

ॐ

सिद्धिस्तुतिस्तोत्रम्

सिद्धिस्तुतिस्तोत्रम्

सिद्धिस्तुतिस्तोत्रम्

(1211-2376 वर्षाब्द)

सिद्धिस्तुतिस्तोत्रम्

सिद्धिस्तुतिस्तोत्रम्

सिद्धिस्तुतिस्तोत्रम्

• •

सिद्धिस्तुतिस्तोत्रम्







ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय







உ

ஸ்ரீமத்

கம்பராமாயணம்

# யு த் த க ண் ட ம்

இரண்டாம் பகுதி

(1211—2376 செய்யுட்கள்)

✽

சுபகிருதுஸ் மார்கழிமீ

✽

மகாமகோபாத்யாய

டாக்டர் உ. வே. சாமிநாதையர் நூல்நிலையம்

அடையாறு]

1962

[சென்னை-20



முதற் பதிப்பு—1962

விலை ரூ. 12

புதிய விலை ரூ. 15



## முகவுரை

இந்நிலையத்தினின்று வெளிவரும் கம்பராமாயணப் பதிப்புக் களுள் இவ்வெளியீடு யுத்தகாண்டத்தின் இரண்டாம் பகுதியாகும். இக்காண்டத்தை நான்கு பகுதிகளாக வெளியிடவும், நான்காவது பகுதியில் பதிப்புரை, நூன்முகம், அரும்பதங்கள் முதலியவற்றின் அகராதி ஆகியவற்றைப் பதிப்பிக்கவும் கருதியுள்ளோம். ஒவ்வொரு பகுதியிலும் அதனிலுள்ள பாடல்களுக்கு முதற்குறிப்பு அகராதி மட்டும் கொடுக்கப்பெறும்.

இக்காண்டத்திற்கும் அன்பர்கள் வழக்கம்போல் ஆதரவு காட்டி ஊக்கமளிக்க வேண்டுகிறோம்.

31—12—1962



## உள்ளுறை

	பக்கம்
15. கும்பகருணன் வதைப்படலம்	... 1
16. மரபாசனகப் படலம்	... 338
17. அதிகாபன் வதைப்படலம்	... 437
18. நாகபாசப் படலம்	... 663
19. படைத்தலைவர் வதைப்படலம்	... 962
20. மகரக்கண்ணன் வதைப்படலம்	... 1045
முதற்குறிப்பகராதி	... 1081



உ  
ஸ்ரீராமஜயம்

கம்பராமாயணம்

கா. யு த் த க ர ண் ட ம்

இரண்டாம் பகுதி

## 15. கும்பகருணன் வதைப்படலம்

இஃது, இராவணன் தம்பி கும்பகன்னனுடைய வதைகையைக் கூறும் படலம் என்று விரியும். சில பிரதிகளில் கும்பகர்ணப் படலம் என்றே கூறப்படுகிறது.

இராவணன் தன் நகர்நோக்கி மீளுதல்

1211. வாரணம் பொருத மார்பும் வரையினை யெடுத்த தோளும்  
ஆரண முனிவர்க் கேற்ப வருமறை பயின்ற நாவும்  
தாரணி மவுலி பத்துஞ் சங்கரன் கொடுத்த வாளும்  
வீரமுங் களத்தே வீட்டு வெறுங்கையே மீண்டு போனான்.

வாரணம் பொருத மார்பும் - திசை யானைகளுடன் (நேர்நின்று)  
போர் புரிந்த மார்பும், வரையினை எடுத்த தோளும் - கயிலாய மலை



யினை அகழ்ந்து எடுத்த புயமும், ஆரண முனிவர்க்கு ஏற்ப - வேதங்களில் வல்ல முனிவர்களும் உவந்து ஏற்றுக்கொள்ளுமாறு, அருமறை பயின்ற நாவும் - அருமையான சாம கானம் பயின்ற நாவும், தாரணி மவுலி பத்தும் - மாலே புனைந்து நின்ற பத்து மகுடங்களும், சங்கரன் கொடுத்த வாளும் - சிவபெருமான் அளித்த சந்திரகாசம் என்ற வாளும், வீரமும் - தன்னுடைய வீரப்பான்மையும் (என்ற அனைத்தையும்), களத்தேவிட்டு - போர்க்களத்திலேயே போட்டுவிட்டு, வெறுங்கையே மீண்டு போனான் - வெறுங் கையகை ஊருக்குத் திரும்பிச் சென்றான்.

வாரணம் பொருத மார்பு: (ஆரணிய. 258, 323, 328; 557, 643, 646, 752, 848, 875; (சுந்தர. 666); வரையினை எடுத்த தோள் (ஆரணிய. 258, 319, 327, 596, 742, 848, 889, 909); மற்றும் தேவாரத்து ஆளுடைய பிள்ளையார், ஆளுடை அரசு, நம்பி இவர்களின் பாசுரங்களிலும் காண்க; (யுத்த. மாயாசீதை. 8); நாரத முனிவற் கேற்ப நயம்பட உரைத்த நாவும் என்ற பாடத்திற்கு யாழ் இசை வல்லவனாகிய நாரதனும் உவக்குமாறு சாமகானம் செய்த நாவும். என்க; (சுந்தர. 273). சங்கரன் கொடுத்த வாளும்; (ஆரணிய. 322, 613, 1013); (சுந்தர. 991); (யுத்த. மாயாசனக. 51; இராவணன் வதை. 159).

இனி முதற்போரில் அநுமன் குத்திய போழ்தில் அவன் மார்பின்கண் ஓடிந்து நின்ற திக்கு வேழங்களின் தந்தங்கள் அவன் முதுகின் வழியே உதிர்ந்ததனாலும், சத்திவேல்பட்டு மூர்ச்சித்துக்கிடந்த இலக்குவனை எடுக்க முயன்றும் எடுக்கமாட்டாமையினாலும், புயவலிமையையும், முதனால் போரில் தோற்று நிராயுதபாணியாய் நின்றபோது, 'போர் புரிவதற்கு நானே வா' என்று இராமபிரான் கூறுங்கால் மறுமொழி கூறமாட்டாதிருந்தமையின் நாவன்மையையும் இழந்தான் என்று கூறப்பட்டது. இராவணனுடைய மகுடத்தை இராமபிரான் வீழ்த்தினமையின் மவுலியையும் எனப்பட்டது. மற்றும் இராவணன் விடுத்த அம்புகள் அனைத்தும் துண்டுபட்டனவாகத் தனது வாளும் அக்கதியினையே அடையுமோ என்றஞ்சி, அதனைப் பயன்படுத்தாமையின் வானையும் போட்டதாகக் குறிக்கப்பட்டதென்க. இனி, கட்புலனாகிய உறுப்புகளோடும் படைக் கருவிகளோடும், அருவமான வீரப்பான்மையையும் களத்திற்போட்டான் என்று அரக்கனது பரிபவத்தை விளக்கிய நயம் போற்றற்பாலது. வாளும் வீரமும் விட்டு என்றது கொண்டு,



மனத்திண்மையும், படைக் கருவிகளும் பயன்படாதொழிந்தன என்க. இஃது ஆசிரியருடைய விசேடமான கற்பனைகளில் ஒன்றென்பர் அறிஞர். தோற்றான் தன் வாளை வென்றோனிடம் கொடுத்தல் ஐரோப்பிய வழக்கு.

13 - ம். 1. வலியுஞ்ஹெடுத்த.

2. நாரத முனிவர்க் கேற்ப நயம்பட வுரைத்த; நனிமறை கிறந்த, ஆரணம் கிறந்த.

4. கனத்தேபோக்கி, போட்டு; வெறுங்கையாய், வெறுங்கையோடு; இலங்கை புக்கான். 1

இதன் பின் 'நாளொத்த' என்ற பாடல் சில பிரதிகளில் உள்ளது.

1212. கிடந்தபோர் வலியார் மாட்டே கெடதாவா னவரை

[யெல்லாம்

கடந்துபோ யுலக மூன்றுங் காக்கின்ற காவ லாளன்  
தொடர்ந்துபோம் பழியி னோடுந் தூங்கிய கரங்க ளோடும்  
நடந்துபோய் நகரம் புக்கான் அருக்கனும் நாகம்

[சேர்ந்தான்.

கிடந்த - பொருந்திய, போர் வலியார் மாட்டே - போர் புரியும் ஆற்றல் சான்றவரிடத்து, கெடாத வானவரை எல்லாம்-தோல்வியுறுத தேவர்கள் அனைவரையும், கடந்து போய் - வென்று நின்று, உலகம் மூன்றும் காக்கின்ற காவலாளன் - மூன்று புவனங்களையும் புரக்கின்ற காத்தல் தொழிலில் வல்ல இராவணன், தொடர்ந்து போம் பழியினோடும்-தன்னைப் பின்பற்றி வருகின்ற பழியினுடனும், தூங்கிய கரங்களோடும் - தொங்கவிட்ட கைகளுடனும், நடந்து போய் - பாதசாரியாய்ச் சென்று, நகரம் புக்கான் - இலங்கை நகரில் நுழைந்தான்; அருக்கனும் நாகம் சேர்ந்தான் - சூரியனும் (அத்த மனகிரியை) அடைந்தான்.

உலக மூன்றும் காக்கின்ற காவலாளன். 'உலக மூன்றும் காவலோன் பின்னை' (ஆரணிய. 258); இருகரங்களுடன்கூடிய மணி தரை வெல்லமாட்டாது சேர்ந்த கரங்கள் என்பான். 'தூங்கிய கரங்கள் எனப்பட்டது. (ஒப்பு): 'இருதோளெனச் சோம்பியோங்



கும் கல்லும் சுமந்தேன்' (அயோத்தி. நகர்நீ. 139); நாகம் - அத்த மனகிரி.

பி - ம். 1. வயியார் மாடே.

2. கடந்து போர், கடந்த பேருலகம்,

3. தூக்கிய; கைகளோடும்.

4. சார்ந்தான்.

2

முதல் நாளை யுத்தம் மகுடபங்கப் படலம் முற்றும் என்று ஓர் பிரதியில் உள்ளது.

1213. மாதிர மெவையும் நோக்கான் வளநகர் நோக்கான் வந்த காதலர் தம்மை நோக்கான் கடற்பெருஞ் சேனை நோக்கான் தாதவிழ் கூந்தன் மாதர் தனித்தனி நோக்கத் தானோர் பூதல மென்னும் நங்கை தன்னையே நோக்கிப் புக்கான்.

(இங்ஙனம் நகர் நோக்கிச் செல்கின்ற இலங்கேசன்), மாதிரம் எவையும் நோக்கான் - திசைகள் எவற்றையும் பாராமலும், வளம் நகர் நோக்கான் - செழுமை வாய்ந்த தன் நகரினைப் பாராமலும், வந்த காதலர் தம்மை நோக்கான் - உடன்வந்த அன்புக்குப் பாத்திரமான புதல்வர்களைப் பார்க்காமலும், கடல்பெரு சேனை நோக்கான் - கடல்போன்று பரந்து நின்ற சேனைகளைக் கண்ணுருமலும், தாது அவிழ் கூந்தல் மாதர் - மகரந்தத் தூள்கள் ஒழுகப்பெற்ற மயிர் முடியினையுடைய (மண்டோதரி முதலான) தரும் பத்தினியரும் பிறரும், தனித்தனி நோக்க - தனித்தனியாகப் பார்த்துக்கொண்டு நிற்க, தான் - தான்மட்டும், ஓர் பூதலம் என்னும் நங்கை தன்னையே நோக்கி புக்கான் - ஒரு பூமிதேவி என்னும் பெண்ணினையே விடாமல் பார்த்தவண்ணம் தலைநகரில் புகுந்தான். ஏகாரம் - தேற்றம்.

முன்னர் 'இந்திரன் முதலா ரிமைப்பிலா நாட்டத் தெனைவரும் உயிர்ப்பவிந்திருப்ப'ச் சென்ற அரக்கர்களோன். இப்பொழுது மாதிரம் எவையும் நோக்காமற் சென்றான்: 'முன்னர்க் கருந்தடங்கண்ணியர் கண்ணின் வெள்ளத்தே' (ஆரணிய. 576) திளைத்த வனும் 'மகளிர், மழைபுரை யொண்கண் செங்கடையீட்ட மார்பினும் தோளினும் வயங்கத் திகழ்ந்தவனுமான இராவணன்' (சுந்த. 421). இப்போது மாதர் தனித்தனி நோக்க அவர்களைக் கண்ணெடுத்துப் பாராதிருந்தான் எனப்பட்டது. இனி அத்துணை மாதர் நோக்கா



நிற்கவும், ஒருத்தியைக் கூடக் கண்ணுறும் இருப்பின் அவனது ஆண்மை மாசுறும் அன்றே; ஆதலின் ஒரு பெண்ணை மாத்திரம் நோக்கினன் எனப்பட்டது; அம்மங்கை, யார் எனின் 'பூதலம் என னும் நங்கை'; பரிபவத்தால் தலை குனிந்து சென்றான் என்பது பொருள். இந்தப் பரிதாப நிலை 'நீ பயந்த சீதா தேவியால் நிகழ்ந்தது அன்றே' எனப் பூமிப்பிராட்டியைப் பார்த்து மொழிவது போன்றிருந்தது என்க. பூதலம் இருபெயரொட்டு. தனக்குரிய மாதர்களைப் புறக்கணித்துப் பரதார கமனம் செய்யத் துணிந்து மானமிழந்த நிலையில், அவர்களைப் பார்க்கவும் நாணினன் என்க. சேனை அனைத்தையும் போரில் இழந்த இடத்துக் கடற்பெருஞ் சேனை ஏது எனின், அரக்கர்கோன் தோற்றதறியாமல் அவனை நகர் உள்ளிருந்து எதிர்கொள்வான் வந்த சேனை என்க.

பி - ம். 1. வனநகர்.

2. தானை.

3. கோதை மாதர்; தனித்தனி நோக்கத் தானும், தானப்.

4. மங்கை.

3

இது முதல் கும்பகர்ணன் வதைப் படலம் என்று ஓர் பிரதியில் உள்ளது.

1214. நாளொத்த நளின மன்ன  
முகத்தியர் நயன மெல்லாம்  
வாளொத்த மைந்தர் வார்த்தை  
யிராகவன் வாளி யொத்த  
கோளொத்த சிறைவைத் தாண்ட  
கொற்றவற் கற்றை நாடன்  
தோளொத்த துணைமென் கொங்கை  
நோக்கங்குத் தொடர் சிலாமை.

அற்றை நாள் - அந்த நாளில், ஒத்த - ஒருங்கே மலர்ந்த, நாள் நளினம் அன்ன முகத்தியர் - புதிய தாமரை மலர்போன்ற முகத்தை யுடையவரான மகளிரின், நயனம் எல்லாம் - கண்கள் எல்லாம், வாள் ஒத்த-வாளாயுதம் போன்று வருத்தத்தை யுண்டுபண்ணின; மைந்தர் வார்த்தை - புதல்வர்கள் வழங்கும் சொற்கள் அனைத்தும், இராகவன் வாளி ஒத்த - இராமனம்பு போன்று துன்பம் செய்தன; கோள் - ஒன்பது கிரகங்களையும், ஒத்த சிறை வைத்து ஆண்ட -



ஒருங்கே சிறையிட்டு அடிமை கொண்ட, கொற்றவற்கு - வெற்றி வீரனான இராவணனுக்கு, துணை மென் கொங்கை - இரட்டையான மெல்லிய தனங்கள், தன் நோக்கு தொடர்கிலாமை - (அங்குத்) தனது பார்வை செல்லாமல், தோள் ஒத்த-(தன்) தோளை நிகர்த்து வெறுப்பை விளைத்தன. அங்கு - அசை.

போரில் தனக்கு வெற்றி தராத நிலையில் அரக்கர்கோன் தோள்கள் வெறும் சுமையாகித் துன்புறுத்தின. அப்புயங்களில் சென்றுபடியும் துணைமென்கொங்கைளிடத்தும் விருப்பம் செய்யா மையின், அவைகளும் தோள் போல் கவர்ச்சியற்றன வாயின. நாணம் மீ தூர இனிய முகத்தியரான மனைவியரின் நோக்கம் வாள் போன்றும், அருமைப் புதல்வர்களின் இனிய சொற்கள் இராகவன் வாளி போன்றும் துன்புறுத்தின; எனவே போர்க்களத்தை நீத்து நகர்க்கண் வந்த இடத்தும், வாளியும் வாளும் துயர் செய்தன என்று கூறப்பட்டது. கோளொத்த சிறை வைத்தாண்ட கொற்ற வன்' ஆரணிய. 358, 558, 851; இனி, துணை மென் கொங்கை நோக்கு - என்பதற்கு வீரலட்சுமியின் நோக்கம் என்றும், இது காரும் இராவணன் புயத்தில் வீற்றிருந்த அவள் நோக்கு இராமனையே நாடியது எனினுமாம். 'கோள் ஒத்த சிறை வைத் தாண்ட கொற்றவன்' : தனக்குக் கேடான பிராட்டியைக் காவல் வைத்த இராவணன்' என்பது பழையவுரை.

பி - ம். 2. மக்கள் வார்த்தை, வாழை வார்த்தை.

4. நோக்கங்குத்; தொடர்கிலாமை.

4

இராவணன் கோயிலில் இருந்து தூதரை அழைத்துவரக் கஞ்சகியை ஏவுதல்

1215. மந்திரச் சுற்றத் தாரும் வானுதற் சுற்றத் தாரும்  
தந்திரச் சுற்றத் தாருந் தன்கிளைச் சுற்றத் தாரும்  
எந்திரப் பொறியி னிற்ப யாவரு மின்றித் தானோர்  
சிந்துரக் களிறு கூடம் புக்கெனக் கோயில் சேர்ந்தான்.

மந்திரம் சுற்றத்தாரும் - ஆலோசனைக்கு உதவுபவரும், வாள் நுதல் சுற்றத்தாரும் - ஒளி வாய்ந்த நெற்றியையுடைய மனைவிமார் களும், தந்திரம் சுற்றத்தாரும் - சேனைத் தலைவர்களும், தன்கிளை சுற்றத்தாரும் - தனது உறவினர்களும், எந்திரம் பொறியின் நிற்ப - எந்திரத்தின் வலிமையால் இயங்கும் இயல்பினையுடைய பாவைகள் போல (அசைவற்று) நிற்க, தான் - தான் மட்டும், யாவரும் இன்றி-



எவரும் பின்தொடரலின்றி, ஓர் - ஒரு, சிந்திரும் களிற்று கூடம் புக்கென - சிந்திரப்பொடி பூசப்பெற்ற யானை ஒன்று, கொட்டா ரத்தை யடைவது போன்று, கோயில் சேர்ந்தான் - அரண்மனையை அடைந்தான்.

மந்திரச் சுற்றத்தார் : ஐம்பெருங்குழு எண்பேராயம் என்ற இவைகளைச் சேர்ந்தவர் ; வாணுதல் சுற்றத்தார் - மனைவிமார்கள் ; 'வாணுதல் விறலியர்' (சிறுபாண் 31). தந்திரச் சுற்றத்தார். சேனைத் தலைவர்கள். இராவணனுடைய பரிபவ நிலை கண்டு தம்பித்து நின்றவர்கட்கு எந்திரப்பொறி உவமையாக்கப்பட்டது. சிந்திரம் : யானைமீது அப்பும் பொடி ; சிந்திரக் களிற்று இருபெய ரொட்டுமாம். கூடம் - யானை கட்டும் கொட்டாரம். புக்கால் என என்பது புக்கென எனத் தொகுத்தது ; (யுத்த. 1219) காண்க. கோயில் - அரண்மனை ; இது கோவில் எனவும் வழங்கும். மேனியில் உதிரம் வடிய நின்றவன் ஆதலின் இராவணனுக்குச் சிந்திரக் களிற்று உவமையாக்கப்பட்டது.

டி - ம். 3. தானே.

4. கூடம் சேர்ந்தேன் ; சென்று சேர்ந்தான், கோயில் புக்கான்.

5

1216. ஆண்டொரு செம்பொற் பிடத் திருந்துதன் வருத்த மாநி  
நீண்டுயர் நினைப்ப னுக்கி கஞ்சுகி யயனின் றுனை  
ஈண்டுநந் தூதர் தம்மையிவ்வழித் தருதி யென்றான்  
பூண்டதோர் பணியின் வல்லை நால்வரைக் கொண்டு  
[புக்கான்.]

(இராவணன்) ஆண்டு - அவ்விடத்து, ஒரு செம் பொன் பிடத்து இருந்து - ஒரு செம்பொன்னால் ஆகிய ஆசனத்தமர்ந்து, தன் வருத்தம் ஆறி-தன் உள்ள வேதனை சிறிது தணியப்பெற்று, நீண்டு உயர் நினைப்பன் ஆகி - மிகவும் ஆழ்ந்த எண்ணம் உடைய வன் ஆகி, அயல் நின்றான் கஞ்சுகியை - அருகில் நின்று கொண்டிருந்த சட்டையிட்ட பிரதானியை (க் கண்ணுற்று), 'ஈண்டு - இப் பொழுதே, நம் தூதர் தம்மை - நமது தூதுவர்களை, இவழி தருதி-இங்கு அழைத்து வருக', என்றான் - என்று கட்டளையிட்டான் ; (அந்தக் கஞ்சுகியும்), பூண்டது ஓர் பணியின் - தலைமேற் கொண்ட அந்தக் கட்டளையினாலே, வல்லை - விரைவாக, நால்வரை கொண்டு புக்கான் - நான்கு பேர்களை அழைத்துக்கொண்டு, (இராவணன் அமர்ந்த இடத்தில்) நுழைந்தான்.



வருத்தம் மாறி யென்றே கோடலுமாம். பூண்டதோர் பணி -  
மேற்கொள்ளப்பட்ட கட்டளை. கஞ்சுகி - சட்டையிட்ட பிரதானி.  
நின்றானே என்ற சொற்கண் உள்ள ஐ பிரித்துக் கூட்டப்பெற்றது.

பி - ம். 1. மாற்றி.

2. நீண்டதோர், காண்டகு நிலையுமி; காஞ்சுகி.

3. ஈண்டிய; இவ்வழிக் கொணர்தி.

4. பணியன், பணியான்.

6

திக்குகளில் உள்ள அரக்கர் சேனையைக் கொணரச்  
சொல்லுதல்

1217. மனகதி வாயு வேகன் மருத்தன்மா மேக னென்றிவ்  
வினையறி தொழிலர் முன்ன வாயிரர் வீரவி னரை  
நினைவதன் முன்ன நீர்போய் நெடுந்திசை யெட்டு நீந்திக்  
கனைகழ லரக்கர் தானே கொணருதிர் கடிதி னென்றான்.

மனகதி வாயுவேகன் மருத்தன் மாமேகன் என்று இவ் - மன  
கதி வாயுவேகன் மருத்தன் மாமேகன் என்ற இந்த, வினை அறி  
தொழிலர் முன்ன - செய்தொழிலை நன்கு செய்யவல்ல இவர்கள்  
முதலாக, விரவினார் ஆயிரரை - வந்து கலந்த ஆயிரக்கணக்கான  
தூதுவரைப் பார்த்து, (இராவணன்) 'நீர் நினைவதன் முன்னம் -  
நீங்கள் நினைக்கும் கால அளவைக்குள், போய் - சென்று, நெடுதிசை  
எட்டும் நீந்தி - பரந்த எட்டுத் திக்குக்களையும் கடந்து, கனைகழல்  
அரக்கர் தானே கடிதின் கொணருதிர் - ஒலிக்கின்ற வீரகண்டை  
யணிந்த அரக்கருடைய சேனையை வெகு விரைவில் அழைத்து  
வாருங்கள்', என்றான் - என்று கூறினான்.

வினை அறுதொழிலர் என்ற பாடத்துக்குக் குற்றமற்ற  
தொழிலையுடையர் என்க. விரவினார் ஆயிரரை என மாற்றுக.  
நீந்தி - அரிதிற் கடந்து.

பி - ம். 1. மருத்தன்மா முதலோர் மற்றும்; மாமைந்நென்றிவ்.

2. வினையறு தொழிலர்; முன்னின்; ஆயினர், வாயினர், வாயிலில்;  
வினவினரை, வினையினரை.

3. நெடுந்திசை பத்தும்.

7



1218. ஏழ்பெருங் கடலுஞ் சூழ்ந்த வேழ்பெருந் தீவும் எண்ணில்  
பாழியம் பொருப்புங் கீழ்பா லடுத்தபா தாளத் துள்ளும்  
ஆழியங் கிரியின் மேலு மரக்கரா னவரை யெல்லாம்  
தாழ்விலிர் கொணர்தி ரென்று னவரது தலைமேற்  
[கொண்டார்.

‘ஏழ் பெரு கடலும் சூழ்ந்த - ஏழு பரந்த கடல்களால் சூழப்  
பெற்ற, ஏழ் பெரு தீவும் - ஏழு பெரிய தீவுகளிலும், எண்ணில் -  
கணக்கற்ற, பாழி அம் பொருப்பும் - வலிய அழகிய மலைகளிலும்,  
கீழ்பால் அடுத்த பாதாளத்துள்ளும் - கீழ்ப்புறத்தில் பொருந்திய  
பாதாள உலகத்திலும், ஆழி அம் கிரியின் மேலும் - சக்கரவாள  
கிரியின் மீதும் உள்ள, அரக்கர் ஆனவரை எல்லாம் - அரக்கர்  
எனப்பட்டவர் எல்லோரையும், தாழ்விலிர் - கால தாமதம் செய்யா  
மல், கொணர்திர் - அழைத்து வாருங்கள்’, என்றான் - என்று  
கட்டளையிட்டான்; அவர் - அந்தத் தூதுவரும், அது - அந்தக்  
கட்டளையை, தலைமேல் கொண்டார் - சிரமேல் கொண்டனர்.

ஏழ் பெருங்கடல் : உப்பு, கருப்பஞ்சாறு, கள், பால், தயிர்,  
நெய், நீர்; ஏழ் பெருந்தீவுகள் : சம்பு, பிலக்ஷம், குசை, கிரவுஞ்சம்,  
சாகம், சால்மலி, புட்கரம். பாழியம் பொருப்பு ஏழு : மகேந்திரம்,  
கந்தமாதனம், மலயம், சக்யம், சக்திமந்தம், விந்த்யம், பார்யாத்ரம்.  
ஆழியங்கிரி - சக்கரவாளகிரி : சிறப்புப்பற்றி இதனைத் தனித்துக்  
கூறினர்; அட்டகுலாசலம் எனக் கூறுவதும் உண்டு. தலைமேற்  
கொள்ளல்; ‘இப்பணி தலைமேற்கொண்டேன்’ (அயோத்தி.  
கைகேசி. 110).

- பி - ம. 1. பெருந்தீவையும்; தீவு மென்னென், தீவுமன்னில்.  
3. கீழ்பாருத்த.  
3. ஆழியின்; ஆயினரையெல்லாம்.  
4. தாழ்விலிர்.

8

இராவணன் மலரமளி சேர்ந்து வருந்தல்

1219. மூவகை யுலகு னோரு முறையினின் றேவல் செய்வார்  
பாவக மின்ன தென்று தேரிகிலர் பதைத்து விம்மத்  
தூவக லாத வைவா யெஃகுறத் தொனைக்க யானை  
சேவகஞ் சேர்ந்த தென்னச் செறிமல ரமளி சேர்ந்தான்.



முறையில் நின்று - முறைப்படியமர்ந்து, ஏவல் செய்வார் - பணிவிடை புரிவோராகிய, மூவகை உலகுளோரும் - மூன்று திறப் பட்ட வுலகத்தவரும், பாவகம் இன்னது என்று தெரிகிலர் - (இராவணனுடைய) உள்ளக் கருத்து இன்னது என்று உணராதவராய், பதைத்து விம்ம் - நடுங்கித் துடிக்க, (இராவணன்) தூ அகலாத வை வாய் எஃகு உற-ஊன் நீங்கப்பெறுத கூரிய முனையினையுடைய வேற்படை, தொளைக்க - தன்னை நன்கு துளைத்தலால், யானை - யானை, சேவகம் சேர்ந்தது என்ன - (தான்) துயிலும் இடத்தை அடைந்தாற் போன்று, மலர் செறி அமளி சேர்ந்தான் - மலர்கள் நிறைக்கப்பெற்ற படுக்கையை அடைந்தான்.

மூவகை யுலகுளோரும் முறையினின் றேவல் செய்வார் ; (ஒப்பு) : 258, 261, 272, 335, 579, 752, 753, 847 ; (சுந்தர. 442, 443, 448, 476. பாவகம் - உட்கருத்து ; 'பாவகாரிதன் பாவகம்' (சுந்தர. 1092) ; பகைவரை இடைவிடாது குத்திக் கொல்லுதலின் தூவக லாத வைவாயெஃகெனப்பட்டது. சேவகம் - யானை துயிலிடம் ; 'சேவக மடைந்த சிறுகட்கரி' (பால. தைலமா. 12) ; 'மானத்தா னூன்றப்பட்ட மருமத்தான்' ஆகலின் வைவாயெஃகுற்று அமளி சேர்ந்த யானைக் குவமித்தார்.

- பி - ம். 1. உலகுளாரும், உலகினுள்ளும், உலகினுள்ளார் ; என்று ; ஏவல் செய்யப்.
2. இன்னதென்றும் ; பதைத்து விம்மித்.
3. வைவேல்.
4. சேவகம் அமைந்தது.

0

1220. பண்ணிறை பவளச் செவ்வாய்ப்  
பைந்தொடிச் சீதை பென்னும்  
பெண்ணிறை கொண்ட நெஞ்சில்  
நாணிறை கொண்ட பின்னர்க்  
கண்ணிறை கோடல் செய்யான்  
கையறு கவலை கூற்ற  
உண்ணிறை மானந் தன்னை  
யுமிழ்ந்தெரி யுயிர்ப்ப தானான்:

பண் நிறை - இசையின் தன்மை பொதிந்த, பவளம் செ வாய் பைந்தொடி சீதை என்னும் பெண் - பவளம்போன்ற செந்நிறமான



வாயினை உடைய பசிய வளையல் அணிந்த சீதை என்கின்ற பெண், இறைகொண்ட - பொருந்தியிருந்த, நெஞ்சில்-உள்ளத்திலே, நாண் நிறை கொண்ட பின்னர் - வெட்கமானது தங்கி நிறைந்த பிறகு, (இராவணன்), கை அறு கவலை சுற்ற - செயலறுதற்குக் காரணமான வருத்தம் வளைந்துகொண்டதனால், கண் இறை கோடல் செய்யான்-சிறிதும் கண்துயிலாதவனாய், உள்நிறைமானம் தன்னை உமிழ்ந்து - உள்ளே நிரம்பி நின்ற அவமானத்தை வெளிப்படுத்திக்கொண்டு, எரி உயிர்ப்பது ஆனால் - தீப்போன்று வெம்மையான பெருமூச்சுவிடலானான்.

பண்ணிறை; 'பண்களாற் கிளவி செய்து' (யுத்த. மாயசனக. 7) என்றது காண்க. பெண் பொருந்தியிருந்த உள்ளத்திலே நாணம் நிறைந்து நின்றதென்க: பெண் நிறை கொண்ட-என்று பிரித்துப் பெண் தன் நிறையை அல்லது ஆண்மைத் தனத்தைக் கைக் கொண்ட பின்னர் என்றும் கூறுப. கண் கோடல் - கண் துயிலுதல். கையறு கவலை - செயல் அறுதற்குக் காரணமான கவலை. 'அவலக்கவலை கையா றழுங்கல்' (மணி. 4; 118) என்று கையாற்றினை செயலற்ற நிலையாகக் குறிப்பர்.

பி - ம். 1. பண்ணிய, பண்ணிறம்.

2. நிறைகொண்ட நெஞ்சன்; பின்னாக்.

3. கையறு பழங்கன்; கருத்திடக் கவலை சுற்ற.

4. உமிழ்ந்தென, உமிழ்ந் துமிழ்ந்து; உரைப்பதான.

10

1221. வானகு மண்ணு மெல்லா நகும்நெடு வயிரத் தோளான்  
தானகு பகைஞ் செல்லா நகுவரென் நதற்கு நானான்  
வேனகு நெடுங்கட் செவ்வாய் மெல்லியன் மிதிலை வந்த  
சானகி நகுவ னென்றே நாணத்தாற் சாம்பு சின்ருன்.

'வான் நகும் - வானத்தில் உள்ளார் நகையாடுவர், மண் எல்லாமும் நகும் - பூவுலகவாசிகள் அனைவரும் பரிகசிப்பர், தான் நகு பகைஞர் எல்லாம் நகுவர் - தான் ஏளனம் செய்யக்கூடிய விரோதிகள் அனைவரும் தன்னைச் சிரிப்பர்', என்று அதற்கு நானான் - என்பது குறித்து வெட்கம் கொள்ளாதவனாய், நெடு வயிரம் தோளான் - உயர்ந்த வன்மைசான்ற புயங்கனையுடையவனான இலங்கேசன், வேல் நகு - கூர்மையான வேலையும் அவமதிக்கும்,



நெடுகண் செவ்வாய் - நீண்ட விழிகளையும் சிவந்த வாயினையும், மெல் இயல் - மெல்லிய சாயலினையும் உடைய, மிதிலை வந்த - மிதிலா நகரத்தில் தோன்றிய, சானகி நகுவர் என்றே நாணத்தால் சாம்புகின்றான் - சீதை நகையாடுவள் என்பதை நினைந்தே, நாணத்தினால் வாட்டம் அடைபவன் ஆனான்.

தன்னுடைய அவல நிலையைக் கண்டு வானவர் நகுவரே, மண்ணவர் சிரிப்பரே, தன்னால் அதுகாறும் இகழப்பட்டோர் அனைவரும் நகையாடுவரே என்பதை எண்ணி இராவணன் நாணவில்லை; சீதை தன்னுடைய வீரம் இத்துணைதானோ என்று சிரிப்பளே என்பது கருதியே வெட்கத்தாற் புழுங்கி நின்றான். தன்னை ஏளனம் செய்யக்கூடிய முற்கூறிய முத்திறத்தாரையும் மீட்டும் அவன் வென்றுகொள்ள முடியும். ஆகவே அவர்தம் நகையை அவன் பொருட்படுத்தவில்லை. பெண் நகைக்கே பெரிதும் வருந்தினன் என்க. வழக்கிக் கீழ்வீழ்ந்த துரியோதனனைக் கண்டு துரோபதை நகைத்த நகைப்புத்தானே பாரதப் போராக முடிந்தது காண்க. தான்கு பகைஞர்; இராம இலக்குவர் என்பாரும் உளர். வேல் பகைவர் உடலிறைத்தே வருத்தும்; மகளிர் கண்கள் உடலிற்பதிமாமலே வருத்தும் ஆகலின் வேல் நகு நெடுங்கண் எனப்பட்டது.

பி - ம். 1. வானமும்; மணிவயிரத்; வயிரக்கையான்.

2. நான்கு; பகைஞர் யாரும்.

3. நகுவளென்று. நகுமென்றுள்ளம்.

11

### மாலியவான் உற்றது வினாதுல்

1222. ஆங்கவன் றன்மு தாதை யாகிய முப்பின் யாக்கை வாங்கிய வரிவி லன்ன மாலிய வானென் றோதும் பூங்கழ வரக்கன் வந்து பொலங்கழ விலங்கை வேந்தைத் தாங்கிய வமளி மாட்டோர் தவிசுடைப் பீடஞ் சார்ந்தான்.

ஆங்கு - அப்போது, அவன் தன் - அந்த இராவணனுடைய, மூதாதை ஆகிய - பெரிய பாட்டனாகிய, மூப்பின் - வயது முதிர்ச்சியால், வாங்கிய யாக்கை - வளைந்து கூன்பட்ட உடல், வரிவில் அன்ன - கட்டமைந்த வில்லைப் போன்றிருந்த, மாலியவான் என்று ஓதும் -



மாலியவான் என்று புகழ்ந்து கூறப்படுகின்ற, பூ கழல் அரக்கன் வந்து - அழகிய வீரகண்டை அணிந்த அரக்கன் வந்து, பொலம் கழல் இலங்கை வேந்தை - பொன்னுனியன்ற வீரக்கழல் புனைந்த இலங்காதிபனான இராவணனை, தாங்கிய அமளிமாடு - தாங்கி நின்ற படுக்கையின் அருகில், ஓர் தவிசடை பீடம் சார்ந்தான் - ஒரு ஆதனம் அமைக்கப்பெற்ற பீடத்திலே சேர்ந்தான்.

வயது முதிர்ந்த நிலையில் உடற்கூன் நிகழ்வதுண்டாகலின் மூப்பின் யாக்கை வாங்கிய வரிவிலன்ன மாலியவான் எனப்பட்டது. 'வணங்குநோன் சிலையென வளைந்த யாக்கையன்' (சீவக. 2009); (ஒப்பு): 'மொய்த்து வளர் பேரழகு மூத்தவடிவேயோ' (பெரியபு. தடுத்தாட். 32); 'கோடி யென்றனள் உள்ளமும் கோடிய கொடியாள்' (அயோத்தி. மந்தரை. 81); மாலியவான்; யுத்த. 766. உரைக்குறிப்புப் பார்க்க. பூங்கழலரக்கன் என்பதற்கும் பொலங்கழல் இலங்கை வேந்து என்பதற்கும் உள்ள வேறுபாடுணர்க. பொலன் கழல் - அடிப்படுத்திய பகைவர் முடியிலிருந்த பொன்னினால் சமைக்கப்பட்ட வீரகண்டை, 'நீயே.....கடந்தட்டவர், முடிபுனைந்த பசும் பொன்னின், அடிபொலியக் கழறையி, வல்லாளனை' (புறநா. 40); தவிசு: 'வண்ணப்பூர் தவிசு தன்னை ருமலிமே விட்ட தொக்கும்' (சீவக. 202).

- இ - ம். 1. ஆங்கவன் முதியதாதை.  
2. மாலிய னென்பாறோர்.  
4. அமளிமாதோர்; தவிசடைப்.

12

1223. இருந்தவ நிலங்கை வேந்த  
          னியற்கையை யெய்த நோக்கிப்  
பொருந்தவந் துற்ற போரில்  
          தோற்றனை போலு மென்னு  
வருந்தினை மனமுந் தோளும்  
          வாடினை நாளும் வாடாப்  
பெருந்தவ முடைய வையா  
          வென்னுற்ற பெற்றி யென்றான்.

இருந்தவன் - (பீடத்தில்) வீற்றிருந்த மாலியவான், இலங்கை வேந்தன் இயற்கையை எய்த நோக்கி - இலங்கை மன்னனான இரா



வண்ணின் அவச நிலையை நன்கு பார்த்து, 'வாடா பெருதவம் உடைய ஐயா - ஒரு பொழுதும் தளராதபெரிய தவப்பயனையுடைய ஐயனே! பொருந்த வந்து உற்ற போரில் - நெருக்கமாக வந்து நிகழ்ந்த யுத்தத்தில், தோற்றனை போலும் - தோல்வியடைந்தனை போலும், என்னு-என்று நினையும்படி, வருந்தினை - வருத்தமுற்று, மனமும் தோளும் வாடினை - உள்ளமும் உடலும் தளரப் பெற்றாய்; உற்ற பெற்றி என் - நிகழ்ந்த தன்மை யாது' என்றான் - என்று கேட்டான்.

எய்த நோக்கி - நன்கு பார்த்து; 'என நினைத்தெய்த நோக்கி பிரங்குமெனுள்ளம்' (சுந்ந. 516).

- 19 - ம். 2. தோற்றவன் தேறினன், தோற்றனை.
3. யென்றும் வாடாய்.
4. பெருந்தவமுடைய வீரா, வீர, மன்னு.

13

### இராவணன் விடை

1224. கவையுறு நெஞ்சன் காந்திக்  
கனல்கின்ற கண்ணன் பத்துச்  
சிவையின்வா யென்னச் செந்தீ  
யுயிர்ப்புறத் திறந்த மூக்கன்  
நவையறு பாகை யன்றி  
யமுதினை நக்கி னாலுஞ்  
சுவையறப் புலர்ந்த நாவன்  
இனையன சொல்ல லுற்றான்.

கவை உறு நெஞ்சன் - துன்பத்தால் பிளவுண்ட மனத்தினனும், காந்தி கனல்கின்ற கண்ணன் - பற்றி எரிகின்ற கண்களையுடையவனும், சிவையின் வாய் என்ன-ஊதாலைத் துருத்தியின வாய் போன்று, செம்தீ உயிர்ப்புறத் திறந்த பத்து மூக்கன் - செந்தீ வெளிப்படுகின்ற மூச்சு வெளிப்படுமாறு விரிந்த பத்து நாசிகளையுடையவனும், நவை அறு பாகை அன்றி - குற்றமற்ற வெல்லப் பாகினையே அல்லாமல், அமுதினை நக்கினாலும் - அமுதத்தையே நக்கினும், சுவை அற புலர்ந்த நாவன் - சுவை உறைக்காதவாறு நீர்ப்பசை அற்று வறண்ட நாவினையுடையவனுமான இராவணன்,



இனையன சொல்லல் உற்றான் - இத்தகையவான் சொற்களைக் கூறலானான்.

சுவையின் வாயென்ன : (ஒப்பு) : சுந்தர. 305. தலைகள் பத்தாக லின் பத்துச்சுவை யெனப்பட்டது. நாவினில் புனல் ஊற்றின் றேல் சுவைத்தல் இயலாதாகலின் பாகையன்றி அமுதினை நக்கி னாலும் சுவையறப் புலர்ந்த நாவன் எனப்பட்டது.

11 - ம. 2. சுவையுறுவாயுவென்ன, உயிர்ப்புறச் சுவந்த முக்கன், சேந்த, சுவக் கும்.

3. நக்குமேனும்.

4. உணங்கு ; வாயான் ; நாவன் ; சோறல், மொழிகள் சொன்னுள். 14

1225. சங்கம்வந் துற்ற கொற்றத் தாபதர் தம்மோ டெம்மோ  
டங்கம்வந் துற்ற தாக அமரர்வந் துற்ற ரன்றே  
கங்கம்வந் துற்ற செய்ய களத்துநங் குலத்துக் கொவ்வாப்  
பங்கம்வந் துற்ற தொன்றே பழியும்வந் துற்ற தென்றான்.

‘சங்கம் வந்து உற்ற கொற்றம் - சங்கம் என்கிற பேரெண்ணிற் பொருந்திய வெற்றியினையும், தாபதர் தம்மோடு - தவக்கோலத்தையும் உடைய மனிதருக்கும், எம்மோடு-எமக்கும், அங்கம் வந்து உற்றது ஆக-போர் வந்து முண்டதாக, அமரர் வந்துற்றார் அன்றே - தேவர்களும் (வேடிக்கை பார்க்க) வந்துவிட்டனரே ; (மற்றும்) கங்கம் வந்துற்ற - பரந்து வந்து தங்கிய, (உதிரப் பெருக்கினால்) செய்ய களத்து - சிவந்து காட்டும் போர்க்களத்து, நம் குலத்துக்கு ஒவ்வா பங்கம் வந்து உற்றது ஒன்றே - நம்முடைய குவத்துக் கெல்லாம் சிறிதும் தகாத தோல்வி நேர்ந்தது மட்டுமோ? பழியும் வந்து உற்றது-பழிப்புரையும் வந்து சேர்ந்தது’ என்றான் - என்று மொழிந்தான். அன்று ஏ - ஈற்றசையுமாம்.

சங்கம் - பேரெண்களில் ஒன்று இலட்சம் கோடி என்பர் : ‘நெய்தலுங் குவளையுமாம்பலும் சங்கமும்’ (பரி. 2 : 1). வெற்றியே தொடர்ந்து பெற்று வந்தமையின் ‘சங்கம் வந்துற்ற கொற்றத் தாபதர்’ எனப்பட்டது. தான் பொருதற்கேற்றவர் இராம இலக் குவர் அல்லர் என்பான் தாபதர் என்றான். ‘இருவர் மானுடர் தாபதர்’ (ஆரணிய. 365) என்றது காண்க. தேவகாரியமாக



வந்தவர் இராம் இலக்குவர் என்பது 'அமரர் வந்துற்றார்' என்ற தொடரால் அறியப்படுவது என்க. தேவர்கள் போசினைக் காண வந்தமை பல்வகை நினைவுகளை இராவணன் உள்ளத்து எழச் செய்தது என அறிக. அங்கம் - சதுரங்கத்தாலும் புரியப்படும் பேரரினுக்கு ஆகுபெயர். கங்கம் - கமுகு, 'கங்கமொடு காக மிடைய' (ஆரணிய. 531); உதிரத்தாற் சிவந்த களம் ஆகலின் செய்ய களம் எனப்பட்டது.

பி - ம். 1. தம்மோடேற்ற.

2. உற்றதன்றே, உற்ற காலத்து; வந்துற்ற தாற்றார்.

3. கங்கம் வந்துற்று; வெம்போர்க்களத்து.

4. பங்கம் வந்துற்ற தன்றி; துற்ற தன்றே.

15

1226. முனையமை திங்கள் குடும் முக்கணன் முதல்வ ராகக்  
கினையமை புவன மூன்றும் வந்துடன் கிடைத்த வேனும்  
வனையமை வரிவில் வாளி மெய்யுற வழங்கு மாயின்  
இனையவன் நனக்கு மாற்று தென்பெருஞ் சேனை நம்ப.

'நம்ப - தலைவனே! முனையமை திங்கள் குடும் - புதிதாகத்  
தோன்றிய (பிறைவடிவான) சந்திரனைச் சிரத்தின் கண் அணிந்  
துள்ள, முக்கணன் முதல்வர் ஆக - மூன்று விழிகளையுடைய சிவ  
பிரான் முதலாக, கிளை அமை புவனம் மூன்றும் வந்து உடன்  
கிடைத்தவேனும் - மேன்மேல் வளரும் தன்மை பூண்ட, மூன்று  
உலகில் உள்ளவர்களும் வந்து ஒருங்கு கூடிப் பக்க பலமாக நிற்  
பினும், என் பெரு சேனை - என்னுடைய பரந்த சேனையானது, வளை  
அமை - வளைவுடன் கூடிய, வரிவில் வாளி - கட்டமைந்த வில்லி  
னின்று வெளியேறுகின்ற அம்புகளை, மெய் உற வழங்கும் ஆயின் -  
உடலின் மீது தாக்குமாறு எய்வானாயின், இனையவன் தனக்கும்  
ஆற்றாது - (அவ்விராமபிரானுடைய) தம்பியான இலக்குவனுக்கும்  
எதிர் நிற்க மாட்டாது.

இச்செய்யுளில் இனையவன் வல்லமையைக் கூறுமுகத்தான்  
இராமபிரானுடைய பராக்கிரமத்தையும் கூறினன் இராவணன்  
என்க. 'வீரரை யார் வியவாதார் (கிட்கிந்தா. 297); என்றபடி  
சுத்த வீரன் தனது நேர் பகைவனே எனினும் அவனைப் புகழ்ந்து  
பாராட்டுவது மரபு. திங்கள் குடு முக்கணன்; ஆரணிய. 581; 688.



நண்பர் புகழும் புகழ்ச்சி அபிமானம்பற்றி எழுவது : தேர் பகைவன் புகழ்வான் எனில், அதனை முழுவதும் ஏற்கத் தகும். 'கோல மா மஞ்ஞை மீது குலவிய குமரன் தன்னை' (கந்த. சூரபன்மன்வதை. 433) எனத்தொடங்கும் செய்யுட்கண் சூரபன்மன் முருகப்பிரானை வாயாரப் புகழ்வது காண்க. சத்ரோ: ப்ரக்யாத வீர்யஸ்ய' என்பர் ஸ்ரீவான்மிகி முனிவரும்.

- பி - ம். 1. முக்கனான் முதலவாக, ஆதியாக, முதல்வனாக.  
2. கிளர்ந்துடன் ; புவனமெல்லாம் ; கெழீஇயவேனும்.  
3. மெய்யற வழங்கும்போது, வழங்குமேலவ், வழங்குமாகிவ்.  
4. எம்பெருஞ்சேனை யென்னே.

18

1227. எறித்தபோ ரரக்க ராவி  
யெண்ணிலா வெள்ள மெஞ்சப்  
பறித்தபோ தென்னை யிந்தப்  
பரிபவப் படுத்தும் பாணம்  
பொறித்தபோ தன்னு னந்தக்  
கூனிகுன் போக வுண்டை  
தெறித்தபோ தொத்த தன்றிச்  
சினமுன்மை தெரிந்த தில்லை.

'எறித்த போர் - (ஒருவர் மீது ஒருவர்) போர்க்கருவிகளை எறிந்து செய்யும் சண்டையில், எண்ணிலா வெள்ளம் அரக்கர் ஆவி-கணக்கில்லாத வெள்ளக் கணக்கினரான இராக்கதர்களின் உயிர்கள், எஞ்ச - ஒழியும்படி, பறித்தபோது - (அவ்வுயிர்களைக்) கவர்ந்த போதும், என்னை இந்த பரிபவம் படுத்தும் பாணம் - என்னை இந்த மானக்கேட்டிற்குள்ளாகும் வாளியை, பொறித்த போது - எய்தபோதும், அன்னான் - அந்த இராமபிரானுக்கு, அந்த கூனி கூன் போக - அந்தக் கூனியின் கூன் நீங்கும்படி, உண்டை தெறித்த போது ஒத்தது அன்றி - மண்ணுண்டையைத் தெறித்த போது காணப்பட்ட நிலைமையை நினைத்திருந்ததன்றி, சினம் உண்மை தெரிந்ததில்லை - கோபச்சுவடு சிறிதும் காணப்பட்ட தில்லை.

எறிந்த என்றது எறித்த என எதுகை நோக்கி வலித்தது. பரிபவம் ; 'பாலகனென்று பரிபவம் செய்யேல்' (பெரியாழ். 1; 4; 7)



இராமபிரான் இளம்பிராயத்தில் கூனியின் முதுகில் விளையாட்டாக உண்டைவில் அடித்தபோது என்ன முகமலர்ச்சியுடன் விளங்கினானோ, அதே முகமலர்ச்சி அவன் பகைவர் மீது அம்புகள் எய்யும் போதும் காணப்பட்டது. அவ்வளவு அநாயாசமாகப் புரிந்தான் என்று இராமபிரான் வீரத்தை அரக்கர்க்கோன் வியந்தவாறு. உண்டை வில் எய்தது; பண்டை நாளிராகவன் பாணி வில்லு மிழ், உண்டையுண்டதனைத்தன் உள்ளத்துள்ளுவாள்' (அயோத்தி. மந்தரை. 41); மற்றும் (கிட்கிந்தா. 410; திருச்சந்த விருத்தம் 49-ம் காண்க. சினமுண்மை..... இல்லை (ஒப்பு): 'செயிர்ப்பினுமழகு செய்யும் திருநுதல் தன்னைத் தீர்ந்து' (யுத்த. 706); இவ்வாறு இங்கு இராமபிரானைப் புகழும் இராவணனே ஓரிடத்தில் 'வெல்வதும் தோற்றல் தானும் விளையாட்டின் விளைந்த மேனாள்' (சுந்தர. 471); என்று கூறியதும் இங்கு ஒப்பு நோக்கத்தக்கும்.

பி - ம். 1. வெள்ள மஞ்சப்.

2. பறித்த போழ்து; என்னை யந்தப்; பரிபவம் முதுகிற் பற்ற;

3. அந்நாள்.

4. தெறித்தபோழ் தொத்த தல்லால்.

17

1228. மலையுறப் பெரிய ராய வாளெயிற் றரக்கர் தானே  
நிலையுறச் செறிந்த வெள்ள நூற்றிரண் டெனினும் நேரே  
குலையுறக் குளித்த வாளி குதிரையைக் களிற்றை ஆனைத்  
தலையுறப் பட்ட தல்லா லுடல்களிற் றங்கிற் றுண்டோ.

'மலை உற பெரியர் ஆய - மலை போன்று உயர்ந்தவரான, வாள் எயிறு அரக்கர் தானே - வாள் போலும் கூர்மையான இராக் கதர்களுடைய சேனை, நிலை உற செறிந்த - நிலையாக நெருங்கிய, வெள்ளம் நூற்றிரண்டு எனினும் - நூற்றிரண்டு வெள்ளத்தை உடையதாயிருப்பினும், நேரே குலை உற - குறி தவறாமல் பகைவரின் ஈரற்குலையில் பொருந்த, குளித்த வாளி - சென்று தைத்த அம்புகள் அனைத்தும், குதிரையை களிற்றை ஆனை - குதிரைகளையும், யானை களையும், காலாட்களையும், தலை உற பட்டது அல்லால் - தலை அறு படுமாறு துண்டித்துக் கீழே விழும்படி செய்ததல்லது, உடல்களில் தங்கிற்று உண்டோ - எந்த உடலிலேனும் தங்கி நின்றது உண்டோ? உண்டோ - ஓ எதிர்ப்பை,



உற - உவம வாசகம். ஆள் என்பது காலாள். நூற்றிரண்டு - இருநூறு எனினுமாம். வானிகள் அனைத்தும் தலைகளையே குதியாகக் கொண்டன என்க.

பி - ம். 1. பெரியவாய், பெரியரான்.

2. நிலையுறச் சேர்த்த, கோத்த; நூற்றிரண் டதனை நேரே, நூற்றிரண் டவையும்.

3. கொடியுற; தொக்க; குவித்த; ஆளின், குதிரைதேர் களிறு காலாள்.

4. தலைகளைத் தள்ளிற் றல்லால்.

18

இதன்பின் 'உற்பத்தி' என்ற பாடல் சில பிரதிகளில்.

1229. போயயி னவன்கை வானி  
யுலகெலாம் புகுவ தல்லால்  
ஓயுமென் றுரைக்க லாமோ  
ஊழிசென் றுலு முழித்  
தீயையுந் தீய்க்கும் செல்லுந்  
தீசையையுந் தீய்க்கும் செப்பும்  
வாயையுந் தீய்க்கும் முன்னின்  
மனத்தையும் தீய்க்கும் மன்றோ.

'போயயின் - என் மார்பினை ஊடுருவிச் சென்ற பின்னர், அவன் கை வானி உலகு எலாம் புகுவது அல்லால் - அவன் கை அம்பு உலகெல்லாம் நுழைந்து செல்வதன்றி, ஊழி சென்றாலும் - ஊழிக் காலம் போன்று பற்பல நாட்கள் கழிந்தாலும், ஓயும் என்று உரைக்கலாமோ - ஓய்ந்து விடும் என்று பகரலாமோ? (அப்பிரான் அம்புகள்), ஊழி தீயையும் தீய்க்கும் - பிரளய காலத்து வடவா முகாக்கினியையும் எரிக்கும், செல்லும் தீசையையும் தீய்க்கும் - அவை செல்லுகின்ற திக்குகளையும் எரிக்கும், செப்பும் வாயையும் தீய்க்கும் - (ஏதேனும் மாறாகக் கூறுவோமாகில்) அவ்வாறு கூறு கின்ற வாயையும் எரிக்கும், முன்னின் - (அவற்றைப்பற்றி) நினை யப்புகின், மனத்தையும் தீய்க்கும் - (நினைக்கும்) மனத்தையும் எரித்துவிடும். மன்றோ - அசை.

வானி உலகெலாம் புகுவது; (ஓய்வு): (கிக்கிந்தா. 381); (யுத்த. இராவணன் வதை. 199); இராமன் அம்பு கட்டிலனாவனவற்றைத்



தீய்த்ததும்ன்றி அருவமான மனத்தையும் தீய்க்கும் என்று அதன் வன்மையைக் குறித்தவாறு. (ஒப்பு) கிட்கிந்தா. 173. எண்ணுவார் எண் கொதிப்ப.....வேனில் மேவியது' (ருசேலோ. 179).

பி - ம். 3. செல்லின், செல்லும், செல்லின்.

4. நீக்கும்.

19

1230. மேருவைப் பிளக்க வேண்டில் வின்கடந் தேக வேண்டில் பாரினை யுருவ வேண்டில் கடல்களைப் பருக வேண்டில் ஆருமே யவற்றி னற்றல் ஆற்றுமே லனந்த கோடி. மேருவும் விண்ணு மண்ணுங் கடல்களும் வேண்டு.

[மன்றே. ✓]

'மேருவை பிளக்க வேண்டில்-மகாமேரு மலையைப் பிளந்துவிடு விரும்பினாலும், வின்கடந்து ஏக வேண்டில் - ஆகாய வீதியைத் தாண்டி அப்பாற்செல்ல விழைந்தாலும், பாரினை உருவ வேண்டில்-பூமியை ஊடுருவிச் செல்ல விரும்பினாலும், கடல்களை பருக வேண்டில் - கடல்களை பருக விழையினும், அவற்றின் ஆற்றல் ஆரும் - அந்த (இராமபிரான்) அம்புகளின் வன்மைக்குப் பொருந்தியிருக்கும்; ஆற்றுமேல்-அந்த வாளிகளின் வேகத்தைப்) பொறுப்பதென்றால், (அச்சமயத்து) அனந்தகோடி மேருவும் விண்ணும் மண்ணும் கடல்களும் வேண்டும் - எல்லையற்ற கோடிக்கணக்கான மேருமலையும், ஆகாயமும், இந்தப் பூவுலகும், கடல்களும் வேண்டப்படும். ஏ - அசை. அன்றே - தேற்றம்.

1228 - 1230ல் இராமபிரான் வாளிச் சிறப்புக் கூறப்பட்டது. இச்செய்யுட் கருத்துடன் (சுந்தர. 446)-ஆம் செய்யுட் கருத்தை ஒப்பு நோக்குக. 'ஆருமே - அதனால் அம்மின் வயிறு நிறையுமோ' என்பது பழையவுரை.

பி - ம். 1. மேருவை யுருவு மென்றால், உருவ, பிளக்கும்; வென்றால், வென்னின்.

2. பாரினை யுருவ வேகும்; பவ்வத்தை; பருகும்.

3. யவற்றிலே; ஆறுமே, ஆருமேல்.

4. மண்ணும் விண்ணும்.

20



1231. வரிசிலை நாணிற் கோத்து வாங்குதல் விடுத லொன்றுந்  
தெரிகில ரமர ரேயும் ஆரவன் செய்கை தேர்வார்  
பொருசினத் தரக்க ராவி போக்கிய போக வென்று  
கருதவே யுலக மெங்குஞ் சரங்களாய்க் காட்டு மன்றே.

‘வரிசிலை நாணில் கோத்து வாங்குதல்-கட்டமைந்த வில்லினை நாணி பூட்டி வளைத்தலையும், விடுதல் -(வாளிகளைத் தொடுத்து) எய்வதையும், ஒன்றும் அமரரேயும் தெரிகிலர் -ஒன்றையும் தேவர்களும் தெரிந்துகொள்ள இயலாதவராயினர்; ஆர் அவன் செய்கை தேர்வார் - மற்றும் அந்த இராமபிரானுடைய செயல் திறத்தை ஆராய்ந்துரைக்க வல்லவர் யாவர்? ‘பொருசினத்து அரக்கர் ஆவி போக்கிய போக என்று -(இராமபிரான்) போர் புரியும் தன்மையுள்ள சினம் கொண்ட இராக்கதரின் உயிர் நீங்கும்படி செல்க’ என்று - என்று, கருதவே -(தம் அம்புகளைக் குறித்து) நினையவே, உலகம் எங்கும் சரங்களாய் காட்டும் - உலக முழுவதும் அம்பு மயமாகவே ஆகிவிடும். அன்று. ஏ-ஈற்றசைகள்.

வரிசிலை : கட்டமைந்த வில். ‘வரிசிலை வடித்த தோளான், வாளெயி லிலங்க நக்கான்’ (ஆரணிய. 275). ‘வாழிய வரிசிலை தம்பி’ (யுத்த. 1073); இராமபிரான் வில்லினைக் கையாளும் லாகவம் இச் செய்யுட்கண் குறிக்கப்பட்டது. தேவரே காண இயலாத நிலையில் வேறு யாவரே காணவல்லார் என்றபடி. ‘எடுத்தது கண்டனர் இற்றது கேட்டார்’ (பால. கார்முக. 34) என்றது காண்க. போக்கிய போக என்று கருதவே என்பது; இராமபிரான் சங்கற்பமாத்திரையில் தொழில்களை நிகழ்த்துமாற்றை விளக்கி நின்றது. (ஒப்பு). ‘மறைகளே தேறத்தக்க வேதியர் வணங்கற்பால, இறையவ னிராம னென்னு நல்லற மூர்த்தி யென்னின், பிறையெயிற் றிவனைக் கோறி யென்றொரு பிறைவாய் வாளி, நிறையுற வாங்கிவிட்டான்’ (யுத்த. இந்திரசித்து. 51); ‘நான்முகன், பார வெம்படை வாங்கியிப் பாதகன், மாரி னெய்வனென் றெண்ணி வலித்தான்’ (யுத்த. இராவணன் வதை. 192). ‘செந்தமிழே தீர்க்க சுவாகா’; ‘சூயக்கோடன் ஆனந்தம் சேர்க்குசுவாகா’ என நக்கிரனார் பாடிய அங்கதங்களும் காண்க; (நொல். 178).

பி - ம். 1. வாங்கினன்; விடுதலென்றும்.

2. தெரிகிலது; அமர்தனுற்றல், ஆரதன், ஆதவன், ஆர்த்தனர்.

3. போகிய; போகுக, போகிலார்.

4. கருதிய; உலகமெல்லாம், உலக முன்றும்.



1232. நல்லியற் கவிஞர் நாவிற் பொருள்குறித் தமர்ந்த நாமச்  
சொல்லெனச் செய்யுள் கொண்ட தொடையெனத்

[தொடையை நீக்கி]

எல்லையில் செல்வந் தீரா விசையெனப் பழுதி லாத  
பல்லலங் காரப் பண்பே காகுத்தன் பகழி மாதோ.

‘காகுத்தன் பகழி-ககுத்தன் வழியில் தோன்றியவனான இராம பிரானுடைய அம்புகள், நல் இயல் கவிஞர் நாவில் - நல்ல தன்மை வாய்க்கப்பெற்ற (சிறந்த) கவிஞன் நானினில், பொருள் குறித்து - பொருளைக் குறித்து, அமர்ந்த - பொருந்தியுள்ள, நாமம் சொல் என - புகழ்மைந்த சொற்கள் போலவும், செய்யுள் கொண்ட தொடை என - (அவர்கள் வாயிலிருந்து வருகின்ற) செய்யுட்களின் அமைந்த தொடை போலவும், தொடையை நீக்கி - தொடையைத் தவிர்த்து, எல்லை இல் செல்வம் தீரா - (அச்செய்யுட்களின் கண்) வரம்பில்லாத சிறப்பினின்றும் விலகாத, இசை என - இசை போலவும் (அமைந்து), பழுது இலாத பல் அலங்காரம் பண்பே - குற்ற மற்ற பலதிறப்பட்ட அலங்காரத்தின் தன்மையைக் கொண்டதே யாம். மாதா, ஓ - அசைகள்.

பிறவியிலேயே கவித்துவத்தன்மை வாய்ந்த சிறந்த அறிவு வாய்ந்தவர் என்பார். ‘நல்லியற் கவிஞர்’ என்றார். நாமம் - புகழ். மிகச் சிறந்த உவமை; பல்திறப்பட்டு விடாது எழுவனவாய்க் கருதிய பயனை விளைத்தலின் அம்பிற்குச் சிறந்த கவிஞரின் நாவரும் சொல் உவமை. தொடை : எதுகை மோனை முரண் அளபெடை இயைபு முதலியன. இதன் விரிவினை, யாப்பருங்கலக் காரிகை, யாப்பருங்கல விருத்தி, தொல் - செய்யுளியல் முதலியவற்றிற்கு காண்க. தொடை - ஏகபாதம் சுழிகுளம் சக்கரபந்தம் முதலிய சொல்லணிகள் என்பாரும் உண்டு. இசை என இங்குக் கூறப்பட்டது செய்யுட் சந்தம் எனக் கொள்ளலாம் எனினும், தொனி எனவும் கொள்ளலாம். அலங்காரம் என்பது அணி. தொல்காப்பியர் உவமை என்ற ஒன்றினையே அணி எனக் கொண்டனர். ‘உவமை என்னும் தவலருங் கூத்தி, பல்பெரும் கோலம் பாங்குறப் புனைந்து’ என்றது காண்க. தொல் - உவமவியலும் தமிழ்மொழி வரலாறும் காணத்தகுந். காகுத்தன் : ககுத்தன்



மரபில் வந்த இராமபிரான். தத்திதாந்த நாமம் (ஒப்பு). 'சிலவரைக் கரம் சிலவரைச் செவி' (யுத்த. சும்ப. 226) எனத் தொடங்கும் செய்யுளைக் காண்க. 'வித்துவான்கள் உலகத்தார் நல்ல சொல்லெனும்படி செய்யுட்கொண்டு தொகுத்ததுபோல் அந்தக்கவி அவர்கள் சொல்லிலும் அடங்காது எங்கும் பரந்தது போலவும் பெருமாள் அம்புயர்ந்தது' என்பது பழையவுரை.

பி - ம். 1. அமைந்த ; ஞானச்.

2. செப்பங் கொண்ட ; தொடையே நோக்கில்.

3. எல்லையிற் சென்றுந் தீரா.

4. வழுவினாத, வழுவினாதப்.

22

1233. இந்திரன் குலிச வேலு மீசன்கை யிலேமுன் றென்னும்  
மந்திர வயிலு மாயோன் வளையெஃகின் வரவும் கண்டேன்  
அந்தரம் நீளி தம்மா தாபத னம்புக் காற்று  
நொத்தனன் யானே யென்ற லாரவை நோக்க கிற்பார்.

'இந்திரன் குலிச வேலும் - இந்திரற்குரிய வச்சிரப்படையும், ஈசன் கை - சிவபெருமான் கரத்தில் உள்ள, மூன்று இலை என்னும் மந்திர அயிலும் - மூன்று இலை வடிவமைந்த மந்திர சத்தியுள்ள குலப் படையும், மாயோன் - மாயையில் வல்லவனான திருமாலின், வளை எஃகின் - ஆழிப்படையும் (ஆகிய இவற்றின்), வரவும் கண்டேன் - வருகையைப் பார்த்துள்ளேன் ; அந்தரம் - (அவற்றிற்கும் இராமபிரானாம்பிற்கும் உள்ள) வேற்றுமை, நீளிது - மிகவும் அதிகமாக உள்ளது, தாபதன் அம்புக்கு ஆற்று - (அத்தகைய வலியுபடைகள் அனைத்தும் பொறுத்து நின்று) தவசியான இந்த இராமபிரானுடைய அம்பின் விசையைத் தாங்கமாட்டாது, யானே நொத்தனன் என்றால் - யானே வருந்தினேன் என்றால், ஆர் அவை நோக்க கிற்பார் - பிறர் யார்தான் அந்த அம்புகளைக் கண்கொண்டு பார்க்கவும் வல்லவர். (யாரும் இல்லை). அம்மா : வியப்பிடைச் சொல்.

குலிசவேல் - குலிசமாகிய படை என்க. இங்கு வேல், படைப் பொதுவைக் குறித்து நின்றது. மந்திர அயில் - மந்திரம் வழத்தி எய்யப்படுதலின் மந்திர வயில் எனப்பட்டது. (ஒப்பு). 'வடிக்களை மாமுக, நாலுங் கொண்டு நடந்தது நான்முகன், மூலமந்திரம் தன்



னோடு மூட்டலால்' (யுத்த. இராவணன் வதை. 195); 'மந்திரம்; நிறைமொழி மாந்தர் ஆணையிற் கிளந்த மறைமொழி' (தொல். செய்யுள். 178). வளை எஃகு வட்டமான ஆழிப்படை; எஃகு. ஆழிப் படை: (திவாகரம்); அந்தரம் - வேற்றுமை. 'அந்தரம் தெரிதல் தேற்றார் அருங்கவிப் புலவர் அம்மா' (யுத்த. 781); தான் நொந் தானாயினும், அந்த அம்புகளைப் பார்த்ததாகக் கூறினான்: இங்ஙனம் பார்ப்பதற்கும் இயலாது பிறர்க்கென்றவாறு.

பி - ம். 1. இஹேமன்நேற்ற.

2. மாயன் நிகிரியின்.

4. நொத்தனர்; நோக்கி நிற்பார்.

23

1234. பேயிருங் கணங்க ளோடு சுடுகளத் துறையும் பெற்றி  
ஏயவன் றோள்க ளெட்டும் இந்திர விரண்டு தோளும்  
மாயிரு ஞால முற்றும் வயிற்றிடை வைத்த மாயன்  
ஆயிரந் தோளும் அன்னுள் விரலொன்றி னுற்ற லாற்றூ.

'பேய் இரு கணங்களோடு - பேய்களின் பெருங் குழுவினோடு, சுடுகளத்து உறையும் பெற்றி ஏயவன் - மயானத்திலே வாழ்கின்ற தன்மை அமைந்தவனான சிவபெருமானுடைய, எட்டு தோள்களும் - எட்டு புயங்களும், இந்திரன் இரண்டு தோளும் - இந்திரனுடைய இரண்டு புயங்களும், மா இரு ஞாலம் முற்றும் - மிகப் பெரிய நிலப் பரப்பு முழுதும், வயிறு இடை வைத்த மாயன் - தன் உதரத்தி னிடத்தே அடக்கிய திருமாலின், ஆயிரம் தோளும் - ஆயிரம் புயங் களும், அன்னுள் - அந்த இராமபிரானுடைய, விரல் ஒன்றின் ஆற்றல் ஆற்றா - ஒரு விரலின் வன்மைக்கும் சுடுதரமாட்டாது.

இருமை - பெருமை. முதலடிக்கு (ஒப்பு): 'கோயில் சுடுகாடு கொல்புலித்தோல் நல்லாடை' (திருவாச. திருச்சாழல். 3); தோள் கள் எட்டு. 'எண்டோள் வீகிநின் றூடும் பிரான்றன்னைக் கண்காள் காண்மின்களோ' (தேவா. திருவங்கமாலை.); 'மாயிரு ஞாலமுற்றும் வயிற்றிடை வைத்த மாயன்'; 'மன்வ யிற்றி லடக்கிய மாயனைத் தன்வ யிற்றி னடக்கும் தவத்தினுள்' (அயோத்தி. மந்திரப்.



94); 'உண்டா யுலகேழ் முன்னமே' (திருவாய். 1, 5, 8); மாயிரு ஞாலம். 'மாயிரு ஞாலத்து மன்னுயிர் காக்கும்' (சிலப். 5, 163); 'மாயிரு ஞாலத் தரசுதலை வணக்கும்' (சிலப். கானல்வரி. 52).

டி - ம். 3. குலமெல்லாம்.

4. விர லொன்றிற்கு, ஒன்றில், ஆற்றலோதான்.

24

இதன்பின் 'முப்புர மொருங்க' என்ற பாடல் சில பிரதிகளில் உள்ளது.

1235. சீர்த்தவீ ரியரா யுள்ளார் செங்கண்மா லெனினு மியானக்  
கார்த்தவீ ரியனை நேர்வா ருளரெனக் கருத லாற்றேன்  
பார்த்தபோ தவனு மற்றத் தாபதன் தம்பி பாதத்  
தார்த்ததோர் துகளுக் கொவ்வான் ஆரவற் காற்ற  
[கிற்பார்.

'சீர்த்த வீரியராய் உள்ளார் - மேன்மை பொருந்திய வீரராய் உள்ளவர், செம்கண் மால் எனினும் - சிவந்த விழிகளையுடைய திருமாலாகவேயிருப்பினும், யான் அ கார்த்த வீரியனை நேர்வார் உளர் என கருதல் ஆற்றேன் - நான் அந்தக் கார்த்த வீரியார்ச் சுண்ணை நிகர்ப்பவர் இருக்கின்றனர் என்று நினைத்தலைச் செய்யேன்; பார்த்தபோது - ஆய்ந்து நோக்குங்கால், அவனும் - அந்தக்கார்த்த வீரியனும், அதாபதன் தம்பி பாதத்து - அந்தத் தவசியினுடைய தம்பி பாதத்தில், ஆர்த்தது ஓர் துகளுக்கு ஒவ்வான் - ஒட்டிக் கொண்டுள்ளதான ஒரு சிறு துகளுக்கும் நிகராகான்; ஆர் அவற்கு ஆற்றுகிற்பார் - (இங்ஙனமிருக்க) அந்த இராமபிரானுக்கு முன்பு நிற்க வல்லவர் யார். மற்று - அசை.

வீரியர் - 'வீரியர் வீரம் விழுங்கி நின்ற வேலான்'. தாபதன் - தவசி. 'இருவர் மாணிடர் தாபதர்' (ஆரணிய. 565); யுத்த. 1233-உம் காண்க. ஆற்ற கிற்பார் - கில் ஆற்றலுணர்த்தும் இடைநிலை என்பர். கார்த்த வீரியன் - சூரிய குலத்து ஹேஹய நாட்டுச் கிருத வீரியனுக்கும் சுகந்தைக்கும் பிறந்தவன். இவன் தத்தாத்ரேயரிடம் உபதேசம் பெற்று ஆயிரம் கைகள் பெற்



றவன். இராவணன் இவனிடம் தோற்ற வரலாற்றினை உத்தர காண்டத்துக் காண்க.

பி - ம். 1. விரியனுயுள்ளான், விரியனுயுள்ள ; மால்முதலோர் ; மற்றைச்.

2. நேர்வர்.

4. துகளும்.

25

இதன் பின் 'உற்பத்தி' என்ற பாடல் சில பிரதிகளில்.

1236. முப்புர முருங்கச் செற்ற முரிவெஞ் சிலையும் வீரன்  
அற்புத வில்லுக் கைய வம்பெனக் கொளலு மாகா  
ஒப்புவே றுரைக்க லாவ தொருபொரு ளில்லை வேதந்  
தப்பின போதும் அன்னான் றனுவுமிழ் சரங்க டப்பா.

'ஐய - ஐயனே ! முப்புரம் முருங்கச் செற்ற - மூன்று புரங்களும் அழியும்படி சுட்டெரித்த, முரி வெம்சிலையும் - வன்மை வாய்ந்த கொடிய வில்லும், வீரன் - ஆண்மை மிக்க இராமபிரானுடைய, அற்புத வில்லுக்கு - வியக்கும் தன்மைகொண்ட வில்லுக்கு முன்னர், வம்பு என கொளலும் ஆகா - வினோதத்துக்காக ஏற்றற்கும் பொருந்தாது ; ஒப்பு உரைக்கலாவது வேறு ஒரு பொருள் இல்லை - அதனுக்கு உவமை கூறத்தக்க வேறு எப்பொருளும் இன்று ; வேதம் தப்பின போதும் - நான்மறைகள் முறை திரிந்து பிழைத்தாலும், அன்னான் - அப்பிரானுடைய, தனு உமிழ் சரங்கள் தப்பா - வில் விடுக்கின்ற அம்புகள் தவறமாட்டா.

முப்புரம் முருங்கச் செற்றது : சிவபிரான் வீரச் செயல்களில் ஒன்று ; ஆரணிய. 139, 258, 458, 815, 905, 921, 999 ; கிட்கிந்தா. 351, 452, 530 ; சுந்தர. 139. யுத்த. கும்ப. 36 ; முரிவெஞ்சிலை - மேருமலை. வேதம் தப்பியபோதும் என்றது வேதம் முறைபிறழாது என்றபடி (ஒப்பு) : 'நால்வேத நெறிதிரியினும் திரியாச் சுற்றமொடு' (புறநா. 2) ; 'வேலை கரையிழந்தால் வேதம் நெறிபிறழ்ந்தால், ஞால முழுதும் நடுவிழந்தால்' (நள. 222) ; ஒரு வில் ஒரு இல் ஒரு சொல் இராமபிராற்கென்ற உரையும் காண்க.

பி - ம். 1. முருங்கச் கட்ட, மொருங்கச் கட்ட.

2. அப்புதை வில்லுக்கு ; அம்மா ; ஆற்று.

26



1237. உற்பத்தி யயனே யொக்கும் ஓடும்போ தரியே யொக்குங்  
கற்பத்தி னரனே யொக்கும் பகைஞரைக் கலந்த காலைச்  
சிற்பத்தின் நம்மாற் பேசச் சிறியவோ என்னைத் தீராத்  
தற்பத்தைத் துடைத்த வென்றூற் பிறிதோரு சான்று  
[முண்டோ.

‘உற்பத்தி அயனே ஒக்கும் - (அந்த இராமபிரானுடைய அம்பு  
கள்) வெளிப்படும்போது (நான்கு முகங்களுடன் கூடிய) பிரம  
தேவனையே நிகர்த்திருக்கும், ஓடும்போது அரியே ஒக்கும் - (பகை  
வரை நோக்கி) ஓடுங்கால் (ஆழிரம் முகங்களையுடைய) திருமாலையே  
நிகர்த்து நிற்கும், பகைஞரைக் கலந்த காலை - விரோதிகளை (அழிக்  
குமாறு) சென்று சேர்ந்தபோது, கற்பத்தின் அரனே ஒக்கும் -  
ஊழிக்காலத்து எல்லாவற்றையும் அழிக்கின்ற, பிரளயகால உருத்  
திரனையே நிகர்த்திருக்கும், சிற்பத்தில் - (அந்த வாளிகள்) ஆற்றும்  
தொழிற்றிறத்தில், நம்மால் பேச சிறியவோ - நம்மால் எடுத்துரைக்  
கும்படி அற்பமாலைவையோ? என்னை - என்னைக்கூட, தீரா தற்  
பத்தை துடைத்த என்றால் - என்றும் நீங்காத அகங்காரத்தை  
அடியோடு ஒழித்த எனின், பிறிது ஒரு சான்றும் உண்டோ -  
வேறு ஒரு சாட்சியும் (அவற்றின் திறமைக்கு) வேண்டப்  
படுவதோ? ஓகாரம் - வினா; எதிர்மறைப் பொருள்.

‘ஓடும்போதரியே யொக்கும்’ சகச்சிர சிர்ஷா புருஷ: என்ற  
புருடகுத்தம் காண்க. சிற்பம் : தொழிற்றிறம். தற்பம் : வடசொல்.

பி - ம். 1. உற்பத்தில்.

2. காயும் போழ்தில்.

3. சிற்பத்தை; பேசச் சிறிதரோ; என்னுந்தீராத்.

4. தற்பத்தைத் துடைக்கும்.

27

1238. குடக்கதோ குணக்க தேயோ  
கோணத்தின் பால தேயோ  
தடத்தபே ருலகத் தேயோ  
விசும்பதோ எங்குந் தானோ



வடக்கதோ தெற்க தோவென்  
 றுணர்ந்திலென் மனிதன் வல்வில்  
 இடத்ததோ வலத்த தோவென்  
 றுணர்ந்திலே னியானு மின்னும்.

‘மனிதன் வல்வில் - மானுடன் ஆன இராமபிரானுடைய வலிய வில், குடக்கதோ குணக்கதேயோ - மேற்குப் புறத்ததோ கிழக்கு புறத்ததோ, கோணத்தின் பாலதேயோ - மூலைத்திக்கின் கண் உள்ளதோ, தடத்த பேர் உலகத்தேயோ - அகன்ற பெரிய உலகத்தில்தான் உள்ளதோ, விசும்பதோ - ஆகாயத்தின்கண் உள்ளதோ? எங்கும் தானோ - எல்லாப் பக்கங்களிலுந்தான் வியாபித்துள்ளதோ’ வடக்கதோ - வடக்கு புறத்துள்ளதோ, தெற்கதோ - தென்புறத்தில் உள்ளதோ? என்று உணர்ந்திலென் - என்று (நான்) அறிந்திலென், ‘(அல்லாமலும் அவ்வில்) வலத்ததோ இடத்ததோ என்று - வலது பக்கத்துள்ளதோ இடது பக்கத்துள்ளதோ என்று, யானும் இன்னும் உணர்ந்திலென் - நான்கூட இந்நேரம் வரையில் தெரிந்துகொண்டேனில்லை’.

பல திசைகளினின்றும் அம்புகளை மாரிபோன்று பொழிதலால் அவை இன்ன திசையிலிருந்து வருபவை என்றும், இராமபிரானுக்கு இடத்திலிருந்தா வலத்திலிருந்தா வருவன என்றும் இராவணன் தெளியமாட்டானாயின் என்று அந்த அம்பு வீச்சின் சிறப்பு கூறப்பட்டது. யானும் : உம்மை உயர்வு சிறப்பு. உலகத்தேயோ என்பது உலகத்தேயோ எனத் தொகுத்தது.

13 - ம். 3. அறிந்திலன் ; மனிதன் கையில்.

4. அறிந்திலேன்.

28

1239. ஏற்றமொன் றில்லை யென்ப தேழைமைப் பால தன்றே  
 ஆற்றல்சால் கலுழ னேதா னாற்றமே யமரி னாற்றல்  
 காற்றையே மேற்கொண் டானோ கனலையே கடாவி னானோ  
 கூற்றையே யூர்கின் றானோ குரங்கின்மேற் கொண்டு  
 [நின்றான்.]

‘காற்றையே மேல் கொண்டானோ - வாயுவினையே வாகனமாக ஏற்றுள்ளானோ? கனலையே கடாவினானோ - அக்கினியையே ஊர்ந்து செலுத்துகின்றானோ? கூற்றையே ஊர்கின்றானோ -



யமனையே பரியாகக் கொண்டு செல்கின்றானே ! (எனின்) - இவை யொன்றினையும் வா க ன மாக ஏற்றினல்லன்), குரங்கின்மேல் கொண்டு நின்றான் - ஒரு குரங்கின் மீது தான் ஏறி நின்றான் ; அமரின் ஆற்றல் - அந்த ஒரு குரங்கு போரில் புரியும் வலிய செயலை, ஆற்றல்சால் கலுழனைதான் ஆற்றுமே - வலிமை சான்ற கருடனே தான் செய்யக்கூடுமோ ! (இ த த கைய ஊர்தியைக் குறித்து), ஏற்றம் ஒன்று இல்லை என்பது - எவ்விதமான உயர்வும் இல்லை என்று மொழிவது, ஏழமை பாலது அன்றே - அறிவின் மையின் பாற்படும் அல்லவோ ?

சிறிய திருவடியான அநுமன் ஆற்றிய செயலைப் பெரிய திரு வடியான கருடனும் ஆற்றற்கில்லை என வியந்தான். மற்றும் அநுமனுடைய தீவிரச் செயல்கட்குக் காற்றையும், கனலையும், கூற்றையும் உவமித்தான். வேகத்திற்குக் காற்றும், அழித்தற்குத் தீயும், உயிர் கவர் தற்குக் கூற்றும் கூறினன். இராமபிரானை அநு மன் தன் தோளின்மீது தாங்கியதை (யுத்த. 1143)-லும் காணலாம்.

1. - ம். 3. வழிக் கொண்டானே ; கனலையே மேற்கொண்டானே.

4. கூற்றையே மேற்கொண்டானே.

29

1240. போயினித் தெரிவ தென்னே  
பொறையினு லுலகம் போற்றும்  
வேயெனத் தகைய தோளி  
யிராகவன் மேனி நோக்கித்  
தீயெனக் கொடிய வீரச்  
சேவகச் செய்கை கண்டால்  
நாயெனத் தகுது மன்றே  
காமனு நாழ மெல்லாம்.

‘இனி போய் தெரிவது என்னே - இனி போர்க்களம் சென்று அறியவேண்டுவது என்ன இருக்கின்றது ? பொறையினால் உலகம் போற்றும் - பொறுமைப் பண்பில் நிலமகளும் புகழ்த்தக்க, வேய் என தகைய தோளி - மூங்கில் எனவே பகர்த்தக்க தோளினையுடைய சீதாதேவி, இராகவன் மேனி நோக்கி - இராமபிரானுடைய உடலைக் கண்ணுற்று, தீ என கொடிய வீர சேவகம் செய்கை கண்டால் - நெருப்புப்போலக் கொடுமை வாய்ந்த (அவனது) ஆண்மைத்



தொழிலையும் கண்டிருத்தலால், காமனும் நாமும் எல்லாம் - மன்மதனும் நாமும் ஆகிய எல்லோரும், நாய் என தகுதும் அன்றே - நாயென்று கூறுதற்குத் தகுவோம் அல்லவோ?

மேனி வனப்பில் இராமனோடொப்ப நோக்கின் காமன் நாயொப்பான். வீரத்தில் நான் நாயெனத் தக்கேன் என்னநிரை நிரையாக்கிப் பொருள் கொள்க. இங்கு 'தன்பான்மனையான்' (சீவக. 445) என்ற சிந்தாமணிச் செய்யுள் ஒப்பு நோக்கத்தகும். பொறையினால் உலகம் போற்றும் தோளி; நிலத்தைப் பொறைக்கு எடுத்துக்காட்டாக்குவது மரபு. 'அகழ்வாரைத் தாங்கும் நிலம்போலத் தம்மை யிகழ்வார்ப் பொறுத்தல் தலை' (குறள். 151); நன்னூல் பாயிரமும் காண்க. 'இற்பிறப் பென்ப தொன்றும் இரும்பொறை யென்ப தொன்றும், கற்பெனும் பெயர தொன்றும் களிநடம் புரியக் கண்டேன்' (சுந்தர. 1273); 'பத்தினித் தவத்துளாளை' (யுத்த. மாயாசீதை. 49); 'தய்யலைத் துணையிலாளைத் தவத்தியை' (யுத்த. மாயாசீதை. 66); 'உற்ற நோய் நோன்றல்' தவத்தின் உருவாதல் அறிக.

- பி - ம். 1. தெரிவ தென்றே; உலகம் போலும்.  
2. தகைய தோளிக்கு; நோக்கில்.  
3. வீரச் சேவகள். வீரன் சேவகள்.  
4. தகுவது, தகுமது; காமனும் நானும்.

31.

1241. வாசவன் மாயன் மற்றை மலருளோன் மழுவா ளங்கை  
ஈசனென் றினைய தன்மை யிளிவரு மிவரா லன்றி  
நாசம்வந் துற்ற போது நல்லதோர் பகையைப் பெற்றேன்  
பூசல்வண் டுறையுந் தாரா யிதுவிங்குப் புகுந்த தென்றான்.

'பூசல் வண்டு உறையும் தாராய் - ரீங்காரம் செய்துகொண்டு வண்டுகள் தங்கும் மாலையை உடையவனே! நாசம் வந்து உற்ற போது - எனக்கு அழிவு நேர இருக்கும் போழ்தினில், வாசவன் - இந்திரன், மாயன் - திருமால், மற்றை மலர் உளோன் - மற்றும் தாமரை மலரில் வதியும் பிரமன், மழுவாள் அம் கை ஈசன் - மழு என்னும் படையை அழகிய கையில் ஏந்திய சிவன், என்ற - என்ற, இனைய - இப்படிப்பட்ட, இளிவரும் தன்மை இவரால் அன்றி - இகழ்த்தக்க இயல்பினையுடைய இவர்களால் அன்றி, நல்லது ஓர்



பகையை பெற்றேன் - சிறந்ததொரு பகைவன் கிடைக்கப் பெற்றேன், இது இங்கு புகுந்தது - இதுவே இங்கு நிகழ்ந்தது', என்றான் - என்று இராவணன் மாலியவானிடம் சொன்னான்.

வாசவன் - அஷ்டவசுக்களுள் தலைவனான இந்திரன் : வாசவன் முதலானோரை யெல்லாம் தனது திக் விசயத்தில் அடிப்படுத்தவ னாதலின் அவர் அனைவரையும் ஒரு பொருட்டாகக் கருதாமல், அவர்கட்கு எல்லாம் மேலாவன் இராமபிரான் எனப் புகழ்ந் தனன் அரக்கர்களோன். 'குட்டுப்பட்டாலும் மோதிரக்கையினால் குட்டுப்பட வேண்டும்' என்ற முதுமொழிக்கேற்ப, 'நாசம் வந்துற்ற போது நல்லதோர் பகையைப் பெற்றேன்' என்றான். (ஒப்பு); (யுத்த இந்திரசித்து வதை. 9-11) காண்க. 'மாரவேள் கொதிக்கு மம்பால், பொன்றலின் இராம னம்பாற் பொன்றலே புகழுண் டன்றோ' (ஆரணிய. 757) என இராவணன் கூறியதும் காண்க. 'நல்லதோர் பகையைப் பெற்றேன்' என்றது கொண்டு, இராவணன் வைகுண்டத்தில் ஐயன் என்ற பெயருடன் காவலனாக இருந்ததும், தூர்வாச முனிவன் சாபம் பெற்று மூன்று பிறப்புக்கள் திருமாலின் எதிரி யாகப் போந்து பின்னர் உய்ந்ததும் பிறவும் தெளியலாம் : இந்திர சித்தினிடம் 'என்னையே நோக்கி நானிந் நெடும் பகை தேடிக் கொண்டேன்' (யுத்த. இந்திரசித்து. 8) என்ற வரியில் என்னையே, நெடும்பகை என்ற தொடர்களின் உட்கருத்தினையும் உய்த்துணர்க. 'நோற்றோர் மன்ற நின்பகைவர்' (புறநா. 26) என்றது காண்க.

பி - ம். 1. திருமால்.

2. ஈனென் நினையரான், யினையராய் ; வெறுழுவனி யவரால், விழிவரு மிவரால்.

3. உற்றதேனும்.

4. வண்டறையும், வண்டரற்றும்.

31

இங்கு ஓர் அதிகப்பாடல் :—

என்றெடுத் துரைத்தோன் பின்னு முளங்கனன் நினைய

[சொல்வான்

வன் றிறல் மனிதன் வெம்போர் எவரினும் வலிய னேனும்

பொன்றுத லில்லா வென்னைப் போர்வெலற் கெளிதோ காலம்

ஒன்றல வுசங்கள் கோடி யுடற்றினும் ஒழிவ துண்டோ ?



மானிட னென்றே நாணிக் கடவுள்மாப் படைகள் யாதும்  
யானெடுத்தேகல் விட்டேன் இன்றைவெஞ் சமரம் போகத்  
தானம ரழிந்தே னென்னத் தக்கதோ வென்று னந்த  
மானமில் அரக்கன் பின்னர் மாலிய வானுஞ் சொல்வான்.

முப்புர மெரித்தோ னாதி தேவரு முனிவர் தாமும்  
தப்பற வுணர்தற் கெட்டாத் தருமமே கைவி லேந்திப்  
யிப்பிறப் பிராம னென்றே யெம்மனோர் கிளையை யெல்லாம்  
துப்பற முருக்க வந்தான் என்றசொல் பிழைப்ப துண்டோ?

1242. முன்னுரைத் தேனை வாளா  
முனிந்தனை முனியா வும்பி  
இன்னுரைப் பொருளுங் கேளா  
யேதுவுன் டெனினு மோராய்  
நின்னுரைக் குரைவே றுண்டோ  
நெருப்புரைத் தாலு நீண்ட  
மின்னுரைத் தாலு மொவ்வா  
விளங்கொளி யலங்கல் வேலோய்.

(இராவணன் சொற்களைக் கேட்ட மாலியவான்), ‘நெருப்பு  
உரைத்தாலும் நீண்ட மின் உரைத்தாலும் - நெருப்பினை உரை  
யிட்டாலும், நீண்ட மின்னை உரையிட்டாலும், ஒவ்வா - சிறிதும்  
ஒப்பாகாவாறு, விளங்கு ஒளி அலங்கல் வேலோய் - விளங்குகின்ற  
ஒளியினையுடைய வெற்றிமாலையணிந்த வேலைத் தாங்கியவனே!  
முன் உரைத்தேனை - முன்னர் (இராமபிரான் வன்மையைச்)  
சொன்ன என்னை, வாளா முனிந்தனை - வீணாகச் சினந்தனை;  
முனியா உம்பி - என்றும் சினவாத உன் தம்பி வீடணனுடைய,  
இன் உரை பொருளும் கேளாய் - இனிய சொற்களின் கருத்தினை  
யும் செவியேற்றாயில்லை; ஏது உண்டு எனினும் - (நாங்கள்  
இவ்வாறு மொழிதற்குத்தக்க) காரணங்கள் உள்ளன எனினும்,  
ஓராய் - நீ உணராது விடுத்தனை; நின் உரைக்கு உரை வேறு  
உண்டோ - உன்னுடைய வார்த்தைக்கு மறுவார்த்தை உள்ளதோ?

முன்னுரைத்ததும் இராவணன் முனிந்ததும் : முறையே யுத்த.  
757-766 ; 759-இலும் காண்க, சினம் என்ற தீய பண்பில்லாதவன்



ஆதலின் வீடணன் 'முனியா வும்பி' எனப்பட்டான். உம்பி - உன் தம்பி என்பதன் மருஉ. உம்பி இன்னுரை. யுத்த. 83-110ல் காண்க. இரணியன் வதைப்படலம் முழுவதுமே இன்னுரையின் பார்படுவதும் அறிக. 'ஈதாரு முன்னிகழ்ந்த தெம்பெருமா னென்மாற்றம், யாதானு மாக நினையா திகழ்தியேல், தீதாய் விளை தல்நனி திண்ணமெனச் செப்பினான்' (யுத்த. 305) என்றதும் காண்க. அகந்தை மீதுர, ஏது வுண்டெனினும் உணர மாட்டான் என்பான் 'ஏது உண்டெனினும் ஓராய்' எனப்பட்டது. (ஒப்பு); 'கோபமுண் டெழுந்தும் கொல்லான் காட்டுமேற் காட்சி கொள் வான்' (யுத்த. 248) என்று இரணியனும் பிரமாணம் வேண்டி நின்றது காண்க. ஏதுக்களாலும் எடுத்துமொழியாலும், சோதிக்க வேண்டா சுடர்விட்டுளன் எங்கள் சோதி' (தேவா. 1178:5); நீ சொல்வதற்கு மறு மாற்றம் கூறற்குண்டோ என்றான். நெருப் புரைத்தாலும், மின்னுரைத்தாலும் என்ற இடங்களில் உரைத் தல் - மாற்றறியும்படி நல்ல உலோகங்களிலும் பிறவற்றிலும் தேய்த்துப் பார்த்தல்; இதனை மச்சம் காட்டுதல் என்பர்: 'இடை தான் தளர்ந்தது மச்சமும் காட்டுவ தில்லையென்றால், மடவான் தனத்தை அடியேனெவ் வாறு மதிப்பதுவே' (ஒருதுறைக்.); உலோகங்களின் தரமறிய உரைத்து நோக்கும் வழக்கினை ஒட்டி இங்கு நெருப்பையும் மின்னையும் உரைத்து நோக்கி வேலின் ஒளி விசேடம் காணப்பட்டது என்க. அலங்கல் வேல் - அசைந்து ஒளி விடுகின்ற வேல் என்க. வெற்றி மலை சூடிய வேலுமாம்.

பி - ம. 1. முன்னுரைத்தோனை.

4. விளங்கொளி.

32

1243. உனைவன வெனினு மெய்ம்மை

யுற்றவர் முற்று மோர்ந்தார்

வினைவன சொன்ன போதுங்

கொள்கிலாய் விடுதல் கண்டாய்

கிளைதரு சுற்றம் வெற்றி

கேடிலாக் கல்வி செல்வம்

களைவரு தானை யோடுங்

கழிவது காண்டி யென்றான்.



‘உளைவன எனினும் - வருத்தம் விளைக்கக்கூடியன வென்றும், மெய்ம்மை உற்றவர் - உண்மையான உறவினர், முற்றும் ஓர்ந்தார் - முடிவுபோக ஆராய்ந்தனராய், விளைவன சொன்ன போதும் - மேல் நிகழ்க்கூடியவற்றைப் பகர்ந்த பொழுதிலும், கொள்கிலாய் விடுதல் கண்டாய் - (அவற்றைச் செவியேற்காது) விட்டிடுதலைச் செய்தனை; (அதன் விளைவாக), கிளை தரு சுற்றம் - தொகுதியாக அமைந்த பந்துக்களும், வெற்றி - வென்றியும், கேடு இலா கல்வி செல்வம் - அழியாத கல்வியும், செல்வம் - பொருட் செல்வம் முதலிய பல செல்வங்களும், களைவரு தானையோடும் கழிவது காண்டி - களைப்பை அடைகின்ற சேனையுடனே அழிந்து ஒழிவதை நீ காண்பாய்?’ என்றான் - என்று மொழிந்தான் மாலியவான்.

அழ அழச் சொல்வார் தம்மவா சிரிக்கச் சிரிக்கச் சொல்வார் பிறர் என்பது மூதுரை; (ஒப்பு): ‘வெம்மையைத் தாங்கி நீதி விடாது நின்றுரைக்கும் வீரர்’ (அயோத்தி. மந்திர. 9); ‘இடிப் பாரை யில்லாத வேமரா மன்னன், கெடுப்பாரை யின்றிக் கெடும்’ (குறள். 448) ‘இடிக்கும் துணையாரை யாள்வாரை யாரே, கெடுக்கும் தகைமையவர்’ (குறள். 447); இராவணனுக்கு உறுதி கூறாத வரில்லை; யுத்த. 949. உரைக்குறிப்புக் காண்க. யுத்த. 316, 317ம் காணத்தகும். சுந்தர. 449-465ல் உள்ள சீதாதேவியின் தெளிந்த அறிவுரையும் இங்குக் காணத்தகும். நாலிடி. புல்லறிவாண்மை 1, 2 செய்யுட்களை இங்கு ஒப்பு நோக்குக. மற்றும் யுத்த. 316, 317-ல் கூறப்பட்ட வீடணன் அறவுரையும்; ‘உன்மேற் காதலா லுரைத்தேன்’ (யுத்த. இந்திரசித்து வதை. 6) என்றதும் காண்க. காண்டி - ஏவல் வினைமுற்று.

பி - ம். 1. உற்றவா; முற்று மோர்ந்து.

3. கொள்கில விடுதி, கொள்கலாய் விடுதல்.

3. களைவரும்; கிழமைதம், கீழ்மையில்; கேண்மை நங்கல்வி.

4. களைவது; கழிவதும்.

33

இங்கு ஓர் அதிகப்பாடல்:—

ஆதலின் இறைவ கேட்டி யவன் பெருந் தேவி யான  
மாதிரை விடுத்து வாடினார் முனிவரர் வருந்தச் செய்யும்  
தீதினை வெறுத்துத் தேவர் தேவனாற் சிலையி ராமன்  
பாதமே பணியின் நம்பால் பகைவிடுத் தவன்போம் என்றான்.



**அப்போது மகோதரன் வந்து  
உறுதி கூறல்**

1244. ஆயவ னுரைத்த லோடு மப்புறத் திருந்த வான்ற  
மாயைகள் பலவும் வல்ல மகோதரன் கடிதின் வந்து  
தீயெழு நோக்கி யென்னிச் சிறுமைந் செப்பிற் றென்ன  
ஓய்வுறு சிந்தை யானுக் குருதபே ருறுதி சொன்னான்.

ஆயவன் உரைத்தலோடும் - அந்த மாலியவான் மொழிந்த  
வுடனே, அ புறத்து இருந்த - அங்கு அருகில் அமர்ந்திருந்த,  
ஆன்ற - கல்வி கேள்விகளால் உயர்ந்தவனும், மாயைகள் பலவும்  
வல்ல - வஞ்சனைச் செயல்களில் பலவற்றிலும் தேர்ந்தவனுமான,  
மகோதரன் கடிதின் வந்து - மகோதரன் விரைந்து வந்து, தீ எழு  
நோக்கி - (அந்த மாலியவானைக் கண்களில்) நெருப்புப் பொறி  
பிறக்கும்படி பார்த்து, 'இ சிறுமை நீ செப்பிற்று என் - இவ்வாறு  
சிறுமையாக நீ பகர்ந்தது என்', என்ன - என்று, (அவனை ஒறுத்  
துப் பின்பு) ஓய்வுறு சிந்தையானுக்கு - தளர்ந்த உள்ளத்தவனான  
இராவணனுக்கு, உருத (அந்தக் காலத்திற்குச் சற்றும் பொருந்  
தாத, பேர் உறுதி - பெரிய உறுதிமொழிகளை, சொன்னான் - செப்  
பினான்.

மாயம் வல்லர் யுத்த. 398 காண்க. பொதுவாகவே அரக்கர்  
மாயைகள் பலவும் வல்ல மகோதரன் : 'தாயை யாயினுஞ் சலித்  
திடு வஞ்சனை தவிரா, மாயையா னுளன் மகோதர னென்றொருமற  
வோன்' (யுத்த. 493). 'உணர்த்துவ னின்றே நன்றோ ருபாயத்தி  
னுறுதி மாயை, புணர்த்துவன்.....மருத்தனை யுருவ மாற்றி  
(யுத்த. மாயாசனக. 3) என மகோதரனே கூறுவதும், 'மருத்தனைச்  
சனக னுக்கி, வாய்திறந் தரற்றப் பற்றி மகோதரன் கடிதுவந்த'  
(யுத்த. மாயாசனக. 31) என்ற வரிகளும் காண்க. இராவணனைப்  
போர் புரியுமாறு இவன் கூறிய வீரவுரையை யுத்த. 33-38ல் காண்க.  
உருத உறுதி - என்றதில் முரண் தொடை காண்க. பெருவயிறு  
படைத்தது பற்றி மகோதரன் எனப்பட்டனன் போலும், மகா +



உதரன், வடமொழி தீர்க்கசந்தி. கூறும் உறுதியை அடுத்து வரும் எழு கவிகளில் காண்க.

பி - ம். 1. அப்புறத் திருந்தான் ; ஆண்ட.

2. மாய் கைகள்.

3. தியென ; விழித்து நோக்கி, நோக்கி நின்ற, நோக்கி நயிர், நோக்கி யீந்த, நோக்கி யென்வி ; கிறுமையென்.

4. ஓயுறு ; சொல்வான்.

34

1245. நன்றியீ தென்று கொண்டால் நயத்தினை நயந்து வேறு வென்றியே யாக மற்றுத் தோற் றுயிர் விடுத லாக ஒன்றிலே நின்றல் போலா முத்தமர்க் குரிய தொல்கிப் பின்றுமே லவனுக் கன்றோ பழியொடு நரகம் பின்னை.

‘நயத்தினை நயந்து - இனிய தொன்றை விழைந்து, ஈது நன்று என்று கொண்டால் - ‘இது நன்மை விளைப்பது’ என்று ஓர் காரியத்தை மேற்கொண்டால், வேறு வென்றியே ஆக - தோல்விக்குமாறான வெற்றியே கிட்டட்டும் ; மற்று - அஃதல்லாத, தோற்று உயிர் விடுதல் ஆக - தோல்வியுற்று உயிரைவிடும் நிலைமையே நேரட்டும் ; ஒன்றிலே நின்றல் போலாம் உத்தமர்க்கு உரியது - (தாம் எடுத்துக்கொண்ட அந்த) ஒரு செயலிலேயே உறுதியாக நிற்பதே, மேன்மக்கட்கு உரிய செயலாகும் ; ஒல்கி - மனம் சோர்ந்து, பின்றுமேல் - எடுத்துக்கொண்ட காரியத்தில் முயலாது பின்வாங்குவானாகில், அவனுக்குப் பின்பு பழியும் நரகமும் அன்றோ - அங்ஙனம் புரிபவனுக்குப் பின்னர் பழியும் அதன் விளைவாக நரகமும் கிட்டுமல்லவோ ?

நயம் நீதி என்னுமாம் : வெல்லினும் தோற்பினும் முனைந்த காரியத்தைக் கைவிடலாகாது என்றது காண்க. (ஒப்பு) : யுத்த. 411 ; உத்தம வீரர்கள் பலபடச்சிந்தியார் : ஒருகால் தோல்வியே நேரினும், மேற்கொண்ட ஒரே துறையில் நிற்பர் எனப்பட்டது. ஹதோவா பராப்ச்யஸே ஸ்வர்கம் ஜித்வாவா போக்ய ஸேமஹிம். (பகவற்கீத. 237).

பி - ம். 1. கொண்ட, கொண்டு, கொண்டார் ; நயத்தனை, நயக்கலை.

2. மற்றுஞ், மற்றோர், மாறுஞ், வேறு, வென்றியேயாக வாவிவிடுதலே வேறிங்.

4. பின்றுமே லவருக்கன்றோ.

35



1246. திரிபுர மெரிய வாங்கோர் செஞ்சரந் துரந்த செல்வன்  
ஒருவனிப் புவன மூன்று மோரடி யொடுக்கிக் கொண்டோன்  
பொருதுனக் குடைந்து போனார் மானிடர் பொருத

[போர்க்கு

வெருவுதி போலும் மன்ன கயிலையை வெருவல் கண்டாய்.

‘திரிபுரம் எரிய - முப்புரங்கள் தீப்படுமாறு, ஆங்கு - அங்கே, ஓர் செம்சரம் துரந்த செல்வன் - ஒப்பற்ற செவ்விய வாளியை விடுத்த சிவபெருமானும், ஒருவன் - தான் ஒருவனாக, இ புவனம் மூன்றும் - இந்த உலகங்கள் மூன்றையும், ஓர் அடி ஒடுக்கி கொண்டோன் - ஓரடியிலே அடங்குமாறு செய்த திருமாலும், பொருது - போர் புரிந்து, உனக்கு உடைந்து போனார் - உனக்குத் தோற்றார்கள்; மன்ன - அரசே! கயிலையை வெருவல் கண்டாய் - கயிலை மலையை அசைத்தவனே; மானிடர் பொருத போர்க்கு வெருவுதி போலும் - மனிதர்கள் செய்த போர்க்கு நீ அஞ்சவாய் போலும்.

மானிடர் செய்கின்ற போருக்கு நீ அஞ்ச வேண்டுவதில்லை என்றான். திரிபுரம் எரித்தது. யுத்த. 1236 உரைக் குறிப்புக் காண்க. தனிச்சரம் - திருமால். நானொன்றால் நஞ்சிருக்கும் நற் சாபம் கற்சாபம், பாணமென்றால் மண்தின்ற பாணமே’ (தனிப்பா. இரட்டையர்.); எல்லாச் செல்வங்களும் உடைய செல்வன் - சிவன். புவனம் மூன்றும் ஓரடி யொடுக்கிக் கொண்டது; பால. வேள்விப் படலத்து மாவலி வரலாற்றிற் காண்க. ‘உலகெலா முன்னடியடக்கி யோரடிக், கலகிலா தவ்வடி’ (பால. வேள்வி. 37). ‘ஒரு குறளாய் யிருநில மூவடி மண் வேண்டி’ (பெரியதிரு. 3 : 4); ‘மாலுங் குறளாய் வளர்ந்திரண்டு மாணடியால், ஞால முழுதும் நயந்தளந்தான்’ (திருவள்ளுவமலை. 6). ‘ஓங்கி யுலகளந்த வுத்தமன் பேர்பாடி’ (திருப்பாவை. 2). மற்றும் ஆரணிய. 1014; சுந்தர. 33; கயிலையை வெருவல் கண்டது; ஆரணிய. 258, 319, 327 முதலிய வற்றிற் காண்க. ‘கங்கைசடை வைத்தவ னெடும்கயிலை வெற்போர், அங்கையி னெடுத்தவென தாடெழில் மணித்தோள்’ (ஆரணிய. 742); என இராவணனே கூறுதல் காண்க. போலும்: ஒப்பில் போலி. கயிலையை வெருவல் கண்ட வரலாறு; உத்தர காண்டத்துக் காண்க.

பி. ம. 1. திரிபுரம் தீய; தனிச்சரந்.

2. ஒருதனிப்; புவன மெல்லாம்; ஈரடி.

4. போலு மானக், மாலக், மேலுட்.



1247. வென்றவர் தோற்பர் தோற்றோர் வெல்குவர் எவர்க்கும்  
[மேலாய்  
நின்றவர் தாழ்வர் தாழ்ந்தோ ருயர்குவர் நேறியு மஃதே  
என்றவ ரறிஞ ரன்றே ஆற்றலுக் கெல்லை யுண்டோ  
புன்றவ ரிருவர் போரைப் புகழ்தியோ புகழ்க்கு மேலோய்.

‘வென்றவர் தோற்பர் - வெற்றியுற்றவர் தோல்வியுறுவர் ;  
தோற்றோர் வெல்குவர் - தோல்வியுற்றவர் வெல்வர் ; எவர்க்கும்  
மேலாய் நின்றவர் தாழ்வர் - எவர்க்கும் மேம்பட்டு நின்றவர் தாழ்  
வினை எய்துவர் ; தாழ்ந்தோர் உயர்குவர் - தாழ்ந்தவர்கள் மேம்  
பாடுறுவர் ; நெறியும் அஃதே - (உலக) நடைமுறையும் அத்தகை  
யதே ; என்றவர் அறிஞர் அன்றே - என்று கூறியவர் அறிஞர்  
அல்லவோ? ஆற்றலுக்கு எல்லை உண்டோ - வன்மைக்கு ஓர்  
வரம்புள்ளதோ? புகழ்க்கு மேலோய் - (எல்லோருடைய) புகழ்ச்  
சிக்கும் மேம்பட்டிருப்பவனே ! புல் தவர் இருவர் போரை  
புகழ்தியோ - புல்லிய தவத்தையுடைய இராம இலக்குவரின்  
போரினைப் புகழ்ந்து பேசுகின்றனையோ? ஏ - தேற்றம். ஓ - எதிர்  
மறை.

தண்டிற்குச் சென்றால் இரண்டினில் ஒன்று என்பர். வென்ற  
வர் தோற்பதும் தோற்றோர் வெல்வதும், உயர்ந்தவர் தாழ்வதும்  
தாழ்ந்தவர் உயர்வதும், உலகில் சாதாரண நிகழ்ச்சிகள். புகழ்க்கு  
மேலோய் - புகழ்க் கடங்காதவனே.

பி - ம். 2. தாழ்ந்தோ ருயருவர் ; தாழ்ந்தார் ; நேயம், நெறியின், மீதே,  
ஈதே.

3. என்றனர்.

4. புன்செழில் ; மனிதர் ; புகலூதி.

37

1248. தேவியை விடுதி யாயின் திறலது தீரு மன்றே  
ஆவியை விடுத லன்றி யல்லதொன் றுவ துண்டோ  
தாவரும் பெருமை யம்மா நீயினித் தாழ்த்த தென்னே  
காவல விடுதி யின்றிக் கையறு கவலை நொய்தின்.

‘தேவியை - சீதையை, விடுதி ஆயின் - சிறை வீடு செய்வா  
யாகில், திறல் அது தீரும் அன்றே - (உனது) வன்மைப் புகழ் நீங்கி



விடுமல்லவோ? (அங்ஙனம் விடாமற்போனால் நிகழக்கூடியது) ஆவியை விடுதல் அன்றி அல்லது ஒன்று ஆவது உண்டோ - உயிரை விடுத்தல்லது வேறொன்று நிகழ்வதுண்டோ? தா அரும் பெருமை - இதுகாறும் அழிதலில்லாத (உனது) பெருமையை, இனி - இப்போது, நீ தாழ்த்தது என்னே - நீ இழித்துப் பேசுவது எது பற்றி; காவல - அரசே! இதை அறு கவலை இன்று நொய்தின் விடுதி - இந்தச் செயலறுவதற்குக் காரணமான கவலையை இப்பொழுது விரைவினில் விட்டிடுவாயாக. அன்றே - அசை; தேற்றமுமாம். ஓ - வினா. அம்மா - வியப்பிடைச்சொல்.

கவலையை விட்டொழிக்குமாறு இராவணனுக்கு மகோதரன் உறுதி கூறினான். தேவியை விடுவதால் ஆண்மை மாசுபடும். விடாவிடின் முடிவாக நேரக் கூடியது மரணம் தான். உயிரிற் சிறந்தது மானம் என்றான். 'மீதெழு மொக்கு என்ன யாக்கையை விடுவ தல்லால், சீதையை விடுவ துண்டோ விருபது திண்டோ ஞண்டாய்' என்றும், 'விட்டனன் சீதை தன்னை யென்னலும் விண்ணோர் நண்ணிக், கட்டுவ தல்லாற் பின்னை யானெனக் கருது வாரோ, பட்டனன் என்ற போது மெளிமையிற் படுகிலேன் யான்' (யுத்த. இந்திரசித்து. 9, 11) என்றும் இராவணனே பின்னர்த்தன் துணிபுரைத்தமை காண்க. கையறு கவலை; செயலற்றேங்கு வதற்குக் காரணமான கவலை. 'அவலக் கவலை கையா றழுங்கல் (மணி. 4: 118) என்றது காண்க. 'காணுவுயிர்க்கும் கையற்றேங்கி' (மணி. 3: 89).

ப - ம். 1. திருமுன்றமை, திருநின்றிலும், திருமுன் சிறுமை; அன்றேல்.

2. விடுவதன்றி; அல்லாலன்றிமற்று.

3. பெருமையையா; நீயிங்குத், யிறை; தாழ்த்தது.

4. காவலன்; கவந்தி.

38

1249. இவியிறை தாழ்த்தி யாயி நிலங்கையும் யாழு மேல்லாம் கனியுடை மரங்க ளாகக் கவிக்குலங் கடக்குங் காண்டி பனியுடை வேலைச் சின்னீர் பருகினன் பரிதி யென்னத் துனியுழந் தயர்வ தென்னோ துறத்தியாற் றுன்ப மன்னோ.



‘இனி இறை தாழ்த்தி ஆமின் - இனி ஒரு நொடியளவேனும் (போர் புரியாது) தாழ்த்திப்பாயாகில், இலங்கையும் யாமும் எல்லாம் - இலங்கை நகரமும் நாங்கனும் எல்லாம், கனி உடை மரங்கள் ஆக கவிகுலம் கடக்கும் காண்டி - பழங்களைக் கொண்ட மரங்களை யழிப்பதுபோன்று வாநரக் குழுக்கள் வென்று அழித்து விடும்; (இதனைக்) காண் : பனி உடை வேலை சின்னீர் - குளிர்ச்சி பொருந்திய கடலின் சிறிய நீரை, பருதி பருகினன் என்ன - சூரியன் குடித் தான் என்று, துனி உழந்து - வெறுப்புக் கொண்டு, அயர்வது என்றோ - மனம் தளர்வது எதன்பொருட்டு? துன்பம் துறத்தி - துயரத்தை விட்டுவிடுவாயாக? ஆல் மன் ஓ; அசைகள். அயர்வ தென்னோ; ஓகாரம் வினா.

குரங்குகள் பெரும்பாலும் அழிப்பவை கனியுடை மரங்களாகலின் உவமைப் பொருத்தம் உணர்க. நம் சேனைமிகப் பரந்தது; இராமன் சேனையால் அழிவுண்ட அரக்கர் சேனை மிகவும் குறைவு; ஆகவே கவலல் வேண்டாம் என்பது கருத்து. பரிதி என்பதில் சூரிய குலத்து இராமன் என்ற குறிப்பும் காண்க. சின்னீர்; சீவக. 2344; சின்னீர் - வற்றியரித்துச் செல்லும் நீர்; ‘வகிர்படு மழைக் கண் சின்னீர்’ (சீவக. 2540).

பி - ம். 1. தாழ்த்தியாகில்; இலங்கையும் அரனும் யாமும்.

2. மங்களாலக்; மரங்களென்ன; கடத்தல்.

3. பருகினன் இரவி என்ன.

4. தயர்வதுண்டோ, தயர்வதென்னே; துறத்தியித்; என்ருன். 39

1250. முன்னுனக் சிறைவ ரான மூவருந் தோற்றார் தேவர்.  
பின்னுனக் கேவல் செய்ய வுலகொரு மூன்றும் பெற்றாய்  
புன்னுனைப் பனிநீ ரன்ன மனிசரைப் பொருளென் றுன்னி  
என்னுனக் கிளைய கும்ப கருணை யிகழ்ந்த தெந்தாய்.

‘இறைவர் ஆன தேவர் மூவரும் - தலைமை பெற்றவர்களான அயன் அரி அரன் என்ற மூன்று தேவர்களும், மூன் - முன்னர், உனக்கு தோற்றார் - உனக்குத் தோற்றனர்; பின் - மேலும்; உனக்கு ஏவல் செய்ய - உனக்குப் பணி புரியுமாறு, உலகு ஒரு மூன்றும் பெற்றாய் - ஒரு மூன்று உலகினையும் பெற்றுள்ளனை; எந்தாய் - என் தந்தை போன்றவனே! புல் நுனை பனி நீர் அன்ன - புல்லின் நுனியில்



ஒட்டிக் கொண்டுள்ள பணி நீரை ஒத்த, மனிசரை பொருள் என்று உன்னி - மாணிதரை ஒரு பொருட்டாகக் கருதி, உனக்கு இனைய கும்பகருணனை இகழ்ந்தது - உனக்குப் பின் வந்த கும்பகன்னனை நீ இகழ்ந்தது எதுபற்றி?

இறைவரான மூவரும் தோற்றமை இராவணன் திக்விசயப் படலத்துக் காண்க. ஏவல் செய்ய உலகொரு மூன்றும் பெற்றமை; (ஒப்பு.): ஆரணிய. 261; 'விண்ணவ ரேவல் செய்ய வென்றவென் வீரம் பாராய்' (ஆரணிய. 871); மூன்றுலகுடையவன்; ஆரணிய. 258, 752, 753, 847. 'உலக மொன்றொ டிரண்டு மோம்புமென், னலகில் செல்வத் தரசியல் ஆணையில்' (சுந்தர. 433) என்பது இராவணன் கூற்று. 'உலக மூன்றும் காவலோன் பின்னை' (ஆரணிய : 258) என்பது சூர்ப்பணகை கூற்று. 'ஏவலெவ் வுலகும் செய்யச் செல்வநிற் கிசைந்த வென்றூற், பாவமோ முன்னீ செய்த தருமமோ தெரியப் பாராய்' (சுந்தர. 459) என்பது பிராட்டி கூற்று. புல் நுணியில் தங்கிய பணிநீர் சூரியன் ஒளிபட்ட அளவில் சுவறுமாதலின் நிலையாமைக் குவமை, 'புன்னுனிமேல் நீர்போல் நிலையாமை' (நிலாடி. 29) 'மூங்கிலிலை மேலே தூங்கும் பணிபோல' என்றதும் காண்க. என் தந்தாய் என்பது எந்தாய் என மருவிற்று

13 - ம். 3. பொருளென்றென்னி.

4. கும்பகன்னனை ; இகந்தது.

40

1251. ஆங்கவன் தன்னைக் கூவி யேவுதி யென்னி னைய  
ஒங்கலே போல்வான் மேனி காணவே யொளிப்ப ரொன்றார்  
தாங்குவர் செருமு னென்னில் தாபத ருயிரைத் தானே  
வாங்குமென் றினைய சொன்னு னவனது மனத்துட்  
[கொண்டான்.

'ஐய - ஐயனே ! ஆங்கவன் தன்னை கூவி - ஆங்கு அந்தக் கும்பகன்னனை அழைத்துப் போர்புரியுமாறு), ஏவுதி என்னின் - பணிப்பா யாகில், ஒங்கலே போல்வான் மேனி காணவே ஒன்றார் ஒளிப்பர் - அந்தக் கும்பகன்னனது மலை போன்ற சரீரத்தைக் கண்ட அளவில் பகைவர் (பயந்து) ஒளிந்து கொள்வார்கள் அல்லவோ? முன் செரு தாங்குவர் என்னில் - (ஒருகால் ஒளித்



துக் கொள்ளாமல்) முன்னர் வந்து எதிர்ப்பினை மேற்கொள்வ ராயின், தாபதர் உயிரை - அந்தத் தவசிகளான இராம இலக்கு வரின் உயிரை (க் கும்பகன்னன்), தானே வாங்கும் - தான் ஒருவ னாகவே போக்கிவிடுவான்' என்று இனைய சொன்னான் - என்று இப்படிப்பட்ட சொற்களைச் சொன்னான்; அவன் - அந்த இரா வணன், அது - அந்தச் சொற்களை, மனத்துள் கொண்டான் - உள்ளத்தில் அமைத்துக் கொண்டான். அன்றே - அசை.

ஓங்கல்: மலைக்குக் காரணக்குறி. 'ஊழிதோ ரோங்குமவ் வோங்கல்' (திருவிளை. திருக்கயிலாய. 2); வாங்கும்: செய்யும் என் முற்று படர்க்கை ஆண்பாற்கு வந்தது. அருவமான உயிரை வாங் குதல்' 'உண்டற்குரிய வல்லாப் பொருளை யுண்டது போலக் கூறலு மரபே' (தொல். பொருள். 19) என்றதனற் கொள்க. மனத் துட் கொள்ளுதல்; 'வள்ளலு மனத்துட் கொண்டான்' (ஆரணிய. 268).

- பி - ம். 1. ஏவுதி யாகின், ஏவுதிளயய வெய்ய.  
2. ஒளிப்ப ரன்றேர்.  
3. செருமு னென்றால், செருவி லென்றால்.

41

1252. பெறுதியே யெவையுஞ் செல்வம் பேரறி வாள் சீறிற்  
றறிதியே யென்பால் வைத்த வன்பினுக் கவதி யுண்டோ  
உறுதியே சொன்னு யென்னு வுள்ளமும் வேறு பட்டான்  
இறுதியே யியைவ தானு விடையொன்றுற் றடையுன்  
[டாமோ.

(மேலே கூறிய சொற்களைச் செவியேற்ற இராவணன் மகோ தரனைப் பார்த்து), 'பேர் அறிவாள்-பேரறிவுடையோய்! செல்வம் எவையும் பெறுதியே - (நீ) எல்லாச் செல்வமும் அடைதற்குரியாய்; சீறிற்று அறிதியே - சிறந்த செயலை உணர்ந்துள்ளாய்; என்பால் வைத்த அன்பினுக்கு அவதி உண்டோ - நீ என்னிடம் வைத்த அன்பிற்கு ஓர் அளவு உள்ளதோ? உறுதியே சொன்னாய்-எனக்கு நன்மை பயப்பனவற்றையே பகர்ந்தாய்'; என்னு-என்று (புகழ்ந்து), உள்ளமும் வேறுபட்டான் - (தளர்ந்திருந்த) மனம் மாறுபட்டவ னானான்; இறுதியே இயைவதானால் இடை ஒன்றால் தடை உண் டாமோ - அழியும் காலம் வந்து கிட்டுமானால் இடையே பிறி தொன்றினால் தடை அதற்கு நேருமோ? ஓகாரம் எதிர்மறை.



வேற்றுப் பொருள் வைப்பணி - 'விநாச காலே விபரித புத்தி' என்பதை ஈற்றடி விளக்கி நின்றது. 'நன்மையுந் தீமையன்றோ நாசம் வந்துற்ற நாளில்' (ஆரணிய. 756); அவதி - அறிவினுக் கவதியில்லை' (யுத்த. 410); அன்பினுக்கவதி: 'அன்பிற்குமுண்டோ வடைக்குந்தாழ்' (குறள். 7). சீறிற்று - ஒன்றன்பாற் குறிப்பு வினையாலணையும் பெயர்.

ம - ம. 1. எவையுந் சொல்லப், சொல்லப்; பேரறிவான்; சீறிது.

2. அவதி யில்லை.

4. வினாவதானல், எய்துமாயின்; இடையொன்றில்; தகைவுண்டாமோ, தடையுமுண்டோ.

42

1253. நன்றிது கரும மென்னு நம்பியை நணுக வோடிச்  
சென்றிவட் டருதி ரென்றான் என்றலும் நால்வர் சென்றர்  
தென்றிசைக் கிழவன் தூதர் தேடினர் திரிவ ரென்னக்  
குன்றினு முயர்ந்த தோளான் கொற்றமாக் கோயில்

[புக்கார்.

'இது கருமம் என்று என்னு - (கும்பகன்னனைப் போருக்கு அனுப்புவதாகிய) இச் செயல் நல்லதே', என்னு - என்று மொழிந்த', (தூதரைப் பார்த்து) 'ஓடி - நீங்கள் விரைந்து, நம்பியை நணுக சென்று இவனை தருதி - நம்பியைக் கிட்டிப்போய் இங்கே வந்து சேருமாறு அழைத்து வாருங்கள்', என்றான் - என்று பணித்தான்; என்றலும் - என்று பகர்ந்தவுடன், தென் திசை கிழவன் தூதர் தேடினர் செல்வார் என்ன - தென் திசைக் குரியவனான யமனுடைய தூதர் தேடி அலைவதுபோல, நால்வர் சென்றார் - நான்கு தூதர்கள் போய், குன்றினும் உயர்ந்த தோளான் - குன்றினைவிட உயர்ந்த புயங்களை யுடையவனான கும்பகன்ன னுடைய, கொற்றம் மா கோயில் புக்கார் - வெற்றி பொருந்திய பெரிய அரண்மனையுட் புகுந்தார்கள்.

கும்பகன்னனை அழைக்கச் சென்றவர் தென்திசைக் கிழவன் தூதராகக் கூறப்பட்டனர்; அவனை அழைக்கச் சென்றது அவன் மரணம் எய்தும் பொருட்டே ஆகலின். என்றும் தோல்வியுறுமை



யும் பரப்பும் பெருமையும் கொண்டதாகலின் கொற்றமாக் கோயில்  
எனப்பட்டது.

பி - ம். 1. நம்பிபால் விரைவினன்னி.

2. இன்றிவன் ; நால்வரோடி.

3. செய்வாரென்ன, போவாரென்னக்.

4. துஞ்சிடம் கூடிப்புக்கார் ; கோயிலைக் குறுகச் சென்றார்.

43

கிங்கரர் நால்வர் சென்றக் கிரியனான் கிடந்த கோயில்  
மங்குல்தோய் வாயில் சார்ந்து மன்னநீ யுணர்தி யென்னத்  
தங்கையி னெழுவி னாலே தலைசெவி தாக்கப் பின்னும்  
வெங்கணன் துயில்கின் றுனை வெகுளியா லினைய சொன்னார்.

உறங்கு கின்ற கும்ப கன்ன ! உங்கள் மாய வாழ்வெலாம்  
இறங்கு கின்ற தின்று காணெ முந்தி ராயெ முந்திராய்  
கறங்கு போல விற்பி டித்த கால தூதர் கையிலே  
உறங்கு வாயு றங்கு வாயி னிக்கி டந்து றங்குவாய்.

2

என்று மீறி லாவ ரக்க ரின்ப மாய வாழ்வெலாம்  
சென்று தீய நும்மு னோன்றெ ரிந்து தீமை தேடினான்  
இன்றி றத்தல் திண்ண மாக வின்னு முன்னு றக்கமே  
அன்ற லைத்த செங்கை யால லைத்த லைத்து ணர்த்தினார்

3

என்றுமே மனத்தின் பின்னு மெண்ணுவா னெம்மா லிண்டு  
வன்றிறற் கருணன் றன்னை யெழுப்பலாம் வகையுங் கேண்மோ  
குன்றினை யனைய யானை பாய்பரி குழுவோ டேனைச்  
சென்றிவட் டருதி யென்ன மகோதரற் கினைய செப்பும்.

4

அன்னவ னுரைப்பக் கேளா வகையெயிற் றரக்கர் நால்வர்  
சொன்னது செய்து மென்னப் படையெழுச் சொல்லு

[மாற்றான்

மின்னெனு மருப்பு வேழக் குழாத்துமென் முரசு மேற்றி  
யின்னகர் தன்னி னுள்ள படையெலா மெழுக வென்றார்.

5

வேறு

ஆனைமேல் மணிமுர சேற்றி யன்னவர்  
சேனையை யெழுகெனச் சென்று சாற்றலு  
மேனிமிர் தூளியின் படலம் விம்மிப்போய்  
வானவர் மகளிர் தங் குழன்ம றைத்ததே.

6



இன்னவா நெழுந்த சேனைப் பெருமையை யிமையோர் நோக்கி  
யென்னகொ லரக்கர் தானைப் பெருமையென் றைய முற்றார்  
பன்னெடுங் கால மெல்லாங் கணக்கிடை யடக்கிப் பார்க்கிற்  
சொன்னதோர் பிரம னாலு முரைக்கவுந் தோன்று தென்றார். 7

என்றனர் தேவ ரிப்பா லிரைத்தெழு தானை மண்டி-  
வன்றிற லுடைய கும்ப கருணன் றன் கோயில் வாயில்  
சென்றது நோக்கி நின்ற மகோதரன் நிகைத்த நெஞ்சன்  
குன்றெனத் திரண்ட தோளான் சேனையை நோக்கிக் கூறும். 8

எழுப்புமின் கருணன் றன்னை யிவ்வழி வீர ரெல்லா  
முழைப்பொலி சீய மன்ன மூரிவே முங்கள் கொண்டே  
யுழக்குமி னூற்ற முள்ள படைக்கல முலப்பி லாத  
தெழிப்பொடு புடைப்பு மார்பின் செழுந்துயி லெழுப்பு  
[மென்றான். 9

கோடியின் மேலு மல்லர் குத்துதல் நன்றென் றோடி-  
தாடையில் சந்து மார்பு தலைகளின் முதுகிற் றுக்கி  
வாடிய கையராகி வலியதூ தானு மோய்ந்து  
நீடுவ குரங்கு போல நெடுந்துயில் கொள்வ தானான். 10

அவ்வழி யவ்வுரை யாற்றி யழைப்பத்  
தெவ்வரைச் சென்றிடல் தோன்றிய தென்று  
ரவ்வழி சென்று வன்றிற லோனை  
நைவழி மற்றவன் மார்பி னடந்தார். 11

அன்னவன் மார்பினி லையிரு கோடி-  
துன்னிருள் தொக்கன போல்திறல் யானை  
யின்ன திறத்தி லிரட்டிய தேரு  
மின்னும் வயப்பரி யோடு மிடைந்தார். 12

மற்றவன் மார்பினி லேற மறைந்தா  
ரெற்றுறு திண்படை யாவு மெதிர்ந்தார்  
பெற்றுறு வன்படை பேரலர் பின்னுஞ்  
சுற்றினர் சூழ்ந்து துகைத்தன ரார்த்தார். 13

தெழித்தன ரார்த்தனர் சங்கொடு பேரி  
பொழித்தன ஞுழியிற் கார்மழை போல  
வெழுத்துடர் தோமரத் தண்டு முசுண்டி  
மழக்கொடு மார்பினி லேற்றினர் மண்டி. 14



இன்ன வாறிவர்க ளெல்லா மேத்தியுங் குத்தி யிட்டு  
மின்னென் விளங்குகின்ற வெயிற்றினுன் றன்னை யாது  
முன்னிய ஷறக்கந் தன்னை யாவரு மொழிக்க மாட்டா  
ரென்னிவர் தாமு னாடி மேலென்கொல் செய்வ தென்றார். 15

ஆனையுந் தேரு மாவும் யானியு மற்று முள்ள  
சேனையின் பெருமை வெள்ளத் தியாவையும் பரப்பிச் சென்று  
வானிமிர் வயிரக் கையான் றன்னுடை மார்பு தன்னி  
லேனைய பிறவு மெண்ணி விழித்தக வுடைய தம்மா. 16

ஒன்றவ ருரைத்து மண்டி யூழியிற் சிறந்த காலம்  
வன்றிறற் கருணன் றன்மேல் நடந்துபோய் வருத்தஞ்  
[செய்தார்  
கன்றிய வுயிர்ப்பி னூழிக் காற்றினுற் சேனை யெல்லாஞ்  
சென்றவன் வாயி னூடுஞ் செவியினும் புக்க தன்றே. 17

புக்கவ னுடலஞ் சேர்ந்து சேனையும் புறம்பொங் காற்றின்  
மிக்கதோர் வேகந் தன்னுற் றுனையு மீண்டு போகி  
லுக்கவே புறம்போ மென்னு முள்ளெழு மூழிக் காற்றற்  
றொக்குடன் புறப்பட்ட டோடி மீளவுந் தொக்க தன்றே. 18

இன்ன வாறினைய சேனை யெதிர்க்குவ திழிவ தாகி  
மன்னிய பிறப்பி றப்பின் வகையினைக் காட்டு மாபோ  
லன்னவா றரக்கர் சேனை யலைகடற் றிரையே போல  
மின்னுறு படைக்கை வீரர் யாவரும் விரைவ தானார். 19

வேறு

ஆனையின் ரொகுதியும் பரியின் வெள்ளமுஞ்  
சேனையின் பெருமையுந் திரண்ட யாவையு  
மேனிம ரரக்கன துயிர்ப்பின் வேகத்தா  
லானையுங் கடந்துபோ யூசலாடு மால். 20

ஆயிடை யவர்களும்ரிதி னாகத்தம்  
பாயலிற் புறப்படா னென்று பார்த்தவச்  
சேயிடை நெஞ்சின ரியாது நரம்புகும்  
போயிட மில்லையாம் புசன்று போதுவோம், 21



ஒன்றல வரக்கர்க னூழியிற் சிறந்த  
தன்றியு மழையினு மிரட்டி யார்த்தனர்  
வன்றிற லறக்கன்றன் மார்பி லேறிமேற்  
குன்றின்மேல் விழுந்தன படைகள் கூட்டினார்.

22

ஆர்த்தன ரடித்தன ரசனி யேற்றினுஞ்  
சீர்த்தன படைக்கலஞ் சிந்தி னூர்கடந்  
தூர்த்தனர் கடையு க முகிலிற் சோர்மழை  
பார்த்திரைத் தனவெனப் படைகள் தூவினார்.

23

வேறு

இங்கிவ ரகன்று சென்றங் கினமணி முடிக டாங்கு  
மங்கைவே விராவ ணன்றன் னடியினை யிறைஞ்சி யையா  
யுங்கையி னெழுவி னாலே யடித்துற வெழுப்பினல் லால்  
அங்கவனுறக்கம் நீங்கா னருளினிச் செய்வ தென்றார்.

24

வேறு

இனைய கூறி யானை வாசி யேற வும்மெ முந்திலன்  
புனையு மாலை முடியி னாயி னிச்செயல் புகல்லென  
வினையம் வல்ல ரல்லர் நீங்கள் மீண்டு சேனை யோடுபோ  
யனைய மல்லராயிரவ ரேகு மென்ன வருளினான்

25

என்று சொல்ல அன்னைவன்னெ முந்தி ராமை கண்டுபோய்  
மன்றல் தங்கு மாலை மார்ப வன்று யில்லெ முப்பலம்  
அன்று கொள்கை கேண்மி னென்று மாவொ டாளி யேவினான்  
ஒன்றன் மேலொ ராயி ரம்மு முக்கி விட்டெ முப்புவிர்.

26

அனைய தானை யன்று செல்ல வாண்டு நின்று பேர்ந்திலன்  
இனைய சேனை மீண்ட தென்றி ராவ ணற்கி யம்பலும்  
வினையம் வல்ல நீங்க ளுங்கள் தானையோடு சென்மி னென்  
றினைய மல்ல ராயி ராரை யேவி நின்று யம்பினான்.

27

வேறு

சென்றனர் பத்து நூற்றுச் சீரிய வீர ரோடி  
மன்றலந் தொங்க லான்றன் மனந்தனில் வருத்த மாற  
இன்றிவன் முடிக்கு மென்னு வெண்ணின ரெண்ணி யீண்டக்  
குன்றென வுயர்ந்த தோளான் கொற்றமாக் கோயில் புக்கார்.



1254. திண்டிறல் வீரன் வாயில் திறத்தலுஞ் சுவாத வாதம்  
மண்டுற வீர ரெல்லாம் வருவது போவ தாகக்  
கொண்டுறு தடக்கை பற்றிக் குலமுடை வலியி னாலே  
கண்டுயி லெழுப்ப வெண்ணிக் கடிதொரு வாயில் புக்கார்.

கண்துயில் எழுப்ப எண்ணி - உறக்கத்தினின்றும் எழுப்ப  
நினைந்து, திண் திறல் வீரன் வாயில் திறத்தலும் - மிக்க வீரம்  
பொருந்திய கும்பகன்னனது அரண்மனை வாயிலைத் திறந்தவுடனே,  
சுவாத வாதம் - (அந்த அரக்கனுடைய) முச்சுக் காற்று, மண்டுற -  
மிகவும் வீசியதால், வீரர் எல்லாம் வருவது போவது ஆக -  
(எழுப்பச் சென்ற) வீரர்கள் அனைவரும் வெளியே வருவதும்,  
உள்ளே செல்லுவதுமாகி, (பிறகு) கொண்டு உறு தடகை பற்றி -  
வலிமையுற்று அமைந்த பெரிய கைகளைக் (கோத்துக்கொண்டு),  
குலம் உடை வலியினாலே - தொகுதியாக அமைந்த தமது கூட்டு  
வன்மையினாலே, கடிது ஒரு வாயில் புக்கார் - விரைந்து ஒப்பற்ற  
வாயிலினுட் புகுந்தார்கள். ஏ : அசை.

சுவாத வாதம் - உயிர்ப்புக் காற்று. மண்டுற - மிக்கெழ. குலம்  
தொகுதி என்ற பொருட்டது.

பி - ம். 1. வீரர் ; சுவாதவாயு.

3. கொண்டுடைத், கண்டுறு, காலுடை வலியிலேறி.

4. விண்டியில், வேருரு.

44

இங்கு ஓர் அதிகப் பாடல் :—

ஓதநீர் விரிந்த தென்ன வுறங்குவா னுசிக் காற்றூற்  
கோதில மலைகள் கூடி வருவது போவ தாக  
ஈதெலாங் கண்ட வீர ரேங்கினர் துணுக்க முற்றூர்  
போதுவா னருகு செல்லப் பயந்தனர் பொறிகொள் கண்ணார்.

பங்கயன் சங்க பாணி பசுபதி முதலா யஞ்சம்  
துங்கவன் தோற்றித் தானைக் கண்டுமெய் துணுக்க முற்றே  
அங்கையாற் றீண்ட வஞ்சி யாழ்செவி யதனி னுள்ளே  
சங்கொடு தாரை சின்னம் சமைவுற ஆத லுற்றார்.



1255. இங்கிவன் தன்னை யாமின்  
 நெழுப்பலாம் வகையே தென்று  
 துங்கவெவ் வாயு மூக்குங்  
 கண்டுமெய் துணுக்க முற்றூர்  
 அங்கைகள் தீண்ட வஞ்சி  
 யாழ்சேவி யதவி னுடு  
 சங்கொடு தாரை சின்னஞ்  
 சமைவுறச் சாற்ற லுற்றூர்.

இங்கு இன்று இவன் தன்னை யாம் எழுப்பலாம் வகை ஏது - இவ்விடத்து இப்பொழுது இந்த அரசுக்களை யாம் நித்திரையி னின்று எழுப்புமாறு யாது?, என்று - என்று ஆராய்ந்து, துங்கம் வெ வாயும் மூக்கும் - (அவனுடைய) உயர்ந்து பிளந்த வாயும் மூக், கும், கண்டு மெய் துணுக்கம் உற்றூர்-கண்ணுற்று உடல் நடுங்கின வராய், அம் கைகள் தீண்ட அஞ்சி - (அவனது) கரங்களைத் தொடு வதற்கும் பயந்து, ஆழ் செவி அதனின் ஊடு - அவனுடைய ஆழ மான காதுகளின் உள்ளே, சங்கொடு தாரை சின்னம் - சங்கு, தாரை, சின்னம் என்ற துளைக்கருவிகளால், சமைவு உற சாற்றல் உற்றூர் - நன்றாகப் பேரொலி விளைக்கத் தொடங்கினர்.

- பி - ம். 1. யாமிங்கு, யாதென்னும்.  
 2. துங்கப் பேழ் வாய மூக்கும், துளங்கித் துன்னென்று.  
 3. யதவினுள்ளே.  
 4. சங்கொடு பேரி மத்தளந் தாக்கல்.

45

இங்கு ஓர் அதிகப் பாடல்:—

சாற்றிய சங்கு தாரை யொலியவன் செவியிற் சார  
 ஆற்றலி னமைந்த கும்ப கருணனுக் கதுவுந் தாராட்  
 டேற்ற தொத் தனந்தல் முன்னர்க் கிரட்டிகொண் டுறங்க  
 [மல்லர்  
 கூற்றமுங் குலைய நெஞ்சம் குறித்திவை புரிய லுற்றூர்.

1256. கோடிகல் தண்டு கூடங் குந்தம்வல் லோர்கள் கூடித்  
 தாடைகள் சந்து மார்பு தலையெனு மிவற்றிற் ருக்கி  
 வாடிய கைய ராகி மன்னவற் குரைப்பப் பின்னும்  
 நீடிய பரிக ளெல்லாம் நிரப்பிடும் விரைவி னென்றான்.



கோடு இகல் தண்டு - மலைச் சிகரத்தை யொத்த கதாயுதமும், கூடம் - சம்மட்டியும், குந்தம் - ஈட்டியும் (என்று இந்தக் கருவிகளைப் பயன்படுத்தும்), வல்லோர்கள் கூடி-வன்மை வாய்ந்தவர்கள் ஒன்று சேர்ந்து, (அந்தக் கும்பகருணனுடைய), தாடைகள் சந்து மார்பு தலை எனும் இவற்றில் - தாடைகள், உடற் பூட்டுக்கள் மார்பு தலை என்ற இந்த இடங்களிலே, தாக்கி - தாக்கி, வாடிய கையர் ஆகி - சோர்ந்த கையினர் ஆகி, மன்னவற்கு உரைப்ப - அரக்கர் கோனுக்கு அறிவிக்க, (அந்த இராவணன்) பின்னும் - அதன் பிறகு, 'நீடிய பரிகள் எல்லாம் விரைவில் நிரப்பிடும் - பெரிய குதிரைகளை யெல்லாம் விரைவாக (அவன்மீது) நிறையச் செலுத்துங்கள்' என்றான் - என்று கூறினான்.

அரக்கர்கள் இவ்வாறு ஆயுதங்கள் கொண்டும் மற்றும் பல வகையிலும் துன்புறுத்துவதை இரணியன் வதைப் படலத்து இரணியன் பிரகலாதனைத் துன்புறுத்துவதுடன் ஒப்பு நோக்குக.

இ - ம். 1. கோடிகழ்தண்டு ; மீண்டியாலம் ; கூட்டஞ் சங்கு.

2. தாடிகள் ; தலை செவி தாக்கலோடும், தலையெனு மவற்றிற்குக்கி.

3. வலியற மாண்டு நின்று.

4. நிரைத்திடும்.

48

1257. கட்டுறு கவன மாவோ ராயிரங் கடிதின் வந்து  
மட்டற வுறங்கு வான்தன் மார்பிடை மாலை மான  
விட்டுற நடத்தி யோட்டி விரைவு சாரி வந்தார்  
தட்டுறு குறங்கு போலத் தடந்துயில் கொள்வ தானான்.

மட்டு அற உறங்குவான் தன் - அளவற்ற நித்திரையை மேற் கொண்ட அந்தக் கும்பகன்னனுடைய, மார்பிடை-மார்பினிடத்து, மாலை மான - மாலையை ஒத்திருப்ப, கட்டுறு கவனம் மா ஓர் ஆயிரம் கடிதின் வந்து-(கடிவாளம் முதலியன) பூட்டப்பெற்றனவும் விரைந்து செல்வனவுமான் ஓர் ஆயிரம் குதிரைகள் விரைவின் வர, (அவற்றை) விட்டு - ஏறவிட்டு, உற நடத்தி ஓட்டி - பின் பொருந்துமாறு நடத்தி (அப்பால்) ஓட்டி, விரைவு உள சாரி



வந்தார் - விரைவுடன் கூடிய சாரிகை வந்தனர் ; (அவ்வாறு வந்த அளவில்), தட்டுறு குறங்கு போல தட துயில் கொள்வதானான் - துடையில் தட்டப்பெற்றது போன்று பேருறக்கம் கொள்வதானான்.

கட்டுறு - சேணம் அமைக்கப்பெற்ற. கவனம் - வேகம் ; 'கவனமாக் குரங்கின் செயல் காட்டுவாய்' (கிட்கிந்தா. 726) ; 'கவனவாம்பரி (நந்தி. படையெழு. 18), 1258-ம் காண்க. கவனம், கமனம் என்ற வடசொற்றிரிவு. மா என்பது விலங்கின் பொதுப்பெயரேனும், இங்கு இடம் நோக்கிக் குதிரையெனப்பட்டது. மட்டு - அளவு (சூடா.) ; மட்டற்ற மகிழ்ச்சி என்ற வழக்குக் காண்க. 'வடிவுக்கோர் மட்டுண்டாமோ' (தேவா. திருஞான.). வந்து - வர எனக்கொள்ளப்பட்டது. மாண : உவமவுருபு. சாரி வருதல் - வலமிடமாக விரைந்து செல்லுதல். உறக்கம் பிடித்தற்குத் துடையில் தட்டுவதும் தைவருதலும் வழக்கு. 'தட்டுறு குறங்கு போல - துடைகுத்துகிறது போன்றது' (பழையவுரை) தடம் துயில் - ஆழ்ந்த நித்திரை. தடவும் கயவும் நளியும் பெருமை ; (தோல். உரி. 24). மல்லர்கள் துயில் எழுப்புவதற்காக வந்த குதிரைச்சாரிவலம், கும்பகன்னனுடைய துயிலை மிகுப்பதாயிற்று. 'தாய் தன் கையின் மெல்லத் தண்ணென் குறங்கி னெறிய' (சீவக. 930-ம்), 'குழந்தை உறங்குவதற்கு அதன் துடையைத் தட்டுவது வழக்கம்' என்ற அதன் உரைக் குறிப்பும் காண்க.

உ - ம். 2. மட்டுற ; மாட்டிடை வருத்தமாக, வருத்தமாற, வருத்தஞ் செய்ய.

3. சாரியின், விரைவின், விரைவொடு சாரி.

4. தட்டுறல் ; தான் துயில்.

47

### பணியாளர் செயல்

1258. கொய்ம்மலர்த் தொங்க லான்றன்  
குரைகழல் வணங்கி யைய  
உய்யலாம் வகைக ளென்றங்  
கெழுப்பலாம் வகையே செய்தும்  
கய்யலாம் வலியு மோய்ந்த  
கவனமா காலு மோய்ந்த  
செய்யலாம் வகைவே றுண்டோ  
செப்புதி தெரிய வென்றூர்.



(பின்னர்ப் பணியாளர் இராவணனை அணுகி), கொய்மலர் தொங்கலான் தன் - கொய்யப் பெற்ற மலர்களாற் றெடுக்கப்பெற்ற மாலையைப் புனைந்தவனுன இராவணனுடைய, குரைகழல் வணங்கி-வீரகண்டை யணிந்த பாதங்களை வணங்கி, 'ஐய - ஐயனே ! உய்யலாம் வகைகள் என்று எழுப்பலாம் வகையே செய்தும் - (பல சன்மானங்கள் பெற்று உய்யும் வழியாகும் இந்தக் கும்பகன்னனைத் துயில் எழுப்புவது) என்று நினைந்து, (அவனை) எழுப்பக் கூடிய உபாயங்களைப் புரிந்தும், கை எலாம் வலியும் ஓய்ந்த-கைகள் அனைத்தும் வலி குன்றி விட்டன ; கவனம் மா காலும் ஓய்ந்த - விரைந்து செல்லும். குதிரைகளின் கால்களும் வலி தளரப் பெற்றன ; செய்யலாம் வகை வேறு உண்டோ - செய்யத்தக்க வழிகள் வேறுள்ளனவோ ? தெரிய செப்புதி - (உளவாயின்) எங்கட்கு விளக்கமாகச் சொல்லுங்கள்' என்றார் - என்று பகர்ந்தனர். அங்கு - அசை.

கொய் மலர் - 'கொய்ம்மலர்ச் சேவடியிணையே குறுகினோமே' (தேவா. 1236:1); தொங்கல் - தொங்குவது என்று மாலைக்குக் காரணக்குறி. கை எதுகைகருதிக் கய் என நின்றது. எதிரிகளைக் கும்பகன்னன் அழித்தொழித்தல் தங்கட்கு நன்மை பயக்கும் என்பார். 'உய்யலாம் வகை' எனப்பட்டது எனினுமாம். 'உய்யலாம் வகையே நாடி' என்பதற்கு 'அநேக சன்மானம் பெறலாம் என்று எண்ணி' என்பது பறையவிரை.

19 - ம். 1. அலங்கலான்.

2. உய்வக நாடி நின்றே, உய்யலாம் வகைவேறுண்டோ, உய்யலாம் வகையுண்டென்றிங்கு, வகையே செய்து, வகையே நாடி, உபாயஞ் செய்து.

3. ஓய்ந்து.

4. செய்யலாம் வகைவேறுண்டோ, தெரியும்.

48

இங்கு அதிகப்பாடல் :—

அன்னவ ருரைப்பக் கேளா வரசன்மோ தரனை நோக்கி  
மின்னெனு மெயிற்று வீர வெம்பியைக் கொணர்தி யென்ன  
இன்னதே செய்வெ னென்ன வெழுந்தடி. வணங்கிப் போவான்  
பொன்னென விளங்கு வான்போய்த் தனபெருங் கோயில்

[புக்கான்.



சென்றனன் நின்று விண்ணும் தேர்குவா னுருவந் தீண்ட  
வன்றிற லரக்கர் கோமான் கருணனை யெழுப்பும் வண்ணம்  
கன்றிரு ளனைய வாளை கடும்பரி யினைய மற்றும்  
சென்றிவண் தாரிரென்ன மகோதரன் தெரியச் சொன்னான்.

ஆயுதங்களை எறிந்தாகிலும் எழுப்புக என்று  
இராவணன் கூறுதல்

1259. இடைபேரா வினையாளை இனையாழி மணிநெடுந்தேர்  
படைபேரா வரும்போதும் பதையாத வடம்பாளை  
மடை பேராச் சூலத்தான் மழுவாட்கொண் டெறிந்தானும்  
தொடை பேராத் துயிலாளைத் துயிலெழுப்பிக் கொணர்  
[கெஞ்ஞன்.

‘இணை ஆழி-நன்கமைந்த சக்கரங்களை யுடைய, மணி நெடுந்தேர்-  
அழகிய உயர்ந்த தேரும், படை - (மற்றும் யானை குதிரை முதலிய)  
படையும், பேரா வரும் போதும் - மேலெழுந்து (தன்மீது) வரும்  
காலத்தும், பதையாத உடம்பாளை - சிறிதும் சலியாத உடலுடன்  
கூடியவனாகி, தொடை பேரா துயிலாளை - தொடர்ந்திருத்தலினின்  
றும் நிகராத உறக்கத்துடன் கூடியவனும், இடை பேரா இளை  
யானை - (என்னைவிட்டு பிரியாத) என் தம்பியுமான கும்பகன்னனை,  
மடை பேரா சூலத்தான் - மூட்டுத்தளராத சூலப்படைகொண்டும்,  
மழுவாள் கொண்டு - மழுப்படை கொண்டு, எறிந்தானும் - வீசி  
யாயினும், துயில் எழுப்பி கொணர்க - நித்திரையினின்றும் எழுப்பி  
அழைத்து வாருங்கள்’, என்றான் - என்று கட்டையிட்டான்  
இராவணன்.

தன் ஆட்சியிலும் தனது ஆதரவிலும் நெடுநாள் இருந்தும்  
தன்னை விட்டு நீங்கி இராமனைச் சென்றடைந்தவன் போலாது தன்  
விடமே தங்கியவன் ஆதலின் ‘கும்பகன்னனை’ இடைபேரா  
இளையான் என்றான்; ‘பிறந்தானு முளனென்னப் பிரியாதான்’  
(அயோத்தி. குகப். 68) என்றதும் காண்க. பின்னர் இதே படலத்து  
‘நீர்க்கோல வாழ்வை நச்சி நெடிதுநாள் வளர்த்துப் பின்னைப்,



போர்க்கோலஞ் செய்துவிட்டார்க் குயிர்கோடா தங்குப் போகேன் ' (யுத்த. கும்ப. 155); எனக் கும்பகன்னனே கூறுதல் இங்குக் கருதத் தகும். பேரா வருதல் - பேர்ந்து வருதல்; செய்யா என்னும் வாய் பாடு. மடை பேராச் சூலம்: 'குழலாக அடித்த உறுப்புடைச் சூலம்' பழையபுரை. மழு - எரியிட்டியென்பர். விடாது தொடரும் துயிலாகலின் தொடை பேராத் துயில் எனப்பட்டது. கொணர்க என்பது அகரவீறு தொக்கது.

பி. ம. 1. இடைபெயரா; இளயாணை, மதயாணை யிஷ்விமோடு, இடையாணி மணிநெடுந் தேர்.

2. பதையாத மார்பாணை.

3. ஏறிந்தாலும்.

49

### கும்பகன்னன் துயிலெழுதல்

1260. என்றலுமே யடிவணங்கி யீரைஞ்ஞற் றிராக்கதர்கள்  
வன்னொழிலால் துயில்கின்ற மன்னவன்றன் மாடனுதி  
நின்றிரண்டு கதுப்புமுற நெடுமுசலங் கொண்டடிப்பப்  
பொன்றினவ னெழுந்தாற்போற் புடைபெயர்ந்தங்

[கெழுந்திருந்தான்]

என்றலுமே-என்று (இராவணன்) கூறியவுடன், ஈர் ஐஞ்ஞாறு இராக்கதர்கள் - ஆயிரம் அரக்கர்கள், அடி வணங்கி - பாதத்தில் வணக்கம் செய்து, துயில்கின்ற மன்னவன்தன் மாடு அணுகி - உறங்குகின்ற கும்பகன்னனிடம் நெருங்கி, வல் தொழிலால் - தமது வலிய தொழில் திறத்தால், நின்று - பக்கத்தில் நின்று கொண்டு, இரண்டு கதுப்பும் உற - இரண்டு கன்னங்களிலும் நன்கு பதியுமாறு, நெடு முசலம் கொண்டு அடிப்ப - நீண்ட உலக் கைகள் கொண்டு தாக்க, பொன்றினவன் எழுந்தாற்போல் - இறந்தவன் உயிர்த்தெழுந்தாற் போல, புடை பெயர்ந்து அங்கு எழுந்திருந்தான் - தான் துயின்ற இடத்தைவிட்டுப் புரண்டு எழுந்தான்.

வன்னொழிலால் நின்று எனப் பிரித்துக் கூட்டிப் பொருள் கொள்ளப்பெற்றது. துயிலுக்கு அடையாக்கலுமாம். 'ஈதென்ன பேருறக்கம்' (திருப்பாவை. 12); 'கும்பகர்ணனும் தோற்றும் உனக்கே பெருந்துயில்தான் தந்தானே' (திருப்பாவை. 10); கதுப்பு -



கன்னம். 'தும்பி தொடர் கதுப்ப' (பரிபா. 19, 30); முசலம் - வட சொல், பொன்றுதல் - இறத்தல்; 'இராமனம்பாற் பொன்றலே' (ஆரணிய. 757).

12 - ம். 1. அடியிறைஞ்சி, என்பதினுயிர் மல்லர்.

2. பன்னவந்தன் பாலனுதி.

3. நெடு முசலம் கொடுதாக்க.

4. எழுந்ததுபோற் புரண்டுகண் விழித்தனவுல்.

50

1261. மூவகை யுலகு முட்க முரண்திசைப் பணைக்கை யானை  
தாவருந் திசையி னின்று சலித்திடக் கதிரு முட்கப்  
பூவுளான் புணரி மேலான் பொருப்பினுன் முதல்வ ராய  
ஏவருந் துணுக்குந் தோங்க வெளிதினி எழுந்தான் வீரன்.

மூவகை உலகும் உட்க - மூன்று புவனங்களும் அஞ்சுமட்டியும், முரண் பணை கை திசையானை - வலிய பருத்த கைகளைக்கொண்ட, திக்கு யானைகள், தாவு அரு திசையின் நின்று - நீங்குதலில்லாத தத்தம் திசையிலிருந்து, சலித்திட - நிலை பெயரவும், கதிரும் உட்க - சூரியனும் அச்சுறவும், பூ உளான் புணரி மேலான் பொருப் பினுன் முதல்வர் ஆய - பிரமன் திருமால் கயிலைவாசியான சிவ பெருமான் முதலாகவுள்ள, ஏவரும் - எல்லோரும், துணுக்குற்று ஏங்க - நடுக்கங்கொண்டு மனமிரங்கவும், வீரன் - வீரனான சும்ப கன்னன், எளிதினில் எழுந்தான் - மிகவும் எளிதாக எழுந்தான்.

மூவகை உலகு - மேல் கீழ் நடு; சுவர்க்கம் மத்தியம் பாதலுமு மாம். முரண்திசை - ஒன்றோடொன்று மாறுபட்டு எதிர்த்துள்ள திசை. தாவு அரு எனப்பிரிக்க. கதிரும் உட்க; உம்மை உயர்வு கிறப்பு. யாவரும் துணுக்குற எளிதின் எழுந்தான் என்ற இடத்து முரண் நயம் காண்க. முன் செய்யுளில் புடை பெயர்ந்தங் கெழுந் திருந்தான் என்று கூறி இங்கு எழுந்தான் என்றது கூறியது கூறல் அன்றோ எனின்; அன்று; பேராசிரியான உடல் ஆகலின் எழுந்திருக்கச் சில மணி நேரம் பிடிக்குமோ என்ற எண்ணத்



திற் கிடந்தராமல், பொருக்கென எழுந்தான் எனக் கூறிய  
தாகலின், கூறியது கூறல் அன்று.

- பி - ம். 1. உலகம் ; ஒக்க ; பனைக்கை.  
2. தீவரும் ; காவல் நின்று ; கவித்திட ; கதிரூஞ் சிந்த.  
3. பூவினன் ; பொருப்புளான் முதலாயினன்.  
4. யாவரும் ; துணுக்குற்றேக.

51

இச்செய்யுள் ஓர் பிரதியில் இல்லை.

வேறு

துயிலுணர்ந் தெழுந்த கும்பகன்னன் செயல்கள்

1262. விண்ணினை யிடறும் மோலி விசம்பினை நிறைக்கும் மேனி  
கண்ணெனு மவையி ரண்டுங் கடல்களிற் பெரிய வாகும்  
எண்ணினும் பெரிய னுன விலங்கையர் வேந்தன்

[பின்னோன்  
மண்ணினை யளந்து நின்ற மாலென வளர்ந்து நின்றான்.

இலங்கையர் வேந்தன் பின்னோன் - இலங்கை மன்னனான  
இராவணனுடைய பின்தோன்றலும், எண்ணினும் பெரியன் ஆன-  
நீண்ட ஆலோசனைகள்வழங்குவதில் சிறந்தவனுமான கும்ப  
கன்னன், மண்ணினை அளந்து நின்ற மால் என - பூவுலகை(த் திரு  
விக்கிரமனாகி) அளந்து நின்ற திருமால்போல, வளர்ந்து நின்றான் -  
ஓங்கி நின்றான் ; (அந்நிலையில்) மோலி - அவனுடைய சிரம், விண்  
ணினை இடறும் - விண்ணுலகத்தை இடறும், மேனி விசம்பினை  
நிறைக்கும் - உடல் ஆகாயத்தை மறைக்கும் ; கண் எனும் அவை  
இரண்டும் கடல்களில் பெரிய ஆகும் - கண்கள் என்று சொல்லப்  
படுவன இரண்டும் கடல்களைப் பார்க்கிலும் அகன்றனவாகும்.

இச்செய்யுள் சில ஏட்டுப்பிரதிகளில் 'அவ்வழி' என்ற பாடற்  
குப் பின் உள்ளது. கும்பகன்னனுக்குத் திருமாலை உவமை கூறி  
னர். பின்னர் இக்குப்பகன்னன், இராவணனுக்கும் தம்பிவீடண  
னுக்கும் கூறும் உரைகளைக் கொண்டு இவனது எண்ணத்தின்  
பெருமை உணரலாம். 'உள்ளுவ தெல்லாம் உயர்வுள்ளல்' (குறள்.



596) என்றார் திருவள்ளுவர். இவனுடைய எண்ணங்கள் எவ்வளவு சிறந்தன என்பதை இவன் சீதா தேவியை விட்டு விடும்படி அண்ணனுக்குக் கூறிய அறவுரைகளைக் கொண்டும், அவன் திருந்தா தொழியவே, வீடணன் சொற்படி இராமபிரானைச் சரண் அடையாது செஞ்சோற்றுக் கடன் தீர்க்கத் துணிந்து போரிற்புக்கு மாண்டது கொண்டும் உணர்க. கண்களைக் கடலினும் பெரிய வாகக் கூறுவது மரபு; 'கடலினும் பெரிய கண்கள்' (ஆரணிய. 623); தனது ஆழத்திற் பல அரிய பொருள்களை ஆழி கொண்டிருப்பது போன்று, பல கருத்துக்களைத் தம் சலிப்பினால் வெளிப்படுத்தலின் கடல் உவமை என்க. மண்ணினை அளந்து நின்ற மால்; பால காண்டம் வேள்விப் படலத்து வரலாறு காண்க. 'மாலும் குறளாய் வளர்ந்திரண்டு மாணடியால், ஞால முழுதும் நயந்தளந்தான்' (திருவள். மாலை).

பி - ம். 1. நின்மை, மேன்மை; வீசும்பினை யழிக்கு மேனி, விளங்கியல் விசயத் தோள்கள்.

3. பெரியதாக,

4. மண்ணினை அளக்க நின்ற, அளந்து கொண்ட; மாலேன் எழுந்து, வந்து; இருந்தான்.

52

இச் செய்யுள் சில பிரதிகளில் இல்லை.

## வேறு

1263. உறக்க மவ்வழி நீங்கி யுணத்தகும்  
வறைக்க மைந்தன ஹனொடு வாக்கிய  
நறைக்கு டங்கள் பெருன்கடை நக்குவான்  
இறக்க நீன்ற முகத்தினை யெய்துவான்.

அவழி உறக்கம் நீங்கி - அப்போது நித்திரை விடுத்து, உண தகும் - உண்டற்குரியனவும், வறைக்கு அமைந்தன - வறுத்தற் குரியனவுமான, ஹனொடு - மாமிசத்துடனே, நறை வாக்கிய குடங் கள் பெருன் - கள்வார்த்த குடங்களைக் கிடைக்கப் பெறுத



வனாய் ; கடை நக்குவான் - கடை வாயினை நக்கிக் கொண்டு, இறக்க நின்ற முகத்தினை எய்துவான் - சாகும் தறுவாயில் காணப்படும் முகம் போன்ற முகத்தினை உடையவனாகக் காணப்பட்டான்.

உறக்கம் - தொழிற் பெயர் ; ஊனொடு வாக்கிய நறை என்ன ஆற்றொழுக்காகக் கோடலுமாம். வாக்குதல் - ஊற்றுதல் ; வறைக் கமைந்த ஊன் - வறுவல் 'அடற் பொற்சிகரத்தால் வாக்கி' (கலித் 51); 'துளங்கு தசம்பு வாக்கிய பசும் பொதித் தேறல்' (மலைபடு. 463). 'பல்கால் வாக்குற தரத்தர வருத்தம் வீட' (பொருந். 86-87). 'பூக்கமழ் தேறல் வாக்குற தரத்தர' (பொருந். 157); இறக்கம் நின்ற என்பதற்குப் பசியால் முகம் இறங்கி அல்லது தளர்ந்த எனினுமாம். இறக்கம் - தளர்ச்சி.

பி - ம். 1. உணத்தரும்.

2. அறைக்கு : வாங்கிய.

4. இறங்குகின்ற ; முகத்தனுக்கு ; எய்தினும், எய்தினன்.

53

1264. ஆறு நூறு சகடத் தடிசிலும்  
நூறு நூறு குடங்களு நுங்கினான்  
ஏறு சின்ற பசியை யெழுப்பினான்  
சீறு சின்ற முகத்திரு செங்கனான்.

சீறுகின்ற முகத்து - பசியான் எழுந்த சினம் மிக்குக் காணப்படும் முகத்தில், (அந்நிலைக் கேற்ப) இருசெங்கனான் - சிவந்த இரண்டு விழிகளை யுடையவன் ஆன குர்பகன்னன், ஆறு நூறு சகடத்து அடிசிலும் - அறு நூறுவண்டிச் சோற்றை யும், நூறு நூறு குடங்களும் நுங்கினான் - பல நூற்றுக்கணக்கான கட்டுடங்களையும் உட்கொண்டவனாய், ஏறுகின்ற பசியை எழுப்பினான் - மேன் மேலும் உயர்கின்ற பசியைப் பின்னும் வளரச் செய்தான்.

டேரளவினதாகலின் உணவு பானம் முதலியன வண்டிகளில் வைத்துக் கொண்டப்பட்டன என்க. 'துற்ற பலகறி செற்றியமலை செய் துப்பெரிமகிரி யொப்பெனச், சுற்று மிடனற மொய்த்த



சகடிரு சக்கிரவுருகை ஞய்க்கவே, யுற்ற நிரைநிரை பத்தி படவலி  
யொத்த பகடுகள் கட்டினான்' (வி. பா. வேத்திரகீய. 50) காண்க.  
அடிசில் - சோறு. 'இன்னடிசில் புக்களையும் தாமரைக் கைப்  
பூநாறும் செய்யவாய், மக்கள்' (நள. 234); 'உண்ணடிசிலென்  
ஓட்ட' (பேரியபு. திருஞான. 68); 'அடிசிற் கினியாளே' (தனிப்பா.)  
நுங்குதல் - பருகுதல்; அல்லது உண்ணுதல்; எங்கும் உலகு  
நுங்கு தீயென' (நக்க. 701); பசித்தோர்க்குச் சிறிதுணவுதரின்  
முன்னிருந்த பசி அதிகரிக்கும் என்ப. 'கிடந்த பசியைக் கிள்ளி  
யெழுப்புவது' என்ற பழமொழியும் காண்க.

1. ம. 2. குடங்க னுகர்ந்தனன்.

4. மூகத்தினன்.

54

1265. எருமை யேற்றையோ ரீரறு நூற்றையும்  
அருமை யின்றியே தின்றிறை யாறினான்  
பெருமை பெற்றது கோடுமென் றேபிறங்  
குருமை யேற்றைப் பிசைந்தேரி யூதுவான்.

பிறங்கு உரும் ஏற்றை பிசைந்து எரி ஊதுவான் - விளங்கு  
கின்ற ஆண் இடியையும் கையினால் பிசைந்து பொறியாகப் பறக்கு  
மாறு ஊதுவல்லவனான கும்பகன்னன், பெருமை பெற்றது கோடும்  
என்றே-ருமை கொண்டதான உணவினைப் பின்னர் உட்கொள்  
வோம் என்று நினைந்தே ஓர் எருமை ஏற்றை ஈர் அறு நூற்றை  
யும் - ஒப்பற்ற ஆயிரத்திருநூறு எருமைக் கடாக்களையும், அருமை  
இன்றியே - உண்பதில் எந்த விதமான சிரமமும் இல்லாமலே,  
தின்று இறை ஆறினான் - தின்று சிறிது பசிதீர்ந்தான்.

ஏற்றை - ஆண் எருமை. 'ஏறு மேற்றையும் ஒருத்தலும்  
களிறும் (தொல். மரபி. 2); 'ஆற்றலொடு புணர்ந்த ஆண்பாற்  
கெல்லாம், ஏற்றைக் கிளவி யுரித்தென மொழிப' (தொல். மரபு. 49)  
ஓர் எருமை ஏற்றை எண்க்கூட்டுக. அருமை இன்றி - உண்பதில்  
வருத்த மின்றி. உரும் ஐ - ஏறு - என்பதில் ஐ - சாரியை.  
சிறுணுவை முன்னர்க் கொண்டு இளம் பசியாறிப் பின்னர்க் கன  
உணவுகளை உண்ண எண்ணினான் என்பான் 'பெருமை பெற்றது  
கோடும்' எனப்பட்டது; (ஒப்பு): கைப்பன வெல்லாங் கடைதலை



தித்திப்ப, மெச்சும் வகையா லொழிந்த இடையாகத். துய்க்க முறைவகையா லாண்' (ஆசார. 25) உருமை ஏற்றைப் பிசைதல்; (ஒப்பு): 'ஊமத்த முண்டா லென்ன...உருமுத்தின்பான்' (யுத்த. அதிகாயன். 215).

பி - ம். 1. எருமை யேற்றைய.

2. அருமை யன்றியே, அருமை யாற்றியே; துய்த்திறை யாற்றின.

3. பெருமை யேறிய கைக்கொடுமேற், ஏறிய கற்கொடுமேற், யேற்றது கொடு மென்றே.

4. உருமின்.

55

### கும்பகன்னனது தோற்றம்

1266. இருந்த போது மிராவண நின்றெனத்  
தெரிந்த மேனியன் தின்கட லின்றிரை  
நெரிந்த தன்ன புருவத்து நெற்றியான்  
சொரிந்த சோரிதன் வாய்வரத் தூங்குவான்.

திண் கடலின் திரை நெரிந்தது அன்ன - வலிய ஆழியின் அலைகள் வளைந்தாற் போன்ற, புருவத்து நெற்றியான் - புருவத் துடன் கூடிய நெற்றியை யுடையவனும், சொரிந்த சோரி - (உட்கொண்ட ஊனிவின்றும்) வெளிப்பட்டு ஒழுகிய உதிரம், தன் வாய்வர தூங்குவான் - தன் கடைவாய்வழி ஒழுகப் பேருறக்கம் கொள்பவனுமான (கும்பகன்னன்), இருந்த போதும் - எழுந்து உட்கார்ந்திருந்தபோதும், இராவணன் நின்றென தெரிந்த மேனியன் - இராவணன்கின்றாற் போன்று ஒங்கிக் காணப்படும் உட லுடன் கூடியவன்.

இராவணன் நின்ற நிலையில் எங்ஙனம் காணப்படுவானோ. அவ்வண்ணமே இருந்த நிலையில் கும்பகன்னன் காணப்பட்டான் என்று அந்த அரக்கன் உடல் நிலை கூறப்பட்டது. புருவத்துக் குத் திரை உவமை; 'கோணுதற் கமைந்த கோலப் புருவம் போற்றிரையும் கூட' (யுத்த. 437).

பி - ம். 1. நின்றிடத்.

3. நெரிந்தவன்ன.

4. வாயுகத், வாயுறத்.

56



1267. உதிர வாரியொடு ஊ டேலும்பு தோல்  
உதிர வாரி நுகர்வதொ ருணிஞன்  
கதிர வாள்வயி ரப்பனைக் கையினுள்  
கதிர வாள்வயி ரக்கழற் காலினுள்.

(கும்ப கன்னன்) உதிர வாரியொடு ஊனொடு எலும்பு தோல் - இரத்தப் பெருக்கும் ஊனும் எலும்பும் தோலும், உதிர - சிந்து மாறு, வாரி - கூட்டி யெடுத்து, நுகர்வது ஓர் ஊணிஞன் - உட்கொள்வதாகிய ஒப்பற்ற உண்டித் தொழிலை யுடையவன்; கதிர வாள் வயிரம் பனை கையினுள் - நெற் கதிரின் இயல்பினைக் கொண்ட வாளாயுதத்தினை ஏந்திய, உறுதி சான்ற பருத்த கை களையுடையவன்; கதிர வாள் வயிரம் கழல் காலினுள் - சந்திரனுடைய ஒளி போன்று ஒளி செய்யும் வயிரம் இழைத்துச் செய்த வீரகண்டையணிந்த பாதுகளை உடையவன்.

வயிரம் வெண்ணிற மாகலின் அதற்குச் சந்திரன் ஒளி உவமை யாக்கப் பட்டது. மூன்று நான்காமடிகளில் முதற்கண் வரும் கதிர என்பன இரண்டும் குறிப்புப் பெயரெச்சங்கள். கதிரவாள் வயிரப்பனை எனப்படும் கொண்டு 'பனம்பூப் பெற்ற பனை' என்னும் பழையவுரை. 1268 முதல் 1271 வரை மடக்கு என்னும் சொல்லணி.

13 - ம. 1. ஊனு னேலும்பு தோல்.

3. பனைக்கையினுள்.

3 -

1268. இரும்ப சிக்கு மருந்தென வெஃகினு  
டிரும்ப சிக்கு மருந்து மெயிற்றினு  
வருங்க ளிற்றினைத் தின்றனன் மாலரு  
அருங்க ளிற்றிரி சின்றதொ ராசையான்.

இரு பசிக்கு மருந்து என - பெரிய பசியைத் தணிக்கக் கூடிய மருந்து என்று, எஃகினொடு இரும்பு - (தன்னிட மிருந்த) எஃகினு லும் இரும்பினுலும் இயன்ற படைகளை, அருந்தும் - உட்கொண்ட



வனாய், (அவற்றூற் பயனின்மை கண்டு), அசிக்கும் எயிற்றினான் - நகையாடுகின்ற பற்களையுடையவன் ; வருகளிற்றினை தின்றனன் - தன் பால் நடந்து வருகின்ற மதம் கொண்ட யானைகளைத் தின்று, மால் அரு - பசி மயக்கம் நீங்காமல், அரு களில் திரிகின்றது ஓர் ஆசையான் - (ஒழித்தற்கு) அருமையான கள்ளில், இடையருது செல்வதாகிய ஒப்பற்ற ஆசையை உடையவன்.

இருமை - பெருமை. இரும்பசி - கோரப்பசி. உண்ணும் பொருள்களோ என எஃகு முதலியவற்றைக் கருதி அவை அங்ஙனம் ஆகாமையின், நகைத்தான் என்க. எஃகு ; இரும்பு ; இவை அவற்றால் ஆய படைகட்கு ஆகுபெயர்கள். அசித்தல் - சிரித்தல் ; ஹசி என்னும் வடசொல் அசி என வந்தது. நான்காம் அடியில் களில் என்பது கள்ளின் தொகுத்தல். வரும் என்பது இடவழுவமைதி. 'அவற்றுள், தருசொல் வருசொ லாயிரு கிளவி யுந், தன்மை முன்னிலை யாய் ரிடத்த' (தொல். சொல். கிளவி. 29) என்றது காண்க. வருங்களிற்றினை எனவே திசை எல்லைகளில் நிலைத்து நிற்கும் யானைகள் அவனால் உண்ணப்படாமல் பிழைத்தன என்க.

பி - ம. 3. அருங்களிற்றினைத் தின்று ; மவாவரு.

58

1269. சூல மேகந் திருத்திய தோளினை  
சூல மேகந் திருத்திய தோற்றத்தான்  
காலன் மேனிமீர் மத்தன் கழற்பொரு  
காலன் மேனிமீர் செம்மயிர்க் கற்றையான்.

சூலமேகம் - சூலப்படை யொன்றினையே, ஒரே கழுத்தடியில் திருத்திய பொருந்தப்பிடித்த தோளினை - கையினை யுடையவன் ; சூலமேகம்-(நீரினைக்) கருக்கொண்ட அழகிய மேகத்தை, திருத்திய-திருத்தச் செய்த, தோற்றத்தான் - காட்சியன் ; காலன் மேல் நிமிர் மத்தன் - யமன்மீது போருக்குச் செல்லவல்ல உடல் திமிரை உடையவன் ; கழல் பொரு காலன் - வீரகண்டை தாக்குண்டு ஒலிக் கின்ற பாதத்தினையுடையவன் ; மேல் நிமிர் செம்மயிர் கற்றையான் - மேனோக்கி வளர்ந்த செம்பட்டமயிர் த் தொகுதியினன்.



ஏகம் - ஒன்று என்னும் பொருளது. சூலமே கந்து இருத்திய தோள் எனக்கொண்டு சூலம் என்ற படையையே சிறப்பாகத் தன் கழுத்தில் வைத்துக் கொண்ட கையன் என்பாரும் : உளர், சூல என்பது சூல் என்றதன் அடியாகப் பிறந்த குறிப்புப் பெயரெச்சம் அரக்கர்கள் கருநிறமாதல் காண்க. மத்தம் - மஸ்து என்ற வடசொல் திரிபு. அரக்கர்கட்குச் செம்பட்டை உரோமம் என்பர். 'செம்பரா கம்படச் செறிந்த கூந்தலாள்' (ஆரணிய. 228) எனச் சூர்ப்பணகை கூறப்பட்டதறிக. காலன் மேல் நிமிர் மத்தன் என்பதற்கு யமன் மீதும் போர்க்குச் செல்ல நிமிர்ந்து நிற்கும் உடற் கொழுப்புடையவன் என்க. ஒன்றும் செங்குருதியன்ன செறி குஞ்சியர்' (சுந்தர. 165); (யுத்த. 1272-ம் காண்க. கழல் பொருகாலன் - வீரக்கழல் புனையும் பதத் தன். தோள், கை - எனனும் பொருளதாதலை 'தோளுற்றோர் தெய்வம்' என்ற இடத்தும் காண்க.

1. சூல மேகத்திமிர் கூடர் தேறினன் ; நெருந்துயர் தோளினன்.

2. சூலி மேகம் நெருந்திய, மேகமெனப் பொலி.

3. காலன் மேனி மிறைக்க ; கனற் பெருங்.

4. காலநேமியிற், காலின் மேனிமிர் ; மூச்சுக் கடியனன்.

58

1270. எயிற லைத்த கரதலத் திந்திரன்  
எயிற லைத்த கரதலத் தெற்றினான்  
அயிற லைத்தொட ரங்கையன் சிங்கவூன்  
அயிற லைத்தொட ரங்ககல் வாயினான்.

எயிறு அலைத்த - (சினத்தால்) பற்களை மென்று எதிர்த்த, கரம் தலத்து இந்திரன் - வலிய கைகளையுடைய இந்திரனை, எயில் தலை தகர தலத்து எற்றினான் - அண்டப் பித்திகையில் மோது மாறு பூமியில் ஓங்கித் தாக்கினான் ; ஆயில் - வேற்படையையும், தலை தொடர் - சிறந்த பாசகுகயிற்றினையும் பற்றிய, அம் கையன் - அழகிய கையை உடையவன் ; ஊன் - (ஏவல்மாக்கள் தந்த) மாமிச உணவு, சிங்க - அளவிற குறைந்தால், அயில்தலை தொடர் - உண்ணுவதைத் தொடர்ந்து, அங்கு - அந்த உணவு உட்கொள்ளும் இடத்திலேயே, அகல் வாயினான் - வாயைத் திறந்து வைத்துக் கொண்டிருப்பவன். அங்கு - அசை.



கரதலம் - வடசொற்றொடர்; 'அஞ்சலென்ற கரதலமும்'. இரண்டாம் அடியில் தகர என்ற செயவென் எச்சத்தில் வலி மிகாதது இச்செய்யுள் மடக்கு ஆகலின். தொடர் என்ற முதனிலை தொடர்ந்து என வினையெச்சப்பொருள் தந்தது. சிங்குதல் - குறைதல். திருவளித்தும் வீடளித்தும் சிங்காமை' (ஆரணிய. 99); 'சிங்கலில் சிறுகுதாளி' (கிட்கிந்தா. 759); 'சிங்கலில் மறை' (பால. கடிமணப். 48). 'சிங்கா வண்புகழ்ச் சிங்கபுரத்து' (சிலப். பதி. 47); எயில் தலைத் தகரதலத் தெற்றினான் : என்பதற்கு 'கோட்டைத் தலைதகர பூமியினின்று காவின் எற்றினான்' என்பது பழையவுரை. சிங்க ஊன் என்பதற்குச் சிங்கத்தின் ஊனெனினும் ஒன்றும்.

பி - ம். 2. களிற்றொடு மெற்றினன்.

3. அயில்லைத்தெந்நீர் வந்ததோர் போரெலாம்; சிந்தவுன்.

4. அகன் வாயினுன்.

60

1271. உடர்கி டந்துழி யும்பர்க்கு முற்றுயிர்க்  
குடர் கிடந்தடங் காநெடுங் கோளினான்  
கடர்கி டந்தது நின்றதன் மேற்கதழ்  
படர்க டுங்கனல் போன்மயிர்ப் பங்கியான்.

உடர் கிடந்துழி - கும்பகன்னனுடைய உயிரற்ற உடல் கிடந்தாலும், உம்பர்க்கும் - (தன்னைக் காணவரும்) தேவர்க்கும், உயிர் குடர் உற்று கிடந்து அடங்கா - உயிரானது குடலில் நின்று தரியாதபடி செய்யும், நெடு கோளினான் - பெருவன்மை படைத் தவன்; கிடந்தது கடர் - படுத்திருந்ததொரு கடல் (அந்த நிலை நீங்கப்பெற்று), நின்றதன் மேல் - நின்றதன்மீது, கதழ் படர் - ஊரெந்து செல்லும் இயல்புள்ள, கடு கனல் போல் மயிர்ப் பங்கியான் - கொடிய வடவைக் கனல் இருப்பது போன்று விளங்கும் செம்பட்ட மயிருடன் கூடியவன்.

முதல் மூன்றடிகளின் முதற்சீர்கள் கடைப் போலிகள். இவன் போருக்கு எழ வேண்டுவதில்லை. இவனை நினைத்தாலே தேவர்கட்குக் கதிகலங்கிவிடும் எனப்பட்டது. கும்பகன்னன்



(ஒப்பு) : 'கலங்கு மாலினம் தானவர் தேவியர் கருப்பம்' (யுத்த. 512)  
 'வாளாற் காய்ந்தே கடந்தான் பகை வேலை' (பால. அரசியல். 5).  
 கதழ்தல் - விரைதல்; 'கயிறரி யெருத்திற் கதழுந் துறைவன்'  
 (குறுந். 117); 'கதழ்விழருவி' (குறுந். 134); மயிர் பங்கி; ஒரு  
 பொருளான. பங்கியை ஆண்மயிர் என்ப. 'கள்ளுறக் கனிந்த பங்கி  
 அரக்கர்' (சுந்தர. 132); தன்மைத்தற்குறிப்பேற்றவணி. குடர் உடலுக்கு  
 இலக்கணை. 'உடர் கிடந்துழி' என்பதற்குக் கும்பகன்னனது  
 ஆனியில்லாத உடல் கிடந்தாலும் பயந்து தேவர்கள் உயிர்  
 குடலில் தரியாது என்பது பரையவுரை. கும்பகன்னன் மேனிக்குக்  
 கடல் உவமை.

1 - ம். 1. உடல்; உம்பற்கு; முற்றிய.

2. குடல், கடல்.

3. கடல்; நின்றவன் மேற்கதழ், மேற்றவழ், நின்றது மேனிமீர்.

4. வடகடுங்கனல்; நெடும்.

61

1272. திக்க டங்கலும் வென்றவன் சீறிட  
 மிக்க டங்கிய வெங்கதி ரங்கிகள்  
 புக்க டங்கிய மேருப் புறையெனத்  
 தொக்க டங்கித் துயிற்ரு கண்ணினான்.

திக்கு அடங்கலும் வென்றவன் சீறிட - (அன்றியும்) திசைகள்  
 அனைத்தையும் வென்றவனான இராவணன் சினந்தெழுதையில்,  
 மிக்கு அடங்கிய வெங்கதிர் அங்கிகள் - மிகவும் அடங்கியொழுகிய  
 வெம்மையான கிரணங்கையுடைய சூரியனும் அக்கினியும், புக்கு  
 அடங்கிய மேருபுழை என - நுழைந்து தங்குதற்குரிய மேருகிரியின்  
 குகை போன்று காணப்படும், தொக்கு அடங்கி துயில் தரு  
 கண்ணினான் - (இமைத் தோல்) சுருங்கி, நித்திரை புரியும் விழிகளை  
 யுடையவன்.

திக்கடங்கலும் வென்றவன் - 'எட்டுமோ ரிரண்டுமாய திசை  
 களை யெறிந்து வென்றேன்' (யுத்த. இந்திரசித். 11); 'திக்கின்  
 மாவெலாம் தொலைத்து' (ஆரணிய. 258); 'கரிபடு திசையி னீண்ட  
 காவலாய்' (சுந்தர. 846); வெங்கதிரும் அங்கியும்கூட இராவணற்கு  
 அடங்கி ஒழுகியது; 'வயங்கெரிக் கடவுளும் விளக்க மாட்டவே'  
 (ஆரணிய. 571); மற்றும் திக்குக் காவலர்கள் அரக்கன் எவல்வழி



நின்றமை ; ஆரணிய. 567 முதல் 570 உள்ள செய்யுட்களிற் காண்க. சூரியனும் இலங்கேசுதற்குப் பயந்து அவன் நகர்க்கண் புகுதற்கு அஞ்சினமை இந்நூலிற் பல இடங்களிலும் காணலாம் ; சுந்தர. 116 118. கதிர் அங்கிகள் : உவமைத்தொகை. சூரியனும் அங்கியும் தங்கக்கூடிய மேருப்புழை போன்றது அவன் கண் எனப்பட்டது. துயில்தரு - தரு துணைவினை ; (ஒப்பு) : பிலமன்னவாய் என்றதும் காண்க. தொக்கு - தோல் ; த்வக் என்ற வடசொல் திரிபு. 'மடித்தபில வாய்கடொறும்' (ஆரணிய. 602) ; 'ஒற்றை வான் றெனைப் புற்றெனப் பாம்புடன், உடும்பு முட்டிக் குறங்கிடு முந்திய' (கலிங். 139).

பி - ம். 1. சிறிதா.

3. புக்கடங்கலில்.

62

1273. காம்பு றங்குங் கனவரைக் கைம்மலை  
தூம்பு றங்கு முகத்தின துய்த்துடல்  
ஓம்பு நும்முழை யென்றுயர் முக்கினன்  
பாம்பு றங்கும் படர்செவிப் பாழியான்.

தூம்பு உறங்கும் முகத்தின கைம்மலை - துளை தங்கிய முகத்தினை யுடைய யானைகள், துய்த்து - உணவுட் கொண்டு, உடல் ஓம்பு நும் - உடலைக்காத்தற்குரியவான், காம்பு உறங்கும் கனம் வரை - மூங்கில் நிலைபெற்ற பெரியமலையின், முழை என்று - குகை எனப்பகருமாறு, உயர் முக்கினன் - உயர்ந்த முக்கை உடையவன், பாம்பு உறங்கும் படர் செவி பாழியான் - பாம்பு துயிலுமாறு விரிந்த செவித் துளை யுடன் கூடியவன்.

காம்பு - மூங்கில் ; 'காம்புறமுந் தோளாணை' (ஆரணிய. 357) ; 'காஞ்சேர் காம்பு கண்டாலும்' (கிட்கிந்தா. 763) ; 'காம்பிணையாற் களிமாமயிலால்' (திருக். 38) ; கைம்மலை - வெளிப்படை ; ஆரணிய. 448, 481. 'கார லிக்கலு முக்கருங் கைம்மலை' (கிட்கிந்தா. 34) ; தூம்பு - துளை ; 'தூம்புடை நெடுங்கை வேழம்' (சீவக. 232) ; 'தூம்புடைய வெள்ளையிற்றுத் துத்தியழல் நாகம்' (சீவக. 2958) ; யானைக்கு மூங்கிற் குருத்தை உண்பதில் அதிக ஆவல் உண்டு ; 'பேதை யானை சுவைத்த, கூழை மூங்கில்' (குறுந். 179) ; 'பைங்கண் யானை, முற்ற மூங்கில் முகை தரு பூட்டும்' (அகம். 85) ;



‘வழுவப் பிண்ட டடப்பிடி கொழுமுளை யாரும்’ (நற். 116); பாழி-  
புற்று; இரண்டாமடியில் ‘துய்த்துயில்’ எனப் பாடம் கொண்டு  
‘யானைகளை மலைப்பாம்பு துய்த்துத் துயில் பொருந்தும் முழை’  
என்று பரையவுரை கூறும்.

பி - ம். 1. கரம் பிறங்கும்.

2. மதத்தின; துற்றிட, துற்றின், துய்த்துயில்.

3. ஓம்புறம்; என்றுரை, பெற்றுயர், உற்றுயர்.

63

இங்கு ஓர் அதிகப்பாடல்:—

இனைய கும்ப கருண னிராக்கதர்  
தனைமு னிந்திடி யேறெனச் சாற்றினான்  
எனைநெ டுந்துயில் போக்கிய தென்னென  
மனந டுங்கினன் வாய்புதைத் தோதினார்.

கும்பகன்னன் இராவணனிடம் வருதல்

1274. கூயி னன்னுமு னென்றவர் கூறலும்  
போயி னன்னகர் பொம்மென் றிரைத்தெழ  
வாயில் வல்லை நுழைந்து மதிதோடுங்  
கோயி லெய்தினன் குன்றன தோளிநுள்.

அவர் - இராவணனுற் பணிக்கப்பட்ட பணியாளர், ‘நும்முன் -  
உன் தமையன், கூயினன் - அழைத்தான்’ என்று கூறலும்-என்று  
பகர்ந்த அளவில், குன்று அன தோளிநுள் - மலைபோன்ற  
புயத்தை யுடையவனான கும்பகன்னன், நகர் பொம் என்று  
இரைத்து எழ போயினன் - நகர் எங்கும் பொம்மென்று ஆரவார  
முண்டாகப்போய், வாயில் வல்லை நுழைந்து - வாயிலில் விரைவுடன்  
புகுந்து, மதிதொடும் கோயில் எய்தினன் - சந்திர மண்டலத்தைத்  
தீண்டும் இராவணனுடைய அரண்மனையை அடைந்தான்.

பெரும்பாலும் அரண்மனையிலேயே உறங்கிக் கிடந்து பல  
மாதங்களாக வெளி வராதவன் ஆகலின், நகர மக்கள் அவனைக்  
கண்டதும் வியப்பு மேலிட்டால் ஆர்ப்பரித்தனர் என்க. மருட்கை  
என்னும் மெய்ப்பாடு. ‘புதுமை பெருமை சிறுமை யாக்கமோடு,  
மதிமை சாலா மருட்கை நான்கே’ (நோல். மெய்ப்பாட்.) என்றது  
காண்க ‘பொம்மெனல்: ஒலிக்குறிப்பு; பொம், பொலிவுமாம். வாயில்;



இலக்கணப்போலி. மலை உயர்வுக்கும் கலங்காமைக்கும் உவமை. ஆண்ணன் கட்டளையாதலின் வல்லை நுழைந்து எனப்பட்டது. மதிதொடும் கோயில்: 'வன்கொண்டல் வீட்டுமதி முட்டுவன மாடம்' (சுந்தர. 96). கோயில்: இச்சொல் கடவுளிருக்கையினையும் மன்னன் இருக்கையினையும் குறிக்கும். இறைவன் என்ற சொல் இரூவர்க்கும் பொதுவாதல் காண்க. இச்சொல் கோயில் எனவும் கோவில் எனவும் வழங்கும் என்பது தொல்காப்பியம் கொண்டுணர்க. 'கோயிலில்லா ஊறிற் குடியிருக்க வேண்டாம்' என்பது ஓளவையார் வாக்கு. நுழைந்து என்ற சொல்லிற் பணிவு காணலாம்.

- பி - ம். 1. கயினனுன்றன் முன்னெனக், கயினனுன் முன்னென்று, உ. நாமுன்னென்று.  
2. நிரைத்திட.  
4. குன்றன்ன; கோளினன், கொள்கையான்.

64

### கும்பகன்னன் இராவணனை வணங்குதல்

1275. நிலைகி டந்த நெடுமதிட் கோபுரத்  
தலைகி டந்த விலங்கைய ரண்ணலைக்  
கொலைகி டந்தவேற் கும்ப கருணனோர்  
மலைகி டந்தது போல வணங்கினான்.

நெடு மதிள் நிலை கிடந்த கோபுரத்து - உயர்ந்த மதில்களையும் பல நிலைகளாக அமைந்த மாடங்களும் அரையப்பெற்ற கோபுரத்தினையும் உடையதான, அலை கிடந்த - ஆழி சூழக்கிடந்த, இலங்கையர் அண்ணலை - இலங்கை மக்கட்கு தலைவனான இராவணனை, கொலை கிடந்த - கொலைத்தொழில் அமைந்து கிடந்த, வேல் - வேற்படையைத் தாங்கிய, கும்பகருணன் - கும்பகன்னன், ஓர் மலை கிடந்தது போல வணங்கினான் - ஒரு மலை கீழே படுத்தது போல நிலத்தில் வீழ்ந்து பணிந்தான்.

நிலை - மாடங்களின் அடுக்கு. அலை: கடலுக்கு இலக்கணை. கும்பகருணன் - குடம்போன்ற செவியினையுடையவன். மலை கிடந்தது: (1275).

- பி - ம். 1. நிலைகிடந்த; மதிற்.  
3. கொலைகிடந்த.

65



இராவணன் கும்பகன்னனைத் தழுவி உணவளித்துப்  
போர்க்கோலம் செய்தல்

1276. வன்று ணைப்பெருந் தம்பி வணங்கலும்  
தன்றி ரண்டதோ ளாரத் தழுவினன்  
நின்ற குன்றென்று நீனெடுங் காலொடும்  
சென்ற குன்றைத் தழீஇயன்ன செய்கையான்.

வல்துணை பெருதம்பி வணங்கலும் - வன்மை வாய்ந்த நண்ப  
னான (உருவத்தாலும், பண்பாலும், பணிவாலும்) உயர்ந்த தம்பி  
பணிந்த அளவில், (இராவணன்) நின்ற குன்று ஒன்று - நிலை  
பெற்ற ஓர் மலை, நீள்நெடு காலொடும் - மிக நீண்ட காலுடனே,  
சென்ற குன்றை - வந்த குன்றினை, தழீஇ அன்ன செய்கையான் -  
தழுவிக் கொண்டாற்போன்ற தன்மையனாய், தன் திரண்ட தோள்  
ஆர தழுவினன் - தன்னுடைய திரண்ட தோளினால் இறுகத்  
தழுவிக்கொண்டான்.

உறவு பற்றியும் மகிழ்ச்சி பற்றியும் ஒருவர் ஒருவரைத் தழுவு  
வது மாபு. (ஒப்பு) அயோத்தி. மந்திரப். 59, 60; ருக். 32; 'தழுவின  
ரெழுவிற்றோளார்' (யுத்த. 426); சென்ற-வந்த என்னும் பொருளது.  
'செல்விருந்தோம்பி' என்ற திருக்குறளும், அதற்குப் பரிமேலழகர்  
எழுதிய உரையும் காண்க.

- பி - ம். 1. தம்பியை மாப்புறத்.  
2. தன்றுணைப் பெருந் தோளில்  
3. நீள்நெடுங் ; கால்கொடு.  
4. தழுவின செய்கை போல்.

66

1277. உடலி ருத்தி யுதிரத்தொ டொன்றறைக்  
குடனி ரைத்தவை யூட்டித் தசைக்கொளிஇக்  
கடல்நு ரைத்துகில் சுற்றிக் கதிர்க்குழாம்  
புடைநி ரைத்தொளிர் பல்கலன் பூட்டினான்.

(இராவணன் கும்பகன்னனை) உடன் இருத்தி - தன்னுடன்  
உட்கார வைத்துக்கொண்டு, உதிரத்தொடு - இரத்தத்துடன்,  
ஒன் நறை - சிறந்த களையும், குடன் நிரைத்தவை ஊட்டி -



குடங்களிலே வரிசையாகத் தந்தவற்றை உண்ணச் செய்து, தசை கொளி இ - ஊனினை ஏற்குமாறு புரிந்து, கடல் நுரை துகில் சுற்றி - கடல் நுரை போன்ற வெண்பட்டினை அரையில் உடுத்து, கதிர் குழாம் புடை நிரைத்து ஒளிர் - ஒளிக் கற்றைகளைப் பக்கங்களிலே வரிசையாக வெளிவிடுகின்ற, டல்கலன் பூட்டினான் - பல அரதன அணிகளையும் அணிவித்தான்.

உடனிருத்தல் - அருகாசனம் அளித்தல். 'அணியுங் கழற்காற் சுயோதனனுக் கருகாசனத்த ரிவரென்றார்' (வி. பா. திரௌபதிமாலை. 36). உடனிருத்தி உண்பித்தல்: அக்ரபோஜனம் என்பர் வடநூலார். இஃது ஓர் சிறப்பு மரியாதை. நறை; கள்: 'வெண்ணிற நறை' நறு நறவு எனவும் வழங்கும். 'உண்டார் கணல்ல தடுருக் காமம் போல்' (குறள். 1090). நறவு; (கிட்கிந்தா. 640, 641); குடம் குடன் - இறுதிப்போலி. கொளிஇ: சொல்லிசை அளபெடை துகிலுக்கு நுரை; 'இன்னுரைக் கலிங்க மேற்ப' நுரை கிழித்தனைய நொய்மை நுண்டுகில். 'நுரைபோற்றிகழ் வெண்பட்டு' (ஃவக. 697, 5046); உண்பித்து நல்ல உடை கொண்டு அணிவித்தான் என்க.

பி - ம. 1. ஊனினை.

2. தசைக்குட இத்.

3. கடலிறத்துகில்.

4. புடை நினைத்தவை.

87

1278. பேர விட்ட பெருவலி யிந்திரன்  
ஊர விட்ட களிற்றொடு மோடுநாட்  
சோர விட்ட சுடர்மணி யோடையை  
வீர பட்ட மெனநுதல் வீக்கினான்.

பெருவலி பேரவிட்ட - சிறந்த வன்மை நிலை பெயரச் செய்யப் பெற்ற, இந்திரன் - இந்திரன், ஊரவிட்ட களிற்றொடும் ஓடும்நாள் - (தான்) ஏறிவந்த ஐராவதம் என்னும் யானையுடன் தேவாலியுற்று ஓடும் நாளில், சோரவிட்ட - தவறி விழுமாறு விடுத்த, சுடர்மணி ஓடையை - ஒளிதங்கிய மணிகள் பதிக்கப்பெற்ற (அந்த யானையின்) நெற்றிப் பட்டத்தை, வீர பட்டம் என நுதல் வீக்கினான் - வீரப்



பட்டம் என்று (அந்தக் குர்பகன்னனுடைய நெற்றியில்) சிறக்கக் கட்டினான்.

பேரவிட்ட பெருவலி : வடமொழி நடை. போர்க்கண் அச்சத் தாற் படைகளைக் கைவிட்டு ஓடுதல் உணடு. வீரபட்டம் : இது வீரட்டிகை எனவும்படும். வெற்றிக்கறிகுறியாக அணியப்படுவது. 'வீரபட்டத்தொடு திலகமின்னவே' (பால. கடிமணப். 54); வீக்குதல் - இறுகக் கட்டுதல். 'கச்சையும் வீக்கினன்' (சீவக. 1836).

68

1279. மெய்யெ லாமிளிர் மின்வெயில் வீசிடத்  
தொய்யில் வாசத் துவர்துதைந் தாடிய  
கையி னாக மெனக்கடன் மேனியில்  
தெய்வ நாறுசேஞ் சாந்தமுஞ் சேர்த்தினன்.

மெய் எலாம் மிளிர் - (தனது) உடம்பெல்லாம் விளங்குகின்ற, மின் வெயில் வீசிட - மின் ஒளி வீசுமாறு, வாசம் தொய்யில் - மணம் பொருந்திய சந்தனச் சேற்றினால், துவர் துதைந்து ஆடிய - செந்நிறம் மிக்குத் திகழ்ந்த, கையின் நாகம் என - துதிக்கையினை யுடைய யானைபோன்று புலப்படுமாறு. கடல் மேனியில் - (அந்தக் குமபகன்னனது) கடல் போன்ற உடலில், தெய்வம் நாறு செம் சாந்தமும் சேர்த்தினன் - தெய்வத் தன்மையாக (இயற்கையாக) நறுமணம் கமழ்கின்ற செஞ்சந்தனக் 'குழம்பையும் பூசினான்.

செஞ்சாந்து பூசப்பெற்ற கும்பகன்னனுக்குத் தொய்யிலாடிய வேழம் உவமை. தொய்யில் - ஆடவரும் மகளிரும் தோள் தனங்களில் பூசும் சந்தனக் குழம்பு. 'தொய்யில் பொறித்த' (மதுரைக் காஞ்சி. 415); 'புள்ளித் தொய்யிற் பொறிபடு சுணங்கின்' (அகம். 239); 'தொய்யில் பொறித்த சுணங்கெதி ரிளமுலை' (மதுரைக். 416 வாசத்துவர் - துவர் பத்து. 'பூவந் திரிபலை புணர்செந் கருங்காலி ..... துவரே' 'மாந்தளிர் ..... முப்பழஞ் சீர்த்த முத்தக்காசு' எனவும் கொள்க. (சிலப், கடலாடு. 76) அரும்பதவுரை.

பி - டி. 1. மின்னின.

2. வாசந்; ஆட்டிய, ஆட்டக்.

3. கடலாமெனத்.

69



1280. விடமெ முந்தது போனெடு விண்ணினைத்  
தொடவு யர்ந்தவன் மார்பிடைச் சுற்றினான்  
இடப முந்தும் எழிலிரு நான்குதோள்  
கடவு ளீந்த கவசமும் கட்டினான்.

விடம் எழுந்தது போல் - நஞ்சு கிளர்ந்து நின்றாற் போன்று,  
நெடு விண்ணினை தொட உயர்ந்தவன் - நீண்ட ஆகாயத்தைத்  
திண்டும்படி நிமிர்ந்துள்ளவனானும் பகன்னனுடைய, மார்பிடை -  
மார்பிலே, இடபம் உந்தும் - காளை மாட்டினை ஏறிச் செலுத்தும்,  
எழில் இரு நான்கு தோள் - அழகிய எட்டுத் தோள்களை உடைய,  
கடவுள் ஈந்த கவசமும் - சிவபிரான் அளித்த கவசத்தையும்,  
சுற்றினான் கட்டினான் - சுற்றி வந்து கட்டினான்.

கருநிறத்தனும் உயர்ந்த மேனியுடன் கூடியவன் ஆகலின்,  
விடமெழுந்தது போல் நெடு எனப்பட்டது. சுற்றினான் : முற்  
றெச்சம். உடல் பெரிதாகலின் கவசமும் அவனைச் சுற்றி வந்து  
கட்டினான் எனப்பட்டது. சிவபிரான் காளைவாகனன் ஆகலின்  
இடபம் உந்தும் எனப்பட்டது. 'தோடுடைய செவியன் விடையேறி' (தேவா. 1); 'ஏறுர்ந்தான் ஏறே;' (திருமுரு. பாயிரம்);  
'வெண்ணூல் பூண்டு வெள்ளை யெருதேறி' (தேவா. 266: 1); கடவு  
ளீந்த; பொதுவாக எல்லா அரக்கர்களுமே தவம் செய்து வரம்  
பெற்றவர்கள் என்பது 'பெருவரங்களும் தவங்களும் விளப்பின்  
அணைய பேருக மாயிரத் தளவினு மடங்கா' (யுத்த. படைக்காட்சி.  
27) என்பது கொண்டு காண்க. இருநான்குதோட்கடவுள் சிவ  
பிரான் : இவனை எண்டோளீசன் என்பர். ஈந்த:ஈதல், உயர்ந்தவன்  
அவனினும் தாழ்ந்தவனுக்குக் கொடுப்பது; ஈதாவெனவொரு  
மூன்று முறையே, இழிந்தோ னொப்போ னுயர்ந்தோ னிரப்புரை'  
(நொல். சொல்.); கவசமும்: உம்மை இறந்தது தழுவியது. இவன்  
அணிந்த கவசம் சாதாரண அம்புகளினால் பிளக்கப்படாமல்,  
இராமபிரான் ஏவிய சங்கரன் கணையால் பிளக்கப்பட்டமை, கும்ப  
கருணன் வதைப்படலம், 334, 335-ல் காண்க.

பி - ம். 3. உந்தும் எரிபுரை, உந்திய ஈடு நான்கு தோள்.



இங்கு அதிகப்பாடல்:—

வட்ட மின்னையு மாதிர மெட்டையும்  
கட்ட வீரங் கடற்பெருங் காவலன்  
தொட்ட பல்கல னுஞ்சுடர் மவுலியும்  
தெட்ட தொர்சோதி திளைப்பரென் றுரரோ.

### கும்பகன்னன் போர்க்கோலஞ் செய்த காரணம் வினுதல்

1281. அன்ன காலையி னாயத்தம் மியாவையும்  
என்ன காரணத் தாலென் றியம்பினுன்  
மின்னி என்ன புருவமும் விண்ணினைத்  
துன்னு தோளு மிடந்துடி யாநின்றான்.

(கும்பகன்னன்), மின்னின் அன்ன புருவமும்-மின்னலை யொத்த (செம்பட்ட மயிரால் நிறைந்து நெளிந்துள்ள) புருவமும், விண்ணினை துன்னு தோளும் - வானத்தை அளாவும் தோளும், இடம் துடியா நின்றான் - இடதுபுறம் துடிக்கப் பெற்றவனாய், அன்ன காலையில் - அந்தப். போழ்தில், 'ஆயத்தம் யாவையும் - போர்த் தபாரிப்பு எல்லாம், என்ன காரணத்தால் - என்ன காரணம் பற்றிச் செய்யப்படுகின்றன'; என்று இயம்பினான் - என்று கேட்டான்.

கும்பகன்னன் இவ்வாறு வினவியபோது அவனுடைய இடது புருவமும் இடது தோளும் கெட்ட அறிகுறி யெனும்படி துடித்தன. ஆடவர்க்கு இடது தோளும், கண்ணும் புருவமும் துடித்தலும், பெண்டிர்க்கு வலது தோளும், கண்ணும் புருவமும் துடித்தலும் கெட்ட அறிகுறிகள் என்ப. (ஒப்பு): 'முனியொரு மிதிலையின் முனைவன் முந்துநான், துனியரு புருவமும் தோளு நாட்டமும், இனியன துடித்தன'. சுந்தர. 361; 362; 363; யுத்த. மூலபல. 81 காண்க. இயம்புதல் வினவுதல் என்னும் பொருட்டது. விண்ணினைத் துன்னுதோள் என்னும் தொடர் கும்பகன்னனுடைய



உடற்பெருமையைக் காட்டினின்றுது, 'விண்ணினை யிடறு மோலி  
விசும்பினை நிறைக்கும் மேனி' (யுத்த. 1262).

ii - ம். 1. காலையிங் வாரம்பம், காலையிலாயத்தம்.

3. மின்னையன்ன ; விண்ணிடைந்.

4. துடிக்கின்றதால்.

71

கும்பகன்னனைப் போருக்குச் செல்லச் சொல்லுதல்

1282. வாந ரப்பெருந் தானையர் மானிடர்  
கோந கர்ப்புறஞ் சுற்றினர் கொற்றமும்  
ஏனை யுற்றனர் நீயவ ரின்னுயிர்  
போன கத்தொழின் முற்றுதி போயென்றுன்.

(இராவணன்) 'மானிடர் - மனிதர் இருவர், வானம் பெரு  
தானையர் - பெரும் குரக்குச் சேனையை உடையராய், கோ நகர் புறம்-  
சுற்றினர் - சிறந்த (நமது) நகர்ப்புறத்தைச் சூழ்ந்தவர் ; ஏனை  
கொற்றமும் உற்றவர் - இதுவரை நம்மிடம் பெருததான வெற்றி  
யையும் பெற்றனர் ; நீ - நீ சென்று, அவர் இன்உயிர் போனகம்  
தொழில் முற்றுதி - அவர்களின் இனிய உயிரைப் பருகுகின்ற  
செயலை முடிப்பாயாக', என்றான் - என்று கூறினான்.

மானிடர் என்ற சொல்லை எள்ளற்குறியாக அடிக்கடி இரா  
வணன் இந்நூலிற் பயன்படுத்துவது காணலாம். 'இருவர்  
மானிடர் தாபதர்' (ஆரணிய. 365); 'வன்மை தரித்தோர் மானிடர்'  
(ஆரணிய. 727); முதலியன காண்க. சுற்றினர் - சூழ்ந்து முற்றுதல்  
உயிர் போனகத் தொழில் : பகைவரின் உயிரைக் கவர்தல் ;  
'உண்டற் குரிய வல்லாப் பொருளை யுண்டன போலக் கூறலும்  
மரபே' (தோல். பொருளி. 19). போனகம் - உணவு ; 'பரமனைப்  
பாடிப்பாடிப் போனகம் படைக்க வாரிர்' (நக்க. 752); 'அமுது  
செய்வித் திட்ட போனகத்து' (மீனாட்சி. பிள். 6); 'போனக மாக  
வழுதுசெய யாவிடற் பூதலத்தே' (திருக்கருவை. கவித். 40);  
இனி 'நீ யவரின்னுயிர் போனகத் தொழில் முற்றுதி' என்பதற்கு  
நீ சென்று அவருக்கு உன் உயிரைக் கொண்டு போனகத்



தொழில் முற்றுவிப்பாய்' என ஓர் அமங்கலப்பொருளும் தொனித்தல் காணலாம்.

மீ - ம். 1. தானையும், தானைய.

2. கோனகர் ; சுற்றிநங் ; சுற்றினம் ; கொற்றமோடு.

3. உற்றவரோ டமரேற்று.

72

இதன்பின் 'கிட்டியதோ' என்ற பாடல் சில பிரதிகளில்,

வேறு

கும்பகன்னன் அதுகேட்டு வருந்தி இராவணனுக்கு  
அறிவுரை கூறுதல்

1283: ஆனதோ வெஞ்சமம் அலகில் கற்புடைச்  
சானகி துயர்இனந் தவிர்ந்த தில்லையோ  
வானமும் வையமும் வளர்ந்த வான்புகழ்  
போனதோ புகுந்ததோ போன்றுங் காலமே

'(நான் ஐயுற்ற வண்ணமே), வெம் சமம் ஆனதோ - கொடிய போர் எழுந்ததோ? அலகு இல் கற்புடை - எல்லே யில்லாத கற் பினையுடைய, சானகி துயர் இனம் தவிர்ந்தது இல்லையோ - சிதா தேவியின் (சிறையுறை) துன்பம் இனம் நீங்கிற்றிலதோ? வானமும் வையமும் - வானத்திலும் பூதலத்திலும், வளர்ந்த வான் புகழ் - ஓங்கி நின்ற உன்னுடைய சிறந்த சீர்த்தியானது, போனதோ - போய் விட்டதோ? பொன்றும் காலம் புகுந்ததோ - (அரக்கர்கட்கு) இறந்துபடும் காலம் வந்துவிட்டதோ! ஓ - வினா. ஏ - அசை.

ஆனதோ - வெஞ்சமம் என்று வினைமுற்று முன் வந்ததி லிருந்து, கும்பகன்னனுடைய உவலை மிகுதி புலனாகும்; கிட்டியதோ செரு என்று தொடங்கும் அடுத்த பாடலும் இதே முறையின் அவல மெய்ப்பாட்டினை உணர்த்துவ தறிக. அலகு - அளவு; 'அலகில் சோதியன்' (பெரியபு. பாயி.); 'அலகி லாவினை யாட்டுடை யாரவர்' (புல. பாயிரம்.) துயர்: சிறைபட்டுழக்கும் துன்பம். 'வானமும் வையமும் வளர்ந்த வான்புகழ்'; 'திக்கின் மாவெலாம் தொலைத்து வெள்ளி மலையெடுத்த துலக மூன்றும் காவலான்'



(ஆரணிய. 258) எனறது காண்க. ' இருந்தன னுலகங்க ளிரண்டு மொன்றுந்தன், அருந்தவ முடைமையின் ' (சுந்நர. 836) ; இந்தச் செய்யுள் முதல் 1317 வரை கலிவிருத்தங்கள். சில பிரதிகளில் இச்செய்யுள் ' கிட்டியதோ ' என்ற செய்யுளின் பின்னர் உள்ளது.

பி - ம். 1. சமர்.

3. வையமு நிறைந்த.

73

1284. கிட்டிய தோசெரு கிளர்பொற் சீதையைச்  
கூட்டிய தோமுனஞ் சொன்ன சொற்களால்  
திட்டியின் விடமன்ன கற்பின் செல்வியை  
விட்டிலே யோவிது விதியின் வன்மையே.

' செரு கிட்டியதோ - போர் நெருங்கி விட்டதோ? கிளர்பொன் சீதையை - ஒளிவிடுகின்ற (மாற்றுபர்ந்த) பொன் போன்று சீதா தேவியை, கூட்டியதோ - நிமித்தமாகக் கொண்டதோ? முனம் - முன்னமே, சொன்ன சொற்களால் - கூறிய சொற்களையுட் கொண்டு, திட்டியின் விடம் அன்ன கற்பின் செல்வியை - கண்ணில் நஞ்சினைக் கொண்ட நாகம் போன்றவரும், கற்பினையே செல்வமாக வுடைய வருமான சீதா தேவியை, விட்டிலேயோ - விட்டபாடில்லையோ? இது - இந்த உன்னுடைய செயல். விதியின் வன்மையே - விதியின் வல்லமையே ' ஏ - அசை. ஓகாரம் - வினா.

பொற் சீதை - பொன் அல்லது திருமகளாகிய சீதை எனினு மாம். முனம் சொன்ன சொற்கள். இவற்றை யுத்த. 59-65 வரை காண்க. திட்டியின் விடம்; ' திட்டி விடமுணச் செல்லுயிர் போவுழி ' (மணி. 11, 100) இது நஞ்சுவிழியரவு, அழற்கணை மெனவும் கூறப்படும். இதனைத் ' திட்டி விடமுனுஞ் செல்லுயிர் போனால் (மணி. 9, 49) ' திட்டிவிட முணச் செல்லுயிர் போயதும் (மணி. 21; 40); ' அழற்கணை மாருயிருண்ண ' (மணி. 23; 69); ' நஞ்சுவிழி யரவி னல்லுயிர் வாங்கி ' (மணி. 23; 84) எனத் தொடங்கி எழுதப் பெறும் தக்கயாகப்பரணி 554ன் உரைக்குறிப்புக் காண்க. ' திட்டிவிடம் : பிராட்டியைப்பார்த்த கண்ணுக்கு விடம் போன்ற கற்பு ' என்பது பழையவுரை. விடம் நான்குவகை, ஆசி, தந்த, திருஷ்டி, வாயு, (சித்தராசுடம்). ' விதியின் வன்மை ' இது இக்காப்பியத்திற் பற்றல இடங்களிற் குறிக்கப் பெறும். காப்பியத் தலைவன் முதலாகப் பலரும் இந்த விதியின் வல்லபத்தைக் குறித்



துச் செல்வர் 'விதியின் பிழை நீ யிதற்கென்னை வெகுண்ட தென்றான்' (அயோத்தி. நகர்நீ. 133); 'விதியிது வலியினாலும்' (ஆணிய. 639); 'இறுதியே யியைவதானால் இடையொன்றற் றடையுண்டாமோ' (யுத்த. 1252); 'நான்முகத் தொருவற் குழினும், ஊழ்வினை யொருவரா லொழிக்கற் பாலதோ' (அயோத்தி. நகர்நீ. 163); 'விதிக்கொடுத்த வினைந்தது' (யுத்த. 737). 'விதியையார் தீர்க்ககிற்பார்' (யுத்த. சும்ப. 1375). 'ஊழிற் பெருவலி யாவுள்' (குறள். 380).

இச்செய்யுளில் நந்தி, வேதவதி முதலியவர்களின் சாபங்களைப் பற்றிய குறிப்பும், அவற்றை நினைந்து சீதா தேவியைச் சிறை வீடு செய்யாதது விதியின் வினையாட்டே என்ற குறிப்பும் காணலாம். சொன்ன சொற்கள், தானும் மாலியவானும் அவனுக்கு உபதேசமாகக் கூறிய சொற்கள் மட்டுமின்றி மேலே குறித்த நந்தி வேதவதி முதலியோருடைய சாபங்களுமாம்.

பி - ம். 1. ளிர்ந்த பல்படை, கெழுவும் பல்படை.

2. முன்னம் சொன்ன சொற்களாம்.

4. வண்ணமோ.

74

இதன்பின் 'ஆனதோ வெஞ்சமம்' சில பிரதிகளில்.

1285. கல்லலா முலகினை வரம்பு கட்டவும்  
சொல்லலாம் தொலைவிலா வீரமன் தோள்களை  
வெல்லலா மென்பது சீதை மேனியைப்  
புல்லலா மென்பது போலு மாலையா.

'ஐயா - ஐயனே! உலகினை கல்லலாம் - உலகினை அகழ்ந் தெடுக்கலாம்; (அன்றி), உலகினை வரம்பு கட்டவும் சொல்லலாம் - இவ்வுலகம் முழுவதற்கும் எல்லை அமைக்கவும் சொல்லலாம்; (ஆனால்) தொலைவிலா இராமன் தோள்களை - அழியா இராமபிரானுடைய புயங்களை, வெல்லலாம் என்பது - வென்று விடலாம் என்பது, சீதை மேனியை புல்லலாம் என்பது போலும் - சீதா தேவியின் உடலைத் தழுவலாம் என்பது போலும்'. ஐயா - விளி, ஆல் : அசை,



உலகினை அகழ்வது அல்லது உலகிற்கு வரம்பு அமைப்பது என்ற இச்செயல்களை ஒருவன் செய்யக்கூடும் எனினும், அவனால் கற்புத் தெய்வமாகிய சீதா தேவியைத் தழுவுதல் என்பது எவ்வாறு இயலாதோ, அவ்வாறே இராமபிரானை வெல்வதென்பதும் இயலாத காரியம் என்று குறிக்கப்பட்டது. உலகினை இடைநிலை விளக்காகக்கொண்டு கல்லலாம் வரம்பு கட்டச் சொல்லலாம் என்பதோடும் இயைக்க; இச்செய்யுட் கருத்தோடும் சந்தத்தோடும், 'சொல்லலா மிருந்துழிச் சொன்ன சொற்படி, வெல்லலா பென்பது விதிக்கும் கூடுமோ, மல்லலா ளியைப்பல வளைந்து கொள்ளினும், கொல்லலா யிருக்குமோ குஞ்சரங்களால்' (வி: பா. நிரைமீட்சி. 84).

பி - ம. 1. கல்லினல், கல்லினும், கல்லலும்; கட்டினும், கட்டேனும்.

2. பெருவரி.

4. என்பதும்; பொருந்துமோமன்னு.

75

இதன்பின் 'கொடுத்தனை' என்ற பாடல் இரு பிரதிகளில் உள்ளன.

1286. புலத்தியன் வழிமுதல் வந்த பொய்யறு  
குலத்தியல் பழிந்தது கொற்றம் முற்றுமோ  
வலத்திய லழிவதற் கேது மையறு  
நிலத்தியல் நீரிய லென்னு நீரதால்.

('நெறி தவறி நடக்கின்ற உனக்கு), கொற்றம் முற்றுமோ - வெற்றி கிட்டுமோ? (உனது செயல்) வலத்தியல் அழிவதற்கு ஏது - வென்றித்தன்மை யழிவதற்கே ஏதுவாகும்; (இது), மை அறு நிலத்துஇயல் நீர் இயல் என்னும் நீரது - குற்றமற்ற நிலத்தியல்பு நீரியல்பு என்கின்ற முறைமைக்குத்தக வுள்ளது; புலத்தியன் வழி முதல் வந்த - புலத்திய முனிவரின் வழி தொடங்கி வந்த, பொய் அறு - வஞ்சனைக் குணமற்ற, குலத்தியல்பு அழிந்தது - குலத்தின் தன்மை உன்னால் குலைவுற்றது. ஓ - வினா. ஆல் - அசை.

புலத்தியன் வழிமுதல் வந்த பொய்யறு குலம்; 'பூவிலோன் புதல்வன் மைந்தன் புதல்வி. (ஆரணிய. 258); 'வையந் தந்த நான்முகன் மைந்தன் மகன்மைந்தன்' (சுந்தர. 483). 'மகன் மகன் மைந்தன் நான்முகற்கு வாய்மையான்' (யுத்த. 346); என்பனவும் அவற்றின் உரைக்குறிப்பும் காண்க. இராவணன் குலமுறை



உத்தர திருவோலக். 17ல் காண்க. ‘குலத்தியல் பழிந்த தேனும்’ (புத்த. கும்ப. 1336) எனப் பின்னர்க் கூறப்பெறுவதும் காண்க. திருக்குறள் ‘பிறனில் விழையாமை’ என்ற அதிகாரச் செய்யுட்களும் காணலாம். ‘காணிற் குடிடபழியாம்’ (நாலடி. 84); நிலத்தியல் நீரியல் : ‘நிலத்தியல்பால் நீர்நிறைந் தற்றுகும் மாந்தர்க், கினத்தியல்பதாவதறிவு’ (குறள். 452). வலத்தியல் : வலத்தியல் தோகை நோக்கி மகிழ்கின்றேன் (புத்த : 1536), ‘வலத்தியல் அழிவதற்குக் காரணம் மழை நீரானது எந்தப் பூமியிலே விழுந்தாலும், எந்நீரிலே விழுந்தாலும் அதன்படியாவது போன்று, தம்முடைய தாய்வழியாய் விட்டதே ஒழியத் தந்தைவழி வந்ததில்லை’ என்பது பழையபுரை. இங்கு ‘சத்பீஜான்யபி சஸ்யானி, தூஷ்யேயுகு கேஷத்ர தோஷத’ என்ற ச்லோகம் நினைவுகூரத்தகும்.

பி - ம். 2. குலத்தியல் பழித்தனை ; முற்றுமெய், முற்றுமே.

4. நீரியல் பென்று நீரதே, நீர்மையால்.

78

1287. கொடுத்தனை யிந்திரற் கரசும் கொற்றமும்  
கெடுத்தனை நின்பெருங் கிளையும் நின்னையும்  
படுத்தனை பலவகை யமரர் தங்களை  
விடுத்தனை வேறினி வீடு மில்லையால்.

‘(உனது தகுதியற்ற செயலால்), இந்திரற்கு அரசும் கொற்றமும் கொடுத்தனை - இந்திரனுக்கு அரசினையும் வெற்றியையும் தந்தனை ; நின்பெரு கிளையும் கெடுத்தனை - உன்னுடைய பெரிய உறவினரையும் கெடுத்திட்டனை ; நின்னையும்படுத்தனை - உனக்கும் அழிவுதேடிக் கொண்டனை ; பலவகை அமரர் தங்களை விடுத்தனை - பலவகைப்பட்ட தேவர்களைச் சிறையினின்றும்) விடுதலை செய்தவனானாய் ; இனி வேறு வீடும் இல்லை - இனி (உனக்கு இந்தத் தீச்செயலின் விளைவினின்றும்) வீடு - விடுதலை, இல்லை - கிடையாது. ஆல் - அசை.

இந்திரற்கு அவனுடைய வாழ்வினையும், உன் கிளையுர்க்கு அழிவினையும், கூட்டியதோடு, உன் தீச்செயலால் உனக்கும் அழிவுதேடிக் கொண்டனை என்றான். ‘உன்னை முனிவுற்றான் குலத்தை முனிவுற்றாய்’ (ஆரணிய. 744). கிளை உவமவாகு பெயராகச் சுற்றத்



தாரைக் குறித்தது; கொடுத்தனை, கெடுத்தனை, படுத்தனை, விடுத்தனை என்பன தெளிவு பற்றி வந்த கால வழுவமைதிகள்.

மீ. ம. 1. உலகும் கொற்றமும்.

2. கெடுத்தனையுன்; கிளையோடு, கிளையை; யுன்னையும்.

3. படுத்தனை பல்பகல்.

4. விடுத்தனை நமக்கினி விடு மில்லையால்.

77

1288. அறமுனக் கஞ்சியின் ருளித்த தாலதன்  
திறமுன முழத்தலின் வலியுஞ் செல்வமும்  
நிறமுனக் களித்தங் கதனை நீக்கிந்  
இறலினங் கியாருனை யெடுத்து நாட்டுவார்.

'இன்று - இப்பொழுது, உனக்கு அஞ்சி - உனக்குப்பயந்து, அறம் ஒளித்தது - தருமம் கரந்து கொண்டது; அதன் திறம் முனம் உழத்தலின் - அந்தத் தருமத்தின் கூறுபாட்டை நீ வருந்திச் செய்ததனால், (அந்த அறமானது), வலியும் செல்வமும் உனக்கு நிறம் அளித்தது - வலிமையையும் செல்வத்தையும் உனக்கு ஒரு மேம்பாட்டையும் தந்தது, அங்கு அதனை நீக்கி - அங்ஙனமுள்ள அந்தத் தருமத்தை நீக்கி, நீ இறலின் - நீ அழியும் கால், அங்கு முன் அங்கு முற்பட்டு, உனையார் எடுத்து நாட்டுவார் - யாவர் உனை உயர்த்தி நிலை பெறுத்த வல்லார்? ஆல் - அசை.

அறம் அஞ்சி ஒளித்தது 8. (சுந்தர. 231) நீ முன்புரிந்த அறத்தினாலேயே அனைத்துச் செல்வமும் எய்தினை, இன்று நீ அதனைத் துறந்ததால் அழிவு எய்துகின்றாய்; இந்நிலையில் உன்னைத் தாங்க வல்லார்கள் யார்; எவரும் இல்லை என்ற படி; (ஒப்பு): 'பெற்றனை செல்வம் பின்னி திழந்தாற் பெற லாமோ' (ஆரணிய. 732); 'அறத்திறனாலே யெய்தினை யன்றோ வது நீயும், புறத்திறனாலே பின்னு மிழக்கப் புகுவாயோ' (ஆரணிய. 733); 'மற்றொரு வற்காய் மனைவாழும், தாரங்கொண்டா ரென்றிவர் தம்மைத் தருமந்தான், ஈரும் கண்டாய்' (ஆரணிய. 734): 'அறந் திறம்பின ராருள ராயினார்' (சுந்தர. 1138); தலையினிழந்த மயிரனை



யர் மாந்தர், நிலையினிழந்தக் கடை' (குறள். 964); என்ற திருக் குறட் கருத்து இங்கே நினைவு கொள்ளத்தகுந்தது.

- பி - ம். 1. அறமுமக்கு; ஒளித்த தன்னதின்.  
2. செய்கையின்.  
3. அளித்த இங்கிதனை; நீக்கிய, நீக்கினும், நீக்கி நீர்.  
4. இறுமுனிங்கு; யாரினி; யாருமை.

78

1289. தஞ்சமுந் தருமமுந் தகவு மேயவர்  
நெஞ்சமுங் கருமமு முரையு மேநெடு  
வஞ்சமும் பாவமும் பொய்யும் வல்லநாம்  
உஞ்சமோ வதற்கொரு குறையுன் டாகுமோ.

'அவர் - அந்த மானிடரின், உரையும் கருமமும் நெஞ்சமும் - சொல்லும் செயலும் மனமும்; (முறையே) தஞ்சமும் தருமமும் தகவுமே - பிறர்க்கு எளியராவதும் அறம் வழங்குவதும், நடு நிலையாக நன்மை தருவதும் என்ற இவைகளேயாம்; (அவ்வாறிருப் பவும், அவருடன் பகைமை கொண்டு), நெடுவஞ்சமும் பாவமும் பொய்யும் வல்ல நாம் - மிக்க வஞ்சனையும், பாவச் செயலும், பொய்யும் வல்ல நாம், உஞ்சமோ - பிழைப்போமோ? அதற்கு - அவர் களுடைய தருமத்துக்கு, ஒரு குறை உண்டாகுமோ - ஒரு குறைவு நேருமோ'. ஒகாரம் - வினா; எதிர்மறைப்பொருளது.

நெஞ்சம் கருமம், உரை - இவை எதிர் நிரை நிரையாக முதலடியில் உள்ள தகவு, தருமம் தஞ்சம் என்பவற்றோடிகையையும் முறை நிரையாக வஞ்சம் பாவம் பொய் என்பவற்றுடன் சென்றியையும் இடைநிலை விளக்காக அமைந்துள்ளமை உய்த்துணர்க. உய்யும் என்பது உய்ய்ந்தும் என்றாகிப் போலி எழுத்துப் பெற்று உய்யஞ்சம் என நின்றது. முதலடிக்கு (ஒப்பு); 'தாயென வுயிர்க்கு நல்கித் தஞ்சமும் தகவும் சார்வும், நீயென' (கிட்கிந்தா. 348); 'தருமமும் தகவுமிவர் தனமெனும் தகையரிவர்' (கிட்கிந்தா. 50) 'எய்வர்' என்பது பெருமான் திருநாமம்' என்பது பழையவுரை.

- பி ம். 1. தவறுமே.  
2. உரையினிட்டமும்.  
4. உஞ்சமோ வதற்கொரு; குறைவு.

79



1290. காலினிற் கருங்கடல் கடந்த காற்றது  
 போலவன் குரங்குள சீதை போகிலன்  
 வாலியை யுரங்கிழித் தேக வல்லன  
 கோலுள யாமுளேங் குறையுண் டாகுமோ.

‘காலினில் - (தன்னுடைய) பாதங்களினால், கரு கடல் கடந்த-  
 கரிய கடலைக் கடந்த, காற்றது போல - காற்றைப்போல், வல்  
 குரங்கு - வன்மை வாய்ந்த குரங்கோ, உள (நம் விரோதி கட்டுத்  
 துணையாக) உள்ளது; சீதை போகிலன் - சீதா தேவியும் வெளி  
 யேற்றப்படாதவளாய்ச் சிறைக்கண்ணே இருக்கின்றாள்;  
 வாலியை உரம் கிழித்து ஏக வல்லன கோல் - வாலியையும் மார்  
 பினைக் கிழித்துச்செல்லும் வல்லபம் பெற்ற அம்புகளும், உள -  
 உள்ளன; (அவற்றை ஏற்குமாறு), யாம் உளேம் - நாமும் இருக்  
 கின்றோம்; குறை உண்டாகுமோ - இனி என்ன குறை உண்டாகப்  
 போகின்றது?’ ஒ: எதிர்மறை.

நம்மைக் கொல்வான் அமைந்த கூற்றுக்கள் மூன்று - அலை  
 அநுமன், சீதாதேவி, வாலியின் மார்பினை ஊடுருவிச் சென்ற  
 இராமன் அம்பு; சீதை விடுதலை பெறாத நிலையில், அநுமன்  
 துணைக்கொண்டு வாலியையும் கொன்ற அம்பு நம்மையும் உயிர்  
 கவர்வது ஒரு தலை எனப்பட்டது. இனி என்ன குறை என்பது  
 பிறகுறிப்பு. காலினில் கருங்கடல் கடந்தது; ‘கருங்கடல் கடந்  
 தனன் காலினு லென்றான்’ (சுந்நி. 585). இங்குக்கால் என்பது  
 காற்று என்றும், இராமபிரான் திருவடிப் பலம் என்றும்  
 பொருள் படுதல் உய்த்துணர்க. இனி கால் என்பதனைக் காற்று  
 எனக்கொண்டு, அதனை அடக்கி லகிமா என்ற சித்தியால் விண்  
 வழிச் சென்றதாகக் கூறினும் பொருந்தும். ‘அஞ்சிலே ஒன்றருக  
 ஆரியற்காக ஏகி’ (பால. அநுமன் துதி) என்றது காண்க. முதலடி  
 முற்றுமோனை. காற்றது போலவன் குரங்கு என்பதற்குக் காற்றின்  
 புதல்வன் ஆதலின், அஞ்சச்சும் பாவனையும் வன்மை முதலியன  
 வும் காற்றின் வேந்தனாகவே அமைந்த மாருதி எனினுமாம்.  
 வாலியை உரம் கிழித்தேக வல்லன கோல் (ஒப்பு). ‘நீரும் நீர்தரு  
 நெருப்பும்வன் காற்றும் கீழ் நிமிர்ந்த, பாரும் சார்வலி படைத்  
 தவன் உரத்தையப் பகழி’ (கிட்கிந்தா. 289) என்றது காண்க.

பி - ம். 1. கடப்பக், கடந்து; காற்றினைப்.

2. போல்வன குரங்குகள்; போகலன்.

3. கிழித்துருவ வல்லவன்.



1291. என்கொண் டினையன வியம்பி யானுனக்  
கொன்றுள துணர்த்துவ துணர்ந்து கோடியேல்  
நன்றது நாயக நயக்கி லாயெனிற்  
பொன்றினை யாகவே கோடி போக்கிலாய்.

என்று இனையன கொண்டு இயம்பி - என்று இவ்வாறான அறிவுரைகளை எடுத்துச்சொல்லி (மேலும் கூறுபவனாய்), 'யான் உனக்கு உணர்த்துவது ஒன்று உளது - யான் உனக்கு அறிவிக்க வேண்டுவது ஒன்று இருக்கின்றது ; நாயக - தலைவனே ! அது உணர்ந்து கோடியேல் - அதனைத் தெரிந்து ஏற்றுக்கொள்வாயாயின், நன்று - நல்லது ; நயக்கிலாய் எனில் - விரும்பாமற் போவாயெனில், போக்கிலாய் - வேறு புகலிடமில்லாதவனே ! பொன்றினை யாகவே கோடி - (உன்னை) இறந்தவனாகவே நினைத்துக்கொள்.

கொண்டு : அசை எனக் கோடலுமாம். மமதையாற்றான் பிடித்ததே கொள்பவன் ஆதலின் உணர்ந்து கோடியேல் என்றான். கோடி : கொள்தீ எனப் பிரிந்து புணரும். இராமன் அம்பால் இறுதியில் இறத்தல் உறுதியென்பான் ; 'பொன்றினை யாகவே கோடி' என்றான். பின்னரும், (1299)-ல் 'பொன்றுவன் பொன்றினால்' என்று கும்பகன்னன் கூறுவதும் காண்க. போக்கிலாய் என்பதற்கு நன்னெறியில் செல்லாதவனே எனினுமாம்.

- பி - ம். 1. இனையன விளம்பி, இயம்ப.  
2. உணர்ந்துவான் ; உவந்து ; கோடியால்.  
3. நயந்திலா யெனில்.  
4. போகிலாய்.

1292. தையலை விட்டவன் சரணந் தாழ்ந்துநின்  
ஐயறு தம்பியோ டளவ ளாவுதல்  
உய்திறம் அன்றெனி னுளது வேறுமோர்  
செய்திறம் அன்னது தெரியக் கேட்டியால்.



‘தையலை விட்டு - சீதாதேவியைச் சிறைவீடு செய்து, அவன் சரணம் தாழ்ந்து - அந்த இராமபிரானுடைய திருவடிகளிலே வீழ்ந்து, நின் - உன்னுடைய, ஐயறு தம்பியோடு அளவளாவுதல் - சந்தேகிக்கத்தகாத தம்பி வீடணனோடு நட்புப் பூண்டொழுகுதல், உய்திறம் - கடைத்தேற்றற்குரிய வழியாம்; அன்று எனின் - அங்ஙனம் செய்யாயாகில், வேறும் ஓர் செய் திறம் உளது - (முன் கூறியதற்கு) நேர்மாறாகப் புரியவேண்டிய செயல் உண்டு; அன்னது தெரிய கேட்டி - அதனை விளங்குமாறு கேட்பாயாக’.

ஆல் - அசை.

அளவளாவுதல் - உபசார வழக்கால் நட்புக்கொண்டொழுகல் எனப் பொருள்படும்; ஆரணிய. 567; ‘ஆய வன்பினு ரளவளாவுவார்’ (கிட்கிந்தா. 110); ‘அளவளா வில்லாதான் வாழ்க்கை’ (குறள். 523); ‘அட்டாலும் பால்சுவையிற் குன்று தளவளாய்’ (முதுரை. 4). சரணம் தாழ்தல் - புடல் புகுதல். ஐயம் அறு என்பது ஐயறு எனத் தொகுத்தது.

பி - ம். 1. சார்ந்து நின்று.

2 மையறு, ஐயறு.

4. செய்திறம் உண்டது; தெரிந்து, தெளிந்து; கோடியால்.

82

1293. பந்தியிற் பந்தியிற் படையை விட்டவை  
சிந்துதல் கண்டு நீ யிருந்து தேம்புதல்  
மந்திர மன்றுநம் வலியெ லாழுடன்  
உந்துதல் கருமமென் றுணரக் கூறினான்.

‘பந்தியில் பந்தியில் - வரிசை வரிசையாக, படையை விட்டு - சேனைகளை விடுத்து, அவை சிந்துதல் கண்டு - அவைகள் சிதறியழிதல் கண்டு, நீ இருந்து தேம்புதல் - நீ இங்கிருந்துகொண்டு மனம் உளைதல், மந்திரம் அன்று - ஆலோசனையன்று; நம் வலி எலாம் உடன் - நமது வன்மை முழுவதையும் ஒருசேர, உந்துதல் - (பகைவர்மீது) செலுத்துதல், கருமம் - செய்தற்குரிய தொழில்’, என்று - என்று, உணர கூறினான் - மனதிற்படும்படி (கும்பகன்னன்) சொன்னான்.

பந்தியிற் பந்தியிற் படையை விட்டவை சிந்துதல்; (ஒப்பு): ‘சென்றுநீர் பொருதிரென்று திறம்திறம் விடுத்துத் தேயக்,



- கொன்றனை நீயே யன்றோ' (சுந்நி. 989). தேம்புதல் - வாடுதல் ; 'கொழுப்பதிய குடிதேம்பி' (மதுரைக். 167). சீதாதேவியை விட்டு விட மனமில்லையெனில் சேனையின், முழுவன்மையும்கொண்டு எதிர்க்க முயலாது சேனைகளை விடுதி விடுதியாக அனுப்பிச் சிதறி யழியும்படி செய்து வருந்துவது சிறந்த செயலாகாது என்றான்.

பி - ம். 1. விட்டவர்.

3. நின் ஸ்ரீயெலாம் ; எடுத்து.

4. உந்தியே படுதியென்று ; உறுதி யோடுவன்.

83

1294. உறுவது தெரியவன் றுன்னைக் கூயது  
சிறுதொழின் மனிதரைக் கோறி சென்றென்ற  
கறிவுடை யமைச்சரீ யல்லை யஞ்சினை  
வெறுவிதுன் வீரமென் றிவைவி ளம்பினான்.

: உன்னை கூயது - உன்னை (இத்தருணம்) அழைத்தது, உறுவது தெரிய அன்று - இனி நிகழப்போவதை (உன்னைக் கொண்டு) அறிந்துகொள்வதற் கன்று ; சென்று சிறு தொழில் மனிதரை கோறி - போய் அல்பமான செய்கையினையுடைய மனிதரைக் கொல்வாயாக, எனற்கு - என்று எனக்கு யோசனை கூறுவதற்கு, நீ அறிவு உடை அமைச்சன் அல்லை - நீ சிறந்த அறிவுபெற்ற மந்திரியன்று ; (இவ்வாறு கூறுவதால்), அஞ்சினை - நீ பயந்தனைபோலும் ; உன் வீரம் வெறுவிது - உன் வீரம் வீணானது, என்று - என்று பகர்ந்து, இவை விளம்பினான் - பின் வருவனவற்றை மொழிந்தான். இராவணன் வி ள ம் பி ய தை அடுத்துவரும் இரண்டு செய்யுட்களில் காண்க.

தன்னைப்போல் பெரும்போர் செயற்குரிய ஆற்றலிலர் என்று கருதி ஏசுவான், 'சிறுதொழில் மனிசர்' என்றான். கும்பகன்னன் உண்மையில் தம்பியே யன்றி அமைச்சன் அல்லன் ஆகவின், 'அறிவுடை அமைச்சரீ யல்லை' என்றான். வெறுவிது - குறிப்பு முற்று.

பி - ம். 1. உறுவது சொல்லவன்று.

2. சென்றென.

84



1295. மறங்கிளர் செருவினுக் குரிமை மாண்டனை  
பிறங்கிய தசையொடு நறவும் பெற்றனை  
இறங்கிய கண்முகிழ்த் தீரவு மெல்லியும்  
உறங்குத் போயென வுளையக் கூறினான்.

‘மறம் கிளர் - வீரத்திறம் ஒளிர்கின்ற, செருவினுக்கு உரிமை மாண்டனை - போர் செய்வதற்குரிய மாண்பினை யுற்றனை; பிறங்கிய தசையொடு நறவும் பெற்றனை - நிறைந்த ஊனொடு கள்ளையும் பெற்றாய்; (இனி நீ பெறவேண்டுவது யாதுள்ளது)? இறங்கிய கண் முகிழ்த்து - உள்ளிறங்கிய கண்களை மூடிக்கொண்டு, இரவும் எல்லியும் - இரவும் பகலும், போய் உறங்குதி - சென்று நித்திரை செய்க’, என - என்று, உளையக் கூறினான் - (அவன்) மனம் வருந்து மாறு சொன்னான்.

கும்பகன்னன் சிறந்த போர்வீரன் என்பது, அவன் வானரங் களுடனும் இராமபிரான் முதலானவர்களோடும் பொருதமை கொண்டுணரலாம்; ‘ஊனுயர்ந்த வுரத்தினான், மேனிமிர்ந்த மிடுக்கினான்’ (யுத்த. 1324); ‘போக்கினான் ஆண்மையாலே புதுக்கினான் புகழை’ (யுத்த. 1409); ‘கூற்றையுந் துணுக்கங் கொண்டான்’ (யுத்த. கும்ப. 1410) முதலியன காண்க. பிறக்கம் - நிறைவு; ‘பிணத்தின் பிறக்கம்’ (யுத்த. நாகபாசப். 156); ‘இமிழ்கனிப் பிறக்கமும்’ (கிட்கிந்தா. 830); ‘வரையறு பிணப்பெரும் பிறக்கம்’ (சுந்தர. 664). இறங்கிய கண் - சோர்ந்து உட்குழிந்த கண். கண் முகிழ்த்தல் - விழிகளை மூடுதல்; ‘துயி லெனக் கண்க ளிமைத்தலு முகிழ்த்தலும் துறந்தாள்’ (சுந்தர. 333); ‘மகவுகண் முகிழ்ப்ப’ (கல்ஸா. 7). எல்லி என்ற சொல் இரவு பகல் என்ற இரண்டினையும் குறித்து நிற்கும். இங்கு எல்லி பகலைக் குறித்தது. ‘இரவொ டெல்லியு மேத்துவார்’ (தேவாரம். ); எல்லி இரவு என்ற பொருளில் நடைதமுடையார் கூறுவர்; ‘எல்லியும் பகலும் தோன்றது’ (நாட்டுப். 27); ‘எல்லியில் யானவ னிரண மானிகை’ (யுத்த. 402)-ல் இரவினைக் குறித்தது. இங்ஙனம் தம்முள் நேர்மாறாய் பொருளைக் குறிக்க



கும் ஒரே சொல். சில தமிழில் உண்டு. நந்துதல் - தழைத்தல்; கெடுதல் என்றதும் காண்க. 'இறங்கிய கண்' (கீவக. 248) அவசரப்பிணி நிலையைக் கூறிபது.

13 - ம். 1. மாண்டதாம்.

2. நறுவொடு தரையும், கறியொடு நறவும்.

3. கண்ணடைத்து; இரவு மெல்லும்.

4. போவேன; கூறுவான்.

85

1296. மானிட இருவரை வணங்கி மற்றும்க்  
கூனுடைக் குரங்கையும் கும்பிட்டுத் தொழில்  
ஊனுடை யும்பிக்கு முனக்கு மேகடன்  
யானது புரிகிலே நெழுக போகென்றுன்.

‘மானிடர் இருவரை வணங்கி - (அற்ப வலியுள்ள) மனிதர்கள் இருவரை வணங்கி, மற்றும் - மேலும், அ கூன் உடை குரங்கையும் குப்பிட்டு - அந்த உடல் வளைந்துள்ள குரங்கிற்கும் வணக்கம் செலுத்தி, உய் தொழில் - உயிர்வாழ்ந்து நிற்கும் தொழில், ஊன் உடை - தன் உடற் பாதுகாப்பினையே விரும்புதலையுடைய; உம்பிக்கும் - உன் தம்பிக்கும், உனக்குமே கடன் - உனக்குமே கடமை; யான் அது புரிகிலேன் - (மானத்தையே மதித்து ஒழுதும்) யான் அந்த (ஈனமான தொழிலைச்) செய்யமாட்டேன்; எழுகபோக - எழுந்து செல்க’, என்றான் - என்று பகர்ந்தான் இராவணன்.

போக என்றான் என்பது தொகுத்ததாகக் கொண்டு போக எழுக என்றான் எனினுமாம். ‘ஊனுடை யுடம்புடைமையோருவமை யில்லா’ (ஆரணிய. 603). ஊன் உடை என்பது தன் சரீரத்தைப் பேணுவதிலேயே கண்ணும் கருத்துமாக உள்ள என்றே பொருள்படும். ஊன் உடை கும்பகன்னனுக்கு ஏற்றும்போது மாமிச வுணவினை உண்ணுவதிலேயே மிக்க நோக்கமுடையவன் என்க. வீடணன் அரக்கர் வழியின் னாயினும் அவன் ஊனுண்ணாதவன் என்பதற்கு அநுமனே சான்று பகர்கின்றான்; ‘நிந்தனை நறவமு நெறியி லுன்களுந்



தந்தன. கண்டிலேன் தரும தானமும், வந்தனை நீதியும் பிறவு  
மாண்புமையுந்து, அந்தண ரில்லெனப் பொலிந்தது' (யுத்த. 403)  
என்றது காண்க. 'உயிர்க்கு நேயமும், வேதிய ரருளும்நான்  
விரும்பிப் பெற்றனன்' (யுத்த. 327) என்று வீடணனும், 'ஆதி  
மூர்த்திபால் நிறைவரு நேயமும், மறையவர்க் கன்பும்.....நெடுந்  
தவத்தி னெய்தினான்' (யுத்த. 349) என்று அனலனும் கூறி  
யுள்ளமை காண்க. ஆதிமூர்த்திபால் நேயமில்லாதவர்க்குச்  
சிவகாருண்யம் இராது; 'ஈசனுக் கன்பில்லார் எவ்வுயிர்க்கும்  
அன்பில்லார், தமக்கும் அன்பில்லார்' என்றதும் காண்க.  
உம்பி : உன் தம்பி என்பதன் மருஉ.

3 - ம். 1. வாழமக்.

2. கூறுடைக் குரங்கினே.

4. யானது நினக்கிலேன், முடிக்கிலேன்; எழுதிபோதியால்.

86

### இராவணன் போருக்குளழ முயலுதல்

1297. தருகவென் தேர்படை சாற்றுங் கூற்றமும்  
வருகமுன் வானமு மண்ணு மற்றவும்  
இருகைவன் சிறுவரோ டொன்றி யென்னெனும்  
போருகவெம் போரெனப் போதன் மேயினான்.

(கும்பகன்னிடம் மேற்கூறியவாறு மொழிந்து இராவணன்,) 'என் தேர் படை தருக - என்னுடைய தேரினையும் போர்க் கருவி  
களையும் கொண்டுவந்து தருக; சாற்றும் கூற்றமும் முன் வருக -  
புகழ்ப்பெறும் யமனும் என்னை எதிர்க்க முன்வரட்டும், வானமும்  
மண்ணும் மற்றவும் - வானவரும் மண்ணவரும் மற்றும் பிற இடங்  
களில் உள்ளாரும், இரு கை வல் சிறுவரோடு ஒன்றி - இரண்டு  
கைகளையுடைய வலிய இளைஞரான இராம இலக்குவருடனே கூடி,  
என்னெனும் வெம் போர் பொருக - என்னுடன் கடுமையான போர்  
புரியட்டும்', என - என்று கூறிவிட்டு, போதல் மேயினான் -  
செல்லத் தொடங்கினான்.

தருக : 'வருகதேர்! தருக வென்றான்' தேர் உபலக்கணத்  
தால் நால்வகைப் படைகளையும் குறித்து நின்றதாகலின்,



படை என்பதற்குப் போர்க்கருவிகள் எனப் பொருள் தரப் பட்டது. வருக - வருவிக்க; பிறவினைப் பொருளில் வந்த தன்வினை. இருகை: 'இருகை வேழத் திராகவன்' (பால. பாயிரம்.); உருவச்சிறுமை கருதி இருகை என்றும், அவருடைய பெருவலிமையைக் கருதி வன்சிறுவர் எனவும் வந்தது. முதலடியில் தேரையும் படையையும் கூற்றுவனையும் தருக என்ற அம்ங்கலப் பொருளும் கலந்திருத்தல் உய்த்துணர்க. பெருங்காப்பியங்களில் இவ்வாறு வருதல் காணலாம்; 'அந்தரம் பார்க்கின் நன்மையவர்க்கிலே யுனக்கே ஐயா'; 'மாகத்தோள் வீரபெற்ற லெங்ஙனம் வைத்து வாழ்தி' (ஆரணிய. 628, 629); 'முடிபுனை கடிகைநாள் மொழியின் என்றான்' (அயோத்தி. மந்தரை. 1).

பி - ம். 1. சாற்றென் கூற்றையும்; தானே வெள்ளமும்.

2. மன்னு முற்றுமாங்கு.

3. இருகைவேஞ்.

4. பொருகை; போதல் மேவினான்.

67

கும்பகன்னன் அவனைத்தடுத்துப் போர்க்குச்செல்ல  
விடை கொள்ளுதல்

1298. அன்னது கண்டவன் தம்பி யானவன்  
பொன்னடி வணங்கிந் பொறுத்தி யாலென  
வன்னெடுஞ் சூலத்தை வலத்து வாங்கினான்  
இன்னமொன் றுரையுள தென்னக் கூறினான்.

அன்னது கண்டு - அவ்வாறு இராவணன் செல்லவிருப்பதைப் பார்த்து, அவன் தம்பி ஆனவன் - அவன் தம்பியான கும்பகன்னன், பொன் அடி வணங்கி - (அண்ணனுடைய) அழகிய பாதங்களில் வணக்கம் புரிந்து, 'நீ பொறுத்தி - நீ என் சொற்களைப் பொறுத்துக் கொள்வாயாக', என - என்று கேட்டுக்கொண்டு, வல் நெடு சூலத்தை வலத்து வாங்கினான் - (தனது) வலிய நீண்ட சூலத்தை வலப்பக்கத்திலே தாங்கினவனாய், 'இன்னம் ஒன்று உரையுளது - இன்னும் ஒரு வார்த்தை கூறவேண்டுமெனதுள்ளது', என்ன கூறினான் - என்று மேலும் பகரலானான். ஆல் - அசை.



இரண்டாமடியிலிருந்து கும்பகன்னனுக்குத் 'தன் அண்ணன் பாலிருந்த பரிவும் மரியாதையும் உணரலாம் ; 'அத்தவென் பிழை பொறுத் தருளுவாய்' (யுத்த. 318) என்று வீடணன் கூறியதையும் இங்குக் குறிக்கொள்க. பொன்னடி என்பது வைணவ மரபில் பெரிதும் வழங்கப்பெறுவது காண்க. வல் நெடுஞ் சூலம் : இச்சூலப்படை சிவபிரானால் அவனுக்கு வழங்கப்பட்டமை முன்னரும் குறிக்கப்பட்டது. 'மடைபேராச் சூலத்தான்' (யுத்த. 1260); 'சூலமேகந் திருத்திய தோளிநான்' (யுத்த. 1270) முதலியன காண்க. 'இன்னம் ஒன்றுரையுளதென்னக் கூறினான்' மன்னிப்புக் கேட்டுப் புறப்பட வெழுந்தவன் பின்னர் தன் தமையன்மீது வைத்த வாஞ்சை மிகுதியால் மீட்டும் சில அறவுரைகள் கூறுகின்றான் ; (ஒப்பு) : 'விழியெதிர் நின்றியேல் விளிது' என்று இராவணன்கூற, விண்ணிடை எழுந்த வீடணன், மீட்டும் வானிலிருந்துகொண்டே, 'ஒன்றல பலபல உறுதி' கூறியதும் இங்குக் காண்க.

பீ - ம். 2. அன்னது கேட்டவன் ; தம்பியாமவன், தம்பிபோலேனு.

2. வனங்கினன்.

3. மன்னெடுஞ் ; வலக்கை.

4. உளதுரை ; யென்று கூறினன்.

88

1299. வென்றிவன் வருவனென் றுரைக்கி லேன்விதி  
யொன்றது பிடர்பிடித் துந்து சின்றது  
பொன்றுவென் பொன்றினுற் பொலன்கொள் பூவையை  
நன்றென நாயக விடுதி நன்றரோ.

'வென்று - வெற்றி யெய்தி, இவண் - இவ்விடத்திற்கு, வருவன் - (மீண்டு) வருவேன், என்று உரைக்கிலேன் - என்று நான் (துணிந்து) சொல்ல இயலாதவனாக இருக்கின்றேன் ; (ஆயினும்), விதி ஒன்றது - விதியெனும் ஒப்பற்றதொன்று, பிடர் பிடித்து உந்துகின்றது - கழுத்தைப்பிடித்துத் தள்ளுகின்றது ; (ஆகவே) பொன்றுவென் - (நான் போரில்) இறந்துபடுவேன் ; பொன்றினால் - (அங்ஙனம்) இறக்கநேரின், பொலன் கொள் பூவையை - பொன்னாலாகிய அணிகளையணிந்த நாகணவாய்ப்புள்போன்ற சீதா



தேவியை, நாயக - தலைவனே ! நன்று என - சிறந்த காரியம் எனக் கருதி, விடுதி - விட்டுவிடுவாயாக ; நன்று - (அச்செயலே) மிகவும் சிறந்தது. அரோ - ஈற்றசை.

கும்ப கன்னன் ஓர் தீர்க்க தரிசி எனவே எதிர் கால நிகழ்ச்சிகளை அறிந்து கூறுகின்றான். அடுத்து வரும் இரண்டு கவிகளும் இதனை மேலும் விளக்கும். இவன் இராமபிரான் பராக் கிரமம் முதலியன முற்றும் உணர்ந்தவன் என்பது இவன் கீழே இராவணனுக்குக் கூறிய அறவுரைகளினின்றும் தெளியலாம். ஒன்றது ; அது பகுதிப் பொருள் விசுதி. விதி பிடர் பிடித்து உந்துதல், யுத்த. 1285-இன் குறிப்புரை காண்க. பொன்னுவன் என்று எதிர்கால நிகழ்ச்சியைக் கூறியது. பொலன் கொள் தோளி என்ற பாடத்துக்குப் பொன் போன்று அழகிய புயத்தி என்க. பூவை - நாகணவாம்புள் ; மைனா எனவும் வழங்குவர் ; பூவை சீதாதேவி ; உவம வாகுபெயர் ; 'பூக்கள் பட்டதப் பூவையும் பட்டனள்' (பால. மிதிலைக்.79).

1. ம. 2. உந்த நின்றது.

3. பொலன் கொள் தையலை, தோளியை.

4. நன்றது, நன்றிது, நன்றிவி ; விடுதல்.

89

1300. என்னைவென் றுளரெனி லிலங்கை காவல  
உன்னைவென் றுயருத லுண்மை யாதலால்  
பின்னைநின் றெண்ணுதல் பிழையப் பெய்வனை  
தன்னைநன் களிப்பது தவத்தின் பாலதே.

இலங்கை காவல - இலங்கையைக் காவல் புரிவனே ! என்னை வென்றுளர் எனின் - என்னை வெற்றி கொள்வாரானால், உன்னை வென்று உயருதல் - (அப்பகைவர்கள்), உன்னையும் வென்று சிறத்தல், உண்மை - சத்தியம் ; ஆதலால் - ஆகையினால், பின்னை - பின்னும், நின்று எண்ணுதல் - (சீதா தேவியைச் சிறை வீடு செய் யாது) நின்று மேலும் பலவாறு கருதுதல், பிழை - தவருகும் ;



அபெய்வனை தன்னை - அந்த வளையல் அணிந்துள்ள சீதா தேவியை, நன்கு அளிப்பது - (இராமபிராணிடம்) நல்ல முறையில் விட்டு விடுவது, தவத்தின் பாலது - தூய்மையான காரியமாகும். ஏ - அசை,

பெய்வனை - சீதை; அன்மொழித் தொகை. எந்த விதமான களங்கமு மின்றிச் சிறந்த எண்ணங்களைக் கொண்டுள்ள தன்னையே வெவ்வாரெனில் மறச் செய்கைகளையே கொண்டுள்ள இராவணனை வெவ்வது ஒரு தலை யாகலின், வென்றுயருதல் உண்மை என்றான். தவம் - தூய்மை, இக்கவியும் இதன் முன் கவியும் முன் பின்னாகச் சில பிரதிகளில் உள்ளன.

பி - ம். 2. உண்மையா மென்றால், யாமேனின்.

4. தன்னை யன்றளிப்பது, தன்னையே விடுப்பது; தவத்தினின்றரோ. 90

1301. இந்திரன் பகைஞனு மிராமன் தம்பிகை  
மந்திர வம்பினான் மடிதல் வாய்மையால்  
தந்திரங் காற்றறு சாம்பல் பின்னரும்  
அந்தர முணர்ந்துனக் குறுவ தாற்றுவாய்.

‘இந்திரன் பகைஞனும் - இந்திரனுடைய விரோதியான இந்திர சித்தும், இராமன் தம்பிகை மந்திரம் அம்பினால் - இராம பிரான் தம்பியான இலக்குவனுடைய கரத்தில் உள்ள மந்திர சக்தியுடன் பொருந்திய அம்பினால், மடிதல் வாய்மை - இறத்தல் உண்மை; தந்திரம் - (அரக்கர்) சேனையோ, காற்று உறு சாம்பல் - (பகை வார்க்கு முன்பு), காற்றினுற் றுக்கப்பட்ட சாம்பர் போலும்; (இங் னனம் இருத்தலின்), பின்னரும் - பின்பும், அந்தரம் உணர்ந்து உனக்கு உறுவது ஆற்றுவாய் - (உனக்கு நேர விருக்கும்), விபத்தை நன்கு அறிந்து உனக்கு உறுதியான செயலை மேற் கொண்டு புரிவாயாக. ஆல் - அசை.

இந்திரன் பகைஞன் - இந்திர சித்து. இவன் இயற்பெயர் மேக நாதன், ‘இராமனே பரம்பொருளானால் இந்திர சித்தினைக் கொல்’ என அம்பினை ஏவி இலக்குவன் இந்திர சித்தினைக் கொன்றமை. யுத்த. இந்திரசித்து வதைப்படலம். 51 கொண்டு காண்க. இங்கே மந்திரம் என்றது தாரக மந்திரத்தை என்க. அதுபல மகாபலகளும் ஆம். தந்திரம் - சேனை; ‘தந்திரக் கடலை நீந்தி



(யுத்த. 1333) சேனை வீரர்கள் அஞ்சி வீற்று விற்குக நிலை குலைந்து ஓடுதற்குக் காற்றுறு சாம்பல் பொருத்தமான உவமை யாதல் காண்க. (ஒப்பு); 'காற்றிற் சருகென மாற்றும்பிரான்' (திருக்கருவை; கலித். அந். 60) அந்தரம் - திமை; 'என்மனை வாழும் பெண்ணால் வந்த தந்தரம்' (அயோத்தி. கைகேசி. 40); உறுவது - உயிர்க் குறுதியாக வுள்ளது. (ஒப்பு.) 'உன் வயினுதி நோக்கி யுண்மையி னுணர்த்தினேன்' (ஆரணிய. 756),

பி - ம். 2. மந்திர வயிநிலல், வயிநிலல்.

3. தந்திரங் காளுறு; சாம்பல்; மின்னும்.

4. மந்திரம்; உனக்குணர்த்து; ஆற்றுவார்.

91

சும்பகன்னைப் போருக்குச் செல்லல்.

1302. இற்றைநாள் வரைமுத லியான்முன் செய்தன  
குற்றமு முளவென்றிற் பொறுத்தி கொற்றவ  
அற்றதான் முகத்தினில் விழித்தல் ஆரிய  
பெற்றனன் விடையெனப் பிரிந்து போயினான்.

'கொற்றவ - வெற்றி வீரனே! முன் முதல் - முன்னை நாள் முதலாக, இற்றை நாள் வரை - இந்த நாள் வரையில், யான் செய்தன குற்றமும் உள எனில் - யான் புரிந்தனவாகிய தவறுகள் உண்டெனில், பொறுத்தி - (அவற்றைப்) பொறுத்தருள்வாயாக; முகத்தினில் விழித்தல் - (இனி) உன் முகத்தில் விழித்தல், அற்றது - இல்லாது போயிற்று; ஆரிய - சிரேட்டனே! விடை பெற்றனன் - உத்திரவு பெற்றுக் கொண்டேன்' என - என்று பகர்ந்து, பிரிந்து போயினான் - பிரிந்து சென்றான். ஆல் : அசை.

முன் முதல் இற்றை நாள்வரை யென மொழி மாற்றிப் பொருள் தரப்பட்டது. செய்தன - வினையாலணையும் பெயர்.

பி - ம். 1. இற்றையினுள் முதல், இற்றையி னுள்வரை, இற்றை நாள் வரையதா.

2. உள தெனில்.

4. பிரிந்து, பெயர்ந்து.

92



கும்பகன்னன் நகர வாயிலை அடைதல்.

1303. அவ்வழி இராவண னனைத்து நாட்டமுஞ்  
செவ்வழி நீரோடுங் குருதி தேக்கினன்  
எவ்வழி யோர்களு மிரங்கி யேங்கினார்  
இவ்வழி யவனும்போய் வாயி லெய்தினான்.

அவ்வழி - அப்போது, இராவணன் - இராவணன், அனைத்து நாட்டமும் - தன் விழிகளில் எல்லாம், செவ்வழி நீரோடும் - நேரே வழிகின்ற கண்ணீருடன், குருதி தேக்கினன் - உதிரத்தையும் நிறைத்துக் கொண்டான்; எவ்வழியோர்களும் - (கும்ப கன்னனுடைய) எவ்வழி உறவினரும், இரங்கி ஏங்கினார் - இரக்கம் மிகுந்து மனம் வருந்தினார். இவ் வழி அவனும் போய் வாயில் எய்தினான் - இங்ஙனம் நிகழ்ங்கால், அந்தக் கும்பகன்னனும் சென்று நகர வாசலை அடைந்தான்.

உடன் பிறப்புப் பாசத்தால் நேரும் மெய்ப்பாடுகளை இச் செய் யுளிற் காணலாம். அண்ணனைக் கொல்வதற்காக இராமபிரானைத் துணைக் கொண்டு வாலியை வீழ்த்திய சுக்கிரீவனே, பின்னர், 'உடன் பிறப்பென்னும் பாசத்தால்' நேசத்தாரை விடுத்தமை, கிட்கிந்தா காண்டம் 298-இல் காண்க. இரங்கி யேங்கி - 'எனக்கு நீ செய்யத்தக்க கடனெலா மிரங்கி யேங்கி, யுனக்கு நான் செய்வ தானேன்' யுத்த. இராவணன் சோகப். 59), 'என்றழைத்திரங்கி யேங்க. (இராவணன் சோகப், 54); 'செவ்வழி நீரோடுங் குருதி தேக்கினான். (ஒப்பு). 'உள்ளநீ ரெல்லா மாறி யுதிநீ ரொழுக விட்டான்' (யுத்த. கும்ப. 1373).

பி - ம். 1. அனைய நாட்டமும்.

4. வெவ்வழி; மேயினன்.

93

இங்கு ஓர் அதிகப்பாடல் :—

அக்கணத் தரக்கர்கோ னளப்பில் யானேதேர்  
மிக்கவான் புரவிகாஸ் வயவர் வெள்ளமோ  
டெர்க்கவான் படைப்பெருந் தலைவ ரொன்றறப்  
புக்குமின் இளவலைப் புறத்துச் சூழ்ந்தென்றான்.



## படைகளின் பெருக்கம்

1304. இரும்படை கடிப்பெடுத் தெற்றி யேகுக  
பெரும்படை யிளவலோ டென்ற பேச்சினால்  
வரும்படை வந்தது வானு ளோர்க்குத்  
சுரும்படை மலர்முடி தூளி தூர்க்கவே.

‘இரு படை - பெரிய போர்க்கருவிகளையுடைய, இளவலோடு - என் தம்பியுடனே, கடிப்பு எடுத்து எற்றி - குறுந்தடி கொண்டு போர்ப்பறை முழக்கி, பெருபடை ஏகுக - பெருஞ்சேனை செல்லுக’, என்ற பேச்சினால் - என்ற இராவணனுடைய கட்டளையினால், வானுள்ளோர்கள் தம் - விண்ணுலகத்து தேவர்களின், சுரும்பு அடை மலர் முடி - வண்டுகள் மொய்க்கின்ற மலர்களை அணிந்த தலையை, தூளி தூர்க்க - தூளிகொண்டு நிறைக்குமாறு, வரு படை வந்தது - வருதற்குரிய பெருஞ்சேனை வந்தது. ஏ - அசை.

இரு படை - இருமை பெருமை, கடிப்பு - பறையடிக்கும் குறுந்தடி; ‘கடிப்பிடு கண்முரசம் காதத்தோர் கேட்ப’ (நாலடி. 100); ‘முரசு கடிப்பிகுப்பவும்’ (புறநா. 158); ‘விழுக்கடிப் பறைந்த முழுக்குரல் முரசம்’ (புறநா. 366). ‘கடிப்பமைந்த, குருதிப்பலிய முரசு’ (புறநா. 369); இளவல்; அல்: பெயர்விகுதி. பேச்சு - கட்டளை; மூன்று நான்காம் அடிகளிலிருந்து படையின் மிகுதியையும், அதன் வரவால் எழுப்பப்பட்ட தூளி விண்ணுலகத்தும் சென்று பரந்ததையும் உணரலாம்; (ஒப்பு): ‘கதிகொண்ட சேனை நடவ வெழுதுகள் ககனம் சுலாவி அநில கதியுற’ (வி. பா. 16: 73). தூளி தூர்த்தல் - புழுதி கொண்டு நிரப்புதல். வானவர் சூடிய பாரிசாதம் ஆதி மலர்களில் வண்டு மூசாதாகலின், சுரும்படை என்பது இயற்கை யடையாகக் கொள்க. வண்டு மூசாமை, ‘சுரும்பு மூசாச் சுடர்ப்பூங் காந்தள்’ (திருமுருகு. 43); (ஒப்பு): ‘பாடுவண் டிமிரா பன்மரம் யாவையும், வாடா மாமலர் மாலைகள் தூக்கலில்; (மணி. 3; 49-50).

பி - ம. 1. இரும்படை.

4. சுரும்படை நெருமுடி; முழி தூர்க்கவே.

94



1305. தேர்க்கொடி யானையின் பதாகை சேணுறு  
தார்க்கொடி யென்றிவை ததைந்து வீங்குவ  
போர்க்கொடுந் தூளிபோய்த் துறக்கம் புக்கன  
ஆர்ப்பன துடைப்பன போன்ற வாடுவ.

தேர் கொடி - தேரின்மீது கட்டியிருக்கும் கொடியும், யானையின் பதாகை - யானையின்மீது அமர்ந்து பிடிக்கும் பெருங் கொடியும், தார் சேண் உறு கொடி - சேனையின் முன் அணியில் ஆகாயத் தைச் சென்று திண்டுமாறு உயர்த்தப்பெற்ற கொடிகளும், என்றிவை - என்ற இவைகள், ததைந்து - நெருங்கி, வீங்குவ - மிக்கிருப்பவை, போர் கொடு தூளிபோய் - போர்க்களத்திலிருந்து மிக்க தூளிகள் கிளம்பி, துறக்கம் புக்கன - சுவர்க்கலோகம் புக்கனவாய், ஆர்ப்பன - நிறைந்து தங்கினவற்றை, துடைப்பன போன்ற ஆடுவ - துடைப்பன போன்றனவாய் (விண்மிசை) ஆடலாயின.

பலவன்னக் கொடிகள் ஆகாயத்தில் அசைப்பவை, பெருஞ் சேனையின் செறிவால் எழுப்பப்பெற்றுச் சுவர்க்கத்திற் படிந்த தூளிகளைத் துடைப்பது போலும் எனப்பட்டது. என்ற இவை என்பது என்றிவை எனத் தொகுத்தது; (ஒப்பு): 'மாகாரின் மின் கொடி மடக்கின ரடுக்கி, மீகார மெங்கணு நறுந்துகள் விளக்கி' (சுத்தர. 98). (பால. எழுச்சிப். 52)ம் காண்க. தன்மைத் தற்குறிப் பேற்றவணி. சேண் - ஆகாயம்; 'சேணிற் பொலிசெம்பொன் மாலிகை' (திருக்கோ. 23); தார் - சேனையின் முன்னணி. இதனைக் கொடிப் படையென்றும் சொல்வர். 'தாரொடு பொலிந்த, புரிசை; (மலைபடு. 227), கொடும் தூளி - கொடுமை மிகுதி மேலது.

- பீ - ம். 1. பதாகை யாடுவ; சேணுற, சேணுயர்.  
2. ததைந்து வீங்கின, வீங்கிட.  
3. பார்க்கொடுந்; புக்கன, பண்புற, பம்புற, புக்கிட.  
4. ஆர்ப்பது; துடைப்பது; போல.

95

போரில் தோன்றிய தீப்பொறிகளின் வருணனை

1306. எண்ணுறு படைக்கல மிழுக வெற்றிட  
நண்ணுறு பொறிகளும் படைக்கு நாயகர்  
கண்ணுறு பொறிகளுங் கதுவக் கண்ணகல்  
விண்ணுறு மழையெலாங் கரிந்து வீழ்ந்தவால்.



எண் உறு - மதிக்கப்படுகின்ற, படைக்கலம்-போர்க்கருவிகள், இழுஉ-எங்குந் தட வியதனால், எற்றிட - (ஒன்றோடொன்று) தாக்க, நண்ணுபு பொறிகளும் - (அத்தாக்குதலினால்) எழுந்த தீப்பொறிகளும், படைக்கு நாயகர் - படைத்தலைவர்களின், கண்ணுபு பொறிகளும்-விழிகளினின்று தெறிக்கும் தீப்பொறிகளும், கதுவ-பற்றியதால், கண் அகல் - இடம் அகன்ற, விண்ணுபு மழை எலாம் கரிந்து வீழ்ந்த; ஆகாயத்தில் உள்ள மேகங்கள் அனைத்தும் கரிந்து வீழ்ந்தன. ஆல் - அசை.

நீருண்ட கார்மேகங்களும் கரிந்து ஒழியுமாறு படைக்கலம் மோதுதலால் உற்ற தீப்பொறிகளும், செங்கண் வீரர்தம் விழிப் பொறிகளும் பறந்தன எனப்பட்டது. படைக்கு நாயகர் - சேனைத் தலைவர்; கதுவுதல் - பற்றுதல்; 'கராவதன் காலினைக் கதுவ' (பெரியதிரு. 2, 3, 9).

11 - ம். 1. விற்றடை.

2. நண்ணுறும்.

3. கண்ணுறும்; கதுவிக்.

98

இங்கு ஓர் அதிகப்பாடல்:—

வெள்ளநூ நிரதமற் நிரட்டி-வெங்கரி  
துள்ளுவான் பரியதற் கிரட்டி தொக்குறும்  
வெள்ளிவே லரக்கர்மற் நிரட்டி மேம்படும்  
கொள்ளைவான் படைப்பெருந் தலைவர் கோடியால்.

### நால்வகைச் சேனைகளின் செலவு

1307. தேர்செலக் கரிசெல நெருக்கிச் செம்முகக்  
கார்செலாத் தேர்செலாப் புரவி கால்செலத்  
தார்செலக் கடைசெலச் சென்ற தானையும்  
பார்செலற் கரிதென விசும்பிற் பாய்ந்ததால்.

தேர் செல கரிசெல - தேர் செல்லுவதாலும், யானை செல்லுவதாலும், நெருக்கி - நெருக்குண்டு, செம் முகம் கார் செலா-சிந்தாரம் அப்பிய முகத்தையுடைய மேகம் போன்ற யானைகள் செல்ல மாட்டா; தேர் செலா - தேர்களும் செல்ல மாட்டா; (இந்நிலையில்)



புரளி கால் செல - குதிரைகள் காற்றைப்போல ஓடுவதாலும், தார் செல - கொடிப்படைகள் நடப்பதாலும், கடை செல சென்ற தானையும் - பின்னணியில் செல்லுமாறு சென்ற சேனைகளும், பார் செலற்கு அரிது என விசும்பில் பாய்ந்தது. பூமியில் செல்லுதற்கியலாது என்று ஆகாய வழியில் பாய்ந்து சென்றன. ஆல் - அசை.

சேம்முகம் - செம்புள்ளி பொருந்திய முகம் எனினுமார். கார் - உவமவாகு பெயராய் யானையைக் குறிக்கும்.

19 - ம். 1. செலா நெருக்கம், செலாக்கரிக்கும்,

3. கடைசெலாத் தானையும்; கடையெனச் சூடையெனச் சென்ற தானையும். 97

இங்கு ஓர் அதிகப்பாடல் :—

அன்னபோ திராவணற் கிளவ லாகிய  
மின்னுவேற் கும்பக னென்னும் மேலையோன்  
துன்னுபோ ரணிகலம் யாவுஞ் சூடியே  
தன்னொரு தேரினைத் தொழுது தாவினான்.

கும்பகன்னன் தேர் ஏறி வருதல்

1308. ஆயிரங் கோளரி யானி யாயிரம்  
ஆயிர மதகரி பூத மாயிரம்  
மாயிரு ஞாலத்தைச் சுமப்ப வாங்குவ  
சேயிருஞ் சுடர்மணித் தேரென் றேறினான்.

ஆயிரம் கோளரி - ஆயிரம் சிங்கங்களும், ஆயிரம் யானி - ஆயிரம் யானிகளும், ஆயிரம் மதகரி - ஆயிரம் மதயானைகளும், ஆயிரம் பூதம் - ஆயிரம் பூதங்களும் (பூட்டப் பெற்று), மா இரு ஞாலத்தை சுமப்ப - மிகப்பெரிய பூமியைத் தாங்குவனவும், வாங்குவ - பின்வாங்குவதும் ஒப்ப, சேய் - சிவந்த, இருசுடர் மணிதேர் ஒன்று ஏறினான் - மிங்க ஒளி வாய்ந்த மணிகள் பதிக்கப்பெற்ற தேரொன்றின் மிசை ஏறி வந்தான் (கும்பகன்னன்).



ஞாலத்தைச் சுமப்பன எட்டு யானைகளும், எட்டு நாகங்களும்  
என்ப. மாயிரு, இருபெயரொட்டு.

11 - ம். 3. சுமந்துலாவுவ, சுமந்து வாங்குப.

4. ஏயிருஞ்சுடர்.

98

படைக்கலங்களுடன் சேனை செல்லுதல்

1309. தோமரஞ் சக்கரஞ் குலங் கோல்முழு  
நாமவே லுலக்கைவாள் நாஞ்சி றண்டெழு  
வாமவில் வலையங்கற் பரிசை மற்றுள  
சேமவெம் படையெலாஞ் சுமந்து சென்றவால்.

தோமரம் சக்கரம் குலம் கோல் முழு - தோமரம் சக்கரம் குலம்  
அம்பு மழுப்படை, நாமம் வேல் - அச்சுறுத்தும் வேற்படை,  
உலக்கை வாள் நாஞ்சில் - உலக்கை, வாள், கலப்பை, தண்டு -  
தண்டாயுதம், எழு - இருப்புலக்கை, வாமம் வில் - அழகிய வில்,  
வலயம் - வலயம், கல் பரிசை - கல்லாணியன்ற கேடயம், மற்றுள -  
மற்றும் உள்ளனவான, சேமம் வெம்படை எலாம் - பாதுகாவலான  
கொடிய ஆயுதங்களையும், சுமந்து சென்ற - சேனைகள் தாங்கிச்  
சென்றன. ஆல் - அசை.

நாமவேல் - பகைவர்க்கு அச்சம் விளைக்கும் வேல்; 'நாமவேற்  
காளை நளனென்பான்' (நா. 3); நாஞ்சில் கலப்பை போன்ற ஓர்  
போர்க்கருவி. 'நாஞ்சி லொப்ப' (புறநா. 19); எழு - கணையம்;  
'இருப்பெழு வமைந்த கன்மதில்' (ஃவக. 81); இது மதிலின்  
குறுக்கே கதவிற்குப் பாதுகாவலாகப் போடப்படுவது என்பது  
நச் - உரை. பரிசை - கேடயம்; ஃவக. 2218; உரை. சேமப்படை -  
இதனை வைப்புப் படை என்பர். (ஒப்பு): சேம வில்லென் விசம்பு  
வில்வெருவு' (நக்க. 2; 14).

11 - ம். 1. கோன்மழு.

3. நாமவில் வலயங், வல்லையங் கணையம்.

4. சுமந்து பேய்செல, சென்றவே, சென்றதால்.

99

இச்செய்யுள் சில பிரதிகளில் இல்லை.



கும்பகன்னனுக்கு உதவ மாமிசத்தையும் மதுக்  
குடங்களையும் பணியாளர் கொண்டு சென்றமை

1310. நறையுடைத் தசம்பொடு நறுநெய் வெந்தவுன்  
குறைவில்நற் சகடமோ ராயி ரங்கொடு  
பிறையுடை யெயிற்றவன் பின்பு சென்றனர்  
முறைமுறை கைக்கொடு முடுகி நீட்டுவார்.

முறை முறை முடுகி கைக்கொடு நீட்டுவார் - முறைமுறையே  
விரைந்து (ஊனையும் கள்ளையும்) கையிற் கொண்டு நீட்டுபவரான  
அரக்கர்கள், நறை உடை தசம்பொடு - கள்ளைத் தன்னகத்துக்  
கொண்ட குடங்களுடனே, நறுநெய்: வெந்த ஊன் - நல்மணம் கமழும்  
நெய்யிடை வெந்து பக்குவமான தசையையும், குறைவுஇல் நல்  
சகடம் ஓராயிரம் கொடு - குறைவில்லாத நல்ல ஓராயிரம் வண்டி-  
களிலே ஏற்றிக் கொண்டு, பிறை உடை எயிற்றவன் - பிறைமதி  
போன்ற வளைந்த தந்தங்களுடையவனான அந்தக் கும்ப  
கன்னனுக்கு, பின்பு சென்றனர் - பின்னே போனார்கள்.

நறை - கள் ; நறவு ; கிட்கிந்தா. 640, 641. தசம்பு : ' தசம்புறு  
சயந்தனம் ' (ஆரணிய. 414) ; ' தசம்புடைக்கனக நாஞ்சில் ' (சுந்தர.  
80).

பி - ப். 1. நறையின், நறிதின்.

2. குறைவற, நிறையுடைச் சகடமாயிரங்க ணேர்கொடு.

3. பிறையுடை யெயிற்றினர் ; பின்பு சென்றனர்.

4. முறையுடை ; கைதொறு, கையிடை ; முடுக.

100

இங்கு அதிகப் பாடல்கள் :—

தொண்டகந் துடிகன பேரி துந்துமி  
திண்டிமம் படகமா முரசு திண்மணித்  
கண்டைகள் கடையுதத் திடிக்கு மோதையின்  
எண்டிசை செவிடெறி தரச்சென் னுற்றதால்.

1



எழுகருங் கடல் கரை யெறிந்திட் டீழிநான்  
முழுதுல கடங்கலு மூடுந் தன்மையின்  
தழுவிய தென த்தச முகன்ற னுணையாற்  
கிளர்பெரும் படைக்கடல் கெழுமிப் போந்ததால்.

2

இரைக்குமும் மதம்பொழி தறுகண் யானையின்  
நெருக்கமு நெடுங்கொடித் தொகையின் தேர்க்குலப்  
பெருக்கமும் புரவிகள் பிறங்கும் ஈட்டமும்  
அரக்கர்தம் பெருக்கமு மாய தெங்குமே.

3

கும்பகன்னன் மதுவையும் ஊனையும் உண்ட  
வண்ணஞ் செல்லுதல்

1311. ஒன்றல பற்பல ருதவும் ஊனறை  
பீன்றரும் பிலனிடைப் பெய்யு மாறுபோல்  
வந்திற லிருகரம் வழங்க மாந்தியே  
சென்றன னியாவருந் திடுக்க மெய்தவே.

பற்பலர் உதவும் ஒன்றுஅல ஊன் நறை - பலபல சுவன்  
மாக்கள் தருகின்ற ஒன்றல்லாத (மிகப்பலவான்) ஊனையும் மதுவை  
யும், வல்திறல் இருகரம் வழங்க - மிக்க வலிய இரண்டு கைகளும்  
(வாங்கித்) தர, பின் தரும் பிலனிடை பெய்யும் ஆறு போல் -  
(இருள்) பின்னிக் கொண்டுள்ள பிலத்துவாரத்தினுள்ளே சொரி  
கின்ற தன்மையொத்து, மாந்தியே - உண்டவண்ணம், யாவரும்  
திடுக்கம் எய்தவே சென்றனன் - யாவரும் திடுக்கிடுமாறு செல்ல  
லுற்றான். ஏ - அசை.

ஊன் நறை: உம்மைத் தொகை. பின் தருதல் - பின்னிக்  
கொள்ளுதல். கும்பகன்னன் வாய் ஓர் பிலத்துவாரம் போன்  
றிருந்த தெனப்பட்டது. (ஒப்பு): 'மடித்தபில வாய்க் டொறும்'  
(ஆரணிய. 602); வன்திறல்: ஒருபொருட் பன்மொழி. மாந்தி:  
'பூவியல் நறவ மாந்தி' (கிட்கிந்தா. 305); 'தேறன் மாந்தினர்'



(சுந்தர. 126); 'அஞ்சொற்கள் கிள்ளைக் கெல்லா மருளி னாழகை மாந்தி' (பால. கோலங் 19).

பி - ம். 1. பலபல; ஊன்றை.

2. பிலத்திடைப்.

3. வாங்கி மாந்தியே.

4. திடுகல்.

101

இச்செய்யுள் சில பிரதிகளில் இல்லை.

கும்பகன்னைக் கண்டு அமரர் அஞ்சியோடுதல்

1312. கணந்தரு குரங்கொடு கழிவ தன்றிது  
நிணந்தரு நெடுந்தடிக் குலகு நேருமோ  
பிணந்தலைப் பட்டது பெயர்வ தெங்கினி  
உணர்ந்தது கூற்றமென் றும்ப ரோடினார்.

இது - இக்கும்பகன்னைது உண்ணும் தொழில், கணம் தரு குரங்கொடு கழிவது அன்று - கூட்டமாக வுள்ள குரங்குகளோடு ஒழிவதன்று; நிணம் தரு நெடு தடிக் கு (இவன் உண்கின்ற) நிணத்துடனியைந்த பெரிய ஊனுக்கு, உலகு நேருமோ - இவ்வுலகின்கணுள்ள உயிர்வர்க்க மெல்லாம் போதுமோ? பிணம் தலைப்பட்டது - எங்கும் பிணமயமாக ஆயது; கூற்றம் உணர்ந்தது - (கொல்லுந் தொழிற்குரிய யமனும்) உணர்ந்தான்; எங்கு இனி பெயர்வது என்று உம்பர் ஓடினார் - இனி எங்கு ஓடிப் பிழைப்பது என்று தேவர்களும் ஓடினார்.

உலகு: இடவாகு பெயர். தலைப்பட்டு: 'தலைப்படு சால் பினுக்குந் தளரேன் சித்தம்' (திருக்கோ. 25); தடி - ஊன்; 'தலை மிதந்தன நெடுந்தடி மிதந்தன' (ஆரணிய. 445); 'குழவி யிறப்பினு மூன்றடி பிறப்பினும்' (புறநா. 74).

பி - ம். 3. பெயர்வதிங்கினி, தெங்ஙனம்.

4. கூற்றுமென்று.

102



இங்கு ஓர் அதிகப்பாடல் :—

நரற்படை வகைதொகை நடக்கத் தூளிகள்  
மேற்பட விசும்பக மறைந்த வெண்டிரைப்  
பாற்கட லெனப்பொலி கவிப்பெ ரும்படை  
காற்படு உதியினிற் கரந்த தோடியே.

இராமபிரான் கும்பகன்னது தேரைப் பார்த்தல்

1313. பாந்தளி நெடுத்தலை வழுவீப் பாரொடும்  
வேந்தென விளங்கிய மேரு மால்வரை  
போந்தது போற்பொலந் தேரிற் பொங்கிய  
ஏந்தலை யேந்தெழி விராம னோக்கினுன்.

பாந்தளின் நெடுத்தலை வழுவீ - ஆதிசேடனுடைய பெரிய தலை யிலிருந்து தவறி, பாரொடும் - பூமியுடன், வேந்து என விளங்கிய - மலையரசு என விளங்கிய, மேருமால்வரை - மேரு என்னும் பெரிய மலை, போந்தது போல் - வந்தது போலக் காணப்படுகின்ற, பொலந் தேரில் - பொன்னுனியின்ற தேர்மீது, பொங்கிய - கிளர்ச்சி யுடன் காணப்படும், ஏந்தலை - குட்பகன்னனை, ஏந்து எழில் இராமன் நோக்கினுன் - மிக்க அழகு வாய்ந்த இராமபிரான் கண்ணுற்றான்.

தேர்த்தட்டு பூமிக்கும், மேற்பகுதி மேருமலைக்கும் உவமை. பாந்தள் - பாம்பு; இங்கு உலகினைத் தாங்கும் ஆதிசேடன். மலை கட்டுள் மிகவும் உயர்ந்ததும் சிறந்ததுமாகலின் 'வேந்தென விளங்கிய மேரு' எனப்பட்டது; 'மீனுருவு மேரு' (ஆரணிய. 528). 'நின்ற நெடு மேரு' (கிட்கிந்தா. 806); 'இரவி சந்திர னியங்கும் குன்றம்' (சுந்தர. 698) என்பன காண்க. ஏந்தெழில் - மிக்க வனப்பு; 'ஏந்தெழின் மிக்கா னினையான்' (தனிப்பா.).

ப - ம். 1. வேருவப்பாருடை.

3. தேரிற் போந்ததும்.

4. ஏந்தளி.



தேரிலிருப்பவன் யாவனென்று இராமன் எண்ணுதல்

1314. வீணையென் றுணரினஃ தன்று விண்டொடும்  
சேனுயர் நெடுங்கொடி வயவெஞ் சீயமால்  
காணினுங் காலின்மே லரிய காட்சியன்  
பூனெளிர் மார்பின வியாவன் போலுமால்.

‘விண் தொடும் சேண் உயர் நெடு கொடி - விண்ணைத் திண்டுகின்ற மிகவும் நீண்ட கொடி, வீணை என்று உணரின் - வீணையோ என்று கருதின், அஃது அன்று - அதுவும் அன்று; வயம் வெம்சீயம் - வெற்றி பொருந்திய சிங்கக் கொடியாகும்; காலின் மேல் - காற்றின் வேகத்தினும் மிக்கு, காணினும் - மனோ வேகத்துடன் பார்த்தாலும், அரிய காட்சியன் - முழுதும் காண்டற் கரிய தோற்றம் உள்ளவனாயிருக்கின்றான்; பூண் ஒளிர் மார்பினன் - ஆபரணம் ஒளி செய்கின்ற மார்பினையுடைய இவன், யாவன் போலும் - இவன் யாரோ?’ ஆல் - அசைகள்.

வீணை அன்று என்றமைபின், இவன் வீணைக் கொடியான இராவணன் அன்று என்பது விளங்கும். கும்பகன்ன து கொடி சிங்கக் கொடி, இராவணன் காந்தர்வ வேதம் கரை கண்டவன் ஆகலின் அவனுக்கு வீணைக்கொடி; ‘காண்டகு நீண்ட வீணைக் கொடிபற்றி’ (ஆரணிய. 911), ‘பாக வீணையின் கொடி யொன்று கிடந்தது பார் மேல்’ (ஆரணிய. 911); சேனுயர், மிகவும் உயர்ந்த; ‘சேனுயர் திருக்காளத்தி மலைமிகை’ (பெரியபு. கண்ணப்ப. 96).

பி - ம. 1. வீணை யொன்று.

2. வெஞ்சீயமாக் கொடியிது, கொடியது.

3. காணினுங் காலன்.

4. பூனெளி.

104

இவனை இன்னுனென்று தெரிவி என்று விடணனை  
இராமபிரான் கேட்டல்.

1315. தோளொடு தோள்செலத் தொடர்ந்து நோக்குறின்  
நாள்பல கழியுமா னடுவ னின்றதோர்  
தாளுடை மலைகொலாஞ் சமரம் வேட்டதோர்  
ஆளென வுணர்கிலே னார்கொ லாமிவன்.



‘தோளொடு தோள் - (இவ்வரக்கனுடைய ஒரு) தோளுடன், (மற்றொரு) தோள்வரையில், செல தொடர்ந்து நோக்குறின் - நன்கு தொடர்ச்சியாகப் பார்ப்பதென்றால், நாள் பல கழியும் - அநேக நாள் கழிந்துவிடும்; நடுவண் நின்றது ஓர் தாள் உடைமலை கொலாம் - (பூமியின்) நடுவில் நிற்பதாகிய ஒப்பற்ற காலுடன் கூடிய மேருமலை இவ்வாறு வந்தது கொல்லோ; சமரம் வேட்டது ஓர் ஆள் என உணர்கிலேன் - போர் விரும்பி வந்த ஓர் வீரன் என்று கருதக்கூடவில்லை; இவன் ஆர் கொலாம் - இவன் யாராக விருத்தல் கூடும்? கொல் - ஐயம்.

இராமபிரானும் வியக்குமாறு பேருடலத்துடன் இருந்தான் கும்பகன்னன் என்க. செல: ‘செலச் சொல்லுவார்’ (குறள். 722) என்றவிடத்துப்போல என்க.

பி. ம. 1. தொடர்.

2. நடுவு.

4. உணர்கின்; ஆர் கொலா மிது.

105

இதன்பின், ‘எழுங் கதிரவன்’ என்ற பாடல் சில பிரதிகளில் உள்ளது.

இங்கு ஓர் அதிகப்பாடல்:—

குரக்கினப் பெருமபடை குலைகு லைந்துபோய்  
வெருக்கொள விசும்பிடை வெய்ய மாலையின்  
அரக்கனின் றமைத்ததோ ருருக்கொ லாரின்  
துருக்கொடே கரியகுன் றுற்றவே கொலாம்.

1316. எழுங்கதி ரவனொளி மறைய வெங்கனும்  
விழுங்கிய திருளிவன் மெய்யினால் வெரீஇப்  
புழுங்குநம் பெரும்படை யிரியல் போகின்ற  
தழுங்கலில் சிந்தையா யார்கோ ளாமிவன்.

‘எழுங்-(உதயமலையினின்று உயர்) எழுகின்ற, கதிரவன் ஒளி-சூரியனுடைய ஒளியானது, இவன் மெய்யினால் மறைய - இவனு



டைய உடம்பினால் மறைந்திட, எங்கணும் - எல்லா இடமும், இருள் விழுங்கியது - இருளால் விழுங்கப்பெற்றது; இவன் மெய்யினால் வெரீஇ - இவனுடைய உடலைக் கண்டு பயந்து, புழுங்கும் நம்பெருபடை - மனம் வெதும்புகின்ற நம்முடைய பெரிய சேனையானது, இரியல் போகின்றது - நிலைகெட்டு ஓடுகின்றது; அழுங்கல் இல் சிந்தையாய் - பின்வாங்குதல் இல்லாத மனமுள்ளவனே ! இவன் யார் கொல் ஆம் - இவன் யாவனோ ?

சூரியன் ஒளியும் நிலத்தில் விழாதபடி தடுத்தது குடும்பகன்னன் பேருடலம் என்பது கருத்து. 'இவன் மெய்யினால்' என்பது இடைநிலை விளக்காக மறைய என்பதனோடும், வெரீஇ என்பதனோடும் இணையும். (ஒப்பு) 'வெய்யோனொளி' (அயோத்தி. கங்கை. 1) வெரீஇ; சொல்லிசை அளபெடை. இரியல் போதல் - வீற்று வீற்றாக நிலைகுலைந்தோடுதல், ஆரணிய. 420, 473, 886. 'எய்தின னிருந்தவ ரிரியல் போயினார்' (கிட்கிந்தா. 945); 'சேக்கைவிட் டிரியல் போகி' (கிட்கிந்தா. 977). அழுங்கல்; வருத்த மிகுதி. 'அவலக் கவலை கையாறழுங்கல்' (மணி. 4 : 118).

இச் செய்யுள் அச்சிட்ட பிரதிகளிற் காணப்படவில்லை; சில எட்டுப் பிரதிகளில் உள்ளது.

106

1317 அரக்கனவ் வருவொழித் தரியின் சேனையை  
வெருக்கொளத் தோன்றுவான் கொண்ட வேடமோ  
தெரிக்கிலே னிவ்வுருத் தெரியும் வண்ணம்நீ  
பொருக்கென வீடண புகறியா லென்றான்.

'அரக்கன் - இராவணன், அ உருவு ஒழித்து - (தன்னுடைய) அந்த வடிவத்தை விட்டு, அரியின் சேனையை - ரூக்குச் சேனை, வெரு கொள - அஞ்சு மாறு, தோன்றுவான் கொண்ட வேடமோ - காட்டும் பொருட்டுத் தரித்துக்கொண்ட வேடமோ? இ உரு தெரிக்கிலேன் - இந்த உருவம் (இன்ன தென்று) உணரக் கூடவில்லை; தெரியும் வண்ணம் - நான் தெரிந்து கொள்ளுமாறு, வீடண - விடணனே, நீ பொருக்கென புகல்தி - நீ விரைந்து சொல்வாயாக' என்றான் - என்று கூறினான்' (இராமபிரான்), ஆல் - அசை, ஓ - வினா.



வெருக்கொள 'சேடனும் வெருக்கொடு சிரத்தொகை நெளித் தான்' (ஆரணிய. 599); 'வெருக் கொண்டு பதை பதைத்து' (குசேலோ. வைகுந்த. 57), பொருக்கென; விரைவுக் குறிப்பு, 'பொருக்கென வவரிடைப் பொருந்த நோக்கினான்' (சுந்தர. 591); 'பொருக்கென்று பாங்கியர்பாற் போய் விழுந்தாள் பொற் கொடியே' (குசேலோ. வைகுந்த. 57); புகல் - தி என்பது புகறி எனப்படுகிறது. தெரிகிலேன் என்பது எதுகை நோக்கி வல்லொற்றுப் பெற்றது.

மீ - ம். 1. உருவொளித்து.

107

கும்பகன்னன் தன்மை முதலியவற்றை விடணன் கூறல்

1318. ஆரிய னனைய கூற வடியினை யிறைஞ்சி யைய

பேரிய லிலங்கை வேந்தன் பின்னவ னெனக்கு

[முன்னோன்

காரியல் கால னன்ன கழற்கும்ப கருண னென்னுங்

கூரிய சூலத் தானென் றவனிலை கூற லுற்றான்.

ஆரியன் அனைய கூற - இராமபிரான் அவ்வாறு சொல்ல, (விடணன் இராமபிரானுடைய), அடிஇணை இறைஞ்சி - பாத விணைகளில் டணிந்து, (அவனைப் பார்த்து) 'ஐய - ஐயனே! பேர் இயல் இலங்கை வேந்தன் பின்னவன் - பெருந் தகுதி வாய்ந்த இலங்கைக்குத் தலைவனான இராவணனுக்குப்பின் பிறந்தவன்; எனக்கு முன்னோன் - எனக்குத் தமையன்; கார் இயல் - கருநிறம் கொண்ட, காலன் அன்ன - யமனை ஒத்த, கழல் கும்பகருணன் என்றும் - வீரகண்டை யணிந்த கும்பகருணன் என்று சொல்லப் பெறும், கூரிய சூலத்தான் - கூர்மை வாய்ந்த சூலப்படையையுடையவன்' என்று - என்று தொடங்கி, அவன் நிலை கூறல் உற்றான் - அவனுடைய தன்மையைச் சொல்லத் தொடங்கினான்.

விடணன் சுருக்கமாக இறுத்த விடை கவனிக்கற்பாலது. (ஒப்பு): 'பூவிலோன் புதல்வன் மைந்தன் புதல்வி' (ஆரணிய. 258) என்ற சூர்ப்பணைகை கூற்றும், 'வையந் தந்த நான்முகன் மைந்தன்' (சுந்தர. 453); முதலியன காண்க. காரியல் - கும்பகன்னனுக்கு



மட்டும் அல்லாது காலனுக்கும் பொருந்தும். காலனும் கருகிறத் தன் என்பர் ஆகலின். கழற்கும்பகன்னன் என்பது அரக்கனுடைய வீரம் குறித்து நின்றது. கழல்-வீரகண்டை; வீரர்கள் ஒற்றைக் காலில் அணிவது. 'கழலுலாங் காலும் கால வேலுலாங் கையும்' (சுந்தர. 131); கும்பகன்னனுக்குச் சிறப்பான வெற்றியாயுதம் சூலம் என்ப. இது அவனுக்குச் சிவபிரானால் அளிக்கப்பட்டது. (யுத்த. கும்ப. 122) காண்க. 'சூலமே கொடு சூடினான்'. (யுத்த. கும்ப. 117). இது முதல் 13 கவிகளில் கும்பகன்னன் நிலை கூறப்படும்.

பி - ம். 1. இனைய கூற; வணங்கி.

3. காலனன்னன்.

108

இங்கு ஓர் அதிகப்பாடல்:—

ஏழையோ சனைக்கு மேலா யுயர்ந்திடும் முடிபெற் றுள்ளான்  
குழிவெங் கரிகள் தாங்கும் திசையெலாஞ் சமக்குந் தோளான்  
தாழ்வுறு தவத்தின் மேலாஞ் சதுமுகன் வரத்தி னாலே  
வீழ்பெருந் துயிலும் பெற்றான் வெங்கடுங் கூற்றின்  
[வெய்யோன்.

1319. தவனுணங் கியரும் வேதத் தலைவரு முணருந் தன்மைச்  
சிவனுணர்ந் தலின் மேலைத் திசைமுக னுணருந் தேவன்  
அவனுணர்ந் தெழுந்த காலத் தசுரர்கள் படுவ ரெல்லாம்  
இவனுணர்ந் தெழுந்த காலத் திமையவர் படுவ

[ரெந்தாய்.

'எந்தாய் - என் தந்தை போன்றவனே! நுணங்கிய தவரும் -  
மிகவும் அருமையான தவத்தை யுடையவரும், வேதம் தலைவரும் -  
நான்மறைகளில் வல்ல முதன்மையாளருமான அந்தணர்களும்,  
உணரும் தன்மை - அறிந்தனுபவிக்கும் தன்மை வாய்ந்த, சிவன்  
உணர்ந்து - சிவபெருமானால் தியானிக்கப் பெற்று, அலரின் மேலை  
திசைமுகன் உணரும் - தாமரை மலரின் மீது வாழும் மிகவும்  
பழமையான, நான்கு முகங்கையுடைய பிரமதேவனாலும் தியானிக்  
கப்படுகின்ற, தேவன் அவன் - திருமாலாகிய அவன், உணர்ந்து  
எழுந்த காலத்து - அறி துயில் நீங்கி எழுந்த காலத்து, அசுரர்கள்



எல்லாம் புறவர் - ஆகார்கள் ஆகாவரும் இறப்பர்; இவன் - உணர்ந்து எழுந்த காலத்து - இறங்கும்பண்பின் துயில் நீங்கி எழுந்த போழ்தில், இமைப்பவர் படுவர் - தேவர்களை இறந்துபடுவர்.

சும்பகன்னைத் திருமாலையோத்த நிறன் உடையவன் என்பது குறிப்பு. தவனுணங்கியவரும் என்பது நுணங்கிய தவரும் என்ப பிரித்துக் கூட்டப்பட்டது. நுணங்கிய - ஆதி நுட்பமான, 'நுணங்கிய கேள்வியா னுவல்வ தாழினன்' (புத்த. 390), 'நுணங்கிய கேள்விய ரல்லார்' (குறள். 419); தவன் உணங்கியர் எனப்பிரித்துத் தவத்தால் உடல் வற்றியவர் எனினுமாம். 'உணங்கும் தவத்தர் கருத்தினும்' (திருக்கருவை அந்தாதி 22). 'ஊனெனும் என்பெழுத் தியங்கும் யாக்கையர், நன்பகற் பலவுடன் கழிந்த உண்டியர்' (திருமுருகு) என்றது காண்க. வேதத் தலைவர் - நான்மறை பயின்று தலைமை பூண்டவர். திருமால் சிவபெருமானாலும் பிரம தேவனாலும் தியானிக்கப்படுபவர் என்பது இங்குக் கூறப்பட்டது. எந்தாய் என்பது அன்பும் பணிவும் பற்றி எழுந்த விளி.

பி - ம். 1. நுணங்கினும்.

4. படுவதெந்தாய், படுவதெல்லாம், படுவனையா.

109

## வேறு

1320. ஆழி யாயிவன் யாரெனில்  
ஏழை வாழ்வுடை யெம்முனோன்  
தாழ்வி லாவொரு தம்பியோன்  
ஊழி நாளு முறங்குவான்.

'ஆழியாய் - ஆணைத் திகிரியுடையவனே! இவன் யார் எனில் - இந்தக் சும்பகன்னை யாரென்றால், ஏழை வாழ்வுடை எம்முனோன் எனிமைப்பட்ட வாழ்க்கையினையுடைய எமது அண்ணனான இரா வணனுடைய, தாழ்வினா ஒரு தம்பியோன் - எந்தவிதமான தாழ்வும் இல்லாத ஒரு தம்பியாவன்; ஊழிநாளும் உறங்குவான் - இவன் ஊழிக்காலம் வரையில் நித்திரை செய்யும் தன்மையான்.

ஆழியாய் - திருப்பாற்கடலில் அறிதுயில் கொள்ளும் திருமால் அமிசமானவனே என்றும், சக்கரப் படையை யேந்தியவனே என்



றும் நாட்டினைப் பரதற்கீந்து வனம் போந்தபின்னரும் இராம பிராணைக் கோசல நாட்டுக் கிறைவனாகவே ஆசிரியர் பல இடங்களிலும் கூறுவர். பரதனுடைய பிரதிநிதியாகப் போந்தவன் என்று இராமபிரானே கூறியதாக வான்மீக முனிவரும் பகர்வர். 'கோசல நாடுடை வள்ளல்' (யுத்த. 1210). 'ஜயனீ யயோத்தி வேந்தற்கடைக்கல மாகி' (யுத்த. கும்ப. 134); எல்லாச் செல்வமும் ஒருசேரப் பெற்றிருந்தும், காமுகனாய்த் தன் வாழ்வினைக் கெடுத்துக் கொண்டவன் இராவணன் ஆகலின் ஏழை வாழ்வு எனப்பட்டது. இங்கு அறிவிலி என்பது பொருள்.

பி - ம். 1. யிவராகுவார், யிவகுவான்.

2. வாழ்வினன் ; எம்முனர்.

3. தாழ்வினன் ; தம்பியார்.

4. ஊழிகால முறங்குவார்.

110

1321. கால னுருயிர் காலனல்  
காலின் மேலிமிர் காலினுன்  
மாலி னுர்கெட வாகையே  
சூல மேகொடு சூடினன்.

'காலன் னுருயிர் காலன் - (இவன்) யமனுடைய அருமையான உயிரையும் கொள்ளும் ஓர் யமன் போன்றவன் ; காலின் மேல் நிமிர் காலினுன் - காற்றிலும் வேகமாக நடக்கும் பாதங்களை யுடையவன் ; மாலினார் கெட-இந்திரன் தோல்வியுற, சூலமே கொடு வாகையே சூடினன் - தன் சூலப்படையின் உதவி கொண்டே வெற்றிமாலை புனைந்தவன். ஆல் : அசை

மால் என்பது பல பொருள் ஒரு சொல் இங்கு இந்திரனைக் குறித்து நின்றது. 'தன் திருமகனெனப் பெற்ற மால்' (குமர. முத்து. பிள்ளை ; காப்பு. 6); வாகையே, சூலமே என்ற இடங்களில் ஏகாரம் தேற்றம்.

பி - ம். 1. உயிர்க் காலனார், காலநேர்.

2. காலன் ; மேல்வரு ; காலனும், காலனார், காலினார்.

3. மாலனார் ; வாகையோ.

4. சூடினார்.

111



1322. தாங்கு கொம்பொரு நான்குதால்  
ஒங்க லொன்றினை யும்பர்கோன்  
வீங்கு நெஞ்சன் விழுந்திலான்  
தூங்க நின்று சுழற்றினான்.

(‘மேலும் இவன்) தாங்கு கொம்பு ஒரு நான்கு கால்-தரிக்கின்ற ஒரு நான்கு தந்தங்களுடனே நான்கு கால்களையுமுடைய, ஒங்கல் ஒன்றினை - மலை போன்ற ஐராவதம் என்ற யானையை, உம்பர் கோன் - தேவேந்திரன், விழுந்திலான் - கீழே விழுந்து விடாமல், வீங்கு நெஞ்சன்-அச்சம் மிகுந்த மனத்தினனாய், தூங்க - தொங்கிக் கொண்டு நிற்க, நின்று சுழற்றினான் - நின்று கொண்டு சுழற்றினான்.

இந்திரன் பரியாகிய ஐராவதத்திற்குத் தந்தங்கள் நான்கு என்பர். ஒங்கல் : மலைக்குக் காரணக்குறி ; ஆல் பெயர்விருதி. உம்பர் கோன் - தேவேந்திரன். கீழ்வீழ்வமோ என்று அஞ்சி யானையைப் பற்றித் தொங்கினன் என்க. வீங்குதல் - அச்சத்தால் வீங்குதல். தூங்க - தொங்க. ‘தூங்குகிறை வாவலுறை தொன் மரங்களென்ன’ (சீவக. 498).

பி - ம். 1. நான்குதான்.

3. நெஞ்சினன் விழுந்திலன், விழுந்திலன்.

4. தூங்கி.

112

1323. கழிந்த தீயொடு காலையும்  
பிழிந்து சாறுகொள் பெற்றியான்  
அழிந்து மீனாக வாழிநீர்  
இழிந்து காலினி னேறுவான்.

(‘மற்றும் இவன்) கழிந்த தீயொடு காலையும் - மிகுந்த தீயுடன் காற்றினையும், பிழிந்து சாறுகொள் பெற்றியான் - பிழிந்து சாற்றினை உட்கொள்ளும் தன்மையன் ; மீன் அழிந்து உக - மீன்கள் எல்லாம் அழிவுற்று உயிர்விடுமாறு, ஆழிநீர் இழிந்து - கடலின் நீரினின்று இழிந்து, காலினின் ஏறுவான் - காலினாலேயே கரையேறவல்லவன்.



கழி - மிகுதி ; 'கூர்ப்புங் கழிவு முள்ளது சிறக்கும்' 'கழி கண்ணோட்டம்' என்றது காண்க. தீயெட்டு காலையும் பிழிந்து சாறு கொள் என்றது. அவன் பூதங்களின் வலியையும் மாற்றவல்லன் என்று குறித்தவாறு. (ஒப்பு) : 'குருதி பெற்றில ரேற்கட லேழையும் குடிப்பார்' (யுத்த. படைக்காட்சி. 19) ; 'தண்ணீர் முறைதப் பிடிற்றடைக்கையாற்றடவி, விண்ணின்மேகத்தை வாரிவாய்ப்பிழிந்திடும் விடாயார்' (யுத்த. மூலபல, 9) ; 'ஈறில் வேலையை யிமைப்பறு மெல்லையிற் கலக்கிச, சேறுகாண்குறும்' (கிட்கிந்தா. 691) ; 'பிடிக்கு மேற் பெருங் காற்றையும் கூற்றையும் பிடிக்கும்' குடிக்குமேற் கடலேழையும் குடங்கையிற் குடிக்கும். (கிட்கிந்தா. 709) ; 'உலகின் வலியுஞ் செய்கையும் வருணன்றன் கருமமு மாற்றும்' (யுத்த. 136) ; 'பூதங்கண்ணிய வலியெலா மொருதனி பொறுத்தான்' (யுத்த. 130) ; 'நீரும் நீர்தரு நெருப்பும் வன்காற்றும் கீழ் நிமிர்ந்த, பாரும் சார்வலி படைத்தவன்' (கிட்கிந்தா. 289) என்பனவும் காணத்தகும். 'ஆழி நீர் இழிந்து காலினி லேறுவான்' 'ஆழங் காணுதற்கரிய வாயகன்றபே ராழி, ஏழந் தன்னிரு தாளள வெனக் கடந் தேறும்' (யுத்த. 132) ; 'நீண்ட தோள்களால் வேலையைப் புறஞ்செல நீக்கி, வேண்டு மூனெடு மகரங்கள் வாயிட்டு விழுங்கி' (யுத்த. மூலபல. 7).

இச்செய்யுள் சில பிரதிகளில் இல்லை.

பி - ம். 1. ஒழிந்த.

3. அழிந்த நீருக்கும், அழிந்து மீதுயர்.

4. எற்றுவான்.

113

அதிகப்பாடல் :—

ஒழிந்தி ராவள ஞுதையைப்  
பிழிந்து சாறுகொள் பெற்றியான்  
அழுந்து பார்மிசை யாழிநீர்  
இழிந்து காலினி லெற்றுவான்.

1324. ஊனு யர்ந்த வரத்தினுன்  
மேனி மிர்ந்த மிடுக்கினுன்  
தானு யர்ந்த தவத்தினுன்  
வானு யர்ந்த வரத்தினுன்.



(பின்னும் இவன்), ஊன் உயர்ந்த உரத்தினான் - உடலில் யாவரினும் மிக்க வன்மை பெற்றுள்ளவன்; மேல் நிமிர்ந்த மிடுக்கினான் - மிகவும் உயர்ந்த மனவுறுதியினை யுடையவன்; உயர்ந்த தவத்தினால் - உயர்ந்த தவத்தின் வலிமையால், தான் வான் உயர்ந்த வரத்தினான் - அவன் மிகவும் உயர்ந்த வாங்களைப் பெற்றவன்.

மிடுக்கு - வலி. 'வில்லாளரை வெல்லு மிடுக்கினரோ' (ஆரணிய. 802); ஊன் - உடலுக்கு இலக்கணை. 'மிடுக்கிலா தானே வீமனே விறல் விசயனே வில்லுக் கிவனென்று' (நேவா. 647: 2); இவன் கடுத்தவஞ் செய்து வரம் பெற்ற வரலாற்றினை. உத்தர காண்டம், இராவணன் பிறப்புப் படலத்து 24-ஆம் செய்யுட்கண்ணும், 31 முதல் 36-ஆம் செய்யுட்களிலும் காண்க. வான் உயர்ந்த என்பதற்கு வானம் போல் உயர்ந்த எனினுமாம்.

114

1325. தீறங்கொள் சாரி திரிந்தநாள்  
கறங்க லாது கணக்கிலான்  
இறங்கு தாரவ வின்றுகா  
றுறங்க லாலுல குய்ந்ததால்.

'(மேலும்) இறங்கு தாரவன் - தொங்குகின்ற மாலை புனைந்த இவன், திறம் கொள் சாரி திரிந்த நாள் - பலவகைச் சாரிகள் திரிந்த காலத்தில், கறங்கு அலாது - காற்றாடி யல்லாது, கணக்கிலான் - பிறிதொன்றின் தன்மை யெய்தாதவன்; (இவன்), இன்று காறு உறங்கலால் உய்ந்தது - இதுவரையில் அவன் டித்திரை புரிவதால் தான் உலகம் பிழைத்துள்ளது. ஆல் - அசை.

சாரி - வட்டமாயோடித்திரிதல்: வலசாரி இடசாரி என்பன காண்க. திரிவதில் காற்றாடி போன்றவன் என்க. 'கறங்கு போல்வன (கிட்கிந்தா. 703); மற்றும் ஆரணிய. 50, 494, 517); 'பெயர்க்கும் சாரிகை கறங்கென' (கந்தா. 803); தன் பெருமையும் வீரமும் குறைந்தழியும் நாள் போந்தது என்பதை இறங்குதாரவன் என்ற தொடரின் தொனி கண்டுய்த்துணர்க. மிகப்பெரும் காட்சியன் எனினும் காற்றாடி போன்று உலவ வல்லவன் என்பது முதலிரண்டடிகளின் கருத்து.

13 - 14. 2. கணக்கிலார், கணக்கிலர்.

3. இறங்குவர் புனி, இறங்குவார் புனி, இறங்குவர் முறையின்றுதான்,



1326. சூல முண்டது சூருளோர்  
கால முண்டது கைக்கொள்வான்  
ஆல முண்டவ னுழிவாய்  
ஞால முண்டவ நல்கினான். /

‘சூர் உளோர் காலம் உண்டது சூலம் உண்டு - தேவர்களாக உள்ளவரின் வாழ்நாட் காலத்தை உண்டதாகிய, சூலப்படை ஒன்று உண்டு; அது - அதனை, கைக்கொள்வான் - தாங்கி நிற்பான்; ஞாலம் உண்டவ - பூமிமுழுதும் பிரளயத்தில் உண்ட திருமாலின் அமிசமானவனே! ஆழிவாய் - கடலிடத்துத் தோன்றிய, ஆலம் உண்டவன் - ஆலகால விடத்தை யுண்டவனான சிவபெருமான், (அச்சூலப் படையை) நல்கினான் - கொடுத்தருளினான். /

சூர்: இச்சொல் தெய்வ மகளிரையே குறிக்கும்; இங்குப் பொதுவாகத் தேவரைக் குறித்து நின்றது. ஞாலமுண்டவ: விளி. சிவபிரான் இவனுக்குச் சூலமளித்தமை இங்குக் குறிக்கப்பட்டது: சிவன் ஆலம் உண்டது; ஆரணிய. 613, 688, 694; சுந்தர. 78, 181, 317, 1180; யுத்த. 414. திருமால். ஞாலம் உண்டது; ஆரணிய. 58.

பி - ம். 2. கைக்கொள்வார்.

3. ஆல முண்டவர்; ஆழிவாய்.

4. உண்டவர்; நல்கினார்.

116

1327. மின்னி னென்றிய விண்ணுளோர்  
முன்னி லென்றமர் முற்றினு  
ரென்னில் என்றமவ் வெண்ணிலார்  
வென்னி லன்றி விழித்திலான்.

‘மின்னின் ஒன்றிய - மின்னல் போலும் ஒளிவாய்ந்த, விண்ணுளோர் - தேவர், ‘முன் னில் - என் முன்னர் நிற்பாயாக’ என்று - என்று சொல்லி, அமர் முற்றினார் என்னில் - போர் தொடங்குவா ராயின், என்றும் - எப்போதும், அ எண்ணிலார் வெந்நில் அன்றி - அந்தக் கணக்கற்றவரான அவர்களின் முதுகினன்றி, விழித் திலான் - அவர்கள் முகத்தில் விழிக் கமாட்டான்.



தேவர்கட்கு இயல்பாகவே உடலில் ஓர் ஒளியுண்மையின் 'மின்னின் ஒன்றிய விண்ணுளோர்' எனப்பட்டது. பகைவருடைய முதுகு காண்பானன்றி, அவர் முகத்தைக் காணாதவன் என்று கும்பகன்னன் வெற்றித்திறம் கூறப்பட்டது; வென்காணுதல் 'ஆரமரலரத்தாக்கித்தேரோ, டவற்புறங்காணோனாயின் (புறநா. 71); வெந் என்பது எதுகை நோக்கி றன்னகரம் பெற்றது; இச்சொல் வெரிந் என்பதன் சிதைவு: வெரிந்; முதுகு; 'யாற்றறல் புரையும் வெரிநுடைக் கொழுமடல்' (பெரும்பாண். 86); 'வெரிநெ னிறுதி' (நொல். எழுத். 300); வெந் - முதுகு (பிங்); பிறிதினவிற்கியணி. 'மின்னின் ஒன்றிய' என்பதற்கு: அரக்கரைக் கண்டால் மின் போன்று கண்டும் காணாதும் ஒளிக்கும் தேவர்' என்பது பழையவுரை.

பி - ம். 1. மின்னவர்.

2. முன்னி லென்றவர்.

3. என்னி லென்றவர், என்னுமன், என்னிலா.

117

1328. தரும மன்றிது தானிதால்  
வரும்ந மக்குயிர் மாய்வேனா  
உருமின் வெய்யவ னுக்குரை  
இருமை மேலு மியம்பினான்.

'இதுதான் - பிறன் மனைவியை நச்சுவதாகிய இச்செயல், தருமம் அன்று - அறச் செயலாகாது, இதால் - இதனால், நமக்கு உயிர் மாய்வு வரும் - நமக்கு உயிரழிவு நேரும்; எனா - என்று, உருமின் உரை வெய்யவனுக்கு - இடிபோற் கொடிய சொற்களை யுடைய வன் ஆன இராவணனுக்கு, உரை இருமை மேலும் இயம்பினான் - இந்த வார்த்தையை இரு தடவைகட்கு மேலும், இவன் எடுத்துப் பகர்ந்தான். ஆல் - அசை.

இது என்றசுட்டு வரலாற்றை யொட்டிப் பரதார கமனத்தைக் குறித்து நின்றது; நமக்கு உயிர் மாய்வு வரும் எனா என்று மொழி மாற்றுக. உரையை நடுநிலை விளக்காகக் கொண்டு உரை தரப் பட்டது. உருமின் உரை: 'உருமொத்த குரலன்' (ஆரணிய. 18); 'மேகத்திடித்த வுருமொத்தாரி' (ஆரணிய. 602); 'செறிதர வுரு மதிர் கின்றார்' (சுந்தர. 769). இருமை மேலும் இவன் இயம்பியது



யுத்த. 59-64-ல் காண்க. இனி இருமை மேலும் என்பதற்கு இம்மை மறுமைகளில் எய்தத்தக்கவை குறித்து எனினுமாம்.

ப - ம். 1. தான்செயில் தருமமன்றது தானேன,

2. மாள்வென.

118

1329. மறுத்த தன்முனை வாய்மையால்  
ஒறுத்து மாவ துணர்த்தினான்  
வெறுத்து மாள்வது மெய்யென  
இறுத்து நின்னெதி ரெய்தினான்.

‘மறுத்த-(சீ தாதேவியைக் கொடுத்தற்கு) உடன்படாத, தன் முனை - தன் தமையனான இராவணனை, வாய்மையால் - தன் வாய்ச் சொற்களால், ஒறுத்தும் - கண்டித்தும், ஆவது உணர்த்தினான் - பின்னர் நிகழப் போவதையும் அறிவித்தான் ; (அவ்விராவணன் எவ்வளவு சொல்லியும் செவியேற்காமையின்), வெறுத்து - (அவன்பால்) வெறுப்புக் கொண்டு, மாள்வது மெய் - (நாம்) இறந்து படுவது உண்மையே, எனா - என்று, இறுத்து - முடிவாகக் கூறி விட்டு, நின் எதிர் எய்தினான் - இப்போது உன் முன்பு வந்து சேர்ந்தான்.

இச்செய்யுட்களில் சொற் சுருக்கமும் பொருட் பெருக்கமும் உண்மை காண்க. சமயம் வரின் இடித்துரைத்தல் உழையிருந் தார் கடனாதலினாலும், ‘இடிப்பாரை யில்லாத வேமரா மன்னன், கெடுப்பாரை யின்றிக் கெடும்’ (குறள். 448) ஆதலினாலும் ஒறுத்து மாவ துணர்த்தினான் எனப்பட்டது. ஒறுத்தும் என்ற உம்மை தொடக்கத்தில் நல்லதனமாகக் கூறிய அறிவுரையைச் சுட்டி நின்றது. ஆவது என்பதற்குத் தன்னால் இயன்றவரையென்று கூறலுமாம்.

ப - ம். 1. தன்முனை.

3. வெறுத்து மால்வது.

119



1330. நன்றி தன்று நமக்கென  
ஒன்று நீதி யுணர்த்தினான்  
இன்று காலன்மு னெய்தினான்  
என்று சொல்லி யிறைஞ்சினான்.

‘இது நமக்கு நன்று அன்று - (பிறன் மனையைச் சிறைப்படுத்தும்) இச்செயல் நமக்கு நன்மை விளைக்கும் செயல் அன்று, எனா - என்று, ஒன்றும் நீதி உணர்த்தினான் - பொருந்திய நீதியை எடுத்து மொழிந்தான், (அவன் கேளாமையால்) இன்று காலன் முன் எய்தினான் - இப்போது நமனுக்கு எதிராக வந்துள்ளான்,’ என்று சொல்லி இறைஞ்சினான் - என்று கூறி வணங்கினான்.

இது நமக்கு நன்று அன்று எனா : என மொழி மாற்றுக. நீதி ஒன்று என மாற்றிக் கூறலுமாம். ஒன்று நீதி ஒப்பற்ற நீதியெனினும் ஒக்கும்.

- 12 - ட். 1. நன்றிதென்று.  
2. உணர்த்தினன்.  
3. இன்று காலமும்.

வேறு

சுக்கிரீவன் இவனை நம்முடன் சேர்த்துக்கொள்வது  
நலமெனல்

1331. என்றவ னுரைத்த லோடு மிரவிசே யிவனை யின்று  
கொன்றோரு பயனு மில்லை கூடுமேற் கூட்டிக் கொண்டு  
நின்றது புரிது மற்றிந் திருதர்கோ னிடரு நீங்கும்  
நன்றென நினைந்தே னென்றான் நாதனும் நயன்  
[தென்னுன்.

என்று அவன் உரைத்தலோடும் - என்று அந்த வீடணன் கூறியவுடன், இரவிசேய் - சூரியன் புதல்வனான சுக்கிரீவன், (இராம



பிராணை நோக்கி), 'இன்று இவனை கொன்று ஒரு பயனும் இல்லை - இன்று இந்தக் கும்பகன்னனைக் கொல்வதால் ஒருபயனும் சித்தியாது, கூடுமேல் - (இவன் நம்முடன்) சேர்வானாகில், கூட்டிக் கொண்டு - நம்முடன் சேர்த்துக்கொண்டு, நின்றது புரிதும் - மேல் செய்யவேண்டுவதைச் செய்வோம்; மற்று - மேலும், இ நிருதர் கோன் இடரும் நீங்கும் - இந்த அரக்கர் வேந்தனான வீடணனுடைய துன்பமும் ஒழியும்; நன்று என நினைந்தேன் - இதுவே நல்லது என்று கருதினேன்', என்றான் - என்று மொழிந்தான்; நாதனும் - இராமபிரானும், 'ஈது நயன் - இதுவே நியாயம்', என்றான் - என்றான்.

முதலடியில் அவன் என்றது வீடணனை 'கைப்புதற் பாலனோ கழியற்பாலனோ' என்ற இராமபிரான் வினவிய காலத்து மிகக் கடுமையாக வீடணனைப் பேசிச் சேர்க்கக்கூடாது என்ற சுக்கிரீவன், உலகியல் அறிவுடன் முன்னதாகவே கும்பகன்னனைச் சேர்த்துக் கொள்வது நலம் என்று கூறியது ஆராயத்தக்கது. முடிவாகத் தன் கருத்து இராமபிரான்முன் செல்லாது என்றறிந்த சுக்கிரீவன் இங்ஙனம் கூறினான். கும்பகன்னனும் அண்ணனுக்கு அறவுரை கூறினான் என வீடணன் கூறியதும் சுக்கிரீவனுடைய துணிப்புக்குக் காரணமாகலாம். இச்செய்யுட்டுக்கொண்டு கம்ப நாடருடைய உலகியல் உணர்வும், மக்கட் பண்பினை ஆயும் திறனும் நன்குணரலாம். முன்னரே இலங்கை வேந்தாக முடிசூட்டப்பெற்றவன் ஆகலின் 'நிருதர் கோன்' என்றே வீடணனைக் குறித்தான் (யுத்த. 445, 447, 450, 451) காண்க. சகோதரர்களும் அரக்கர்களும் இறந்து மடிந்தால் தான் ஒருவனாக இருத்தல் வேண்டுமாகலின், கும்பகன்னனையேனும் உயிருடன் இருக்கப்பெற்றால் வீடணன் நிம்மதிடெறக் கூடும் என்ற நினைவினால் 'நிருதர்கோனிடரும் நீங்கும்' என்றான். இச்செய்யுள் முதல் 1411 வரை அறுசீராசிரிய விருத்தங்கள்.

பி - ம். 1. இரவியேவனை, யிண்டு, யின்னே.

2. கோடுமேற்; கொண்டால்.

3. நின்றமர்; புரிநின்; என்றால், மற்றும்.

4. நன்றிது; நினைத்தேன்; நாயகன், நலன்தென்னுள், நன்றென வுணர்ந்தே நென்னுள்.



கும்பகன்னனை யழைக்குமாறு வீடணன் செல்லுதல்

1332. ஏகுதற் குரியா ரியாரே யென்றலு மிலங்கை வேந்தன்  
ஆகின்மற் றடிய நேசென் றறிவினா லவனை யுள்ளம்  
சேகறத் தெருட்டி யிண்டுச் சேருமேற் சேர்ப்பே னென்றான்  
மேகமொப் பானு நன்று போகென்று விடையு மீந்தான்.

‘ஏகுதற்கு உரியார் யார் - (கும்பகன்னனிடம்) போதற்குத் தக்கவர் யார்?’ என்றலும் - என்று இராமபிரான் கேட்டலும், இலங்கை வேந்தன் - இலங்கை மன்னனாகிய வீடணன், ‘ஆகின் - அப்படியானால், மற்று - பின்னர், அடியனே சென்று - நானேபோய், அறிவினால் - என் அறிவின் வல்லபத்தால், அவனை - அந்தக் கும்பகன்னனுடைய, உள்ளம் சேகு அற தெருட்டி - மனத்தினைக் குற்றமறத் தெளிவித்து, ஈண்டு சேருமேற் சேர்ப்பென் - இங்கு நம்முடன் வந்து கூடுவானேல் கூடச்செய்வேன்’ என்றான் - என்று பகர்ந்தான்; மேகம் ஒப்பானும் - மேகத்தை ஒத்தவனான ஸ்ரீராம பிரானும், ‘நன்று - நல்லது, போகஎன்று - செல்வாயாக என்று, விடையும் ஈந்தான் - உத்தரவுமளித்தான். ஏ - வினா.

இங்கு இராவணனிடம் தூது செல்வதற்குரியார் யார் எனக் கேட்ட அளவில் அங்கதனே தக்கவன் என்று தடை விடைக ளுடன் கூறப்பட்ட செய்தி காண்டற்குரியது. மக்களாட்சியில் நடைபெறுவது போன்று தக்க அறிஞர்களுடன் ஆலோசித்து ஒரு காரியத்தை முடிவு செய்வது என்ற சிறந்த கொள்கையைச் சோழர் அரசியலிற் பல்லாண்டுகள் கண்டுணர்ந்த கம்பநாடர் தமது பெருங் காவியத்தில் ஆங்காங்குக் காட்டிச் செல்லுதல் அறிந்து மகிழ்தற்குரியதாகும். முன்னர் வீடணன் அடைக்கலப் படலத்தில் வீடணனை அழைத்திடுமாறு சுக்கிரீவற்கு ஆணை தந்த இராமபிரான், இங்கு ஏகுதற்குரியார் யார் என்று கேட்டதும், வீடணன் செல்லத் துணிந்ததும் உய்த்துணரத்தக்கன. அங்கு ‘ஐயுறவெல்லாம் தீரும் அளவையாயமந்த நிலையில் சுக்கிரீவன் சென்றான். சேகு - குற்றம், ‘சேகறு நோன்பினர்’ (ஆரணிய. 831).

பி - ம. 1. என்னலும்.

2. மற்றடியேனக், அறிவினாவனை.

3. சேர்ப்பல்.

4. போகெனக் கூறிவிட்டான்.

122



வீடணன் கும்பகன்னையடைந்து வணங்குதல்

1333. தந்திரக் கடலை நீந்தித் தன்பெரும் படையைச் சார்ந்தான்  
வெந்திற லவனுக் கைய வீடணன் விரைவி னுன்பால்  
வந்தன னென்னச் சொன்னார் வரம்பிலா வவகை கூர்ந்து  
சிந்தையாற் களிக்கின் றுன்றன் செறிகழல் சென்னி  
[சேர்த்தான்.

தந்திரம் கடலை நீந்தி - (குரங்குச்) சேனையாகிய கடலைக்கடந்து, தன் பெரும்படையைச் சார்ந்தான் - தன் துபெரிய (அரக்கர் தானையை) அடைந்தான் வீடணன்; (அதுகண்ட அச்சேனையில் உள்ள ஏவன் மாக்கள்), வெம்திறல் அவனுக்கு - கொடிய வலிமை சான்ற அந்தக் கும்பகன்னனுக்கு, 'ஐய - ஐயனே! வீடணன் விரைவில் உன்பால் வந்தனன் - வீடணன் விரைவாக உன்னை நோக்கி வந்தனன்', என்ன சொன்னார் - என்று பகர்ந்தார்கள், (அதுகேட்டு) வரம்பு இலா உவகை கூர்ந்து - எல்லையற்ற மகிழ்ச்சி மிகுந்தவனாய், சிந்தையால் களிக்கின்றான் தன் - உள்ளத்தால் மகிழ்பவனான கும்பகன்னனுடைய, செறிகழல் சென்னி சேர்த்தான் - நெருங்கிய வீரக்கழு லணிந்த திருவடிகளைத் தன் தலைமேற்கொண்டான்.

தந்திரம் - சேனை; 'தந்திர வினைஞரும்' (சிலப். 26, 41). இலங்கை மன்னனான இராமபிரானால் முடிசூட்டப் பெற்றவன் ஆகலின் 'தன் பெரும்படை' எனப்பட்டது. வெந்திறல் என்பதற்கு கடுமையான திறலே வடிவாகவுடைய அவனுக்கு என்றும் கூறலாம். 'ஆலமர் செல்வன் அணிசால் பெருவிறல்' (கலித். 81) என்ற இடத்துப்போல. சிந்தையாற் களிக்கின்றான் என்பது கொண்டு கும்பகன்னனுக்குத் தம்பியிடம் இருந்த அன்பும் பரிவும் காணலாகும். செறிகழல் சென்னி சேர்த்தான் என்பது கொண்டு அடியில் வீழ்ந்து பணிந்தான் வீடணன் என்பது போதரும்.

- பி - ம். 1. தன்பெரும், பலத்தைத்  
2. விரைவினும்பால், நிற்பால்.  
3. வந்தனனென்றலோடும், உவகை கூர்ச்.  
4. சிந்தையுட், சிந்தையில்; கொண்டான்.



‘நற்சார்வு சார்ந்த நீ எங்களைச் சேர்வது தகுதியன்று’  
என்று கும்பகன்னன் கூறுதல்

1334. முந்திவந் திறைஞ்சி னுனை  
மோந்துயி ரொன்றப் புல்லி  
உய்ந்தனை யொருவை போன  
யெனமன முவக்கின் றேற்றன்  
சிந்தனை முழுதுஞ் சிந்தத்  
தெளிவிலார் போல மீள  
வந்ததென் தனியே யென்றான்  
மழையினீர் வழங்கு கண்ணான்.

(அப்போது கும்பகன்னன்), மழையின் நீர் வழங்கு கண்ணான் - மழை போன்று நீரைப் பெருக்கும் விழிகளை யுடையவனாய், முந்தி வந்து இறைஞ்சினானை - தன் முன்னர் வந்து பணிந்த வீடணனை, மோந்து - உச்சி மோந்து, உயிர் ஒன்ற புல்லி - உயிர் ஒன்றுபடு மாறு தழுவியனைத்து, ‘ஒருவை - ஒருவனான நீ, போனாய் உய்ந்தனை - எங்களை விடுத்து அகன்றதால் பிழைத்தனை, என மனம் உவக்கின்றேன் தன்-என்று மனம் மகிழ்கின்றவனான என்னுடைய, சிந்தனை முழுதும் சிந்த - என்னுடைய நினைவுள் முற்றும் சிதறும் படி, தெளிவு இலார் போல - சித்தம் தெளியாதா போன்று, மீள - திரும்பவும், தனியே வந்தது என் - தனித்து வந்ததன் காரணம் என்ன?’ என்றான் - என்று கேட்டான்.

மோத்தல் - உச்சி மோத்தல். இது அன்பினால் நிகழ்வ தொன்று. ‘தனிப்புதல்வன் வந்தனை யுச்சி மோந்து’ (கோயிற்பு. வியாக்கிர. 2); ‘செய்ய மூகத்திலனைத்துச்சிமோந்து’ (கந்தர்கலி. 85); ‘முறை முறை நோக்கி யுச்சி மோந்தும்’ (குமரகுரு. திருவாரூர். 21, 22); ‘மழலைவாய் முத்துண்டு முச்சி மோந்தும்’ (குமரகுரு. முத்துக். 10); ஒரு தலையாக இராமனைச் சென்று சரணடைந்த நீ மீட்டும் அரக்கர் குழாம் நாடி வந்ததென் என்பான் (மீள) என்றும், அரக்கரை விடுத்து எதிரிடாற் சென்றவன் என்று இராவணனுடைய சேனை வீரர் ஏதேனும் திங்கிழைக்க ஏதுவாகுமாகலின்



‘தனியே’ என்றும் கூறினான். மழையின் நீர் வழங்கியது அன்பு பற்றி யெழுந்த மெய்ப்பாடு. வழங்கும் கண்ணான் : ‘தம்பியை யுன்னும் தோறும் தாரை நீர் வழங்கும் கண்ணான்’ (சுந்தர. 986).

13 - ம். 1. முகந்நுயிர் ; மார்பழுந்தப் புல்லி.

2. ஒருவன் போலும் ; உகையென, உகையென ; என்றுளம் உவக் கின்றேனென்.

4. வந்ததென் தமியே ; வயங்கு, வழங்குங்.

124

1335 அவயநீ பெற்ற வாறு மமரரும் பெறுத லாற்ற  
உவயலோ கத்தி லுள்ள சிறப்புங்கேட் டுவந்தே னுள்ளம்  
கவிஞரி னறிவு மிக்காய் காலன்வாய்க் களிக்கின் றேம்பால்  
நவையிலாய் வந்த தென்னி யமுதுன்பாய் நஞ்சுன்  
[பாயோ.

‘அவயம் நீ பெற்ற ஆறும் - அபயச் சொல்லை நீ இராமபிரா னிடம் பெற்றவண்ணமும், அமரரும் பெறுதல் ஆற்று-தேவர்களும் எய்தற்கு முடியாத, உவய லோகத்தின் உள்ள - (இம்மை மறுமை என்ற) இரண்டு உலகத்தும் உள்ள, சிறப்பும் கேட்டு உள்ளம் உவந்தேன் - பெருஞ் செல்வங்களையும் (ஒற்றராற்) செவியேற்று, நான் உள்ளம் மகிழ்ந்தேன் ; கவிஞரின் அறிவு மிக்காய் - கவிஞர் களைக் காட்டிலும் அறிவு சான்றவனே ! காலன்வாய் களிக்கின் றேம்பால்-யமன் வாயில் இருந்த வண்ணம் மகிழ்கின்ற எம்மிடத்து, நவையிலாய் - களங்கமற்றவனே ! நீ வந்தது என்-நீ வந்த காரணம் யாது ? அமுது உண்பாய் நஞ்சு உண்பாயோ - அமுதம் உண்ண வேண்டிய நீ விடத்தை உண்ணக்கடவையோ ? ஓகாரம் - வினா.

அபயம், உபயம் என்பன எதுகை நோக்கி அவயம், உவயம் என நின்றன ; ஒற்றர் கூறக் கேட்டவன் ஆகலின் சிறப்பும் கேட்டு என்ப்பட்டது. அமுதம் - இராமபிரானை அடைந்து அடை கின்ற நல்வாழ்வு ; இராமபிரா னிடம் சரணம் புகுந்ததன் பலன் இம்மைச் செல்வமும், மறுமை வீடும் எய்துதல் ; ‘நன்மையும் செல்வமும் நானும் நல்குமே. ....சென்மமு மரணமு மின்றித் தீருமே’ (பால. பாயிரம்) என்றது கொண்டு காண்க. அமுதம் என்பது மோட்சத்தையும், நஞ்சு - நரகத்தையும் குறிக்கும் என்றலுமாம். அமுதம் - முத்தி ; (நிவா.). நஞ்சு - அரக்கர்பாலிருந்து



அழிவது. கவிஞர் - சுக்கிரனுமாம்; 'கவீனும் உசநா கவி' (பகவந் கீதை) என்றது காண்க. காலன்வாய்க் களித்தல். முரண் - 'கொலைஞ ருலையேற்றித் தீமடுப்ப வாயை, நிலையறியா தந்நீர் படிந் தாடி யற்றே' (நாஸ்டி. 331). சிறப்பு - இம்மைச் செல்வம் என்றும் உம்மை வீட்டின்பம் என்றும் பொருள்படும்; 'சிறப்பினும் செல்வமு மீனும்' (குறள். 31); 'சிறப்பென்னுஞ் செம்பொருள்' (குறள். 358).

பீ - ம். 1. அபயம், அவயம்.

2. உவய, உபய; லோகத்துள்ள, லோகத்துமுற்ற; உவந்தது, உவகை கூர்ந்தேன்.

3. கவையரில், களிக்கின் ஜேம்பால்.

4. நவையினில், நவையிலாய், நவையுற; வந்ததென்னை; அழுதுள் பார்.

125

1336. குலத்தியல் பழிந்த தேனுங்  
 குமரமற் றுன்னைக் கொண்டே  
 புலத்தியன் மரபு மாயாப்  
 புண்ணியம் பொருந்திற் றென்னு  
 வலத்தியல் தோனை நோக்கி  
 மகிழ்கின்றேன் மனமும் வாயும்  
 உலர்த்தினை திரிய வந்தா  
 யுனாகின்ற துள்ள மந்தோ.

'குமர - மகனே! குலத்து இயல்பு அழிந்ததேனும் - (பிறன் பெண்டிரை நச்சிச் சிறையிட்டதால் எங்களுடைய) குலத்தின் பெருமை கெட்டதெனினும், உன்னை கொண்டே - (இராமபிரானைச் சரணடைந்த) உன் மூலமாகவே, புலத்தியன் மரபு - புலத்திய முனிவரின் கொடிவழி, மாயா புண்ணியம் பொருந்திற்று - அழியாத நற்பேற்றை எய்திற்று, என்னு - என்னு, வலத்தியல் தோனை நோக்கி மகிழ்கின்றேன் - வெற்றியுடன் கூடிய புயங்களைக் கண்டு உள்ளம் பூரிக்கின்றேன்; (என்) மனமும் வாயும் - என்னுடைய மனத்தினை



யும் வாயினையும், உலர்த்தினை - ஈரப் பசையுறும்படி, திரிய வந்தாய்-  
மீண்டு வந்தனை, அந்தோ - ஐயோ, உள்ளம் உகைகின்றது - மனம்  
வருந்துகிறது. மற்று - அசை.

குலம் + இயல்பு; மகரவீறு ஆதலின் அத்துச் சாரியை  
பெற்றுப் புணர்ந்தது; (நொல். எழுத். 133). பிறன் மனைவியை  
விழைவோன் அடையும் பல்வேறு சிறுமைகளையும் திருக்குறள்  
'பிறனில் விழையாமை' என்ற அதிகாரம் கொண்டும், 'பிறர்  
மனை நயவாமை' என்ற நாலடியார் அதிகாரம் கொண்டும்  
உணர்க. குமர - அன்புபற்றி வந்த வழுவமைதி; புலத்தியன்  
மரபு. 'பூவிலோன் புதல்வன் மைந்தன்' (ஆரணிய. 258) என்றது  
காண்க. தோள் நோக்கி மகிழ்தல். 'கோவறு மக்களுங் குளிர்ந்து  
தோணோக்கினர்' (சிவக. 1843); திருவாசகம் திருத்தோ ணோக்க  
மும் காண்க. 'தோணோக்க மாடாமோ', 'திண்டோள் மகிழ்ந்தன  
நோக்கி' (பெருங். 5-7-134). மனக்கவலை மிகின் உடல் சூடேறி  
வாயுலர்வது இயல்பாதலின், 'வாயை உலர்த்தினை' யென்றான்.  
திரியவருதல் - மீண்டு வருதல்; (பாசவதை. 640). அந்தோ: இரக்  
கக் குறிப்பு. உலர்த்தினை என்பதில் ரகரம் குறைந்து நின்றது  
எதுகை நோக்கி, மற்று: வினைமாற்று. இனி, விசிரவ முனிவ  
ருடைய மகன் குபேரன்; அவன் உள்ள வரையில் புலத்தியன்  
மரபிற் கழிவில்லை. எனினும் புலத்தியன் மற்றொரு மனைவியான  
கேகசியின் வழிவந்த அனைத்திராக்கதரும் இறக்க, அவர்கட்கு  
எள்ளும் தண்ணீரும் ஊற்ற நீ ஒருவன் உள்ளனை ஆதலின்  
புலத்தியன் மரபு புண்ணியம் பண்ணிற்று என்றான் என்க.  
'நானிருந்து தோள் பார்க்க நான் கிடந்து புலம்புவதோ' (ஆரணிய.  
சூர்ப்ப. 109); 'பல்வரிக் கூத்தினுள் ஒன்றாகிய தேள்வீச்  
சென்பது தோணோக்கம் என வழங்கும்' (சிலப். பக். 88-89; அடியார்).

பி - ம். 2. பொருந்திற்றென்ன; என்றன், என்று, என்றென், என்க.

4. வந்தே.

126

1337. அறப்பெருந் துணைவர் தம்மை  
யபயமென் றடைந்த நின்னைத்  
துறப்பது துனியார் தங்க  
ளாருயிர் துறந்த போதும்



இறப்பெனும் பயத்தை விட்டா  
யிராமனென் பாணைப் பற்றிப்  
பிறப்பெனும் புன்மை தீர்த்தாய்  
நினைந்தென்கொல் பெயர்ந்த வண்ணம்.

‘அறம் பெரும் துணைவர் - அறத்திற்குப் பெரும் துணைவரான அந்த இராமபிரான், தங்கள் ஆர் உயிர் துறந்தபோதும் - தம்முடைய அருமையான உயிரைவிட நேர்ந்த போதிலும், தம்மை அபயம் என்று அடைந்த நினை - தம்மை அபயம் என்று அடைந்த உன்னை, துறப்பது துணியார் - கைவிடுதற்கு மனம் துணியமாட்டார்; இறப்பெனும் பயத்தை விட்டாய் - (முன்னமே வரத்தின் வன்மையால்) இறப்பென்னும் அச்சம் தவிரப்பெற்றனை; (இப்போது), இராமன் என்பாணைப்பற்றி - இராமபிரானைச் சரணமாகப் பிடித்து, பிறப்பு எனும் புன்மை தீர்த்தாய் - (அரக்கப்) பிறப்பென்கின்ற இழிவும் நீங்கப்பெற்றனை, (இங்ஙனமாகவும் அவரை விடுத்து நீ), பெயர்ந்த வண்ணம் - திரும்பி வந்தது, என் நினைந்துகொல் - என்ன எண்ணம் கொண்டு?

அறப்பெருந் துணைவர் : சரணம் புக்கவரைப் பாதுகாப்பவர். துணைவர் என்ற சொல் இராமபிரான் இலக்குவன் என்ற இருவரையும் குறித்ததாகவும் கொள்ளலாம். அற என்பதை உரிச் சொல்லாகக்கொண்டு மிகப்பெருந் துணைவர் எனினுமாம். ‘அறநெறி நின்றனோர் ஆணி’ (ஆணிய. 938); ‘அறத்தினுக் காருயிர்த் துணைவன்’ (கிட்கிந்தா. 175); மற்றும், (சுந்தர. 363, 1120, 1123); ‘அறநெறி நிறுத்த வந்த இறை’ (கிட்கிந்தா. 360); ‘அறத்தை முற்றும் காவற்குப் புருந்து நின்றார் காகுத்த வேடங் காட்டி’ (யுத்த. கும்ப. 150). இரண்டாம் அடிக்கு ஒப்பு : (யுத்த. 411, 413, 415, 419, 422. இறப்பெனும் பயத்தை விட்டாய் : வீடணன் கடுந்தவம் புரிய அவன் தவத்திற்குவந்து பிரமதேவன் ‘வரங்கள் எல்லாம் பெறுதி நீ யென்று மிறவா திருத்தி யென்றும்’ (உத்தர. இராவணன் பிறப்பு. 30) கூறியது காண்க. மற்றும் வீடணனுக்கு இராம பிரான் சிரஞ்சீவிப் பட்டம் அளித்தது (யுத்த. 445) கொண்டும்



காண்க. பிறப்பெனும் புன்மை தீர்ந்தது (யுத்த. 444, 448)  
கொண்டு காண்க.

- பி - ம். 1. அடைந்தாற்பின்னை, அடைந்தார் தம்மை, அமைந்தவுன்னை.  
2. துறப்பினை, துறப்பினுந் துறவார் தங்கள்.  
3. பதத்தை, என்பளவு மாற்றிப்.  
4. புன்மையிலலை, பிறிதென்கொல், என்கொ, தன்மை.

1338. அறமென நின்ற நம்பற் கடிமைபெற்றவன்ற னாலே  
மறமென நின்ற மூன்று மருங்கற மாற்றி மற்றும்  
திறமென நின்ற தீமை யிம்மையே தீர்ந்த செல்வ  
பிறர்மனை நோக்கு வேமை யுறவேனப் பெறுதி போலாம்.

‘அறம் என நின்ற நம்பற்கு - தருமமே வடிவு எனச் சொல்லு  
மாறு நின்ற அவ்விராமபிரானுக்கு, அடிமை பெற்று - அடிமை  
யாகும் பேறுபெற்று, அவன் தனாலே - அவனாலே, மறம் என  
நின்ற மூன்றும் - பாவத்திற்கு மூலம் என்னும்படி உள்ள (ஐயம்  
திரிபு அறியாமை என்ற) மூன்றினையும், மருங்கு அற - இருந்த  
சுவடு கூட அறிய முடியாத வண்ணம், மாற்றி - நீக்கி, மற்றும் -  
மேலும், திறம் என நின்ற தீமை - வன்மையே என்று கூறுமாறு  
நின்ற தீங்குகளை, இம்மையே தீர்ந்த செல்வ - இப்பிறப்பிலேயே  
அகற்றிக்கொண்ட செல்வனே! பிறர் மனை நோக்குவேமை உறவு  
என பெறுதி போலாம் - அயலார் மனைவியைக் காதல்கொண்டு  
பார்க்கும் எம்மையும் நட்பு என ஏற்பாயோ?

அறம் என நின்ற நம்பன் ‘தருமமாவான்’ (கிட்கிந்தா. 55, 353)  
‘தாயென வுயிர்க்கு நல்கித் தருமமுந் தகவுஞ் சார்வும், நியென  
நின்ற நம்பி’ (கிட்கிந்தா. 348) ‘அருமையி னின்றையி ரளிக்கு  
மாறுடைத் தருமமே தவிர்க்குமோ தன்னைத்தானரோ’ (கிட்கிந்தா.  
258); ‘அறமூர்த்தி’ (சுந்தர. 1120); ‘தருமமென்றறிஞர் சொல்  
லும் தனிப்பொருள்’ (யுத்த. வேலேற்ற. 44); நம்பன் - தலைவன்.  
‘இனையவன் தனக்கு மாற்றா தென்பெரும் சேனை நம்ப’ (யுத்த. 1226)  
‘நம்பனடியவர்க்கு நல்காத் திரவியங்கள்’ (தனிப்பா.); மூன்று -  
ஐயம்திரிபு அறியாமை, மருங்கற (ஒப்பு); ‘ஐம்புலனைச் சுட்டறுத்து



(தாயுமான. எக்காலக்) இறுதியடிக்கொப்பு. பிறப்பென்னும் பேதைமை நீங்கச் சிறப்பென்னும், செம்பொருள் காண்ப தறிவு' (குறள். 358); பொதுவாக அரக்கர் பண்பு எனத் தோற்றுமாறு 'நோக்குவேமை' எனத் தன்னையும் உளப்படுத்திக் கூறினான். மற்றும் இராவணனுடன் தான் சேர்ந்திருத்தலின் இங்ஙனம் கூறினான் எனினுமாம். போலாம் : ஒப்பில் போலி.

பி - ம். 1. நம்பர்க்கு, அவர்களானே.

2. மாற்றி முற்றுந்.

3. இறவேன, இன்மையே, செவ்வம்.

4. பெறுதியோந், பெறுதியேந்.

128

1339. நீதியுந் தரும நின்ற நிலைமையும் புலமை தானும்  
ஆதியங் கடவுளாலே யருந்தவ மாற்றிப் பெற்றாய்  
வேதியர் தேவன் சொல்லால் விளிலா வாயுப் பெற்றாய்  
சாதியின் புன்மை யின்னுந் தவிர்ந்திலை போலும்  
[தக்கோய்.

'தக்கோய் - தகுதி வாய்ந்தவனே ! நீதியும் தருமம் நின்ற நிலைமையும் - நீதியும், அறமும் என்ற இவற்றிலே பொருந்தி நிற்கும் இயல்பினையும், புலமை தானும் - நல்லறிவையும், அருதவம் ஆற்றி - செய்தற்கருமையான தவத்தினைச் செய்து (அதன் பயனாக), ஆதி அம் கடவுளாலே - உலகின் முதற் கடவுளான பிரம தேவனுலே, பெற்றாய் - அடைந்தனை; (அல்லாமலும்), வேதியர் தேவன் சொல்லால் - அந்தணர் தலைவனான அந்த பிரமதேவனுடைய ஆசிச் சொல்லால், விளிவு இலா ஆயு பெற்றாய் - அழிவில்லாத வாழ்நாளினையும் உற்றாய்; (இவ்வாறுகவும்), சாதியின் புன்மை இன்னும் தவிர்ந்திலை போலும் - சாதியின் இழிந்த குணத்தினை இன்றும் விட்டிலை போலும்.

முதலிரண்டடிகட்கு ஒப்பு; யுத்த. 349, 358, 403; காண்க. அருந்தவம் ஆற்றியதும் அவன் பெற்ற வரமும்; 'திரிகால முணர் செய்தவத்தோர் திகைப்பவனை யாயிரத் தாண்டந், கொருகால் போல பொருகான்மண் னூன்றி யொருகா லெடுத்துயர, எரிகாலி



ரவி மண்டிலமே னோக்கி யிருகை களுமெடுத்து, வருகா லக்கால் வீடணனும் வருட ஷமயா யிரங்கழித்தான், 'நல்லா யறத்தைக் கைவிட்டு நடுங்கு மிடும்பை வரின்னுநான், பொல்லா தனசெய்யா தொழிக போரிற் பிரமா திகளென்னை, வெல்லா தொழிக விவ்வரங் கள் வேண்டு மென்ன விரிஞ்சனவை, எல்லாம் பெறுதி நீயென்று மிறவா திருத்தி யெனவுரைத்தான்' (யுத்த. இராவணன் பிறப்பு 25, 30) காண்க. அருந்தவம்: 'உற்ற நோய் நோன்றல் உயிர்க் குறுகண் செய்யாமை, அற்றே தவத்திற் குரு' (குறள். 261) என்றது காண்க. போலும்: ஒப்பில் போலி.

பி - ம். 2. அருந்தவம் பயனும் பெற்றும்.

3. வீனிலா.

4. சாநியின் தருமம்; தன்மை.

129

1340. ஏற்றிய வில்லோ வியார்க்கு மிறையவ விராம நின்ருன்  
மாற்றருத் தம்பி நின்ருன் மற்றையோர் முற்று நின்ருர்  
கூற்றமு நின்ற தெம்மைக் கொல்லிய விதியு நின்ற  
தோற்றவெம் பக்க லைய வெவ்வலி தோலைய வந்தாய்.

'எம்மைக் கொல்லிய - எங்களைக் கொல்லும் - பொருட்டு, யார்க்கும் இறையவன் இராமன் - எல்லோர்க்கும் தலைவனான இராம பிரான், ஏற்றிய வில்லோன் - நாண் தொடுத்த வில்லினனாய், நின்ருன் - நின்கொண்டுள்ளான்; மாறு அரு தம்பி - ஒப்பில்லாத அவன் தம்பி இலக்குவனும், நின்ருன் - ஆயத்தமாக உள்ளான்; மற்றையோர் முற்று நின்ருர் - ஏனையோராகிய வானாரும் நிறைந்து இருக்கின்றனர்; கூற்றமும் நின்றது - அவர்கட்கு உறுதுணையாய் யமனும் நின்ருன்; விதியும் நின்ற - எல்லாவற்றிற்கும் மேலான ஊழும் காத்திருக்கின்றது; ஐய - ஐயனே! வெவ்வலி தோலைய - உன்னுடைய கடுமையான பராக்கிரமம் கெடுவதற்கே, தோற்ற எம் பக்கல் வந்தாய் - முறியடிக்கப் பெற்ற எம்மிடம் வந்தனை.

உனக்கு இறப்பில்லை: ஆயினும் தோல்வியுற்ற எம்மிடம் நீ போந்ததனால் உன் வீரியம் கெடும்படி யுள்ளது என்று தம்பியை நோக்கிக் கூறினன் கும்பகன்னன். பகைவரைக் கொல்ல எப்



பொழுதும் தயாராக உண்மையின் எற்றிய வில்லோன் என்று பெயரசெச்சம் முன்னிறுத்தப் பெற்றது ; (ஷ்பு) : ' வில்லை யூன்றிய கையோடும் ' (அயோத்தி. குகப். 42) ; மாற்றரும் என்பதற்கு விலக் கற்கரிய எனினுமாம். ' மாற்றருங் கூற்றம் சாற்றிய பெருமையும் ' (தொல். புறத். 24) என்ற இடத்து மாற்றரும் என்பதற்குப் பிற ராற்றடுத்தற் கரிய கூற்றம் என உரை கூறப்பட்டமை காண்க. மாறு ஒப்பு என்று உரைக்கப்பட்டது ; ' மாறிலா வள்ளி வாழ்க ' (கந்தபு. வாழ்த்து.) ; அருமை, இன்மைமேற்று. மாற்றரும் என்ப தைக் கூற்றம், விதி என்ற இரண்டிற்கும் இயைத்துப் பொருள் கோடலுமாம். கூற்றமும் விதியும் என்ற விடங்களில் உம்மை இறந்தது தழீஇயன ; உயர்வு சிறப்புமாம். கொல்லிய - செய்யிய என்னும் வாய்பாட்டு வினையெச்சம் ; தோற்ற ; தெளிவு பற்றி எதிர்காலம் நிகழ்வில் வந்த காலவழுவமைதி.

பி - ம். 1. வில்லின், வில்லன் ; இறைமகள்,

3. விதியும் நின்றான்.

4. ஏற்ற வெம்பக்கல் ; வெவ்வழி, துணிந்து வந்தாய்.

130

1341. ஐயந் யயோத்தி வேந்தற் கடைக்கல மாசி யாங்கே  
உய்கிலை யென்னின் மற்றிவ் வரக்கரா யுள்ளோ மெல்லா  
எய்கனை மாரி யாலே யிறந்துபாழ் படுதும் பட்டாற்  
கையினு லெண்ணீர் நல்கிக் கடன்கழிப் பாரைக் காட்டாய்.

' ஐய - ஐயனே ! இ அரக்கராய் உள்ளோம் எல்லாம் - இந்த அரக்கராயுள்ள நாங்கள் எல்லோரும், எய் கனை மாரியாலே - (இராமபிரான்) விடுகின்ற அம்பு மழையினால், இறந்து பாழ்படுதும் - மரித்து வீணாக ஆவோம் ; பட்டால் - அங்ஙனம் பாழ்பட்டால், நீ அயோத்தி வேந்தற்கு அடைக்கலம் ஆகி - நீ அயோத்தி மன்ன னுக்கு அடைக்கலப் பொருளாகி, ஆங்கே - அங்குத்தானே, உய்கிலை என்னின் - பிழைத்திராவிடின, கையினால் எண் நீர் நல்கி - (இறந்த எம்பொருட்டுக்) கையினால் எண்ணுடன் விரவிய நீரைக் கொடுத்து, கடன் கழிப்பாரை காட்டாய் - நீர்க்கடனைச்



செய்து முடிப்பார் யாவரிருக்கின்றனர் நீ காட்டுவாயாக. ஐய  
என்பது அன்பு பற்றிய வழுவமைதி. மற்று - வினைமாற்று.

பரதனுக்கு அரசினை அளித்துக் காடு போந்த நிலையினும்  
இராமபிரான் அயோத்தி வேந்தனாகவே இக்காப்பியத்தில் மட்டு  
மன்று, முதனூலிலும் கூறப்படுவது காணலாம் (ஒப்பு): 'கோசல  
நாடுடை வள்ளல்' (யுத்த. 1210): 'பாரி னாயகன்' (யுத்த. 348).  
படுத்தும் - தும் எதிர்காலம் காட்டும் விசுவாமி; 'தவ்வொ டிறப்பு  
மெதிர்வும்' (நன்.) என்றது காண்க. எண் நீர்: திலோதகம்.  
இறந்தார் பொருட்டும் பிதிரர் பொருட்டும் ஆற்றும் நீர்க்  
கடன். 'எனக்கு நீ செய்யத்தக்க கடனெலாம்' (யுத்த. இராவணன்  
சோக. 39) என்று இராவணன் இறந்த தன் மகன் இந்திரசித்  
தினைப் பற்றிக் கூறுவது காண்க. (ஒப்பு): 'அரக்க ரென்பதோர்  
பெயர்படைத் தவர்க்கெலா மடுத்த, புரக்கு நன்கடன் செயவுளன்  
வீடணன் போந்தான், கரக்கு நுந்தைக்கு நீசெயக் கடவன கடன்  
கள், இரக்கமுற்றுனக் கவன்செயு மென்றன வினையோன்' (யுத்த.  
பிரமாத்திர. 67); படுத்தும் - தன்மைப் பன்மை எதிர்கால வினை  
முற்று. எய்களை - வினைத்தொகை.

1. ம். 2. மற்றிங்கு; உன்னோர்.

3. பெய்களை, மொய்களை; முழுதும்.

4. கைகளால்; இறைநீர்; அன்வி.

131

1342. வருவது மிலங்கை முதார்ப்  
புலையெலா மாண்ட பின்னைத்  
திருவுறை மார்ப் பேடும்  
புகுந்துப் பின்னறுந் தீர்ப்  
பொருவருஞ் செல்வந் துய்க்கப்  
போதுதி விரைவி னென்றான்  
கருமமுண் டுரைப்ப தென்ற  
னுரையெனக் கழற ஒற்றான்.

'இலங்கை முதார்ப் வருவதும் - (நீ) பழமையான இலங்கை  
நகர்க்கு (மீண்டு) வரவேண்டிய காலமும் (இப்போது அன்று; பின்  
எப்போது என்றால்) புலை எலாம் மாண்ட பின்னை - இழிந்தோராகிய  
அரக்கர் குழுவெல்லாம் இறந்து ஒழிந்த பின்னர்; (அப்பொழுது)



திரு உறை மார்பினோடும் - இலக்குமி வாசம் செய்யும் மார்பினை யுடையவனான இராமபிரானுடன், புகுந்து - பிரவேசித்து, பின் என்றும் தீரா பொரு அரு செல்வம் துயக்க - பின்னர் என்றும் முடிவடையாத ஒப்பற்ற செல்வத்தைத் துயக்க; (ஆகும்), விரைவின் போதுதி - இப்போது விரைந்து செல்வாயாக;’ என்றான் - என்று மொழிந்தான் கும்பகன்னன்; ‘கருமம் உண்டு உரைப்பது - (அதுகேட்ட வீடணன் உன்பாற்) சொல்லவேண்டிய காரியம் உள்ளது’ என்றான் - என்று பகர்ந்தான்; ‘உரை - (கும்பகன்னன்) அந்தக் காரியம் யாது கூறுக’ என - என்று கேட்க, கழறல் உற்றான் - வீடணன் கூறத் தொடங்கினான். துயக்க - துய்ப்பாயாக எனினுமாம்.

புலை என்றது இழிவு பற்றி; பண்பாகு பெயராக இழிசின ராகிய அரக்கரைச் சுட்டியது.

16 - ம். 1. வருவதுன்; இலங்கையூர்க்கும், யூர்க்கும்.

3. புகுந்தனை, புகுந்துபின்; விரைந்தவன் போதி, விரைந்தனை போதி.

4. உரைப்ப வென்று, கழறுகின்றான்.

132

வீடணன் இராமபிரானை யடையுமாறு கும்பகன்னனுக்குப் பல காரணங்காட்டிக் கூறுதல்

1343. இருளுறு சிந்தை யேற்கு மின்னருள் சுரந்த வீரன்  
அருளுநீ சேரி னென்றே அவயமு மளிக்கு மன்றி  
மருளுறு பிறவி நோய்க்கு மருந்துமாம் மாறிச் செல்லும்  
உருளுறு சகட வாழ்க்கை யொழித்துவி டளிக்கு மன்றே.

‘இருள் உறு சிந்தை யேற்கும் - அஞ்ஞானம் பொருந்திய உள்ளத்தை உடையேனான என்மாட்டும், இன் அருள் சுரந்த வீரன் - இனிய அருளைப் பொழிந்த வீரனான இராமபிரான், நீ சேரின் அருளும் - நீ புகலடைய வந்தாலும் (உன்மாட்டும்) அருள் வழங்குவான்; ஒன்றோ-இஃது ஒன்றுதானோ? அவயமும் அளிக்கும்- உனக்கு அபயப்பிரதானமும் செய்வான்; அன்றி - அல்லாமலும், மருள் உறு பிறவி நோய்க்கும் மருந்தும் ஆம்-அவித்தை நிறைந்த



பிறவிப் பிணிக்கும் மருந்தும் ஆவான் ; மாறி செல்லும் உருள் உறு சகடம் வாழ்க்கை ஒழித்து - உருளுதல்போன்ற வண்டியின் கண் உள்ள சக்கரத்தை ஒத்து (இன்பத் துன்பங்கள்) மாறி மாறி வருதலையுடைய பூவுலக வாழ்வினை அகற்றி, வீடு அளிக்கும் - மோட்ச இன்பத்தையும் தந்தருள்வான் ; அன்றே - அசை.

‘ இருள் சேர் இருவினை ; (குறள். 5) என்ற இடத்து ‘ இருள் மயக்கம்’. இன்ன தன்மைத்தென ஒருவராலும் கூறப்படாமையின் அவிச்சை இருள்’ என்று, பரிமேலழகர் உரைத்தது காண்க. ‘அன்றே யுள்ள வவித்தையெனல் அஞ்ஞானம் (ருசேலோ. வைகுந்த. 115) என்றது காண்க. சிந்தையேற்கும் : உம்மை இழிவு சிறப்பு. இன்னருள் சுரந்தமை; யுத்த. 429, 430, 433, 440 கொண்டு காண்க. நீ சேரின் அவயமும் அளிக்கும். ஒருவேளை இராமபிரானைச் சேர்ந்தால் இராவணன் ஒறுப்பானே என்ற சங்கை நீங்க ‘ அவயமு மளிக்கும்’ என்றான். அருளும் ; அளிக்கும். செய்யுமென் முற்றுக் கள் ஆண்பாற்கு வந்தன. ‘இதிவா இராவணஸ்வயம்’ என்பது முதலால் வாக்கியம். இராவணனுக்கும் அபயம் அளிக்க ஆயத்த மாக இருப்பவன் ஆதலின், நிரபராதியான கும்பகன்னனுக்கு அருள் செய்தல் உறுதி என்பது கூறப்பட்டது ; யுத்த. 412, 430 ; உரைக் குறிப்புக் காண்க. மருளுறு பிறவி நோய்க்கும் மருந்து ; இம்மைச் செல்வம் புகழ் மட்டும் அன்றி பிறவியின்மையும் செய்யும் எனப் பட்டது. (ஒப்பு) : ‘ மால்தரும் பிறவி நோய்க்கு மருந்தென’ (கிச்சிந்தா. 376). அவிச்சை காரணமாகவே பிறவி நிகழும். ‘ தானல் லுடலை யான் என்றும் தன்னோடுரிமை யல்லாமை, யீன முறுபல் பொருளைத்தும் என்னதென்று முள நினைந்து, மான வயர் பற்றினுக்கேது மயக்கம்’ ; இம்மயக்கத்தால் நிகழ்வது நல்வினை தீவினைகள் ; இவையே மாறி மாறி நிகழும் பிறப்பிற்குக் காரணம் என்ப. நல்வினையும் பிறப்புக் காரணம் ஆதலின் அதனையும் உடன் கூட்டிக் கூறப்பெற்றது. அவித்தை காரணமாக அகங் கார மமகாரங்களும், அவாவும், ஆசையும், சினமும் நிகழும். இவை யனைத்தும் இல்லா தொழியவே ஒருவன் வீடுபேறெய்துவன் என்ப. திருக்குறள், நிலையாமை, மெய்யுணர்தல், அவாவறுத்தல் முதலிய அதிகாரங்களையும் அவற்றின் உரைப்பகுதிகளையும் கண்டு தெளிக. மேலும் கீழுமாகச் சுற்றி வருதலின் சகடம் உவமை



யாக் கப்பட்டது. 'செல்வம் சகடக்கால் போல வரும்' (நாலடி. 2) என்றது காண்க. உருள் உறு சகடம்; (ஒப்பு): 'உருளுடைச் சகடம் மூண்ட' (அயோத்தி. கைகேசி. 109); உருளுறு என்பதன்கண் உள்ள உறு என்பதை உவம வாசகம் ஆக்குவர் ஒரு சாரார்.

பி - ம். 1. சிந்தையோர்க்கும்; சுரக்குமன்னல், புரிந்த மன்னன், செல்வன்.

2. அருளினை; அன்றே.

3. மருந்துமாய்.

4. வாழ்க்கை; நீக்கி.

133

1344. எனக்கவன் தந்த செல்வத் திலங்கையு மரசு மெல்லாம்  
நினக்குநான் தருவன் தந்துன் னேவலி னெடிதி னிற்பன்  
உனக்கிதி னுறுதி யில்லை யுத்தம வுன்பின் வந்தேன்  
மனக்குநோய் துடைத்து வந்த மரபையும் விளக்கு வாழி.

(மற்றும்) 'உத்தம - சிரேட்டனே! எனக்கு அவன் தந்த செல்வத்து இலங்கையும் அரசும் எல்லாம் - எனக்கு அந்த இராமபிரான் அளித்த செல்வத்தைக் கொண்டுள்ள இலங்காபுரியையும் அதன் ஆட்சியாகிய எல்லாவற்றையும், நான் நினக்கு தருவன் - உனக்கு நான் கொடுப்பேன்; தந்து - கொடுப்பதுமன்றி, உன் ஏவலின் நெடிதின் நிற்பன் - உன் கட்டளைப்படியே நீண்ட காலம் நின்று ஒழுகுவேன்; உனக்கு இதின் உறுதி இல்லை - உனக்கு இதனைப் பார்க்கிலும் நன்மை பயப்பது பிறிதொன்றில்லை; உன்பின் வந்தேன் - உனக்குப்பின் பிறந்தவனாகிய என்னுடைய, மனக்கு நோய் துடைத்து - உள்ளத்தின் கண் உள்ள பிணியினைப் போக்கி, வந்த மரபையும் விளக்கு - நாம் இருவரும் உதித்த கால்வழியினையும் விளங்குமாறு செய்க; வாழி - வாழ்வாயாக.

கீழ்க் கவியில் இராமபிரான் அருளையும் வீடு பேற்றையும் அடைதல் கூடும் என்ற வீடணன், இக்கவியில் இம்மைச் செல்வமும் அரசியலும் பெறுதல் கூடும்; ஆதலின் புரியத்தக்க உறுதி பயக்கும் காரியம் வேறு இன்று என்றான். மனக்கு நோய் - அநியாயமாக இராவணன் பக்கமிருந்து வீணாக அழியப் போகின்றனே



அண்ணன் என்ற மனோவியாதி. மனக்கு - மனத்துக்கு என்பதன் விகாரம். வந்த மரபு - புலத்திய மரபு; உத்தர காண்டம் இரா வணன் பிறப்புப் படலம் காண்க. வாழி அசையுமாம்.

13 - ம். 2. நினக்கு நான் தந்துமற்று; ஏவலின் எளிதினிற்பன்.

3. உனக்கநின் ஆவநிலை.

4. மனத்து நோய், மனத்துயர்; துடைத்து மாற்றி; நந்தம்; வளர்த்து, விளக்கி; வாழ்நி மாதோ.

134

1345. போதலோ வரிது போனாற் புகலிட மில்லை வல்லே  
சாதலோ சரதம் நீதி யறத்தொடுந் தழுவி நின்றும்  
ஆதலா லுளதா மாவி யனாயமே யுருத்தென் ஐய  
வேதநூன் மரபுக் கேற்ற வொழுக்கமே பிடிக்க வேண்டும்.

‘அறத்தொடும் நீதி தழுவி நின்றும் - தருமத்துடன் நீதியையும் அநுசரித்து நின்றவனே! போதலோ அரிது - (இராமபிரானைப் புகலடையாவிடின்) பிழைத்துப் போதல் அருமை; போனால் - தப்பிப் போனாலும், புகலிடம் இல்லை - சரண புகக்கூடிய இடமும் கிடையாது; வல்லே சாதலோ சரதம் - சீக்கிரம் இறந்துபடுதல் நிச்சயம்; ஆதலால் - ஆதலின், உளது ஆம் ஆவி - உள்ளதான உளது உயிரை, அனாயமே உருத்து என் - வீணாக விடுத்து என்ன பயன்? ஐய - ஐயனே! வேதம் நூல் மரபுக்கு ஏற்ற ஒழுக்கமே பிடிக்க வேண்டும் - மறைகளிற் கூறப்பெற்ற தக்க நல்லொழுக்கத் தையே (உறுதியாகக்) கடைப்பிடிக்க வேண்டும்.

புகலிடம் இராமபிரானன்றிப் பிறிதில்லை. சுந்தரகாண்டத்துப் பிராட்டி கூறிய காகாசர வரலாற்றில், ‘எந்தை நின் சரணன்றி யொர் தஞ்சமு மின்றால், வந்த வன்சரண வீழ்கென வுற்றதும் வைப்பாய்’ (சுந்தர. 683) காண்க. ‘புகல் புகுந்திலரேற் புறத் தண்டத்தின், அகல்வ ரேனுமெ னம்பொடும் வீழ்வரால்’ (ஆரணிய. 134); சரதம் - உறுதி; ‘அன்னார் குறைவது சரதம் கோவே’ (சுந்தர. 462). ‘சரதமற்றிலதென’ (அயோத்தி. கிளைகண்டு. 27); நீதியும் அறத்தின்கண் அடங்குமேனும்; இது நல்லது இது தீது என்று அறுத்துவரையரை செய்யப்பட்டது அறம்; அதனை மேற் கொண்டு தகுதி என்ற நடுநிலைமையைத் தழுவி ஒழுக்குவது நீதி என்க. உயிர்க்கு என்றும் அழிவின்றாகலின் உளதாம் ஆவி



எனப்பட்டது; தாற்காலிகமாக உடலாகிய கூட்டின்கண் உள்ள தான ஆவி எனினுமாம். அனாயம் என்பது அநியாயம் என்ற வட சொல்லின் சிதைவு. 'பிறப்பு என்னும் பேதைமை நீங்கச் சிறப்பென்னும், செம்பொருள் காண்ப தறிவு' (குறள். 358) என்ற ராகவின் இங்ஙனம் கூறினான் வீணன் என்க. வேத நூல் மரபிற்கேற்ற ஒழுக்கமாவது 'சார்புணர்ந்து சார்பு கெட வொழுகல்' திருக்குறள் 359ம் அதன் உரையும் காண்க. மெய்யுணர்ந்தல் என்ற அதிகாரம் முழுவதுமே காண்டல் தகும். 'நன்றாய் ஞானம் கடந்துபோய்' (திருவாய். 8:8:5) எனத் தொடங்கும் ஸ்ரீநம்மாழ்வார் பாசுரத்தின் கருத்தும் இங்கு உணரத்தக்கது.

பி - ம். 1. போதலே; வல்லே.

2. சாதலே.

3. உளதாம் ஆவி; அஹதமே; உருப்பதென்னே.

4. பிடித்தல்.

135

1346. தீயவை செய்வ ராகிற் சிறந்தவர் பிறந்த வுற்றார்  
தாயவை தந்தை மாறென் றுணர்வரோ தருமம் பார்ப்பார்  
நீயவை யறிதி யன்றே நினக்குநா னுரைப்ப தென்றோ  
தூயவை துணிந்த போது பழிவந்து தொடர்வ துண்டோ.

'தருமம் பார்ப்பார் - தருமத்தையே பிரதானமாகக் காண்பவர்கள், தீயவை செய்வார் ஆகில்-(ஒருவர்) கெட்ட காரியம் புரிவராயின்' சிறந்தவர் - (இவர்) அன்பு பூண்டு ஒழுகுவதில் சிறந்தவரான, பிறந்த உற்றார் - உடன் தோன்றிய உறவு நிலையில் உள்ளவர்; அவை தாய்-ஒளவை எனப்படும் தாய், தந்தைமார் என்று - தந்தையர் என்று, உணர்வரோ - அறிந்து பாராட்டுவார்களோ? நீ அவை அறிதி அன்றே - நீ அச்செய்திகளைத் தெரிந்துள்ளனா அல்லவோ? நினக்கு நான் உரைப்பது என்னோ-(தெரிந்த) உனக்கு நான் சொல்ல வேண்டியது யாதுளது? தூயவை துணிந்தபோது பழி வந்து தொடர்வது உண்டோ - பரிசுத்தமான காரியங்களைச் செய்யத் துணிந்தபோது பழி வந்து பற்றுவதுண்டோ? (இல்லை) என்றபடி. ஓகாரம் எதிர்மறை.

தகுதியைப் பின்பற்றுபவர் சொந்த உடன்பிறந்தவரேனும், பெற்றோர்களேனும் தீயகாரியம் புரிவரேல் அவர்களை ஆதரியாமல்



கைவிடுவர் ; இதுவே அறம். ஆதலின் இராமபிரானைச் சரணம் அடைய நீ துணிந்துவிடின் அதனால் உனக்குப் புகழே யன்றி, உடன்பிறந்தோனைத் துறந்ததாகிய பழி நிகழாது என்றான் வீடணன். இரண்டாம் அடியின்கண் உள்ள அவை என்பது அவ்வை என்பதன் குறுக்கம்.

13. ம். 2. தாயவர் தந்தையார்.

3. உரைப்ப தென்னே, என்னை.

136

1347. மக்களைக் குரவர் தம்மை மாதரை மற்று னோரை  
ஒக்குமின் னுயிரன் இரை யுதவிசெய் தாரோ டொன்றத்  
துக்கமித் தொடர்ச்சி யென்று துறப்பராற் றுணிவு

[பூண்டோர்

மிக்கது நலனே யாக வீடுபே றளிக்கு மன்றே.

‘இ தொடர்ச்சி துக்கம் என்று துணிவு பூண்டோர் - இந்த மனைமக்கட் பாசம் துன்பத்தையே விளைக்கும் என்று உறுதியான நினைவினை மேற்கொண்டவர், மக்களை குரவர் தம்மை மாதரை மற்று னோரை - மக்களையும் இருமுதுகுரவராய் தாய் தந்தையரையும், மனைவிமாரையும், மற்றும் உள்ள உறவினரையும், ஒக்கும் இன் உயிர் அன்னரை - (தமது) இனிய உயிர் போன்ற நண்பரையும், உதவி செய்தாரோடு ஒன்ற - உபகாரம் செய்தவர்களையும் உள்பட, துறப்பர் - துறந்தே நிற்பர் ; மிக்கது - மேம்பட்ட அந்தத் துறவானது, நலனே ஆக - நன்மை பயப்பதாக ஆகி, வீடுபேறு அளிக் கும் அன்றே - மோட்சமாகிய உறுதிப் பொருளையும் உதவும் அல்லவோ? ஆல் - அசை.

குரவர் - ஐம்பெரும் குரவருள், இருவரான தாய் தந்தையர் ; ஐம்பெருங் குரவராவார் ; ‘அரசன் உவாத்தியான் தாய் தந்தை தம் முன்’ (ஆசாரக். 16); இங்கு மாதர் என்றது மனைவிமாரை. உதவி செய்தவர் கடையில் வைக்கப்பட்டாரேனும், அவர்கள் முற் கூறப்பட்ட எல்லோரினுள் சிறந்தவர் என்க துக்கமித் தொடர்ச்சி; ‘பிறந்தோ ருறுவது பெருகிய துன்பம், பிறவா ருறுவது பெரும்



பேரின்பம், பற்றின் வருவது முன்னது பின்ன, தற்றோ ருறுவ தறிக' (மணி. 2: 64-67) என்றது காண்க. மிக்கது நலனே ஆக என்பதற்குத் துறக்கப்படாமல் எஞ்சியுள்ளது தருமமே யாதலின் என்று கூறுவர் ஒரு சாரார்.

பி - ம். 1. குருக்கள் தம்மை.

2. உதவி செய்தாரை.

3. துறவு பூண்டோர்.

4. நன்றேயாக, நலமே ஆகி; வேறவிக்குமன்றே.

137

1348. தீவினை யொருவன் செய்ய அவனெடுந் தீங்கி லாதோர்  
வீவினை யுறுத லைய மேன்மையோ கீழ்மை தானோ  
ஆய்வினை யுடையை யன்றே யறத்தினை நோக்கி யின்ற  
தாய்வினை செய்ய வன்றோ கொன்றனன் தவத்தின்  
[மிக்கான்.

‘ஐய - ஐயனே! ஒருவன் தீவினை செய்ய - ஒருவன் (தான் இற த் த ற் கு க் காரணமான) கெட்ட காரியத்தைப் புரிய அவனெடும் - அவனுடனே, திங்கு இலாதோர் - தீமை புரியாதவர்களும், வீவினை உறுதல் - அழிவினை எய்துதல், மேன்மையோ - மேம்பட்ட காரியமோ? கீழ்மைதானோ - அல்லது தாழ்மையைச் செய்யுமோ? (தகாத காரியங்களைச் செய்பவற்காக உயிர் துறப்பது கீழ்மையையே விளைக்கும் ஆதலின் அது புரியத்தக்கது அன்று); ஆய்வினை உடையை அன்றே - நீ ஆராய்ந்து செய்யும் ஆற்றலை உடையவன் அன்றோ? ஈன்றதாய் வினை செய்ய அன்றோ - பெற்றெடுத்த அன்னை தீத்தொழிலைப் புரிந்ததன் காரணமாக அன்றோ, தவத்தின் மிக்கான் - தவத்திற் சிறந்தவனான பரசுராமன், அறத்தினை நோக்கி கொன்றனன் - தருமத்தை உணர்ந்து (அன்னையைக்) கொலை செய்தான். ஓகாரம் - வினா.

தாய் வினைசெய்ய: (வரலாறு): சமதக்கினியாரின் மனைவி ரேணுகா என்பவள் மணலையே குடமாகத் திரட்டி நீர் கொண்டு வருவது வழக்கம். ஒரு நாள் நீராடும்போது, சித்திரரதன் என்ற கந்தருவனுடைய நிழல் நீரில் தோன்ற, அதனைக் கண்டு பிரமித்தாள்; பின்னர் நீர் சேர்தும்போது மணல் குடமாகப் பிடிபட



வில்லை. முனிவன் அவளுடைய மனநிகழ்ச்சியை ஞானதிருஷ்டியால் உணர்ந்து தன்புதல்வர் நால்வரையும் முறையே அழைத்துக் கற்பினின்றும் வழுவிய அவர்களின் தாயினைக் கொல்லுமாறு பணித்தான். அவர்களில் மூவர் மறுத்தனர். நாலாமவனான பரசுராமன் தந்தை சொல்லைக் கடைப்பிடித்துத் தாயினைக் கொன்றான் என்பது.

11 - ம். 2. கிழமை யோதரன்

4. தாயினை செய்யவன்றே ; கொன்றது, கொன்றதோர்.

138

1349. கண்ணுதல் தீமை செய்யக்

கமலத்து முனைத்த தாதை

அண்ணல்தன் தலையி னென்றை

யறுக்கவென் றமைந்தா னன்றே

புண்ணுறு புலவு வேலோய்

பழியொடும் பொருந்திப் பின்னை

எண்ணுரு நரகின் வீழ்வது

அறிஞரு மியற்று வாரோ.

‘கண்ணுதல் தீமை செய்ய - நெற்றிக் கண்ணனான சிவ பெருமான் (தனக்கு) ஒரு தீங்கிழைக்க, கமலத்து முனைத்த தாதை - திருமூரலின் உந்தித் தாமரையில் தோன்றியவனான மூதாதையும், அண்ணல் தன் - பெருமைமிக்கவனுமான பிரமனுடைய, தலையின் ஒன்றை - ஐந்து சிரங்களில் ஒன்றை, அறுக்க என்று அமைந்தான் அன்றே - அறுப்பதற்கு இணங்கினான் அல்லவோ? (அல்லாமலும்) புண் புலவு உறு வேலோய் - புண்ணினால் புலவு நாற்றம் வீசுகின்ற வேற்படையை யுடையவனே! பழியொடும் பொருந்தி - வசையுடன் கூடி, பின்னை - பின்னும், எண்ணுரு நரகின் - நினைத்தற்கும் ஒண்ணுத நரகத்தினிடை, வீழ்வது - படிவதற்குக் காரணமான செயலை, அறிஞரும் இயற்றுவாரோ - அறிஞரும் புரிவார்களோ? ஓ - வினா; எதிர்மறைப் பொருளது : இயற்றமாட்டார் என்க.

முன் செய்யுளில் தாயினையும் பரசுராமன் கொலைபுரிந்ததைக் காட்டி, இச்செய்யுட்கண் தந்தையைச் சிரமறுத்ததைக் குறிப்பதாக உரை வரைவர். இது சிவபிரானுக்குத் தந்தை பிரமன் என்ற



கொள்கையைப்பற்றி எழுந்தது. இதற்கு 'நாரணன் நான்முகனை ஈன்றான், நான்முகன் தான்முகமாகி அரனாரை யின்றான் என்ற திவ்வியப்பிரபந்தப் பாசுரத்தைக் காட்டுவர்'. சிவபிரான்போன்றே தனக்கும் முகம் ஐந்து என்று அயன் தருக்கிய நிலையில், அவன் தலையைச் சிவன் அரிந்ததாக வரலாறு உண்டு. இவ் வீரச்செயல் திருக்கண்டியூர் என்ற சிவத்தலத்தில் நிகழ்ந்தது என்பதை, 'பூமன் சிரங்கண்டி' என்ற செய்யுளிற் காண்க. கண்ணுதல் : முன்பின்னாகத் தொக்க ஆறும் வேற்றுமைத் தொகை என்பர். கமலத்து முளைத்த தாதை : திருமாலின் நாபிக்கமலத்துத் தோன்றிய பிரமன். தாதையாகிய அண்ணல் என இரு பெயர் ரொட்டு. புலவுவேலோய் ; 'இகல் கடந்த புலவு வேலோய்' (பால. கையடைப். 7).

பி - ம். 1. செய்து ; கமலத்தின், கமலத்துள் ; முளைத்தகாதல், காவல்.

2. அறுத்திவிது, அறுத்து வேறு இட்டான்.

3. பொருத்திப் பின்னர்.

4. எண்ணுறு நரகம் ; எய்தல், எய்த, விழ.

139

1350. உடலிடைத் தோன்றிற் றென்றை

யறுத்தத னுதிர முற்றிச்

கடலுறச் சுட்டு வேரோர்

மருந்தினுற் றுயரந் தீர்வர்

கடலிடைக் கோட்டந் தேய்த்துக்

கழிவது கரும மன்ருல்

மடலுடை யலங்கள் மார்ப

மதியுடை யவர்க்கு மன்றோ.

'மடல் உடை - அலங்கள் மார்ப - இதழ்களுடன் இயைந்த மலர் மாலை தரித்த மார்பனே ! உடல் இடை தோன்றிற்று ஒன்றை - உடற்கண்ணே முளைத்த ஒரு கட்டிப் புண்ணை. (அதன் விட நீர் உடலில் பரவாத வண்ணம்), அறுத்து - அறுத்து, அதன் உதிரம் ஊற்றி - அதன்கணுள்ள (தூய்மையற்ற) இரத்தத்தை வெளியேற்றி, சுடல் உற சுட்டு - காரம் பொருந்தவைத்துச் சுட்டு, வேறு ஓர் மருந்தினால் - (புண்ணை ஆற்றுகற்குரிய) பிறிதோர் மருந்தினால், துயரம் தீர்வர், (புண்ணினால் உற்ற) துன்பம் நீங்கப் பெறுவர் (உலகத்தில் உள்ளார்) ; மதி உடையவர்க்கு - அறிவுடையோர்க்கு,



கோட்டம் கடலிடை தேய்த்து கழிவது கருமம் அன்று - (நறுமண மிக்க) கோட்டத்தைக் கடலிலே தேய்த்துக் கழியுமாறு விடுவது, ஆற்றத்தக்க செயலாகாது. ஆல், மன், ஓ - அசைகள்.

தனது உடலிலேயே தோன்றிய கட்டியாயினும் அதனை அறுத்து அசுத்தமான உதிரத்தை வெளியேற்றிக் காரமிட்டு ஒழித்தபிறகு அந்தப்புண்ணினைக் காயுமாறு செய்வதுபோன்று, தீச்செயல் செய்த இராவணனை உடன் பிறந்தவன் என்று விலக்கி, அவனை ஒழித்தல் புரியத்தக்கதன்றி, புலால் மணம் கமழும் கடலினிடத்து, நறுமணமுள்ள கோட்டத்தைத் தேய்ப்பது வீண்செயல் ஆவதுபோன்று, பாவம் புரிந்தவனான இராவணனுடைய பக்கத்திலிருந்து புண்ணியவானான நீ, அழியப் பார்ப்பது வீண்செயல் ஆகும் என்று கூறினன் வீடணன். இச் செய்யுள் பிறிது மொழிதலணி. அறுத்துச் சுடுதல் சில கொடிய நோய் கட்டுத் தீர்வாதல், 'வாளால் அறுத்துச் சுடினும்' (பெருமாள். 5 : 4) என்ற பாசரம் கொண்டுணர்க. அறுத்துச் சுடுதல் : (ஒப்பு) : 'மண்ணுளே சில வியாதி மருத்துவ னருத்தி யோடும், திண்ணமா யறுத்துக் கீறித் தீர்த்திடும்' (சிவ. சித்தி. சுபக. 2 : 35). கடலிடைக் கோட்டம் தேய்த்துக் கழிவது : (பெருங்கடற் கோட்டம் தேய்வை யாயதென் னடிமைப் பெற்றி' (யுத்த. மாயாசீதைப். 52).

பி - ம். 1. உடன் குடைந்து ; உதிர முற்றி

2. கடர்வுற ; மருத்தினிள்

4. மதியுடையோர்க்கும்.

140 .

1351. காக்கலா நும்முன் தன்னை யெனினது கண்ட தில்லை  
ஆக்கலாம் மறத்தை வேறே யென்னினு மாவ தில்லை  
தீக்கலாங் கொண்டு தேவர் சிரிக்கலாஞ் செருவி லாவி  
போக்கலாம் புகலாம் பின்னை நரகன்றிப் பொருந்திற்

[றுண்டோ.

நும்முன் தன்னை காக்கலாம் எனின் - உம்முடைய தமையனை காக்கலாம் என்றால், அது கண்டது இல்லை - அதற்கு ஒரு வழியும் காணப்படவில்லை ; (அன்றி அவனுடைய) மறத்தை - பாவச் செய்கையை, வேறே ஆக்கலாம் என்னினும் - வேறாக மாற்றலாம் (ஒழிக்க வழி செய்வோம்) என்றாலும், ஆவது இல்லை - (அதுவும்)



இயல்வதன்று ; தீ கலாம் கொண்ட தேவர் கிரிக்கலாம் செருவில் -  
கெட்ட கலகத்தை மனத்திற் கொண்டு தேவர்கள் நகைத்தற்குரிய  
போரிலே, ஆவி போக்கலாம் - நீயும் உன் உயிரை விடலாம் ;  
பின்னை - பின்பு, நரகு புகலாம் - நரகத்துப் புகுதல் ஆகும் ;  
அன்றி பொருந்திற்று உண்டோ - இவையன்றிப் பொருந்திய  
செயல் பிறிது உள்ளதோ ? ஓகாரம் எதிர்மறை.

ஆக்கலாம் மறத்தை எனப் பிரிக்க. தீக்கெலாம் என்று  
கொண்டு திக்கு என்பது நீண்டது என்பர் ஒருசாரார்.

பி - ம். 1. என்னிலும் ; ஆவநிலை.

2. எனினு மாங்கு.

3. தீக்கலாம், தீக்கெலாம் ; கெர்வட ; செருமுன்.

4. பின்னை நின்ற, போனபின்னை, புகலாம் பின்னர் ; புகுவதுண்டோ.

1352. மறங்கிளர் செருவில் வென்று  
வாழ்ந்திலை மண்ணின் மேலா  
யிறங்கினை யின்று காறு  
மிளமையும் வறிதே யேக  
உறங்கினை யென்ப தல்லா  
லுற்றதொன் றுளதோ என்னி  
அறங்கெட யுயிரை நீத்து  
மேற்கொள்வா னமைந்த தையா.

‘ஐயா - ஐயனே ! மறம் கிளர் செருவில் - வீரம் விளங்குகின்ற  
போரில், வென்று மண்ணின் மேலாய் வாழ்ந்திலை - (பகைவரை)  
வெற்றி கொண்டு பூமியில் மேன்மையுடன் வாழ்ந்தாயில்லை ;  
இறங்கினை - தாழ்வினை யெய்தி, இன்றுகாறும் - இந்நாள் வரை  
யில், இளமையும் வறிதே ஏக - இளம்பருவமும் வீணை  
கழிய, உறங்கினை என்பது அல்லால் - தூங்கினை என்பதல்லது,  
உற்றது ஒன்று உளதோ-நீ அடைந்த பயன் யாதேனும் உண்டோ?  
நீ - நீ, அறம் கெட - தருமம் குலைய, உயிரை நீத்து - (கொடியவனான  
இராவணற்காக) உயிரை விடுத்து, மேற்கொள்வான் அமைந்தது



என் - மேலே அடையக் கூடியதாகப் பொருந்தியது என் உள்ளது ?  
(நரகமே யன்றோ) ?

வென்று - இறந்தகால வினையெச்சம் : 'நீ போர் வாழ்க்கையை யும் மேற்கொள்ளவில்லை; இளமைப் பருவத்துத்துய்க்கும் இன்பமும் துய்த்தாயில்லை; காலம் எல்லாம் உறங்கினை; மற்றும் அறத்துக்கு விரோதமாக அக்கிரமமே புரியும் அண்ணனுக்காக உயிரை விடவும் துணிந்தாய், 'நீ அடையக் கூடியது நரகம் அன்றி வேறு யாது?' என்றான் வீடணன். இளமையும் வறிதே ஏக; (ஒப்பு) : 'இளமையும் பயனின்றேக' (ஆரணிய. 267). இப்படி வீணிலே காலங் கழித்த நாம் இருப்பானேன் என்றெண்ணிக் கொண்டோ சமரிலே பட்டுப் போக வந்தாய்' என்பது பரையவிரை. அல்லால் : எதிர்மறைக் குறிப்பு வினையெச்சம்,

பி - ம். 1. மறங்கிளர் உலகை வென்று.

2 இன்னு நாளை; வறிது; போக, செல்ல.

3. உற்றநோன்றுளதே, உளவோ; என்னை; என்ன, என்னை.

142

1353. திருமறு மார்பன் நல்க அனந்தருந் தீர்ந்து செல்வப் பெருமையு மெய்தி வாழ்தி ஈநிலா நாளும் பெற்றாய் ஒருமையே யரசு செய்வா யுரிமையு முனதே ஒன்றும் அருமையு மிவற்றி இல்லை காலமு மடுத்த தையா.

'ஐயா - ஐயனே ! திரு - திருமாலையும், மறு - ஸ்ரீ வ த் ஸ ம் என்னும் மச்சத்தையும் (உடைய), மார்பன் - மார்பினான, திரு மாலின் அவதாரமான இராமபிரான், நல்க - அருள் வழங்க, அனந்தரும் தீர்ந்து - உனக்கு இயற்கையாயமைந்த உறக்கத்தையும் விடுத்து, செல்வம் பெருமையும் எய்தி - செல்வத்தினால் உறும் பெருமையினையும் பெற்று, ஈறு இலா நாளும் பெற்றாய் வாழ்தி - முடிவில்லாத வாழ்நாளும் பெற்றவனாய் வாழ்வாய்; ஒருமையே அரசு செய்வாய் - தனித்து அரசாட்சியும் புரிகுவை; உரிமையும் உனதே - சகல உரிமையும் உன்னதே; இவற்றின் ஒன்றும் அருமையும் இல்லை - இவற்றில் செய்வதற்கு அருமையானது எதுவும் இல்லை : காலமும் அடுத்தது - அவ்வாறு புரிதற்குரிய காலமும் நெருங்கியுள்ளது.



திருமறுமார்பன் : 'திருமறு மார்ப னேவல் சென்னியிற்  
சேர்த்தி'. அனந்தர் - நித்திரை. 'மோகவனந்தர் முயல்வோர்க்கு'  
(ஞா. 62, 23); உறக்கம் இவனது இயற்கை என்பது இவன்  
கொண்ட வரத்தான் உற்றது என்பதை, உத்தர காண்டம் இரா  
வணன் பிறப்புப் படலம், 35, 34 செய்யுட்கள் கொண்டன. இராம  
பிரானைப் புகலடைந்தால் செல்வம் முதலியன அனைத்தும்  
கிட்டுவது உறுதியாகவின் பெற்றாய் என்றான்; தெளிவு பற்றி  
எதிர்காலம் இறந்த காலமாக வந்த வழுவமைதி.

15 - ம். 1. அனந்தனும்; நிரும்; வானகம் நிரும் செல்வ.

2. எய்தி வாழி.

3. உரிமையே, உரிமையோ; உளதே, உரிமையும் உடைக்கெயென்னில்.

4. அருமையே; இதனில்.

143

1354. தேவர்க்குந் தேவன் நல்க விலங்கையிற் செல்வம் பெற்றால்  
யாவர்க்குஞ் சிறியை யல்லை யாருளை நலியு மீட்டார்  
மூவர்க்கு முதல்வ ரான மூர்த்தியா றத்தை முற்றுங்  
காவற்குப் புகுந்து நின்ருர் காகுத்த வேடங் காட்டி.

'மூவர்க்கும் முதல்வர் ஆன மூர்த்தியார் - அயன் அரி அன்  
என்ற மூன்று மூர்த்திகட்கும் தலைவரான மூர்த்தியும், திருமலின்  
அம்சமுமான இராமபிரானே, அறத்தை முற்றும் காவற்கு - தரு  
மத்தை முழுவுதும் காத்தற்பொருட்டு, காகுத்த வேடங்காட்டி  
புகுந்து நின்ருர் - காகுத்தன் வடிவமாக அவதாரம் செய்துள்ளார்.  
(அத்தகைய), தேவர்க்கும் தேவன் - தேவதேவனுன இராமபிரானே  
நல்க - அருள் வழங்க, இலங்கையின் செல்வம் பெற்றால் - இலங்கைச்  
செல்வத்தை நீ பெறுவாயானால், யாவர்க்கும் சிறியை அல்லை - நீ  
எவர்க்கும் தாழ்ந்தவனாகமாட்டாய், உனை நலியும் சட்டார் யார் -  
உன்னை துன்புறுத்தக்கூடிய வன்மை வாய்ந்தார் எவர்?'

இராமபிரானைத் திருமாலாகவே கூறுவது ஆசிரியர் வழக்கு  
அதுபற்றித் தேவர்க்கும் தேவன் எனப்பட்டது. 'திருமலின்  
தலைவன்', நெடியோன்; (ஆனிய. 31, 111, 159, 164, 271,  
519, 774, 781) முதலியன காண்க. 'ஆழித்துயில் கடந்தயோத்தி  
வந்தான்' (யுத்த. 926); மூன்றர் இராமபிரானைப் புகலடைந்தால்



இலங்கையரசினை மட்டும் அன்று, வீட்டின்பமும் பெறலாம் என்று கூறியதற்கேற்பச் 'செல்வம் பெற்றால்' என்றான். ஈடு-வலிமை 'அரக்கனு மீடழிந்தான்' (ஆரணிய. 707; சுந்தர. 588, 675) காண்க. மூவர்க்கும் தலைவர் ஆன மூர்த்தி, சுந்தர. 197 (ஒப்பு.) 'ஆலமு மலரும் வெள்ளிப் பொருப்பும்விட் டயோத்தி வந்தான்' (சுந்தர. 1122). காகுத்தன் : ககுத்த மரபில் வந்தவன் ; தத்திதாந்த நாமம் (ஆரணிய. 452, 873); 'கண்டுவருமென் றிருக்கும் காகுத்தன்' (சுந்தர. 322).

வி - ம். 1. பெற்றும்.

2. ஏவர்க்கும்.

3. முதலேயான, மூலமான.

4. காவற்கும் ; றிறந்து ; வந்து ; நின்றான்.

144

1355. உன்மக்க ளாகி யுள்ளா ருன்னெடு மொருங்கு தோன்றும்  
என்மக்க ளாகி யுள்ளா ரிக்குடிக் கிறுதி சூழ்ந்தான்  
தன்மக்க ளாகி யுள்ளார் தலையொடுந் திரிவ ரன்றே  
புன்மக்கட் டருமம் பூணப் புலமக்கள் தருமம் பூண்டால்.

'நீ, புன்மக்கள் தருமம் பூண - நீ அற்பராகிய அரக்கரின் மற வழியை மேற்கொண்டு, (இராவணனுடன்) கூடாமல், புலம் மக்கள் தருமம் பூண்டால் - அறிவுடையவரின் நல்வழியைக் கண்டு இராம பிரானுடன் கூடினால், (அந்நிலையில்) உன் மக்கள் ஆகி உள்ளார் - உன்மக்களாயிருப்பவரும், உன்னெடும் ஒருங்கு தோன்றும் - உன்னுடன் கூடப்பிறந்த, என்மக்கள் ஆகி உள்ளார் - என் மக்களாகி உள்ளவரும், இ குடிக்கு இறுதி சூழ்ந்தான் தன் - இந்த அரக்கர் குலத்துக்கே முடிவு சூழ்ந்தவனான இராவணனுடைய, மக்கள் ஆகி உள்ளார் தலையுடன் - மக்களில் தலைமை பெற்றவருடன், திரிவர் அன்றே - திரிவார்கள் அன்றோ ?

நீ இராமபிரானைச் சரண் புகுந்தால், இராவணன் ஒருவன் இறந்துபடினும், இராமபிரான் கருணையால் ஏனைய அரக்கர்கள் வாழ நமது புத்திரரும் இராவணனுடைய புத்திரருடன் வாழ்தற்கு ஏது



வாதும், அரக்கர் வழி ஒழிந்தது என்பது நிகழாது என்றான் வீடணன். முதலடியில் பூணு : செய்யா என்னும் வாய்பாடு.

- பி. ம. 1. உன்ருடு முதயந் செய்த.  
2. இறுதி சூழ்தார்.  
3. தன்மக்க னோடு மையா.  
4. பூண்டார், தருபம் பூணர்.

145

1356. முனிவருங் கருணை வைப்பர் மூன்றுல கத்துந் தோன்றி  
இனிவரும் பகையு மில்லை யீறுண்டென் றிரங்க வேண்டா  
துனிவருஞ் செருந ரான தேவரே துணைவ ராவர்  
கனிவருங் காலத் தைய பூக்கொய்யக் கருத லாமோ.

‘முனிவரும் கருணை வைப்பர் - ஸ்ரீ இராமபிரானைக் கூடின் பகைவரான முனிவரும் கருணை காட்டுவர், மூன்று உலகத்தும் தோன்றி இனிவரும் பகையும் இல்லை - மூன்று உலகங்களிலும் இனிப் பகையாக எழுந்து வருபவரும் இலராவர்; ஈறு உண்டு என்று இரங்க வேண்டா - மரணம் நிகழும் என்று வருந்தத் தேவையில்லை; துனிவரும் செருநர் ஆன தேவரே துணைவர் ஆவர் - வெறுக்கத்தக்க பகைஞர் ஆன தேவர்களே நண்பினராவர், (இங்ஙனம் நிகழவிருக்க), ஐய - ஐயனே! கனிவரும் காலத்து பூ கொய்ய கருதலாமோ - பழங்கள் தோன்றும் காலத்தில் (மரத் திடைத் தோன்றும்) மலர்களைக் கொய்தற்கு நினைத்தல் கூடுமோ? ஓகாரம் - வினா.

மலர்களைப் பாதுகாப்பின் கனிகள் கிடைக்கும்; கனிதோன்றும் பருவத்து மலர்களையே கொய்துவிடின் கனிகள் எங்ஙனம் தோன்றும்? அதுபோன்று சாதனமாகிய உடலை இராவணனுடன் கூடி விட்டு விடுவாயாகில் பின்னர் வாழ்வு எங்ஙனம் ஏற்படும்? என்றான். இச்செய்யுள் பிறிதுமொழிதல்அணி. செருநரான தேவர் என்பதற்கு வாநரர்களாக வந்து பகைமைபூண்ட தேவர் எனினுமாம். வானுளோ ரனைவரும் வாநரங்களா (பால். திருவவ. 21) என்றமை காண்க. இறுதியடியில் பூவை மோக்குமாறு கொய்தல் - இராவணன் சிற்றின்பம் விழைதல். கனிதுய்த்தல்: இராமபிரானை யடைந்து பேரின்பமுறல் என்றும் பொருள் கூறுவர். துனி - வெறுப்பு. ‘கனிவருங் காலத்துப் பூக்கொய்தல்’ பழமொழி;



(ஒப்பு): 'கனியிருப்பக் காய் கவர்ந்தற்று' (குறள். 100); 'கனியிருப்பக் காய் கவர்ந்த கள்வனேனே' (தேவா. 697: 1).

13 - ம். 1. முவுலகந்தும்.

2. இனிவரும் துன்பமில்லை; இரங்கவேண்டாம்.

4. கலிவரு; மலர்கோய்யக்.

146

1357. வேதநாயகனே யென்னைக் கருணையால் வேண்டி விட்டான்  
காதலா லுன்மேல் வைத்த கருணையாற் கரும மீதே  
ஆதலா லவனைக் காண வறத்தொடுந் திறம்பா தைய  
போதுவாய் நீயே யென்னப் பொன்னடி யிரண்டும்  
பூண்டான்.

'வேத நாயகனே - மறைகட்கிறைவனான இராமபிரானே, கருணையால் - தன்னிடம் இயல்பாக அமைந்துள்ள அருளின் விசேடத்தாலும், காதலால் - என்மீதுள்ள அன்பாலும், (அதனை யொட்டி), உன்மேல் வைத்த கருணையால் - உன்மீது கொண்டுள்ள கருணையாலும், வேண்டி என்னை விட்டான் - (உன்னை) வேண்டிக் கொள்ளுமாறு அன்புடன் என்னை அனுப்பினன்; கருமம் ஈதே - செய்யவேண்டிய நற்காரியமும் அவ்விராமன்பால் அடைவதே; ஆதலால் - ஆதலின்; ஐய - ஐயவே! அறத்தொடும் திறம்பாது - தருமநெறியிற் பிறழாது, (இராவணன் உறவினைவிடுத்து), அவனை காண - அந்த இராமபிரானைக் காணும் பொருட்டு, நீயே போதுவாய் - நீயே வருவாயாக' என்ன - என்று பகர்ந்து, பொன் அடி இரண்டும் பூண்டான் - பொன்போன்று அழகிய திருவடிகளைத் தலைமேற்கொண்டான் (வணங்கினான்).

1343 முதல் 1357 வரையில் வீடணன் கூற்று. வேதநாயகன் - வேதத்தினால் விளக்கப்படுகின்ற தலைவன்; வேதங்களைத் தோற்று வித்தவன் எனினுமாம். அபௌருஷேயம் என்றும் பெளருஷேயம் என்றும் வேதத்தைக் கூறுவர். பெளருஷேயம் என்ற கூற்றின்படி வேதத்தை உண்டாக்கினவன் என்ப. வேதநாயகன்: (புத்த: 933) இராமபிரான் ஒருக்கால் ஏற்றுக்கொள்ளாவிடின் என் செய்வது என்ற கவலை எழாதிருக்குமாறு, அப்பிரான் கட்டளைப்படியேதான் வந்ததாகக் கூறினான். புத்த: 1332 காண்க. இராமபிரான் தன் மீதே வைத்த கருணை காரணமாக, தன் தமையனான கும்பகன்னை



னிடமும் காதல் எழுந்ததாகக் கூறினன் வீடணன். வேண்டி  
என்பதை வேண்ட என்னும் செய்வெனச்சமராகக் கொள்க.  
அறத்தொடும் திறம்புதல் - இராமபிரானைச் சரண்புகாது இரா  
வணனைக் கூடியிருத்தல். 'அறம் திறம்புமென்றையன்' அயோத்தி :  
நகர்நீ. 223).

பி - ம். 1. வன்னை.

2. சுநலால் ; தருமம்.

4. போதுவாயாக வென்று, நீயேயாக ; பொலங்கழல்.

147

வீடணனைத் தழுவித் கும்பகன்னன் சொல்லுதல்

1358. தும்பையந் தொடையன் மாலைச் சுடர்முடி படியில் தோயப்  
பம்புபொற் கழல்கள் கையாற் பற்றினன் புலம்பும்

[பொற்றோள்

தம்பியை யெடுத்து மார்பில் தழுவித்தன் தடங்க னுடு  
வெம்புணர் சொரிய நின்றான் இனையன விளம்ப லுற்றான்.

தும்பை அம் தொடையல் மாலை சுடர் முடி படியில் தோய -  
போர்க்குரிய தும்பையாற்றொடுக்கப்பெற்ற அழகிய மாலையணிந்த  
ஒளி பொருந்திய முடி பூமியிற் படிய(த் தண்டனிட்டு), பம்பு  
பொன் கழல்கள் கையால் பற்றினன் - ஒலிக்கின்ற அழகிய கழ  
லணிந்த திருவடிகளைக் கரத்தால் அணைத்துக்கொண்டவனாய்,  
புலம்பும் - வருந்துகின்ற, பொன் தோள் தம்பியை எடுத்து -  
அழகிய புயங்களை யுடைய தம்பியான வீடணனைத் தூக்கி, மார்பில்  
தழுவி - மார்புடன் சேர்த்தணைத்து, தன் தட கண் ஊடு - தன்  
னுடைய விசாலமான கண்களின் வழியே, வெம்புண் நீர் சொரிய -  
வெம்மை மிக்க உதிர நீர் இடையருது வழிய, நின்றான் - நின்ற  
வனாய், இனையன விளம்பல் உற்றான் - இவ்வாறான (பின்வரும்)  
சொற்களைச் சொல்லத் தொடங்கினான்.

கும்பகன்னன் கூற்றினை இதனை அடுத்துவரும் ஒன்பது  
கவிகளிற் காண்க. தொடையல் - மாலை ; தொடையலாகிய மாலை  
என இரு பெயரொட்டாக்குக. தொடுக்கப்படுதலின் தொடையல் :  
அல்பெயர் விசுதி. தொடையலும் மாலையும் என்று கொண்டு,  
முன்னது கழுத்து மாலையாகவும் பின்னது முடிமாலையாகவும்



கொள்ளினும் ஏற்கும். பம்புதல் - ஒலித்தல் 'எதிர் பம்பும் சீயமதென' (இரகு. திக்கு. 102). பற்றினன், நின்றான் முற்றெச்சங்கள். தன் தமையன் இராவணனுக்கு நிகழ்விருக்கும் மரணத்தையெண்ணி வெம்புணர் எழுந்தது என்க. இனையன் : பலவிற்பால் வினையாலணையும் பெயர்.

சி - ம். 1. தும்பியந், தும்பியன் ; அடியில்.

2. பம்புபைம், மைம்போலன் ; கையிற் ; புலம்பு, புலம்பப்.

3. தழுவினன் ; தறுகனானும், தறுகண்ணேரும், தறுகனாடு.

4. சோர ; வினம்பலானன்.

148

1359 நீர்க்கோல வாழ்வை நச்சி நெடிதுநாள் வளர்த்து நீங்காப்  
போர்க்கோலஞ் செய்து விட்டாற் குயிர்கொடா தங்குப்  
[போந்தென்  
தார்க்கோல மேனி மைந்த என்துயர் தவிர்த்தி யாகில்.  
கார்க்கோல மேனி யானைக் கூடுதி கடிதி னேகி.

'தார்க்கோல மேனிமைந்த - மாலை புனைந்த அழகிய உடலினை யுடைய மைந்தனே ! நெடிதுநாள் வளர்த்து - வெகுசாலமாக (அருமையாக) வளர்த்து, நீங்கா பேரர்க்கோலம் செய்து விட்டாற்கு - (இன்று) என்னை மாறாத பேரர்க்கோலம் செய்து அமார்க்களத்துக்கு அனுப்பிய இராவணன் பொருட்டு, உயிர் கொடாது - உயிரை விடாமல், நீர்க்கோல வாழ்வை நச்சி - நீரில் எழுதப்பட்ட கோலத்தைப் போன்று (நிலையற்ற) வாழ்க்கையை விரும்பி, அங்கு போந்து என் - அந்த இராமபிரானிடம் செல்வதாலாவதென் ; என் துயர் தவிர்த்தி ஆகில் - என்னுடைய துன்பத்தைப் போக்க நினைப்பாயாகில், கார்க்கோல மேனியானை கடிதின் ஏக கூடுதி - நீல மேகம்போன்ற நிறமுள்ள திருமேனியனாகிய இராமபிரானை விரைந்து சென்று, கூடுவாயாக.

நீர்க்கோலம் : நிலையாமைக்குவமை. 'நீர்க்கோலம் கண்டாயே' (நவரத்ன ஒப்பாரி) : (ஒப்பு) நீர்மேலெழுத்து : நீர்மேலைக் கோலமெனும் நிலைமைத்தன்றே ; (யுத்த. இராவணன் வதை. 204) கோலத்தார் மேனி என மொழிமாற்றிக் கோடலும் ஆம். கார்க்கோல மேனி : கம்பநாடர்க்கு இராமபிரானுடைய நீலத் திருமேனியில் பெரிதும் ஈடுபாடுண்டு என்பது அவர் இக்காப்பியத்தில் ஆங்



காங்கு அமைக்கும் சொற்றொடர் கொண்டு தெரியலாம்; ஆரணிய. 225, 702, 780, 946, 984; கிட்கிந்தா. 47: சுந்தர. 57, 336, 573, 1126 1184; அயோத்தி. கங்கை. 1; பால. மிதிலை. 65; யுத்த. 839 காண்க. இங்கு 'ஒருரும் ஒருகுலமு மில்லா வென்னை யுங்கள் குலத்துள்ளோரில் ஒருவனுக்கி.....யார்க்கினியென் னுயிரளிப்ப தியம்புவாயே' (வி. பா. 17ஆம் போர், 21). 'இன்னான் என வறியா னென்னை முடிகவித்து, மன்னர் வணங்க வரசியறறி' (பெருந். பாரதம்.) என்ற பாடல்கள் நினைவுகூரத்தக்கன. வீடணன் கும்பகன்னன் என்ற இருவர்க்கும் தம் தமையன் இராவணன் மீது அன்புண்டு. எனினும் சிறந்த தத்துவ ஞானியாகலின், இராம பிரானுடைய உண்மை நிலையுணர்ந்து, அவனே உலகிற்குப் பெற்ற தாயும் தந்தையும் என உணர்ந்து, பிராணைப் புகலடைந் தான். தத்துவ ஞானியல்லாமையின் கும்பகன்னன் இராவணனை விடுக்க மனமியையவில்லை. உண்ட வீட்டுக்கு இரண்டகம் நினைத் தல் கூடாது என்பதே இவன் உட்கோள் என்பது. 'நெடிது நாள் வளர்த்து என்ற தொடரால் விளங்கும். துயர் தவிர்த்தல்: இங்குத்துயர் என்றது இராவணாதிகள் மாண்டுவிடின் எள்ளும் நீரும் இறைப்பதற்கு யாரும் இல்லையாகும் என்பது. போர்க் கோலம் செய்தல். (நாய்ச்சியார் திருமொழி. 10 : 1) தம்பியை 'மைந்த' என்றது அன்புபற்றிய மரபு வழுவமைதி

பி - ம். 2. போதேன், போந்தேன்.

3. மேனியெந்தாய்; எனதுயிர் தருதியாயின்.

4. கடிதின் என்னுன்.

149

1360. மலரின்மே லிருந்த வள்ளல் வழுவினா வரத்தி னுல்ந்  
உலைவினாத் தருமம் பூண்டாய் உலகுள தனையு முள்ளாய்  
தலைவனீ யுலகுக் கெல்லாம் உனக்கது தக்க தேயால்  
புலையுறு மரண மெய்த லெனக்கிது புகழ தேயால்.

'மலரின் மேல் இருந்த வள்ளல் - தாமரை மலரின்மேல் வாழும் கருணையனாகிய பிரமனுடைய, வழுவினா வரத்தினால் - தவறுதலில் லாத வரத்தினாலே, நீ உலைவு இலா தருமம் பூண்டாய்-நீ அழியாத அறத்தை மேற்கொண்டாய்; உலகு உள தனையும் உள்ளாய் -



உலகம் உள்ளவரையும் வாழ்வு பெற்றுள்ளாய் ; நீ உலகுக்கு எல்லாம் தலைவன் - நீ உலகனைத்திற்கும் தலைவன், உனக்கு அது தக்கதே - உனக்கு (இராமபிரானைச் சேர்தல் என்ற) அது பொருந்துவதே ; புலை உறு மரணம் எய்தல் இது எனக்கு புகழ்தே - இழிவான சாவினையுறுவது என்னும் இது எனக்குப் புகழையே தரும். ஆல் - அசை.

தனக்குப் பல வரங்களிந்தமை கருதிப் பிரமனை வள்ளல் என்றார், பிரமன் அளித்த வரம் 'நல்லா யறத்தைக் கைவிட்டு' (உத்தர. இராவணன் பிறப்பு. 30) எனத் தொடங்கும் செய்யுளிற்காண்க. மற்றும், யுத்த. 327, 349, 358ம் காணத்தகும். உலகுளதனையும் உள்ளாய் ; இதனை, "ஆழியான் அவனை நோக்கி யருள் சுரந்து" (யுத்த. 445) எனத் தொடங்கும் செய்யுளிலும் அதன் உரைக்குறிப்பிலும் காண்க. புலையுறு மரணம், பிறர்மனை விழைந்த திச்செயலுக்காக உயிரை விடுதல் என்க. அது புகழத்தாதல் எங்ஙனம் எனின், செஞ்சோற்றுக் கடன் கழித்திறத்தலான் என்க. 'இராச ராசனுக்குச் செருமுனைச் சென்று செஞ்சோற்றுக், கடன் கழிப்பதுவே யெனக்கினிப்புகழும் கருமமும் தருமமும் என்றான்' (வி. பா. கிருட்டினன் தூது. 255) என்ற கன்னன் கூற்றினைக் காண்க. 'செஞ்சோற்று விலையும் தீர்ந்து' (தொல். புறத். 17) உரை மேற்கோள் காண்க.

பி - ம். 1. மழுவல்லான், வரத்திலுலே.

2. உலகுள வாயுப்பெற்றல்.

4. புலையது, மரணமேனும், எமக்கது, எமக்கது, புகழுமேயால். 150

1361. கருத்திலா விறைவன் தீமை கருதின லதனைக் காத்துத் தீருத்தலா மாகி னன்றே தீருத்தலாந் தீரா தாயின் பொருத்துறு பொருளுண் டாமோ பொருதொழிற் குரிய ராகி ஒருத்தரின் முன்னஞ் சாத லுண்டவர்க் குரிய தம்மா.

'கருத்து இலா இறைவன் - நல்ல ஆலோசனையற்ற தலைவன், கருதினால் - ஒரு தீய தொழிலைப் புரிய நினைந்தால், அதனைக் காத்து - அச்செயலைத் தடுத்து, திருத்தலாம் ஆகின் அன்றே திருத்தலாம் - திருத்த இயன்றாலல்லவோ திருத்தலாம் ; தீராத ஆயின் - அங்ஙனம் செய்ய இயலாவிடின், பொருத்து உறு



பொருள் உண்டாமோ - அவர்கள் இயற்றற்குப் பொருத்தமான காரியம் ஒன்று உண்டோ, என்னின் (உண்டு அஃது என்னெனின்), பொரு தொழிற்கு உரியர் ஆகி ஒருத்தரின் முன்னம் சாதல் - போர்த்தொழிலை மேற்கொண்டு யாவர்க்கும் முன்னர் இறந்துபடுதலே ஆகும்; (இதுவே), உண்டவர்க்கு உரியது - இவ்வாறு படுவதே ஒருவர் சோற்றை உண்டவர்க்குப் பொருத்தமான செயலாவது. அம்மா - வியப்பிடைச்சொல்.

வேதம் ஆயிரம் வல்லான் என்று புகழப்பட்ட இராவணன், வழியல்லா வழியினை மேற்கொண்டான் ஆகலின் அவனைக் 'கருத்திலா இறைவன்' என்றான். காத்தல் தடுத்தல் என்னும் பொருளது (குறள். 27). பொருதொழிற்குரியராகி; யுத்த சன்னத்தராகி. ஒருத்தரின் முன்னம் சாதல்: செஞ்சோற்றுக்கடன் கழித்தல்; 'செஞ்சோற்றுக் கடலிங்கி' (ஃவக. 2240). 'சோறுவாய்த் தொழிந்தோர்' (முல்லை. 72). 'புரந்தார்கண் லிரம்ல்கச் சாகிற் பிற சாக்கா, டிரந்துகோட் டக்க துடைத்து' (குறள். 780). 'செஞ்சோற்றுக் கடன் கழித்திடுதல் வேண்டும்' (வி. பா. கிராமீட்சி 97).

15 - ம். 1. கருத்திலா விரைவின்; கருத்திலுல்,

2. ஆகில் அன்றோ, ஆகில் ஒன்றோ; நிருந்துக, நிருந்துதல்; நிருந்தாறுவின், திரா வெள்ளின்.

3. பொருத்தலாம்; பொருள் வேறுண்டோ, உண்டாமோ; பொருந்துக பொருத்தானுதல், போர்த் தொழிற் குரியான.

151

1362. தும்பையந் தொடையல் வீரன்

சுடுகனை துணிப்பச் சுற்றும்

வெம்புவெஞ் சேனை யோடும்

வேறுள கிளைகு ரோடும்

உம்பரும் பிறரும் காண

வொருவன்பு வுலகை யாண்டான்

தம்பியை யின்றி மாண்டு

கிடப்போ தமையன் மண்மேல்.



‘தும்பை அம் தொடையல் வீரன் - போர்க்குரிய தும்பை மலராற் றொடுக்கப்பட்ட அழகிய மாலையணிந்த வீரனான இராம பிரானுடைய, சுடுகணை துணிப்ப - சுட்டெரிக்கின்ற அம்பு துண்டு செய்ய, மூவுலகை ஆண்டான் ஒருவன் தமையன் - மூன்று உலகங்களை யும் அரசு செய்த ஒருவனான என் அண்ணன், சுற்றும் வெம்பு வெம் சேனையோடும் - சுற்றிலும் மனம் புழுங்கும்படியான கொடுஞ் சேனையோடும், வேறு உள கிளைஞரோடும் - மற்றும் உள்ள உற வினர்களோடும், தம்பியை இன்றி - தம்பியும் அருகில் இல்லாமல், உம்பரும் பிறரும் காண - (பரம வைரிகளாகிய) தேவரும் மற்றும் உள்ள அசுரரும் காணுமாறு, மண்மேல் மாண்டு கிடப்பதோ - (அநாதையாகத்) தரைமீது இறந்துகிடக்கக் கடவதோ ? (அல்லன்) என்றபடி.

தும்பியம் தொடையல் வீரன் என்ற பாடம் சிலர் ஏற்பர்; ஆயினும் வீரன் என்ற சொல்லுக்கேற்ப, போர் மாலையாகிய தும்பை யென்ற பாடமே தழுவுப்பட்டது. இதே தொடர் 1358 இலும் வருதல் காண்க. வெம்புதல் : தம் தலைவன் துஞ்சினான் என்று மனம் புழுங்குதல்; ‘வெம்பிவெந் தமிழா நின்ற நெஞ்சினன். (அயோத்தி. கங்கைப். 49); மூவுலகை யாண்டான் ஒருவன் என மாற்றுக.

பி - ம. 1. துல்பி ; சுடுசரம் ; துரப்ப, தொலைப்ப, துடைப்ப, களிப்ப, துணிக்க.

3. பிறருங் காணு, போற்ற ; மூன்றுலகை ; ஆண்டு.

4. தம்பியர் ; அன்றி ; கிடப்பதோ.

152

இங்கு ஓர் அதிகப்பாடல் :—

எரிமுகப் பகழிமாரி யிலக்குவன் சிலையிற் கோலிச்  
சொரிதரக் களிந்து பொற்றேர் துரங்கமோ டிசைந்த காலாள்  
நிருதரக் ளளப்பில் கோடி நெடும்படைத் தலைவர் வல்லே  
பொருகள மீதிற் சிந்திப் பொன்றின ரென்ப மன்றோ.

1363. அணையின்றி யயர்ந்த வென்றி  
யஞ்சிவர் நகைசெய் தார்க்கப்  
பிணையொன்று கண்ணுள் பங்கன்  
பெருங்கிரி நடுங்கப் பேர்த்த



பணையொன்று திரள்தோள் கால  
பாசத்தாற் பிணிப்பக் கூசித்  
துணையின்றிச் சேரல் நன்றோ  
தோற்றுழல் கூற்றின் சூழல்.

‘பிணை ஒன்று கண்ணாள் பங்கன் - பெட்டை மான்போன்ற விழிகளை யுடையவளான உமாதேவியை இடது பாகத்து ஏற்ற சிவபெருமானுடைய, பெரு கிரி - பெரிய மலையாகிய கைலாயத்தை, நடுங்க பேர்த்த - கம்பிக்குமாறு அகழ்ந்த, பிணை ஒன்று - பெருமை வாய்ந்த, திரள் தோள் - திரண்ட தோள்கள், கால பாசத்தால் பிணிப்ப - கால பாசத்தினால் பிணிக்கப்படுகையில், அணை இன்றி அயர்ந்த வென்றி - தடையில்லாமற் செய்த வெற்றியினால், அஞ்சினார் - (முன்பு) அஞ்சியவரான (பகைவர்), நகை செய்து ஆர்க்க - நகைத்துப் பேராரவாரம் செய்ய (தான்), கூசி - அச்சம் கொண்டு, துணை இன்றி - (தம்பியும்) இன்றி, தோற்றுழல் கூற்றின் சூழல் - (முன்பு தனக்குத்) தோற்று வருந்தும் யமனிருக்கும் இடத்தில், சேரல் நன்றோ - செல்லுதல் நல்லதோ? ஓ - வினா.

அணை - தடுப்பு, என்னும் பொருளது, அஞ்சினார் நகை செய்தார்க்க; (ஒப்பு): விண்ணோர் நண்ணிக், கட்டுவதல்லாற் பிண்ணையானெனக் கருதுவாரோ? (புத்த. இந்திரசித்து. 11); ‘வானகுமண்ணுமெல்லாம் நகும்’ (புத்த. சும்ப. 1321); பிணை யொன்று கண்ணாள் பங்கன். ‘வலப்பாகம் செழும்பவளச் சோதியென்ன வாணிலைச் சோதி யென்ன மற்றப்பாகம், கலப்பான திருமேனி’ (வி. பா. அருச். தவநிலைச். 40). சூழல் - சுற்றுப்பக்கம், ‘எய்தின றிராகவ னிருந்த சூழல் வாய்’ (ஆரணிய. 229); தோற்றுள கூற்று. யமன் இராவணனிடம் தோற்றமை; உத்தர. திக்குவிசயப் படலம். 46-77ல் காண்க. ‘அணையின்றி யயர்ந்த வென்றி யஞ்சினார் நகையதாக - தடுப்பதற் கரிதாகிய இராவணன் வீரமானது அவனுக்குப் பயந்த தேவர்கட்கு நகையாக’ என்பது பழையவுரை.

பி - ம். 1. அணையன்றி; உயர்ந்த; நகையதாக.

2. கிரி நெருங்கிப்.

3. பிணிப்பத்தம் முன்.

4. தோற்றுள, தோற்றும்.



1364. செம்பிட்டுச் செய்த வீஞ்சித்  
 திருநகர்ச் செல்வந் தேறி  
 வம்பிட்ட தெரிய லென்மு  
 னுயிர்கொண்ட பகையை வாழ்த்தி  
 அம்பிட்டுத் துன்னங் கொண்ட  
 புண்ணுடை நெஞ்சோ டைய  
 சும்பிட்டு வாழ்கி லேனியான்  
 கூற்றையு மாடல் கொண்டேன்.

‘ஐய - ஐயனே ! கூற்றையும் ஆடல் கொண்டேன் யான் -  
 யமனையும் வலிவடக்கிவனாகிய நான், செம்பு இட்டு செய்த இஞ்சி -  
 செம்பினால் இயன்ற மதிலினையுடைய, திருநகர் செல்வம் தேறி -  
 அழகிய இலங்காபுரியின் செல்வத்தை (நிலைபேறுடைய தென்று)  
 தெளிந்து, வம்பிட்ட தெரியல் - நறுமணம் ஊட்டப்பெற்ற  
 மாலையைப் புனைந்துள்ள, என் முன் உயிர் கொண்ட  
 பகையை வாழ்த்தி - என் அண்ணனுடைய உயிரைப் போக்கிய  
 பகைவனை ஏத்திக் கொண்டு, அம்பு இட்டு துன்னம் கொண்ட -  
 அம்பு படுதலாலே துளைக்கப்பட்ட, புண் உடை நெஞ்சோடு - புண்  
 பட்ட மனத்துடன், சும்பிட்டு வாழ்கிலேன் - கைகூப்பி நின்று  
 வாழ்தற்கு ஒருப்படேன்.

செம்பிட்டுச் செய்த இஞ்சி : ‘செம்பு கொண்டன்ன இஞ்சி’  
 (ஃவக. 439). மதுரைக். 485 ; நெடுநல். 112 ; அகநா. 375 ; புறநா. 37,  
 201 ; ‘செம்படுத்த செழும்புரிசை’ (நேவா. திருஞான. தெளிச்  
 சேரி. 3). இஞ்சி - மதில் ; சுந்தர. 177, 251, 261. துன்னம் - துளை ;  
 துன்னம் ஊசித்துளை என்பது பிங்கலம் ; ‘ஊசித்துன்ன மூசிய  
 வாடை’ (ஃவக. 2929). துன்னம் - தையலுமாம் ‘ஈக்கடித்த  
 புண்ணுக்கு இழை மூட்டுதல்’ என்பது பழமொழி. இராவணன்  
 முன்னர் இறக்க நேரினும், அந்நிலையிலும் தான் இராமபிரானைச்  
 சேர்வது பிழை என்று கூறினன் சும்பகன்னன்.

13 - ம். 2. தெரியலென்முன்.

4. வாழ்கிலேனக் ; வாழ்கிலேன் நான்.



1365. அநுமனை வாலி சேயை யருக்கன்சேய் தன்னை யம்பொன்  
தனுவுடை யவரை வேரூர் நீலனைச் சாம்பன் றன்னைக்  
கனிதொடர் குரங்கின் சேனைக் கடலையுங் கடந்து மூடும்  
பனிதுடைத் துலகஞ் சுற்றும் பரிதியிற் றிரிவன் பார்த்தி.

‘அநுமனை - அநுமனையும், வாலி சேயை - வாலி குமாரனான  
அங்கதனையும், அருக்கன் சேய் தன்னை - சூரியன் புதல்வனான  
சுக்கிரீவன் தன்னையும், அம்பொன் தனு உடை அவரை - அழகிய  
பொன்னானியன்ற விநக்கையுடைய இராம இலக்குவரையும், வேறு  
ஓர் நீலனை - வேறுபட்ட தன்மையுடைய ஒப்பற்ற நீலனையும்,  
சாம்பன் தன்னை - சாம்பவன் தன்னையும், கனி தொடர் குரங்கின்  
சேனை - பழங்களை நோக்கி அவற்றைக் கைக்கொள்ளுதற்குச்  
செல்கின்ற குரங்குகளின் சேனைக்கடலையும், கடந்து - வெற்றி  
கொண்டு (பின்னர்), மூடும் பனி துடைத்து - உலகினைப் போர்த்து  
நின்ற பனியை அகற்றி, உலகம் சுற்றும் பரிதியில் திரிவன் -  
உலகத்தைச் சுற்றிவருகின்ற சூரியன்போன்று சுற்றுவேன்,  
பார்த்தி - காண்பாயாக’.

கும்பகன்னனுடைய போர் முடிக்கத்தை இது முதல் மூன்று  
செய்யுட்களிற் காணலாம். கனி தொடர் குரங்கு என்பதற்குச்  
சூரியனைக் கனியென்று தொடர்ந்த அநுமன் எனினுமாம். மூடும்  
பனி என்பது உலகினைத் துன்புறுத்தும் அரக்கர் குழுவை என்க.  
(ஒப்பு): அநுமன் வீர வாசகம்; கிட்கிந்தா. 999; வாநரத்தாணை  
யுடன் அநுமன் முதலானோரை வெற்றி கொண்டு திரியும் கும்ப  
கன்னனுக்குப் பனியைப் போக்கி உலகை வலம்வரும் சூரியன்  
உவமை என்க.

- பி - ம். 1. அருக்கன் சேயவனை.  
2. தனுவுடையவனை.  
3. தொடர்குரங்கு; காலக் கடலொடும்; கடந்துமற்றப்.  
4. கதிரெளந் திரிவன்.

155

1366. ஆலங்கண் டஞ்சி யோடு  
மமர்போ லரிக ளோடச்  
சூலங்கொண் டோடி வேலை  
தொடர்வதோர் தோற்றந் தோன்ற



நீலங்கொள் கடலு மோடக்  
காலொடு நெருப்பு மோடக்  
காலங்கொண் டுலகு மோடக்  
கறங்கெனத் திரிவன் காண்டி.

‘ஆலம் கண்டு அஞ்சி ஓடும் அமரர் போல் - ஆலகால விஷத் தினைக் கண்ணுற்றுப் பயந்து ஓடிய தேவரைப் போன்று, அரிகள் ஓட - (என்னைக் கண்டு) குரங்குகள் ஓடவும், வேலை - கடலானது, குலம்கொண்டு ஓடி தொடர்வது ஓர் தோற்றம் தோன்ற-குலத்தை யேந்திப் (பிறிதொரு கடலை) பின்பற்றுவது போன்று ஒரு காட்சி நிகழவும், நீலம் கொள் கடலும் ஓட - நீல நிறம்கொண்ட கடலும் தன் இடம்விட்டுப் பெயர்ந்து அப்பாற் செல்லவும், காலொடு நெருப்பும் ஓட - காற்றொடு அக்கினியும் (தாபரிசு குலைந்து) ஓடவும், காலம்கொண்டு உலகும் ஓட - ஊழிக்காலத்துப் போன்று உலக மும் ஓடவும், கறங்கு என திரிவன் காண்டி - காற்றாடி ஒப்பச் சஞ்சரிப்பேன் காண்பாயாக.

ஆலம் - பாற்கடல் கடைந்த போழ்தில் அதனின்றும் போந்த கொடிய விடம். ‘ஆலம் உண்டவற் கண்டிலீரோ’ (யுத்த. 414); ‘ஆலமோ விழுங்க வென்கை யயில்முகப் பகழி’ (யுத்த. 770); ‘ஆலம்பார்த்துண்டவர் போல்’ (சுந்தர. 317); குலம் கொண் டோடி வேலை தொடர்வது; இல்போருளுவமையணி. நிறங்கொள் கடல். ‘நீலங்கொள் மேனி மயில் மீதே’ (திருப்புகழ்.); கடல் காற்று நெருப்பு நீலம் என்ற நான்கும் கும்பகன்னனது போர்முனைப்பால் நிலைகெட்டோடும் என்க. (ஒப்பு). யுத்த. 130, 132, 136ல் காண்க. காலங்கொண்டு என்ற தொடரில், கொண்டு என்பதை உவம வாசகமாகக் கொள்க. கறங்கு - காற்றாடி; (ஆரணிய. 494); (சுந்தர. 494, 517). காண்டி - முன்னிலை அசையுமாம்.

பி - ம். 2. தோற்றம், தோற்றி.

3. நெருப்போடு காதுமோட.

4. காலம் கொளுவகம். கொளுடலும்.



1367. செருவிடையஞ்சார் வந்தென் கண்ணெதிர் சேர்வ ரேலக்  
கருவரை கனகக் குன்ற மென்னலாங் காட்சி தந்த  
இருவரு நிற்க மற்றிங் சியாருவ ரவரை யெல்லாம்  
ஒருவருந் திரிய வொட்டே னுயிர்சுமந் துலகி னென்றான்.

‘செருவிடையஞ்சார் - போரிடத்து எனக்குப் பயப்படாத  
வராய், என் கண் எதிர் வந்து சேர்வரேல்’ என் விழிகளின் முன்  
னர் வந்து அடைவாரானால், அ கருவரை கனகம் குன்றம் என்ன  
லாம் காட்சி தந்த - அந்தக் கரிய மலையும் பொன் மலையும் என்னும்  
படி தோற்றம் அளிக்கும், இருவரும் நிற்க - இராம இலக்குவர்  
நிற்க, மற்று இங்கு யார் உளர் - வேறு இங்கு வந்தடைவார்  
யாவரிருக்கின்றனர்? அவரை எல்லாம் - அவர்களை எல்லாம்,  
ஒருவரும் - ஒருவரையும், உயிர் சுமந்து உலகின் திரிய ஒட்டேன் -  
உயிர் தாங்கிக்கொண்டு உலகத்துத் திரியும்படி விடேன்’,  
என்றான் - என்று கூறினான் சும்பகன்னன்.

கருவரைக் கனகக் குன்றம்; (ஒப்பு): செம்பொற் பருவரையும்  
நெடுவெள்ளிப் பருப்பதமும் போல்வார்கள் என்று இலக்குவ  
சத்துருக்கனரைக் கூறியது காண்க. பின் நிகழவிருக்கும் தனது  
தோல்வியை உணர்ந்தவன் ஆதலின் ‘இருவரும் நிற்க’ என்றான்.  
‘வென்றிவண் வருவெனென்றுரைத்திலேன்’ (புத்த. 1299) என்று  
இவனே முன்னர்க்கூறியது காண்க. கருவரை; இராமபிரான்;  
கனகக்குன்றம்: இலக்குவன். ‘கருமலை செம்மலை யன்ன காட்சியர்’  
(ஆரணிய. 191)

பி - ம். 1. செருவரை; அரிகள்; சேர்வராகில்.

2. காட்சிந்தாய், காட்டுவோராம், காட்டு நந்தாய்.

3. இருவரை; மற்றிங்கார்; இவரை.

4. ஒருவரைக், ஒருவரும் நிற்கவொட்டேன்.

157

இங்கு ஓர் அதிகப்பாடல்:—

அரக்கன்மனம் கொதித்தாண்டகை யமலன்றனக் கிளையோன்  
துரக்கும்டல விசிகம்துகள் படநூறின னதுகண்  
டருக்கன்குல மருமானழி காலத்திடை யெழுதார்  
நெருக்கும்படி சரதாரையி னெடுமாமழை சொரிந்தான்.



கும்பகன்னன் இராமனைச் சேருமாறு வீடணனுக்கு  
மீண்டுங் கூறுதல்

1368. தாழ்க்கிற்பா யல்லை யென்சொல்  
தலைக்கொளத் தக்க தென்று  
கேட்கிற்பா யாகி னெய்தி  
யவரோடுங் கெழீஇய நட்பை  
வேட்கிற்பா யினியோர் மாற்றம்  
விளம்பினால் விளைவுண் டென்று  
சூழ்க்கிற்பா யல்லை யாருந்  
தொழுகிற்பா யென்னச் சொன்னான்.

‘யாரும் தொழ நிற்பாய் - எவரும் வணங்கத்தக்க தன்மை வாய்ந்தவனே! என் சொல் தலை கொள தக்கது என்று - என் உரை சிரமேற் கொள்ளத் தகுந்தது என்று எண்ணி, கேட்கிற்பாய் ஆகின் - (என் புகல்வதைக்) கேட்பாயாகில், தாழ்க்கிற்பாய் அல்லை எய்தி - சிறிதும் காலதாமதம் செய்யாமல் சென்று, அவரோடும் கெழீஇய நட்பை - அந்த இராம இலக்குவரோடு அமைந்த நட்பினையே, வேட்கிற்பாய் - விழைவாயாக; இனி ஓர் மாற்றம் விளம்பினால் - இனி என்னுடன் ஏதேனும் ஒரு வார்த்தை பேசினால், விளைவு உண்டு என்று - நன்மை உண்டாகுமோ என்று, சூழ்க்கிற்பாய் அல்லை - கருதுதற்கு நீ உரியவனல்ல’, என்ன சொன்னான் - என்றும் புகன்றான்.

முதற்சீர்கள் நான்கிலும் கில் ஆற்றலை யுணர்த்தும் இடைநிலை. தலைக்கொளல் - ‘இப்பணிதலை மேற்கொண்டேன்’ அபேயத்தி. கைகேசி. 110); கெழீஇய - பொருந்திய; ‘பயிலியது கெழீஇய நட்பின்’ (குறுந். 2) தொழ நிற்பாய் - வணங்கும்படி நிற்பாய் என்று முற்றாக்கினுமாம். மாற்றம் - வார்த்தை; ‘நம்பி நடந்தில னென்னு மாற்றம் சொல்லலும்’ (அபேயத்தி. தலைமாட்டு. 59),

பி - ம். 1. இல்லை; தலைக்கொள்ளத்; தக்கவென்று.

2. யாகியேகி, யாகிலேகி.

3. விளைவுண்டென்று.

4. தொழுகிற்பார், தொழுகிற்பாய்.



இராமனிடம் நீ செல்வது எமக்கு நன்மை  
என்று கும்பகன்னன் வீடணனுக்கு  
எடுத்துக் காட்டுதல்

1369. போதுநீ யைய பின்னைப் பொன்றினூர்க் கேல்லா நின்ற  
வேதியர் தேவன் றன்னை வேண்டினை பெற்று மெய்ம்மை  
ஆதிநான் மரபி னாலே கடன்களு மாற்றி யேற்ற  
மாதுயர் நரக நண்ண வண்ணமும் காத்தி மன்னு.

‘ஐய - ஐயனே ! மன்னு - அரசே, நீ போது - நீ (இங்கிருந்து இராமபிரானிடம்) செல்க ; பின்னை - பிறகு, நின்ற வேதியர் தேவன் தன்னை - (போர் புரிதற்காக) நின்றுள்ள வேதியர் தலைவனான இராம பிரான் தன்னை, வேண்டினை - வேண்டி, பெற்று - அவன் உத்திரவு பெற்று, மெய்ம்மை ஆதி நூல் மரபினாலே - சத்தியமான பழமையாகிய நூல்களிற் கூறியவண்ணமே, பொன்றினூர்க்கு எல்லாம் - போரில் மடிந்தவர்கள் அனைவோர்க்கும், கடன்களும் ஆற்றி - நீர்க் கடன் தீக்கடன்களைச் செய்து, ஏற்ற - அவர்கள் அடைவதாக உள்ள, மா துயர் நரகம் நண்ண வண்ணமும் காத்தி - பெருந்துன்பத்தைத் தரும் நரகத்தையும் அடையாத வண்ணம் காத்தருள்க.

பொன்றுதல் - இறத்தல் ; ‘பொன்றுதல் ஒரு காலத்தும் தவிருமோ’ (யுத்த. இந்திரசித்து. 10); ‘பொன்றலே புகழுண்டன்றோ’ (ஆரணிய. 757). சமக்கடன் செய்யப் பெருதோர் பிணமாகவே கிடந்து வருத்தம் உறுவர் என்பது நூற்கொள்கையாகலின், ‘கடன்களு மாற்றி யேற்ற மாதுயர் நரகம் நண்ண வண்ணம் காத்தி’ என்றான். ‘தென்புலம் வாழ்நர்க் கருங்கடனிருக்கும் பொன்போற் புதல்வர்ப் பெருதீரும்’ (புறநா. 9) என்றது காண்க. துயர் நரகம் - துயரத்தைத் தரும் நரகம் என்க, வேதங்களில் கரும காண்டத்திலேயே இக்கடன்கள் கூறப்படுதலின் ஆதிநூல் மரபினாலே எனப்பட்டது. ‘தம்பொரு ளென்பதம் மக்க ளவர் பொரு, டந்தம் வினையான் வரும்’ (குறள். 63) இங்கே காணத்தகும்.



முன்னரே இலங்கை மன்னனாக இராமபிரான் முடிசூட்டப்பெற்றது குறித்து வீடணனை 'மன்னா' என்றான்.

19 - ம். 1. போது ; பின்னர் ; நின்ற.

2. வேண்டியே ; பெற்றும் ; மேன்மை.

3. கடன்மையும், கடமையும் ; ஏற்றி, ஆண்ட, ஆன்ற.

4. காத்தி மன்னே.

159

தமக்காக வருந்த வேண்டா என்று கும்பகன்னன்  
வீடணனைத் தேற்றுதல்

1370. ஆகுவ தாகுங் காலத் தழிவது மழிந்து சிந்திப்  
போகுவ தயலே நின்று போற்றினும் போதல் செய்யுஞ்  
சேகரத் தெளிந்தோர் நினைவியாருளர் வருத்தஞ் செய்யா  
தேகுதி யெம்மை நோக்கி யிரங்கலை யென்று முள்ளாய்.

' என்றும் உள்ளாய் - சிரஞ்சீவியே ! காலத்து ஆகுவது ஆகும் - காலம் வாய்த்தபோது, உண்டாக வேண்டியது உண்டாகும் ; அழிவதும் அழிந்து சிந்தி போகுவது - அழிய வேண்டியதும் அழிந்து சிதறிக் கழிவதாய், அயலே நின்று போற்றினும் போதல் செய்யும் - அண்மையில் நிற்குகொண்டு பாதுகாப்பினும் அழிந்தே தீரும் ; சேகு அற தெளிந்தோர் நின்னில் யார் உளர் - குற்றமறப் பொருள்களைத் தெளிவாக அறிந்தவர்கள் உன்னைக்காட்டிலும் யார் இருக்கின்றனர் ? வருத்தம் செய்யாது ஏகுதி - நீயும் வருத்தம் கொள்ளாது, எனக்கும் வருத்தம் விளைக்காது, செல்வாயாக ! எம்மை நோக்கி இரங்கலை - எமக்காக இரங்க வேண்டுவதில்லை '.

முதலடிக்கு : ' ஆம்போதாரு மதுவன்றி, யாய பொருள்களம் முறையே போம்போதனைத்தும் போம் ' (வி. பா. கிருட்டினன். 230). ' ஆங்கால மெய்வருந்த வேண்டா மஃது, தேங்காய்க் கிளநீர்போற் சேருமே. ' ஆம் பொருள்களாகுமவை ' (சீவக. 848) ;



மற்றும், பாகவதம் 7 : 2 : 12. இரங்கலை முன்னிலை ; யொருமை எதிர்மறை முற்று.

1. ஆகுவது ; ஆவதும்.

2. போவதும் ; போதல் இன்னம்.

3. வுணர்ந்தோர் ; வருத்தல், வருந்தல் செய்யா.

160

சும்பகன்னை வீடணனைத் தழுவி இன்றோடு உடன்  
பிறப்பு ஒழிந்தது என்ன அவன் பாதத்து  
வீடணன் வணங்கல்

1371. என்றவன் றன்னை மீட்டு மெடுத்துமார் பிறுகப் புல்லி  
நின்றுநின் றிரங்கி யேங்கி நிறைகனா னெடிது நோக்கி  
இன்றோடுந் தவிர்ந்த தன்றே யுடன்பிறப் பென்று  
[விட்டான்  
வென்றிவெந் திறலி னானு மவனடித் தலத்து வீழ்ந்தான்.

என்று - என்று புகன்று, (சும்பகன்னை), அவன் தன்னை -  
அந்த வீடணனை, மீட்டும் - திரும்பவும், எடுத்து மார்பு இறுக  
புல்லி - உயர்த்து மார்புற நன்கு அணைத்து, நின்று நின்று இரங்கி  
ஏங்கி - விட்டுவிட்டு அழுது ஏக்கமுற்று, நிறைகனால் நெடிது  
நோக்கி - (நீர்) ததும்பும் விழிகளால் வெகுநேரம் பார்த்து, 'உடன்  
பிறப்பு இன்றோடும் தவிர்ந்தது அன்றே - (நம்முடைய) சகோ  
தரத் தொடர்பு இன்றோடும் கழிந்தது அன்றே' என்று - என்று  
பகர்ந்து, விட்டான் - தழுவுதலை விடுத்தான் ; வென்றி வெம்திற  
லினானும் - வெற்றியும் கடுமையான ஆற்றலும் உடையவன் ஆன  
வீடணனும், அவன் அடிதலத்து வீழ்ந்தான் - அந்தக் சும்ப  
கன்னனுடைய பாதத்தில் வீழ்ந்தான்.

ஒருவர் ஒருவரைப் புல்லுவது அன்புக்குறி, (பால. எதிர்கோட்.  
17 ; 24 ; அயோத்தி. மந்திரப். 60 ; சூகப். 32 ; நிறைகண். வினைத்  
தொகை. 'இன்றுடன் தவிர்ந்ததன்றே யுடன்பிறப்பு' உடன்  
பிறப்புப் பாசம் யாவரும் விடுதற் கியலாது ஆகலின், இங்ஙனம்  
இரங்கிக் கூறினான் சும்பகன்னை. 'உடன் பிறப்பாற் றோள்வலி



போம்' (தனிப்பா.); என்றது காண்க. 'உடன் பிறப்பென்னுமப் பாசத்தாற் பிணிப்புண்டவத் தம்பியும் பசங்கண், நேசத் தாரைகள் சொரிதர' (கிட்கிந்தா. 298) என்ற கவியிணையும் அதன் உரையிணையும் நோக்குக. (ஒப்பு): 'அற்றதான் முகத்தினில் விழித்தல் ஆரிய' (யுத்த. 1302); 'நிறைகணல் நெடிது நோக்கி; (ஒப்பு): 'அவ்வழி யிராவண னனைத்து நாட்டமுஞ், செவ்வழி நீரொடுங் குருதி தேக்கி னான்' (யுத்த. 1303). வென்றி வெந்திறல்; வீடணனுடைய போர்த் திறன் என்று சூழ்ச்சித் திறன் என்க. 'வீடணன் தந்த வெற்றி' (யுத்த. இந்திரசித்து வதைப், 71) என இராமபிரான் பின்னர்க் கூறுதல் காண்க. குட்பகன்னன் வீடணனை வரவேற்றபோது தழுவியது போன்றே, வீடையளித்த போதும் தழுவினன் என்றது காண்க; வரவேற்ற போழ்து தழுவியது (யுத்த. 1334).

12 - ம். 1. என்றிசைத்தவனை மீட்டும்.

2. நீர்பொழி கண்ணிதேக்கி, நீர்க்கறு னெழுதுநோக்கி.

3. என்பதென்றான், என்பதென்ன, என்று நைந்தான்.

4. தலத்தின் விழந்தான்.

161

### வீடணன் செல்லுதல்

1372. வணங்கினான் வணங்கிக் கண்ணும்  
வதனமும் மனமும் வாயும்  
உணங்கினான் வயிர யாக்கை  
யொடுங்கினு னுரைசெய் தின்னும்  
பிணங்கினு லாவ தில்லைப்  
பெயர்வெனென் றெழுந்து பேர்ந்தான்  
குணங்களா லுயர்ந்தான் சேனைக்  
கடலெலாங் கரங்கள் கூப்ப.

வணங்கினான் - பணிந்தவனான வீடணன், வணங்கி - பணிந்து, கண்ணும் வதனமும் மனமும் வாயும் உணங்கினான் - விழிகளும் முகமும் உள்ளமும் வாயும் புலரப்பெற்றான்; வயிர யாக்கை ஒடுங்கினான் - வயிரம்போன்ற திண்ணிய உடலும் ஒடுங்கப்



பெற்றான்; 'இன்னும் உரை செய்து பிணங்கினால் ஆவது இல்லை-  
மேலும் பேசி அவனுடன் தர்க்கம் செய்வதால் நிகழக்கூடிய  
நன்மை ஒன்றும் இல்லை; பெயர்வென் - அகல்வென்!' என்று -  
என்று நினைந்தவனும், குணங்களால் உயர்ந்தான் - நற்குணங்  
களால் மேலிட்டு ஒளிரும் வீடணன், சேனை கடல் எலாம் கரங்கள்  
கூப்ப - கடல் போன்ற பரந்த சேனை முழுதும் கைகூப்பி நிற்ப,  
எழுந்து பேர்ந்தான் - எழுந்து அகன்றான்.

தான் மேற்கொண்ட காரியம் பலிக்கவில்லை யென்றும், அநி  
யாயமாகக் கும்பகன்னன் பொருது மரிக்க நேருமே யென்றும்  
நினைந்ததனால் எழுந்த சோகம் காரணமாக வதனம் முதலிய  
புலர்ந்தன எனப்பட்டது. யாக்கை: எழுவதைத் தாதுக்களால்  
கட்டப்பட்டது என உடலுக்குக் காரணக்குறி. பிணங்குதல் -  
கருத்துமாறுபடுதல். (ஆரணிய. 483: 'பிணங்கும் சமயம் பலபல  
வாக்கி' (சடகோபர்: அந். 10): குணங்களாலுயர்ந்தான்:  
கும்பகன்னன் எனக்கொண்டு அவன் தன் சேனைகரம் கூப்ப  
எனினும் ஒன்றும். 3-ஆம் அடியில் மோனையைக் கருதிப் பேர்ந்  
தான் என்ற பாடமே தழுவப்பட்டது.

பி. ம. 2. உணங்குவன் உயிரோடு யாக்கை; வயிர்வாக்கை.

3. பெயர்வது; உணர்ந்து; போனான்.

162

வீடணன் செல்லக் கும்பகன்னன் கண்ணில்  
உதிரநீர் பெருகுதல்

1373. கள்ளநீர் வாழ்க்கையேமைக் கைவிட்டுக் காலும்

[விட்டான்

பிள்ளைமை துறந்தா னென்னப் பேதுறு மனத்த னாகி  
வெள்ளநீர் வேலை தன்னில் வீழ்ந்தநீர் வீழ வெங்கண்  
உள்ளநீ ரெல்லாம் மாறி யுதிரநீ ரொழுக நின்றான்.

'கள்ளம் நீர் வாழ்க்கையேமை - வஞ்சனைத் தன்மை வாய்ந்த  
வாழ்க்கையுடன் கூடிய எங்களை, கை விட்டு - நீங்கி, காலும் விட்  
டான் - (தான் தோன்றிய அரக்கர்) வழியையும் உதறி யெறிந்த



இந்த விடணன், பிள்ளைமை துறந்தான் - இளம்பிள்ளைத் தன்மையை விடுத்தான் (பெரியவர் போன்று நல்ல மதியுடையவன் ஆயினன்) 'என்ன - என்று நினைந்து, பேதுறும் மனத்தன் ஆகி - (அவனைப் பிரிந்த தன் காரணமாக) உள்ளம் மாறுபட்டவனாகி, (கும்பகன்னன்) வெள்ளம் நீர் வேலை தன்னில் வீழ்ந்த நீர் - மிகுதியான நீரைக்கொண்ட கடலிற் சென்று வீழ்வதான ஆற்றுப்புனல், வீழ - உவமை யாகாமற் பின்னிட, வெம் கண் உள்ள நீர் எல்லாம் மாறி - தனது வெப்பமிக்க விழிகளில் உள்ள நீரெலாம் வற்றி, உதிர நீர் ஒழுக நின்றான் - இரத்த நீராகப் பெருகுமாறு நின்றான்.

கால் : வழி, அல்லது மரபு ; 'கைவிட்டுக் காலும் விட்டான்' என்ற தொடரில் முரண்தொடை காண்க. காலும் விட்டது ; 'பிறந்த வென் னுறுதிநீ பிடிக்கலாயெனாத், துறந்தனன்' (யுத்த. 323) : 'மறவினை நீக்கவில்லா மாயமும் மாய வாழ்க்கைப், பிறவியும் பெயர்த்தேன்' (யுத்த. 432) : 'மின்மினி யொளியின் மாயும் பிறவியை வேரின் வாங்க' ((யுத்த. 441). 'அழிந்தது பிறவியென்னும் அகத்தியல் முகத்திற் காட்ட' (யுத்த. 444) ; 'களவிய லரக்கன் பின்னே தோன்றிய கடன்மை தீர. இளையவற் கவித்த மோலி என்னையும் கவித்தி' (யுத்த. 448) என்பன காண்க. கால் விட்டான் - சென்றான் என்பது பறையவுரை. பேதுறுதல் ; மயங்கி வருந்துதல் (சுந்தர. 487) உள்ளக் கொதிப்பால் கண் கொதிப்பும் நிகழும் ஆகலின் வெங்கண் எனப்பட்டது. உதிர நீர் என்பதற்கு இரத்தத் தொடர் பாகிய சகோதர பாசம் எனினுமாம் ; ஒழுக - அந்தப்பற்றுவிட என்க. இந்தக் கவி கும்பகன்னன் கூற்று.

- பி - ம். 1. வாழ்க்கையோரை, வாழ்க்கையோமை ; காலும் விட்டு.
2. பிள்ளைமை தொடர்ந்தான் ; பேதுறு நிலையாகி.
3. வேலை தன்னுள்.
4. ஒழுகா நின்றான்.

163

### கும்பகன்னன் கருத்தை இராமனுக்கு விடணன் தெரிவித்தல்

1374. எய்திய நிருதர் கோனு மிரர்மனை யிறைஞ்சி யெந்தாய்  
உய்திற முடையார்க் கன்றோ வறன்வழி யொழுரு முள்ளம்  
பெய்திற னெல்லாம் பெய்து பேசினென் பெயருந் தன்மை  
செய்திலன் குலத்து மானந் தீர்த்திலன் சிறிது மென்றான்.



எய்திய நிருதர் கோனும்-வந்தடைந்த அரக்கர் தலைவனான வீடணனும், இராமனை இறைஞ்சி - இராமபிரானை வணங்கி, 'எந்தாய் - என் தந்தையே! உய்திறம் உடையார்க்கு அன்றோ - தீமையினின்று பிழைக்கும் தகுதியுடையார்க் கல்லவோ, உள்ளம் அறன் வழி ஒழுகும் - மனமானது தரும் நெறியிலே செல்லும்; பெய்திறன் எல்லாம் பெய்து பேசினென் - என் பேச்சாற்றல் எல்லாம் செலுத்திக் கும்பகன்னனிடம் உரையாடிப் பார்த்தேன்; பெயரும் தன்மை செய்திலன் - (தன் மனம்) மாறும் இயல்பினை மேற்கொண்டானில்லை; குலத்துமானம் சிறிதும் தீர்ந்திலன்-குலத்தில் உள்ள அபிமானம் அணுவளவும் குறையப் பெற்றானில்லை', என்றான் - என்று மொழிந்தான்.

பெயருந் தன்மை : இராவணன் பக்கத்தை விடுத்து நமது பக்கம் வந்து சேர்கை.

15 - ம. 1. இராமனை எய்தி.

2. அறனெறி; யொழுக்கமுண்டாம், வழக்குண்டாய், ஒழுக்கமுண்டாய், ஒழுக்கமுன்மை.

4. தீர்ந்தில.

164

அதுகேட்ட இராமன் விதிவலிது எனல்

1375. கொய்திறச் சடையின் கற்றைக்  
கொந்தளக் கோலக் கொண்டல்  
நொய்திறிற் றுளக்கி யைய  
நுன்னெதிர் நும்மு னோனை  
எய்திறத் துணித்து வீழ்த்த  
வினிதன்றென் றிரங்கிச் சொன்னென்  
செய்திற னினிவே றுண்டோ  
விதியையார் தீர்க்க கிற்பார்.

கொய்திறம் சடையின் - கொய்யும் இயல்பினதான சடையின், கற்றை - தொகுதியான, கொந்தளம் கோலம் கொண்டல் - மயிர் முடியையுடைய அழகிய மேகம் நிகர்த்தவனான இராமபிரான், நொய்



தினில் துளக்கி - சிறிது தலையினை அசைத்து, 'ஐய - ஐயனே ! நுன் எதிர் - உன் கண் முன்பாக, நும் முனோனை - உன் தமையனை, எய்து - அம்பெய்து, இற - (உடல்) பிளந்துற, துணித்து வீழ்த் தல் - அறுத்து வீழ்த்துதல், இனிது அன்று என்று இரங்கி சொன்னேன் - இன்பம் தருவதொன்றன்று என்று மனமுருகிப் பகர்ந்தேன் : இனி செய்திறன் வேறு உண்டோ - இனிச் செய்யக் கூடிய காரியம் வேறு ஒன்று உள்ளதோ? விதியை தீர்க்ககிற பார் யார் - விதியை நீக்குதற்குரியார் யாவர்?' ஓ வினா எதிர்மறைக் குறிப்பு.

கொந்தளம் - கூந்தல் முடி (பிங்) குந்தளம் என்ற வடசொற் றிரிபு 'மழைக்கொந்தளக் கலப மயில் (குமரகுரு முத்துக்குமார. 2) புயலுண்டிருண்ட கொந்தளமும் (குமரகுரு. முத்துக்குமார: 5) 'படர் துஞ்சின் கருங்குஞ்சி கொந்தளமாகப் பரப்பி (பெரியபு. சிறுத். 26); சுகந்த குந்தளாம்பாள் என்பது திருச்சிராப்பள்ளியிற் கோயில் கொண்டுள்ள அம்பிகையின் திருநாமம். சடையின் கொந்தளக் கற்றை துளக்கி; (ஒப்பு). 'மண்டிலச் சடை முடி துளக்கி' (புத்த. 354): நுன்னெதிர் பழம்பகை' (ஃவக. 324): கொண்டல் இராமபிரானுக்கு உருவுவமை; பயனுவையுமாம். விதியை யார் தீர்க்ககிற்பார்; விதியின் வன்மை இக்காப்பியத்திற் பல விடங் களிலும் பேசப்படும் 'விதியின் பிழை நீ யிதற்கென்னை வெகுண் டது' (அயோத்தி. நகர்நீ. 133):

பி - ம். 1. கொய்திறத், தளிர்ச்; கொந்தளர்; காலக்.

2. நொய்துறத்; நின்னெதிர்; நுன்முன்னோனை.

3. எய்திறத்; வீழ்க்கை.

4. இனிவேறல்லை; யார் தொத்தச் செய்வார், தீர்க்க வல்லார்.

165

### இராக்கத சேனை வாநர சேனையை வளைத்தல்

1376. எனவினி துரைக்கும் வேலை யிராக்கதர் சேனை யென்னும் கனைகடல் கவியின் தானைக் கழியினை வளைந்து கட்டி முனைதொழின் முயன்ற தாக மூவகை யுலகுமுற்றத் தனிநெடுந் துளி யார்க்க வார்த்தில பரவை தள்ளி.



என இனிது உரைக்கும் வேலை - என இனிதாகக் கூறும் போழ்தில், இராக்கதர் சேனை என்னும் கணிகடல் - அரக்கர் படையாகிய ஒலிக்கின்ற கடல், கவியின் தானை கழியினை வளைந்து கட்டி-  
 குரக்குச் சேனையாகிய உப்பங்கழியினைச் சூழ்ந்து அணைத்து, முனை தொழில் முயன்றதாக - போர்த் தொழிலிலே முயன்றதாக, ஆவகை உலகும் முற்ற - மூன்று திறமான உலகங்களும் முடிவடையுமாறு, தனி நெடு தூளி ஆர்க்க-ஒப்பற்ற மிக்க புழுதி நிறையவே, பரவை-ஆழியும், தள்ளி ஆர்த்தில - (தன் மீது படிந்த அந்தத் துகளை) விலக்கி ஆரவாரம் செய்தில.

தூளிகள் மிகப்படிதலால் சமுத்திரமும் வாயோய்ந்து ஆரவாரம் செய்தில என்பது தொடர்புயர்புவிற்சியணி. அலைகள் புரள இடமிருந்தாலன்றோ ஒலியெழும்; தூளிகள் புரளாமற் செய்யவே கடல் ஆர்த்தில என்க. வீடணன் கும்பகன்னனைக் காணுமாறு செய்தது இராமபிரான் கருணையான் எழுந்ததாகலின் 'இனிதுரைக்கும் வேலை' எனப்பட்டது. அரக்கர் சேனையினைக் கடலாகவும் குரக்குச் சேனையைக் கழியாகவும் கூறியது முறையே அவற்றின் மிகுதியையும் குறைவினையும் குறிக்க வென்க. முனைப்போர்: 'கடுநெறி முனையகன் பெரும்பாழ்' (பதிற்றுப். 25, 9); பரவை - பரந்திருப்பது என்று கடலுக்குக் காரணக்குறி.

- மீ - ம். 1. உரைக்குங்காலை ; இராக்கத  
 2. கவியின் சேனை ; கடலினை ; வளைந்துபுழுதி  
 3. முனை தொழில் முயன்றான் ; உலகு முற்றும்  
 4. தூளியாலே ; ஆர்த்தது ; தகைவுற்ற.

இங்கு ஓர் அதிகப்பாடல்:—

சிலபொழி பகழி வேல்வாள் செறிசுடர்க் குலிச மீட்டி  
 பலவகைப் படைகள் வாங்கி நிருதர்கள் பல்போர் செய்தார்  
 மலையொடு மரங்க ளோச்சி வயிரத்தோள் கொண்டு மாறாக்  
 கொலையம் ரெடுத்து வாகைக் சூரங்குகள் மலைந்த வம்மா,



1377. ஓடின புரவி வேறு மோடின வருளைத் திண்டேர்  
 ஓடின மலைகளோட வோடின வுதிரப் பேரா  
 ருடின கவந்த பந்த மாடின வலகை மேல்மேல்  
 ஆடின பதாகை யோங்கி யாடின பறவை யம்மா.

புரவி ஓடின - குதிரைகள் விரைந்தன ; வேழம் ஓடின - யானைகள் ஓடின ; உருளை திண்டேர் ஓடின - சக்கரங்களையுடைய வலிய தேர்கள் ஓடின ; மலைகள் ஓட - வீரரால் எறியப்பட்ட மலைகள் விரையுமாறு, உதிரம் பேர் ஆறு ஓடின - பெரிய இரத்த ஆறுகள் ஓடின ; கவந்த பந்தம் ஆடின - உடற்குறைத் தொகுதிகள் ஆடின ; அலகை மேல்மேல் ஆடின - பேய்கள் (இரைகிடைக்கும் என்று) மேல்மேல் கூத்தாடின ; பதாகை ஒங்கி ஆடின - பெருங்கொடிகள் (ஆகாயத்தில்) உயர்ந்து ஆடின ; பறவை ஆடின - பருந்து கழுகு முதலிய பறவைகள் (இறந்தவர் ஊன் நுகருமாறு) வட்டமிட்டு நின்றன. அம்மா : வியப்பிடைச் சொல்.

நால்வகைப் படைகளின் நிலைகுலைவு கூறப்பட்டது. கவந்த பந்தம் : காலாட் படைகள் துணிந்து நின்றதைக் குறிக்கும். சொற்பொருட் பின்வரு நிலையணி.

ப - ம். 2. ஓடின உதிர நித்தம்.

3. ஓடின வலகை.

167

1378. மூனையுந் தசையு மென்புங் குருதியும் நிணமு மூரி  
 வாளொடுங் குழம்பு பட்டார் வாளெயிற் றரக்கர் மற்றவ்  
 வானிருங் குருதி வெள்ளத் தழுந்தின கவிக ளம்பொன்  
 தோளொடு மரனுங் கல்லுஞ் சூலமும் வேலுந் தாக்க.

மூனையும் தசையும் என்பும் குருதியும் நிணமும் - மூனையும் சதையும் எலும்பும் உதிரமும் கொழுப்பும் என்பவற்றில், மூரி வாளொடும் - (தாழ் கையில் பிடித்த) வலிய வாளாயுதத்துடனே, வாள் எயிற்று அரக்கர் - வாள் போன்ற பற்களையுடைய இராக்கதர், மரனும் கல்லும் தாக்க - (குரங்குகள் வீசிய) மரங்களும் கற்களும் தாக்கவே, குழம்பு பட்டார் - குழம்பாக ஆயினர் ; மற்று அ கவி



கள் - மற்றும் அந்தக் குரங்குகள், சூலமும் வேலும் தாக்க - (அரக்கர்கள்) விட்ட சூலப்படையும் வேலும் தாக்கவே, அம்பொன் தோளொடு - அழகிய பொன்னிறமான தோள்களுடனே, ஆள் இரு குருதி வெள்ளத்து அழுந்தின - அரக்கர்களுடைய ஒளிமிக்க உதிரப்பெருக்கில் ஆழ்ந்தன.

முனை முதலியன உடற்றுதுக்கள். மரனும் கல்லும் குரங்குகளின் ஆயுதங்கள், சூலமும் வேலும் அரக்கர்களின் ஆயுதங்கள் என்று காண்க. மரம் - மரன் : இறுதிப் போலி.

பி - ம். 2. வாளையிற்றரக்கரிந்ரூர், மற்ற.

3. அழுந்திய, அழுங்கின.

4. தோளொழு.

168

### அரக்கர் வாநரர் போர்

1379. எய்தனர் நிருதர் கல்லா லெறிந்தனர் கவிக ளேந்திப்  
பெய்தன ரரக்கர் கையாற் பிசைந்தன ரரிகள் பின்று  
வைதனர் யாது தானர் வலித்தனர் வான ரேசர்  
செய்தனர் பிறவும் வெம்போர் திகைத்தனர் தேவ  
[ரெல்லாம்.

நிருதர் எய்தனர் - அரக்கர்கள் (அம்புகொண்டு) எய்தார்கள்; கவிகள் கல்லால் எறிந்தனர் - குரக்கு வீரர் (அரக்கர்கள்மேல்) மலைகளைக் கொண்டு வீசினர்; ஏந்தி அரக்கர் பெய்தனர் - அவைகளைக் கைகளால் தாங்கி (மீண்டும்) வாநரர்மீது எறிந்தனர்; அரிகள் கையாற் பிசைந்தனர் - குரக்கு வீரர் அவற்றைக் கரத்தினுற் பிசைந்தார்கள்; யாது தானர் பின்று வைதனர் - அரக்கர்கள் பின்வாங்காமல் வசை பொழிந்தனர்; வானர ஈசர் - குரக்கு வீரர்கள், வலித்தனர் - (அரக்கரைப் பற்றி) இழுத்தனர்; செய்தனர் - (இவ்வாறு) போர் புரிந்தவர்களின், பிறவும் - பிற செயல்களையும், வெம்போர் - கடுமையான போரினையும் கண்டு, தேவர் எல்லாம் திகைத்தனர் - தேவர்கள் அனைவரும் மலைத்தனர்.



எய்தனார் என்ற வினை கொண்டு அம்புகள் என்று கூறப் பட்டது. செய்தனார் முற்றெச்சம். யாது தானார்; அரக்கர். வாநர + ஈசர்: வாநரேசர். (வடமொழிச் சந்தி). இதன்பின் ஒரு பாடல் என்றது ஐயர் குறிப்பு.

1. எறிந்தன.

2. பெய்தன; பின்று.

3. வைதன; யாதுந்தாழா; வலிந்தனர்; வைத்தனர்.

4. தேவரென்பார்.

169

கும்பகன்னன் தேரினைச் செலுத்தி வருதல்

1380 நீரினை யோட்டுங் காற்றுங் காற்றெதிர் நிற்கு நீரும்  
போரினை யாக வேன்று பொருகின்ற பூசல் நோக்கித்  
தேரினை யோட்டி வந்தான் திருவினைத் தேவர் தங்கள்  
ஊரினை நோக்கா வண்ண முதிர்வேல் நோக்கி யுள்ளான்.

நீரினை ஓட்டும் காற்றும் - (புயலில்) மழைநீரைத் துரத்துகின்ற காற்றும், காற்று எதிர் நிற்கும் நீரும் - காற்று எதிராக நிற்கின்ற மழை நீரும், போர் இணையாக - தம் போருக்கு உவமையாக, ஏன்று பொருகின்ற - அரக்கரும் வாநரரும் ஏற்றுப் போர் புரிகின்ற, பூசல் நோக்கி - போரினைக் கண்ணுற்று, திருவினை - திருமகளை, தேவர் தங்கள் ஊரினை நோக்கா வண்ணம் - தேவர்களின் ஊரிற் தன் பார்வையைச் செலுத்தாதபடி, உதிரம் வேல் நோக்கி உள்ளான் - (தனது) இரத்தம் படிந்த வேலினைப் பார்த்துக் கொண்டிருப்பவனான கும்பகன்னன், தேரினை ஓட்டி வந்தான் - (தன்) இரதத்தை (அங்கும்) ஓட்டிக்கொண்டு வந்தான்.

புயல் என்பது காற்றும் மழையும், புயல் வீசங்கால் காற்றும் மழையும் தம்முள் எதிர்த்து நிற்கும். இந்த எதிர்ப்பே இங்கு அரக்கர் வாநரரின் போருக்கு ஏற்ற உவமையாகக் கூறப்பட்டது. கும்பகன்னன் தனது பேராற்றலாலும் போர் வன்மையாலும் தேவ சம்பத்தினைத் தனதாக்கிக் கொண்டவன் என்பதை விளக்கத் 'திருமகள் தேவர் உலகிற் பார்வை செலுத்தா வண்ணம்' என்று கூறப்



பட்டது. போர்வன்மை சான்றவன் என்பது உதிரவேல் நோக்கி யுள்ளான் என்ற தொடராற் பெறப்படும். திருவினைத் தேவர் என்பதற்குச் செல்வமுடைய தேவர் என்பது பழையபுரை.

பி - ம். 1. காற்றெதிர் செல்லும்.

2. போரினை வேட்டவென்று. போரினை யாவமென்னப், போரினை யாய வென்னை, போரினை யாயவென்ன, போரினை யாயவென்று, போரினை யாகவென்று, போரினை வாகவென்று.

4. உதிரவே நோக்கியுள்ளான்.

170

1381. ஊழியிற் பட்ட காலி னுலகங்கள் பட்டா லொப்பப் பூழியிற் பட்டுச் செந்நீர்ப் புணரியிற் பட்டுப் பொங்குஞ் சூழியிற் பட்ட நெற்றிக் களிற்றெடுந் துரந்த தேரின் ஆழியிற் பட்ட வன்றே யவனியிற் பட்ட வெல்லாம்.

அவனியில் பட்ட எல்லாம் - பூழியிற் பொருந்திய குரங்குகள் அனைத்தும், ஊழியில் பட்ட காலின் - ஊழி யிறுதியில், விசும் காற் றில், உலகங்கள் பட்டால் ஒப்ப - உலகங்கள் சிக்கினதை ஒப்ப, பூழியில் பட்டு - புழுதியில் அகப்படும், செந்நீர் புணரியில் பட்டு - இரத்தக் கடலில் அகப்படும், பொங்கும் சூழியில் பட்ட நெற்றி களிற் றெடும் - ஒளி மிளிரும் ஓடையுடன் பட்டமும் கட்டிய நெற் றியையுடைய யானைகளிலும், துரந்த தேரின் ஆழியில் - செலுத்தப் பட்ட தேர்களின் உருளைகளிலும், பட்ட - அகப்பட்டு இறந்தன. அன்றே - ஈற்றைச்.

வாநரங்கள் இறந்துபட்ட நிலை ஊழிக்காலத்துப் பெருங்காற் றால் உலகுபட்ட நிலைமையை ஒத்தது எனப்பட்டது. சூழி - யானை யின் முகவணி; இதனை ஓடை என்பர். ஓடையும் நெற்றிப் பட்ட மும் போர் வேழங்கட்கு அணிவது வழக்கம். பொங்குதல் - ஒளி மிகுதல்.

பி - ம். 1. பட்ட காலத்து.

2. சூழியிற் பட்ட; பொங்கச்.

3. தொடர்ந்த.

4. பட்டதெல்லாம்.

171



இங்கு அதிகப்பாடல்கள் :—

1. பற்றின வசந்தன் தன்னைப் பனைத்தடங் கைக ளாலே  
யெற்றின னிவனை மீள விடவொண்ணு தென்று சொல்லிக்  
கொற்றமு முடைய னென்னாக் குழம்பெழப் பிசைந்து  
[கொண்டு  
நெற்றியிற் நிலத மாக விட்டன னிகரி லாதான்.
2. அளப்பில்வெங் கரிகள் பூத மாளிவெம் பரிகள் பூண்டாங்  
கிழுப்ப வந்துடைய தேர்விட் டிருநிலத் திழிந்து வெம்  
[போர்க்  
களப்படக் கவியின் சேனைக் கடல்வறந் துலையக் கையாற்  
குளப்படு கென்று வெய்யோன் குறித்துளங் கனன்று  
[புக்கான்.
3. நிகரறு கவியின் சேனை நிலைகெடச் சிலவர் தம்மைத்  
துகளெழக் கயக்கி யூதும் சிலவரைத் துகைக்குங் காலின்  
தகர்படச் சிலவர் தம்மைத் தாக்கிடுந் தடக்கை தன்னாற்  
புகலிடும் சிலவர் தம்மை விசும்பிடைப் போக வெய்யோன்.
4. வலதினிற் சிலவர் தம்மை வன்கையாற் பற்றிப் பற்றித்  
தலையொடு தலையைத் தாக்கும் சிலவரைத் தனது தாளால்  
நிலமதிற் புதைய லுன்றி மிதித்திடுஞ் சிலவர் நெஞ்சைக்  
கொலைநகப் படையிற் கீறிக் குருதிவாய் மடுத்துக்  
[கொள்ளும்.
5. கடும்பிணக் குவையி னூடே சிலவரைப் புதைக்கும்  
[கண்ணைப்  
பிடுங்குறுஞ் சிலவர் தம்மைச் சிலவரைப் பிடித்து வெய்தின்  
கொடுங்கொலை மறவி யூரிற் போய்விழக் குறித்து வீசும்  
நெடும்பெரு வாலிற் பற்றிச் சிலவரைச் சுழற்றி நீக்கும்.
6. பரிதிமண் டிலத்திற் போகச் சிலவரைப் பற்றி வீசும்  
குருதிவாய் பொழியக் குத்திச் சிலவரைக் குமைக்கும் கூவித்  
திரிதரத் தேவர் நாட்டிற் சேர்த்திடும் சிலவர் தம்மை  
நெரிதரச் சிலவர் தம்மைக் கொடுங்கையி னெருக்கு மன்றே.



1382. குன்றுகொண் டெறியும் பாரிற்  
 குதிக்கும்வெங் கூலம் பற்றி  
 ஒன்றுகொண் டொன்றை யெற்று  
 முதைக்கும்விட் டுழக்கும் வாரித்  
 தின்றுதின் றுமிழும் பற்றிச்  
 சிரங்களைத் திருகுந் தேய்க்கும்  
 மென்றுமென் றிழிச்சும் விண்ணில்  
 வீசுமேற் பிசைந்து பூசும்.

(அப்போது கும்பகன்னன்), குன்று கொண்டு எறியும் - மலை  
 கொண்டு வீசுவனவும், பாரில் குதிக்கும் - தேர்த்தட்டில் வந்து  
 குதிப்பனவுமான (குரங்குகளின்), வெங் கூலம் பற்றி - கொடிய  
 வாலைக் கரங்களாற் பிடித்து, ஒன்று கொண்டு ஒன்றை எற்றும் -  
 ஒன்றோடொன்றை மோதுவான் ; உதைக்கும் - (சிலவற்றைக்) காலி  
 னால் உதைப்பான் ; விட்டு உழக்கும் - (சிலவற்றைப் போகவிட்டு)க்  
 காலினால் தேய்ப்பான் ; வாரி தின்று தின்று உமிழும் - (சிலவற்றை)  
 வாரித் தின்று தின்று உமிழ்வான் ; சிரங்களை பற்றி திருகும் -  
 சிலவற்றை தலைகளைப் பிடித்துத் திருகுவான் ; தேய்க்கும் - தேய்ப்  
 பான் ; மென்று மென்று இழிச்சும் - சிலவற்றை மென்று மென்று  
 (நிலத்தில்) வீழ்த்துவான் ; விண்ணில் வீசும் - (சிலவற்றை) ஆகா  
 யத்தில் வீசியெறிவான் ; பிசைந்து மேல் பூசும் - (சிலவற்றைப்)  
 பிசைந்து சந்தனம் போன்று உடலின் அவற்றின் உதிரத்தைப்  
 பூசிக் கொள்வான்.

கூலம் - வால். (திவா.) லாங்கூலம் என்ற வடசொல்லின்  
 குறுக்கம். இதனை 'நாமைகதேசம்' என்பர் வடமொழி வல்லுநர்.

பி - ம். 1. குன்றின் மிதெறியும் ; பாரிற் புடைக்கும் ; குரங்கை.

3. தின்று தின்றுமிழும் ; அள்ளிச்.

4. மென்று மென்றுமிழும் ; வீரவசந்தனை யிழிச்சும் ; வீசும் ; மெய்யிற்  
 பூசும்.

172

1383. வாரியி னழுக்குங் கையான் மண்ணிடைத் தேய்க்கும் வாரி  
 நீரிடைக் குமிழி யூட்டு நெருப்பிடை நீமிர வீசும்  
 தேரிடை யெற்று மெட்டுத் திசையினுஞ் செல்லச் சிந்தும்  
 தூரிடை மரத்து மோது மலைகளிற் புடைக்குஞ் சுற்றி.



(பின்னும் சும்பகன்னன்) வாரியின் அமுக்கும் - (சில குரங்கு களைச்) சமுத்திரத்தில் முழுக்குவான் ; கையான் மண்ணிடை தேய்க்கும் - கைகளினால் எடுத்துப் பூமியில் தேய்ப்பான் ; வாரி நீரிடைகுமிழி ஊட்டும்-சிலரை ஆழிநீரில் குமிழி எழும்படி அமுக்கு வான் ; நெருப்பிடை நிமிர விசம் - (சிலரை) நெருப்பினில் நேராக நீட்டி விசுவான் ; தேரிடை ஏற்றும் - சிலரைத் தேரிடத்து மோது வான் ; எட்டு திசையினும் செல்ல சிந்தும் - சிலரை எட்டுத் திக்கு களிலும் சிதறுமாறு இறைப்பான் ; தூரிடை மரத்து மோதும் - சிலரைப் புதர்களிலும் மரங்களிலும் தாக்குவான் ; சுற்றி மலைகளில் புடைக்கும் - (சிலரைச்) சுழற்றி மலைகளில் ஒங்கி அடிப்பான்.

அமுக்கும்.: 'ஆழவமுக்கி முகக்கினும்' (முதுரை. 19).

- பே - ம். 1. வாரினன் ; வாரியை ; முகக்கும், முக்கும் ; யடிக்கும்.  
2. நீரிடைக் குவிக்கு மப்பால் நெருப்பிடைச் சுரிக்க நீட்டும் ; குவிக்குமப் பால் ; நெருப்பெழு.  
3. திசைகளும்.  
4. தூருடை ; மரத்தின்.

173

இங்கு ஓர் அதிகப்பாடல் :—

ஆயிர கோடி மேலு மடற்குரங் கதனை வாரி  
வாயிடைப் பெய்து மூட வயிற்றிடைப் புகுந்து வல்லே  
கூயுளந் திகைத்துப் பின்னும் கொடியவன் செவியி னூடே  
போயது வெளியில் மீண்டும் புற்றிடைப் பறவை யென்றே.

1384. பறந்தன ரமர ரஞ்சிப் பல்பெரும் பிணத்தைப் புல்லி  
நிறைந்தன பறவை யெல்லா நெடுந்திசை நான்கு நான்கும்  
மறைந்தன பெருமை தீர்ந்த மலைக்குலம் வற்றி வற்றிக்  
குறைந்தன குரக்கு வெள்ளங் கொன்றனன் கூற்றுங் கூச.

அமரர் அஞ்சி பறந்தனர் - அதைக் கண்ணுற்ற தேவர்கள் பயந்து பெயர்ந்தனர் ; பல் பெரும் பிணத்தை புல்லி பறவை எல்லாம் நிறைந்தன - பலவாகிய பெரிய பிணத்தைத் தழுவிப் பறவைகள் யாவும் நிறைந்தன ; நெடுதிசை நான்கும் நான்கும் மறைந்தன - பெரிய திசைகள் எட்டும் மறையலாயின ; மலைகுலம் பெருமை தீர்ந்த - மலைத்தொகுதிகள் பெருமை யிழந்தனவாய்,



வற்றி வற்றி குறைந்தன - (அளவில்) தேய்ந்து தேய்ந்து குறைந்தன, கூற்றும் கூச - யமனும் அச்சுறுமாறு, குரக்கு வெள்ளம் கொன்றன - (கும்பகன்னன்) குரக்கு வெள்ளத்தைக் கொலை புரிந்தான்.

பிணத்தைத் தின்பதற்குப் பறவைகள் நிறையவே திசைகள் மறைந்தன. நெடு திசை நான்கும் நான்கும்: பெரிய திசைகள் நான்கும் கோணத் திசைகள் நான்கும். பிணக் குவியல்கள் மலைகளிலும் உயர்ந்து நின்றமை பற்றி, ஓங்கல் என்று காரணப் பெயர்படைத்த மலைகளும் தம் பெருமை குறையப் பெற்றன என்க. மலைக்குலத்தைக் குலமலை என மாற்றி எட்டுக்குல மலைகள் என்று மாம். இனி, போரில் இரு திறத்து வீரரும் பெயர்த்து எறிவதனால் வற்றிக் குறைந்தன என்று மலைக்குலத்துக்கேற்றியும் கூறலாம்.

- பி - ம். 1. மறைந்தனர்; பறைந்தனர்; பிணத்தின் பம்மல்.  
2. திசையனைத்துமுடி.  
3. ஆன்ற மலைக்குலம் வாங்கி யெற்ற, பெருமை குன்ற.  
4. கூற்றம்.

174

### வாநரர்களின் செயலற்றநிலை

1385. மற்றினி யொருவர் மேலோர் மரனெடுங் கற்கள் வீசப்  
பெற்றில மாது மன்றே யின்றொடும் பெறுவ தாதும்  
அற்றன தீங்கு மென்ன வரிக்குலத் தலைவர் பற்றி  
எற்றின வெறிந்த வெல்லா மிணைநெடுந் தோளி னேற்றூன்.

‘மற்று இனி-இனிமேல், ஒருவர் மேல் வீச ஓர் மரனெடும் கற்கள் வீச பெற்றிலம் ஆதும் - ஒப்பற்ற கும்பகன்னன் மீது வீசற்கு ஒரு மரமேனும் கற்களேனும் பெறுதவராவோம்; மன்றே-இது நிச்சயம்; இன்றொடும் பெறுவது ஆதும் - இன்றே எதையும் (வெற்றியையும்) பெறுவோம்; தீங்கும் அற்றன - திமைகளும் இல்லா வாயின’, என்ன - என்று மொழிந்து, அரிகுல தலைவர் பற்றி -



குரங்குக்கூட்டத் தலைவர்கள் கைப்பற்றி, எற்றின எறிந்த எல்லாம் - தாக்கினவும் வீசி யெறிந்தனவுமான எல்லாவற்றையும், இணை நெடு தோளின் ஏற்றூன் - (கும்பகன்னன் தன்னுடைய இரண்டு பெருந் தோள்களிலும் தாங்கிக் கொண்டான்.

இரண்டாம் அடியில் 'எம்மொடும் பெறுவதாமே' என்ற தொடர்க்கு: இந்த வானரக் குழுக்களில் ஒருவரும் பலவானில்லை யென்று உலகத்தார் அபகீர்த்தி சொல்கிறது. நம் பேரில் வருமே யென்றெண்ணி' என்பது பழையபுறம். இன்றொடும் பெறுவது; வியங்கோள் முற்று. 'கொள்ளப்படாது மறப்ப தறி வி லன் கூற்றுக்களே' (திருக்கோ. 87) என்றது காண்க. இங்கு மறப்பது என்பது வியங்கோள். இணைத்தோள் நெடுந்தோள் எனத் தனித் தனி கூட்டுக.

13 - ம். 1. மற்றிலை; ஒருவன்; கற்கண் வைக்கப்.

2. பெற்றிலை; ஆகும், வாரும்; என்றே; எம்மொடும்; பெறுவதாமே.

3. அற்றிலை; நீங்கும், ஆகும்; தலைவரற்றி.

4. எல்லா மெற்று.

175

1386. கல்லொடு மரனும் வேருங் கட்டையுங் காலில் தீண்டும் புல்லொடு பிறவு மெல்லாம் பொடிப்பொடி யாகிப் போன இல்லைமற் றெறியத் தக்க வெற்றுவ கூற்று மென்னப் பல்லொடும் பல்லு மென்று பட்டன குரங்கு முட்டி.

காலில் தீண்டும் - காற்றுப்போல் மோதுகின்ற, கல்லொடு மரனும் வேரும் கட்டையும் - கற்கள் மரங்கள் வேர்கள் கட்டைகள், புல்லொடு பிறவும் எல்லாம் - புற்கள் மற்றும் எல்லாம்; (குரங்கு களால் எறியப்பட்டு), பொடி பொடி ஆகி போன - தூள் தூளாக ஆயின; 'மற்று சுற்றும் எறிய தக்க எற்றுவ இல்லை - இனிமேல் சுற்றிலும் வீசத்தக்கனவும் தாக்கத்தக்கனவும் இல்லை;' என்ன - என்று நினைந்து, குரங்கு-குரங்குகள், பல்லொடும் பல்லும் மென்று-பறகளோடு பறகளையும் கடித்துக்கொண்டு, முட்டி பட்டன - குமப கன்னன்மீது தாக்கி மடிந்தன.



வில் வாள் முதலிய கருவிகள் இன்மையின் குரங்குகள் கல் மரம் வேர் கட்டை முதலியவற்றை வீசின என்க. சுற்றும் எற்றுவ இல்லை என மொழி மாற்றுக. முட்டி: கும்பகன்னன்மீது மோதி.

- பி - ம். 1. காவிற றண்டும்.  
2. பிறவு மென்னப்.  
3. சுற்றும் ; என்றும்.  
4. பல்லொடும் பல்லை.

176

1387. குன்றின்வீழ் குரீஇக் குழாத்திற் குழாங்கொடு குதித்துக்

[கூடிச்

சென்றுமேல் விழுந்து பற்றிக் கைத்தலந் தேயக் குத்தி  
வன்றிற லெயிற்றூற் கவ்வி வள்ளுகிர் ஊன்றிக் கீளா  
ஒன்றுமா கின்ற தில்லை யென்றிழிந் தோடிப் போன.

(சில வாநரங்கள்), குன்றின் வீழ் குரீஇ குழாத்தில் - மலையின் மீது படிசின்ற குருவிக்கூட்டங்கள்போன்று, குழாம் கொடு கூடி குதித்து - கூட்டமாகக் கூடிச் குதித்துக்கொண்டு, சென்று மேல் விழுந்து - (கும்பகன்னன்) மீது விழுந்து, பற்றி - அவனைப் பிடித்துக்கொண்டு, கைதலம் தேய குத்தி - தமது கைகள் காய்ச்சிப்போகுமாறு குத்தியும், வல் திறல் எயிற்றூல் கவ்வி - வலிய ஆற்றல்வாய்ந்த பற்களினூற் கவ்வியும், வள் உகிர் ஊன்றி கீளா - கூரிய நகங்களைப் பதித்துக் கீறியும், 'ஒன்றும் ஆகின்றது இல்லை - தம்மால் ஆகக்கூடியது யாதும் இல்லை' என்று - என்று உணர்ந்து, இழிந்து ஓடி போன - (அவன் உடலினின்றும் இறங்கி) ஓடிப்போவனவாயின.

கும்பகன்னனுடைய பேருடலிற் குரங்குகள் தோத்தியதற்கு குன்றின்வீழ் குரீஇக் குழாம் ஏற்ற உவமையாதல் காண்க; (ஒப்பு): 'குன்று முட்டிய குரீஇ' (சிவஞானபாடியம்). கைத்தலம் - கையாகிய இடம்; 'கைத்தலத் துவரி நீரைக் கலக்கினான் பயந்த காளை; (கிட்கிந்தா. 567); 'கைத்தல நிறைகனி' (திருப்புகழ்.) கரதலம் என்றாற்போல என்க. வல்திறல்: ஒருபொருட் பன்



மொழி; முன்னது இயற்கைத் திண்மையையும், பின்னது பிற வற்றைக் கவ்விக் கடிக்கும் ஆற்றலையும் குறித்தது எனினுமாம். 'வன்றிறல் வாலிசேயும் வாளெயி றிலங்க நக்கான்' (யுத்த. 932). வள்ளுகிர்: 'வள்ளுகிர் வயிர மார்பன்' (யுத்த. 281). கிளா - கிண்டு; செய்யா என்னும் வாய்பாடு. ஒன்றும் - சிறிதும் எனினுமாம்.

- பி - ம். 1. குருவியென்னை, அருவிபோலக்; குழாங்கொளக், குழாங்கொண்டு, கொளக் குறித்து; கூடச்.
3. மடியவள்ளி; வள்ளுகிரதமுற்றி, நூறி, ஊற்றி.
4. யென்றிறித் தோடிப்போன.

177

1388. மூலமே மண்ணின் மூழ்கிக்  
கிடந்ததோர் பொருப்பை முற்றும்  
காலமே லெழுந்த கால்போற்  
கையினுற் கடிதின் வாங்கி  
நீலன்மே நிமிர்ந்த தாங்கோர்  
நெருப்பெனத் தீரித்து விட்டான்  
சூலமே கொண்டு நூறி  
முறுவலுந் தோன்ற நின்றான்.

(அப்போது), நீலன் - நீலன் என்னும் வானவீரன், மூலமே மண்ணில் மூழ்கி கிடந்தது - அடிப்பாகம் தரையில் மூழ்கிக்கிடந்த தான, ஓர் பொருப்பை - ஒரு மலையை, முற்றும் காலம் - உலகம் முடிவுபெறும் காலத்து, மேல் எழுந்த கால்போல் - மேல் ஓங்கி வீசிய ஊழிக்காற்றுப்போல, கையினுல் கடிதின் வாங்கி - கரத்தினுல் வேகமாகப் பெயர்த்து, மேல் நிமிர்ந்தது ஆங்கு ஓர் நெருப்பு என தீரித்து விட்டான் - ஆகாயத்தில் ஓங்கியதான ஒரு நெருப்புப்போல (வெம்மை உண்டாகும்படி) சுழற்றி வீசினான்; (கும்பகன்னனும்) சூலமே கொண்டு நூறி முறுவலும் தோன்ற நின்றான் - தன் சூலப்படையினைக்கொண்டு அதனைத் தூளாக்கிப் புன்னகை வெளிப்பட நின்றான்.

மூலம் - மலையின் அடிப்பாகம்; சூலம் என்ற வழக்குக் காண்க. பொருப்பு - மலை; 'பொருப்புறழ் வயிரத் திண்டோள்'



(கிட்கிந்தா. 934); 'ஆலமு மலரும் வெள்ளிப் பொருப்பும்விட்டயோத்தி வந்தான்' (சுந்தர. 1122). நீலன் : கிட்கிந்தா. 696 உரைக்குறிப்புக் காண்க. நூறுதல் - சிறு தூளாக்குதல்; 'நுண் டொடிபட நூறினான்' (ஆரணிய. 541); 'கடித்துக் கரும்பினைக் கண்டகர நூறி' (நாலடி. 156). முறுவலும் என்ற உம்மை வீரமும் விளங்க நின்றான் என்பதைக் குறித்து நின்றது. போரின் கடுமையால் கடுமையன்றி வீரநகை தோன்றுவதும் வீரர்க் கியல்பு; இங்கு எழுந்த முறுவலும் வெகுளி நகை; (ஒப்பு): 'வீரனுஞ் சிறிதுமென்முறுவல்வெண்ணிலவுக' (ஆரணிய. 23). 'மூலமே மண்ணில் மூழ்கியது', 'இந்திரன் சிறகு அரியப்பயந்து ஒளித்தது' என்பது பரையவுரை.

பீ - ம். 1. முழ்கி மண்ணில்.

2. காலமே; கையிறுற் கல்லி வாங்கி, வாங்கி நின்று.

3. நீலனு மரக்கன்மேலே நெருப்பெழச்; சுழற்றி, நுருப்பி.

4. தோற்றி, தோன்றி.

178

1389. பெயர்ந்தொரு சிகரத் தேடி னச்சமாம் பிறர்க்கு மென்னுப் புயங்களே படைக ளாகத் தேரெதி ரோடிப் புக்கான் இயங்களுங் கடலு மேகத் திடுகளு மொழிய யாரும் பயங்கொளக் கரங்க ளோச்சிக் குத்தினு னுதைத்தான்  
[பல்கால்]

'பெயர்ந்து ஒரு சிகரம் தேடின' - இடம்விட்டு நீங்கிப் பிறி தொரு மலையை நாடித்திரிந்தால்; (அப்போது), பிறர்க்கும் - ஏனைய குரங்குகட்கும், அச்சம் ஆம் - பயம் திகழும்', என்ன - என்று நினைந்து, புயங்களே படைகள் ஆக - தன் தோள்களே போர்க் குருவிகளாகக் (கும்பகண்ணனுடைய), தேர் எதிர் ஓடி புக்கான் - தேருக்கெதிரே விரைந்து புகுந்து (நீலன்), இயங்களும் கடலும் மேகத்து இடிகளும் ஒழிய - இசைக்கருவிகளும் கடலும் மேகத்திடு களும் பின்னடையுமாறு (பேரொலி யுண்டாக), யாரும் பயம் கொள - யாவரும் அச்சமடையும்படி, கரங்கள் ஒச்சி குத்தினுன் கைகளை யுயர்த்திக் குத்தினுன்; பல்கால் உதைத்தான் - பலதடவை கால்களால் உதைத்தான்.



சுகரம் - மலையுச்சி ; மலைக்குச் சினையாகுபெயர். தேர் : கும்ப கன்னன் தேர். இயம் - இசைக்கருவி ; 'முந்தியம் பலகறங்கிட' (சுந்தர. 879). பல்கால் என்பதைக் குத்தினான் என்றதற்கு ஏற்றலுமாம். புயங்களே படைகளாக என்பதுகொண்டு நீலன் புரிந்தது மற்போர் என்று உணரப்படும். இயங்களும் கடல் இரைச்சலும் இடிகளும் நீலன் குத்திய குத்துக்களின் ஓசைக்குப் பின்னிடையந்தன எனப்பட்டது தொடர்புபுயவநவிற்சியணி.

பி - ம். 1. அச்சமாய்ப் பிறக்கும்.

2. பக்கவன் தேறிற் பாய்ந்தே ; தேரிடை.

3. இயங்களு மொழிய மேகத், மேகத்திடுகளுள் ; இடிய யாரும், யாருமெய்ப்ப, இழிய யாரும்.

4. கரங்கள் விகெ ; பற்றி.

179

### நீலன் தோற்றல்

1390. கைத்தலஞ் சலித்துக் காலுங்  
 குலைந்துதன் கருத்து முற்றான்  
 நெய்த்தலை யழலிற் காந்தி  
 யெரிகின்ற நீலன் தன்னை  
 எய்த்துயிர் பதைப்ப வன்னு  
 நெற்றினு விடது கையால்  
 முத்தலைச் சூல மோச்சான்  
 வெறுங்கையா நென்று முன்பன்.

கைத்தலம் சலித்து - கைகள் தளர்ந்து, காலும் குலைந்து - காலும் நிலைதடுமாறி, தன் கருத்து முற்றான் - தன் எண்ணம் கைகூடப்பெறாமல், நெய்த்தலை அழலில் காந்தி - நெய்யைத் தன் விடத்துப் பெய்யப்பெற்ற தீப்போன்று மனம் கொதித்து, எரிகின்ற நீலன் தன்னை - எரியா நின்ற நீலன் என்னும் குரங்கு வீரனை, உயிர் எய்த்து பதைப்ப - உயிரானது இளைத்துத் தவிக்குமாறு, அன்னான் - அந்தக் கும்பகன்னன், விடது கையால்



எற்றினான் - தனது இடது கரத்தால் அடித்தான் ; (எனினும்), வெறும் கையான் என்று - ஆயுதம் இல்லாத வெறுங்கையினை உடையவன் என்று எண்ணி, முன்பன் - வலியோன் ஆன கும்பகன்னை, முத்தலை குலம் ஓச்சான் - மூன்று கவடாகவுள்ள குலப் படையை உயர்த்தி எறியாதவன் ஆயினான்.

சலித்து : 'சலித்த காலையில்' (புத்த. 1141). முற்றான் : முற்றெச்சம். நெய்த்தலை அமுலிற் காந்தி : 'காய் கனற்றலை நெய் சொரிந் தெனக்கதம் கனற்ற' (அயோத்தி. மந்தரை. 63); 'நெய் பெய்தீயின்' (குறுந். 106); 'நெருப்பமுற் சேர்ந்தக்கா நெய்போல் வதூஉம், எரிப்பச்சுட் டெவ்வனோ யொக்கும்' (நாலடி. 124). அலட்சியமாகச் செய்தான் என்பது தோன்ற இடதுகையால் எற்றினான் எனப்பட்டது. வெறுங்கையான் என்று முன்பன் ; இங்கு, தொல்காப்பியம் புறத்திணையியல் 10 சூத்திரம் நச்சினர்க் கினியருரை காணத்தகும். முன்பு - வலிமை ; முன்பன் ஆதலின் ஓச்சான் எனப்பட்டது.

- பி - ம். 1. சலிக்கக் ; காஜு மோய்த்து ; கரும முற்றான், கருத்து முற்றி.  
2. அனலிற்.  
3. கைத்துயிர் குடிப்ப லென்று, எற்றுயிர் குடிப்பல் ; இடத்துர்.  
4. நெய்த்தலைச் ; என்று வெள்கி, என்று முன்னி.

180

இங்கு ஓர் அதிகப்பாடல் :—

நிலனை யரக்கன் தேரா நெடுநிலத் திழியத் தள்ளிச்  
குலமங் கொருகை சுற்றித் தொடர்ந்திடும் பகைஞ் சுவாமி  
காலனார் தன்னி லேற்றிக் கடிதிலென் தமைய நெஞ்சிற்  
கோலிய துயரும் தீர்ப்பெ னெனக்கொதித் தமரி னேற்றான்.

அங்கதன் மலையைப் பிடுங்கி யெறியக், கும்பகன்னன்  
அதைத் தன்தோளினு லேற்றல்

1391. ஆண்டது நோக்கி நின்ற வங்கத னுழி தன்னுள்  
நீண்டதோர் நெடுந்தின் குன்ற நிலமுது காற்ற நீக்கி  
மாண்டன னரக்கன் தம்பி யென்றுல கேடும் வாழ்த்தத்  
தூண்டின னதனை யன்னு னொருதனித் தோளி னேற்றான்.



ஆண்டு - அப்போது, அது நோக்கி நின்ற - அதனைக் கண்ணுற்றிருந்த, அங்கதன் - அங்கதன், ஆழி தன்னுள் - கடலின் உப்புறத்துள்ள, நீண்டது ஓர் நெடுதிண் குன்றம் - நீண்டதாகிய ஒரு பெரிய வலிய மலையை, நிலம் முதுகு ஆற்ற நீக்கி-பூமகள் தன் முதுகினைப்பாறுமாறு பெயர்த்து, 'அரக்கன் தம்பி மாண்டனன் - அரக்கனா இராவணன் தம்பி இறந்தான்' என்று - என்று, உலகு ஏழும் வாழ்த்த - ஏழலகத்தவரும் எத்தித் துதிக்குமாறு, தூண்டினன் - செலுத்தினன்; அதனை - அந்த மலையை, அன்னான் - அந்தக் கும்பகன்னன், தனி ஒரு தோளில் ஏற்றான் - ஒப்பற்ற (தன்னுடைய) ஒரு தோளிலேயே தாங்கிக் கொண்டான்.

சால : மிகுதி குறிக்கும் உரிச்சொல். நீண்ட நெடு என்பது கொண்டு மிகவும் நீண்ட குன்றம் எனக் கொள்க. முதுகாற்று தல் - முதுகுவலி தீர்ந்து இருத்தல். தூண்டினன் - செலுத்தினன் உலகேழு - அவற்றில் உள்ளார்க்கு இடவாகுபெயர்.

பி - ம. 1. அங்கதனுண்டு சால

2. நெடிய குன்றம்; வயிரக் குன்றம்; நிலமுதுகாற்றி வாங்கி

181

1392. ஏற்றபோ தனைய குன்ற மெண்ணருந் துகள தாகி  
வீற்றுவிற் றுகி யோடி விழுதலும் கவியின் வெள்ளம்  
ஊற்றமே தெமக்கென் றெண்ணி யுடைந்தது குமர னுற்ற  
சீற்றமும் தானு நின்றான் பெயர்ந்திலன் சென்ற பாதம்.

ஏற்றபோது - (அவ்வாறு கும்பகன்னன் அம்மலையைத் தாங்கியபோது), அனைய குன்றம் - அம்மலையானது, எண் அரும் துகளது ஆகி-எண்ணமுடியாத பல துகள்களாகி, வீற்று வீற்றுகி ஓடி விழுதலும் - வெவ்வேறுகச் சிதறி வீழ்தலும், கவியின் வெள்ளம்-குரங்குச் சேனை, 'எமக்கு ஊற்றம் ஏது என்று-எமக்கு வன்மை தருவது யாது உளது (யாதுமில்லை)', என்று எண்ணி உடைந்தது-என்று நினைத்து நிலைதடுமாறியது; குமரன் - அங்கதனே, சென்ற பாதம் பெயர்ந்திலன் - முன்னிட்ட காலைப் பின்னிடாமல், உற்ற சீற்றமும் தானும் நின்றான் - பொருந்திய ஆரூத சினமும் தானும் ஆக நின்றான்.

. வீற்றுவிற்றுக ஓடி : 'வீற்றுவிற்றோடு மயிலினம்போல்' (களவழி. 29); ஊற்றம்-வன்மை; ஊன்றுகால் எனினும் ஒன்றும்.



(குறள். 415); 'ஊற்ற மில்லவன் ஓடினன்' (யுத்த. 163); 'தனியும் தானுமத்தையலுமாயினான்' (பாஸ. மிதிலைக். 139).

பி - டி. 2. விற்றுவிற்றுக்

3. எமக்கென்றஞ்சி; குமரனேற்ற; ஏற்றுச்

4. பெயர்த்திலன்; சிறிதும் பாதம்.

182

1393. இடக்கையா லரக்க னுங்கோ ரெழுமுனை வயிரத் தண்டு  
தடுக்கலாந் தரத்த தல்லா வலியது தருக்கின் வாங்கி  
மடக்குவா யுயிரை யென்னு விசின னதனை மைந்தன்  
தடக்கையாற் பிடித்துக்கொண்டான் வானவர் தன்னை  
[வாழ்த்த.

(அப்போது) அரக்கன் - கும்பகன்னன், ஆங்கு-அந்தப் போர்க்  
களத்திலே, ஓர் - ஒரு, எழுமுனை - இருப்புத் தூணைப்போன்ற நுனி  
யினையுடையதும், தடுக்கலாம் தரத்தது அல்லா வலியது - தடுக்  
கும் தன்மையில்லாதபடி வன்மையுடையதுமான, வயிர  
தண்டு - ஒரு வயிரக்கம்பத்தை, இடகையால் தருக்கின் வாங்கி -  
(அலட்சியமாக) இடது கரத்தால் பெருமிதத்துடன் எடுத்து,  
'உயிரை மடக்குவாய் என்னு-(இந்த அங்கதன்) உயிரை ஒழிப்பாய்'  
என்று சொல்லி, வீசினன் - எறிந்தான்; அதனை - அதனை,  
வானவர் தன்னை வாழ்த்த - தேவர்கள் அவனை வாழ்த்துதல்  
செய்ய, தடகையால் பிடித்து ரொண்டான் - பெரிய கரத்தாற்  
பற்றிக்கொண்டான் (அங்கதன்).

இடக்கையால் எடுத்தது : முன்னர் 1390 இலும் வந்தது.  
வயிரத்தண்டு இருகைகளாலும் எடுத்தோச்சவல்லவன் என்று  
அரக்கனுடைய வல்லபம் கூறினதுமாம். இரு கரத்தாலும் அம்  
பெய்ய வல்லவன் (சவ்வியசாசி) எனப் பார்த்தன் புகழப்படுதல்  
காண்க. எழுமுனை என்பதைச் சிலர் வினைத்தொகையாக்குவர்.  
இங்கு எழுவினைப் போன்ற முனையென்ப பொருள் தரப்பட்டது.  
'எழுவினுமுயர்ந்த தோளாய் எய்திய தென்னை (அயோத்தி. குகப்.



33) வானவர் வாழ்த்தியது அரக்கன் எறிந்த தண்டால் அங்கதனுக்கு அபாயம் நேராதிருக்குமாறு என்க; (ஒப்பு): சுந்தர. 1169.

பி - ம். 1. ஆண்டோர்; முனை வயிரத்தன்று

2. கடக்கலாந்; தரத்தன்றும்; கடக்கலாந் தரத்ததன்று; கடிதின்; வலியிறக்கடிது

3. மடக்குவாயாவி.

183

1394. பிடித்தது சுழற்றி மற்றப்பெருவலி யரக்கன் தன்னை இடித்துரு மேறு குன்றத் தெரிமடுத் தியங்கு மாபோல் அடித்துயிர் குடிப்ப னென்ன வனல்விழித் தார்த்து மண்டிக் கொடித்தடந் தேரின் முன்னர்க் குதித்தேதீர் குறுகி நின்றான்.

பிடித்தது - கையிற் பற்றிய தண்டாயுதத்தினை, சுழற்றி - சுழற்றிக்கொண்டே, மற்று - பின்பு, 'அ பெருவலி அரக்கன் தன்னை - அந்த மிக்க வலிமை படைத்த இராக்கதனை, அடித்து - இந்தத் தண்டாயுதத்தால் அடித்து, உயிர் குடிப்பன் - உயிரைப் பருகுவேன்' என்னு - என்று சொல்லி, ஆர்த்து - ஆர்ப்பரித்து, அனல் விழித்து - நெருப்புப் பொறிபறக்குமாறு விழித்து, மண்டி - (கோபம்) மூண்டு, (அங்கதன்), கொடி தட தேரின் முன்னர் - கொடி கட்டிய தேர் முன்பாக, இடித்து - முழங்கிக் கொண்டு, உரும் ஏறு குன்றத்து எரிமடுத்து இயங்குமாபோல் - இடியானது மலையின்கண் தீப்பரப்பிக்கொண்டுமூலவது போன்று, குதித்து எதிர் குறுகி நின்றான் - குதித்து அந்த அரக்கன் எதிரில் நெருங்கி நின்றான்.

பி - ம். 1. சுழற்றிமாற்றி

2. குன்றை; மடுத்திடுக்கும்

4. தேரின்மீது.

184

கும்பகன்னனும் அங்கதனும் உரையாடல்

1395. நின்றவன் றன்னை யன்னு னெருப்பெழ நிமிர் நோக்கிப் பொன்றவந் தடைந்த தானைப் புரவல னெருவன் ருளே அன்றவன் மகளே வெம்பு ரனன்மடுத் தரக்கர் மாள வென்றவன் ருளே யாரோ விளம்புதி விரைவி னென்றான்.



நின்றவன் தன்னை - (தன் முன்னர் வந்து) நின்றவனான அங்கதனை, அன்னான் - அந்தக் கும்பகன்னன், நெருப்பு எழ நிமிர் நோக்கி - விழிகளில் தீப்பொறி பிறக்க (முகத்தை ஏறெடுத்துப் பார்த்து, 'பொன்ற வந்து அடைந்ததானே புரவலன் ஒருவன் தானே - (நீ) இறந்தொழியுமாறு என்னை எதிர்க்க வந்து சேர்ந்த சேனைத் தலைவனான சுக்கிரீவன் தானே?, அன்று அவன் மகனே - அல்லாமல் அவன் புதல்வனான அங்கதனே? (அன்றெனில்), எம் ஊர் அனல் மடுத்து-எங்களுடைய இலங்காபுரியைத் தீயில் இட்டு, அரக்கர் மாள வென்றவன் தானே - அரக்கர்கள் இறந்துபட வெற்றி கொண்டவனான அநுமன் தானே? யாரோ - இவர்களில் எவனே, விரைவின் விளம்புதி - தாமதமின்றிச் சொல்வாயாக', என்றான் - என்று வினவினான் கும்பகன்னன்.

யாரோ : ஓகாரம் வினா. இங்கெழுந்த வினாவிற்கு (ஒப்பு) சுந்நி. 1112, 1113, 1114 காண்க. முதலடி யுந்த. 932 இலும் வருதலைக் காண்க.

- ப் - ம். 1. நோக்கி நெருப்புக் விழித்து நியி; அன்னனெருப்புற நோக்கி.  
3. அழல்மடுத்து; அரக்கர் தம்மை  
4. சொல்லுதி; செப்புதி.

185

1396. நும்முனை வாலிற் சுற்றி நோன்றிசை நான்குந் தாவி  
நும்முனை நெடுவே லண்ணல் முளரியஞ் சரணந் தாழ்ந்த  
வெம்முனை வீரன் மைந்த வின்னையென் வாலின் வீக்கித்  
தெம்முனை யிராமன் பாதம் வணங்கிடச் செல்வெ

[னென்றான்.

'நும்முனை - உன் தமையனான இராவணனை, வாலில் சுற்றி - வாலினாற் கடட்டிப் பிணைத்து, நோன் திசை நான்கும் தாவி - வலிஷம் சான்ற நான்கு திக்குகளிலும் தாவி (ச் சென்று), நும்முனை நெடுவேல் அண்ணல் - மூன்று முனையைக்கொண்ட நீண்ட வேலாயுதத்தை ஏந்திய சிவபெருமானுடைய, முளரி அம் சரணம் தாழ்ந்த - தாமரை மலர்போன்ற அழகிய அடியினைப் பணிந்த, வெம்முனை வீரன் மைந்தன் - கொடிய போர்புரிய வல்ல வீரனான



வாலியின் புதல்வன் (யான்); நினை - உன்னை, என் வாலின் வீக்கி - எனது வாலினுற் பிணித்து, தெவ்முனை 'இராமன் பாதம் - போர்முனையில் நின்றுள்ள இராமபிரானுடைய திருவடிகளை, வணங்கிட செல்வென் - பணிந்தருளுமாறு செல்வென்', என்றான் - என்று விடையிறுத்தான்.

நும்முனை வாலிற் சுற்றி : கிட்கிந்தா. 125 : சுந்தர. 518, 580 : 'இராவண னென்பான் றன்னைச், சுந்தரத் தோள்களோடும் வாலிடைத் தூங்கச் சுற்றி' (யுந்த. 936); உத்தரகாண்டம் வாலி வாலாற் கட்டுண்ட படலமும் காண்க. 'என் தந்தை உன் தமையனை வாலிற் பிணித்தான் நான் உன்னைப் பிணிப்பான் வந்தேன்' என்றான் அங்கதன். முளரி : தாமரை : இதனைக் காரண இடுகுறி என்பர் இலக்கணம் வல்லார். தெவ் + முனை : தெவ்முனை. 'வாலி சிவ பூசை செய்தான்; நான் விஷ்ணு பூசை பண்ணுகிறேன் என்பது கருத்து' என்பது பழையவுரை.

பி - ம். 1. நாலும் பாய்ந்த

2. சரணஞ் சார்ந்த

3. வாலி மைந்தன் ; நினையும்.

186

1397. உந்தையை மறைந்தோ ரம்பா  
லுயிருண்ட வுதவி யோற்குப்  
பந்தனைப் பகையைச் செற்றுக்  
கொடுக்கிலை யென்றிற் பாரோர்  
நிந்தனை நினைச் செய்வர்  
நல்லது நினைந்தாய் நேரே  
வந்தனை புரிவ ரன்றே  
வீரராய் வசையிற் றீர்ந்தார்.

'மறைந்து - ஒளித்து நின்று, உந்தையை - உன் தந்தையை, ஓர் அம்பால் - ஒரு அம்பினால், உயிர் உண்ட உதவியோற்கு - உயிர் கொண்ட உபகாரிக்கு, பந்தனை பகையை - உறுதியான பகையை, செற்று - அழித்து, கொடுக்கிலை என்னில் - கொடாது விடுத்தனையென்றால், பாரோர் - உலகில். உள்ளார், நினை நிந்தனை செய்வர் - உன்னைப் பழித்துரைப்பர்; நல்லது நினைந்தாய் - நல்ல காரியத்தை இயற்ற எண்ணினை, வீரராய் வசையில் தீர்ந்



தார் - சுத்த வீரர்களாகிக் குற்றமற்றவர்கள், நேரே வந்தனை புரிவர் அன்றே - உன்னை நேரே கண்டு வணங்குவார் அன்றோ?

உதவியோற்கு: பிறகுறிப்பு. இதனை வஞ்சப் புகழ்ச்சியென்றும் கூறுவர். சிறந்த கடமையுணர்ச்சியை மேற்கொண்டோன் என்று நகையாடிப் பேசினன் கும்பகன்னன். இச்செய்யுட்கு (ஒப்பு): 'நீகரன் புதல்வன் கொல்லாம் நெடும்பகை நிமிர வந்தாய் ஆயது கடனே யன்றோ வாண்பிறந் தமைந்தார்க் கைய, ஏயது சொன்னா யென்றா னிசையினுக் கிசைந்த தோளான்' (யுத்த. மகரக் கண்ணன். 16).

பி - ம். 2. பகையைவென்று; காட்டலை.

3. நினைச் சொல்வார், வேறே.

4. வந்தனை புரிவருன்னை; தீர்த்தோர்.

187

1398. இத்தலை வந்த தென்னை யிராமன்பால் வாலி வீர்த்து வைத்தலை நுதலி யன்று வானவர் மார்பிற் றைத்த முத்தலை யயிலி னுச்சி முதுகுற முரி வால்போல் கைத்தலங் காலுந் தூங்கக் கிடத்தலைக் கருதி யென்றான்.

'இத்தலை வந்தது-(நீ) இங்கே போந்துள்ளது, என்னை-என்னை, வாலின் ஈர்த்து -(உன்) வாலிற் பிணித்திழுத்து, இராமன் பால் வைத்தலை நுதலி அன்று - இராமபிரானிடம் கொண்டு செர்த்தலைக் கருதியன்று; வானவர் மார்பில் - தேவர்களின் மார்பிடத்து, தைத்த - சென்று பதிந்த, முத்தலை அயிலின் உச்சி முதுகு உற - மூன்று கவடாக உள்ள சூலப்படையின் நுனியானது முதுகின் புறமாக வெளிப்படுமாறு, முரி வால்போல் - (அது) வலிய வால்போன்றிருக்க, (அதிலே) கைதலம் காலும் தூங்க கிடத்தலை - (உன்னுடைய கைகளும் கால்களும் தொங்கியிருத்தலை, கருதி-எண்ணியே) என்றான் - என்று மொழிந்தான் கும்பகன்னன்.

கைத்தலம் யுத்த. 1390.

பி - ம். 1. வந்த என்னை; வாலின் வீக்கி.

2. வைத்தலைக் கருதியென்றால்; மார்பிற்றிந்த.

3. முத்தலைவேலி; முரிவாலிற்.

4. அவையு நல்கி.

188



அங்கதன் வயிரத்தண்டு கும்பகன்னன் மீது தாக்கிப்  
பல துண்டமாதல்.

1399. அற்றவ னுரைத்த லோடு மனல்விழித் தசனி குன்றத்  
துற்றது போலு மென்னு மொலிபட வுலக முட்கப்  
பொற்றடந் தோளின் வீசிப் புடைத்தனன் பொறியிற் சிந்தி  
இற்றது நூறு கூறு யெழுமுனை வயிரத் தண்டு.

அற்று - அவ்வாறு, அவன் உரைத்தலோடும் - அவன்  
சொன்னவுடனே, (அந்தக் கும்பகன்னன்) அனல்விழித்து - நெருப்  
பெழ விழித்து, அசனி குன்றத்து உற்றதுபோலும் என்னும் ஒலி  
பட-இடி மலைமீது தாக்கியது போலும் என்னுமாறு பேரொலி எழ  
வும், உலகம் உட்க-உலகினுள்ளார் அஞ்சவும், பொன் தட தோளின்  
வீசி புடைத்தனன் - பொன் ஆபரணமணிந்த (தனது) பெரிய கரத்  
தால் வீசி அடிக்கலானான் ; எழுமுனை வயிரம் தண்டு - இரும்புத்  
தூண் போன்ற நுதியிணையுடைய (அங்கதனுடைய) வயிரத்தண்டு,  
பொறியில் சிந்தி - தீப்பொறி போன்று சிதறுண்டு, நூறு கூறாய்  
இற்றது - நூறு பகுதியாக ஒடிந்து அழிந்தது.

உட்குதல் - அஞ்சுதல் ; ' உட்கப்படாஅரொளியிழப்பர் '  
(குறள். 921). எழுமுனை வயிரத்தண்டு : (1393).

பி - ம். 2. போலுமென்ன.

3. விடுபுடைத்தன் ; பொறிகள் சிந்து.

189

அங்கதன் தோற்கையில் அநுமான் வந்து எதிர்த்தல்.

1400. தண்டிறத் தடக்கை யோச்சித் தழுவிய தறுக னுனைக்  
கொண்டிறப் புறுவ னென்னுத் தலையறக் குனிக்குங் காலை  
புண்டிறப் புறவ லாளன் கையிறுற் புகைந்து குத்த  
மண்டிறப் பெய்த வீழ்ந்தான் மாருதி யிமைப்பின்

[வந்தான்]

தண்டு இற - தண்டாயுதம் ஒடிய, (அங்கதன்) தடகை ஒச்சி -  
(தன்) பெரிய கரங்களை உயர உயர்த்திக்கொண்டு, தழுவிய -



போர்க்கு வந்துள்ள, தறுகணுனை - அஞ்சாத அரக்கனான கும்பகன்னனை, கொண்டு - பற்றிக்கொண்டு, 'இறப்புறுவன் - கடந்து செல்வேன்', என்ன - என்று மொழிந்து, தலை உற குனிக்கும் காலை - (அவனைப் பிடித்துக்கொள்ளும்பொருட்டு) தலையை நன்கு வளைத்து நின்றபோது, வலாளன் - வல்லவனான அந்த அரக்கன், புகைந்து - மனம் கொதித்து, புண் திறப்புற கையினால் குத்த-புண்கள் தோன்றுமாறு கரத்தினால் தாக்க, (அதனைப் பொறுக்கமாட்டாமல்) மண் திறப்பு எய்த வீழ்ந்தான் - பூமி பிளக்குமாறு கீழ் வீழ்ந்தான் (அங்கதன்); மாருதி இமைப்பின் வந்தான் - அநுமன் ஓர்கண்ணிமைப்பொழுதில் அங்கு வந்து சேர்ந்தான்.

மீ - ம். 1. நடக்கை கொண்டு; தஞ்சியத்.

2. தவையிற் குவிக்கின்றனப், தலையுறக் குத்தும் காலை, தரையிசைக் குதிக்கின்றன.

3. புண்டிறப் போர்வன்யாக்கை, புண்டிறப் புறுவன்யாக்கை.

4. மண்டுற்பெய்து.

190

1401. மறித்தவ னவனைத் தன்கை வயிரவாட் சூல மார்பில்  
குறித்துற வெறிய லுற்ற காலையிற் குன்ற மொன்று  
பறித்தவ னெற்றி முற்றப் பரப்பிடைப் பாக முள்ளே  
செறித்தெனச் சுரிக்க வீசித் தீர்த்தனை வாழ்த்தி

[யார்த்தான்.

அவன் - அந்தக் கும்பகன்னன், மறித்து - மீட்டும், அவனை - அந்த அங்கதனை, தன் கை வயிர வாள் சூலம் - தன் கரத்திலிருந்த உறுதிவாய்ந்த கூர்மையான சூலப்படையை, மார்பில் உற குறித்து - மார்பின்கண் பொருந்துமாறு குறிப்பிட்டு, எறியல் உற்ற காலையில் - வீசத்தொடங்கிய போழ்தில், (அநுமன் குறுக்கிட்டு), குன்றம் ஒன்று பறித்து - ஒரு மலையைப் பெயர்த்து, அவன் நெற்றி முற்ற - அவன் நெற்றி முழுவதும், பரப்பிடை பாகம் உள்ளே - பரந்த இடத்தையுடைய அந்தப் பகுதியின் அகத்தே, செறித்து என - அடங்கியுள்ள தென்னுமாறு, சுரிக்க -



புதையும்படி, வீசி - எறிந்து, தீர்த்தனை வாழ்த்தி ஆர்த்தான் - தூய்மைமிக்க இராமபிரானைத் துதித்து ஆர்ப்பரித்தான்.

தன்கைச் சூலப்படையை அங்கதன் மார்பிற் செலுத்தக் கும்பகன்னன் முயன்றபோழ்தில் ஓர் மலையைப்பறித்து அவன் உடலிற் பதியுமாறு வீசி எறிந்தான் அநுமன்.

வி - ம். 1. தன்னைத் தன்கை ; வயிரவான்.

3. பார்ப்பிடை ; பாறியுள்ளே, பாகமுள்ளே.

4. செறித்தான், செறித்தன.

191

1402. தலையினிற் றைத்து வேரூர் தலையென நின்ற தன்ன  
மலையினைக் கையின் வாங்கி மாருதி வயிர மார்பின்  
உலையுற வெந்த பொன்செய் கம்மியர் கூட மொப்பக்  
குலையுறு பொறிகள் சிந்த வீசித்தோள் கொட்டி

[யார்த்தான்.

தலையினில் தைத்து - தலையிலே பதிந்து, வேறு ஓர் தலை என - (பிறிது ஓர் தலை கும்பகன்னனுக்கு முளைத்துள்ளது) என்று (கண்டவர்) கருதுமாறு, நிறைந்து அன்ன - நின்றதுபோன்ற, மலையினை - அந்த மலையை ; (கும்பகன்னன்), கையின் வாங்கி - (தன்) கரத்தால் ஏற்று, மாருதி வயிரம் மார்பின் - அநுமனது வயிரம் ஒத்து உறுதியான மார்பின்கண், உலை உற வெந்த பொன் செய் - உலையிலே பொருந்தியதால் வெந்த பொன்னைப் பணிசெய்கின்ற, கம்மியர் கூடம் ஒப்ப - இருப்புக் கொல்லரின் சம்மட்டியை ஒப்ப, குலை உறு பொறிகள் சிந்த - ஈரக்குலையினின்றும் தீப்பொறிகள் சிதறும்படி, வீசி - எறிந்து, தோள் கொட்டி ஆர்த்தான் - புயங்களைத் தட்டிக்கொண்டு முழங்கினான்.

அநுமன் எறிந்த மலை கும்பகன்னன் கிரத்தில் தைத்தது அவ்விராக்கதனுக்கு மற்றோர் தலை முளைத்து நின்றாற்போன்றிருந்தது எனப்பட்டது. நற்குறிப்பேற்றம். பொன் - இங்கே கரும் பொன். கரும்பொன் அல்லது இரும்பினைக் கம்மியர் சம்மட்டி கொண்டு அடிக்குங்கால் தீப்பொறிகள் சிந்துவதுபோன்று, மாருதி வயிர மார்பிலும் தீப்பொறி பறக்க எனப்பட்டது. தோள்



கொட்டி ஆர்த்தது: வீரம்பற்றி எழுந்தது. குலையுறு என்ப தற்குத் தொகுதியாகப் பொருந்திய என்னுமாம்.

- 12 - ம். 1. நின்றதள்ளா, நின்ற வந்த, நின்ற தம்மா.  
3. வெந்துமிக்க விரும்பின் விழுகடம்; வெந்த பொன்மேற்.  
4. கொலையுறு.

அங்கதனை வாநரவீரர் தூக்கிச்செல்ல, அநுமன்  
கும்பகன்னன்மீது எறிய வேரூர் மலையைக் கொள்ளுதல்

1403. அவ்வழி வாலி சேயை யரிசூல வீர ரஞ்சார்  
வவ்வினர் கொண்டு போனார் மாருதி வாளை முற்றும்  
கவ்விய தனைய தாங்கோர் நெடுவரை கடிதின் வாங்கி  
எவ்வமி லாற்ற லானை நோக்கிநின் றினைய சொன்னான்.

அப்பொழுது - அந்தச்சபயத்தில், அரிசூல வீரர் அஞ்சார் -  
வாநரக்குலத்து வீரர்கள் பயமிலராய், வாலி சேயை வவ்வினர்  
கொண்டு போனார் - அங்கதனைப்பற்றித் தூக்கிக்கொண்டு சென்றிட,  
மாருதி - அநுமன், வாளை முற்றும் கவ்வியது அனையது ஓர் நெடு  
வரை - விண் அடங்கலும் கௌளிக்கொண்டதுபோன்று காணப்  
பெற்ற ஓர் பெரிய மலையை, ஆங்கு - அங்கே, கடிதின் வாங்கி -  
விரைவுடன் பெயர்த்து, எவ்வம் இல் ஆற்றலானை நோக்கி நின்று  
இனைய சொன்னான் - களங்கமற்ற வன்மை சான்ற கும்பகன்னனைப்  
பார்த்து நின்று, இனைய சொன்னான் - இவ்வாருன வார்த்தைகளை  
மொழிந்தான்; கூறியதை அடுத்த கவியிற் காண்க.

அஞ்சார், வவ்வினர் : முற்றெச்சங்கள். வெளவிய, கௌவிய  
என்பன வவ்விய கவ்விய என நின்றவை போலிகள். எவ்வமில்  
ஆற்றலானை என்பது உண்மையிற் புகழ்ந்தது; வஞ்சப்புழச்சி  
யன்று. 'விரரையார் வியவாதார்' (கிட்கிந்தா. 297); 'இனையவன்  
றனக்குமாற்றா தென்பெருஞ் சேனை நம்ப' (யுத்த. 1226).

- 13 - ம். 1. அவ்வயின்.  
2. போந்தார்.  
3. மராமரங் கடிதின் வாங்கி, கையின் வாங்கி.  
4. சொல்வான்.



அனுமனுக்கும் சும்பகன்னனுக்கும் வீரவாதம்

1404. எறிகுவ நிதனை நின்மே விமைப்புறு மளவி லாற்றல்  
மறிகுவ தன்றி வல்லாய் மாற்றினை யென்னின் வன்மை  
அறிகுவ ரெவரும் பின்னை யானுன்னோ டமருஞ் செய்யேன்  
பிறிகுவ னுலகில் வல்லோய் பெரும்புகழ் பெறுதி  
[யென்றான்.

(அக்காலையில் அனுமன் சும்பகன்னனைப் பார்த்து), 'நின்மேல் இதனை எறிகுவன் - உன்மீது இந்த மலையை எறியப் போகின்றேன்; (இதனால்), இமைப்புகும் அளவில் - கண்ணிமைப் பொழுதினில், ஆற்றல் மறிகுவது - உனது வல்லபம் அழிவது ஆகும்; அன்றி - அவ்வாறன்றி, வல்லாய் மாற்றினை என்னின் - (அங்ஙனம் அழியாமல்), வல்லவனே! நீ தடுத்து விடுவாயாகில், எவரும் வன்மை அறிகுவர் - யாரும் உன் வல்லமையை உணர்வர்; பின்னை - அதன் பிறகு, யான் உன்னோடு அமரும் செய்யேன் - நான் உன்னுடன் போர்புரியமாட்டேன்; பிறிகுவன் - அப்பாற் சென்று விடுவேன்; வல்லவனே - சாமர்த்தியசாலியே! உலகில் பெரும் புகழ் பெறுதி - உலகில் மிக்க புகழை நீ பெறுவாய்' என்றான் - என்று பகர்ந்தான் அனுமன்.

இங்கு அனுமன் கூறிய வஞ்சினம் காண்க. பிறிகுவன் என்பது எதுகை நோக்கிப் பிறிகுவன் என வந்தது.

நி - ம். 1. இமைப்புறு மளவும்; ஆற்றல்.

2. மறிகுவை யன்றி; வல்லை, அல்லால் மாற்றின் குற்றம்.

3. பின்னை; அமர் நின்றோடு; அமர்தல், அமைதல்.

4. உலகில் நியோச, நியோ, நியே.

194

அதற்குக் சும்பகன்னன் விடை

1405. மாற்றமஃ துரைப்பக் கேளா  
மலைமுழை திறந்த தென்னக்  
கூற்றுறழ் பகுவாய் விள்ள  
நகைத்து நீ கொண்டந்த குன்றை



ஏற்றன னேற்ற காலத்  
திறையதற் கொற்க மெய்தின்  
தோற்றன னுனக்கென் வன்மை  
சுருங்குமென் றரக்கன் சொன்னான்.

மாற்றம் அஃது உரைப்ப கேளா - (அநுமன்) கூறிய அந்த வார்த்தைகளைச் செனியேற்று, மலைமுழை திறந்தது என்ன - மலைக்குகை பிளந்தாற் போன்று காணப்படுமாறு, கூற்று உறழ் பகுவாய் விள்ள - யமனது பிறந்த வாயை ஒத்த தன் வாய் திறப்ப, நகைத்து - சிரித்து, (அநுமனைப் பார்த்து) 'நீ கொணர்ந்த குன்றை - நீ பெயர்த்து வந்த மலையினை, ஏற்றனன் - பொறுத்தவனாய், ஏற்ற காலத்து - தக்க சமயத்திலே, அதற்கு இறை ஒற்கம் எய்தின் - அதனால் சிறிதேனும் தளர்ச்சி யுறுவேனாகில், தோற்றனன் - நான் தோல்வியுற்றவன் ஆவேன்; உனக்கு என் வன்மை சுருங்கும் - உன் ஆற்றற்கு என் ஆற்றல் குறைந்ததாகும்' என்று அரக்கன் சொன்னான் - என்று சும்பகன்னன் பகர்ந்தான்.

மாற்றம் - செய்தி. 'மாற்ற மஃதுரை செய மங்கை யுள்ளும்' (அயோத்தி. மந்தரை. 51). கேளா - செய்யா என்னும் வாய்பாட்டு வினையெச்சம். மலை முழை திறந்ததென்ன; (ஒம்பு): 'மேருப் புழையென' (யுத்த. 1272). 'கைம்மலை ஒம்புறும் முழை' (யுத்த. 1273); 'மின்திகழ் பிறழ்பற் கூற்றம் விலாப்புடை வீங்க உண்ணத்' திறக்கும் வாய் போன்ற வாயாதலின், கூற்றுறழ் பகுவாய் எனப் பட்டது. நகைத்து; நகை இங்கு வெகுளிநகை; எள்ளல் எனினு மாம். இறை: ஒரு சிறிய கால அளவு; 'இனியிறை தாழ்த்தி யாயின்' (யுத்த. 1298); ஒற்கம் - தளர்வு; 'ஒற்கத்தி னூற்றூந் துணை' (குறள். 416); இறுதியடியில் உனக்கு என்பதை இடைநிலை விளக்காக் கித் தோற்றனன் வன்மை என்ற இரண்டுடன் கூட்டலு மாம்.

- பி - ம். 1. உரைத்தலோடும்.  
2. சிரித்துந்  
3. அதற்குடைவனாகில்.  
4. உனக்கே வன்மை.



## மலை பொடிப் பொடியாய்ப் போதல்

1406. மாருதி வல்லை யாகில்  
 நீல்லடா மாட்டா யாகில்  
 பேருதி யுயிர்கொண் டென்று  
 பெருங்கையா நெருங்க விட்ட  
 காருதிர் வயிரக் குன்றைக்  
 காத்திலன் தோண்மே லேற்றுள்  
 ஒருதிர் நூறு கூரு  
 யுக்கதெவ் வுலகு முட்க.

மாருதி - அநுமன், 'அடா! வல்லை யாகில் நில் - நீ வல்லவனாகில் நில், மாட்டாய் ஆகில் - நிற்க வன்மையற்றவனாயின், உயிர் கொண்டு பேருதி - உயிர் பிழைத்து அப்பாற் செல்', என்று - என்று மொழிந்து, பெருகையால் - (தனது) பெரிய கரத்தினால், நெருங்கவிட்ட - (அரக்களை) அணுகுமாறு விடுத்ததும், கார் உதிர் - மேகங்களும் சிதறுதற்குக் காரணமானதுமான, வயிரம் குன்றை - உறுதியான அம்மலையை, காத்திலன் - தடுத்திலன்; தோள்மேல் ஏற்றான் - தோளின்மீது தாங்கினான்; (அந்நிலையில் அம்மலை) எ உலகும் உட்க - எந்த உலகமும் பயப்படுமாறு, ஓர் உதிர் - ஒரு முறை உதிர்கையில், நூறு கூறும் உக்கது - நூறு பகுதியாகச் சிதறிவிட்டது.

மேகத்தையும் சிதறவல்லது என்று அம்மலையின் திறம் கூறப் பெற்றது. பெருங்கையா நெருங்க விட்ட என்பதில் இணையெதுகை காண்க. 'காத்தல் - தடுத்தல். 'வெகுளி, கணமேயுங் காத்தலரிது' (குறள். 29.); 'செல்லிடத்துக் காப்பான் சினங் காப்பான்' (குறள். 301).

பு - டு. 2. உயிர்கொண்டென்ன, நெருங்கி.

3. காருறு, காத்தினன், கரத்திலன், தோளில்.

4. உக்கதெவ் வெவருமுட்க.



சும்பகன்னன் வலிமை கண்டு மாருதி அப்பாற்போதல்

1407. இளக்கமோன் நின்று நின்ற வியற்கைபார்த் திவன

[தாற்றல்

அளக்குறற் பாலு மாகா குலவரை யமரி னாற்று

துளக்குறு நிலைய னல்லன் சுந்தரத் தோளன் வாளி

பிளக்குமேற் பிளக்கு மென்னு மாருதி பெயர்ந்து போனான்.

இளக்கம் ஒன்று இன்றி நின்ற - (தான் வீசிய மலை தாக்கப் பெற்றும்), சிறிதும் சோர்வு இல்லாது நின்ற, இயற்கை பார்த்து - தன்மையைக் கண்டு, மாருதி - அருமன், 'இவனது ஆற்றல் அளக்குறற் பாலும் ஆகா - இவனது வல்லபம் (இத்துணைய தென்று) அளவிட்டுரைக்க வியலாதது ஒன்று ; குலவரை-எட்டுக் குலமலைகளுமே, அமரரின் ஆற்றா - (இவனுடைய) வன்மையைப் பொறுக்கமாட்டா ; துளக்குறு நிலையன் அல்லன் - யாரும் அசைக்கக்கூடிய தன்மை யுடையவன் அல்லன் (இவன்) ; (இவனை), சுந்தரம் தோளன் - அழகிய தோள்களை யுடையவன் ஆன இராம பிரானுடைய, வாளி பிளக்குமேல் பிளக்கும் - அம்புகள் பிளக்கு மானால் பிளக்கும்' என்ன-என்று பகர்ந்து, பெயர்ந்து போனான் - அப்பாற் சென்றான்.

இளக்கம் - தளர்வு ; 'இளக்கமில் கடற்படை' (சுந்தர. 166) ; குலவரை ; கயிலை ; இமயம், மந்தரம், விந்தம், நிடதம், ஹேமகூடம், கந்தமாதனம் முதலியன. கிட்கிந்தா. 174 ; உரைக்குறிப்புக் காண்க. துளக்குதல் - அசைத்தல் ; சுந்தர. 411 ; 'துளக்கலாகா' (நன்.).

13 - ம். 1. அமரினற்றல், ஆற்ற, ஆற்றத்.

3. நிலையன்.

4. பெயரப், பிழைத்து.

197

இங்கு அதிகப்பாடல்கள் :—

மாருதிபோத லோடும் வயப்படைத் தலைவர் மற்றோர்  
மாருத மென்னப் பொங்கி வரையொடு மரங்கள் வாரிப்  
போரெதிர் புகக்கண் டன்னோர் அனைவரும் புரண்டு போரிற்  
சோர்தரப் படைகள் வாரிச் சொரிந்தட லரக்க னூர்த்தான். 1



மழுவொடு கணிச்சி சூலம் வாள்பணிக் குலிச மீட்டி  
யெழுவயி லெஃகமென்றிப் படைமுத லெவையும் வாரி  
மழையெனப் பொழிந்து நூறு யோசனை வரைப்பில் மேவும்  
அளவறு கனியின் சேனை யறுத்தொரு கணத்தில் வந்தான்.

கும்பகன்னன் வலிமை கண்டு தேவர்கள் நடுங்குதல்

1408. எழுபது வெள்ளத் துள்ளா நிறந்தவ ரொழிய யாரும்  
முழுமுதன் மாள்வ ரின்றே யீவன்வலத் தமைந்த முச்சூல்  
கழுவினி லென்று வாறோர் கலங்கினர் நடுங்கி னாரால்  
பொழுதினி னுலக மூன்றுத் திரியுமென் றுள்ளம் பொங்கி.

‘எழுபது வெள்ளத்து உள்ளார் - எழுபது வெள்ளமாக  
அமைந்த சேனை வீரரில், இறந்தவர் ஒழிய - மரித்தவர் நீங்க,  
யாரும் - எஞ்சியிருந்த யாவரும், இவன் வலத்து அமைந்த மு சூல்  
கழுவினில் - இவனது வலது கையில் பொருந்திய முத்தலைச் சூல  
மாகிய கழுவினில், இன்றே - இத்தினத்திலேயே, முழுமுதல் மாள்  
வர் - அடியோடு இறந்தொழிவர்’, என்று - என்று கவன்று, வாறோர்  
கலங்கினர் - தேவர்கள் மனக்கலக்கம் எய்தினர் ; ( அஃதன்றியும்  
இவனால்). ‘பொழுதினின் - சிறிதுகால அளவிலேயே, உலகம்  
மூன்றும் திரியும் - மூன்று உலகங்களும் நிலை மாறுபடும்’, என்று  
உள்ளம் பொங்கி - என்று மனம் கொதித்து, நடுங்கினர் - நடுக்க  
மெய்தினர். ஏ : ஆல் - அசை.

வாநர சேனை எழுபது வெள்ளம் என்று பல இடங்களிலும்  
இக்காப்பியத்திற் குறிக்கப் பெற்றுள்ளமை காணலாம். (கிட்கிந்தா.  
724: சுந்தர. 520, 603; முழுமுதல்: வேருடன் என்க. (யுத்த. 427)  
சூல்-சூலம் என்பதன் விகாரம். வலத்தமைந்த என்பதற்கு வன்மை  
யுடன் கூடிய எனினுமாம். உலகம் மூன்றும் திரியும் என்பதற்கு  
‘எல்லாரையும் கொன்று இந்த உலகங்களிலும் வந்து கொல்வான்’  
என்பது பரையவுரை. முச்சூற் கழு - சூலப்படை.

1. - ம். 2. முழுவதும் ; மாய்வென்ன.

3. கழுவினி லென்ன ; நடுங்கி யிறைவர்.

4. பொழுதின்று ; உலகமெங்கும்.



1409. தாக்கினர் தாக்கி னுந்தங் கைத்தலஞ் சலித்த தன்றி  
நாக்கினு ரில்லை யொன்றும் நோவுசெய் தாரு மில்லை  
ஆக்கினுன் களத்தி னங்கோர் குரங்கின தடியு மின்றிப்  
போக்கினு னண்மையாலே புதுக்கினுன் புகழையன்தான்.

தாக்கினர் - (கும்பகன்னனை வாநர வீரர்) எதிர்த்தார்கள் ;  
தாக்கினர் தம் கைதலம் சலித்தது அன்றி - (அங்ஙனம்) தாக்கின  
வரின் கைகள் ஓய்ந்தன வல்லாமல், நாக்கினர் இல்லை - அவனை  
அசைத்துத் தள்ளியவர் எவரும் இல்லை ; ஒன்றும் நோவு செய்  
தாரும் இல்லை - (அவனுக்கு) வருத்தம் எழச் செய்தவரும் இல்லை ;  
ஆக்கினுன் - (பொரை எழுப்பியவனான) கும்பகன்னன், ஆங்கு -  
அங்கே, களத்தின் - போர்க்களத்தில், ஓர் குரங்கினது அடியும்  
இன்றி - ஒரு குரங்கினது அடிச்சுவடுகூட இல்லாமல், போக்கினுன் -  
அழித்தவனாய், அன்னான் - அவ்வரக்கன், ஆண்மையாலே புகழை  
புதுக்கினுன் - தன் வீரத்தாலே புகழைப் புதுப்பித்தான் ;

தாக்கினர் தாக்கினர் என்று அடுக்காகக் கொண்டு, விடாது  
தாக்கிய வாநர வீரர் எனினுமாம். நாக்குதல் - அசைத்தல் ;  
'நாக்கிப் புறத்திரு போகென்னு மின்னாச்சொல்' (நாலடி. 326) ;  
'நாக்கலாகாத காதல்' (ஆரணிய. 643) ; மற்றும் சுந்தர. 53, 91 ;  
அடி : அடிச்சுவடு.

மீ - ம். 1. சலித்தலல்லல்.

2. இல்லை யாரும்.

3. ஆக்கினர்.

4. போக்கினுன் வலத்தினாலே, ஆண்மையோடும் ; புகழை யம்மா. 198

கும்பகன்னன் அறைகூவல்

1410. சங்கத்தார் குரங்கு சாயத்  
தாபத ரென்னத் தக்கார்  
இங்குற்ற ரல்ல ரோதான்  
வேறுமோ ரிலங்கை யுண்டோ  
எங்குற்ற ரெங்குற் றுரென்  
றெடுத்தழைத் திமையோ ரஞ்சத்  
துங்கத்தோள் கொட்டி யார்த்தான்  
கூற்றையுந் துணுக்கங் கொண்டான்.



கூற்றையும் துணுக்கம் கொண்டான் - யமனையும் அச்சுறுத்து மாறு செய்தவனான கும்பகன்னை, 'சங்கத்து ஆர் - கும்பலாக நிறைந்த, குரங்கு சாய - குரங்குகள் இறந்தொழிந்தனவாகவும், தாபதர் என்ன தக்கார் - தவத்தோர் என்று புகழ்த்தக்க இராம இலக்குவர், (கண்ணிற் பட்டாரில்லையே அவர்கள்) இங்கு உற்றார் அல்லரோ - இங்கு வந்திலரோ? வேறும் ஓர் இலங்கை உண்டோ - (அவர்கள் முற்றுகை யிட்டதாகக் கூறுமாறு இந்த இலங்கையே யன்றிப்) பிறிதொரு இலங்கையும் உள்ளதோ? எங்கு உற்றார் எங்கு உற்றார் - (அந்தத் தாபதர்கள்) எங்குள்ளனர் எங்குள்ளனர்' என்று - என்று, எடுத்து அழைத்து - குரலை யுயர்த்தி அறைகூவி, இமையோர் அஞ்ச - தேவர்கள் அச்சம் உறுமாறு, துங்கம் தோள் கொட்டி ஆர்த்தான் - உயர்ந்த தன் புயங்களைத் தட்டிக் கொண்டு வீர முழக்கம் செய்தான். ஓகாரம் ஐயவினா. தான் : அசை.

சங்கம் : ஓர் பேரெண் ; அநேக சங்குகள் கூடினது ஓர் வெள்ளம் என்ப. தாபதர் - தவத்தர். 'இருவர் மானுடர் தாபதர்', (ஆரணிய. 365); வீரரல்லர் என்ற குறிப்பு. 'எடுத்தழைத்தல்' எடுத்தொருவாரண மழைப் பநியோவன் நேனென்றாய்' (ஆரணிய. 49); கூற்றையும் துணுக்கம் கொண்டது உத்தர காண்டத்துக் காண்க.

பி - ம். 1. சங்கொத்த; தானே தாங்கும்.

2. இங்குத்தான்.

3. எங்குத்தானுற்று ரென்றென்று.

200

### உதிரப்பெருக்கின் வருணனை

1411. பறந்தலை யதனின் வந்த பலபெருங் கவியின் பண்ணை  
இறந்தது கிடக்க நின்ற விரிதலி வியாரு மின்றி  
வறந்தது சோரி பாய வளர்ந்தது மகர வேலை  
குறைந்தது உவ்வுற் றோதங் கிளர்ந்துமிக் கொண்ட

[தென்ன.

பறந்தலை - பரந்த போர்க்களம், அதனின் வந்த - அத னிடத்து வந்த, பல பெரு கவியின் பண்ணை - பல பருத்த குரங்கு



களின் தொகுதி, இறந்தது கிடக்க நின்ற - இறந்தன ஒழிய நின்ற  
வாநரக்கூட்டம், இரிதலின்-நிலைகுலைந்து ஒடியதனால், யாரும் இன்றி  
வறந்தது - எவருமின்றி வெறிதாயிற்று; குறைந்தது மகரம் வேலை-  
(அளவும் ஒலியும்) குறைந்து நின்ற ஆழி; உவா உற்று ஒதம்  
கிளர்ந்து மீ கொண்டது என்ன - உவா நாளில் பூரண சந்திரனைப்  
பொருந்தி பெருக்கு எழுந்து மேலே பொங்குவது என்னுமாறு,  
சோரி பாய வளர்ந்தது - இரத்தம் வந்து வீழ்தலின் அளவின்  
மிக்கு விளங்கிற்று.

பறந்தலை - போர்க்களம்: 'கூற்றுக்கண் னோடிய வெருவரு  
பறந்தலை' (புறநா. 19) 'களிற்றுக் கணம்பொருத கண்ணகன்  
பறந்தலை' (புறநா. 35): 'வேந்து புறங்கொடுத்த வியந்துகு பறந்  
தலை' (புறநா. 373): பண்ணை - தொகுதி: 'ஒலித்தான் முரசின்  
பண்ணை' (புத்த: மகரக்கண்: 9): 'விண்ணவர் பண்ணையார்ப்பு'  
(ஆரணிய. 927): 'பணைத்த பண்ணையில்' (ஆரணிய. 1148). சோரி:  
உதிரம் சோரிதல் என்ற காரணக்குறி. மகர வேலை கடல்:  
பூரண மதிகண்டு கடல் பொங்குவது இங்குக் குறிப்பிடப்  
பட்டது. 'உவவின நாண்மதி' (திருக்கோ. 108); (ஒப்பு): (புத்த.  
அதிகாயன். 26). ஒதம் - பெருக்கு: 'ஒதங்கொள் கடலன்றி'  
(ஆரணிய. 48).

பி - ம. 2. நின்ற நிறிலால்;

3. வறந்தது நோக்கிவந்து:

4. குறைந்தன, வளர்ந்தன, குறைந்துளது, குறைந்ததன்.

201

## வேறு

### இலக்குவன் பொருதல்

1412. குன்றுங் கற்களு மரங்களுங் குறைந்தன குரங்கின்  
வென்றி யம்பெருஞ் சேனையோர் பாதியின் மேலும்  
அன்று தேய்ந்ததென் றுரைத்தன மமரக்கண் டுவப்பச்  
சென்று தாக்கின னெருதனிச் சுமிந்திரை சிங்கம்.

'குன்றும் கற்களும் மரங்களும் குறைந்தன - மலைகளும் கற்  
களும் மரங்களும் (பயன்படுத்தியதனால்) அளவிற் குறுகின:



குரங்கின் - குரங்கினுடைய, வென்றி அம் பெரு சேனை - வெற்றி மிக்க அந்தச் சேனையானது, அன்று ஓர் பாதியின்மேலும்-அன்று ஓர் பாதிக்கு மேலாக, தேய்ந்தது - அழிந்தது;’ என்று உரைத்தனர் என்று கூறினர். (வாநரர்கள்); (அந்நிலையில்) அமரர்-தேவர்களும், கண்டு உவப்ப - கண்ணுற்று மகிழும்படி, ஒரு தனி சுமித்திரை சிங்கம் - மிகவும் ஒப்பற்ற சுமித்திரையின் சிங்கம்போன்ற புதல்வனான இலக்குவன், சென்று - (அக்குர்பகன்னனிருக்கும் இடத்தை) அடைந்து, தாக்கினன் - எதிர்த்தான்,

உரைத்தனர் : முற்றெச்சம். சுமித்திரை சிங்கம் : இலக்குவன்; (ஒப்பு) ‘சுமித்திரா நந்த வர்த்தநக (முதநூல்). சிங்கம் உவமையாகுபெயர் ; விரியத்திலும் தலைமையிலும் கம்பீரத்திலும் முன்பின்னோக்கி பொருவதிலும் நடப்பதிலும் உவமை என்க. ‘சுமித்திரை சிங்கத்தைத் தொடர்’ (யுத்த : 1451): ‘திருவினாயகனுரை செயச் சுமித்திரைச் சிங்கம்’ (ஆரணிய. 982). நெறிதிறம்பாத் தன்மெய்யை நிற்பதாக்கி, இறந்தான்தன் னிளந்தேவி யாவர்க்கும் தொழுகுலமரம் இராமன் பின்பு, பிறந்தானும் உளனென்னப் பிரியாதான் தனைப்பயந்த பெரியான்’ (அயோத்தி. குகப். 68) இச்சுமித்திரை.

ம - ம். 3. இன்று ; உரைத்தும் ; அமரும்.

202

1413. நானே றிந்தனன் சிலையினை யரக்கியர் நகுபொற்  
பூணே றிந்தனர் படியிடை யிடிபொடித் தென்னச்  
சேனே றிந்தெழு திசைசெவி டெறிந்தன வலகை  
தூணே றிந்தன கையெடுத் தாடின துணங்கை.

சிலையினை நாண் எறிந்தனன் - (இலக்குவன்) தனது வில்லினது நாணினைக் குணத்தொனி செய்தான் ; அரக்கியர் நகு பொன் பூண் படியிடை எறிந்தனர் - (அதனால் பல அரக்கா மரிக்கவே) அவர்களுடைய மனைவிமாரான அரக்கியர்கள் விளங்குகின்ற பொற்பூணே (பொற்றாலியை)க் கழற்றித் தரையில் விசினர் ; படி இடை இடி பொடித்து என்ன - பூமியினிடத்தே இடி தோன்றினாற்போன்று, சேண் எறிந்து எழு-வெகுதூரம் நெறிப்பட்டும் காணப்படும், திசை செவிடு எறிந்தன - திக்குகள் செவிடுபட்டன ; அலகை - பேய்கள், தூண் எறிந்தன - தூண்களை ; விசினாற்போன்ற, கையெடுத்து துணங்கை ஆடின - கைகளைக் கோத்துக் கொண்டு துணங்கைக்கூத்தயர்ந்தன.



இலக்குவன் டீபார்த்திறம் இங்கு நன்கு குறிக்கப்பட்டது. நாண் எறிந்தான் என்று கூறி, அம்பு எய்தான் என்றோ, அது பட்டுப் பல அரக்கர்கள் இறந்துபட்டார் என்றோ கூறுது, அவர்கள் இறந்ததன் விளைவாக அவர்தம் மனைவியர் தமது மங்கல நாளினைக் கழற்றியெறிந்தனர் என்று குறித்த திறம் அறிந்து மகிழத்தக்கது. (ஒப்பு): எடுத்தது கண்டனர் இற்றது கேட்டார். (பால: கார்முக: 34): பொற்புண்; பொன்னாபரணமாகிய மங்கல நாண்; இந்நூல் நிலையத்துப் பதிப்பான கிட்கிந்தா காண்டம். 603-ஆம் செய்யுளின் உரைக் குறிப்புக் காண்க. துணங்கை: 'துணங்கையயர்ந்து' (கீவக: 3069): 'பழுப்புடையிருகை முடக்கியடிக்கத் துடக்கிய நடையது துணங்கையாகும்' (திருமுரு: 56: உரை): 'முடக்கிய விருகை பழுப்புடை யொற்றத், துடக்கிய நடையது துணங்கையாகும்' (நிவா: பிங்கலம்). பொடித்தல் - தோன்றுதல்; 'ஊன்றலைப் பொடித்தாங் கனையசெஞ் சூட்டின்' (கீவக: 2105) சேண் எறிதல்; வெகுதூரம் தாக்குதல் எனினுமாம். படியிடை என்பதை இடைநிலை விளக்காக எறிந்தனர், இடிபொடித்தென்ன என்ற இரண்டினையும் கூட்டுக.

பி. ம். 1. நுணைந்தன

4. கையெடுத்துறைத்தன துணங்கை.

203

1414. இலக்கு வன்கடி தேவின விரைபெரு திரைப்  
சிலைக்க டுங்களை நெடுங்கனாஞ் சிறையுடன் செல்ல  
உலைக்கொ டுங்கனல் வெதுர்பிட வாயெறிந் தோடிக்  
குலக்க யங்களிற் குளித்தன குடித்தன குருதி.

இலக்குவன் கடிது எனின - இலக்குவன் (நாண் எறிந்தபின்) விரைவாக விடுத்தனவும், இரைபெருது இரைப்ப - இரை பெருமையின் சிறுகிறைவான அம்புகளின், சிலை கடு களை - வில்லினது கொடிய அம்புகளின், நெடு கணம் - பெருந்தொகுதிகள், சிறையுடன் செல்ல - சிறகுகளுடன் சென்றதனால், உலை கொடுகனால் வெதுர்பிட - உலைக்களத்தின் ஊள்ள கொடிய தழல் வெப்புறுமாறு, வாய் எறிந்து ஓடி - வாயினால் நெருப்பினை உமிழ்ந்துகொண்டு விரைந்து, குலம் கயங்களில் குளித்தன - எட்டுத் திக்குகளிலும் உள்ள யானைகளின் குடர்களில் முழுகிவராய், குருதி குடித்தன - அவற்றின் இரத்தத்தைப் பருகின.



அம்புகள் வாயெறிந்தோடிக் குருதி குடித்தன என்க. அம்பின் இரை என்பது அம்பினால் தாக்கப்படும் பொருள். உண்டற் குரியதல்லாப் பொருளை யுண்டது போன்று கூறியது. 'இரை பெருதிரைப்ப' என்ற இடத்துப் பிராசம் காண்க. இரைத்தல்: சிறுதல் ஆதல்: 'இரைக்கின்ற பாம்பினை' என்ற இடத்தும் காண்க. 'இரைத்தநெடும் படையரக்கர்' (ஆரணிய. 554) 'இரைத்த மறை நாலினொடு' (ஆரணிய. 160). கடுங்களை நெடுங்கணம் என்ற தொடரில் பிராசம் காண்க. இச் செய்யுட்கண் கடிது, கடுங்களை, கொடுங்கனல், வெதும்பிட, எரிந்து என்ற கடுமையான பல சொற்கள் அம்புகள் இழைத்த அரிய செயலின் கடுமையைக் குறித்தன. குலக்கயங்கள் எட்டுதிக்கு யானைகள், கயங்கள் யானைகள் என்று பொருள் படுவதோடு, குளித்தன என்பதற்கேற்பக் குளங்கள் என்றும் பொருள்படும். சிலேடை நயம் ஓர்க. 'குலக்கயம் கூட்டமாவ யானை' என்பது பழையவுரை. எரிதீண்டப் பெற்றார் அடுத்து அதற்கு மாற்றாகக் குளித்தல் உண்டாதலின் 'எரிந்தோடிக் கயங்களிற் குளித்தன' என்ற கூறிய நயம் காண்க.

ப - ம். 1. ஏளியது; பொருது

2. இடைச் செல்லா.

3. உலக்கடுங்கனல், உலக்கவெங்களை; வெதும்பின்.

204

1415. அலைப டைத்தவா ளரக்கரைச் சிலகழுத் தரிவ  
சிலசிரத்தினைத் துணித்தவை திசைகொண்டு செல்லக்  
கொலைப டைத்தவெங் களத்திடை விழாக்கொடு போவ  
தலைப டைத்தன போன்றன வால்நெடுஞ் சரங்கள்.

சில - சில அம்புகள், அலை படைத்த வாள் அரக்கரை கழுத்து அரிவ - கடல் நிறம் படைத்த கொடிய அரக்கரைக் கழுத்தரிவன வாயின; சில நெடு சரங்கள் - சில நீண்ட அம்புகள், சிரத்தினை துணித்தவை - தலைகளை விவட்டி, கொலைபடைத்த வெங்களத்திடை - கொலைத் தொழில் நிறைந்த கொடிய களத்தினில், விழா - விழாத படி, கொடுபோவ - (அத்தலைகளைக்) கொண்டு போவனவாகி, திசைகொண்டு செல்ல - திக்கெல்லையி லெடுத்துச் செல்வதனால் தலைபடைத்தன போன்ற - தலைபடைத்தவற்றை நிகர்த்தன. ஆல்: அசை.



சில நெடிய அம்புகள் சிரத்தினை வெட்டி அச்சிரங்கள் போர்க்களத்து விழாதபடி கொண்டு செல்வனவாகித் தலை பெற்றன போன்றன எனப்பட்டது. தற்குறிப்பேற்றவணி. வாள் அரக்கர் - வாளேந்திய அரக்கருமாம். விழாக்கொடு போவ என்பதற்குப் பகைவரை வெற்றி கொண்டு அவர்தம் தலைகளைத் துணித்தோம் என்று விழாக்கொண்டாடின என்னுமாம். இங்கு விழா; திருவிழா.

பி - ம். 1. அரியர்.

2. சில கழுத்தினிற் தைத்தவை, கொண்டு செல்வ.

3. களத்தினிற்; விழுந்தவக் கொடியோர், விசைகொண்டு குளிப்ப, குழாங் கொண்டு விசையிற்.

4. போன்றன; இலக்குவன் சரங்கள்.

205

1416. உருப்ப தங்களை யொப்பன சிலகளை யோடைப்  
பொருப்ப தங்களை யுருவமற் றப்புறம் போன  
செருப்ப தம்பெரு வரக்கர்தந் தலைபல சிந்திப்  
பருப்ப தங்கள்புக் கொளிப்பன முழைபுகு பாம்பின்.

உரு பதங்களை ஒப்பன சில களை - (தமது) உருவம் சூரியனை நிகர்ப்பனவான சில அம்புகள், ஓடை பொருப்பு-முகபடாமணிந்த மலைபோன்ற யானைகளையும், அதங்களை - மரங்களையும், உருவி - துளைத்து, மற்றும் - பின், அப்புறம் போன - அப்பாற் சென்றன வாய், செரு பதம் பெரு அரக்கர் தம் பலதலை சிந்தி - போரில் (நிலைத்து) அடிவைக்கப்பெறுத அரக்கரின் பல தலைகளைச் சிதறி, முழைபுகு பாம்பின் - குகையில் நுழையும் பாம்புகள் போன்று பருப்பதங்கள் புக்கு ஒளிப்பன - மலைகளிலே நுழைந்து மறைவன வாயின.

பதங்கள் - சூரியன். (நிவா) ஓடை: 'உம்பருக்கரசன்மால் கரியினோடை' (ஆரணிய. 13). 'திலகமு மோடையு மிலகுறு நெற்றியது' (வி. பா. 16, 8). போர்க்கண் சென்று பொருதிதட்பவர் வீரசொர்க்கம் உறுவராகலின், செருப்பதம் பெற எனப்பட்டது. செரு பதம் - போரின்கண் இறந்து அடையும் பதவியான வீரசொர்க்கம். பரம பதம் என்பது காண்க. 'வீரனாடுற்றாயோ' (புத்த இராவணன் வதை. 224); அதம் - அத்தி. (நொல். எழுத்து. 203. உரை); செருபதம் பெரு அரக்கர்: போரிற் சென்று பொரும்



பதவியைப் பெருத அரக்கர் எலினுமாம். பொருப்பு உவமவாகு  
பெயராக யானையைச் சுட்டியது. பருப்பதம் : மலை. 'பருவரையு  
முயர் வெள்ளிப் பருப்பதமும் போல்வார்கள்' (பால. குலமுறை: 22).

பி - ம். 2. உப்புறம் போவ.

3. செருப்பதம் பெற, பொரும், பொருது, தலைத்தொட்டலாம்.

4. ஒளித்தன.

206

1417. மின்பு குந்தன பல்குழு வாமேன மிளிர்வ  
பொன்பு குந்தொளிர் வடிம்பின கடுங்களை போவ  
முன்பு நின்றவர் முகத்திற்குங் கடைக்குழை முதுகின்  
மின்பு நின்றவர் பிடர்க்குமிவ் விசையொக்கும் பிறழா.

பல் குழு மின் புகுந்தன ஆம் என - பல தொகுதிகளாகிய  
மின்னல்கள் புக்கன என்று கூறும்படி, மிளிர்வ - ஒளிர்வனவும்,  
பொன்புகுந்து ஒளிர் வடிம்பின - பொன் அமைந்து விளங்குகின்ற,  
கூர் முனையைப் பெற்றனவுமான, கடு களை போவ - கொடிய அம்பு  
கள் செல்வனவாய், முன்பு நின்றவர் முகத்திற்கும் - சேனையின்  
முன்னணியில் நின்றவரின் முகத்திலும், கடை குழை முதுகின்  
மின்பு நின்றவர் பிடர்க்கும் - பின்னணிப் படையின் பின்புறத்து  
நிற்பவரின் பிடரிலும், இவ்விசை - இந்த வேகத்தில், பிறழா ஒக்கும் -  
மாறுபடாமல் ஒத்திருப்பனவாயின.

பல்குழுவாம் மின். கடுங்களைகள் ஒக்கும் என்க. அம்பு  
கட்கு மின்னல் தொகுதிகள் ஒளிரிலும் விரைவிலும் பிறரைத்  
தாக்குதலிலும் உவமை. அம்புகள் தூசிப் படையினை  
உருவிச் கடைக் கூழை வரைச்சென்று அதற்குப் பின்னர் நின்ற  
வனுடைய பிடரையும் உருவிச்சென்ற போழ்திலும் அவற்றின்  
வேகம் குறைந்திலது என்பது கருத்து. கூழை, குழை எனக் குறு  
கியது. பிறழா : ஈறுகெட்ட எதிர்மறை வினையெச்சம். பிடர் :  
கழுத்தின் புறம் 'விதி பிடர்பிடித் துந்துகின்றது' (புத்த. 1299).

பி - ம். 1. மிளிரும்.

2. புகுந்தன, போவ.

3. முன்புகுந்தவர், குழை முதுகிற்.

4. மிடற்றிற்கும்.

207



1418. போர்த்த பேரியின் கண்ணை காளத்தின் பொகுட்ட  
ஆர்த்த வாயன கையன வாணையின் கழுத்த  
சர்த்த தேரன விஷியின் தலையன வெவர்க்கும்  
பார்த்த நோக்கின கலந்தன விலக்குவன் பகழி.

இலக்குவன் பகழி - இலக்குவன் விடுத்த அம்புகள், போர்த்த பேரியின் கண்ணை - (தோலால்) மூடப்பெற்ற பேரியின் கண்ணிடத்திற்குக்குவனவும், காளத்தின் பொகுட்ட ஆர்த்த - காளம் என்ற துளைக் கருவியிலே திரண்ட வடிவாய் ஊதுகின்ற, வாயன - வாயினிற்பாய்வனவும், கையன - மற்றும் ஊது கருவிகளைப் பற்றிய கைகளிற் பாய்வனவும், ஆணையின் கழுத்த-யாணைகளின் கழுத்திற் பாய்வனவும், சர்த்த தேரன-(குதிரைகளால்) இழுக்கப்பட்ட தேரிற் பாய்வனவும், இஷியின் தலையன - குதிரைகளின் தலைகளிற் பாய்வனவும், எவர்க்கும்-யாவராயினும் (பார்ப்பின்), பார்த்த நோக்கின - பார்த்த விழிகளிற் சென்று பொருந்துவனவுமாகி, கலந்தன - எங்கும் விரலின.

தோல்கொண்டு போர்த்தப்படுதலின் போர்த்த பேரி எனப் பட்டது. பேரியின் கண், அதாவது குணில் கொண்டடிக்கப்படும் இடம். பொகுட்டு - கொட்டை, இது துளைக்கருவியுதும்போது கொப்பளித்து நிற்கும் வாயினுக்கு இலக்கணை, வாயன கையன - வாயனவும் கையனவும் என்க. இக்கருவிகள் வீரர்கட்குத் தமது ஒலியால் மனம் எழுச்சி தரவியலாத வண்ணம் அவற்றின் மீது அம்புகள் பாய்ந்தன.

1. ம். 2. ஆர்த்தவாயின, ஆணையின் முகத்த.

3. சர்த்த தேரன ; தலையின.

4. பார்த்த கண்ணை, நோக்கினும், நோக்கன, தலந்தன.

208

1419. மருப்பி ழந்தன களிறெலாம் வால்செவி யிழந்த  
நெருப்பு குங்கன்க விழந்தன நெடுங்கரந் துணிந்த  
செருப்பு குங்கடுங் காத்திர மிழந்தன சிகரப்  
பொருப்பு ருண்டன வாமெனத் தலத்திடைப் புரண்ட.

களிறு எலாம் - (இலக்குவன் விடுத்த அம்புகளால்) யானைகள் எல்லாம், மருப்பு இழந்தன - தந்தங்கள் இழுக்கப்பெற்றனவும்,



வால் செவி இழந்த - வால்களும் செவிகளும் இழந்தனவும், நெருப்பு உகும் கண்கள் இழந்தன - தீப்பொறிகளைக் கக்குகின்ற விழிகளையிழந்தனவும், நெடுகரம் துணிந்த - பெரிய துதிக்கைகள் அறுபட்டனவும், செரு புகும் கடு காத்திரம் இழந்தன - போரிற் செல்லற் குரிய முன் கால்களை இழந்தனவும் ஆகி, சிகரம் பொருப்பு உருண்டன ஆம் என - மலைச் சிகரம் கீழ் உருண்டது என்னுமாறு, தலத்திடை புரண்ட - பூமியிற் புரண்டன.

இச்செய்யுள் யானைகள் இறந்தமை கூறிற்று. நெருப்பு உகுதல் - வீராவேசத்தின் என்க. காலையிழந்து புரண்டவேழங்கட்குச் சிகரப் பொருப்பு உருளுதல் ஏற்ற உவமை.

பி - ம். 1. வாறுதி யிழந்த.

2. நெடுங்கர மிழந்த, கரந் துமிந்த.

3. செருப்புருங் கொடுங் காற்றிரள், கடுங் காற்றூரம் ; சிந்தின. 209

1420. நிரந்த ரத்தொடை நெகிழ்த்தலிற் றிசையெங்கு நிறைந்த  
சரந்த லைத்தலைப் படப்பட மயங்கின சாய்ந்த  
உரந்த லத்துற லுழைத்தலாற் பிழைத்ததொன் றில்லைக்  
குரந்த லத்தினும் விசம்பினு மிதித்திலாக் குதிரை.

தலத்தினும் விசம்பினும் குரம் மிதித்திலா குதிரை-பூமியிலும் ஆகாயத்திலும் தமது ஒற்றைக் குளம்பினால் மிதித்துச் செல்லாத குதிரைகள், நிரந்தரம் - இடையீடின்றி, தொடை நெகிழ்த்தலில் - தொடுத்தலைச் செய்து (இலக்குவன்) விடுதலால், திசை எங்கும் நிறைந்த சரம் - எல்லாத் திக்குகளிலும் சென்று நிறைந்த அம்புகள், தலை தலைப்பட பட - தனித்தனியாக (ஒவ்வொன்றின் மீதும்) விடாது தாக்குதலால், மயங்கின சாய்ந்த - மயக்கமுற்று விழ்ந்தனவாகி, உரம் - தமது மார்பு, தலத்து உற உழைத்தலால் - தரையிற் படியுமாறு வருத்தமுற்றதனால், பிழைத்தது ஒன்று இல்லை-தப்பிப் பிழைத்தது எதுவும் இல்லை.

குதிரை கண் பட்டமை கூறிற்று. தலத்தினும் விசம்பினும் மிதித்திலா குதிரை என்று குதிரைகளின் அபூர்வமான கதியைக் கூறினார். நிரந்தரம் - எப்பொழுதும் ; வாடசொல் ; 'புலவர் யாரையும் நிரந்தர நோக்குவென்' (ஆரண்ய. 188) ; 'நீர்



நிரந்தரம் பொழிகின்ற பொலிவால்' (சுந்தர. 335); தலைத்தலை - ஒவ்வொன்றின் மீதும். (ஒப்பு): ஐங்குறு. 33. இடந்தோறும் என்னுமாம்: (பரிபா. 16, 10). உழைத்தல் - வருந்துதல்; 'குலையிற் பட்டுழைக்கின்றேற்கு' (திவ். திருமாலை, 36); குரம் - குளம்பு: 'குரங்கள் அழுந்தின' (மதுரைக். 390: உரை). 'குரத் துரங்கமும் வெய்யகாலும்' (தக்க. 256).

1. நிரந்து விற்றோடை; நிறையும்.
2. தலைப்படத் தலைப்பட; மயங்கினர்.
3. உழைத்தலாம்; நிறைத்தலவொருபொற்.
4. மிதிநில குறையை.

210

1421. பல்ல வப்படை படப்படு புரவிய பல்கால்  
வில்லு டைத்தலை யாளோடு சூதரை வீழ்த்த  
எல்லை யற்றசெங் குருதியி னீர்ப்புண்ட வல்லால்  
செல்ல கிற்றில நின்றில கொடிநெடுந் தேர்கள்.

பல்லவர் படை - அம்புகளாகிய அந்தப் போர்க் கருவிகள், பட - (தம்மீது) தாக்க, படு புரவிய - இறந்த சூதிரைகளை யுடையனவும், பல்கால் - பலமுறை, (அந்த அம்புகளால்), வில் உடை தலை ஆளோடு - வில்லினைக் கரத்திற் கொண்ட தலைமகனுடனே, சூதரை வீழ்த்த - பாகரும் கொன்று வீழ்த்தப்பட்டனவுமான, கொடி நெடு தேர்கள் - கொடிகள் கட்டப்பெற்ற பெரிய தேர்கள், எல்லை அற்ற - அளவில்லாத, செங்குருதியின் ஈர்ப்புண்ட அல்லால் - சிவந்த உதிர வெள்ளத்தால் இழுக்கப்பட்டனவேயன்றி, செல்லகிற்றில நின்றில - செல்ல மாட்டாதனவாகித் தேர்கள் நிற்கின்றில.

இது முதல் ஆறு கவிகள் போர்க்கள வருணனை. தேரிற் பூட்டிய சூதிரைகளும். தேர் வீரனும் பாகனும் இலக்குவன் அம்புகளால் இறந்துபட்ட வளவில் நடமாட்டமற்ற தேர்கள், உதிர வெள்ளத்தால் இழுத்துச் செல்லப்படுதலின் நில்லாமல் ஓடின என்க. தலையாள் என்றது தேர்மீது அமர்ந்த போர் வீரன். சூதர் - தேர்ப்பாகர்; 'சூதருமுடுகித் தூண்ட' (யுத்த. இராவணன் வதை. 19); பல்லவம் - அம்பு 'கூர்ப்புறு பல்லவங் கொண்ட தூணி (சுந்தர. யுத்த. யுத். 13) பல்லவக் கணை என்ற பாடத்துக்கு மாந்தளிர் போன்ற முனையுடைய கணை என்பது பழையவுரை.



மற்றும் பல்லவக் கணை என்பதற்குப் பல்லவமாகிய கணை என இருபெயரொட்டாக்குக.

பி - ம். 1. பல்லவக்கணை ; படப்படப் ; புரளிகள்.

2. வானோடும் ; துதர்கள் வீழ்ந்த.

3. எஃலையுற்ற ; வெங் ; கர்ப்புண்டது.

4. மணிநெடுந்,

211

1422. பேழை யொத்தகல் வாயன பேய்க்கண முகக்கும்  
மூழை யொத்தன கழுத்தற வீழ்ந்தன முறைசால்  
ஊழை யொத்தன யொருகணை தைத்தன வுதிர்  
தாழி யொத்தவெங் குருதியின் மிதப்பன தலைகள்.

முறைசால் - (பயனைத் தவருது வினைக்கும்) முறைமை  
அமைந்த, ஊழை ஒத்தன - ஊழ்வினையை நிகர்த்தனவான, ஒரு  
கணை - (இலக்குவனுடைய) நிகரற்ற அம்புகள், தைத்தன - தைக்கப்  
பெற்றனவும், கழுத்து அற வீழ்ந்தன - கழுத்துத் துணிக்கப்பட்ட  
தால் வீழ்ந்தனவும், பேழை ஒத்து அகல் வாயன - (திறந்த) பெட்  
டியை யொத்துப் பெரிய வாயினை யுடையனவும், வெங் குருதியின்  
மிதப்பன - வெம்மையான உதிரத்தில் மிதப்பனவுமான, தலைகள் -  
தலைகள், பேய் கணம் முகக்கும் மூழை ஒத்தன - பேய்க் கூட்டங்கள்  
முகக்கும் அகப்பையை நிகர்த்தன ; (அன்றியும்), உதிரம் தாழி  
ஒத்த - குருதியில் மிதக்கும் பாணையையும் ஒத்தன.

பேழை - பெட்டி. 'அணிகலப் பேழை யகந்திறந் தன்ன'  
(பெருங். இலாவாண. 14 ; 10 : 'யவனப் பேழை ; (பெருங். 22 ; 213 ;  
முகக்கும் ; 'நாழி முகவாது நாணழி' (மதுரை. 14) ; மூழை -  
அகப்பை ; 'குணுங்கர்நாய் பாற் சோற்றின், மூழை சுவையுணரா  
தாங்கு' (நாலடி. 32) ; வாயன, வீழ்ந்தன, தைத்தன, மிதப்பன ;  
வினையாலணையும் பெயர்கள். உதிரத்து ஆழியொத்த எனப்  
பிரித்துப் பொருள் கோடலுமாம். தலைகள் மூழையினையும் பாணையை  
யும் ஒத்தன என்க. தாழி ; பாணை' 'வெண்ணெய் திரண்டு வரும்  
போது தாழி யுடைந்தாற் போன்று' என்பது பழமொழி. 'கண்  
ணகன் தாழி' (புறநா. 228) 'கனிசெந்தாழிக் குவிபுறத்தி ருந்த'



(புறநா. 238). தற்குறிப்பேற்றவணி. உதிரத்தாழி யொத்த தலைகள் என இயைத்தலும் ஆம். கணைக்கு ஊழ் : தவருமற் பாய்தற்கு.

12 - ம். 1. வாயின, வாயன்ன.

3. ஒரு கணை தைத்திட, தைத்தவன்.

4. ஒத்த பேருதவின்.

212

1423. ஒட்டிநாயகன் வென்றிநாள் குறித்தொளிர் முனைகள்  
அட்டி வைத்தன பாலிகை நிகர்த்தன வழிந்து  
நட்ட வாமென வீழ்ந்தன துடிகளி னடுவண்  
வட்ட வாய்களில் வயங்கிய வருணசா மரைகள்.

அழிந்து - நிலைகுலைந்து, நட்டவாம் என - செங்குத்தாக நட்  
டாற் போன்று, வீழ்ந்தன - வீழ்ந்தனவான, துடிகளின் நடுவண் -  
துடிகள் என்னும் பறைகளின் நடுவில், வட்டம் வாய்களில் - வட்ட  
வடிவான வாய்களில் (அடிக்கப்படும் இடங்களில்) துளைத்துக்  
கொண்டு, வயங்கிய - பொருந்தினவாகிய, வருணம் சாமரைகள் -  
பலவன்னங் கொண்ட சாமரைகள், ஒட்டி - அண்மையில் நிகழ  
இருக்கின்ற, நாயகன் - இராமபிரானுடைய, வென்றி நாள் குறித்து -  
வெற்றித் தினத்தைக் கருதி, பாலிகை அட்டி வைத்தன ஒளிர்  
முனைகள் நிகர்த்தன - பாலிகைகளில் தோன்றியுள்ள விளங்குகின்ற  
முனைகளை ஒத்தன.

செங்குத்தாக வீழ்ந்த துடிகளில். அம்புகளால் கிழிக்கப்  
பட்ட வாய்களில் சாமரைகள் பதிந்து நிற்பவை இராமபிரானுடைய  
வெற்றி நாளில் திருவிழாவினைக் கொண்டாடுவதற்கு அங்குரார்ப்  
பணம் செய்தாற்போல் காணப்பட்டது; தற்குறிப்பேற்றவணி. குத்தாக  
வீழ்ந்த துடிகள் பாலிகைத்துட்டு; அவைகளில் காணப்பட்ட வருண  
சாமரைகள் அத்தட்டுக்களில் வைத்த முனைகள். இறுதியடி முற்று  
மோனை.

13 - ம். 1. வென்ற நாள்.

3. வீழ்ந்துநற்; நவைநீர்.

4. வாய்களில், வடிந்தன; கவரி, தருண சாமரைகள்.

213



1424. எரிந்த வெங்களை நெற்றியிற் படுதலி னியாளை  
அரிந்த வங்குசத் தங்கையின் கல்வியி னமையா  
திரிந்த வேகத்த பாகர்கள் தீர்ந்தன செருவிற்  
புரிந்த வாநரத் தானையிற் புக்கன புயலின்.

எரிந்த வெங்களை - (இலக்குவன் விடுத்த) எரியும் தன்மை  
யுள்ள கொடிய அம்புகள், நெற்றியில் படுதலின் - நெற்றியில் தீண்டு  
தலால், அங்குசத்து கல்வியின் அமையா - அங்குசத்துக்  
கற்பனைக்கு அடங்காமல், அரிந்த அங்கையின் - துணிக்கப்பட்ட  
அழகிய துதிக்கையினவாய், பாகர்கள் தீர்ந்தன - (தம்மைச்  
செலுத்தும்) பாகர்களை விடுத்தனவாய், திரிந்த வேகத்த - மாறு  
பட்ட விசையினவாய், செருவில் புரிந்த - போரினை விரும்பிய,  
வாநரம் தானையில் - குரக்குச் சேனையிலே, புயலின் புக்கன - மேகங்  
கள் போன்று நுழைந்தன.

எரிந்த வெங்களை அக்கினியாத் திரமுமாம். வெங்களை படு  
தலின் அரிந்த என்க. அங்குசத்துக் கல்வி - அங்குசத்தைப் பிர  
யோகிக்கும் கல்வித்திறம்; 'கதையினால் வதையின் கல்வி'  
என்றது 'காண்க. வீரம் அல்லது வெறிகொண்ட யானைகள்  
மாவுத்தனை மீறித் தள்ளிச் செல்வது இயல்பு. வேகத்த, தீர்ந்தன  
என்பன வினையாலணையும் பெயர்கள். புயலின் - மேகம் போன்று.  
கருநிறத்தால் யானைகட்குப் புயல் உவமை. புரிதல் - விரும்புதல்;  
'புகழும புரிதல்' (நோல். பொ. 261); 'அம்பினாலே நொந்து,  
வெட்டும் அங்குசத் தடங்காமல் பாகனையும் கொன்று வாநரத்  
தானையிலே சென்ற யானைகள், வாநரங்கள் வெயிலிலே அடிபடாமல்  
மேகம் சென்று வளைந்த தொத்தது என்பது பழையபுரா.

1 - ம. 1. படுதொறும், படுதலும்.

2. அங்கையன்; அமைவாத்.

3. வேகத்தின்; பாகங்கன்மீர்ந்தன, பாகங்கன்மீர்ந்தன, செருநெர்.

4. புரிந்து; புயல் போல்.



1425. வேனி லானன்ன விலக்குவன் விடுங்கணை விலக்க  
மான வெள்ளெயிற் றரக்கர்தம் படைக்கல வாரி  
போன போனவன் திசைதொறும் பொறிக்குலம் பொடிப்ப  
மீனெ லாழுடன் விசும்பினின் றுதிர்ந்தென் வீழ்ந்த.

வேனிலான் அன்ன இலக்குவன்-வசந்தகால மன்னன்போன்ற இலக்குவனுடைய, விடுகணை விலக்க - விடுத்த அம்புகள் தடுத்த தால், மானம் - அபிமானமும், வெள் எயிறு - வெள்ளிய பற்களையும் உடைய, அரக்கர் தம் படைக்கல வாரி - இராக்கதருடைய ஆயுதத் தொகுதிகள், போன போன வல் திசைதொறும் பொறி குலம் பொடிப்ப (தாங்கள்) சென்ற சென்ற வலிய திக்குகளில் எல்லாம், தீப்பொறித் திரள்கள் தோன்ற, மின் எலாம் - உடுக்கள் எல்லாம், உடன் - ஒருங்கே, விசும்பினின்று உதிர்ந்தென வீழ்ந்த - விண்ணினின்றும் சிதறினபோன்று வீழ்ந்தன.

வேனிலான் : வசந்தன் : இவன் போன்ற பேரழகன் இலக்குவன் என்க. 'வேனிலான் விழைந்த சேரி' (சீவக. 111); 'வேனிலான் வருநெறி வெண்முள் வித்தினர்' (சீவக. 2635); வாரி - கடல்; இங்கு இலக்கணையாற்றியுள்ள. பொடிப்ப - தோன்ற; 'பொங்கியே பொடிப்ப நோக்கி' (கிட்கிந்தா. 304).

பி - ம். 1. வேனிலான் ; கடுங்கணை ; விலக்கா.

2. வானெயிறு.

3. போன போனின்.

4. மீனெலாநெழும்.

215

1426. கரங்கு டைந்தன தொடர்ந்துபோய்க் கொய்யுனைக்  
[கடுமாக]

குரங்கு டைந்தன வெரிநுறக் கொடிநெடுங் கொற்றத்  
தரங்கு டைந்தன தமனியத் தேர்க்குலங் தகர்த்த  
அரங்கு டைந்தன வயினெடு வாவிக ளம்மா.

அரம் குடைந்தன அயில் நெடு வானிகள் - அரத்தினால் அரா வப்பட்டனவாய்க் கர்மை மிக்க நீண்ட அம்புகள், கரம் குடைந்தன - கையினால் (வில்லிற்) பூட்டப்பட்டவை, தொடர்ந்து போய் - (குதிரைப்



படைகளின்மீது) விடாது சென்று, கொய் உளை - பிடரி மயிரை யுடைய, கடுமா குரம் குடைந்தன - விரைவாகச் செல்கின்ற குதிரைகளினுடைய குளம்புகளைத் துளைத்து, வெரிந்த - (அந்தக் குதிரை வீரர்) முதுகிட்டு ஓட, நெடுகொடி கொற்றம் தரம் குடைந்தன - (அவர் கொண்டுள்ள) நீண்ட கொடிகளின் வெற்றித்தகவிலை அழித்தனவாய், தமனியம் தேர்குலம் தகர்த்த - பொன்னுணியன்ற தேர்த்தொகுதிகளையும் அழித்தன. அம்மா : வியப்பிடைச் சொல்.

இலக்குவனுடைய அம்புகள் குதிரைகளின் குளம்புகளைத் துளைத்துத் தேர்க்களையும் துளை செய்தன என்பது. கொய்யுளை - பிடரிமயிர் 'கொய்யுளைப் பரியிற்' (நெடந். அன்னத்தைக். 23).

12 - ம். 1. தொடர்ந்துயர். நொலைந்து போய்.

3. தரம் குடைந்தென ; அணிநெடுங். அளித்த ; குடைந்த.

4. வாய் நெடும் வானிகள் ; அனுப்ப.

213

### அரக்கர் வீரசுவர்க்கம் அடைந்தமை

1427. துரக்கு மெய்யுணர் விருவினை களையெனுஞ் சொல்லிற்  
கரக்கும் வீரதை தீமையை யெனுமிது கண்டோம்  
இரக்க நீங்கின ரறத்தொடு திறம்பின ரெனினும்  
அரக்க ராக்கையை யரம்பையர் தழுவினர் விரும்பி.

மெய்யுணர்வு - தத்துவ ஞானமானது, இரு வினை களை துரக்கும் - இருவினைகளை ஒழிக்கும், எனும் சொல்லில் - என்ற சொல்லில், வீரதை - வீரப்பண்பானது, தீமையை கரக்கும் - பாவத்தை ஒழிக்கும், எனும் இது கண்டோம் - என்னும் இவ் வுண்மையை உணர்ந்தோம் ; (இது எங்கனம் எனில்) இரக்கம் நீங்கினர் - இரக்கம் நீங்கப் பெற்றவராய், அறத்தொடு திறம்பினர் எனினும் - தரும மார்க்கத்தினின்று பிறழ்ந்தவராயினும், அரக்கர் - அந்த அரக்கர்கள், (போரில் இறந்து வீரருலகம் புக்கபின் அவர்களின்), ஆக்கையை அரம்பையர் விரும்பி தழுவினர் - அவர்கள் உடலை அரம்பையர்கள் விருப்பமுடன் அணைந்தனர்.

அரக்கர் தீயரே எனினும் அவருடைய வீரச்செயலால் வீரர் உலகம் புகவே அமர மாதர்கள் அவர்களின் உடலைத் தழுவினர் ;



எனவே பாவம் புரிந்தவர்கள் துறக்கம் புகாரெனினும், அவர்களின் வீரமானது அவர்கட்கு அந்த உலகை யளித்தது என்க. மெய்யுணர்வு : பிறப்பு விடுகளையும் அவற்றின் காரணங்களையும் விபரீதவையங்களான நி உண்மையாக உணர்தல். அவ்விபரீத உணர்வானது மறுபிறப்பும், இருவினைப் பயனும் கடவுளில்லை யெனவும், மற்றுமித் தன்மையனவும் சொல்லும் மயக்க நூல் வழக்குகளை மெய்நூல் வழக்கெனத் துணிதல், இவ்வாறே ஒன்றனைப் பிறிதொன்றாகத் துணிதல்' என (குறள். 351)ல் பரிமேலழகர் வரைதல் காண்க.

12 - ம். 1. சொல்லும்.

2. வீரத்தை, வீரங்கள் ; தீமையே.

217

1428. மறக்கொடுத்தொழி லரக்கர்கண் மறுக்கிலா மழைபோல்  
நிறக்கொடுங்களை நெருப்பொடு நிகர்வன நிமிர்  
இறக்க மெய்தினர் யாவரு மெய்தின ரெனினத்  
துறக்க மென்பதிற்பெரியதொன்றுளதெனச் சொல்லேம்.

மறம் கொடு தொழில் அரக்கர்கள் - பாவத்துடன் இயைந்த கொடிய செயலைப் புரியும் இராக்கதர்கள், மறுக்கிலா மழை போல் - தவிர்க்க முடியாத மாரிபோற் பொழிந்த, (இலக்குவனுடைய) நிறம் கொடு களை - ஒளி வாய்ந்த கொடிய அம்புகள், நெருப்பொடு நிகர்வன - தீக்குச் சமமாகி, நிமிர் - உயர்ந்து தம்மீது தைத்ததனால், இறக்கம் எய்தினர் யாவரும் - சாவினை யடைந்தவர் எல்லோரும், எய்தினர் எனின் - (வீரருலகினை) அடைந்தனர் என்றால், அதுறக்கம் என்பதில் பெரியது ஒன்று உளது என சொல்லேம் - அந்த சொர்க்க உலகினைக்காட்டிலும் பெருமை மிக்கது ஒன்று உண்டு எனக்கூறத் துணியமாட்டேம்.

13 - ம். 1. அரக்கர்கள் மறுக்கிலர் ; அரக்கரு எப்பில, அரக்கரு மறக்கிலா ; மறப்பால்.

2. காலென நிகர்வன.

3. இறக்க மெய்தின ; எய்தின ரெனின, எய்தவு மிடமார்.

218



## இலக்குவனம்புகளின் வருணனை

1429. ஒருவ ரைக்கர மொருவரைச் சிரமந் றங்கொருவர்  
குரைக முற்றுனை தோளினை பிறமற்றுங் கொளலால்  
விரவ லர்ப்பெரு வெறுமைய வாயின வெவ்வே  
நிரவு கற்றன போன்றன விலக்குவன் பகழி.

இலக்குவன் பகழி - இலக்குவன் விடுத்த அம்புகள், ஒருவரை கரம் ஒருவரை சிரம் - ஒருவரைக் கையையும் ஒருவரைத் தலையையும், மற்றும் - பின்னும், அங்கு - அங்கு, ஒருவர் குரைகமல் துணை - ஒருவரின் ஒலிக்கின்ற வீரக்கமல் புனைந்த இரண்டு கால்களையும் தோளினை - (மற்றும் ஒருவரை) இரு தோள்களையும், மற்றும் பிற கொளலால் - மற்றும் கிடைப்பனவற்றையும் கவர்ந்து விட்டதால், விரவலர் பெரு வெறுமைய ஆயின-பகைவரைக் கிடைக்கப் பெருத வறுமையை யுற்றனவாகி, வெவ்வேறு இரவு கற்றன போன்றன - வேறு வேறு பொருளை இரத்தலைக் கற்றனபோன்று அலைந்தன.

பகைவர்கள் அனைவரையும் அவர்களின் ஒவ்வோர் உறுப் பினைத் துணித்து நின்ற இலக்குவன் அம்புகள் மற்றும் துணிப் பதற்குப் பகைவரைப் பெருது வாளா திரிந்தன என்பது கருத்து. இனி இலக்குவன் பகழிக்கு இலக்கு ஒன்றும் இல்லாத நிலையில் அப்பகழி, தான் வேண்டும் பொருள் கிடையாதபோது, கிடைத்த பொருளை இரந்து. பெறும் பொருளாக ஏற்பவர் போலாயின என்றும் உரைப்பர்.

ம - ம். 2. தாளினை, தாளினை ; மனைமுற்றுங்.

3. வறுமைய, வறுமையை.

219

1430. சிலவ ரைக்கரஞ் சிலவ ரைச்சேவி சிலர்நாசி  
சிலவ ரைக்கமல் சிலவரைக் கண்கொளுஞ் செயலால்  
நிலவ ரைத்தரு பொருள்வழித் தண்டமிழ் நிரப்பும்  
புலவர் சொற்றுறை புரிந்தவும் போன்றன புங்கம்.

புங்கம் - (இலக்குவன்) கணைகள், சிலவரை கரம் சிலவரை செவி - சிலரைக் கையையும் சிலவரை காதிலையும், சிலர் நாசி - சிலரை மூக்கிலையும், சிலவரை கமல் - சிலரைப் பாதத்தையும்,



சிலவரை கண் - சிலரை விழிகளையும், கொளும் செயலால் - கவர்கின்ற செய்கையால், நில வரை - நில எல்லையில், தரு பொருள் வழிகொடுக்கின்ற பொருளின் நிலைமைக்குத்தக, தண் தமிழ் கிரப்பும் - இனிய தமிழ்க் கவிகளை இயற்றுகின்ற, புலவர் சொல்துறை புரிந்தவும் போன்றன - கவிகளின் சொல்லின் துறையை விரும்பினவற்றையும் நிகர்த்திருந்தன.

சரங்கள் நிகர்த்திருந்தன என்க. வள்ளல்கள் தமக்கு அளிகின்ற பொருளளவுக்கு ஏற்ப, கவிகள் இயற்றுவதை, பகைவர்களின் ஒவ்வோ ருறுப்பினையே கொள்ளும் இலக்குவன் அம்புகட்கு உவமையாக்கினர். பொருள் கிட்டிய அளவிற்குக் கவிகள் அமைத்தல் போன்று உறுப்புகள் கிட்டிய அளவிற்கேற்பக் கணைகள் தம் அறுத்தல் தொழிலைச் செய்தன. புலவர் செயல், கவி இயற்றுவது; கணைகளின் செயல் அறுப்பது என்க.

- நி - ம். 1. சிலவரைச் சிரம், சிலவரைத் தொடை.  
2. சிலவரைக் கரம்; கொளலுறுஞ்.  
3. பொருள் கொண்டு;  
4. புரிந்தன; சரங்கள்.

220

இங்கு அதிகப்பாடல்கள் :—

இலக்கு வன்கொடு மரத்திடை யெரியும் வெம்பகழி  
கலக்க முற்றிடும் அரக்கர்தம் கரங்களைக் கடிந்தே  
முயக்க வட்டவர் கன்னியர் முன்றிலி னெறிய  
வியக்க ரும்விற லாளிகண் டவருயிர் விளிந்தார்.

1

வடிசு டர்ப்பெரும் பகழிகள் ஏற்றின வதனத்  
தடல ரக்கரும் சிலருள ரவர்தலை யறுத்தாங்  
குடனெ டுத்தவர் மனையினுக் குரியகன் னியர்பால்  
இடவு வப்பொடும் புழுங்கினர் ஊனிடையறியார்.

2

### அரக்கர் நிலைகெட்டோடுதல்

1431. அறத்தி வின்னுயி ரனையவன் கணைபட வரக்கர்  
இறத்து மிங்கிறை நிற்பனென் றிரியலின் மயங்கித்  
திறத்தி றம்படத் திசைதொறுந் திசைதொறுஞ் சிந்திப்  
புறத்தி னோடினர் பொன்றினர் குருதியே போல.



அரக்கர் - இராக்கதர்கள், 'இங்கு இறை நிற்பின் - இவ்விடத்தில் ஒரு சிறிது காலமேனும் நின்றால், அறத்தின் இன் உயிர் அணையவன் கணைபட - அறக் கடவுளின் இனிய உயிரே போன்றவன் ஆன, இலக்குவனுடைய அம்புகள் தைக்க, இறத்தும்-இறந்தொழிவோம்', என்று - என்று அஞ்சி, இரியலின் - ஓடுகையில், மயங்கி - திகைத்து, திறம் திறம்பட திசைதொறும் திசைதொறும் சிந்தி - பல கூறுகளாகத் திக்குகள் தோறும் சிதறுண்டு, பொன்றினர் குருதியே போல - இறந்துபட்டவரின் உதிர வெள்ளமே போன்று, புறத்தில் ஓடினர் - வெளியே ஓடினர்.

அரக்கர் ஓடினர் என்க.

ம - ம். 3. திசைதொறு மஞ்.

4. புறத்தி ஹேனர் ஓடின.

221

இங்கு அதிகப்பாடல்கள் :—

குஞ்ச ரத்தொகை தேர்த்தொகை குதிரையின் தொகைமேல்  
விஞ்ச வாளெயிற் றரக்கர்தம் தொகையெனும் வெள்ளம்  
பஞ்சி னிற்படு மெரியென விலக்குவன் பகழி

' அஞ்ச னப்படு கணத்தவை யனைத்தையு மழித்த.

1

வந்தவம் மாப்படை யளப்பில் வெள்ளங்கள் கடிய  
அந்தி வாளெனச் சிவந்ததம் படுகள மமரில்  
சிந்தி யோடிய வாக்கரில் சிலர்தச முகனுக்  
கிந்த வற்புத முரைத்துமென் றோடின ரிப்பால்.

2

கும்பகன்னன் இலக்குவனது வில்திறமையைப்  
புகழ்ந்து பொர வருதல்

1432. செருவின் மாண்டவர் பெருமையு மிலக்குவன் செய்த  
பொருவி லான்மையு நோக்கிய புலத்தியன் மருமான்  
திரிபு ரஞ்செற்ற தேவனு மிவனுமே செருவின்  
ஒருவி லாளரென் ருயிரங் காலெடுத் துரைத்தான்.

செருவில் மாண்டவர் பெருமையும் - போரில் இறந்துபட்டவர்களின் மிகுதியையும், இலக்குவன் செய்த பொருவில் ஆண்மையும்-



இலக்குவன் காட்டிய ஒப்பற்ற ஆண்மையையும், நோக்கிய - நேரில் கண்ட, புலத்தியன் மருமான் - புலத்திய முனிவரின் வழித்தோன்றலான கும்பகன்னன், 'திரிபுரம் செற்ற தேவனும் - முப்புரங்களை எரித்த சிவபெருமானும், இவனுமே - இந்த இலக்குவனுமே, செருவில் ஒரு விலாளர் - போரில் ஒப்பற்ற வில்வீரர்' என்று - என்று, ஆயிரம் கால் எடுத்து உரைத்தான் - ஆயிரம் முறை எடுத்து மொழிந்தான்.

வீரத்தினை வியந்தானாகவின் பன்முறை எடுத்து மொழிந்தான். பொருவில் ஆண்மை: பொருதற்குரிய வில்லாண்மையெனினுமாம். புலத்தியன் மருமான்: புலத்திய விருடியின் வழித்தோன்றல்; உத்தரகாண்டம் இராவணன் பிறப்புப்படலம் காண்க. புலத்தியர் - புதல்வர் விச்ரவஸ்; விச்ரவஸ்ஸின் மகன் கும்பகன்னன். ஆரணிய. 258 உரைக்குறிப்புக் காண்க. திரிபுரம் செற்ற தேவன் சிவபெருமான்; புன்னகையால் புரமெரித்தான் என்பது வரலாறு; ஆரணிய. 458 உரை காண்க.

12 - ம். 1. நெய்மையும்

2. விலிவான்மையும்

3. இவனெடுத்திறல், இவனுமேயுலகில்.

222

இங்கு அதிகப்பாடல்:—

உரைத்து நெஞ்சமுன் நெருகணத் திவனுயிர் குடித்துக்  
கருத்து முற்றுவன் எனச்சினம் கதுவிடக் கடுந்தேர்  
பசித்த திண்டிறற் பாகரைப் பகைவனுக் கெதிரே  
பொருத்து மென்றடற் கும்பகன் பொருக்கெனப் புகன்றான்.

1433. படர்நெடுத்தடத் தட்டிடைத் திசைதொறும் பாகர்  
கடவுகின்றது காற்றினு மனத்தினுங் கடவு  
தடல்வ யங்கொள்வெஞ் சீயநின் றூர்க்கின்ற தம்பொன்  
வடபெ ருங்கிரி பொருவுதே ரோட்டினன் வந்தான்.

படர் நெடுத்தடத் தட்டிடை பாகர் - பரந்த உயர்ந்த அகன்ற தேர்த்தட்டிலமர்ந்து நின்ற பாகரால், திசைதொறும் கடவுகின்றது - திக்குகள்தோறும் செலுத்தப்படுவதும், காற்றினு



மனத்தினும் கடியது - காற்று மனம் என்றவற்றிலும் வேகமுடையதும், அடல் வயம் கொள் வெம் சீயம் நின்று ஆர்க்கின்றது - வன்மையையும் வெற்றியும் கொண்ட சிங்கம் இருந்து ஆர்ப்பரிக்கின்றதும், அம்பொன் வடபெரு கிரி பொருவுதேர் - அழகிய பொன்மயமான, வடக்கில் உள்ள பெரிய பெருமலையை ஒப்பதுமாகிய தேரினை, ஓட்டினன் வந்தான் - செலுத்திக்கொண்டு வந்து சேர்ந்தான் (கும்பகன்னன்).

படர் நெடு தட என்ற அடைமொழிகள் தேர்த்தட்டின் நீள அகல உயரங்களைக் குறித்து நின்றன. வலவெவ்வா ஊர்திகளும் உளவாகலின் 'பாகர் கடவுகின்றது' எனப்பட்டது. பாகர் - தேர்ப் பாகர். காற்றினும் மனத்தினும் கடியது: 'வான்வழங் கியற்கை வளிபூட்டினையோ, மாணுரு வாகநின் மனம்பூட் டினையோ' (அகநா. 384) என்றது காண்க, சிங்கத்தின் கடுமையான ஆர்ப்பினைக் குறிப்பான், அடல் வயம் வெம் என்ற அடை மொழிகள் தரப்பட்டன. அம்பொன் வட பெருங்கிரி: பெருமலை.

17 - ம். 1. பசிர் நெடுங்கொடி; தேரொன்று; பாகர்.

2. காலிலும்.

3. ஆர்க்கின்ற வம்பொன்.

4. வட நெடுமுங்கிரி, போல்வதோர், புறவதோன்று, போல்வதோன்று யொப்பதோன்று, கலந்தான்.

223

அருமன் தோள்மீதேறி இலக்குவன் பொருதல்

1434. தொனுகொள் வானுகர் சுடர்நெடுந்-தேர்மிசைத் தோன்றி  
வனுகொள் வெள்ளெயிற் றரக்கன்வெஞ் செருத்தொழின்  
[மலையக்  
கினுகொ ளாதிக லென்றெண்ணி மாருதி கிடைத்தே  
இனைய வள்ளலே யேறுதி தோன்மிசை யென்றான்.]

வனுகொள் வெள் எயிறு அரக்கன் - வனுவாகப் பொருந்திய வெண்ணிறமான பற்களைக் கொண்ட கும்பகன்னன், தொனுகொள் - துளை பொருந்திய, வான் நுகம் - பெரிய நுகத்தினையுடைய, சுடர் நெடு தேர்மிசை தோன்றி - ஒளி வாய்ந்த உயர்ந்த தேர் மீது



‘காட்சி தந்து, வெம் செரு தொழில் மலைய - கொடிய பேரர்த் தொழிலைப் புரிகையில் (தரையிலிருந்து கொண்டே, இலக்குவன் செய்யும்) இகல் - போரானது, ‘கிளை கொளாது - இனவொற்றுமைப் பட்டதாகாது’, என்று எண்ணி - என்று ஆலோசித்து, மாருதி கிடைத்தே - அநுமன் (இலக்குவனை) அணுகியவனும், (அவனைப் பார்த்து), ‘இளைய வள்ளலே - வாலிபனா வண்மையனே, தோண்மிசை ஏறுதி - எனது புயங்களின் மீது ஏறிக் கொள்க’ என்றான் - என்றிரந்தான்.

வான் நுகம் : ‘வளைபயில் கிழ்கட னின்றிட மேற்கடல் வானு கத்தின் (திருக்கோ. 5); ‘தொளை கொள்’ என்பது நுகத்திற்கு இயற்கை அடைமொழி ‘தூம்புடை நெடுங்கை வேழம்’ குருதிக் கோட்டுக் குஞ்சர நகரம்’ (ஶீவந. 232; 2182) என்ற விடங்களிற் போன்று. பொன் பயமான தேராதலின் சுடர் நெடுந் தேர் எனப்பட்டது. வளைகொள் எயிறு - கோர தந்தம், கிளை - இனம், இங்கே பொருத்தமான ஒரே வகைப் போராகாது; ஏற்றத் தாழ்வுடையதாகும் என்க. கிடைத்தல் - கிட்டுதல், ‘கிடந்தானைக் கிடைத்திரு தடங்கை கூப்பினன்’ (கிட்கிந்தா. 575) வாலிபம் பற்றி இளைய என்றும், தன் வேண்டுகோளை இலக்குவன் என்றும் மருனாகலின் வள்ளலே என்றும் விளித்தான்; சிறிய திருவடியாகலின் திருமாலின் அமிசமான இலக்குவற்கு வாகனமாதற பொருத்தம் உப்த்துணர்க.

பி - ம். 1. வானுகக்கடர், வானுகத்தொடர்.

2. அரக்கனும் செருத்தொழில், கிடைத்தொழில், தொழின் மறையச்.

3. என்றான், என்றல், என்றென்ன. கிடைத்தான்.

4. வண்ணலை.

224

1435. ஏறி னுனிளங் கோளரி யிமையவ ராசி  
கூறி னுரெடுத் தார்த்தது வாநாக் குழுவும்  
நூறு பத்துடைப் பத்தியீ னெறிப்பரி பூண்ட  
ஆறு தேரினு மகன்றதவ் வநுமன்றன் றடந்தோள்.

இளையோளரி - இளஞ் சிங்க மொத்த இலக்குவன், ஏறினான் - அநுமன் தோள் மிசை அமர்ந்தான்; இமையவர் ஆசி கூறினார் -



தேவர்கள் வாழ்த்துரை வழங்கினர்; வானரர் குழுவும் - குரங்குக் கூட்டமும், எடுத்து ஆர்த்தது. - (வெல்க வெல்க) என ஆர்ப்பரித்தது; பத்தியின் - வரிசையாக, நொறில்பரி புண்ட - விரைந்து செல்லும் குதிரைகள், நூறுபத்துடை - ஆயிரங்களை யுடைய தான, தேர் ஆறினும் - அரக்கன் ஏறியதேர்கள் ஆறினைக் காட்டிலும், அ அநுமன் தன் தட தோள் அரன்றது - அந்த அநுமனுடைய பெரிய தோள்கள் விரிந்து காட்டின.

இளங்கோளரி : சுமித்திரைச் சிங்கம் என வருதல் காண்க. எப்பொழுதும் தம் காரியத்திலேயும் நன்மையிலேயும் கண்ணும் கருத்துமாயிருப்பவர் ஆகலின் ' இமையவர் ஆசி கூறினார் எனப் பட்டது. ' வாழ்த்துவதும் வானவர்கள் தாம் வாழ்வான்' (திருவாசகம்.); என்றது காண்க. நொறில்பரி - விரைந்து செல்லும் குதிரைகள். இறுதியடிக்குக் கும்பகன்னன் ஏறிய தேரினைப் போன்று ஆறு தேர் அகலம் கொண்டு காணப்பட்டது அநுமன் தோள் என்க. மற்றும் டேராண்மை வாய்ந்த இலக்குவன் ஏறியமர்ந்த நிலையில் அநுமன் முச்சடக்கி நிற்ப அவன் தேகம் விரிந்து காட்டியது எனினுமாம்.

ம - ம. 3. நோன்பரி;

4. அகன்றன, அகன்றன்.

225

1436. தன்னி நோப்பிறர் தானலா தில்லவன் தோன்மேல்  
துன்னு பேரோளி யிலக்குவன் தோன்றிய தோற்றம்  
பொன்னின் மால்வரை வெள்ளிமால் வரைமிசைப்

[பொலிந்த  
தென்னுமா றன்றிப் பிறிதெடுத் தியம்புவ தியாதோ.

தன்னின்னோர் தானலாது பிறர் இல்லவன் தோன்மேல் - தனக்கு ஒப்புத்தானே அல்லாது பிறர் எவரும் இருக்கப் பெருத அநுமனுடைய தோன்மீது, துன்னுபேர் ஒளி இலக்குவன் - பொருந்திய பெரிய ஒளியினையுடைய இளைய பெருமான், தோன்றிய தோற்றம் - காணப்பட்ட காட்சி, பொன்னின் மால்வரை - பொன் மயமான மேருகிரி, வெள்ளிமால் வரை மிசை - வெள்ளி மயமான கயிலாய மலை மீது, பொலிந்தது - திகழ்ந்தது, என்னுமாறு அன்றி - என்று சொல்லும் வகை அன்றி, பிறிது - மற்றொன்று (உவமையாக)



எடுத்து இயம்புவது யாது - எடுத்து மொழிவதற்கு எது இருக்கின்றது? ஓகாரம் வினா: எதிர்மறைப்பொருள்.

தற்குறிப்பேற்றவணி. தன்னின் நேர் பிறர் தானலா தில்லவன்; இதனைப் பொது நீங்குவமை என்றும், தானே தனக்குவமை என்றும் வழங்குவர் ((ஓப்பு): 'தன் துணை யொருவரும் தன்னில் வேறிலான்' (கிட்கிந்தா. 260); 'தன்னிற்றானலா தொப்பிலாதான்' (கிட்கிந்தா. 52); 'தனக்குவமை யில்லாதான்' (குறள். 7); 'தன் னொப்பாரில்லப்பன்' (திருவாய். 6. 3. 9); இலக்குவன் பொன்னிறம், அநுமன் வெண்மை; ஆகவே பொன்னின் மால்வரையும் வெள்ளி மால் வரையும் உவமைகளாயின. துன்னு பேர் ஒளி இலக்குவன் - தேவாம்சம் ஆகலின் இலக்குவனைச் சூழ்ந்து நின்ற இந்த ஒளி கூறப்பட்டது. தேவர் என்ற சொல்லே ஒளி செய்பவர் என்னும் பொருள் தரும்; 'திவ்' என்ற வடசொல்லினின்று எழுந்தது என்பர்.

13 - ம். 1. அலது.

3. வென்னியப் கிரியிடப், அங்கிரியின்மேற்.

4. என்னலாமன்றிப், என்னுமாறின்றிப்.

226

1437. ஆங்கு வீரனோ டமர்செய்வா னமைந்தவா ளரக்கன்  
தாங்கு பல்கணைப் புட்டிலுந் தகைபெறக் கட்டி  
வீங்கு தோள்வ்விக்கேயது விசும்பில்வில் வெள்க  
வாங்கி னுனெடு வடவரை புரைவதோர் வரிவில்.

ஆங்கு - அப்பொழுது, வீரனோடு - இலக்குவனோடு, அமர் செய்வான் அமைந்த வாள் அரக்கன் - போர் செய்வதற்காகப் பொருந்திய கொடிய இராக்கதன், பல்கணை தாங்கு புட்டிலும் - பல ஆம்புகளைத் தறித்த அம்பருத் தூணியையும், தகைபெற கட்டி - அழகு எழுத் (தோவிலே) பிணித்து, வீங்கு தோள் வலிக்கு ஏயது - பருத்த தன்னுடைய) புயவன்மைக் கேற்றவாகி, நெடு வடவரை புரைவது ஓர் வரிவில் - உயர்ந்த மேருமலையையே தனக்கு ஒப்பாக ஏற்கக் கூடிய ஒப்பற்ற கட்டமைந்த வில்வினை, விசும்பில் வில் வெள்க - வான வில்லும் நானுமாறு, வாங்கி னுன் - வளைத்தான்.



ஆங்கு : அவ்விடத்து எனினுடாம் விசம்பில் வில் -  
'இந்திரதனு' 'வாணிடு வில்லின் வரவறியா' (நாலடி. கடவுள்).  
இங்கு அதிகப் பாடல் :—

நாண் தெரித்தனன் பகிரண்டப் பரப்பொடு நவைபொய்  
மாண்ட விண்ணவர் மணித்தலை துளங்கிட வயப்போர்  
பூண்ட வானரம் நின்றதும் புவியிடை மறியத்  
தூண்டி மற்றவன் இலக்குவன் றனக்கிவை சொல்வான்.

பி - ம். 1. அம்பொர, அம்செய.

3. வலிக்கேய்வது, கெய்ந்தது, கேற்றது.

4. வரை யனையதோர்.

227

### கும்பகன்ன இலக்குவரின் வீரவாதம்

1438. இராமன் தம்பி நீ யிராவணன் தம்பிநா னிருவேம்  
பொராநின் றேமிது காணிய வந்தனர் புலவோர்  
பராவுந் தொல்செரு முறைவலிக் குரியன பகர்ந்து  
விராவு நல்லமர் வினைக்குது மியாமென விளம்பா.

'நீ இராமன் தம்பி - நீ இராமபிரானுக்கு இளவல் : நான் இரா  
வணன் தம்பி - நான் இராவணனுடைய இளவல், இருவேம் பொரா  
நின்றேம் - இரண்டு பேரும் (இப்போது) போரேற்று நின்றுள்  
ளோம் ; இது காணிய புலவோர் வந்தனர் - இந்த (நமது போரினை)  
காணும் பொருட்டுத் தேவர்கள் வந்துள்ளனர் ; பராவும் - யாவரும்  
புகழத்தக்க, தொல் - பழமையான, செருமுறை - போராற்றும்  
முறைமையில், வலிக்கு உரியன பகர்ந்து-வலிமைக்குப் பொருந்திய  
வற்றைக் கூறிக்கொண்டு, யாம் - நாமிருவரும், விராவும் நல்லமர்  
வினைக்குதும் - கலந்து புரியும் சிறந்த போரினை நிகழ்த்துவோம்',  
என விளம்பா - என்று கூறி; என்றான் என்ற அடுத்த செய்யு  
ளுடன் தொடர்ந்து முடியும்.

போருக்கு அழைத்த இவ்வழைப்புச் செய்யுள் மிகவும் சுவை  
யுற அமைந்தமை அதனைப் படித்து அறிக. போர் புரிதற்குப்பல  
பொருத்தங்கள் இருவருக்கும் உளவென்றும், முறையே இராம  
பிரானுக்கும் இராவணனுக்கும் தம்பியர் என்ற சாமியமும் இங்கே



கூறப்பட்டது. சிறந்த போராகவின் தேவர்களும் காணப்போந்தனர் என்றான். செருமுறை வலிக்குரியன. வீரவாசகங்கள். விராவுதல்: இருதிறத்தாரும் கலத்தல்; 'விராவிய புனிக்கெலாம் வேதமேயன்' (அயோத்தி. மந்தரை 47). விளம்பா: செய்யா என்றும் வாய்பாடு.

பி - ம். 2. கண்டிடப் புருந்நன்; புலவர்.

4. விராவு வெஞ்சாயர்; விளைக்குவம்; நாம்; விளம்பும்.

228

1439. பெய்த வத்தினோர் பெண்கொடி யெம்முடன் பிறந்தாள்  
செய்த குற்றமொன் றில்லவள் நாசிவேஞ் சினத்தாற்  
கொய்த கொற்றவ மற்றவள் கூந்தல்தொட் டீர்த்த  
கைத லத்திடைக் கிடத்துவென் காக்குதி யென்றான்.

'பெய்தவத்தின் எம் உடன் பிறந்தாள் - செய்த தவத்தின் பயனாக எம்முடன் தோன்றிய, ஓர் பெண் கொடி - ஒரு பெண் கொடிபோன்ற, செய்த குற்றம் ஒன்று இல்லவள் - புரிந்த பிழை ஒன்றுமில்லாதவளான, (சூர்ப்பணகையின்) நாசி - மூக்கினை, வெம் சினத்தால் கொய்த கொற்றவ - கடுங் கோபத்தால் அறுத்த வெற்றி வீரனே! அவள் கூந்தல் தொட்டு ஈர்த்த கை - அவள் கூந்தலைப்பற்றி இழுத்த உன் கரத்தை, தலத்திடை - தரையிலே, கிடத்துவென் - வீழ்த்தப்போகின்றேன்; காக்குதி (வல்லமையுடையையாயின்) தடுத்துக்கொள்வாயாக', என்றான் - என்று வீர முழக்கம் செய்தான் (சும்பகன்னன்).

மற்று: வினைமாற்று. பெய்து அவத்தின் என்ற அமங்கலப் பொருள் தொனிப்பதும் காண்க. நாசி கொய்தமை, கூந்தல் தொட்டீர்த்தமை, இச்செயல்கள் முறை மாற்றி. இங்குக் கூறப்பட்டன. 'விரிந்த சில்லிலோதியை சிக்குறச் செங்கையாற் பற்றி'; 'மூக்குங் காதும் வெம்முரண்முலைக் கண்களும் முறையாற்போக்கி' (ஆரணிய. 311, 312)ம் அவற்றின் உரைக்குறிப்புக்களும் காண்க. 'கொய்த கொற்றவ' என்பது பிறகுறிப்பு. பெண்ணின் உறுப்புக் களையிந்த வீரனே என்று ஏசியதும், செய்த குற்றமில்லாதவள் என்று சும்பகன்னன் பரிவதும் ஆய்தற்குரியன. அகர இராக்கத மணங்கள் அக்காலத்து வழக்கிலிருந்தன என்பது தொல்காப்பியம்



பொருளதிகாரத்தால் அறியலாகும். சீதாதேவியை தொடர்ந்த தேன் என்று இராமபிரான் வினாவிய போழ்து, சூர்ப்பணகை கூறிய 'ஏற்றவனை' (ஆணிய. 340). என்ற செய்யுள் இங்கு ஒப்பு நோக்கத்தகும். அச்செய்யுட்கண் வரும் 'மாற்றவனைக் கண்டக் கால் அழலாதோ மனமென்றாள்' என்பதை நோக்குக.

இக்கவியும் இதனையடுத்துள்ள 'அல்லினாற் செய்த' என்ற கவியும் சில பிரதிகளில் முன்பின்னாக உள்ளன. கூந்தல் தொட்டு மகளிரை ஈர்த்தல் ஓர் கொடுஞ்செயல். மகளிர் கூந்தலைத் தொடற் குரியவர் அவர்தம் மணாளரே யாவர். பிறரில்லை, இதனை 'யாரிவன் எங்கு கூந்தல் கொள்வான்' (கவித். 89) 'குறுந்தொடி மகளிர், நாறி ருங் கூந்தற் கிழவரைப் படர்ந்தே' (புறநா. 113): 'கூந்தலணை கொடுப் பேம்யாம்' (கவித். 101): 'தோடேந்து பூங்கோதை வேண்டேங் கூந்தல் தொடேல்' (சீவக. 1227).

பி - ம். 1. பெய்தவந்து : எம்முன்பு ; எங்களிற்

4. காணுதியென்றுள்,

229

1440. அல்லி னாற்செய்த நிறத்தவ னனையது பகர  
மல்லி னாற்செய்த தோளினன் மாற்றங்கள் நும்பால்  
வில்லி னாற் சொல்லி வல்லது வெந்திறல் வெள்கச்  
சொல்லி னாற்சொலக் கற்றில மியாமெனச் சொன்னான்.

அல்லினால் செய்த நிறத்தவன் - இருள்கொண்டு வகுத்தாற் போன்ற கருநிறம் உள்ள அரக்கன். அனையதுபகர - அவ்வாறான மொழிகளைப்பகர, மல்லினாற் செய்த தோளினன் - மற்போர் புரிதற் கென்றே வருவிக்கப்பட்ட தோள்களையுடைய இலக்குவன், 'நும் பால் - நும்மிடத்து, மாற்றங்கள் - மறு மொழிகளை, வில்லினால் சொல்லின் அல்லது - வில்லினாற் சொல்லலாமே யன்றி, வெம் திறல் வெள்க - கொடிய வீரப்பான்மைக்குக் குறைவுண்டாகுமாறு, சொல்லினால் சொல - சொற்களினால் விடையிறுப்பதற்கு, யாம் கற்றிலம் - யாம் கற்றோமில்லை', என - என்று, சொன்னான் - பகர்ந்தான்.

அல்லினாற் செய்த நிறத்தவன் : சும்பகன்வன். இத் தொடர்க்கும் 'அல்லையாண்டமைந்த மேனியழகன்' என்று இராம



பிராணைக்கூறும் தொடர்க்கும் உள்ள வேறுபாடுய்த்துணர்க. மல்லினால் என்பது உருபுமயக்கமாக மற்போரின் பொருட்டு எடைப் பொருள் செய்யப்பெற்றது. மாற்றங்கள் நும்பால் வில்லினாற் சொல்லின் அல்லது; 'வாளினாற் பேசினல்லால் வாயினாற் பேசல் தேற்றேன்' (ஃவக. 257). 'மற்றெலா நும்மைப்போல வாயினாற் சொல்லமாட்டேன். (யுத்த. நிகும்பலை. 83).

பி - ம். 1. ஆங்கு; செப்ப.

2 புயத்தவன், புயத்தினன்; உன்பால்; மாற்றங்களுரைப்பான்.

3. சொல்வதல்லது; நிறல் வீழ்க.

4. யாமென்று.

229

### இலக்குவ கும்பகன்னர் போர்

1441. வீண்ணி ரண்டுக ருயது பிளந்தது வெற்பு  
மண்ணி ரண்டுறக் கிழிந்ததென் றிமையவர் மறுகக்  
கண்ணி ரண்டினுந் தீயுகக் கதிர்முகப் பகழி  
எண்ணி ரண்டினோ டிரண்டொரு தொடைதொடுத்  
[தெய்தான்.

கண் இரண்டினும் தீயுக - (அப்போது கும்பகன்னனுடைய இரண்டு விழிகளிலும் நெருப்புச் சிந்த, 'விண் இரண்டு கூறு ஆயது - ஆகாயம் இரண்டுபட்டது; வெற்பு பிளந்தது - மலைபிளந்தது; மண் இரண்டுற கிழிந்தது - பூமி இரு துண்டாகக் கிழிந்தது', என்று இமையவர் மறுக - என்று அஞ்சித் தேவர்கள் மனம் வருந்த, கதிர் முகம் பகழி எண் இரண்டினோடு இரண்டு ஒரு தொடை தொடுத்து எய்தான் - அக்கினிமுக அம்புகள் பதினெட்டினை ஒரே தொடுப்பினில் தொடுத்து விடுத்தான் (கும்பகன்னன்).

இக்கவிகட்கு, (ஒப்பு): கிட்கிந்தா. 276. 'வெடிக்கின்றன திசை யாவையும் விழுகின்றன விடிவந்து' (யுத்த. நிகும்பலை. 109).

பி - ம். 1. கருகியே.

4. இரண்டுக்கோத்தொரு.

230



1442. கொம்பு நான்குடைக் குலக்கரி கும்பத்திற் குளித்த  
உம்ப ராற்றலை யொடுக்கிய வருமெனச் செல்வ  
வெம்பு வெஞ்சினத் திராவணற் கினையவன் விட்ட  
அம்பு பத்தினே டெட்டையும் நான்கினு லறுத்தான்.

நான்கு கொம்புடை குலக்கரி - நான்கு தந்தங்களையுடைய  
சிறந்த ஐராவதம் என்ற யானையின், கும்பத்தில் குளித்த - மத்த  
கத்தில் முழுகினவும், உம்பர் ஆற்றலை ஒடுக்கிய - தேவர்களின்  
வலிமையை அடக்கினவும், உரும் என செல்வ - இடிபோன்ற  
செயலினையுடையவையுமாகி, வெம்பு வெம் சினத்து - புழுங்கு  
கின்ற கடுஞ்சினத்தையுடைய, இராவணற்கு இனையவன் விட்ட -  
இராவணனுக்குத் தம்பியான அரக்கன் ஏவிய, அம்பு பத்தினேடு  
எட்டையும் நான்கினால் அறுத்தான் - பதினெட்டு அம்புகளையும்,  
(இலக்குவன்) நான்கு அம்புகளினால் துணித்தான்.

18 அம்பு : இதன் முன் கவிமில் 'எண்ணிரண்டி னேழரண்டு'  
என்று வந்தது காண்க. கொம்பு நாலுடைக் குலக்கரி : இந்திரன்  
வாகனமாகிய ஐராவதம் : 'சொட்பொத்தன நாலொளிர் கோள்  
வயிரக், கம்பக்கரி நின்றது' (ஆரணிய. 95). 'சரிரு மருப்புடைய  
வாரணம்' (கவிங்கத்தும். 245). 'நாற்கோட்டு வெண்ணிறத்தகுஞ்  
சரமும்' (திருவிளை. வெள்ளையானை. 15). கரிகும்பத்திற் குளித்  
தது; இராவணனுடைய திக்விஜய காலத்து, 'திக்கின் மாவெலாம்  
தொலைத்து' (ஆரணிய. 258).

பி - ம். 1. நாலுடை ; குலக்கரி, கொலைக்கரி ; யெடுத்ததுடன் குத்த.

2. ஒதுக்கிய ; உருமினிற் ; செல்வ.

3. இராவணன் தம்பியே, விகிகமேல்.

4. பத்தினேடுட்டையும் நான்கினுற்.

231

1443. அறுத்த காலையி னரக்கனு மமரரை நெடுநாள்  
ஒறுத்த நாயீர முருவது திசைமுக னுதவப்  
பொறுத்த நாங்கொரு புகர்முகக் கடுங்கணை புத்தேள்  
இறுத்து மாற்றிது வல்லையே லென்றுகோத் தெய்தான்.



அறுத்த காலையில் - (அங்ஙனம் இலக்குவன் தான் விடுத்த அம்புகளைத்) துணித்து வீழ்த்த அளவில், அரக்கனும் - சும்ப கன்னனும், நெடுநாள் அமரரை ஒறுத்தது - பல காலமாகத் தேவரை அடக்கியதும், ஆயிரம் உருவது - ஆயிரம் உருவத்தை யுடையதும், புத்தேள் திசைமுகன் உதவ பொறுத்தது - தேவனாகிய பிரமன் அளிப்பத்தான் பெற்றுவைத்துக் கொண்டதுமான; ஒரு புகர்முக கடுகனை - ஒரு ஒளிவாய்ந்த கடுமையான அம்பினை, ஆங்கு கோத்து - அப்போது வில்லில் தொடுத்து, 'வல்லையேல் இது இறுத்து மாற்று - ஆற்றல் உண்டெனின் இதனை ஒடித்து ஒழிப்பாயாக', என்று எய்தான் - என்று விடுத்தான்.

கணைக்குரிய மந்திரத்தை ஒதிக் சும்பகன்னன் அம்பினை விடுத்தான் என்க. தேவர்களை விடாமல் வருத்தித்து, ஆயிரமாக உருக் கொள்ளவல்லது, பிரமன் உதவியது என்று சும்பகன்னனுடைய அம்பின் பெருமை கூறப்பட்டது. சரத்துக்கு ஆயிரம் உரு என்பது அடுத்த கவியிலும் வருதல் காண்க; (ஒப்பு): 'உற்பத்தி யயனோ டொக்கும் ஓடும்போ தரியே ஒக்கும், கற்பத்தி நரனே யொக்கும் பகைவரைக் கலந்த காலை' (யுத்த. 1237) என்ற செய்யுள் காண்க. 'புத்தேள் இறுத்து' என்று உள்ளவாறே கொண்டு தெய்வத்தைத் தங்கச் செய்து என்று பொருள் கொண்டாரும் உளர்.

பி - ம். 2. உருவின.

4. இறுத்தி; மற்றது.

232

1444. புரிந்து நோக்கிய திசைதொறும் பகழியின் புயலால்  
எரிந்து செல்வதை நோக்கிய வீராகவற் கினையான்  
தெரிந்து மற்றது தன்னையோர் தெய்வவெங் கணையால்  
அரிந்து வீழ்த்தலு மாயிர வருச்சர மற்ற.

புரிந்து நோக்கிய திசைதொறும் - விரும்பிக் கண்ணுற்ற திக்குகள் தோறும், பகழியின் புயலால் - அம்பு மாரியால், எரிந்து செல்வதை நோக்கிய இராகவற்கு இனையான் - எரிந்து கழிவதைக் கண்ட இலக்குவன், தெரிந்து - ஆராய்ந்து, மற்று - பின்பு, அது தன்னை - அந்த அம்பினை, ஓர் தெய்வம் வெங்கணையால் - ஒரு கொடிய தெய்



வக்கணையால், அரிந்து வீழ்த்தலும் - துணிந்து வீழச் செய்த அளவில், ஆயிரம் உருசரம் அற்ற-ஆயிரம் வடிவுகொண்ட அந்தக் கணை அறுபட்டழிந்தது.

புரிதல் - வீரும்புதல்; 'புகுமுகம் புரிதல்' (தோல். பொ. 261); ஆயிர உருச்சரம்: இதனைச் சகச்சிரமுகாஸ்திரம் என்பர் வடநூலார். தெய்வ வெம்கணைகள்; ஒவ்வொரு கணைக்கும் அதிதேவதையும் உச்சாடன மந்திரமும் உண்டு. ஆக்கினையாஸ்திரம், வாருணாஸ்திரம். பிரமாஸ்திரம், வாயுவாஸ்திரம் முதலியன கூறப்படுதல் காண்க. (ஒப்பு): 'தேவர்தம் கணைகள் செப்ப' (பால. வேள்வி. 3).

இங்கு ஓர் அதிகப்பாடல்:—

அதுகண் டாரடல் வானவ ராசிகள் கூறித்  
துதிக்கொண் டாரட லரக்கனும் துணைவிழி சிவந்தாங்  
கிதுகண் டேனினிக் கழிந்ததுன் னுயிரெனக் கனன்றே  
கொதுகண் டானடற் சிலையினைக் குழைவுற வளைத்தான்.

பி - ம. 2. எரிந்து செல்வகை; இராமனுக்கு; இனையோன்.

3. தெய்வ வெம்படையால்.

4. அரிந்து நீக்கலும்; ஆயிரம் சரங்களும் அற்ற.

233

1445. ஆறி ரண்டு வெங் கடுங்கணை யனுமன்மே லழுத்தி  
வேறு வெஞ்சர மிரண்டினங் குமரன்மே லேவி  
நூறு மைம்பது மொருதொடை தொடுத்தொரு நொடியில்  
மாறு திக்கையும் விசம்பையு மறைத்தனன் கொடியோன்.

(அப்போது) கொடியோன் - தியவன் ஆன கும்பகன்னன், வெம்கடு கணை ஆறிரண்டு - கொடுமையும் கடுமையும் உடைய பன்னிரண்டு அம்புகளை, அனுமன் மேல் அழுத்தி - அனுமன் உடலிற் பதியுமாறு விடுத்தும், வேறு வெம் சரம் - வேறு கொடிய கணைகள், இரண்டு - இரண்டினை, இள குமரன் மேல் ஏவி - இலக்கு வன் மீது செலுத்தியும், ஒரு தொடை - ஒரு தொடுப்பில், நூறும் ஐம்பதும் தொடுத்து - நூறும் ஐம்பதுமாக உய்த்தும், ஒரு நொடி



யில் - ஒரு நொடிப்பொழுதில், மாறு - ஒன்றற்கொன்று மாறுபட்டுள்ள, திசையும் - திசைகளையும், விசும்பையும் - ஆகாயத்தையும், மறைத்தனன் - அம்புகளால் மறைத்து நின்றான்.

கணை அநுமன் மேல் அழுத்தி என்றும், இரண்டு இளம் குமரன் மேல் ஏற்றி என்றும் சொற்களை அமைத்ததன் கருத்து உய்த்துணர்க. மாறுதிக்கு - ஒன்றற்கொன்று எதிர் எதிராக நின்று மாறுபட்ட திசைகள். கூறுதிக்கு என்ற பாடத்திற்குச் சிறப்பாக எடுத்துக் கூறப்படும் திக்கு என்க. ஏறு வெம் சரம் என்ற பாடத்துக்குப் பகைவர் உடலில் ஊன்றித் தைக்கும் சரம் எனப் பொருள் உரைக்க.

பி - ம். 1. கடுங்களை.

2. ஏறுவெம்சரம்.

3. ஓர் தொடை.

4. கூறுதிக்கையும் ; நிலத்தையு மண்ணையும் ; வானியால் மறைத்தான்.

1446. மறைத்த வாளிக் ளெவற்றையு மவற்றினான் மாற்றித்  
துறைத்த லந்தொறும் தலந்தொறும் தின்றுதேர் சுமக்கும்  
பொறைக்க மைந்தவெங் கரிபரி யாளிமாப் பூதந்  
திறத்தி றம்படத் துணித்தவன் தேரையுஞ் சிதைத்தான்.

மறைத்த வாளிகள் எவற்றையும் - (இலக்குவன்) இவ்வாறு (ஆகாயம் திசைகள் என்ற இவற்றையெல்லாம்) மறைத்து நின்ற கும்பகன்னனது வாளிகள் அனைத்தையும், அவற்றினால் மாற்றி - அவற்றிற்கேற்ற அம்புகளால் அழித்து, துறைதலம் தொறும் தலம் தொறும் - பூட்டற்குரிய இடங்கள்தோறும் இடங்கள் தோறும், நின்று - நிலைத்து, தேர் சுமக்கும் - தேரினை இழுக்கும், பொறைக்கு அமைந்த - சுமத்தற்கு ஏய்ந்த, வெம்சரி பரி யாளி மா பூதம் - கொடிய யானை, குதிரை, யாளி, பெரிய பூதங்கள் ஆகிய இவற்றை, திறம் திறம்பட துணித்து - கூறு கூறுக அழித்து, அவன் தேரையும் சிதைத்தான் - அவன் தேரின் பல உறுப்புக்களையும் உருக்குலையச் செய்தான் (இலக்குவன்).



மறைத்த வாளிகள் : திக்கு விசம்பு முதலியவற்றை மறைத்த  
கும்பகன்னனுடைய அம்புகள் எவற்றையும் ; அவற்றினால் மாற்றி  
என்பதற்கு, கும்பகன்னன் விடுத்த அக்கினி யத்திரம், வாயு  
அத்திரம் முதலியவற்றை, அந்தந்த அத்திரங்களால் அழித்து  
என்றேனும், அவற்றை அழிக்கக்கூடியதும் அவைகட்கு எதி  
ரானதுமான அத்திரங்களால் கெடுத்து என்றேனும் கொள்க.  
உதாரணமாக வருணத்திரத்தை அக்கினி யத்திரத்தால் அழித்தல்  
என்று கொள்க. பொறைக் கமைந்த-பெருஞ் சமைக்களை இழுத்தற்  
கமைந்த, இங்குத் தேரிழுப்பனவான என்க.

பி - ம். 2. தலந்தொறு நினைந்தொறும்.

3. கரியரி ; யானி வெம்பூதம்.

4. துணித்தான்.

235

1447. தேரழிந்தது செங்கதிர்ச் செல்வனைச் சேர்ந்த  
ஊரழிந்தது போற்றுந் தூர்பவருலந்தார்  
நீரழிந்திலா நெடுமழைக் குழாத்திடை நிமிர்ந்த  
பாரவெஞ்சிலை யழிந்தெனத் துமிந்ததப் பருவில்.

செம் கதிர் செல்வனை சேர்ந்த - சிவந்த ஒளிக் கிரணங்களைக்  
கொண்ட கதிரவனைச் சூழ்ந்திருந்த, ஊர் அழிந்தது போல் - ஊர்  
கோள் குறைந்தது போல, தேர் அழிந்தது - தேர் சிதைந்தது ;  
தூரந்து ஊர்பவர் உலந்தார் - (அத்தேரிற் பூட்டிய குதிரை முதலிய  
வற்றைச்) செலுத்தி நடத்தும் பாகர் இறந்தனர் ; நீர் அழிந்திலா -  
நீர் வற்றப்பெறாத, நெடு மழை குழாத்திடை நிமிர்ந்த - மிக்க மேகக்  
குழவிடத்து உயர்ந்து விளங்கிய, பாரம் வெம்சிலை அழிந்தென -  
பெரிய கொடிய இந்திரவில் அழிவது போன்று, அ பருவில் துமிந்  
தது - அந்தக் (கும்பகன்னனுடைய) பருத்த வில் ஒடிந்தது.

தலைவனுக்குக் கதிரவனும் தேர்க்கு ஊர்கோளும் உவமைகள்.  
செங்கதிர்ச் செல்வன் - சிவந்த கதிர்களை யே தனக்குச் செல்வமாக  
உடையவன். ஊர் - ஊர்கோள் ; சந்திர சூரியரைச் சூழும் பரிவேடம் ;  
'செங்கதிர் தங்குவதோ ருருற்றிது' (ஆரணிய. 'ஊரினெடு கோள்  
கதுவு தாதையையும் ஒத்தான்' (புத்த. 852); 'ஊரிழந்தகதிர்'



(யுத்த. 1028); 'ஊரோடும் பொருந்தித் தோன்றுமினையவன்' (யுத்த. மாயாசனாக. 76). துரந்தூர்பவர்; தலைவர்கள். பார வெஞ்சிலை; 'பாரவெஞ்சிலை வீரம் பழிப்பதே' (கிட்கிந்தா. 319); மழைக் குழாத் திடை நிமிர்ந்த பார வெஞ்சிலை; இந்திர வில் என்ற வானவில். நீரழிந்திலா என்றமையின் சூல் கொண்டு நீர் நிறைந்த மேகம் என்க.

ப - ம. 1. அழிந்துகப் சூழ்ந்த.

2. துறந்துர்பவர், துறந்துய்ப்பவர், உழந்தார்.

3. நீரழிந்திடா.

4. துமிந்ததுபரு, துணிந்தது; வவிவல்.

236

1448. செய்த போரினை நோக்கியித் தேரிடைச் சேர்ந்த  
கொய்யுனைகடுங் கோளரி முதலிய குழுவை  
எய்து கொன்றன னோநெடு மந்திர மியம்பி  
வைது கொன்றன னோவென வானவர் மயர்ந்தார்.

செய்த போரினை நோக்கி - (அப்போது) இலக்குவன் புரிந்த சண்டையினைக் கண்ணுற்று, 'இ தேரிடை சேர்ந்த - இந்தக் (கும்ப கன்னனுடைய) தேரிற்பூட்டிய, கொய் உளை - பிடரிமயிரினை யுடைய குதிரை, கடு கோளரி - கொடிய சிங்கம், முதலிய குழுவை - முதலிய வற்றின் கூட்டங்களை, எய்து கொன்றனனோ - (இலக்குவன்) அம்பு களை விடுத்துக் கொன்றானோ? நெடு மந்திரம் இயம்பி - உயர்ந்த மந்திரத்தை உச்சரித்து, வைது கொன்றனனோ - சபித்துக் கொன்றானோ?' என - என்று, வானவர் மயர்ந்தார் - தேவர்கள் (சொல்லிக் கொண்டு) திகைத்தனர்.

கொய்யுனை வினைத்தொகைப் புறத்துப் பிறந்த அன்மொழித் தொகையாகக் குதிரையைக் குறித்தது; யுத்த. 1426. மந்திரம் இயம்பிக் கொல்வதும் வழக்கு, 'சொல்லொக்கும் கடியவேகச் சுடுசரம்' (பால. தாடகை. 73); 'வைதவைவில் மராமர மேழ்துனை செய்தவன்' (பால. பாயிரம்.) முதலியன காண்க. 'ஆரியம் நன்று



தமிழ்தீ தெனவுரைத்த, காரியத்தாற் காலக்கோட் பட்டாணை ' என்று நக்கீரர் வசைப்பாடலாகக் கூறப்பெறும் பாடலும், 'தீயினாற் சுட்ட புண் உள்ளாறு மாறாதே, நாவினாற் சுட்ட வடு' (குறள். 29) என்ற குறளும் இங்கு ஒப்பு நோக்கத்தகும். மயர்தல் - மயங்கித் திகைத்தல்; 'மயர் சிந்தனைக்குரிய பொருள்' (கிக்கிந்தா. 49); 'மயர்வற் மதிநல மருளினன் எவன்' (திருவாய். 1).

பி - ம். 1. தேரிடைச் சிறந்த.

2. கொடுங்கோளரி.

3. மந்திர மியற்றி.

4. மகிழ்ந்தார்.

237

### இருவரும் தரையினின்று பொருதல்

1449. ஊன்று தேரோடு சிலையின் கடல்கிளர்ந் தொப்பான்  
ஏன்று மற்றவ னின்னுயிர் குடிப்பெனென் றுலகம்  
மூன்றும் வென்றமைக் கீடுகுறி யென்னமுச் சிகைத்தாய்த்  
தோன்றும் வெஞ்சுடர்ச் சூலவெங் கூற்றினைத் தொட்டான்.

ஊன்று தேரோடு - மிலத்தில் ஆழியால் தாங்கப்பட்டுச் செல்லும் தேருடன், சிலை இலன் - வில்லும் இழக்கப்பெற்றவனுய்க் கும்பகன்னன், கடல் கிளர்ந் தொப்பான் - ஆழி பொங்கினாற் போன்று, 'மற்றவன் இன்னுயிர் குடிப்பென் - அந்த இலக்குவனுடைய இனிய உயிரைப் பருகுவேன்', என்று - என்று சொல்லி, என்று - எதிர்த்து நின்று, உலகம் மூன்றும் - மூவுலகங்களையும், வென்றமைக்கு - தான் வெற்றி கொண்டதற்கு, இடு குறி என்ன - அடையாளம் என்னும்படி, மு சிகைத்தாய் - மூன்று கிளையினைப் பெற்றதாய், தோன்றும் - விளங்கும், வெம் சுடர் சூல வெம் கூற்றினை - கொடிய ஒளி செய்கின்ற சூலம் என்னும் கடுமையான யமனை, தொட்டான் - கையிற் பிடித்தான்.

கிளர்ந்தது ஒப்பான் என்பது தொகுத்தது. இன்னுயிர் குடிப்பெனென்று என்று என மொழி மாற்றாகக் கொள்ளப்பட்டது. உயிர் குடித்தல்; மரபு வழுவமைதி; சூலத்தின் முச்சிகையும், கும்பகன்னன் மூன்றுலகத்தையும் வென்றதன் அடையாளம்



எனப்பட்டது. சிகை - நுனி, உயிர்கவரும் ஒற்றுமை பற்றிச் சூலத்தைக் கூற்றென்றார். சூலவெங்கூற்று ; (ஒப்பு) : சீவக. 283.

டி - ம். 2. இன்னுயிர் முடிப்பனென்று.

3. இருகுறிக்கென்றும், இருகுறிக்கென்றும்.

4. வெங்குதிர்ச்.

238

1450. இழியப் பாய்ந்தன விருநிலம் பிளந்திரு கூருக்  
கிழியப் பாய்புனல் கிளர்ந்தெனக் கிளர்சினத் தரக்கன்  
பழியப் பாவீவன் பதாதியென் றனுமன்றன் படர்தோள்  
ஒழியப் பார்மிசை யிழிந்துசென் றிளவலு முற்றான்.

பாய் புனல் கிளர்ந்தென - பாயும் இயல்பமைந்த நீர் வடிவான கடல் பொங்கி எழுந்தாற்போல், கிளர் - பொங்கி யெழுகின்ற, சினத்து அரக்கன் - கோபமிக்க சும்பகன்னன், இருநிலம் - பெரிய பூமியானது, பிளந்து இரு கூறு கிழிய - பிளவுபட்டு இரண்டு பகுதியாகக் கிழிய, இழிய பாய்ந்தனன் - கீழ்நோக்கிப் பாய்ந்தான் ; இவன் பதாதி - இவன் நடந்து பொருகின்றான் ; (ஆதலின் நாம் அநுமன் புயத்தின் மீதமர்ந்து போர் செய்தல்), அப்பால் பழி - பிறகு பழி விளைப்பதாம்' என்று - என்று எண்ணி, இளவலுட்-இலக்குவனும், அநுமன் தன் படர்தோள் ஒழிய - அநுமனுடைய விசாலமான தோளை விடுத்து, பார்மிசை இழிந்து சென்று உற்றான் - பூமியின் மீது குதித்துப் போய்ப் (போர் புரிய) அமைந்தான்.

அப்பால் பழி என்பது. பதாதி - காலாள் ; தரையில் நின்று போர் புரிபவன்.

டி - ம். 1. குழியப் ; கூருய்க்.

2. கிளர்ந்தெழக் ; கருஞ்சினத்தரக்கன்.

3. இவன் பாகுமென்.

4. இளவலு மிழிந்துசென்றுற்றான் ; சென்றெதிரேற்றான்.

239

1451. உற்ற காலையி விராவணன் றம்மீமா டுதவ  
இற்ற தானையி விருமடி யிகற்படையே  
முற்றி யன்னது முழங்குமுந் நீரென முடுகிச்  
சுற்றி யார்த்தது சுமித்திரை சிங்கத்தைத் தொடர்ந்து.



உற்ற காலையின் - (இலக்குவன்) தரையில் வந்து நின்றபோது, இராவணன் - இலங்கேசன், தம்பிமாடு உதவ - தம்பியாகிய கும்பகன்னுக்குத் துணைபுரியுமாறு (சென்று), இற்றதானையின் இருமடி - இறந்துபட்ட சேனையினும் இருமடங்கு, இகல்படை ஏவ - வலிசான்ற படைகளைச் செலுத்த, அன்னது - அந்தச் சேனை, முற்றி முழங்கு முந்நீரென முடுகி - நிரப்பி ஆரவாரிக்கின்ற ஆழியென்னுமாறு விரைந்து, சுமித்திரை சிங்கத்தை தொடர்ந்து சுற்றி ஆர்த்தது - சுமித்திரை பெற்ற சிங்கம் ஒத்த இலக்குவனை விடாமற் குழந்து முழங்கிற்று.

இருமடி: ஒருமடி, இருமடி யாகுபெயர்கள் என்றது காண்க. இகற்படை - மாறுபட்டுப் பொருகின்ற படையுமாம். முந்நீர் நிலத்தைப் படைத்தல், காத்தல், அழித்தல் என்ற மூன்று நீர்மையையுடைய கடல் என்பர் நச்சினார்க்கினியர் (மதுரைக்காஞ்சி. 75, 76) முந்நீர் - கடல் ஆகுபெயர்; ஆற்று நீர் ஊற்றுநீர் மேனீரென இவை என்பார்க்கு அற்றன்று; ஆற்றுநீர் மேனீராகலானும் இவ்விருண்டு மில்வழி ஊற்று நீரும் இன்றும் ஆதலானும், இவற்றை முந்நீர் என்றல் பொருந்தியதன்று; முதிய நீரெனின் 'நெடுங்கடலுந் தன்வீர்மை குன்றும்' என்றதனால் அதுவும் மேனிரின்றியமை யாயையின் ஆகாது; ஆனால் மும்முறை நீர் என்பதன் பொருள் யாதோ எனின் முச்செய்கையையுடைய நீர் முந்நீரென்பது (பெரும்பாண். 441-442) உரை; (அதிகாயன். 31); சிலப். 172 வரி 3 அடியார்; புறநா. 9, விரிவுரை. சுமித்திரை சிங்கம்; (ஒப்பு): 'யசோதை இளஞ்சிங்கம்' (திருப்பாவை.).

நி - ம். 1. மாட்டுதவ, மாடனுதி.

2. இருமடி கடற்படை.

3. அன்னவை.

4. சுற்றியார்த்தன; தொடர.

240

1452. இரிந்து வாரை மரியலின் மயங்கின வெங்குஞ்  
சொரிந்த வெம்படை துணித்திடத் தடுப்பருந் தொழிலால்  
பரிந்த வண்ணலும் பரிவில நெருபுடை படரப் .  
புரிந்த வந்நெடுஞ் சேனையங் கருங்கடல் புக்கான்.



(அது கண்டு), இரிந்து - நிலைகுலைந்து, வாநரம் இரியலின் - குரங்குகள் ஓடுதலினால், மயங்கின - (தம்மன்) தடுமாறின; எங்கும் - எல்லாப் பக்கங்களிலும், (போந்த சேனை), சொரிந்த வெம்படை - வீழ்த்த கொடிய ஆயுதங்களை, துணித்திட - அறுத்திடுமாறு, தடுப்பு அரு தொழிலால் - விலக்கற் கருமையான தொழிலினோடு, பரிந்த அண்ணலும் - விரைந்து சென்ற இலக்குவனும், பரிவு இலன் - மனவிரக்கம் அற்றவனாய், ஒருபுடை படர - (உந்த சேனை எல்லாம்) ஒருபுறமாகச் செல்லுங்கால், புரிந்த - போரினை விரும்பி நின்ற, அநெடு சேனை அம் கரு கடல் புக்கான் - அந்தப் பரந்த சேனையாகிய அழகிய கரிய கடலிடை நுழைந்தான்.

இரிந்து நிலைகுலைந்து என்றும், இரியலின் ஓடுதலின் என்றும் பொருள் செய்யப்பட்டது; பரிதல் - விரைந்து செல்லுதல். 'மாவே பரிதலின்' (புறநா. 97); பரிந்த அண்ணலும் பரிவிலன் என்ற இடத்து முரண் காண்க. படரப்புரிந்த என்பதை படர்ந்த என ஒரு சொல்லாகக் கோடலுமாம். அரசர்க் கருநிறத்தவர் ஆகலின் கருங் கடற் குவமையாக்கப்பட்டனர்.

பி - ம். 1. இரிந்த; வானவர்; இரிதல் போள், மயங்கிட, மயங்கினர்.

3. பரிவிலில், பரிவிலு றெருவனும்; படர்ந்து.

4. கடலிடைப்.

241

இங்கு ஓர் அதிகப்பாடல் :—

புக்க போதிலன் கிலக்குவன் பொருக்கெனத் துயர்தீர்ந்  
தக்க ணந்தனில் அரசர்க்குத் தம் பெருப்படை யவிய  
மிக்க வார்சிலை வளைத்துரு மேறெடு விசம்பும்  
உட்க நானொறிந் துகழுடி வெனச்சரம் பொழிந்தான்.

### படுகளச் சிறப்பு

1453 முருக்கி னுண்மலர் முகைவீந் தாலன முரட்கண்  
அரக்கர் செம்மயிர்க் கருந்தலை யடுக்கிய வணைகள்  
பெருக்கி னுற்பெருங் கடலிடைப் பெய்துபெய் தெருவை  
உருக்கி னுலன்ன குருநீந் ராறுக ளொதுங்க.



முருக்கின் - கலியாணமுருக்ரு மரத்தின், நாண்மலர் முகை. அன்றலரும் இயல்புவாய்ந்த மலர்முகைப் போதுகள், விரிந்தாலன். மலர்ந்தாற்போல, முரண்கண்-மாறுபாட்டினை உணர்த்துகின்ற விழிகளையுடைய, அரக்கர் - இராக்கதருடைய, செம்மயிர் கருதலை - செம்பட்ட மயிரைக் கொண்ட கருந்தலைகள், அடுக்கிய அணைகள். ஒன்றன் மேலொன்றாக அடுக்கப்பட்ட அணைகளின் வழியாக, எருவை உருக்கினால் அன்ன-செம்பினை உருக்கினற்போன்ற, குருதிநீர் ஆறுகள் - இரத்தப் புனலாகிய நதிநீர், பெருக்கினால் - வெள்ளமிகுதியால், பெரு கடலிடை - அகன்ற கடலிடத்து, பெய்து பெய்து ஒதுங்க-சேர்ந்து சேர்ந்து ஒதுங்கா நிற்க; கடந்தில நீத்தம் என்று வருங்கவியுடன் இயைக்க.

அரக்கர் விழிகட்கு முருக்குமலர் உவமை; முருக்கு; பலாசமரம். இதனைச் செம்மைக்கு எடுத்துக் காட்டுவர். முருக்கின் நாண்மலர் போன்ற கண்கள் என்பர் ஒருசாரார். எருவை - செம்பு; யுத்த. கும்ப. 264. செம்மயிர்க் கருந்தலை என்பதில் முரண் காண்க.

ii - ம். 1. முருக்கு ; முகிழ்.

2. அடுக்கவினைகள்.

3. பெருக்கினன் ; கனலிடைப் ; உருவம். உருக.

4. உருக்கும் செம்பென் ; ஓட.

242

1454 கரியின் கைகளும் புரவியின் கால்களும் காலின் திரியுந் தேர்களின் சில்லியு மரக்கர்தஞ் சிரமும் சொரியுஞ் சோரியின் துறைதொறுந் துறைதொறுஞ் சுழிப்ப நெரியும் பல்பிணப் பெருங்கரை கடந்தில நீத்தம்.

கரியின் கைகளும் - வேழத்தின் துதிக்கைகளும், புரவியின் கால்களும் - குதிரையின் கால்களும், சாலின் திரியும் தேர்களின் சில்லியும் - காற்றுப் போன்று (வேகமாகச் செல்கின்ற) இரதங்களின் சக்கரங்களும், அரக்கர்தம் சிரமும் - இராக்கதரின் தலைகளும், சொரியும் சோரியின் - (துணிபட்ட உறுப்புகளினின்றும்) இடைவிடாது வழிகின்ற உதிரங்கள் நிறைந்துள்ள, துறைதொறும் துறைதொறும் - இடம்தோறும் இடம்தோறும், சுழிப்ப - சுழன்று



கொண்டிருப்ப, நீத்தம் - உதிரப்பெருக்கு, நெரியும் - அடர்ந்து நின்ற, பல் பிணம் பெருகரை கடந்தில - பலவாகிய பிணங்களாலாய பெருங்கரையைத் தாண்டி அப்பாற் செல்லமாட்டாவாயிவ.

கரிக்குச் சிறப்புறுப்புக்கை, புரவிக்குக்கால், தேர்கட்குச் சில்லி ஆகலின் அவையறுபட்டன எனப்பட்டது. சொரியும் சோரி என்ற தொடரில் சோரியின் இலக்கணம் காண்க. பிணக் குவியல்கள் அனை போன்று தடுத்து நின்றமையின் உதிரவெள்ளம் ஓடாமல் தேங்கி நின்றன என்பது கருத்து. நெரிதல் - நெருங்குதல்; 'நெரிந்து பார்ப்புகள் நெளிவுற' (ஆரணிய. 447). நீத்தம்: 'மொய்புணர், நீத்தமோடி நெடுந்திசை நேருற, (ஆரணிய. 550).

இ - ம். 1. காண்.

2. தேர்களின் கிரமும்.

3. சொரியுஞ் சோரியும்; துறைமடுத்: உறைதோறும்.

4. பெருங்கடல் சாத்தின.

243

1455. கொற்ற வானெழுத் தண்டுவேல் கோன்மழுக் குலிசம்  
மற்றும் வேறுள படைக்கல மிலக்குவன் வாளி  
கூற்று மோடுவ தொடர்ந்திடை துணித்திடத் தொகையால்  
அற்ற துண்டங்கள் படப்படத் துணிந்தன வனந்தம்.

கொற்றம் - (அரக்கர்கட்கு வெற்றியைத் தந்த), வாள எழு தண்டு வேல் கோல் மழு குலிசம் - வாள இருப்புலக்கை கதை வேல் அர்பு எரியீட்டி வயிரப்படை, மற்றும் சுற்றும் ஓடுவ வேறு உள படைக்கலம் - பின்னும் சுற்றிப் படர்வனவான வேறுக உள்ள போர்க்கருவிகள் ஆனவற்றை, இலக்குவன் வாளி - இலக்குவனுடைய அம்பானது, தொடர்ந்து இடை துணித்திட - விடாது சென்று நடுவே அறுத்ததனால், தொகையால் - தொகுதியாக, அற்ற துண்டங்கள் - அறுபட்ட துணுக்குகள், படபட - படுத்தொறும் படுந் தொறும், துணிந்தன அனந்தம் - அறுபட்டன மிகப்பல.

இச்செய்யுள் அரக்கர்களின் பல்வேறு படைக்கலங்கள் இலக்குவன் வாளியால் அறுபட்டு வீழ, அவைகள் விழவிழ மற்றும்



துணிபட்டு வீழ்ந்தனவும் பல என்று கூறிற்று. அனந்தன் - முடிவற்றது எனப் பொருள் படும் வடசொல் : ந + அந்தம் எனப் பிரிந்து புணரும்.

- பி - ம். 1. வான்மழ ; கோல்முதல்.  
2. இலக்குவன் பகழி.  
3. தொகைபோம், தொகையா, தொகைபோய்.  
4. துணிந்தன ரநேகர், சாய்ந்தன ரநேகர்.

244

1456. குண்ட லங்களும் மவுலியு மாரமுங் கோவை  
தண்டை தோள்வளை கடகமென் றினையன தறுகண்  
கண்ட கண்டங்க ளொடுங்களை துரந்தன கதிர்குழ்  
மண்ட லங்களை மாறுகொண் டிமைத்தன வானில்.

தறுகண் - அஞ்சாமையுடன். துரந்தன களை - (இலக்குவன்) விடுத்த அம்புகள், கண்ட - துண்டம் கண்ட, கண்டங்களுடும் - துணுக்குக்களோடும், குண்டலங்களும் - குண்டலங்களும், மவுலியும் - மகுடங்களும், ஆரமும் - மாலைகளும், கோவை - மணிமாலைகளும், தண்டை - தண்டை என்ற காலணியும், தோள்வளை - வாகுவலையமும், கடகம் - கடகமும், என்று இனையன - என்ற இத்தகைய அணிகள், கதிர்குழ் மண்டலங்களை மாறுகொண்டு வானில் இமைத்தன - ஒளியமைந்த மண்டலங்கள் என்ற இவற்றுடன் மாறுகொண்டு ஆகாயத்தில் ஒளி செய்தன.

அம்பினால் துண்டிக்கப் பட்ட பல்வகை அணிகள் கதிர்குழ் மண்டலங்களை மாறு கொண்டு இமைத்தன என்க. மவுலி 'வசிட்டனே புனைந்தான் மவுலி' தண்டை - காலணி. மாறு கொண்டு : 'சிந்திரத்தை மாறுகொள்ள' (சுந்தர. 312).

- பி - ம். 1. மோலியும்.  
2. இனையவும், தயங்கக்.  
3. கண்டர் ; கொடுஞ்சரம், ஒடுங்கடுங்களை ; துறந்தன, துணிந்தன, துரந்தன, துணித்திடக்.  
4. இமைப்பனவானின், அமைத்தன ; வானி.

245



1457. பரந்த வெண்குடை சாமரை நெடுங்கொடி யதாகை  
சரந்த ருஞ்சிலை கேடகம் பிச்சமொய் சரங்கள்  
அரந்து செல்வன குருதி நீர் ஆறுகள் தோறும்  
நீரந்த பேய்க்கணங் கரைதொறுங் குவித்தன நீந்தி.

பரந்த வெண்குடை - விரிந்த வெண்ணிறக் குடையும், சாமரை நெடுங்கொடி - பதாகை - சாமரையும் உயர்ந்த பெருங்கொடியும், சரந்தரு சிலை - அம்புகளைக் கக்குகின்ற விற்களும், கேடகம் - கேடசமும், பிச்சம்-பிலிக் குடைகளும், மொய்சரங்கள் - நெருங்கிய அம்புகளும், குருதி நீர் ஆறுகள் தோறும் - உதிர நீர் கொண்ட ஆறுகள் தோறும், துரந்து செல்வன - (வெள்ளத்தாற்) உந்தப் பட்டுச் செல்வனவற்றை, நிரந்த பேய்க்கணம் - வரிசையாக நிறைந்த பேய்க் குழுக்கள், நீந்தி கரை தோறும் குவித்தன - அரிதிற் கடந்து கரைகளில் எம்மருங்கும் நிறைத்தன.

பரந்த என்பதற்கு மூவுலகங்களிலும் புகழ் பரவப்பெற்ற எனினுபாம். சாமரை - கவரி. பதாகை - பெருங்கொடி. துரந்து: 'கணை துரந்தவ' (1456); செல்வன; வினையாலணையும் பெயர். நிரத்தல் முறை அல்லது வரிசையாக நிற்தல்; 'நிரத்தினிது சொல்லுதல் வல்லார்ப் பெறின்' (குறள். 648); நீத்தல்: அரிதிற் கடத்தல் என்பர்.

மீ - ம். 2. தண்டமென்றினைய, தண்டு வேறுந்தம்; பிச்சமொய்,

4. செறிந்துடன் குவித்தன.

246

கும்பகன்னன் சுக்கிரீவனோடு பொருதல்

1458. ஈண்டு வெஞ்செரு வினையன நிகழ்வுழி யெவர்க்கும்  
நீண்ட வெள்ளெயிறு றரக்கன்மற் றெருநிசை நின்றான்  
பூண்ட வெஞ்செரு விரவிகான் முனையோடு பொருதான்  
காண்ட கும்மென விமையவர் குழுக்கொண்டு கண்டார்.

ஈண்டு - இவ்விடத்து, வெம்செரு - கொடிய பேரார், எவர்க்கும் இனையன நிகழ்வுழி - யாவர்க்கும் இவ்வாறு நடைபெறுகையில், நீண்ட வெள் எயிறு - அரக்கன் - நெடிய வெள்ளிய கோரப்பற்களை யுடைய கும்பகன்னன், மற்றொரு நிசை நின்றான் - பிறிதொரு



திசையில் நின்றவனாய், வெம்செரு பூண்ட-சொடுமையான போரினை மேற்கொண்ட, இரவிகால் முனையொடு பொருதான் - சூரிய புத்திரனான சுக்கிரீவனொடும் போர் புரிந்தான் ; ' (இப்போர்), காண்தரும் - கண்ணுறுதற்குரியது', என - என்று, இமையவர் குழுக்கொண்டு கண்டார் - தேவர்கள் கூட்டமாகக்கூடிப் பார்த்தார்கள்.

சுண்டுதல் - நெருங்கி வருதலுமாம். நின்றான் : முற்றெச்சம். கான்முனை - புதல்வன், பின்னர்க் கான்முனை மன்னுத லிலரே' (ஞா. 21, 12); போர் நிகழ்ச்சிகளைக் கண்டு அமரர்க்கு உவகையும் அச்சமும் மாறிமாறி நிகழ்வதை இக்காப்பியத்திற் பல்லிடங்களிலும் காணலாம். யுத்த. 1379, 1393, 1408, 1410, 1412, 1438, 1441, 1448, 1462 முதலியன காண்க. தேவகாரியமாகவே இராமபிரான் அவதரித்தவன் ஆகலின் தங்களுக்கு எய்தக் கூடிய இன்பத் துன்பங்களை அவ்வப்பொழுது சுண்காணித்து வந்தனர் இமையோர் என்க.

- பி - ம். 1. ஆண்டு ; நிகழ்வுறுமனவில்.  
2. மற்றொருதனி நின்றான்.  
3. பூண்ட வெஞ்சமர்.  
4. கண்டு கொண்டார்.

247

### வேறு

1459. பொறிந்தெழு கண்ணினன் புகையும் வாயினன்  
செறிந்தெழு கதிரவன் சிறுவன் சிறினான்  
முறிந்தன வரக்கன்மா முரட்டின் டோளென  
எறிந்தனன் விசும்பின்மா மலையோன் நேந்தியே.

செறிந்து எழு - நெருங்கி எழுகின்ற கிரணங்களை யுடைய, கதிரவன் சிறுவன் - சூரியன் புதல்வனான சுக்கிரீவன், பொறிந்து எழு கண்ணினன் - தீப்பொறி தோன்றி எழுகின்ற விழிகளை யுடையவனும், புகையும் வாயினன் - புகை புறப்படுகின்ற வாயினை உடையவனுமாக, சிறினான் - சிறிவனாய், 'அரக்கன் மா



முரண் திண்தோள் முறிந்தன - அரக்கனுடைய பெரிய மாறுபட்ட வலிய தோள்கள் இற்றன', என - என்று பார்த்தோர் கருதுமாறு, மா மலை ஒன்று ஏந்தி - பெரிய மலையொன்றை உயர்த்தி, விசும்பின் எறிந்தனன் - வானத்தினின்று (அந்தக் சும்பகன்னன்மேல்) வீசினன்; ஏ - அசை.

பொறித்தல் - திப்பொறி பறத்தல்; முன்னிரண்டடிகளில் வெகுளியின் மெய்ப்பாடு காண்க. கதிரவன் சிறுவன் : சுக்கிரீவன். அரக்கனுடைய அளவு கடந்த புயவன்மையைத் தெரிப்பான், 'மா முரண் திண்' என்ற அடைமொழிகள் தோளுக்குக் கொடுக்கப்பட்டது. மாமலை ஒன்று ஏந்தி விசும்பின் எறிந்தனன் என இயைக்க.

12 - ம். 2. ஏறியே.

4. விசும்பிவர், விசம்புயர்.

248

1460. அம்மலை நீன்றுவந் தவனி யெய்திய  
செம்மலை யனையவெங் களிறுஞ் சேனையின்  
வெம்மலை வேழமும் பொருத வேறினி  
எம்மலை யுளதவந் கெடுக்கொ னாததே.?

அ மலை நின்று வந்து அவனி எய்திய - அந்த மலையினின்று வந்து பூமியைச் சேர்ந்த, செ மலை அனைய வெம் களிறும் - செய்ய மலை போன்ற கொடிய வேழங்களும், சேனையின் - அரக்கர் தானையி லிருந்த, வெம்மலை வேழமும் - கொடிய மலையொத்த யானையும், பொருத - தம்முட் பொருதன; (இத்தகைய பெரிய மலையையே யெடுத்து வீசிய), அவற்கு - அந்தச் சுக்கிரீவனுக்கு, இனி வேறு எடுக்க ஒணாதது எ மலை உளது - பெயர்க்க இயலாததாய் வேறு எம்மலை உள்ளது? ஏ - அசை.

எடுக்க ஒணாதது என்பது தொகுத்து எடுக்கொணாதது என்றாயது. எம்மலையையும் பெயர்த்தெடுக்க வல்லவன் சுக்கிரீவன் என்று, அவனதேற்றம் கூறினார். முன்னடிகளில் கூறப்பட்ட



செம்மலை யணைய களி றுகள்; சுக்கிரீவன் பெயர்த்து வீசிய மலைக்கண் வதிந்த யானைகள். வெம்மலை வேழம் என்பதற்குக் கடுமையான மலைகின்ற வேழம் எனக் கோடலுமாம்.

பி - ம். 1. நின்றும்.

2. செம்மலை ஆன.

3. வெம்மலை.

4. உளவவற் ; கெடுக்கொறுதன.

243

இங்கு அதிகப்பாடல்கள் :—

அவ்வரை யிழிந்துவந் தழுந்து மாசுணம்  
கவ்வின நிருதர்தம் களி று கட்டற  
விவ்வகை மலையினை யேந்தி யங்கையால்  
வெவ்வின னரக்கன்வா ளவுணர் வாழ்த்தவே.

இக்கவியே சிறிது மாறுபாட்டுடன் :—

மைவரை நெடுவரை வீழ்ந்த மாசுணம்  
கவ்வின யிரிதரக் களி று கட்டற  
விவ்வகை மலைகளை யேற்றொ ரங்கையால்  
வல்விரைந் தரக்கன்வா ளவுணர் வாழ்த்தினான்.

1461. இவ்வகை நெடுமலை யிழிந்த மாசுணம்  
கவ்விய நிருதர்தங் களி றுங் கட்டற  
அவ்வகை மலையினை யேற்றொ ரங்கையால்  
வவ்வின னரக்கன்வா ளவுணர் வாழ்த்தினார்.

இ வகை நெடுமலை இழிந்த மாசுணம்-இவ்வகையான உயர்ந்த மலையிலிருந்து இறங்கிய மலைப்பாம்புகள், நிருதர்தம் களிறும் கட்டற - அரக்கரின் யானைகளும் வன்மையறும்படி, கவ்விய - (அவற்றை) வாயாற் பற்றின; அவ்வகை மலையினை - அப்படிப்பட்ட மலையினை, அரக்கன் - குடும்பகன்னை, ஏற்று - ஏற்று, ஓர் அங்கையால் வவ்வினன்-ஓர் உள்ளங்கையினுற் பற்றினான்; வாள் அவுணர் வாழ்த்தினார்-கொடிய அரக்கர் எல்லோரும் (அவனை) வாழ்த்தினார்.

முன் செய்யுளில் சுக்கிரீவன் எறிந்த மலைக்கண்ணிருந்த வேழங்கள் பொருதமை கூறினார். இச்செய்யுளில் அம்மலையிலிருந்த



பாம்புகள் அரக்கர் யானைகளைக் கவ்வின என்றார். கட்டு அற - உடற்கட்டு அல்லது வலி ஒழிய. 'தேகக்கட்டு விட்டது' என்ற வழக்குக் காண்க. அந்த மலையினையும் அரக்கன் கைப்பற்றினன். இங்கு வாழ்த்தவேண்டியவர் அவுணர் ஆசலின் 'அவுணர் வாழ்த்தினார்' எனப்பட்டது; (ஒப்பு): 'ஆடாடென்ப வொருசாரோரே, வாடன்றென்ப ரொருசாரோரே' (புறநா. 85). என வருதல் காண்க.

- பி - ம். 1. அவ்வரையிழிந்துவந் தழுந்த.  
2. கவ்வின; களிறு; நிருதருங்களிலும்.  
3. இல்வகை; ஏந்தி.

250

1462. ஏற்றெரு கையினு விதுகொல் நீயடா  
ஆற்றிய குன்றமென் றளவி லாற்றலான்  
நீற்றினு நுணுகுறப் பிசைந்து நீங்கெனத்  
தூற்றின விமையவர் துணுக்க மெய்தினார்.

அளவில் ஆற்றலான் - வரம்பில்லாத வன்மைவாய்ந்த அரக்கன், ஒரு கையினால் ஏற்று - ஒருகரத்தால் அம்மலையைத் தாங்கி, 'அடா - அடா, நீ ஆற்றிய குன்றம் - நீ எறிந்த மலை, இது கொல் - இதுதானா?' என்று - என்று சொல்லி, நீற்றினும் நுணுகுற - நீற்றினைக்காட்டிலும் நுண்ணிதாக, பிசைந்து - பிசைந்து, 'நீங்கு என - செல்க என்று', தூற்றினான் - கூறித் தூற்றிவிட்டான்; இமையவர் - (அதுகண்ட) அமரர், துணுக்கம் எய்தினார் - அச்சம் கொண்டனர்.

தூற்றுதல்: வாரியிறைத்தல்: 'தென்றல் தூற்றும் குறுந் துவலை' (யுத்த. 5). துணுக்கம் - அச்சம்: ஆரணிய. 413, 537 'கொண்டனன் துணுக்கமெய் தீண்டக் கூசுவான்' (சுந்தர. 510). அத்துணைப் பெரிய மலையினையும் நீருக்கி விட்ட இவன், இன்னும் என்ன என்ன செய்வானோ என்ற துணுக்கம் என்க.

- பி - ம். 1. எடா.  
2. அளவிறற்றலால்.  
3. நீற்றியல்: நுணுகிறப்.

251



1463. செல்வனோ நெடுங்கிரி யின்னுந் தேர்ந்தென  
எல்லவன் காண்முனை யுணரு மேல்வையில்  
கொல்லென வெறிந்தனன் குறைவி னோன்பினோர்  
சொல்லெனப் பிறைப்பிலாச் சூலஞ் சோர்விலான்.

எல்லவன் காண்முனை - சூரியன் வழித் தோன்றலான சுக்கிரீவன், 'இன்னும் நெடுகிரி தேர்ந்து செல்வனோ - இன்னும் ஒரு உயர்ந்த மலையைத் தேடிக்கொணருமாறு செல்வானோ? (பிறிது ஓர் பெரிய மலையைத் தேடிப்போவதற் பயனின்று)' என உணரும் ஏல்வையில் - என்று ஆலோசிக்கும் தருணத்தில், சோர்விலான் - சிறிதும் தளர்ச்சியின்றியிருந்த கும்பகன்னன், 'கொல் - கொலை புரிவாயாக' என - எனச்சொல்லி, குறைவில் நோன்பினோர் சொல் என - குறைவில்லாத விரதங்களை யுடையவர்தம் சாபமொழி போன்று, பிழைப்பு இலா - தவறுதல் இல்லாத, சூலம் எறிந்தனன் - சூலப்படையினை வீசினான்.

எல்லவன் காண் முனை : சுக்கிரீவன் : 'இரவிகான் முனை' (1458) என்றது காண்க. காண் முனை காரணக்குறி. ஏல்வை - தருணம், 'வந்துபோர் விளைக்கு மேல்வை' (கிட்கிந்தா. 236): 'மென்னகையவன் விளம்புமேல்வையில்' (சுந்தர. 1170): நோன்பினோர் சொல் (ஒப்பு): 'வய்தெனக் கொல்லும் விற்கை மானுடர்' (யுத்த. 751): 'நல்லியல் நவையறு கவிஞர் நாவரு சொல்லென' தாடகை : (யுத்த. 1069). 'வைதாலெனவைதாவின' (யுத்த. 1113). 'சொல்லொக்கும் கடிய வேகச்சுசுரம்' (பால. தாடகை : 73): 'வைதவைவில்' (பால. பாயிரம்); 'புலவர் சொற்றுறை புரிந்தவும் போன்றன புங்கம்' (யுத்த. 1430) சோர்விலான் எறிந்தனன் என்க.

பி - ம். 1. செல்வனோர், செல்லவோர்; செலுத்தவென்று, தேர்ந்தளவு.

2. எல்வையுட்.

3. விடுத்தனன்; குறைவில் மொய்ப்பினான்.

252

கும்பகன்னன் அநுமன் திறமையை வியந்துகூறல்

1464. பட்டனன் பட்டன னென்று பார்த்தவர்  
விட்டுலம் பிட்டுநெடு விசும்பிற் சேரலும்  
எட்டின னதுபிடித் திறத்து நீக்கினான்  
ஓட்டுமோ மாருதி யறத்தை யோம்புவான்.



‘பட்டனன் பட்டனன் என்று - (சுக்கிரீவன்) இறந்தான் இறந்தான்’ என்று பதறி பார்த்தவர் விட்டு உலம்பிட - கண்ணுற்றவர் வாய் விட்டுப் புலம்புமாறு, (அந்தச் சூலம்), நெடு விசும்பில் சேரலும்-விரிந்த ஆகாயத்தைப் பொருந்திய அளவில், (அநுமன்) அது - அந்தச் சூலத்தை, எட்டினன் - தாவி, பிடித்து இறுத்து நீக்கினான் - கைப்பற்றி ஒடித்துப் போக்கினான்; அறத்தை ஒம்புவான் மாருதி - தருமத்தைப் பாதுகாக்கும் அநுமன், ஓட்டுமோ - (தன் அரசனான) சுக்கிரீவன் மேல் அது தாக்கக்கண்டு மனம் அமைவானோ? ஒ - எதிர்மறை யுணர்த்திற்று.

உலம்புதல் - முழங்குதல்; ‘சுருவரையுலம்பி’ (சீவக. 1749); ‘உலம்பு முரசங்கொட்டி’ (சீவக. 2205); எட்டினன் - தாவிப்பிடித்து; முற்றெச்சம். அறத்தை ஒம்புவான் மாருதி ஓட்டுமோ என அன்வயிக்க. அறத்தை ஒம்புவான்; அநுமன்; இங்கு அறம் என்றது பிறர் உயிரைக்காப்பாற்றுதல். (ஒப்பு.) ‘செவ்வழியுள்ளத் தான்’ (கிட்கிந்தா. 57, 63); ‘அறத்துக்காங்கொரு தனித்துணையா நின்ற அநுமன்’ (சுந்தர. 1041); ‘உலகுக்கெல்லா மறப்பொருணிரப்பும் அண்ணல்’ (சுந்தர. 28); ‘நல்லற வீரன்’ (சுந்தர. 803). ஓட்டுதல் - சம்மதித்தல். ‘ஓட்டே னரசொ டொழிப்பேன் மதுரையும்’ (சிலப். 21, 37); ‘இங்கிருக்க வென்று லெமனெட்டான்’ (தனிப்பா.); ஒம்புதல் பாதுகாத்தல். ‘ஒம்பினேன் கூட்டை வாளா’ (நேவா. 1105: 1); ‘வருந்தித்தாங் கற்றன ஒம்பாது’ (நீதிநெறி. 9).

பி - ம். 1. பட்டதுபட்டது, பட்டனப்பட்டன.

2. விட்டழைத்திட; விசும்பிற் பாய்ந்துடன்.

3. ஈர்த்து நோக்கினன்.

253

1465. சித்திர வனமுலைச் சீதை செவ்வியால்  
முத்தனார் மிதிலையு ரறிவு முற்றிய  
பித்தன்வெஞ் சிலையினை யிறுத்த பேரொலி  
யொத்தது சூலமன் றிற்ற வோசையே.

அன்று சூலம் இற்ற ஓசை - அன்று சூலப்படை (அநுமனால்) ஒடிக்கப்பட்டபோதில் எழுந்த ஒலியானது, சித்திரம் வனமுலைச் சீதை செவ்வியால் - பலவண்ண வரிகள் அமையத் தொய்யில் எழுதப்பெற்ற அழகுவாய்ந்த தனங்களை யுடைய சீதாதேவியின்



எழிலினால், முத்தனார்-எல்லா வினைகளினின்றும் விடுபட்டவனான இராமபிரான், மிதிலையூர் - மிதிலை நகரில், அறிவு முற்றிய - அறிவு நிறைந்த, பித்தன் - பித்தன் என்ற ஓர் திருநாமம் பூண்ட சிவ பிரானுடைய, வெம் சிலையினை இறுத்த பேர் ஒலி - கொடிய வில்லினை ஒடித்தபோது எழுந்த பெரிய ஒலியினை, ஒத்தது - நிகர்த்தது. ஏ : அசை.

முத்தன் - வினையின் நீங்கிவிளங்கிய அறிவன். முத்தன் என்ற வடசொற் சிதைவு. மிதிலையூர் : மிதிலையாகிய ஊர். அறிவு முற்றிய பித்தன் ; சொல் முரண். பித்தன் : சிவபெருமான் ; சமயாசாரியருள் ஒருவராகிய சுந்தரமூர்த்தியின் திருமணத்தைத் தடுக்கச் சென்றபோது, அந்த நாவலூரர் பெருமானை வெகுண்டு வைத பெயர். சிலையினை இறுத்த வரலாறு பாலகாண்டத்துக் காண்க. பித்தன் வில் : சிதையின் சுயம்வரத்தில் பணையமாக வைத்த வில். 'வேதனை தருகின்ற வில்' (பால. கார்முக : 11). வன முலை - வனப்பு முலை என்பது வனமுலை என வந்தது.

பி - ம். 1. சிதை செய்தியால் ; கேள்வனார்.

2. முகுந்தனார் மிதிலை முற்றுபு.

3. பித்தனார் வெஞ்சிலை.

4. சூலமின்றிற்ற.

254

கும்பகன்னன் வீசியவேலை அநுமன் முறித்தெறிதல்

1466. நீருதனு மனையவ நிலைமை நோக்கியே  
கருதவு மியம்பவு மரிதுன் கைவலி  
அரியன முடிப்பதற் கனைத்து நாட்டினும்  
ஒருதனி யுனையிதற் குவமை யாதென்றான்.

நீருதனும் - அரக்கனும், அனையவன் நிலைமை நோக்கி - அத்தகைய அநுமன் வன்மையைக் கண்ணுற்று, 'உன்கைவலி கருதவும் இயம்பவும் அரிது - உனது கையின்வன்மை நினைக்கவும் பகரவும் இயலாதது ; அரியன முடிப்பதற்கு - அரிய செயல்களை நிறைவேற்றுவதற்கு, அனைத்து நாட்டினும் - எல்லா நாட்டினுள்ளும், ஒரு தனி உளை - ஒரு தனிப்பட்டவனாக நீ உள்ளனை ; இதற்கு



உவமை யாது - (இந்த உன் ஆற்றற்கு)க் கூறத்தக்கதான உப  
பாணம் யாது' என்றான் - என்று வியந்து கூறினான். ஏ - அசை.

நிருதன் - நிருதி என்ற தென்மேற்குத்திசைக் காவலனாகிய  
அரக்கன் வழி வந்தவன். அணையவன் - அநுமன். நினைந்த  
பின்வரே சொல் எழும் ஆதலின் கருதவும் இயம்பவும் அரிது  
எனப்பட்டது. வீரரை வீரர் வியப்பது மரபாதலின் இங்ஙனம்  
புகழ்ந்தான் என்க. இராவணன் இராம இலக்குவரைப் புகழ்ந்  
தமை கும்பகன்னன் வதைப்படலம் (யுத்த. 1226, 1241)-லும்,  
இந்திரசித்து வதைப் படலம் 4 - 6 லும் காண்க. மற்றும் முருகப்  
பிரானுடைய உண்மை நிலையுணர்ந்து தெளிந்த சூரபன்மன் அப்  
பெருமானை வியந்து புகழ்ந்ததைக் கந்தபுராணம் சூரபன்மன்  
வதைப்படலம் 433 - 448-ல் காண்க.

பி - ம். 1. இணையவன்.

2. கருதவும் விளம்பவும்; ஆவதுன்கைவலி.

3. அனைந்து காட்டினும்.

4. உவமை; யார்கொலோ, உவமைதானின்றால்.

255

### அநுமனைக் கும்பகன்னன் அறைகூவ அநுமன் மறுத்தல்

1467. என்னொடு பொருதியே லின்னு நீயமர்  
சொன்ன புரிவலென் றரக்கன் சொல்லலும்  
முன்னி யெதிர்க்கிலே னென்று முற்றிய  
பின்னிகல் பழுதெனப் பெயர்ந்து போயினான்.

(பின்னும் அநுமனை நோக்கி), அரக்கன் - கும்பகன்னன், 'என்  
னொடு பொருதியேல் - நீ என்னுடன் போர் புரிவாயாகில், இன்  
னும் - மேலும், அமர்-போரில், நீ சொன்ன புரிவல் - (நீ) சொன்ன  
வற்றைச் (சொன்னவாறே) செய்வன்', என்று சொல்லலும் -  
என்று பகர்ந்த அளவில், (அநுமன்), 'முன் - முன்பு, இனி - இனி  
மேல், எதிர்க்கிலேன் - பொருதல் செய்யேன், என்று - என்று,  
முற்றியபின் - போரினை முடித்த பின்னர், இகல் பழுது - போர்  
புரிதல் தவறுகும்', என - என்று சொல்லி, பெயர்ந்து போயினான் -  
நிங்கிச் சென்றான்.



சமமான ஆற்றல் சான்றவன் என மகிழ்ந்து அநுமனைப் போருக்கழைக்க, அநுமன் முன்தான் கூறிய சூளுறவினைச் சுட்டிப் பொருதற்கு மறுக்கின்றான். முன்செய்த சூளுறவு : யுத்த. 1404-ல் காண்க. இகல் - போர் அல்லது இகலுதல் என்பதன் முதனிலையுமாம்.

பி - ம். 1. அநுமயான்.

2. சொன்னது ; புரிதும், புரிவன் ; சொல்லினன், உன்னெனும்.

3. முன்சொன்னேன் ; எதிர்க்கிலேன் ; என்ன ; ஓடுவேன்.

256

போரில் சுக்கிரீவன் உணர்வு நீங்குதல்

1468. அற்றது காலையி னரக்க னாயுதம்  
பெற்றிலன் பெயர்ந்தில னனைய பெற்றியிற்  
பற்றினன் பாய்ந்தெதிர் பருதி காண்முனை  
எற்றினன் குத்தின னெழும்வெங் கைகளால்.

அது அற்ற காலையின் - அந்தச் சூலப்படை இற்ற போழ்தில், அரக்கன் - கும்பகன்னன், ஆயுதம் பெற்றிலன் - பிறிதோர் படைக் கலம் பெருதவனாயிருந்தும், பெயர்ந்திலன் - இடத்தை விட்டு நீங்கினானில்லை ; அனைய பெற்றியில் - அச்சமயத்தில், பருதிகான் முனை - சூரியன் புதல்வனான சுக்கிரீவன், எதிர் பாய்ந்து - எதிரே தாவி, பற்றினன் - (கும்பகன்னனைப்) பற்றி, எழும் வெம்கைகளால் - மிக்க வன்மை வாய்ந்த கடிய தனது கரங்களால், எற்றினன் குத்தினன் - தாக்கிக் குத்தினான்.

சூலப்படையிற்று வேறு ஆயுதம் இன்றியிருந்த போதும் கும்பகன்னன் பின்னிடாது நின்றது அவனுடைய துணிவினைக் காட்டும்.

பி - ம். 2. பெற்றியின்.

4. எரியுங், எறியுங் ; கண்ணினன்.

257

இதன்பின் 'திரிந்தன' என்ற பாடல் ஓர் பிரதியில்.



1469. அரக்கனு நன்றுநின் னுண்மை யாயினும்  
தருக்கிவி யின்றொடு சமையுந் தானென  
நெருக்கினன் பற்றின னீங்கொ னுவகை  
யுருக்கிய செம்பன வுதிரக் கண்ணினான்.

உருக்கிய செம்பு அன உதிரம் கண்ணினான் - உருக்கிய செம்  
பொத்த இரத்தம் பொருந்திய விழிகளையுடையவனான, அரக்கனும்-  
கும்பகன்னனும், 'நின் ஆண்மை நன்று - நினது வீரம் பெரிது :  
ஆயினும் - ஆனாலும், இனி தருக்கு - இப்பொழுது நீ எய்தியுள்ள  
செருக்கு, இன்றொடு சமையும்-இன்றுடன் அழிந்து விடும்', என -  
என்று பகர்ந்து, நெருக்கினன் - நெருக்கி, நீங்கொண வகை  
(அப்பாற்) போக முடியாதபடி, பற்றினன் - (இறுகப்) பிடித்துக்  
கொண்டான். தான் : அசை.

நன்று பெரிதாகும் (தொல். உரி. 47); தருக்கு-செருக்கு. 'தருக்  
கினர் கெடுவ ரென்றல்' (ஆரணிய. 755); வலிமையுமாம். நெருக்  
கினன் : முற்றெச்சம். நீங்கொணாத என்பது ஈறு குறைந்தது.  
உருக்கிய செம்பன உதிரம்; 'உலைக்குவட்டுருகும் செம்பொத்  
துதிர நீர் வழங்குங் கண்ணான்' (யுத்த. அதிகாயன். 267); 'உருக்கு  
செம்பெனக் கண்ணினான்' (யுத்த. பிரமாத் திர. 175); 'எருவை  
உருக்கினாலன்ன குருதி நீர்' (யுத்த. 1453).

பி - ம். 1. நன்றுனது.

3. நங்குரு, நீங்கலா.

4. செம்பென; உதிரச் செங்குன்.

258

1470. திரிந்தனர் சாரிகை தேவர் கண்டிலர்  
புரிந்தனர் நெடுஞ்செருப் புகையும் போர்த்தெழ  
எரிந்தன வருமெலா மிருவர் வாய்களும்  
சொரிந்தன குருதிதா மிறையுஞ் சோர்ந்திலார்.

நெடு செரு புரிந்தனர் - (இருவரும்) பெரும் போரைச் செய்  
பவர்களாய், சாரிகை திரிந்தனர் - வலசாரி இடசாரி சுற்றி வந்தார்



கள் ; தேவர் கண்டிலர் - (இன்னாரின்னார் என்று) தேவர்களும் அறிந்திலர் ; புகையும் போர்த்து எழு-(அவர்கள் சாரி சென்ற வேகத்திற்குப் பிறந்த தீயினால்) புகையும் (திசைகளைப்பெல்லாம்) முடி மேலெழு, உரும் எலாம் எரிந்தன-இடிகள் எல்லாம்எரிவன ஆயின ; இருவர் வாய்களும் குருதி சொரிந்தன ; இருவருடைய வாய்களும் உதிரம் கக்கின ; தாம் இறையும் சோர்ந்திலார் - (அவ்வாறிருந்தும்) அவர்கள் இருவரும் தளர்ந்தாரில்லை.

இறையும் - சிறிதளவும் ; 'இனியிறை தாழ்த்தி யாயின்'.

பி - ம். 1. சாரியை.

3. உரு.

4. சொரிந்தனர்.

259

1471. உறுக்கின ரொருவரை யொருவ ருற்றிகல்  
முறுக்கினர் முறைமுறை யரக்கன் மொய்ம்பினால்  
பொறுக்கிலா வகைநெடும் புயங்க ளாற்பிடித்  
திறுக்கின விவன்சிறி துணர்வு மெஞ்சினன்.

ஒருவரை ஒருவர் உற்று உறுக்கினர் - (இருவரும்) ஒருவரை ஒருவர் கிட்டி அதட்டினர் ; முறைமுறை இகல் முறுக்கினர்-முறை முறையாகப் போரை உக்கிரமாகச் செய்தார்கள் ; அரக்கன் - சும்ப கன்னன், மொய்ம்பினால் - வலிமையுடன், பொறுக்கிலா வகை - தாங்க முடியாதபடி, நெடு புயங்களால் பிடித்து இறுக்கினன்-நீண்ட கரங்களால் (வாநரேசனை)ப் பற்றி அழுத்தினான் ; இவன் - இந்தச் சக்கிரவனும், உணர்வும் சிறிது எஞ்சினான்-சிறிது அறிவும் நீங்கப் பெற்றான் (மூர்ச்சை யுற்றான்).

அரக்கன் கடிதாக அழுத்தவே சக்கிரவன் சிறிது அயர்ந்தான் என்க. உறுக்குதல் - அதட்டுதல். 'தஞ்சொலாற்றின் வந்திடா விடி லுறுக்கி' (சி. சி. 2-16).

பி - ம். 1. ஒறுக்கினர் ; ஒற்று.

2. முகைப்பொறு தரக்கன்.

3. பொறுக்கலா ; பிணித்து.

4. இறுக்கின வவன்.

260



கும்பகன்னன் சுக்கிரீவனைத் தூக்கிக் கொண்டு செல்ல  
வாநரரும் வானவரும் வருந்துதல்

1472. மண்டம ரின்னொடு மடங்கு மானிடர்  
திண்டிறற் பெரும்படை சிந்துந் தக்கதோர்  
எண்டரு கரும்மற் றிதனி னில்லெனக்  
கொண்டனன் போயின விருதர் கோநகர்.

கிருதர் கோ - அரக்கர் தலைவனாகிய கும்பகன்னன், 'மண்டமர் இன்னொடும் அடங்கும்-(நான் இவனைத் தூக்கிச் சென்றால்) மிக்ஞ்சு செல்கின்ற போர் இன்னொடும் ஓய்ந்துவிடும்; மானிடர் திண்திறல் பெருபடை-இராம இலக்குவருடைய உறுதியான வன்மை வாய்ந்த வாநரப் பெருஞ்சேனை, சிந்தும் - சிதறிப் போகும்; (ஆதலின்) எண்தரு தக்கது ஓர் கருமம் - எண்ணிச் செய்யத்தக்க பொருத்தமான ஓர் செயல், இதனின் இல் - இதனைக் காட்டிலும் இல்லை', என - என்று ஆலோசித்து, கொண்டனன் நகர் போயினன் - (அந்த வாநரசேனைத் தூக்கிக் கொண்டு இலங்காபுரி நோக்கிச் செல்ல லாயினன். மற்று : வினைமாற்று.

இன்னொடும் மடங்கும் எனினும் ஒன்றும். கொண்டனன் - முற் றெச்சம்.

பி - ம். 1. மன்னவர்.

2. தண்டலில்; நெத்தத் தக்கதோ இரிந்து நெத்தும்.

4. கோனகர்.

261

1473. உரற்றின பறவையை யூறு கொண்டெழுச்  
சிரற்றின பார்ப்பினிற் சிந்தை சிந்திட  
விரற்றுறு கைத்தல நெரித்து வெய்துயிர்த்  
தரற்றின கவிக்குல மரக்க ரார்த்தனர்.

உரற்றின பறவையை - கதறிக் கொண்டிருந்த (தாய்ப்) பறவையை, ஊறு கொண்டு எழ - வல்லாறு தூக்கிச் செல்ல, சிரற்றின பார்ப்பினில் - வெகுண்டு அலறி நின்ற குஞ்சுகள் போன்று, (சுக்கிரீவனை அரக்கன் தூக்கிச் சென்றபோது), கவி குலம் - குரங்குக் கூட்டங்கள், சிந்தை சிந்திட - (தங்கள்) உள்ளம்



சூலைய, விரல் துறு கை தலம் நெரித்து - விரல்கள் நெருங்கிய கையினை அழுத்திப் பொருத்திக் கொண்டு, வெய்து உயிர்த்து - சூடு எழப் பெருமூச்சு விட்டுக் கொண்டு, அரற்றின - வாய்விட்டுக் கூவின; அரக்கர் ஆர்த்தனர் - இராக்கதர்கள் (உவகையால்) ஆர்ப்பரித்தனர்.

பறவை உரற்றியது வல்லாறு கண்டு. உரற்றிய வோசையன்று (ஆரணிய. 1108); 'அவனும்வா யிடியினின் றுரறினான்' (கிட்கிந்தா. 188); மற்றும் ஆரணிய. 24, 602; ஊறு - வல்லாறு; நாமைக தேசமுமாம். பிற பறவைகளுக்கு இடையூறு விளைப்பதால் எழுந்த பெயர். 'விண்பட்ட கொக்குவல் லாறுகண் டென்ன விலவிலப்ப' (தனிப்பா. ஒட்டக்கூத்தர்.); சிரற்றுதல் - வெகுண்டலறுதல்; 'சிரறிய வன்போற் செயிர்த்த நோக்கம்' (பொருந. 124); பார்ப்பு - பறவைக் குஞ்சு; 'பார்ப்பும் பிள்ளையும் பறப்பவற் றினைமை' (தொல். மரபு. 4); 'பார்ப்பைப் பார்க்கும் பறவையிற் பார்க்கின்றான்' (ஆரணிய. 219); சிரற்றினப் பறவை எனப் பாடம் கொண்டு மீன்கொத்திப் பறவை என்பர் ஒரு சாரார். சிரல்: சிச்சிவி. சிந்துதல் - சிதறி நிலைகுலைதல். 'சிந்துப்போம் இருவினைகள் சிந்துப்போமே'; துறுதல் - நெருங்குதல். 'துறுநீர்க் கடம்பின் துணையார் கோதை' (சிறுபாண். 69). நெரித்து; 'நிரைவளை தளிக்கரம் நெரித்து நோக்கினர்' (ஆரணிய. 588). 'கையொடு கையை நெரிக்கும்' (பால. நகர் நீங்கு. 11) மகளிர் துக்கத்திலும் வெகுளியிலும் கைவிரல்களைக் கோத்து அழுத்துதல்.

பி - ம். 1. உரற்றினப், உரத்தினன்.

2. பார்ப்பினை; பறவையிற்; நொத்திடா.

3. கைத்தலத் தடித்து.

4. வரநரம்.

262

1474. நடுங்கின ரமரரு நாவு லர்ந்துவேர்த்  
தொடுங்கினர் வாநரத் தலைவ ருண்முகிழ்த்  
திடுங்கின கண்ணின ரெரிந்த நெஞ்சினர்  
மடங்கின வாழியிற் பென்னு மாண்டினர்.

அமரரும் - தேவரும், நடுங்கினர் - நடுக்கமுற்றனர்.; வேர்த்து - (உடல்) வியர்த்து, நா உலர்ந்து - நா வறண்டு, ஒடுங்கினர் - அடங்



கினர் ; வானரர் தலைவர் - குரங்குத் தலைவரும், உண்முகிழ்த்து-உள மகிழ்ச்சி குறைந்து, இடுங்கின கண்ணினர் - இடுங்கின விழிகளையுடையவரும், எரிந்த நெஞ்சினர் - வெந்த நெஞ்சினை யுடையவருமாகி, உயிர்ப்பு மடங்கின ஆம் என்னும் மாண்பினர் - (இவர்களின்) மூச்சும் அடங்கிற்று என்று பார்ப்பவர் நினையுமாறு, (தம் அரசனிடத்துள்ள அன்பு) சிறந்த பெருமைதர நின்றனர்.

அச்சம் துயரம் இவற்றால் நிகழும் மெய்ப்பாடுகள் இங்குக் குறிக்கப்பட்டன. உண்முகிழ்த்தல் - உள்ளம் மலராது குவிதல். இடுங்கின கண்ணினர் - இடுக்கண் உற்றவர் ; இடுக்கண் என்பதற்கு இடுங்கிய கண் என்று உறுப்புப் பொருள் கூறுவர். இடுங்கின கண், எரிந்த நெஞ்சு வடமொழி நடை. உயிர்ப்பு - மடங்கியது தங்களுடைய தலைவற்குற்ற பெருந்துன்பத்தானாகலின், அவர்கள் மாண்பினர் எனப்பட்டார். 'நிலைமக்கள் சால வுடைத் தெனினுந்தானே, தலைமக்க ளில்வழியில்' (குறள். 770) என்றாராகலின் தலைவற்கு வருந்தினர் என்க.

- 13 - ம். 1. நடுங்கினன் மாருதி, நடுங்கின மாருதி ; நாவும் வேர்த்துலர்ந்து.  
2. உண்ணுகிழந்து.  
3. இடுங்கினர் கண்ணினர், எரியும்.  
4. என்று மன்பினர்.

263

அரக்கன் தூக்கிச்செல்லும் சுக்கிரீவன் தோற்றம்

1475. புழுங்கிய வெஞ்சினத் தரக்கன் பொங்குவான்  
அழுங்கலில் கோண்முகத் தரவ மாயினான்  
எழுங்கதி ரிரவிதன் புதல்வ னெண்ணுற  
விழுங்கிய மதியென மெலிந்து தோன்றினான்.

புழுங்கிய வெஞ்சினத்து பொங்குவான் அரக்கன்-மனப்புழுக்க முற்ற கடும் கோபத்துடன் கொதித்தெழுந்த கும்பகன்னன், அழுங்கல் இல் - வருந்துதல் இல்லாது (எளிதாகக்), கோள் முகத்து அரவம் ஆயினான் - பற்றும் தன்மை கொண்ட வாயினை யுடைய இராகு என்னும் பாம்புபோலாயினன் ; எழும் கதிர் இரவி தன் - எழுகின்ற கிரணங்களையுடைய சூரியனுடைய, புதல்வன் - மகனான சுக்கிரீவன், எண்ணுற - யாவரும் நினைந்து வருந்த,



விழுங்கிய மதிஎன - (அந்த அரவத்தால்) விழுங்கப்பட்ட சந்திரனை ஒத்து, மெலிந்து தோன்றினான் - மெலிந்து காணப்பட்டான்.

அழுங்கல்: 'ஆவிசால நொந்துநொந் தழுங்குவானு மாயினான்' (ஆரணிய. 645). கோள் முகம் - கொள்கின்ற வாய்; முகம் வட மொழியில் வாய் என்று பொருள்படும். கோள்: கொள் என்ற முதனிலை திரிந்த தொழிற் பெயர். அரவம்: இராகு. எண்ணுற - சுக்கிரீவன் பல எண்ணங்கள் கொள்ள; 'பாம்பின் வாய்த் தேரை போலப் பலபல நினைகின்றேனை' (நேவா. 1105:1): இரவிதன் புதல்வன் மதியென மெலிந்து என்ற தொடர்க்கண் உள்ள நயம் ஓர்க. அரவம் கதிர்களை 'வெளவுதல்' ஒருபுடை பாம்பு கொளினும் ஒருபுடை மல்லல்மா ஞாலம் விளக்குறுஉம்' (நாஸ்டி. 148) என்றது கொண்டு காண்க. 'மதியை யமைய வாயிற் பெய்து மிழ்கின்ற வயிலெயிற்றரவிற்' (சுந்தர. 389).

3 - ம். 1. வேம்சமத்து; போகுவான்.

2. விண்ணகத்து.

3. எழுங்கதித் தலைமகள், புங்கவன்; எண்ணன், ஏனற, எண்ணரா. 264

1476. திக்குற விளக்குவான் சிறுவன் தீயவன்  
மைக்கரு நிறத்திடை மறைந்த தன்னுரு  
மிக்கதுங் குறைந்தது மாக மேகத்துட்  
புக்கதும் புறத்துமா மதியும் போன்றனன்.

திக்கு உற விளக்குவான் சிறுவன் - திசைகள் எல்லாம் நன்கு விளங்குமாறு தோன்றுபவனான சூரியன் புதல்வனான சுக்கிரீவன், தீயவன்-கொடியவனான கும்பகன்னனுடைய, மை சுரு நிறத்திடை மறைந்த தன் உரு-மேகம் போன்று கருத்த உருவத்திலே மறைந்த தன் உடலம், மிக்கதும் குறைந்ததும் ஆக - ஒருகால் மிகுந்தும் ஒருகால் குறைந்தும் காணப்பட்டு, மேகத்துள் புக்கதும் புறத்துமாம் மதியும் போன்றனன் - மேகத்தில் நுழைந்ததும் நுழையாததுமான சந்திரனையும் ஒத்து விளங்கினன்.

மேகத்தில் நுழைந்ததும் நுழையாததுமான மதி இங்கு பொருத்தமான உவமை. மேகம் அரக்கனுக்குவமை; அரக்கன்



வெளவிய சக்கிரிவன் இடையிடையே நீண்டும் குறைந்தும் தோன்றுவதற்கு மேகத்தில் சிக்கிய மதி இடையிடையே சிறிதும் பெரிதுமாகத் தோன்றுவது உவமை.

9 - ம். 1. விளங்குவான்.

2. மறையத் தன்னுரு ; தேக்கரு.

4. புக்கு புறத்ததா.

265

அநுமன் கும்பகன்னனோடு எதிர்த்துப் போர்செய்யாது  
அவன் பின்னே கைபிசைந்து செல்லுதல்

1477. ஒருங்கமர் புரிகிலே னுன்னொ டியானென  
நெருங்கிய வுரையினை நினைந்து நேர்கிலன்  
கருங்கடல் கடந்தவக் காலன் காலின்சேய்  
பெருங்கரம் பிசைந்தவன் பின்பு சென்றனன்.

கரு கடல் கடந்த அ காலன் - கரிய கடலைக் கடந்த அழகிய காலை யுடையவனும், காலின் சேய் - வாயுவின் புதல்வனும் ஆன அநுமன், 'யான் - நான், ஒருங்கமர் - ஒன்றாகப் பொருந்திப் போரினை, உன்னொடு - உன்னுடன், புரிகிலேன் - செய்யேன்', என நெருங்கிய உரையினை - என்று அண்மையிற் பகர்ந்த சொல்லினை, நினைந்து - நினைவு கூர்ந்து, நேர்கிலன் - எதிர்க்காதவனாய், பெருகரம் பிசைந்து - பெரிய கரங்களைப் பிசைந்து கொண்டு, அவன் பின்பு சென்றனன் - அந்தக் கும்பகன்னன் பின்னர்ப் போயினான்.

செயல் ஒன்றும் புரிய இயலாத நிலையில் கைபிசைதல் பெருவழுக்கு. காதலொடு கேட்டழுது கைபிசைய (உலா) நெருங்கிய உரை: அண்மையில் உரைத்த குறறவு; யுத்த. 1404, 1467 காண்க. கருங்கடல் கடந்த வக்காலன்; 'கருங்கடல் கடந்தனன் காலினு லென்றான்' (சுந்தர. 585); 'ஓதநீர் கடந்து பகை கடிந்து' (யுத்த. 408); 'அருங்கடல் கடந்திவ்வுரை யாளனெரிமடுத்து' (யுத்த. மாயாசீதை. 52). 'தாயினான் வேலையோடு மயிந்திரப் பரவை



தானே, (யுத்த. பிரமாத்திர. 155); உரையினை நினைந்து நேர்கிலன் என்பது கொண்டு அநுமன் சத்தியவான் என்பது விளங்கும்; நீதியினின்றிர் வாய்மை யமைந்திர் (கிட்கிந்தா. 992); காலன் காலின் சேய் என்ற தொடரில் பிராசம் காண்க.

பி - ம். 1. புரிகலன், புரிகிலன்.

3. காலன் காலன்வாழ்; காலின் காதலன்.

266

சுக்கிரீவனைக் கும்பகன்னன் தூக்கிச்சென்ற செய்தியை  
வாநரர் இராமபிரானுக்குத் தெரிவித்தல்

1478. ஆயிரம் பெயரவ அடியில் வீழ்ந்தனர்  
நாயக ரெமக்கினி யாவர் நாட்டினிற்  
காய்கதீர்ச் சிறுவனைப் பிணித்த கையினன்  
போயின னரக்கனென் றிசைத்த பூசலார்.

(அப்போது வாநரர்கள் இராமபிரானிடம் சென்று), 'காய்கதீர்ச் சிறுவனை - எரிக்கின்ற கிரணங்களையுடைய சூரியன் புதல்வனான சுக்கிரீவனை, பிணித்த கையினன் - கட்டிய கையையுடையவனாய், அரக்கன் போயினன் - கும்பகன்னன் சென்றான்; எமக்கு நாட்டினில் இனி நாயகர் யாவர் - எங்களுக்கு நாட்டினில் இனிமேல் தலைவர் யார் உள்ளார்', என்று இசைத்த பூசலார் - என்று கூக்குரலிட்ட வராய், ஆயிரம் பெயரவன் அடியில் வீழ்ந்தனர் - ஆயிரம் பெயர் புண்ட இராமபிரான் திருவடிகளில் வீழ்ந்து வணங்கினர்.

ஆயிரம் பெயரவன் : 'பேராயிரமுடையான்' (யுத்த. நிகும் 103); 'ஆயிரம் பெயரவ னறியுமுன்பவன்' (யுத்த. 1507); 'ஆயிரம் நாமத் தண்ணல்' (யுத்த. பிரமாத்திர. 157). 'காய்கதீர்ச் சிறுவன் மைந்தன்' (சுந்தர. 517).

பி - ம். 1. பேரவன்.

2. நாட்டிடை.

3. புதல்வனை.

4. உரைக்கும்.

267



இங்கு ஓர் அதிகப்பாடல் :—

காய்க்திர்ச் சிறுவனைப் பிணித்த கையினன்  
போயின வரக்கனென் றுரைத்த போழ்தின்வாய்  
நாயகன் பொருக்கென வெழுந்து நஞ்சமிழ்  
தியன வெகுளிய னினைய செய்தனன்.

இராமன் சினங்கொண்டு இலங்கைவாயிலை யடைதல்

1479. தீயினு முதிர்வுற் சிவந்த கண்ணினுள்  
காய்க்கணை சிலையொடுங் கவர்ந்த கையினுள்  
ஏயெனு மாத்திரத் திலங்கை மாநகர்  
வாயில்சென் றெய்தினுள் மழையின் மேனியான்.

மழையின் மேனியான் - பேகம் போன்ற திருமேனியுடையவ  
னான இராமபிரான், தீயினும் - தீயினைக்காட்டிலும், முதிர்வு உற்  
சிவந்த கண்ணினுள் - மிகுத்துக் காட்டும் சிவப்பேறிய விழிகளை  
யுடையவனும், காய்க்கணை சிலையொடும் கவர்ந்த கையினுள் -  
சுடவல்ல அம்புகளை வில்லுடனே பற்றிய கையினை யுடையவனு  
மாகி, ஏ எனும் மாத்திரத்து - ஒரு கொடிப்பொழுதில், இலங்கை  
மாநகர் வாயில் சென்று எய்தினுள் - இலங்கைப் பெருநகரத்தின  
வாயிலைச் சென்றடைந்தான்.

எப்பொழுதுமே அன்றலர்ந்த செந்தாமரைபோன்ற கண்கள்  
இப்பொழுது சினத்தால் தீயினும் சிவந்து காட்டின என்க. காய்  
கணை - வினைத்தொகை. ஏ எனுமளவு : 'வந்த கிங்கர ரேயெனு  
மாத்திரை மடிந்தார்' (சுந்த. 805); 'ஏயெனு மளவிற் பற்றி'  
(சுந்த. 992). மழையின் மேனியான் ; 'மறி கடலோ மழை முகிலோ'.  
(அயோத்தி. சுங்கை. 1).

- பி - ம். 1. சிவந்த செங்குணன்.  
2. தொடுக்கும் கையினுள்.  
3. ஏயெனு மளவின். மளவையின்.  
4. வாயில்செய்தினுள்.



இராமன் சரக்கூடங்கட்டிக் கும்பகன்னன் செல்லும்  
வழியைத் தடுத்தல்

1480. உடைப்பெருந் துணைவனை யுயிரிற் கொண்டுபோய்க்  
கிடைப்பருங் கொடிநக ரடையிற் கேடெனத்  
தொடைப்பரும் பகழியின் மாரி தூர்த்துற  
அடைப்பெனென் றடைத்தனன் விசம்பி இறேளம்.

‘கிடைப்பரும் - எளிதில் பெறுதற்கரிய, உடை பெரு துணை  
வனை - என்னுடைய பெரிய நண்பனான சுக்கிரீவனை, உயிரில்  
கொண்டு போய் - என்னுயிரைக் கொண்டு போவதுபோற் கொண்டு  
சென்று, கொடிநகர் அடையில் கேடு என - நகரை அடைந்திடில்  
கெடுதி நேரும்’, என - என்று ஏண்ணி, ‘தொடை - தொடுத்தற்  
பொருந்திய, பரு பகழியின் - பெரிய அம்புகளின், மாரி தூர்த்து -  
மழையினால் நிரப்பி, உற அடைப்பென் - நன்கு அடைப்பேன்’  
என்று விசம்பின் ஆறு எலாம் அடைத்தனன் - என்று சொல்லிக்  
கொண்டு, ஆகாய வழியை யெல்லாம் அடைத்தான்.

இங்ஙனம் பகழியாற் கட்டுவதைச் சரக்கூடங்கட்டிப் பகைவனை  
அப்பாற் செல்லாது தடுத்தல் என்ப. ‘மாயா சரகூடம் வளைத்  
திடலால், வலையுட் படுவீர மடங்கலென’ (வி. பா. 17-ஆம் போர்.  
205); துணைவனை உயிரிற் கொண்டு போய்; ‘ஒன்றிய வுணர்வே  
யாய வோருயிர்த் துணைவ’ (யுத்த. 860) என்று இராமபிரானே  
கூறுதல் காண்க. ‘ஆவியொன்றாக நட்டான்’ (சுந்நர. 1128).

1 - ம். 2. கிடைப்பெருங்; கடிநகர்.

3. தொடைப்பெரும்; தூர்த்திறை; தூர்த்துராம்.

269

1481. மாதிர மறைந்தன வயங்கு வெய்யவன்  
சோதியின் கிளர்நிலை தொடர்த லோவின  
யாதும்வின் படர்கில வியங்கு கார்மறை  
மீதுநின் றகன்றது விசம்பு தூர்த்தலால்.

விசம்பு தூர்த்தலால் - (அம்புகள்) ஆகாய வழியை நிரப்பிய  
தால், மாதிரம் மறைந்தன - திக்குகள் எல்லாம் மறைந்தன;  
வயங்கு வெய்யவன் - ஒளி விடுகின்ற சூரியனுடைய, கிளர் சோதி



யின் நிலை - மேலெழுகின்ற கிரணங்களின் நிலையும்; தொடர்தல் ஒளி - (பூமியில்) தொடர்ந்து ஒளிவிடுதல் நீங்கிற்று; யாதும் விண்படர்கில - எதுவும் வானத்திற் செல்ல வியலா தொழிந்தன; இயங்கு கார்மழை - வானத்தில் உலாவுகின்ற கருநிறமுள்ள மேகம், மீது நின்று அகன்றது - மேற்புறத்தினின்று விலகியது.

மாதிரம் - திக்குகள். 'மாதிர மெவையு நோக்கான்' (யுத்த. 1213). ஓவுதல் - ஒழிதல்; 'ஓவுநா ஞ்ணர்வழியு நாள்' (தேவா. 927: 3); சூரியன் ஒளி தரையில் படராமலும் எதுவும் வானத்திற் செல்ல முடியாமலும் செய்தது பகழி மழை.

பி - ம். 2. கோதியும்; தொடர்தலானே.

3. விலங்கு, கார் மழை.

4. அகன்றன; துர்த்ததால், துர்த்ததால்.

270

1482. மனத்தினுங் கடியதோர் விசையின் வான்செல்வான்  
இனக்கொடும் பகழியின் மதிலை யெய்தினான்  
நீனைத்தவை நீக்குத லருமை யின்றெனச்  
சினக்கொடுந் திறலவன் திரிந்து நோக்கினான்.

மனத்தினும் கடியது ஓர் விசையின் வான்செல்வான் - மனத்தைக் காட்டிலும் விரைந்து செல்வதான ஓர் விரைவுடன் ஆகாய வழியே செல்பவனாய், சினம் கொடு திறலவன் - சினத்துடன் கடுமையான வன்மையையுமுடைய சும்பகன்னன், இனம்-தொகுதியாகவுள்ள, கொடும் பகழியின் மதிலை - கொடிய (இராம) பாணத்தினாலாகிய மதிலை, எய்தினான் - அணுகினவனாய், நீனைத்து - ஆலோசித்து, 'இன்று - இப்பொழுது, அவை நீக்குதல் அருமை - அவற்றை விலக்குதற்கில்லை', என-என்று கருதி, திரிந்து நோக்கினான் - திரும்பிப் பார்த்தான்.

விசைக்கு மனத்தை உவமையாக்ருவது கவிமரபு: 'காற்றினு மனத்தினுங் கடியது' (யுத்த. 1433); (அந்நா. 384)ம் காண்க.

பி - ம். 1. விகம்பின்.

2. எய்துமேல்.

3. நீனைத்தவன்; நீங்குதல்; நின்றெனச், நின்றெனச்.

4. கொடுந் தொழிலவன்.

271



1483. கண்டனன் வதனம்வாய் கண்கை காலெனப்  
புண்டரீ கத்தடம் பூத்துப் பொற்கிலை  
மண்டலந் தொடர்ந்துமண் வயங்க வந்ததோர்  
கோண்டலிற் பொலிதரு கோலத் தான்றனை.

புண்டரீகம் தடம் - தாமரைக் குளம்போன்று, வதனம் வாய் கண்கைகால் என - முகம் வாய் கண் கை கால் என்னுமாறு, பூத்து - (தாமரை மலர்கள் தன்னிடம்) மலரப் பெற்று, பொன் சிலை மண்டலம் தொடர்ந்து - அழகிய வில்வட்டம் தொடரப்பட்டு, மண் வயங்க - பூமியில் விளங்குமாறு, வந்தது ஓர் கோண்டலில் - வந்துள்ளதொரு மேகம்போல், பொலிதரு - விளங்குகின்ற, கோலத்தான் தனை - அழகிய திருமேனியை யுடையவனான இராம பிரானை, கண்டனன் - தரிசித்தான்.

வில் வளைவுடன்கூடிய காளமேகம், முகம் முதலிய உறுப்புக்களாகிய தாமரைகளைக்கொண்டு பூமியில் தோன்றியதுபோல, இராமபிரான் தோன்றினான்; அவனைக் கும்பகன்னன் கண்டான். இப்போடுள் உவமை. புண்டரீகத் தடம்பூத்த: 'கருமுகில் தாமரைக் காடுபூத்து' (பால. திருவவ. 13); 'அமலத்தின் கரமும் காலும் வதனமும் கண்ணு மான, கமலத்தின் காடுபூத்த காளமா மேக மொத்தான்' (யுத்த. இலங்கைகாண். 28); 'கண்ணுற்றுன் வாலி நீலக் கார்முகில் கமலம் பூத்து, மண்ணுற்று வரிவி லேந்தி வருவதே போலு மாலை' (கிக்கிந்தர். 304). கோண்டல் இராமபிரானுக்கு உவமையாக இக்காப்பியத்திற் பல இடங்களிலும் காணலாம்; கோண்டல் மெய்யுவுமையோடு பயனுவமையுமாம்.

பி - ம். 1. காலினம்.

2. பூத்தொர்வார், பூத்தபொற்.

3. தொடர்ந்து வான், மின், மின்.

272

### கும்பகன்னன் கடுமொழி

1484. மடித்தவாய் கொழும்புகை வழங்க மாறிதழ்  
துடித்தன புருவங்கள் சுறுக்கொன் டேறிடப்  
பொடித்ததீ நயனங்கள் பொறுக்க லாமையால்  
இடித்தவான் நெழிப்பினு விடிந்த குன்றெலாம்.



மடித்த வாய் கொழு புகை வழங்க - (அப்போது கும்பகன் னுடைய) மடித்த வாயானது கொழுவிய புகையை வெளிப்படுத்த, மாறு-மாறுபாட்டுடனே, இதழ் துடித்தன - வாயிதழ்கள் துடித்தன; புருவங்கள் சுறு கொண்டு ஏறிட - புருவங்கள் சினக்குறி கொண்டு நெரிந்துயர, நயனங்கள் தீ பொடித்த - விழிகள் நெருப்புப் பொறியைக் கக்கின; இடித்தவான் தெழிப்பினால் - அவன் முழங்கிய வீர முழக்கத்தால், பொறுக்கலாமையால் - வேகம் பொருமல், குன்று எலாம் இடிந்த - குன்றுகள் எல்லாம் உதிர்ந்தன.

இச்செய்யுளிலும் வெகுளியின் மெய்ப்பாட்டினைக் காணலாம். 'வீரச்சுவை யனிநயம் விளம்பும் காலை, முரிந்த புருவமும் சிவந்த கண்ணும், பிடித்த வாளுந் கடித்த வெயிறும், மடித்த வுதடும் சுருட்டிய நுதலும், திண்ணென வற்ற சொல்லும்' (சிலப். அரங்கேற்று காதை.) காண்க. சுறுக்கொள்; 'துடித்த தொடர் மீசைகள் சுறுக்கொள்' (ஆரணிய. 602); பொடித்தல் - தோற்றுவித்தல். 'பொடித்தெழுப் பொறிப்ப நோக்கி' (கிட்சிநா. 304); நயனம் : வடசொல். தெழிப்பு; 'தெழித்தன ஞரப்பினன் சிறுக்கண் தீயுக் விழித்தனை' (அயோத்தி. மந்தரை 53).

13 - ம். 1. மடிந்து, வடிந்து; கொடும்புகை வயங்க.

2. துடித்தனர்; புருவங்கள்; சுறுட்.

3. பொடித்தன.

273

1485. மாக்கவந் தனும்வலி தொலைந்த வாலியாம்  
பூக்கவந் துண்ணியும் போலு மென்றெனைத்  
தாக்கவந் தனையிவன் றன்னை யின்னுயிர்  
காக்கவந் தனையிது காணத் தக்கதால்.

'மா கவந்தனும் - பெரிய க வ ந் த னு ம், வலி தொலைந்த - வலியழிந்த, வாலியாம் பூ கவர்ந்து உண்ணியும் போலும் - பூவினைப்பற்றி உண்ணும் தன்மையுள்ள குரங்கும் போல்வான், என்று - என்று சுருதி, இவன் இன்உயிர் தன்னை காக்க வந்தனை - இந்தச் சக்கிரிவனுடைய இனிய உயிரைக் காக்குமாறு, வந்தனை - வந்து, எனை தாக்க வந்தனை - என்னை எதிர்க்க வந்தாய்; இது காணத்தக்கது - இந்த உன்செயல் காணத்தக்கது'. ஆல் : அசை.



சுக்கிரீவனை மீட்பதென்பது இயலாத காரியம்; இயலுமேல் செய்து காட்டுக என்றான் கும்பகன்னன். மாகவந்தன்: பிறகுறிப்பு. இராவணன்பட்ட பரிபவத்தை உணர்ந்திருந்தும் வாலியைப் பூக்கவர்ந்துண்ணும் குரங்கென்றான்; (ஒப்பு): ‘ஊனவில்லிறுத் தோட்டைமா மரத்துளம் போட்டிக், கூனி சூழ்ச்சியால் அரசிழந்து’ (யுத்த. 120). இச்செய்யுட்டுக்கு ‘நாஹம் விராதோ விஞ்ஞேய; நகபந்த; கரோநச, நவாலி, நசமாரீச; கும்பகர்ணோஹ மாகத;’ என்ற முதலால் சுலோகத்தினை ஒப்பிடுக.

பி - ம். 2. இன்றெனைத்.

3. இவன்றனை.

4. எனக்கழறன் மேயிறன்.

274

1486. உம்பியை முனிந்திலே னவனுக் கூர்தியாம்  
தும்பியை முனிந்திலேன் தொடர்ந்த வாலிதன்  
தம்பியை முனிந்திலேன் சமரந் தன்னிலியான்  
அம்பியல் சிலையினும் புகழன் றுதலால்.

‘அம்பு இயல் சிலையினும் - அம்புடன் இயங்கும் வில்லேந்தியவனை! புகழ் அன்று ஆதலால் - புகழ்த்தக்க செயலாகாது ஆகலின், சமரம் தன்னில் - போரின்கண், யான் - நான், உம்பியை முனிந்திலேன் - உன் தம்பி மீது சினங் கொண்டேனில்லை; அவனுக்கு ஊர்தி ஆம் தும்பியை முனிந்திலேன் - அவனுக்கு வாகனமாக அமைந்த யானையைப் போன்ற அநுமன் மீதும் சினம் கொண்டேனில்லை; தொடர்ந்த வாலி தன் தம்பியை முனிந்திலேன் - (என்னைப் பின்பற்றிவந்த) வாலியின் தம்பியான சுக்கிரீவனையும் சினந்தேனில்லை’.

உம்பி: உன் தம்பி என்பதன் மருஉ. ஊர்தி-வாகனம்; ‘யாளி யூர்தி’ (அரிச். பு. பாயிரம்.). தும்பி - யானை: ‘சொல்லுவன் தும்பிக் கொம்பை’ (கிட்கிந்தா. 762). சமரம்: சமர் என்ற வடசொல் அம் பெற்று வந்தது. சமத்துவமில்லாத அல்லது ஒத்த படையெடாத வனைப் பொருது வெவ்வுது இகழ்வனை வினைக்கும் ஆதலின், அவர்களை முனிந்திலேன் என்றான்; (ஒப்பு): (தொல். புறத். 65 உரை). ‘நீயெனி லாண்டோ ரொன்பதிற் நிரட்டில் நெடுஞ்சிறைக் கலுழன்மு நெறிக்கொள், ஈயென ஓடி மதுரைவிட் டாழியெயிற்று



வாரகைப்பதி புருந்தாய், நோயென வசுரர்க் குடைந்துபொற் காவி  
னுழைதரு நூறுமா மகத்தோன் ; சேயெளி லினையன் வீமனை  
விசம்பிற் சேர்த்துவ னெனவிழி சிவவா' (வி. பா. இராசகுய. 21).

பி - ம். 2 நம்பியை ; தொடர்ந்து, தோற்ற, நயக்கும்.

4. புகழின்று, அழகன்று.

275

1487. தேடினென் திரிந்தனெ னின்னைத் திக்கிறந்  
தோடிய துன்படை யும்பி யோய்ந்தொரு  
பாடுற நடந்தன னனுமன் பாறினன்  
ஈடுறு மிவனைக்கொண் டெளிதி னெய்தினேன்.

‘ நின்னை தேடினென் திரிந்தனென் - உன்னைத் தேடி யலைந்  
தேன் ; உன் படை திக்கு இறந்து ஓடியது - உன் சேனை திசைகளைத்  
தாண்டி ஓடியது ; உம்பி - உன் தம்பி, ஓய்ந்து - வலி குன்றி, ஒரு  
பாடுற நடந்தனன் - ஒரு பக்கமாகப் பொருந்த ஒதுங்கிச் சென்றான் ;  
அநுமன் பாறினன் - அநுமன் வலி சிதைந்தான் ; ஈடு உறும்  
இவனை கொண்டு எளிதின் எய்தினேன் - வலியடங்கிய (இந்தச்)  
சுக்கிரிவனைத் தூக்கிக் கொண்டு எளிதாக வந்தேன்.

தேடினன் : முற்றெச்சம். ஓடிய துன்படை ; டுந்த. 1387-ல்  
காண்க. பாடு - பக்கம். பாறுதல் - சிதறி யோடுதல் ; ‘ புள்ளினம்  
பாறவே ’ (சுந்தர. 721) ; ‘ ஈடுண்டாய் ’ (கிட்கிந்தா.) ; தான்  
கொண்ட சூளுறவால் பொருதற்குமுன் வந்திலாத அநுமனை,  
அஞ்சி வலி சிதைந்ததாகக் கூறினன். (புத்த. 1467) பார்க்க.  
எவ்விதமான முயற்சியும் இன்றித் தூக்கி வந்ததாகக் கூறுவான்  
‘ எளிதின் எய்தினேன் ’ என்றான் புத்த. 1472. காண்க.

பி - ம். 1. திக்கறிந்து.

2. ஓடின, ஓடினது ; ஓர்ந்து, நேர்ந்து.

3. பாடுற மறைந்தனன்.

4. இலங்கை யெய்தினேன், இனிதின்.

276



1488. காக்கிய வந்தனை யென்னிற் கண்டவென்  
பாக்கியந் தந்தது நின்னைப் பன்முறை  
ஆக்கிய செருவெலா மாக்கி யெம்முனைப்  
போக்குவென் மனத்துறு காதற் புன்கனைய

‘காக்கிய வந்தனை என்னின்-(நீ இந்தச் சக்கிரிவனைக்) காக்கும் நிமித்தம் வந்தா யென்றால், கண்ட என் பாக்கியம் நின்னை தந்தது - நேர்ந்த எனது நல்லாழ் நின்னைக் கொடுத்தது (என்ன வேண்டும்); பன்முறை ஆக்கிய செரு எலாம் ஆக்கி -(நான் முன்பு) பலதடவைகளில் ஆற்றியுள்ள போரை எல்லாம் (இப்போது) புரிந்து, எம்முனை - எமது அண்ணனுடைய, மனத்து உறு - உள்ளத்தின்கண் உள்ள, புன்கண் காதல் நோய் - வருத்தம் தரவல்ல காம நோயினை, போக்குவென் - அகற்றுவன்.

இராமபிரான் தன்னை எதிர்க்க வந்தது தான் செய்த பாக்கியம் என்றும், அவனுடன் பலவகையிலும் பொருது சீதையைத் தன் அண்ணன் எய்துமாறு புரிந்து அவனுடைய ஆசை நோயைத் தீர்ப்பதாகவும் கூறினான். புன்கண் நோய்-துன்பத்திற்குக் காரணமான காதற்பிணி. காக்கிய: செய்யிய என்னும் வாய்பாட்டு வினை யெச்சம். பாக்கியம்: ‘பாக்கியம் பெரும் பித்தும் பயக்குமோ’ (யுத்த. மீட்சி. 26); ‘பாக்கியம் பலித்த திந்நான்’ புன்கனையுடன் எம்முனைப் போக்குவன் என்ற இடத்து அமங்கலப் பொருள் தொனித்தல் காண்க. இவ்வாறு பாடுவது உயர்ந்த கவிகளின் மரபு. சூர்ப்பணகை இராவணனிடம் கூறிய செய்யுட்கள் ஆரணிய. 628, 629, 630ல் காண்க. ‘முடிபுனை கடிகை நாள் மொழியின் என்றனன்’ (அயோத்தி. மந்தரை. 1); ‘உத்தம னந்நக ரொழியப் போயினான்’ (யுத்த. 318)ம் காணலாம். ‘எம்முனாகிய இராவணனைத் தேவரீர் தெய்வாதீனமாக எழுந்தருளியபோதே மூன்று பிறப்பிற் சத்துருவாக வருகிறோம் என்றபடி போர் செய்து, அடியேனும் இராவணனும் மடிந்து எங்கள் மனோதுக்கம் தீர்ப்போம் என்பது உள்ளுறை பொருள்’ என்பது பழையபுரை.

பி - ம். 3. எம்முனே.

4. நோக்குவன்; மனத்துயிர்.



1489. ஏதிலெந் திறலினோ யினைப்பி வாரெதிர்  
 பேதுறு குரங்கையான் பிணித்த கையினை  
 கோதைவெஞ் சிலையினுற் கோடி வீடுவின்  
 சீதையும் பெயர்ந்தவன் சிறைநீள் ருமென்றுள்.

“ஏதி வெந் திறலினோ - வான் முதலிய கருவிகளால் போர்புரியும் ஆற்றல் காண்டனவே ! இமைப்பிலார் எதிர் - தேவர்களின் முன்பு, பேதுறு குரங்கை - உள்ளம் கலங்கிய குரங்களை (அக்கிரவளை), யான் பிணித்த கையினை - நான் அகப்படுத்திய கைப்பிடிப்பினை, கோதை வெந் சிலையினால் - (நாணியால் தழும்பெழுதபடி தரிக்கப்பட்ட) தோலுறையுடன இலையந்த கடுமையான வில்லினால், வீடு கோடி எனில் - விடுதலை செய்வாயாகில், சீதையும் சிறைநீன்று பெயர்ந்தவன் ஆம் - சீதா தேவியும் சிறையினின்று விடுதலை யடைந்தவன் ஆவன்”, என்றான் - என்று பகர்ந்தான்.

ஏதி - வான் : ‘ஏதியாவதுமின்றி’ (ஆரிய. 32); மற்றும் ; கந்தா. 209, 231. இமைப்பிலார் : தான்புரியும் கடும்போரினைக் கண்ட இமையாது நோக்கும் தேவர் எனினுமாம். கோதை - நாண். இறுதி இரண்டடிகட்கு (ஒப்பு) : ‘இராமன் தோள்களை, வெல்லலா மென்பது சீதை மேனியைப் புல்லலா மென்பது போலும்’ (யுத்த. 1255). கோடி : கொள் + தி : வீடு : விடுதல் என்றதின் முதலிலே திரிந்த தொழிற் பெயர் : எனில் என்றது இராமபிரானு வியலாது என்ற இகழ்ச்சிக் குறிப்பினது. சீதையும் ; உம்மை இழிவு சிறப்பு.

ந - ம். 1. ஏதில் வேந்திறலினுல் ; இமைப்பிலா கண்முன்.

2. பிடித்த கைப்பிணி.

3. கோதில் ; நிலையினுற் கோளவிட் டேனெனில், கோளவிட்டேனெனில்.

4. போந்தவன், பேர்ந்தவன்.

276

இராமபிரான் வஞ்சினம்கூறி அம்பெய்தல்

1490 என்றலு முறுவலித் திராம வியானுடை  
 இன்றுணை யொருவனை யெடுத்த தோளேனும்  
 குன்றினை யரிந்தியான் குறைக்கி லேனென்றிற்  
 பின்றின னுனக்குவிற் பிடிக்கி லேனென்றான்.



என்றலும் - என்று கும்பகன்னன் மொழிந்தவுடன், இராமன் முறுவலித்து - இராமபிரான் புன்னகை செய்து, 'யான் உடை இன் துணை ஒருவனை எடுத்த தோள் எனும் குன்றினை - யான் பெற்றுள்ள இனிய ஆருயிர்ச் சகோதரனான ஒருத்தனை (சுக்கிர வனை) தூக்கிச் சென்ற (உன்னுடைய) தோள் என்னும் மலையினை, யான் அரிந்து குறைக்கிலேன் எனில் - நான் அறுத்துத் துண்டித்து வீழ்த்தாமற்போனால், உனக்கு பிணை நினன் - உனக்குப் பின்வாங்கியவனாய் (ப் பின்பு), வில் பிடிக்கிலேன் - வில்லைக் கைப் பற்றுவதில்லை' என்றான் - என்று மொழிந்தான்.

முறுவல் - எள்ளல் நகை. வீரத்தெழுந்த வெகுளி நகையு மாம். 'என்றலு முறுவலித்து'; நெடந். நகர் நீங்கு. துணை - துணைவன் என்றும் தம்பி யென்றும் பொருள்படும். அரிந்து குறைத்தல் - அறுத்துத் துண்டுபடுத்தல்.

ந - ம். 2. தோளினை, தோளினை.

3. குன்றியுழய்த்தன. குன்றியுழயிய.

4. பின்றுவன்.

270

1491. மீட்டவன் கரங்களால் விலங்க லாரையை  
முட்டற நீக்குவான் முயலும் வேலையில்  
வாட்டலைப் பிடித்தலை வயங்கு வாளிகள்  
சேட்டக நெற்றியி விரண்டு சேர்த்தினான்.

அவன் - அந்தக் கும்பகன்னன், மீட்டு - மிளவும், விலங்கல் ஆரையை - குறுக்காக அமைந்த அம்புமதிலை, கரங்களால் - கை களால், மூட்டு - அற நீக்குவான் - பிணிப்பு நீக்கும்பொருட்டு, முயலும் வேலையில் - முயற்சி புரியும் போழ்தினில், (இராமபிரான்) பிடர் தலை - பிடரியிடத்திலே, (அம்பருத் தூணியில்), வயங்கு வாள் தலை வாளிகள் - ஒளிர்கின்ற வாளின் தலையொத்த அம்புகள், இரண்டு - இரண்டினை, சேடு அகன் நெற்றியின் சேர்த்தினான் - உயர்ந்த விசாலமான நெற்றியீது தைக்குடாறு எய்தான்.

'பன்முறை ஆக்கிய செருவெலாம் ஆக்கி எம்முனைப் போக்கு வன்' (1488) என்று வஞ்சினம் கூறிய கும்பகன்னன் மிளவும் முயலும் வேலையில் எனக்கூட்டி அறிக. ஆரை - மதில். 'கன்னி



யாரையி னுயர்ச்சி கண்டு' 'ஆண்டநக ராரையொரு வாயிலக லாமுன்' (சுந்தர. 116, 556). மூட்டு-கட்டு அல்லது பிணிப்பு. நீக்கு வான் : வாஸீற்று வினையெச்சம். வாளிகளின் கூர்மை தெரிப்பான் வாட்டலை வாளி எடைப்பட்டது. பிடர்த்தலை என்றதனால் அதன் கண் தூங்கும் ஆவம் எனப்பொருள் தரப்பட்டது. சேடு-பெருமை 'சேடுறு நறுமுகை' (கிட்கிந்தா. 545).

பி - ப். 1. சரங்களாம், கரங்களாம் ; விலங்கலானையே, விலங்கலாரலை.

3. வீடர்த்தலை ; வயங்க.

4. சேட்டகம் ; நெற்றிமேல்.

200

இராமனம்பாலடிபட்ட கும்பகன்னன் வருணனை

1492. சுற்றிய குருதியின் செக்கர் சூழ்ந்தெழு  
நெற்றியி னெடுங்களை யொளிர நின்றவன்  
முற்றிய கதிரவன் முனைக்கு முந்துவந்  
துற்றெழு மருணை துதயம் போன்றனன்.

சுற்றிய - சூழ்ந்த, குருதியின் - உதிரத்தால், செக்கர் சூழ்ந்து எழு - செவ்வானம் சுற்றிலும் தலைப்பட, நெற்றியின் நெடு களை ஒளிர நின்றவன் - நெற்றியிது நீண்ட அம்புகள் விளங்குகின்ற அரக்கன், முற்றிய - முதிர்ந்த, கதிரவன் - கிரணங்களை உடைய வனான சூரியன், முனைக்கும் முந்து வந்து உற்று எழும் - உதிக்கு முன்னர் வந்து பொருந்தி எழுகின்ற, அருணைது உதயம் போன்றனன் - அருணனுடைய உதயத்தை ஒத்தான்.

குருதிப் பரப்புக்குச் செவ்வானம். நெற்றியின் நெடுங்களை ; இராமபிரான் எய்தவை (1491) ; முற்றிய - நிறைந்த எனினுமாம். உதிரம் படிந்து நின்ற அரக்கன் அருக்கோதயத்தின் முன்னர்க் காணப்படும் அருணன் போன்றனன் என்க.

பி - ப். 1. செற்றிய.

3. முற்றிய வெய்யவன் ; முனைப்பின், முனைக்க ; முன்புவந்து.

4. உற்றெழு காலையின்.

281



**சுக்கிரீவன் உணர்ச்சிபெறக் கும்பகன்னன்  
மூர்ச்சை யடைதல்**

**1493.** குன்றின்வீ முருவியிற் குதித்துக் கோத்திழி  
புன்றலைக் குருதிநீர் முகத்தைப் போர்த்தலும்  
இன்றுயி லெழுந்தென வுணர்ச்சி யெய்தினான்  
வன்றிறல் ரோற்றிலான் மயக்க மெய்தினான்.

குன்றின்வீழ் அருவியில் - மலையினின்று வீழும் அருவிபோல,  
புல் தலை - (அரக்கனுடைய) புல்லிய தலையினின்று, குதித்து  
கோத்துஇழி - குதித்துக் கொண்டு கோத்து இழிகின்ற, குருதிநீர் -  
உதிரம், முகத்தை போர்த்தலும் - அவன் முகத்தைச் சுற்றி நிறைத்  
தலும், இன் துயில் எழுந்தென உணர்ச்சி எய்தினான் - இனிய  
தூக்கத்தினின்று விழித்தெழுந்தாற் போன்று தன்னினைவு வரப்  
பெற்றான் ; வல் திறல் தோற்றிலான் - அதுவரையில் தனது வலிய  
தன்மை முறியடிக்கப் பெறாத கும்பகன்னன், மயக்கம் எய்தினான் -  
மயக்கத்தை அடைந்தான்.

குன்றின் வீழருவி : ஐந்தாம் வேற்றுமை நீக்கப் பொருள்.  
'வாசத்தாரவன் மார்பெனு மலைவழங் கருவி, ஓசைச் சோரியை  
நோக்கினன்' (கிட்கிந்தா. 298). எழுந்ததுஎன என்பது எழுந்தென  
என நின்றது ; புன்றலை - புல் போன்ற மயிரினை உடைய தலை  
யெனினுமாம் ; 'புன்றலைக் குரங்கொடு புணரும் நட்பனோ'  
(கிட்கிந்தா. 260). வன்றிறல் : 'வன்றிறல் வாலி சேயும்' (யுத்த.  
932).

பி - ம். 1. அருவிபோல் ; கோத்துறு.

3. உணர்ந்தென, எழுந்தன.

282

**உணர்வுபெற்ற சுக்கிரீவன் இராமபிரானைக் காணுதல்**

**1494.** நெற்றியி னின்றோளி நெடிதி மைப்பன  
கொற்றவன் சரமெனக் குறிப்பி னுன்னினான்  
சுற்றற நோக்கின் தொழுது வாழ்த்தினான்  
முற்றிய பொருட்கெலா முடிவு ளான்றனை.



நெற்றியின் நின்று நெடிது ஒளி இமைப்பன - (கும்பகன்னன்) நெற்றியிற் பதியப்பெற்று மிகவும் ஒளி விடுவனவற்றை, கொற்ற வன் சரம் என குறிப்பின் உன்னினான் - வெற்றிவீரனான இராம பிரானுடைய அம்பு என்று மனத்திற் கருதினவனாய், (சுக்கிரீவன்) சுற்றுற நோக்கினன் - சுற்று முற்றும் பார்த்து, முற்றிய பொருட்கு எலாம் முடிவுளான் தனை - உலகத்து நிறைந்துள்ள பொருள்கட் கெலாம் இறுதியில் அடைதற்குரிய பரம்பொருளின் ஓர் கூறான் இராமபிரானைக் கண்டு, தொழுது வாழ்த்தினான் - வணங்கி வழத்தினான்.

தொழுது வாழ்த்தினவன் சுக்கிரீவன்.

பீ - ம். 1. நின்றவை ; இமைப்பதை

2. என்னினான்

3. நோக்கினான் ; தொழுது நோக்கினான்

4. முற்றும் ; முடிவிலான்றனை.

283

சுக்கிரீவன் கும்பகன்னனது முக்கையும் காதையும்  
கடித்து ஏகுதல்

1495. கண்டன னாயகன் றன்னைக் கண்ணுருத்  
தண்டலின் மானமு நானுந் தாங்கினான்  
விண்டவ னுரியுஞ் செவியுங் வேரோடும்  
கொண்டன னெழுந்துபோய்த் தமரைக் கூடினான்.

நாயகன் தன்னை கண்டனன் - (சுக்கிரீவன்) தலைவனாகிய இராம பிரானைக் கண்ணுற்றான் ; கண்ணுறு - பார்த்து, தண்டல் இல் மானமும் நாணும் தாங்கினான் - நீங்குதல் இல்லாத அபிமானமும் வெட்கமும் பொறுத்தவனாகி, விண்டவன் - மாற்றானான கும்ப கன்னனுடைய, நாகியும் செவியும் - முக்கிரீவனையும் செவியையும், வேரோடும் கொண்டனன் - வேரோடும் கொண்டு, எழுந்துபோய் - எழுந்து சென்று, தமரை கூடினான் - தம்மவருடன் சேர்ந்தான்.

கண்ணுறு : செய்யா என்னும் வாய்பாடு, தண்டல் - நீங்குதல் ; (ஆணிய. 715) விண்டவன் ; 'விண்டவர் நம்புகல் மருவி வீழ்வரோ'



(யுத்த. 593); ‘தந்தை தாய் தமர் தாரம்’ (நாயு, தேசோ. 3). ‘நல்ல செய்வார்க்குத் தயர்’ (நாஸிடி. 77); கொண்டனன்; முற்றெச்சம். ரோசமும் நானும் தான் பகைவன் கையிற் சிக்கியதால் என்க. இனி விண்டு அவன் எலப்பிரித்து, அவன் நாகியும் செவியும் விண்டு எனினுமாம்.

- பி - ம். 1. கண்களால்  
2. கட்டிலுள்  
4. கொண்டவன்.

284

வாநரம் முதலியன மகிழ்ச்சியாலரவாரித்தல்

1496. வானர மார்த்தன மறையு மார்த்தன  
தானர மகளிருந் தவரு மார்த்தனர்  
மினரல் வேலையும் வெற்பு மார்த்தன  
வானவ ரோடுநின் றறழு மார்த்ததே.

(இவ்வாறு சுக்கிரீவன் திரும்பிவந்து தமருடன் கூடியது கண்டு), வாநரம் ஆர்த்தன - குரங்குகள் ஆரவாரம் செய்தன; மறையும் ஆர்த்தன - வேதங்களும் கோஷித்தன; அர மகளிரும் தவரும், ஆர்த்தனர் - தேவ மகளிரும் தவத்தோரும் ஆரவாரித்தனர்; மின் நரல் வேலையும் வெற்பும் ஆர்த்தன - மீன்கள் ஒலி செய்கின்ற ஆழியும் மலையும் சத்தம் செய்தன; வானவரோடு நின்று அறமும் ஆர்த்தது - தேவர்களுடன் ஒன்றுகூடி நின்று தரும தேவனையும் ஆர்ப்பரித்தது. ஏ, தான் - அசைகள்.

இவ்வாறு அனைத்தும் ஒன்றுகூடி ஆர்த்த இடங்கள் இக் காப்பியத்திற் பவவிடங்களிற் காணலாம். ‘பனிக்கற் சிலையும்’ (சுந்தர. 514) என்ற செய்யுளையும், ‘வில்லாளரானார்க்கெல்லாம்’ (யுத்த. இந்திரசித்து 56) என்ற செய்யுளையும் காண்க; யுத்த. மருத்துமலை 106ம் காணலாம். முதலடி முற்றுமோனை.

- பி - ம். 1. மறையு மார்த்தன  
2. தவமுமார்த்தன  
3. மினர, மினலர்; விண்ணும்  
4. வானவர் நம்மோடும்; ஆர்த்தவே, ஆர்த்தன.

285



## இராமபிரான் மகிழ்ச்சி

1497. காந்திக லரக்கன்வெங் கரத்துள் நீங்கிய  
ஏந்தலை யகமகிழ்ந் தெய்த நோக்கிய  
வேந்தனுஞ் சானகி யீலங்கை வெஞ்சிறைப்  
போந்தன ளாமெனப் பொருமல் நீங்கினான்.

காந்து - வெகுளும் தன்மையுள்ள, இகல் அரக்கன் - மாறு  
பட்ட அரக்கனாகிய கும்பகன்னனுடைய, வெம் கரத்துள் நீங்கிய -  
கொடிய கையினின்று வெளியேறிய, ஏந்தலை - வானர அரசனாகிய  
சுக்கிரீவனைக் (கண்ணுற்று), அகம் மகிழ்ந்து - மனமுவந்து, எய்த  
நோக்கிய - (அவனை) நன்றாகப் பார்த்த, வேந்தனும் - அரசனான  
இராமபிரானும், சானகி - (தன் மனைவியாகிய) சீதாப்பிராட்டியார்,  
இலங்கை - இலங்காபுரியின்கண் அடைபட்டிருந்த, வெம் சிறை  
போந்தனள் ஆம் என - கொடிய சிறையினின்று மீண்டனள்  
என்னுமாறு, பொருமல் நீங்கினான் - துயரம் நீங்கப்பெற்றான்.

காந்துதல் - கோபித்தல்; 'காந்தி மலைக்குத்து மால்யாணை'  
(திருவள்ளுவமா. 11) இராமபிரான் சுக்கிரீவனிடம் வைத்திருந்த  
பேரன்பினை இங்குக் காணலாம்; மற்றும் 'குரங்கையான் பிணித்த  
கைப்பிணி, சிலையினுற் கோடி வீடெனில், சீதையும் பெயர்ந்தனள்  
சிறை' (யுத்த. 1499); என்ற கும்பகன்னன் கூற்று இங்கு நோக்கத்  
தக்கது. அரக்கன் கரத்திற்குப் பிராட்டியிருந்த இலங்கைச்சிறை  
உவமிக்கப்பட்டது. சுக்கிரீவனை எந்தல் என்றும், இராம  
பிராணை வேந்தன் என்றும் கூறியது காணத்தக்கம். அரசனைத்  
தம்பி பரதற்களித்துக் காடு போந்த நிலையிலும் அயோத்தியின்  
உரிமை வேந்தன் இராமபிரானே ஆகலின், அவனை வேந்தன்  
எனப்பட்டான்; (ஒப்பு): 'கோசல நாடுடை வள்ளல்' (யுத்த. 1210);  
'ஐயந் அயோத்தி வேந்தற் கடைக்கல மாகி' (யுத்த. 1341);  
'புன்கணர் புன்கலீக்கும் புரவலன்' (யுத்த. 716); 'நீர் குழந்த  
புனிக்கு நாயகன்' (யுத்த. 933). எய்த நோக்கிய; 'என நினைந்  
தெய்த நோக்கி' (சுந்தர.).



## கவிக்கூற்று

1498. மத்தகம் பிளந்துவா யுதிரம் வாரவே  
வித்தகன் சரந்தொட மெலிவு தோன்றிய  
சித்திரம் பெறுதலிற் செவியு மூக்குங்கொண்  
டத்திசை போயின னல்ல தொண்ணுமோ.

மத்தகம் பிளந்து - நெற்றி பிளக்கப் பெற்று, வாய் உதிரம்  
வார - வாய் வழியாக இரத்தம் அருவி போன்றொழுகுமாறு,  
வித்தகன் சரம் தொட - வியக்கும் தன்மையான இராமபிரான்  
அம்புகளைத் தொடுத்ததனால், மெலிவு தோன்றிய சித்திரம் பெறு  
தலில் - கும்பகன்னை தளர்ச்சியுற்றுக் காணப்பட்டதான பலக்  
குறைவு கண்டு, (அவனுடைய) செவியும் மூக்கும் கொண்டு அத்  
திசை போயின - காதினையும் மூக்கினையும் கொண்டு அந்தத்  
தமரிருந்த இடத்திற்குச் சென்றனன் - (சுக்கிரீவன்); அல்லது -  
அந்தத் தளர்ந்த சமயம் கிடைத்திராவிடில், ஒண்ணுமோ -  
இவ்வாறு செய்திருக்க வியலுமோ? இயன்றிராது. ஏ - அசை.  
ஓ - எதிர்மறை.

மத்தகம் - நெற்றி; 'மத்தகஞ் சேர்தனி நோக்கினன்'  
(நிருக்கோ. 106); வித்தகன்: 'பத்துடை யடியவற் கெளியவன்,  
பிறர்க்கரிய வித்தகன்' (நிருவாய். 1, 3, 1); 'வித்தகனே இரா  
மாவோ' (பெரியார்வார். 3: 10: 6). சித்திரம் - குறைவு; இங்கே  
தளர்வுற்று மெலிந்த குறை. செவியும் மூக்கும் கொண்டது;  
யுத்த. 1495 அத்திசை: இராமபிரானிருந்த திசை. சித்திரம் -  
சமயம் என்பர் சிலர்.

பி - ம். 1. உதிரம்வாழ்ந்தெழ, உதிரம் வார்சில.

2. சரம்பட, சிரந்தெற; தோன்றியச்.

4. அத்தகை, இத்திசை; பெயர்ந்தனன்; அலாத தேயுமோ.



மூர்ச்சை தெளிந்த கும்பகன்னன் தனக்குற்ற  
பரிபவம் உணர்தல்

1499. அக்கணத் தறிவுவந் தனாக வங்கைநின்  
றுக்கனன் கவியர சென்னு முண்மையும்  
மிக்குயர் நாசியுஞ் செவியும் வேறிடம்  
புக்கது முணர்ந்தன னுதிரப் போர்வையான்.

அக்கணத்து - அப்போது, உதிரம் போர்வையான் - இரத்  
தத்தாற் றடப்பட்டவனான கும்பகன்னன், அறிவு வந்து  
அணுக - உணர்வு வந்து தோன்ற, கவி அரசு - குரக்கு மன்னனான  
சுக்கிரீவன், அங்கை நின்று - தன் உள்ளங்கையினின்று,  
உக்கனன் - நழுவினன், என்னும் உண்மையும் - என்ற உண்மை  
நிகழ்ச்சியையும், மிக்கு உயர் நாசியும் செவியும் - மிகவும் எடுப்பாக  
உயர்ந்த ழுக்கும் காதும், வேறு இடம் புக்கதும் உணர்ந்தனன் -  
(அறுபட்டு) இடம் பெயர்ந்தமையும் அறிந்தான்.

அகம் கை - அங்கை ; ' அகமுனர்ச் செவிகை வரினிடையன  
கெடும் ' (நன். 222). உகுதல் - நழுவுதல். மிக்குயர் நாசியும்  
செவியும் : ' ஓம்பு றும்முழை யென்றுயர் ழுக்கினன், பாம்பு றங்கும்  
படர்செவிப் பாழியான் ' (புத்த. 1273). துண்டாக்கப்பட்டன  
என்னாது நாசியும் செவியும் வேறிடம் புக்கது என்பதன் நயம்  
உணர்க. இதனை வஞ்சப் புகழ்ச்சியில் அடக்கலாம். உண்மை  
யும் புக்கதும் உணர்ந்தனன் என்க.

3 - ம. 3. மிக்குயர் முக்கொடு ; வேறிடம்.

4. புக்கவும்.

288

உதிரம் ஒழுகப்பெற்ற கும்பகன்னன் வருணனை

1500. சாதூர கத்தடங் குன்றந் தாரைசால்  
கூதிர்கால் நெடுமழை சோரியக் கோத்திழி  
ஊதையோ டருவிக ளுமிழ்வ தொத்தனன்  
மீதுறு குருதியா ருமுகு மேனியான்.



மீது உறு - நெற்றியில் பொருந்திய, குருதி ஆறு ஒழுகும் மேனியான் - இரத்தவெள்ளம் ஒழுகப்பெற்ற உடலை யுடையவனான கும்பகன்னன், சாதுராகம் தட குன்றம் - சாதி லிங்கம்போன்று சிவப்பு நிறம் கொண்ட பெரிய மலையானது, தாரை சால் - தாரையாக மிக்க, கூதிர் கால் - குளிர்ச்சியை வெளிப் படுத்துகின்ற, நெடு மழை சொரிய - பெரு மாரி பொழிய, கோத்து இழி - தொடர்ச்சியாகப் பொருந்தி இழிகின்ற, அருவிகள் - சிற் றுறுகளை, ஊதையோடு உமிழ்வது ஒத்தனன் - ஊதையோன்ற முச்சுக்காற்றுடன் வெளிவிடுவதை நிகர்த்தான்.

பேருயிர்ப்புடன் உதிரம் பெருகப்பெற்ற கரிய உடலினைக் கொண்ட கும்பகன்னனுக்கு, ஊதையோடு அருவி இழியப்பெற்ற சாதுராகத் தடங்குன்றம் உவமை. சாதுராகக் குன்றத் தருவி - செங்கலங்கற் புதுவெள்ளம் என்க. சாதுராகம் - சாதிலிங்கம்; வடசொல். இது இங்குலிகம் எனவும் வழங்கும்; (ஒப்பு): 'அஞ்சனக் குன்றேய்க்கும் யானை அமருமுகி, இங்குலிகக் குன்றேபோல் தோன்றும்' (களவழி. 7). ராகம் - சிவப்பு. ஊதை - வாடைக்காற்று; 'ஊதை யூதின'; 'உலைவுறு முளமென வுலாய தூதையே'; 'ஊதையோல் விசையின்' (கிட்கிந்தா. 442, 443, 893). மீது - நெற்றிமீது; 'மத்தகம் பிளந்துமர டுருவ' (யுத்த. 1498) என்றது காண்க.

- பி - ம. 1. சாதுராகத்; குன்றத்.  
2. கூதிர் வானெடு; கோத்துழி.  
3. ஒத்தன.  
4. மேனியே.

289

### கும்பகன்னன் சினங்கொள்ளுதல்

1501. எண்ணுடைத் தன்மைய ளினைய வெண்ணிலாப்  
பெண்ணுடைத் தன்மைய தாய பீடையால்  
புண்ணுடைச் செவியோடு முக்கும் பொன்றலால்  
கண்ணுடைச் சுழிகளுங் குருதி கால்வன.

எண்ணுடை தன்மையன் - ஆராய்தலையுடைய இயல்பினன் ஆன கும்பகன்னன், இனைய எண்ணிலா - இத்தகைய நிலைமை



யினை எண்ணுதலின்றி, பெண் உடை தன்மையதாய பீடையால் - (இராவணன்) பிராட்டியைக் கவர்ந்துகொண்ட தன்மையாகிய துன்பத்தை இழைத்தமையால், புண் உடை செவியொடு மூக்கும் பொன்றலால் - (நிகழ்ந்த போரில் தனது) புண்பட்ட செவியுடனே மூக்கும் அழிதலின், (அக்தும்பகன்னனுடைய) கண் உடை சுழிகளும் குருதி கால்வன - விழிவட்டங்களும் உதிரத்தை யொழுக்கு வன வாயின.

பின்வரும் பழியினைச் சிறிதும் கருதாமல் ஓர் பெண்ணைக் கவர்ந்த அரக்கனால் போர் நிகழ, அந்நிகழ்ச்சியில் கும்பகன்னன் மூக்கும் காதும் இழக்க நேர்ந்தது; அந்தப் பரிபவத்தை நினையவே, கும்பகன்னனுடைய கண்களில் அவமானத்தால் குருதி வெளிப்பட்டது எனப்பட்டது. அறுபட்ட உறுப்புக்களுடன், கண்களும் ஒப்புரவுபற்றிக் குருதி கான்றன என்றதன் நயம் ஓர்ந்துணர்க; (ஒப்பு): குறள். 1171, 1172, 1173. கண் குருதி கான்றது, மூக்கிற்கும் செவிக்கும் உற்றது தனக்கும் நேருமோ என்று கருதியெயினுமாம்.

பி - ம. 1. தன்னிலை யினை, தன்மையவாய, தன்மையதாய.

3. செவிநெடு; போனவாய்ப், போனவன்.

4. குழிகளும்; துளைநெடுங்; கான்றவே, காலவே.

290

### கும்பகன்னன் அப்போது அடைந்த நிலை

1502. ஏசியுற் றெழும்விசும் பீனரைப் பார்க்குந்தன்  
நாசியைப் பார்க்குமுன் னடந்த நாளுடை  
வாசியைப் பார்க்குமீம் மண்ணைப் பார்க்குமால்  
சீசியுற் றதுவெனத் தீயுஞ் சிந்தையான்.

உற்றது - (தனக்கு) நேர்ந்தது கருதி, சீசி என - சீசி என்று மொழிந்து, தீயும் சிந்தையான் - கொதிக்கின்ற உள்ளத்தான கும்பகன்னன், ஏசி உற்று எழும் விசும்பினரை - பழித்துக் கொண்டு எழுதின்ற விண்ணோரை. பார்க்கும் - நோக்குவான்; தன் நாசியை பார்க்கும் - தன மூக்கினைக் கண்ணுறுவான்; முன் நடந்த நாள் உடை வாசியை பார்க்கும் - முன்னர் நிகழ்ந்த நாளின் வாசியை நோக்குவான்; இ மண்ணை பார்க்கும் - இந்தப் பூமியை பார்ப்பான். ஆல் - அசை.



இச்செய்யுட்கு ஒப்பு : 'வானகு மண்ணுமெல்லாம் நகும்' (யுத்த. 122). தனக்குப் பரம்பரை விரோதிகளாய் இப்பொழுது தனக்கு நேர்ந்த அவமானத்தையுன்னி ஏசிய விசும்பினரைப் பார்த்தது வெகுளியாலும், நாசியைப் பார்த்தது தன் இழிவினுக் கிரங்கியும், நாளுடை வாசியை நோக்கியது தனக்குற்ற போதாத காலத்தினை நினைந்தும், மண்ணைப் பார்த்தது, நாணத்தாலும் என்க. சீசி - இகழ்ச்சிக் குறிப்பு. ஏசுதல் : 'ஏழைமைவேட னிறந்தில னென்றெனை யேசாரோ' (அயோத்தி. சூகப். 15); 'கள்வ னூர் இருந்தவ னிவனென வேச நிற்பனோ' (சுந்தர. 507); 'ஏசி யிடலி னிடாமையே நன்று' (தனிப்பா. ஓளவை.) மண்ணைப் பார்த்தல் : 'பூதலமென்னு நங்கை தன்னையே நோக்கிப் புக்கான்' (யுத்த. 1213).

1 - ம். 2. நானுடை.

3. பார்க்கும்பின்.

4. செ யுற்றுனதெனத் ; நிய நெஞ்ஞென்.

291

### கும்பகன்னன் கேடகமும் வாளுங்கொண்டு போர்க்கெழுதல்

1503. என்முகங் காண்பதன் முன்ன மியானவன்  
தன்முகங் காண்பது சரதம் நன்றெனப்  
பொன்முகங் காண்பதோர் தோலும் போரிடை  
வன்முகங் காண்பதோர் வாளும் வாங்கினான்.

'என் முகம்-என் முகத்தினை, காண்பதன் முன்னம் - (இராமன்) காண்பதன் முன்னரே, யான் அவன் தன் முகம் காண்பது சரதம் ஒன்று - யான் அந்த இராமபிரான் முகத்தைப் பார்ப்பது' (இவ் வாறாக மூக்கும் காதும் அற்றதாகக்) காண்பது நிச்சயமாக நல்லது, என - என்று நினைந்து, பொன் முகம் காண்பது ஓர் தோலும் - பொன்போன்ற முகத்தினைக்கொண்ட ஓர் கேடகத்தையும், போர் இடை வன்முகம் காண்பது ஓர் வாளும் வாங்கினான் - போர்க்களத் தில் வலிய முகங்காட்டிப் பொருதற்கு, தவும் ஒருவானினையும் எடுத்துக் கொண்டான்.

சரதம்-சத்தியம் ; 'சரதமிப் புவி எலாம்' (அயோத்தி. மந்தரை. 57). என் முகம் காண்பதன் முன்னம் யானவன், தன்முகம் காண்



பது சரதம்; (ஒப்பு): 'என்முன்னே யவற் காண்பேன் யானே' (அயோத்தி. 27). தோல் - கிடுகு.

பி - ம். 1. யானிவன்.

2. காண்பதே; சாதமேயென, தானெனம்.

292

இங்கு ஓர் அதிகப்பாடல்:—

வீசினன் கேடகம் விசும்பின் மினெலாம்  
கூசின மைரரும் குடர்கு ழும்பினர்  
காய்சின வரக்கனுங் கனன்ற போதவன்  
நாசியுஞ் செவியும்வெங் குருதி நான்றவே.

1504. ஆயிரம் பேய்சுமந் தளித்த தாங்கொரு  
மாயிருங் கேடக மிடத்து வாங்கினன்  
பேயிரன் டாயிரஞ் சுமந்து பேர்வதோர்  
காயெரி வயிரவாள் பிடித்த கையினன்.

இரண்டு ஆயிரம் பேய் சுமந்து பேர்வதோர் - இரண்டாயிரம் பேய்கள் தாங்கிச் செல்வதாகிய ஒரு, காய் எரி - எரிக்கும் ஒளி மிளையுடைய, வயிரம் வாள் பிடித்த கையினன் - வயிர வாளைப் பற்றிய கரத்தினனான கும்பகன்னன், ஆயிரம் பேய் சுமந்து ஆங்கு அளித்தது - ஆயிரம் பேய்கள் தாங்கிவந்து அவ்விடத்துக் கொடுத்ததாகிய, ஒரு மா இரு கேடகம் இடத்து வாங்கினன் - ஒப்பற்ற மிகப்பெரிய கிடுகினை இடது பக்கத்தால் வாங்கினன்.

கேடகத்தின் கனமும் பெருமையும் கூறப்பட்டது. வயிரவாள்: வயிரத்தாற் செய்யப்பட்டது அல்லது மிக வலிய வாள் என்க. கும்பகன்னனுடைய பேராகிருதிக்கும் பேராற்றலுக்கும் ஏற்ப அமைந்ததாகலின் ஆயிரம் பேய்கள் அதனைத் தாங்கவேண்டிய தாயிற்று. இராமபிரான் கன்யாசுல்கமாக இறுத்த சிவதனுசை அறுபதினாயிரம் கிங்கரர்கள் தாங்கிவந்ததாகக் கம்ப நாடரும், ஐயாயிரம் பேர்கள் சுமந்து வந்ததாக வான்மீகரும் கூறுதல் அறிக. 'அறுபதினாயிர மளவி லாற்றலர், தறிமடுத் திடையிடை தண்டிற் றுங்கினார்' (பால. கார்முகப். 3) என்றது காண்க.

பி - ம். 1. ஆயிரம் பேய் சுமந்த தன்னவன்

2. கேடகமெடுத்து, மிடக்கை

4. காயெயினி.

293



1505. விதிர்த்தனன் வீசினன் விசும்பின் மீனெலாம்  
உதிர்த்தன னுலகினை யனந்த னுச்சியோ  
டதிர்த்தன னுர்த்தன னுயி ரம்பெருங்  
கதிர்த்தலஞ் சூழ்வட வரையின் காட்சியான்.

ஆமிரம் பெரு கதிர் தலம் சூழ் - ஆமிரம் என்கின்ற மிக்க ஒளிக்கிரணங்களைக் கொண்ட சூரிய மண்டலம் வலம் வருகின்ற, வடவரையின் காட்சியான் - வடக்கின் மண் உள்ள மேருமலை போன்ற தோற்றமுடையன் ஆன சூம்பகன்னன், (கேடகத்தை) விதிர்த்தனன் வீசினன் - அசைத்து மேல் வீசி, விசும்பின் மீன் எலாம் உதிர்த்தனன் - ஆகாயத்தின்கண் உள்ள நட்சத்திரங்களை எல்லாம் கீழே உதிர்ந்துவிழச் செய்தான் ; (அன்றியும்), அனந்தன் உச்சியோடு - ஆதிசேடனுடைய உச்சியுடன், உலகினை அதிர்த்தனன் - பூவுலகினை அதிரச் செய்தான் ; ஆர்த்தனன் - பெரு முழுக்கம் செய்தான்.

சூரியன் மேருமலையைச் சுற்றி வருவதாகக் கூறுவது கவிமரபு. 'இரவி சந்திரனியங்கும், குன்றமிகு தோளனைய தன்னுருவு கொண்டான்' (சுந்தர. 695); விதிர்த்தல் : அசைத்தல் ; 'கையிற்றிருவாழியை விதிர்த்தான்' (ஈடு. 2, 4, 9). அனந்தன் : ஆதிசேடன், 'அனந்தன் உச்சிகிழிந்திலது' (சுந்தர. 1277). ஆமிரம் கதிர் என்றது அளவற்ற கதிர் என்க. முன் செய்யுட்கண் கேடகமும் வானும் ஏற்றான் எனப்பட்டது ; எனவே வான் விதிர்த்து உடுக்களை யுதிர்த்தான் ; கிடுகினை வீசி உலகை யசைத்தான் என்க.

பி - ம். 4. வரை யனைய.

294

1506. வீசின கேடக முகத்து வீங்குகால்  
கூசின குரக்குவெங் குழுவைக் கொண்டெழுந்  
தாசைகள் தோறும்விட் டெறிய வார்த்தெழும்  
ஓசையொண் கடலையும் திடர்செய் தோடுமால்.

வீசின கேடகம் முகத்து - (இங்ஙனம்) சூம்பகன்னன் வீசிய கேடகத்தின் முகத்திலிருந்து, வீங்குகால் - பெருகியெழுந்த காற்றானது, கூசின - அஞ்சிய, வெங்குரக்கு குழுவை - கொடிய குரங்குக்



கூட்டத்தினை, கொண்டு எழுந்து - வாரிக்கொண்டு கிளம்பி, ஆசைகள் தோறும் விட்டு எறிய - திக்குகளில் எல்லாம் விட்டெறிய (அந்த வானத் தொகுதிகள்), ஆர்த்து எழும் ஓசை - ஆரவாரித்து எழும் ஓசையைக்கொண்ட, ஒன் கடலையும் - ஒன்னிய கடலையும், திடர் செய்து ஓடும் - திட்டாகச் செய்துவிட்டு ஓடின. ஆல் - அசை.

கேடகமுகம் என்பது கேடகத்தின் மக்கள். கைசுதல் “கைசின வல்ல பேச நாவின் குயில்கள் எல்லாம்” (பாஸி. யூக்கொம்: 6). வெங்குரங்கு; சூம்பகன்னை செயலிக்கண்டு மனம் கொதித்த குரங்கு என்க. ஆசை : திசை ‘ஆசைகள் சுமந்தயே மயமி யானைகள்’ (ஆரணிய. 848).

இச் செய்யுள் சில பிரதிகளில் இல்லை. இதுண்டின் ஓர் மாடல் இருத்தல் வேண்டும் என்பது ஐயர் குறிப்பு.

ம - ம். 1. வினம், விப

2. விட்டகலு மாந்தையும், ஆந்தையுந்து

4. ஓசைமல்.

295

இங்கு அதிகப்பாடல்கள் :—

சூம்பகன் கொடுமையுங் குலைகு லெந்துபோர்  
வெம்புவெஞ் சேனையின் மெலிவும் நோக்கிய  
நம்பனு மாக்கன்கை நடுவண் பூட்டுறும்  
செம்பொன் கேடகம் சிதைத்து விழ்த்தினான்.

1

ஆயிரம் பெயரவன றுத்து மாற்றுறப்  
போயின கேடகம் புரிந்து நோக்குஞன்  
பேயிரண் டாயிரம் சுமக்கப் பெற்றுடை  
மாயிருங் கேடகம் கடிதின் வாங்கினான்.

2

1507. போயின கேடகம் போகப் போக்கினன்  
ஆயிரம் பெயரவன றறிய முன்பவன்  
பேயிரண் டாயிரம் பேணுங் கேடகம்  
ஏயெனு மளவினி வெய்தச் சென்றதால்.



ஆயிரம் பெயரவன் - ஆயிரம் திருநாமம் பூண்டவனும், அறியு முன்பவன் - பிறர் அறிந்து பாராட்டும் வலியுடையவனுமான இராமபிரான், போயின கேடகம் - (விண்வழியை) சென்ற கிடுகினை, போக போக்கினன் - (தன் விற்றிறனால்) விலகச் செய்தான், இரண்டு ஆயிரம் பேய் பேணும் கேடகம் - இரண்டாயிரம் பேய்கள் தாங்கிக்கொண்டு வந்த (மற்றொரு) கேடகமானது, ஏ எனும் அளவினில் - ஏ யெனும் மாதத்திரத்திற்குள், எய்த சென்றது - அந்த அரக்கனை அணுக வந்தது. ஆல் - அசை.

ஆயிரம் பெயரவன் ; ' ஓராயிரமாயுலகேழனிக்கும், பேராயிரங் கொண்டதோர் பீடுடையன் ' (நிருவாய். 9; 3; 1). இராமபிரான் அம்பினால் அப்புறப்படுத்தப்பெற்ற கேடகம் ஆயிரம் பேய்கள் தாங்கிக்கொணர்ந்தது ; அஃது போக்கப்பட, அதனைவிடப் பளுவாகியதும் இரண்டாயிரம் பேய்கள் தாங்கி வந்ததுமான கேடகம் அரக்கன் கைக்கு வந்தது என்க. கரனுடன் செய்த போரினில் இராமபிரானுடைய வில் அறுபட்ட நிலையில், வருணன் மற்றொரு சேமவில்லினை விரைந்துதவியது, இங்கு ஒப்பு நோக்கத் தகும். ஆரணிய. 538, 639 காண்க. அறியுமுன்பு என்பதற்குப் பகைவர் தெரிந்துகொள்ளும முன்பே எனினுமாம். ஏயெனு மளவினில் : (யுத்த. 1479).

இச் செய்யுள் சில பிரதிகளில் இல்லை.

ம - ம். 1. நோக்கினன்.

2. அறிந்தோரம்பெறும்

3. ஆயிரம் காக்கப் பெற்றுடை.

286

1508. தோலிடைத் துரக்கவுந் துகைக்க வுஞ்சுடர்  
வேலுடைக் கூற்றினுந் துணிய வீசவும்  
காலுடைக் கடலெனச் சிந்திக் கைகெட  
வாலுடை நெடும்படை யிரிந்து மாயந்ததால்.

தோல் இடை துரக்கவும் - கேடகத்தினை (கும்பகன்னன்) இடையே விரையச் செலுத்துதலாலும், துகைக்கவும் - (தன்காலி



னால்) மிதித்துழக்குதலாலும், சுடர் வேல் உடை கூற்றினால் - ஒளியினையுடைய வேலின் உருக்கொண்ட யமனால், துணிய வீசவும் - துண்டுபட வீசுவதாலும், கால் உடை கடல் என - பெருங்காற்றினால் உடையப்பெற்ற கடலலைபோல, வால் உடை நெடுபடை - வாலையுடைய மிக்க குரங்குச் சேனை, சிந்தி - சிதறி, கைகெட - தம்முடைய ஆற்றல் அற, இரிந்து மாய்ந்தது - நிலை குலைந்து ஒழிந்தது. ஆல் : அசை.

தோல் : கேடகம். காலுடைக் கடல் - ஊழிக்காலத்துப் பெரு வளிவீசக் கொந்தளிக்கும் கடல். கை கெட : கை - ஆற்றல் ; 'ஆரிடம் உன் கையைக் காட்டுகின்றாய்' என்ற வழக்குக் காண்க. ஒரு சாமர்த்தியசாலியைக் கைகாரன் என்பர். காலுடை கைகெட என்ற இடத்து பூரண தொடை காண்க. வாலுடை நெடும்படை : வானரப்பட்டை.

15 - ம். 1. துதைந்த வெங்கடல்

2. வீச வீசவும்

3. காலுடைக் கடலை ; கைக்கெடா, கை மிக ; கலங்கியெங்கனும்

4. வாலுடைக் கவிப்படை,

297

1509. ஏறுபட்டதுமிடை யெதிர்த்து னோரெலாம்  
கூறுபட்டதுங்கொழுங் குருதிகோத் திழிந்  
தாறுபட்டதுநில மனந்த னுச்சியும்  
சேறுபட்டதுமொரு கணத்திற் றீர்ந்தவால்.

ஏறுபட்டதும் - (ஆயுதம்) வீசப்பட்டதும், இடை எதிர்த் துளோர் எலாம் - அதனால் நடுவே எதிர்த்து நின்றவர் அனைவரும், கூறுபட்டதும் - துணிக்கப்பட்டதும், கொழு குருதி கோத்து இழிந்து - மிக்க இரத்தம் (வெள்ளமாகக்) கோத்துக்கொண்டு பெருகி, ஆறுபட்டதும் - ஆறுகள் தோன்றியதும், நிலம் அனந்தன் உச்சியும் சேறுபட்டதும் - நிலந்தாங்கி நின்ற ஆதிசேடன் தலையும் சேறுபட்டதும், (ஆகிய அனைத்து நிகழ்ச்சிகளும்), ஒரு கணத்தில் தீர்ந்த - ஒரே கணப்பொழுதில் நடந்தேறின.



ஏறு - ஆயுதம் ; விட்டேறு என்றது காண்க. படுத்தல் - நிகழ்தல் ; தொடர்புயர் நவிற்கியணி.

- பி - ம். 1. மிடைந்து  
2. கோத்தெழுந்து  
3. அளந்த னுச்சியில்  
4. நீந்ததால்.

283

அப்போது சாம்பவான் இராமபிராணிதம் கும்பகன்னை  
எளிதாகக் கருதலாகாதெனல்

1510. இடுக்கிலை யெதிரினி யீவனை யீவ்வழித்  
தடுக்கிலை யாமெனிற் குரங்கின் தானையை  
ஒடுக்கினை யரக்கரை யுயர்த்தி னுயென  
முடுக்கின விராமனைச் சாம்பன் முன்பினான்.

‘இனி எதிர் இடுக்கு இலை-(இனி) இதனைக் காட்டிலும் நேரக் கூடிய தக்க வாய்ப்பு நிகழ்தற்கில்லை ; இ வழி - இப்போது, இவனை தடுக்கிலை ஆம் எனில்-இவனைத் தடுக்காமல் விடுவாயாகில், குரங்கின் தானையை ஒடுக்கினை - குரங்கின் படையை அளவிற்குறையச் செய்வதுடன், அரக்கரை உயர்த்தினாய்-அரக்கர் திறலைப் பெருகச் செய்தவனாவாய்’ என - என்று பகர்ந்து, இராமனை - இராமபிரானை, முன்பினான் சாம்பன் - வலிய சாம்பவன், முடுக்கினன் - (பொருட்பாறு) தூண்டினான்.

இடுக்கு - சந்தர்ப்பம். எதிர் இடுக்கு ; நேரக் கூடிய தக்க தருணம் ; ஒடுக்கினை : முற்றெச்சம்.

- பி - ம். 1. இடுக்கினி ; ஏதிலை, யின்றுயிர்.  
3. அரக்கனை.  
4. முன்னியை.

284

இராமபிரான் சென்று கும்பகன்னஹேடு பொருதல்

1511. அண்ணலுந் தானையி னழிவு மாங்கவன்  
திண்ணெடுங் கொற்றமும் வலியுஞ் சிந்தியா  
நண்ணின டைந்தெதிர் நமனை யின்றிவன்  
கண்ணிடை நிறுத்துவெ னென்னுங் கற்பினான்



அண்ணலும் - பெருந்தகையான இராமபிரானும், தானையின் அழிவும் - குரங்குப் படையின் அழிவினையும், ஆங்கு - அப்போது, அவன் - அந்தக் கும்பகன்னனுக்கு உண்டான, திண்ணெடு கொற்றமும் - உறுதியான மிக்க வெற்றியையும், வலியும் - வன்மையையும், சிந்தியா-கருதி, ' (இதுகாறும் அஞ்சி ஒளிந்து நின்ற) நமனை-யமனை, இன்று இவன் கண் இடை நிறுத்துவென் - இன்று இவன் கண் முன்பு நிற்கச் செய்து காட்டுவேன் ' என்னும் கற்பினான் - என்ற எண்ணத்தினனாய், எதிர் நடந்து நண்ணினன் - (கும்பகன்னனுக்கு) நேராக நடந்து அவனைக் கிட்டினான்.

சிந்தியா - சிந்தித்து. கற்பு - கருத்து; 'சிறுபிழை யிழைக்குங் கற்பால்' (சுந்தி. 934). இவனை யமனுக் கிரையாக்குவேன் என்பது மூன்று நான்காம் அடிகளின் கருத்து. நமன்-யமன்; 'எற்றுக்கோ நம னாவிட ருண்பதே' (தேவா. 1205 : 6).

பே. ம. 4 கண்ணெடு : கற்பினன், காட்சியால்.

300

1512. ஆறினோ டேழு கோ லசனி யேறென  
ஈறிலா விசையன விராம னெய்தனன்  
பாறுகு சிறையென விசம்பீற் பாறிட  
நூறினான் வாஸினான் நுணங்கு கல்வியான்.

ஆறினோடு ஏழு கோல் - பதின்மூன்று வாளிகள், அசனி ஏறு என - டேரிடி போன்று, ஈறு இலா விசையன - முடி வில்லாத வேகத்துடன் கூடியவற்றை, இராமன் எய்தனன் - இராமபிரான் விடுத்தான்; நுணங்கு கல்வியான் - நுட்பமான (போர்க்) கல்வியில் தேர்ந்தவனான கும்பகன்னன், பாறு உகு சிறை என - பருந்து உதறுகின்ற இறகு போன்று, விசம்பில் பாறிட - விண்ணில் சிதறிடும்படி, வாஸினான் நூறினான் - (அவற்றைத் தன்) வாஸினால் துகள் செய்தான்.

பாறு - பருந்து; பாறு என்ற சொல் பெயராகவும் வினையாகவும் பொருள் தந்து நின்றது. நூறுதல் - துணுக்காகச் செய்தல். 'கடித்துக் கரும்பினைக் கண்டகர நூறி' (நாலடி. 156). நுணங்கு கல்வி - நுணுக்கமாக ஆராய்ந்து கற்கும் கல்வி; (புறநா.) நுணங்கிய



கேள்வியான்' (யுத்த. 90). 'நுணங்கிய கேள்விய ரல்லார்' (குறள். 419); 'நுணங்கு கேள்வி யாயொக்கும்' (பால அரசியல். 4).

- 13 - ம். 1. ஆற்றோடாறு கோல்.  
2. விசையோடு; எய்திட, எய்தன.  
4. கல்வியன்.

301

1513. ஆடவர்க் கரசனு மணுகி வவ்வழிக்  
கோடையிற் கதிரெனக் கொடிய கூர்ங்கனை  
ஈடுறத் துரந்தன னவையு மிற்றுகக்  
கேடகப் புறத்தினுற் கிழியச் சிந்தினுள்.

ஆடவர்க்கு அரசனும் - புருடோத்தமனாகிய இராமபிரானும், அணுகி - (கும்பகன்னனைக்) கிட்டி, அ வழி - அப்போது, கோடையில் கதிர் என - வேனிற் காலத்துச் சூரியன் போல், கொடிய கூர் கனை - கொடுமையும் கூர்மையும் கொண்ட அம்புகளை, ஈடுஉற துரந்தனன் - வன்மை பொருந்த விடுத்தனன்; அவையும் இற்று உக - அவைகளும் முறிந்து விழும்படிக்கும், கிழிய-கிழியும்படிக்கும், கேடகம் புறத்தினுள் - பரிசையின் பின்புறத்தால், சிந்தினுள் - (கும்ப கன்னன்) சிதறச் செய்தான்.

ஆடவர்க்கு அரசன்; (ஒப்பு): 'ஆடவர் பெண்மையை அவா வும் தோளினாய்; (பால. தாடகை. 24); கோடையில் கதிர்: வேனிற் காலத்துக் கதிரவன். ஈடு - வலிமை. சிந்தினுள் - சிந்துவித்தான். கோடையிற் கதிரினை இராமபிரானுக்கு ஏற்றிக் கூறுவர் சிலர்.

- 13 - ம். 1. அரசனுந் தோடா.  
3. ஊடுற.  
4. விசுவன்.

302

1514 சிறுத்ததோர் முறுவலுந் தெரியச் செங்கனுள்  
மறித்தொரு வடிக்கனை தொடுக்க மற்றவன்  
ஒறுத்தொவிர் வாளேனு முரவு நாகத்தை  
அறுத்தது கலுழனி மமர ரார்க்கவே.



செங்குணன் - செந்தாமரை போன்ற சிவந்த விழிகளையுடைய இராமபிரான், சிறுத்தது ஓர் முறுவலும் தெரிய - சிறியதாகிய புன்னகையும் வெளிப்பட, மறித்து ஒரு வடிகளை தொடுக்க-மீட்டும் ஓர் கூரிய அம்பினை ஏவ, (அது), அவன் - அந்த அரக்கனுடைய, ஒளிர் வான் எனும் உரவு நாகத்தை - விளங்குகின்ற வான் என்று கூறும் வலிய அரானின், அமரர் ஆர்க்க - தேவர்கள் மகிழ்ந்து ஆரவாரிக்க, கலுமுனின் - கருடனைப் போல, ஒலுத்து அறுத்தது - வெட்டித் துண்டு செய்தது. ஏ - அசை. மற்று - வினைமாற்று.

சிறுத்ததோர் முறுவல் : 'சிறியதோர் முறுவல் செய்தான்' (ஆரணிய, 224); வான், உரவு நாகத்துக்கும் கலுமுன் இராம பாணத்துக்கும் உவமை.

1. - ம். 2. மறுத்து ; தொடுத்து ; மற்றதன்.

3. உறுத்தோளிர் வயிரவாளுருமி ஓகத்தன்.

4. அறுத்ததக் ; ஆந்ததெழ, பார்க்கவே.

303

1515. அற்றது தடக்கைவா ளற்ற தில்லென  
மற்றொரு வயிரவாள் கடிதின் வாங்கினுன்  
முற்றினன் முற்றின னென்று முன்புவந்  
துற்றன னாழித்தீ யவிய வுதுவான்.

ஊழிதீ அவிய ஊதுவான் - ஊழிக் காலத்தீயும் அணையும்படி பெருமூச்சு விடுபவனாகிய சும்பகன்னை, தடக்கை வான் அற்றது - பெரிய கரத்திடைக் கொண்ட வான் துணரிந்தும், அற்றது இல்லை - அறுபடவில்லை என்று கண்டோர் மயங்குமாறு, மற்றொரு வயிரம் வான் - வேறொரு வயிர வாளினை, கடிதின் வாங்கினுன் - விரைந்து கைக்கொண்டு, 'முற்றினன் முற்றினன் - (யாவரையும்) முடித்து விட்டேன் முடித்துவிட்டேன்', என்று - என்று முழங்கிக் கொண்டு, முன்பு வந்து உற்றனன் - முன்னர் வந்து நின்றான்.

ஒருவாள் இற்றது கூடப் பிறர் உணராமல் அத்துனை விரைவில் மற்றொரு வாளினை எந்தினன் என்பது கருத்து. இனி அற்றது இல்லென என்பதற்கு அதுபோன்றது இல்லை என்றும் உரைவரைவர். கரனுடன் நிகழ்ந்த போரில் தன் வில்நாண் துணிய



அந்நிலையில் வருணன் கொணர்ந்து தர இராமபிரான் வில்  
பெற்றது இங்கே உணரத்தக்கது.

பி - ம். 2. வயிரவாட்.

3. முற்றினன் என்ன, முந்துவந்து.

304

1516. அந்நெடு வாளையுந் துணித்த வாண்டகை  
பொன்னெடுங் கேடகம் புரட்டிப் போர்த்ததோர்  
கன்னெடுங் கவசத்து நாம வெங்களை  
மின்னெடு நிகர்ப்பன பலவும் வீசினான்.

அ நெடு வாளையும் துணித்த ஆண் தகை - அந்த நீண்ட  
வாளினையும் வெட்டிய ஆடவனான இராமபிரான், பொன் நெடு  
கேடகம் புரட்டி - (அவனுடைய) பொன்னாலாகிய அகன்ற கேடகத்  
தையும் வீழ்ச்செய்து, போர்த்தது ஓர் கல்நெடு கவசத்து - (அவன்  
மேனியை) மூடிக்கொண்டிருந்த ஒரு கல்போன்று வலிய பெரிய  
கவசத்தில், நாமம் - அச்சத்தைத் தாக்கூடியதும், மின்னெடு  
நிகர்ப்பன - மின்னலை யொப்பனவும் ஆன, வெம் களை பலவும்  
வீசினான் - கொடிய அம்புகள் பலவற்றையும் வாரியிறைத்தான்.

ஆண்டகை: 'ஆண்டகைய ரவ்வயி னடைந்தமை யறிந்  
தான்' (ஆரணிய. 153). நாமம் - அச்சம்; 'பேநா முருமென வரு  
உங்கினளி, யாமுறை மூன்று மச்சப்பொருள்' (நோல். சொல். 69);  
'நலிஞ்சு தின்னு நாமவேல்' (ஆரணிய. 68); 'நாமவேற் காளை  
நன்னென்பான்' (நளவேண்பா. 13). கவசத்தின் திண்மையும்  
அகலமும், கன்னெடும் என்ற தொடராற் குறிக்கப்பெற்றன.

பி - ம். 2. புரட்டிப் போர்த்தொழில், போந்தபோர்.

3. நாடிவெங்களை.

4. மின்னென மிளிர்வன; பலவும் வீழ்த்தினன்.

305

இங்கு ஓர் அதிகப்பாடல்:—

ஆலமுண் டவன்முத லளித்த தன்னவன்  
சூலமுண் டளப்பில கோடி பேய்சுமந்  
தோலமிட் டமர்கள் ஓட ஹழியிற்  
காலனொத் தவன்கரத் தளித்த தக்கணம்.



## அப்போது உதவிப்படை வருதல்

1517. அந்தர மன்னது நிகழு மவ்வழி  
இந்திரன் தமரோடு மிரிய லெய்திடச்  
சிந்துவுந் தன்னிலை குலையச் சேணுற  
வந்தது தசமுகன் விடுத்த மாப்படை.

அன்னது அந்தரம் நிகழும் அ வழி - அத்தகைய கேடு  
நோர்கின்ற அத்தருணத்தில், இந்திரன் தமரோடும் இரியல்  
எய்திட - இந்திரனும் தன் சுற்றத்துடன் நிலைகுலைந்து ஓடவும்,  
சிந்துவும் தன் நிலை குலைய - கடலும் தன் நிலைகுலையவும், தசமுகன்  
விடுத்த மா படை சேணுற வந்தது - இராவணன் அனுப்பிய  
பெரிய இராக்கதசேனை வெகுதூரத்தினின்று அணுக வந்தது.

அந்தரம் - கேடு; 'அந்தரம் புகுந்த துண்டென' (சுந்தர.  
410); 'என்மனை வாழும் பெண்ணால் வந்த தந்தரம்' (அயோத்தி.  
கைகேசி. 40). சிந்து - கடல், வடசொல்; 'தேர்மிசைச் சென்ற  
தோர் சிந்து' (அயோத்தி. ஆற்றுப். 32). சேணுற: 'சேணுற  
நீண்டு' (ஆரணிய. 265); சேணுற - வானத்திலுற வெனினுமாம்.  
சேண் - ஆகாயம்.

பி - ம். 1. அவ்வயின், வேலையின்.

2. இரியல் போயிடச்.

3. சிந்துரம்; நாணச் சேணுற, நாணச் சிறியே.

306

1518. வில்வினை யொருவனு மிவனை விட்டுதற்  
கொல்வினை யிதுவெனக் கருதி யுன்றினான்  
வல்வினை தீயன வந்த போதொரு  
நல்வினை யொத்தது நடந்த தானையே.

வில்வினை ஒருவனும் - விற்கொழிலில் நிகரற்றவனான இராம  
பிரானும், 'இவனை விட்டுதற்கு - இந்தக் கும்பகன்னனை அழித்  
தற்கு, ஒல்வினை இது - தக்க காலம் இது', என - என்று, கருதி  
ஊன்றினான் - மனத்தால் ஆழ்ந்து சிந்தித்தான்; நடந்த தானை -  
(அப்போது) நடந்து வந்தடைந்த சேனையானது, வல் தீயன  
வினை - வலிய கொடிய வினை, வந்தபோது - நேர்ந்த காலத்து, ஒரு



நல்வினை ஒத்தது - (அதனை அகற்றத்தக்க) ஒரு நல்வினை நிகர்த்தது. ஏ : அசை.

இராவணன் உய்த்த சேனைக்கு நல்வினை உவமை ; உவமை யணி. வல்வினை - பாவம். நல்வினை - புண்ணியம். தியென என்ற பாடத்துக்குத் தியொப்ப வந்த திவினைக்கு மாற்றாக நீர்போன்ற ஓர் நல்வினை வந்தது எனினும். ' தீமுரணிய நீரும் ' என்றபடி திக்குநீர் விரோதியாகலின். ஏ : அசை

18 - ம். 1. வில்வினை ; விடுதற்கு.

2. நல்வினை மீதுவென நலத்தி னுன்றினுள்.

3. பல்வினை ; தியென ; பரந்த.

507

வந்த சேனையை இராமபிரான் கடிது வருகவெனல்

1519. கோத்தது புடைதொறுங் குதிரை தேரொடாள்  
பூத்தீழி மதமலை மிடைந்த போர்ப்படை  
காத்தது கருணைக் கண்டு மாயமாக்  
கூத்தனும் வருகெனக் கடிது கூவினான்.

குதிரை தேரொடு ஆள் - குதிரையும் தேரும் கால் ஆளும், பூத்து இழி மதமலை - தோன்றிப் பெருகுகின்ற மதநிரைக்கொண்ட யானையும் ஆகிய, மிடைந்த - நெருங்கிய, போர்ப்படை - போர்ச் சேனை, புடைதொறும் கோத்தது - பக்கங்களில் சூழ்ந்ததாகி, கருணை காத்தது - கும்பகண்ணைக் காக்க முன்வந்தது ; கண்டு - அது நோக்கி, மாயமா கூத்தனும் - மாயையில் வல்ல கூத்தனான இராமபிரானும், 'கடிது வருகென கூவினான் - விரைந்து வருக' என்று, (அத்தானையை) விளித்தான்.

நால்வகைப் படையும் கூறப்பட்டது. மதமலை - வெளிப்படை ; இதனை அடையடுத்த உவமவாகுபெயர் என்ப. அகடிதகடலு சாமர்த்தியமுடையவன் ஆகலின் மாயமாக் கூத்தன் எனப் பட்டது. கருணன் - கும்பகருணன் ; நாமைகதேசம் ; ' அவ்வழிக் கருணன்செய்த பேரெழி லாண்மை யெல்லாம் ' (யுத்த. 1567).



வருக என என்பது வருகென தொக்கது. 'மாயமாக் கூத்தன்' (திருவாய்).

பி - ம். 1. போர்த்தொழில் மதமலை யென்ன.

3. கன்னனைக், கண்ணனைக் ; கண்ட.

4. கூற்றினும் ; கூறினும், கூடினும்.

308

### இராமபிரான் எதிர்ப்பு

1520. சூழிவெங் கடகரி புரவி தூண்டுமால்  
ஆழியந் தேரோடு மிடைந்த வார்கலி  
ஏழிரு கோடிவந் தெய்திற் றென்பரால்  
ஊழியி னொருவனு மெதிர்சென் றுன்றினான்.

சூழி வெம் கடகரி - முகபடாம் புனைந்த கொடிய மதசலம் ஒழுகப்பெற்ற யானையும், புரவி - குதிரையும், தூண்டும் - செலுத்தப்படுகின்ற, மால் - பெரிய, ஆழி அம் தேரோடு - சக்கரத்தினைக் கொண்ட அழகிய தேருடன், மிடைந்த-நெருங்கிய, ஏழு இருகோடி ஆர்கலி - பதினான்குகோடி சமுத்திரம் சேனை, வந்து எய்திற்று - வந்து சேர்ந்தது ; ஊழியின் ஒருவனும் - ஊழிக்காலத்தும் அழிவின்றி நிலைப்பவனான இராமபிரானும், எதிர் சென்று - அச்சேனைக்கு நேராகச்சென்று, ஊன்றினான் - பொருதற்கு நின்றான். என்பர் ; ஆல் - அசை.

சூழி - யானையின் முகபடாம் ; 'சூழியானை துகைத்தது சோபனம்' (யுத்த. மீட்சி : 17). ஆர்கலி-கடல்போன்ற சேனை. ஆர்கலி சமுத்திரத்துக்குப் பரியாயம் ; சமுத்திரம் ஓர் பேரெண். இனி, சமுத்திரம்போன்ற பெருஞ்சேனையுமாம்.

பி - ம். 1. தூண்டுதேர்.

2. ஆழிய பெரும்படை, ஆழிவெம் பெரும்படை.

309

சும்பகன்னன் தூலப்படைகொண்டு பொர வருதல்

1521. காலமுங் காலனுங் கணக்கில் தீமையும்  
மூலமுன் றிலையென வகுத்து முற்றிய  
ஞாலமும் நாகமும் வீசும்பு நக்குறும்  
சூலமொன் றரக்கனும் வாங்கித் தோன்றினான்.



காலமும் - ஆயுட்கால அளவும், காலனும் - யமனும், கணக்கில் தீமையும் - கணித்தற்கரிய தீங்கும் என்ற, மூலம் மூன்று இலை என வகுத்து - இந்த மூலகாரணம் மூன்று இலைகளாக அமையப்பெற்று, முற்றிய - நன்கு உருவம் முற்றப்பெற்றுள்ளதும், ஞாலமும் நாகமும் விசும்பும் - பூமியும் பாதாளமும் ஆகாயமும் என்ற மூன்றினையும், நக்குறும் - உண்டு அழிக்கவல்லதும் ஆன, சூலம் ஒன்று அரக்கனும் வாங்கி தோன்றினான் - சூலம் ஒன்றை அக்கும்பகன்னனும் கையில் ஏந்தியவனாய்க் காணப்பட்டான்.

சூலத்தின் மூவிலைகளுங் காலம் முதலிய மூன்றும் போன்றன என்றார்; தற்குறிப்பேற்றவனி. மேலும், இந்த மூன்று இலைகளும் மேல் கீழ் நடு என்ற மூவுலகங்களையும் முறையே அழிக்கக்கூடிய ஆற்றல் சான்றன எனப்பட்டது. நாகம் - நாகர் வாழிடம்; பாதலம். சூலம் ஒன்று முன்னர் அநுமனால் துணிபட்டதாகக் கூறப்பட்டது, யுத்த. 1464 காண்க. இந்தச் சூலம் பிறிதொன்று போலும்; 'வாங்கித் தோன்றினான்' என்று கூறப்பட்டிருப்பதும் உணர்க. நக்கல் - உண்டல்; (அரு. நி.); இங்கு அழித்தல் என்னும் பொருளது. கணக்கில் தீமை: 'கைதவ மியற்றி நாளும் கணிப்பருங் கணக்கில் தீமை' (கிட்கிந்தா. 362).

13 - ம். 2. மூலமுமினை, மூலமுமிலை.

3. நாகமும்.

4. ஏந்தி.

310

இங்கு அதிகப்பாடல்கள்:—

பிடித்தனன் வலக்கையிற் சூலம் பெட்பொடு  
முடித்தனன் பூசனை மனத்தின் முன்னியே  
விடுத்தனன் பகைவனை வென்று மீள்கெனத்  
தடுப்பரி தெனத்தளர்ந் தமர ரோடினார்.

சூலமங் கதுவருந் துணியை நோக்கியே  
ஞாலநா யகனரிக் கடவு ளேந்திய  
காலவெங் கனற்படை கடிதி னேவியச்  
சூலமற் றிரண்டெனத் துணித்து வீழ்த்தினான்,



அழிந்தது சூலமங் கமரர் யாவரும்  
தொழுந்தகை யமலனைப் புகழ்ந்து துள்ளியே  
கழிந்ததெம் மனத்துய ரென்று கண்ணன்மேற்  
பொழிந்தன ரவன்பெயர் புகன்று பூமழை.

வேறு

இராமபிரானுடைய அம்பின் அருஞ்செயல்

1522. அரங்கி டந்தன வறுகுறை நடிப்பன  
வல்லவென் றிமையோரும்  
மரங்கி டந்தன மலைக்குவை கிடந்தன  
வாமென மாருடிக்  
கரங்கி டந்தன காத்திரங் கிடந்தன  
கறைபடும் படிகவ்விச்  
சிரங்கி டந்தன கண்டனர் கண்டில  
ருயிர்கொடு திரிவாரை.

இமையோரும் - வானவரும், 'அரங்கு - போர்க்களத்தில், இடந்தன - துணிக்கப்பட்டு வீழ்ந்த, அறுகுறை - தலை யறுக்கப்பட்ட உடற்குறைகள், நடிப்பன அல்ல - கூத்தாடுவன அல்ல' என்று - என்றும், மரம் கிடந்தன மலைக்குவை கிடந்தனவாம் என - மரத்துண்டுகள் கிடந்தனவென்றும் மலைக் குவியல்கள் கிடந்தனவென்றும், (மாருடி - மாருடிக் கூறும்படி, கரங் கிடந்தன காத்திரம் கிடந்தன - கைகளோடு பொருந்திக் கிடந்தனவான (விரர்களின்) உடல்கள் கிடந்தனவற்றையும், கறைபடும்படி - (உதிரக்) கறை படுமாறு, கவ்வி - மண்ணைக் கவ்விக் கொண்டு, சிரம் கிடந்தன கண்டனர் - (அரக்கர்களின்) தலைகள் கிடந்தவற்றையும் பார்த்தார்கள் ; (ஆனால்) உயிர் கொடு திரிவாரை கண்டிலர் - உயிருடன் திரிபவர்களைக் காண மாட்டாதவராயினர்.

அரங்கு : போர்க்களம் ; இராமபிரான் வாளியால் துண்டுபட்டுக் கூத்தாடுபவான குறை முண்டங்கள், அறுபட்ட அடிமரமோ அல்லது மலைக்குவியலேர் என அமரர்களும் மருளும்படி நிற்க, அவர்களுடைய தலைகளும் மண்ணைக் கவ்விக் கொண்டு இரத்தக் கரையுடன் காணப்பட்டன என்க. கரங் கிடந்தன என்ற தொடர்



காத்திரத்துக்கு அடையாகக் கொள்க. இச்செய்யுள் முதலாக 1557 வரை அறுசீராசிரிய விருத்தங்கள்.

- பி - ம். 1. அரங்கிடஞ் செய்கம் ; அரங்கிடஞ் செய ; அல்லதொன்று.  
2. கிடந்தென.  
4. உயிரோடுந்.

311

1523. இற்ற வல்லவு மீர்ப்புண்ட வல்லவு  
மிடையிடை முறிந்தெங்கும்  
துற்ற வல்லவுந் துணிபட்ட வல்லவுஞ்  
சுடுபொறித் தொகைதூவி  
வெற்ற வெம்பொடி யாயின வல்லவும்  
வேறென்று நூருகி  
அற்ற வல்லவுங் கண்டிலர் படைக்கல  
மடுகளந் திடராக.

அடுகளம் திடர். ஆக - கொலைக்களம் மேடுபடுமாறு, இற்ற அல்லவும் - முறிந்தன வல்லாதனவும், ஈர்ப்புண்ட அல்லவும் - (உதிர வெள்ளத்தால்) அடித்துக் கொண்டு போகப்பட்டன வல்லாதனவும், இடைஇடை முறிந்து - இடையிடையே துணிபட்டு, எங்கும் - எல்லா இடங்களையும், துற்ற அல்லவும் - தூர்த்தன அல்லாதனவும், துணிபட்ட அல்லவும் - அறுபட்டன அல்லாதனவும், சுடு பொறி தொகை தூவி - சுடுகின்ற தீப்பொறித் தொகுதிகளைச் சிதறிய வண்ணம், வெற்ற - வெறுமையாக, வெம்பொடி ஆயின அல்லவும் - வெவ்வித துகளாகிக் கழிந்தன அல்லாதனவும், வேறு ஒன்று நூருகி - மற்றும் ஒன்று நூருகி, அற்ற அல்லவும் - அற்றெழிந்தன வல்லாதனவுமான, படைக்கலம் - போர்க்கருவிகளை, கண்டிலர் - காணாதவராயினர்.

இராமபிரான் எய்த பாணத்தால் அரக்கர் படைக்கலங்கள் அனைத்தும் உருக்குலைந்து குவிந்து அடுகளத்தையே பெரு மேடாகச் செய்தன என்பது கருத்து. வெற்ற - வெறுமையாக 'வெற்றவே வடியாரடி மிசைவீழும் விருப்பினன்' (தேவா. 868:2).

- பி - ம். 1. இடைமுறிந்தெங்கெங்கும்.  
2. துணிபட்ட.  
4. இற்ற ; திடராக.

312



1524. படர்ந்த கும்பத்துப் பாய்ந்தன பகழிகள்  
பாகரைப் பறிந்தோடிக்  
குடைந்து வையகம் புக்குறத் தேக்கிய  
குருதியாற் குடர்சோரத்  
தொடர்ந்து நோயொடுந் துணைமருப் பீழந்துதங்  
காத்திரந் துணியாகிக்  
கிடந்த வல்லது நடந்தன கண்டிலர்  
கிளர்மதக் கிரியெங்கும்.

படர்ந்த - விரிந்த, கும்பத்து பாய்ந்தன பகழிகள் குடைந்து - (தமது) கும்பத்தில் பாய்ந்தனவான இராம பாணங்கள் குடைதலினாலே, பாகரை பறிந்து ஓடி - பாகரைக் கடந்து ஓடி, வையகம் புக்கு உற தேக்கிய குருதியால் - பூமியிற் புகுந்து தேங்குமாறு பெருகிய உதிரத்தால். குடர்சோர - குடல் நிலைகுலைந்து தளர, நோயொடும் தொடர்ந்து - மரண நோயுடன் தொடரப்பெற்று, துணை மருப்பு இழந்து - இருதந்தங்கனையும் இழந்து, தம் காத்திரம் துணி ஆகிகிடந்த அல்லது - தமது உடலும் துண்டுபட்டுக் கிடந்தனவேயன்றி, நடந்தன - (உயிருடன்) நடந்தனவான, கிளர் மதகிரி - மிக்க மதநீர் பாயப்பெற்ற யானைகளை, எங்கும் கண்டிலர் - எவ்விடத்தும் காணாராயினர்.

கும்பகன்னன் படைக்கண்ணிருந்த யானைகள் இறந்துபட்டமை இதில் குறிக்கப்பட்டது. குடல் - குடர்; பொலி, நோய் இங்கே மரண நோய். மதகிரி - யானை.

- பி - ம. 1. பரத்தது; பகழிகள் அபரத்தை, பாதத்தை, பாகத்தை, பானத்தை.  
2. தாக்கிய; குருதிய, குருதிகள்.  
3. தொடர்ந்த கையொடும்; துணை மருப்பினவொடும்.  
4. கிடந்த வல்லவும்; நடந்தது; மதகிரி, மதக்கிரி, மதகிரி; எல்லாம்.

1525. வீழ்ந்த வாயின விளிவுற்ற பதாகைய  
வெயிலுமி முயிலம்பு  
போழ்ந்த பன்னெடும் புரவிய முறைமுறை  
யச்சொடும் பொறியற்றுத்



தாழ்ந்த வெண்ணினைத் தயங்குவெங் குழம்பிடைத்  
தலைத்தலை மாருடி  
ஆழ்ந்த வல்லது பெயர்ந்தன கண்டில  
ரதீர்குரன் மணித்தேர்கள்.

அதிர் குரல் மணி தேர்கள் - அதிர்கின்ற பேரொலியினையுடைய  
அழகிய தேர்கள், வீழ்ந்த வாயின - விழ்ந்த வாயினையுடையனவும்,  
விளிவு உற்ற பதாகைய - அழிவுற்ற பெருங் கொடிகளையுடையன  
வும், வெயில் உமிழ் அயில் அம்பு - ஒளியை வெளிவிடுகின்ற கூரிய  
அம்புகளால், போழ்ந்த - துணிக்கப்பட்ட, பல்நெடும் புரவிய - பல  
நீண்ட குதிரைகளை யுடையனவுமாய், முறைமுறை - படிப்படியாக,  
அச்சொடும் பொறி அற்று - அச்சுடனே இயந்திரமும் அற்று,  
தாழ்ந்த - இழிவான, வெள்ளினம் தயங்கு - வெள்ளினத்துடனே  
விளங்குகின்ற, வெங்குழம்பிடை - வெய்ய (உதிரக்) குழம்பிடத்து,  
தலைத்தலை மாருடி - தனித்தனியாக மாருடி, ஆழ்ந்த அல்லது -  
ஆழிந்தன அல்லது, பெயர்ந்தன கண்டிலர் - நல்ல நிலைமையுடன்  
செல்வனவற்றைக் காணாதவராயினர்.

பதாகை - பெருங்கொடி; வெள்ளினம் - வெண்ணிறக்  
கொழுப்பு. தேர்கள் அழிக்கப்பட்டமை கூறிற்று.

பி - ம். 1. வீழ்ந்த வாயின, வாழிய, வாளன, வாளின; வீரைவுற்ற, வளிவுற்ற  
விரைவுற்ற, பாகரை, பாகர்மேல்.

2. புல்லிடும், புண்ணேடும்; புரவியை, புரவியும்; அச்சொடும் பொறி  
யாகத்.

3. தயங்கு செங்; தலைத்துமாருடி.

314

1526. ஆடல் தீர்ந்தன வளைகழுத் தற்றன  
வதிப்பெருங் குரல்நீத்த  
தாடு னிந்தன தறுகண்வெங் கரிநிரை  
தாங்கிய பிணத்தோங்கல்  
கோட மைந்தவெங் குருதிநீ ராறுகள்  
கூழ்தொறுங் கொணர்ந்துந்தி  
ஓட லன்றிநின் றுகள்வன கண்டில  
குருகெழு பரியெல்லாம்.



உரு வெழுபரி கல்லம் - சந்திரன் விவாகம் குதினன் கல்லம். ஆடல் தீர்த்தன - வலிமை யுழியப் பெற்றதனாக, வலி கழுத்து அற்றன் - வலிந்த கழுத்து அறப் பெற்றதனாக, அதி பெருஞ் சூல் தீர்த்த - உருத்துக் கண்களின்ற பெரிய சூலைத் தவிர்த்தனவும், தான் குணநிலை - கால்கள் குணிக்கப்பட்டனவும் ஆக, தறுகண் - அஞ்சாமையையுடைய, வெய்கி வினாதுங்கிய - கொடிய மாணத்திரனால் உண்டான, பிணத்து ஒங்கல் கொடு அவைந்த - பிணமலைகளை இருகண்களாகக் கொண்ட, வெம் குருதி நீர் ஆறு கள் - வெப்பமிக்க உதிரநீர் ஆறுகளால், சுழிதேறும் கொணர்ந்து உந்தி ஓடல் அன்றி - நீர்த் சுழிகள் தேறும் கொணர்ந்து தள்ளப்பட்டி ஓடுவனவன்றி, நின்ற உகன்ன கண்டிலர் - உயிர் தரித்து நின்ற துள்ளித் திரிவனவற்றைக் காண்கிலர்.

ஆடல் - வலி; ஆடல் என நிண்டது. ஒங்கல் - மலை; காரணம் குறி. பிணத்தோங்கல் கோடு - பிணமலைகளாகிய கரை என்க. குருதியை ஆறாகவும் பிணமலைகளைக் கரைகளாகவும் உருவம் செய்தார். கோடு - கரை; 'குளவளாம், கோடின்றி நீர் வினாந் தற்று' (குறள். 525).

பி - ம. 1. ஆடல் அற்றன்; குறித்த.

2. தாடுமித்தன.

3. குருதி நிரற்றகள், நிர்த்தன; குரைத்துநி.

4. ஒங்கினி, உயர்கெழு.

315

1527. வேத நாயகன் வெங்களை வேகத்தின்  
மிகுதியை வெவ்வேறிட்  
டோது சிற்றதெ னும்பரு மரக்கர்வெங்  
களத்துவந் துற்றுகைக்  
காதல் விண்ணிடைக் கண்டன ரல்லது  
கணவர்த முடல்நாடும்  
மாதர் வெள்ளமே கண்டனர் கண்டிலர்  
மலையேனும் பெரியாரை.

வேத நாயகன் - வேதங்களாற் போற்றப்பட்ட தலைவனான இராமபிரான், வெம் களை வேகத்தின் மிகுதியை - கொடிய அம்பு



களுடைய வேகத்தின் பெருமையை, வெவ்வேறிட்டு ஓதுகின்றது என் - வெவ்வேறு வகுத்துக் கூற்றேண்டியது எதற்கு? (சுருங்கச் சொல்லுமிடத்து), உம்பரும் - தேவரும், வெம் களத்து வந்து உற்றார் அரக்கரை - கொடிய போர்க்களத்து வந்து அடைந்தவரான அரக்கரை, காதல் விண் இடை கண்டனர் அல்லது - அன்புடன் வான் உலகத்துக் கண்ணுற்றனர் அல்லாமல், மலை எனும் பெரியாரை - (உருவத்தால்) மலையெனத்தக்க அந்த அரக்கரை, கண்டிலர் - (உயிருடன் அக்களத்துக்) காண இயலாதவராயினர்; கணவர் தம் உடல் நாடும் மாதர் வெள்ளமே கண்டனர் - தத்தம் கணவருடைய உடலைத் தேடித் துருவுகின்ற பெண்கள் கூட்டத்தையே கண்டார்கள்.

வேத நாயகன் : யுத்த. 933. தேவர்கள் தாமிருக்கும் உலகத்திலேயே இறந்த அரக்கர்களின் ஆவிகளைக் கண்டனர் எனப்பட்டது, போர்க்களத்தில் பொருது இறந்துபடுபவர் வீரசுவர்க்கம் புகுவர் ஆதலின். கணவர்தமுடல் நாடும் மாதர் : 'தன்னுயிர் கொண் டவனுயிர் தேடினள்போல்' (சிலப். 25: 85).

பி - ம. 1. வழக்கத்தின்.

2. களத்திடை யுற்றாரை.

3. கண்டவர்; கண்டக ருடனும், கணவர்த முடல்தோறும்.

4. வெள்ளமே கண்டது, மலையினும்.

316

இங்கு ஓர் அதிகப்பாடல் :—

இரண்டு பத்துநா றெனும்படை வெள்ளமற்  
 றின்றொடுமுடி வெய்திப்  
 புரண்டு தத்துறப் பொழிந்தன ரிருவர்தம்  
 பொருசிலைக் கணைமாரி  
 யிருண்ட தெத்திசை மருங்கினும் பறவையி  
 னினம்பல படிமூடித்  
 திரண்ட வச்சிரக் கதைகரத் தெடுத்தனன்  
 கும்பகன் சினமூள.



இராமபிரான் தனிப்பட்ட கும்பகன்னனை நோக்கிக்  
கூறலுறுதல்

1528. பனிப்பட் டாலெனக் கதிர்வரப் படுவது  
பட்டதப் படைபற்றூர்  
துனிப்பட் டாரெனத் துலங்கின ரிமையவ  
ரியாவர்க்குந் தோலாதான்  
இனிப்பட் டானென வீங்கின வரக்கரு  
மேங்கின ரிவனந்தோ  
தனிப்பட் டானென வவன்முக நோக்கியொன்  
றுரைத்தனன் தனிநாதன்.

கதிர் வர - சூரியன் தோன்றுகையில், பனி பட்டால் என -  
பனி ஒழிந்தாற்போல், அ படை படுவது பட்டது - அந்த அரக்கர்  
சேனை அழிதலைப் பொருந்தியது; பற்றூர் - பகைவர், துனி  
பட்டார் என இமையவர் துலங்கினர் - அச்சமுற்றூர் என்று  
தேவர்கள் முகமகிழ்ச்சியுடன் விளங்கினர்; யாவர்க்கும் தோலா  
தான் - எவராலும் முறியடிக்கப்பெறுத கும்பகன்னன், இனி  
பட்டான் என - இனி இறந்துபடுவது உறுதி என்று கருதி,  
வீங்கின அரக்கரும் ஏங்கினர் - இதுகாறும் மகிழ்ச்சிமிக்கிருந்த  
அரக்கரும் ஏக்கமுற்றனர்; அந்தோ-ஐயகோ! இவன் தனி பட்டான்  
இந்தக் கருணன் தனிப்பட்டான் என - என்று, அவன் முகம்  
நோக்கி - அவன் முகத்தை நோக்கி, தனி நாதன் - ஒப்பற்ற  
தலைவன் ஆன இராமபிரான், ஒன்று உரைத்தனன் - பின் வருமாறு  
பகரலானான்.

பி - ம். 1. பனிப்பட்டாலது; கதிரின் வாய்ப்.

2. துளங்கினர்.

3. வீங்கின வாநாம், வேழினியிலன், அரக்கரு மேங்கினரின்.

817

1529. ஏதி யோடெதிர் பெருந்துணை யிழந்தனை  
யெதிரொரு தனிநின்றாய்  
நீதி யோனாடன் பிறந்தனை யாதலின்  
நின்னுயிர் நினக்கீவன்



போதி யோபின்றை வருதியோ வன்றெறிந்  
 போர்புரிந் திப்போதே  
 சாதி யோவுனக் குறுவது சொல்லுதி  
 சமைவுறத் தெரிந்தம்மா.

‘அம்மா - கேள் ! ஏதியோடு - வான் முதலிய கருவிகளுடன், எதிர்பெரு துணை இழந்தனை - எதிர்க்கும் வன்மைவாய்ந்த பெருந் துணையான படையையும் இழந்தனை ; எதிர் - என் எதிரே, ஒரு தனி நின்றாய் - தன்னந் தனியானாக நின்றனை ; நீதியோன் உடன் பிறந்தனை ஆதலின் நின் உயிர் நினைக்கு ஈவன் - நீதிமானாகிய வீடணனுடன் தோன்றனை ஆதலால் உன் உயிரை உனக்கு அளிப்பன் ; (உன்னைக் கொல்லேன்), போதியோ - (இப்போது) நகர்க்குச் செல்கின்றாயா ? பின்றை வருதியோ - (சென்று) மீட்டும் வருகின்றாயா ? அன்று எனில் - அல்லாமற்போனால், போர்புரிந்து இப்போதே சாதியோ - சண்டைசெய்து இப்போதே இறந்துபடுகின்றாயா ? உனக்கு உறுவது தெரிவுற சமைந்து சொல்லுதி - உனக்குப் பொருத்தமானதை நன்கு ஆலோசித்துத் தெளிவாகக் கூறுக.

பி - ம். 1. ஏதியோடுடன் ; பொருந்.

2. பிறந்துனை யாதலின்.

3. நாளை வருதியோ.

310

1530. இழைத்த தீவினை யிற்றில தாகவி  
 வியானுனை யினையோனால்  
 அழைத்த போதிலும் வந்திலை யந்தக  
 னுணையின் வழிநின்றாய்  
 பிழைத்த தாலுனக் கருந்திரு நாளொடு  
 பெருந்துயி னெடுங்காலம்  
 உழைத்து வீடுவ தாயினை யென்னுனக்  
 குறுவதொன் றுரையென்றுன்.

‘இழைத்த தீவினை இற்றிலது ஆகலின் - நீ முன்பு புரிந்துள்ள பாவச்செய்கைகள் அகன்றில ஆதலால், யான் - நான், இனையோனால் - உன் தம்பி வீடணனைக் கொண்டு, உனை அழைத்த போதிலும் - உன்னை அழைத்தபோதிலும், வந்திலை - வாராமல், அந்தகன்



ஆணையின் வழி நின்றாய் - யமன் ஆணைக்குள்ளாகி நின்றனை ;  
நாளொடு - வாழ்நாளுடன், அரு திரு - அருமையான செல்வமும்,  
உனக்கு பிழைத்தது - உனக்கில்லாமல் போயிற்று ; பெரு துயில்  
நெடு காலம் உழைத்து - மிக்க உறக்கத்தை நெடுங்காலம் மேற்  
கொண்டு, வீடுவதாயினை - சாதற்கு அமைந்து நின்றனை ; உனக்கு  
உறுவது ஒன்று என் உரை-உன் மனத்தில் பொருந்திய எண்ணம்  
அதனைச் சொல்வாய்'. என்றான் - என்று மொழிந்தான் இராம  
பிரான். ஆல் - அசை.

பி - ம். 4. உற்றநவுரை.

319

### சும்பகன்னன் விடை

1531. மற்றெ லாநிற்க வாசியு மானமு  
மறத்துறை வழுவாத  
கொற்ற நீதியுங் குலமுதற் றருமமு  
மென்றிவை குடியாகப்  
பெற்ற நுங்களா லெங்களைப் பிரிந்துதன்  
பெருஞ்செவி மூக்கோடும்  
அற்ற வெங்கைபோ லென்முகங் காட்டிநின்  
ருற்றல னுயிரம்மா.

‘அம்மா - கேள் ! மற்றெலாம் நிற்க - நீ யுரைத்த பிறவெல்  
லாம் இருக்கட்டும் ; வாசியும் மானமும் - தகுதியும் அபிமானமும்,  
மறம் துறை வழுவாத கொற்றம் நீதியும் - வீரத்துறையினின்றும்  
தவறாத வெற்றியோடியைந்த நீதியும், குலம் முதல் தருமமும் -  
குலத்திற்கு முதல்வன் மேற்கொண்ட நல்லறமும், என்றிவை -  
என்ற இவை, குடியாக பெற்ற - குடியிருக்கும் இடமாகப்பெற்ற, நுங்க  
ளால் - உங்களாலே, எங்களை பிரிந்து தன் பெரு செவி மூக்கோடும்  
அற்ற - எங்களைப் பிரிந்துபோய்த் தன்னுடைய பெரிய செவிகள்  
மூக்குடன் அறுபட்ட, எங்கைபோல் - என் தங்கைபோல, என்  
முகம் காட்டி நின்று உயிர் ஆற்றலன் - எனது பின்னப்பட்ட  
முகம் செவிகளுடன் பூமியில் உயிர் தரித்திருக்கச் சகியேன்’.

வாசி - தகுதி, சிறப்புமாம் ; ‘ஏறினா னவ்வாசியை வாசியாக’  
(திருவாலவா. 28, 45). கொற்றமும் நீதியும் என்க. குலமுதல்



தருமம் - குலமுதல்வன் கடைப்பிடித்து ஒழுகிய அறத்துறை;  
'குணமுமில்லை குலமுதற் கொத்தன' (கிட்கிந்தா. 334). (அயோத்தி.  
மந்திரப். 6) குடியாகப் பெறுதல் - நிலவரமாகத் தங்கப்பெறுதல்.

பி - ம். 3. பெற்ற நுங்கன்பால், உங்களால்.

4. ஆர்க்கினி காட்டுவது, காட்டின் குற்றுவன்; உரையையா, உரையம்மா.

320

1532. நோக்கி முந்தனர் வானவ ரெங்களா  
லவ்வகை நிலைநோக்கித்  
தாக்க னங்களை யவன்பிறர் மனையெனத்  
தடுத்தனென் தக்கோர்முன்  
வாக்கி முந்ததென் றயர்வுறு வேன்செவி  
தன்னொடு மாற்றூரால்  
மூக்கி முந்தபின் மீளலென் றுலது  
முடியுமோ முடியாதாய்.

'முடியாதாய் - அழிவற்றவனே! வானவர் - அமரர்கள், எங்களால் நோக்கு இழந்தனர் - எங்களால் வலியிழக்கப் பெற்றார்கள்; அவ்வகை நிலைநோக்கி-அத்தகைய நிலையினைப் பார்த்துவிட்டு; தாக்கணங்கு அனையவன் பிறர்மனை - தாக்கி வருத்துமியல்புள்ள தெய்வப் டெண் போன்றவளான சிதை பிறர் மனைவி; என - என்று சொல்லி, தடுத்தனென்-தடுத்தேன்; (அவன் என் சொற்களைக் கேளாமைமயினால்) தக்கோர் முன் - தகுதி வாய்ந்தவர்க்கு முன்னர்), வாக்கு இழந்தது என்று அயர்வுறுவேன் - (பேசும்) வாக்குப் பிழைத்து விட்டது என்று துயரப்படும் யான், மாற்றூரால் - பகைவர்களால், செவிதன்னொடு மூக்கு இழந்தபின் - செவியுடன் மூக்கினை இழந்தபின், மீளல் என்றால் - நகர்க்குத் திரும்பிச் செல்வதெனின், அது முடியுமோ - அது நிகழக்கூடிய காரியமாகுமோ?' ஆகாதே.

தாக்கணங்கு: 'தாக்கணங்கு தானைக் கொண்டன்ன துடைத்து' (குறள். 1082) பிறர்மனையெனத் தடுத்தது. யுத்த 59, 60, 61, 62, 63, 64, 1283, 1284, 1285, 1286, 1292 காண்க. தகுதியாளர் முன்பு உரையாடுதற்கு இடமில்லை என்பது நினைந்து வாக்கிழந்ததாகக் கூறினன். மூக்கிழத்தல் என்பதே வழக்கில், அவமானப்படுதல்



எனப் பொருள் படுதல் காண்க. ஆதிமத்தியாந்தரகிதன் ஆதலின் 'முடியாதாய்' என விளித்தான்.

- பி - ம். 1. உலகையிஹேக்கேயால் ; அறுபகை நோக்கேயாய்.  
2. அனையாள் ; பிறன் மனைவியை, தடுத்தனனெனத்தக்கோர் ; தக்கோன், தக்கோய்.  
3. மற்றும்மரிடை, மறச்செருவிடை.  
4. மீள்வன் ; முடியுமோ முடியாதால்.

321

1533. உங்கள் தோள்தலை வாள்கொண்டு துணித்துயிர்  
குடித்தெம்மு னுவந்தெய்த  
நங்கை நன்னலங் கொடுக்கிய வந்தநான்  
வானவர் நகைசெய்யச்  
செங்கை தாங்கிய சிரத்தொடுங் கண்ணினிர்  
குருதியி னொடுதேக்கி  
எங்கை போலெடுத் தழைத்துநான் வீழ்வனே  
விராவண னெதிரம்மா.

‘உங்கள் தோள்தலை - உங்களுடைய தோளையும் தலையையும், வாள்கொண்டு துணித்து - வானினால் வெட்டி, உயிர் குடித்து - உயிரினைப்பருகி, எம்முன் உவந்து எய்த - எம் தமையன் மகிழ்ந் தடையுமாறு, நங்கை நல் நலம் கொடுக்கிய வந்த நான் - சிதையின் அழகிய நலத்தை (அவனுக்குக்) கொடுக்கும்படி (போர்க்கு) வந்த யான், வானவர் நகை செய்ய - தேவர்கள் நகையாட, செங்கை தாங்கிய சிரத்தொடும் - செவ்விய கரத்தைத் தாங்கிய தலையுடன், (தலையில் கைவைத்த வண்ணம்), கண்ணின் நீர் குருதியினொடு தேக்கி - கண்ணீரை இரத்தத்துடனே தேங்கச் செய்து, எங்கை போல் - என் தங்கைபோன்று, எடுத்து அழைத்து - கூவியழைத் தழுது, நான் இராவணன் எதிர் வீழ்வனே - நான் இராவணன் முன்பு வீழ்ந்தற்குரியேனே?’ அம்மா - (தன் பரிபவநிலையை எண்ணி வந்த) வியப்புச்சொல்.

உயிர் குடித்தல்: ‘உண்டற்குரிய வல்லாப்பொருளை உண்டது போலக்’ கூறியது. கொடுக்கிய: செய்யிய எனனும் வாய்பாட்டு வினையெச்சம். பரம்பரை வைரிகள். ஆதலின் வானவர் நகையினைக் குறிக்கின்றான். எங்கை: என் தங்கை என்பதன் மூலம். செங்கை



தாங்கிய சிரம்: துன்பக்குறி. 'கைதான் தலைவைத்துக் கண்ணீர் ததும்பி' (திருவாச. திருச்சதகம் 1) என்றது காண்க.

பி - ம். 3. தாங்கிய சிரத்தினன்

4. நான் செல்வனே.

322

1534. ஒருத்த னீதனி யுலகொரு மூன்றிற்கு  
மாயினும் பழியோரும்  
கருத்தி னுல்வருஞ் சேவக னல்லையோ  
சேவகர் கடனோராய்  
செருத்தின் வானினுற் றிறத்திற, னுங்களை  
யமர்த்துறைச் சிரங்கொய்து  
பொருத்தி னுலது பொருந்துமோ தக்கது  
புகன்றிலை போலென்றான்.

'நீ தனி உலகு ஒரு மூன்றிற்கும் - நீ ஒப்பற்ற உலகம் ஒரு மூன்றினுக்கும், ஒருத்தன் ஆயினும் - ஒப்பற்ற ஒரு தலைவனாயினும், பழி ஒரும் கருத்தினால் வரு சேவகன் அல்லையோ - பழியினை ஆராய்ந்து உணரும் உளத்தொடும் வருகின்றவீரனல்லவோ? சேவகர் கடன் ஓராய் - சுத்த வீரன் கடமையுணராதவன் போல் உரையாடுகின்றனை; செரு - போரில், திண்வானினால் - உறுதியான வாட்கொண்டு, திறம்திறன்-கூறுகூறுக, உங்களை-உங்களை, அமர்த்துறை சிரம் கொய்து-போர் அரங்கில் தலையைத் துணித்துவிட்டு, பொருத்தினால் அது பொருந்துமோ - ஒட்டவைத்தால் அஃது ஒட்டுமோ? தக்கது புகன்றிலை - தகுதியான உரைகளை வழங்கியுயல்லை' என்றான் - என்று மொழிந்தான் கும்பகன்னன். போல்; அசை.

ஒருத்தன் : ஒப்பற்றவன் : பழிபாவங்களைச் செவ்வனே ஆராயும் திறன் உடையவன் பிறழ்வது தகாது என்று சுட்டிக் காட்டுகின்றான்.

பி - ம். 1. ஒருத்தனே ; அவனுலகொரு, உலகொருங்கொரு.

2. சேவகரல்லரோ, சேவகனல்ல நீ ; நேர் யார் ; ஓர்வார்.

3. செருக்கின், மறத்துறச், அறுத்துறச்.

323



கும்பகன்னன் குன்றென்றை யெடுத்து  
இராமபிரான்மேல் எறிதல்

1535. என்று தன்னெடுஞ் சூலத்தை யிடக்கையின்  
மாற்றினன் வலக்கையால்  
குன்று நின்றது பேர்த்தெடுத் திருநிலக்  
குடர்கவர்ந் தெனக்கொண்டான்  
சென்று விண்ணோடும் பொறியொடுந் தீச்செலச்  
சேவகன் செனிநேரே  
வென்று தீர்க்கென விட்டன னதுவந்து  
பட்டது மேலென்ன.

என்று - என்றுபகர்ந்து : தன்னெடுஞ் சூலம் - தனது (வலக் கையிலேயிருந்த) சூலப்படையை, இட கையில் மாற்றினன் - இடதுகையிலே மாற்றிக்கொண்டு, வலம் கையால் - (தன்) வலக் கரத்தால், இரு நிலம் குடர் கவர்ந்தென - பெரிய பூமியின் குடலைப் பிடுங்கினாற் போன்று, நின்றது குன்று பேர்த்து எடுத்து - நின்ற தொரு மலையினைப் பெயர்த்து எடுத்து, கொண்டான் - கையிற் ஏற்றவனாய், விண்ணோடும் சென்று - வானத்திடைச் சென்று, 'பொறியொடும் தீ செல - தீபொறிகளுடன் தீயும் வெளிப்பட, சேவகன் - வீரனான இராமபிரானுடைய, செனி நேரே - தலைக்கு எதிராக, வென்று தீர்க் - வெற்றியோடு முற்றுக', என விட்டனன் - என்று எறிந்தான் ; அது வந்து மேல்பட்டது என்ன - அது வந்து இராமபிரான்மீது பட்டது என்னுமாறு அணுகு நூறிய புரவலன் சிந்தினன்' என அடுத்த கவியுடன் முடிவு கொள்ளும்.

பெரிய மலையைப் பேர்த்தவுடன் அந்த இடம் பெரும் பள்ளமாகியிருக்கும் ஆதலின், நிலத்தின் குடர் கவர்ந்தாலென எனப் பட்டது. சென்னி என்பது செனி எனக் குறுகிற்று, தீர்க் என - என்பது அகர ஈறு கெட்டது. இச்செய்யுள் குளகம்.

- பி. ம். 1. என்று நன்னெடுஞ் ; மாற்றித்தன்  
2. கோத்தெடுத்து ; நிலங்குடர்.  
3. விண்ணோடும், துசையொடும் ; மேற்சென்றே.  
4. வென்றி ; தீர்க்கென ; பட்டதுபட்டது.



இராமபிரான் மலையை நீருக்கி அவன் கைச்சுலத்தையுந்  
துணித்தல்

1536. அனைய குன்றெனு மசனியை யாவர்க்கு  
மறிவருந் தனிமேனி  
புனையு நன்னெடு நீறென நூறிய  
புரவலன் போர்வென்று  
நினையு மாத்திரத் தொருகைநின் றெருகையி  
னிமிர்கின்ற நெடுவேலைத்  
தினையின் மாத்திரைத் துணிபட வரன்முறை  
சிந்தினன் சரஞ்சிந்தி.

அனைய - அத்தகைய, குன்று எனும் அசனியை - குன்  
றென்று பேர்பூண்ட அந்த இடியினை, யாவர்க்கும் அறிவரு தனி  
மேனி - எவர்க்கும் உணர்தற்கு அரிதான சிவபெருமான் திரு  
மேனியை, புனையும் நல் நெடு நீறு என - அணிசெய்யும் நல்ல  
சிறந்த திருநீற்றுப்பொடி என்னுமாறு, நூறிய - பொடிசெய்த,  
புரவலன் - இராமபிரான், போர் வென்று - போரில் வெற்றிபெற்று,  
நினையும் மாத்திரத்து - நினைக்கும் அளவில், ஒருகை நின்று ஒரு  
கையின் நிமிர்கின்ற நெடு வேலை - ஒரு கரத்தினின்று பிறிதொரு  
கரத்தில் உயர்ந்து காணப்படுகின்ற நீண்ட வேற்படையை,  
தினையின் மாத்திரை - சிறுபொழுதிற்குள்ளாக, துணிபட - துண்டு  
பட, வரன்முறை சரம் சிந்தி - போர்வீரர் பொரவேண்டிய முறை  
யின்படி அம்புகளைப்பொழிந்து, சிந்தினன் - அழித்தான்.

யாவர்க்கும் அறிவருந் திருமேனி - சிவபிரான். மேனியைத்  
திருநீறணி செய்தல் போன்று, சூலத்தின் நுண்ணிய தூள்  
அலங்கரித்தது என்க. இங்குக் 'கரிய மேனிமிசை வெளியநீறு  
சிறிதேயிடும்' (திருவாய். 4:5:6); என்றது காண்க. ஆழ்வார்  
பாசுரம் குறிக்கொடு திருமால் அவதாரமான இராமபிராற்கே  
ஏற்றிக்கூறலுமாம். தினை ஓர் சிறிய அளவு; 'தினையனைத்தே  
யாயினும் செய்தநன்றுண்டாற்' (நாலடி. 344); 'தினைத்துனை  
நன்றிசெயினும்' (குறள். 104).



இராமபிரான்மயுகன் சும்பகன்னனது கவசத்தைப்  
பிளக்கமாட்டாமை

1537. அண்ணல் விற்கொடுங் கால்விசைத் துறைத்தன  
அலைகடல் வறளாக  
உண்ண கீற்பன வருமையும் சுடுவன  
மேருவை யருவிப்போய்  
விண்ண கத்தையும் கடப்பன பிழையிலா  
வெய்யவன் மேற்சென்று  
கண்ணு தற்பெருங் கடவுள்தன் கவசத்தைத்  
கடந்தீல கதிர்வாளி.

அண்ணல் - பெருந்தகையான இராமபிரான், வில் கொடு  
கால் - வில்லினது வளைந்த காலினின்று, விசைத்து உதைத்தன -  
வேகமுடன் செல்லும்படி ஏவினவும், அலைகடல் வறள் ஆக -  
அலைகடல் வற்றினதாகுமாறு, உண்ண கீற்பன - (அதன்  
புனைபு) பருகவல்லனவும், உருமையும் சுடுவன - இடிமையும்  
சுடக்கடியனவும், மேருவை உருவி போய் விண் அகத்தையும்  
கடப்பன - மேருமலையையும் துளைத்துச்சென்று வானத்திடத்தையு  
ம் கடந்து செல்வனவும், பிழைப்பு இலா - குறி தவறுதனவும்  
ஆன, கதிர் வாளி - ஒளியுடன்கூடிய அம்புகள், வெய்யவன் மேல்  
சென்று - கொடியவனான அரக்கன்மேற் பாய்ந்து, கண்ணுதல்  
பெரு கடவுள் தன் கவசத்தை கடந்தீல - நெற்றிக்கண்ணினான  
சிவபெருமான் அளித்த (சும்பகன்னன் அணிந்த) கவசத்தைத்  
துளைக்கவியலாதனவாயின.

இராமபிரான் அம்பின் திறம் இங்கும் கூறப்பட்டது.  
முன்னர், 'வைதலான்ன வாளிகள்'; 'வெய்யதன், சக்கரத்திற் றகை  
வரி தாயதோர், செக்கர் மேனிப் பகழி' (ஆனிய. 756, 800) என்று  
கூறப்பட்டமையும், மற்றும், கிடிகிந்தா. 351; கந்தா. 446;  
யுத்த. 1228, 1229, 1230, 1231, 1232, 1233, 1236, 1237, 1238;  
இராவணன் வதை. 198, 199-உம் காண்க. மெய்யன என்பதற்குக்  
சும்பகன்னன்மீது தைத்தன வென்றும் கொள்வர். கண்ணு  
தல்: முன்பிள்ளுகத் தொக்க ஆறும் வேற்றுமைத்தொகை  
என்பர்; 'கண்ணுதற் பெருங் கடவுளும் கழகமோ டமர்ந்து'  
(திருவிடை. பாயிரம்). கடவுள் தன் கவசம் - சிவபிரான் அளித்தது;



இதனைச் சிவபிரானது கணையினாலேயே இராமபிரான் துணித்  
ததை, யுத்த. 1538, 1539-இல் காண்க.

பி - ம. 1. கால்விசைத் தெழுந்தன; உதைத்தனன், உதைத்தன. அளருக.

2. உன்ன நற்பன;

3. விண்ணைத்தையும்; பிழைப்பில்; மெய்யன; மேற்சேர்ந்த.

320

இராமன் சங்கரன் கணையால் அறுத்துத்தள்ளக்  
கும்பகன்னனது கவசம் அறுந்துவிழுதல்

1538. தாக்கு கின்றன நுழைகில தலையது  
தாமரைத் தடங்கண்ணன்  
நோக்கி யிங்கிது சங்கரன் கவசமென்  
றுணர்வுற நுனித்துன்னி  
ஆக்கி யங்கவ னடுபடை தொடுத்துவிட்  
டறுத்தன னதுசிந்தி  
வீக்கி முந்தது வீழ்ந்தது வரைசுழல்  
விரிசுடர் வீழ்ந்தென்ன.

தாக்குகின்றன நுழைகில - (எய்த அம்புகள் கவசத்தினை)  
மோதுகின்றன வாய்த் துளைக்கமாட்டாவாயின; தாமரை தட  
கண்ணன் - தாமரை மலர்போன்ற விழிகளையுடைய இராமபிரான்,  
தலையது - மிகச் சிறந்ததான அந்தக் கவசத்தை, நோக்கி - கண்  
னுற்று, 'இங்கு - இவ்விடத்து, இது சங்கரன் கவசம் என்று  
உணர்வு உற நுனித்துஉன்னி - இது சிவபெருமான் உதவிய  
கவசம்' என்பதனை ஆராய்ந்து தெளிந்து, ஆக்கி - அதனை ஏவுவ  
தற்குள்ள மந்திரம் முதலியவற்றை அபிமந்திரித்து, அங்கு  
அவன் அடுபடைதொடுத்து விட்டு - அப்பொழுது அந்தச் சிவ  
பெருமானுடைய கொல்லத்தக்க அம்பினை ஏவி, அறுத்தனன் -  
அந்தக் கும்பகன்னனுடைய கவசப்படையைத் துணித்தான்;  
அது சிந்தி - அது அறுபட்டு, வீக்கு இழந்தது - கட்டுக்குலை  
யப்பெற்று, வரைசுழல் - மேருகிரியைச் சுற்றிவருகின்ற, விரிசுடர்  
வீழ்ந்தென்ன - பரந்த ஒளிக்கதிர்களையுடைய சூரியன் (தரையில்)  
வீழ்ந்தாற் போன்று, வீழ்ந்தது - விழுந்தது.



அம்புகள் அக்கவசத்தைத் துளைக்கமாட்டாதுபோக, அது சிவபெருமான் தந்தது என்று ஓர்ந்து. சங்கரன் கணையினாலேயே அதனைத் துண்டித்தான் என்பது கருத்து. ஆக்குதல் - அம்பினை ஏவற்காவன செய்தல். அங்கு அவன்; அவன்; சிவபெருமான். வீக்கு - கட்டு அல்லது பிணிப்பு. வரைசுழல் விரிசுடர்; (ஒப்பு): 'வந்து மேருவினை நாடொறும் வலஞ்செய் துழலும், இந்து சூரியர்' (ஆரணிய. 37).

மீ - ம். 1. தாக்குகின்ற னுழைகில, தாக்குகின்றன னுழைகிலது; அனையது.

3. அன்னவன், ஆங்கவன்; தன்படை.

4. வடநெடுவரை, தொடர் கடரிடை வடவரை கடரோடும்.

327

கும்பகன்னன் தண்டாயுதங்கொண்டு வாநரப்படையை  
யரைத்தல்

1539. காந்து வெஞ்சுடர்க் கவசமற் றுகுதலுங்  
கண்டொறுங் கனல்சிந்தி  
ஏந்து வன்னெடுந் தோள்புடைத் தார்த்தங்கொ  
ரெழுமுனை வயிரப்போர்  
வாய்ந்த வன்னெடுந் தண்டுகைப் பற்றினன்  
வாநரப் படைமுற்றும்  
சாந்து செய்குவ னுமென முறைமுறை  
யரைத்தனன் தரையோடும்.

காந்தும் - ஒளிவிடுகின்ற, வெம் சுடர் கவசம் - வெவ்விங் கதிரவன்போன்ற கவசம், அற்று உகுதலும் - துணிபட்டு உதிர்ந்த அளவில், கண்டொறும் கனல் சிந்தி - விழிகள்தோறும் நெருப் பினைக் கக்கி, ஏந்து - உயர்ந்த, வல் நெடு தோள் புடைத்து ஆர்த்து - வலிய நீண்ட புயங்களைத் தட்டிக்கொண்டு முழங்கி, அங்கு - அப்பொழுது, ஓர் - ஒரு, எழு முனை - இருப்பு முனையுடைய தும், வயிரம் - உறுதிபடைத்ததும், போர் வாய்ந்த-போர்க்கு நன்கு பொருத்தமானதும் ஆன, வல் நெடு தண்டு கை பற்றினன் - வலிய நீண்ட கதையினைக் கைக்கொண்டவனாய், 'வாநர படை முற்றும் சாந்து செய்குவன் ஆம் - ருரக்குச்சேனை முழுதினையும் சாந்துபோன்று குழைத்திடுவன்', என - என்று, முறைமுறை -



விடாமல், தரையோடும் அரைத்தனன் - பூமியிலிட்டுத் தேய்க்கத் தொடங்கினான்.

வீர மெய்ப்பாடுகள் இங்கு குறிக்கப்பெறுதல் காண்க. தண்டினது கூர்மையும் உறுதியும் தவறுது தாக்கும் வன்மையும், நீட்சியும், 'எழுமுனை வயிரப்போர் வாய்ந்த வல்நெடுந் தண்டு' என்ற தொடராற் குறிக்கப்பெற்றமை காண்க. தரையுடன் அரைத்தல்; (ஒப்பு): சுந்தர. 968; 'சாந்தெனப் புதல்வன்றன்னைத் தரையிடைத் தேய்த்து' (யுத்த. 946).

பி - ம், 1. கனல் சிந்த.

2. எழுமுனை.

3. போர்ப்பாந்தள்.

4. சாந்து செய்தனன்; அரைத்தனன் முறைமுறை.

328

இராமபிரான் சரமழையைப் பொழிகையிலும்  
கும்பகன்னன் இலட்சியஞ் செய்யாது  
தண்டுகொண்டு சாரிதிரிதல்

1540. பறப்ப வாயிரம் படுவன வாயிரம்  
பகட்டெழி லகன்மாம்பம்  
திறப்ப வாயிரத் திரிவன வாயிரஞ்  
சென்றுபுக் குருவாது  
மறைப்ப வாயிரம் வருவன வாயிரம்  
வடிக்கனை யென்றாலும்  
பிறப்ப வாயிடைத் தெழித்துறத் திரிந்தனன்  
கறங்கெனப் பெருஞ்சாரி.

பறப்ப ஆயிரம் - (ஆகாயத்தில்) பறப்பவை ஆயிரமும், படுவன ஆயிரம் - (பகைவர்மீது) தைப்பன ஆயிரமும்; பகடு எழில் அகல் மாம்பம் திறப்ப ஆயிரம் - (அவனுடைய) பெருமையும் அழகும் அகற்சியும் கொண்ட மார்பினைப் பிளப்பன ஆயிரமும், திரிவன ஆயிரம் - (எல்லாப் பக்கங்களிலும்) அலைவன ஆயிரமும், சென்று புக்கு உருவாது மறைப்ப ஆயிரம் - போய் உள் நுழைந்து துளைத்திடாமல் (மேலே) மறைப்பன ஆயிரமும்; வருவன



ஆயிரம் - வில்லினின்று வெளிவருவன ஆயிரமும்; (என இவ்வாறு), வடிக்கணை என்றாலும் - இராமபிரானுடைய கூரிய அம்புகள் உள்ளன எனினும், பிறப்ப - ஒலி எழ, ஆயிரடை - அங்கே (தண்டாயுதத்துடன்), தெழித்துற - முழங்கிக்கொண்டு, கறங்கு என பெரு சாரி திரிந்தனன் - காற்றாடிப்போன்று பெரிய வலசாரி இட சாரியை மேற்கொண்டு திரிந்தனன் (கும்பகன்னன்).

பகடு - பெருமை; பகட்டா வீன்றகொடு நடைக்குழனி' (பெரும்பான். 243). வடிக்கணை - கூர்ங்கணை; தெழித்தல் - முழக்குதல்; 'தெழித்தன ஞாப்பினன்' (அயோத்தி. மந்தரை. 53). கறங்கு - காற்றாடி; 'கறங்குபோன்றுளது' (ஆரணிய. 517).

சீ - ம். 1. வரைமார்பை, அவன் மார்பைத்.

2. நிவன; புக்குரு வெல்லாம்.

4. சிறப்ப; ஆயிரம்; தெழித்தடை, தெளித்துரை.

329

இராமபிரான் தண்டாயுதத்தைத் துணித்துவிட,  
கும்பகன்னன் வானாயும் கேடகத்தையும்  
எடுத்துக்கொள்ளுதல்

1541. தண்டு கைத்தலத் துளதெனி னுளதன்று  
தானையென் றதுசாயக்  
கொண்ட லொத்தவன் கொடுங்கணை பத்தொரு  
தொடையினிற் கோத்தெய்தான்  
கண்ட முற்றது மற்றது கருங்கழ  
லரக்கனுங் கன்னுங்கோர்  
மண்ட லச்சூட ராடகக் கேடகம்  
வாங்கினன் வானோடும்.

'தண்டு கைத்தலத்து உளது எனில் - கதையானது (இவ்வரக்கன்) கரத்தில் இருக்குமாயின், தானே உளது அன்று - வானரப்படை உயிர் தரித்திருப்பதாகாது', என்று - என்று நினைந்து, அது சாய - அந்தத்தண்டாயுதம் துணிப்பட்டு வீழ, கொண்டல் ஒத்தவன் - நீல மேகத்தை ஒத்தவனான இராமபிரான், கொடுங்கணை பத்து - கொடிய



பத்து அம்புகளை, ஒரு தொடையினில் கோத்து எய்தான் - ஒரு தொடுப்பில் இணைத்து விடுத்தான்; (அதனால்) அது கண்டம் உற்றது - அந்தத் தண்டாயுதம் துண்டுபட்டு விட்டது; கருகழல் அரக்கனும் - வலிய கழலினையணிந்த கும்பகன்னனும் கனன்று - மனம் கொதித்து, ஆங்கு - அவ்விடத்து, வாளோடும் - வாளுடன், மண்டலம் ஓர் சுடர் - பூமியில் ஒளிர்கின்ற ஒப்பற்ற சூரியன் போன்ற, ஆடகம் கேடகம் வாங்கினன் - பொன்னாலியன்ற கேடகத்தையும் கைக்கொண்டான். மற்று: அசை.

தானை உளதன்று என மொழி மாற்றுக. தானை - வானரப் படை; கண்டமுறுதல் - துண்டுபடுதல். 'வலக்கர மெனக் கரன் கண்டமுற்றானரோ' (ஆரணிய. 546). கொண்டல் - நீரைக்கொள்வது; மேகம்; அல் பெயர்விசுதி. கருங் கழல்: கருமை; வலிமை. 'கருங்கை வினைஞர்' (பெரும்பாண். 223). ஆடகக் கேடகம் என்ற இடத்துப் பிராசம காண்க.

பி - ம்.

1. தானை யென்றவர்; சாற்றக்.
2. கொலைக்களை; தொடுத்தெய்தான்.
3. கண்ட முற்றன்; கண்டது, தண்டது; கனைகழல்.
4. சுடாராமெனக்.

330

கும்பகன்னன் வாட்படையெடுத்தலும், இராமன் அவன் கையைத் துண்டிக்கச் சரம் விடுதல்

1542. வாளெடுத்தலும் வானர வீரர்கள்  
மறுகினர் வழிதேடித்  
தாளெடுத்தனர் சமழ்த்தனர் வானவர்  
தலையெடுத்த திலர்தாழ்ந்தார்  
கோளெடுத்தது மீளவென்றுரைத்தலுங்  
கொற்றவன் குன்றெடுத்த  
தோளெடுத்தது துணித்தியென் றெருசரந்  
துரந்தனன் சுர்வாழ்த்த.

'வாள்' எடுத்தலும் - (கும்பகன்னன்) வாட்படை கைக்கொண்ட முடன், வானர வீரர்கள் மறுகினர் - குரக்கு வீரர்கள் மனம் குழம்பி,



வழிதேடி - தப்பும் வழிவழி, தான் எடுத்தனர்-கால்விசை கொண்ட வராய், சமழ்த்தனர் - வருந்தினர்; வானவர் தலையெடுத்தினர் தாழ்ந்தார் - தேவர்கள் நிமிர்வதைவிட்டுத் தலைகவிழ்ந்தார்கள்; மீள கோள் எடுத்தது - திரும்பவும் உயிர்க் கொலை தொடங்கி விட்டது, என்று உரைத்தலும்-என்று துணைவர் கூறிய அளவில், கொற்றவன் - வெற்றிவீரனாகிய இராமபிரான், 'எடுத்தது குன்று ஒத்த தோள் - வானையுயர்த்திய சும்பகன்னனுடைய மலை நிகர்த்த தோள்களை, துணித்தி - வெட்டுவாயாக', என்று ஒரு சரம் சுரர் வாழ்த்த தூரந்தனன் - என்று ஓர் வாளியை அமர்கள் துதிசெய்ய விடுத்தனன்.

வழிதொறும் தான் எடுத்தல் - செல்லும் வழிதொறும் கால் விரைதல். என்ன நிகழுமோ என்ற அச்சத்தால் அமர்கள் தலை கவிழ்ந்தனர். தலையெடுத்தல்; 'என் தலை யெடுக்கலானேன், (யுத்த. இந்திரசித்து 62). கோள் : கோள் என்ற முதனிலை திரிந்த தொழிற்பெயர்.

பி - ம். 1. மயங்கினர்; வழிதொறும்.

2. கழிந்தனர்.

331

### அரக்கரின் கலக்கம்

1543. அலக்க னுற்றது தீவினை நல்வினை  
யார்த்தெழுந் ததுவேர்த்துக்  
கலக்க முற்றன ரிராக்கதர் காலவெங்  
கருங்கடற் றிரைபோலும்  
வலக்கை யற்றது வானொடுங் கோளுடை  
வானமா மதிபோலும்  
இலக்கை யற்றதவ் விலங்கைக்கு மிராவனன்  
தனக்குமென் றெழுந்தோடி

(அரக்கன் கை அறுபட்ட அளவில்) 'தீவினை அலக்கண் உற்றது - தீவினை துன்பமுற்றது; நல்வினை ஆர்த்தது எழுந்தது - புண்ணியமானது (உவகையினால்) ஆர்ப்பரித்து எழுந்தது; இராக் கதர் - அரக்கர் அனைவரும், காலம் வெம் கருகடல் திரை போலும் - ஊழிக்காலத்துப் பொங்கி எழுகின்ற வெப்பமிக்க கரிய கடலின்



அலையினைப் போலும், வலங்கை - வலக்கையானது, கோள் உடைவானம் மா மதிபோலும் - இராகுவினாற் கொள்ளப்பட்ட விண்ணினியங்கும் பெரிய சந்திரன் போன்ற, வானொடும்-வாட்படையுடன், அற்றது - துணிபட்டது, (அதனால்), அவ் இலங்கைக்கும் இராவணன் தனக்கும் - அழகிய இலங்கை நகர்க்கும், இராவணனுக்கும், இலக்கை அற்றது-(இனிப்) பாதுகரவல் ஒழிந்தது, 'என்று-என்று புலம்பிய-வண்ணம், எழுந்து ஓடி வேர்த்து கலக்கம் உற்றனர் - எழுந்து விரைந்து உடல் வியர்த்து மனக்குழப்பம் எய்தினர்.

அலக்கண் - துன்பம் ; (பிங்.). 'ஆண்டுற்ற வலக்க னோக்கின்' (ஆரணிய. 870); 'ஆவா வலக்க னுறுவாள்' (ஆரணிய. 959); திவினை அலக்க னுற்றது (ஒப்பு) : 'திவினை தியனோற்று' (ஆரணிய. 260); 'இடுக்க ணிடுக்கட்படும்' (குறள். 625); இராக்கதர் எழுந்தோடி வேர்த்துக் கலக்கமுற்றனர் எனக்கொண்டு கூட்டுக. காலம்: ஊழிக்காலம். கருங்கடல் திரை அவர்கள் கைக்குவமை. இராகுவினாற் பற்றப்பட்ட மதியம் வானினால் அறுபட்ட மதிக்குவமை. இலக்கை: ரக்ஷா என்ற வடமொழித்திரிபு. பாதுகாப்பு என்னும் பொருளது.

பி - ம். 3. கோளொடும் தோளொடும்; வானவீரமந், வானவர்பந்.

4. உற்றவங், உற்றதங்; தலைக்குமென்றெழுந்து, தலைக்குமே லெழுந்து ஓட.

332

கும்பகன்னன் அற்ற கையை இடக்கையாலெடுத்து  
மோத வாநரர் மடிதல்

1544. மற்றும் வீரர்க ளுளரெனற் கெளிதரோ  
மறத்தொழி லிவன்மாடு  
பெற்று நீங்கின ராமெனி னல்லது  
பேரெழிற் றோளோடும்  
அற்று வீழ்ந்தகை யருதவெங் கையினு  
லெடுத்தவ னுர்த்தோடி  
எற்ற வீழ்ந்தன வெயிறிளித் தோடின  
வாநரக் குலமெல்லாம்.

பேர் எழில் தோளோடும் அற்று - பெரிய அழகிய தோளுடன் துணிபட்டு, வீழ்ந்த - கீழ் விழுந்த, கை - கரத்தினை, அவன்-அந்த



அரக்கன், அருத வெம் கையினால் எடுத்து - துணிபடாத கொடிய கரத்தினால் தாக்கிக்கொண்டு, ஆர்த்து ஓடி எற்ற - ஆர்ப்பரித்துக் கொண்டு ஓடி. மோதின அளவில், எயிறு இனித்து ஓடின வான குலம் எல்லாம் வீழ்ந்தன - பல்லைத் திறந்து கொண்டு ஓடிய குரக்குக் கூட்டங்கள் எல்லாம் (உயிர் நீங்கி) வீழ்ந்தன; (இவ்வாறான வீரத்தினைக் கும்பகன்னன் காட்டியதனால்), மறம் தொழில் இவன் மாடு - வீரச்செயல் பொருந்திய இவன்பால், பெற்று - உயிரை இரந்து பெற்று, நீங்கினர் ஆம் எனில் அல்லது - நீங்கி உய்ந்தவர் இருத்தல் இயலாமன்றி, மற்றும் - பிறிதும், மறம் தொழில் வீரர்கள் உளர் எனற்கு எளிதரோ - (இவனைப் பார்க்கிலும்) போர்த்தொழில் மிக்க வீரர் உள்ளனர் என்று புகர்தல் எளிமையானதோ?

வீரர் எனப்பட்டவர் பிழைத்துய்தல் வேண்டின் இவனிடம் உயிரினை இரந்து பெறுதல் வேண்டும் என்று உலக நவீற்சியணி யாக அரக்கனுடைய வீரத்தைப் போற்றினர். (ஒப்பு): 'மெல்ல வந்தென் னல்லடி பொருந்தி, யியென வீரக்குவராயிற் சிருடை, முரசுகெழு தாயத் தரசோ தஞ்சம்.' இன்னுயிராயினால் கொடுக்கு வெனிநிலத், தாற்றலுடையோர் ராற்றல் போற்றுகென், உள்ளம் எள்ளிய மடவோன் தென்னிதும், றுஞ்சுழலி யிடறிய சிதடன் போல, உய்ந்தனன் போதலோ அரிதே' "(புறநா. 73); மறத் தொழில் இவன்மாடு பெற்று" என்பதற்கு இவன் மாடு வீரத்தை யிரந்து பெற்று என்று பொருள் கூறுவர் ஒருசாரர். இவன் மாடு பெற்று - நீங்கினராமெனில் அல்லது மற்றும் மறத் தொழில் வீரர்கள் உளரெனற் கெளிதரோ என அந்வயித்துப் பொருள் கொள்ளப்பெற்றது. எத்தகைய வீரரும் இவனிடம் உயிர்ப்பிச்சை கேட்டால் பிழைத்தல் கூடும் அன்றி, வேறுவகையில் பிழைப்ப தரிது என்பது கருத்து. எளிதரோ - எளிது என்றதன்மீன் அர்சாரியை; ஓகாரம் வினா.

'விரத்தொழிலுக்குக் கும்பகன்னன் கீழே படித்துயர்ந்த பெய ரல்லாமல் பின்னும் விரகுண்டோ' என்பது பழையவுரை.

3-4. 1. மறத்தொழிலன்.

2. நீங்கினராமெனின்.

3. அற்று வீழ்ந்தன.

4. எளிதரிது, எளிதிரிந்து; ஒழுதி; குக.



கும்பகன்னனது வீரங்கண்ட உலகோரின் அச்சம்

1545. வள்ளல் காத்துட நிற்கவும் வாநரத்  
தானையை மறக்கூற்றம்  
கொள்ளை கொண்டிடக் தண்டினின் மும்மடி  
குமைக்கின்ற படிநோக்கி  
வெள்ள மின்னெடும் வீய்த்தறு மென்பதோர்  
விம்மலுற் றுயிர்வெம்ப  
உள்ள கையினு மற்றவெங் கரத்தையே  
யஞ்சின வுலகெல்லாம்.

வள்ளல் - கருணாதிதியாகிய இராமபிரான், வாநரர் தானையை காத்து உடன் நிற்கவும்-குரங்குப்படையைப் பாதுகாத்து நிற்கவும், மறம் கூற்றம் - கொடுமை வாய்ந்த யமன், கொள்ளை கொண்டிட - கொள்ளை கொள்ளுமாறு, தண்டினின் மும்மடி குமைக்கின்றபடி நோக்கி - கதை அழித்ததைவிட மும்மடங்கு அதிகமாக (கூம்பு கன்னன்) அழிக்கின்ற தன்மையை நோக்கி, உலகு எல்லாம் - உலகோர் எல்லாம், 'வெள்ளம் இன்னெடும் வீய்த்து அறும் - குரங்குப் பெருஞ்சேனை இன்னெரு நாளிலேயே அழிந்துபோம்', என்பது ஓர் விம்மல் உற்று - என்று நினைவதால் ஆன ஏக்கத்தையடைந்து, உயிர் வெம்ப - உயிர் வாட, உள்ள கையினும் - துணிபடாமல் உள்ள கரத்தினைக் காட்டிலும், (கும்பகன்னனுடைய) மற்ற வெங்கரத்தையே - துணிபட்ட கொடிய கையினையே, அஞ்சின - மிகவும் அஞ்சினார்கள்.

துணிபட்ட வலக்கரத்தினை இடது கரத்திலே தாக்கி அடிக்கும்பால் பலவும் இறக்குமாறு புரிவது துணிபட்ட கரமேயாதலின், அருத கையைவிட அற்ற கையினையே உலகினர் அஞ்சினர் என்பது கருத்து. இதனை விபாவனை அணி என்பர். பிரசித்தமான காரணமின்றியே காரியம் பிறந்ததாகச் சொல்லும் அணி விபாவனை அணியென்பர். (நண்டி. 50); மும்மடி - மூன்று மடங்கு; 'பதாதி மும்மடி சேனா முகமே' (பிங். 6, 540); இருமடி மும்மடி ஆகுபெயர் என்பதும் காண்க. குமைக்கின்ற : 'கூற்றைக் குரை



கழலாலன்று குமைத்தார்போலும்' (நேவா. 46, 6); விம்மல் உற்று-  
ஏங்கி 'விம்மலுற்றனையான் ஏவ' (கிட்கிந்தா. 59). உலகு இட  
வாகுபெயரரக உலகின் உள்ளோரைக் குறித்து நின்றது.

சி - ம். 1. நிற்பவும்.

2. பண்டையின்; குறிநோக்கி.

3. விந்தனும், விந்தன்.

4. கையையே,

334

கும்பகன்னன் இராமபிரானைக் குறித்து வான்வழியாக  
ஓடல்

1546. மாறு வானரப் பெருங்கட லோடத்தன்  
தோன்றின்று வார்சோரி  
யாறு விண்டொடும் பிணஞ்சுமந் தோடமே  
லமரரு மிரிந்தோடக்  
கூறு கூறுபட் டிலங்கையும் விலங்கலும்  
பறவையுங் குலைந்தோட  
ஏறு சேவகன் மேலெழுந் தோடினன்  
மழைக்குல மிரிந்தோட.

மாறு வானரர் பெருகடல் ஓட - பகையான குரங்குப் பெருஞ்  
சேனைக்கடல் ஓடவும், தன் தோள் நின்று வார் சோரி ஆறு -  
தன் புயத்தினின்று ஒழுகும் இரத்த நதி, விண்டொடும் - ஆகாயத்  
தைத் திண்டுமாறு, பிணம் சுமந்து ஓட - பிணங்களைத் தாங்கிக்  
கொண்டு பாயவும், மேல் அமரரும் - வானகத்துள்ள தேவரும்,  
இரிந்து ஓட - நிலைகுலைந்தோடவும், இலங்கையும் விலங்கலும் -  
இலங்கை நகரும் அந்நகரினை அடக்கி நின்ற திரிகூடமலையும்,  
பறவையும் கூறு கூறுபட்டு குலைந்து ஓட - பட்சிகளும் வீற்று  
வீற்றாக நிலைகெட்டு ஓடவும், (கும்பகன்னன்), மழை குலம் இரிந்து  
ஓட - மேகத்தொகுதி நிலைதிரிந்து படரவும், மேல் எழுந்து - வான  
வழியாக எழுந்து (பிணக்குவியலின் மீது ஏறி), ஏறு சேவகன் ஓடி  
னன் - வீரர்கட்குள் சிங்கம் எனும்படியான வீரனான இராமபிரானை  
நோக்கி ஓடினன்.



விண்தொடு பிணம் சுமந்து - ஆகாயத்தினைத் தீண்டும்படி  
பிணக்குவியல்கள் உயர்ந்திருந்தன. அந்தக் குவியலின்மீது ஏறி  
அரக்கன் இராமனைக் கருதிச்சென்றான் என்பது கருத்து. ஓட ஓட  
என்று பல இடங்களில் வருவது சொற்பொருட்பின் வருகலை,  
'ஏறு சேவகன்' (அயோத்தி. தைல மாட்டு. 42); ஆரணிய. விராதன்  
32; சுந்தர. 625; யுத்த. 1553.

சு - ம். 1. பெரும்படை; வருசோரி, வளர்.

2. யாரும், ஆணையின்; பிணக்குவை கொண்டு.

3. கூறுபட்டன விலங்களு மிலங்கையும்; பரவையும் யாவையும்.

4. வேலையிட்டனன்.

335

இராமபிரான் கும்பகன்னத்து மற்றைக் கையை  
யறுத்து வீழ்த்துதல் கூறும்

1547. ஈற்றுக் கையையு மித்கணத் தரிதியென்  
றிமையவர் தொழுதேத்தத்  
தோற்றுக் கையகன் றெழிந்தவ னுளவை  
தொலையவுந் தோன்றுத  
கூற்றுக் கையமு மச்சமுங் கெடநெடுங்  
கொற்றவன் கொலையம்பால்  
வேற்றுக் கையையும் வேலையி லிட்டனன்  
வேறுமோ ரணையாக.

'ஈற்று கையையும் இக்கணத்து அரிதி - இறுதியாக எஞ்சி  
யுள்ள கரத்தினையும் இதே கணத்தினில் துணித்திடுக', என்று  
இமையவர் தொழுது ஏத்த - தேவர்கள் வணங்கித் துதிக்க,  
தோற்று - வலிமையிழந்து, கை அகன்று ஒழிந்தவன் - வலக்கரம்  
இழக்கப்பெற்றவனான அந்த அரக்கனுடைய, நாள் அவை தொலைய  
வும் - வாழ்நாட்கள் இறுமாறும், தோன்றாத - (இதுகாறும் அரக்கர்  
வழிகட்குக்) காணப்பெறாத, கூற்றுக்கு - யமனுக்கு, ஐயமும்  
அச்சமும் கெட - சந்தேகமும் பயமும் நீங்கவும், நெடு கொற்றவன் -  
பெரும் வெற்றி வீரனான இராமபிரான்; கொலை அம்பால் - கொல்  
லும் வன்மையுள்ள தனது அம்பினால், வேறு கையையும் - மற்ற  
ஒரு கரத்தினையும் (துணித்து), வேறு ஓர் அணையாக வேலையி



இட்டனன் - மற்றொரு அணைபோன்று காணப்படுமாறு கடலில்  
விழ்த்தினான்.

சுற்றுக்கை - இறுதியாக எஞ்சி நின்ற கரம்; நாள் : வாழ்நாள்.  
தோன்றாத கூற்று; இவ்வாக்கன் தன்னை என் செய்வானே  
என்று சந்தேகமும் பயமும் கொண்டு அதுகூறும் கட்புலனாகாத  
யமன்; 'கூற்றுக் கண்ணோடிய வெருவரு பறந்தலை' (முறநா.  
119); (ஆடி) முன்னர் வான வீரர்களிட்ட அணையினும் வேறான  
அணையெனும்படி என்க.

கி - க. 1. சுற்றுக் ; கண்ணோடிய ; அறிமுகம்.

2. கைகூட்டி அழிந்தவனுடைய நாள், கைகூட்டித் தெழிந்தவனுடைய

3. கைகூட்டி மயிர்மயிர்.

4. ஆன்.

333

கடலில் விழ்ந்த சூம்பகருணன் தோளில் வண்ணனை

1544. சுந்த ரம்பெருந் தூனெடுஞ் சந்திரிய  
தத்வொன்றுந் தவருகா  
தத்த ரத்தவ ரலகட வழநெழக்  
கடைவறு மந்நாவில்  
சுந்த ரத்தடந் தோள்வளை மாகணஞ்  
சுற்றிய தொழில்காட்ட  
மந்த ரத்தையுங் கடுத்தது மற்றவன்  
மணியணி வயிரத்தோள்.

சுந்தரம் தடதோள்வளை மாகணம் சுற்றிய தொழில் காட்ட -  
அழகிய பெரிய தோளில் தரித்த விரியானது அவன் சுற்றிய  
தன்மையக்காட்ட, அவன் மணி அணி வயிரம் தோள் - அந்தச்  
சூம்பகருணனுடைய அரதன வணிகள் தரித்த விரித்தோள்கள்,  
சுந்தரம்பெரு தூனெடுஞ் சார்த்தியது - சந்திரனாகிய பெரிய  
தூனெடுந் நாட்டியதாய், அதில் - (கடைகின்ற) அந்த மத்தின்  
தன்மையில், ஒன்றும் - சிறிதும், தவறு ஆகாது - பிழையாது,  
அந்தரத்தவர் - வானவர், அலகடல் அழுது ஏழ - அகையும்



தன்மையுள்ள பாற்கடலினின்று அமிழ்து வெளிப்படுமாறு, கடைவுளும் அநாளில் - கடைகின்ற அநாளில், மந்தரத்தையும் கடுத்தது - மந்தர மலையினையும் ஒத்து நின்றது. மற்று : அசை.

அலைகடல் கடைந்த வரலாறு இங்குக் குறிக்கப் பெற்றது. சுந்தரத் தடந்தோள்வளை மாசணம் சுற்றிய தொழில் ; (ஒப்பு) 'சுந்தரத் தோளணி வலயந் தொல்லை நாள், மந்தரஞ் சுற்றிய வரவை மானுமே' (பால. கடிமணப். 56); கடலில் வீழ்ந்த அரக்க னுடைய கரம், பாற்கடலிடையே நாட்டப்பெற்று, வாசுகி என்ற பாம்பாகிய கடைகயிற்றூற் சுற்றப்பட்ட மந்தர மலைபோன்ற தென்க. (ஒப்பு) மந்தர மனையதோள் வள்ளல் பேர்சொல்' (நெடத். சுயம்வர.).

பி - ம். 1. சாத்தியது, சாத்தியே ; ஈதேன ; தவிராமல், தவிராதல்.

3. தோளினே.

4. மந்தரத்தையும் ஒத்தது.

337

1549. சிவண வண்ணவான் கருங்கடற் கொண்டுய்த்த  
செயலினுஞ் செறிகற்றைச்  
சுவண வண்ணவெஞ் சிறையுடைக் கடுவிசை  
முடுகிய தொழிலாலும்  
அவண வண்ணல தேவலி வியற்றிய  
வமைவினு மயில்வாளி  
உவண வண்ணலை யொத்தது மந்தர  
மொத்ததவ் வுயர்பொற்றோள்.

சிவண - (தன்னைத்தானே) நிகர்த்து நிற்க, வண்ணம் - அழகிய, வான் கருகடல் கொண்டு உய்த்த செயலினும் - மிகப் பெரிய கடலிலேகொண்டு செலுத்திய செய்கையினாலும், செறிகற்றை - அடர்ந்த தொகுதியையும், சுவணம் வண்ணம் - பொன்னிறத்தினையும் கொண்ட, வெம் - விழையத்தக்க, சிறையுடை - சிறகும் உடைய, கடுவிசை முடுகிய தொழிலாலும் - மிக்க வேக முடன் விரைந்து சென்ற செயலினாலும், அவண - அந்த இடத்தில் உள்ள, அண்ணலது - பெருமையாளனான இராமபிரானுடைய, ஏவலின் இயற்றிய அமைவினும் - கட்டளையின்படி ஏவிய தொழி



லைப் புரிந்த அமைதியானும், அயில்வாளி - (இராமபிரானுடைய) கூர்மையான அம்பு, உவண அண்ணலை ஒத்தது - கருடப் பெருமானை ஒத்தது; அவ் உயர் பொன் தோள் மந்தரம் ஒத்தது - (கும்பகன்னனுடைய) உயர்வான பொன் அணியணிந்த புயம், (கருடன் கொண்டு வந்த) மந்தரத்தினை நிகர்த்தது.

இச்செய்யுட்கொண்டு, கருடபகவான், திருமாலின் ஏவலால் பாற்கடலைக் கடையும் பொருட்டு, மந்தர கிரியைப் பாற்கடலில் இட்டதாக ஓர் வரலாறு இருப்பதாகத் தெரிகிறது. இதற்கு ஆதாரம் தேடற்குரியது. திருமால் கட்டளையை மேற்கொண்டு அநந்தன் என்னும் நாகராசன் மந்தர பர்வதத்தை அகழ்ந்து எடுத்துத்தர, அம்மலைகொண்டு அமரர்கள் பாற்கடலைக்கடைந்ததாக மகாபாரதம் கூறும். சுவண வண்ணன்; கருடன்; விராதன் வதை; உவண அண்ணல்; ஸுபர்ணன் என்ற வடசொற்றிபு உவணன் என்பது.

பி - ம. 1. வன்கருங்கடல்; கொடுவந்த; செறிதாரை.

2. நிறையிடை; முடுக்கிய.

3. அவண வண்ண என்று; அளவிலும்.

4. ஒத்தன, நிகர்த்தன.

330

இருகையும் அற்ற கும்பகன்னன் வாநரக்  
கடலைக் கலக்குதல்

1550. பழக்க நாவரு மேருவை யுள்ளுறத்  
தொனைத்தொரு பணையாக்கி  
வழக்கி னாலு களந்தவ னமைத்ததோர்  
வன்குனில் வலத்தேந்தி  
முழக்கி னலென முழங்குபே ரார்ப்பினுள்  
வாநர முந்நீரை  
உழக்கி னுந்தசை தோலெலும் பெனுமிவை  
குருதியோ டொன்றாக.

பழக்கம் நாவரு மேருவை - வழக்கமாகச் சூரியன் (வலமாக) வருகின்ற மேருமலையினை, உள்உற தொனைத்து - உள்ளே நன்கு



துளைத்து, ஒரு பணை ஆக்கி-ஒரு பறையாகச் செய்து, வழக்கினால் - முறையினால், உலகு அளந்தவன் - உலகினை அளந்தவனான திரு விக்கிரமப் பெருமாள், அமைத்தது ஓர் - (அந்த மேருகிரியாகிய பறைக்குத்தகப்) பொருத்தியதாகிய, வன்குணில்-வலிய குறுந்தடி யொன்றினை, வலத்து ஏந்தி - வலத்தேயேந்தி, முழக்கினால் என - முழக்கினுற் போன்று, முழங்கு பேர் ஆர்ப்பினுன் - முழங்குகின்ற பேரார்ப்பினை யுடையவனான, கும்பகன்னன், தசை தோல் எலும்பு எனும் இவை குருதியோடு ஒன்று ஆக - சதை தோல் எலும்பு என்று சொல்லப்படும் இவையனைத்தும் உதிரத்துடன் கலந்து படுமாறு, வானர முந்நிரை உழக்கினுன்-குரங்குக் கடலைக் (காலாற்) கலக்கினுன்.

நாள் - நாட்களைச் செய்யும் சூரியன் ; பெருந் தோற்றத்தன் ஆன கும்பகன்னனுடைய பெருமுழக்கிற்கு மேருமலையைப் பறையைக் கொண்டு முழக்குவதை உவமையாக்கினர். இப்பொருள் உவமை: கலக்கியது வலக்காலினால் என்பது அடுத்த செய்யுட் கொண்டு அறியப்படும். குணில்; முரசடிக்கும் குறுந்தடி ; ' குணில் பாய் முரசிரங்கு மருவி ' (புறநா. 143).

பி - ம். 1. பறை.

2. வான்குணில்.

3. முழக்கினுலென்ன.

4. தோன் மயிரென்பொடு.

338

இராமன் கும்பகன்னனுடைய வலக்காலை  
அம்புகளா லறுத்தல்

1551. நிலத்த கால்கனல் புனல்விசம் பிவைமுற்று

நிருதன துருவாகிக்

கொலத்தகாததோர் வடிவுகொண் டாலென

வுயிர்களைக் குடிப்பாணைச்

சலத்த காலனைத் தறுகணர்க் கரசனைத்

தருக்கிநிற் பெரியானை

வலத்த காலையும் வடித்தவெங் கணையினுற்

தடிந்தனன் தனுவல்லான்.



கிலத்த - கிலத்துடனியைந்து, கால்கனல் புனல் விசம்பு இவை முற்றும் - காற்று நெருப்பு நீர் ஆகாயம் என்ற இவை முழுதும், கிருதனது உருவாகி - அரக்கனுடைய உருப்பெற்று, கொலதகா தது ஓர் வடிவு கொண்டால் என - கொல்ல முடியாததொரு வடிவு ஏற்றால் ஒப்ப, (தேதான்றி), உயிர்களை குடிப்பாளை - உயிர்களைப் பருகுபவனும், சலத்த காலனை தறுகணர்க்கு அரசனை தருக்கினில் பெரியானை - சினம்மிக்க யானைப் போன்றவனும், அஞ்சாமை மிக்கோரில் தலைவனும், தருக்கினில் பெரியானை - செருக்கினில் மிக்கவனுமாகிய சும்பகன்னனுடைய, வலத்த காலையும் - வலக்காலையும், வடித்த வெங்கணையினால் தனுவல்லான் தடிந்தனன் - கூரிய கொடிய அம்பினால் வில்லின் வல்லவனான இராமபிரான், அறுத்தனன் -

உலகில் உள்ள பல பொருள்களும் பஞ்ச பூதங்களால் ஆயின என்று நூல்கள் கூறும். சும்பகன்னனுடைய உடல், இவ்வுலகின் கணுள்ள ஐம்பெரும் பூதங்கள் எவ்வளவோ அவ்வளவும் கூடி இயைந்ததென்பது முதலடியின் கருத்து. தற்குறிப்பேற்றவனி.

11 - ம். 1. எனவிவை, எனுமிவை, உருவாக்கி.

2. கொலத் தகாதென : கொண்டான், கொண்டன ; உயிரினக்.

3. சலத்த காலைஹேர்.

349

சும்பகன்னன் நொண்டியபடி பொரவருதல்

1552. பந்தி பந்தியின் பற்குல மின்குலம்  
பாகுபா டுறப்பாகத்  
திந்து வெள்ளையி றிமைத்திடக் குருதியா  
ருழுக்கல்கொண் டெழுசெக்கர்  
அந்தி வந்தென வகனெடு வாய்விரித்  
தடியொன்று கடிதோட்டிக்  
குந்தி வந்தன னெடுநிலங் குழிபடக்  
குரைகடல் கோத்தேற.

பந்தி பந்தியின் - வரிசை வரிசையாகவுள்ள, பற்குலம் - பற்களின் தொகுதி, மின்குலம் பாகுபாடு உற - நட்சத்திரத் தொகுதி



போன்ற பாகுபாட்டைப் பெறவும், பாகத்து இந்து வெள்ளயிற்று இமைத்திட - பிறைமதி போன்ற வெண்ணிறக் கோரப் பற்கள் ஒளிரவும், குருதி ஆறு ஒழுக்கல் கொண்டு எழு - இரத்த நதியின் ஒழுக்கத்தினால் எழுகின்ற, செக்கர் அந்தி வந்தென - செவ்வானம் ஒளிரும் அந்திப்போது வந்தாற் போன்று, அகல் நெடுவாய் விரித்து - விசாலமான நீண்ட வாயினைத் திறந்து, நெடுநிலம் குழி பட - நீண்ட பூமி குழிபடவும், குரை கடல் கோத்து ஏற - ஒளிர்கின்ற கடல் (பூமி அழுந்துவதால்) வெள்ளப் பெருக்கினைக் கொண்டு நிலத்தின் மீது பரவவும், அடி ஒன்று - ஒற்றைப் பாதத்தை, கடிது ஓட்டி குந்தி வந்தனன் - வேகமாகச் செலுத்திக் கொண்டு நொண்டியடித்த வண்ணம் வந்தான்.

- பி - ம். 1. பந்தியற் ; மங்குலப் ; பாடுபாடுறப், பாடுபாடுறு, பாகத்தின், பாதத்து.  
 2. எள்ளிநின்று ; குருதியா மெக்கர்.  
 3. அடியொன்றில் ; கடிதோடிக்.  
 4. கொதித்தெற.

341

கும்பகன்னனது மற்றொரு காலையும் இராமபிரா னறுத்தல்

1553. மாறு காலின்றி வானுற நிமிர்ந்துமா  
 ளுளவெலாங் கடித்தேந்தீச்  
 சூறை மாருத மாமெனச் சுழித்துமேற்  
 ளுடர்கின்ற தொழிலானை  
 ஏறு சேவக னெரிமுகப் பகழியா  
 ளிருநிலம் பொறை நீங்க  
 வேறு காலையுந் துணித்தன னறத்தொடு  
 வேதங்கள் கூத்தாட.

மாறு கால் இன்றி - மற்றொரு கால் இல்லாமல், வான் உற நிமிர்ந்து - வானத்தைத் தீண்டும்படி உயர்ந்து, மாடு உள எலாம் கடித்து ஏந்தி - அருகில் உள்ள அனைத்தையும் கடித்து ஏந்திய வண்ணம், சூறை மாருதம் ஆம் என சுழித்து - சுழல் காற்றுப்போல வட்டமிட்டு, மேல் தொடர்கின்ற தொழிலானை - மேலே தொடர்கின்ற தொழிலை உடையவன் ஆன கும்பகன்னனை, ஏறு சேவகன் -



இராமபிரான், எரிமுகம் பகழியால்-நெருப்பினை துனியிற் கொண்ட அம்பினால், இரு நிலம் பொறை நங்க - பெரிய பூமியின் பாரம் ஒழியும்படியும், அறத்தொடு வேதங்கள் கூத்தாட - தருமத்துடன் நான்மறைகள் கூத்தாடவும், வேறு காலையும் துணித்தனன் - மற்றொரு காலையும் வெட்டினன்.

இங்கு 'நீபா ரதவமரில் யாவரையு நிரூக்கிப், பூபாரந் தீர்க்கப் பிறந்தாய் புயல்வண்ணை' (வி. பா. கிருட்டினன். 34); 'பரித்ராணய சாதூநாம் விநாசயச துஷ்கிருதாம், தர்ம சம்ஸ்தாப னார்த் தாய, சம்பவாமி' (பகவத்கீதை.) என்ற இவை ஒப்பு நோக்கத்தகும். அறத்தொடு வேதங்கள் கூத்தாட; 'பணிக்கற் கிலையும்' (சுந்தி. 544) என்ற செய்யுள் இங்குக் காணத்தகும்.

15 - ம். 1. வானுறப் பாய்ந்து; உளதெலாம்; பறித்தேந்தி, வளைத்து.

2. கழியின்மேற் றுரக்கின்ற.

3. எரிமுகம் பகழிகள்; இறைநிலம்.

4. வேறுதானுள்; காலையும்; துமித்தனன்.

342

### கும்பகன்னனுக்குச் சீற்றம் மிகுதல்

1554. கையி ரண்டொடு கால்களுந்

துணிந்தன கருவரை பொருவுந்தன்

மெய்யி ரண்டுநா ருயிரம்

பகழியால் வெரிநுறத் தொனைபோன

செய்ய கண்பொழி தீச்சிகை

யிருமடி சிறந்தது தெழிப்போடும்

பெய்யும் வானிடை யிடயினும்

பெருத்தது வளர்ந்தது பெருஞ்சீற்றம்.

கை இரண்டொடு கால்களும் துணிந்தன - இரண்டு கரங் களுடனே இரண்டு கால்களும் அறுபட்டன; கருவரை பொருவும் - பெரியமலையினை நிகர்த்த, தன் மெய் - தன்னுடல், இரண்டு நூரு யிரம் பகழியால் - இரண்டு லக்ஷம் அம்புகளால், வெரிந் உற தொனை போன - முதுகுவழியே வெளிப்படத் துளைபட்டது; செய்ய - சிவப் பேறிய, கண்பொழி தீச்சிகை - கண்களிலிருந்து வெளிப்பட்ட,



அக்கினிச்சவாலை, இருமடி சிறந்தது - இருமடங்கு மிக்கது ; பெரும் சிற்றம் - பெருஞ்சினம், தெழிப்போடும் - ஆர்ப்புடனும், பெய்யும் - எழுகின்ற, வான்இடை இடியினும் - வானத்திற் றேன் றுகின்ற இடியினைக் காட்டிலும், பெருத்தது வளர்ந்தது - மிக்கு வளர்ந்தது.

17 - ம். 1. கனவரை.

3. இருமடி சிறந்தன, சிந்தின.

4. வையம் ; வானிடி மழையினும், வானிடை மழையினும் ; பெருந்தன.

கும்பகன்னன் வாயால் ஒரு மலையைபொடித்தெறிதல்

1555. பரதங் கைகளோ டிழந்தனன் படியிடை

யிருந்துதன் பருவாயால்

காத நீளிய மலைகளைக் கடித்திறத்

தெடுத்துவெங் கனல்பொங்கி

மீது மீதுதன் கைத்தெழு காற்றினால்

விசைகொடு திசைசெல்ல

ஊத ஊதப்பட் டுலந்தன வாரந்

முருமின்வீ ழுயிரென்ன.

பாதம் கைகளோடு இழந்தனன் - கைகளுடன் கால்களையும் இழந்தவனாகிய கும்பகன்னன், படி இடை இருந்து - பூமியிலிருந்து, தன் பருவாயால் - தன்னுடைய பிளவுபட்ட (பெரிய) வாயினாலே, காதம் நீளிய மலைகளை - காததூரம் நீண்டிருந்த மலைகளை, கடித்து இறுத்து எடுத்து-கடித்து ஒடித்து எடுத்து, வெங்கனல் பொங்கி-கொடிய (சினத்) தீ மிகுந்து, மீதுமீது - மென்மேலும், தன் அகத்து எழு காற்றினால் - தன் உள்ளிருந்து வெளியேறுகின்ற காற்றினால், விசைகொடு - விரைவுகொண்டு, திசை செல்ல - திக்குகளிற் செல்லுமாறு, ஊத ஊத - ஊதும்மேதாறும், வாரநம் - குரங்குப் படைகள், உருமின் வீழ் உயிர் என்ன பட்டு உலந்தன - இடியினால் உயிரிழக்கும் பிராணிகள்போன்று இறந்து அழிந்தன.

18 - ம். 1. பதியிடை ; வான், வன்.

2. கனல் பொங்க.

3. மீது தன்னகத் தெழுங்கடுஞ்.

4. உலந்தன, அலந்தன, உருண்டன ; உருமு.



கும்பகன்னனது செயல் கண்டு இராமன் கைவிதிர்ப்புறல்

1556. தீயி னுற்செய்த கண்ணுடை யானெழுஞ்  
சிகையினுற் றிசைதீய  
வேயி னுற்றினி வெற்பொன்று நாவினால்  
விசம்புற வளைத்தேந்திப்  
பேயி னுர்ப்புடைப் பெருங்குள மெரிந்தெழுப்  
பிலந்திறந் ததுபோலும்  
வாயி னுற்செல ஹதினன் வள்ளலு  
மலர்க்கரம் விதிர்ப்புற்றான்.

தீயினால் செய்த - நெருப்பினால் செய்யப்பட்டாற் போன்ற, கண் உடையான் - விழிகளையுடைய கும்பகன்னன், எழும் சிகையினால் - (தன்னிடத்தினின்று) கிளம்புகின்ற தீச்சிகையினால், திசை தீய - நாற்றிசையும் கருகுமாறு, வேயினால் திணி வெற்பு ஒன்று - மூங்கில்கள் செறிந்த மலை ஒன்றை, நாவினால் விசம்புற வளைத்து ஏந்தி - நாவினால் ஆகாயத்தைப் பொருந்த வளைத்து ஏந்தி, பேயின் ஆர்ப்புடை பெருகலாம் எரிந்து எழ - பேய்களின் ஆரவாரத்தைக்கொண்ட பெரிய போர்க்களம் தீய்ந்துபட, பிலம் திறந்தது போலும் வாயினால் - குகை திறந்ததுபோன்ற வாயின் வன்மையால், 'செல ஹதினன் - வெகுதூரம் செல்லுமாறு ஹதினன்; (அதுகண்ட) வள்ளலும் - இராமபிரானும், மலர்க்கரம் விதிர்ப்பு உற்றான் - தன் தாமரைக்கை நடுக்க மெய்தப்பெற்றான்.

இங்கு அதிகப்பாடல் :—

இனைய திண்டிற லரக்கனுக் கவ்வழி யிதயத்திற் பெருஞான  
நினைவெ முந்ததிங் கிவன்பெருங் கடவுள்மற் றிவன்பத

[நிழல்காண

வினையறுந்தது வேறினிப் பிறப்பிலை யென்றுதன் மனவேகம்  
தனை மறந்தனன் மறுத்தவன் தன்மையை நினைந்தனன்

[கருத்தோடும்.

1. ம. 2. வேயினுத்தேரி.

3. பொருகணம்; இரிந்தெழு.

4. வினான்.

345



அப்போது கும்பகன்னன் தன் மனத்தினுள்  
உணர்வு தோன்றத் துயருறுதல்

1557. ஐயன் விற்றொழிற் காயிர மிராவண  
ரமைவில ரந்தோயான்  
கையுங் கால்களு மிழந்தனென் வேறினி  
யுதவலாந் துணைகாணேன்  
மையல் நோய்கொடு முடிந்தவென் முன்னவன்  
வரம்பின்றி வாழ்வானுக்  
சூய்ய மாறரி தென்றுத னுள்ளத்தி  
னுணர்ந்தொரு துயருற்றான்.

‘ஐயன் வில் தொழிற்கு - தலைமகனாகிய இராமபிரானுடைய  
வில் தொழிற்கருதின், ஆயிரம் இராவணர் அமைவு இலர்-ஆயிரம்  
இராவணர்கள் எனினும் (எதிர்த்தற்கேற்ற) ஆற்றல் இலராவர்;  
அந்தோ-ஐயோ! யான் கையும்கால்களும் இழந்தனென்-யான் கரமும்  
கால்களும் இழக்கப்பெற்றேன்; இனி வேறு உதவலாம் துணை  
காணேன் - இனி வேறே உதவக்கூடிய துணைவரையும் காண்  
கிலேன்; (இந்நிலையில் யான் செய்வது என்); மையல் நோய் கொடு-  
ஆசைப்பிணி கொண்டு, முடிந்த என் முன்னவன் - முடிவினை  
எய்துமாறுள்ளவனும், வரம்பின்றி வாழ்வானுக்கு - எக்காலத்  
தும் முடிவின்றி வாழவேண்டியவனும் ஆன இராவணனுக்கு, உய்யு  
மாறு அரிது - பிழைக்கும் வகையில்லை,’ என்று - என்று, தன்  
உள்ளத்தின் உணர்ந்து-தன் மனத்துள்ளே யெண்ணி, ஒரு துயர்  
உற்றான் - ஒப்பற்ற துன்பம் அடைந்தான்.

கும்பகன்னன் இராமபிரான் வில் வன்மையைப் புகழ்ந்து  
இராவணனுக்கு நேரவிருக்கும் அவகேட்டிற்கு இரங்குகின்றான்.

பி - ம். 1. அமைகிலர்.

2. உதவலன்.

3. நோயொடு; முடிந்தவனென்று, முடிந்தவாதாளென்றும், முடிந்த  
வானுள்ளே; வாழ்ந்தானுக்கு.



வேறு

சும்பகன்னன் இராமபிராமிடத்துச் சில கூறத்தொடங்குதல்

1558. சிந்துரச்செம் பசுங்குருதி திசைகள்தொறுந் திரையாரு  
எந்திரத்தேர் கரிபரியா ளீர்த்தோடப் பார்த்திருந்த  
கந்தரப்பொற் கிரியான்மைக் களிற்றையான் கண்ணின்ற  
சுந்தரப்பொற் றோளானை முகநோக்கி யிவைசொல்வான்.

சிந்துரம் செம் பசு குருதி - சிந்துரப் பொடிபோன்ற சிவந்த  
புதிய இரத்தம், திசைகள் தொறும் திரை ஆறு - திக்குகள்  
தோறும் அலைகளுடன் கூடிய ஆறுகி, எந்திரம் தேர் கரி பரி ஆள்  
ஈர்த்து ஓட பார்த்து இருந்த - எந்திரம் அமையப்பெற்ற தேர்  
யானை குதிரை காலாள் என்ற இவைகளை இழுத்து விரையக்  
கண்ணுற்றிருந்தவனும், சுந்தரம் பொன் கிரி-குகையைக் கொண்ட  
பொன்மையான மேருவினையும், ஆண்மை களிற்று - வீரம் செறிந்த  
ஆண் யானையினையும், அனையான் - நிகர்த்தவனுமான சும்ப  
கன்னன், கண்ணின்ற - தன் விழியெதிரே நின்ற, சுந்தரம் பொன்  
தோளானை - அழகிய பொன்னணி புனைந்த புயங்களுடையவனான  
இராமபிரானை, முகம் நோக்கி - நேரே பார்த்து, இவை சொல்வான் -  
பின்வரும் வார்த்தைகளை யுரைக்கலானான். இவ்வார்த்தைகளை  
அடுத்துவரும் ஐந்து கவிகளிற் காண்க.

சிந்துரம்: 'சிந்துரத்தை மாறுகொள்ள' (சுந்தர. 312).  
பசுமை - புதுமை. கந்தரம் - குகை; வடசொல். 'கந்தரத்தினி  
லிருள்' (சிவப். பிரபந். சோணசைல. 15); ஈர்த்தோடப் பார்த்திருந்த  
என்பதில் இணையெதுகை காண்க. பொற்கிரியனையான் களிற்று  
அனையான் எனத் தனித்தனிக் கூட்டுக. இச்செய்யுள் முதல் 1566  
வரையுள்ளவை, அளவடி நான்கு கொண்ட கவி விருத்தங்கள்.

பி - ம். 1. நிறையாலும், நிறையாரு.

3. பொற்களியாடல், தனியான்மை; கிரியனையான்.

347



## வீடணன் பொருட்டுக் கும்பகன்னன் இராமபிரானை வேண்டுகல்

1559. புக்கடைந்த புறவொன்றின் பொருட்டாகத் துலைபுக்க  
மைக்கடங்கார் மதயானை வாள்வேந்தன் வழிவந்தீர்  
இக்கடன்க ளுடையீர்நீ ரெம்வினைதீர்த் தும்முடைய  
கைக்கடைந்தா னுயிர்காக்கக் கடவீரென்

[கடைக்கூட்டால்.

‘புக்கு அடைந்த - தன்னைச் சரணமாகப் புகுந்த, புறவு ஒன்  
றின் பொருட்டாக - ஒரு புருவின் நிமித்தமாக, துலைபுக்க - தராசுத்  
தட்டில் அமர்ந்தவனும், மைகடம்கார் மத யானை - கறுத்த மத  
நீரை மேகம் போன்று பொழிகின்ற மதயானையினையும், வான்-வாட்  
படையினையுமுடைய, வேந்தன் - சிபி மன்னனுடைய, வழி வந்தீர் -  
வமிசத்தில் தோன்றியவரே, இகடன்கள் - உடையீர் நீர் - (அந்தப்  
பேரரசன் போன்று) அன்பினால் இயற்றக்கூடிய கடமைகளை  
மேற்கொண்ட நீங்கள், என் கடைக்கூட்டால்-என்னுடைய இறுதிப்  
பிரார்த்தனையைச் செவிக்கொண்டு, எம் வினை தீர்த்து - எங்க  
ளுடன் தோன்றி நின்றதால் நிகழ்ந்த தீவினையைப் போக்கி,  
உம்முடைய கைக்கு அடைந்தான்-உமது பக்கத்தைச் சார்ந்துள்ள  
வீடணனுடைய, உயிர் காக்க கடவீர் - உயிரையும் பாதுகாக்கக்  
கடவீராக.

புறவிற்காகத் துலைபுச்சுது; சிலப். 20; 52. உரைக் குறிப்பு.  
புறநா. 37. குறள் 72 உரை. எங்களைக் கட்டால் என்ற பாடம்  
கொண்டு ‘உம்முடைய கைக்கடைந்தான் வீடணன் எங்கள் உயி  
ரைக் காக்கும்படி அவனுக்குப் புத்தி அருளிச்செய்யும்’ என்பது  
பழையவுரை. அடுத்த செய்யுட்களில் இராவணனுடைய சினத்திற்குப்  
பாத்திரமாகாமல் வீடணனைக் காக்க வேண்டும் என்ற கும்ப  
கன்னன் வேண்டுவதை நோக்கின் இப்பாடம் சிறவாது என்று  
துணியப்படும். கடைக்கூட்டு - இறுதியில் கூட்டியுரைக்கும்  
சொற்கள் என்க. கடைக்கூற்றால் என இருப்பின் சிறக்கும்.

பி. ம. 2. மைக்கடங்கா; மதவானை.

4. கைக்கடந்தான், எங்களைக் கட்டால்.



1560. நீதியால் வந்ததொரு நெடுந்தரும நெறியல்லால்  
சாதியால் வந்தகிறு நெறியறியா னென்தம்பி  
ஆதியா யுனையடைந்தா னரசருருக் கொண்டமைந்த  
வேதியா வின்னமுனக் கடைக்கலமியான் வேண்டினேன்.

‘ஆதியாய் - எல்லாவற்றிற்கும் முதற்பொருளே!, அரசர் உரு கொண்டு அமைந்த வேதியா - அரச வடிவுகொண்டு பொருந்தி, வேதத்தினால் விளக்கப்பெறுகின்ற பெருமானே!, நீதியால் வந்தது ஒரு - முறையாக அமைந்த ஒப்பற்ற, நெடுந்தரும நெறி அல்லால் - உயர்ந்த அற நூல் வழியினால் அல்லாமல், சாதியால் வந்த - சாதிப் பிறப்பினால் உண்டான, சிறு நெறி அறியான் என்தம்பி - அறமல்லாத மறநெறி யறியாதவனான என்தம்பி வீடணன், உனை அடைந்தான் - உன்னைப் புகலாகச் சார்ந்துள்ளான்; இன்னம் - மீண்டும் (அவனை), உனக்கு அடைக்கலம் - உனக்கு அடைக்கலப் பொருளாகவே (உன்னாற் காக்கப்படுவதை), யான் வேண்டினேன் - யான் விரும்பினேன்’.

முன் இரண்டடிகட்கு: ‘பொய்யும் களவும் பாதகமும் பொல்லா வொழுக்கு மவை சடிந்து, மெய்யுந் தயாவுந் தருமமுடன் விளங்கும் பொறையு மிவைபூண்டு செய்யுஞ் செயல்க ளவையெல்லாஞ் சிட்டர் செய்யுஞ் செயலாகி, அய்யன் புகழ்வீ டணன்மறைக ளறிந்து தவத்தின் வழிநின்றான், (உத்தர. இராவணன் பிறப்பு. 20). யுத்த. 23, 325, 326, 327-ம் காண்க. தருமநெறியல்லாமல் சிறு நெறியறியான்; ‘தகவுறு சிந்தையன் தரும நீதியன்’ ‘அறநிலை வழாமையு மாதிழூர்த்தி பால், நிறைபெரு நேயமும் நின்ற வாய்மையும், மறையவர்க் கன்புமென்றினைய மாமலர், இறையவன் றாநெடுந் தவத்தின் எய்தினான்; (யுத்த. 348, 349). என்பன அனலன் கூற்று. நீதியால் வந்த நெடுந்தரும நெறி யுத்த. 400, 401 காண்க. ‘அறமென நின்றநம்பற் கடிமைபெற் றவன்றனாலே, மறமென நின்ற மூன்று மருங்கற மாற்றி மற்றுந், திறமென நின்றதீமை யிம்மையே தீர்ந்த செல்வ;’ ‘நீதியுந் தரும நின்ற நிலைமையும் புலமை தானும், ஆதியங் கடவு ளாலே யருந்தவ மாற்றிப் பெற்றாய்’ (யுத்த. 1338, 1339) என்பன கும்பகன்னன் கூற்று. அரசருருக்



கொண்டமைந்த வேதியா; (ஒப்பு) 'ஆழித்துயில்கடந்தயோத்தி வந்தான்' (யுத்த. 926), 'ஆலமு மலரும் வெள்ளிப் பொருப்பும் விட்டயோத்தி வந்தான்' (சுந்தர. 1122). 'அறந்திறம்பு மென்றையன யோத்தியிற் பிறந்தபின்பும்' (அயோத்தி. நகர்நீ. 223). 'அறத்தை முற்றுங் காவற்குப் புகுந்து நின்றார் காகுத்த வேடங்காட்டி' (யுத்த. 1354). 'துணிபொருடுணியில் தூக்கி, யறநெறி நிறுத்த வந்த விதை' (கிட்கிந்தா. 360). வேதியன் அரசருந் கொண்டமைந்தது என்று கூறிய நயம் உணர்க.

பி - ம். 3. ஆதியானுனை.

4. அடைக்கலந்தான்.

349

1561. வெல்லுமா நினைக்கின்ற வேலர்க்கன் வேரோடும்  
கல்லுமா முயல்கின்ற னிவனென்னுங் கறுவுடையான்  
ஒல்லுமா றியலுமே லுடன்பிறப்பின் பயனோரான்  
கோல்லுமா லவனிவனைக் குறிக்கோடி கோடாதாய்.

'கோடாதாய் - அறநெறியினின்றும் பிறழாதவனே! வெல்லுமா நினைக்கின்ற வேல் அரக்கன் - வெற்றி கொள்ளுமாறு கருதுகின்ற வேற்படையினையுடைய இராவணன், 'இவன் - இந்த வீடணன், வேரோடும் கல்லுமா முயல்கின்றான எனனும் கறு உடையான் - (தன்னை) அடியோடு ஒழிக்குமாறு முயல்கிறான்' என்று (இவன்பால்) கறுக்கொண்டுள்ளான்; உடன் பிறப்பின் பயன் ஓரான் - உடன் பிறப்பின் பயனை அறியாதவனான அவ்வரக்கன், ஒல்லுமாறு இயலுமேல் - கைகூடும்படி நேருமாகில், அவன் கொல்லும் - அவன் கொலைபுரிவான்; (ஆதலின்), இவனை குறிக்கோடி-இவனை நன்கு கவனித்துப் பாதுகாப்பாயாக. ஆல் - அசை.

வெல்லுமா: 'வெல்லுமா மிகவல்ல மெய்ப்பொருளுக்கடியேன்' (திருத்தொண்டத் தொகை). கல்லுதல் - அகழ்தல்: 'கல்லலாம் உலகினை' (யுத்த. 1285), 'கல்லாற்றுழி' (நாஸி. 185); கறுவு: 'கறுவு கைம்மிக' (சுந்தர. 1263); 'கறுவுற்ற பொருளுக்கென்றோ' (கிட்கிந்தா. 631); ஒல்லுதல் - இயலுதல்: 'ஒல்லுவ தொல்லு மென்றலும்' (புறநா. 196); 'ஒல்லும் வகையா னறவினை யோவாதே' (குறள். 33); உடன் பிறப்பின் பயனோரான்; 'உடன் பிறப்பாற்றோள்வலிபோம்' (தனிப்பா.); 'உடன்பிறப் பாக்கலாகா' 'தந்து தேசம் நபச்சயமி, யதர்ப்ராதா சகோதர' (வான்மிகம்), 'எமபியை



யீங்குப் பெற்றே நென்னெனைக் கரியதென்றான்' (சீவக. 1760); 'தம்பியுடையான் பகையஞ்சான் நென்னுமாற்றம் தந்தனையால்' (யுத்த. இந்திரசித்து. 69). 'எம்பிரியுனை யாவதே வலி' (ஆரணிய. 117); மற்றும், கந்த. வள்ளி. 254 காண்க. கொள் - தீ; கோடி. குறிக்கொள்ளுதல் - கவனித்துப் பாதுகாத்தல்; பறவை யரையா வுறகல் பள்ளியறை குறிக்கொணமின்' (பெரியாழ். திருமொழி. 5:2:9). கோடாதாய்: 'கோடாத வேதனுக்கியான் செய்த குற்ற மென்' (கந்தரவங்காரம்.).

பி - ம். 2. இவன் எனலும்.

4. குறிக்கொணி; கோவிந்தா, கோவேந்தர்.

350

1562. தம்பியென நினைந்திரங்கித் தவிரானத் தகவில்லான்  
நம்பியிவன் றனைக்காணிற் கொல்லுமிறை நல்கானால்  
உம்பியைத்தா னுன்னைத்தா னனுமனைத்தா  
[ஒருபொழுதும்  
எம்பிரி யாகுக வருளுதியான் வேண்டினேன்.

'அ தகவு இல்லான் - நற்பண்புகள் அற்ற அந்த இராவணன், தம்பி என நினைந்து இரங்கி - தம்பிதானே என்று மனத்துள் இரக்கம் கொண்டு, தவிரான் - (இவனைக் கொல்லாமல்) விடான்; நம்பி - பெருமானே; இவன்தனைக் காணில் கொல்லும் - இவனைக் கண்டால் கொன்றே விடுவன்; இறை நல்கான் - சிறிதும் கருணை செய்யான்; (ஆதலால்) உம்பியைதான், உன்னைதான், அநுமனைதான் ஒருபொழுதும் எம்பி பிரியான் ஆக அருளுதி - உன் தம்பியான இலக்குவனையும், உன்னையும், அநுமனையும் எந்த நேரத்திலும் என் தம்பி வீடணன் பிரியாதிருக்கும் வண்ணம் அருள் செய்வாயாக; யான் வேண்டினேன் - என் வேண்டுகோள் இது.' ஆல்: அசை.

முன் செய்யுளில் ஒல்லுமேற் கொல்லும் என்றவன், இச் செய்யுளில் அதனையே பின்பற்றி முன்னர்க் குறிக்கோடி என மொழிந்ததை, இன்ன வண்ணம் கவனித்துப் பாதுகாத்தல் வேண்டும் என்று கூறுகின்றான். நம்பி - அண்மை விளி; தம்பிமேல் வைத்த பாசத்தால் அவனைப் புரந்தருளும்படி வேண்டி நின்ற சும்பகன்னனுடைய சிறந்த இயல்பினை இங்கு அறியலாம். இராவணனுக்குப்பல நல்லுரைகள் கூறியும் அவன்



வழிப்படாமைகண்டு, உண்ட வீட்டுக்கு இரண்டகம் நினைத்தல் தவறென்றுன்னிச், செஞ்சோற்றுக் கடன் கழித்து உயிர் துறந்த கும்பகன்னன் செயல் மிகவும் போற்றத்தக்கது. இங்குப் பாரதப் போரில் கன்னன் சேஞ்சோற்றுக் கடன் கழித்தற்காகப் பொருது, துரியோதனற்காக உயிர் விடுத்தமை குறிக்கொள்ளல் தகும். இராமபிரான் துணையை நாடித் தன்னைக் கொல்வித்த தம்பியான சுக்கிரீவனுக்காகவும் அநுமனுக்காகவும் பரிந்து, சாகும் தறுவாயில் 'திவினை மியற்றுமேனு மெம்பியைச் சீறி யென்மேல், ஏவிய பகழி யென்னும் கூற்றினை யேவல்' (கிட்கிந்தா. 555) என்றும், எம்பியை யுட்பிமார்கள், தன்முனைக் கொல்வித் தானென் றிகழ்வரேற்றடுத்தி' என்றும், 'அநுமனென் பவனை யாழி யையநீ செய்ய செங்கைத் தனுவென நினைதி மற்றென் றம்பிரின் றம்பியாக, நினைதியோர் துணைவ ரின்னோரணையவரிலை' என்றும் வாலி கூறிய அருமையான சொற்கள் இங்கே கருதத் தகும். இவை கொண்டு எத்தகைய கொடிய செயல்கள் உள்ளாரிடத்தும், சிற்சில உயர்ந்த பண்புகள் இல்லாமற் போகாது என்பதுணரப்படும். தான் என்ற அடுக்கு ஒவ்வொருவருடைய தனித்த பெருமையை உணர்த்தும்.

பி. ம. 1. இரங்கல்; துவிராதான்.

4. பரியலாக; யால், யான் வேண்ட.

351

கும்பகன்னன் தன் கழுத்தை யறுத்துக் கடலிலிட  
வேண்டுதல்

1563. முக்கிலா முகமென்று முனிவர்களு மமரர்களும்  
நோக்குவார் நோக்காமே நோன்கணையா லென்கழுத்தை  
நீக்குவாய் நீக்கியபி னெடுத்தலையைக் கருங்கடலுட்  
போக்குவா யிதுநின்னை வேண்டுகின்ற பொருளென்றான்.

'முனிவர்களும் அமரர்களும் - முனிவர்களும் தேவர்களும், முக்கு இலா முகம் என்று நோக்குவார் - நாசியிழந்த முகம் என்று காண்பவர், நோக்காமே - (அங்ஙனம்) காண இடமின்றி, நோன்கணையால் - (உனது) வலிய அம்பினால், என் கழுத்தை நீக்குவாய் - என் கழுத்தை அறுத்திடுக; நீக்கிய பின் - போக்கிய பின், நெடு தலையை கருகடலுள் போக்குவாய் - பெரிய சிரத்தினைக் கரிய ஆழியுள் வீழ்ந்து மறையும்படி போக்குவாயாக; நின்னை



வேண்டுகின்ற பொருள் இது - உன்னை யான் வேண்டிக் கேட்கும் பொருள் இதுவே' என்றான் - என்று கூறி முடித்தான் (கும்பகன்னன்).

மூக்கிழந்து நின்றல் அவமானத்திற்கேது என்று பல தேயத் தாராலும் கருதப்படுவதொன்று, 'நசையாலே மூக்கிழந்து நாணமிலா நான்ப்பட்ட வசை' (ஆரணிய. 528) என்பது சூர்ப்பணகை கூறியது. நோக்குவார் நோக்காமை என்பதில் முரண் காண்க. நோக்காமை என்பதை நீக்குவாய் போக்குவாய் என்ற இரண்டினுடன் தனித்தனி இயைக்க.

பி - ம். 1. முகம் வந்து.

2. நோக்கலால்; நோக்கா முன்னொரு, நோக்காமை நன்கணையால்.

4. இது எனக்கு.

352

இராமன் கும்பகன்னன் வேண்டுகோட் கிணங்கல்

1564. வரங்கொண்டா விவிமறுத்தல் வழக்கன்றென் ருருவாளி  
உரங்கொண்ட தடஞ்சிலையி னுயர்நெடுநா னுட்கொளுவாச்  
சிரங்கொண்டான் கொண்டதனைத் திண்காற்றின்

[கடும்படையால்

அரங்கொண்ட கருங்கடலு ளழுவத்து ளழுத்தினான்.

(இராமபிரான்), வரம் கொண்டான் - '(இவன்) வரம் வேண்டினான்; இனி மறுத்தல் வழக்கு அன்று - இனி மறுப்பது முறையன்று', என்று - என்று மொழிந்து, உரம் கொண்ட தடசிலையின் - வலிமை வாய்ந்த ஒரு பெரிய வில்லில், உயர் நெடுநாண் உள் கொளுவா - உயர்ந்த நீண்ட நாண் கயிற்றை உள்ளே பூட்டி, ஒரு வாளி - ஓரம்பினால், சிரம் கொண்டான் - (கும்பகன்னனுடைய தலையைக் கொய்தான்; (பின்னர்) கொண்டதனை - கொய்தவதனை, திண் - கடி, காற்றின் கடுபடையால் - வாயு அத்திரத்தினால், அரம் கொண்ட கருங்கடலுள் அழுவத்துள் அழுத்தினான் - பாதாளம் வரையில் ஆழ்ந்துள்ள கரிய ஆழியின் நடுவில் வீழ்த்தி அழுந்தச் செய்தான்.

கொளுவா - செய்யா என்னும் வாய்பாடு; காற்றின் கடும்படை - வாயு அத்திரம். அரம் - பாதாளம். 'அரமேவி வெம்



பிண பணி' (இரகு. யாகப். 81). அழுவம் - பரப்பு; 'நீரழுவ நிவப் புக் குறித்து' (புறநா. 14). 'அரவங் கொண்ட என்பது எதுகை நோக்கி அரங் கொண்ட எனவந்தது' என்பது பழையவுரை. அரவம் - பேரொலி.

பி - ம். 1. இதுமறுத்தல்.

2. நெடுஞ்சிலையின்; உற, உயிர்; ஞான்; உடன்கொண்டான்.

4. நெடுங்கடலுள்.

353

### கடலினுள் கும்பகன்னன் முகம் முழுகுதல்

1565. மாக்கூடு படர்வேலை மறிமகரத் திரைவாங்கி  
மேக்கூடு கிழக்கூடு மிக்கிரண்டு திக்கூடு  
போக்கூடு தவிர்த்திருகண் புகையோடு புகையுயிர்க்க  
மூக்கூடு புகப்புக்கு முழுகியதம் முகக்குன்றம்.

மா கூடு - விலங்குகள் குழுமியுள்ள, படர் - பரவிய, மகரம் வேலை - ஆழியில், மறி திரை வாங்கி - கரைக்கண் மோதி மடங்கு கின்ற அலைகளைப் புறம் தள்ளி, மேக்கு ஊடு - கிழக்கு ஊடுமிக் இரண்டு திக்கு ஊடு - மேற்கிலும் கிழக்கிலும் மிக்குள்ள இரண்டு திசைக் கண்ணும், போக்கூடு தவிர்த்து - போதலை விலக்கி, இரு கண் புகையோடு புகை யுயிர்க்க - இரு கண்களின் புகையுடன் அம்பின் புகையும் வெளிப்பட. அ முக குன்றம் - அந்த முகமாகிய மலையானது, மூக்கு ஊடு - (அறுபட்ட) நாசியின் வழியாக, புக - நீர் நுழைய, புக்கு முழுகியது - அழுந்தி முழுகியது.

கூடு என்பது பல இடங்களில் வந்தது சொற்பொருட்பின் வரு நிலையணி. மகர வேலை எனக் கூட்டப்பட்டது. மகரம் என்ற மீன் களின் இருப்பிடம் ஆதலின், ஆழிக்கு மகர வேலை என்றும் மகராலயம் என்றும் பெயர். மலை போன்ற முகம் வீழ்ந்த அளவில் கடல் நீர் அதன் அதிர்ச்சியால் நாற்புறத்தும் விலக, அம்முகம் அறுபட்ட மூக்கின் துளை வழியே நீர் உட்புகுதல் பெற்றுப் பின்னர்க் கடலில் அழுந்தியது என்க.

பி - ம். 3. போக்கூடு கவித்து; செவியூடும்; புகை யுயிர்க்கும்.

4. முழுகியதால், முழுகியது.

354



தேவர்கள் மகிழ்வும், அரக்கர் அச்செய்தியை  
இராவணனுக்கு உணர்த்தச் செல்லுதலும்

1566. ஆடினார் வானவர்க ளரமகளி ரமுதவிசை  
பாடினார் மாதவரும் வேதியரும் பயந்தீர்த்தார்  
கூடினார் படைத்தலைவர் கொற்றவனைக் குடர்கலங்கி  
ஓடின ரடலரக்க ரிராவணனுக் குணர்த்துவான்.

வானவர்கள் ஆடினார் - அமரர்கள் ஆடினார்; அர மகளிர் - தேவமாதர், அமுதம் இசை பாடினார் - இனிய இசையைப் பாடினார்; மாதவரும் வேதியரும் பயம் தீர்த்தார் - தவத்தோரும் அந்தணரும் அச்சம் நீங்கினர்; படை தலைவர் கொற்றவனைக் கூடினார் - படைத் தலைவர்களாகிய வானர வீரர்கள் வெற்றிவீரனான இராமபிரானைச் சென்றடைந்தார்கள்; அடல் அரக்கர் - வலிமை சான்ற இராக்கதர்கள், குடர் கலங்கி - குடர் குழம்ப, இராவணனுக்கு உணர்த்துவான் ஓடினார் - இராவணனுக்கு இச்செய்தியை அறிவிக்கும் பொருட்டு ஓடினார்கள்.

முதலிரண்டடிகளுக்கு; (ஒப்பு): 'ஆர்க்கின்ற வானவரு மந்தணரு முனிவர்களு மாசு கூறித், தூர்க்கின்ற வலர்மாரி' (யுத்த. இராவணன் வதை. 199): 'தேவர், எல்லாருந் தூசு நீக்கி யேறிட வார்த்த போது, கொல்லாத விரதத் தார்தங் கடவுளர் கூட்ட மொத்தார்' (யுத்த. இந்திரசித்து. 56). 'பணிக் கற்சுரத்து' (சுந்தர. 544) என்ற பாடலும் இங்குக் காணத்தகும். படைத் தலைவர்; நீலன் முதலானோர்.

- ப - ம. 1. வானவர்கள் மகனிக்களும், அரம்பையர்கள்.  
2. வேதியரு மாதவரும்.  
3. குடர்கலங்க.  
4. உணர்த்துவார்.

335

சும்பகன்னன் வதைப்படலம் முற்று.



## இதைப்பற்றிய முதலுற் குறிப்பு :—

முதல் நாள் போரில் தோல்வியுற்ற இராவணன் தருக்கழிந்து நின்ற நிலையில் கும்பகன்னனை எழுப்பிக் கொணருமாறு பணிக் கின்றான். பல கிங்கரர்கள் ஆயுதங்களாலும், பல இசைக் கருவி களை ஒரு சேர முழக்கியும் அவனை எழுப்ப முயன்றும், எழுப்ப முடியவில்லை. இறுதியாக ஆயிரம் யானைகளை அவன்மீது ஏற்று கின்றனர். உடனே அரக்கன் துயில் எழுந்து, பேருணவுட் கொண்டு, இராவணனைக் காணச் சென்று, சில அறவுரை பகர் கின்றான். இராவணன் அவற்றை ஏற்காது வெகுளவே, அவன் போருக்குச் சித்தமாகின்றான். பல தீ நிமித்தங்கள் தோன்று கின்றன. அவற்றைப் பொருட்படுத்தாமல் மேற்செல்கின்றான். வானர்கள் அஞ்சி ஓட அங்கதன் அவர்களைத் தேற்றுகின்றான். பின்னாக் கும்பகன்னனுக்கும் வானர வீரர்கட்கும் பெரும் போர் நிகழ்கின்றது. அநுமன் தீவிரமாய் எதிர்த்துக் கும்பகன்னன் வேலினால் அடிபட்டு மூர்ச்சையடைகின்றான். அடுத்து நீலன் ஓர் மலைச்சிகரத்தினை அரக்கன்மீது எறிகின்றான். மற்றும் பல வானர வீரர்கள் எதிர்த்து முறியடிக்கப்பட்டு இராமபிரானைச் சரணம் புகுகின்றனர். இடைநடுவில் அங்கதனுக்கும் கும்பகன்னனுக்கும் பெரும்போர் நிகழ்கின்றது. அரக்கன் குத்திய குத்தினால் அங் கதன் உணர்விழந்து வீழ்கின்றான். இந்நிலையில் சுக்கிரீவனுக்கும் கும்பகன்னனுக்கும் போர் நிகழ்கின்றது. அரக்கன் சூலப் படையை வானரேந்திரன்மீது எறிய, அதனை அநுமன் கைப்பற்றி முறிக்கின்றான். சூலம் முறிந்ததுகண்டு அரக்கன் ஓர் பெரிய மலைச் சிகரத்தாற்றாக்கச், சுக்கிரீவன் அறிவிழந்து வீழ்கின்றான். அதனைக் கண்ணுற்ற அநுமன் அவனைக் காப்பாற்றுவதற்காக உடனே விரையாமல், சுக்கிரீவன் தன்னைத்தானே விடுவித்துக் கொள்ளும் ஆற்றல் உள்ளவன் ஆதலாலும் தான் உதவிக்குச் சென்றால் தன்னை ஒருசமயம் அவன் வெகுளக்கூடுமாதலாலும், செல்லத் துணியவில்லை. அரக்கனால் தூக்கிச் செல்லப்பெற்ற சுக்கிரீவன் சிறிது சிறிதாக உணர்வு வரப்பெற்றுத் தனது கூரிய நகங்களால் உடலைப் பீறியும் பற்களால் மூக்கினைக் கடித்துவிட்டுத்



தன்னை விடுவித்துக்கொண்டு இராமபிரானிடம் செல்கின்றான். வெறிகொண்ட அரக்கன் பல வாநர வீரர்களைப் புசிக்கின்றான். அதைக்கண்டு இலக்குவன் ஏழு அம்புகளை ஏவ, அவற்றை விலக்கிக்கொண்டு, அரக்கன் இராமபிரானிடம் சென்று, தன்னை விராதன் என்றோ, கவந்தன் என்றோ, மாரீசன் என்றோ எண்ணவேண்டாம் என்றும், தான் கும்பகன்னன் என்றும் வீரவாதம் பேசி, இராம பிரான் விட்ட அம்புகளைத் தனது முத்தகரம் என்ற படைகொண்டு அறுக்கின்றான். இந்நிலையில் இராமபிரான் ஓர் வானினால் அவன் கையைத் துணிக்கின்றான். முடிவில் இரகுராமன் ஐந்திராத் திரத்தை விடுத்துக் கும்பகன்னனுடைய தலையை வெட்டுகின்றான். அவன் சிரம் கடலில் வீழ்கின்றது. அரக்கர் துயருற அமரர் மகிழ்வுறுகின்றனர். விரிவாகக் கூறப்பெற்ற கும்பகன்ன வீடணரின் உரையாட்டு முதல் நூலில் இல்லை. சாகுந்தறுவாயில் மூக்கு முதலியன இழந்து கும்பகன்னன் வீடணற்காகப் பரிந்து பேசும் நல்லுரையும், மூக்கிழந்த முகத்தைத் தேவர்கள் காண்பதன் முன்னர்க் கடலில் வீழ்த்தும்படி அவன் இராமபிரானை வேண்டியதும், முதலூலில் கூறப்படவில்லை.



## 16. மாயாசனகப் படலம்

இஃது, மாயையினாலுண்டாகிய சனகனைச் சீதைக்குக் காட்டியதைத் தெரிவிக்கும் படலம் என விரியும்.

வேறு

1567. அவ்வழிக் கருணன் செய்த பேரேழி  
 லாண்மை யெல்லாம்  
 செவ்வழி யுணர்வு தோன்றச் செப்பினஞ்  
 சிறுமை தீரா  
 வெவ்வழி மாயை யொன்று வேறிருந்  
 தெண்ணி வேட்கை  
 இவ்வழி யிலங்கை வேந்த வியற்றிய  
 தியம்ப லுற்றும்.

அ வழி - அந்தப் போர்க்களத்தில், செ வழி - நேர்மையான வழியிலே, கருணன் செய்த - கும்பகன்னன் ஆற்றிய, பேர் எழில் ஆண்மை எல்லாம் - பெருமைசான்ற அழகிய வீரச் செயல்களை எல்லாம், உணர்வு தோன்ற - கருத்திலே படுமாறு, செப்பினம் - (கீழ்ப்படலத்தில்) கூறினோம்; இவழி - இந்தப் படலத்தில், இலங்கை வேந்தன் - இலங்கையரசனான இராவணன், வேட்கை - சீதையின்மேலிருந்த காதலினாலே, வெவ்வி - கொடிய வழியாகிய, சிறுமை தீரா - தீமையினின்றும் நீங்காத, ஒன்று மாயை - ஒப்பற்ற மாயையை, வேறு இருந்து எண்ணி - வேறுகத்தனியே யிருந்து ஆலோசித்து, இயற்றியது - செய்ததை, இயம்பல் உற்றும் - பகரத் தொடங்கினோம்.

கருணன் ; கும்பகன்னன் ; நாமகதேசம். இனி நிகழ்வன வஞ்ச நிகழ்ச்சிகள் ஆகலின் கும்பகன்னனுடைய போர்த்திறம், செவ்வழி யாண்மை எனப்பட்டது. உணர்வு தோன்றுதல்; நன்கு கருத்திற்பதிதல். இப்படலம் கம்பன்படைப்பு; முதலாவில் இல்லை. ஆயினும் அந்நூல் 64ஆம் சர்க்கத்தில் மகோதரன்



இராவணனை நோக்கித்தானும் சிலவீரரும் இராமபிரானை எதிர்க்கச் செல்வதாக விளம்பரம் செய்து, இராமபிரானுடைய பெயர் தீட்டப் பெற்ற கூரிய அர்புகளால் தங்கள் உடலைப் புண்படுத்திக்கொண்டும், உதிரத்தைப் பூசிக்கொண்டும் இராம இலக்குவர்களைத் தாங்கள் விழுங்கிவிட்டதாகக் கூறுவதாகவும், அந்த அரிய செயலுக்குச் சன்மானம் அரக்கர்கோன் செய்யவே, அச்செய்தி கேட்டுச் சீதை வருந்தியதாகவும் கூறப்பட்டதன்றி, அரக்கனைச் சனகனாக மாற்றியது கூறப்படவில்லை. முனிவர் சீதா தேவியின் மனம் பேதிக்குமாறு இராமபிரானுடைய மாயச் சிரசைக் காட்டியது முன்னர்க் கூறப்பட்டது. இவற்றை அடிப்படையாகக் கொண்டே கம்பநாடர், இந்த மாயா சனகப் படலத்தைப் புகுத்தினர் என்க.

1 - ம். 1. போரெழில்.

2. உணர்ந்து.

3. மாயையாலே, மாயை செய்வேனென்றிருந்தென்னி.

4. உற்றேன்.

1

ஆலோசனை மண்டபத்துக்கு வந்த மகோதரனை நோக்கி  
இராவணன் சீதையை அடையும் உபாயங் கேட்டல்

1568. மாதிரம் கடந்த தோளான் மந்திர விருக்கை வந்த  
மோதர னென்னு நாமத் தொருவனை முறையி னோக்கிச்  
சீதையை யெய்தி யுள்ளஞ் சிறுமையிற் றிருஞ் செய்கை  
யாதெனக் குணர்த்தி யின்றென் வின்னுயி ரீதி யென்றுன்.

மாதிரம் கடந்த தோளான் - திக்குகள் அனைத்தையும் வென்ற புயவன்மை யுடையவனான இலங்காதிபன், மந்திர இருக்கை வந்த ஆலோசனை மண்டபத்துக்கு வந்த, மோதரன் என்னும் நாமத்து ஒருவனை - மகோதரன் என்னும் பெயர் தரித்த ஓர் அரக்கனை, முறையின் நோக்கி - நேராகப் பார்த்து, '(நான்) சீதையை எய்தி - சீதையை அடைந்து, உள்ளம் சிறுமையில் தீரும் செய்கை - என் மனத்துன்பத்தினின்றும் விடுதலை யடையும் செயல், யாது எனக்கு உணர்த்தி - இன்னது என எனக்கு அறிவித்து, இன்று-



இப்பொழுது, என் இன் உயிர் ஈதி - என்னுடைய இனிமையான் உயிரைத்தருக' என்றான் - என்று வேண்டினான்.

மாதிரம் கடந்த தோளான் : உயர்வு நவீற்சியாக அவனுடைய பெருந்தோற்றத்தைக் குறித்தது எனினுமாம். மந்திர இருக்கை: அரசிருக்கை மண்டபம். மோதரன் - மகோதரன் என்ற வட சொற்றிரிபு ; பெருவயிறன் எனப் பொருள்படும். இவன் இராவணனுக்கு மிகவும் விருப்பமான ஓர் அமைச்சன்; சேனாதிபதியுமாவன். யுத்த. 35-39 ; 493, 903 ; 1244-1251. உரைக்குறிப்புக் காண்க. சிறுமை - துன்பம் ; 'சிறுமை பல செய்து சீரழிக்கும் சூது' (குறள். 934); என்னிலாரும் - எனக்கினியாரிலை (252 ; 1) என்று கூறப் படுவதால் 'என் இன்னுயிர்' என்றான், (தொல்) ஈதி : 'ஈதா கொடு'; 'ஈயென்கிளவி யிழிந்தோன் கூற்றே' (தொல்). என்னும் சூத்திரங்களின்படி இராவணன் தனது பணியாளனிடம் ஈதி என்று கூறற்கில்லையெனினார், பரிவுமிகுதியால் அவ்வாறு சொல்லி வேண்டினான் என்க.

டி - ம். 1. வந்து, புக்கு.

3. உள்ளச், உள்ளு ; சிறுமையை ; சிறுமைதான் ; வண்ணம்.

4. நீதியை ; உரைத்துநீயே.

2

### மகோதரன் கூறும் உபாயம்

1569. உணர்த்துவென் னின்றே நன்றே ருபாயத்தி  
 னுறுதி மாயை  
 புணர்த்துவென் சீதை தானே புணர்வதோர்  
 வினையம் போற்றிக்  
 கணத்துவன் சனகன் றன்னைக் கட்டினென்  
 கொணர்ந்து காட்டின்  
 மணத்தொழில் புரியுமன்றே மருத்தனை  
 யுருவ மாற்றி.

'இன்றே - இப்பொழுதே, நன்று ஓர் உபாயத்தின் - நல்ல தொரு தந்திரத்தினாலே, உறுதி உணர்த்துவென் - உறுதி பயக்கும் ஓர் வழியைக் கூறுவேன் ; சீதை தானே புணர்வது ஓர் மாயை புணர்த்துவென் - சீதை தானாகவே (உன்னைக்) கூடுவதாகிய ஓர்



வஞ்சக வழியை (யுகித்துப்) புரிவேன்; வினையம் போற்றி -  
 சூழ்ச்சியை ஆதரித்து, மருத்தனை கணத்து உருவம் மாற்றி -  
 மருத்தன் என்னும் அரக்கனை ஓர் நொடிக்குள்ளாக (அரக்கன்  
 வடிவொழித்துச் சனகனுடைய) உருவமாக மாறும்படி புரிந்து, வன்  
 சனகன் தன்னை - அந்த வலிய சனகனை, கட்டினென் கொணர்ந்து  
 காட்டின் - பிணித்துக்கொண்டு வந்து காட்டின், மணம் தொழில்  
 அன்றே புரியும் - (அவனை அந்தப் பிணிப்பினின்று விடுவிக்குமாறு  
 வேண்டிச் சீதை உன்னை) அன்றே திருமணம் புரிசுவன்'.

வினையம் - தந்திரம்; 'வினையமீதல்ல தில்லை' (ஆரணிய. 249);  
 மாயையினால் உருமாறியவன் ஆதலின் 'வன்சனகன்' எனப்  
 பட்டான். பரம ஞானியாகிய சனகனினின்று வேறுபடுத்தற்கு,  
 அமைத்த அடைமொழியுமாம். கட்டினன் : கட்டி, முற்றெச்சம்.  
 அன்றே : ஈற்றசையுமாம். இங்குச் செவியாறலாக வழங்கும் ஓர்  
 கதையும் உண்டு. இராவணன் வினவியபோது, மகோதரன் இலங்  
 கேசனை இராமபிரான் போன்று உருவமாறிச் சீதைபாற் செல்லு  
 மாறு சொல்லி, அவனை எமாற்றியணையுமாறு கூறினன் என்றும்,  
 அப்போது இராவணன் தான் முதன்முதல் மேற்கொண்டது அந்த  
 உபாயத்தானென்றும், அது பலிக்கவில்லை என்றும், இராம  
 பிரான் வேடம் புனைந்த அளவில், காணும் மகளிர் அனைவரும்  
 தங்கையாகவும் தாயாகவுமே தனக்குப் புலப்பட்டார்கள் என்றும்  
 கூறினான் என்ப. ஏகதார விரதன் ஆன இராமபிரான் வேடத்திற்கே  
 அத்தகைய ஆற்றல் இருந்ததாக, இராவணனே குறிப்பிட்டது  
 இங்கே காணத்தகும.

- பி - ம். 1. இன்று, அன்றே, நன்றென்று.  
 2. வினையம் போக்கிக், நோக்கி.  
 3. காட்டினன்.  
 4. முடியும்.

3

மகோதரனை மெச்சி, இராவணன் சீதை யிருக்குமிடம்  
 போதல்

1570. எனவவ னுரைத்த லோடு மெழுந்துமார்  
 பிறுகப் புல்லி  
 அனையவன் றன்னைக் கொண்டாங் கணுகுதி  
 யன்ப வென்துப்



புனைமலர்ச் சரளச் சோலை நோக்கின  
 எழுந்து போனான்  
 வினைகளைக் கற்பின் வென்ற விளக்கினை  
 வெருவல் காண்பான்.

என அவன் உரைத்தலோடும் - என்று அந்த மகோதரன் மொழிந்த அளவில், எழுந்து - (இராவணன் தன் இருக்கையினின்றும்) எழுந்து, மார்பு இறுக புல்லி - (அந்த அரசர்களை) மார்புற வணைத்து, (அவனை நோக்கி) 'அன்ப - அன்பனே! அனையவன் தன்னைகொண்டு ஆங்கு அணுகுதி - அந்த மருத்தனை (மாயாசனகனாக மாற்றி) அந்தச் சீதையிருக்குமிடம் செல்வாயாக,' என்ன - என்று கூறி, வினைகளை கற்பின் வென்ற விளக்கினை - (விரோதிகளின்) வஞ்சனைச் செயல்களைத் தனது கற்பின் திறத்தினாலேயே வெற்றிகொண்ட தீபம் போன்றவளான சீதாதேவியை, வெருவல் காண்பான் - அச்சுறுத்தும் வண்ணம், மலர்புனை சரளம் சோலை - மலர்களால் அலங்கரிக்கப்பெற்ற இனிய அசோகவனத்தினை, நோக்கினான் எழுந்து போனான் - குறித்து எழுந்து சென்றான்.

தனக்குப்பிரியமான செயல்களைச் சொல்லினும் செய்யினும் ஒருவர்க்கு மகிழ்ச்சி எய்தும் ஆதலின் 'எழுந்து மார்பிறுக்கப் புல்லி' எனப்பட்டது; முடிவாகத் தனது சொற்கிணங்கி மானுருவம் கொள்ள இயைந்த மாரிசனை, இலங்கேசன் புல்லியதும் இங்கேகாணத்தரும். 'என்றலு மெழுந்து புல்லி' (ஆரணிய. 757). ஆங்கு-அசோகவனம். சரளம்: இனிமை: 'வேரியஞ் சரளச் சோலை' (ஆரணிய. 716); தேனுரு சரளச் சோலை' (சுந்தர. 199); வினைகளைக் கற்பின் வென்ற விளக்கு; தவக்கோலத்தில் வந்து வஞ்சனையியற்ற வந்த இடத்தும், பின்னர், சுந்தரகாண்டத்துக் காட்சிப் படலத்தும், அடுத்து மாயாசனகப்படலத்தும், இராவணனை ஓர்துரும்பாக மதித்துக்கொஞ்சொற்கள் கூறி, அவனுடன் வாதாடி வென்றமை கொண்டு பிராட்டியின் கற்பின் திறம் காண்க. 'பொங்கெரிப் புனிதரீயும், அவியை நாய்வேட்டதென்ன வென்சொனாயரக்க வென்னு' (ஆரணிய. 873); 'வெஞ்சரம் விரவாமுன்னம், உன்னுயிர்க் குறுதி நோக்கி யொளித்தியால் ஓடி என்றான்' (ஆரணிய. 874); 'அறிவிலாதாய் சீரியவல்ல சொல்லித் தலைபத்தும் சிந்துவாயோ' (சுந்தர. 446); 'நீயறிந் திலையோ நீதி நெறியறிந் திலாத நீசா' (சுந்தர. 464). 'புலவர் கோமான், கைத்திருச் சரங்கள் உன்றன் மார்பிடைக் கலக்கற்பால்'



(யுத்த. மாயாசனகப். 55) முதலியன கண்டுதெளிக. ‘பெண்ணிற் பெருந்தக்க யாவுள கற்பென்னுந், தின்மையுண்டாகப்பெறின்’ (குறள். 54)-ம் இங்கு நோக்கத்தகும்.

பி - ம். 1. இசைத்தலோடும் ; மார்பதூத்தப்.

2. அன்பவென்று, என்னுன்.

3. கனகச் சோலை, அரக்கன், அசோகச், தரளச், காவச்.

4. விளையின ; விளக்கினால் ; நாகில் விழுவான்.

4

சீதையை இராவணன் கண்டு பேசுதல்

1571. பண்களாற் கிளவி செய்து பவளத்தா

லதர மாக்கிப்

பெண்களா னுர்க்குள் நல்ல வுறுப்பெலாம்

பெருக்கி யீட்டி

யெண்களா ளளவா மானக் குணந்தொகுத்

தியற்றி னுனைக்

கண்களா லரக்கன் கண்டா னவனையோர்

கலக்கங் காண்பான்.

கிளவி பண்களால் செய்து - சொற்களை இசைகொண்டு இயற்றுவித்தும், அதாம் பவளத்தால் ஆக்கி-உதடுகளைப் பவளம் கொண்டு பண்ணியும், பெண்கள் ஆனார்க்குள் நல்ல உறுப்பு எலாம் - பெண்பிறப்பெடுத்தவர்களிடம் (அமைந்த) சிறந்த அவயவங்களையெல்லாம், பெருக்கி ஈட்டி - அமையுமாறு ஒன்று கூட்டி, எண்களால் அளவா மானம் - எண்ணிக்கையால் அளக்க வியலாத பேரளவினவான, குணம் தொகுத்து இயற்றினுனை - குணங்களைக் கூட்டி இயற்றப்பெற்றவனான, அவனை - அந்தச் சிதாதேவியை, ஓர் கலக்கம் காண்பான் - கலக்கச் செய்து காணும் பொருட்டு, கண்களால் அரக்கன் கண்டான் - கண்களாலே இராவணன் சந்தித்தான்.

சிதாதேவியின் உருவமும் இனிய மொழியும் அழகுபெறச் சித்திரிக்கப் பெற்றன. பண்களால் கிளவி செய்து முதலிய அடிகட்கு (ஒப்பு); ‘மின்வயின் மருங்குல் கொண்டாள் வேய்வயின் மென்றோள் கொண்டாள், பொன்வயின் மேனி கொண்டாள்’



(ஆரணிய. 620); 'ஆதரித் தழுதிற் கோரோய்த் தவையவ மமைக்குந் தன்மை யாதெனத் திகைக்கு மல்லால் மதனற்கு மெழுத வொண்ணாச் சீதை' (பால. மிதிலைக். 4); 'துப்பினாற் செய்த கையொடு' (சுந்தர. 337); 'தேவுதெண்கட லமிழ்துகொண் டனங்கவேள் செய்த ஓவியம்' (சுந்தர. 340); 'பளிதமும் பாலும் ஒழுகிய தேனுமா ரமுதும், குயிலினிற் குரலும் கிளியினின் மொழியும் குழலும் யாமும் குழைத்திழைத்து, மயிலியற் சாயல் வாணுத நனக்கு மலரயன் வகுத்ததென் மொழியாள்' (அரிச். 4); 'வடிவமை நூலிற் சொல்லும் வனப்பெலாம் அமைத்து வேதன், கடிமலர்ச் செங்கை வண்ணம் காட்டிய வருவுகொல்லோ' (நைடந. நளன் தூது. 89); 'மடலவிழ் கமலப் புத்தேள் வடிவினை யமைத்து வெய்ய, தடமுலை யமைப்ப மாதி னுறுப்பலாற் றரமின் றென்னா, விடையினுக் கமைத்த கூற்றை யெடுத்தெடுத்தமைத்த லாலோ, கொடியெனத் தேய்ந்து தேய்ந்து குறைந்தது டருங்குருனே' (நைடந. நளன் தூது. 95); 'பாலேறிப் பாய்ந்திடத் தேன்மாரி பெய்யநற் பாகுகற்கண், டாலே யெருவிட முப்பழச் சாற்றி னமுதவயல், மேலே முளைத்த கரும்போ விம் மாதுக்கு மெய்யெங்குமே' (தனிப்பா.); பிராட்டியின் கூந்தல் வருணையும் (சுந்தர. 778). இங்குக் காணத்தகும். கிளவிக்கு 'குழல் படைத் தியாழைச் செய்து குயிலொடு கிளியும் கூட்டி, மழலையும் பிறவும் தந்து வடித்தகைம் மலரின் மேலான், இழைபொரு மிடையி னுட னின்சொற்க ளியையச் செய்தான்' (கிட்கிந்தா. 779) கிட்கிந்தா. 778-ம் காணத்தகும். மானக்குணம் - பெருமை சான்ற பண்புகளுமாம். இயற்றினானை - இயற்றப்பட்டவனை. அத்தகைய பேரழகியான பிராட்டியை இருபது கண்கள் கொண்டு காணும் பேறுபெற்றான் என்பான் 'கண்களால்' என்றான். 'நம்பியைக் காண நங்கைக் காயிரம் நயனம் வேண்டும், கொம்பினைக் காணும் தோறும் சூரிசிற்கும் அன்னதேயாம்.' அவள் மனம் கலங்குமாறு இருபது கண்களாற் கண்டான் எனினுமாம்.

- பி . ம். 1. பவனத்தால் தாமமாக்கி.  
2. பெருகநீட்டி.  
3. அளவில்.  
4. கண்களாலாகக் கண்டான்.



1572. மின்னொளிர் மகுட கோடி யிளவெயில் விரித்து வீசத்  
துன்னிரு விரிந்து தோற்பச் சுடர்மணித் தோளிற்

[ரேன்றும்

பொன்னரி மாலை நீல வரையின் வீழ்ருவி பொற்ப  
நன்னெடுங் களிமா லியானை நாணுற நடந்து வந்தான்.

மின் ஒளிர் மகுடம் கோடி - இராவணனுடைய ஒளி விளங்கு  
கின்ற கிரீடங்களின் நுனியானது, இள வெயில் விரித்து வீச -  
காலை மாலை இளவெயிலைப் பரப்பி எரித்தலினால், துன் இருள் -  
அடர்ந்த இருட்டானது, தோற்று இரிய-தோற்று நிலைகுலையவும்,  
சுடர் மணி தோளில் தோன்றும்-ஒளிவாய்ந்த அரதன் ஆபரணங்  
களைப் புனைந்த புயத்தின் மேல் தோன்றும், பொன் அரிமாலை -  
பொன்னரிமாலை, நீல வரையின் வீழ் அருவி பொற்ப - நீல மலையி  
னின்று இழிகின்ற நீருவிபோன்று பொலியவும், நல் நெடு களி  
மால் யானை நாண்உற - நல்ல அங்க இலக்கணங்களாற் சிறந்த  
உயர்ந்த மதங்கொண்ட பெரியயானையானது இவன் நடையினைக்  
கண்டு) நாணுமாறு, நடந்து வந்தான் - நடந்து வந்தான்.

இள வெயில் படுகையில் நீருவி பொன்னிறமாகக்காணப்படும்  
ஆதலின் 'வரையின் வீழ்ருவிபொற்ப' எனப்பட்டது. பொன்  
அரிமாலை - மலராற் செய்தது போன்றே பொன்னாற் செய்த மாலை  
என்ப. இரிந்து தோற்ப - தோற்று இரிய என விருதி பிரித்துக்  
கூட்டப்பெற்றது. 'மாலையருவி; மாலை வெள்ளருவி சூடி' (சீவக.  
1232); 'இலங்கு மாலை வெள்ளருவிய' (சீவக. 2378); நல்யானை;  
சிறந்த உறுப்பிலக்கணங்கள் அமையப் பெற்ற யானை. யானையின்  
சிறப்புறுப் பிலக்கணங்களை, (வி. பாரதம். 16ஆம் போர் 7-10 என்ற  
செய்யுட்கள் கொண்டு காண்க. யானைநடைக்கு நாணுதல் 'நாகமு  
நாகமு நாண நடந்தான்' (பால. கார்முக. 32).

- ப - ம். 1. வெயிலொளி, நெடுவெயில்; எரித்து, விரிந்து.  
2. நுரந்த தெய்வச், நுரந்து தேயச், இரந்து பாரச்.  
3. மலையின் வீழ்; போர்ப்ப.  
4. நாணுவ; சென்றான்.



1573. விளக்கொரு விளக்கந் தாங்கி மின்னணி கலாபம் சுற்றி  
யினைப்புறு மருங்கு னோவ முலைசுமந் தியங்கு மாபோல்  
முனைப்பிறை நெற்றி வான மடந்தையர் முன்னும் பின்னும்  
வளைத்தனர் வந்து சூழ வந்திகர் வாழ்த்த வந்தான்.

முனை பிறை - முளைக்கின்ற பிறைமதியை நிகர்த்த, நெற்றி - நெற்றியினை யுடைய, வானம் மடந்தையர் - தேவமாதர், விளக்கு ஒரு விளக்கம் - தாங்கி - விளக்கு ஒரு விளக்கினைத் தாங்கிக்கொண்டு, மின் அணி கலாபம் - மின்னணிகின்ற அழகிய கலாபத்தை, சுற்றி - இடையிற் சுற்றி, இளைப்பு உறு மருங்குல் நோவ - இளைக்கல் உற்ற இடை வருந்தும்படி, முலை சுமந்து இயங்குமா போல் - முலையைத் தாங்கிக்கொண்டு உலவுவது போன்று, முன்னும் பின்னும் - தனக்கு முன்பும் புறத்தும்; வளைத்தனர் வந்து சூழ - வளைந்தவராய் வந்து சுற்றவும், வந்திகர் வாழ்த்த - மங்கல பாடகர் துதித்து ஏத்தவும், வந்தான் - வரலானான்.

மங்கையரை விளக்காகவும் அவ்விளக்குகள் விளக்கேந்திவந்த தாகவும் கூறப்பட்டது. 'வினைகளைக் கற்பின் வென்ற விளக்கு' (யுத்த. 1570); என முன்னர் வந்தது காண்க, 'வில்லி வாங்கிய சிலை யெலப் பொலிநுதல் விளக்கே' (அயோத்தி. சித்திரகூட 15); 'வீறு பஞ்சின்றி யமுதநெய் மாட்டிய விளக்கே' (அயோத்தி. சித்திரகூட. 15); என்பன இராமபிரான் கூற்று. விளக்கொரு விளக்கம் தாங்க என்பதற்குத் 'தூண்டா விளக்கு, பெண்ணுருவெடுத்தது போன்ற அரம்பையர்' என்பது பழையவுரை. அரசு : உவமவாகுபெயராய் இடையினைக் குறித்தது, இளைப்புறு மருங்குல் நோவ; 'வன முலை டொறைசுமந் தினைத்ததோ' (அரிச். பு.); வளைத்தனர் : முற்றெச்சம்; வந்திகர்; வாழ்த்துப் பாடுவோர்; சூதர் வந்திகர் என்ற பாகுபாடுகள் காண்க. இவர்களில் நின்றேத்துவாரும் இருந்தேத்துவாரும் எனப் பலர் உளர்; விளக்கம் : மகளிர் விளக்கமேந்தி அரசர் முன் வருகின்ற மரபும் உண்டு; 'நான நெய் விளக்க நாலிரு கோடி நங்கைய ரங்கை யாலெடுபப' (சுந்தர. 409).

பி - ம. 1. விளக்கைத்; மின்னணிந்தரவு சுற்ற; மின்னணியரவிற் சுற்றி.

2. மருங்கு; முலைசுமந்து; இயங்குமேன்ன.

4. பரந்துசூழ; வனிதையர் வாழ்த்த.



1574. இட்டதோ ரிரண பீடத் தமரரை யிருக்கை நின்றும்  
கட்டதோட் கானஞ் சுற்றக் கழலொன்று கவானிற் காண  
வட்டவெண் கவிகை யோங்கச் சாமரை மருங்கு விசத்  
தொட்டதோர் சுரிகை யாள விருந்தன வினைய  
[சொன்னான்.

அமரரை இருக்கை நின்றும் கட்ட தோள் கானம் சுற்ற -  
தேவர்களை அவர்களுடைய இருப்பிடத்தினின்றும் ஒழித்ததோள்  
களின் தொகுதி சூழவும், கழல் ஒன்று கவானில் காண-ஒரு பாதம்  
துடையில் காணப்படவும், வட்டம் வெண்களிகை ஓங்க - வட்ட  
வடிவமான ஒற்றை வெண்கொற்றக் குடை (தலை மிசை) பிடிக்கப்  
படவும், சாமரை மருங்கு வீச - வெண் சாமரங்கள் இருபக்கங்களி  
லும் வீசப்படவும், தொட்டது ஓர் சுரிகை ஆளன்-(இடையிற்)  
செருகிய ஒரு உடைவாளினை யுடையவனாய், (இராவணன்) இட்டது  
ஓர் இரணம் பீடத்து-அமைக்கப்பட்டிருந்த ஒரு பொன்னாலியன்ற  
ஆசனத்தில், இருந்தனன் - விற்றிருந்து, இனைய சொன்னான்-இவ்  
வார்த்தைகளை மொழியலானான்.

இரணம் : ஹிரணம் என்ற வடசொல்லின் தமிழாக்கம்,  
கட்டல் - ஒழித்தல் ; 'களைகட்டதனோடு நேர்' (குறள். 550); தோள்  
மிகுதியைக் கானம் என்றார் ; 'தாமரைக்காடு' என்றத்போல  
என்க. கழல் கருவியாகுபெயராகப் பாதத்தினைச் சுட்டியது.  
கவான் - துடை ; 'கவானரசன்னமும் பெடையும்' (கிட்கிந்தா. 4);  
'கரும்பையுங் கடந்த சொல்லாள் கவாற்கிது கருது கண்டாய்'  
(கிட்கிந்தா. 755); 'கழுமிய வுவுகையிற் கவாற் கொண்டிருந்து'  
(மணி. பரி. 27) : வட்ட வெண் கவிகை-அரசர் சின்னமாகிய குடை ;  
'குழைக்கின்ற கவரியின் றிக் கொற்ற வெண் குடையுமின்றி' (நகரீ.  
2) ; என்றது காண்க. கவித்தல் காரணமாகக் கவிகை எனப்  
பெற்றது. சாமரை - கவரி. இருந்தனன் முற்றெச்சம். தொட்ட  
தோர் சுரிகையாளன் ; உடைவாளினைக் கைப்பற்றியவன் எனினு  
மாம். சுரிகை - உடைவாள். 'கோலகளை நேமி குலிசஞ் சுரிகை'



(சுந்தர. 164); 'சுரிகை நுழைந்த சுற்றுவீங்கு செறிவுடை,  
(பெரும்பாண். 73).

பி - ம். 1. அரின; அமர்த்தமிருக்கை வென்று.

2. கழலொன்றோர்; காஷ்ந் காண, காஷ்ந்ரோன்ற.

3. வட்டவொன்; ஏந்த.

4. தொட்டவன்; சுரிகைவாளன், சுரிகைவாளி; இருந்தவன்; சொல்  
வான்.

8

1575. என்றுதா னடிய னேனுக் கிரங்குவ தீந்து வென்பான்  
என்றுதா னிரவி யோடும் வேற்றுமை தெரிவ தென்பால்  
என்றுதா னனங்க வாளிக் கிலக்கிலா திருக்க லாவ'  
தேன்றுதா னுற்ற தெல்லா மியம்புவா னெடுத்துக்  
[கொண்டான்.

'அடியனேனுக்கு - அடியேனாகிய என் பொருட்டு, இரங்குவது  
என்றுதான் - (நீர் உள்ளத்தில்) பரிவுகொள்வது என்றைக்கோ?  
என்பால் - என்னிடத்து, இரவியோடும் இந்து என்பான் வேற்  
றுமை தெரிவது என்று தான் - என்மாட்டு (வெவ்வித) சூரிய  
னுடனே (தண்ணிய) சந்திரன் வேறுபாடு அறியப்படுவது  
என்றைக்கோ? அனங்க வாளிக்கு இலக்கு இலாது இருக்கல்  
ஆவது என்றுதான் - (நான்) மாரன் வாளிகட்கு இலக்கு ஆகாமல்  
இருக்க இயல்வது என்றுதானோ?' என்று - என்று, தான்  
உற்றது எல்லாம் இயம்புவான் எடுத்து கொண்டான் - தான்  
அடைந்துள்ள துன்பங்களனைத்தையும் சொல்லுமாறு தொடங்  
கினான் (இராவணன்).

ரவி : வடசொல். அது ரவ்விந்கம்முதலாமுக்குறிலும் என்ற  
படி இகரம் பெற்றுவந்தது. அனங்கன் - ந அங்கன் எனப்பிரியும்  
வடசொல். உருவிலி என்பது தமிழ்; இலக்கு - எய்யும்குறி.  
'இலக்குவனேனும் பெயருனக் கியைவதே யென்ன, இலக்குவன்  
கணைக் காக்குவன்' (யுத்த. பிரமாத்நிர. 64); இலக்கு என்ற சொல்  
அம்சாரியை பெற்று இலக்கம் எனவும் வரும்; 'இலக்கமுடம்  
பிடும்பைக் கென்று' (குறள். 627); இயம்புவான்; வானீற்று வினை  
யெச்சம். காமம் எவ்வகைப்பட்ட பெருமையனையும் இழிநிலை  
யெய்துமாறு செய்யும் என்ற உண்மையை, வணங்காமுடியனான



இராவணனின் இச்செயல் கொண்டுணர்க. 'அறம்புகழ் கேண்மை பெருமையிந்நான்கும், பிறன் தாரம் நச்சுவார்ச் சேரா' (நாலடி. 82); சுந்தரகாண்டம் காட்சிப் படலத்து இராவணன் சீதாதேவி முன்பு தருக்கிப்பேசுவதும், இங்குத் தருக்கவிந்து பேசுவதும் ஒப்பிட்டு அறிக. தான்என மூன்றடிகளிலும் வருவது அசை. உற்ற தெல்லாம்; ஒருமைப்பன்மை மயக்கம்.

11 - ம். 2. தெரிப்பது; ஒழிவதென்பான், தெரியாதென்பால்.

4. பட்டதெல்லாம்; எழுந்து.

9

1576 வஞ்சனே னெனக்கு நானே மாதரார் வடிவு கொண்ட  
நஞ்சுதோ யமுத முன்பா னச்சினே னுளுந் தேய்ந்த  
நஞ்சுநேர்ந் தும்மை நாயேன் நினைப்புவிட் டாவி நீக்க  
வஞ்சினே னடிய னேனு மடைக்கல மமுதின் வந்தீர்.

'வஞ்சனேன் - வஞ்சகனாகிய நான், எனக்கு நானே - என் பொருட்டு நானாகவே, மாதரார் வடிவுகொண்ட-பெண் உருவேற்ற, நஞ்சுதோய் அமுதம் உண்பான் நச்சினேன்-விடம் கலந்த அமுதத் தினையுட்கொள்ள விழைந்தேன்; நானும் தேய்ந்த - தினந்தோறும் மெலிந்து வரும், நெஞ்சு நேர்ந்து - மனமார, நாயேன் - அடியேன், உம்மை நினைப்புவிட்டு ஆவிநீக்க - உம்மை நினைப்பதை விடுத்து, உயிர் விடுதற்கு, அஞ்சினேன் - பயந்தேன்; அமுதின் வந்தீர் - அமுதத்துடன் தோன்றினீர்; அடியனேன் உம் அடைக்கலம் - அடியவனான நான் உனது அடைக்கலப் பொருள் ஆவேன்.

அடைக்கலம் புக்கவன் உயிரைப் புரத்தல் அடைக்கலம் புகப்பெற்றவர் செயல் ஆகலின், 'அடியனேன் நின் அடைக்கலம்' என்றான். மாதரார் வடிவு கொண்ட நஞ்சு' இங்கு அறந்திறம்பு மென் றையன் அயோத்தியிற் பிறந்த பின்பும் பிரிவிலளாய்ப் பூவினை விடுத்தரசர் பொன்மனையில் 'இராவணனை ஒழித்தற்கே மகனருவம் கொண்டு வந்தவன் பிராட்டி என்ற குறிப்பும் காண லாம். . நஞ்சு: 'வெவ்விடத்தை யமுதென வேண்டுவான்'. அமுதின் வந்தீர்: 'அமிழ்தின் வந்த தேவியை' (கிட்கிந்தா. 370); 'ஆயிடையமுதின் வந்த வருந்ததிக் கற்பின்' (ஆணிய. 284);



‘உவரிவாயன்றிப் பாற்கடலுதவிய வழுதே’ (அயோத்தி. சித்திரகூட 5); இனி ‘அமுதின் வந்தீர் என்று இங்கு இராவணன் விளித்தது சீதாதேவியைத் திருமகளாகக் கருதியன்று என்பர் சிலர். பிராட்டியைத் திருமகள் அவதாரமாகவே கூறப்பெற்ற இடங்கள் இக்காவியத்திற் பல. போதினை வெறுத்தரசர் பொன்மனை புகுந்தான்’. (பால. கோலம். 35): ‘அல்லி மலர்புல்லும், மங்கையிவளாமென வசிட்டன மகிழ்வுற்றான்’ (பால. கோலம். 32); ‘மையறு மலரினீங்கி யான் செய் மாதவத்தின் வந்து, செய்யவளிருந்தான் என்று’ (பால. மிதிலைக். 1): என்ற இடங்களைக் காண்க. வசிட்டர் முதலியோர் பிராட்டி திருமகள் அவதாரம் என்று துணிந்தே கூறினர் ஆவர். இராவணனும் தனது உள்ளுடை யுணர்ச்சியால் அவ்வாறு கூறியிருத்தலும் கூடும்.’ பின்னர் இந்திரசித்து, பிராட்டியை விட்டுவிடுமாறு இராவணனிடம் கூறியபோது, இலங்காதிபன், ‘என்னையே நோக்கி யானிந் நெடும்பகை தேடிக்கொண்டேன்’ (யுத்த. இந்திரசித்து. 8); என்று மொழிந்தது இங்குக் கருதத்தகும். ‘என்னை நோக்கி’ என்றும் ‘நெடும்பகை’ என்றும் வந்துள்ளமை காண்க. நெடும்பகை - நெடுங்காலமாகத் தொடர்ந்துவரும் பகை; திருவிக்கிரமனாக விசுவரூபம்கொண்டு நீண்ட திருமாலாகிய பகை எனினுமாம். ‘வஞ்சனேன் எனக்கு நானே’ என்ற இச்செய்யுட்கண் உள்ள தொடரும் குறிக்கொள்ளத்தகும். வைகுண்டத்தில் ஐயன் என்ற வாயில் காவலனாக இருந்து முனிவர் சாபத்தால் மூன்று பிறப்புக்களில் பகைவனாக ஆகி, மீட்டும் உரிய பதவிக்கு வருமாறு, திருமாலால் இராவணன் பணிக்கப்பட்ட செய்தியும் அறிக. மற்றும், திருமகள் என்றறிந்தும் சீதாதேவியைக் காதலித்திருத்தல் கூடுமோ எனின், அக்காதல் அவனுடைய இராசத குணத்தினாலும், பின் நிகழ்வேண்டிய நிகழ்ச்சிகளின் பொருட்டும் நிகழ்ந்ததென்க. பிராட்டியை இவன் கவர்ந்து வந்ததே திருமால் இஷனைச் சங்கரிக்கும் பொருட்டுச் செய்வித்த செயல் என்றோர்க. ‘தியமந்தரை யிவ்வுரை செப்பலும் தேவி, தூய வுள்ளமும் திரிந்தது குழ்ச்சியி னிமையோர், மாயையும் மவர்பெற்ற நல்வர முண்மையாலும், ஆய வந்தண ரியற்றிய வருந்தவத் தாலும்’ (அயோத்தி. மந்தரை. 77); ‘அரக்கர் பாவமு மல்லவரியற்றிய ஹறமும், தூரக்க நல்லறம் துறந்தனள் தூர்மொழி மடமான்’ (அயோத்தி. மந்தரை. 78) எனக் கைகேயிதன் தூய



உள்ளம் திரிந்ததன் காரணமும், 'தேவர்செய் தவத்தினாற் செம்ம லேகினான்' (ஆரணிய. 825) எனக் காவல் செய்வதைத் தவிர்த்து பிராட்டியை இலக்குவன் தணந்து சென்றதன் காரணமும் இங்கு மனங்கொள்ளத் தக்கவை. மற்றும், மாலியவான் கும்ப கன்னன் என்ற இவர்களின் அறிவுரையாலும், சீதாதேவி திருமகளே என்று பேரரசர்கள் உணர்ந்திருத்தலும் கூடும்; இவற் றுடன், 'காந்தை யருக் கணியனைய சானகியார் பேரழகு மவர்தங் கற்பும், ஏந்துபுயத் திராவணனார் காதலுமச் சூர்ப்பணகை யிழந்த ழுக்கும், வேந்தர்பிரான் தயரதனார் பணியினால் வெங்கானில் விரதம்பூண்டு, போந்ததுவும் கடைமுறையே புரந்தரனார் பெருந் தவமாய்ப் போயிற்றம்மா' (யுத்த. இராவணன்வதை. 241) என்ற செய்யுளையும் கூட்டி உய்த்துணர்க. மாதர்: அர் - அசை; ஆர் - மரியாதைப்பன்மை.

பி - ம். 1. வடிவம்.

2. தோய்ந்த நாளும்.

3. நெஞ்சில்; நேர்த்துண்மையாக, ஓர்த்துண்மை நாயேன், நேரான உண்மை, நுண்மை, நெஞ்சுநோந் துண்மை யிங்ஙன்.

10

1577. தோற்பித்தீர் மதிக்கு மேனி சுடுவித்தீர் தென்றல் தூற்ற வேர்ப்பித்தீர் வயிரத் தோளை மெலிவித்தீர் வேனில் வேளை ஆர்ப்பித்தீர் ரென்னை யின்ன லறிவித்தீர் ரமர ரச்சந் தீர்ப்பித்தீர் மின்ன மென்னென் செய்வித்துத் தீர்தீ ரம்மா.

'தோற்பித்தீர் - (யார்க்கும் தோலாத என்னை நுமக்குத்) தோற்குமாறு செய்தீர்; மதிக்கு மேனி சுடுவித்தீர் - சந்திரிகை யால் என் மேனி கொதிக்குமாறு செய்திட்டீர்; தென்றல் தூற்ற வேர்ப்பித்தீர் - தென்றல் காற்றானது நீர்த்துளிகளுடன் விச (அதனால் வெப்புற்ற உடலை) வேர்க்குமாறு புரிந்தீர்; வயிரம் தோளை மெலிவித்தீர் - வயிரம்போன்று வலிய (என்) தோள்களை மெலி வுறச் செய்தீர்; வேனில் வேளை ஆர்ப்பித்தீர் - வசந்தகாலத்துக்குரிய மண்மதளை ஆர்ப்பரவம் செய்யுமாறு செய்தீர்; என்னை இன்னல் அறிவித்தீர் - (இதுகாறும் துன்பம் என்பது இன்னது என்று அறியாதிருந்த) என்னை துன்பம் உணரும்படி புரிந்தீர்; அமரர் அச்சம் தீர்ப்பித்தீர் - தேவர்களின் பயத்தை ஒழித்துவிட்டீர்;



இன்னம் - இன்னமும், என் என் செய்வித்து - என்ன என்ன (கொடுமைகளைப்) புரிவித்து, தீர்தீர் - (உமது மனவயிரம்) தீர்த்துக்கொள்ளப்போகின்றீரோ. அம்மா - வியப்பிடைச்சொல்.

யாவையும் பொருட்படுத்தாத தன்னை, 'நான் உன் அடைக்கலம்' என்னுமாறு செய்வித்ததனால், 'தோற்பித்தீர்' என்றும், காமத்தை மேலும் மேலும் வளர்ப்பவன் ஆகலின், 'மதிக்கு மேனி சுடுவித்தீர்' என்றும், குளிர் தென்றலும் காமுகனுக்கு வெம்மை விளைக்குமாகலின், 'தென்றல் தூற்ற வேர்ப்பித்தீர்' என்றும், திண்ணிய தோள்களும் மெலியச் செய்ததால், 'வயிரத்தோளை மெலிவித்தீர்' என்றும், உருவிலியான மாரன் தன்னுடைய அவச நிலைகண்டு மலரம்பினை ஏவுமாறு செய்துவிட்டமையின் வேளை ஆர்ப்பித்தீர் என்றும் கூறினான் இராவணன். காமத்தாற்கன்றினர்க்கு: 'முத்துங் களபமும் தண்பனி நீரும் முயங்குமலர்த், தொத்துங் குளிரியும் தூய்மல்பாயலும் சூழ்ந்துபுறங், கத்துங் கடலுங் கதலியு மாலியுங் கங்குலுமிப், பத்தும் பெரும் பகை, (இரத்தினச் சுருக்கம். 3). 'ஆர்கலி யழுவந்தந்த வமிழ்தென வொருவ ராவி, தீரினு முதவற் கொத்த தென்றல்' (ஆரணிய. 716) இங்கு இவ்வரக்கர்களது உடற்கண் வேர் எழச்செய்தது சமய பேதத்தால் என்க. 'தென்றலைப் பகையாச் செய்த சீதையைத் தருதி' (ஆரணிய. 757) என்று முன்னர் இராவணன் மாரீசனிடம் கூறியது காண்க. 'மன்மதன் வாளிதூவி நலிவதோர் வலத்த னானான், வன்மையை மாற்று மாற்றல் காமத்தே வதிந்த தன்றே' (ஆரணிய. 646) என்ற கவிக்கூற்று இங்கு நோக்கத்தகும். 'மாரன், வாளிபேரல மல்லிகைத், தென்றல்வந் தெதிர்த்தபோது சீறுவானு மாயினான்' (ஆரணிய. 647); 'தண்மதி யுதித்த தோற்றம், அராவணைத் துயிலு மண்ணல் காலமோர்ந்தற்ற நோக்கி, யிராவண னுயிர்மே லுய்த்த திகிரியு மென்னலான' (ஆரணிய. 661); 'நிலாச்சுடர் பனிமென் கற்றை நெரிவுறு புருவச்செங்க, ணரக்கற்கு நெருப்பி னாப்பண், உருகிய வெள்ளி யள்ளி வீசி னு லொத்தது' (ஆரணிய. 662). தோற்பித்தீர்; (ஒப்பு): 'திருமகள் செவ்வின்களா, நன்னலந் தொலைத்துசோரு மரக்களை நாளும் தோலாத், துன்னல் னொருவன் பெற்ற புகழெனச் சுட்டது' (ஆரணிய. 663). என்னை யின்னல் அறிவித்தீர்: 'அன்னமும் துயர்க்கடல் அடிவைத்தா



ளரோ' (அயோத்தி. கிளைகண்டு. 1928); 'அழக்கண்டு மறிந்திலா தாள்' (யுத்த. 1928).

19 - ம். 1. தூர்த்த.

2. தோள்கள்.

4. இன்றுமென்ன; நீர்த்திர், நீர்நுமின்னே.

11

1578. பெண்ணெலா நீரே யாக்கிப் பேரெலா முமதே யாக்கிக் கண்ணெலா நுங்க னாக்கிக் காமவே ளென்னு நாமத் தண்ணலெய் வானு மாக்கி யைங்களைக் கரியத் தக்க புண்ணெலா மெனக்கே யாக்கி விபரீதம் புணர்த்து

[விட்டிர்.

'பெண் எலாம் நீரே ஆக்கி - (எனக்கு விருப்பமான) மகளிர் எல்லாம் நீர் ஒருவரேயாக்கியும், பேர் எலாம் உமதே ஆக்கி - நான் விழைந்தழைக்கின்ற பெயர்கள் அனைத்தும் உம்முடைய பெயராகச்செய்தும், கண் எலாம் நும் கண் ஆக்கி - (எனது) இருபது விழிகளும் உம்மையே நோக்குமாறு செய்தும், காமம் வேள் என்னும் நாமத்து அண்ணல் - காமவேள் என்னும் பேர் கொண்ட மன்மதனை, எய்வானும் ஆக்கி - (என்மீது) மலர் அம்பு களைத் தொடுப்பவனாக்கியும், (அந்த மாரன்) ஐ கணைக்கு அரிய தக்க புண் எலாம் - ஐந்து சரங்களாலே அறுக்கத்தக்க புண் எலாம், எனக்கே ஆக்கி - என்னிடமே பொருந்துமாறுசெய்தும், விபரீதம் புணர்த்து விட்டிர் - பிரதிகூலமான அவசரிலையை ஆக்கிவிட்டிர்.

பெண்ணெலாம் நீரே யாக்கி; (ஒப்பு): 'பூவைசானகி யுருவொ டும் ஒருமுகம் பொருந்த' (யுத்த. 1092); 'ஏக நாயகன் தேவியை யெதிரந்ததற் பின்னை, மாகர் வாழ்விட முதலென நான்முகன் வைகும், நாகர் வாழ்விட மீறென நளிர்கடல் வைகும், தோகை மாதர்கண் மைந்தரிற் றேண்றினர் சுற்ற' (சுந்தர. 1087); 'காடும் செடியு மவளாகத் தோன்றுமென் கண்களுக்கே' (தவிப்பா.). காமவேள்: இருபெயரொட்டு. சிற்றிடைச் சீதையென்னும் நாமமும் சிந்தை தானும், உற்றுடன் ஒன்றாய் நின்றால் ஒன்றை விட் டொன்றை யுன்ன, மற்றொரு மனமும் உண்டோ மறக்கலாம் வகை மற்றியாதோ' (ஆரணிய. 637) என்றபடி எவரை யழைக்க



எண்ணினும் சிதையின் பெயரே தன் வாயில் வருகின்றது என்பது 'பேரெலாம் உமதே ஆக்கி' என்பதன் குறிப்பு. ஐங்கணை : அரவிந்தம், மாம்பூ, அசோகு, முல்லை, நீலம் என்பன,

13 - ம். 1. பெயரெலாம்; நுமவே.

3. எப்பவனும்; ஐங்கணை.

4. எமக்கே, எனதே; புணர்ந்தி, புனைந்து.

12

1579. ஈசனே முதலா மற்றை மானிட ரிறுதி யாரும்  
கூசமுன் றுலகுங் காக்குங் கொற்றத்தேன் வீரக் கோட்டி  
பேசுவா ரொருவற் காவி தோற்றிலென் பெண்பால் வைத்த  
ஆசைநோய் கொன்ற தென்ற லாண்மைமா கண்  
[ஐதோ தான்.

'ஈசனே முதலாம் - சிவபிரான் ஆதியாக, மற்றை மானிடர் இறுதி - வேறுகக் கூறப்படும் மனிதர் வரையில் உள்ள, யாரும் - அனைவரும், கூச - பயங் கொள்ளுமாறு, மூன்று உலகும் காக்கும் கொற்றத்தேன் - மூன்று புவனங்களையும் புரக்கும் வெற்றி வீரனாகிய யான், வீரம் கோட்டி - வீரருடைய வரிசைக்கண், பேசுவார் - சிறப்பித்துப் பேசப்படுபவர், ஒருவற்கு ஆவி தோற்றிலென் - ஒருவர்க்கு உயிர் தோற்றேனில்லை; (அத்தகைய என்னை) பெண்பால் வைத்த ஆசை நோய் கொன்றது என்றால் - ஒரு பெண் மேல் கொண்ட காதற்பிணி கொன்றது எனின், ஆண்மை மாசு உண்ணாதோ - (என்னுடைய) வீரப்பான்மை களங்கம் எய்தாதோ? ஒ: வினா: எதிர்மறைப் பொருள். தான்: அசை.

ஈசன்: அஷ்டைச் சுவர்யங்கள் உள்ளவனான சிவபெருமான்; 'ஈசற்கு யான் வைத்த வன்பினகன்று' (திருக்கோ. 109); ஈசனாண்டிருந்த பேரிலங்கு மால்வரை' (ஆரணிய. 848); கூசுதல்: கூசிக் கூசியினையன கூறுவான்' (சுந்தர. 431) கோட்டி - வரிசை: குழுவுமாம்; 'புல்லா வெழுத்திற் பொருளில் வறுங்கோட்டி' (நாலடி. 155): 'கோட்டியுள் மங்கை குவிமுலை நோக்குவான் ஒட்டை மறவ னுரமில்' கோட்டி - ஒருவரோடு சேர்ந்திருக்கும் இடம்' என்பது சிவக சிந்தாமணி 1035 உரைக் குறிப்பு. 'வேந்தனிருந்த வந்தக் கோட்டியுள்' (பெரும். 1: 54: 91 - 92): பேசுவார் - பேசப்படுவார். 'ஆசைநோய் கொல்லுதல்' 'ஆசையா லழிந்து வெந்தா னநங்



சனன் வருவமம்மா' (ஆரணிய. 624); ஆசை அல்லது காதலை நோயென்பது: குறள். 1102: 'காம நோய்போல (குறள். 1159); 'காம நோய் செய்த வென்கண்' (குறள். 1175) காதல் நோயினால் நான் இறந்துபடாவண்ணம் காத்தருள வேண்டும் என்பது குறிப்பு இறுதி யிரண்டடிகட்கு: ஒண்ணுதற் கோஓ வுடைந் ததே ஞாட்பினுள், நண்ணரு முட்குமென்பீடு (குறள். 1088).

19 - ம். 1. முதலிதேவர்கள்; இறுதியாகக்.

2. உலகுங்காத்த, கொண்ட; தோற்றத்தேன், கொற்றத்தோள், கொற்றத்தேன்.

3. ஒருவர்க்காகி, ஒருவர்க்கான்மை.

4. நோய் கொண்டேன்; என்று; மாதனுதன்றே.

13

1580. நோயினை நுகர வேயு நுணங்கிநின் நுணங்கு மாவி  
நாயுயி ராகு மன்றே நான்பல கழிந்த காலைப்  
பாயிர முணர்ந்த நூலோர் காமத்துப் பகுத்த பத்தி  
யாயிர மல்ல பொன்னே வையிரண் டென்பர் பொய்யே.

'பொன்னே; திருமகள் போன்றவளே! ' நுணங்கி நின்று உணங்கும் ஆவி - நுணுகி நின்று வாடுகின்ற (என்) உயிரானது, நோயினை நுகரவேயும் - காம நோயினைத் துய்த்திருக்கும்போதும், நாள் பல கழிந்த காலை - (இங்ஙனமே) பன்னாள் கழிந்து இறந்த காலத்து, நாய் உயிர் ஆகும் அன்றே - நாய்ப்பிறவி யல்லவோ எனக்குக் கிடைக்கும்; பாயிரம் உணர்ந்த நூலோர் - முறையாக ஆதியோடந்தமாக ஆராய்ந்து தெளிந்த காம சாத்திர அறிஞர், காமத்து பகுத்த பத்தி - காமத்திலே அமைத்துக் கூறிய (அவத்தையின்) வரிசை, பொய்யே - பொய்யாக, ஐயிரண்டு என்பர் - பத்து என்று பகர்வர்; ஆயிரம் அல்ல - அவை ஆயிரம் என்றும் சொல்வதற்கில்லை, (அந்த எண்ணிக்கையும் கடந்ததுள்ளன).

அறிஞர் காம அவத்தை பத்து என்பர். ஆயினும் தான் படும் அவத்தையைக் கருதுங்கால் அந்த அவத்தை ஆயிரத்துக்கு மேலும் உள்ளன என்று தெரிகின்றது. இவ்வளவு அவத்தையில்



தான் இறந்துபடக் கூடுமாதலின், அவ்வாறு நிகழாமல் காத்தருள வேண்டுகின்றான் இராவணன்; இங்குக் கூறப்பட்ட அவத்தை இறுதியவத்தையான சாக்கா டென்க. அவத்தைகள் பத்தாவன; 'வேட்கை யொருதலை யுள்ளுதல் மெலிதல், ஆக்கம்செப்பல் நாணுவரை யிறத்தல், நோக்குவவெல்லா மவையே போறல், மறத்தல் மயக்கம் சாக்காடு'; நொல். களவி: 9); வடமொழியிலும் இந்தப் பத்து அவத்தைகள் கூறப்பெற்றுள்ளன. அணி நூலோர் இவ்வவத்தை பன்னிரண்டு என்பர். இவ்வவத்தையின் இலக்கணங்களைத் தொல்காப்பியம், நம்பியகப் பொருள், இலக்கண விளக்கம் முதலிய நூல்கள்கொண்டுணர்க. பத்தி: வரிசை. ஐயிரண்டு என்பர் (அது) பொய்யே எனப்பொருள் கோடலுமாம்.

பி - ம். 1. நோயிடை; நச்சி; நானும்.

2. கழித்த.

3. உணர்ந்து, முதல, முதலா; பதித்த பத்தி.

4. அல்லவோதான்; அல்ல போன, போதா.

14

1581. அறந்தரும் செல்வ மன்வீ ரமுதினு மினியீ ரென்னைப்  
பிறந்தில னுக்க வந்தீர் பேரெழின் மானங் கொல்ல  
மறந்தன பெரிய போன வருமெனு மருந்து தன்னால்  
இறந்திறந் துய்கின் றேன்யான் யாரிது தெரிய மீட்டார்.

‘அறந்தரும் செல்வம் அன்னிர் - தருமநெறியாற் கிடைத்த செல்வம் போன்றவரே! அமுதினும் இனியீர் - அமுதத்தினைக் காட்டிலும் இனிமை வாய்ந்தவரே! என்னை - (என்பால் அநுதாப மின்மையால்) என்னை, பிறந்திலன் ஆக்க வந்தீர் - பிறவாத வனாகச் செய்ய வந்தீர்; பேர் எழில் மானம் கொல்ல - (உம் முடைய) பேரழகானது (எனது) மானத்தைக் கெடுக்க, பெரிய மறந்தன போன - (யான் செய்த) பெருஞ்செயல்கள் மறக்கப்பட்டுக் கழித்தன; யான் இறந்து இறந்து - (உம்பால் வைத்த பெருந் காதலினால்) நான் செத்துச் செத்து; (மற்றும்) வரும் எனும் மருந்து தன்னால் உய்கின்றேன் - உனது அனுதாபம் என்பால் நிகழும் என்ற அமுதம்போன்ற நினைவினால் பிழைத்தவன் ஆகின்றேன்; இது தெரியும் ஈட்டார் யார் - இந்த என் தன்மையை அறியக்கூடிய ஆற்றலுடையவர் (உன்னையன்றி) எவருள்ளனர்?’



நிலை பேறுள்ளதான பயன் தருவதாதலின் 'அறம் தரும் செல்வம் அன்றிர்' என்றான். பிரிந்த உயிரையும் மீட்கும் ஆற்றல் அவள்பாலுண்டென்று புகழ்வான் 'அமுதினி மினியீர்' என்றான். பிணிக்கு மருந்து பிறமன் அணியிழை, தன்னோய்க்குத் தானே மருந்து (குறள் : 1102); என்றது காண்க. சீதையைக் கைப்பற்றாத நாட்கள் பிறவா நாளாகும் என்னும் கருத்தால் 'பிறந்திலன் ஆக்க வந்தீர்' என்றான். 'பேசாத நாளெல்லாம் பிறவா நாளே' (தேவா. 12 : 1). சீதையின் பேர் எழிலே தனது கௌரவத்தின் குலைவுக்கு ஏது என்பான். 'பேர் எழில் மானம் கொல்லப் பெரிய மறந்தன போன' என்றான், 'ஒண்ணு முட்கும் அவன் பீடு, ஒண்ணுதற் குடைந்ததாகலின்; இனி மூன்றும் அடியில் 'வரம் எனும் மருந்து' என்ற பாடம் கொண்டு, 'எக்கோடியெவராலும் வெலப் படானெனக் கொடுத்த வரம்' என்னும் மருந்தினால் என்றும் கூறுவர். பெரிய : குறிப்பு வினையாலணையும் பெயர்; இனி, 'என்னுடைய மானமானது என்னைக் கொல்ல, நான் உன்னை மறந்தது போலப் போய் இறந்த உயிரானது, பிழைப்பிக்கத்தக்க சஞ்சிவி மருந்தான உன்னால். எப்போதும் இறந்தும் பிழைத்தும் வருகின்ற என்னுடைய அருமையை, இங்கே அறியத்தக்கவர்கள் யாரிருக்கின்றார்கள்' என்பது உரைநடைக்காரர் வரைவது.

நீ - ம். 2. பேரெழிற் காமம், எழிற் காமன்.

3. மறந்தனன்; என்னைத் தானே. உணர்வு நும்மை, பெரியோர் வந்து, பெரியோர் சொன்ன, போயபோன, பெரிய பொன்னே; வரமெனும்.

4. உய்கின்றேனல், உய்கின்றேனே; யாரது.

15

1582. அந்தர முணரின் மேனா எகலிகை யென்பாள் காதல்  
இந்திர னுணர்த்த நல்கி யெய்தின விழுக்குற் றுளோ  
மந்திர மில்லை வேரோர் மருந்தில்லை மையல் நோய்க்குச்  
சுந்தரக் குமுதச் செவ்வா யமுதலா லமுதச் சொல்லீர்.

'அமுதம் சொல்லீர் - அமுதம் ஒத்த மொழியினை உடைய வரே! அந்தரம் உணரின் - நடுவு நிலைமையுடன் ஒத்து நோக்கினால், மேல் நாள் - முன்னாளில், அகலிகை என்பாள் - அகலிகை என்பவள், காதல் - தனது காதலை, இந்திரன் உணர்த்த நல்கி -



இந்திரன் தெரிவிக்க இணங்கி, எய்தினான் - அவனைப் பொருந்தினான்; (அதனால்) இழுக்கு உற்றுனோ - குற்றம் எய்தினனோ? மையல் நோய்க்கு - என்னுடைய (காம) மயக்கத்தாலான இந்தப் பிணிக்கு, சுந்தரம் குமுதம் செவ்வாய் - அழகிய ஆம்பல் மலர் போன்ற சிவந்த வாயினின்று பெருகும் (வாலெயிற்றுநீராகிய), அமுது அலால் - அமுதமன்றி, வேறு ஓர் மருந்து இல்லை - பிறிது ஒரு மருந்தில்லை; மந்திரம் இல்லை - அதனை மாற்றும் மந்திரமில்லை.

அகலிகை வரலாற்றின் விரிவினைப் பாலகாண்டம் அகலிகைப் படலத்தில் காண்க. இந்திரன், அகலிகை கணவன் உருக்கொண்டு காம இச்சையினைத் தெரிவித்தான் ஆகலின் உணர்த்த நல்கி எனப்பட்டது - 'நெஞ்சினுற் பிழைப்பிலானே' என்றும், 'கற்பின் மிக்க அணங்கினை' (பால. அகலிகை. 85, 86) என்றும், முன்கூறப் பட்டிருத்தலின் 'உணர்த்த நல்கி' என்ற பாடம் தழுவப்பட்டது. 'உரத்தைப் புல்லி' என்றதும் பாடம். 'மையல் நோய்க்குச் செவ்வாயமுதம் மருந்து' (ஒப்பு): 'அணியிழை தன்னோய்க்குத் தானே மருந்து' (குறள். 1102); பிணியும் அதற்கு மருந்தும் பிறழப் பிறழமின்னும், பணியும் புரைமருங் குற்பெருந் தோளி படைக் கண்களே' (திருக்கோ, 5) (குறுந். 68). 'மருந்திற்றிராது' (குறுந்.); இனிய சொல்லமுதால் இணக்கமும், வாயமுதால் நோய்த் தீர்வும் வேண்டுவான்' செவ்வாயமுதலால் அமுதச் சொல்லீர்' என்றான்; சீதாப்பிராட்டி 'அஞ்சொற்கள் அமுதில் அள்ளிக் கொண்டவள்' (ஆரணிய. 623) எனக் கூறப்பட்டிருத்தல் காண்க. 'மொழிந்த சொல்லமுத மன்னான்' (புத்த. 453).

பி - ம். 1. உணரான், உணர்.

2. உரத்தைப்புல்கி.

4. சுந்தரப் பவளச் செவ்வாய்.

16

### இராவணன் சீதையை வணங்குதல்

1583. என்றிரைத் தெழுந்து சென்றங் கிருபதென்றுரைக்கு நீலக் குன்றுரைத் தாலு நேராக் குவவுத்தோள் நிலத்தைக் கூட மின்றிரைத் தருக்கன் றன்னை விரித்துமின் தொகுத்த

[போலும்]

நின்றிமைக் கின்ற தன்ன முடிபடி நெடிதின் வைத்தான்.



என்று உரைத்து - என்று (பலவாறு) கூறி, அங்கு - அவ்விடத்து, எழுந்து சென்று - (இராவணன்) எழுந்து சீதையின் பக்கல் சென்று, இருபது என்று உரைக்கும் நிலம் குன்று உரைத்தாலும் நேரா - இருபது என்று கூறப்பெறும் நிலவண்ணமுள்ள மலையை உவமையாகப் பகர்ந்தாலும், (தமக்கு) உவமையாகாதனவான, குவவு தோள் நிலத்தை கூட - திரண்ட தோள்கள் பூமியிற் பொருந்த, மின் திரைத்து - மின்னலைத்திரட்டி, அருக்கன் தன்னை - (அதன்மீது) சூரியன் தன்னை, விரித்து - ஒளி பரவுமாறு வைத்து, மின் தொகுத்த போலும் நின்று இமைக்கின்றது அன்ன - நட்சத் திரங்களின் தொகுதி அதனிடையே நின்று ஒளி செய்கின்றது போன்ற, முடி - மகுடத்தை, படி நெடிதின் வைத்தான் - பூமியின் மீது நெடுநேரம் வைத்து (வணங்கினான்).

இராவணன் பிராட்டியை அட்டாங்க வணக்கம் புரிந்தான். புரியும்கால், அவன் இருபது கரங்களும் கிரீடமும் பூமியிற் படிந்தன எனப்பட்டது. முடிபடி நெடிதின் வைத்தான் என்றமையின்; அவன் இரங்கியருளுமாறு பாடுகிடந்தான் என்ற தொனியும் காணலாம். கிரீடம் வளைந்திருத்தலின் 'மின் திரைத்தன்ன' என்றும், அதினின்று எழும் ஒளி கதிரவன் வெயில்போறலின் 'அருக்கன் தன்னை விரித்து' என்றும், அம்மகுடத்தில் பதிந்திருந்த அரதனங்கள் உடுக்கள் ஒப்ப ஒளிவிடுதலின், மின் தொக்கதொன்று நின்றிமைக்கின்றதன்ன' என்றும் கூறப்பட்டன. தொக்கது - தொகுதி. முடிபடி நெடிதின் வைத்தான்; முன்னர் 'வணங்கினனுலகந்தாங்கு மலையினும் வலிய தோளான்' (ஆரணிய. 876). 'முடியின் மீது முகிழ்த்துயர் கையினன், படியின் மேற்படிந்தான் பழிபார்க்கலான்' (சுந்தர. 443); என்றமை காண்க. முடிகள் பத்தாகலின் தரைமிசை நீளப் பரப்பினான் எனினுமாம். 1575 முதல் 1582 வரை இராவணன் கூற்றா.

பி - ப். 1. சென்றல்; நிசைத்த, நிசைக்கும்.

2. தோளெலாம் நிலத்திற் கூட்டி, நிலத்துக் கூட.

3. விரித்துப் பின், முன்; உகுத்த போலும் தொகுத்துத் தோன்றி.

4. இமைக்கின்ற தன்மை, இமைக்கின்றதென்ன, இமைக்கின்ற தன்பொன்.



## சீதை கூறத்தொடங்குதல்

1584. வல்லிய மருங்கு கண்ட மாணென மறுக்க முற்ற  
மெல்லிய லாக்கை முற்று நடுங்கினள் விம்மு கின்றுள்  
கொல்லிய வரினு முள்ளங் கூறுவென் தெரிய வென்னுப்  
புல்லிய கிடந்த தொன்றை நோக்கினள் புகல்வ தானுள்.

வல்லியம் மருங்கு கண்ட மான் என - புலிதன் அருகில் வரக் கண்டமான் என்னுமாறு, மறுக்கம் உற்ற - மனக்கலக்கம் எய்திய, மெல்லியல் - மென்மையான தன்மை வாய்ந்த பிராட்டி, ஆக்கை முற்றும் நடுங்கினள் - உடல் முழுதும் நடுக்கமுற்று, விம்முகின்றாள் - புலம்புவாளாய் (ச் சிறிது தேறி), 'கொல்லியவரினும் - (என்னைக்) கொல்லுமாறு வந்தாலும், உள்ளம் தெரிய கூறுவென் - என் மனக் கருத்தை அவன் உணரும் வண்ணம் நன்கு புகல்வேன்' என்னு - என்று, கிடந்தது - தரையிலே கிடந்த தான, புல்லிய ஒன்றை - அற்பமான ஒரு துரும்பினை, நோக்கினள் புகல்வது ஆளுள் - பார்த்தவண்ணம் கூறலானாள்.

வல்லியம் - புலி; 'வல்லியம் பலதிரி வனத்து மாணென' (ஆரணிய. 130); மெல்லியல் - அன்மொழித் தொகை. கொல்லிய - செய்யிய என்னும் வாய்பாடு; உள்ளம் - உள்ளக் கருத்து. புல்லியது ஒன்றை நோக்கியது; கற்புடை மகளிர் பிற ஆடவனை நேராகக் கண்டு பேசுதற்கில்லை யாகலின், அவனைத் துரும்பாகக் கருதி அங்ஙனம் நோக்கினாள் எனினுமாம். நோக்கினள் : முற்றெச்சம். கிடந்த புல்லியது ஒன்றை எனப் பிரித்துக் கூட்டலுமாம். முன்னர்த் துரும்பென நோக்கிச் சொல்வாள்' (சுந்தர. 445) என்று வந்தது காண்க. 'தீரணமந்தரத் யக்ருத்வா' என்பது முதனூல்.

பி - ம். 1. மறுக்கமுற்ற, முற்றல்.

4. புல்லியல்; நோக்கினுள்; புகலுற்றாள்.

18

## சீதை கூறுவன

1585. பழியீது பாவ மென்று  
பார்க்கிலை பகரத் தக்க  
மொழியிவை யல்ல வென்ப  
துணர்கிலை முறைமை நோக்காய்



கிழிகிலை நெஞ்சம் வஞ்சக்  
கிளையோடு மின்று காறும்  
அழிகிலை யென்ற போதென் ,  
கற்பென்னும் அறந்தா னென்னும்.

‘இது - நீ விழைந்த இச்செயல், பழி - (இம்மையில் எவரும்) பழிக்கத்தக்கது, பாவம் - (மறுமையினும் நரகம் தரக்கூடிய) பாவத்தை 'விளைப்பதாகும்; என்று பார்க்கிலை - என்று கருதின யில்லை; பகரத்தக்க மொழி இவை அல்ல என்பது உணர்கிலை - (நீ பகர்ந்த இச்சொற்கள்) சொல்லத்தக்க சொற்கள் அல்ல என்றும் ஆராய்ந்தாயில்லை; முறைமை நோக்காய் - (யார் யாரிடம் எவ்வாறு ஒழுக வேண்டும் என்ற) ஒழுக்க நெறியையும் உணர்ந்தாயில்லை. (இங்ஙனம் அக்கிரமம் புரிந்த உன் நெஞ்சம் பிளந்திருக்க வேண்டும், ஆனால்) நெஞ்சம் கிழிகிலை - ஆயினும் நெஞ்சம் பிளக்கப் பெற்ற யில்லை; வஞ்சம் கிளையோடும் - வஞ்சகரான உன் சுற்றத்தாருடன், இன்று காறும் அழிகிலை - இதுவரையில் அழிவுற்றாயில்லை; என்ற போது கற்பு என்னும் அறம் தான் என்னும் - என்ற இடத்து (உன் நெஞ்சினைப் பிளந்தும், உன்னை உன் உறவினருடன் கொல்லாமலும் உள்ள) என் கற்பினால் யாது பயன்; தருமம் தானிருந்து என்ன பயன்?

நீ நெஞ்சம் கிழிகிலை : சினைவினை முதல் வினையோடு முடிந்தது. அழிகிலை : ‘நீ இன்னும் குலத்தோடு முடிந்தாயில்லை யென்று கேட்டபோது, இப்படிப் பொறுப்பானேன் என்று என் கற்பும் அறமும் என்னை வெறுத்துக் கோபிக்கின்றன அது அறிகிரு யில்லை’ என்பது பழையவுரை.

பி - ம். 2. மொழியிவை யல்லதென்று.

3. இன்று நாளை.

4. கழிகிலை; என்ற போது கற்பெனும்.

16

1586. வானுள மறத்திற் றேன்றுஞ் சொல்வழி வாழு மண்ணின் னுனுள வுடம்புக் கெல்லா முயிருள வுணர்வு முண்டால் தானுள பத்துப் பேழ்வாய் தகாதன வுரைக்கத் தக்க யானுளன் கேட்க வென்ற லென்சொல்லாய் யாது

[செய்யாய்]



‘வான் உள - விண்ணையும் அளவியுள்ள, மறத்தில் தோன்றும் - கொடுமையுடன் காணப்படும், சொல்வழி வாழும் மண்ணின் - சொல்லின்படியே வாழுமாறு இந்நிலவுலகத்துள்ள, ஊன் உள உடம்புக்கு எல்லாம் - மாமிசமயமான உடலைப்பெற்ற உயிர்கட்கெல்லாம், உயிர் உள - உயிருள்ளன; உணர்வும் உண்டு - உணர்ச்சியும் உளது; தகாதன உரைக்கத்தக்க பத்து பேழ்வாய் உள - பொருத்தமற்ற சொற்களைப் பகர்தற்கு ஏற்ப, பிளவுபட்ட பத்து வாய்கள் (உனக்கு) உள்ளன; கேட்க - நீ (பிதற்று வன யாவும்) கேட்பதற்கு, யான் உளன் என்றால் - நான் ஒருத்தியிருக்கின்றேன் எனின், என் சொல்லாய் யாது செய்யாய் - நீ எதைத்தான் சொல்லமாட்டாய்? எதைத்தான் செய்யமாட்டாய்?

ஊனுள உடம்புக்கெல்லாம் உயிரும் உணர்வும் உண்டு எனினும் இத்தகைய முறையற்ற சொற்களை அவையொன்றும் சொல்லவில்லை; நல்லுணர்வினை யுமிழக்கவில்லை. ஆல் : அசை. தான் : அசை.

- பீ - ம். 1. வானுற; வானுறை; வரத்தில், அறத்தில்; தேறும், தோற்றும், தோற்றுள்; சொல்லுள்; வாழுவ, வருவா, வழாத; மன்னும்.
2. உடம்பிற்கொல்லா; உனாவும்; உண்டே.
3. உரைக்க விங்கே, தக்காய்.
4. ஏது செய்யாய்.

20

1587. வாசவன் மலரின் மேலான் மழுவலான்  
மைந்தன் மற்றைக்  
கேசவன் சிவனென் றிந்தத் தன்மையோர்  
தன்மை கேளாய்  
பூசலி னெதிர்ந்தே னென்றாய் போர்க்களம்  
புக்க போதென்  
ஆசையின் கலியைக் கண்ணிற் கண்டிலை  
போலு மஞ்சி.

‘வாசவன் - இந்திரனும், மலரின் மேலான் - மலரின்மீது வீற்றிருப்பவனாகிய பிரமதேவனும், மழுவலான் மைந்தன் - மழுப்படை தாங்கும் சிவபெருமானுடைய புதல்வனான முருகப்பிரானும், மற்றை - பின்னும், கேசவன் சிவன் என்று இந்த தன்மையோர் -



திருமால் சிவன் என்ற இத்தகைய பெருமை பெற்றவர்களின், தன்மை கேளாய் - நிலையினைச் செவிக்கொள்ளாமல், பூசலின் எதிர்ந்தேன் என்றாய் - போரில் எதிர்த்து வெற்றிகொண்டேன் என்று வீரம் பேசுகின்றனை; (இங்ஙனம் பேசும் நீ), என் ஆசையின் கனியை - என்னுடைய ஆசை முற்றிப் பழுத்தாற்போன்ற கணவனை, போர்க்களம் புக்க போது - யுத்தகளத்தில் புகுந்து நிற்கும் (இந்த) வேகையில், அஞ்சி - பயந்து, கண்ணில் கண்டிலை போலும் - கண்ணால் காணவில்லைபோலும்.

வாசவன் - அட்டவசுக்களின் தலைவனான இந்திரன். கேசவன் - கேசி என்ற அசுரனைக்கொன்ற திருமால். நேரில் கண்டிருந்தால் கண்ட அக்கணமே திகைத்துச் செயலற்றிருப்பான் என்பான் 'கண்ணிற் கண்டிலை' என்றான். கண்டிலைபோலும் அஞ்சி: 'அஞ்சினை யாதலாலே யாண்டகையற்ற நோக்கி, வஞ்சனை மாடுனென்றேவி மாயையால் மறைந்து வந்தாய்' (சுந்தர. 447); 'நன்றி யென்பதம் வஞ்சித்த நாய்களின், நின்ற வஞ்சனை' (சுந்தர. 620). போலும்-ஒப்பில்போலி.

ii - ம். 1. மழுவலானேடு.

2. கேசவன் என்னதிற, நெறுவனென்றிது, நெறுவனென்றித், நெறுவரென்ற. அமைநீயோர்; தம்மைக் கேளாய், கிட்டிக் கண்டாய், கேண்மை கண்டாய்.

3. எதிர்த்த தென்றும், எதிர்த்து நின்றும்.

4. போலுமென்றான்.

21

1588. ஊனிலா யாக்கை பேணி யுயர்புகழ்

சூடா துன்முன்

நானிலா திருந்தே னல்லே னவையறு

குணங்க ளென்னும்

புணைலாம் பொறுத்த மேலிப் புண்ணிய

மூர்த்தி தன்னைக்

காணலா மின்னு மென்னுங் காதலா

விருந்தேன் கண்டாய்

'ஊண் இலா யாக்கை பேணி - உணவின்றிக் கிடக்கின்ற இவ்வுடம்பைப் போற்றி, உயர் புகழ் சூடாது - உயர்ந்த புகழை மேற்கொள்ளாமலும், உன் முன் - உனது முன்பாக, நாண் இலாது



இருந்தேன் அல்லேன் - வெ ட் க மி ல் லா ம லு ம் இருந்தேன் அல்லேன் ; நவை அறு குணங்கள் என்னும் பூண் எலாம் பொறுத்த மேனி - குற்றமற்ற குணங்கள் என்னும் அணிகலன் களை எல்லாம் தாங்கிய திருமேனியினை யுடைய, புண்ணிய மூர்த்தி தன்னை - புண்ணியமூர்த்தியாகிய அந்த இராமபிரானை, இன்னும் காணலாம் என்னும் காதலால் இருந்தேன் - இன்னும் காண்டல் கூடும் என்னும் ஆசையால் உயிருடன் இருக்கின்றேன். கண்டாய் - முன்னிலையசை.

தான் உயிர்தரித்திருப்பது உயிரின்மீது வைத்த ஆசையாலன்று, இராமபிரானை எப்படியும் காணலாம் என்ற நினைவால் என்றான் பிராட்டி. நவையறு குணங்க ளென்னும் பூண் எலாம் பொறுத்த மேனி ; (ஒப்பு) : 'குணங்களை யென்கூறுவது கொம்பினைச் சேர்ந்தவை யுய்யப், பிணங்குவன வழகிவனைத் தவஞ்செய்து பெற்றது காண்' (பால. கார்முகப். 18); 'இற்பிறப் பென்ப தொன்று மிரும்பொறை யென்ப தொன்றும், கற்பெனும் பெயர தொன்றும் களிநடம் புரியக்கண்டேன்' (சுந்தர. 1273). குணக்கடல் : (பால. பாயிரம். 111, 567; அயோத்தி. 1040, 1206; சுந்தர. 2, 60 என்றமை காண்க. 'ஊண் நிலா யாக்கை' என்பதற்கு, உணவினால் நின்று விளங்கும் யாக்கை என்பர் ஒரு சாரார். காணலாம் இன்னம் என்னும் காதல் : 'பொறையிருந் தாற்றியென்னுயிரும் போற்றினேன், அறையிருங் கழலவற் காணு மாயசையால்' (சுந்தர. 499).

1 - ம். 1. உயிர் செகாதுளதே யுன்முன், உயிர் புகற்கெடவே யுன்முன்.

2. பொறுக்கும்.

4. மென்னுமந்த.

22

1589. சென்றுசென் றழியுமாவி திரிக்குமாற்  
செருவிற் செம்பொன்  
குன்றுநின் றனைய தம்பி புறக்கொடை  
காத்து நிற்பக்  
கொன்றுநின் றலைகள் சிந்தி யரக்கர்தங்  
குலத்தை முற்றும்  
வேன்றுநின் றருளுங் கோலங் காணிய  
கிடந்த வேட்கை.



‘செருவில் - போர்க்களத்தில், செம் பொன் குன்று நின் றனைய தம்பி - செம்பொன்னுலாய் மேருகிரி நின்றிற்போன்ற தம்பியான இலக்குவன், புறம் கொடை காத்து நிற்ப - நீ முதுகு காட்டி ஓடுவதைத் தடுத்து நிற்க, கொன்று - (உன்னைக்) கொலை புரிந்து, நின் தலைகள் சிந்தி - உன் தலைகளைத் தரையில் வீழச் செய்து, அரக்கர் தம் குலத்தை முற்றும் வென்று - அரக்கருடைய வருக்கம் முழுதும் வெற்றிகொண்டு, நின்னு அருளும் - நிற்க விருக்கின்ற, கோலம் - ஸ்ரீ இராமபிரானுடைய திருமேனியின் அழகை, காணிய கிடந்த வேட்கை-காணவேண்டி என் உள்ளத்தும் பொருந்தியுள்ள ஆசையானது, சென்று சென்று அழியும் ஆவி - (வருத்தமிகுதியால் உடலை) விடுத்து மறைகின்ற என் உயிரினை, திரிக்கும் - திரும்புமாறு பண்ணும். ஆல் - அசை.

இது முன் செய்யுளிற் கூறிய கருத்தையே அனுவதித்தது. புண்ணியமூர்த்தி தன்னைக் காணக்கூடும் என்ற நினைவால் உயிர் தரித்திருந்தேன் என்றது அவனைக் காணவேண்டும் என்னும் ஆசை தன் உயிரை நீங்காமற் செய்யும் என்றவாறு. திரிக்கும் - திரும்பச்செய்யும். சென்றுசென் றழியும்: ‘இறந்திறந் துய்கின் றேன்’ என்றுற் போன்றது. செம்பொன் குன்று: ‘செம்பொற், பருவரையு நெடுவெள்ளிப் பருப்பதமும் போல்வார்கள்’ (பால. குலமுறை. 22); ‘கருமலை செம்மலை யன்ன காட்சியர்’ (ஆரணிய. 191); ‘பொன்னொளிர் மேனியான்’ (கிட்கிந்தா. 566). புறக் கொடை - முதுகு காட்டல்; ‘அழிகுநர் புறக்கொடை’ (பு. வெ. மா.) காத்து நிற்க - தடுத்து நிற்க; ‘வெகுளி கணமேயுங் காத்த லரிது; (குறள். 29). இச்செய்யுள் பூட்டுவிற் பொருள் கோள். ‘சென்று நின் றழியும்என் ஆவியை, உன்னைக்கொன்று பெருமாள் வருகிற கோலம் காணவேனுமென்கிற ஆசை பிடித்துக் கொண்டிருக்கிறது’ என்பது பழையபுரைய.

பி - ம். 1. நின்றழியும்; திரியும், தெரிக்கும், தரிக்கும்; சேமக்.

2. கன்று; தவிக்குடை, நிற்குடை, புறக்கடை.

4. நின்றனைய; காலம்; கிடக்க.

23

1590. எனக்குயிர் பிறிது மொன்றுன் டெண்ணலை விரக்க மல்லால் தனக்குயிர் வேறின் ருகித் தாமரைக் கண்ண தாகிக் கனக்கரு மேக மொன்று கார்முகந் தாங்கி யார்க்கும் மனக்கினி தாகி நிற்கு மஃதன்றி வரம்பி லாதாய்.



‘வரம்பு இலாதாய் - நீதிவரம்பு ஒன்றும் இல்லாதவனே ! இரக்கம் அல்லால் தனக்கு உயிர் வேறு இனருகி - கருணையென்பதன்றித் தனக்குத் தனிப்பட்ட உயிர் வேறு இல்லாமலும், தாமரை கண்ணது ஆகி - தாமரைபோன்ற கண்களை யுடையதாகியும், கனம் - நிறைந்து கனத்துள்ள, கருமேகம் ஒன்று கார்முகம் தாங்கி - கருமேகம் ஒன்று வில்லினைத் தரித்து, யார்க்கும் - யார்க்கும், மனக்கு இனிதாகி - மனத்தில் இன்பம் அளிப்பதாகி, நிற்கும் - நிற்கின்ற, அஃது அன்றி - அதுவல்லாமல், எனக்கு பிறிதும் உயிர் ஒன்று உண்டு என்று எண்ணலை - எனக்கு வேருக உயிர் ஒன்று உண்டு என்று எண்ணியிராதே’.

உயிர் வேறின்றாகி : ‘சுண்டுநீ யிருக்க வாண்டவ் வெவ்வுயிர் விடுமிராமன்’ (சுந்தர. 525). மூன்றாமடிக்கு : ‘கண்ணுற்றுள் வாலி நீலக் கார்முகில் கமலம் பூத்து, மண்ணுற்று வரிவில்-லேந்தி வருவதே போலுமலை’ (கிட்கிந்தா; 404): ‘கண்டனன் வதனம் வாய் கண்கை காலெனப், புண்டரீ கத்தடம் பூத்துப் பொற்சிலை, மண்டலம் தொடர்ந்துமண் வயங்க வந்ததோர், கொண்டலிற் பொலிதரு கோலத்தான்தனை’ (யுத்த. 1438). மனக்கினிது - தொகுத்தல்.

நி - ம். 1. பிறிதுமுண்டோ, ஒன்றுண்டென்றிரேல்; எனக்கும் அல்லால்.

2. கண்ணவாகி, சுண்ணவென்னும்.

4. மனத்துளதாகி; வய்யிலாதாய்.

24

### இராவணன் சினம்

1591. என்றன ளென்ற லோடு மெரியுறு கண்ணன் றன்னைக்  
கொன்றென மானந் தோன்றக் கூற்றெனச் சீற்றங்

[கொண்டான்

வென்றனை யிராம னுன்னை மீட்டபி னவனோ டாவி  
யொன்றென வாழ்தி போலென் றிடியுரு மொக்க நக்கான்.

என்றனள் - என்றுரைத்தாள் சீதாதேவி; என்றலோடும் - என்று அவள் மொழிந்த அளவில்; (இராவணன்), எரி உறு கண்ணன் - நெருப்பு நிறைந்த விழிகளை யுடையவனும், தன்னை கொன்றென மானம் தோன்ற - தன்னைக்கொல்லப் புகுந்தாற் போன்ற பெருமிதம் எழு, கூற்று என சீற்றம் கொண்டான் -



யமன்போன்று சினம் கொண்டவனாகி (சீதாதேவியைப் பார்த்து),  
'எனை வென்று - என்னை வெற்றிகொண்டு, இராமன் உன்னை  
மீட்டபின் - இராமன் உன்னை மீட்ட பின்னர், அவனோடு - அந்த  
இராமனோடு, ஆவி ஒன்று என வாழ்திபோல் - (இருவர்க்கும்)  
உயிர் ஒன்றையெனத் தோன்றுமாறு (ஒன்றுபட்டு) வாழ்வாய்  
போலும்' என்று உரும் இடி ஒக்க நக்கான் - என்று பேரிடிபோன்று  
முழங்கிச் சிரித்தான்.

நிகழக்கூடாத செயலை நினைந்து மனப்பால் குடிப்பதாக நகை  
யாடிக் கூறினன் இராவணன். மானம் - பெளருஷம். நகை -  
எள்ளல் நகை; பிறரை எள்ளி நக்கது. போல் - ஒப்பில்போலி;  
அசையுமாம். இடி உரும் : ஒருபொருட் பன்மொழி.

12 - ம். 1. என்னலோடு; எரியு, எரிபு.

2. தோன்றிக்; கூற்றை.

4. வாழ்த்தியே; யுகுமிடி; இடிக்க, உட்க, உக்க.

25

### இராவணன் மனவுறுதி

1592. இனத்துளா ருலகத் துள்ளா ரிமையவர் முதலி னாரென்  
சினத்துளா ரியாவர் தீர்த்தார் தயரதன் சிறுவன் றன்னைப்  
புனத்துழாய் மாலை யானென் றுவக்கின்ற வொருவன்  
[புக்குன்  
மனத்துளா னெனினுங் கொல்வென் வாழுதி பின்னை  
[மன்னோ.

'உலகத்து உள்ளார் - இவ்வுலகில் உறைபவரான மனிதரும்,  
இமையவர் இனத்துளார் முதலினார் - தேவர்கள் வர்க்கத்திலுள்ள  
வர் முதலாயினாரும், என் சினத்துளார் - என் கோபத்துக்குள்  
ளானவர்களில், யாவர் தீர்த்தார் - யாவர் விலகிப் பிழைத்தார்கள்;  
(நீ) புனத்துழாய் மாலையான் என்று உவக்கின்ற ஒருவன் - நந்த  
வனத்தில் முனைக்கின்ற திருத்துழாய் மாலை புனைந்தவனாகிய  
திருமாலே என்று எண்ணி மகிழ்கின்ற ஒருத்தன், உன் மனத்து  
புக்கு உளான் எனினும் - உன் நெஞ்சிற் புகுந்து கொண்டு இருக்  
கின்றான் என்றாலும், தயரதன் சிறுவன் தன்னை - அந்தத்  
தயரதன் குமாரனான இராமன் தன்னை, கொல்வேன் (யான்) கொலை



புரிந்தேதீருவேன், பின்னை வாழுதி - பின்னை நீ நல் வாழ்வு வாழ்வாய் ; மன்னு: அசைகள் .

இமையவர் இனத்துளார் எனப் பிரித்துக் கூட்டப் பெற்றது. உலகத்துள்ளார் இனத்துளார் என்று இணைத்து, உலகத்துள்ளாராய்த் தன் இனமாகிய அரக்கர் குலத்தைச் சேர்ந்த வீடணன் போன்றவர் எனினுமாம். தயரதன் சிறுவன் என்றது இகழ்ச்சி, புனத்துழாய் ; 'புனத்துழாய்க் கண்ணியண்ணல்' (குசேலோ. 1 : 99); உன் மனததுட்புக்குள்ளான் என்க. வாழுதி பின்னை; பிறகுறிப்பு.

பி - ம். 1. எனத்துளார்

2. யாரே ; சிறுவனியப், சிறுவனியிப்.

4. பின்னும்.

26

1593. வளைத்தன மதிலை வேலை வகுத்தன வரம்பு வாயால்  
உளைத்தன குரங்கு பல்கா லென்றக முவந்த துண்டேல்  
இளைத்தநுண் மருங்குல் நங்கா யென்னெதி ரெய்திற்  
[நெல்லாம்  
விளக்கெதிர் வீழ்ந்த விட்டிற் பான்மைய வியக்க வேண்டா.

‘இளைத்த நுண் மருங்குல் நங்காய்-மெலிந்த நுட்பமான இடையையுடைய பெண்ணே! ‘(இராமபிரான் படையான) குரங்கு-வாநரங்கள், வேலை வரம்பு வகுத்தன - ஆழிக்கு அணைக்கடின் ; மதிலை வளைத்தன - (பின்பு) இலங்கா புரியின் மதிலை வளைத்தன ; வாயால் பல்கால் உளைத்தன - வாயினால் பல தடவைகள் கட்ச்ச லிட்டன’; என்று அகம் உவந்தது உண்டேல்-என்று உன் உள்ளம் மகிழ்வுகொண்டிருக்குமாயின், வியக்கவேண்டா - (அச்செயல்களைக் குறித்து) ஆச்சரியப்படவேண்டா; என் எதிர் எய்திற்று எல்லாம்-என் எதிர்ப்பட்ட அந்தக் குரங்குகள் அனைத்தும், விளக்கு எதிர் வீழ்ந்த விட்டில் பான்மைய - விளக்கு முன்னே வந்து படிந்த விட்டில் பூச்சியின் தன்மையனவேயாம்.

மதிலை வளைத்தல்: முற்றுதல்: ‘நுதலடி நுசுப்பென ழுவழிச் சிறுகி (கலிந்.) என்பது உத்தம மகளிரின் இலக்கண மாதவின இளைத்தநுண் மருங்குல் எனப்பட்டது. புருடோத்த மனைப் பிரிந்துறைந்தமையின் இளைத்த மருங்குல் எனினுமாம்.



‘மென் மருங்குல்போல் வேறுள வங்கழு மெலிந்தாள்’ (சுந்தர. 332): விளக்கெதிர் வீழ்ந்த விட்டில்; ‘எரியிடை வீழ்ந்த விட்டில் லரே’ (யுத்த. மாயாசனக 68) ‘விளக்கின் வீழ் விட்டிலன்ன’ (யுத்த. மாயாசனக. 72); ‘பதங்க மாரழல் விளக்கினில் வீழ்ந்தென’ (மூலபல. 180); ‘செழிகின்ற தீப்புருவிட்டிலிற் சின்மொழி யாரிற் பன்னாள், விழுகின்ற வெண்ணை’ (திருவாசக. நீத்தல். 5);

பி - ம். 1. வளைத்தனர்; வகுத்தனர்.

2. என்று நீ; என்று கொண்டு; உண்டால்.

3. மருங்கு; மங்காய்; யென்னுட னெதிர்த்தோ ரெல்லாம்.

4. எதிர்வந்த; பான்மையே; வேண்டாம்.

27

## இராவணன் அயோத்தி மிதிலைக்கும் வீரரைப் போக்கியதாகக் கூறுதல்

1594. கொற்றவா ளரக்கர் தம்மை  
யயோத்தியர் குலத்தை முற்றும்  
பற்றிநீர் தருதீ ரன்றேற்  
பசுந்தலை கொணர்தீர் பாரித்  
துற்றதொன் றியற்று வீரென்  
றுந்தினே னுந்தை மேலும்  
வெற்றியர் தம்மைச் செல்லச்  
சொல்லினன் விரைவி னென்றான்.

‘அயோத்தியர் குலத்தை முற்றும் பற்றி நீர் தருதிர் - அயோத்தி மன்னரின் குலம் முழுவதையும் பிடித்து நீங்கள் கொண்டு வாருங்கள்; அன்றேல் - அல்லாவிடில், பசு தலை கொணர்தீர் - (வெட்டிக்கொன்ற அந்த அயோத்தி நகர் வாசிகளின்) புதிய தலைகளைக் கொண்டு வாருங்கள்; பாரித்து - விடா முயற்சி யுடன், உற்றது ஒன்று இயற்றுவிர் - (இவ்விரண்டினுள்) பொருந்திய ஓர் செயலைச் செய்யுங்கள்; என்று - என்று ஆணையிட்டு, கொற்றம் வாள் அரக்கர் தம்மை - வெற்றி பொருந்திய வானேந்திய அரக்கர்களை, உந்தினேன் - அயோத்தியில் செலுத்தியுள்ளேன்; உந்தை மேலும் - உன் தந்தை மேலும், வெற்றியர் தம்மை விரைவின் செல்ல சொல்லினன் - வெற்றி வீரரை வேகமாக ஏகுமாறு சொல்லினன்,’ என்றான் - என்று பகர்ந்தான்.



அயோத்தியர் - இராமனைச் சேர்ந்த பரதன் சத்துருக்கள் முதலியோர்.

1 - ம். 2. பற்றினர்; கொணர்ந்து; அன்றே; பாரிசு.

3. உற்று; இயற்றுளிரே மிதிக்கான்.

4. சாரர்.

20

இராவணனது சொல்லைக் கேட்ட சீதையின் வருத்தம்

1595. என்றவு னுரைத்த காலை  
யென்னையிம் மாயஞ் செய்தாற்  
கொன்றுமிங் கரிய தில்லை  
யென்பதோர் துணுக்க முந்த  
நின்றுநின் றுயிர்த்து நெஞ்சம்  
வெதும்பினுள் நெருப்பை மீளத்  
தின்றுதின் றுமிழ்கின் ருநிற்  
றுயருக்கே சேக்கை யானுள்.

என்று அவன் உரைத்த காலை - என்று அவ்விராவணன் சொன்னபோது, 'என்னை இ மாயம்-செய்தாற்கு-என்னை இவ்வாறு வஞ்சித்துக் சிறையிட்ட இராவணனுக்கு, இங்கு அரியது ஒன்றும் இல்லை - இப்போது (செய்தற்கு) அருமையான செயல் ஒன்றும் இல்லை' என்பது ஓர் துணுக்கம் முந்த - என்பதான ஓர் அச்சம் முற்பட, நின்று நின்று உயிர்த்து - விட்டு விட்டுப் பெருமூச் செறிந்து, நெஞ்சம் வெதும்பினுள் - மனம் வெம்பினவளாய், நெருப்பை மீள - தீயினை மீளவும், தின்று தின்று உமிழ்கின்ற ருநில்-மென்று மென்று வெளிப்படுத்துவார்போல், துயருக்கே சேக்கை ஆனான் - துன்பத்திற்கே இருப்பிடமானான்.

துணுக்கம் உந்த என்றும் பிரிக்கலாம். 'இந்தக் கவி முதலாகப் பிராட்டி எடுத்த கோலத்துக்காக அருளிச் செய்தது' என்பது பழையவரைக் குறிப்பு.

1 - ம். 1. இசைத்த; உரைத்ததோடும்; அம்மாயம்;

2. ஒன்றுமங்கு

3. விம்மினான்.

4. தின்றுமிழ்கின்றதென்ன,

21



1596. இத்தலை யின்ன செய்த விதியினு  
 ரென்னை யின்னும்  
 அத்தலை யன்ன செய்யச் சிறியரோ  
 வலிய ரம்மா  
 பொய்த்தலை யுடைய தெல்லாந் தருமமே  
 போலு மென்னுக்  
 கைத்தன னுள்ளம் வெள்ளக் கண்ணினீர்க்  
 கரையிலாதாள்.

கண்ணின் வெள்ளம் நீர் கரை இலாதாள் - விழிகளினின்று வெள்ளமாகப் பெருகும் நீருக்கு ஓர் அளவு காணாத சீதாதேவி, 'என்னை - என்னை, இதலை - இவ்விடத்து, இன்ன - இத்தகைய செயலை (இராமபிரானிடமிருந்து பிரிந்து வருந்துமாறு), செய்து புரிந்த, விதியினார் - விதியானது, இன்னும் - மேலும், அதலை - (அயோத்தி மிதிலை என்ற) அந்நகர்களில், அன்ன - இராவணன் சொன்ன அச் செயல்களை, செய்ய சிறியரோ-இயற்ற வன்மையற்ற அற்புதர்களோ?, வலியர் - வினை (எல்லாம் இயற்ற) வல்லரே; பொய்த்தலை உடையது எல்லாம் தருமமே போலும் - பொய்க்கும் தன்மையினை உள்ள அனைத்தும் (இப்போது) தருமந்தான் என்று புலப்படுகிறது', என்ன - என்று எண்ணி, உள்ளம் கைத்தனன் - மனத்துக்கசந்து கொண்டாள்.

முதலிரண்டடிகளில் தலை ஏழன் உருபு. விதியினார் - இகழ்ச்சி. சிறியரோ : ஓ எதிர்மறை. அன்ன செய்ய; 1594 காண்க. அம்மா : வியப்பிடைச் சொல். பொய்த்தல் - தொழிற்பெயர். போலும் : ஒப்பில் போலி. விதியின் கொடுமையைக் கூறி வெறுப்புற்றாள். தன்வாயினால் அக்கொடுமைகளைக் கூறவும் அஞ்சி, அன்ன என்றாள்.

பி - ம். 1. இன்னல்; இன்ன மென்னை.

2. அளியர், அளியன்.

4. கலுவதாஹன்.



1597. ஆயதோர் காலத் தாங்கண் மருத்தனைச் சனக இக்கி  
வாய்திறந் தரற்றப் பற்றி மகோதரன் கடிதின் வந்து  
காயெரி யனையான் முன்னர்க் காட்டினன் னெனங்கக்

[கண்டாள்

தாயெரி வீழக் கண்ட பார்ப்பெனத் தரிக்கி லாதாள்.

மகோதரன் - மகோதரன் என்னும் அரக்கன், ஆயது ஓர்  
காலத்து ஆங்கண் - பொருத்தமான ஒரு காலத்து அங்கே,  
மருத்தனை சனகன் ஆக்கி - மருத்தன் என்னும் அரக்கனைச் சனக  
னை உருமாற்றி, வாய்திறந்து அரற்ற பற்றி - (அவ்வரக்கன்) வாய்  
திறந்து கதறிக்கொண்டிருக்க, அவனைக் கைப்பற்றிக்கொண்டு,  
கடிதின் வந்து - விரைந்துவந்து, காய் எரி அனையான் முன்னர்-  
விட்டெரிகின்ற நெருப்பினை நிகர்த்தவனான இராவணன் முன்பாக,  
காட்டினன் - காட்டி, வணங்க கண்டாள் - இராவணனை வணங்கக்  
கண்ட சீதை, தாய் எரிவீழ கண்ட பார்ப்பு என - தன் தாய்ப்  
பறவை நெருப்பில் வீழ்வாளைக் கண்ட குஞ்சுபோன்று, தரிக்கிலா  
தாள் - மனம் பொரு தவளாயினள்.

காட்டினன் : மிதிலையினின்று சிறைப்படுத்திக் கொணர்ந்த  
தாகக் காட்டினான் ; 1594இல் 'உந்தையர் மேலும் வெற்றியர்  
தம்மைச் செல்லச் சொல்லினன்' என்றது காண்க. வாய்திறந்  
தரற்ற : 'வாய்திறந் தரற்றலுற்றுள்' (யுத்த. 1602); கண்டாள் :  
முற்றெச்சம். பார்ப்பு - பறவைக் குஞ்சு ; 'பார்ப்பும் பிள்ளையும்  
பறப்பவற்றிளமை' (தொல். மரபி.); 'பார்ப்பைப் பார்க்கும்  
பறவையிற் பார்க்கின்றான்' (ஆரணிய. 219); சுந்தர : 1247. இவ்  
வுவமையே, 'பாவி வேடன்கைப் பார்ப்புற வெய்துறும், தூவி  
யன்னம்' (சுந்தர. 1073); என்று மாற்றியுரைக்கப் பெற்றுள்ளமை  
ஓர்க. தரிக்கிலாதாள் ; 'தரிக்கிலேன் மாய வாழ்க்கை' (நிருவாச.  
திருச்சதகம் : 61).

ப - ம். 1. ஆயின, ஆயது ; ஆங்கோர், ஆங்கே ; அரக்கனை.

2. வாயழிந்து, யிழிந்து ; இங்கப் பற்றி ; வந்தாள்.

3. வணக்கம், வணங்கி.

4. தரிப்பிலாதாள்.



மாயாசனகணைக்கண்ட சீதையின் துயரம்

1598.. கைகளை நெரித்தாள் கண்ணின் மோதினாள்

கமலக் கால்கள்

நெய்யெரி மிதித்தா லென்ன நிலத்திடைப்

பதைத்தாள் நெஞ்சம்

மெய்யென வெரிந்தா னேங்கி விம்மினாள்

நடுங்கி வீழ்ந்தாள்

பொய்யென வுணரா என்பாற் புரண்டரும்

பூச லிட்டாள்.

(சனகன் மகோதரனுற் கொணரப்பட்டு வந்தது) பொய் என உணராள் - பொய் என்று தேறுதவளான சீதாதேவி, அன்பால் கைகளை நெரித்தாள் - அன்பினால் கைகளை நெரித்தாள்; கண்ணில் மோதினாள் - (துன்பத்தால்) கண்களில் அறைந்து கொண்டாள்; கமலம் கால்கள் - (தனது) தாமரைபோன்ற பாதங்கள் நெய் எரி - நெய் ஊற்றப்பட்டு எரிகின்ற தீயினை, மிதித்தால் என்ன - மிதித்தாற் போன்று, நிலத்திடை பதைத்தாள் - பூமியில் நிலைகொள்ளாமல் துடித்தாள்; மெய் என நெஞ்சம் எரிந்தாள் - உண்மையென்று எண்ணி மனம் கொதிக்கப்பெற்றாள்; ஏங்கி விம்மினாள் - ஏக்கம்கொண்டு தேம்பித் தேம்பியழுதாள்; நடுங்கி வீழ்ந்தாள் - நடுங்கித் தரையில் வீழ்ந்தாள்; புரண்டு - புரண்டு, அரு பூசல் இட்டாள் - அரிய பேரொலியுண்டாக அரற்றினாள்.

அவலச் சுவை மெய்ப்பாடுகள் பல இச் செய்யுட்கண் காண்க. நெஞ்சம் மெய் என என்பதற்கு உடல்போன்று நெஞ்சமும் எனினுமாம். இம்மெய்ப்பாடுகளை 'விழுதல் விம்முதல்' (சுந்தர. 334), எனத்தொடங்கும் செய்யுளிலும் நன்கு காணலாம்; திருமகள் அவதாரமேயாயினும் பொய் என உணராமை தான் எடுத்த கோலத்துக்கேற்ப நடித்த வண்ணம் என்க,

பி - ம். 1. கண்களை.

3. இருந்தாள்; வீங்கி னேங்கி.

4. புரண்டனள்.

322



1599. தெய்வமே யென்னு மெய்ம்மை  
 சிதைந்ததோ வென்னுந் தீய  
 வைவலோ வுலகை யென்னும்  
 வஞ்சமோ வலிய தென்னும்  
 உய்வலோ வின்ன மென்னு  
 மொன்றல துயர முற்றுள்  
 தையலோ தரும மேயோ  
 யாரவள் தன்மை தேர்வார்.

‘தெய்வமே என்னும் - தெய்வமே என்று விளிப்பாள் ; மெய்ம்மை சிதைந்ததோ என்னும் - உண்மை நிலைகுலைந்ததோ என்பாள் ; உலகை தீய வைவலோ என்னும் - உலகினை எரிந்து ஒழியுமாறு சாபம் விடுக்கட்டுமோ என்பாள் ; வஞ்சமோ - மாயச் செயலோ, வலியது - உண்மை வாய்ந்தது, என்னும் - என்பாள் ; இன்னம் உய்வலோ என்னும் - இன்னும் பிழைத்திருக்கக்கடவனோ என்பாள். ஒன்று அல துயரம் உற்றுள் - ஒன்றல்லாத பலபடியான துன்பம் எய்தினாள் ; (அங்ஙனம் துன்பமெய்தியவள்), தையலோ - ஒரு பெண்தானோ ? (அல்லது), தருமமேயோ - தரும தேவதையே தானோ ?, அவள் தன்மை தேர்வார்யார் - அந்தப் பிராட்டியின் இயல்பினை ஆராய்ந்து அறிபவர் யார் ? எவருமில்லை.

ஈற்றடி கவிக் கூற்று : தரும தேவதையின் வடிவான சீதா தேவிக்கும் இங்ஙனம் துன்பம் உற்றதே என்று கவி இரங்கியதாகக் கொள்க. கவிஞன் இவ்வாறு பாத்திரங்களின் இன்ப துன்ப நிகழ்ச்சிகட்கு இரங்குவது எக்காப்பியத்திலும காணலாம் ; ‘எங்ஙனம் எழுந்ததுள்ளம்’ (கீவக. 1359); என்ற இடத்து, ‘பிரி விற்குத் தேவர் இரங்கினார்’ என உரையாசிரியர் எழுதுவது காண்க. இராமபிரானுடைய எழில் வாய்ந்த நீல நிறத்தில் ஈடுபட்டு, ‘ஐயோவிவன் அழகென்பதென் அழியாஅழகுடையான்’ (அயோத்தி. கங்கைப்: 1) என்றதும் காண்க. ‘அயிலும் அமுதும் சுவை நீத்த, மொழியைப் பிரிந்தா லழியானோ ?’, (ஆரணிய. 1058). ‘இப்படிப் பொறுத்தருளிச் செய்கின்ற பிராட்டி ஒரு டெண்ணை, தருமசொருபமோ’ என்பது கவிக் கருத்து.

பி - ம். 1. தெய்வமோ ; சிதைந்தவோ.

2. வைவனோ ; வலிதே.

3. உய்வனோ, உய்வனே ; ஒன்றைத்.

4. ஐயவோ துன்பமேயோ, ஐயவோ துயரமேயோ ; ஆதன் தன்மை யோர்வார்.



1600. எந்தையே யெந்தையேயென்  
 பொருட்டினு லுனக்கு மிக்கோள்  
 வந்ததே யென்னைப் பெற்று  
 வாழ்ந்தவா றிதுவோ மண்ணோர்  
 தந்தையே தாயே செய்த  
 தருமமே தவமே யென்னும்  
 வெந்துயர் வீங்கித் தீவிழ்  
 விறகென வெந்து வீழ்வாள்.

‘எந்தையே எந்தையே - என் தந்தையே ! என் தந்தையே !  
 உனக்கும் - (மகா உத்தமனும் பிரம நிஷ்டனும் ஆன) உனக்கும்,  
 என்பொருட்டினால் - என் காரணமாக, இகோள் வந்ததே - (பகை  
 வர் வசம் அகப்பட்டு வருந்துவதாகிய) இத்தீமை நிகழ்ந்ததே ;  
 என்னை பெற்று வாழ்ந்த ஆறு இதுவோ - என்னை மகளாகப்  
 பெற்று நீ வாழ்ச்சியுற்ற விதம் இவ்வாறோ? மண்ணோர் தந்தையே-  
 பூமியில் உள்ளார் அனைவர்க்கும் தந்தையொப்பவனே ! தாயே -  
 அன்னை போன்றவனே ! செய்த தருமமே - செய்யப்பட்ட தருமம்  
 ஒத்தவனே ; தவமே - நற்பயன் தருவதில் தவம் போன்றவனே !’  
 என்னும் - என்பாளாய், வெம் துயர் வீங்கி - கொடிய துயரம் மிக்கு,  
 தீவிழ் விறகு என - நெருப்பினால் (விழுங்கப்பட்டுச்) சாய்கின்ற  
 விறகுபோன்று, வெந்து வீழ்வாள் - மனம் கொதித்துத் தரையில்  
 வீழ்வாள்.

எந்தை: மருஉ. உனக்கும் என்பது ‘வெம்மை தண்மை யிடைச்  
 சபம் கொண்டாற்றோன்று வாழ்க்கையில், நிர்விகல்பசமாதியினை  
 எய்திய பிரமஞானியாகிய உனக்கும் என்றவாறு. உண்மைச்  
 சனகன் இன்னுமையை இன்பம் எனக்கொளும் பரம ஞானி ;  
 இந்தப் போலிச் சனகன் ‘வாய்திறந்தரற்றி’ (1587) நின்றான்.  
 ஆகலின் உனக்கும் என்றான். கோள்: திங்கு (திவா). மண்ணோர்  
 தந்தையே ..... தவமே ; திங்கு ‘தாயொக்கு மன்பில் தவம்  
 ஒக்கும் நலம் பயப்பில், சேயொக்கு முன்னின்றொரு செல்கதியுய்க்கு  
 நீரால்’ (பால. அரசியல். 4) என்ற செய்யுளைக் காண்க. ‘வெண்



குடை, ஓதநீருல கொப்ப நிழற்றலாற், றுதையேயவன்' (கீவக. 159).  
சோகத்தியினால் எரிக்கப்பட்டுக் கீழ்வீழ்ந்த பிராட்டிக்கு, தீயினால்  
தாக்கப்பட்டுச் சாய்ந்த விறகினை உவமித்தார்.

பி - ம். 1. எந்தையோ வெந்தையோ ; இன்றென்பொருட்டு.

3. தந்தையே தயாவேயென்னும் ; தகவே.

4. வெந்துயரென்னும் ; நீங்கித், ஏங்கித் ; நியில் ; விழ்ந்தாள்.

34

1601. இட்டுண்டா யறங்கள் செய்தா  
யெதிர்த்துளோ ரிருக்கை யெல்லாம்  
கட்டுண்டா யுயர்ந்த வேள்வித்  
துறையெலாங் கரையுங் கண்டாய்  
மட்டுண்டார் மனிசர்த் தின்ற  
வஞ்சரால் வயிரத் திண்டோள்  
கட்டுண்டா யென்னே யானுங்  
காண்கின்றேன் போலுங் கண்ணால்.

‘இட்டு உண்டாய் - (விருந்தினர்க்கு முதற்கண் உணவு)  
தந்து, (பிறகு நீயும்) உணவுண்டாய் ; அறங்கள் செய்தாய் -  
தருமங்கள் பல செய்தனை ; எதிர்த்துளோர் இருக்கை எல்லாம்  
கட்டு உண்டாய் - (உன்னுடன்) மாறுபட்டு எதிர்த்தவர்களின்  
ஊர்களை எல்லாம் தீயிட்டாய் ; உயர்ந்த வேள்வித்துறை எலாம்  
கரையும் கண்டாய் - உயர்வான யாகத்துறைகள் எல்லாவற்றையும்  
இயற்றி ஓர் எல்லையும் கண்டாய் ; (அத்தகைய மேன்மை வாய்ந்  
திருந்தும்), மட்டுண்டார் - கள் பருகுவாராகி, மனிசர் தின்ற - நரமாயி  
சம் உண்பவரான, வஞ்சரால் - வஞ்சகரால், வயிரம் திண்டோள்  
கட்டுண்டாய் - வன்மை வாய்ந்த உறுதியான புயங்கள் பிணிக்  
கப்பட்டுள்ளாய் ; யானும் - (உன் மகளாகிய) யானும் (உன் பெருமை  
களைக் கண்ணுறவேண்டிய) கண்ணால் - கண்களால், காண்கின்றேன்  
போலும் - (உன் அவல நிலையைக் கண்ணுறுகின்றேன் போலும்)  
என்னே - இது என்ன நிலை ?

இட்டுண்டாய் ; இல்வாழ்வானுடைய முதற் கடமை. இதனைத்  
திருக்குறள் ‘விருந்தோம்பல்’ என்ற அதிகாரம் கொண்டுணர்க.  
‘ஐயமிட்டுண்’ (ஒளவை.) ; ‘எமக் கென்னென்றிட் டுண்டிரும்’  
(நல்வழி. 10) ; என்பன இங்குக் காணத்தக்கன. ‘அறங்கள்  
செய்தாய்’ (ஒப்பு) ‘மொய்யார் கலிகுழ் முதுபாரின் முகந்துதானக்



கையார் புனலா னனையாதன கையுமில்லை' (பால. அரசியல் : 3); சனகன் வேள்வித்துறை கரைகண்டமை; 'மறைவேள்விமுற்றி' (பால. மிதிலைக். 156); 'செய்யாத யாக மிவன்செய்து மறந்த மாதோ' (பால. அரசியல். 3). போலும்: ஒப்பில்போலி; அசையு மாம். உண்: துணைவினை.

பி - ம். 1. எதிருளோர்.

2. கட்டுண்டாட் டயர்ந்தாய், கட்டுண்டாய் மறையோர்; தொலைவு கண்டாய்.

3. நின்றார்; வயிரத்தோள்கள்.

4. கட்டுண்டாய் போலும், யென்னே, நியே, நியும், என்னே, கொடிய கன்னால். 35

1602. என்றின பலவும் பன்னி  
யெழுந்துவீழ்ந் திடரிற் றூய்ந்தாள்  
பொன்றினள் போலு மென்னுப்  
பொறியழிந் துயிர்ப்புப் போவாள்  
மின்தனி நிலத்து வீழ்ந்து  
புரள்கின்ற தனைய மெய்யாள்  
அன்றிலம் பேடை போல  
வாய்திறந் தரற்ற லுற்றாள்.

என்று இன பலவும் பன்னி - என்று இத்தகைய சொற்களை விரித்துக்கூறி, எழுந்து - கிளம்பி, வீழ்ந்து - (துன்பமிகையால் மீட்டும்) வீழ்ந்து, இடரில் தோய்ந்தாள் - துன்பத்தில் மூழ்கி, பொன்றினள் போலும் என்னு - (இவள்) உயிர் நீங்கினளோ என்று கண்டோர் கருதுமாறு, பொறி அழிந்து - புலனுணர்ச்சி கெட்டு, உயிர்ப்பு போவாள் - மூச்சு நீங்கப் பெற்றவன் போல்பவளாய், (பிராட்டி), மின் - மின்னலானது, நிலத்து தனி வீழ்ந்து - நிலத்துத் தனிப்பட்டு வீழ்ந்து, புரள்கின்றது அனைய மெய்யாள் - புரள்வதை ஒத்த உடம்பினையுடையவளாய், அன்றில் அம்பேடை போல - அழகிய அன்றிற் பறவை போன்று, வாய் திறந்து அரற்றல் உற்றாள் - வாய்விட்டுப் புலம்பத் தொடங்கினாள். இவற்றை அடுத்து வரும் பதினோரு கவிகளிற் காண்க.

பொறை - பொறுக்கும் தன்மை. மின்னிலத்து வீழ்ந்து புரளு தல்; (ஒப்பு): 'மின்னொத் துவளுமெய்யாள்' (கிட்கிந்தா. 333);



பிரிந்தால் இறந்துபடும் தன்மை வாய்ந்தது. அன்றில் : 'ஒன்றில் காலை யன்றில் போல' (நற்.) என்றது காண்க.

- பி - ம். 1. என்றனன் ; இடமுற்று ; ஓய்ந்தான், ஒழிந்து.  
2. பொன்றினள் ஆகும் ; பொறை ; உயிர்ப்பும்.  
3. மிள்துணி ; நீசாள்.  
4. பேடையே போல்.

36

சனகராசனைக் குறித்துச் சீதை அரற்றுதல்

1603. பிறையுடை நுதலார்க் கேற்ற பிறந்தவிற் கடன்கள்

[செய்ய

இறையுடை யிருக்கை மூதா ரென்றும்வந் திறுக்க லாதீர்  
சிறையிடைக் காண நீருஞ் சிறையிடைச் சேர்ந்த வாரு  
மறையுடை வரம்பு நீங்கா வழிவந்த மன்னர் நீரே.

'மறைஉடை வரம்பு நீங்கா - வேதத்தில் அடங்கியுள்ள வான் முறையினின்றும் வழுவாது (நித்ய கன்மங்களை ஆற்றிவரும்)' மன்னர் நீரே - மன்னராகிய நீர், பிறைஉடை நுதலார்க்கு ஏற்ற - பிறை மதியொத்த நெற்றியிணையுடைய மகளிர்க்குத் தக்க, பிறந்த இல் கடன்கள் செய்ய - பிறந்த வீட்டார் ஆற்றும் கடமைகளைச் செய்தற்காகவும், இறைஉடை இருக்கை மூதார் என்றும் வந்து இறுக்கலாதீர் - (எமது) தலைவர் (இராமபிரானுடைய) இருப்பிடமாகிய, தொன்மையான ஊருக்கு - என்றும் வந்து தங்காதிருப்பவர் ஆஸீர் ; நீரும் - (அத்தகைய) நீரும், சிறை இடை காண சிறையிடை சேர்ந்த ஆரோ - சிறையிடத்து (என்னைக் காண்பதற்காக) நான் வதியும் சிறையிடத்து வந்த வகையோ ? (இது).

மூதார் என்றும் வந்திறுக்கலாதீர் ; ஆஹிதாக்கினி என்று சொல்லக்கூடிய வகையில், ஆகவனியம் காருகபத்தியம் தகூறிணக்கினி என்ற முத்தியும் போற்றி, நித்ய கன்மங்களைத் தவருமற் செய்பவன் ஆதலின், பிறவிடங்கட்குச் செல்பவன் அல்லன் சனகன் என்பது இங்குக் குறிக்கப்பெற்றது. 'தொன்னியமத் துறை முடித்து' (பாஸ. மிதிலைக். 155) காண்க. 'முறையாலே மறை



வேள்வி முற்றி' (பால. மிதிலைக். 156). பிறையுடை நுதலார்; பெருந்  
தடங்கண் பிறை நுதலார்க்கெலாம்' (பால. நாட்டு: 36); பெற்றவன்,  
வாழ்க்கைப்படுத்தப்பட்டதன் மகளின் பொருட்டு ஆங்காங்குப் பல  
பிரமேயங்களில் செய்யவேண்டிய பல கடமைகள் உண்டு. அவை  
களைச்செய்தற்குக்கூடத்தன் நகரை விடுத்தவன் அல்லன் ஐனகன்;  
அத்தகையவன், ஒரு தீயவன் நகரில் சிறையாக வர நேர்ந்ததே  
என்று புலம்புகின்றான். தன்னைத் தன் கணவன் நகரில் மாளிகை  
யில் காணவேண்டிய மன்னன், அவன் சிறைப்பட்ட நிலையிலே  
தானும் சிறைப்படுத்தப்பட்டு வரும்படி ஆயிற்றே, என்பது  
'சிறையிடைச் சேர்ந்தவாரே' என்றதன் குறிப்பு.

பி - ம. 1. பிறத்தவிக், வக் ; பெற்ற.

2. இறுத்தவாகிர், இறுத்திவாகிர் ; இருத்தவாகிர்.

3. சேர்ந்த தெவ்வாறு வேரேர், தெவ்வாறு செப்பும், சிறையொடும்  
சேர்ந்தவன்னம்.

4. மறையிடை ; மன்னநீரே, மன்னநீரே.

67

1604. வன்சிறைப் பறவை யூரும் வானவன் வரம்பின் மாயப்  
புன்சிறைப் பொறையைத் தீர்ப்பா னுளனெனப் புலவர்  
[நின்றார்]  
என்சிறை நீக்கு வாரைக் காண்கிலே னென்னில் வந்த  
உன்சிறை விடுக்க வல்லா ரியாருள ருலகத் துள்ளார்.

'வல் சிறை பறவை ஊரும் வானவன் - வலிய சிறுகிளையுடைய  
கருடப்புள்ளினை யேறிச்செலுத்தும் திருமாலோ, வரம்பில் - எல்லை  
யற்ற, மாயம் - மாயையின் காரியமான, புன்சிறை பெரறையை தீர்ப்  
பான் - அற்பமான சிறை என்னும் (சமுசாரக் கட்டாகிய) பாசத்தினை  
அகற்றும் பொருட்டு, உளன் - இருக்கின்றான்' என - என்று  
மொழிந்த வண்ணம், புலவர் நின்றார் - அறிவுமிக்கவர்கள் மனம்  
கொண்டு நின்றார்கள் ; (அஃதன்றி) என் சிறை நீக்குவாரை காண்  
கிலேன் - என்னுடைய சிறை வாழ்க்கையை நீக்க வல்லவரைக்  
கண்டிலேன் ; என்னில் வந்த - என் பொருட்டால் உனக்கு நேர்ந்  
துள்ள, உன் சிறை - உன்னுடைய சிறையை, விடுக்க வல்லார்  
உலகத்து உள்ளார் யார் உளர்-நீக்க வல்லமையுள்ளவர் இவ்வுலகத்  
துள்ளவரில் யார் இருக்கின்றார்கள் ?



‘மாயையின் விளைவாக எழுவது பாசத்தனை ; அதனைத் தீர்க்கவல்லவர் திருமால் என்பது அறிஞர் கூற்று. அந்தத் திருமாலின் அமிசம்தான் இராமபிரான் ; என்னை இச்சிறையினின்று மீட்பது அவனுக்கு ஓர் பெருங்காரியமன்று ; ஆயினும் என்ன காரணத்தாலோ அவன் என்னை மீட்க வந்திலன். இவ்வாறு என் சிளறையைப் பேரக்குவாரில்லையாயின், என் பொருட்டாகக் சிறைப்பட்ட உன்னை மீட்கக் கூடியவர்கள் யார்’ என்று வருந்துகின்றாள் பிராட்டி : மாயை அநாதியாகலின் அதன் வரம்பு கண்டார் யாருமில்லை எனப்பட்டது.

- பி - ம். 1. ஊரும் மாயவன் வரம்பின், ஊர்தி மழுவலன் ; மலரோன்.  
2. பிறவி, சிறையைத் ; தீரார் ; உளர்பிறர், உளரெனப்.  
3. நீக்குவாரை.  
4. விடுக்கற்பாலார், நீக்கற்பாலார், தீர்க்கவல்லார்.

38

1605. பண்பெற்ற ரோடு கூடப்  
பகைபெற்றய் பகழி பாய  
விண்பெற்ற யெனினு நன்றல்  
வேந்தராய்ந்த மேலோர்  
எண்பெற்றய் பழியும் பெற்றய்  
இதுநின்னாற் பெற்ற தன்றல்  
பெண்பெற்ற யதனாற் பெற்ற  
யாவர்நின் பேறு பெற்றார். ✓

‘பண்பெற்ற ரோடு கூடாபகை பெற்றய்-நற்பண்பு கொண்டவ ரோடு உறவு கொள்ளாத பகைவனையுற்றீர் ; பகழிபாய விண்பெற்றய் எனினும் நன்று - (மாற்றான் கைப்பட்டுச் சிறையில் இருத்தலைக் காட்டிலும் மரற்றனுடைய) அம்பு தைத்து வீரர் உலகம் அடைந்தாய் என்றாலும் இனிதாகும் ; வேந்தராய் உயர்ந்த மேலோர் எண்பெற்றய் - மன்னராக வாழ்ந்து உயர்வுற்ற பெரியோர் வரிசையில் எண்ணத்தக்க பெருமை யுற்றீர் ; (இப்போது எதிரிகள் கைப்பட்டதனால்) பழியும் பெற்றய் - பழியும் உற்றீர் ; இது - இந்த அவலநிலை, நின்னாற் பெற்றது அன்று-நீரே தேடியடைந்த தன்று ; பெண்பெற்றய் - (என்னை) மகளாகப் பெற்றீர், அதனால் பெற்றய்-அவ்வழியாகப் பெற்றீர் ; நின்பேறு யாவர் பெற்றார் - நீ அடைந்துள்ள இந்த பேற்றினை உன்போல் யாவர் பெற்றுள்ளனர்? ஆல் - அசை.



மானமழிந்தபின் வாழாமை முன்னினிதே ' என்றது காண்க. மேலோர் எண்பெற்றாய், மேலோரால் எண்ணப் பெற்றாய் எனினு மாம். இம்மாதிரியான அவலநிலை உன்னைப்போல் யாவர் பெற்றார் என்பாள் 'யாவர் கின்பேறு பெற்றார்' என்றாள். 'பெண்பெறுகை போலிந்தப் பெரியதுயர் தானுண்டோ பேசங்காலே' (உத்தர. இராவணன் பிறப்பு. 61).

இச்செய்யுள் சில பிரதிகளில் இல்லை.

ப - ம். 1. பண்பற்குரோடு ; கூடப்பகை பெற்று.

2. வந்தோர்.

3. எண்பற்கும், பெற்றார் ; பெற்றதென்றும்.

4. யாரிந்த, யாரின்ன.

39

1606. சுற்றுண்ட பாச நாஞ்சிற் சுமையொடுஞ் சூடுண் டாற்ற  
எற்றுண்டு மளற்று நீங்கா வுழுகிற குண்டை யென்னப்  
பற்றுண்ட நாளே மாளாப் பாவியே னும்மை யெல்லாம்  
விறுண்டே னெனக்கு மீளும் விதியுண்டோ நரகில்  
[வீழ்ந்தால்.

'பாசம் சுற்றுண்ட நாஞ்சில் - கயிற்றினால் பிணிப்புண்ட கலப்பையிலே, சுமையொடும் - (நுகத்தின்) பாரத்துடனே, சூடுண்டு - சூடேறப்பெற்றும், ஆற்ற எற்றுண்டும் - மிகவும் அடியுண்டும். அளற்றுநீங்கா - சேறு நிறைந்த வயலினை விட்டு நீங்காமல் (அதிலே), உழு - உழுகின்ற, சிறு குண்டை என்ன - சிறிய காளையைப்போல. பற்றுண்ட நாளே - பகைவனால் கைப் பற்றப்பட்ட நாளிலேயே, மாளா - உயிரை விடாமற்போன, பாவியேன் - திவினையாட்டியாகிய நான், உம்மை எல்லாம் விறுண்டேன் - உங்களை எல்லாம் விலைப்படுத்திவிட்டேன்; நரகில் வீழ்ந்தால் - (இதன் காரணமாக) நான் நரகத்தில் வீழ்ந்தால், எனக்கு மீளும் விதியுண்டோ - எனக்கு (அந்த நரகத்தினின்று) திரும்பும் வகை உள்ளதா?

பாசம் - சூடேற்றிய இருப்புச் சலாகை; சண்டிமாடுகளை உழும்போது குத்தும் கருவி; இங்கு இராவணன் கைப்பட்டுப்



பலர் பழிக்கும் உள்ளாகிச் சிறைப்பட்டு நடைப் பிணமாக உள்ள தன்னைப் பிராட்டி, குத்துண்டு சேற்றிலே உழுமாட்டாது அதன் கண்ணே வீழும் எருதாகக் கூறினாள். சனகன் சிறைப் பட்டது, தன் பொருட்டென்று நினைப்பவளாதலின் 'உம்மை எல்லாம் விற்றுண்டேன்' என்றாள். சனகனைப்போன்று, அயோத்தியிலுள்ளவரும் பிறரும் இவ்வண்ணம் சிறைப்படுத்தப்பட்டிருப்பார்களோ என்ற எண்ணத்தால், உம்மையும் எனப் பன்மையாகக் கூறினாள். அரசர்கள் கைப்பற்றியபோதே இறந்திருப்பின் இத்தகைய நிகழ்ச்சிகளுக்கு இடமில்லையென்றும், தன் பொருட்டுப் பலரும் சிறைப்படுத்தப்பட்டதால் தனக்கு நரகம் உறுதி என்றும், அதனின்றும் மீளும் வகை உண்டோ என்றும் இரங்குகின்றாள் சிவாதேவி. குண்டை; இள எருது 'வையம்பூண் கல்லா-சிறு குண்டை' (நாலடி. 350);

பி - ம். 1. சுற்றுண்டாய; பாசநான்ற, ஆற்குது.

2. என்று நீங்கா, அளற்று நீங்காது; விழு.

3. பாடியான்.

4. மீனா விதியுண்டே; வீழ்தால்.

40

1607. இருந்துநான் பகையை யெல்லா மீறுகண்  
டளவி லின்பம்  
பொருந்தினே னல்லே நெங்கோன் திருவடி  
புனைந்தே னல்லேன்  
வருந்தினே நெடுநா னும்மை வழியொடு  
முடித்தேன் வாயால்  
அருந்தினே னயோத்தி வந்த வரசர்தம்  
புகழை யம்மா.

'நான் - நான், இருந்து - (பகைவனிட்ட சிறையிலே) தங்கி, பகையை எல்லாம் ஈறுகண்டு - பகைஞர் எல்லோருடைய முடிவினைக் கண்டு, அளவு இல் இன்பம் பொருந்தினேன் அல்லேன் - எல்லையற்ற இன்பத்தை அடைந்தேனில்லை; எங்கோன் திருவடி புனைந்தேன் அல்லேன் - எம் தலைவனான இராமபிரானுடைய அழகிய சேவடியைச் சிரமிசைச் சூடினெனில்லை; நெடுநாள் வருந்தினேன் - பத்து மாத காலமாகத் துன்புற்றேன்; உம்மை வழி



யொடும் முடித்தேன் - உம்மை வமிசத்தோடு அழித்தேன் ;  
 அயோத்தி வந்த அரசர் தம் புகழை வாயால் அருந்தினேன் -  
 அயோத்தி நகரில் தோன்றி நின்ற மன்னர்களுடைய கீர்த்தியை  
 (என்) வாயினால் உண்டு கழித்தேன். அம்மா-வியப்பிடைச் சொல்.

‘அரக்கன் என்னைச் சிறைப்படுத்திய பொழுதே நான்  
 இறந்து பட்டிருத்தல் வேண்டும். இறவாதிருந்தது, பகைவர்  
 அனைவரையும் அழித்து எம்பிரானுடைய திருவடிகளைக் காணலாம்  
 என்ற நினைவினாலேயே ; இப்போது உன் வமிசத்தின் அழிவுக்கு  
 மட்டும் அல்ல, அயோத்தி மன்னர்களின் நாசத்திற்கும் காரணம்  
 ஆனேன்’ என்று வருந்துகின்றாள் பிராட்டி. வாயால் அருந்தி  
 னேன் என்பதில் மாணப்பற்றித் தருமாறு இராமபிரானிடம் வந்  
 புறுத்தி, இத்தகைய கேடுகள் நிகழுமாறு செய்தேன் என்ற  
 தொனியும் காணலாம். வாயால் ; மாணப் பிடித்துக்கொண்டு  
 வரச் சொன்ன அந்தப் பொல்லாத வாக்கினால்.

முதலிரண்டடிகட்கு ; பொறையிருந் தாற்றியென் உயிரும்  
 போற்றினேன், அறையிருந் கழலவற் காணும் ஆசையால்’  
 (சுந்தர. 499) ; ஊணிலா யாக்கை பேணி யுயர்புகழ் சூடா துன்  
 முன், நாணிலா திருந்தே னல்லேன், நவையறு குணங்கள் என்னும்,  
 பூணெலாம் பொறுத்த மேணிப் புண்ணிய மூர்த்தி தன்னைக்,  
 காணலா மின்னு மென்னும் காதலா லிருந்தேன் கண்டாய்’  
 (புத்த. 1588) என்பன காண்க.

இ - ம். 1. இருந்தயான், இருந்தான் ; படையையேவ, பதைத்தது ; இறுதி.

3. பழயொடும்.

4. புகழை யந்தோ, ஐயா.

41

1608. கொல்லெனக் கனவற் காங்கோர் கொடும்பகை

கொடுத்தே னெந்தை

கல்லெனத் திரண்ட தோனைப் பாசத்தாற்

கட்டக் கண்டேன்

இல்லெனச் சிறந்து நின்ற விரண்டுக்கு

மின்னல் சூழ்ந்தேன்

அல்லலே வெளிய னோயா னளியற்றே

விறக்க லாதேன்.



‘கணவற்கு - என்னுடைய பிராண நாயகற்கு, கொல் என - கொல்லுங்கள் என்று, ஓர் - ஒரு, கொடுபகை கொடுத்தேன் - ஒரு கொடிய பகையை ஆக்கித் தந்தேன்; (இப்போது) எந்தை கல் என திரண்ட தோளை - என் தந்தையினுடைய மலையேனுற்படி திரண்டதோள்களை, பாசத்தால் கட்ட கண்டேன் - கயிற்றினால் பிணித்திருக்கக்கண்டும், (அதனை விடுவிக்கும் வழியை நாடாமல்), இல் என சிறந்து நின்ற இரண்டுக்கும் இன்னல் சூழ்ந்தேன் அல்லலே - அகம் என்று சொல்லும் சிறப்புப்பொருந்திய பிறந்தகம் புக்ககம் என்ற இரண்டிடத்திற்கும் துன்பம் விளைக்கும் வழியை எண்ணினவன் ஆகேனோ?, யான் எளியனே - இவ்வளவு கேடுகளைச் சாதித்த நான் அற்பமானவனோ?, இறக்கலாதேன் - இந்நிலைமையிலும் உயிர் துறவாதிருக்கின்ற நான், அளியற்றேன் - சிறிதும் இரக்கமற்றவன் ஆயினேன். ஆங்கு - அசை.

மாயமானப் பிடித்துத் தருமாறு மன்றாடியதே பிரிவு என்னும் பெருந்துன்பத்துக்குக் காரணமாகவின், அச் சொல்லையே ‘கொல்லெனக் கணவற்காங்கோர் கொடுப்பகை கொடுத்தேன்’ என்றாள் பிராட்டி யெனினுமாம். இராவணன் கொல்லவும் துணிவானதலின் இங்ஙனம் கூறினாள் என்க. ஓர் அரக்கனை இராமனாக மாற்றி அவன் தலையைத் துணித்துப் பிராட்டியை மயங்கச்செய்ததாக முதலால் கூறுவதும் காண்க. ‘இல்லெனச் சிறந்து நின்ற இரண்டு; சந்திரவங்கிசமான பிறந்த அகமும் சூரிய வங்கிசமான புக்க அகமும்’ என்பது பழையவுரை. ‘சூரிய வம்ச குலே ஜாதா சந்தர் வமிச குலொத்பவா’ என்ற அநுமன் வாக்கும் காண்க.

பி - ம். 1. ஈங்கு, இங்கு; நெடும்.

2. கல்லெனத் தடந்தோளித்தும்; சிறந்த நுண்டோள்; பாசத்தாற் பிணிப்ப.

3. இறுதி சூழ்ந்தேன்.

4. எளியனோ; அளியத்தேன்; நிற்கலாமோ, இருக்கலாமோ. அயர்க்கலாமோ.

42

1609. இணையறு வேள்வி மேனா வியற்றியின் றெடுத்த வெந்தை புணையறு திரடோள் யாத்துப் பூழியிற் புரளக் கண்டேன் மனைவினை முடித்தேன் கையை மந்திர மரபிற் றெட்ட கணவனை யினைய கண்டா லல்லது கழிகின் றேனே.



‘மேல் நாள் - முன்னாளிலே, இணைஅறு வேள்வி இயற்றி - ஒப்பற்ற யாகத்தைச் செய்து, ஈன்று எடுத்த எந்தை - என்னைப் பெற்றெடுத்த தந்தையாகிய சனகராசனது, புணைஉறு திரள் தோள் யாத்து - தெப்பம் போன்ற திரண்ட புயங்கள் கயிற்றூற் பிணிக்கப்பட்டு, பூழியில் புரள கண்டேன் - புழுதியில் புரளும் நிலை யைக் கண்டேன்; மணம் வினை முடித்து - திருமணச் சடங்கினைச் செய்து முடித்து, என் கையை மந்திர மரபில் தொட்ட - என் வலது கரத்தை வேத மந்திரங்களிற் கூறியபடி பிடித்த, கணவனை - என் நாயகனையும், இணைய கண்டால் அல்லது - இத்தகைய செயலை (புழுதியிற் கிடத்தலை)க் கண்டாலன்றி, கழிகின்றோனோ - என் உயிர் நீங்கப் பெறுவேனோ?

சனகராசன் வேள்வி செய்யும்போது யாக குண்டத்தில் அயோ ரிசையாகப் பிறந்தவள் சீதாதேவி என்ற வரலாறு இங்குக் குறிக் கப்பெற்றது, இணையறு வேள்வியியற்றி ஈன்றெடுத்த தந்தை; ‘வரம்பின் மணிப்பொற் கலப்பை வயிரத்தின் கொழுமுடத்திட், றும் பொருவி நிலம்வேள்விக் கலகில்பல சாலுமுதேம்’ (பால. கார்முகப். 16); ‘உழுகின்ற கொழுமுகத்தி னுதிக்கின்ற கதிரொளி போல்.....பெண்ணரசி தோன்றினாள்’ (பால. கார்முகப். 17) என்று வருவன காண்க. சீதை என்ற பதத்திற்கே: சீத் (கலப்பை நுனி) யிலிருந்தும் தோன்றியவள் என உறுப்புப் பொருள் கூறப்படு வதும் உணர்க. பின்னர் மீட்சிப் படலத்து இராமபிரான் பிராட் டியைக் கடிந்து கூறுங்கால், ‘குலத்தினிற் பிறந்திலே கோளில் கீடம் போல், நிலத்தினிற் பிறந்தமை நிரப்பியு’ (யுத்த. மீட்சி. 65) என்றதும் காணத்தகும். மற்றும் இராகவன் கடுஞ்சொற் பொரு ளாய் சீதாதேவி, ‘புனக்கா யாம்பூ நிறத்தானே யன்றி மற்றோர் பூமனையான், மனத்தால் வாக்கா னினையேனேல் வழிதா வெனக்கு மண்மகளே’; ‘வருந்தியே பயந்த நீ மற்றென் கற்புமங், கருந்ததிக் கற்புமொன் றுன தென்றிடின, பெருந்துதி மாநிலம் பிளத்தியென் றனள், இருந்துதி யமரரு மேத்துங் கற்பினாள்’ (உத்தர. அசுவமேத. 296, 297)ம் காண்க. புணையுறு தோள்: தன்னை அடைந்தாருடைய வறுமைக்கடற்கு ஓர் தெப்பமாக விளங்கிய தோள் என்க. ‘ஈந்தே கடந்தானிரப்போர் கடல்’ (பால. அரசியல். 5) என்று தயரதன் புகழப்படுதல் காண்க. மணவினை முடித்தென் கையை மந்திர மரபிற்றொட்ட; ‘வந்தெனைக் கரம் பற்றிய வைகல்வாய்’ (சுந்தர.



640); பண்டுள மறை நெறி பரவிச் செய்தனாள்' (பால. கடிமணப். 85); 'மையறு மந்திர முற்றும் வழங்க, நெய்யமை யாகுதி யாவையு நேர்ந்தான், தையறளிர்க்கை தடக்கை பிடித்தான் (பால. கடிமணப். 90). என்று வருவன நோக்குக. ஆசிரியர் முதனூலினின்றும் மாறுபட்டுத் தலைவனான இராமபிரானும் தலைவியும் காந்தருவ மண முறையை மேற்கொண்டதாகக் கூறினும், பின்னர்ப் பல்லோ ரறியக் கரணச் சடங்குகளின்படியே அவர்கள் மணமக்களாயினர் என்று கூறுவர்; காந்தருவ மணமும் பின்னர்க் கரணத்தால் உறுதிப்படும் என்று நூல்கள் கூறுமாகலின்.

13 - ம். 2. புனையறு; தடந்தோள்; ஆத்தும், ஆர்ப்; புட்டக்.

3. மந்திர விதியாள்.

4. இன்னல், வினையேன், இனையேன்; காண்டவிறியே! கழிகின் றேனே, கழிக்கின்றேனே.

43

1610. அன்னை மீரையன் மீரே யாருயிர்த் தங்கை மீரே  
என்னையின் றெடுத்த வெந்தைக் கெய்திய தியாது

[மொன்று

முன்னநீ ருணர்ந்தி லீரோ வுமக்கும்வே றுற்ற துண்டோ  
துன்னரு நெறியின் வந்து தொடர்ந்திலீர் துஞ்சி னீரோ.

'அன்னை மீர் - தாய்மார்களே! ஐயன்மீரே - பெரியோர்களே! ஆர் உயிர் தங்கைமீரே - என்னுடைய அரிய உயிர் போன்ற தங்கைமார்களே? என்னை என்று எடுத்த எந்தைக்கு எய்தியது யாதும் ஒன்றும் - என்னைப் பெற்றெடுத்த என் தந்தைக்கு நேர்ந் துள்ள (அவல) நிலையினை ஒரு சிறிதும், முன்னம் நீர் உணர்ந்தி லீரோ - நீர் மனத்தால் நினைந்து அறிந்திரில்லையோ? (அல்லது) உமக்கும் வேறு உற்றது உண்டோ - உங்கட்கும் (என் தந்தைக்கு நேர்ந்தது போன்றே), மற்றும் நிகழ்ந்த கேடு ஏதேனும் உள்ளதோ? துன்னரு நெறியில் வந்து தொடர்ந்திலீர் - (நீங்கள் அனைவரும்) நெருங்குவதற்கு அருமையான வழியிலே வந்து தொடர்ந்திரில் லையே; துஞ்சினீரோ - ஒருக்கால் நீங்களும் இறந்து போனீர்களோ? ஓகாரங்கள்: வினா.

இங்கு 'அன்னை மீர்' என்றது சனகன் மனைவி முதலானோரை யும், 'ஐயன்மீர்' என்றது சனகன் தம்பியான குசத்துவசன்.



புரோகிதரான சதாந்தன் முதலானோரையும் என்க. 'ஆருயிர்த் தங்கைமீர்' என்றது பரதன் மனைவி மாண்டவி, இலக்குவன் மனைவியான ஊர்மினீ. சத்துருக்கன் மனைவியான சுருதகீர்த்தி என்பவர்களை. துஞ்சுதல் : மங்கலம், முன்னம் - மனக்குறிப்பு. 'முன்னத்தினுணரும் கிளவியும் உளவே' (நோல். சொல். 459); என்னை ஈன்றெடுத்த என்பது அபிமானம் பற்றியெழுந்த சொற்கள்; பிராட்டியை நிலத்தினின்றே பெற்றெடுத்தான் சனகன் ஆதலின்; 'பெரியாழ்வார் பெற்றெடுத்த பெண்பிள்ளை வாழியே' என்றது காண்க.

இ - ம். 1. அன்னையே, உன்னையே; ஐயன்மீரென்.

2. எய்திய துயரமேதும்.

3. முன்னிவர், உன்னவர், முன்னுந்.

44

1611. மேருவிற் கும்பர்ச் சேர்ந்து விண்ணினை மீக்கொண்டாலும்  
நீருடைக் காவன் மூதா ரெய்தலா நெறியிற் றன்றால்  
போரிடைக் கொண்டா ரேனும் வஞ்சனை புணர்த்தா  
[ரேனும்  
ஆருமக் கறையற் பாலா ரனுமனு முளனோ நும்பால்.

'மேருவிற்கு உம்பர் சேர்ந்து - மேருவின் மேலிடத்தையுற்று, விண்ணினை மீ கொண்டாலும் - விண்ணுலகத்தைக் கைப்பற்றினாலும், நீர் உடை காவல் மூதார் - நீரினால் சூழப்பட்ட காவல் அரண் அமையப்பெற்ற தொன்மையான இந்த இலங்காபுரியானது, எய்தலாம் நெறியிற்று அன்று - (பிறரால்) அடைதற்கு ஏற்ற வழியினை யுடையது அன்று, போர் இடை கொண்டார் ஏனும் - நம்பகைவர் (உம்மைச் சேர்ந்தோரின் உயிரைப்) போரிடென கொண்டா ரானாலும், வஞ்சனை புணர்த்தார் ஏனும் - மாயச் செய்கையைச் செய்தார் ஆனாலும், உமக்கு அறையற் பாலார் ஆர் - உமக்கு (நிகழ்ந்துள்ளதைச்) சொல்ல வல்லவர்கள் யாவருள்ளனர்? நும்பால் அநுமனும் உளனோ - உம்மிடத்து அநுமனும் இருக்கின்றனனோ? ஆல்: அசை.

'முன்னர் அநுமனைக் கொண்டே இலங்கைச் செய்திகளை அறிந்தான் இராமபிரான்; அவ்வண்ணம் சனகனுக்கு உற்ற துயரினை அறிவித்தற்கு அநுமனைப் போன்று ஒருத்தர் இல்லாமையின்



யாரும் செய்தியறிய முடியாமல், வராமலிருக்கின்றனர் போலும் என்பது கருத்து. நீர் உடை - நீங்கள் சிறைப்பட்டுள்ள என்னுமாம். நீர் : சலதுர்க்கம் பழையவுரை.

1. மோருவின்.

2. எய்துவர் ; அன்றே.

3. கண்டார்.

4. உரைக்கற், அறியற் ; உம்பால்.

45

இதன்பின் 'பண்பெற்றார்' என்ற பாடல் சில பிரதிகளில்.

1612. சரதமற் றிவனைத் தந்தார் தவம்புரிந் தாற்றல் தாழ்ந்த  
பரதனைக் கொணர்தற் கேது மையுற வில்லைப் பன்னுள்  
வரதனும் வாழ்வா னல்லன் தம்பியு மனையன் வாழான்  
விரதமுற் றறத்தி வின்ருர்க் கிவைகொலாம் வினைவ

[மென்மேல்

'இவனை தந்தார் - இந்த சனக மன்னனைப் பிணித்துக்கொண்டு வந்த பகைஞர், தவம் புரிந்து ஆற்றல் தாழ்ந்த - தவமியற்றி வலி குன்றிய, பரதனை கொணர்தற்கு ஏதும் ஐயுறவு இல்லை - பரதனைக் கைப்பற்றிக் கொண்டு வருதற்கு எந்தவிதமான சந்தேகமுமில்லை; சரதம் - இது உறுதி; வரதனும் பன்னுள் வாழ்வான் அல்லன் - (பரதன் விரோதிகள் கையில் சிக்கியபின்பு) இராமபிரானும் பலநான் உயிர் வாழ்தல் செய்யான்; தம்பியும் - அவனுடைய தம்பியான இலக்குவனும், அனையன் - அந்த இராமபிரானையே போன்றவனும், வாழான் - உயிர் தரித்திரான்; விரதம் உற்று அறத்தில் நின்றார்க்கு இவை கொலாம் மென்மேல் வினைவ - விரத நெறியைக் கைக் கொண்டு அறவழியிலே மனம் ஊன்றியிருக்குமிவர்க்கு, மேன்மேலும் நிகழக் கூடியவை இவை தாமோ? மற்று : வினைமாற்று.

சரதம் - 'சரதமிப்புவினையலாம் தம்பி யோடுமிவ், வரதனை காக்குமேல்' (அயோத்தி. மந்தரை. 57). 'தவம்புரிந்தாற்றல் தாழ்ந்த'; 'வற்கலையி னுடையானை' (அயோத்தி. குகப். 29) எனத் தொடங்கும் செய்யுளையும்; அயோத்தி. கிளைகண்டு. 48ஆம் செய்யுளையும். 'விரதம்பூண் டுயிரிடுனாடுந் தன்னுடை மீட்சி நோக்கும், பரதன் என்ற' (யுத்த. இந்திரசித்து. 64) ஆம் செய்யுளையும் காண்க, வரதன் -



அன்பர்கள் வேட்ட வரம் அனைத்தும் அளிப்பவன். அறத்தினின்றார் : 'தெவ்வடு சிலையரென் சிறுவர் செவ்வியர், அவ்வவர் துறைதொறு மறம் திறம்பலர்' (அயோத்தி. மந்தரை. 46); தம்பி - சத்துருக்கனுமாம்.

16 - ம். 1. தவம்புரி; சான்ற.

3. அனைய வாழ்வான், அனையன் வாழா.

4. மேன்மேல்.

46

1613. அடைத்தது கடலை மேல்வந் தடைத்தது  
மதிலை யாவி  
துடைத்தது பகையைச் சேனை யெனச்சிலர்  
சொல்லச் சொல்லப்  
படைத்ததோ ருவகை தன்னை வேருரு  
வினயம் பண்ணி  
யுடைத்தது விதியே யென்றென் னுடைந்தன  
ஞார்வு சோர்வாள்.

'சேனை - குரக்குச் சேனையானது, கடலை அடைத்தது - கடலுக்கு அணைவகுத்தது; மதிலை - இலங்கா நகரத்தின் மதிலை, மேல்வந்து அடைந்தது - எதிர்த்துவந்து சேர்ந்தது, பகையை ஆவி துடைத்தது - விரோதிகளின் உயிரை அழித்தது'; என சிலர் சொல்ல சொல்ல - என்று சிலர் சொல்லும் தோறும் சொல்லும் தோறும், படைத்தது ஓர் உவகை தன்னை - நான் அடைந்த ஒப்பற்ற மகிழ்ச்சியை, விதியே - ஊழ்வினையே, வேறு ஒரு வினயம் பண்ணி உடைத்தது - பிறிது ஓர் குழ்ச்சி செய்து போக்கியது', என்று என்று - என்று விடாமற் கூறி, உணர்ந்தனள் - நொந்தவளாய், உணர்வு சோர்வாள் - அறிவு தளரலானாள்.

வினயம் - குழ்ச்சி; வினையமீதல்லதில்லை விண்ணுநின் ஆட்சியாக்கி (ஆரணிய. 274). விதி வேறு ஒரு வினயம் பண்ணி யுடைத்தது; 'ஊழிற் பெருவலியாவுள மற்றென்று, குழினுந்தான் முந்துறும். (குறள். 380).

16 - ம். 1. அடர்த்தது; பதியை.

4. உணர்த்தனள், உயிர்த்தனள், உரைத்தனள்; உரையும்; நிந்தனள், ஓய்ந்தாள்.

47



வேண்டிக் கொண்டால், சீதை வசமாவாள் எனக்  
கருதி இராவணன் கூறத் தொடங்குதல்

1614. ஏங்குவா ளினைய பன்ன விமையவ ரேற்ற மெல்லாம்  
வாங்குவா ளரக்க னற்ற மனமகிழ்ந் தினிதி னேக்கித்  
தாங்குவா ளல்லள் துன்ப மிவனையுந் தாங்கித் தானும்  
ஓங்குவா ளென்ன வுன்னி யினையன வுரைக்க லுற்றான்.

ஏங்குவாள் - இரங்குவாளாம், இனையபன்ன - இத்தகைய  
சொற்களைச் சொல்ல, இமையவர் ஏற்றம் எல்லாம்-தேவர்களுடைய  
உயர்வினையெல்லாம், வாங்குவாள் அரக்கன் - வாங்கிய வாட்  
படையையுடைய இராவணன், ஆற்ற மனம் மகிழ்ந்து இனிதின் -  
மிகவும் மனமுவந்து இனிதாகி, நோக்கி-கண்டு, துன்பம் தாங்குவாள்  
அல்லள்-(இந்த சீதாதேவி), துன்பம் பொறுக்கமாட்டாள்; (ஆத  
லின் இப்போது இவள் மனம் கொள்ளப் பேசினால்) இவனையும்  
தாங்கி-இந்தச் சனகனையும் காத்து, தானும் ஓங்குவாள் - தானும்  
துயர் அகன்று நிமிர்வாள்; என்ன உன்னி - என்று நினைந்து,  
இனையன உரைக்கல் உற்றான்- இவ்வாறான சொற்களைச் சொல்லத்  
தொடங்கினான். இவற்றை மேல் ஆறு செய்யுட்களிற் காண்க.

வாள் : சந்திரகாசம். சிவபிரான் ஈந்தது.

பி - ம். 1. பன்னி; மாற்றம்.

2. என்னையும், இவனையும்.

4. ஓங்குவாள்; உணர்த்தல்.

48

1615. காரிகை நின்னை யெய்துங் காதலாற் கருத லாகாப்  
பேரிட ரியற்ற லுற்றேன் பிறையிது பொறுத்தி யின்னும்  
வேற மிதிலே யோரை விளிகிலேன் விளிந்த போதும்  
ஆருயி ரிவனை யுண்ணே னஞ்சலே யன்ன மன்னாய்.

‘காரிகை - எழில்வாய்ந்த பெண்ணே! அன்னம் அன்னாய் -  
நடையால் அன்னம் ஒத்தவளே? நின்னை எய்தும் காதலால் -  
உன்னைப் பெறவேண்டும் என்கிற விருப்பத்தால், கருதல் ஆகா -  
நினைத்தற்கும் அடாத, பேர் இடர் இயற்றல் உற்றேன் - பெரிய  
துன்பத்தினை விளைக்கத்தொடங்கினேன்: இது! பிழை பொறுத்தி -



இந்த என் பிழையினைப் பொறுத்துக்கொள்வாயாக ; இன்னும் - மேலும், மிதினையோரை வேர் அற விளிகிலேன் - மிதினையிலிருப் பவரைவேரொடும் அழியச் செய்யேன் ; விளிந்தபோதும்-எனக்குச் சாவு நேர்ந்தபோதிலும், இவன் ஆருயிரை உண்ணேன் - இந்தச் சனகனுடைய அரிய உயிரை நான் கொல்லமாட்டேன் ; அஞ்சலை - பயப்படாதே'.

காரிகை : அண்மைவிளி. இது முதலில் அழகு என்ற பண் பினைக் குறித்துப் பின்னர் அழகினையுடைய மாதர்க்காயிற்று. காதல் எனும் பொருள்படும் மாதர் என்பது நாளடைவில் காதற் குரிய பெண்களைக் குறித்ததுபோலும். அருமை + உயிர் : ஆருயிர் ; தையலார் வலையிற் பட்டோர் தமக்கொரு மதியுண்டாமோ' (திருவிளை. இந்திரன் பழி: 4) என்றபடி தையலார் காதல், அறிவைக் கெடுக்கு மாதலின், செய்யத்தக்கது என்னதென்று உணராமற் செய்து விட்டதாகக் கூறி, மன்னிப்புக் கேட்கின்றான். விளிகிலேன்-விளிக் கிலேன் ; பிறவினைப்பொருளில் வந்தது.

பி - ம். 1. ஆகப்.

2. பிழையது ; பின்னை.

3. வெறுத்தபோதும்.

49

1616. இமையவ ருலக மேதா நிவ்வுல கேழு மேதான்  
அமைவரும் புவன மூன்றி லென்னுடை யாட்சி யேதான்  
சமைவுறத் தருவென் மற்றித் தாரணி மன்னற் கின்னல்  
சுமையுடைக் காம வெந்நோய் துடைத்தியேற் றோழுது  
[வாழ்வேன்.

' இன்னல் சுமை உடை காமம் வெம் நோய்-துன்பம் தருவதும் சுமையாகக் காண்பதும் ஆன இக்கொடிய காதல் பிணியினை, துடைத்தியேல் - போக்குவாயாகில் ; (அப்போது), இ தார் அணி மன்னற்கு - இந்த மாலை அணிந்த (விதேக நாட்டுக்கு) வேந்தாகிய சனகனுக்கு, இமையவர் உலகமே தான் - தேவருலகம் வேண்டும் எனினும் சரி, இ ஏழு உலகமேதான் - ஏழு புவனங்கள் வேண்டும் எனினும் சரி, அமைவரும் - பொருந்திய, புவனம் மூன்றில் - மூன்று உலகங்களிலுமுள்ள, என்னுடை ஆட்சியேதான் - என்



னுடைய அரசாட்சி யெனினும் சரி, சமைவு உற தருவேன் - சர்வ சுதந்தரமாகும்படி தருவேன் ; (அன்றியும்), தொழுது வாழ்வேன் - அவனைத் தொழுது வாழ்தலும் செய்வேன்.

தொழுது - சீதாதேவியைத் தொழுது எனினுமாம். தாரணி - பூமியுமாம். மற்று : வினைமாற்றுப்பொருளில் வந்தது ; 'மற்றறி வாம் நல்வினை யாம்இனையம் என்னாது' (நாஸி. 19) என்ற இடத் துப்போல, 'தொழுது வாழ்வேன்' என்பதற்குத் 'துவாரபாலக னாக வாழ்வேன் ; என்பது பழையவுரைக் குறிப்பு.

19 - ம். 1. உலகமோதான்.

2. புவன மூன்றும்.

3. பற்றித் ; மன்னற்கே நான்.

50

1617. இலங்கையு ரீவனுக் கீந்து வேறிடத்  
திருந்து வாழ்வேன்  
நலங்கிளர் நிதீழும் மூன்றும் நல்குவெ  
மைத் தெய்வப்  
பொலங்கிளர் மானந் தானே பொதுவறக்  
கொடுப்பென் புத்தேள்  
வலங்கிளர் வாளும் வேண்டில் வழங்குவெ  
வியாது மாற்றேன்.

'வேண்டில் - (நீ) வேண்டிடின, இலங்கை ஊர் இவனுக்கு ஈந்து - இலங்கையாகிய நகரை இந்தச் சனகனுக்குக் கொடுத்து, வேறிடத்து இருந்து வாழ்வேன் - பிறிதோரிடத்திலிருந்து உயிர் வாழ்வேன், நலம் கிளர் நிதி மும்மூன்றும் நல்குவென் - நன்மை மிக்க ஒன்பது நிதிகளையும் (இவனுக்குக்) கொடுப்பேன், நாமம் தெய்வம் பொலம் கிளர் மானம் தானே - புகழ்பெற்ற தெய்வத் தன்மை வாய்ந்த அழகு ஒளிர்கின்ற புட்பகம் என்ற விமானத்தை யும், பொது அற கொடுப்பென் - (பலர்க்கும் பொதுவாகவன்றி) இவனுக்கே சிறப்புரிமை யெய்துமாறு அளிப்பேன் ; புத்தேள் - சிவபிரானான தேவன் (தந்த), வலம் கிளர் வாளும் - வெற்றி பொருந்திய சந்திரகாசம் என்னும் வாளையும், வழங்குவென் -



தருவேன்; யாதும் மாற்றேன் - யாதொன்றிலும் (கொடுக்கவியலா தென்று) தவறமாட்டேன்.

நிதி மும்முன்று - குபேரனுடைய ஒன்பது நிதிகள். மானம் : விமானம் என்பதன் முதற்குறை ; வலவனேவா வானமூர்தி என்ப. புத்தேள் : 'புத்தே ஞலகத்து மீண்டும் பெறலரிதே' (குறள். 213); 'புத்தே ஞலகம் புதல்வரும் தாரார்' (மணி. 22 : 137); 'பத்தினி யில்லோர் பலவறம் செய்யினும், புத்தே ஞலகம் புகாஅ ரென்பது' (22 : 117-118); 'பொருவரிய சமயங்கள் புகல்கின்ற புத்தேளிர்' (ஆரணிய. 57). வானும் வேண்டில் : உம்மை உயர்வுசிறப்பு. யாதும் ஆற்றேன் என்று கொண்டு ஒன்றும் செய்யப் போவதில்லை என்ற தொனியும் காண்க. முதலடியில் அமங்கலப் பொருள் அமைந்திருத்தல் உய்த்துணர்க.

13 - ம. 1. சுந்தேள் ; இருந்தியானும், இருப்பனிலும்.

2. நிதிய மூன்றும், நிதி யீரண்டும்.

3. விமானம் ; உறக்.

4. நல்குவன் ; யாவும் ; மாறேன்.

51

1618, இந்திரன் கவிக்க மௌலி யிமையவ றிறைஞ்சி யேத்த  
மந்திர மரபிற் சூட்டி வானவர் மகளி ரியாரும்  
பந்தரி னுரிமை செய்ய யானிவன் பணியி னிற்பன்  
சுந்தரப் பவள வாயா லொருமொழி சிறிது சொல்லின்.

'சுந்தரம் பவளம் வாயால்-(சீதையே)! அழகிய பவளம்போன்ற உனது வாயினால், ஒருமொழி சிறிது சொல்லின் - ஒரு பேச்சைச் சிறிது சொல்வாயானால் ; (பிறகு), இந்திரன் மௌலி கவிக்க - தேவேந்திரன் (தலையின்மீது) மகுடத்தை வைக்க, இமையவர் இறைஞ்சி ஏத்த - தேவர்கள் வணங்கித் துதிக்குமாறு, மந்திரம் மரபில் சூட்டி - வேதமந்திரத்துடன் (முன்னோர்க்கணிந்த) முறைப் படியே (இந்தச் சனகனுக்குச்) சூட்டி, வானவர் மகளிர் யாரும் - தேவமகளிர் எல்லாம், பந்தரின் உரிமை செய்ய - (முடிசூட்டிற்காக அமைத்த) பந்தரிடத்தில் உரிய பணிகளைப் புரிய, யான் இவன் பணியின் நிற்பன் - யான் இந்தச் சனகனது ஏவல்வழி நிற்பேன்.

இந்த இலங்கை நகர் ஆட்சிமட்டும் அன்று, தேவேந்திரப் பட்டம் வேண்டினும் இவனுக்கு எய்துமாறு செய்யக்கூடும்



என்கின்றான் இராவணன். கவித்த மௌலி : 'இனையவற்  
கவித்த மௌலி' (யுத்த. 44). மந்திரம் மரபு : மகுடம் சூட்டும்  
போது நிகழும் வேதமந்திர நிகழ்ச்சிகள். மகளிரி யாரும் : குற்றிய  
லிகரம். தேவேந்திரனே தன் கரங்களால் அணிவிக்க என்பான்,  
கவிக்க என்றான். இந்தக் கவி விற்பூட்டு.

பி - ம். 1. கவித்த.

3. யானவன்.

4. பவளவாயோர், வாயிர், வாயாய் ; அருள்மொழி ; சொல்லிர்.

52

1619. எந்தைதன் தந்தை தாதை யிவ்வுல கின்ற முன்னோன்  
வந்திவன் தானே வேட்ட வரமெலாம் வழங்கும் மற்றை  
அந்தக னடியார் செய்கை யாற்றும் லமிழ்தின் வந்த  
செந்திரு நீரல் லீரே லவளும்வந் தேவல் செய்யும்.

‘(நீர்மட்டும் இணங்குவிரானால்); எந்தை தன் தந்தை தாதை-  
எனது தந்தையான விச்சிரவ முனிவனுடைய தந்தையான புலத்  
திய முனிவனின் தகப்பனும், இடலகு ஈன்ற முன்னோன் தானே  
வந்து - இந்தப் புவனத்தைப் படைத்த பழமையானவனுமான  
பிரமன் தானே வந்து, இவன் வேட்ட வரம் எலாம் வழங்கும் -  
இவன் விழைந்த வரமனைத்தும் ஈவன் ; மற்றை - மேலும், அந்  
தகன் - யமனும், அடியார் செய்கை ஆற்றும் - அடியவர் புரியும்  
குற்றேவல்களைச் செய்வான் ; (பாற் கடல் கடையும் கால்) அமிழ்  
தின் வந்த - அமுதத்துடன் எழுந்த, செந்திரு நீர் அல்லீரேல் -  
அந்தத் திருமகள் நீர் அல்லாமற் போனால், அவளும் வந்து ஏவல்  
செய்யும் - அந்தத்திருமகளும் வந்து ஏவல் தொழில் புரிவாள்.  
ஆல் - அசை.

சொந்தத் தம்பி கும்பகன்னன் கூற்றாலும், மாலியவான்  
கூற்றாலும், இராவணன், சிதாதேவி திருமகளே என்னக் கேட்  
டிருந்தும், முழு நம்பிக்கை ஏற்படவில்லை ; ஆகலின் ‘செந்திரு  
நீர் அல்லீரேல்’ என்றான். 1576 உரைக் குறிப்புக்காண்க.  
‘எந்தை தன் தந்தை தாதை’ ‘வையம் தந்த நான்முகன் பைந்  
தன் மகன் பைந்தன்’ (சுந்தர. 483); ‘தானே கேட்ட வரமெலாம்



வழங்கும்' 'வேதங்கண்ணிய பொருளெலாம் விரிஞ்சனோ யீந் தான்' (புத்த. 130); அந்தகன் அடியார் செய்கை யாற்றுதல் ; 'சூலமே முதலிய துறந்து சுற்றிய, சேலையாற் செய்யவாய் புதைத்த செங்கையன், தோலுடை நெடும்பணை துவைக்குந் தோறெலாம், காலனின்றிசைக்கு நாட்கடிகை கூறவே' (ஆரணிய, 570). காண்க.

பி - ம். 1. ஈன்று வென்முள்.

2. வந்திவன் ; கேட்ட, விட்ட ; வழங்கு ; ஆற்றல்.

3. அந்தமில் ; ஆற்றுவேன்.

4. நீசர்.

53

1620. தேவரே முதலா மற்றைத் திண்டிறல் நாகர் மண்ணோர் யாவரும் வந்து நுந்தை யடிதொழு தேவல் செய்வார் பாவை யீவனின் வந்த பயன்பழு தாவ தன்றல் முவுல காளுஞ் செல்வங் கொடுத்தது முடித்தி யென்றான்.

'தேவரே முதலா - அமரர்கள் முதலாக, மற்றை - மற்று முள்ள, திண்டிறல் நாகர் - மிக்க வன்மை வாய்ந்த பாதாளவுலகத் தினரும்) மண்ணோர் - பூமியில் உள்ளவரும், யாவரும் வந்து - எல்லோரும் வந்து, நுந்தை அடிதொழுது ஏவல் செய்வார் - உன் தந்தையாகிய சனகனுடைய பாதங்களை வணங்கிப் பணிகளை ஆற்றுவார்கள் ; பாவை - சித்திரப் பாவை போன்றவளே ! நீ இவனின் வந்தபயன் - நீ இந்தச் சனகனிடத்திற் பிறந்த தனால் பெறலாகும் நன்மை, பழுதாவது அன்று - பழுதுபடாது ; மூஉலகு ஆளும் செல்வம் கொடுத்து அது முடித்தி - மூன்று உலகங்களையும் ஆட்சிபுரியும் செல்வத்தை (இந்தச் சனகனுக்குத்) தந்து, (நீ இவனுக்கு மகளாகப் பிறந்த) அந்தப் பயனைப் பூர்த்தி செய்வாயாக', என்றான் - என்கூறி முடித்தான். ஆல்:அசை.

அது - என்பது இராவணன் விடுத்த வேண்டுகோள். 'தன்னைப் பெற்றதன் காரணமாகத்தான் சனகராசன் பகைவர் கைப்பட நேர்ந்தது' என்று சீதாதேவி எண்ணியிருந்தது கருதி,



‘நீ இவனின் வந்த பங் பழுது ஆவதின்று’ என்றான். பாவை : உவமவாகுபெயர்.

- பி - ம். 1. முதலினோர்கள் ; நிறியநா நிறுதியானோர், நிறுநர நிறுதியானோர், செறுநநிற் நிறுகியானோர், அறிகுருஞ் சரியோர்கள்.
2. ஏவரும் ; உன்றந்தை ; செய்யப்.
3. இதனில் வந்த ; பழுதாகா வண்ணம்.
4. கொடுத்தான்.

54

இராவணன் சொற்களைக் கேட்ட சீதையின் சினமொழி

1621. இத்திருப் பெறுகிற் பானு மிந்திர  
 விலங்கை நுங்கள்  
 பொய்த்திருப் பெறுகிற் பானும் வீடணன்  
 புலவர் கோமான்  
 கைத்திருச் சரங்க ஞுன்றன் மார்பிடைக்  
 கலக்கற் பால  
 மைத்திரு நிறத்தான் தாளென் தலைமிசை  
 வைக்கற் பால.

‘இதிரு பெறுகிற்பானும் இந்திரன் - (மூலமும் ஆள்வதான்) இந்தச் செல்வத்தைப் பெறவிருப்பவனும் இந்திரனேயாவன் ; இலங்கை நுங்கள் பொய்திரு - (என் தந்தைக்குத் தரக் கருதிய) இலங்கையுடன் கூடிய உங்களுடைய பொய்மை மிக்க செல்வத்தை, பெறுகிற்பானும் - அடைய இருப்பவனும், புலவர் கோமான் - அறிஞர்க்கரசாகிய, வீடணன் - வீடணன் ஆவான் ; உன்தன் மார்பிடை கலக்கற்பால - உன்னுடைய மார்பின்கண் வந்து கூடுதற்குரியன, மைதிரு நிறத்தான் கைதிரு சரங்கன் - மேகம்போன்ற அழகிய நிறத்தையுடைய இராமபிரான் கையினின்று வெளியேறும் வானிகள் ; (அப்பிரானுடைய தேவியல்லள்) ; என் தலை மிசை வைக்கல் பால - என தலைமேல் கொள்ளற் குரியவை, மைதிரு நிறத்தான் தான் - மேகம்போன்று அழகிய நிறத்தையுடையவனுடைய திருப்பாதங்கள்.

நீ இராம பாணத்தால் இறப்பதும், இலங்கையை வீடணன் அடைவதும் மூன்றுலக ஆட்சியினை இந்திரன் பெறுவதுமே இனி



நிகழ்த்தற்குரியன. எனக்கும் இராமபிரானுடைய திருப்பாத சேவை கிடும். 'மைத்திரு நிறத்தான் என்பது இடைவிலை விளக்காக்கப் பட்டது. புலவர் கோமான் வீடணன் எனக்கூட்டப் பெற்றது. 'புலவர் கோமான்'; 'கல்விக்கண்மிக்கோன்' (யுத்த. 74); 'முதுணர்வின் மிக்கானடல் வீடணன்' (யுத்த. அதிகாயன் : 87);

பி - ம். 2. பொய்த்திருப் புணர்கிற்பாறும்.

3. மார்பினில், மார்பொடுங்.

55

1622. நகுவன நின்னோ டைய னுயக னும வாளி  
புகுவன போழ்ந்துன் மார்பிற் றிறந்தன புண்க ளெல்லாம்  
தகுவன வினிய சொல்லத் தக்கன சாப நாணின்  
உருவன மலைக ளெஞ்சப் பிறப்பன வொலிக ளம்மா.

'ஐயன் நாயகன் நாமவாளி - அழகிய தலைவனுன இராம பிரானுடைய பெயர் பொறிக்கப்பட்ட அம்புகள், நின்னோடு நகுவன - உன்னுடன் சிரிப்பனவாய், போழ்ந்து - பிளந்துகொண்டு, உன் மார்பில் - உனது மார்பின் கண், புகுவன - நுழைவனவாய், புண்கள் எல்லாம் - புண்களையெல்லாம், திறந்தன - வெளிப்படுமாறு செய்து, தகுவன - தக்கவான, இனிய - இனிமை விளைக்கக்கூடிய வற்றை, சொல்ல தக்கன - கூறத்தகுதியுடையனவாகும்; உருவன மலைகள் எஞ்ச - கீழே சாய்வனவான மலைகளும் பின்வாங்குமாறு, சாபம் நாணின் - (அப்பெருமானுடைய) வில் நாணிலிருந்து, ஒலிகள் பிறப்பன - ஒலிகள் பிறக்கப் போகின்றனவாகும். அம்மா : வியப் பிடைச்சொல்.

இராமபிரானுடைய அம்புகள் உன் மார்பினைத் துளைக்கும் போதுதான் உனக்கு நன்மதியுண்டாகப் போகின்றது; நாம வாளி - அச்சம் தரும் வாளியும் ஆம். சாபம் : வில் : வடசொல். 'சாபமே சபித்தல் வில்லாம்' (நிகண்டு).

பி - ம். 1. ஐய நாயகன்.

2. போழ்ந்தபோதுன் மார்பினிற் றிறந்த புண்கள், போழ்ந்துன் மார்பிற் புரிவன புண்கள் எல்லாம்.

3. தகுவன வினிய.

4. மலைகள் என்னப் ; பிளப்பன ; ஒலிகள்.

56



1623. சொல்லுவ மதுர மாற்றந் துண்டத்தா லுண்டுன் கண்ணைக்  
கல்லுவ காகம் வந்து கலப்பன கமலக் கண்ணன்  
விலுமிழ் பகழி பின்னர் விலங்கெழி லலங்கன் மார்பம்  
புல்லுவ களிப்புக் கூர்ந்து புலவுநா றலகை யெல்லாம்.

‘கமலம் கண்ணன் - தாமரைபோன்ற விழிகளை யுடைய இராமபிரானது, வில் உமிழ் பகழி - வில்லினின்று வெளியேறும் அம்புகள், எழில் விலங்கு அலங்கன் மார்பம் வந்து - அழகுடைய தும் குறுக்காக அகன்றதுமான மாலையணிந்த மார்பத்தை வந்து, கலப்பன - கலக்கப்போகின்றன; காகம் - காகங்கள், மதுரம் மாற்றம் சொல்லுவ - இனிய பேச்சுக்களைச் சொல்லுவனவாய், உன் கண்ணை - உன்னுடைய கண்களை, துண்டத்தால் - தம் அலகினால், உண்டு - உண்பதற்காக, கல்லுவ - அகழப் போகின்றன; பின்னர் - அதன்பின், புலவு நாறு அலகை எல்லாம் - புலால் நாற்றம் வீசும் பேய்க்கணங்கள் யாவும், களிப்பு கூர்ந்து புல்லுவ - மகிழ்ச்சி பெருகி உன் மார்பினைத் தழுவப் போகின்றன.

‘என்னைத் தழுவ எண்ணி மனப்பால் குடிக்கின்றனை; அது நிகழ்வதன்று. உன் மார்பினைக் காக்கையும் பேயும் தழுவி யுண்ணப் போகின்றன’ என்றாள். காகம் மதுர மாற்றம் சொல்லுவ என்பது பிற குறிப்பு; துண்டம்; வடசொல்; அலகு எனப் பொருள்படும். விலங்கெழில் அலங்கல் மார்பம் என்பது இகழ்ச்சி; இத்தொடரை இடைநிலை விளக்காக்கி, பகழி புல்லுவ, அலகை புல்லுவ எனத் தனித் தனி இயைக்கவும் ஆம்.

பி - ம். 1. துண்டத்தாற் கொத்தி; உண்டே, உண்டு, உன்றன்.

2. கணைகள்; வந்துன், உன்றன்.

3. விலங்கலின்.

4. கூர்வ, கூர்ப், சாலப், கூர்ந்த; அலகை போனாம், போல.

57

1624. விரும்பிநான் கேட்ப துண்டால்  
நின்னுழை வார்த்தை வீரன்  
இரும்பியல் வயிர வாளி  
யிடநீட வெயிற்றுப் பேழ்வாய்ப்



பெரும்பியல் தலைகள் சிந்திப்  
 பிறைப்பிலை முடிந்தா யென்ன  
 அரும்பியல் துளவப் பைந்தா  
 ரனுமன்வந் தழைத்த வந்நாள்.

‘வீரன் - ஆண்மை மிக்க இராமபிரானுடைய, இரும்பு இயல் வாயிரம் வானி இடறிட - இரும்பின் தன்மையைக் கொண்ட உறுதி மிக்க அம்பு தன்னுவதனால், எயிறு பேழ்வாய் - கோரப்பற்களைக் கொண்ட பிளந்த வாயுடன் கூடிய, பெரு பியல் தலைகள் சிந்தி - பெருத்த கழுத்திலே பொருந்தியுள்ள தலைகள் சிதறப்பட்டு, ‘பிழைப்பு இலை முடிந்தாய்’ என்ன - இனிப்பிழைத்தற்கு வழியில்லை இறுதியுற்றாய்’ என்று (நீ மடிந்ததைக் கூறித் தனது), அரும்பு இயல் துளவப் பைதார் அருமன் - அரும்பும் தன்மை கொண்ட துளவமலை யணிந்த அருமன், வந்து - வந்து, அழைத்த அந்நாள் - (இராமபிரானிடம்) அழைத்துச் செல்கின்ற அந்த நாளிலே, நின் உழைவார்த்தை - உன்னைப் பற்றிய அந்த வார்த்தையை, நான் விரும்பி கேட்பது உண்டு - யான் ஆசையுடன் கேட்கப்போவதுண்டு: ஆல்: அசை.

இராம பக்தன் ஆதலின் துளவப்பைந்தார் குறிக்கப்பெற்றது. அரும்பியல் - என்பதற்குப் அருமையான கழுத்து என்பர் சிலர்; ஆயினும் மூன்றாம் அடியில் பியல் என்றே எடுத்துப் பொருள் செய்ய வேண்டுதலின். அரும்பு இயல் என்றே கொள்ளப்பட்டது. நின் உழைவார்த்தை என்றது: இராமபிரான் வானிகளால், உன் தலைகள் சின்னாபின்னப்பட்டுச் சிதறி, நீயும் மாண்டுபோனாய் என்ற செய்தி, ‘ஆழியான வரக்களை யாரியச், சூழியானை துகைத்தது சோபனம்’ (யுத்த. மீட்சி: 17).

- பி - ம். 1. விரும்பிய; நின்னுடை, உன்னுடை.  
 2. இரும்பிகல்.  
 3. பெரும்பெயர்த், பெரும்புயத்; சிந்த; பிறைப்பிலை.  
 4. தரளப், ஆரப், சரளப்; அளித்த, அளிக்கும்.

58

1625. புன்மக கேட்டி கேட்டற் கினியன புகுந்த போரின்  
 உன்மக னுயிரை யெம்மோய் சுமித்திரை புய்ய வீன்ற  
 நன்மகன் வானி நக்க நாயவ னுடலை நக்க  
 என்மக விறந்தா னென்ன நீயெடுத்த தரற்ற லென்றான்.



‘புன்மக - அற்ப பிராணியே! கேட்டற்கு இனியன கேட்டி - (மேலும் யான்) கேட்பதற்கு இனிமை விளைப்பனவற்றைக் கேட்பாயாக; (அவை) புகுந்த போரில் - இப்பொழுது விளைந்துள்ள யுத்தத்தில், உன் மகன் உயிரை - உனது புதல்வனான இந்திரசித்தின் உயிரை, எம் ஓய் - எமது அன்னையான, சுமித்திரை - சுமத்திராதேவி, உய்ய ஈன்ற - (நல்வாழ்வினைப் பெறுமாறு) பெற்றருளிய, நன்மகன் - சிறந்த மகனான இலக்குவனுடைய, வானி - வானிகள், நக்க - திண்டி ஒழித்தவின், அவன் உடலை நாய் நக்க - அவனது உடலை நாய்நக்கும் கால், என் மகன் இறந்தான் - என் மகன் உயிர் நீத்தான் என்ன - என்று சொல்லி, நீ எடுத்து அரற்றல் - நீ குரலை உயர்த்திக் கதறுதலே யாம்’. என்றாள் - என்று கூறினாள்.

சீரிய ஒழுக்க மின்மை பற்றிப் ‘புன்மக’ என விளித்தாள். எம் ஓய் - எம்முடைய தாய்: ஓய் - தாய்; ‘ஆரண மறையோ னெந்தையருந்ததிக் கற்பி னெம்மோய்’ (ஆரணிய. 269); ‘என்னினிச் செய்வதெம்மோய் (சுந்தர. 1272); ‘நும் மோய்மார்களுந் தம்மின் மகளிரும்’ (பெருங். 2, 10, 50). ‘பெண்ணிற் பெருந்தக்க யாவுள கற்பென்னும் திண்மை யுண்டாகப்பெறின்’ (குறள். 54). என்ற வள்ளுவர் குறள் கூறியாங்கு, இத்தகைய கடுமையான சொற்களைப் பிரதாப லங்கேசுவரன் முன்பு கூறும்படி செய்தது பிராட்டியின் திண்ணியகற்பே என்பது காண்க. ‘சொல்லி னாற் சுடுவேனது தூயவன், வில்லி னாற்றற்கு மாசென்று வீசினேன்’ (சுந்தர. 624) என்று பிராட்டி கூறுதல் காண்க. நக்குதல் - திண்டுதல், நானினாற் சுவைத்தல் என்ற இருபொருள்களில் வந்தமை காண்க. கேட்டற் கினியன நீ யெடுத்தாற்றல் என இயைக்க. அரற்றல் - தொழிற்பெயர்.

பி - ம். 1. மகன்; உரியன, உரியது.

2. எம்மை; என்ன.

3. நரியவ னுடலம் நக்க, நாய்களவ் வுடலை; உண்ண.

4. என்றிதெடுத் தெடுத்தரற்றல், என்னந் யெடுத்தமைப்பது.



## இராவணன் சினந்தெழு மகோதரன் தடுத்தல்

1626. வெய்யவ னனைய கேளா வெயிலுக விழித்து வீரக்  
கைபல பிசைந்து பேழ்வா யெயிறுற வழந்தக் கவ்வித்  
தையன்மே லோட லோடு மகோதரன் தடுத்தா னீன்ற  
மொய்கழற் றுதை வெண்ட விசையுந் முனிய லென்றான்.

வெய்யவன் - தியவனான இராவணன், அனைய கேளா - அத்  
தகைய சொற்களைச் செவியேற்று, வெயில் உக - வெம்மையான  
தீப்பொறி சிந்த, விழித்து - நோக்கி, வீரம்மை பலபிசைந்து -  
வீரம் செறிந்த தனது கைகள் இருபதையும் பிசைந்து, பேழ்வாய் -  
பிளந்தவாயினை, எயிறு - கோரப்பற்கள், உற - நன்கு பொருந்த,  
அழுந்த கவ்வி - நன்கு அழுந்துமாறு கடித்துக்கொண்டு, தையல்  
மேல் ஓடலோடும் - சீதாதேவியை நோக்கி ஓடும் அளவில், மகோ  
தரன் - மகோதரன், தடுத்தான் - (அவன்) செல்வதை விலக்கி,  
'ஈன்ற - இவளைப்பெற்ற, மொய் கழல் தாதை வேண்ட - வலிய  
வீரகண்டை புனைந்த தந்தையாகிய சனகன் வேண்டிக்கொண்டா  
னாகில், இசையும் - இவள் இணங்குவாள்; நீ முனியல் - நீ அவள்  
மீது சினவாதே', என்றான் - என்று சொன்னான்.

கேளா - செய்யா என்னும் வாய்பாடு. முன் இரண்டடிகளில்  
வெகுளியின் மெய்ப்பாட்டினைக் காண்க. வெகுளியால் தேவியைக்  
கொல்வதற்கு எண்ணி மேலோடிவன் என்க. வஞ்சனையாக உருப்  
புனைந்து வந்த சனகன் உரையாடுதற்கு, நாடகமுறையில் இடம்  
அமைக்குமாறு மகோதரன் தடுத்ததாகக் கூறிய நயம் உணர்க.

ப - ம. 1. இளைய, இன்ன.

2. கைகளைப் பிசைந்து; எயிறுபுக்.

3. தடுத்தத் தான்றன்.

4. இசைவரை.

80

1627. என்றவன் தகைப்ப மீண்டா னுசனத் திருக்க வாவி  
பொன்றின னுரு மென்னத் தரைமிசைக் கிடந்த  
[பொய்யோன்  
இன்றிது நேரா யென்னி னென்னையுன் குலத்தி னோடும்  
கொன்றனை யாதி யென்னு வினையன கூற லுற்றான்.



என்று - என்று கூறி, அவன் - அந்த மகோதரன், தகைப்ப-  
தடுத்த அளவில், மீண்டான் - திரும்பியவனான - அரக்கன்,  
ஆசனத்து இருக்க - (தன்னுடைய) ஆதனத்திலே அமர, ஆவி  
பொன்றின்ன ஆகும் என்ன - (இவன்) இறந்தான் போலும் என்னு  
மாறு, தரைமிசை கிடந்த பொய்யோன் - பூமிமேல் வீழ்ந்து கிடந்த  
பொய்யனான மாயச்சனகன், 'இன்று இது நேராய் என்னின் - இப்  
பொழுது நீ (இந்த இலங்காதிபன் வேண்டுமோட்கு) இணங்கா  
விடில், என்னை உன் குலத்தினோடும் கொன்றனை ஆதி -  
' (என்னை), உன் குலத்தினரோடும் அழித்தனை ஆவை', என்னு -  
என்று, இணையன கூறல் உற்றான் - பின்வரும் சொற்களைப் பேசத்  
தொடங்கினான். இதனை அடுத்த இரண்டு செய்யுட்களில் காண்க.

ஆசனம் : வடசொல் ; 'அருகாசனத்தர் இவரென்றார்' (வி.பா.  
திரௌபதி. 36) ; இச்சொல் ஆதனம் எனவும் திரிந்து வழங்கும்.  
நேர்தல் - உடன்படுதல். இது என்றது, மேலே இராவணன்  
அவள்பால் வேண்டிப் பகர்ந்த சொற்கள். என்னை என் குலத்தி  
னோடும் என்ற பாடத்தைவிடப் பிராட்டியை உட்ப்படுத்திக்கூறும்  
உன் என்ற பாடம் சிறந்ததாதல் காண்க. என் குலத்தினோடும்  
எனின் மருத்தன் குலமாகவே முடிதல் காண்க.

பி - ம். 1. அன்றவன் ; விளக்க ; மீண்டான்.

2. தரையினைக்.

3. இன்றிது நிராய் ; நேராயாகில் ; என்னையென்.

61

1628. பூவின்மே லிருந்த தெய்வத் தையலும் பொதுமை

[யுற்றான்]

பானியான் பயந்த நங்கை நிற்பொருட் டாகப் பட்டேன்  
ஆவிபோ யழிதல் நன்றே வமரர்க்கு மரச னுவான்  
தேவியா யிருத்தல் தீதோ சிறையிடைத் தேம்பு கின்றும்.

'பூவின்மேல் இருந்த தெய்வம் தையலும் பொதுமை உற்றான் -  
தாமரை மலர்மேல் தங்கியுள்ள தெய்வத்தன்மை பொருந்திய  
பெண்ணகிய இலக்குமியும் (பலர்க்கும்) பொதுவாகிய தன்மையைப்  
பெற்றாள் ; பானியான் பயந்த நங்கை - பாவம் செய்தவனாகிய நான்  
பெற்ற மகளே ! நிற்பொருட்டாகப் பட்டேன் - (நீ இணங்க மறுத்த  
மையின்) உன் காரணமாகவே யான் சிறைப்பட்டேன் ; (இனியும் நீ



இணங்காவிடில் என் உயிர்க்கு இறுதி நேரும்); ஆவி போய் அழிதல் நன்றே - அவ்வாறு ஆவி நீங்கிக் கழிதல் மேலானதா? சிறை இடை தேம்புகின்றாய்-சிறையிலிருந்து கொண்டு வருந்துகின்றனை; அமரர்க்கும் அரசன் ஆவான் தேவியாய் இருத்தல் தீதோ-தேவர்கட்கும் இறைவனான இராவணனுக்கு மனைவியா யிருத்தல் தீதாகுமா?

நிதியின் தெய்வமான திருமகள், திருமாலிடத்து ஸ்டுமன்றிச் செல்வமுள்ளவர் யாவரிடத்தும் வாசம் செய்கின்றமையின் 'பொதுமையுற்றான்' என்றான். 'கிழவரின்கோ ரென்னது பொருடான் பழவினை மருங்கிற் பெயர்புபெயர் புறையும்' (கலித். 21); 'எல்லோரிடமும் தங்குகின்றமையால் திருமகளைப் பொதுப்பெண் என்றார்' (கீவக. 150 உரை) 'தாமரைப் பொன்மல, ரெல்லையாகும் பொதுப்பெண்' (கீவக. 1150). 'திரு, வடிவிற்கும் நல்வினையோரிடத்து ஏகும் துணையும் பொதுவாயிருத்தற்கும்' (கீவக. 183. உரை); மற்றும், பழமொழி. 205; மணி. 18; 21-2; பெருங். 1-35. இணங்காவிடின் உன்னைக் கொன்றுவிடுவான், அவனாற் கொல்லப்பட்டு உன் உயிர் நீங்கப் பெறுதல் நல்லதோ என்றான் எனினுமாம்; இராவணன் வெகுண்டு அவன் மேற்சென்றதை அவன் பார்த்திருந்தான் அன்றே! தேம்புதல்: 'திய சொற்கள் செவிசுடத் தேம்புவாள்' (அபொந்தி. நகர்நீ. 222).

பி ம். 1. புதுமை.

2. பாவினன்; நங்காய்.

3. ஆவிபோய் அழிய, அழிகை; நன்றே; அரசாவான்றன், அரசனாறன்.

4. இருக்கை; தீதே; தேம்புகின்றார்.

62

1629. என்னையுன் குலத்தி னோடு மின்னுயிர்  
தாங்கி யிண்டு  
நன்னெடுஞ் செல்வந் துய்ப்பே இக்கினை  
நல்கி நாளும்  
உன்னவெஞ் சிறையி னீக்கி யின்பத்து  
னய்ப்பா யென்னுப்  
பொன்னடி மருங்கு வீழ்ந்தா னுருமுகப்  
பொருமு கின்றான்.



உரும்உக பொருமுகின்றான் - இடியும் சிதறும்படியாக அலறி யரற்றுக்கின்றவனான அந்த மாயாசனகன், 'நல்கி - கருணைகாட்டி, என்னை - என்னை, உன் குலத்தினோடும் - உன் குலத்தினோடும், இன் உயிர் தாங்கி - இனிய உயிரைத் தாங்கி, ஈண்டு - இவ்வுலகில், நல் நெடு செல்வம் - சிறந்த நீண்ட நாள் நிற்கக்கூடிய செல்வத்தை, துய்ப்பேன் ஆக்கினை - அநுபவிப்பவனாகச் செய்து, உன்னை - உன்னையும், வெம்சிறையின் நீக்கி - கொடிய சிறையினின்றும் வெளியேறச் செய்து கொண்டு, நானும் இன்பத்துள் உய்ப்பாய் - என்றும் இன்பத்துறையுட் செலுத்துவாயாக', என்னா - என்று பகர்ந்து, பொன்அடி மருங்கு வீழ்ந்தான் - சீதாதேவியின் திரு வடிக்கண் வீழ்ந்து வேண்டினான்.

ஆக்கினை : முற்றெச்சம்.

இச்செய்யுள் சில பிரதிகளில் இல்லை.

- 19 - ம். 1. என்னையென், யும் ; யாண்டும்.  
2. துய்ப்பான் ; ஆக்கியே ; நல்கில்.  
3. ஓசைத்தனிப்பாய், இன்பத்தொட ளிப்பாய்.  
4. பொன்னடியருகு ; உயிருக்கே.

63

சீதை மாயமென்று கருதிச் சினந்து மீண்டும்  
கூறத்தொடங்குதல்

1630 அவ்வுரை கேட்ட நங்கை செவிகளை யமையப் பொத்தி  
வெவ்வுயிர்த் தாவி தள்ளி வீங்கினள் வெகுளி பொங்கி  
இவ்வுரை யெந்தை கூரு னின்னுயிர் வாழ்க்கை பேணிச்  
செவ்வுரை யன்றி தென்னுச் சீறின ளுடையச் செப்பும்.

அ உரை கேட்ட நங்கை - அந்தச் சொற்களைச் செவிக்கொண்ட சீதாதேவி, செவிகளை அமைய பொத்தி - (தன்) காதுகளை இறுக மூடிக்கொண்டு, வெவ் உயிர்த்து - வெப்பம் உண்டாகப் பெருமூச்செறிந்து, ஆனி தள்ளி - உயிர் வெளியேறு மாறு (மூர்ச்சித்துப்) பிறகு தெளிவெய்தி, வெகுளி பொங்கி வீங்கினள் - சினம் மிகக் கிளர்ந்து ஓங்கப்பெற்று, 'எந்தை - என்னையின்றவன், இன் உயிர் வாழ்க்கை பேணி - தன்னுடைய இனிய



உயிரைப் பொருட்படுத்தி, இ உரை கூறான் - இத்தகைய சொற்களைச் சொல்லத் துணியான் ; இது செ உரை அன்று - இது சீரிய சொல் அன்று ; (போலியாக வந்த ஓர் அரக்கன் உரை)', என்ன - என்று கருதி, சீறின - வெகுண்டவளாய், உளைய - (சனகன் உருக் கொண்டு வந்தவனுடைய மனம் புண்பட), செப்பும் - பின்வருமாறு பகரலானான். அதனை அடுத்துவரும் ஐந்து கவிகளின் காண்க.

தகாத வார்த்தைகளைக் கேட்கநேரின் செவிகளைப் பொத்திக் கொள்வது இயல்பு ; 'செவிகளைத் தளிர்க்கையாலே சிக்குறச் சேமஞ் செய்தான்' (ஆரணிய. 873). வெகுளி வீங்கிப் பொங்கினான் என மொழி மாற்றுக. இன் உரை வாழ்க்கைபேணி இவ்வரை கூறான் : 'மானமழிந்தபின் வாழாமை முன்னினிதே' (இனியவை நாற்பது : 4) ; 'மருந்தோமற் றானேமும் வாழ்க்கை பெருந்தகைமை, பீடபூய வந்த விடத்து' (குறள். 968) என்பன காண்க.

பி - ம. 1. போற்றி.

2. தள்ள. துள்ள, துள்ளி ; பொங்க.

4. ஓறிய கிளியிற் கூறும்.

64

1631 அறங்கெட வழக்கு நீங்க வரசர்த மரபிற் கான்ற  
மறங்கெட மெய்ம்மை தேய வசைவர மறைக ளோதும்  
திறங்கெட வொழுக்கங் குன்றத் தேவரும் பேணத் தக்க  
நிறங்கெட வினைய சொன்னாய் சனகன்கொல் நீனையி  
[னையா.

'அறம் கெட - தருமம் நிலைகுலையவும், வழக்கு நீங்க - (தொன்பைதொட்டு நடைமுறையில் இருந்துவந்த), வரலாற்று முறை கெடவும், அரசர் தம் மரபிற்கு ஆன்ற மறம் கெட - மன்னர் களுடைய கால்வழிக்குச் சிறந்த வீரம் அழியவும், மெய்ம்மை தேய - சத்தியம் வன்மை குறையவும், வசை வர - பழி பெருகவும், மறைகள் ஓதும் திறம் கெட - வேதங்கள் வகுத்துள்ள அறக் கூறு பாடுகள் நீங்கவும், ஒழுக்கம் குன்ற - நல்லொழுக்கம் அருகவும், தேவரும் டேண தக்க - தேவர்களும் ஆதரிக்கத் தகுந்த, நிறம் கெட - மேன்மை ஒழியவும், இனைய சொன்னாய் - இத்தகைய அடாத சொற்களைப் பகர்ந்தனை ; நினையின் - ஆய்ந்து கருது மிடத்து, ஐயா - ஐயனே !, சனகன் கொல் - நீ சனகன் தானோ ?



அறம் - ஒருவனுக்கு ஒருத்தி என்ற தரும நெறியும், பிறனை விழைதல் கூடாது என்ற கற்பு நெறியும் வழக்கு - தகாத நெறியை வற்புறுத்தலாகாது என்பது. அரசர் தம் மரபிற்கான்ற மறம் - உயிருக்கஞ்சித் தகாத சொற்களைச் சொல்லாமை. மெய்ம்மை - உண்மையான கற்புநெறி. வசை - கற்புநிலை தவிர்ந்து பிறனைக் கூடுமாறு கூறுவதால் உண்டாகும் பழி. மறைகள் ஒதும் திறம் : எந்நாளும் இனிய மக்களைப் பயந்து கற்புநிலை கலங்காது கணவனைப் பின்பற்றி நிற்கும் நெறி. தேவரும் பேணத் தக்க நிறம் : 'தெய்வம் தொழா அள் கொழுநற் றெழுமவானைத், தெய்வந் தொழுந்தகைமை திண்ணமால்' (கிலப். 23 உட்டுரை வெண்பா) என்பது போன்ற சிறப்புரைகள். முன் கவியில், 'இவ்வுரை எந்தை கூறான்' என்ற தொடரை அநுவதித்து, இனைய சொன்னாயாதலின் நீ சனாகன்கொல் என்று ஐயுற்றுக் கூறினான் என்க. 'மறனிழுக்கா மானமுடைய தரசு' (குறள். 585) என்றது காண்க.

பி - ம். 1. மரபுக்கு, அமைவுக்கு.

2. வன்மை, மென்மை.

4. நிகொலாம் ; சனகனென்பாள் ; நயுமையா.

65

1632. வழிகெட வரினுந் தத்தம் வாழ்க்கைதேய்ந்  
திறினு மார்பம்  
கிழிபட வயில்வேல் வந்து கிழிப்பினுஞ்  
சான்றோர் கேட்கும்  
மொழிகொடு வாழ்வ தல்லான் முறைகெடப்  
புறநின் றூர்க்கும்  
பழிபட வாழ்கிற பாரும் பார்த்திப  
ருளரோ பாவம்.

'வழி கெட வரினும் - (தம்முடைய) கால்வழியே அழிய நேர்ந்தாலும்; தத்தம் வாழ்க்கை தேய்ந்து இறினும் - தங்கள் தங்களுடைய வாழ்வே கழிய நேர்ந்தாலும், மார்பம் கிழிபட அயில்வேல் வந்து கிழிப்பினும் - மார்பு பிளக்குர்படி கூரிய வேல் புகுந்து கிழித்தாலும், சான்றோர் கேட்கும் மொழி கொடு வாழ்வது அல்லால் - சால்புடைய பேரறிஞர் (செவி தந்து) கேட்டதற்குரிய



புகழ் உரையை எய்தி வாழ்தல் அன்றி, முறை கெட - நீதிமுறை குலைய, புறம் நின்று ஆர்க்கும் - பின்னின்று (பலரும்) ஆர்ப்பரித்துத் தூற்றும்படியான, பழி பட - வசை நிகழ, வாழ்கிற்பார் பார்த்திபரும் உளரோ - உயிர் வாழ்பவரான மன்னர்களும் (உன்னை யல்லாது) இருக்கின்றனரோ? பாவம் : இரக்கம்.

வழி - ஊல்வழி (சந்ததி). அயில்வேல் : இருபெயரொட்டு மாம். சான்றோர் - சால்பு மிக்கோர் ; 'அன்புநா ணைப்புரவு கண் ணேட்டம் வாய்மையோ, டைந்துசால் பூன்றிய தூண் ' (குறள். 983) என்றபடி இந்த ஐந்து பண்புகளும் அமையப்பெற்றவர் என்க. இங்கு, 'திங்கள் மறுவாற்றும் சான்றோர் அஃதாற்றார், தெருமந்து, தேய்வர் ஒருமா சுறின்' (நாலடி. 151); 'மயிர்நீப்பின் வாழாக் கவரிமா வன்னார், உயிர்நீப்பர் மானம் வரின்' (குறள். 969) என்பன காணத்தகும. புறம் நின்றூர்த்தல் - புறம்பழித்து நின்றல். முன்னர்ச் சனகன் கொல் என அயிர்த்தாள் எனினும், சனகனுக்கும் அங்குக் காணப்பட்டவனுக்கும் சிறிதும் வேற்றுமை புலப்படாமையின், தந்தையாகவே மனம்கொண்டு கூறுகின்றாள் எனக் கொள்க. மற்றும், இச்செய்யுள் இராவணனைப் பார்த்துச் சீதா தேவி கூறியதுமாம்.

மீ - மீ. 1. தத்தம் ; தேய்த்திடினும் ; மார்பும்.

2. கிடைப்பினும், கிடைக்கினும் ; ஆன்றோர் கூறும்.

3. மொழிபட.

4. வாழுகின்றார், வாழுகின்ற, வாழ்தல் செய்யும்.

66

1633. நீயுநின் கிளையு மற்றிந் நெடுநில வரைப்பு நேரே  
மாயினு முறைமை குன்ற வாழ்வெனோ வயிரத் திண்டோள்  
ஆயிர நாமத் தாழி யரியினுக் கடிமை செய்வேன்  
நாயினை நோக்கு வேனோ நாண்டுந் தாவி நச்சி.

'நீயும் - நீயும், நின் கிளையும் - உன் உறவினர்களும், மற்றும் - பின்னும், இ நெடு நிலம் வரைப்பும் - இந்த நீண்ட தரைப்பரப்பில் உள்ளவரும், நேரே மாயினும் - (என்) விழியெதிரில் தானே இறந்து படினும் ; (நான்) ஒழுக்கத்தைக் கைவிடுதலால் அவர்கள் அனை வரையும் வாழ்விக்கக்கூடும் எனினும்), முறைமை குன்ற வாழ்



வெனோ - ஒழுக்கநெறி வழுவும்படி வாழ விழைவனோ? வயிரம் திண் தோள் - வயிரம்போன்று வலிய புயங்களை யுடையவனும், ஆயிரம் நாமத்து - ஆயிரம் பெயர்களைக் கொண்டவனும், ஆழி-சக்கரப்படையைக் கொண்டவனுமான, அரியினுக்கு அடிமை செய்வேன் - திருமாவின் அமிசமான இராமபிரானுக்கு எவல் புரியும் நான், ஆவி நச்சி - உயிரினை விரும்பி, நாண் துறந்து - வெட்கத்தை விட்டு, நாயினை நோக்குவேனோ - நாயினை ஏறெடுத்தும் பார்ப்பேனோ? ஓ - எதிர்மறை.

கிளை - உவ்வாகுபெயராக உறவினரைக் குறித்தது. வரைப்பு - இடவாகுபெயராக, பூமி வரைப்பில் வாழ்வோரைக் குறித்து நின்றது. முறைமை குன்ற வாழ்வெனோ: 'ஒழுக்கம் விழுப்பம் தரலா லொழுக்கம், உயிரினு ஓம்பப் படும்' (குறள். 131); சுந்தர. 494; (ஒருசார் ஒப்பு): 'இழித்தக்க செய்தொருவன் ஆரவுணவின், பழித்தக்க செய்யான் பசித்தல் தவறோ, விழித்திமைக்கு மாத்திரை யன்றோ வொருவன், அழித்துப் பிறக்கும் பிறப்பு' (நாலடி. 502); 'உடுக்கை யுலறி யுடம்பழிந்தக் கண்ணும், குடிப் பிறப் பாளர்தம் கொள்கையிற் குன்றார்' (நாலடி. 141); 'நாண லுயிரைத் துறப்ப ருயிர்ப்பொருட்டு, நாண்டுறவார் நாணுள் பவர்' (குறள். 1017). இராவணனை நாய் என்று இழித்துக் கூறுகின்றாள் சீதாதேவி; 'பொங்கெரிப் புனித ரீயும் அவியைநாய் வேட்ட தென்னா' (ஆரணிய. 873). இனிச் சனகன் குணம் மாறியதுபற்றி அவனை நாயென்றாள் எனினுமாம்; 'நாயினும் கடைப்பட்டோனே' என (1634)ல் வருவதும் காண்க. இச்செய்யுளும் இராவணனை நோக்கிச் சீதாதேவி கூறியது என்ப. பிராட்டி இராமபிரானைத் திருமாலாகவே நினைக்கின்றாள் என்பது மூன்றாம் அடிகொண்டு அறியலாம்; (ஒப்பு): 'நாராயணனே தனி நாயகனே'; 'ஆயிரம் பெயரவன்' (யுத்த. கும்ப. 303); 'ஆயிரம் பெயரினானும்' (யுத்த. நாகபாசப். 214); 'ஆயிர நாமத் தண்ணல்' (யுத்த. நாகபாசப். 218); 'பேராயிர முடையான்' (யுத்த. நிகுர்பலை. 101) என்பனவும் காண்க.

பி - ம். 1. மற்ற; வரைப்பின்.

2. வாழ்வனே.

3. ஆழியையனுக்கு; செய்தேன்.

4. நச்சுவேனோ, நின்ருவேனோ; உயிரை.



1634. வரிசிலை யொருவ னல்லான் மைந்தரென்  
 மருங்கு வந்தார்  
 எரியிடை வீழ்ந்த விட்டி லல்லரோ  
 வரசுக் கேற்ற  
 அரியொடும் வாழ்ந்த பேடை யங்கணத்  
 தழுக்குத் தின்னும்  
 நரியொடும் வாழ்வ துண்டோ நாயினுங்  
 கடைப்பட் டோனே.

‘நாயினும் கடைப்பட்டோனே - நாயினும் இழந்தவனே ! வரி  
 சிலை ஒருவன் அல்லால் - கட்டமைந்த வில்லேற்ற இராமபிரானே  
 யன்றி, என் மருங்கு வந்தார் மைந்தர் - என்னை அனுக வந்தவ  
 ரான் (பிற) வீரர்கள், எரி இடை வீழ்ந்த விட்டில் அல்லரோ -  
 திச்சுடரில் (சென்று) படிந்திருந்த விட்டிற் பூச்சிகள் அல்லரோ ?  
 அரசுக்கு ஏற்ற - (விலங்குகட்டுகல்லாம்) தலைமையாதற்குத் தக்க,  
 அரியொடும் - ஆண்சிங்கத்துடன் ; வாழ்ந்த பேடை - கூடி நின்ற  
 பெண் சிங்கம், அங்கணத்து அழுக்குதின்னும் - சாக்கடையில்  
 உள்ள அழுக்குப் பொருளைத் தின்னும், நரியொடும் வாழ்வது  
 உண்டோ-நரியுடனே வாழ்வது எங்கேனும் நடைபெறக்கூடியதா ?  
 ஒ - எதிர்மறை.

வரிசிலை : ‘வரிசிலை வடித்த தோளான்’ (ஆரணிய. 276.);  
 மைந்து-வலிமை; ஆதலின் மைந்தர் வலியர் எனப்பட்டது. மருங்கு  
 வந்தார் என்பதனால், ஆராயாது தன்னை எதிர்த்து வந்தவர்  
 என்க. எரியிடை வீழ்ந்த விட்டில் இந்த உவமையை அடிக்கடி  
 கையாள்வர் ஆசிரியர்; 1493 உரைக்குறிப்புக்காண்க. கடையிரண்  
 டடிக்கு (ஒப்பு): (ஆரணிய. 873). இதே உவமையை இராவணன்  
 கூறுதலும் காண்க. (1543). இங்கு அரி இராமபிரானுக்கும் நரி  
 இராவணனுக்கும் உவமை. வஞ்சனையாற் பிராட்டியைக் சவரந்து  
 வந்தநிலையில் நரி பொருத்தமான உவமை. இலங்கேசனை நாய்  
 எனக் கூறுமாறு பிராட்டியின் கற்பூற்றம் இருந்தவாறு : நாயினும்  
 கடைப்பட்டோனே என்றது மாயா சனகனை.

16 - ம். 1. வந்தால்.

2. அல்லவோ.

3. வாழும்பேடு.

68



1635. அல்லையே யெந்தை யானு யாகத்தா னலங்கல் வீரன்  
 வில்லையே வாழ்த்தி மீட்கின் மீளுதி மீட்சி யென்ப  
 தில்லையே லிறந்து தீர்தி யிதுவலா லியம்ப லாகாச்  
 சொல்லையே யுரைத்தா யென்றும் பழிகொண்டா  
 [யென்னச் சொன்னான்.

‘எந்தையே அல்லை - (நீ இங்ஙனம் பொருந்தாக் கூற்றுப் புகன்றதால்) நீ என் தந்தையல்லை என்பது தெளிவு; எந்தை ஆனாய் ஆக - (நீ நற்பண்புகள் மிக்க) என் தந்தையாகவே இருப்பின், அலங்கல் வீரன் - வெற்றிமாலை புனைந்த ஆண்டகையான இராமபிரானுடைய, வில்லையே வாழ்த்தி - வில்லையே வாழ்த்திச் சொல்லி, மீட்கின் - (அவன்) மீட்டால், மீளுதி - பலகவர் பிணிப்பினின்றும் விடுபடுவாய்; மீட்சி என்பது இல்லையேல் - அவனால் மீட்கப்படுதல் என்பது இன்றானால், இறந்து தீர்தி - உயிர் துறந்தொழிவாயாக; இது அலால் இயம்பல் ஆகா - இதுவன்றி வேறென்றும் சொல்வதற்கில்லை’; இயம்பல் ஆகா சொல்லையே உரைத்தாய் - பகரத்தகாத வார்த்தைகளையே பேசி, என்றும் பழிகொண்டாய் - என்றும் (நீங்காத) பழியைப் பெற்றாய்’ என்ன சொன்னான் - என்று கூறினான். தான் - அசை.

அல்லையே : ஏகாரம் தேற்றம். தன் தந்தையல்லன் என்று முன்கருதியிருந்தும் மீண்டும் ஒரு கால் சனகனாயிருந்தால் என்ற செய்வது என்ற ஐயம் கொண்டு, ‘எந்தை ஆனாய் ஆக’ என்றான். வில்லையே வாழ்த்தி : பிறிதெதனையும் வாழ்த்தாது எனப் பொருள் தருதலின் ஏகாரம் பிரிநிலை : உண்மைச் சனகன் ஆயின் மீட்பன், இன்றேல் கொல்வன் இராமபிரானுதலின் ‘மீட்சி’ தீர்தி என முறைப்படுத்தினான். எந்தை என்பதும், இயம்பல் ஆகா என்பதும் இடைநிலை விளக்காக முன்னும் பின்னும் இணைத்துப் பொருள் செய்யப்பட்டன. ‘இயம்பலாகாச் சொல் உரைத்துப் பழிகொள்ளாதல்’ ‘பழியிது பாவமென்று பார்க்கிலை பகரத்தக்க மொழியிவை வல்ல வென்ப துணர்கிலை. (1585) எனமுன்னர் வந்தது காண்க. மீட்டுமீட்டும் சொன்னதையே சொன்னான் ஆகலின் ‘சொல்லையே யுரைத்தாய்’ என்றான். இராமபிரான் மீட்காமற் போனால், மானமழிந்தபின் உயிர் வாழ்தல் நன்றன்றாகலின்



‘இறந்து தீர்தி’ என்றாள். ‘மீளுதும்’ என்ற பாடத்துக்குப் பிராட்டி, சனகனை உளப்படுத்திக் கூறியதாகக் கொள்க; உண்மைச் சனகனாகவேயிருந்து மீட்சியுண்டானால் இருவரும் சிறையினின்று மீளுவோம் என்றது கருத்தாகக் கொள்க.

- 12 - ம். 1. அல்லையேல் ; ஆகத்தால் ; யாக்கனாள்.  
2. தொழுது வாழ்த்தி, வாழ்த்தி மீளின் ; மீள்வது, மீள்வதும்.  
3. நீர்தும், இயம்பலாத, நிய சொல்லை.  
4. என்றும்.

69

### அதுகேட்ட இராவணன் செயல்

1636. வன்றிற லரக்க னன்ன வாசக மனத்துக் கொள்ளா  
நின்றது நிற்க மேன்மே நிகழ்ந்தவா நிகழ்க நின்றான்  
இன்றிவ னல்லன் போலா மேன்றனை கணத்தின் கண்ணே  
கொன்றுயிர் குடிப்ப னென்னுச் சுரிகைவா ளுருவிக்  
[கொண்டான்.

வல்திறல் அரக்கன் - கொடிய வன்மைவாய்ந்த இராவணன், அன்ன வாசகம் - (சீதாதேவி பகர்ந்த) அந்த வார்த்தைகளை, மனத்து கொள்ளா - நெஞ்சிற் கொண்டு, ‘நின்றது நிற்க - (நின் உள்ளத்து) நிலைபெற்றது இருக்கட்டும்; மேன்மேல் நிகழ்ந்தவா நிகழ்க - மேன்மேலும் நடந்தபடி நடக்கட்டும்; இன்று - இப்போது, நின்றான் இவன் - (உன்முன்பு) நிற்கும் இவன், அல்லன் போலாம் என்றனை - தந்தை அல்லன் போலும் என்று சங்கை கொண்டுரைத்தாய்; (இந்தச் சனகனை) கணத்தின் கண்ணே - இந்தக் கணத்தில் தானே, கொன்று உயிர் குடிப்பன் - கொன்று அவன் உயிரைப் பருகுவேன்’ என்னு - என்று சொல்லி, சுரிகைவாள் உருவிகொண்டான் - சுரிகை என்ற தனது உடைவானை உறையினின்றும் உருவியெடுத்துக் கொண்டான்.

நிகழ்ந்தவா : நிகழ்ந்தவாறு : ஈறுகுறைந்தது. ‘தொட்ட தோர் சுரிகையாளன்’ (1574); சுரிகையினைச் சுற்றுவாள் என்றும் கூறுவர்; ஆடையிற் செருகி வைத்திருக்கும் சிறுவாள் ‘சுரிகை நுழைந்த சுற்றுவீங்கு செறிவுடை’ (பெரும்பாண். 73; முல்லை. 46-47); இதனைக் குற்றுவாள், உடைவாள் என்றும் கூறுப. ‘சுரிகை



பத்திரம் என்னும் ஒருவகை வாள்' (சீவக. முத்தி. 2764 உரைக் குறிப்பு); 'சுரிதையம் பூங்கச்சிடைக் கோத்து வாங்கி' (சீவக. 698); மற்றும் (பெருங். 1: 137; 2: 5; 143-46.

பி - ம். 1. கொள்ளான்.

2. மண்மேல்; நின்முன்.

3. நின்றவன்; இன்னே, நின்முன், முன்னே.

4. நடக்கை; உரிஇக் கொண்டானால்.

70

### அதுகண்டு சீதாதேவியின் உறுதி

1637. என்னையுங் கொல்லா யின்னே யிவனையுங்  
கொல்லா யின்னும்  
உன்னையுங் கொல்லாய் மற்றிவ் வுலகையுங்  
கொல்லா யானே  
இன்னலு நீங்கி யென்றுங் கெடாப்புக  
மெய்து கின்றேன்  
பின்னையு மெங்கோ னம்பிற் கிளையொடும்  
பிறையா யென்றாள்.

'என்னையும் கொல்லாய் - (நீ) என்னையும் கொல்வாயல்லே; இன்னே - இப்போது, இவனையும் கொல்லாய் - இவனையும் கொல்ல மாட்டாய்; இன்னும் - மேலும், உன்னையும் கொல்லாய் - (என்மீது உனக்குள்ள ஆசை காரணமாக) நீ தற்கொலையும் செய்துகொள் ளாய்; மற்று - அல்லாமலும், இ உலகையும் கொல்லாய் - இந்த உலகத்தவரையும் கொல்லாய்; பின்னையும் - பின்னும், எம் கோன் அம்பின் - எமது தலைவனாகிய இராப்பிரானுடைய வாளியால், கிளையொடும் பிழையாய் - சுற்றத்தொடும் உயிர் வாழப்பெறும்; யான் - நான்; ( அப்போது), இன்னலும் நீங்கி - துன்பமும் ஒழியப் பெற்று, என்றும் கெடா புகழ் எய்துகின்றேன் - எக்காலும் அழியாததான புகழைப் பெறுவேன்', என்றாள் - என்று பொழிந் தாள். ஒ - அசை.

'விண்வார்த்தை வேண்டா; என்னைக் கொல்வதோ இந்தச் சனகனைக் கொல்வதோ உன்னால் இயைவதன்று. ஆயினும்,



உன்னை நீயே தற்கொலை செய்துகொள்ளக்கூடும் எனில் அதுவும் உன் ஆசை என் மீதுள்ளவளவும் செய்யவும் துணியாய்' என்றாள் சீதாதேவி. உன்னையும் கொல்லாய்: 'உன்னை யான் பிசைந்து தின்ன, வெண்ணுவ னெண்ணிப் பின்னை பென்னுயி ரிழப்பென்' (ஆரணிய. 871) என்றதும் 'உம்மை நினைப்புலிட்டாவி நீக்க அஞ்சினேன்' (யுத்த. 1576) என்பதும் இங்கு ஒப்பு நோக்குக. உலகு: இடவாகுபெயர். இன் அல் - இனிமையல்லாதது எனவே துன்பம் என்று பொருள்படும். அல்: பெயர்விருதி.

பி - ம். 1. இன்னம்.

2. உன்னையே; கொல்ல; முற்றின்.

3. இன்னுயிர்; ஏந்தி நின்றேன்.

4. அம்பால்.

71

இராவணன் சனகனைக் கொல்வதை  
மகோதரன் விலக்கல்.

1638. இரந்தனன் வேண்டிற் றல்லா விவன்பிழை  
யிழைத்த துண்டோ  
புரந்தரன் செல்வத் தைய கொல்கையோர்  
பொருளிற் றோதான்  
பரந்தவெம் பகையை வென்ற வின்வழிப்  
படரு நங்கை  
யரந்தைய ளாரு மன்றே தந்தையை  
நினைவ தானால்.

'புரந்தரன் செல்வத்து ஐய - இந்திர திருவினையுடைய தலைவனே!, இவன் இரந்தனன் வேண்டிற்று அல்லால் - இந்தச் சனகன் (தன் மகளிடத்து) இரந்து (உன் எண்ணத்திற்கு இணங்கும் வண்ணம்) வேண்டியதன்றி, இழைத்தது பிழை உண்டோ - (இவன்) உனக்குச்செய்த தவறு ஏதேனும் உண்டோ? கொல்கை ஓர் பெருஞ் செயல் - கொல்வது ஓர் பெருஞ்செயலாகுமோ? பரந்த வெம் பகையை வென்றால் - பரவிய கொடிய பதைவனை (நீ) வெற்றிகொண்டால், நின் வழி படரும் நங்கை -



உனதுவசத்தில் வந்தடைபவளான (இந்தச் சீதாதேவியாகிய) பெண், தந்தையை நினைவது ஆனால் - (அப்போது) தன் தந்தையைக் குறித்து நினைக்க நேருமாயின், அரந்தையன் ஆகும் அன்றே - துன்பப்படுபவன் ஆவன் அல்லவோ? ஓகாரம் - எதிர்மறை; இழைக்கவில்லை என்க. தான் : அசை.

இரந்தனன் : முற்றெச்சம். இன்னமும் சனகனாக வந்தவன் உண்மைச் சனகன் என்ற எண்ணமே பிராட்டி மனங்கொள்ளும் பொருட்டாக, 'தந்தையை நினைவதானால் அரந்தையன் ஆகும்' என்றது கொண்டு அவன் சூழ்ச்சியின் முடிந்ததிலை இங்கு புலனாகும். அரந்தை - துன்பம்; 'அரந்தைவெம் பிறவி யென்னோய்க் கருமருந் தனைய ஐயா' (கிக்கிந்தா. 349).

- பி - ம். 1. இயற்றிற்று, இயம்பிற்று.
2. கொல்கையோ பொருந்திநீருதான்.
3. இவன் வழிப், அவன்.
4. தாதையை; நினைப்பது, நவிவது.

72

கும்பகன்னன் இறந்தது கண்ட தேவர்களின் முழக்கமும்  
வாநரர்களின் ஆர்ப்பும் இராவணன் காதில் விழுதலும்  
அவன் சிந்தனையும்

1639. என்றவன் விலக்க மீட்டான் டிருந்ததோ ரிறுதி யின்கட்  
குன்றென நீண்ட கும்ப கருணை இராமன் கொல்ல  
வன்றிறற் குரங்கின் தானை வானுற வார்த்த வோதை  
சென்றன செவியி னூடு தேவர்க ளார்ப்புஞ் செல்ல.

என்று - என்று கூறி, அவன் - அந்த மகோதரன், விலக்க - விலக்கிய அளவில், மீட்டு - (இராவணன்) அதனைச் செய்தனின்றும் மனத்தைத்திருப்பி, ஆண்டு - அவ்விடத்தில், இருந்தது ஓர் இறுதியின் கண் - வீற்றிருந்த ஒரு சமயத்தில், குன்று என நீண்ட - மலை போன்றுயர்ந்துள்ள, கும்பகருணை இராமன் கொல்ல - கும்பகன்னனை இராமபிரான் கொன்றுவிட்டதால், வல்திறல் குரங்கின் தானை - திறல்வாய்ந்த வாநரச்சேனையானது, வான் உற ஆர்த்த ஓதை - விண்ணினைச்சென்று எட்டும்படி ஆரவாரித்த ஒலியுடன்,



தேவர்கள் ஆர்ப்பும் செல்ல - தேவர்கள் செய்த பெருமுழக்கமும் உடன்சென்றதால், செவியின் ஊடு சென்றன-(இராவணனுடைய) காதில் விழுந்தன.

மீண்டு - பிறவினையாகக்கொள்ளப்பட்டது, இறுதியின்கண் சென்றன என இயைக்க. மாயாசனகப் படலம் கம்பன் படைப்பு; முதலூலில் இவ்வரலாறு இல்லை. முன்னர் இலக்கு வன் போன்று ஓர் மாய உருவத்தை உண்டாக்கி அதனைத் துணித்ததும், பிராட்டி புலம்பியதும், திரிசடை அது மாயம் எனச் சொல்லி அவளைத் தேற்றியதும் கண்டோம். முதலூல் இராமனையும் அங்ஙனம் செய்ததாகக் கூறும். கபடநாடக சூத்திரதாரியான மாயையில் வல்ல இராமபிரானிடம், அரக்கன் மாயை பலியாதென் பதை உணர்ந்தும், பொய்யாகக்கூட இராமன் தலை துணிக்கப் படுதல் கவியரசின் இராமபத்திக்கு முரணாதலான், அச்செய்தியைக் கம்பநாடர் குறித்தாரில்லை. மேற்கண்ட வரலாற்றை உளத்திற் கொண்டே இந்த மாயாசனகனை இங்குப் புகுத்தினர் ஆசிரியர். மாயா சீதையை வெட்டுவதை இருநூல்களிலும் ஒருங்கே காணலாம்.

இனி, கம்பன் கவிதை ஓர் நாடகம் என்பர் அறிஞர். அகந்தை மிக்கு இன்பத்தை விழைந்து, தான் இயற்றிய மாயச் செய்தியில் ஈடுபட்டு மகிழ்ந்த அரக்கனுக்குத் திடீரெனப் பெருந் துக்கம் விளைக்கும் ஓர் சம்பவத்தைத் தெரிவித்து, அவன் மனக் கிளர்ச்சியைக் குறைக்கும் இப்படலம் நாடகமுறையில் அமைக்கப் பட்டிருந்தல் உய்த்துணர்க. தேவகாரியமாகவே இராமபிரான் அவதரித்த செய்தியை வற்புறுத்த, ஆங்காங்கு அத்தேவர்க ளுடைய மகிழ்ச்சியையும் தளர்ச்சியையும் ஆசிரியர் கூறுவது காப்பியத்தை நன்கு கற்றார்க்குப் புலனாகும். இமையோர் அஞ்சி யது 1379, 1440, 1442, 1448, 1462 என்பன காண்க. அமரர் உவந்தது : 1412, 1458, 1496, 1566.

16 - ம். 1. என்றவன் ; மீண்டு.

2 குன்றென நின்று.

3. வாரா.

4. சென்றது ; தேவர்தம் ; சேர.



1640. உகுந்திற லமரர் நாடும் வாநர  
 யுகத் தோரும்  
 மிகுந்திறம் வேரென் றில்லா விருவர்நா  
 னெலியும் விஞ்ச  
 தகுந்திற னினைந்தே னெம்பிக் கமரிடைத்  
 தனிமைப் பாடு  
 புகுந்துள துண்டென் றுள்ளம் பொருமல்வந்  
 துற்ற போழ்தின்.

மிகும் திறம் வேறு ஒன்று இல்லா - (ஒலிசெய்வதில்) மிகைப் படும் தன்மை பிறிதொன்றற்கில்லாத (எல்லாவற்றிலும் மிக்க தான), இருவர் நாண் ஒலியும் - (இராம இலக்குவர் என்ற) இருவருடைய நாணின் ஒலியையும், திறல் உகும் - வலிமை குன்றியுள்ள, அமரர் - தேவரும், நாடும் - (போர்புரிய) நாடுகின்ற, வாநர யுகத் தோரும் - வாநரச்சேனையில் உள்ளோரும், விஞ்ச - மிஞ்சி மேலோங்கு தற்கு, தகும் திறம் நினைந்தேன் - தக்க காரணத்தை ஆராய்ந்து எண்ணினேன் ; எம்பிக்கு - என் தம்பியாகிய கும்பகன்னனுக்கு, அமர் இடை - போர்க்களத்தில் (சேனையெல்லாம் ஒழிந்ததனால்), தனிமைப்பாடு புகுந்து உளது உண்டு - தனிமைப்படுதல் என்பது நிகழ்ந்துளதுபோலும் ; என்று - என்று, உள்ளம் - இராவணன் உள்ளத்தில், பொருமல் வந்து உற்ற போழ்தின் - துன்பம் வந்து பொருந்திய போழ்தில். தூதர்.....என்றார் என அடுத்த கனியுடன் முடியும்.

தேவரும் வாநரரும் செய்த பேராவாரம், இராம இலக்குவரின் வில் நாண் ஒலியையும் விஞ்சியதுணர்ந்து கும்பகன்னன் கொண்ட சங்கை இங்கு குறிக்கப்பட்டது. இவ்வாறு ஐயங்கொண்டதில் இராம இலக்குவர் வில்லாற்றலை இராவணன் புகழ்ந்ததும் தெளியப்படும் ; 1226-1238 ; இந்திரசித்து. 4-உம் காண்க. இந்த அவல நிலையிலும் கும்பகன்னன் தனித்தான் போலும் என்று நினைந்தான் அன்றி, அவன் மரித்திருக்கக்கூடும் என்று அவன் கருதவில்லை.

- பி - ம். 1. வானவர் ; ஏகக்காரும், ஒத்ததோரும், யோகத்தோரும்.  
 2. நகுந்திறல் ; தம்மின் ; மாய்த்த, விய்த்த.  
 3. நினைந்தேன் ; எம்பி ; பாடும் ; தனிப்பாடுற்று.  
 4. புகுந்துளதென்று நெஞ்சம் ; புகுந்திறலுண் டென்றுள்ளம்.



கும்பகன்னன் இறந்தமையைத் தூதுவர் கூற  
இராவணன் அரற்றுதல்

1641. புறந்தரு சேனை முந்நீ ரருஞ்சிறைப் போக்கிப் போதப்  
பறந்தன ரனைய தூதர் செவிமருங் கெய்திப் பையத்  
திறந்திற மாக நின்ற கவிப்பெருங் கடலைச் சிந்தி  
இறந்தன னும்பி யம்பிற் கொன்றன விராம னென்றார்.

புறந்தரும் சேனை முந்நீர் - காக்கின்ற சேனைக்கடலாகிய, அரு  
சிறை போக்கி - அரிய காவலைக்கடந்து, போத-மிகவும், பறந்தனர்-  
விரைந்து வந்தவராகிய, அனைய தூதர் - அந்தத் தூதுவர்கள்,  
(இராவணனுடைய), செவி மருங்கு எய்தி - காதினிடத்து  
நெருங்கி, ' திறம் திறமாக நின்ற கவி பெரு கடலை - கும்பல் கும்ப  
லாக இருந்த வாநரப் பெருங்கடலை, சிந்தி - சிதற அடித்து, உம்பி  
இறந்தனன் - உன் தம்பியான கும்பகன்னன் இறந்தான் ; இராமன்  
அம்பில் கொன்றனன் - இராமன் தனது வாளியால் கொன்று  
விட்டான் ', என்றார் னைய - என்று கூறினர் மெதுவாக.

புறந்தருதல் : ' ஈன்று புறந்தருதல் என்றலைக் கடனே '  
(புறநா. 312) ; ' ஈன்று புறந்தந்த எம்மும் உள்ளாள் ' (அநா. 35).  
முந்நீர் : ' ஆற்றுநீர் ஊற்றுநீர் மழைநீர் அன்று, படைத்தல்  
காத்தல் அழித்தலாகிய மூன்று நீர்மையைக் கொண்ட கடல்  
என்பர் ' (சிலப். ஆய்ச்சியர். 31 உரைக்குறிப்பு). மரித்த செய்தி  
யாதலின் அதனைக்கொண்டு சென்ற வீரர் போதப்பறந்தனர்  
எனப்பட்டது ; போத - மிகுதி குறித்து வந்தது ; ' போதத்தன்  
செவிமிரு கைகளாற் பொத்தி ' (யுத்த. 151). செவிமருங் கெய்தி -  
காதோடு காதுவைத்தாற்போன்ற என்ற உலக வழக்கும் காண்க.  
இனி, தூதர் எய்திச் செவிமருங்கு என்றார் எனினும் ஒன்றும்.  
பைய : இந்தச் சொல் திருநெல்வேலிச் சீமையில் பெருவழக்கில்  
உள்ளது ; ' பையவே சென்று பாண்டியர்க் காகவே ' (நேவா.  
861: 1) ; ' பைய நுழைந்து பவமீட்டும் பாய்த்திக் கெடுக்க வல்ல  
தவா ' (குசேலோ. 3: 119). திறம் திறம் - கூறு கூறுக ; ' திறந்



திறம் விடுத்துத் தேயக் கொன்றனை நியே யன்றோ' (சுந்தர. 989).

1 - ம். 1. முன்விர் ; இருந் ; கிறை ; பேரம்.

2. பறந்தனனைய தூதன், பறந்தனவனைய தூதன்.

3. திறத்திறமாக ; சேனை ; நீந்நி.

4. என்ருன்.

75

1642. ஊரொடும் பொருந்தித் தோன்று மொளியவ  
 னென்ன வொண்பொன்  
 தாரொடு புனைந்த மௌலி தரையொடும்  
 பொருந்தத் தள்ளிப்  
 பாரொடும் பொருந்தி நின்ற மராமரம்  
 பணைக ளோடும்  
 வேரொடும் பறிந்து மண்மேல் வீழ்வதே  
 போல வீழ்ந்தான்.

ஊரொடும் பொருந்தி தோன்றும் - ஊர்கோளுடனே இயைந்து  
 காணப்படுகின்ற, ஒளியவன் என்ன - சூரியன்போன்று, ஒன்  
 பொன் தாரொடு புனைந்த - அழகிய பொன் மாலையினால் புனையப்  
 பெற்ற, மௌலி - (தன்) மகுடமானது, தரையொடும் பொருந்த -  
 பூமியிலே படியும்படி, தள்ளி - தள்ளப்பட்டு, பாரொடும் பொருந்தி  
 நின்ற - பூமியிடத்துப் பொருந்தியுள்ள, மராமரம் - மராமரம்,  
 வேரொடும் பறிந்து - வேருடன் அகழப்பட்டு, பணைகளோடும் -  
 கிளைகளோடும், மண்மேல் வீழ்வதேபோல வீழ்ந்தான் - பூமியின்  
 மீது வீழ்வதையொப்ப விழுந்தான்.

பொன் மலையுடன் இயைந்த மோலிக்கு ஊர்கோளுடன்  
 கூடிய சூரியன் உவமை. இராவணன் இருபது கைளுடன்  
 வீழ்ந்தது மராமரம் கிளைகளோடு வீழ்ந்ததுபோலும் எனப்பட்டது,  
 உவமையணி ; யுத்த. 852 ; அதிகாயன். 210.

13 - ம். 2. பொலிந்த மௌலி ; தள்ளப், தாழப்.

3. பணையிறோடும்.

4. வீழ்ந்ததே.

76



1643. பிறிவெனும் பீழை தாங்கள் பிறந்தநாள்  
 தொடங்கி யென்றும்  
 உறுவதொன் றின்றி யாவி யொன்றென  
 நினைந்து நின்றான்  
 எறிவரு மமறிற் றம்பி தன்பொருட்  
 டிறந்தா னென்ன  
 அறிவழிந் தவச னாகி யரற்றின  
 னண்ட முற்ற.

தாங்கள் பிறந்த நாள் தொடங்கி - தாங்கள் தோன்றிய நாள் தொட்டு, பிறிவு எனும் பீழை - பிரிவு எனப்படுகின்ற துன்பம், ஒன்று என்றும் உறுவது இன்றி - ஒன்று எப்போதும் நிகழ்வதில்லாமல் (நிகழாமையின்), ஆவி ஒன்று என நினைந்து நின்றான் - (இருவர்க்கும்) உயிர் ஒன்றே என்று கருதி நின்ற இராவணன், 'எறிவரும் அமரில் - (போர்க்கருவிகள்) வீச வருகின்ற போரிலே, தம்பி - தம்பியாகிய கும்பகன்னன், தன் பொருட்டு இறந்தான் - தன் காரணமாக மரித்தான்' என்ன - என்று (தூதர் உரைக்கக் கேட்டு), அறிவு அழிந்து - அறிவுகெட்டு, அவசன் ஆகி - தன் வசம் தவறப்பெற்றவனாய், அண்டம் முற்ற அரற்றினன் - அண்டத்தின்மேல்வரம்புவரையில் குரல் எட்டும்படி வாய்விட்டுக் கதறினான். இவன் அரற்றியதை அடுத்து வருகின்ற ஒன்பது செய்யுட்களில் காண்க.

பிரிவு, பிறிவு இரண்டும் செய்யுட்கண் வழக்குண்டு ; எதுகை நோக்கி வந்ததுமாம். பீழை - பீடை.

இங்கு, மாயாசனகப் படலம் முற்றும் என்று ஓர் பிரதியில் காணப்படுகிறது.

பி - ம். 1. பீழைதங்கள், பொருளதொன்றும் ; பீழையா நான்.

2. ஒன்றின்மை, அறியான், உரைத்து, நினைத்து.

3. எறிபெருஞ் ; சமரில்.



## வேறு

1644. தம்பியோ வானவரந் தாமரையின் காடுமுக்கும்  
தும்பியோ நான்முகத்தோன் சேய்மதலை தோன்றுலோ  
நம்பியோ விந்திரனை நாமப் பொறிதுடைத்த  
எம்பியோ யானுன்னை யிவ்வுரையுங் கேட்டேனே.

‘தம்பியோ - தம்பியே! வானவராம் தாமரையின் காடு உழக்  
கும் - அமரர்களாகிய தாமரைக்காட்டைக் குலைக்கும், தும்பியோ -  
யானைபோல்வோனே!, நான்முதத்தோன் சேய் மதலை தோன்  
ருலோ - பிரமதேவனுடைய மகன் மகனுக்கு மகனாகப் பிறந்  
தவனே!, நம்பியோ - ஆடவரிற் சிறந்தவனே!, இந்திரனை நாமம்  
பொறி துடைத்த - இந்திரனுடைய பெயரடையாளத்தினையும்  
அழித்துநின்ற, எம்பியோ - என் தம்பியே!, உன்னை - உன்னைப்  
பற்றி, இ உரையும் - இந்த அவலம் தரும் சொல்லையும், யான்  
கேட்டேனே - நான் கேட்கும்படி நேர்ந்ததே? ஓகாரம் - இரக்கக்  
குறிப்பு.

தம்பியோ, தும்பியோ என்பன விளியாதலின் ஓகாரம் பெற்று  
வந்தன. நாமம் பொறி துடைத்த: பொறி - பொறிக்கப்பட்ட  
அடையாளம். நாமம் பொறி துடைத்தல் - பெயரும் காணப்படுத  
லின்றி அவன் புகழையழித்தல். இவ்வுரை; ஒரு நரனாற் கொல்லப்  
பட்டா யென்னும் சொல். வானவரை நாமம் பொறி துடைத்த  
என்றும் பாடம் உண்டு; ஆயினும், இந்திரன் பெயரை அழிக்கவே  
அவனுக்குட்பட்ட வானவரும் அழிவது ஒருதலையாகலின்  
இந்திரன் என்ற சொல்லே கொள்ளப்பட்டது. நான்முகத்தோன்  
தொன்மரபின் என்ற பாடம் உண்டெனினும் முன்னர், ‘வையந்  
தந்த நான்முகன் மைந்தன் மகன் மைந்தன்’, ‘பூவிலோன்  
புதல்வன் மைந்தன் புதல்வி’, ‘மகன்மகன் நான்முகற்கு வாய்மை  
யான்’ என்று முறையே இராவணனையும், சூர்ப்பணகையையும்,  
வீடணனையும் ஆசிரியர் கூற விழைதலின் சேய்மதலை என்ற  
பாடம் தழுவப்பட்டது.

இ - ந். 1. காடுமுக்கும்.

2. தொன்மரபின்.

3. வானவரை.

4. கேட்டேனே.



1645. மின்னிலைய வேலோனே யானுன் விழிகாணேன்  
நின்னிலை யாதென்னே னுயிர்பேணி நிற்கின்றேன்  
உன்னிலைமை யீதாயி னோடை களிறுந்தீப்  
பொன்னுலக மீளப் புகாரோ புரந்தரனார்.

‘மின் இலைய வேலோனே - ஒளிவாய்ந்த இலைத்தொழிலை யுடைய வேற்படையை யுடையவனே! உன் விழி காணேன் - (நீ சாகும்போது) உன் பார்வைக்குப் புலப்படாமலும், நின் நிலை யாது என்னேன் - உன் நிலை எங்ஙனம் உள்ளது என்று கேளாதவ னாகவும் இருந்து, யான் உயிர் பேணி நிற்கின்றேன் - நான் என் உயிரைப்போற்றி நின்றாள்ளேன்; உன் நிலைமை ஈது ஆயின் - மகாவீரனான உன் நிலையே இவ்வாறென்றால், ஓடை களிறு உந்தி - குழியென்ற முகபடாம் அணிந்துள்ள ஐராவதம் என்னும் ஆண் யானையைச் செலுத்தி, புரந்தரனார் - இந்திரன், பொன் உலகம் மீள புகாரோ - அவனுடைய அமராவதி நகர்க்குத் திரும்ப வும் சென்றிடாரோ?

விழி காணேன் - இறக்கும் தறுவாயில் உள்ளவரைக் காண வியலாத நிலையில், ‘முகமுழிகூடக் கிடைக்கவில்லை’ என்ற உலகு வழக்குக் காண்க. உனக்கு விபத்து நிகழ்ந்த காலத்து உட னிருந்துதவியாற்றாமல் உயிர்தரித்துள்ளேனே என்று இரங்கு கின்றான் இராவணன். புரந்தரனார்: இழிவுபற்றி யெழுந்த பால் வழுவுமெதி.

நி - ம். 2. என்னிலையான் நேனுமயிர் பேணி நிற்கிலேன், என்னிலைமையின்றே நிலைபேணி நிற்கிலேன், என்னிலைமை யின்றெனுமயிர் பேணி நிற்கி லேன், நின்னிலைமையின்றெனுமயிர் பேணி நிற்கிலேன், நின்னிலை மூழென்றே யுயிர்பேணி நிற்கின்றேன்.

3. யீதேற்ற.

4. ஆளப், துற்ற.

79

1646. வன்னெஞ்சி னென்னை நீ நீத்துப்போய் வானடைந்தால்  
இன்னஞ் சிலரோ டொருவயிற்றி வியார்பிறப்பார்  
மின்னஞ்சு வேலோய் விரியஞ்சி வாழ்கின்றார்  
தந்நெஞ்சந் தாமே தடவாரோ தானவர்கள்.



‘மின் அஞ்சம் வேலோய்-(ஒளியினைக்கண்டு) மின்னும் அச்சம் உறுகின்ற வேற்படையை யுடையவனே! நீ வல் நெஞ்சின் என்னை. நீ வலிய மனத்தவனாய் என்னை, நீத்து போய் - விடுத்துச் சென்று, வான் அடைந்தால் - வீரர் உலகு புகின், இன்னம் சிலரோடு - இன்னும் சிலருடனே, ஒரு வயிற்றின் யார் பிறப்பார்-ஒருவயிற்றில் யார் பிறக்க விரும்புவார்? விழி அஞ்சி வாழ்கின்றார் - நீ விழித்து நோக்குவதற்குப் பயந்து வாழ்கின்றவரான, தானாவர்கள் - (தனுவழிவந்த) அரக்கர்கள், தம் நெஞ்சம் தாமே தடவாரோ - (நீ இறந்தது கண்டு), தமது மார்பினைத் தாமே தடவி (வீரராக முழங்கிக்) கொண்டு, வரமாட்டார்களா?.

முன்னவனான உடன் பிறந்தோன் இருக்க இளையவன் சாவது என்பது நிகழின், உடன்பிறப்பு வேண்டும் என்ற நினைவே புவிக் கண் இல்லாது ஒழியுமே என்பது முன் அடிகளின் கருத்து. வந்நெஞ்சின் என்னை என்று இராவணன் தன்னையே கூறியதாகக் கோடலுமாம். விழி அஞ்சுதல் - விழி முன்னிற்க அஞ்சுதல்; விழி : விழித்தலின் முதனிலைத் தொழிற்பெயர்,

பி - ம். 1. வன்னெஞ்ச நீ, வன்னெஞ்சன், வன்னெஞ்சாய் நீ; வானடைந்த.

3. விழியஞ்ச.

4. தன்னெஞ்சு தன்னை, தன்னெஞ்சு தானே.

80

1647. கல்லன்றோ நீராடுங் காலத்துன் கால்தேய்க்கும்  
மல்லொன்று தோளாய் வடமேரு மானுடவன்  
வல்லொன்று நின்னை விளிவித் துளதென்னும்  
சொல்லன்றோ வென்னைச் சுடுகின் றதுதோன்றல்.

‘மல் ஒன்று தோளாய் - மற்போர்க்குப் பொருந்திய புயத்தினை யுடையவனே! வடமேரு - வடக்கே உள்ள மேரு மலையானது, நீராடும் காலத்து - நீ நீராடும் போதில், உன் கால் தேய்க்கும் கல் அன்றோ-உன் குதிகாலை (அழுக்கு நீங்கத்) தேய்ப்பதற் குதவும் கல் அல்லவோ? தோன்றல்-பெருமை மிக்கோய்! நின்னை (அத்தகைய) உன்னை, மானுடவன் வில் ஒன்று - ஒரு மனிதனுடைய வில்லாற் றெடுத்த அம்பு, விளிவித்து உளது - இறக்குமாறு செய்தது,



என்னும் சொல் அன்றோ - என்று பேசப்பெறும் சொல்லல்லவோ, என்னை சுகுகின்றது - எனக்கு மனக்கொதிப்பினைத் தருகின்றது?

கல்லன்றோ நீராடும் காலத்து: இங்கு இரணியனுடைய பல் வேறு பராக்கிரமங்களை ஒப்பிடுக. டுத்த. 132-136. வில் என்பதற்கு வில்லினின்று விடுக்கும் அம்பு என்க.

பி - ம். 1. காலத்துட் ; கால்தேயக்க.

2. மானிடர்கை.

3. ஒன்றுவினை; ஒன்றினினை; உளன்.

4. கடுவித்தது ; தோன்றல்.

81

1648. மாண்டனவாஞ் சூலமுஞ் சக்கரமும் வச்சிரமும்  
தீண்டினவா வொன்றுஞ் செயலற்ற வாதேறித்து  
மீண்டனவா மானிடவன் மெல்லம்பு மெய்யுருவ  
நீண்டனவாந் தாமின்ன நின்றராந் தோள்நோக்கி.

‘சூலமும் - சிவபிரானுடைய சூலாயுதமும், சக்கரமும் - திரு மாலுக்குரிய ஆழிப்படையும், வச்சிரமும் - இந்திரனுடைய வயிரப் படையும், என்ற இவைகள், தீண்டினவா - முற்காலத்தில் உன் மீதில் எறியப்பட்டு உன் உடலைத் தொட்டதாக, (அவை) ஒன்றும் செயல் அற்றவா - ஒன்றும் செய்ய இயலாமல், மாண்டன ஆம் - உயிரற்றவாய், தெறித்து மீண்டன ஆம் - தெறித்து அப்பாற் சென்றனவாம்; (அங்ஙனமாகவும்), மானிடவன் மேல் அம்பு-ஒரு நர னுடைய மெல்லிய அர்பு, மெய் உருவ - உன் உடலை ஊடுருவும்படி, நீண்டன ஆம் - நீண்டு எழுந்தனவாம்; (இந்நிலையைக் கண்டும்) தாம் - இராவணன், தோள்நோக்கி நின்றாராம் - தோலைப்பார்த்துக் கொண்டு நின்றாராம். (இது மிகவும் நன்றாக உள்ளது).

மாளுதல் - மழுங்கி வலியறுதல். தோள் நோக்கி: புய வலியைப் பார்த்துக்கொண்டு, ‘உடன்பிறப்பாற் றோள்வலி போம்’ ‘ஓதினுடன், வந்தோன் மரித்துவிடில் வாகுவலிபோம்’ (நீதிவேன்பா. 61); என்பர். இவ்வாறு உடன்பிறந்தான் இறந்தும் தன் தோளை நோக்கி நிற்கின்றான் என்றவாறு (ஒப்பு): ‘நாளுமுள தோளுமுள நானுமுள னன்றோ’ (ஆரணிய. 615); ‘தோளெனச் சோம்பி யோங்கும் கல்லும் சுமந்தேன்’ (அயோத்தி. நகரீ. 135);



இப்பாடலில் அவ்லச் சுவை காண்க. உன்னைக்கொன்ற மாணு  
டனை உடனே சென்று கொல்லாது தாங்கும் தோள்களை யான்  
பார்த்துக் கொண்டிருத்தலால், யாதுபயன் என்கின்றான் அரக்கர்  
கோன். தாம் : தன்னைப் படர்க்கையாகக் கூறியது. நின்றாராம் :  
'நின்றேனு நின்றேன் நெடுமரம்போ னின்றேனே' (ஆரணிய. 989).

பி - ம். 1. வன்மறவும்.

2. ஓவொன்றும், ஏயல்லால், போழ்தெல்லாங் ; செயல் இற்றோ,  
ஆற்றுவாந், ஆற்றுகாத்.

3. மின்டனவோ ; மாநிடவர்.

4. என்கின்றாரந்தோ நின்.

82

1649. நோக்கறவு மெம்பியர்கள் மாளவுமிந் நொய்திலங்கை  
போக்கறவு மாதுலனார் பொன்றவுமென் பின்பிறந்தான்  
மூக்கறவும் வாழ்ந்தே னெருத்தி முலைக்கிடந்த  
ஏக்கறவா லின்ன மிரேனோ வுனையிழந்தும்.

'எம்பியர்கள் நோக்கு அறவும் மாளவும் - எனது தம்பிமார்  
காண்பதற்கு இல்லாமல் இறந்தொழியவும், இ இலங்கை நொய்து  
போக்கு அறவும் - இந்த இலங்கைத் தலைநகர் எளிதாகப் (பகைவர்  
கள்) கைப்பட்டுவிடவும், மாதுலனார் பொன்றவும் - என் மாமனான  
மாரீசன் இறந்துபடவும், என்பின் பிறந்தான் மூக்கு அறவும் -  
என் தங்கையான சூர்ப்பணகை மூக்குத் துணிக்கப்படவும்,  
ஒருத்தி முலை கிடந்த ஏக்கறவால் வாழ்ந்தேன் - ஒரு பெண்ணி  
னுடைய முலையினிடத்துப் படிந்த ஆசையினால் (மானமின்றி)  
உயிர் தரித்தேன் ; உனை இழந்தும் இன்னம் இரேனோ - உன்னை  
இழக்கப் பெற்றும் இன்னும் வாழேனோ ?

நோக்கறவும் மாளவும் என்பதை நோக்கறுமாறு இறக்கவும்  
என்க. எம்பியர்கள் என்றது கரன் தூடணன் திரிசிரன் முதலி  
யோரை. மாதுலன் : மாரீசன். கரதூடணதியர் இராவணன்  
தம்பியர் என்ப. 'இகல்வேலுன், மருகரிமந்தார் ஒருவன் மலைந்  
தான் வரிவில்லால்' (ஆரணிய. 728) என்று இராவணன் கூறுதல்  
கொண்டு உணர்க. என்பின் பிறந்தான் : 'உலக மூன்றும் காவ  
லோன் பின்னை' (ஆரணிய. 258); எனச் சூர்ப்பணகை கூறுதல்  
காண்க. ஏக்கறவு - இச்சை. மூக்கறுதல் : இங்கு ஏனைய உறுப்



புக்களுக்கு உபலக்கணம். மூக்கறுதல் பேரவமானம் : வழக்கில் கூட மூக்கறுந்ததா என்று வருதல் காண்க.

பி - ம். 1. எம்ரியந்தாம், எம்ரிமார் ; மாளவும் போய், மாளவுமே.

2. பொன்றிடவும்.

4. இழந்து.

83

1650. தன்னைத்தான் தம்பியைத்தான் தானைத் தலைவனைத்தான்  
மன்னைத்தான் மைந்தனைத்தான் மாருதத்தின்  
[காதலைத்தான்  
பின்னைக் கரடிக் கிறையைத்தான் பேர்மாய்த்தாய்  
என்னத்தான் கேட்டிலே என்னுன வாறிதுவே.

‘தன்னை தான் - இராமனையும், தம்பியைதான் - அவன் தம்பியான இலக்குவனையும், தானை தலைவனைதான் - சேனைத் தலைவனான நிலனையும், மன்னை தான் - (குரங்குகட்கெல்லாம் தலைவனான சுக்கிரீவனையும்), மைந்தனை தான் - அவன் புதல்வனான அங்கதனையும், மாருதத்தின் காதலைதான் - வாயுவின் அன்புக்குப் பாத்திரமான அநுமனையும், பின்னை - மற்றும், கரடிக்கு இறையைதான் - கரடிகட்குத் தலைவனான சாம்பவனையும், பேர் மாய்த்தாய் - பேரும் மறையுமாறு நீ கொன்றனை, என்ன தான் கேட்டிலேன் - என்ன சொல்லக் கேட்கப் பெற்றிலேன்; (அந்நினமிருக்க) இது ஆன ஆறு என் - இந்த உனது மரணம் நிகழ்ந்தவாறு என்னே? ஏ : அசை.

தான் என்று அடிக்கடி அமைத்தது, கூறப்பட்ட இராமபிரான் முதலானோருடைய பெருமையும் வீரமும் தொனிக்க என்க, மைந்தன் - அங்கதன்; சுக்கிரீவன் அங்கதனை அண்ணன் மகன் என்று இல்லாது தன் மகனாகக் கூறியுள்ளமை காண்க. ‘இவன் சிறுதாதை யென்னு, மூலமே தந்த நூந்தை யாமென முறையி னிற்றி’ (கிட்கிந்தா. 424); ‘பொன்னின் வார்கழற் றுதையிற் போயினான்’ (கிட்கிந்தா. 569); ‘எந்தை கேளவ் விராமற் கிளையவன்’ (கிட்கிந்தா. 576); அங்கதன் கூற்று, ‘அந்தரத்தின் வந்தன்னை தன் கோயிலை’ (கிட்கிந்தா. 579); என்பன அங்கதன் கூற்று. பேரு மாய்த்தல்; ‘வாநரப், பேருமானும் எனும் பொருள் பேசுவாய் :



(கிட்கிந்தா. 558)-ம் அதன் உரைக் குறிப்பும் காண்க. காதல், மகன் : (யுத்த. பிரமாத்திர : 164). காதல் : ஆகுபேயர்.

11 - ம். 1. தலைவரைத்.

2. பேர்தொலைந்தாய், பேர் முடிந்தாய்.

4. பெற்றிலனே ; இதுவோ, இதுதான்.

74

1651. ஏழை மகளி ரடிவருட வீர்த்தென்றல்  
வாழு மணியரங்கிற் பூம்பள்ளி வைகுவாய்  
சூழு மலகை துணங்கைப் பறைதுவைப்பப்  
பூழி யணைமேல் துயின்றனையோ போர்க்களத்தே.

‘ஏழைமகளிர் - பேதையரான பெண்கள், அடிவருட - கால் பிடிக்க, ஈர்ந்தென்றல் - குளிர்ந்த தென்றல் காற்று, வாழும் - தங்கி வீசுகின்ற, மணிஅரங்கில் - அழகிய நிருத்த சாலையில், பூம்பள்ளி வைகுவாய் - மலரமளியில் படுத்திருப்பவனே ! போர்களத்து - யுத்த களத்தை, சூழும் அலகை - சூழ்ந்துள்ள பேய்கள், துணங்கை பறை துவைப்ப - துணங்கைக் கூத்துப்பறை அடிப்பது போன்ற ஒலிசெய்ய, பூழி அணைமேல் துயின்றனையோ - புழுதிப் படுக்கையில் உறங்குகின்றனையோ. ஏ - அசை.

உறவுபற்றி:யெழுந்த அவலச்சுவை மிகுந்த பாடல். ஏழை - அறிவின்மை யன்று, பேதைமை என்க. இதனை மடம் என்றும், கொளுத்தக் கொண்டு கொண்டது விடாமை என்றும் கூறுவர். அடிவருடல் : உறக்கம் வருமாறு காலேத் தடவிப் பிடித்தல் ; ‘திரைக்கையால் அடி வருடப் பள்ளி கொள்ளும்’ (பெருமான். திரு. 1); ‘அடிவருடிப்பின் றாங்கி முன் எழுந்த பேதை’ (தனிப் பாடல்); வாழ்தல் - உலாவுதல். கும்பகன்னனுடைய முன்னிருந்த உயர்ந்த நிலையும், இப்பெரழுதுள்ள அவல நிலையும் குறித்துக் காட்டப்பெற்றன. போர்க்களத்தில் பிணங்களைத் தின்று உதிரம் பருகற்குப் பேய்கள் சூழ்வது குறிப்பிடப்பெற்றது. அலகை துணங்கை யாடுதல் : கலிங்கத்துப் பரணி, தக்கயாகப்பரணிகளில் பேய் பாடிய பகுதியிற் காண்க. அலகை : ‘அலகையின் குழுவும் அஞ்ச’ (சுந்தர. 1280); ‘வையத் தலகையா வைக்கப்படும்’ (குறள். 850); துணங்கை : ஒருவகைக் கூத்து; சிங்கிக் கூத்தென்பர்; ‘புழுப் புடையிருகை முடக்கியடிக்கத் தொடங்கிய நடையது துணங்கை



யாகும்' பூழி அணை : 'புழுதியே பாயலாகப் புரண்ட நாள்' (யுத்த. நிகும்பலை. 170),

1 - ம. 3. அலகைத் ; துளங்கப், துவைக்கப், துகைப்பத்.

4. கிடந்தனையோ.

85

இது, சில பிரதிகளில் இல்லை.

1652. செந்தேன் பருகித் திசைதிசையு நீவாழ  
உய்ந்தே விவியின்று நானு முனக்காவி  
தந்தேன் பிரியேன் தனிபோகத் தாழ்க்கிலேன்  
வந்தேன் தொடர மதக்களிறே வந்தேனில்.

'செ தேன் பருகி - செந்நிறம் கொண்ட கள்ளினைக் குடித்து, திசை திசையும் நீ வாழ - எல்லாத் திக்குகளிலும் நீ வாழ்வுற்றுத் திகழ, உய்ந்தேன் - நான் இன்ப வாழ்வுற்றிருந்தேன் ; இனி - (நீ இறந்த) இனிமேல், இன்று - இப்போது, நானும் உனக்கு ஆவி தந்தேன் - நானும் உனக்காக உயிரை விடுத்தவனாகி, தனிபோக - (நீ) தனி வழியே செல்ல, தாழ்க்கிலேன் - கால தாமதம் செய்யாது, பிரியேன் - பிரியாமல், தொடர வந்தேன் - (உன்னைப்) பின்தொடருமாறு வந்துவிட்டேன் ; மதம் களிறே - மதயானை போன்றவனே ! வந்தேன் - வந்துவிட்டேன்' ; ஆல் - அசை ; தேற்றமுமாம்.

ஆவி தந்தேன், வந்தேன் என்பன விரைவு பற்றி எழுந்த காலவழுவமைதிகள் : இராவணன் கூறுவது பின் அடுத்து நிகழப் போவதால் இதனை உண்மையுரையாகவே காணலாம். என்னை வென்றுள்ளரெனில் இலங்கை காவல, உன்னைவென்றுயருதல் உண்மையாதலால்' (யுத்த. 1360) என்ற தீர்க்கதரிசி கும்பகன்னனுடைய சொற்களைக் காண்க, அவலச் சுவையில் அமைந்த இதேசந்தம். ஆரணிய. 986 - 994-ல் காண்க. தமிழ் நாட்டில் பலாக்கணம் என்னிறந்தாரை நோக்கிப் புலம்பும் பகுதி இது போன்றமைந் திருத்தலும் காணலாம். (ஒப்பு) : 'அச்சாவயிரமே அறுபதடிக்கம்பமே' (நவரத்தின ஒப்பாரி).

1 - ம. 1. திசைகடொறுந் நீவாழ்வு, திசையுந்தித் நீவாழ, திசையுந்தித் நீவாழ்வு, திசைகடொறுந் நீவாழ.

2. நந்தேன் ; நனியென்றும்.

3. நொந்தேன் ; நிறையேன் ; தாழ்கிலேன்.

4. வந்தேனே.

86



## இராவணன் கதறச் சீதை மகிழ்தல்

1653. அண்டத் தளவு மீனைய பகர்ந்தழைத்துப்  
பண்டைத்தன் நாமத்தின் காரணத்தைப் பாரித்தான்  
தொண்டைக் கனிவாய் துடிப்ப மயிர் பொடிப்பக்  
கெண்டைத் தடங்கண்ணு ளுள்ளே கிஞ்சிஞத்தாள்.

(இராவணன்) இனைய பகர்ந்து - இவ்வாறுகச் சொல்லி, அண்டத்து அளவும் - வானமுகடு வரையில், அழைத்து - (குரல் எட்டுமாறு) கதறி, பண்டை - பழமையான, தன் நாமத்தின் காரணத்தை - தன்னுடைய பேரின் காரணத்தை, பாரித்தான் - பலருமறியச் செய்தான்; கெண்டை தடம் கண்ணுள் - சேல்மீன் போன்ற நீண்ட விழிகளையுடைய சீதாதேவி, தொண்டை கனிவாய் துடிப்ப - கொவ்வைப்பழம் போன்றவாய் துடிக்கவும், மயிர் பொடிப்ப - மயிர்குச்செறியவும், உள்ளே கிஞ்சிஞத்தாள் - தன் மனத்திற்குள்ளாகவே குறு மகிழ்ச்சி கொண்டாள்.

நாமத்தின் காரணம்; இராவணன் என்ற சொல்லுக்கு அழுதவன், பிறரை அழச் செய்தவன் என்ற இரு பொருள் உண்டென்பர். முன்னது அவன் கைலை மலையின் அடியில் இருந்து கதறியதைக் குறிக்கும்; பாரித்தல்; இவணலம் பாரித்திட்ட விநங்கர்' (சீவக. 706); தொண்டை வாய்க்கனி; 'தொண்டை வாய்க் கேகயன்தோகை' (அயோத்தி. மந்தரை: 41); அதுகாறும் என்னவென்ன நிகழுமோ என்று கூம்பிச் சாம்பி யிருந்த விழிகள் மகிழ்ச்சியால் விரிந்து விளங்கின என்பார், தடங்கண்ணுள் என்றார்; மகிழ்ச்சியை வெளிப்படையாகக் காட்டின் அருகிற்காவ லாயிருந்த அரக்கியரும் பிறரும் தன்னை என்ன செய்வார்களோ என்ற அச்சத்தால், உள்ளே கிஞ்சிஞத்தாள் எனப்பட்டது' துயருறுவார்க்கு எதிரே தனது மகிழ்ச்சியைக் காட்டுதல் கருணைக்கழகன்றாகலின் உள்ளே கிஞ்சிஞத்தாள் என்றதாகச் சிலர் கூறுவர்; எனினும் கிஞ்சிஞத்தல் மகிழ்ச்சிக்குறியே யென்றறிக. வாய் துடித்தல், மயிர் பொடித்தல் என்ற இவை மகிழ்ச்சிக் குறிகளாகக் கூறப்படுதலும் காண்க, (ஒப்பு): 'தேவரு



மழுதனர் களிக்கும் சிந்தையார்' (சுந்தர. 980); கிளு கிளுத்தாள் என்ற சொல் சேலம் ஜில்லா வழக்கு என்பது ஐயர் அவர்கள் குறிப்பு.

- பி - ம். 1. பகர்த்தழைப்ப.  
2. பாவித்தான், பாவித்தான்.  
3. தடங்கன்னி.

87

1654. வீங்கினுள் கொங்கை மெலிந்த மெலிவுகல  
ஒங்கினு ளுள்ள முவந்தா ளுயிருயிர்த்தாள்  
தீங்கிலாக் கற்பிற் றிருமடந்தை சேடியாம்  
பாங்கினு ளுற்றதனை யாரே பகர்கிற்பார்.

கொங்கை வீங்கினுள் - சிதாதேவி) மகிழ்ச்சியினால் தனம் பூரித்தாள்; மெலிந்த மெலிவு அகல ஒங்கினுள் - (உடல்) இளைத்த இளைப்பு முழுதும் நீங்கிடப் பருத்தாள்; உள்ளம் உவந்தாள் - மனத்து மகிழ்ச்சிகொண்டாள்; உயிர் உயிர்த்தாள் - உயிருண்டு என்னுமாறு முச்சு விட்டாள்; தீங்கிலாக் கற்பின் திருமடந்தை சேடியாம் பாங்கினுள் - பழுதற்ற கற்பு நிலையுடன் கூடிய திருமகனும் சேடியாகிப் பணியாற்றற்குரிய, அழகைப்படைத்த அப் பிராட்டி, உற்றதனை - அடைந்த தன்மையை, பகர்கிற்பார் யார் - சொல்லக் கூடியவர்கள் எவர்? ஏ : வினா.

பிராட்டிக்கு இங்கு உற்ற மகிழ்ச்சி, மேலே நிகழ்ந்தவை மாய நிகழ்ச்சிகள் என்றும், இராமபிரானே முடிவில் வெற்றி யெய்தப் போகின்றான் என்றும் கருதியனால் ஏற்பட்டவை; மெலிவு, இராவணன் சொற்களாலும் மாயாசனகன் கூறிய அடாத சொற்களாலும் நிகழ்ந்தது என்க. உயிர் புகுந்தாள்; என்றும் பாடம். தீங்கிலாக் கற்பு; பிறர்க்குத் தீங்கு விளைக்காத கற்பு; எனவே அறக்கற்பு. இதன் மறுதலை மறக் கற்பு என்பது; தமயந்தி வேடனை எரித்ததும், கண்ணகி மதுரையை எரித்ததும் மறக்கற்பு. திருமடந்தை சேடியாம் பாங்கு; (ஒப்பு): 'செந்திரு நீரல்லீரேல் அவளும்வந் தேவல் செய்யும் (யுத்த. 1619); 'அமுதோ டெழுந்



தவளு மிழிந்தொதுங்க' பால. கார்முகப். 17; 'திருவின் முகத்துத் திருவன்னுள்' (சுந்தர. 601).

பி - ம். 1. உயிர் புகுந்தான்.

3. நங்கிலாப்; செங்கமலை, செங்கமலைப்.

88

இதன்பின் ஓர் பாடல் என்பது ஐயர் குறிப்பு.

1655. கண்டாள் கருணைத்தன் கண்கடந்த தோளனைக்  
கொண்டா ளொருதுணுக்க மன்னவனைக் கொற்றவனார்  
தண்டாத வாளி தடிந்த தனிவார்த்தை  
உண்டா ளுடல்தடித்தாள் வேருருத்தி யொக்கின்றாள்.

தன் கண் கடந்த தோளனை கருணை-தன் விழிகட்கு அடங்காது விரிந்ததோளையுடையவனான கருணை (முன்னர்), கண்டாள் - பார்த்து, ஒரு துணுக்கம் கொண்டாள்-ஒப்பற்ற அச்சம் கொண்டவளான சீதாதேவி, அன்னவனை - அந்தக் கும்பகன்னனை, கொற்றவனார்-வெற்றி வீரனான இராமபிரானுடைய, தண்டாத வாளி - தவருமல் அழிக்கவல்ல அம்பு, தடிந்த - துணித்த, தனி வார்த்தை-ஒப்பற்ற வார்த்தையை, உண்டாள் (செவிவாயிலாகக்) கேட்டு, உடல் தடித்தாள் - உடம்பு பூரித்து, வேறு ஒருத்தி ஒக்கின்றாள் - பிறன் ஒருத்தி போன்று காணப்பட்டாள்.

முன்பு கருணைக் கண்டு அஞ்சியது, அவனுடைய பேராசிரியியினாலும், அவனால் தன் கணவற்கு என்ன தீங்கு நேருமோ என்பது கொண்டு, இப்பொழுது மகிழ்ந்தது அந்த அரக்கனை இராமபிரான் கொன்றது பற்றி என்க. அவலச் சுவை மாறி உவகை எழுந்தது காண்க.

பி - ம். 1. கண்டாளக் கண்ணைத் தன்கண், கண்டாள் கருணைக் கண்.

2. அன்றவனைச், அவன்றனைக்.

3. தனிப்புழுதி.

89

இங்கு ஓர் அதிகப்பாடல் :—

அந்தா மரையின் அணங்கதுவே யாகியுற  
நொந்தாங் கரக்கன்மிக நோனா ளுளத்தினனாய்ச்  
சிந்தா குலமும் சிலநாணுந் தன்கருத்தின்  
உந்தா ளுளங் கொதித்தாங் கொருவா சகமுரைத்தான்,



## இராவணன் சீறுதல்

1656. தாவரிய பேருலகத் தின்றென் சரங்கோலி  
யாவரையுங் கொன்றடக்கி யென்றும் இறவாத  
முவரையு மேலைநாண் மூவா மருந்துண்ட  
தேவரையும் வைப்பேன் சிறையென்னச் சீறினான்.

‘தா அரிய - அழிதலில்லாத, பேர் உலகத்து - பெரிய இந்த உலகத்திலே, இன்று என் சரம் கோலி - இன்று என் அம்பினை வளைத்துச் செலுத்தி, யாவரையும் கொன்று அடக்கி - (என் தம்பி இறந்து படுவதைத் தவிர்க்காத) எல்லோரையும் கொலை புரிந்தடக்கம் செய்து, என்றும் இறவாத முவரையும் - எக்காலத்தும் அழிவெய்தாத (பிரமன் திருமால் சிவன்) என்ற முவரையும், மேலை நாள் - முற்காலத்தில், மூவா மருந்து உண்ட - சாவாமைக்குக் காரணமாகிய அமுதினைப் பருகிய, தேவரையும் - தேவர்களையும், சிறை வைப்பேன் - சிறைப்படுத்துவேன்’ என்ன சீறினான் - என்று சொல்லி வெகுண்டான் (இராவணன்).

இராவணன் அந்தச் சீற்றத்திலும் தன் ஆற்றல் உணர்ந்தே பேசுகின்றான். மண்ணுலகத்தோரையும், பேரில் வன்மை காட்டாத அரக்கர்களையும் கொல்வதாகக் கூறி, மும்மூர்த்திகள் என்றும் அழியாதவராதலாலும், தேவர்களுக்கும் அமுதம் உண்டதால் சாவின்மை கூறப்படுவதாலும்; அவர்களைக் கொல்வதாகக் கூறுது சிறைவைப்பதாக மொழிந்தான். மூவா மருந்து - மூவாமைக்கு அல்லது அழியாமைக்குக் காரணமாய் மருந்து, எனவே அமுதம்: இதனைச் சாவா மருந்தென்றும் கூறுவர்; ‘ஏவா மக்கள் மூவா மருந்து’ (ஒளவ.); ‘சாவா மருந்தெனினும்’ (குறள். காண்க). மூவா - முதுமை யெய்தாத: ‘மூவா முதலா’ (சீவக. வாழ்த்து) காண்க.

பி - ம். 1. எம்பி சவத்தோடும்.

2. கொன்றடுக்கி; மிறவாத.

3. மற்றுள்ள முப்பத்து முக்கோடி.



1657. அக்கணத்து மந்திரிய ராற்றச் சிறிதாறி  
 இக்கணத்து மானிடவர் ரீரக் குருதியால்  
 முக்கைப் புனலுகுப்பெ னெம்பிக் கெனமுனியாத்  
 திக்கனைத்தும் போர்கடந்தான் போயினான் தீவிழியான்.

திக்கு அனைத்தும் போர் கடந்தான் - எல்லாத் திசைகளிலும் சென்று போரில் வென்றவனான இராவணன், அக் கணத்து - அப்போது, மந்திரியர் ஆற்ற - அமைச்சர்கள் ஆறுதல் கூற, சிறிது ஆறி - சற்றுத் தணிந்து, 'இக் கணத்து மானிடவர் ஈரம் குருதியால் - இதே நிமிடத்தில் இந் நரகர்களின் புலராத உதிரத்தால், எம்பிக்கு - (இறந்துபட்ட) என் தம்பிக்கு, முகை புனல் உகுப்பென். மூன்று முறை கையால் இறைப்பதாகிய தருப் பணத்தைச் செய்வேன்'. என முனியா - என்று சொல்லி வெகுண்டு, தீவிழியான் போயினான் - தீ எழ விழிக்கின்றவனாய், (சீதாதேவியிருந்த இடத்தைவிட்டு அப்பாற்) சென்றான்.

ஈரக்குருதி - சிந்தப்பட்டு ஈரம் புலராத உதிரம். பச்சிரத்தம் என்பர். முனியா - செய்யா என்னும் வாய்பாடு. 'இறந்து பாழ் படுதும் பட்டாற், கையினால் எண்ணீர் நல்கிக் கடன் கழிப்பாரைக் காட்டாய்' (யுத்த. 1341) என்பது கும்பகன்னன் கூற்று. 'ஆதி நூன் மரபினாலே கடன்களு மாற்றி யேற்ற, மாதூயர் நரக நண்ண வண்ணமும் காத்திமன்னே' (யுத்த. 1369); நீர்க்கடனில் ஒரு பகுதி முக்கைப் புனலிறைப்பதென ஓர்க. தொன்று தொட்டு - இவ் வழக்கம் தமிழ் நாட்டுள்ள தென்பதை, 'தென்புலம் வாழ்நர்க் கருங்கட னிறுக்கும், பொன்போற் புதல்வர்ப் பெருதிரும்' (புறநா. 9); என்பது கொண்டறிக. 'எனக்கு நிசெய்யத் தக்க கடனெனலாம் இரங்கி யேங்கி, யுனக்கியான செய்வதானேன்' (யுத்த. இராவணன் சோகம். 39). என்று இராவணன் கூறுதலும் காண்க. மகோதரன் ஒருவனே அருகில் நிற்ப, மந்திரியர் என்றது வெகுட்சிபற்றி என்க.

16 - ம். 1. மந்திரிமாள்.

2. மானிடர்கள் ; குருதியினன்.

3. என்ன முனித்தெழா.

4. விழிப்பான், விழியா.



## மகோதரன் போதல்

1658. கூரோ மினிநா மக்கும்ப கருணாந்  
பாருடு வெங்களத்துப் பட்டா ரேனப்பதையா  
வேரோர் சிறையிவனை வைம்மின் விரைந்தென்ன  
மாறோர் திசைநோக்கிப் போனார் மகோதரனார்.

‘இனி நாம் கூரோம் - இங்கு நாம் ஒன்றும் பேசமாட்டோம் ;  
(ஏனென்றால்), அகும்பகருணாந்-அந்தக் கும்பகன்னன் என்பவன்,  
பாறு ஆடு வெங்களத்து பட்டார் - பருந்துகள் வட்ட மிடுகின்ற  
கொடிய போர்க்களத்து இறந்தார்’, என பதையா - என்று மனம்  
பதைத்து, (அருகில் இருந்த பணிமாக்களை நோக்கி), வேறு ஓர்  
சிறையிவனை விரைந்து வைம்மின் - சீதையைச் சிறையிட்டது  
போன்று, மற்றோர் சிறையில் இந்தச் சனகனை காலம் தாழ்க்காமல்.  
அடையுங்கள் ;’ என்ன-என்று ஆணையிட்டு, மகோதரனார் - மகோ  
தரன் மாறுஓர் திசைநோக்கி போனார் - இராவணன் சென்ற  
திசைக்கு எதிராகப் பிறிதொரு திக்கு நோக்கிச் சென்றான்.

மகோதரனார் : பன்மை இகழ்வு பற்றியது,

- பி - ம். 1. கூரோ ; இனி நமக்கோர், இனி நமக்காய்க், இனி நமக்கே ; இனி  
நமக்கு, நமக்கினியார் ; கும்பஞ்செய் கன்னஹர்.  
2. செங்களத்தே ; பதைத்தான், பதைப்பார், பறைந்தார்.  
3. என விளம்பா, என விளம்பி.

92

## வேறு

திரிசடை தேற்றச்சீதை துயரம் நீங்குதல்

1659. வரிசடை நறுமலர் வண்டு பாடிலாத்  
துரிசடை புரிசுழற் சும்மை கூற்றிய  
ஒருசடை யுடையவட் குடைய வன்பினள்  
திரிசடை தெருட்டுவா ளினைய செப்புவாள்.

வரிசடை - கோடுகள் செறிந்த சிறகுகளை யுடையனவும்,  
நறுமலர் - மணமுள்ள மலர்களில் மொய்ப்பனவுமான, வண்டு -  
வண்டுகள், பாடு இலா - தங்குதலில்லாத, துரிசு அடை - அழுக்கு  
அடைந்த, புரி குழல் சும்மை - முறுக்குள்ள கூந்தலின் சுமையை,



ஒருசடை சுற்றிய - ஒரு சடையாகச் சுற்றி வைத்துள்ள, உடைய வட்கு - சீதாதேவியினிடத்து, உடைய அன்பினாள் - அன்பு வைத்த வளான, திரிசடை - திரிசடை என்பவள், தெருட்டுவாள் - தேறுதல் கூறுவாளாய், இணைய செப்புவாள் - பின்வரும் வார்த்தைகளைக் கூறினாள்.

குழற்சும்மை சுற்றிய ஒரு சடை - 'அயிலெயிற்றரவிற், குமை யுறத்திரண் டொருசடையாகிய குழலாள்' (சுந்தர. 339); இவ்வாறு கூந்தல் சடையாயினது, நெய்தடவி வாரி வகிராமையால் என்க. வான்மீக முனிவரும் 'ஏகவேணி' என்பர். இச்செய்யுள் திரிபு என்னும் சொல்லணி. கம்பர் பெருங்கவியாதலின் எந்தக் கடுமையான பெயரையும் எதுகையின் அமைப்பர். இங்கும் திரி சடை என்றதற்கேற்ப அமைத்தமை காண்க. அகர்பன் (யுத்த. 480); அதிகாயன்' (யுத்த. 1668); என்ற பெயர்களும் இங்ஙனம் எதுகையில் அமைத்தமை காண்க. ஆருயிர்த்தோழி: 'தாயினும் இனியவள்' (சுந்தர. 360); வீடணன் கன்னி; வாடிய பிராட்டியைப் பல இடங்களில் தேற்றியவள்; யுத்த. பிராட்டிகளாக். 21-28. உடையவட்கு: உருபு மயக்கம்.

1. ம. 1. பரிசுடை; மாடிவாத்.

2. உரிய; அன்பினால்.

4. செப்பினாள்.

93

### திரிசடை தீதையைத் தேற்றும் மொழி

1660. உந்தையென் றுனக்கேதீ ருருவ மாற்றியே  
வந்தவன் மருத்தனென் றுளனோர் மாயையான்  
அந்தமில் கொடுந்தொழி லரக்க னுமெனஞ்ச்  
சிந்தையி லுணர்த்தின ளமுதின செய்கையாள்.

'உந்தை என்று - உன் தந்தை என்று சொல்லிக்கொண்டு, உனக்கு எதிர் - உன் முன்பாக, உருவம் மாற்றியே - (தனது அரக்கன்) உருவத்தை மாற்றிக் கொண்டு, வந்தவன் - வந்தவன், மருத்தன் என்று உளன் - மருத்தன் என்ற பெயர் உள்ளவனும், ஓர் - ஒப்பற்றவனும், மாயையான் - மாயை வல்லவனும், அந்தம் இல்கொடு தொழில் அரக்கன் ஆம்-எல்லையற்ற தீச்செயலை யுடைய வனுமான, அரக்கன் ஆவன்', என - என்று, அமுதின செய்கையாள் - அமுதம் போன்ற பண்பும் செயலும் உடையவளான



திரிசடை, சிந்தையில் உணர்த்தினள் - அந்தப் பிராட்டியின் உள் ளத்திற் பதியுமாறு அறிவித்தாள்.

வந்தவன் மருத்தன்: (யுத்த. 1569) காண்க. சீதை சோகத்தால் உயிர் துறக்கும் தறுவாயில் தேற்றி உயிர் காத்தவளாகலின், அமுதின் செய்கையாள் எனப்பட்டது. அமுதம், பிரிந்த உயி ரையும் தரவல்லது; 'இறுதியி லுயிர்தந் தீயு மருந்தொத்த தனைய தெந்தாய்' (சுந்தர. 1285).

ப - ம். 1. உன்னெதிர்! மாற்றின.

2. வந்தனள்.

4. செம்மையாள.

94

கவிக்கூற்று; இராவணன் செய்ததை இனிச் சொல்வோமெனல்

1661. நங்கையு மவளுரை நானுந் தேறுவாள்  
சங்கையு மின்னலுந் துயருந் தள்ளினுள்  
இங்குநின் றேகிய விலங்கைக் காவலன்  
அங்குநின் றியற்றிய தறைகு வாமரோ.

அவள் உரை நானும் தேறுவாள் நங்கையும் - அந்தத் திரி சடையின் சொல்லை எப்போதும் நம்புபவளான பிராட்டியும், சங் கையும் இன்னலும் - (தன் மனத்திருந்த) ஐயத்தையும் இடரினை யும், துயரும் - உடலிற் காணப்படும் அவலக் குறிகளையும், தள்ளினாள் - போக்கினாள்; இங்கு நின்று ஏகிய - (பிராட்டியிருந்த) இடத்தினின்றும் சென்ற, இலங்கை காவலன் - இலங்கை வேந்தனாகிய இராவணன், அங்கு நின்று இயற்றியது அறைகு வாம் - அங்கிருந்து புரிந்ததை இனிக் கூறுவோம். அரோஃஃற்றிசை.

இன்னலும் துயரும் - துன்பமும் அதன் விளைவாக உடற் கண் தோன்றும் மெய்ப்பாடுகளான கண்ணீர்ப் பெருக்கம், உடல் நடுக்கமும் முதலியன. 'நின்ற சங்கை யிடரொடு நீங்கினாள்' (சுந்தர. 633);

ப - ம். 3. எய்தியது.

95

மாயாசனகப் படலம் முற்றும்.



இப்படலம் கம்ப நாடர் புதுப்படைப்பு; வான்மீகத்தில் இல்லை. அரக்கர்கள் காம ரூபிகள் ஆகலின் பிராட்டியை அச்சுறுத்துமாறு மருத்தன் என்னும் அரக்கனைச் சனாகனாக உருமாற்றியதும், அவனைக் கொல்வது போன்று காட்டிச் சீதாதேவியை அச்சுறுத்தித் தன்வயமாக்க இராவணன் முயன்றதும், கற்புநிலையினின்று வழுவாத தேவி, அவனை ஓர் துரும்பாக மதித்து உரையாடியதும், தன்முன் வந்து அரக்கனுக்கு இணங்குமாறு தனக்குரைத்த மாயாசனகன் தன் தந்தையில்லை என்று தெரிந்ததும் இந்நிலையில் குட்பகன்னன் இறந்த செய்தியைப் புகவிட்டு இராவணன் சோகிக்கச் செய்ததுமான வரலாறுகளை நாடக முறையில் கம்ப நாடர் சித்திரித்திருக்கும் சிறப்பினை ஓர்ந்துணர்க.

---



## 17. அதிகாயன் வதைப் படலம்

இஃது, அதிகாயன் வதையைக் கூறும் படலம் என விரியும்.

1662. கொழுந்துவிட் டழன்றெரி மடங்கல் கூட்டற  
எழுந்தெரி வெகுளியா நிரும் ருங்கினும்  
தொழுந்தகை யமைச்சரைச் சுளித்து நோக்குரு  
மொழிந்தன விடியொடு முகிலுஞ் சிந்தவே.

கொழுந்து விட்டு அழன்று - (உக்கிரமாகக்) கொழுந்துவிட்டுக் கனிந்து, மடங்கல் எரி கூட்டு அற - ஊழித்தீயும் ஒப்பாகாதவாறு, எழுந்து எரி வெகுளியான் - மேற் கிளம்பி எரிகின்ற கோபம் உடையவனான இராவணன், இரு மருங்கினும் - இரு புறத்திலும், தொழும் தகை அமைச்சரை - (தன்னை) வணங்கும்படியான மந்திரி மார்களை, சுளித்து நோக்குரு - வெகுண்டு பார்த்து, இடியொடு முகிலும் சிந்த - இடியொடு மேகமும் சிதறும்படி, மொழிந்தனன் - கூறலானான். ஏ - அசை.

மடங்கல் எரி - ஊழித்தீ. கூட்டு அற - ஒப்பு நீங்குமாறு. தொழுந்தகை - பல பண்புகளாலும் தொழந் தன்மையுடைய என்னுமாம். சுளித்தல் - வெகுளல்: 'சுளிகிலையாமெனத் தொழு கின்றார் சிலர்' (சுந்தர. 1053); 'மற்றவன் சுளியு மென்றலால்' (கிக்கிந்தா. 122); இடியொடு முகிலும் சிந்தும் மொழி; 'உரு மிடித்தன்ன குரலினர்' (திருருரு. 172); 'இடியன்னபெருங் குரலான்' (நகரூர்.). அதிகாயன் இராவணனுக்குத் தான்யமாலை யிடம் பிறந்தவன்.

16 - ம். 2. வெகுளியின்.

3. சுளிந்து, சுழிந்து.

4. முகிலு மிஞ்வே.

1

இச்செய்யுள் சில பிரதிகளில் இல்லை. சில பிரதிகளில் 'நதிகாய் என்ற பாடல் முதலாக இப்படலம் தொடங்குகின்றது.



1663. ஏகுதி ரெம்முகத் தெவரு மென்னுடை  
யோகவெஞ் சேனையு முடற்று மும்முடைச்  
சாகரத் தானையுந் தழுவச் சார்ந்தவர்  
வேகவெஞ் சிலைத்தொழில் விலக்கி மீள்கிலீர்.

‘என் உடை யோக வெம் சேனையும் - என்னுடைய தந்திரம் வல்ல வெம்மையான படையும், உம் உடை உடற்றும் - உம்முடைய பகையை அழிக்கக் கூடிய, சாகரம் தானையும் - கடல்போல் பரந்த சேனையும், தழுவ சார்ந்து - தழுவும்படி ஒன்று கூடி, அவர் வேகம் வெம்சிலை தொழில் விலக்கி - அந்தப் பகைவர்களுடைய விரைவு மிக்க வெவ்விய வில்லின் தொழிலைத் தடுத்து, மீள்கிலீர் - மீளு மாற்றல் இல்லாதவராயினீர்; (ஆ த லி ன்) என் முகத்து - எனது முன்னிலையினின்று, எவரும் ஏகுதிர் - யாவரும் (அப்பாற்) செல்லுங்கள்.

எம்முகத்து - எம்முன்பு, யோகம் - உபாயம்; ‘கைகண்ட யோகம்’ நாயச்சியார் திருமொழி : (12: 5 : வியா); சாகரம் - கடல். வடசொல்; சாகரஸ் ஸாகரோபமம்; யோகம்; அரைப்பட்டிகை என்பது உரைக் குறிப்பு; உம்முடைச் சேனை என்றலின் அமைச்சர்க்கும் தனிப்பட்ட சேனையுண்டு போலும்.

மீ - ம். 1. ஏகுதிரெங்ஙனம், உம்முடை, எம்முடை என்னுடை.

2. மோக, ஓசை; உதவ வும்முடைச்; முதல வெம்முடைச், முதலவும் முடைச், முதலவும் படை;

3. சார்ந்தவர்.

4. செருத்தொழில்; விலக்க; விட்டிரால், மிண்டிரோ, மிட்டிரால்.

2

1664. எடுத்தவ ரிருந்துழி யெய்தி யாரையும்  
படுத்திவண் மீடுமென் றுரைத்த பண்பினீர்  
தடுத்திலீ ரெம்பியைத் தாங்க கிறிறிலீர்  
கொடுத்திலீ ரும்முயிர் வீரக் கோட்டியிர்.

‘எடுத்தவர் - போர் தொடுத்தவரான. இராம இலக்குவர், இருந்துழி எய்தி - இருந்த இடத்திலேயே சென்று, யாரையும் படுத்து இவண் மீடும் - எல்லோரையும் கொன்றுவிட்டு இங்கே



மீள்வோம், என்று உரைத்த பண்பினிர் - என்று வீர வார்த்தை பேசிய பண்புடையிர்! எம்பியை தடுத்திலிர் - என் தம்பி கும்ப கன்னனைத் தனியே போருக்கு ஏகவேண்டாம் என்று விலக்கினி ரில்லை; தாங்குகின்றிலிர் - (போரில் உடனிருந்து அவனுக்குத் திங்கு வராதபடி) ஆதரிக்கும் வல்லமையுமற்றிர்; உம் உயிர் கொடுத்திலிர் - உம்முடைய உயிரையாவது போரில் துறந்திருக்க லாம் அதுவும் செய்திலிர்; வீரம் கோட்டியிர் - நீங்களும் வீரர் வரிசையில் சேர்ந்து நிற்கின்றிர்.

எடுத்தல்: போரெடுத்தல். இருந்த உழி என்பது தொகுத்து, இருந்துழி என நின்றது, 'வீரக்கோட்டியிர் இகழ்ச்சி: கோட்டி: கோஷ்டி வடசொல்', வரிசை 'மெய்க்ஞானக் கோட்டி' (நாலடி. 311); 'கோட்டியுள் மங்கை குவிமுலை நோக்குவான், ஓட்டை மறவன் உரமிலி'.

பி - ம். 1. இரிந்துழி.

பி - ம். 2. படுத்தவன், படுத்தன்.

3. தடுக்கிலிர்; தாங்குகின்றிலிர்.

4. கொடுக்கிலிர்; நும்முயிர்.

3

1665. உம்மையி வின்றுநா னுலக மூன்றுமேன்  
வெம்மையி னுண்டது நீரென் வென்றியால்  
இம்மையி னெடுத்திரு வெய்தி வீரினிச்  
செம்மையி வின்றுயிர் துறந்து தீர்திரால்.

'உம்மையின் நின்று - மேனானில் இருந்து, நான் - நான், உலகம் மூன்று - மூன்றுலகத்தையும், ஆண்டது - ஆட்சி புரிந்தது, என் வெம்மையின் - என்னுடைய கடும் வீரத்தினு லாகும்; என் வென்றியால் - எனது வெற்றியினால் தான், நீர் - நீங்கள், இம்மையில் நெடு திரு எய்திலிர் - இந்தப் பிறவியில் பெருஞ் செல்வத்தினை அடைந்தீர்கள்; இனி - இனியேனும், செம்மையின் நின்று - நேர்மையான வீரப் பான்மையை மேற் கொண்டு, உயிர் துறந்து - உமது உயிரைக் கொடுத்தாவது, தீர்தீர் - உங்களுடைய கடனை நிறைவேற்றுங்கள்; ஆல்: அசை.



உம்மை - முன்னாள் ; ' உங்கள் வாழ்விற்கு என் வென்றியே காரணமாயிருக்க, நீர் உமது கடனைச் செய்யத் தவறினீர் ' என்று கடிக்கின்றான். செம்மை - நேர்மை, நடுவு நிலையுமாம் ; ' உம்மையின் அன்று ' என்பதற்குப் ' போன சன்மத்தில் செய்த பாக்கியத்தான் அன்று ' என்பது பழையபுரையே.

1 - ம். 1. உம் வயினன்று, உம்மையும் நன்று, உம்மையினன்றி, உம் வயிலுண்ட நான்.

2. வெற்றியால்.

3. இன்மையின்.

4. இன்னுயிர் ; தீர்ந்து ; தீர்க்கிவர்.

4

1666. ஆற்றலெ மென்றிரே லென்மின் யானவர்  
தோற்றலம் வந்துகத் துரந்து தொன்னெடும்  
கூற்றல மரவுயிர் குடித்துக் கூர்த்தவென்  
வேற்றலை மானுடர் வெரிநிற் காண்பெனல்.

' ஆற்றலெம் என்றிரேல் - (அவருடன் எதிர்த்துப் போர்புரிய) வல்லமையுள்ளோம் அல்லோம் என்று கூறுவீராயின், என்மின் - அங்ஙனமே கூறுங்கள் ; யான் - நான், அவர் - அந்தப் பகைவர், தோற்று - முறியடிக்கப்பட்டு, அலம் வந்து - வருந்தி ; உக - வலிகெட, தொல் நெடு கூற்று அலமர - பழைய நெடிய யமனும் மனம் சுழல, உயிர் குடித்து - உயிரைப் பருகி, கூர்த்த - கூர்மை யான, என் - என்னுடைய, வேல் தலை துரந்து - வேலின் நுனியைச் செலுத்தி, மானுடர் வெரிநில் காண்டென் - அந்த நரருடைய முதுகில் ஊடுருவக் காண்பேன். ஆல் : அசை.

ஆற்றலம் : அம் மீற்றுத் தன்மைப் பன்மை வினைமுற்று. என்றிரேல் எனின் அமையும் ; மேலும் என்மின் என்றது வெகுளி பற்றி யெழுந்த அதுவாதம் ; சொல்லுகிறாயா சொல்லு என்றும் போல என்க. அலம் வரல் : அலம் துன்பம் ; இஃது அலமால் எனவும் வரும். ' அலமரல் உலமரல் ஆயிரண்டும் சுழற்சி ' (தொல்.) அலமர என்று மூன்றும் அடியில் வந்ததும் காண்க ' அலமரல் யானை யுருமென முழங்கவும் ' (புறநா. 44). கூர்த்த - கூர்மையான ' கூர்த்த நாய் கௌவிக் கொளல் கண்டும் ' (நாலடி. 70) ; வெரிந் ; முதுகு ; ' வெரிநென் னிறுதி ' (தொல். எழுத். 300) ; ' குன்றம்



வெரி நுற நெரியும் வேலை' (சுந்தர. 7); 'வெரிநுறு முகத்தினர்' (சுந்தர. 388); 'வெரிநுற விளங்க' (சுந்தர. 871):

ம - ம். 1. என்றி லெனிலும்.

2. தோற்றல மந்துற, அலமந்துக, அலக்கன்னுற; துரந்த.

3. கூற்றல மரவுயர், கூற்றல மெனவுயர், கூற்றில மெனவுயர்; குடித்துக்; கூற்றென.

4. வேற்றலம்; காண்பிரால்.

5

1667. அல்லது முண்டுமக் குரைப்ப தாரமர்  
வெல்லது மென்றிரேன் மேற்செல் விரிவி  
வல்லது மடிதலே யென்னின் மாறுதீர்  
சொல்லுநுங் கருத்தென் முனிந்து சொல்லினான்.

'அல்லதும் - அல்லாமலும், உமக்கு உரைப்பது உண்டு - உமக்கு மொழிய வேண்டுமெனது, ஆர் அமர் - அரிய போரில், வெல்லதும் என்றிரேல் - வெற்றி பெறுவோம் என்று கூறுவீராயின், மேல் செல்வீர் - போருக்குச் செல்லுங்கள்; இனி மடிதலே வல்லது என்னின் - இனி இறந்தொழிதலே (உம்மால்) ஆகக் கூடியது என்றால், மாறுதீர்-போர்ச் செலவுக்கு மாறுகத் திரும்பிச் செல்லுங்கள்; நும் கருத்து துணிந்து சொல்லும் - (இவ்விரண்டில்) உமது எண்ணம் யாது தெளிவாகக் கூறுங்கள்' என - என்று, முனிந்து சொல்லினான் - வெருண்டு மொழிந்தான்.

ஆரமர்: அருமை அமர்; இங்கே வெல்லற் கருமை. 'ஆர மரலறத்தாக்கி' (புறநா. 71); மேற் செல்லுதல்; படையெடுத்த தேகுதல்.

ம - ம். 1. தோரமர்.

2. வெல்லினும்.

3. அல்லது; மடிதலே, மறிதலே; என்னும்; மாறுதீர்.

4. முனிந்து; சொல்லென்னுள்.

6

இங்கு மாயாசனகப் படலம் முற்றும் என்று சில பிரதிகளில் காணப்படுகின்றது.

மற்றும் இராவணநுகுலப்படலம் முற்றும் என்றும் ஒரு குறிப்புள்ளது.



## வேறு

## அதிகாயன் கூற்று

1668. நதிகாய்நெடு மானமு நாணுமுரு  
மதிகாய்குடை மன்னனை வைதுரையா  
விதிகாயினும் வீரம் வெலற்கரியான்  
அதிகாய னெனும்பெய ரானறைவான்.

‘விதிகாயினும் - ஊழ்வினையே சினந்தாலும், வீரம் வெலற்கு அரியான் - வெல்லுதற்கு முடியாத வீரத்தை யுடையவனான, நதிகாய் நெடு மானமும் நாணும் உரு - ஆற்று நீரினையும் கொதிக்கச் செய்யும்படியான மிக்க சினமும், நாணமும் உற்று, மதிகாய் குடை மன்னனை - முழுமதியையும் வெற்றிகொள்ளும் ஒற்றை வெண்கொற்றக் குடையையுடைய இராவணனை, வைது உரையா - வசைச் சொற்பேசி, அதிகாயன் எனும் பெயரான் அறைவான் - அதிகாயன் என்பவன் (பின்வருமாறு) பகரலானான்.

இச் செய்யுளையும் இதனையடுத்து இப்படலம் 88 வரையுள்ள செய்யுட்களையும் இவ்வாறு வஞ்சிவிருத்தமாக அலகிடாமல், நதிகாய் நெடுமானமுநாணுமுரு என அளவடி நான்கு கொண்ட கலிவிருத்தமாக அலகிடுதலும் அமையும். அருணகிரிநாதர் அருளிய கந்தரனுபூதிச் செய்யுட்களைக் காண்க. முழுவட்டத்தில் பூரண மதியையும் வென்றது இராவணன் குடை என்க. ‘தலங்கண் மூன்றிற்கும் பிறிதொரு மதி தழைத்தென்ன’ (சுந்தர. 1080), விதி: பிரமனுமாம். ஊழையும் வெல்லுதல்: ‘ஊழையும் உப்பக்கம் காண்பர் உலைவின்றித், தாழா துஞற்று பவர்’ (குறள். 620); ‘விதிக்கும் விதியாகுமென் விற்ருழிற் காண்டி’ (அயோத்தி. நகர்நி. 134) அதிகாயன் என்ற பெயர்க் கேற்ப எதுகையமைக்கப்பட்ட நயம் காண்க.

3 - ம். 1. நாணம்.

2. மதிகால்.



1669. வானஞ்சுக வையக மஞ்சுகமா  
 லானஞ்சு முகத்தவ னஞ்சுகமேல்  
 நானஞ்சினெ னென்றுனை நானுகபோர்  
 யானஞ்சினெ னென்று மியம்புவதோ.

‘வான் அஞ்சுக - வானத்தில் உள்ளார் அஞ்சட்டும்; வையகம் அஞ்சுக - பூமியினுள்ளார் அஞ்சட்டும், மாலான் அஞ்சு முகத் தவன் அஞ்சுக - திருமாலும் ஐந்து முகத்தவனான சிவபெருமானும் அஞ்சட்டும்; மேல் - பின்னர், நான் போர் அஞ்சினென் - நான் போருக்குப் பயந்தேன், என்று உனை நானுக - என்று உன்னைக் குறித்து (நீயே) வெட்கமுறுக; யான் அஞ்சினென் என்றும் இயம்புவதோ - (என்னளவில்), நான் (போருக்குப்) பயந்தேன் என்று புகல்வது தகுமோ? ஒ-விலை.

அஞ்சுவார் அஞ்சுக, நான் போருக்கு அஞ்சேன் என்கின்றான். அதிகாயன். மேலே பொதுப்படப் பயங்காளியென்று இராவணன் கூறியதையுட்கொண்டு அதிகாயன் இங்ஙனம் கூறினன் ஆகும்.

12 - ம். 1. மால்தா னஞ்சுக சங்கர னஞ்சுக போர்.

3. நானஞ்சினெனல், அஞ்சுவென்று, அஞ்சின் நன்று; உரை நானுக நான், உரை நானுகதான், உரை மேலுக் நான், நானுக போய்.

4. இயம்புவதோ.

8

1670. வெம்மைப்பொரு தானவர் மெய்வலியோர்  
 தம்மைத்தனை யிற்கொடு தந்திலேனோ  
 மும்மைக்குலை யப்பொரு மும்பரையும்  
 கொம்மைக் குயவட்டனை கொண்டிலேனோ.

‘வெம்மை பொருதானவர் - கடுமையாகப் போர் புரிகின்ற அசுரர்களில், மெய் வலியோர் தம்மை - உடல் வன்மை பெற்ற வரை, தனையில் கொடுத்தந்திலேனோ - பிணித்துக் கொண்டு வந்து (உம்மிடம்) கொடுத்திலனோ? மும்மை குலைய பொருள் உம்பரையும் - மூன்றுமுறை போர் புரிந்த தேவர்களையும், நடுங்குமாறு கொம்மை - பருத்த, குயம் வட்டனை கொண்டிலேனோ - மார்பில் சுற்றுத் தாள மிடுதலைச் செய்திலனோ?



தனையில் கொடு; பிணித்துக்கொண்டு, வட்டணை - தாளம் போடுதல் (பிங்): மெய்வலி - உண்மையான வலிமையுமாம். குய வட்டணை: குயவன்திரிகை எனினுமொன்றும்.

இ - ம். 1. மெய்வலியோர்; வலியார்.

மும்மைக் குலைய.

வட்டணை.

9

1671. காய்ப்புண்ட நெடும்படை கையுளதாத்  
தேய்ப்புண்ட வனுஞ்சில சில்கணையால்  
ஆய்ப்புண்டவ னும்மவர் சொல்வலதால்  
ஏய்ப்புண்டவ னும்மென வெண்ணினையோ.

‘காய்ப்பு உண்ட - நன்கு காய்ச்சி வடித்த, நெடுபடை - நீண்ட ஆயுதம், கை உளதா - தன் கரத்திலேயிருக்க, தேய்ப்பு உண்ட வனும் - தரையில் தேய்க்கப்பட்ட அக்க குமாரனும், சில சில்கணையால் - சிற்சில அம்புகளால், ஆய்ப்பு உண்டவனும் - உயிரடங்கி ஒழிந்தவனான கும்பகன்னனும், அவர் சொல்வலதால் - அந்த இராம இலக்குவருடைய புகழின் வலத்தால், ஏய்ப்பு உண்டவனும் என - ஏமாற்றப்பட்டவனான வீடணன் என்றும், எண்ணினையோ - என்னைக் கருதினையோ? ஓ: வினா.

காய்ப்புண்ட: உண்ட துணைவினை: உளதாக என்பது, ஈறு குறைந்து உளதா என நின்றது. தேய்ப்புண்டவன்: அக்க குமாரன்; இராவணன் மகன். வண்டோதரியிடம் பிறந்தவன்; சுந்தர. 968; யுத்த. 964. காண்க. ஆய்ப்புண்ணுதல் - தேய்த்து இளைத்தல்: ‘ஓய்தல் ஆய்தல் நிழற்றல் சாஅய், ஆவயின் நான்கும் உள்ளதன் நுணுக்கம். வலது - வன்மை. ஏய்ப்புண்ணுதல் - ஏமாற்றப்படுதல். இராம இலக்குவரின் புகழைக் கேட்டு ஏமாந்தவன் வீடணன் என்றான்.

இ - ம். 1. கையுளதாய், உளதால்.

2. கணைமால்.

3. எண்ணினையோ; எண்ணுநியோ.

10



## அதிகாயன் வீரமொழிகள்

1672. உம்பிக்குயி ரீறுசெய் தானெருவன்  
தம்பிக்குயி ரீறு சமைத்தவனைக்  
கம்பிப்பதொர் வந்துயர் கண்டிலனேல்  
நம்பிக்கொரு நன்மக னேவிநிநான்.

‘உம்பிக்கு - உன் தம்பியின், உயிர் ஈறு செய்தான் ஒருவன் - உயிர்க்கு இறுதி யிழைத்தவனான ஒப்பற்ற (இராமபிரானுடைய), தம்பிக்கு - தம்பியான இலக்குவனுக்கு, உயிர் ஈறு சமைத்து - உயிர் இறுதி செய்து, அவனை - அந்த இராமபிரானை, கம்பிப்பது ஓர் - நடுங்கும்படி செய்யவல்ல ஒப்பற்ற, வந்துயர் கண்டிலனேல் - கடுமையான துன்பத்தைச் செய்யாது ஒழிவேனாயின், இனி - இனிமேல், நான் - நான், நம்பிக்கு ஒரு நல் மகனே - சிறந்த வீரனாகிய உனக்கு ஒரு சிறந்த மகன் என்று சொல்லப்பெறும் தகுதியுள்ளவன் ஆவேனோ?’

உம்பி என்றது கும்பகன்னனை; ஒருவன் தம்பி: இலக்குவன்; கம்பிப்பது - நடுக்கஞ்செய்வது. கம்பம் என்ற வட சொல்லில் எழுந்த வினைச்சொல். ‘கம்பிக் கும்மென் நெஞ்சவ நென்றே கவல்கின்றேன்’ (ஆரணிய. 740). நம்பிக்கு : முன்னிலையிற் படர்க்கை வந்த இடவழுமைதி.

பி - ம். 1. செய்வான்.

3. கம்பித்தது; வன்றிறல்; கண்டிலனல்.

11

1673. கிட்டிப்பொரு தக்கிளர் சேனையெலாம்  
மட்டித்துயர் வானரர் வன்றலையை  
வெட்டித்தரை யிட்டிரு வில்லினரைக்  
கட்டித்தரு வென்விது காணுதியால்.

‘கிட்டி - நெருங்கி, பொருது - போர்புரிந்து, அ கிளர் சேனை எலாம் - மனவெழுச்சி கொண்டுள்ள அந்த வானரப்படைகள் அனைத்தையும், மட்டித்து - அழித்து, உயர் வானரர் வல்தலையை வெட்டி - தலைமைபெற்ற வானரங்களின் வலிய சிரங்களைக் கொய்து, தரை



இட்டு - மண்ணில் வீழ்த்தி, இரு வில்லினரை - இரண்டு வில்லிகளான இராம இலக்குவரை, கட்டி தருவென் - பிணித்து உன் முன் கொணர்வேன் ; இது - (இந்த என் ஆற்றலை) காணுதி - பார்ப்பாயாக. ஆல் : அசை.

கிளர்தல் - மன உற்சாகம் கொள்ளுதல். மட்டித்தல் - அழித்தல் ; 'மணிகொள் குட்டிம மட்டித்து' ; 'மாங்கனிப்பனை மட்டித்து மாற்றியே' (சுந்தர. 714, 715) ; 3, 4-ஆம் வரிகள் வகையுளி என்பது ஐயர் குறிப்பு.

வி - ம். 2. வாநர வன்றலையை, வன்றலையான்.

3. தரையிட்டிகல்.

12

### அதிகாயன் விடை வேண்டுதல்

1674. சேனைக்கட லோடிடை செல்கெனினும்  
யானிப்பொழு தேதனி யேகெனினும்  
தானொத்தது சொல்லுதி தாவிடையென்  
ருவித்திற முன்னி யரக்கர்பிரான்.

'சேனை கடலோடு இடை செல்க எனினும் - சேனைக் கடலுடனே போர்க்கு ஏகுக எனக் கட்டளையிட்டாலும், (அன்றி) தனியே ஏகு - (சேனை தொடர்தலின்றித்) தனிப்பட்டுச் செல்க, எனினும் - என்றாலும், யான் இப்பொழுதே - நான் இப்போதே செய்வேன் ; தான் ஒத்தது சொல்லுதி - (இவ்விரண்டனுள்) உனக்குச் சம்மதம் எதுவோ அதனைச் சொல்லுக, 'விடைதா - விடையீவாயாக', என்றான் - என்று கூறி நின்றான் ; இதிறம் உன்னி - இவ்வாறு மகன் கூறியதை நன்கு ஆராய்ந்து, அரக்கர் பிரான் - அரக்கர் தலைவனான இராவணன் 'எவினனால்' (1676) என்பதனோடு சென்று முடியும்.

இடை என்றது போர்க்களத்திடை என்க. செல்க என்பது அகர ஈறு குறைந்தது, ஒத்ததுதான் சொல்லுதி எனினுமாம். தான் அசையென்பாரும் உளர். வன்மையில் நேரொத்தவனாகவின் ஈ என்றோ கொடு என்றோ கூறுது தாவிடை என்றான். 'ஈதா



கொடு வெனு மூன்று முறையே, இழிந்தோன் ஒப்போனுயர்ந்தோன் இரப்புரை' (நன்.) என்றது காண்க.

ந - ம். 2. இப்போழுதே யிடையேகிடிலும், கடிதேகெனிலும்.

3. தானெத்தன் ; என்ருதை, என்ருதன்

4. தானத்திற.

13

இராவணன் உவந்து விடை தந்து கூறுதல்

1675. சொன்னாயிது நன்று துணிந்தனை  
அன்னுயிர் தந்தனை யாமெனின்யான்  
பின்னா விராம னெனும்பெயரான்  
தன்னுயிர் கொண்டு சமைக்குவெனல்.

'நீ நன்று துணிந்தனை இது சொன்னாய் - நீ செம்மையாகத் தெளிந்து இச்சொற்களைப் பகர்ந்தனை ; அன்னன் உயிர் தந்தனை ஆம் எனின் - அந்த இலக்குவனுடைய உயிரை நீ தந்தாயாகில், யான் - நான், பின்னாள் - அதனை அடுத்த நாளில், அவ் இராமன் எனும் பெயரான் தன் - அந்த இராமன் என்ற பெயர் தரித்தவனுடைய, ஆர் உயிர் கொண்டு சமைக்குவென் - அருமையான உயிரைக் கொண்டு முடிப்பேன்.

துணிந்தனை - தெளிந்தனை ; மனத்துணிவுமாம். அருமை + உயிர் : ஆருயிர்.

ந - ம். 1. துணிந்தனை.

3: பெயரோள்.

4. தன்னுருயிருண்டு, கொன்று, சமிக்குவனல், செமிக்குவனல்.

14

1676. போவா யிதுபோது பொலங்கழலோய்  
மூவாயிர கோடிய ரோடுமுரண்  
காவார்கரி தேர்ப்பரி காவலினென்  
நேவாதன யாவையு மேவினெனல்.

'பொலம் கழலோய் - பொன்னாற் செய்த வீரகண்டை யணிந்தவனை ! மூவாயிர கோடியரோடு - மூவாயிரம் கோடி காலாட்களோடு, முரண் - மாறுபடும் தன்மையை, கா ஆர் - காத்தல் பொருந்திய, கரிதேர் பரி - யானையும் இதரும் குதிரையும், காவலின்-



என்ற இவற்றின் பாதுகாப்பிலே, இதுபோது போவாய் என்று - இப்போது செல்வாயாக என்று, ஏவாதன யாவையும் ஏவினன் - (இதுகாறும்) ஏவாத பலவகைச் சேனைகளையும், (அந்த அதிகாயனுடன் செல்லுமாறு) கட்டளையிட்டான் (இராவணன்). ஆல் - அசை.

இதுபோது ஏவாதன என்று கொண்டு இதுவரையிலும் எவப் பெறுத என்க. ஏவாதன ஏவினன் என்ற முரண்தொடை காண்க. ஏவாதன - அந்தரங்கமான சேனை யெயினுமாம்.

பி - ம். 1. பொலம் கழலோர்.

2. கோடிமுரட் படையார், கோடிமுரார் முதல்.

3. பரிக்காவலனின் ; தேரோடு செல்லுதியால்.

15

இதன்பின் 'ஒரேறு' என்ற பாடல் ஓர் பிரதியில்.

1677. ரும்பக்கொடி யோனு நீரும்பனும்வே  
றம்பொற்கழல் வீர னகம்பனோடும்  
செம்பொற்பொலி தேரயல் செல்குவரால்  
உம்பர்க்கும் வெலற்கரி யாருரவோர்.

'உம்பர்க்கும் வெலற்கு அரியார் - தேவர்கட்கும் வெல்ல அருமையானவரும், உரவோர் - வன்மை வாய்ந்தவருமான, கும்பன் கொடியோனும் - கும்பன் என்ற கொடுமையாவனும், நிரும்பனும் - நிரும்பன் என்றவனும், வேறு - இவர்களின் வேறுன, அம்பொன் கழல் வீரன் அகம்பனோடும் - அழகிய பொன்னாலாகிய கழல் அணிந்த வீரனான அகம்பனும், உன் - உன்னுடைய, செம்பொன் பொலி தேர் அயல் - சிவந்த பொன் மயமாக ஒளிர்கின்ற தேரின் அயலே, செல்குவர் - (உனக்குக் காவலாக) எகுவர். ஆல் - அசை.

கும்பன். யுத்த. 492 காண்க. நிரும்பன்; யுத்த. 49; உரைக்குறிப்புக் காண்க. அகம்பன் யுத்த. 490 காண்க.

பி - ம். 2. கழல்வீர.

3. செல்குதியால், செய்குவரால்.

4. இலக்கியர முரவோர், வெலற்கரிதா முரவோர்.

16

இதன்பின் 'ஆமத்தனை' என்ற பாடல் சில பிரதிகளில்,



1678. ஒரேறு சிவற்குள தொப்புளவாம்  
வாரேறு வயப்பரி யாயிரம்வன்  
போரேறிட வேறுவ பூணுறுதின்  
தேரேறுதி தந்தனன் வெந்திறலோய்.

‘ வெம் திறலோய் - கடுமையான வன்மை வாய்ந்தவனே ! வல் போர் ஏறிட - வலிய போர் மும்முரமாக நடைபெறுங்கால், ஏறுவ - (போர் அரங்கில்) முன்னணியிற் செல்வனவும்; சிவற்கு உளது ஓர் ஏறு ஒப்புளவாம் - சிவபெருமானுக்குரிய ஒரு காணையை நிகராகக் கொண்டனவுமான, வார் ஏறு - கடிவாளம் பூண்ட, வயம்பரி ஆயிரம் - வெற்றிமிக்க குதிரைகள் ஆயிரம், பூணுறு - பூட்டப் பெற்ற, தின் - உறுதியான, தேர் தந்தனன் - தேரை உனக்களித் தேன் ; ஏறுதி - (அதில்) ஏறுவாயாக.

வெற்றிமிக்க பரிகள் சிவபிரான் வாகனமான ஏற்றினை ஒக்கும் எனப்பட்டது. பிரமன் இராவணற்குத்விய தேர் ஆதலின் தின் தேர் எனப்பட்டது. 17, 18-ஆம் பாடல்கள் பின்முன்னாகச் சில பிரதிகளில் உள்ளன.

பி - ம். 1. ஒப்பதுவாய்.

3. போரேறிட, ஏறிட.

இது சில பிரதிகளில் ‘ ஆமத்தனை ’ என்ற அடுத்த பாடலின் பின்.

1679. ஆமத்தனை மாவுடை யத்தனேதேர்  
சேமத்தன பின்புடை செல்லவடும்  
கோமத்த நெடுங்கரி கோடியொடும்  
போமத்தனை வெம்புர விக்கடலே.

‘ ஆம் - பெருந்திய, அத்தனை மாஉடை அத்தனை சேமத்தன தேர் - அவ்வளவு (ஆயிரம்) குதிரைகளையுடைய அத்தனை சேமத் தேர்கள், பின் புடை செல்ல - பின்னும் பக்கங்களிலும் செல்ல, அடும் - (பகைவரைக்) கொல்லும் ஆற்றல் சான்ற, மத்த - மதம் செறிந்த, கோடி கோடுகரி - கோடிக்கணக்கான தலைமைபெற்ற உயர்ந்த அரசவாக்களுடன், அத்தனை வெம் புரவிகடல் - அவ்



வளவு வெம்மை வாய்ந்த குதிரைத் தொகுதியும். போம் - உன் உடன் வரும்'. ஏ - அசை.

அத்தனை, நான்கடிகளிலும் வந்தது சொற் பொருட்பின் வரு நிலையணி. பின்புடை - உம்மைத் தொகை. புடைபின் செல் எனினுமாம். கோடுநுகரி என இணைக்கப்பட்டது. குதிரைகளின் மிகுதி குறித்துக் கடல் எனப்பட்டது; புரவிகளின் செல்வுக்குக் கடலைக்கோ உவமை கூறுவது உண்டு. சேமத்தன பின்புடை செல்ல: தேருருளையைக் காத்துச் செல்வோர்: (பெரும்பாண்.). கோமத்த நெடுங்கரி: 'மூர்த்தா விசேஷமான யானை' என்பது பழைய குறிப்பு.

- பி - ம். 1. தேருடையத்தனையோ, தேருடையத்தனைமா, வாயியசைத்திருநேர்.  
2. சேமத்தன பின்புடை; செல்ல நெடுங்.  
3. மதக்கரி.  
4. போர்மத்தனெடு, போர்மத்தனெடும்; புடைசெல், கடலிர்.

18

### அதிகாயன் விடைபெறுதல்

1680. என்றேவிடை நல்க விறைஞ்சியெழா  
வன்ருள்வயி ரச்சிலை கைக்கொடுவாள்  
பொன்னுழ்கவ சம்புகு தாமுகிலின்  
நின்ருளிமை யோர்கள் நெளிந்தனரால்.

என்றே - என்று மொழிந்து, விடை நல்க - விடைதர, இறைஞ்சி எழா - (அதிகாயன் அந்த இராவணனைப்) பணிந்து எழுந்து, வல்தாள் - வலிய தண்டினையுடைய, வயிரம் சிலை - உறுதியான வில்லினை, கைகொடு - கரத்தில் ஏற்று, வாள் - ஒளி வாய்ந்த, பொன்தாழ் கவசம் - பொன் புகுத்திச் செய்யப்பெற்ற கவசத்தில், புகுதா - புகுந்து; முகிலின் நின்றான் - மேகம்போன்று நின்றான்; இமையோர்கள் நெளிந்தனர் - (அதுகண்டு) தேவர்களும் உடல் நலிவும் உள்ளத்தச்சுமும் கொண்டனர். ஆல் - அசை.

எழா: செய்யா என்னும் வாய்பாடு; வன் தாள்கிலை: 'வன் ருட் சிலையெந்தி வாளிக்கடல் சுமந்து' (ஆரணிய. 985); தாள் -



வில்லின் அடிப்பாகம். 'வன்னுள் வயிரச் சிலை' (யுத்த. நாகபாசப் 15); தாளினைக் கால் என்றும் கூறுவதுண்டு; 'காணு நெடுஞ் சிலை கால்வலி தென்பர்' (பால. கார்முகப்: 28); பொன்தாழ்: தாழ்தல்: தாங்குதல்; பொன்னுள்ளிட்டுச் செய்த என்க. வில் லேந்திக் கருநிறமாகலின் முகிலின் நின்றான் எனப்பட்டது) நெளிந்தனர்; (ஒப்பு): 'நிலமகள் முதுகிற' (திருவிளை. திருமணப். 76). இமையோர் நெளிந்தனர் எனவே ஏனையோர் நெளிந்தமை கூறவேண்டுவதின்று.

பி - ம். 3. கவசம்புக்கு.

4. நெளிந்தனரால்.

19

### அதிகாயன் போர்க்களம் நோக்கிச் செல்லுதல்

1681. பல்வேறு படைக்கலம் வெம்பகலோன்  
எல்வேறு தெரிப்பகொ டேகினனா  
சொல்வேறு தெழிக்குநர் சுற்றுறமா  
வில்வேறு தெரிக்கரு மேகமனா.

மாவில் வேறு தெரிக்கரு மேனியனா - யானையைக் காட்டிலும் வேறென்று சொலற்கரிய பேருடலைப் பெற்ற, மேகம் அனா - மேகம் போன்ற நிறத்தினையுடையவனா அதிகாயன், சொல்வேறு தெழிக்குநர் - (தமது) உரையால் (வேறுக) அதட்டுகின்ற வீரர், சுற்றுற - சூழ்ந்துவர, வெம்பகலோன் வேறு எல் தெரிப்ப-வெப்ப மிக்க கதிரவனைக் காட்டிலும் வேறுக ஒளி வீசுபவான, பல்வேறு படைக்கலம் - பலவாக வேறுபட்ட போர்க்கருவிகளை, கொடு எகினன் - கைக்கொண்டு சென்றான். ஆல் - அசை.

சூரியன் ஒளிபோன்றே படைக்கலங்கள் ஒளி செய்ய, யானையோ என்று பலர் மருள அதிகாயன், படைவீரர் சூழ்வரச் சென்றான். பல்வேறு படைக்கலம்: எறிவன ஈர்ப்பன எற்றுவன குத்துவன என்க. 'எறிந்த வெய்தன வெற்றின குத்தின வீர்த்தன' (யுத்த. 212); தெழித்தல் - அழுத்தமாகப் பேசுதல்; 'தெழித்தனள் உரப்பினள்' (அயோத்தி. மந்தரை: 53); 'மாவில்வேறு தெரிப்பறு மேனியினா' என்று பாடங்கொண்டு வீர இலக்குமி யிவன்



முகத்தைவிட்டு வேறுவிடு தேடுவோம் என்னும்படி மூதேவி  
மூடினாள்' என்பது பழையவுரை.

பி - ம். 1. படைக்கலம் பகளோன்.

2. எவ்வேறு தெரிப்பதோரு.

3. சுற்றினரால், சுற்றுநரால், சுற்றுறவும், சுற்றமுமா.

4. தெரிப்புறு, மேனியினுள், மேனியினுள், மேகமனுள்.

20

இங்கு அதிகப்பாடல்கள் :—

முதிர்போருறு மொய்ப்பன் முனைத்தலையில்  
கதிரேறிய தானை தழைத்திடவங்  
கெதிர் தேரிடை யேறினன் மற்றொருவெங்  
கதிரோனிகல் கண்டிட வேகினனாள்.

1

தேர்வெள்ள மளப்பில் திண்புரவித்  
தார்வெள்ள மளப்பில் தந்தியினக்  
கார்வெள்ள மளப்பில் கண்டகராம்  
பேர்வெள்ள மளப்பில் பெற்றதுவால்.

2

களிறு முதலியவற்றின் ஒலி

1682. இழையஞ்சன மால்களி றெண்ணிலரி  
முழையஞ்ச முழங்கின மும்முறைநீர்  
குழையஞ்ச முழங்கின நாடுனோவிகோள்  
மழையஞ்ச முழங்கின மாமுரசே.

இழை - (ஓடை முதலிய) அணிகளைத் தரித்தனவும், அஞ்சனம் மால்களிறு - அஞ்சன மைபோன்றனவுமான கரிய ஆண் யானைகள், எண்ணில் அரி - கணக்கற்ற சிங்கங்கள், முழை அஞ்ச - தத்தம் முகைகளில் ஒடுங்கிப் பயங்கொள்ளுபாறு, முழங்கின - பிளிறின; நாண் ஒலி - வில்லின் குணத்தொனியானது, மும்முறை நீர் - மூன்று முறைகளை ஏற்றுள்ள கடல், குழை அஞ்ச - குழைந்து அச்சும்படி, முழங்கின - பேரொலி விளைத்தன; மாமுரசு - பெரிய முரசுகள். கோள்மழை அஞ்ச முழங்கின - நிரைப்பருகியுட்கொள்ளுகின்ற மேகமும் அச்சுற முழங்கின. ஏ : அசை.



இழை : இழைத்துச் செய்யாப்பெறுவது என்று அணிகட்டுக் காரணக்குறி. மால் களிறு - கரிய யானை ; பெரிய களிறு எனினு மாம். முழை அஞ்ச - முழையினின்று அஞ்ச என்க. மும்முறை நீர் - மூன்று தன்மை வாய்ந்த நீர் எனவே, முந்நீர் எனும் கடல் ; மூன்று தன்மையாவன. படைத்தல், காத்தல், அழித்தல் என்ப. பெரும்பான். 44i - 42 உரைக் குறிப்புக் காண்க. கோள் : கொள்ளு தல் ; இழை அஞ்சனக் களிறு : கலித். 86:1 ; புறநா. 153:2 ; 151:3-4. கார்த்தோள் என்று கடலைக் கூறுவது காண்க. முரசு : அரசர்க்குரிய : வெற்றி முரசு, மணமுரசு, கொடை முரசென்பர். இங்கே வீரம் அல்லது வெற்றி முரசு.

பி. ம. 1. களிறெண்ணரிவாழ், களிசேணரிவாழ்.

2. மும்முறைநீர்க்.

3. உழையஞ்ச ; குாஹேலிகோள்.

21

### சேனைகளின் வருணனை

1683. ஆர்த்தார் நெடுவான நடுங்கவடிப்  
பேர்த்தார் நிலமாமகள் பேர்வளெனத்  
தூர்த்தார் நெடுவேலைகள் தூளியினால்  
வேர்த்தார் ரதுகண்டு விசம்புறைவோர்

நெடுவானம் நடுங்க - அகன்ற ஆகாயமும் கிடுகிடுக்குமாறு, ஆர்த்தார் - (வீரர்கள்) ஆர்ப்பரித்தனர் ; நிலம்மாமகள் பேர்வள் என அடி பேர்த்தார் - பூமகனும் இடம்விட்டுப் பெயர்ந்தாள் என்றும்படி. காலை மாறி மாறி வைத்தனர் ; நெடு வேலைகள் - நீண்ட கடல்களை, தூளியினால் தூர்த்தார் - (செல்லும் விசையால் கிளப்பிய) புழுதிக்கொண்டு நிரப்பினர் ; அது கண்டு - அச் செயலைக் கண்ணுற்று, விசம்பு உறைவோர் வேர்த்தார் - விண்ணுறுவோர் வியர்த்தனர்.

நில மரபுகள் பேர்வளென அடி பேர்த்தார். 'பெயருமேல் நெடும் பூதங்களைந்தொடும் பெயரும்' (புத்த. 142); 'பேரடா நின்ற தாளோ டுலகெலாம் பெயரப் போவான்' (புத்த. 258); (ஒப்பு) : 'மேருவேமுதற் கிரிகள் வேரொடும், தேருமேயவன் தேருமேல்' (கிக்கிந்தா. 119); 'தரிவ ரேல்உடல் திரிதரு நெடுநிலம் செவ்வே,



வருவ ரேலுடன் கடல்களும் தொடர்ந்துமின் வருமால் (யுத்த. மூலபல : 12). வேர்த்தல் : அச்சத்தின் மெய்ப்பாடு.

- பி - ம். 1. நடுவானம், அரவானம் ; வானகமஞ்ச.  
2. போவதென, பேர்வதெனத்.  
3. நிரைவேலைகள், அலைவேலை.  
4. உறைவார்.

22

1684. அடியோடு மதக்களி யானைகளின்  
பிடியோடு நிகர்த்தன பின்புறமின்  
தடியோடு துடக்கிய தாரையவென்  
கொடியோடு துடக்கிய கொண்முலவொம்.

மின் தடியோடு துடக்கிய தாரைய-(தம்மிடத்து) மின்னலுடன் இணைந்த ஒழுங்கினையுடையனவும், வெண்கொடியோடு துடக்கிய கொண்மு எலாம் - (வேழங்களின் மிசையிருந்து பிடிக்கப்படும்) வெண்ணிறக் கொடியுடன் இணைந்து செல்வனவுமான மேகம் அனைத்தும், அடியோடும் - முன்னர் (தமது) காலின் விசையில் ஓடுகின்ற, மதம்களி யானைகளின் - மதக்களிப்புக் கொண்ட யானைகளின், பின்புறம் பிடியோடு நிகர்த்தன - பின்னர்ச் செல்லும் பெண் யானைகளோடு ஒத்து விளங்கின.

அடி ஓடும் - அடியிலால் ஓடும் என்க. யானைகளின் மீதிருந்து அந்த யானைகளின் பின் படர்கின்ற மேகங்கள், மதம் கொண்ட வேழங்களின்பின் விரைகின்ற பெண்யானைகளைப் போன்ற என்பது கருத்து. தற்குறிப்பேற்றம்: மேகம் பெண் யானைபோன்றதாக, மின்னல் பெண் யானை மீது ஏறிச்செல்லும் களிற்றை ஒக்கும். 'பொண்ணி புணர்முலை' புரிமென் கூந்தலார், மின்னென மடப்பிடி மேகம் போன்றவே' (பால. எழுச்சி: 15); தடி : மின்னல் ; தடித்த : வட சொல். கொண்மூ - கொண்மு, குறைத்தல் ; இச்சொல் நீரையுட்கொள்ளுதல் என்று முகிலுக்குக் காரணக்குறி. 'அடியோடு மதம் : கால்வழி சொரி மதம்' என்பது பழையவுரை.

- பி - ம். 1. விசைக்களி.  
2. பின்பிற ; முன்றடியோடு.  
3. தொடங்கிய, நிகர்த்தன ; தாதையவன்.

23



1685. தாருடின் மால்கரி யின்புடைதாழ்  
 மாருடின் மாமத மண்டுதலால்  
 ஆருடின் பாய்பரி யானைகளும்  
 சேருடின் சேனெறி சென்றவெலாம்.

தாறு ஆடின் மால் கரியின் புடைதாழ் - அங்குசத்தால் குத்  
 குண்ட மதக்களி கொண்ட வேழங்களுடைய, கவுளின் இரு பக்கங்  
 களிலும், மாருடின் தாழ்-மாறுபட்டனவாய்த் தங்கியுள்ள, மாமதம்-  
 மிக்க மதநீர், மண்டுதலால் - மிக்கு நிறைத்தலால், (உண்டாகிய  
 ஆறு - ஆற்றிலே, பாய்பரி - தாவிச் செல்கின்ற குதிரைகளும்,  
 யானைகளும் - யானைகளும், ஆடின் - முழ்கின, (அதனால்) சேனை  
 கள் சென்ற சேண் நெறி எலாம் சேருடின்-படைகள் சென்ற நெடுந்  
 தூரமெல்லாம், சேருடின் - சேறு பட்டன.

தாறு - தாற்றுக்கோல் ; இங்கே அங்குசம் : மதநீர் ஆறுகப்  
 பெருக, அதில் பரியும் கரியும் ஆடின் என்று மிகுதி கூறினர்.

பி - ப். 1. தாருடியில், புடைதாள்.

2. வார்மதம்.

3. ஆள்களுடன், யானைகளின், யானிகளும்.

4. சேருடின் சென்றன.

24

1686. தேர்சென்றன செங்கதி ரோடுசேர்  
 ஊர்சென்றன போலொளியோடைகளின்  
 கார்சென்றன கார்நிரை சென்றனபோற்  
 பார்சென்றில சென்றன பாய்பரியே

செங்கதிரோடு - சிவந்த கிரணங்களை யுடைய சூரியனுடன்,  
 சேர் - சேர்ந்து, ஊர் சென்றன போல் - ஊர்கோள் சென்றன  
 போன்று, தேர் சென்றன - (இந்த அதிகாயன் இரதத்தைத்  
 தொடர்ந்து) பல தேர்கள் சென்றன ; கார் நிரை சென்றன போல்-  
 மேகத்தின் வரிசை சென்றாற் போல, ஒளி ஓடைகளின் கார்  
 சென்றன. - ஒளிவாய்ந்த நெற்றிப் பட்டங்களுடன் கூடிய யானைகள்



சென்றன ; சென்றன பாய்பரி - (சேனைகளின் நடுவிற) சென்றன  
வான பாயும் இயல்புள்ள குதிரைகள், பார் சென்றில - (கால்கள்  
தரையிற் பாவாமையின், பூமியிற் சென்றில.

\* மிகவும் நெருக்கமாகச் சென்றதற்குச் சூரியனும் ஊர்  
கோளும் உவமைகள். ஊர் - ஊர் கோள். குதிரைகள் நான்கு  
காற் பாய்ச்சலாக விரையும்போது கால்கள் நிலத்திற்படியா  
வாகலின் 'பார் சென்றில' எனப்பட்டது. 'பார் சென்றன  
சென்றில - பாரில் நடந்தும் அடிதெரியவில்லை குதிரை விசை'  
என்பது பழையவுரை.

17 - ம். 1. ஓளீர், ஒளி தேர்.

2. ஊர்சென்றன சென்றில, சென்றன சென்றன.

4. பார் சென்றன சென்றில.

26

இங்கு ஓர் அதிகப்பாடல் :—

மல்லேறிய திண்புய மள்ளர்கரத்  
தெல்லேறிய வாளெழு வல்முசலங்  
வில்லோடயில் வெங்கதை வேல் முதலாம்  
பல்லாயுத பத்தி பரித்துடையார்.

அதிகாயன் போர்க்களத்திடைப்புக்கு மனம் நொந்து  
கும்பகன்னனது குறை உடல் கண்டு வருந்துதல்

1687. மேருத்தனை வெற்பின மொய்த்துநெடும்  
பாரிற்செலு மாறுப டப்படரும்  
தேர்சுற்றிட வேகொடு சென்றுமுரட்  
போர்முற்று களத்திடை புக்கனஞல்.

மேருத்தனை வெற்பினம் - மேருவின் அளவுள்ள மலைகளின்  
தொகுதி, மொய்த்து - நெருங்கி, நெடு பாரில் செலும் ஆறுபட  
படரும் - பரந்த பூமியில் செல்லும் தகவு போன்று செல்கின்ற,  
தேர் சுற்றிட - தேர்கள் சூழ, முரண் கொடு சென்று டோர்  
முற்றும் களத்து இடை - மாறுபாடு கொண்டுபோய், போர் முதிர்  
கின்ற யுத்தகளத்திலே, புக்கனன் - அதிகாயன் சென்று சேர்ந்தான்.  
ஆல், ஏ - அசை.



தினை அளவு: 'தினை த்துனை நன்றி செயினும்' (குறள். 104);  
மேருமலை தேரகட்குவமை; உயரத்தாலும் திண்மையாலும் கம்பீரத்  
தாலும் என்க. செலும் ஆறு எனப் பிரிக்க.

பி - ம். 1. மேரத்தனை, மேருத்தனி; ஒத்து.

4. பக்கவரால்.

26

இச்செய்யுள் ஓர் பிரதியில் இல்லை.

1688. கண்டான விராமனே னுங்களிமா  
உண்டாடிய வெங்கன னாடுருவப்  
புண்டானு நெஞ்சு புழுக்கமுறத்  
திண்டாடினன் வந்த சினத்திறலோன்.

அவ் இராமன் எனும் களிமா உண்டு ஆடிய - அந்த இராம  
பிரான் என்னும் மதயானை (அரக்கர்ப்படையை எல்லாம்) அழித்  
துண்டு விளையாடிய, வெங்கனன் ஊடுஉருவ கண்டான்-கடுமையான  
போரரங்கினை முற்றும் கண்டு, புண்தான் உறு நெஞ்சு புழுக்கம்  
உற - மிக வருத்தமடைந்த தன்மனம் உளைய, வந்த சினம் திற  
லோன் - பெருகியெழுந்த கோபத்தினையுடைய வன்மையான  
அதிகாயன், திண்டாடினன் - எண்ணம் தடுமாறினன்.

போர்க்களத்தில் எண்ணிறந்த அரக்கர்கள் கொலையுண்டு  
கிடப்பதைக் கண்டு மனம் உளைந்தான் அதிகாயன். ஊடுருவப்  
பார்த்தல் - நன்கு கவனித்து உருமுற்றும் கவனித்தல். 'நீயுருவ  
நோக்கையா' (பால). திண்டாடுதல்; 'திண்டாட வெட்டி  
விழவிடுவேன்' (கந்தரலங்.).

பி - ம். 2. உண்டாடிய செங்கனன்; தாதையுடன் பொருவ.

27

1689. மலைகண்டன போல்வரு தோளொடுதான்  
கலைகண்ட கருங்கடல் கண்டுழல்வான்  
நிலைகண்டன கண்டொரு தாதைநெடுந்  
தலைகண்டில னென்று சலித்தனனால்.

மலை கண்டன போல்வரு - மலையை நோக்கினுற் போன்று  
(காட்சி) டொருந்திய, தோளொடு - தோளுடனே, தான் கலைகண்ட -



பாதமும் கலைதல் பொருந்திய, (துணியப் பெற்ற), கருகடல் - கரிய கடலை (கும்பகன்னனை)க், கண்டு உழல்வான் - கண்ணுற்று நைபவ னான அதிகாயன், நிலை கண்டன கண்டு - (அந்த அரக்கனுக்கு உற்றனவான்) அவல் நிலையை உள்ளத்தால் நினைந்து, 'ஓரு - ஒப் பற்றி, தாதை - அந்தத் தாதையினுடைய, நெடுதலை கண்டிலன் - நீண்ட தலையை காணப்பெற்றேனில்லையே', என்று சலித்தான் - என்று மனம் தளர்ந்தான். ஆல் : அசை.

மலைகண்டன போல் ; 'கோயிலெய்தினன் குன்றன்ன கொள் கையான்' (யுத்த. 1274); 'மலைகிடந்தது போல வணங்கினான்' (யுத்த. 1275); 'நின்ற குன்றென்று நீணெடுங் காலொடுஞ், சென்ற குன்றைத் தழீஇயன்ன செய்கையான்' (யுத்த. ); 'தாளொடு மலைகொலாம் சமரம் வேட்டது' (யுத்த. 1276); என முன்வந்துள் ளமை காண்க. தாதை : சிற்றப்பன். 'கலைகண்ட கருங்கடல் : நூலினால் அளவிடுங் கடலிலே மலைபோற் கரமற்றுக் கிடக்கக் கண்டான்' என்பது பழையபுரை.

- 19 - ம். 1. அலைகண்டன ; பேரல்வன ; வாளொடு ; தாளொடுதோள்.  
2. கண்டுளவாம், கண்டுடலின்.  
4. தலைகண்டல வின்னு.

28

1690. மிடலொன்று சரத்தொடு மீதுயர்வான்  
திடலன்று திசைக்களி றன்றருகுதின்  
கடலன்றிதே நெந்தை கடக்கரியான்  
உடலென்றுயிரோடு முருத்தனனல்.

'இது - இது, மிடல் ஒன்று சரத்தொடு - வன்மை வாய்ந்த வாளியுடன், வான் மீது உயர்திடல் அன்று - ஆகாயம் அளாவ உயர்ந்துள்ள பெரும் கற்குவியல் அன்று; திசைகளி னு அன்று - திக்கு யானையின் உடலும் அன்று, திண்கடல் அன்று - வலிய கடலும் அன்று; இது கடக்கரியான் எந்தை - இது எளிதில் பிறரால் வெல்லமுடியாத என் தந்தையான கும்பகன்னனுடைய உடல் - உடலம் ஆகும்', என்று - என்குகூறி, உயிரோடும் உருத் தனன் - பெருமூச்சுடன் சினந்தான். ஆல் - அசை.

மீதுயர் வான் திடல் என்றே கெரள்ளலும் ஆம். முதற்கண் உயர்ந்து விளங்கும் வாணைக் கூறிப், பின்னர் வான்சுணுள்ள திசை



யினைக் கூறிப், பின்னர் தரைக்கண் உள்ள கடலினைக் கூறி, இறுதியில் உடலைக் கூறிய முறை உணர்க. திடல்: இது திடர் எனவும் வழங்கும். 'திடலிடைச் செய்த கோயில்' (தேவா. 893; 3). திடல் அன்று - அம்புக் கூட்டமும் அன்று எனினுமாம். கடக்கரி என்பதை மதயானை என்றே கோண்டு உரை கூறுவர் சிலர்; இரண்டாம் அடியில் திசைக்களிறு என்று வந்துள்ளமையின், கடக்க அரியான் என்று கொள்ளப்பட்டது. கடக்கரியான்: அகர ஈறு தொக்கது. உயிரோடு - நெட்டுயிர்ப்புடன். உயிரோடு முருத் தனன்: போன உயிரோடும் தன்னுயிரோடும் கோபித்தான்.

பி - ம். 2. நின்றநிசை.

3. கடலன்றிது வெந்தை.

4. உருத்தனனும், உயிராலயுயிர்த்தனனும்.

29

1691. எல்லையிவை காணிய வய்தினெனோ  
வல்லே யுளராயின மானிடரைக்  
கொல்லேனெரு நானுயிர் கோணெறியில்  
செல்லேனெனி னிவ்விடர் தீர்குவெனோ.

'எல்லே - ஐயா! இவை காணிய எய்தினெனோ - இத்தகைய அவலக் காட்சியைப் பார்க்கத்தான் இங்கு வந்தேனோ? வல்லே - விரைவாக, ஒருநாள் - தணிப்பட்டவனான நான், உளர் ஆயின மானிடரை - இன்னும் உயிருடன் வாழ்கின்ற இந்த நரரை, கொல் லேன் - கொல்லாதவனும், உயிர்கோள் நெறியில் - என் உயிரைக் காத்துக் கொள்ளும் வழியில். செல்லேன் எனில் - புகாதவனுமாக நிற்பேனாகில், இவ் இடர் தீர்குவெனோ - இந்த வருத்தம் நீங்கப் பெறுவேனோ?' ஓ - வினா; எதிர்மறைப் பொருள் தந்தது.

எல்லே: இச்சொல் சங்க காலத்தில் தோழியை முன்னிலைப் படுத்தி விளிக்கும் சொல்லாக இருந்தது; 'எஞ்சா தெல்லா கொடுமை நுவலாதி' (கலித். 42:25); 'எல்லே இளங்களியே' (திருப்பாவை. 15).

பி - ம். 1. இதுகாணிய; எய்தினையான்.

2. உளதாகிய, உளராகிய.

3. கொல்லேனென்னுயிர், கொல்லேனென்னுயிர், கொல்லேனுயிர் நாறெரு.

4. உயிர் கொன்னெறியில்.

30



## அதிகாயன் தூதுவனை நோக்கிக் கூறுவன

1692. என்னு முனியாவி திறைத்துளவன்  
பின்னையு மிப்படிச் செய்துபெயர்ந்  
தன்னுவிடர் கண்டிட ராறுவெனென்  
றுன்னு வொருவற்கி துணர்த்தினனல்.

என்னு முனியா - என்று கூறி வெகுண்டு, 'இது இழைத் துளவன் - (என் தந்தையின் தலை ஒழிய உடல் மட்டும் காணப்படும்) இந்நிலையைச் செய்தவனான இராமபிரானுடைய, பின்னையும் - தம்பியையும், இப்படி செய்து-இவ்வாறாகுமாறு செய்து, பெயர்ந்து- திரும்பிச் சென்று, அன்னான் இடர் கண்டு - அன்னவன் (இராம பிரான்படும்) துன்பத்தைக் கண்ணுற்று, இடர் ஆறுவென் - (பின்னர்) என் துன்பம் தணியப் பெறுவேன்', என்று உன்னு - என்று உளத்தே நினைந்து, ஒருவந்த - ஒரு தாதனிடத்து, இது உணர்த்தினன் - பின்வருவதை அறிவிக்கலானான் ; ஆல் - அசை.

இழைத்துளவன் : வினையாலணையும் பெயர். இப்படிச் செய்து என்றது; தலை நீங்க உடலை மட்டும் கிடக்கச் செய்வது. அன்னு னிடர்-தான் சிறிய தந்தையின் கோர நிலையைக் கண்டு அவலிப்பது போன்று, இராமபிரான் இலக்குவன் மரித்தற்கு வருந்துவது; பேரிடர்க்குள்ளாவோர் பிறர் துயர்கண்டு தமது துன்பம் சிறிது நீங்கப்பெறுவது உலகியல் ஆதலின், ஆறுவென் என்று கூறப் பெற்றது. முனியா உன்னு : செய்யாவென்னும் வாய்பாடு. ஒருவன் - மயிடன்.

பி - ம். 2. பின்னையும்ப்படி.

3. இடர் ஆற்றுவனென்றயல்வேறு, கண்டிட ராற்று வதென்றே.

4. துரைத்தனல்.

31

1693. வாநீமயி டன்னொரு வல்விசையில்  
போநீய விலக்குவ னிற்புகல்வாய்  
நாவிது துணிந்தனெ னண்ணினெனல்  
மேனிதி யுணர்ந்து விளம்பிடுவாய்.

\* மயிடன் நீவா - மயிடனே நீ வா, ஒருவல் விசையில் போ - ஒப்பற்ற மிக்க வேகத்தில் செல், (சென்று), நீ - நீ, அவ் இலக்கு



வனில் புகல்வாய் - அந்த இலக்குவனிடம் கூறுவாயாக ; நான் ஈது துணிந்தனென் - நான் (இவனிடம் இலக்குவனைத் தீயற்ற முண்டமாகச் செய்வதாகிய) இச் செயலைத் துணிந்து, நண்ணினென் - வந்துள்ளேன் ; மேல் இது - சிறந்த நியாயமாகிய இதனை, நீ உன்னி விளம்பிடுவாய் - நன்கு ஆராய்ந்து சொல்க' ஆல் : அசை.

அவ்விலக்குவனிற் புகல்வாய் என்று கூறின் அமையும் : பின்னுப் நானிது துணிந்தனென் விளம்பிடுவாய் என்று அநுவதித் தது, வீராவேசத்தில் வந்த அநுவாதம்; தன் துணியைத்திடமாகக் கூறவேண்டி வற்புறுத்த வந்ததுமாம். தந்தைக்கு ஊழியைத் தவற்குத் தானும் பிரதியாக ஊழியைப்பது போர் வீரன் மேற் கொள்ளும் நீதி முறையாகலின், மேல் நீதியெனப்பட்டது. நான் மேல் நீதியையுன்ன இது துணிந்தனன் எனினுமாம். 'சேவகன் தெரியக் கேட்டான், நீகரன் புதல்வன் கொல்லோ நெடும்பகை நிமிர வந்தாய், ஆயது கடனே யன்றோ, வாண்பிறந் தமைந்தார்க் கைய, ஏயது சொன்னாய்' (புத்த. மகரக்கண்ணன் : 16) என இராம பிரான் கூறுவதும் இங்குக் காணத்தகும். இங்கு (வி. பா. 13 ஆம் போர் : 179—184-ல் கூறப்பெறும் அருச்சுனன் சபதம் காண்க.

பி - ம். 1. வானின் ; மயிடாநெடு.

2. போய் ; புகலாய், புகுவாய்.

3. நண்ணினனெல்.

4. மேலீதியையுன்னி.

32

1694. அந்தாரிள வற்கயர் வெய்தியமும்  
தந்தாதை மனத்தீடர் தள்ளிடுவான்  
உந்தார் துயரோடு முருத்தெரிவான்  
வந்தானென முற்சொல் வழங்குதியால்.

உந்து ஆர் துயரோடும் - எளிதில் தவிர்த்தற்கரிய துன்பத் துடன், உருத்து எரிவான் - சினந்து மனம் கொதிப்பவனான அதி காயன், 'அம்தார் - அழகிய மாலை புனைந்த, இளவற்கு-தன் தம்பி யின் பொருட்டு, (தம்பி மரித்ததன் நிமித்தம்), அயர்வு எய்தி அமும் - மனத் தளர்ச்சியுற்று அழுகின்ற, தம்தாதை மனத்து இடர் தள்ளிடுவான் - தம் தந்தையான இராவணனுடைய துன்பத்



தைப் போக்குதற்காக, வந்தான் - வந்தனன், என - என்ற, முன் சொல் வழங்குதி - முதற்கண் சொல்ல வேண்டிய சொல்லாகப் புகல்வாயாக. ஆல் : அசை.

அழும் தாதை : 'அண்டத் தளவு மனைய பகர்ந்தழைத்துப், பண்டைத்தன் நாமத்தின் காரணத்தைப் பாரித்தான்' (யுத்த.1653) என முன்னர் வந்துள்ளமை காண்க. இராவணன் அழுது யாரும் கண்டதில்லை. இதனைப் பின்னர்க் 'காட்டாதன காட்டியதாதை' (யுத்த. நாகபாசப் : 3) என்ற இடத்துக் காண்க. உந்து ஆர் துயர் என்பதற்குத் தள்ளுகின்ற அரிய துயர் எனினுமாம். சொல்லும்படி பகர்ந்த சொற்களிலும் முன்பின் அறிந்து முறைமைப்படச் சொல்லுதல் தூதன் கடமை யாகலின், முற்சொல் என்றான்.

பி - ம். 1. அதிகாயனமர்த்தலையில்.

2. தந்தாதை மனத்துயர்.

3. உந்தாரியரோடும், உந்தாதுயிரோடும் ; உருத்தெழுவான்.

4. வந்தானென முன்சொல்.

33

1695. கோளுற்றவ னெஞ்சு சுடக்குழைவான்  
நாளுற்ற விருக்கையில் நானெருவன்  
தாளற்றுரு ளக்கணை தள்ளிடுவான்  
சூளுற்றது முண்டது சொல்லுதியால்.

'கோள் உற்றவன் - (வருத்தத்தால்) கொள்ளப் பெற்றவனாய், நெஞ்சு சுட குழைவான் - உள்ளம் வெம்பத் தளர்பவனான இராவணனுடைய, நாள் உற்ற இருக்கையில் - நாளைலக்கத்தில், ஒருவன் தான் அற்று உருள கணை தள்ளிடுவான் - ஒப்பற்ற இலக்குவனுடைய பாதம் அறுபட்டு உருளும் வண்ணம் அம்பினை விடும்படி, நான் - (அதிகாயனாகிய நான்), சூள் உற்றதும் உண்டு - வஞ்சினம் கூறியதும் உண்டு ; அது சொல்லுதி - அதனை உரைப்பாயாக. ஆல் : அசை.

தந்தை மனத்துயரைத் தள்ளிடுவதற்காகப் போந்ததை முதற்கண் கூறி : தள்ளுமாறு தான் மேற்கொண்ட சூளினை அடுத்துக் கூறினான். தள்ளிடுவான் என்று இருசெய்யுட்களிலும்



ஒன்றைத்தள்ள மற்றொன்றைத் தள்ளுதல் என்று நயம் பெற வந்தமை காண்க. அம்பினை விடவே தந்தை துயரும் விடும் என்க. தள்ளுதல்; அநாயாசமாக எய்தல் என்க. குளுற்றது : (ஒப்பு : வி. பா. 13 ஆம்போர் : 179 - 184 காண்க.

13 - ம். 1. உற்றவ.

2. இருக்கையி னன்கொருதன், இருக்கையினன்கொருதன், இருக்கையிலொருதன், இருக்கையிலொருவன்.

3. தாவிற்று, தாவிற்று; தந்துசெய்வான், தலைதள்ளிடுவான்.

4. உண்டது.

34

1696. தீதென்றது சிந்தனை செய்திலெனல்  
ஈதென்றிற மன்னெறி யாமெனநீ  
தூதென்றிக ழாதுன சொல்வலியால்  
போதென்றுட னேகொடு போதுதியால்.

‘அது - (நான் செயலாற்ற நினைந்த) அது, தீது என்று சிந்தனை செய்திலென் - தீமைவினைப்பது என்பதைப் பற்றி ஆலோசியேன்; ஈதுஎன் திறம் - இது என் இயற்கைப்பண்பு; மன் நெறி ஆம் - அரச குலத்தில் பிறந்தவனானது தருமமுமாம்; என - என்று மொழிந்து, தூதுஎன்று இகழாது-(நீ) நாம் கூறப்போவது தூதுரைகள் தாமே, எனப் பழிக்காமல், உன் சொல் வலியால்-உன்னுடைய பேசும் திறத்தால், போது என்று - வருவாயாக என்று இலக்குவனிடம் சொல்லி, உடனே கொடு போதுதி - உன்னுடனே அழைத்து வருவாயாக.’ ஆல் - அசை.

அது என்பது மேலே (31—34)-இல் கூறப்பட்டது. ஈதென்றிறம், என்றது கூத்திரிய தர்மம். என் என்ன காரணம் என்று வினவாமலும், தலைவன் ஆணைப்படிப் போர்க்குச் செல்வது நல்லதா கெட்டதா என ஆராயாது போர்புரிந்து இறந்து படுதலும், போர்வீரன் இயற்கைப் பண்பு எனப்பட்டது. தன் தமையன் நடைமுறை தவறு என்றறிந்தும், கும்பகன்னன் செஞ்சோற்றுக்கடன் கழிக்க முற்பட்டு இறந்துபட்டதே, இதற்கு ஓர் சிறந்த உதாரணம். ‘யாது கொற்றவ னேவிய ததுசெய லன்றோ, நீதியெற்கு’ (அயோத்தி. மந்திர: 70); என்றது காண்க. ஒரு சமயம்



தன்னுடைய ஆற்றலைக் கண்டு அஞ்சிப் போர்க்கெழப் பின் வாங்குவனோ இலக்குவன் என்று நினைந்து 'சொல் வலியால், உடன்கொடு போதுதி' என்றான்; சொல்வலியால் - கடுஞ் சொற் சொல்லி அவனுக்கு ரோஷம் பிறக்குமாறு செய்து என்னுமாம். இங்கு அங்கதன் தூதாகிச் சென்று இராவணற் குரைத்த வற்றை ஒப்பு நோக்குக. (புத்த. 943-950).

17 - ம். 1. ந்தொன்றது. ந்தென்றவை; செய்கெனல்.

2. ஈதன்றம், ஈதொன்றம், ஈதென்றம்; யானெனந், யானெனந், யானெனந்.

3. இகழாய்; உளசொல்வலதால். முறைசொல்வலதால், நின் சொல் வலியால்.

35

### அதிகாயன் அறைகூவல்

1697. செருவாசையி னாற்புகழ் தேடுறுவார்  
இருவோரையு நீவலை யுற்றெதிரே  
பொருவோர்நம னாற்பதி புக்குறைவோர்  
வருவோரை யெலாம்வரு கென்னுதியால்.

'செரு ஆசையினார் - போர்புரிய விரும்புவவர்களும், புகழ் தேடுறுவார் - புகழை நாடுபவரும் ஆன, இருவோரையும் - (இராம இலக்குவர் என்ற) இருவர்களையும், நீ வலை உற்று - நீ விரைவாக அடைந்து, 'எதிரே பொருவோர் - எதிராக வந்து போர்புரிபவர், நமனாற்பதி புக்கு உறைவோர் - யமனார் புரத்தில் புகுந்து தங்குபவ ராவர்; வருவோரை எல்லாம் வருக என்னுதி - (இந்த நிலையுணர்ந் தும்) போர்க்கு வருபவர் வருக' என்று மொழிவாயாக. ஆல் - அசை,

வல்லை என்பது வலையெனத் தொக்கது. நமனார் பதிபுக்குறை தல் - எச்சரிக்கை செய்தவாறு; (ஒப்பு): 'எம்மம்பு கடிவிடுதும் நும்மரண சேர்மின்' (புறநா. 9); 'துஞ்சுபுலி யிடறிய சிதடன் போல, உய்ந்தனன் பெயர்தலோ வரிதே' (புறநா. 75); 'என்னை முன்னில்லன்மின் தெவ்வீர் பலரென்னை, முன்னின்று கன்னின்



றவர்' (குறள். 771). நமனார் பதி - இறந்தவர் சென்றதையும் தென்றிசைக் கிழவன் உலகம்.

19 - ம். 1. புகழ்தேடுவசால் ; தேடுவார்.

2. ஒருவோரையு நீயலது, இருவோரையு நீவலி, ஒருவாரையு நீயுற.

3. நமனார் சிறை புக்குறைவான் ; வரலென்னுதியால்.

36

### அதிகாயன் வீரவுரை

1698. சிந்தாகுல மெந்தை திரித்திடுவான்  
வந்தானென வென்னெதி ரேமதியோய்  
தந்தாயெவின் யானல தியார்தருவார்  
உந்தாரிய வுள்ள வுயர்ந்தவெலாம்.

‘மதியோய் - அறிஞனே ! எந்தை சிந்தாகுலம் திரித்திடுவான் - என் தந்தையின் உள்ளக் கவலையை மாற்றவேண்டி, வந்தான் - இலக்குவன் வந்தான்’, என - என்று, என் எதிரே தந்தாய் எனின் - என் முன்னர் அழைத்து வருவாயானால், உந்தாரிய உள்ள உயர்ந்த எலாம் - எனினில் தள்ளிவிட முடியாத உயர்ந்த பொருள் அனைத்தும் (தருவேன்); யான் அலது யார் தருவார் - (உனக்கு) என்னையன்றி வேறு யார் கொடுக்க வல்லவர்?’

சிந்தாகுலம் : வடமொழி, ‘சிந்தாகுல முற்றென்றே வெண்ணை வாட்டம் திருத்துவதே’ (திருக்கோ. 12); தூதுவனை மதியோய் என்றது வெறும் புகழ்ச்சியன்று; திருவள்ளுவர் கூறும் தூதிலக் கணம் காண்க. குறள். 69-ஆம் அதிகாரம். உந்த - அரிய என்பது உந்தாரிய என்றாயிற்று ‘உந்தாரிய வல்ல - உனக்குத் தக்கன வல்ல’ என்பது பழையவுரை. தாரி - வழி : கன்னடம்; (யுத்த. 247).

19 - ம். 1. திரித்திடுவான், திருத்திடுவான்.

2. வந்தானெனநின், வந்தானெனென். வந்தாலவன்.

3. எனில் யானலதார்.

4. உந்தாரியல்பல்ல, உந்தார் திருவல்ல; உவந்தவெலாம்.

87



1699. வேறேய விலக்குவ னென்னவிளம்  
 பேறேவரு மேலிமை யோரெதிரே  
 கூறேபல செய்துயிர் கொண்டுனையும்  
 மாறேயொரு மன்னென வைக்குவெனல்.

‘அ இலக்குவன் என்ன - அந்த இலக்குவன் என்று, வேறே விளம்பு;- தனித்த முறையில் புகழ்ந்து கூறப்பட்ட, ஏறே வரு மேல் - ஆண்சிங்கம் (நீ அழைக்கப்) போர்புரிய வருமானல், இமை யோர் எதிரே - (நமக்கு பிறவிப் பகைஞரான) தேவர்களுக்கு முன் பாகவே, பலகூறே செய்து - பல பாகங்களாக வெட்டி, உயிர் கொண்டு - அவன் உயிரைப் பருகி, உணையும் - உன்னையும், மாறே - (நீ புரிந்த உதவிக்குக் கைம்மாருக), ஒரு மன்னென வைக்குவென் - ஓர் அரசனாகச் செய்வேன்’, ஆல் - அசை. கூறே, மாறே : ஏகாரம் தேற்றம்; அசையுமாம்.

ஏறு : உவமவாகு பெயராக இலக்குவனைக் குறிக்கும்; உடையான் அரசருள் ஏறு’ (குறள். 581); மாறு - கைம்மாறு; ‘வழக் கொடுமாறு கொள்ளு’; (இயற்பா. பெரியதிருவந். 13).

நி - ம். 3. படிசெய்தி கொடுத்துனையும்.

4. மாறேயு மோர்மன்னென.

48

1700. விண்ணாடியர் விஞ்சைய ரஞ்சொலினர்  
 பெண்ணுரமு தன்னவர் பெய்தெவரும்  
 உண்ணாதன கூர்நற வுண்டதசும்  
 பெண்ணையிர் மாயினு மீகுவெனல்.

‘விண்ணாடியர் - வானுலகத்தவரும், விஞ்சையர் - வித்தியாதரருமாகிய, அம் சொலினர் - அழகிய மொழியினையுடைய மகளிருள், அமுது அன்னவர் பெண்ணார் எனரும் - அமுதம் ஒத்தவரான எந்த மாதர்களும், பெய்து உண்ணாதன - வார்த்து உண்ணாதனவான, கூர் நறவு உண்ட தசும்பு - மிகவும் புளிப்பேறிய மதுவினை அடக்கிய குடம், எண்ணையிர் ஆயினார் சாகுவன் - எண்ணையிரம் வேண்டும் எனினும் தருவேன்.



விண்ணடியர் : வான நாடியர் போன்றது. விஞ்சையர்: வித்தியாதரர் என்ற சொல்லின் சிதைவு. அமுதன்னவர் எனவே சொற் சுவையும் பெறப்படுதலின் அஞ்சொலினார் எனப்பட்டது. 'அஞ்சொற்கள் அமுதிலள்ளிக்கொண்டவள்' (ஆரணிய. 623); என்றது காண்க. கூர் நறவு; புளிங்காடி, 'பாம்பு வெகுண்டன்ன தேறல்' (சிறுபாண். 257); தேட் கடுப்பன்ன நாட்படு தேறல்' (392) என்பன காண்க.

பி - ம். 1. இன்சொலினார், மென்சொலினார்.

2. உன்னுரமுது; பெய்தவரும்.

4. என்னுயிர், மெண்ணன்.

38

1701. உறைதந்தன செங்கதி ரோனுவலிற்  
பொறைதந்தன காசொளிர் பூனிமையோர்  
திறைதந்தன தெய்வ நிதிக்கிழவன்  
முறைதந்தன தந்து முடிக்குவெனல்.

'செம் கதிரோன் உருவில் - சிவந்த ஒளித்தொகுதிகளை யுடைய சூரியன் உருவினைப் போன்று, உறை தந்தன - அமைந்தனவும், பொறை தந்தன - பளு உடையனவும், இமையோர் திறை தந்தன - அமரர்கள் திறைப் பொருளாக இறுத்தனவும், தெய்வம் நிதி கிழவன் - தெய்வத் தன்மை வாய்ந்த (நவ) நிதிகட்குத் தலைவனான குபேரன், முறை தந்தன - முறைமை பற்றிக் கொடுத்தனவுமான, காசு ஒளிர் பூண் - அரதனங்கள் ஒளி விடுகின்ற அணிகளை, தந்து முடிக்குவென் - தந்து நான் செய்யக் கூடியதைச் செய்து முடிப்பேன். ஆல்: அசை.

உறை தந்தன : தா துணை வினை. அளிக்கப் போகின்ற அணிகளின் ஒளி, கனம் முதலியவற்றைப் பகர்ந்தான். இமையோர் திறை தந்தது இராவணன் திசை வெற்றியின்போது. நிதிக் கிழவன் : குபேரன் : வடதிசைக் கதிபன் : திக்குபாலகர்களுள் ஒருவன் ஆகலின் தெய்வக் கிழவன் எனப்பட்டான், தெய்வ நிதி ; சங்க நிதி பதும் நிதி எனினுமாம். முறை : தோற்றவன் வென்றவனுக்குத் திறையளக்க வேண்டிய முறை என்க; 'உறு பொருளும் உல்கு பொருளும் ஒன்றார், தருபொருளும் வேந்தன் பொருள்' (குறள். 756);



17 - ம். 2. காகோளி, கோணி.

3. நங்குகிறைவன்.

40

இச்செய்யுள் சில பிரதிகளில் இல்லை.

1702. மாருமத வாரிய வண்டினோடும்  
பாருடு முகத்தன பல்பகலும்  
தேருதன செங்களி வெங்கதமா  
நாருயிர மாமினு நுந்துவெனல்.

‘மாரு மதம் வாரிய - இடையருத மதப் பெருக்கை யுடையன  
வும், வண்டினோடும் பாறு ஆடு முகத்தன - வண்டுகளோடு பருந்து  
களும் பறக்கின்ற முன்புறத்தினை யுடையனவும், பல்பகலும்  
தேருதன - பல நாளும் தெளியாதனவும், (களி கொண்டிருப்  
பனவும்), செம் களி - செம்மையான மதக் களிப்புடனே, வெம்  
கதம்மா - கடுமையான சினத்தை யுடையனவுமான விலங்காகிய  
யானை, நாறு ஆயிரம் ஆயினும் நுந்துவென் - இலட்சமாயினும்  
தருவேன்! ஆல் - அசை.

வண்டும் பாறும் ஆடுவது : மத ஐலத்தைப் பருருமாறு.  
பகல் : பகற் கூறன்று, நாள : ‘ஒல்வ கொடாடொழிந்த பகலும்’  
(நாலடி. 169).

17 - ம். 1. முகத்தின, முகத்தோடு.

2. செங்கண வெங்களிமா, வெங்களி செங்கதமா.

41

1703 செம்பொன்னி னமைந்து சமைந்தனதேர்  
உம்பர்நெடு வானினு மோப்புறழாப்  
பம்பும்மணி தாரணி பாய்பரிமா  
இம்பர் நடவாதன வீகுவெனல்.

(மேலும்), ‘செம்பொன்னின் அமைந்து - செம்பொன்னாற் செய்  
யப்பெற்று, சமைந்தனதேர் - நன்கு கட்டப்பட்ட தேர்களும்,  
உம்பர் நெடுவானினும் - மேலே யுள்ள நீண்ட வானுலகினும்,  
ஓப்பு உறழா - ஒத்த பொருளைப்பெறாமல், பம்பும் - பரந்த, மணி  
தார் அணி - நவ மணிகள் நெருங்கியிட்டு, இம்பர் நடவாதன - இவ்



வுலகத்தில் நடவாதனவாகி, பாய்மரிமா - தாவிச் செல்லும் இயல் புள்ள குதிரைகளும், ஈகுவென் - தருவேன். ஆல் : அசை.

சமைதல் - நன்கு தொழிற்படுதல், மணிகட்கு ஒப்பு இவ்வுலகில் மட்டும் அன்று, தேவர் உலகத்திலும் இன்றென்று அதன் அருமை கூறப்பட்டது. தாவிச்செல்லும் விசையால் இம்பர் நடவாதன என்றார்: 'பார் சென்றில் சென்றன பாய்பரியே' (யுத்த. 1656); இம்பர்; இவ்வுலகு; 'இம்பர் நாட்டுச் செல்வ மெல்லாம்' (கம்ப. பாயிரம்); 'இம்பர்வீ டளிக்கும் தெய்வம் மகளிரே' (திருவிளை. தருமிக்கு: 14).

நி - ம். 1. சமைந்துளதேர்.

2. ஒப்பிலவால், ஒப்புமைய, ஒப்பலவால்.

3. மணியாரணி.

42

1704. நிதியின்னிரை குப்பை நிறைந்தனவும்  
பொதியின்மீளிர் காசு பொறுத்தனவும்  
மதியின்னொளிர் தூசு வகுத்தனவும்  
அதிகஞ்சக டாயிர மிகுனெனவும்.

'நிதியின் நிரை குப்பை நிறைந்தனவும் - நிதிகளின் தொகுதி, குப்பை போல் நிறைந்தனவும், பொதியின் மிளிர் - பெருந் தொகுதியாக ஒளிர்கின்ற, காசு பொறுத்தனவும் - அரதனங்களைத் தாங்கியனவும், மதியின் ஒளிர் - சந்திரன் போல் ஒளி விடுகின்ற, தூசு வகுத்தனவும் - பட்டினால் நெய்யப்பட்ட ஆடைகள் பல திறப்பட்டனவற்றை ஏற்றி வந்தனவுமான, சகடு ஆயிரம் அதிகம் ஈகுவன் - பண்டிகளை ஆயிரத்தினும் மிகத் தருவேன்.

குப்பை - குவியல்: 'பளிக்காய்க் குப்பையும்' (பெருங். 2, 2, 72); 'இரத்தினக் குப்பையும்' (பெருங். 2, 4, 69); 'கலையின் குப்பையும்' (ஃவக.); அதிகம் ஈகுவனால் என இணைக்க. சகடு; வண்டி; 'பெருஞ்சகடு தேர்காட்ட' பெரிய பு. திருநா. 6) இச்சொல் சகடம் என அம்சாரியை பெற்றும், சாகாடு என நீண்டும், இலக் கியங்களில் வரும்; 'செல்வம் சகடக்கால் போல வரும்' (நாலடி. 2); 'பீலிபெய் சாகாடு மச்சிறும்' (குறள். 475). பொதி: மூடை.

நி - ம். 1. நிதியென்பன; நிறைகுப்பை; நெறிதொகு; நிறைந்தன, நிறைந்தன

4. கஞ்சகமாயிரம்.

43



## அதிகாயன் விடை கொடுத்தனுப்ப மயிட னேகுதல்

1705. மற்றுமொரு தீதின் மணிப்பணித்  
துற்றுன்னினை வியாவையு முந்துவெனல்  
பொற்றின்கழ லாய்நனி போவெனலோ  
டெற்றுந்திரள் தோளவ னேகினனல்.

‘பொன் திண் கழலாய் - பொன்னாலியன்ற உறுதியான வீரக் கழலணிந்தவனே’, மற்றும் - பின்னும், ஒரு - ஒப்பற்ற, தீது இல் - குற்றம் தீர்த்த, மணி பணி தந்து - நவமணிகளிழைத்துச் செய்யப் பெற்ற ஆபரணங்களைத் தந்து, உன் நினைவு உற்று - உன் மனத்தில் நீ எண்ணியனவாய் அமைந்த, யாவையும் உந்துவென் - எல்லாவற்றையும் தருவேன், நனி போ - மிக விரைந்து செல்வாயாக’ எனலோடு - என்று கட்டளையிட்டவுடனே, எற்றும் திரள் தோளவன் ஏகினன் - பகைவரைத் தாக்குகின்ற திரண்ட தோளையுடையவன் ஆன மயிடன் சென்றான். ஆல் : அசை.

நினைவு - எண்ணத்தில் உள்ளன.

பி - ம். 1. மற்றும் பொது. மனித்திரடந்து. மணிக்கணி நந்து, மனனாக் கின்தாய்.

2. உற்றுன்னுழையாவையும், உற்றின்னயாவையும், உற்றந்துணையாவையும், உற்றுந்துணையாவையும்.

3. போகெனலும்.

44

## மயிடனை வாநரர் பற்றுதல்

1706. ஏகித்தனிச் சென்றெதி ரெய்தலுறும்  
காகுத்தனை யெய்திய காலையின்வாய்  
வேகத்தொடு வீரர் விடைத்தெழலும்  
ஓகைப்பொரு ளுண்டென வோதினனல்.

ஏகி - (மயிடன்) அங்கிருந்தும் புறப்பட்டு, தனிசென்று - தனியாகவே போய், எதிர் எய்தல் உறும் - எதிரே வந்துகொண்டிருந்த, காகுத்தனை எய்திய காலையின் வாய் - காகுத்தனை அடைந்தபொழுதில், வீரர் - குரங்கு வீரர்கள், வேகத்தொடு விடைத்து எழலும் - விரைவுடன. (அவனைக் கைப்பற்றுமாறு)



வெகுண்டு எழுதலும், ஓகை பொருள் உண்டு என - (உங்கட்கு மகிழ்ச்சியளிக்கக்கூடிய விஷயம் ஒன்று (இப்பொழுது மொழிய வேண்டுவது), உண்டு - இருக்கின்றது', என ஒதினன் - என்று சொல்லி (மேலும்) சொல்லலானான். ஆல் : அசை.

இந்தத் தூதுவன் வந்தது ஓர் பெரிய வீரன் போர்புரிய வருகின்றான் என்பதற்கு அறிகுறியாகலின் 'ஓகைப் பொருள் உண்டு என்றான்'. 'போரென்ன வீரரும் பொருப்பன்ன திண்டோளினரும், போரென்ற புதலும் பொருகழல் வீரரும்' ஆகலின், ஓகை விளக்கக்கூடிய பொருள் என்றான். 'கொலைக்களம், விழாக்களம் போல மெய்யாமலி யுவகையர்' (நோல். புறத். 72, உரைமேற்கோள்) காண்க. விடைத்தல் - சினத்தல். 'வெங்கணெரியப் புருவ மீதுற விடைத்தான்' (ஆரணிய. 742).

பி - ம். 1. எய்துதலும்.

2. காகையிலும்

3. விசைத்தெழலும்.

45

இராமபிரான் தூதுவனை விட்டிடுங்களெனல்

1707. போதம் முதல் வாய்மொழி யேபுகல்வோன்

ஏதும்மறி யான்வறி தேகினனல்

தூதன்விவ னைச்சுனி யன்மினென

வேதம்முதல் நாதன் விலக்கினனல்.

போதம் முதல் - உணர்விற்கு முதலாய், வேதம் முதல் நாதன் - நான்மறைகட்குத் தலைமைப் பொருளாய், நாதன் - முதன்மை கொண்டுள்ளவனான இராமபிரான், (பற்ற எழுந்த குரக்கு வீரர்களைப் பார்த்து), 'இவன் தூதன் - (இவன்) தூதாக வந்தவன், வாய்மொழியே புகல்வோன் - (இவன் தன்னுடைய தலைவன் கூறிய சொற்களையே சொல்லுவான், ஏதும் அறியான் - அதற்கு மேலாக ஏதும் சொல்லத் தெரியாதவன், வறிது ஏகினன் - (படைக்கலம் ஏதுமின்றி) வறுங்கையனாய் வந்துள்ளான், இவனை சுனியன்மின் - இவனைச் சினவாதீர்', என - என்று சொல்லி, விலக்கினான் - (வீரர்களைத்) தடுத்தான். ஆல் : அசை.



போதமுதலும் வேதமுதலுமான நாதன் என்க. உயர் வேதமும் போதமும் காண்கிலாதான்' (சுந்தர. 578) என்று இவ்வாசிரியரே பிறிதோரிடத்துக் கூறுதல் காண்க. வேதம் அநாதி என்றும் ஒரு மகா புருஷனால் ஆக்கப்பட்டது என்றும் கூறப்படுவது. இங்கு வேதமுதல் என்றது பிற்பட்ட கருத்தைத் தழுவியது. என்க. வேதத்தைப் பெளருஷேயம் என்னும் அபெளருஷேயம் என்றும் கூறுவர் வடநூலார். 'போதமும் பொருந்தும் வேள்விப் புரையறு பயனும்.... யாதவனினைந்தான் அன்ன பயத்தை' (சுந்தர. 1120) என்றதனால் போதமுதல் எனப்பட்டது. வாய்மொழிதலைவன் கூறும்படியுரைத்த வாய்ச் சொற்கள். இவ்வாறு சொன்னதைச் சொல்பவன் தூதன்; மற்றும் கூட்டியும் குறைத்தும் ஏற்ற பெற்றி இயம்புவவன் ஒற்றன் என்பதறிக. தூதன் விவனைச் சுளியின்மின் எனத்தடுத்தது; (ஒப்பு): சுந்தர. 1152—1157; யுத்த. 400—401; திருக்குறளிற் கூறப்பெற்ற தூது, ஒற்றூடல் என்ற அதிகாரங்கள் இங்கே நோக்கத்தகும். ஏகுதல் - வருதல் என்ற பொருளில் வந்தது; 'செல்லிருந்தோம்பி' (குறள். 86) என்ற இடத்துச் செல்லுதல் வருதல் என்று பொருள்படுதல் காண்க. வேதமுதல்: 'என்றான் வேதமுதல்' (ஆரணிய. 257). சுளியன் மின் - அல் எதிர்மறை இடைநிலை.

பி - ம். 1. போய்புகலான், போய் புகழ்வான்.

2. ஏதம்; மதியான்.

3. தூதன் அவனை.

46

நீ வந்தது யாது கருதி? என்று இராமன் வினவ, மயிடன் இலக்குவனிடமே சொல்லவேண்டுமெனல்

1708. என்வந்த குறிப்ப தியம்பெனலும்  
மின்வந்த வெயிற்றவன் வில்வலநின்  
பின்வந்தவ னேயறி பெற்றியதால்  
மன்வந்த கருத்தென மன்னப்பிரான்.

வந்த குறிப்பது என் - (இராமபிரான் நீ) 'வந்த கருத்து யாது குறித்து, இயம்பு - சொல்வாயாக', எனலும் - என்று வினவ, மின்வந்த எயிற்றவன் - ஒளி செறிந்த பற்களையுடைய அந்த மயிடன், (இராமபிரானே நோக்கி) 'வில்வல - வில்வாற்றலில் வல்லவனே!



மன்னர் பிரான் - அரசர்கட்குத் தலைவனே ! மன்வந்த கருத்து - அரசனுடைய உள்ளேழுந்த கருத்து, நின் - உனக்கு, பின்வந்தவனே அறி பெற்றியது - உன்பின் தோன்றிய இலக்குவனே அறிய வேண்டுவது', என - என்ன ; (அதுகேட்டு) நிகழ்த்தினன் என்ற அடுத்த கவியொடு முடியும். ஆல் : அசை.

இலக்குவனிடமே கூற வேண்டுவது என்று அதிகாயன் கூறினான் ஆதலின், 'பின்வந்தவனே அறி பெற்றியது' என்றான். இக்கவி விற்பூட்டு.

பி - ம். 2. வில்வலி, நின்.

3. எறிபெற்றியெழு.

47

தூதன் தான்வந்த காரியத்தை இலக்குவனிடம் கூறல்

1709. சொல்லாயது சொல்லிடு சொல்லிடென  
வில்லாள விளங்கினை யோன்வினவப்  
பல்லாயிர கோடி படைக்கடன்முன்  
நல்லாயென நின்று நிகழ்த்தினான்.

வில்லாளன் இளங்கிளையோன் - வில்லாளனான இராமபிரானுடைய தம்பி என்ற உறவினன் ஆன இலக்குவன், 'அது சொல்லாய - (நீ வந்த) அந்தக் கருத்தைப் பகர்வாயாக ; சொல்லிடு சொல்லிடு - சொல்லுக சொல்லுக', என வினவ - என்ற அடுத்தடுத்து வினவ ; 'பல் ஆயிரம் கோடி படைக்கடல் முன் - பல ஆயிரம் கோடிச் சுணக்குளள் (அதிகாயனுடைய) சேனைக்கடல் முன்னர், நில்லாய் - போர் செய்யுமாறு நிற்பாயாக', என - என்று, நின்று - நிதானித்து, நிகழ்த்தினன் - சொன்னான். ஆல் - அசை.

அவற்றை அடுத்த மூன்று செய்யுட்களில் காண்க. சொல்லிடு என்ற அடுக்கு அவனுக்குப் போர்மீதிருந்த பேரார்வத்தைக் குறித்து நின்றது. இளங்கிளையோன் - இளவல் என்ற உறவு முறையில் நின்றவன்,

பி - ம். 2. வில்லாளன் விளங்கிளையோன், இலங்கிளையோன்.

3. படைத்தலை, படைக்கடல்.

4. நல்லாதவனன்று.

48



1710. உன்மே லதிகாய் னுருத்துளனாய்  
நன்மேருவி லின்றன னுடியவன்  
தன்மே லெதிரும்வலி தக்குளையேற்  
பொன்மேனிய வென்னொடு போதுதியால்.

‘உன்மேல் - உன்மீது, அதிகாயன் உருத்துளனாய் - அதிகாயன்  
சினந்தவனாகி, நாடி நல் மேருவில் நின்றான் - (உன்னைத்) தேடிச்  
சிறந்த மேருகிரிபோன்று நின்றான் ; அவன் தன்மேல் எதிரும் வலி  
தக்குளையேல் - அவனைத் தாக்கிப் பொருவதற்கு உரிய வன்மை  
வாய்ந்தவனாகில், பொன்மேனிய - பொன்போன்ற மேனியனே !  
என்னொடு போதுதி - என்னுடன் வருவாயாக. ஆல் - அசை.

இலக்குவன் பொன்னிறமாதலின் மேரு உவமை, ஆரணிய. 38,  
114 காண்க. ‘செம்பொன் பருவரையு நெடுவெள்ளிப் பருப்பதமும்  
போல்வார்கள்’ (பால. குலமுறை, 22) என்றதும் காண்க.

நீ - ம். 1. உருத் தெநிர்வான்.

3. தன்னேர், தன்னெடு ; தாக்குளையேல்.

4. என்னொடு.

49

1711. சையப்படி வத்தொரு தந்தையைமுன்  
மெய்யெப்படி செய்தன னுன்முன்விரைந்  
தையப்பட லப்படி யிப்படியிற்  
செய்யப் படுகிற்றி தெரித்தனனால்.

‘சையம் படிவத்து ஒரு தந்தையை - மலைபோன்ற உருவத்தை  
யுடைய ஒப்பற்ற தந்தையின், (கும்பகன்னனுடைய), மெய்-உடலை,  
உன்முன் - உன் அண்ணன், முன் - முன்பு, எப்படி செய்தான் -  
எந்தவிதமாகச் செய்தானோ, அப்படி - அதேவிதமாக, இ படியில் -  
இந்தத் தரையில், விரைந்து செய்யப்படுகிற்றி - விரைந்து (நீ)  
செய்யப்படுவாய்; ஐயம்படல் - சங்கை கொள்ளாதே; தெரித்தான் -  
(உனக்கு) நான் உணர்த்திவிட்டேன். ஆல் - அசை.

சையம் ; மலை ; வடசொல். இப்படி - இந்தப்பூமி. எப்பொருள்  
களும் படிதற்கிடமாவது என்ற காரணக்குறி ; படியின் மேல்  
படிந்தான் பழிபார்க்கலான்’ (சுந்நா. 443). இக்கவியிற் சொற்



சுருக்கம் காண்க. 'தொகச் சொல்லித் தூவாத நீக்கிக் (குறள். 685); கூறுவது தூதன் மரபு ஆகலின்.

1 - ம். 2. மெய்யப்படி செய்தனன்.

3. எய்யப்படல்.

4. செய்யப்படுந்நி, நித்தை : தெரிந்தனமால், தெரிந்தனனால்.

50

இங்கு ஓர் அதிகப்பாடல் :—

எனவந்த நிசாசரன் இவ்வுரையைத்  
தனுவல்லவ னோடெதிர் சாற்றுதலும்  
சனகன்மக டன்னொரு நாயகனும்  
அனகன்ன து கேட்டி- தறைந்திடுவான்.

1712. கொன்னுழி யக்கொலை கோளறியா  
நின்றனோடு நின்றதே னேடியெனிற  
ந் தளீருதை படுத்துயர் தந்தையமுன்  
வென்னுனை யியற்றறும் வேட்கையினால்.

'கொன்னுன் ஒழிய - (கும்பகன்னனைக்) கொலை செய்தவன் நிற்க, கொலை கோள் அறியா - கொலைத் தொழிலை மெற்கொண்டறி யாமல், நின்றனோடு - நின்றவனை, (இலக்குவனை), நேடி நின்றது என் எனில் - (அவ்வதிகாயன்) தேடி நின்றது எதுபற்றியென்றால், தன் தாதை படுத்துயர் - தன் தந்தையான் இராவணன் துயர்க்கின்ற வருத்தத்தை, தந்தையை முன் வென்னுனை - தன் சிறிய தந்தையை (கும்பகன்னனை) முன்பு வெற்றிகொண்டவனை, இயற்றுறும் வேட்கையினால் - (அந்த இராமபிரான்) அநுபவிக்கச் செய்ய வேண்டும் என்ற விருப்பத்தால்' என்று சொல்லி முடித்தான் தூதுவன்.

கொன்னுன் : இராமபிரான். கொலைகோள் ; 'தண்டித் தணிப் பகைகோள்' போல என்க; கொள் முதனிலை நீண்டது. கோளறியா நின்றான் : இலக்குவன். இக்கவியில் சொற்சுருக்கமும் பொருட் செறிவும் சாண்க. இராவணன் தம்பியை இழந்து படும்துயர் போன்று, இராமபிரானும் இலக்குவனை யிழந்து துயருறுமாறு



புரிதல் என்பது இயற்றுறும் என்ற சொல்லால் குறிக்கப்பெற்றது. நின்றனொடு என்பது உருபு மயக்கம்.

- 13 - ம். 1. கோளறியான்.  
2. நின்றதென நெடியோன்.  
4. வேட்கையினன், வேட்கையென்.

51

### இராமன் தன் உடன்பாட்டைத் தெரிவித்தல்

1713. வாநோர்களு மண்ணினு னோர்களுமற்  
நேநோர்களு மிவ்வரை கேண்மினிவன்  
தானேபொரு வானய லேதமர்வந்  
தானேரு முடன்பொரு வானமைவான்.

‘வாநோர்களும - விண்ணுலகத்தினரும். மண்ணின் உளோர்களும - இப்பூமியில் உள்ளவர்களும், மற்று ஏநோர்களும - பின்னும் ஏனையோரும், இஉரை கேண்மின் - இந்த வார்த்தைகளைக் கேளுங்கள் ; இவன் தானே - இந்த இலக்குவன் தானே, பொருவான் - (அதிகாயனுடன்) போர்புரியப் போகின்றான் : அயலே - பக்கவுதவியாக, வந்து - வந்த, தமர் ஆனோருடனும் - அவனைச் சேர்ந்தவர்களுடனும், பொருவான் அமைவான்-போர் செயற்கும் இயைவான்.

இலக்குவன் தன்னந்தனியாகவே அதிகாயனுடன் பொரச்செல்வதற்கு இராமன் உடன்பட்டமை இங்குக் குறிக்கப்பட்டது. வந்து - வந்த என்று பெயரெச்சமாக்கப்பட்டது. ஆனோரும் உடன் - ஆனோருடனும் என்று விகுதி பிரித்துக்கூட்டப்பெற்றது.

- 13 - ம். 1. வானிலுளோர்.  
2. கேண்மினவன்  
3. பொருவானவனே  
4. ஆனதுமுடன், தானேவுடனே

52

இற்கு ஓர் அதிகப்பாடல் :—

என்றேயுல கேழினொ டேழினையும  
தன் தாமரை போலிரு தாளளவா  
நின்றனுரை செய்ய நிசாசரனும்  
பின்றவுரை யொன்று பிதற்றினனால்.



**இலக்குவன் போர்க்குச் செல்ல இராமபிரான்  
விடை தருதல்**

1714. எழுவாயினி யென்னுட னென்றேரியும்  
மழுவாய்நிகர் வெஞ்சொல் வழங்குதலும்  
தழுவா வுடனேகுதி தாழலெனத்  
தொழுவார் தொழுதாளி சொல்லுதலும்.

‘இனி என்னுடன் எழுவாய்-இப்போதே என்னுடனே எழுக,’ என்று - என்று, எரியும் மழுவாய் நிகர் - எரியும் மழுவின் வாயை ஒத்த, வெம் சொல் - கடுஞ்சொற்களை, வழங்குதலும் - (மயிடன்) கூறியவுடன், தொழுவார் தொழுதாள் அரி-பணிவார் பணியத்தக்க, திருவடிகளையுடைய இராமபிரான், தழுவா - தம்பியை அணைத்துக் கொண்டு, ‘உடன் ஏகுதி - உடனே செல்வாயாக; தாழல் - கால தாமதம் செய்யாதே;’ என சொல்லுதலும் - என்று அருளிச் செய்த அளவில்; வீடணன் சொல்லாடினன் என்று அடுத்த களியுடன் இயைந்து பொருள் முடிவுகொள்ளும்.

தழுவா : செய்யா என்னும் வாய்பாடு. தொழுவார் தொழுதாள் அரி : வணங்குவார் தொழுத்தக்க தாள் என்று திருவடியின் தகுதியைக் குறித்து நின்றது. இம்மை மறுமை வீடு என்ற அனைத்தையும் ஒரு சேரத் தரவல்ல செம்பொற்பாதமாகலின் தொழுதாள் எனப்பட்டதென்க. இனி அவன் அருளாலே அவன் தான் வணங்கி (நிருவாச. அகவல்.); என்றிருத்தலின் இறைவன் அருள்பெற்றுத் தொழவேண்டும் என்று நல்லெண்ணம் கொண்டு தொழுகின்ற தாளினையுடைய அரியெனினும் ஆம். மற்றும் தொழுவார் தொழுதாள் என்பதற்கு நித்திய சூரிகளாய் ஸ்ரீவைகுண்டத்தில் இருந்து சேவிப்பவர் சேவிக்கும் தாள் எனலுமாம்; அடுத்து அரி என்ற சொற் பிரயோகம் காண்க. இனி, ‘கற்பார் இராமபிரானை யன்றி மற்றும் கற்பரோ’ (பால. பாயிரம்.); என்றவாறு, தொழ வேண்டும் என்று நினைபவர் மறந்தும் புறந்தொழாது தொழுகின்ற தாளையுடையவன் எனினும் ஒன்றும். ‘வாயவனை யல்லாது வாழ்த்தாது கையுலகம், தாயவனை யல்லாது தாம் தொழா’ (முதற்றிரு. 11); திருமாலையல்லது தெய்வமென்றேதேன்’ (முதற்றிரு. 64); ‘ஒண் தாமரையாள் கேள்வன், ஒருவனையே



நோக்கும் உணர்வு' (முதற்றிரு. 67); 'நாடினும் நின்னடியே நாடு  
வன் நாள்தோறும், பாடினும் நின்புகழே பாடுவேன்' (முதற்றிரு. 88)  
என்பன காண்க. நான்காமடிக்கு ஒப்பு: 'தேடுவார் தேடகின்ற'  
(யுத்த. 456).

நி - ம். 1. என்றிடலும்.

2. மழுவானிகர்.

3. தானெனவே; தாழ்கலென.

53

### கவிக்கூற்று: வீடணன் அப்போது கூறியதை இனிக் கூறுவோமெனல்

1715. எல்லாமுட னெய்திய பின்னிவனே  
வில்லாநெடு போர்செய வேண்டுமென  
நல்லாறுடை வீடண னுரணன்முன்  
சொல்லாடின னன்னவை சொல்லுதுமால்.

நல்லாறுடை வீடணன் - சன்மார்க்கத்திலேயே நிற்பதென  
யுடைய வீடணன், 'எல்லாம் உடன் எய்தியபின்-(நாம்) அனைவரும்  
உடன் சென்ற பின்பு, இவனே வில்லாநெடு போர் செய  
வேண்டும் - இந்த இலக்குவனே விற்போர் வல்ல அதிகாயநெடு  
போர் செய்யட்டும்' என்று நாரணன் முன் - என்று நாராயண  
னுடைய அவதாரமாகிய இராமபிரானிடம், சொல் ஆடினன் -  
(அந்த அதிகாயனைக் குறித்துச் சில) விஷயங்களைப் பேசினன் :  
அவை சொல்லுதும் - அவற்றைப் பகர்வோம்; ஆல் அசை.

அதிகாயனுடன் இலக்குவன் தனித்தே சென்று போர் நிகழ்த்  
தட்டும் என்று கூறிச், சமயத்தில் அவனுக்கு வேண்டிய உதவியும்  
புரியவேண்டும் என்று வீடணன் கூறத்தொடங்கினான். நல்லாறு -  
சன்மார்க்கம்: (குறள். 222) இதுவே அந்தமில் வீட்டின்பம் அளிக்க  
வல்ல ஞானநெறி; இங்கு நாரணன் என்ற சொல் வந்துள்ளமை  
உய்த்துணரத்தகும். இச்சொல்லை சிற்சில இடங்களில்தான் ஆசிரி  
யர் அமைப்பர். 'நாராயணனே தனிநாயகலே' (சுந்தர. 494) என்பது  
பிராட்டி கூறியது. திருமாலின் அவதாரமே இராமபிரான் என்று  
குறிக்கும் சொல். 'நாராயண நரின் நிவருளராய் நமக்கெல்லாம்,



வேராய் முழுமுதற் காரணப் பொருளாய்' (யுத்த. நிகும்பலை. 139)-ம் காண்க.

13 - ம். 1. எல்லோம், எல்லைம் ; பின்னவனே.

3. நல்லோனெடு.

4. சொல்லோதின எல்லது.

54

இங்கு ஓர் அதிகப்பாடல் :—

வாரேறு கழற்சின வாளரியெம்  
போரேறெடு போர்புரி வானமையா  
தேரேறு சினக்கடு வெந்தறுகண்  
காரே நெனவந்த கதத் தொழிலோன்.

அதிகாயன் வரலாற்றை வீடணன் கூறுதல்

1716. வாரேறு கழற்சின வாளரியெம்  
போரேறெடு போர்புரி வானமையா  
தேரேறு சினக்கடு வெந்தறுகண்  
காரேறென வந்த கதத்தொழிலோன்.

(இவ்வதிகாயன்) 'வார் ஏறு - கச்சினாற் பிணித்த, கழல் - வீர கண்டையினைப் புனைந்தவனும், சினம் வான் அரி - சிற்றம் கொண்ட கொடிய சிங்கம் நிகர்த்தவனுமான, எம் போர் ஏறெடு - போர் புரியும் ஆற்றலொடு புணர்ந்த எமது இலக்குவனுடன், போர் புரிவான் அமையா - போர் நிகழ்த்தற்கு உடன்பட்டு, சினம் கடு வெம் தறுகண் - கோபத்தையும் மிகக் கொடிய அஞ்சாமைப் பண் பிணையும் உடையவனும், தேர்ஏறு - தேர் ஏறியுள்ள, கார் ஏறு என வந்த - பெரிய மேகம் என வந்த, கதம் தொழிலோன், சினத் தொழிலுடன் பொருந்தியவன்.

போர் ஏறு : 'புனைந்த சடை முடி துளக்கிப் போரேற்றின் முகம் பார்த்தான்' (பால. கார்முக. 25) தறுகண் - அஞ்சாமை ; 'பேராண்மை யென்ப தறுகண்' (குறள். 773) என்னுமிடத்துத் தறுகண், பகைவர் மேற்கண்ணோடாது செய்யும் மறம் என்டர் பரிமேலழகர்; எதிலும் வலியது அல்லது சிறந்ததனை ஏறு



என்னும் வழக்குப்பற்றிப் போர் ஏறு, கார் ஏறென வந்தன. இடியேறு முதலியனவும் காண்க. இனி, கார் ஏறு - யமன் ஊர்தியான கரிய எருமைக் கடா வெணினுமாம்; தறுகண்மையும் கதத்தொழிலும் உடையவன் தென்றிசைக் கோனாகலின்; மற்றும் போரில் பலர் உயிரிழத்தற்கு இவன் காரணமாதலின் உவமைப் பொருத்தமும் உணர்க. எருமைக்கடா, கதத்தான் மட்டும் அன்றி உருக்குறித்து வந்த உவமையும் ஆம். இது முதல் 21 கவிகள் அதிகாயன் வரலாறு.

55

இச்செய்யுள் பல பிரதிகளில் இல்லை.

1717. ஓவாநெடு மாதவ மொன்றுடையான்  
தேவாசுர ராதியர் செய்செருவில்  
சாவாஹை யஞ்சலி யாவலியான்  
முவாழுத னன்முக னர்மொழியால்

‘ஓவாநெடு மாதவம் ஒன்றுடையான் - இடையருத பெரிதும் உயர்ந்த தவம் ஒன்றை யுடையவன், முவா முதல் நான் முகனார் மொழியால் - என்றும் மூப்பில்லாத ஆர்த்தியான பிரமதேவன் தந்த வரத்தினாலே, தேவ அசுரர் செய் செருவில் - தேவர்கள், அசுரர்கள் முதலானவர்கள் நிகழ்த்திய சண்டையில், சாவான் - இறந்து படாமல், சலியா - சிறிதும் மனம் தளராத, வலியான் - உடல் வன்மையுடன் கூடியவன்.

ஓவா: ‘ஒல்லும் வகையான் அறவினை யோவாதே’ (குறள். 33); ‘ஓவா திரண்டுவவு மட்டமியும் பட்டினிநிட்டொழுக்கம் காத்தல்’ (சீவக. 1547); தேவாசுரர்: வடமொழி தீர்க்கசந்தி, செரு - போர்: ‘செருக்களத் துருத்தெய்தாதே’ (கிட்கிந்தா. 345); ‘சலியர்: ‘சலித்த காலைமி னிமையவ ருலகெலாஞ் சலித்த (யுத்த. 1141); முவா முதன்; ‘முவா முதலர்’ (சீவக. கடவுள் வாழ்த்து.). மாதவம் மட்டும் உடையவனன்றி அதற்கேற்ற ஒழுக்கமில்லாதவன் என்பான் ஒன்றுடையான் எனப்பட்டது.



1718. கடமேய் கயிலைக்கிரி கண்ணுதலோ  
 டிடமேல வெடுத்தவ னேயிவனைத்  
 திடமேயுல கிற்பல தேவரோடும்  
 வடமேரு வெடுக்க வளர்த்தனனல்.

‘கடம் ஏய் கயிலை கிரி - காடுகள் செறிந்த கயிலைமலையை, கண்ணுதலோடு - நெற்றிக் கண்ணனான சிவபிரானுடனே, இடம் ஏல எடுத்தவனே - நின்ற இடத்தினின்று முன்னுளில் பெயர்த்து உயர்த்தவனான இராவணனே, உலகில் பல தேவரோடும் - உலகில் பல தேவர்களுடனே, வடமேரு எடுக்க - வட மேருவை அகழ்ந்து எடுக்க வேண்டி, (அதற்கேற்ப) இவனை திடமே வளர்த்தனன் - இவனை நன்கு வன்மையுறுமாறு போற்றி வளர்த்தான். ஆல்: அசை.

கடம்: காடு. கண்ணுதல்: நுதற், கண் என்பது முன் பின் னாகத் தொக்கது. ஏல - முன்னுளில்; ‘பிரளயம் வரும் என்று ஏலக்கோலி’ (ஈடு. 2, 8, 7); இனி ஏல, மிக என்ற பொருளும் உடைத்தாகலின், மிகவும் நன்றாக, அஃதாவது அடியோடு எனினு மாம். ஆற்றல் அமைதிக்கேற்ப, கண்ணுதலோடு கைலையைப் பெயர்த்த இராவணன், அவர்க்கும் கீழ்நிலையில் உள்ள தேவரோ டும் வட மேருவை எடுக்க எனப்பட்டமை காண்க. இனி ஒரு தேவனைக்கொண்ட ஓர் மலையை எடுத்த இராவணன், பல தேவர் களைக்கொண்ட வடமேருவை உயர்த்துமாறு இவனை வளர்த்தனன் எனினுமாம்.

நி - ம். 1. கடமே.

2. எடுத்தனமின்று, எடுத்தனனென்று.

3. திடமேல்.

57

1719 மாலாரோடு மந்தர மாசனமும்  
 மேலாகிய தேவரும் வேண்டுமென  
 தாலாலமு மாரமிழ் தும்மமையக்  
 காலால்நெடு வேலை கலக்கிடுமால்

‘மாலாரோடு - திருமாலும், மந்தரம் - மந்தர மலையும், மாசனமும் - வாசகியென்னும் அரசும், மேலாகிய தேவரும் - மேன்மையார்



ஆன தேவரும், (கடைதற்கு உதவ) வேண்டும் எனாது - வேண்டும் என்னுமல், ஆலாலமும் - ஆலகால விடமும், ஆர் அமிழ்தும் - அரிய அமுதமும், அமைய - தோன்ற, காலால் நெடுவேலை கலக்கிடும் - தன் காலினாலேயே பெரிய பாற்கடலைக் கலக்கும் திறல் வாய்ந்தவன். ஆல் : அசை.

மாலார் : உயர்வு குறிக்கும் பன்மை. பாற்கடல் கடைந்தது : கிட்கிந்தா. 367, 372 ; மேலாகிய : விண் மேலினராகியவர் எனினுமாம். ஆலகாலம் : ஆலாலம் எவ்வந்தது ; இது ஹால காலம் என்ற வடசொற்றிரிபு. 'ஆலகால விடத்தையு நம்பலாம்' (விவேக); 'அங்கார தாரைபிறி தாலால மன்னான்' (சுந்தர. 76); இஃது ஆலம் என்றும் வழங்கும். 'ஆலமுண்டவற் கண்டிலீரோ' (யுத்த. 414); 'ஆலம் பார்த்துண்டவன் போல்' (சுந்தர. 317); வாலிவேலையை வாலாற் கலக்கினான் அதிகாயன் காலாற் கலக்குவன் என்றது காண்க. கலக்கும் : செய்யும் என்னும் முற்று ஆண்பாற்கு வந்தது. 'டல்லோர் படர்க்கை முன்னிலைத் தன்மையிற், செல்லாதாகும் செய்யும் என் முற்றே' (நன். வினை : 29); உரை கொண்டுணர்க. (ஒப்பு); 'குடிக்கு மேற்கட லேழையும் குடங்கையிற் குடிக்கும்' (கிட்கிந்தா. 709). ஆல் : அசை.

பி - ம். 1. மாலார் நெடு.

2. மேலாகிய ; வேனுமென ; என.

4. கலக்கினது.

58

1720. ஊழிக்கு முயர்ந்தன நாளொடும்வாழ்  
பாழித்திசை நின்று சுமந்தபணைச்  
சூழிக்கரி தள்ளுதல் தோள்வலியோ  
ஆழிக்கரி தள்ளுமொ ரங்கையினால்.

'ஊழிக்கும் உயர்ந்தன நாளொடும் வாழ் - ஊழிக்காலத்தினும் (அழியாமல்) வதுகின்ற, பாழித்திசை நின்று - வலிய திக்குகளினின்று, சுமந்த - தாங்கினவும், பணை - பருத்தனவும், சூழி - ஓடை என்ற பட்டம் அணிந்தனவுமான, கரி - யானையை, ஆழி கரி தள்ளும் ஓர் அழகையினால் - சக்கரவாளகரியைத் தள்ளவல்ல அழகிய கையினால், தள்ளுதல் தோள் வலியோ - வென்றுதள்ளுதல் தோள் வலியாகுமோ ?



அதிகாயன் சக்கரவாள கிரியையே கையினால் தள்ளினன் ; அத்தகையவன் வன்மை, வலிய திக்கயங்களை அவற்றினிடத்தினின்றும் தள்ளிய இராவணன் வலிக்குக் குறைந்ததாருமோ ? என்பது கருத்து. இராவணனைக் காட்டிலும் வன்மை வாய்ந்தவன் அதிகாயன் எனப்பட்டது. ஊழிக்கும் உயர்ந்தன ; (ஒப்பு) : ' ஊழியோர் பகலாயோது நாளொலாம் ' (சுந்தர. 561) ; சூழி - யானையின் நெற்றியில் அணியும் ஓடை : ' சூழியானை துகைத்தது சோபனம் ' (மீட்சி. 17).

ம - ம். 1. ஊழிக்குமுயர்ந்துள் : நாளொருவன்.

2. நிசை நன்ற.

3. சூழிக்கிரி.

59

1721 காலங்கள் கணக்கிற கண்ணிமையா  
ஆலங்கொள் மிடற்றவ னுரழல்வாய்  
வேலங்கெறி யக்கொடு விட்டதுநீ  
சூலங்கொ லெனப்பகர் சொல்லுடையான்.

' காலங்கள் கணக்கு இற - எண்ணிறந்த காலங்கள் கழியினும், கண் இமையா - கண் கொட்டுதல் இல்லாத, ஆலம் கொள் மிடற்றவன் - விட முண்ட கண்டனாகிய சிவபெருமான், ஆர் அழல்வாய் - நிரம்பிய அழலைத்தன் நுதியினிற் கொண்ட, வேல் அங்கு எறிய - சூலத்தைப் போரில், (இவன்மீது) வீச, (அதனைக் கையிற்) கொடு - ஏற்றுக்கொண்டு, ' நீ விட்டது சூலம் கொல் என - நீ எறிந்தது சூலப்படைதானே ', எனபகர் சொல் உடையான் - என்று பகடியாகப் பேசுகின்ற சொல்லுடன் கூடியவன்.

முதலிரண்டடி சிவபெருமானுடைய அழியாத தன்மையைக் கூறியது. ஆலம் : ஆலகாலவிடம் (1719). அங்கு - அப்போரில், சிவ பிரானையும் எதிர்க்கும் ஆற்றல் சான்றவன் அதிகாயன் என்பது குறிக்கப்பட்டது. ' வேலங் கெறியக் கொடுவிட்டது - சிவனேவினவேல் தன்கையிலே யகப்பட்டதனாலே, பின்னும்



விட்ட ஆயுதங்களைத் தன்கையிற் குலத்தையே பருகச்சொல்லும்  
உரையினான்.' என்பது பழையபுரையே.

நி - ம். 1. கண்ணிமையான்.

2. மிடற்றிவன். மிடற்றவன்.

3. வேவங்கொழிய, இரிய; நீள்.

60

1722. பகையாடிய வானவர் பல்வகையுர்  
புகையாடிய நாள்புனை வாகையினான்  
மிகையாருயி ருண்ணென வீசியவெந்  
தகையாழி தகைந்த தனுத்தொழிலான்.

‘பகை ஆடிய வானவர் - இவன் தன்னுடன் பகை பாராட்டிய, வானவரின், பல்வகை ஊர் - பலதிறப்பட்ட ஊர்களை, புகை ஆடிய நாள் - சுட்டெறித்த காலத்தில் (இவனை வெற்றிகொள்ள எண்ணி) வாகையினான் - (எங்கும்) வெற்றிமாலையே புனைந்த திருமால், மிகை ஆர் உயிர் உண் - (இவனுடைய) குற்றம் நிறைந்த அருமையான உயிரை உண்பாய்’, என - என்றுசொல்லி, வீசிய - எறிந்த, வெம்தகை - கொடுத்தன்மை வாய்ந்த, ஆழி - சக்கரப்படையை, தகைத்த - தடுத்த, தனு தொழிலான் - விற்ருழிலை யுடையவன்.

முன்னர்ச் சிவபெருமான் குலப்படையை நகையாடியதாகக் கூறினார். இங்குக் காப்புக்கடவுளான திருமாலின் ஆழிப்படையை யும்தடுக்கும் வன்மையன் எனப்பட்டது. புகையாடுதல்: எரிமுகப் படைகொண்டு எரியுண்ணச் செய்தல்; ‘வாடுக விறைவரின் கண்ணி யொன்னார், நாடுசுடு கமழ்புகை யெறித்தலானே’ (புறநா. 6:21-22). மிகை - குற்றம். சுந்தர. 296. ‘மிகை சீறுபு’ (சீவக. 281).

நி - ம். 1. பல்பகை.

2. மாலையினான்.

3. தழைத்த.

61

1723. உயிரொப்புறு பல்படை யுள்ளவெலாம்  
செயிரொப்புறு மிந்திரர் சிந்தியநாள்  
அயிரொப்பன நுண்டுகள் செய்தவர்தம்  
வயிரப்படை தள்ளிய வாலியினான்.



‘உயிர் ஒப்புறு - உயிர்க்கு நிகரான, பல்படை உள்ள எலாம் - பலதிறப்பட்ட படையாக உள்ளன யாவற்றையும், செயிர் ஒப்புறும் இந்திரர் - சினம் அமைந்துள்ள தேவர்கள், சிந்திய நாள் - (தன்மீது) எறிந்த காலத்திலு; (அவற்றை இவன்), அயிர் ஒப்பன நுண்துகள் செய்து - மணல் போன்ற நுட்பமான பொடியாக்கி, அவர்தம் - அந்தத் தேவர்களுடைய, வயிரப்படை - வஜ்ஜிராயுதத்தினையும், தள்ளிய - புறங்கண்ட, வாளியினான் - அம்பினையுடையவன்.

படையே உயிரைக் காத்துக்கொள்ளும் சாதனம் ஆகலின் உயிர் ஒப்புறுபடை எனப்பட்டது. செயிர் ஒப்புறு - ஒப்புறுதல் இங்கே செறிதல் என்ற பொருளது. இந்திரர் என்ற பன்மை தேவர்களைக் குறிக்கும். ‘இந்திரமித்தம்’ (புறநா. 182) என்றது காண்க. இந்திரர் - தேவர் என்பது ஜயினர் கொள்கை. அயிர் - நுண்பணல்; ‘அயிர் கிடக்கும் கடல் உலகத்து’ (ஆரணிய. 199); மற்றும், ருக்ஷம். 92.

௭ - ம். 1. உள்ளதெனாம்.

2. செயிரொப்புறு.

3. சிந்திய.

62

1724. கற்றூன்மறை நூலொடு கண்ணுதல்பால்  
முற்றுதன தேவர் முரட்படைதாம்  
மற்றூரும் வறங்க வலா ரிலவும்  
பெற்றூனெடி தான்மை பிறந்துடையான்.

(மேலும் இவன்). ‘மறை - தனார் வேதத்தின் உள்ளுறைகளை, நூலொடு - (அதற்குரிய) சாத்திரங்களுடன், கண்ணுதல்பால் கற்றூன் - நெற்றிக்கண்ணான சிவபிரானிடம் கற்றறிந்தான்; (அவ்வாறு கற்றிருக்கால்), தேவர் முற்றுதன - தேவர்கள் முடிவு போகக் கல்லாதவரும், வறங்க வலார் - (படைகளைச்) செலுத்தும் வன்மை சான்றவர்; மற்று ஆரும் இலவும் - பிறர் யாரும் இருக்கப் பெறுதனவுமான, முரண்படை - வலிமையுள்ள படைகளைப் பெற்றுள் ளான்; (அது காரணமாகவும்) நெடிது ஆண்மை செறியப் பெற்றுள் ளான். தாம் : அசை.



வேதங்கண்ணிய பொருள் எலாம் விரிஞ்சனோ யிந்தான் ,  
(யுத்த. 130) என்று இரணியனைப்பற்றிக் கூறும்போது சொல்லப்  
பட்டது. இங்கு சிவபெருமானே தனுர்வேதம் கற்பித்ததாகக்  
கூறப்பட்டது. முற்றுதல் : கற்றுமுதிர், தல் ; 'வழங்கவல்லாரில்  
வும்' ; தன் பேரிலே ஒருவர் ஏவாதபடியும்' என்பது பரையவுரை.

பி - ம். 1. கண்ணுதல்மால்.

2. முரட்டேதான்.

3. வல்லார் ; இயல்பும்.

63

1725. அறனல்லது அல்லது மாற்றியான்  
மறனல்லது பல்பணி மற்றறியான்  
திறனல்லதொ ராருயி ருஞ்சிதையான்  
உறனல்லது பேரிசை யொன்றுணர்வான்.

'(இவன்) அறன் அல்லது அல்லது அன்றி - அறன்  
அல்லாதது அன்றி, மாறு அறியான் - பிறிது ஒன்றும்  
அறியான் ; மறன் அல்லது - வீரம் அல்லாது, மற்று - மாறான,  
பல்பணி அணியான் - பலவான எந்த அணியையும் அணிய  
மாட்டான் ; திறன் அல்லது ஓர் ஆர் உயிரும் சிதையான் -  
வலிமையற்றதாய் பொருந்திய உயிர் ஒன்றினையும் கொல்லமாட்  
டான் ; பேர் இசை - உயர்ந்த புகழை, உறல் நல்லது என்று உணர்  
வான் - அடைதல் நல்லது என்று நன்கு அறிவான்.

அறன் அல்லது அல்லது ; அறன் அல்லாத மறநெறியே  
அறிந்து ஒழுக்குபவன், 'அறத்தைத் தின்றருங் கருணையைப் பருகி  
வேறமைந்த, மறத்தைப்பூண்டு வெம் பாவத்தை மணம்புணர் மண  
ளர்' (யுத்த. மூலபல. 6) ; (ஒப்பு) : 'பாவம் தோன்றிய காலமே  
தோன்றிய பழையோர்' (யுத்த. படைக். 23) ; 'பாவகாரிதன் பாவ  
கம் ஒருமுகம் பயில' (யுத்த. 1092) ; அறன் மறன் திறன் ; இறுதிப்  
போலிகள். திறன் அல்லது ஆருயிர் சிதையான் எனவே இவ  
னுடைய ஆண்மை தெளியப்படும். பேரிசை உறல் நல்லது ;  
'தோன்றிற் புகழொடு தோன்றுக' (குறள். 236) ; 'வசையென்ப  
வையத்தார்க் கெல்லாம் இசையென்னும், எச்சம் பெறு அவிடின்'



(குறள். 238); 'ஈத விசைபட வாழ்த லஃதன்றி, யுதியமில்லை யுயிர்க்கு' (குறள். 231): பல்பணி மற்றறியான்: வீரச்செயல்களே புரிபவன் எனினுமாம். பணி: ஆபரணம். செயல் என்ற இரு பொருட்கண் வந்தமை காண்க. 'கெடுநீரார் காமக்கலன்' (குறள். 605) என்ற இடத்துப்போல.

பி - ம். 1. அறனல்லது நல்லது; மற்றறியான்.

2. பல்லணி, மாறணியான், மாற்றறியான், மாற்றியான், மற்றணியான்.

4. உறநல்லது; ஒன்று; உணரான், உடையான்.

64

1726. காயத்துயி ரேவிடு காலையினும்  
மாயத்தவர் கூடி மலைந்திடினும்  
தேயத்தவர் செய்குதல் செய்திடினும்  
மாயத்தொழில் செய்ய மதித்திலனும்.

'(இந்த அதிகாயன் போர்க்கண்), காயத்து உயிரே விடு காலையினும் - உடற்கண் உள்ள உயிரை விடநேர்ந்த காலம்வரினும், மாயத்தவர் கூடி - மாயையில் வல்லவர் சேர்ந்து, மலைந்திடினும் - (தன்னுடன்) பொருதாலும், தேயத்தவர் - தேயத்தில் உள்ளார் அனைவருமே, செய்குதல் செய்திடினும் - விஷமச் செயல்கள் புரிந்த போதும், மாயம் தொழில் செய்ய மதித்திலன் - அவற்றிற்குமாறாக எந்தவிதமான வஞ்சனைச் செயலையும் புரியமாட்டான், ஆல்: அசை.

நேராகத் தனது ஆண்மை காட்டிப் பொருவானேயன்றி, வஞ்சனையால் வெற்றிபெற நினைபான் என்றபடி; இங்கு இந்திர சித்துக்கும் இவனுக்கும் உள்ள வேற்றுமை அறிக. இவ்வதி காயனை மாயம் உணர்ந்தவன் என்று முதலால் கூறும். எனவே மாயம் தெரியாதவனல்லன் ஆயினும் அதனைத் தொழிற்படுத்தான் என்றவாறு.

பி - ம். 2. மலைந்திடினும்.

3. சேயத்தவர் செய்குதல், தேயத்தவர் செய்தது, தேயத்தவர் செய்யல், தேயத்தர் செய்குதல்.

4. மாயத்திறல், மதிக்கிலனும்.

65



1727. மதுகைடவ ரென்பவர் வானவர்தம்  
பதிகைகொடு கட்டவர் பண்டொருநாள்  
அதிகைதவ ராழி யனந்தனையும்  
விதிகைம்மிக முட்டிய வெம்மையினார்.

‘அதிகைதவர் மதுகைடவர் - மிகவும் வஞ்சகரான மதுகைடவர் என்ற (இரு) தானவர்கள், வானவர் தம் பதிகை கொடு - தேவர்களின் ஊரை அகப்படுத்திக்கொண்டு, கட்டவர் - (அவர்களை) அழித்தவராய், பண்டு ஒரு நாள் - முன்னொரு காலத்தில், விதிகை மிக - ஊழ்வினை உருத்து எழ, ஆழி அனந்தனையும் - திருப்பாற்கடற் கண் உள்ள அழிவற்ற பரம்பொருளான திருமாலையும், முட்டிய வெம்மையினார் - தாக்கிய கொடுமையுடையராயினர்.

மதுகைடவர் இருவரேயாயினும் ஒருங்கே செயல்புரிந்து வந்த மையின் ஒருவர் போலவே கருதப்பட்டனர். அவ்விருவர்களும் பிரமணிடமிருந்து நான்மறைகளைக் கைப்பற்றிக்கொண்டு கடலுள் மறைய, அந்த நான்முகனது வேண்டுகோட்கிணங்கித், திருமால் ஹயக்ரீவ அவதாரம் எடுத்து அவர்களை அழித்தனர். இவர்களுள் மது சும்பகன்னனாகவும். கைடவன் அதிகாயனாகவும் தோன்றி, முறையே இராமனாலும் இலக்குவனாலும் அழியுண்டனர். (சுந்தர. 77) காண்க. இவர்களுடைய பூர்வ வரலாற்றை இப்படலம் 67, 74-ல் காண்க. கட்டல் : அழித்தல் ‘களைகட்டதனொடு நேர்’ (குறள். 550). கைதவம்; கைதவ மியற்றி’ (கிட்கிந்தா. 362). அநந்தன் - ந + அந்தம், முடிவு அல்லது அழிவில்லாதவன். கைமிகுதல் - பெருகுதல், ‘செய்வினை கைம்மிக’ (குறள். 63).

- ந - ம. 1. மதுகையிடவாரென, மதுகையிடரென்றுள்.  
2. கைகொடு தொட்டவர்.  
3. அதுகைதவர்.  
4. விதிகைமிக; வேட்கையினர், வெம்மையினர்.

66

1728. நீராழி யிழிந்து நெடுந்தகையைத்  
தாராய்அம ரென்றனர் தாமொருநாள்  
ஆராழிய வண்ணலும் அஃதிகையா  
வாராவம் செய்கென வந்தனனாள்.



‘தாம் - அந்த மதுகைடவர், நீர் ஆழி இழிந்து - பாற்கடலிலே இறங்கி, ஒருகால் - ஒருசமயம், ‘நெடு தகையை - பெருந்தன்மை வாய்ந்த திருமலைப் பார்த்து, அமர் தாராய் - பேரார் தருக,’ என்றனர் - என்று கூறினர், ஆர் ஆழிய அண்ணலும் - அரிய சக்ராயு தத்தையுடைய சிறந்த திருமாலும், அஃது இசையா - அதற்கு உடன்பட்டு, ‘வாரா அமர் செய்க-இதுவரையில் (நடைபெற்றிராத போரினைப்பிரிக’, என - என்று பகர்ந்து கொண்டு, வந்தனன் - வந்தான். ஆல் : அசை.

நீர் திரவம் என்ற கருத்துப்படப் பாலினைக் குறித்தது, திருமால் அறிதுயில் கொள்வது பாற்கடல் மீதாகலின். தாம் என்பது மதுகைடவரை. அருமை ஆழி-அருமையான திகிரிப்படை. இங்கே அருமை வெல்லற்கருமை. இசையா : செய்யா என்னும் வாய்பாடு வாரா : அதுகாறும் நிகழ்ந்திராத.

பி - ம். 2. தாலெருநாள்.

3. அஃதசைய.

4. வாராய் : வந்தனரால்.

67

1729. வல்லாருரு வாயிர மாய்வரினும்  
நல்லார் முறைவீசி நகுந்திறலார்  
மல்லா லிளகாது மலைந்தனன்மால்  
அல்லாயிர மாயிர மஃகினவால்.

வல்லார் - வன்மையுடையார், ஆயிரம் உருவாய்வரினும் - ஆயிரம் உருக்கொண்டு வந்தாலும், (அவரை) நல்லார் முறை - சிறந்த வீரர்கள் மேற்கொள்ளும் போர் முறையால், வீசி - சிதறச் செய்து, நகும் திறலார் - நகையாடும் திறமை வாய்ந்தவரான அந்த மதுகைடவருடனே, மால் - திருமால், இளகாது - தளராமல், மல்லால் - மற்போரில், மலைந்தனன் - போர் செய்தான், (அவ்வாறு பொருங்கால்) ஆயிரம் ஆயிரம் அல் அஃகின - பல்லாயிரம் நாட்கள் கழிந்தன. ஆல் : அசை.



நல்லார் முறை - சிறந்த வீரர்கள் மேற்கொள்ளும் பேரார்முறை.  
'ஆவும் ஆனியற்' (புறநா. 9) என்றது காண்க; (ஒப்பு): யுத்த.  
1725).

பி - ம். 1. எல்லார் கரமாயிரமாய்; எல்லார் படையாயிரமே, எல்லார் கர  
மாயிரமே.

2. நல்லான்; வீச; தொழிலார்.

3. மலைத்தனன் மாறு, மலைத்தனன் மற்று, மலைத்தனராண்டு.

4. ஆகினவால், அடிகினவால், அடிகினவால்.

60

1730. தன்போல்பவ ராரு மிலாததனிப்  
பொன்போலொளிர் மேனிய னைப்புகழோய்  
என்போல்பவர் சொல்லுவ தென்னுடையார்  
உன்போல்பவ ரியாருள ரென்றுரையா.

தன்போல்பவர் ஆரும் இலாத - தன்னை மிக ர்ப்ப வர்  
எவரையும் பெற்றிராத, தனி பொன்போல் ஒளிர் - பிற உலோகங்  
கள் கலக்கப்பெறுத பொன் போன்று, ஒளிர் மேனியனை - பிரகாசிக்  
கின்ற திருமேனியன் ஆன அந்தத் திருமலை முன்னிலைப்படுத்தி,  
(மதுகைடவர்) 'புகழோய்-கீர்த்தியனை! என்போல்பவர் சொல்லு  
வது - என்னைப் போல்பவர் புகலுதற்குரியது (என்னவெனில்),  
எண் உடையார் - போற்றற்குரிய வன்மை வாய்ந்தவரில், உன்  
போல்பவர் யார் உள்ள - உன்னை யொப்பவர் எவர் இருக்கின்றனர்',  
(என்பது) என்று உரையா - என்று மொழிந்து.

முதலடிக்கு: 'தன் துணை யொருவரும் தள்ளில் வேறிலான்'  
(கிட்கிந்தா. 260); 'தன்னொப்பா ரில்லப்பன்' (திருவாய்மொழி);  
தனிப்பொன்: சாம்பூநதம் போன்று கலப்பற்று மாற்றுயர்ந்த  
பொன். உவமை ஒளியைப் பொறுத்ததாகலின் பொன்போல் ஒளிர்  
மேனியன் எனப்பட்டது. உரையா செய்யா என்னும் வாய்பாடு.  
உரையா என்ற சொல். 72-ஆம் கவிக்கண் உள்ள 'சொல்லுதலும்'  
என்றதனோடு இயையும்.

பி - ம். 1. தம்; தானலாதாருமிலர், தாமுமிலாததனிப், தானுமிலாததனிப்.

2. புகழா.

3. என்போல்பவபோலுவ, என்போர்பல சொல்லுவ; என்னுடையார்.

4. உன்போலியார்.

62



1731. ஒருவோ முலகேழையு முண்டுமிழ்வோம்  
 இருவோமொடு நீதனி யித்தனை நாள்  
 பொருவோமொடு நேர்பொரு தாய்புகழோய்  
 தருவோம்நின் மனத்தது தந்தனமால்.

‘ஒருவோம் - (நாங்கள்) ஒருத்தராகவே, உலகு ஏழையும் உண்டு உமிழ்வோம் - ஏழு உலகங்களையும் உண்டு வெளியிடத்தக்க வன்மை வாய்ந்துள்ளோம்; இருவோமொடு - (அத்தகைய ஆற்றல் சான்ற) எங்கள் இருவரோடும், நீ தனி இத்தனை நாள் போர் புரிந்தாய் - நீ ஒருவனாக இவ்வளவு நாட்கள் சண்டையிட்டனை; புகழோய் - புகழ் மிக்கவனே! நின்மனத்தது தருவோம் தந்தனம் - உன் உள்ளத்து நீங்கள் கருதுவதாகிய வரத்தை அளிப்போம்; தந்தே விட்டோம்; ஆல் - அசை:

அடுத்தடுத்து 70, 71-ஆம் செய்யுட்களில் புகழோய் என்றது அகந்தை மிகுதியால் திருமாலுக்கு ரோஷம் பிறப்பிக்குமாறு கூறப்பட்டது; ‘வயப்புலியை வாலுருவி விடுவது போலும்’ என்க. உலகேழையும் உண்டு உமிழும் திருமால் முன்னர்த்தாம் உண்டுமிழ்வதாகக் கூறியமை காண்க. அவருடைய அகந்தை உடன் அழிவதும் காணலாம். தருவோம் தந்தனம்; (ஒப்பு): சூர்ப்பணகை மூவுலக ஆட்சியும் இராமபிரானுக்கு அளிப்பதாகக் கூறியது. (ஆரணிய. 274).

மீ - ம். 1. உமிழ்வோம்.

3. பொருவோமொனவே, பொருவோமொடு நீ.

4. மனத்தனர் தானெனலும்.

70

1732. ஒல்லும்படி நல்ல துனக்குதவச்  
 சொல்லும்படி என்றவர் சொல்லுதலும்  
 வெல்லும்படி நும்மை விளம்புகெனக்  
 கொல்லும்படி யாலரி கூறுதலும்.

‘சொல்லும்படி - ‘(நீ வரமாக எங்களிடம்) கேட்கும்விதம், ஒல்லும்படி - இயன்றவாறு, உனக்கு நல்லது உதவ - உனக்கு நல்ல



வற்றைத் தரும் பொருட்டே', என்று அவர் சொல்லுதலும்-என்று அவர் கூறுதலும், நும்மை வெல்லும்படி விளம்புக - உங்களை வெல்லுமாற்றைச் சொல்லுக', என - என்று, கொல்லும்படியால் அரி கூறுதலும் - அவர்களைக் கொல்வது, கருதித் திருமால் சொன்னவுடன்; நல்குதலும் என அடுத்த கவியுடன் தொடரும்.

ஒல்லுதல் - இயைதல்; 'ஒல்லும் வகையால் அறவினை' (குறள். 33); 'ஒல்லுவதொன்றும் என்றலும்' (புறநா. 196). விளம்புக என்பது அகர ஈறு குறைந்தது.

3. ம். 1. நல்ல.

2. அவர் கோறலுமே.

3. விளம்புமென.

4. கொல்லும்படியும்.

71

1733. இடையிற்படு கிற்கிலம் யாமொருநின்  
துடையிற்படு கிற்று மெனத்துணியா  
அடையச்செய கிற்றிய தானையென  
நடையிற்படு நீதியர் நல்குதலும்.

'யாம் ஒரு நின் துடையில் படுகிறதும் - நாங்கள் ஒப்பற்ற உனது தொடையிலே மரிக்க வல்லோம்'; இடையில் படுகிற்கிலம் - பிறிதோரிட்த்துச் சாகமாட்டோம்; என - என்று சொல்லி, துணியா - உயிர் விடுதலைத் துணிந்து, 'அடைய செய்கிறறி - (உன் தொடைக்குள்ளே) நாங்கள் அடையும் வண்ணம் செய்து உன் வன்மையைக் காட்டுக; அது ஆணை - அதுவே எங்கள் சட்டனை, என - என்று, நடையில் படு நீதியர் - நல்லொழுக்கத்திலே பொருந்தி நின்ற அந்த நீதிமான்களான மதுகைடவர்கள், நல்குதலும் - கூறியருளிய அளவில்.

கில் : ஆற்றலை யுணர்த்தும் இடைநிலை. துடை - தொடை. உடற்பாகத்துடன் தொடுத்திருப்பது என்று காரணக்குறி.



துணியா : துணிந்து. நடை - நீதிமார்க்கம். 'நால்வரும் பொருவி  
னன்மறையெனும் நடையினார்' (பால. எதிர்கோள். 28). இடை  
யில் - பிறிதோராயுத்தத்தானும் எனினுமாம்.

பி - ம். 3. அடையிற் படகிற்றி, அடையப்படுகிற்றி, அடையப்பட்கிற்றி.

4. நடையிற்பட, நடையிற்போலி, நடையிற்போலம்; நல்கினரால். 72

1734. விட்டா னுலகியாவையு மேலொடுகீழ்  
எட்டா னொருவன்ற விடத்துடையை  
ஒட்டாதவ ரொன்றின ருழ்வலியால்  
பட்டாரிது பட்டது பண்டொருநாள்.

‘எட்டா ஒருவன் - (திரிகரணங்கட்கும்) எட்டாத ஒப்பற்ற திரு  
மால், மேலொடு கீழ் உலகு யாவையும் - மேலும் கீழும் உள்ள  
எல்லா உலகங்களையும் (கவருமாறு), தன் இடத்தொடையை விட்  
டான் - தனது இடது துடையை நீளவிட்டான்; ஒட்டாதவர் -  
விரோதிகளான மதுகைடவர்கள், ஊழ்வலியால் ஒன்றினர் - ஊழின்  
வன்மையால் ஒருப்பட்டவராய், பட்டார் - (அத்தொடையில்) சிக்கிக்  
கொண்டனர்; இது பண்டு ஒருநாள் பட்டது - இது முன் ஒரு  
காலத்து நிகழ்ந்தது.

ஒட்டாதவர் ஒன்றினர் என்ற இடத்து முரண்தொடை  
காண்க. ஒட்டுதல் - பொருந்துதல், எனவே ஒட்டாதவர் என்றது  
பொருந்தாதவராகிய பகைவரைக் குறித்தது. ‘ஒட்டாரை ஒட்டிக்  
கொளல்’ (குறள். 679); ஊழ்வலியாற்பட்டார்; ‘கலங்காத வீரிய  
ரானாலும் போகின்ற காலம் வந்தால், நலங்காம லேவெல்ல மாட்டு  
வரோவிரந்த நானிலத்தில், சலம் காவல் யந்திரம் மதிலேழ் தலை  
பத்துத் தானிருந்தும், இலங்கா புரிபின்ற தோவெள்ளை நாவல்  
இருப்பவனே’ (கவிப்பா.); இதுபட்டது என்றது. (67-74)ல்  
மேலே கூறப்பட்ட மதுகைடவர் வரலாறு, ‘விட்டான் - ஒருபற்றி  
லாத நாரணன்’ என்பது பழையவுரை. ‘நுணலும் தன் வாயாற்  
கெடும்’ என்ற பழமொழி இங்கு நினைக.

பி - ம். 1. உலகேழையும்.

2. இடத்தொடையில், தொடையால்.

3. ஏறினர்; ஊழ்வினையில்.



1735. தனிநாயகன் வன்கதை தன்கைகொளா  
நனிசாட விழுந்தனர் நாளுலவாப்  
பனியாமது மேதை படப்படர்மே  
தீனியானது பூவுல கெங்கணுமே.

‘தனி நாயகன் - தன்னிகரற்ற தலைவனாகிய திருமால், வன்கதை தன்கை கொளா - வலிய தண்டாயுதத்தினை தன் கையிற் கொண்டு, நனிசாட - நன்றாகத் தாக்க, (அந்த மதுகைடவர்கள்) நாள் உலவா விழுந்தனர் - வாழ்நாள் அற்று இறந்துபட்டனர்; படர் பூவுலகு எங்கணும் - விரிந்த இந்த நானிலம் முழுவதும், பனியா - பணித்தல் அல்லது நடுங்குதல் என்பது இல்லாத, மது மேதை பட - மது என்பானது மேதசு (கொழுப்பு) பட்டதனால், மேதினி ஆனது - மேதினி என்ற பெயருடையதாயிற்று. ஏ : அசை.

தனிநாயகன் ‘நாராயணனே தனி நாயகனே’ (சுந்தர. 494); கதை: கௌமோதகி என்னும் திருமாலின் பஞ்சாயுதங்களில் ஒன்று. சாடுதல் - தாக்குதல். ‘சாடுந்தனி யானை சகோதரனே’ (சுந்தரநுபூதி); ‘சாடிக் கொன்றனன் சிலவரை’ (சுந்தர. 786); கொளா, உலவா: செய்யா என்னும் வாய்பாடு. உலத்தல்: ‘உலவாக் காலந் தவமெய்தி’ (திருவாச. திருச்சுத. 54); ‘மிடைந் தவர் உலப்பிலர்’ (சுந்தர. 511): பணித்தல்: நடுங்குதல். ‘சுட்டினும் பணிக்குஞ் சுரந்தவப்பலவே’ (மலைபடு. 397); ‘மடத்தகை மாமயில் பணிக்குமென்றருளி’ (புறநா. 145); பனியா: ஈறுகெட்ட எதிர்மறைப் பெயரெச்சம். மேதினி என்று பூமிக்கு பெயர் வந்த காரணம் இங்குக் குறிக்கப்பெற்றது. மேதை: மேதஸ் என்ற வடசொல். மேதினி: வகையுளி.

பி - ம். 3. பனியாயது; மேதையின்பட.

74

இச்செய்யுள் சில பிரதிகளில் இல்லை.

1736. விதியாலி வுதந்தனின் மெய்வலியான்  
மதுவானவ நெம்முன் மடிந்தனனாற்  
கதிர்தானிகர் கைடவ னிக்கதிர்வேல்  
அதிகாய விதாக வறைந்தனனால்.



‘இடகந்தனில் - இந்த யுகத்தில் மெய்வலியான் மது ஆனவன் - உண்மையான வலி படைத்த மது என்பவனான, எம்முன் - எமது தமையன் (கும்பகன்னன்), விதியால் முடிந்தனன் - ஊழ்வலியால் இறந்தான் ; மதிதான் நிகர் - சூரியனையே ஒப்பான, கைடவன் - கைடவன் என்பவனே, இ கதிர் வேல் அதிகாயன் - இந்த ஒளி தங்கிய வேற்படை தாங்கிய அதிகாயன் என்பவன் ; இது ஆக அறைந்தனன் - இந்த வரலாற்றினை உன் உளம் கொள்ளுமாறு மொழிந்தேன்’ என்றான் வீடணன்; ஆல் இரண்டும் அசை. தான்: அசை.

இவ்வுகம் என்பது சந்தம் நோக்கி இவ்வுகம் என நின்றது. மெய்வலி : உடல் வலியுமாம்; கும்பகன்னன் மதுவாகவும் அதிகாயன் கைடவன் ஆகவும் முன்னர்ப் பிறந்தனர் என்ற வரலாறு இங்குக் குறிக்கப்பட்டது. கதிர் அதிகாயன் கதிர் போன்ற அதிகாயன் அல்லது அதிகாயனாகிய கதிர் என்க. அதிகாயன் என்பது மகாகாயன் என்றது போன்ற மேனியில் பெருந்தோற்றம் குறித்து வந்த பெயர். இச்சொற்கே கம்ப நாடர் பின்னோர் சிறந்த காரணம் கூறுவார். ‘பின்னொரிந்திர னிலாமையாற் பெயரதி காயன்’ (யுத்த.).

12 - ம். 1. விதியாலுக்கந்தனில், விதியானிவுகந்தனின் ; மெய்வலிசால்.

3. கதமேநிகர் ; கதிகாணிவர், கதிகாணிமிர்.

4. அதாகவலிந்தனாலு ; இதாகவலிந் தனாலு, எனமுனறைந்தனாலு. 75

1737. என்றுன விராவண னுக்கிளையான்  
நன்றுகுக் வென்றோரு நாயகனும்  
மின்னுமிழ் வெண்ணகை வேறுசெயா  
நின்றனிது கூற நிகழ்த்தினனல்.

அ இராவணனுக்கு இளையான் என்றான் - அந்த இராவணன் தம்பியான வீடணன் என்று பகர்ந்தான், ‘நன்று ஆகுக - நல்லது ஆகட்டும்’, என்று - என்று மொழிந்து, ஒரு நாயகனும் - ஒப்பற்ற வனான இராமபிரானும், மின் தான் உமிழ் - மின்னல் போலும் ஒளியை வெளி விடுகின்ற. வெள் நகை-வெள்ளைச் சிரிப்பை, வேறு



செயா - தனித்துச் செய்துகொண்டு, நின்றான் - நின்று, இது கூற நிகழ்த்தினன் - இதனைச் சொல்லத் தொடங்கினான். இதனை அடுத்துவரும் ஒன்பது செய்யுட்களில் காண்க. ஆல் - அசை.

நன்றாக என்பது வீடணன் கூறியதை ஏற்றமையைப் புலப்படுத்தும். மின்தான் : தான் அசை. வெண்ணகை : புன்னகை. துறவியாதலின் பாகு இலை முதலியன உட்கொள்ளாமை குறித்து நின்றது. வெண்ணகை அதிகாயன் ஆற்றல் இலக்குவற்குமுன் எம்மாத்திரம் என்று எழுந்த நினைவின் விளைவு என்க.

1. நங்குகவிது.

3. முன்னுவிமிர்.

4. கூறி.

76

1738 எண்ணுயிர கோடி யிராவணரும்  
விண்ணுடரும் வேறு உத்தவரும்  
நண்ணுவொரு முவரு நண்ணிடினும்  
கண்ணாவின் வீற்றொழில் காணுதியால்.

எண்ணுயிரம் கோடி இராவணரும் - எண்ணுயிரம் கோடி இராவணர்களும். விண்ணுடரும் - விண்ணுலகத்தவரும், வேறு உலகத்து எவரும் - வேறு உலகத்துள்ள எவரும், நண்ணு ஒரு மூவரும் - யாவரும் கிட்டுதற்கியலாத மும்மூர்த்திகளும்; நண்ணிடினும் - (எதிர்த்தற்கு) கிட்டினும், (அவர்கள் அனைவரையும் எதிர்க்கின்ற), இவன் - இந்த இலக்குவனுடைய, வில் தொழில் - வில் தொழிலை, கண்ணால் - நேரில். காணுதி - காண்பாய். ஆல் : அசை.

எண்ணுயிர கோடி என்பது அளவின்மை குறித்து நின்றது. வேறு உலகம்: அதலம் விதலம் முதலியனவும், பூலோகம் புவர்லோகம் முதலியனவும் ஆம். மூவர், அரி அயன் அரன்; மூவர் மூர்த்திகளை யுமே எதிர்த்து வெல்லக்கூடியவன் என இலக்குவனைப் புகழ்ந்தமை காண்க, முன்னர் இராமபிரான் 'சூர் அறுத்தவனும் சுடர் நேம்பும், ஊரறுத்த ஒருவனும் ஓம்பினும், ஆரறத்தினொடன்றி நின்றாவர், வேறுப்பன் பொருவன்மி வீரென்றான்' (ஆரணிய. 139); என்று திருமாலினும் வேறுகத் தன்னைப் பரிந்துக்கொண்டு முனிவர்க்கு அடையும் அளித்தமை இங்குக் காணத்தகும். 'செங்கண்மால் நான்



முகன் சிவனென்றேகொலோ, எங்கனாயகனையு நினைந்த தேழை நீ ' (சுந்தர. 455); என்ற பிராட்டி கூற்றும் இங்குக் காணத்தகும். இங்ஙனம் கூறும் கருத்து இராமபிரான் முத்தேவரினும் மேலான பரம்பொருள் என்பது; 'முத்தேவரின் மூல முதற்பொருளாம்' (ஆரணிய. 904); 'முன்னவற் கிதுவென் றெண்ண லாவதோர் மூல மில்லான்' (ஆரணிய. 1180); இங்ஙனம் கூறும் கம்பநாடர் கருத்து உய்த்துணரத்தக்கது. மூன்றாமடியில் நண்ணு, 'நண்ணிடின என்ற முரண் காண்க.

11 - ம். 2. உலகத்துவரும்.

4. கன்னுலவன்.

77

1739. வானென்பதென் வையக மென்பதென்மால்  
தானென்பதென் வேறு தனிச்சிலையோர்  
யானென்பதென் ஈசனென் வானவர்தம்  
கோனென்பதென் எம்பி கொதித்திடுமேல்.

எ

'எம்பி கொதித்திடுமேல்-என் தம்பி சினந்தால் (அக்காலத்து), வான் என்பது என் - விண்ணுலகத்தவர் என்று சொல்லுவது என்?, வையகம் என்பது என்-பூமியில் உள்ளவர்கள் என்பது என்?, மால்தான் என்பது என் - திருமால் என்பதுதான் என்?, வேறு - வேறான, தனி சிலையோர் என்பது என் - தனிப்பட்ட வில்லாளிகள் என்பது என்?, யான் என்பது என் - நான் என்பதுதான் என்? ஈசன் என் - சிவபெருமான் என்பது என்?, வானவர் தம் கோன் என்பது என் - தேவர் தலைவனான இந்திரன் என்பது என்?.

வான் வையம்: இடவாகு பெயராக விண்ணோரையும் மண்ணோரையும் குறித்து நின்றன. மால்தான் என்பது என், 1738 உரைக் குறிப்புக் காண்க. ஈசன்: சிவபெருமான். சர்வ ஐச்வரியமும் உள்ளவன் எனப் பொருள்படும். 'ஈசனான் டிருந்தபே ரிலங்கு மால் வரை' (ஆரணிய. 848); தனிச்சிலையோர் என்பதென், யான் என்பதென் எனத் தனித்தனி கூட்டப்பெற்றது. எம்பி: என் தம்பி என்பதன் மருஉ. 'எம்பியை யீங்குப் பெற்றேன் என் எனக்கரியதென்



ருன்' (சீவக. 1760); யான் என்பது என் : என்று தன்னையும் உளப்படுத்தினான், தன்னைவிடச்சிறந்ததால் மிக்கவன் என்பதுபட.

பி - ம். 2. தனிச்சிலையோன்.

3. இன்றிமையோர்.

4. கொதித்திடுமால், கொதித்திடலே.

78

1740. தெய்வப்படை யஞ்சின முந்திறனும்  
மையற்றொழி மாதவ மற்றுமெலாம்  
எய்தற்குள வோவிவ விச்சிலையில்  
கைவைப்பள வேயிறல் காணுதியால்.

‘தெய்வம் படையும் - தெய்வத்தன்மை வாய்ந்த போர்க் கருவி களும், சினமும் - சிற்றமும், திறனும் - வல்லபமும், மை அற்று ஒழி மாதவம் - குற்றம் இல்லாது ஒழிந்த பெருந்தவமும். மற்றும் எலாம் - வேறுள்ளன எல்லாமும், எய்தற்கு உளவோ - (இவன் முன்பு) வந்து அடைதற்கு உரியவாவோ? இவன் - இந்த இலக்கு வன், இ சிலையில் - இந்த வில்லில், கைவைப்பு அளவே - கைவைக்கும் அளவில், இறல் காணுதி - (இவை) இற்றுக்கழிதலைக் காண்பாய்’. ஆல் : அசை,

எதிரிகளின் எவ்வகைப் பலமும் இவன் வில்லாற்றவின் முன் நில்லாது என்பது கருத்து. (ஒப்பு) : ‘பெற்றுடையபெரு வரமும் பிறந்துடைய வஞ்சனையும் பிறவு முன்கை, விற்றொடையின் விடு கணையால் வெந்தொழியும் எனக்கருதி’ (யுத்த. 405); ‘முகக்காடி வாழ்நாளும் முயன்றுடைய பெருந்தவமு முதல்வன் முன்னாள், எக்கோடியாராலும் வெலப்படா யெனக் கொடுத்த வரமு மேனை - .....மார்பிற் புக்கோடி யுயிர் பருகிப் புறம் போயிற் றிராகவன் தன் புனித வாளி’ (யுத்த. இராவணன் வதை : 198); இறல் : தொழிற் பெயர் ; எய்தற் குளவோ : ‘இனைய பெருமாள் அம்பு எய்யு மட்டும் தெய்வப் படை முதலானவை நிற்குமோ’ என்பது பழையபுரை.

பி - ம். 1. திறனும் சினமும்.

2 மையற்றொழி மையமும், மையற்றொழில் மாதவம்.

4. இது காணுதியால்.

97



1741. **ந்** என்றேவியை வஞ்சனை செய்தெழுவான்  
 அன்றேழுடி வானிவ னன்னவள்சொல்  
 குன்றேனென வேகிய கொள்கையினால்  
 நின்றானுள் ஓகி நெடுந்தகையாய்.

‘நெடுந்தகையாய் - மிக்க பெருந்தன்மை வாய்ந்த வீடண! என்  
 தேவியை - என் மனைவியை, வஞ்சனை செய்து எழுவான் - வஞ்சித்  
 துக் கவர்ந்து சென்றவனாகிய இராவணன், அன்றே முடிவான் -  
 அன்றைக்கே இறுதி யெய்தி யிருப்பான்; இவன் - இவ்விடக்கு  
 வன், ‘அன்னவன் சொல் குன்றேன் - அப்பிராட்டியின் சொல்லை  
 மீற மாட்டேன்’ என - என்று, (தான் காத்திருந்த இடத்தை  
 விடுத்து நான் தங்கிய இடத்துக்கு) ஏகிய கொள்கையினால் - வந்த  
 செயலால், உளன் ஆகி நின்றான் - (அந்த அரசக்கன், இதுகாறும்)  
 உயிருடன் நிலை பெற்றுள்ளான்.

தேவியை வஞ்சனை செய்தது; (ஆரணிய. 878): ‘நன்றியென்  
 பதம் வஞ்சித்த நாப்களின் நின்ற வஞ்சனை’ (சுந்தர. 620) ‘அஞ்  
 சினை யாதலாலே யாண்டகை யற்ற நோக்கி, வஞ்சனை மாடுன  
 றேவி மாயையால் மறைந்து வந்தாய்’ (சுந்தர. 447); குன்றேனென  
 ஏகிய கொள்கை: இங்கு ‘தேவர்செய் தவத்தினுற் செம்மல்  
 ஏகினான்’ (ஆரணிய. 825); என்றது காணத்தகும்.

ந - ம். 3. எய்திய.

4. ஆய நெடுந்தகையான்.

30

வீடணனுக்கு இராமபிரான் விடை கொடுத்தனுப்பியது

1742. ஏகாயுட நீயும் எதிர்த்துளனும்  
 மாகாய னெடுத்தலை வானியொடும்  
 ஆகாய மளந்து விழுந்ததனை  
 காகாதிக னுங்குதல் காணுதியால்.

‘நீயும் உடன் ஏகாய் - நீயும் இவனுடனே போவாயாக; எதிர்ந்  
 துளனும் - (இவனை) எதிர்ப்பவனாகிய, மாகாயன் - அதிகாயனுடைய,  
 நெடுத்தலை - பெரியதலை, வானியொடும் - (ஏவப் பெற்ற) அம்புடனே,  
 ஆகாயம் அளந்து - விண்ணை யளந்து, விழுந்ததனை - (தரையில்)



விழுந்ததனை, காகாதிகள் நுங்குதல் காணுதி - காகம் ஆதியான பறவைகள் கொத்தி விழுங்கப்போவதனைக் காண்பாய். ஆல் : அசை.

காகாதிகள்: வடமொழி தீர்க்க சந்தி. நுங்குதல்-விழுங்குதல் ; 'மகரவாய் நுங்கிய சிகழிகை' (கலித். 54) ; ஆகாயமளந்து வீழ்ந்தமை ; (யுத்த. அதிகாயன் 206).

பி - ம். 1. எதிர்துளவன்.

2. மாகாயநெடுந்.

4. காகாழிய; நுங்குவ.

81

இஃது 'ஒன்றாயிர வெள்ளம்' என்ற செய்யுளின் பின் உள்ளது.

1743. நீரைக்கொடு நீரெதிர் நிற்கொணுமே  
தீரக்கொடி யாரோடு தேவர்பொரும்  
போரைக்கொடு வந்து புகுந்ததுநாம்  
ஆரைக்கொடு வந்த தறித்திலையோ.

'நீரைக்கொடு - நீரினை உதவியாகக் கொண்டு, நீர் எதிர் நிற்கொணுமே - நீரினை எதிர்த்து நிற்க இயலுமா? தீர கொடியாரோடு - முற்றும் வெய்யவரான அரக்கருடன், தேவர் பொரும் போரை - விண்ணவர்க்காகப் புரியும் போரை, கொடு வந்து - மேற்கோண்டு வந்து, நாம் புகுந்தது - நாம் புகுந்தது, ஆரைக்கொடு வந்து - ஆரைத் துணையாக ஏற்று, அது அறிந்திலையோ - அதனை தெரிந்ததிலையோ? ஏ, ஒ: வினா.

நீரை எதிர்க்க வேண்டும் எனின் அதனை வற்றுமாறு செய்யக் கூடிய அதற்கு எதிரிடையான ஒன்றையல்லவோ நாடவேண்டும் ; அதனை விடுத்து அந்நீரோடு பிறிதொரு நீர்த்தொகுதியை முட்ட விட்டால் ஏதாவது ஆகுமே? அதுபோன்று, இந்த அறவிரோதிகளான அரக்கரைத் தொலைப்பதற்கு தருமசொருபனுன இலக்கு வனையொத்தவான்றி ஏனையோரால் இயலுமோ? இயலாது. (ஒப்பு): 'திரைசெய் நீர்விழும் சிலையினைப் புணையன்றிச் சிலை கரையேற்றா



தால், புரை செய் பாவத்தின் அழுந்தினார் தமைப்புரை யொழிந்தவர் தாமன்றி, நிரை செய்மேற்கதி செலுத்தவல்லாரலர்' (விநாயகபு.) இனி இச்செய்யுட்கு : ஒரு நீர்த்தொகுதியுடன் பிறிதொரு நீர்த்தொகுதி ஒன்று சேராமலிருக்குமோ? அதுபோன்று தருமத்துடன் தருமமே சேரும். இந்த அரக்கர்களை வெல்வதற்கு நாம் போர் ஏற்று வந்தது தருமத்தின் உதவி கொண்டன்றி வேறன்று என்றும் பொருள் செய்யலாம். 'நீருடன் நீர் கலந்தாற் போன்று' என்பது பழமொழி. மறம் வெல்வதற்கு அறமே தேவை' என்பது கருத்து. தீரக்கொடியார் : 'தீரத்தறைந்த தலையும்'. தலைப்பட்டார் திரத்துறந்தார்' (குநள். 348).

1. - ம. 1. நங்குனுமே, நற்கோணுமேற்.

2. வீரைக் ; வெருவும்.

3. நான்.

4. நியது, நீயும் ; அயர்த்தனையோ.

82

1744. சிவனல்ல னெனில்திரு வின்பெருமான்  
அவனல்ல னெனிற்புவி தந்தருளும்  
தவன்அல்ல னெனில்தனி யேவலியோன்  
இவனல்ல னெனிற்பிற ரியாருளரோ.

('இந்த அதிகாயனை வெல்லும் ஆற்றலுடையவன்), சிவன் - சிவபெருமான், அல்லன் எனில் - அவனின்றேல், திருவின் பெருமான் - திருமகளின் கணவனாகிய திருமால் ; அவன் அல்லன் எனில் - அவனல்லாவிடின், புவி தந்து அருளும் தவன் - நானிலத் தைப் படைக்கும் தவத்தனாகிய பிரமதேவன் ; அல்லன் எனில் - அவன் அல்லாவிடின், தனிவலியோனே - ஒப்பற்ற திறல் வாய்ந்தவன் ஆன இந்த இலக்குவனே ; இவன் அல்லன் எனில் - இவனும் அல்லாவிடின், பிறர் யார் உள்ள-வேறு எவர் இருக்கின்றனர்? ஏ - அசை.

சர்வசங்காரக் கடவுளாகிய உருத்திரன் ஆதலின், அழிக்கும் ஆற்றல்பற்றிச் சிவனை முற்கூறினான். தவன் ; 'விரைக் கமலத்தோன் மாலும் மேவலான் மேவினோர்கள், புரைத்ததிகார சத்தி புண்ணிய நண்ணலாலே' (சிவ. சித்தி. 1 ; 34) ; தனியே என்பதில் உள்ள ஏகாரம் இவன் என்பதுடன் சேர்த்துப் பொருள் செய்யப்



பெற்றது. தனிவலியோன் என்றே கொண்டு ஏயினை அசையாக் கலுமாம். திருவின் பெருமான் அவனல்லன் எனில்: இங்கு இராம பிரான் திருமாலை வேறுபடுத்திக் கூறினான். 'சூரறுத்தவனும் சுடர் நேமியும், ஊரறுத்த ஒருவனும்' (ஆரணிய. 139) என்றதும் காண்க. 'செங்கண்மால்நான்முகன் . . . எங்க ணுயகனை யிகழ்ந்த தேழைநீ' (சுந்தர. 455).

பி - ம். 4. யாருளரே.

83

1745. ஒன்றுயிர வெள்ள மொருங்குளவாம்  
வன்ருனையர் வந்து வளைந்தவெலாம்  
கொன்றுவிவ னல்லது கொண்டுடனே  
நின்றூர்பிற நின்மை நினைந்திலையோ

'ஒன்று ஆயிரம் வெள்ளம் ஒருங்குஉள ஆம்-ஓராயிர வெள்ளமாக ஒருசேர உள்ளனவாகிய, வல்தானையர் - வலிய படைவீரர்களாய் (க் கும்பகன்னனுடன்), வந்து வளைந்த எலாம் - வந்து குழ்ந்த எல்லோரையும், கொன்றான் - கொன்றவன், இவன் அல்லது - இவனையன்றி, (எதிர்த்து), கொண்டு உடனே நின்றார் - இவனுக்குத் துணையாக நின்றவர், பிறர் இன்மை நினைந்திலையோ - பிறரில்லாமையைக் கருதியுயலையோ ?

எலாம் என்றது நால்வகைப் படையினை; அசகாய சூரனாக இவன் ஆற்றிய அருஞ்செயலை நினைகிலைபோலும் என்றான்.

பி - ம். 1. உளநாம்.

2. தானையின், தானைகள்; மலைந்த.

3. கொன்றுடனே.

4. உன்மை நினைந்திலையோ.

84

1746. கொல்வானு மிவன்கொடி யோரையெலாம்  
வெல்வானு மிவன்அடல் விண்டுவென  
ஓல்வானு மிவன்னுட னேயொருந்  
செல்வாயென வேவுதல் செய்தனனாள்.

'கொடியோரை எலாம் - தீயவர் அனைவாரையும், கொல்வானும் இவன் - கொல்லப் போகிறவனும் இவனே; (அங்ஙனம்



கொன்று) வெல்வானும் இவன் - வெற்றிபெறப் போகின்றவனும் இவனே; அடல் விண்டு என - வலிமை வாய்ந்த திருமரல் போன்று, ஒல்வானும் இவன் - எதிர்த்துப் பெரரசுடையவனும் இவனே; (ஆதலின்); ஒரு நீ - நிகரற்ற நீ, உடனே செல்வாய் - இவனுடனேசெல்க' என ஏவுதல் செய்தனன் - என்று (அந்த வீடணனை) எவினன். ஆல் - அசை.

விண்டு : விஷ்ணு என்ற சொல்லின் திரிபு, சர்வவியாபி என்பது பொருள் என்பர். ஒல்லுதல் - இயலுதல்; இவன் அடல் விண்டு வெண : இராமபிரான் இலக்குவனை விண்டு என்றமை காண்க.

பி - ம். 1. கோய்யோனை.

2. முதல்விண்டு வென.

85

இராமபிரானை வணங்கி இலக்குவன் பொரச் செல்லல்

1747. அக்காலையி லக்குவ னிரியனை  
முக்காலும் வலங்கொடு முதுணர்வின்  
மிக்கானடல் வீடணன் மெய்தொடரப்  
புக்கானவன் வந்து புகுந்தகளம்.

அக்காலை - அப்போது, இலக்குவன் - இலக்குவன், ஆரியனை முக்காலும் வலம் கொடு - இராமபிரானை மும்முறை வலமாகச் சுற்றி வந்து, மூதுணர்வின் மிக்கான் - பேருணர்வு மிகுந்தவனாய், அடல் வீடணன் மெய்தொடர - வலிமைசான்ற வீடணன் தன்பின்தொடர, அவன் வந்து புகுந்த களம் - அந்த அதிகாயன் வந்து புகுந்த போர்க்களத்திலே, புக்கான் - புகுந்தான்.

ஆரியன் - சிரேட்டன். மும்முறை வலம் வருதல் அடிப்பட்ட வழக்கு. முதுமை உணர்வு : மூதுணர்வு.

பி - ம். 3. பதி வீடணன், நெடு.

86



## இருவர் சேனையும் கைகலத்தல்

1748. சேனைக்கடல் சென்றது தென்கடல்மேல்  
ஏனைக்கடல் வந்த தெழுந்ததென  
ஆனைக்கடல் தேர்ப்பரி யாள்மிடையும்  
தானைக்கட லோடு தலைப்படலும்.

தென் கடல்மேல் - தென் கடல் மீது, ஏனை கடல் வந்து எழுந்ததுஎன-பிற கடல்கள் போர்க்குக்கிளம்பிற்று என்னுமாறு, ஆனை கடல்-கடல் போன்ற ஆனைத்தொகுதியும், தேர்பரிஆள் மிடையும்-தேர் குதிரை காலாட்கள் என்ற இவையும் நெருங்கி நின்ற, தானை கடல் - இராக்கத சேனைக் கடலோடு, சென்றது - (இலக்குவனுடன்) சென்றதாகிய, சேனைக்கடல் தலைப்படலும் - வாரநர சேனைக்கடல் போர் செய்யத் தொடங்குதலும்; விரிந்த தூளி விசம்பையும் கடந்தது என்று அடுத்த கவியுடன் முடியும்.

ஆள் : காலாள். தலைப்படல்-தொடங்குதல்; 'அக்காரியத்தை செய்யத் தலைப்பட்டான். (வழக்கு).

பி - ம். 1. தின்கடல்.

2. எழுந்த.

67

## வெறு

### அப்போது விசம்பில் தூளிபரத்தல்

1749. பசும்படு குருதியிற் பண்டு சேறுபட்  
டசும்புற வருகிய வலக மார்த்தெழக்  
குசும்பையி னறுமலர்ச் சுண்ணக் குப்பையின்  
விசும்பையுங் கடந்தது விரிந்த தூளியே.

பசும்படு குருதியில் - பச்சை உதிரத்தினால், ஹசும்பு உற - நீர்ச்சிதைவு. உண்டாக, பண்டு சேறுபட்டு - முன்பு சேறுகி, உருகிய - குழைந்த, உலகம் - போர் உலகத்தில் (களத்தில்), ஆர்த்து எழ - (இப்போது சேனைகள்) ஆர்ப்பரித்துக் கொண்டு களப்புதலால், விரிந்த தூளி-பரந்த புழுதியானது, குசும்பையின் -



குசும்பை என்ற நறுமலரின், சுண்ணம் குப்பையின் - சுண்ணத் தொகுதி போன்று, விசும்பையும் கடந்தது-விண்ணையும் கடந்தது.

அசம்பு - கசிவு; 'அசம்பிவர் சாரல்' (ஃவக. 522); உலகம் - போர் அரங்கம்; குசும்பை மலர்: செந்துருக்க மலர். சுண்ணம்: சூர்ணம் என்ற வடசொற் சிதைவு. 'சுண்ணமார்த்தன தூளியு மார்த்தவே' (பால. எழுச்சி. 54). 'குசையுறு பரியுந் தேரும் வீரரும் குழுமியெங்கும், விசையொடு கடுகப் பொங்கி வீங்கிய தூளி னிம்மிப், பசையுறு துளியின் தாரைப் பசுந்தொகையடைத்த மேகம் திசைதொறு நின்ற யானை மதத்தொகை செம்மிற்றன்றே' (பால. எழுச்சி. 52),

பி - ம். 2. அகம்பற; ஆர்ப்பெழக்.

3. நுறுமலர்.

4. கடந்தன.

811

### பலவகை யோசை

1750. தாமிடித் தெழும்பனை முழக்குஞ் சங்கினம்  
ஆமிடிக் குமுறலு மார்ப்பி னோதையும் /  
ஏழுடைக் கொடுஞ்சிலை யிடிப்பு மஞ்சித்தம்  
வாய்மடித் தொடுங்கின மகர வேலையே.

தாம் இடித்து - தாம் அடிக்கப்பட்டு, எழும்பனை முழக்கும் - (எங்கும்) பரவும் பறைகளின் ஒலியும், சங்கினம் ஆம் இடி குமுறலும் - சங்குத் தொகுதிகளினின்று எழுகின்ற இடிபோன்ற ஓசையும், ஆர்ப்பின் ஓதையும் - வீரர்களின் ஆரவாரச் சத்தமும், ஏம் உடை - பாதுகாவலாகக் கொள்கின்ற, கொடுசிலை இடிப்பும் - கொடிய வில்லின் குணத்தொனியும், அஞ்சி - (ஆகிய இவற் றிற்குப் பயந்து), மகரம் வேலை - மகர மீனைக்கொண்ட கடல், தம் வாய் மடித்து ஒடுங்கின - தமது வாயினை மூடிக்கொண்டு அடங்கின.



பணை : முரசு. ஏமம் உடை என்பது ஏழுடை என நின்றது. வாய்மடித்து; 'வாய்மடித்துருத்து நக்கான்' (சுந்தர. 985); போர்க்களத்து ஓசை கடலோசையினும் மிக்கிருந்தது என்பது கருத்து.

பி - ம். 3. இடியுமஞ்சித்தம், இடிக்குமெஞ்சித்தன், எறியுமஞ்சித்தன்.

4. வாய்மடுத்து.

69

1751. உலைதொறுங் குருதிநீர் ருவி யொத்துக  
இலையுறு மரமெனக் கொடிக ளிற்றுக  
மலைதொறும் பாய்ந்தென மான யானையின்  
தலைதொறும் பாய்ந்தன குரங்கு தாவியே.

உலைதொறும் - (பாகரான அரக்கர்கள்) அழியும்போதெல்லாம், (அவர்கள் உடலினின்று) குருதிநீர் அருவி ஒத்து உக - இரத்த நீர் அருவி நிரை நிகர்த்து ஒழுக, இலை துறு மரம் என - இலைகள் செறிந்த மரம்போன்று, (தோன்றக் காரணமான), கொடிகள்-கொடிகள், இற்று உக - (கொடிக் கம்பத்தினின்று) அறுபட்டு விழுந்துகொண்டிருக்க, குரங்கு - குரங்குகள், மலைதொறும் பாய்ந்தென - மலைதொறும் பாய்ந்தாலொப்ப, மானம் யானையின் தலைதொறும் தாவி பாய்ந்தன - பெருமை மிக்க யானைகளின் தலைமீது தாவிப்பாய்ந்தன. ஏ - அசை.

தற்குழிப்பேற்றவணி. அரக்கனுடைய யானைப் படையில் பாகராயமந்தவர், கொலையுண்ணும் தொறும் உதிரத்தைக் கக்க, அது யானைமேலிருந்து பெருகுவது, மலையிலிருந்து சென்ற அருவிநீர் வீழ்வதுபோன்றும், யானைகளின்மேல் குரங்குகள் பாய்ந்தது, மலைமீது பாய்ந்தாற் போன்றும் இருந்தது என்க. துவசங்கட்கு மரம் உவமை.

பி - ம். 1. அருவியோடுவ.

2. இற்றன.

3. படர்ந்தன, பாய்ந்தன.

4. பரந்தன.

90



1751. கிட்டின கிளைநெடுங் கோட்ட கீழுரு  
மட்டின வருவியின் மதத்த வாநரம்  
விட்டன நெடுவரை வேழம் வேழத்தை  
முட்டின வொத்தன முகத்தின் வீழ்வன.

கிட்டின கிளை - அண்மையிற் பொருந்திய கிளைகளினாலே, நெடு கோட்ட - நீண்ட தந்தங்களைப் பெற்றனவும், கீழ் உரு - கீழே சிந்துகின்ற, மட்டு இன அருவியின் - தேன் தொகுதிகளாகிய அருவியினால், மதத்த - மதம் கொண்டனவுமாகி, வாநரம் - குரங்குகள், விட்டன நெடுவரை - (அரக்கரின் யானைப் படைமீது) வீசின வான உயர்ந்த மலைகள், வேழம் வேழத்தை முட்டின ஒத்தன - யானை யானையைத் தாக்கியதை நிகர்த்தனவாய், முகத்தின் வீழ்வன - போர் முகத்தில் வீழ்வனவாயின.

தற்குறிப்பேற்றவணி. கோடு - மரக்கிளை. 'கோடு சங்குதும் கொம்பு மரக்கொம்பு' (நிகண்டு) மட்டு - தேன். விடுதல் - எறிதல்.

நி - ம். 1. லை; கோட்டம் கோடு; கீழுரு.

2. மட்டின, வரும்பின, மத்த.

3. வேம்மை.

4. முட்டின; போன்றன.

61

1753. இடித்தன வறுக்கின விறுக்கி யேய்ந்தன  
தடித்தன வெயிற்றினுற் றலைகள் சந்தறக்  
கடித்தன கவிக்குலங் கால்கண் மேற்படத்  
துடித்தன குருதியில் துரக ராசியே.

கவிக்குலம் - குரங்குக் கூட்டங்கள், (அரக்கரின் சில குதிரைகளை) இடித்தன - தாக்கின; உறுக்கின - (சிலவற்றைச்) சினந்தன; இறுக்கி ஏய்ந்தன - (சிலவற்றை) கெட்டியாகப் பற்றின; தடித்தன - (சிலவற்றை) துண்டித்தன; எயிற்றினால் தலைகள் சந்துஅற - பற்களால் தலைகளின் முட்டுக்கள் விடும்படி, கடித்தன - கடித்தன; (இவ்வாறு துன்புறுத்தவே), துரகராசி - குதிரைக் கூட்டங்கள்



கால்கள் மேல்பட குருதியில் துடித்தன - கால்கள் மேற்புறமாகக்  
கிளப்பியவண்ணம், உதிர வெள்ளத்தில் துடிதுடித்தன,  
ஏ : அசை.

இரண்டாம் அடியில் தடிந்தன என்பது எதுகை நோக்கு  
வலித்தது. சந்து - முட்டு. ராசி - கூட்டம், வடசொல்.

பி - ம். 1. ஏற்றின, ஏற்றின.

12

1754. அடைந்தன கவிக்குல மெற்ற வற்றன  
குடைந்தெறி கால்பொரப் பூட்கைக் குப்பைகள்  
இடைந்தன முகிற்குல மிரித்து சாய்ந்தென  
உடைந்தன குலமருப் புகுத்த முத்தமே.

அடைந்தன கவிக்குலம் - சுற்றிச் சூழ்ந்தனவான குரங்குக்  
குழாங்கள், எற்ற - தாக்குவதனால், அற்றன - வலிமையிழக்கப்  
பெற்ற, பூட்கை குப்பைகள் - யானைத் தொகுதிகள், குடைந்து  
எறி கால் பொர - குடைந்துகொண்டு வீசுகின்ற காற்று மோது  
வதனால், முகிற்குலம் இடைந்தன இரிந்து சாய்ந்தென - மேகத்  
தொகுதிகள் தடைப்பட்டு நிலைகுலைந்து சாய்ந்தாற்போன்று,  
உடைந்தன - சிதறலாயின; (ஆகவே), மருப்பு குல முத்தம்  
உகுத்த - (அவற்றின்) தந்தங்கள் நல்ல சாதி முத்துக்களைச்  
சிந்தின. ஏ : அசை.

அடைந்தன - வினையாலணையும் பெயர். குடைதல் - ஊடுருவு  
தல்; 'குடைந் துலகனைத்தையும் நாடும் கொட்டினால்' (சுந்தர.  
511); பூட்கை - துதிக்கையையுடைய யானைகள்; சுந்தர. 851, 871,  
874, 938. போராற்றது வலியிழந்தன ஆகலின் இளிவரலாகக்  
குப்பைகள் எனப்பட்டது. குப்பை சிறந்த பொருளிலேயே முன்  
வழங்கி வந்தது. நாளடைவில் இழிந்த பொருளைப் பெற்றது.  
'பவழக்குப்பை' (சீவக. 114); 'குப்பை கிளைப்போவாக் கோழிபோல்'  
(நால்டி. 341); என்று முறையே காண்க. இரிதல் - நிலை பெயர்தல்.  
குலம் முத்தத்துக்கு அடையாக்கப்பட்டது. முத்தம் பிறக்கும்



இடங்களில் யானை மருப்பு ஒன்று. 'மருப்பினுட்பிறந்த மண்ணு முத்தம்' (பெருங். 1-51; 23).

1 - ம். 2. குடைந்தன; பூபக், பூனை, பூழைக்; குப்பையின்.

3. இடைந்தென, மிடைந்தென; தூங்குலம், தூங்குலம்; சாய்ந்தன.

4. கரி, கரம்.

83

1755. தோல்படத் துதைந்தெழு வயிரத் தூணிகர்  
கால்படக் கைபடக் கால பாசம்போல்  
வால்படப் புரண்டனர் நிருதர் மற்றவர்  
வெல்படப் புரண்டனர் கவியின் வீரரே.

தோல் பட - யானைகளும் மரிக்கும்படி, துதைந்து எழு - விரைந்து எழுகின்ற, வயிரம் தூண் கிகர் - வயிரத்தூணை ஒத்த, கால் பட - (வாநரர்களின்) கால்கள் தீண்டுவதாலும், கை பட - கரங்கள் தீண்டுவதாலும், காலம் பாசம்போல் வால் பட - யானையைய பாசக்கயிறுபோன்ற வால்கள் தீண்டுவதாலும், நிருதர் புரண்டனர் - இராக்கதர்கள் புரண்டார்கள்; அவர் வேல் பட கவியின் வீரர் புரண்டனர் - அந்த அரக்கரின் வேல் தீண்டக் குங்கு வீரர்கள் தரையில் உருண்டார்கள். ஏ, மற்று - அசைகள்.

தோல் - யானை; 'தோலுரிந்து கழன்றன தோலெலாம்' (சுந்தர. 1188); 'புரைத்தோல் வரைப்பின்' (மலைபடு. 88). கால பாசம் - யமன் சிவர்களை இறுதிக்காலத்திற் கட்டி இழுக்கும் கயிறு; 'கொடுங்கால பாசத்தை வீசிக் கொதித்து' (திருக்கருவை. கலித். அந். 30); 'கால படர்நரகக், கிழுக்கக் கழுத்திற் கயிறிடும் போதுமற் றென்செய்வரே' (திருக்கருவை. கலித். அந். 81); 'கால பாசத்திற் காட்டிக் கொடாமலே காப்பாற் றிடுமையே' (நந்தன் சரித்திரம்).

1 - ம். 1. தோலடைத் துதைந்தெழு, தோல்படப் புனைந்தெழு, தோல்படப் புனைந்தன, தோல்படத் துதைந்தெழு; தூணினி.

94



1756. மரவமுஞ் சிலையோடு மலையும் வாளெயிற்  
 றரவமுங் கரிகளும் பரியு மல்லவும்  
 விரவின கவிக்குலம் வீச விம்மலால்  
 உரவருங் கானெனப் பொலிந்த தும்பரே.

விரவின கவி குலம் - ஒன்றுகூடிக் கலந்த குரங்குத்திரர்கள்,  
 மரவமும் - மரவம், சிலையோடு மலையும் - சுற்களுடன்கூடிய மலை,  
 வால் எயிறு அரவமும் - வான்போன்று கூரிய தந்தங்கையுடைய  
 பாம்புகள், கரிகளும் - யானைகள், பரியும் - குதிரைகள் (என்ற  
 இவற்றையும்), அல்லவும் - இவையல்லாத பிறவற்றையும், வீச -  
 நிருதர்மிது ஏறிய, (இவைகள்) விம்மலால் - மிகுத்தலின், உம்பர் -  
 மேலிடமானது, உரவு - வன்மைவாய்ந்த, அரு கான் என பொலிந்  
 தது - புகற்கரிய காடுபோன்று விளங்கிற்று. ஏ - அசை.

மரவம் - குங்கும மரம்; 'மரவங்கினர் கோங்கொளிர் வாச  
 வனம்' (ஆரணிய 74). விம்முதல் - நிறைதல்; 'விம்மகிற் புகை  
 யின் மேவி' (சீவக. 2667). உரவு - வன்மை; காட்டிற்கு வன்மை  
 யாவது எளிதிற் கடத்தற்கருமை; 'ஊரங் கணநீர் உரவுநீர்  
 சேர்ந்தக்கால்' (நூலிடி. 175). 'மரவம் - தேர்' என்பது பழையபுரை.

இ - ம். 1. மரவெடுஞ்; கிலைகளும்.

95

1757. தடவரை கவிக்குலத் தலைவர் தாங்கின  
 அடல்வலி நிருதர்த மனிக ராசிமேல்  
 விடவிட விசும்பிடை மிடைந்து வீழ்வன  
 படர்கட லினமழை படிவ போன்றவே.

கவி குலம் தலைவர் - குரங்குக் கூட்டத்தின் தலைவர்கள்,  
 தாங்கின தடவரை - தாம் சுமந்த பெரிய மலைகளை, அடல் வலி  
 நிருதர் தம் அனிக ராசிமேல் - மிக்க வன்மைவாய்ந்த அரக்கர்களின்  
 சேனைத்தொகுதியின்மீது, விடவிட - விடுந்தோறும்; (அவைகள்),  
 விசும்பிடை - ஆகாயத்தினிடத்து, மிடைந்து - செறிந்து, வீழ்வன -  
 வீழ்வனவாகி, படர் கடல் - பரந்த கடலில், இனம் மழை படிவ  
 போன்ற - மேகத்தொகுதிகள் படிவன போன்றன. ஏ - அசை.

கவிக்குலத் தலைவர் தாங்கின தடவரை எனக் கூட்டுக.  
 அடல்வலி: ஒருபொருட் பன்மொழி. அனிகம் - சேனை, வட



சொல் ; ஆரணிய. 392, 548 காண்க. அனிக ராசியில் மழைகள் விழுந்தமை கடலின் மழைபடிந்த தொத்தது.

ப - ம். 1. கவிக்குலத்தரசர்.

3. வீழ்த்தன.

4. படர்தலின் ; போன்றதே.

98

1758. இழுக்கின ரடிகளி விங்கு மங்குமாய்  
மழுக்களு மயில்களும் வாளுந் தோள்களும்  
முழுக்கின ருழுக்கினர் மூரி யாக்கையை  
ஒழுக்கினர் நிருதரை யுதிர வரற்றினே.

இங்கும் அங்குமாய் - இங்கும் அங்குமாக (ஒடி), அடிகளின் இழுக்கினர் நிருதரை - கால்கள் வழுக்கி வீழ்ந்த அரக்கர்களை ; (வாநரர்கள்), மழுக்களும் அயில்களும் வாளுந் - மழுப்படைகளும் வேல்களும் வாள்களும், தோள்களும் - (இவற்றைச் சுமந்த) புயங்களும் என்றவற்றை, முழுக்கினர் - முழுகச்செய்து, மூரி யாக்கையை உழுக்கினர் - (அவர்களின்) வலிய உடலைக் கலக்கி, உதிர ஆற்றின் ஒழுக்கினர் - இரத்தவெள்ளத்தில் செலுத்தினர். ஏ - அசை.

இழுக்குதல் - வழுக்குதல் ; 'இழுக்க லுடையுழி யூற்றுக்கோ லற்றே' (குறள். 415). முழுக்குதல் - அகப்படச்செய்தல். மூரி - வன்மை ; சுந்நர. 906, 1178. யாக்கை - எழுவதைத் தாதுக் களால் யாக்கப்பட்டது என்று உடற்குக் காரணக்குறி.

ப - ம். 1. அடிகளின்றி ; அங்குமா.

2. வாழும்.

3. மூரி யானையை.

4. ஒழுக்கின ; நிருத்தம்.

97

1759. மிடலுடைக் கவிக்குலங் குருதி வெள்ளநீர்  
இடையிடை நீந்தின வியைந்த யானையின்  
திடரிடைச் சென்றவை யொழுக்கச் சேர்ந்தன  
கடலிடைப் புக்கன கரையுங் காண்கில.



மிடல் உடை கவிகுலம் - வன்மைவாய்ந்த குரங்குக்கூட்டம், வெள்ளம் குருதி நீர் - வெள்ளம்போன்ற உதிர நீரில், இடை இடை நீந்தின - இடையிடையிலே நீந்தினவாய், இயைந்த யானையின் - அங்குப் பொருந்திக்கிடந்த யானையாகிய, திடர் இடை சென்று - திட்டினை யடைந்து, அவை ஒழுக்க - அவை வெள்ளத்தால் ஈர்க்கப்பட்டுச் செல்ல, சேர்ந்தன - சேர்ந்தனவாகி, கடல் இடை புக்கன - கடல் நடுவிற்புகுந்து, கரையும் காண்கில - கரைகாண மாட்டாதன வாயின.

இறந்துபட்ட யானைகள் பெரும் திடர்கள்போன்றிருக்கக் குரங்குகள் அவற்றினை யடைந்து, எல்லாம் உதிரவெள்ளத்தால் செலுத்தப்பட்டுக் கடலை அடைந்தன என்பது.

19 - ம். 1. கவிக்குலக்குருதி.

2. எய்த, எய்த்த.

3. ஒழுக்கி, ஒழுகி.

98

1760. கால்பிடித் தீர்த்திழி குருதிக் கண்ணகட்  
சேல்பிடித் தெழுதிரை யாற்றிற் றின்னெடும்  
கோல்பிடித் தொழுகுறு குருடர் கூட்டம்போல்  
வால்பிடித் தொழுகின கவியின் மாலையே.

கவியின் மலை - குரங்கின் தொகுதிகள், கால் பிடித்து ஈர்த்து இழி குருதி கண்ண - காலைப்பற்றி இழுத்துக்கொண்டு பெருகு கின்ற இரத்த வெள்ளத்தினிடத்தவாகி, கண் சேல் பிடித்து எழு திரை ஆற்றில் - கண்ணை நிகர்த்துள்ள கெண்டை மீனைக்கொண்டு மேலெழுகின்ற அலைகளைக்கொண்ட ஆற்றில், தண் நெடு கோல் பிடித்து - வலிய நீண்ட கோலைப்பற்றிக்கொண்டு, ஒழுகுறு - செல்கின்ற, குருடர் கூட்டம்போல் - குருடர்களின் கூட்டம் போன்று, வால் பிடித்து ஒழுகின - ஒன்றன் வலை யொன்று பிடித்துக்கொண்டு சென்றன. ஏ - அசை.

கண்ணேல் - கண்ணை ஒக்கின்ற சேல்; இங்கு எதிர்நிலையணி. இச்செய்யுள் உவமையணி. மலை - வரிசை; 'மன்னர் மாலையில'



எண்ணுறப் பிறந்திலன்' (அயோந்தி. மந்தரை. 58). யானையின் வாலைப்பிடித்து ஒழுகின என்னுமாம். வானரங்கள், கலங்கிய கண்ணாக்கு வழிகாட்டுதல்; அயோந்தி. சித்திரகூட. 50 காண்க.

12 - ம். 1. கன்னகன்.

3. ஒழுதிய, எழுருறு.

4. குரங்கின்.

99

1761. பாய்ந்தது நிருதர்தம் பரவை பன்முறை  
காய்ந்தது கடும்படை கலக்கிக் கைதொறும்  
தேய்ந்தது சிதைந்தது சிந்திச் சேணுறச்  
சாய்ந்தது தகைப்பெருங் கவியின் தானையே.

நிருதர்தம் பரவை - அரக்கர் கடலானது, பல்முறை பாய்ந்தது - பலதடவை பாய்ந்து, கடும்படை கலக்கி காய்ந்தது - (குரங்குகளின்) கடுமையான சேனையை உழக்கி வெகுண்டது; (அப்பொழுது) தகைபெரு கவியின் தானை - தகுதிசான்ற பரந்த குரங்குப்படை, கைதொறும் - அணிதொறும், தேய்ந்தது சிந்தி சிதைந்தது - வலிமை குறையப்பெற்றுச் சிதறி நிலைகுலைந்ததாகி, சேண் உற சாய்ந்தது - வீர சுவர்க்கத்தில் சென்று சேருமாறு மடிந்தது, ஏ : அசை.

பரவை - கடல்போன்ற குரங்குச் சேனை; உவம ஆகுபெயர். கை - அணிவகுப்பு. சேண் - வீரர் உலகு. தகுதியும் பெருமையும் வாய்ந்தன ஆதலின் சேண் உற்றதென்க.

12 - ம். 2. காய்ந்தனர்; விளக்கி.

4. தகைப்படும்.

100

1762. அத்துணை யிலக்குவ னஞ்ச லஞ்சலென்  
றெத்துணை மொழிகளு மியம்பி யேற்றினன்  
கைத்துணை வில்லினைக் காலன் வாழ்வினை  
மொய்த்துணை நாணினை முழங்கத் தாக்கினான்.

அத்துணை - அச்சமயத்தில், இலக்குவன் - இனைய பெருமான், 'அஞ்சல் அஞ்சல் - பயப்படாதே பயப்படாதே', என்று - என்று,



எத்துணை மொழிகளும் இயம்பி ஏற்றினன்-எவ்வளவோ தேறுதல் மொழிகளைக் கூறிக் (குரங்குப் படைக்கு) ஊக்கம் எழச் செய்து, காலன் வாழ்வினை - யமன் நல்வாழ்வுறுதற்கு, மொய் துணை - வலிய உதவியாயுள்ள, கைதுணை வில்லினை - கையில் எப்போதும் துணை யாகக்கொண்டுள்ள வில்லினுடைய, நாணினை முழங்க தாக்கினான் - நாணியைத் தொனிக்குமாறு தெறித்தான்.

அஞ்சல் அஞ்சல் : அபயம் கூறுதல். ஏற்றுதல் - மனக் கிளர்ச்சியுண்டுபண்ணுதல், கைதுணை வில் 'வில்லையுன்றிய கையோடும்' (அயோத்தி. குகப். 42); 'வில்லும் சுமக்கப் பிறந்தேன்' (அயோத்தி. நகரீ. 138); வில்லினை நாணினை இரண்டு செயப்படுபொருள் வந்தது, யானையை முழங்காலை வெட்டினான் என்ற இடத்துப்போல, முழங்க என்றமையின் நாணி தெறித்த ஓசை மிகவும் பெரிதென்க.

17 - ம். 2. ஏற்றத்தன், ஏற்றனன், ஏற்றதன்.

3. கால வாழ்வினை.

4. மொய்த்துற, மொய்த்துனர், நாணினை, நாணென.

101

1763. நான்மறைந் தொளிப்பினும் நுவன்ற பூதங்கள்  
மேன்மறைந் தொளிப்பினும் விரிஞ்சன் வியினும்  
கான்மறைந் தொளிப்பிலாக் கடையிற் கண்ணகல்  
நான்மறை யார்ப்பென நடந்த தவ்வொலி.

நூல் மறைந்து ஒளிப்பினும் - சாத்திரங்கள் அனைத்தும் மறைந்து ஒளிந்து கொண்டாலும், நுவன்ற பூதங்கள் - புகழ்ந்து கூறப்படும் ஐம்பெரும் பூதங்களும், மேல் மறைந்து ஒளிப்பினும் - தமது காரணமாகிய மூலப்பகுதியில் அடங்கிக் (அவையும்) கட்புலனாகாதொழியினும், விரிஞ்சன் வியினும் - (உலகத்தை ஆக்கும்) பிரமனும் அழிவுறினும், கால் கடையில் - ஊழி முடிவுக்காலத்தில், மறைந்து ஒளிப்பு இலா-மறைந்து கரத்தல் இல்லாத, கண் அகல்-இடம் அகன்ற, நான் மறை ஆர்ப்பு என அ ஒலி நடந்தது - நான்கு வேதங்களின் பெருமுழுக்குப்போன்று அந்த ஒலி பரவிற்று.

இஃது நல்ல கருத்து அடங்கிய ஓர் பாடல், மூலப்பிரகிருதியில் இருந்துதான் ஐம்பெரும் பூதங்கள் தோன்றும், ஆகாசாத் வாயு, வாயோர் அக்கினி, அக்கினி ஆஃ ஆபா பிரிதிவி என்பது



வேதம். இங்குத் தோன்றிய.முறைப்படியே உலகம் ஒடுங்கும்போது இப்பெரும் பூதங்களும் ஒன்றில் ஒன்று அடங்கும். அதாவது, பூமி புனலிலும், புனல் அதற்குக்காரணமான அங்கியிலும், அங்கி அதனைத் தோற்றுவித்த வாயுவினும், வாயு ஆகாயத்திலும், ஆகாயம் மூலப்பகுதியிலும், மூலப்பிரகிருதி அவ்யக்தத்திலும் அடங்கும் என்ப. இதனையே கைவல்யம் ஆதி வேதாந்த நூல்கள் அபவாதம் என்று கூறும். இங்கே 'எப்பொருள் எத்தன்மைத்தாயினும் அப்பொருள் மெய்ப்பொருள் காண்ப தறிவு' (குறள். 355) என்ற இடத்துப் பரிமேலழகர் கூறுவது காணத்தகும். நல்லவர்களும் நான்மறைகளும் வாழவே, இராம இலக்குவர் அவதாரம் ஆகலின் நான்மறை ஆர்ப்பு எனப்பட்டது. எல்லாம் அழிந்த இடத்தும் பிரகிருதி வடிவான பரமேச்சரனை அழியாத வேதங்கள் துதித்து முழங்கும் என்பது வரலாறு. கால் : தமிழ் உபசருக்கம் என்றும் கூறுவர்.

17 - ம். 2. வீசினும்.

3. மறைந்தோளிப்பினும், ஒளிக்கொக, கண்ணுதல்.

4. நானடைந் தார்த்தனை.

102

இங்கு அதிகப் பாடல்கள்:—

வெங்கொலை மதகரி வெள்ள மாயிரம்  
துங்கநீர் வரைப்புயத் தரக்கர் தூண்டினார்  
வெங்கணை யிலக்குவன் வெகுண்டு காந்தத்தில்  
பொங்கிய மாரியிற் பொழிதல் மேயினான்.

1

முடிவுறு முகம்பொழி மாரி மும்மையின்  
விடுகணை மழைநெடுந் தாரை வெம்மதக்  
கடகளி நடங்கலும் கழியக் கால்கரம்  
குடறனை குறைத்தமை கூறல் ஆவதோ.

2

அறுந்தன தலைகழுத் தறுந்த தாள்சுரம்  
அறுந்தன செவிமுகம் அறுந்த வால்மருப்  
பறுந்தன குடலுடல் அறுந்த வாய்விழி  
அறுந்தன கடகளி றுய நாமமே.

3



அறுத்தன சிலகணை அறுத்த கூறுகள்  
செறுத்தன சிலகணை சின்ன பின்னமாய்  
ஒறுத்தன சிலகணை யும்ப ஞர்புகத்  
தெறித்தன சிலகணை செப்ப லாவதே தா.

4

மதகரி வெள்ளமா யிரமு மாண்டுற  
முதிர்சினத் திலக்குவன் கடிக்கை மூன்றினில்  
கொதுகொள்வெஞ் சரமழை கொழிப்பக் கண்டுதான்  
அதிர்வுறு பொலன்கழல் அரக்க ரண்மினார்.

5

அடுத்தனர் ஆணைதேர் புரவி ஆழியைத்  
தொடுத்தன ரணிபடச் சூழ்ந்து வள்ளல்மேல்  
விடுத்தனர் படைக்கலம் வெகுண்டு வீரனும்  
தடுத்தனன் ஒருதனித் தனுவின் வன்மையால்.

6

பெருங்கடை யுகமழை பிறழத் தன்னொரு  
கரம்படு சிலையினின் கான்ற மாரியின்  
சரம்படச் சரம்படத் தாக்கி ராக்கதர்  
கருங்கடல் வறந்தது கழற லாகுமோ.

7

1764. துரந்தன சுடுசரந் துரந்த தோன்றல  
கரந்தன நிருதர்தங் கரையில் யாக்கையின்  
நிரந்தர நெடும்பினம் விசம்பின் நெஞ்சுறப்  
பரந்தன குருதியப் பள்ள வெள்ளத்தின்.

துரந்தன சுடுசரம் - (இலக்குவனுடைய) சுடுகின்ற அம்புகள்  
ஏவப்பட்டன, (அங்ஙனம்) துரந்த-விடுக்கப்பட்டவை, தோன்றல-  
புலனாகாமல், நிருதர் தம் கரை இல் யாக்கையில் கரந்தன - அரக்  
கர்களுடைய எண்ணிறந்த உடல்களில் ஒளித்தன; (அப்போது)  
நெடுபினம் - அரக்கரின் மிக்க பிணங்கள், நிரந்தரம் - இடையீ  
டின்றி, விசம்பின் நெஞ்சுற-ஆகாயத்தின் நடுவிடத்திற் பொருந்த,  
(அவ்வுடலினின்று பெருகிய) குருதி - உதிரம், அபள்ள வெள்ளத்  
தில் பரந்தன - அந்தப் பள்ளமான கடலில்பரவின.

சுடுசரம்: வினைத்தொகை. 'சொல்லொக்கும் கடிய வேகச் சுடு  
சரம்' (பால. தாடகை. 73); கரை இல் யாக்கை-எண்ணிறந்த உடல்



கள். வெள்ளத்தின் பரந்தன : கடல் போன்று பரந்தன எனினு  
மாம். இங்கு இன் ஒப்புப் பொருள் என்க.

பி - ம், 1. துரந்தன், துரந்தது ; துரந்த வொன்றல்.

2. கரந்தன், கடையில் ; ஆக்கைகள்.

3. நிரந்தன.

4. குருதியம், குருதியிற் ; வெள்ளத்தே.

103

1765. யானையின் கரந்துரந் திரத வீர்தம்  
வானுயர் முடித்தலை தடிந்து வாசியின்  
காவிரை யறுத்துவெங் கனற்கண் மொய்ம்பரை  
ஊனுடை யுடல்பிளந் தோடு மம்புகள்.

அம்புகள் - (இலக்குவன் ஏனிய) வானிகள், யானையின் கரம்  
துரந்து - வேழங்களின் துதிக்கைகளை அப்புறப்படுத்தியும், இரத  
வீர்தம் - தேர்வீரர்களுடைய, வான் உயர் - மிகவும் உயர்ந்த,  
முடி தலை - மகுடம் அணிந்த தலைகளை, தடிந்து - வெட்டியும்,  
வாசியின் கான் நிரை அறுத்து - குதிரைகளின் கால்வரிசைகளைத்  
துணித்தும், வெம் கனல் கண் மொய்ம்பரை - கொடுமைவாய்ந்த  
திப்போன்ற கண்ணினரான வீரர்களின், ஊன் உடை - தசையைக்  
கொண்ட, உடல் பிளந்து ஓடும் - உடலைப் பகிர்ந்துகொண்டு  
விரைவனவாயின.

அம்புகள் ஏககாலத்தில் நாற்படைகளையும் துளைத்துச்  
சென்றன என்று இலக்குவன் அம்பினது ஆற்றல் கூறியவாறு ;  
(ஒப்பு) : கிட்கிந்தா. 173, 174. கறை - குருதிக்கறை.

பி - ம், 1. துணிந்தெறிந்த, துமிந்தார்த்த, துமிந்தார்த்த.

2. தானுயர்.

3. கறைக்கண் ; கரைக்கண் ; முன்பரை உம்பலை.

104

1766. வில்லிடை யறுத்துவேல் துணிந்து வீர்தம்  
எல்லிடு கவசமு மார்பு மீர்த்தெறி  
கல்லிடை யறுத்துமாக் கடிந்து தேரழிஇக்  
கொல்லிய வியானையைக் கொல்லுங் கூற்றினே.



(மற்றும் அந்த அம்புகள்), வில் இடை அறுத்து - விற்களை இடையிலே அறுத்தும், வீரர்தம் - வீரர்களுடைய, வேல் துணித்தும் - வேற்படைகளைச் சேதித்தும், எல் இடு கவசமும் - ஒளி விடுகின்ற கவசமும், மார்பும் - (அவற்றைத் தரித்த) மார்பும், என்ற இவற்றை, ஈர்ந்து - பிளந்தும், எறி கல் இடை அறுத்தும் - வீசப்படுகின்ற மலைகளை இடையிலே துண்டுபண்ணியும், மா கடிந்து - குதிரைகளை வெட்டியும், தேர் அழிஇ-தேரை அழித்தும், கொல் இயல் யானையை - கொல்லும் இயல்புள்ள வேழங்களை, கூற்றின் கொல்லும் - யமன்போன்று கொல்வன ஆயின. ஏ : அசை.

இச்செய்யுளிலும் மேலைப்பாட்டைப்போன்ற நால்வகைப்படைகளை அழித்தமை கூறப்பட்டது.

டி - ம். 1. துணிந்த.

2. ஆர்ப்பும் ; ஈர்த்தேறி.

3. நறுக்கி யாடடிந்து, நறுக்கி மாத்தடிந்து ; தேர்கழிஞர்.

4. கொல்லிய ; கொல்களே, கூற்றமே, கூற்றென.

105

### போர்க்கள வருணனை

1767. வெற்றிவெங் கரிகளின் வளைந்த வெண்மருப்  
பற்றெழு விசைகளி னும்ப ரண்மின  
முற்றரு முப்பகற் றிங்கள் வெண்முனை  
உற்றன விசும்பிடை பலவு மொத்தன.

வெற்றி - வெற்றி பொருந்திய, வெம் கரிகளின் - கொடிய யானைகளின், வளைந்த வெண் மருப்பு - வளைந்த வெண்ணிறமான தந்தங்கள், அற்று - அறுபட்டு, எழு விசைகளின் - மேல் எழுகின்ற விசைகளினால், உம்பர் அண்மின - விண்ணை அணுகினவாய், முற்று அரு - முழுமை வடிவில்லாத, மு பகல் - முன்றாவ தான திருதியைத் திதியில் காணப்படும். வெண்முனை திங்கள் - வெள்ளிய பிறைச் சந்திரன், பலவும் - பலவும், விசும்பிடை உற்றன ஒத்தன - ஆகாயத்தில் பொருந்தி யிருந்தவற்றை நிகர்த்தன.



தற்குறிப்பேற்றவணி. வளர் பிறையில் திருதியையில் காணப்படும் சந்திரன், இங்கு வெண் மருப்பிற்குவமையாக்கப்பட்டது. அறுபட்ட யானைக்கொம்பு மூன்றும் பிறை யொத்தது.

11 - ம். 1. வளைந்த, விளைந்த.

2. அற்றது; அண்ணின, வானின்.

3. முற்றிகு முப்பதிற்.

4. ஒத்ததே.

106

இறு முதல் ஐந்து கவிகள் ஒரு பிரதியில் இல்லை.

1768. கண்டகர் நெடுந்தலை கனலுங் கண்ணை  
துண்டவெண் பிறைத்துணை கவ்வித் தூக்கிய  
குண்டல மீன்குலந் தழுவிக் கோண்மதி  
மண்டலம் விழுந்தன போன்ற மண்ணினே.

கனலும் கண்ணை கண்டகர் நெடுந்தலை - (இலக்குவனால் வீழ்த்தப்பட்ட) நெருப்புப் போலும் ஒளிர்கின்ற கனல் விழிகளை யுடையவரான கொடிய இராக்கதர்களின் நீண்ட தலைகள், துண்டம் துணை வெளிப்பிறை - துண்டு பட்ட இரண்டு வெண் பிறைச் சந்திரரை, கவ்வி - கவ்விக் கொண்டு, தூக்கிய-செவிகளில் தொங்கவிட்டுக் கொண்ட, குண்டலம் - குண்டலங்களாகிய, மீன்குலம் தழவி - நட்சத்திரத் தொகுதிகளைக் கூட்டிக்கொண்டு, கோள் மதி மண்டலம் - கிரகங்களைத் தன்னகத்துக் கொண்ட, மதிக்கத் தக்க வான மண்டலம், மண்ணின் விழுந்தன போன்றன - பூமியில் வீழ்ந்தன போன்றன. ஏ : அசை.

இலக்குவன் வாளிகளால் வெட்டப்பட்டுத் தரையில் வீழ்ந்த இராக்கதர்களின் கரிய தலைகள், குண்டலங்கள் செவியில் ஒளிரச், சினம் தோன்ற, உதட்டினைக் கோரப் பற்களால் கவ்விய வண்ணம் காணப்படுதலின், வான்மண்டலமே தரைக்கண் வீழ்ந்ததாகக் குறிக்கப்பட்டது. தற்குறிப்பேற்றவணி. வெட்டுண்டு வீழ்ந்த தலைகள் பல ஆதலின் வான மண்டலத்தைப் பன்மையாக, விழுந்தன என்றார். 'ஒரு பூரண சந்திரன், கனல் விழியும் ஒரு பிறை கவ்விய



வாயும் உடுக்கணமும் தோன்ற விழுந்த தொத்தன அறுபட்ட  
தலைகள் : குண்டல மின் ; திருமுருகு : 86 - 88.

பி - ம். 1. கன்னின், கன்னகன்.

2. பிறைத்துணி ; தாங்கிய.

3. நழுவக்.

4. விழ்வன, விழுவன ; மன்னின்மேல்.

107

1769. கூர்மருப் பீணையன குறைந்த கையன  
கார்மதக் கனவரை கவிழ்ந்து வீழ்வன  
போர்முகக் குருதியின் புணரி புக்கன  
பாரெடுக் குறுநெடும் பன்றி போன்றன.

கூர் மருப்பு இணையன - கூர்மையான இணை மருப்புக்களை  
யுடையனவும், குறைந்தகையன - துணிக்கப்பட்ட கையையுடை  
யனவுமான, மதம் கார் கனவரை - மதங்கொண்ட கரிய பெரிய மலை  
போன்ற யானைகள், கவிழ்ந்து வீழ்வன - குப்புற வீழ்பவை, போர்  
முகம் - போர் முனையில், குருதியின் புணரி புக்கன - உதிரக்  
கடலிற் புகுந்தனவாய், (பெருங்கடலில் முழுகிய) பார் எடுக்குறும்  
நெடு பன்றி போன்றன-பூமியை எடுக்கும் மகாவராக மூர்த்தியைப்  
போன்றன,

கூரிய மருப்பினாலும், குறுகிய கையினாலும் கரிய பெரிய மலை  
போன்ற உருவத்தானும் யானை வராகமூர்த்திக்கு உவமை; வராகா  
வதாரச்செய்தி : (சுந்நி. 935); காண்க. இரணியாக்கன் என்னும்  
அசுரன் பூமியைச் சுருட்டி எடுத்துப் பாதாளத்திற்புக, தேவர்கள்  
வேண்டுகோட் கிணங்கித் திருமால் வராகவுருவெடுத்துச் சென்று,  
அந்த அரக்கனைக் கொன்று, புவியைத் தம் மருப்பில் ஏந்தி  
எடுத்து, முன்போல் நிலை பெறுத்தினர் என்பது வரலாறு.  
கிட்கிந்தா. 126 காண்க. தன்மைத் தற்குறிப்பேற்றவணி.

பி - ம். 2. கனக்கிரி, கனகரி.

3. போர் முதற்.

4. பார்மீசை ; எடுப்பறும்.

108



1770. புண்ணுற வுயிருகும் புரவி பூட்டறக்  
கண்ணகன் தேர்க்குலம் மறிந்த காட்சிய  
எண்ணுற பெரும்பதம் வினையி னெஞ்சிட  
மண்ணுற விண்ணின்வீழ் மானம் போன்றன.

புண் உற - புண் உற்றதனால், உயிர் உகும் புரவி பூட்டு அற - உயிர் ஒழிந்த குதிரைகள் பூட்டினின்று நீங்க, கண் அகல் - இடம் அகன்ற, தேர் குலம் - தேர்த் தொகுதிகள், மறிந்த காட்சிய - தலை கவிழ்ந்து விழுந்த தோற்றத்தனவாய், எண்உறு பெருபதம் - மதிக்கத்தக்க பெரிய நிலை, எஞ்சிட - நீங்க, வினையின் - ஊழ்வினைப் பயனால், விண்ணின் மண் உற வீழ் மானம் போன்றன - விண்ணின்று மண்ணிடத்து வீழ்கின்ற விமானங்களை நிகர்த்தன.

பூட்டறுதல் - பிளக்கப்பெற்ற தேரினின்றும் விலகுதல். மறிதல் - தலைகீழாக விழுதல்; ஆன்மாக்கள் புண்ணிய மிகுதியால் தேவர் உலகில் வாழ்வார்; புண்ணியம் அற்ற நிலையில் இறந்து பிறக்கும் இவ்வுலகத்து மீண்டும் வருவர், எஞ்சிய கன்மம் துய்த்தே கழித்தல் வேண்டுதலின்; (கூணே புண்யே மிருத்யுலோகம் விசந்தி' (பகவத்கீதை.); பதம் : பதமுத்திகளும் ஆம். மானம் : விமானம் முதற் குறை, விண்ணினின்று மண் உற என இயைக்க.

3 - ம. 3. என்னுவ.

4. விமானம் ; போன்றதே.

109

1771. அடக்கருங் கவந்தம்நின் ருடு சிற்றன  
விடற்கரும் வினையறச் சிந்தி மெய்யுயிர்  
கடக்கருந் துறக்கமே கலந்த வாமென  
உடற்பொறை யுவுகையிற் குனிப்ப வொத்தன.

(இலக்குவனது அம்பு கள்), அட - அட்டதனால், கரு கவந்தம் - கரு நிறமுள்ள உடற் குறைகள், நின்று ஆடுகின்றன - நின்றாடு பவை, விடற்கு அரு - நீக்கற்கு முடியாத, வினை அற - இருவினை கள் தீரும்படி, சிந்தி - (அவற்றை)ப் போக்கி, மெய் உயிர் - உடலில் இருந்த உயிர்கள், கடக்க அரு - கடத்தற்கு அருமையான, துறக்கமே கலந்த ஆம் என - முத்தி உலகத்தை அடைந்து



விட்டன என்று கருதி, உவகையில் - மகிழ்ச்சியினால், உடல் பொறை குனிப்ப ஒத்தன - உடற் குறைகள் கூத்தாடுவனவற்றை நிகர்த்தன.

கவந்தம் ஆடுதல்: 'பேரொத்த வாயிரம் பேர் மடிந்தாற் பிறக்குங் கவந்தம், நேரொத்த ஆடும்' என்றார் பின்னைப் பெருமானை யங்கார்; இங்கு இலக்குவன் ஆற்றிய போரில் குறையுடலம் ஆடிய தற்கு, தம்முயிர்கள் வினை நீங்கப் பெற்றுத் துறக்கம் புக்கன என்று எழுந்த மகிழ்வே காரணம் என்று குறிக்கப் பெற்றது. வினை ஆகாமியம் சஞ்சிதம் பிராரத்தம் என்ப. நல்வினை தீவினை களுமாம். நில வலகில் இறைவன் அருளத் தனுகரணம் புவன போகங்களைப் பெற்று வாழுங்கால் துய்ப்பது பிராரத்தம், இது யாவரும் துய்த்தே தீரவேண்டும் என்பர். இவ்வினையைத் துய்க்கும் போதே, மேலும் சில வினைகள் புரிதல் கூடும்; அவை இப்பிறப்பிற் பயன் தராமல், பிறிதொரு பிறவியில் பயன் அளிக்கும். அவற்றை ஆகாமியம் என்பர். வினைகள் ஓர் தொகுதியாகச் சூக்கும் உருவில் திகழ்ந்து, ஆன்மாக்கள் பிறக்கும்போது அவற்றைத் தொடர இருப்பது சஞ்சிதம்; இந்த வினைகள் அறவே நீங்கப் பெற்று, இருவினை யொப்பும் மலபரி பாகமும் உற்ற நிலையில், சத்தினி பாதம் உற்று, உயிர்கள் கிரமமாகப் பதமுத்திகளையோ ப்ரமுத்தியையோ பெற்றும். பதமுத்திகளாவன சாலோகம் சாம்பியம் சாருப்யம் என்ப. வினை உள்ளளவும் பிற வி யெ டு த் தே ஆகவேண்டும்: 'வினைப்போகமே ஒரு தேகம் கண்டாய்' என்றார் பட்டினத்தார்; இங்குக் குறிக்கப்பெற்ற துறக்கம்; வீரசுவர்க்கம். கடக்க அரும் என்றது தொகுத்துக் கடக்கரும் என்றுயது. குனித்தல்; கூத்தாடுதல்: 'கவந்தப் படையும் பல் பேயும், குணிக்கக் குனித்த புருவத்துக் குவமை நியே கோடியால்' (சுந்த. 544); ஏதுத்தற்குறிப்பெற்றவணி.

ப - ம். 1. அடற்.

2. இடர்ப்படர்; எம்முயிர், வெவ்வுயிர்.

3. கலந்த வாறென.

4. குனிப்பவோத்தவே, குனிந்த தொத்ததே.



1772. ஆடுவ கவந்தமொன் றுறெண் னுயிரம்  
வீடிய பொழுதெனும் பனுவன் மெய்யதேல்  
கோடியின் மேலுள குனித்த கொற்றவன்  
பாடினி யொருவராற் பகரற் பாலதோ.

ஆறு எண்ணுயிரம் - நாற்பத்தெண்ணுயிரம் பேர், வீடிய பொழுது - மரித்த போழ்தில், கவந்தம் ஒன்று ஆடுவ - ஒரு கவந்தம் கூத்தாடும், எனும் - என்ற, பனுவல் - நூற்கொள்கை, மெய்யதேல் - உண்மையானால், (அப்போரில்), குனித்த - ஆடிய உடற் குறைகள், கோடியின் மேல் உள - கோடியினும் மிக்குள்ளான; (எனவே) இனி - இனி, கொற்றவன் - வெற்றி வீரனான இலக்குவனுடைய, பாடு - பெருமை, ஒருவரால் பகரல் பாலதோ - ஒருவரால் எடுத்துச் சொல்லக் கூடியதோ? ஓ : எதிர்மறை.

ஆறெண்ணுயிரம் : பதினாலாயிரம் என்றும் கொள்வர். இங்குக் குறிக்கப் பெற்ற பனுவல் முதனூலாகிய வான்மீகம். குனித்த கோடியின்மேல் உள என மொழி மாற்றுக.

பி - ம். 1. ஆடின; ஓராறெண்ணுயிரம், என்னுறெண்ணுயிரர், என்னுறெண் னுயிரம்.

2. பொழுதினும்; மெய்யதே, மெய்யதோ;

3. மேலுள்; பொருது; கொற்றவர்.

4. படியல்வு, படியல், பகரம்.

111

1773. ஆனையின் குருதியு மரக்கர் சோரியும்  
ஏனைவெம் புரவியி னுதிரத் தீட்டும்  
காலினு மலையினும் பரந்த காற்புனல்  
வானயா ருமெனக் கடன் மடுத்தவே.

ஆனையின் குருதியும் - யானைகளின் உதிரமும், அரக்கர் சோரியும் - இராக்கதர்களின் இரத்தமும், ஏனை - மற்றுமுள்ள, வெம் புரவியின் உதிரத்து ஈட்டமும் - விரைந்து செல்லும் குதிரைகளின் செம்புனல் தொகுதியும், காலினும் மலையினும் பரந்த - காட்டிலும் மலையிலும் பரவிய, கால் புனல் - மழைக்கால் பொழிந்த நீரினால் உண்டாய, வானம் யாறு ஆம் என - ஆகாய கங்கையைப் போன்று, கடல் மடுத்தவே - கடலிற் பாய்ந்தன. ஏ : அசை,



சோரி : சொரிதல் என்ற காரணக் குறி, வெம்புரவி - இங்கே விரைவின் கடுமை. கால்-மழைக்கால்; 'மாலோன் பதியை யரன்பதி நாடிவரினு மழைக்காலோதி பாலின் நிறமே பெறினும்' (தனிப்பா.).

பி - ம். 1. அரக்கர் சேனையும்.

2. இரத்தத் தீட்டமும், உதிரவிட்டமும்.

3. வரையினும்; பொழுந்த்; கார்மறை, கார்புனல்.

4. மானயாறு; மடுத்ததே.

112

1774. தாக்கிய சரங்களிற் றலைகள் நீங்கிய  
ஆக்கைய புரசையோ டணைந்த தாளன  
மேக்குய ரங்குசக் கைய வெங்கரி  
நூக்குவ கணிப்பில வரக்கர் நோன்பினம்.

தாக்கிய சரங்களில் - பாய்ந்து மோதிய வானிகளால், புரசையோடு அணைந்த தாளன - யானைக்கழுத்திற் கயிற்றுடன் சேர்ந்த கால்களை யுடையனவும், தலைகள் நீங்கிய ஆக்கைய - தலைகள் துணிக்கப்பெற்ற உடல்களையுமுடைய, அரக்கர் நோன் பினம் - இராக்கதரின் வலிய சவங்கள், மேக்கு உயர்அங்குசம் கைய - மேலே உயர்த்த அங்குசத்தைப் பற்றிய கையை உடையனவும் ஆகி, வெம் கரி நூக்குவ - கொடிய யானைகளை விலக்குவன, கணிப்பில - கணக்கற்றன.

தலைகள் துணியப்பெற்றும் சிலம் தணியாமையின் அங்குசம் கொண்டு யானையை நூக்கின அரக்கர்தம் கரங்கள் என்று வீராவேசத்தை முன் தொடர்புபற்றிக் கூறினர்; (ஒப்பு): 'சிறுவனை நோக்கியும் சிவப்பானுவே' (புறநா. 100); யாக்கை ஆக்கையெனத் திரிந்தது. புரசை-யானையின் கழுத்திடு கயிறு, 'புரசை யானையின் வீதியிற்போகவும்' (சுந்தர. 642); பாஸ. நாக. 7; பெருங்கதை. 3, 20, 64. இது புரோசை எனவும் வழங்கும்: சீவக. 1835. இது தூசம் எனவும் வழங்கும். சீவக. 1602, 1933. மேக்குயர்; 'மேக்குயரு நெடுமுகக்கும் மடந்தையர்க்கு மிகையன்றோ' (ஆரணிய. 348); அங்குசம்: யானையை அடக்கும் கருவி. 'பானையும் பண்ணு மங்குசப் பயல் யான்' (தனிப்பா.). நூக்குதல்: விலக்குதல் 'நூக்கலாகலாத காதல்' (ஆரணிய. 643); 'நூக்கிப் புறத்திருபோ



கென்னுமின்னாச் சொல்' (நாலடி. 326); நோன்மை : ஆரணிய. 229; 1116.

பி - ம். 1. நீங்கிய.

2. ஆக்கிய ; அனைந்த, அணிந்த ; நானின.

3. அங்குசக் கையர்.

113

1775. கோளுடைக் கணைபடப் புரவிக் கூத்தன  
தோளுடை நெடுந்தலை துமிந்துந் தீர்கில  
ஆளுடைக் குறைத்தலை யதிர வாடுவ  
வாளுடைத் தடக்கைய வாசி மேலன.

கோள் உடை - எதிரிகளின் உயிரைக் கொள்ளாவல்ல, கணை பட - (இலக்குவனுடைய) அம்பு தைத்ததனால், தோள் உடை நெடுதலை துமிந்தும் - தோளின் மிசையுள்ள நீண்ட தலைகள் அறுபட்டும், வாள் உடை தடக்கைய - வாளைத் தாங்கிய பெரிய கரத்தை யுடையனவும், வாசி மேலன - குதிரையின்மீது உள்ளனவுமான, ஆள் உடை - காலாள் வீரரின், குறைதலை - தலையற்ற உடற் குறைகள், புரவி கூத்தன - குதிரைகளின் கூத்தினை மேற்கொண்டனவாய், தீர்கில அதிர ஆடுவ - நீங்காது அதிர்ச்சி எழும்படி ஆடுவன.

குதிரைகள் ஆடின : அவற்றின் மிசையிருந்த கவந்தங்களும் அந்த ஆடற்கேற்ப ஆடுவ எனக்கூட்டுக. முதலடியில், 'பருவக் கூற்றனர்' என்ற பாடங்கொண்டு 'உகாந்தத்திற் கொல்லும் யமன் ஒத்தவர்' என்பது பறையவுரை.

பி - ம். 1. புரவிகூத்தன, புரவிகூத்தையர், பருவக்கற்றனர்.

2. துமிந்து, துணிந்து ; நீர்ந்தில.

4. மேலென.

114

1776. வைவன முனிவர்கொல் லனைய வாளிகள்  
கொய்வன தலைகொளக் குறைத்த லைக்குழாம்  
கைவனை வரிசிலைக் கடுப்பிற் கைவிடா  
எய்வன வெனைப்பல விரத வீரரே.



வைவன முனிவர் சொல் அனைய, - சாபம் தரும் முனிவர் களின் வெகுண்டுகூறும் சொற்களை நிகர்த்த, கொய்வன வாளிகள் - அறுக்கும் இயல்புள்ள அம்புகள், தலைகொள - தலைகளைக் கவர, (பின்னரும்) இரதவீரர் - தேர் வீரரின், குறைதலை குழாம் - கவந்தத் தொகுதிகள், கைவலை - கையினால் வளைக்கப் படுகின்ற, வரிசிலை - கட்டமைந்த வில்லினின்றும், சுடுப்பில் கைவிடா - (முன் அமைந்த) வேகத்தை நழுவவிடாமல், எய்வன எனைபல - (வாளிகளை) விடுப்பன மிகப்பல. எ : அசை.

வைவன முனிவர் சொல் : அருளிக் கூறினும் வெகுண்டு கூறினும் அவ்வப்பலனைத் தரும் முனிவரின் சாபமொழிகள் : இங்கு வெகுண்டு கூறியதைக் குறித்து நின்றது ; யுத்த. 751 : உரைக் குறிப்புக் காண்க. திடீர் என வெட்டுண்ட நிலையில் கொதிக்கின்ற இரத்தம் தண்மைபெறும் வரையில் உடல் துடிதுடிப்புறல் உண்டாகலின், அதனையே கவந்தத்தின் ஆட்டம் என்பர்.

பி - ம். 2. கொய்வனதலைகலைக், தலைகடோள்.

3. விலையித்த, விலைகடுப்பிற்.

4. எனப்பலர் நகுநீட்டமே, இரதமேலன.

115

1777. தாதையைத் தம்முனைத் தம்பி யைத்தனிக்  
காதலைப் பேரனை மருக னைக்களத்  
தாதையி னெருகனை யுருவ மாண்டனர்  
சீதையென் றெருகொடுங் கூற்றந் தேடினார்.

சீதை என்று ஒரு கொடு கூற்றம் தேடினார் - சீதை என்று பேர் படைத்த ஒரு கொடிய யமனைத் தேடிக்கொண்டவரான அரக்கர்கள், தாதையை - தந்தையினையும், தம்முனை - தமையினையும், தம்பியை-தம்பியையும், தனிகாதலை - ஒப்பற்ற காதற்குப் பாத்திரமான புதல்வனையும், பேரனை - பெயரனையும், மருகனை - மருகனையும், களத்து - போர்க்களத்தே, (இலக்குவனுடைய) ஊதையின் ஒரு கனை-வாயு அத்திரமானது, உருவ மாண்டனர் - ஊடுருவிச்செல்ல (தாமும்) இறந்துபட்டனர்.



இங்கு 'புத்திரர் குருக்களின் பொருவில் கேண்மையர், மித்திரரைந்துளோர் மெலியர் வன்மையர், இத்தனை பேரையும் இராமன் வெஞ்சரம், சித்திரவதம்செயக் கண்டுதிர்தியோ' (யுத்த. 317); என்ற வீடணன் கூற்று ஒப்பு நோக்கத்தக்கது. தம்முன்; தமையன் : 'அரசனுவாத்தியான் தாய்தந்தை தம்முன்' (ஆசாட்க. 16); 'புனைந்த செல்வன் தம்முனோர்' (யுத்த. 441); தம்முனைத் துறந்தது தரும் நீதியோ' (யுத்த. 365); காதல் : இங்கே புதல்வன் 'மாருதத்தின் காதலைத்தான்' பேரன் - பாட்டன் பெயரினைப் பெற்றவன். 'மேதக்க எந்தை பெயரனை யாங்கொள்வோம்' (கலித். 81 : 35); ஊதை : பெருங்காற்றுமாம். அரக்கர் அனைவோரின் அழிவுக்குக் காரணமாகலின் 'சீதையென்றொரு கொடுங்குடற்றம்' எனப்பட்டது. கூற்றம் ஆண்பாலாகவேதான் கூறப்படும். இங்குப் பெண்பாற் கூற்றம் கூறினர்; (ஒப்பு) : 'பெண்டிற் கூற்றம் அன்னான்'. (அயோத்தி. கைகேசி : 79). என்றது காண்க. ஊதையின் ஒருகணை - வாயு அத் திரம்.

பி. ம. 2. காதலன் ; பெயரனை.

4. ஒருபெருங் ; கூற்றை ; தேடியே.

116

1778. தாண்டருங் கணைபடத் துமிந்து துள்ளிய  
தீண்டரு நெடுந்தலை தழுவிச் சேர்ந்தன  
பூண்டெழு கரதலம் பொறுக்க லாதன  
ஆண்டலை நிகர்த்தன வெருவை யாடுவ.

தாண்ட அரு - தூண்டுதல் வேண்டாத, (இயற்கையிலே வேகம் படைத்துள்ள), கணைபட - அம்புதைத்தலின், துமிந்து - அறுபட்டு, துள்ளிய - துடித்த, தீண்ட அரு நெடு தலை - தீண்டற்கியலாத நீண்ட தலையினை, தழுவிச் சேர்ந்தன எருவை - தழுவிப் பொருந்தியவான கழுகுகள், பூண்டு எழு - (தாம்) மேற்கொண்டு எழும் தன்மை வாய்ந்த, கரதலம் பொறுக்கலாதன - கையாகிய இடத்தைப் பெருதனவான, ஆண்டலை நிகர்த்தன ஆடுவ - ஆண்டலை என்னும் பறவையினை ஒத்து எங்கும் திரிவனவாயின.



தற்குறிப்பேற்றவணி : பறவைகட்குக் கைகளின் மையால், 'பூண்டெழு கரதலம் பொறுக்கலாதன' எனப்பட்டது. எருவை; கழுகுவகை. 'வந்தனன் எருவையின் மன்னன்' (ஆரணிய. 896); 'எருவைக்கு முதலாய சம்பாதி' (சுந்தர. 327); ஆண்டலை : ஒரு வகைப்புள்; 'ஆண்மகன் தலைபோன்ற தலையினையுடைய ஓர் புள்; 'ஆண்டலைக்கொடி' (திருமுரு. 227); 'ஆண்டலையடுப்பு' (சிலப். 15; 221) இவற்றைக் காண்க.

பி - ம். 1. துணிந்து.

2. தழுவர் சேந்தன.

3. பூண்டன.

117

1779. ஆயிர வாயிர கோடி யாய்வரும்  
தீயுமிழ் நெடுங்கணை மனத்திற் செல்வன  
பாய்வன புகுவன நிருதர் பல்லுயிர்  
ஓய்வன நமன்தமர் கால்க னோயவே.

ஆயிரம் ஆயிர கோடியாய் வரும் - பல் ஆயிரக் கோடியளவில் (வில்லினின்று) வெளிப்படுவனவும், மனத்தில் செல்வன - மனம் போல வேகமாகச் செல்வனவும், பாய்வன - பாய்வனவும், புகுவன - உடலில் நுழைவனவுமான, தீ உமிழ் நெடுகணை - நெருப்பினைக் கக்குகின்ற பெரிய அம்புகள், நிருதர் பல்லுயிர் - அரக்கர் பலரின் உயிர்களும், நமன் தமர் கால்கள் ஓயவே - யம படர்களின் கால்கள் களைக்குமாறு, ஓய்வன - ஒழிவனவாயின. ஏ - அசை.

தீயுமிழ் நெடுங்கணை - ஆக்னேயாத்திரம். மனத்திற் செல்வன : 'மானுருவாக நின்மனம் பூட்டினையோ' (அகநா. 384); நமன் தமர் கால்கள் ஓயவே; 'கொடுமாமறலி தூதானும் கொன்றினைத் தான்' (திருக்கருவை. கலித். அந். 96); ஓய்தல் - மூச்சற்று ஒழிதல்.

பி - ம். 1. ஆயிரமாயிரங்.

2. கொடுங்கணை.

3. பாய்வனபடுவன.

4. ஓய்நிலை; ஓய்வன, ஓயவே.

118



இங்கு அதிகப்பாடல்கள் :—

தியுமிழ் கடுங்கணை யுயிரைத் தின்பன  
வாயினு மனத்தினு முகத்தும் செல்வன  
நேயம்விட் டியங்கிடு நிருதர் பல்லுயி  
ரோய்வன நமன்றமர் தூதொ டோடுவ.

1

இலக்குவக் கடவுடன் ஏவின் மாரியால்  
விலக்கரும் கரிபரி யிரதம் வீரரென்  
றுலப்படும் வெள்ளமாஞ் சேனை யொன்றற  
நிலைப்படச் சாய்ந்தமை நிகழ்ந்த போதிலே.

2

1780. விளக்குவான் கணைகளால் விளிந்து மேருவைத்  
துளக்குவா டுடற்பொறை துணிந்து துள்ளுவார்  
இளக்குவா ரமரர்தஞ் சிரத்தை யென்முது  
குளுக்குவாள் நிலமகள் பிணத்தி னோங்கலால்.

மேருவை துளக்குவார் - மேரு மலையையும் அசைக்கக் கூடிய  
(ஆற்றல் வாய்ந்த) அரக்கர்கள், விளக்குவான் கணைகளால் - ஒளி  
விடுகின்ற (இலக்குவனுடைய) சரங்களால், விளிந்து - மரித்து,  
உடல் பொறை துணிந்து - உடலாகிய சுமை பிளக்கப்பட்டு, துள்ளு  
வார் - துடிதுடிப்பாராயினர்; (அது நோக்கி), அமரர்தம் சிரத்தை  
இளக்குவார் - தேவர்கள் தமது தலைகளை அசைப்பாராயினர்;  
பிணத்தின் ஒங்கலால் - பிணமலையால், எண் நிலமகள் - நன்கு  
மதிக்கத்தக்க பூதேவியானவள், முதுகு உளுக்குவாள் - முதுகு  
நெளிவாளாயினள்.

விளக்கு வான்கணை - தீபம் போன்று ஒளிவிடும் அம்புகள்.  
இளக்குதல் - அசைத்தல்; 'வெளிலிளக்கும் கன்றுபோல் (பட்டினப்.  
172); முதுகுளுத்தல்; 'நில முதுகுளுக்கிக் கீழுற' (பால. கார்  
முகப்) 10); நிலத்தை மகளாகக் கூறுவது கவிமரபு; மற்றும் பூமி  
தேவி திருமால் மனைவிமார்களுள் ஒருத்தியாதலும் காண்க; 'நில  
மகள் முகமோ திலகமோ' (பால. நகரப். 2).

1 - ம். 2. துன்னுவார், துள்ளவால்.

3. இளக்குவான்; நிரந்தரேயன்.

119



## தாருகன் இலக்குவனோடு எதிர்த்து இறத்தல்

1781. தாருக னென்றுள னெருவன் தானெடு  
மேருவின் பெருமையா னெரியின் வெம்மையான்  
போருவந் துழக்குவான் புகுந்து தாங்கினான்  
தேரினன் சிலையின் இமிழுந் தீயினன்.

தான் நெடு மேருவின் பெருமையான் - தான் உயர்ந்த மேருமலை போன்ற பெருந்தேதாற்றம் உடையவனும், எரியின் வெம்மையான் - தீப்போன்ற வெம்மையுடையவனுமாகிய, தாருகன் என்று உள்ள ஒருவன் - தாருகன் என்று உள்ளவனான ஒருவன், போர் உவந்து உழக்குவான் புகுந்து - போரிடத்து மகிழ்ந்து கலக்கப்புகு, தேரினன் - தேரினமீது இருந்தவனும், சிலையினன் - வில்லைக் கையில் தாங்கி, உமிழும் தீயினன் - கண்ணினின்று அனல் பொறியைக் கக்கு கின்றவனும், தாங்கினான் - (இலக்குவனுடன்) எதிர்த்து நின்றான்.

தாருகன் : அதிகாயன் மந்திரி. உயரமும் திண்மையும் சலிக் காத தன்மையும் பற்றி, மேரு தாருகனுக்கு உவமை. உழக்குவான் - வானிற்று விளையெச்சம்.

வி - ம். 1. தாருகன் ; தன்னெடு.

2. எரியுந் ; வெய்யவன், வெண்மையான்.

3. போரில் வந்து ; ஒருருவான், வழக்குவான் ; தாக்கினான்.

120

1782. துரந்தன னெடுஞ்சர நெருப்பின் தோற்றத்த  
பரந்தன விசும்பிடை யெடுங்கப் பண்டுடை  
வரந்தனின் வளர்வன வவற்றை வள்ளலும்  
கரந்தனன் கணைகளான் முனிவு காந்துவான்.

பண்டு உடை வரந்தனில் வளர்வனா - முன்னர் (த்தான்) பெற்றுள்ள வரத்தினாலே மிகுவனவும், நெருப்பின் தோற்றத்த - நெருப்பின் தோற்றத்தை யுடையவனவுமான, நெடு சரம் - நெடிய அம்புகளை, (தாருகன்) துரந்தனன் - எவ்வினன் ; விசும்பிடை ஒடுங்க - (அவை) விண்ணின் பரப்பும் அளவில் குறுகும்படி, பரந்தன - எங்கும் பரவின : அவற்றை - அந்த வாளிகளை, வள்ளலும் - இலக்குவனும், முனிவு காந்துவான் - கோபத்தால் (மனம்) கொதித்



தவனாய்த் தன்), கணைகளால் - சரங்களால், கரந்தான் - மறையு  
மாறு செய்தான்.

ii - ம். 1. துந்தன ; கடுகம்.

2. விகம்பெலாம்.

3. அவற்றை வானவன்.

121

இங்கு அதிகப்பாடல்கள் :—

காந்திய வரக்கனுங் கணையின் மாரிகள்  
பாய்ந்திடப் பருஞ்சிலை விசையிற் பற்றினான்  
மாய்ந்தது குரங்கது கண்டு மாமறை  
வேந்தனுக் கிளவலும் வெகுளி வீங்கவே.

1

கார்முக விசையுறுங் கணையின் மாரியால்  
பாரவெஞ் சிலையறுத் தவன்றன் பரப்பரித்  
தேரினைப் பாகவே டழியச் சிந்திமற்  
ரோர்களை யவன்சிரம் உருளத் தூண்டினான்.

2

1783. அண்ணல்தன் வடிக்கணை துணிப்ப வற்றவன்  
கண்ணக னெடுத்தலை விசையிற் காரென  
விண்ணிடை யார்த்தது விரைவின் மெய்யுயிர்  
உண்ணிய வந்தவெங் கூற்று முட்கவே.

அண்ணல் தன் - பெருமை சான்றவனான இலக்குவனுடைய,  
வடிக்கணை - கூரிய அம்புகள், விசையில் துணிப்ப - விரைந்து  
அறுப்ப, அவன் - அந்தத் தாருகனுடைய, கண் அகல் நெடுதலை -  
இடம் அகன்ற நெடியதலை, அற்று - துணிபட்டு, விரைவின் -  
விரைவாக, மெய் உயிர் உண்ணிய வந்த - உடற்கண் உள்ள உயி  
ரினைப் பருகுதற்குவந்த, வெம்கூற்றும் உட்க - கொடிய யமனும்  
அச்சுறும்படி, கார்என விண்ணிடை ஆர்த்தது - மேகம் போன்று  
வானத்தில் பெருமூழ்க்கம் செய்தது. ஏ - அசை.

அறுபட்ட தலை யமனும் துஞ்சுமாறு ஆர்ப்பரித்தது. தலை:  
தாருகன் தலை,

ii - ம். 1. அற்றன்.

3. ஆத்தன ; வெவ்வுயிர்.

122



இங்கு ஓர் அதிகப்பாடல் :—

தாருக னெனும்படைத் தலைவன் தன்வயப்  
போரழிந் தவனுயிர் பொன்றி னுனைக்  
கார்நிற வரக்கர்கள் கனலிற் பொங்கியே  
வீரனை வளைத்தனார் வெகுளி மிக்குளார்.

பின்பு காலன் முதலிய ஐவர் பொரவந்தாராக  
இலக்குவன் எதிர்த்தழித்தல்

1784. காலனும் குலிசனும் கால சங்கனும்  
மாலியு மருத்தனு மருவு மைவரும்  
குலமும் கணிச்சியுங் கடிது சுற்றினார்  
பாலமும் பாசமும் மயிலும் பற்றுவர்.

(பின்னர்) காலனும் குலிசனும் காலசங்கனும் - காலன் குலிசன்  
காலசங்கன், மாலியும் மருத்தனும் - மாலிமருத்தன் (என்று),  
மருவும் ஐவரும் - பொருந்திய ஐவரும், குலமும் - குலப் படையை  
யும், கணிச்சியும் - மழுப்படையையும், கடிது சுற்றினார் - விரைந்து  
சுழற்றுபவரும், பாலமும் பாசமும் அயிலும் பற்றுவர் - பிண்டி-  
பாலம் பாசாயுதம் வேல் என்னும் படைக்கலங்களைக் கைப்பற்று  
பவர்களும் ஆணர்கள்.

ஐந்து வீரர்களைக் கூறி ஐந்து போர்க்கருவிகளைக் கூறினார்.  
அக்கருவிகளை ஐவர்க்கும் நிரைநிரையாகக் கொள்க. பாலம் :  
பிண்டி-பாலம்.

பி - ன். 1. காலன் ; காலசங்கனும்.

2. மருவுவார்கடாம்.

3. பாலமும் ; பற்றினார்.

4. ஆலமும் பாசமும், துலமும் ஆலமும் ; துவுவர், துவுவன், பற்றி  
னார் ; தாவுவர்.

123

1785. அன்னவ ரெய்தன வெறிந்த வாயிரம்  
துன்னரும் படைக்கலந் துணித்துத் துவினன்  
நன்னெடுந் தலைகளைத் துணித்து நால்வகைப்  
பன்னெடுந் தானையைப் பாற நூறினார்.



அன்னவர் - அவர், எய்தன - விடுத்தனவும், எறிந்த - வீசி  
 னவுமான, ஆயிரம் - ஆயிரக்கணக்கான, துன்னரும் - நெருங்கு  
 தற்கரிய, படைகலம் - பேரார்க்கலங்களை (இலக்குவன் ஏவிய அம்பு  
 களைத்), தூவினன் துணித்து - பரப்பினவனாய் அறுத்து, நல்நெடு-  
 நல்ல நீண்ட, தலைகளை துணித்து - (அவர்கள்) தலைகளை வெட்டி,  
 நால்வகை பல்நெடு தானையை பாற நூறினான் - நான்கு வகைப்  
 பட்ட பலவான பெரிய சேனையைச் சிதறும்படி நூறுக்கினான்.

17 - ம். 2. துணியத்; தூவின துணிவர்.

3. தலைகளும் தடிந்து.

124

### அப்போது அதிகாயன் சேனையோர் இலக்குவனை வளைந்து பொருதல்

1786. ஆண்டதி காயன்தன் சேனை யாடவர்  
 ஈண்டின மதகிரி யேழெண் னாயிரம்  
 தூண்டினர் மருங்குறச் சுற்றி னுர்தொகை  
 வேண்டிய படைக்கல முறையின் வீசுவார்.

ஆண்டு - அப்போது, அதிகாயன் தன் - அதிகாயனுடைய -  
 சேனை ஆடவர் - சேனைவீரர், ஈண்டின மதகிரி - நெருங்கின மதமலை,  
 ஏழ்எண்ணாயிரம் - ஐம்பத்தாறாயிரத்தை, தூண்டினர் - செலுத்தி,  
 மருங்கு உறச்சுற்றினார் - அருகே வளைந்து பொருந்தச் சூழ்ந்தவராய்,  
 தொகை - திரளாகிய, வேண்டிய படைக்கலம் முறையின் வீசுவார் -  
 (தாம்) விரும்பிய போர்க்கருவிகளைப் போர் முறைக்கேற்ப எறிபவ  
 ராயினர்.

ஆண்டு - அவ்விடத்தில் எனினுமாம். மதகிரி - யானை;  
 வெளிப்படை; மதமலை, நடைமலை முதலியன காண்க. வேண்டிய:  
 காலம் இடங்கட்கேற்ப எறிய வேண்டுவன.

17 - ம். 1. ஆண்டவர், ஆண்டவை.

2. ஈண்டினர்.

3. தொகை.

4. மறையின், மலையின்; வீசினர்.

125



1787. போக்கிலா வகைபுறம் வளைத்துப் பொங்கினார்  
தாக்கினார் திசைதொறுந் தடக்கை மால்வரை  
நூக்கினார் படைகளால் நுறுக்கி னுர்குழம்  
பாக்கினார் கவிகள்தங் குழுவை யார்ப்பினால்.

(குரங்கு வீரர்கள்), போக்குஇலா வகை - பிழைத்துப் போக வியலாத வகையில், புறம் வளைத்து பொங்கினார் - பக்கம் எல்லாம் வளைத்து (மலம்) கொடுத்தவராய், (அதிகாயன் சேனையோர்), தாக்கினார் - தாக்கி, திசைதொறும் - திக்குகள் தோறும், தடக்கை மால்வரை - பெரிய கைகளை யுடைய உயர்ந்த மலை போன்ற யானைகளை, நூக்கினார் - செலுத்தினார்; படைகளால் - படைக்கலங்களால் நுறுக்கினார் - தகர்த்தவராய், ஆர்ப்பினால் - பெருமுழுக்கத்துடன், கவிகள் தம் குழுவை, குழம்பு ஆக்கினார் - குரங்குத் தொகுதிகளைச் சேருக்கினார்.

வளைத்தல் : உழிஞைத்திணை. தடக்கை மால்வரை; உவம வாகுபெயராக யானையைக் குறித்தது. நூக்குதல் - செலுத்துதல்.

11 - ம். 1. பக்க, வகைபுற.

3. நூக்கினார்; படைகளை, படைக்கலம்.

126

1788. எறிந்தன வெய்தன வெய்தி யொன்றுடொன்  
றறைந்தன வசனியின் விசையி னுசைகள்  
நிறைந்தன மழையென நெருக்கி நிறற்றலான்  
மறைந்தன வலகொடு திசையும் வானமும்.

எறிந்தன - (வாநரர்கள்) வீசிய மலைகளும், எய்தன - (அரக்கர்கள்) விடுத்த அம்புகளும், எய்தி - புறப்பட்டு வந்து, ஒன்றொடு ஒன்று அறைந்தன - தம்முள் (ஒலியுண்டாக்குமாறு) தாக்கினவாய், அசனியின் விசையின் - இடிபோன்ற வேகத்துடன், ஆசைகள் நிறைந்தன - திக்குகளில் நிறைந்தனவாகி, மழை என நெருக்கி நிறற்றலான் - மேகம்போன்று அடர்ந்து நிறற்றலின், உலகொடு



திசையும் வானமும் - உலகங்களுடனே திசைகளும் ஆகாயமும்,  
மறைந்தன - கட்டிலனாகாதொழிந்தன.

மலைகள் அம்புகள் என்றவைகட்கேற்ப எறிந்தன எய்தன  
எனப்பட்டது, அசனி - இடி; (ஆரணிய. 580). ஆசை : திக்கு :  
'ஆசைகள் சுமந்த பேரளவில் யானை மின்' (ஆரணிய. 848),

17 - ம். 1. வெந்தன.

2. விசையா வாரியன், விசைய வானைகள்.

4. உலகமும் திரையும்.

127

இலக்குவன் எதிரிகளைத் தாக்கி யானைப்படைகளை  
வெல்லுதல்

1789. அப்படை யனைத்தையு மறுத்து வீழ்த்தவர்  
துப்புடைத் தடக்கைகள் துணித்துச் சுற்றிய  
முப்புடை மதமலைக் குலத்தை முட்டினான்  
எப்புடை மருங்கினு மெரியும் வாளியான்.

எரியும் வாளியான்-எரிகின்ற அம்புகளை உடையவனான இலக்  
குவன், (எதிரிகள் வீசிய) அ படை அனைத்தையும் - அந்தப்  
பேர்க்கருவிகளை எல்லாம், அறுத்து வீழ்த்து - துணித்துத்  
தள்ளி, அவர் துப்பு உடை - அவருடைய வன்மை வாய்ந்த, தட  
கைகள் துணித்து - பெரிய கைகளை வெட்டி, சுற்றிய - தன்னை  
வளைந்துகொண்ட, மு புடை மதம் குலத்தை - முத்திறத்தவான  
மதம் செறிந்த யானைக்குழாங்களை, எ புடை மருங்கினும் முட்டி  
னான் - எல்லாப் பக்கங்களிலும் தாக்கினான்.

முப்புடை மதம் : கன்ன உடோலகோசமதங்கள். மதமலை :  
உவமவாகுபெயர்.

17 - ம். 1. வீழ்த்துவார்.

2. துப்புடைக் கைகடாள்.

4. எப்படை ; வாளியால்.

128



## வேறு

1790. குன்றன மதகரி கொம்போடு கரமற  
வன்றலை துமிதர மஞ்சேன மறிவன  
ஒன்றல வொருபது மொன்பது மொருகளை  
சென்றரி தரமழை சிந்துவ மதமலை.

ஒருகளை சென்று அரிதர - (இலக்குவன் விடுத்த) ஓர் அம்பு  
சென்று சேதித்தலால், குன்றுஅன மதகரி - மலையை யொத்த  
யானைகள், கொம்போடு கரம் அற - கொம்புகளுடனே துதிக்கைகள்  
வெட்டுப்பட, வல்தலை துமிதர - வலிய தலை அறுபட்டு, மஞ்சேன  
மறிவன - மேகம் ஒப்ப வீழ்ந்து கிடப்பவை, ஒன்று அல-ஒன்றல்ல,  
மதமழை சிந்துவ - மதமழை பொழிவனவான், மலை - மலைபோன்ற  
அவ்யானைகள், ஒருபதும் ஒன்பதும் - பத்தும் ஒன்பதுமாகும்.

இலக்குவன் எய்த சரங்கள் ஒன்பதும் பத்துமாக மதயானை  
களை விழச்செய்தன. குன்றன; அன உவமவுருபு. கொம்பு-தந்தம்;  
கரம் - துதிக்கை. துமிதர அரிதர : தர துணைவினை. மஞ்ச -  
மேகம்; 'மஞ்சேனத் திரண்டகோல மேனிய' (கிட்கிந்தா. 68):  
'மஞ்சொக்கும் அளகவோதி' (ஆரணிய. 623).

பி - ம். 1. குன்றெனும்.

3. ஒன்றின ப:றுமொ ரொபதும், ஒன்றென ஒருபது மொன்பதும்.

4. சென்றெரிதர, சென்றெறிதர; சென்றன சரம்; சிந்தின.

129

1791. ஒருதொடை விடுவன வருமுறற் களைபட  
இருதுடை புரையொ டிறுபவ ரெறிபடை  
விருதுடை நீருதர்கண் மலையென விழுவர்கள்  
பொருதுடை வனமத மழையன புகர்மலை

ஒரு தொடை - ஒரு தொடுப்பினில், விடுவன - எய்வனவான்,  
உரும் உறழ்களை பட - இடியை ஒத்த அம்புகள் தைப்பதனால்,  
எறிபடை - வீசுகின்ற போர்க்கருவிகளையும், விருது - விருதுகளை  
யும், உடை - உடைத்தாயிருந்த, நிருதர்கள் - அரக்கர்கள், இரு  
துடை - (தமது) இரண்டு துடைகளும், புரையொடு இறுபவர் -



யானைக் கழுத்திடு கயிற்றுடன் துணிக்கப் பட்டவராய், மலை என விழுவார்கள் - மலை போன்று வீழ்பவராயினர்; மதம் மழை அன - மதநீர் மழையை ஒத்திருக்கப்பெற்ற, புகர் - விளங்குகின்ற, மலை - மலைபோன்ற (அவர் ஏறிய) யானைகள், பொருது உடைவன - போர் புரிந்து (தாமும்) உயிர் நீங்கப் பெறுவன.

ஒருதொடை விடுவன; (ஒப்பு): 'தொடுப்பி னாயிரம்' (மதுரைக் காஞ்சி. 11). புரசை: யுத்த. 1774 உரைக்குறிப்புக் காண்க. விருது - வீரர்க்குரிய பட்டம்; 'தலம்புகழ் விருது' (நிருவா. 46:9); புகர்; புள்ளியுமாம்; வி. பா. 16ஆம் போர் 7.

ஓ - ம. 1. ளருவன.

2. அறுபவர்.

4. மதமலையன், மதமழையென.

130

1792. பருமமும் முதுகிடு படிகையும் வலிபடர்  
மருமமு மழிபட நுழைவன வடிகளை  
உருமினும் வலியன வருள்வன திசைதிசை  
கருமலை நிகர்வன கருமலை கனல்வன.

கனல்வன கருமலை - பொங்கி யெழுவனவான் சினமிக்க யானைகள், உருமினும் வலியன வடிகளை - இடியைப் பார்க்கிலும் வலிமை வாய்ந்த கூரிய அம்புகள்; நுழைவன - புகப்பெற்றனவாகி, பருமமும் - தமது கல்லணையும், முதுகிடு படிகையும் - முதுகில் அமைக்கப்பெற்ற அம்பாரியும், வலிபடர் மருமமும் - வலிமைமிக்க இரகசியத்தானமும், அழிபட - கெட்டழிய, திசை திசை உருள்வன - திசைகள் தோறும் உருண்டு, கருமலை நிகர்வன - கரிய நிறம் வாய்ந்த மலையை ஒத்தன.

பருமம் - யானைச் சேணம், 'பருமங்கலையாப் பாய்பரிக் கலிமா' (நெடுநல். 179); பருமம் - யானை மேலிடும் தனிசு; இதனை அம்பாரி என்ப: (சீவக. 203); உரைக்குறிப்புக் காண்க. மருமம் - அண்ட கோசம்; உயிர் நிலையுமாம். தாக்குவதாலும் வலியானும்



உரும் உவமை. கருமலை ; 'கருமலை செம்மலையன்ன காட்சியர்',  
(ஆணிய. 191).

ii - ம். 1. முதுகிடை.

2. வழிபட.

3. உருமெனும், உருமென ; உருவின.

4. களியுடை, களிமலை ; தளிமலை, மதமலை.

131

1793. இறுவன கொடியவை யெரிவன விடையிடை  
துறுவன சுடுகளை துணிவன மதகரி  
அறுவன வவையவை கடவினர் தடிதலை  
வெறுமைகள் கெடுவன விழிகுழி கழுதுகள்.

எரிவன - எரியும் இயல்பினவும், இடை இடை துறுவன -  
ஆங்காங்குப் பல விடங்களில் (இலக்குத் தேடி) அணுகுவனவு  
மான, சுடுகளை - (இலக்குவன் விடுத்த), சுடக் கூடிய சரங்களால்,  
கொடி அவை இறுவன - தம்மீது பொருத்தப் பெற்ற கொடிகள்  
துணிவனவாக, மதகரி துணிவன - மத யானைகள் துண்டு  
பட்டன ; அவை அவை கடவினர் தடிதலை அறுவன - (அன்றியும்  
அந்த அந்த வேழங்களைத் தூண்டிச் செலுத்திய டாகரின் பருத்த  
தலைகளும் அறுபட்டன ; (அதனால்) விழி குழி கழுதுகள் - (பசி  
யால்) விழி குழியப்பெற்ற பேய்கள், வெறுமைகள் கெடுவன - தாம்  
ஊனின்றி வறிதாயிருந்த நிலைதீரப் பெற்றனவாயின.

வெறுமை - வறிதான நிலை : 'வெறுமை மிடத்தும் விழுப்  
பிணிப் போழ்தும்' (நாலடி. 369); கழுது - பேய் ; கழுதொடு  
காட்டிடை நாடகமாடி' (திருவாசக. திருச்சதகம். 7).

ii - ம். 1. கொடியன, எறிவன.

3. கடவின ரவொடு ; மதமலை, கடிதலை, அமைதலை, அடிதலை. 132

1794. மீடலொடு விடுகளை மரையினும் மிகையுள  
படலொடு முருமெறி பருவரை நிலையன  
உடலொடு முருள்கரி யுதிர்ம துருகெழு  
கடலொடு பொருதது கரியொடு கரியென.



மிடலொடு - வலியையுடனே, விடுகணை-விடுக்கப்பட்ட வாளிக்  
கன், மழையினும் மிகை உள படலொடும் - மழையை விட அதிக  
மாக உள்ளவை தைத்தலோடும், உரும் எறி பருவரை நிலையன் -  
இடிதாக்கப்பெற்ற பெரிய மலையின் தன்மையையுற்றனவாய்,  
உடலொடும் உருள்கரி உதிரம் அது - உடலோடும் உருண்டு கீழ்  
வீழ்ந்த யானைகளின் இரத்தம், கரி யொடு கரி என - யானையோடு  
யானை பொருவது போன்று, உரு கெழு - அச்சம் பொருந்திய,  
கடலொடு பொருதது - கடலுடன் எதிர்த்துப் போரிட்டது,

தற்குறிப்பேற்றவணி : உதிரம் கடலுடன் போதித்தாக்குதற்குக்  
கரியொடு கரிபொருவது உவமை : உரும் எறி பருவரை இவ்வாசிரி  
யராற் பல இடங்களிலும் குறிக்கப்பெறும். உதிரமது ; அது  
பகுதிப் பொருள் விசுவதி ; 'உரு எழுகடல் என்பதற்கு ஆதித்த  
னால் உருகிப் பொங்கும் கடல்' என்பது பழையவுரை.

- பி - ம். 1. மிகையன், மிகுவன்.  
2. உருமுறழ் ; நிரையன், நிலையன், நிரையன்.  
3. உருள்திரி யுரமது வருகெழு.  
4. கரியொடு கரியினம்.

133

1795. மேலவர் படுதலின் விடுமுறை யிலமீடல்  
ஆலமு மசனியு மனையன் வடுகிரி  
மாலுறு களியன் மறுகின் மதமழை  
போல்வன தமதம் வெதிரெதீர் பொருவன. ✓

மேலவர் படுதலின் - யானை மீதுருந்த பாகர் மரித்தலின், விடும்  
முறை இல - முறைமையாக நடத்தப் பெறுதல் இல்லாதனவும்  
(தமது இச்சைப்படிச் செல்வனவும்), மிடல் ஆலமும் - வலிய ஆல  
கால விடமும், அசனியும் - இடியும், அனையன் - போல்வனவுமான,  
அடு - கொல்லும் இயல்புள்ள, கிரி - (மலையொத்த) யானைகள், மால்  
உறுகளியன் - மயக்கம் மிகுகின்ற மதக் களிப்பினை யுடையனவாகி,  
மறுகின் - கலங்கி, மதம் மழைபோல்வன - (தம்) மதமழை ஒப்பன  
வாக, தம தம எதிர் எதிர் பொருவன - தங்களுக்குள்ளே எதிரெதி  
ராகப் போர் புரிவன,

ஆலம் கொல்லும் தன்மையாலும் காட்சிக் கடுமையாலும்,  
அசனி பேரோசையினாலும் யானை கட்டுவமை, மாலுறு - 'மாலுறு



பிறவி நோய்க்கு மருந்தென வணங்கு மைந்த' (கிட்கிந்தா. 376);  
அடக்கிச் செலுத்தும் பாகர் இறந்து பட்டமையின், பொருவது  
இன்னொருடன் என்று புரியாமல் மத மிகுதியால் யானைகள் தம்  
மினத்து யானைகளுடன் போர் புரிவனவாயின.

பி - ம். 1. மடதலின்.

2. அனையவன்; எனவழல்; விடுகரி.

3. மாலுறு கிரியினின், கரியினின்.

4. தமதமரு, தமதமர்; மதகரி; பொருதன.

134

1796. கால்சில நுணிவன கரமறு வனகதழ்  
வால்சில நுணிவன் வயிறுகள் வெளிப்பட  
நால்வன குடரன் நகழ்வன சிலவரு  
தோல்சில கணைபல சொரிவன் மழையன

மழை அன - பிளிறுவதால் மழையை யொத்தனவாய், பல  
கணை சொரிவன-பல அம்புகள் தம்மீது பெய்யப்பெற்றனவான, சில  
வருதோல் - சில வளரும் இயல்புள்ள யானைகள், கால் நுணிவன -  
கால் அறுபடுவன; கரம் அறுவன - துதிக்கைகள் நுணிக்  
கப்படுவன: சில கதழ்வால் நுணிவன - சில விரைகின்ற வால்கள்  
வெட்டுண்பன; சில வயிறுகள் வெளிப்பட - சில வயிறுகள் வெளித்  
தோன்றுமாறு, நால்வன - தொங்குகின்றனவான, குடரன் - குட  
ருடையன; சில நகழ்வன - சில தோல் வழண்டு போவன.

‘மழை எனக் கணைபல சொரிவன’ என்ற தொடரைச் சில  
என்பவற்றுடன் எல்லாம் இயைத்து பொருள் கொள்க. சொரிவன -  
சொரியப்பட்டன. தோல் - யானை.

பி - ம். 3. நால்வன; குடர்சில, குடரின; சிலவன, சிலபொரு.

4. மழையன.

135

1797. முட்டின முட்டற முரணுறு திசைநிலை  
எட்டினு மெட்டரு நிலையன வெவையவன்  
விட்டன விட்டன விடுகனை படுதொறும்  
பட்டன பட்டன படர்மத கரிபல.



முரண் உறு - (தாம்) மோதுதலைப் பொருந்திய, திசை நிலை எட்டினும் முட்டின - எட்டுத் திசைகளிலும் (சென்று) தாக்கியன னான (இலக்குவனுடைய) சரங்களால், முட்டு அற - மோதுதலின்றி, எட்ட அரு நிலையன - திண்டுதற்கு அருமையான நிலையினையுற்ற யானைகள், எவை - யாவை; (எவையுமில்லை); அவன் - அந்த இலக்குவன், விட்டன விட்டன - விடாமல் எய்தனவாய், விடுகளை - ஏவப்படும் அம்புகள், படுதொறும் - தைக்குந்தோறும், படர் மத கரி பட்டன பட்டன - (எதிர்ந்து) வருகின்ற பலதிறப் பட்ட மதவேழங்கள் மிகவும் இறந்தன.

விட்டன விட்டன, பட்டன பட்டன என்ற அடுக்குகள் மிகுதியைக்குறித்து நின்றன. படர் மதம் - பரவுகின்ற மதம் எனினுமாம்.

பி - ம். 1. முட்டின.

2. எட்டின வெட்டின, எட்டினு வெட்டின, நிலையின, நிலையின; எவையவர், எவையவை; அவரவை, அவையவை.

4. படுமதகரி, படமதகரி.

136

மீண்டும் பகைவர் எதிர்க்க, இலக்குவன் வென்றமை கூறும்

1798. அறுபதின் முதலிடை நாலெழி யாயிரம்  
இறுதிய மதகரி யிறுதலு மெரியுமிழ்  
தறுகணர் தகையறு நிலையினர் சலமுறு  
கறுவின ரவனெதிர் கடவினர் கடலென.

அறுபதின் முதல் இடை நால் ஒழி ஆயிரம் இறுதிய - ஐம்பத்தாறுபதின் என்ற எண்ணிக்கையுள்ள, மதம் கரி இறுதலும் - மதயானை ஒழிந்திடலும், எரி உமிழ் - நெருப்பினைக் கக்குகின்ற, தறு கணர் - வெகுண்ட விழியாரும், தகை அறு நிலையினர் - நற்பண்பற்ற நிலையினை யுடையவரும், சலம் உறு கறுவினர் - சினம் பொருந்திய தீராப்பகையினைக் கொண்டவருமான அரக்கர், அவன் எதிர் - அந்த இலக்குவன் முன்பு, கடல் என - கடல்போன்று, கடவினர் - (யானைப்படையையே மீண்டும்) செலுத்தினர்.

அறுபதின் முதல் ஆயிரம் - அறுபது என்பதை முதலாகக் கொண்ட ஆயிரம்; அறுபதினாயிரம். இடை நால் ஒழி (ஆயிரம்).



பின்னிட்ட நாலாயிரம் என்ற எண்ணைக் கழித்து, இறுதியிலுடைய கரி ஐம்பத்தாறாயிரம் என்க. இவ்வி ரண் டா ம் முறை செலுத்திய யானைப்படைகளின் தொகை, நூறாயிரம் என்பது 148ஆவது செய்யுளால் விளங்கும். தறு கணர் - அஞ்சாமையுடன் கூடியவர் எனினுமாம். சலம் - தணியாக் கோபம்.

பி - ம். 1. அறுபது முதலிஹோடாறமை, அறுபது முதலிஹோடாறவை.

2. இறுவிய.

3. தறுகணை : 'தகைவரு நிலையன, நிலையென.

4. எதிரெதிர், வரையெதிர்.

137

1799. எல்லையின் மதகரி யிரவின தினம்பிகர்  
செல்வன முடிவில தெறுதொழின் மறவனை  
வில்லியை யினிதுற விடுகனை மழையினர்  
கொல்லுதி யெனவெதிர் கடவினர் கொடியவர்.

கொடியவர் - கொடுமைவாய்ந்த அரக்கர்கள், இனிது உற - எளிதாக, விடு கனை மழையினர் - அம்புகளை மழை என்னும்படி செலுத்துபவராய், முடிவு இல் தெறு தொழில் - மறவனை - முடிவின்றி அழிக்கும் வினையை மேற்பூண்ட வீரனும், வில்லியை - வில்லாளியுமான இலக்குவனைப் பார்த்து, 'கொல்லுதி - கொல்வாயாக', என - என்று பகர்ந்தவண்ணம், இரவினது இனம் நிகர் செல்வன-இருளின் தொகுதியை ஒத்துச்செல்வனவான, எல்லையில் மதகரி - எண்ணிறந்த மதயானைகளை, எதிர் கடவினர் - எதிராகச் செலுத்தினர்.

கருநிறத்தனவாகலின் இரவினது இனம் எனப்பட்டது. இனிது, எளிது என்ற பொருளது. தெறு தொழில், விடுகனை; வினைத்தொகை. கொடியவர் - அரக்கர். மறவன் - இலக்குவன்.

பி - ம். 1. இமகிநிகர்வன, வீரவினவினவிகர், எறுழுவவி விரைவொடு.

2. முடிவில; மறமுறழ். மறவினை.

3: இனிவிடு, இனிவிது; கனைமழை; எனவெமைக், எனவிமை, மழையெனக், மழையான.

138



1800. வந்தன மதகரி வளைதலின் மழைபொதி  
செந்தனி யோருசுட ரேனமறை திறலவன்  
இந்திர தனுவேன வெழுசிலை குனிவுழி  
தந்தியி னெடுமழை சிதறின தரையினில்.

வந்தன மதகரி வளைதலின் - வந்தனவான மதவேழங்கள்  
சூழ்வதனால், மழை பொதி - மேகத்தால் மூடப்பெற்று, செம் -  
செந்நிறம் வாய்ந்த, தனி ஒரு - மிகவும் ஒப்பற்ற, சுடர் என -  
கதிரவன் ஒத்து, மறைதிறலவன் - மறைக்கப்பெற்ற வல்லபம்  
உடையவனான இளையபெருமான், இந்திர தனு என - இந்திர  
வில்லைப்போன்று, எழு சிலை - அம்பு வெளிப்படுகின்ற வில்லினை,  
குனிவுழி - வளைத்தபோழ்தே, தரையினில் தந்தியின் நெடுமழை  
சிதறின - தரையினிடத்து யானைகளாகிய நெடிய மேகங்கள்  
சிதறுண்டன.

இந்திர தனு - வானிடுவில்; இந்திரவில், இலக்குவன்  
வில்லுக்கு. தந்தி - தந்தத்தையுடையது என்று யானைக்குக்  
காரணங்கூறி. யானைகளால் மறைக்கப்பட்ட இலக்குவனுக்கு  
மழை மறைத்த சூரியன் உவமை.

1. ம. மலைதிறலவன்.

3. குனிவுழி, குனிதலும்.

4. தரையன், தரையின.

139

### வேறு

1801. மையல்தழை செவிமுற்பொழி மழைபெற்றன மலையின்  
மெய்ப்பெற்றன கடலொப்பன வெயிலுக்கன விழியின்  
மொய்ப்பெற்றுயர் முதுகிற்றன முகமுக்கன முரண்வெங்  
கையற்றன மதமுற்றின களியற்றில கதமா.

மையல் தழை - மதமயக்கம் கொண்டு தழைத்த, செவி முன் -  
தம் செவியின் மூலமாக, மழை பொழி பெற்றன - (மதகரி) சொரி  
யப் பெற்றனவும், மலையின் மெய் பெற்றன - மலைபோன்ற உடலைப்  
பெற்றனவும், கடல் ஒப்பன - (நிறத்தாற்) கடல்போன்றனவும்,  
விழியின் வெயில் உக்கன - கண்வாயிலாக வெம்மையை வெளி  
விடுவனவுமான, கதம் மா - சிற்றங்கொண்ட யானைகள், மொய்



பெற்று உயர் - வலிமைகொண்டு உயர்ந்த, முதுகு இற்றன - முதுகு ஒடிந்தனவும், முகம் உக்கன - முகம் சிதறினவும், முரண் - மாறுபடுகின்ற, வெம் கை அற்றன - கொடியகை துணிபட்டனவு மாவன; (ஆனால்), மதம் முற்றின களி அற்றில் - மதத்தால் முதிர்ந்த களிப்புமட்டும் நீங்கினவல்ல.

மையல் - மயல். தழைத்தல் - மிகுதல். கதமா - கறுவுள்ள மிருகம். செவி முன் - செவி மூலமாக. முன் இரண்டடிகளில் யானைகளின் உயரமும், நிறமும், தறுகண்மையும், களிப்பும் கூறி, பின்னிரண்டடிகளில் அவை நிலைகுலைந்த தன்மையை அழகு பெறக் கூறினர். இச்செய்யுள் சந்தத்துடன், கந்தபுராணம்; யுத்த. 13, 301-319 ஒப்பிடுக.

19 - ம். 1. மையற்றன; முப்பொழி

2. கடலொப்பென.

3. பெற்றன; முகமற்றன; முரணும்.

4. கையுக்கன; கதமற்றில், களியுற்றில், களியற்றன, களிமா. 140

இங்கு ஓர் அதிகப்பாடல்:—

மழையுற்றன முகிலொப்பன செவிமும்மதம் வழிய  
விழையுற்றன வெறிவெங்களை நிமிரப்பொறி சிதற  
முழையுற்றன முகில்கிந்தின முன்பேறில் முடிய  
யுழையுற்றன வுலவும்படி யுலவுற்றன கரிகள்.

1802. உண்ணின்றலை கடல்நீருக விறுதிக்கடை யுறுகால்  
எண்ணின்றலை நிமிர்கின்றன விகல்வெங்களை யிரணப்  
பண்ணின்படர் தலையிற்பட மடிகின்றன பலவாம்  
மண்ணின்றலை யுருள்கின்றன மறையொத்துயர் மதமா.

உண் நின்று அலைகடல் நீர் - தன் அளவிற்குள் நின்று அலை எரிகின்ற கடலின் நீர், (எல்லைகடந்து புறத்தே) உக - பெருகு மாறு, கடை இறுதி - ஊழியின் முடிவில் வீசும், உறுகால் - பெருங் காற்றையொப்ப, எண்ணின் தலை - அளவுபட்ட எல்லையினின்று நீறி, நிமிர்கின்ற - உயர்வனவான, இகல் வெம் களை - (இலக்குவ னுடைய) கொடிய சரங்கள், இரணம் பண்ணின் - பொன்னுலாகிய அலங்காரத்தைப்பெற்ற, படர் தலையில் - பரவிய தலைகளில், பட -



திண்டுதலின், மழை ஒத்து உயர் மதம் மா - மேகங்களை நிகர்த்து உயர்ந்த மதயானைகள், மண்ணின் தலை - பூமியினிடத்தே, உருள் கின்றன - புரள்வனவாகி, மடிசின்றன பல ஆம் - இறந்து ஒழி கின்றன பலவாகும்.

இரணம் - பொன், இரணியம் என்ற வடசொல்லின் திரிபு; 'இரணம் கொடுத்தால் இடுவர்' (நல்வழி. 18); 'இரணமானிகை' (யுத்த. 402). இரணப்பண் - பொன்னலங்காரம்; இரணம் போரெனக் கொண்டு போர் அலங்காரம் எனினுமாம். உண்ணின்று அலை, எண்ணின் தலை, மண்ணின் தலை எனப்பிரிக்க. மண்ணின் தலை - தலை என்பது ஏழன் உருபு.

ங் - ம். 1. அலைநீருக.

3. தலையிற்படர்; படுகின்றனர்; பலவாய்.

4. உகுகின்றன, புகுகின்றன.

141

1803. பிறைபற்றிய வெனுநெற்றிய பீழையற்றன பிறழப்  
பறையற்றமில் விசைபெற்றன பரியக்கிரி யமரர்க்  
கிறையற்றைய முனிவிற்படை யெறியப்புடை யெழுபோற்  
கிறையற்றன வெனவிறறன சினமுற்றிய மதமா.

பறை - பறவைபோன்று பறக்கின்றனா என்னுமாறு, அற்றம் இல் - குற்றமற்ற, விசை பெற்றன - விரைவினைப் பொருந்தியவை யான, சினம் முற்றிய மதமா - கோபம் முதிரப் பெற்ற மதயானை கள், பிழை அற்றன - குறிதவருதனவான, (இலக்குவனுடைய) அர்த்தசந்திர பாணங்கள், பிறழ - விளங்குவதனால், பிறைபற்றிய எனும் - பிறை மதிகள் பற்றியுள்ளன என்னுமாறு காணப்படுகின்ற, நெற்றிய - நெற்றியினை உடையனவாகி, அம ரர்க்கு இறை - தேவேந்திரன், அற்றைய முனிவில் - அப்போது கொண்ட சினத்துடன், படை எறிய - தன் வயிரப்படையினை வீச, கிரி - மலைகள், புடை எழு - தம் இருபக்கங்களிலும் அமைந்த, பொன் சிறை அற்றன என - அழகிய சிறகுகள் அறுபட்டு வீழ்ந் தாற் போன்று, பரிய - இரங்குமாறு, இற்றன - உயிர் நீங்கப் பெற்றுக்கிடந்தன.

பிழையற்றன - இலக்குத் தவருத பிறைமதி வடிவான (வாளி கள்): பறை - பறவை; பறை - சிறகு ஆதலின், சிறகுகளையுடைய



புட்களைக் குறித்தது, 'பல் பறைத் தொழுதி' (குறுந். 175);  
அற்றம் - குற்றம் ; அற்றைய முனிய : வரலாறு : சுந்தர. 55, 1025 ;  
'மலைச்சிறகரிந்த வச்சிரவேந்தற்கு' (சிலப். 24, 94). முன்காலத்தில்  
மலைகள் சிறகுடன் கூடினவாய்ப் பல விடங்களிலும் பறந்து  
சென்று அழிவு செய்தனவாக, இந்திரன் வெகுண்டு அவற்றின்  
சிறகினைத் தனது வயிரப்படை கொண்டறுத்ததாகப் புராணம்  
கூறும்.

பி - ம். 1. பிறழாப் - பறை, பிறழ்வன் - றறை, பிறழாவறை.

2. வசையற்றன் ; அரிய.

3. பற்றிய ; நற்படை ; படை

4. எனவற்றன் ; முற்றின ; சில முற்றிய ; சிலமா.

142

1804. கதிரோப்பன கணைபட்டுள கதமற்றில் கதழ்கார்  
அதிரத்தனி யதீர்கைக்கரி யளவற்றன ளளவா  
எதிர்பட்டனல் பொழியக்கிரி யிடறித்திசை யெழுகார்  
உதிரத்தொடு மொழுகிக்கடல் நடுவுற்றவு முளவால்.

கதிர் ஒப்பன கணை பட்டுள - சூரியனுக்கு ஒப்பான (இலக்குவ  
னுடைய) அம்புகள் தைக்கப்பெற்ற, கரி - யானைகள், கதம்  
அற்றில் - சினம் தீராமல், கதழ்கார் அதிர - விரைந்து செல்லும்  
மேகம் (இடிப்பது போன்று), தனி - ஒப்பற்று, அதிர் - முழங்கு  
வதுடன், அளவற்றன ளளவா - எண்ணிறந்தனவாயிருக்க,  
எதிர்பட்டு - எதிர்ப்பட்டு, அனல் பொழிய - தி வெளிப்பட, கிரி  
இடறி - மலைகளில் இடறி விழுந்து, திசை எழு - திக்குகளில்  
தோன்றுகின்ற, கார் உதிரத்தொடும் ஒழுகி - கரு ரத்த வெள்ளத்  
துடன் சென்று, கடல் நடு உற்றவும் உள - கடலின் இடையிற்  
புகும் வேழங்களும் உள்ளன. ஆல் : அசை.

வெம்மை ஒளி என்ற இரண்டு பற்றியும் கணைக்குச் சூரியன்  
உவமை. பரிபவப் பட்டும் சினம் அடங்காமை கதம் அற்றில்  
என்ற தொடரால் அறியலாம். கதழ்தல் : விரைதல் : 'மலைத்தலை  
வந்த மரையான் கதழ்விடை' (மலைபடு. 331); முதலடி முற்றுமேனை  
'கார் அதிர : கார்போன்று அதிர என்க. உளவாக எனபது ஈறு  
குறைந்து உளவா என நின்றது. அம்பு தைத்தும சினம்  
நீங்காதனவாய் மேகம் போன்று பிளிறிக்கொண்டு, அனல் பொழிய



மலைகளில் இடறி வீழ்ந்து உதிரம் பெருகக் கடலையடைந்தன யானைகள் என்க. கார் உதிரம் : சினம் முதிர்ந்த நிலையில் உதிரம் கருநிறம் எய்தும் என்ப.

நி - ம். 1. பட்டிலை பட்டுடல் ; தரம் ; கதழ்காய்.

2. நிரங்கைத், நிரளக் ; கிரி ; அளவா, அளவாது, உளவால்

3. எதிர்ப்பட்டன ; மொழியக், ஒழியக்.

4. இவறித்திரை, இவறித்திரை ; முழுநி.

143

1805. கண்ணின்றலை யயில்வெங்களை படநின்றன காணு  
எண்ணின்றலை நிமிர்வெங்கத முதிர்கின்றன வினமா  
மண்ணின்றலை நெரியும்படி திரிகின்றன மலைபோல்  
உண்ணின்றலை நிருதக்கட ஓழக்கிட்டவு முளவால்.

கண்ணின் தலை - விழியினிடத்து, அயில் வெம் களை - கூரிய கடுமையான வாளிகள், பட நின்றன - சைதக்கும்படி நின்றனவாய், காணு - பார்க்கவியலாதவாறு, எண்ணின் தலைநிமிர் - அளவிற் கடங்காது மேலெழுகின்ற, வெம் கதம் முதிர்கின்றன - கொடிய சினம் முதிரப்பெற்றுள்ளனவான, மா இனம் - யானைத் தொகுதிகள், மண்ணின் தலை - தரையினிடத்து, நெரியும்படி திரிகின்றன - நெரியுமாறு அலைகின்றனவாய், உள்-(தம்முடைய) இடத்திலேயே, மலைபோல் நின்று - மலைபோலத் தங்கிப் பகைவரிடத்துக்குச் செல்லாது), நிருதர் அலைகடல் உழக்கிட்டவும். உள - அரக்கர்களாகிய அலைகடலைக் கலக்கினவான, (யானைகளும்) உள்ளன, ஆல்:அசை.

கண்ணின் தலை, மண்ணின் தலை: தலை ஏழனுருபு. எண்ணின் தலை என்றும், உண்ணின்று அலை என்றும் பிரிக்க. உள் மலை போல் நின்று என்க.

நி - ம். 1. படை ; நின்றவை.

2. இகன்மா, இதன்மா.

4. உழறிட்டன, உலறிட்டவும், உலறிட்டன ; தரைமேல்.

144



1806. ஓராயிர மயில்வெங்களை யொருகால்விடு தொடையிற்  
காராயிரம் விடுதாரையி னிமிர்கின்றன கதுவுந்  
நீராயிர மதமாஸ்கரி விழுகின்றன வினிமேல்  
ஆராப்பதெ னவன்விற்ருழி லமரேசரு மறியார்.

ஒருகால் விடு தொடையில் - ஒருமுறை தொடுக்கும் தொடுப்  
பினில், ஓர் ஆயிரம் அயில் வெம் களை - கூரிய கொடிய சரங்கள்,  
ஆயிரம் கார் - எண்ணற்ற கரிய மேகங்கள், விடுதாரையின் -  
பொழிகின்ற தாரைகள் சொரிகின்றன போல், நிமிர்கின்றன -  
நிமிர்கின்றனவாய், கதுவுற்று - கவ்வுவதால், மதம்மால் ஈராயிரம்  
கரி - மதமயக்கம் கொண்ட இரண்டாயிரம் யானைகள், 'விழுகின்  
றன - விழுகின்றன ; அவன் வில்தொழில் அமரேசரும் அறியார் -  
அந்த இலக்குவனது விற்ருழிலின் வன்மையைத் தலைமைத்  
தேவர்களும் தெரியமாட்டார்கள் ; இனிமேல் ஆராப்பது என் -  
இனிமேற்பட்டு ஆராயவேண்டியது என்ன இருக்கிறது ?

கதுவுதல் - கவ்வுதல் ; 'காபெரிக துவ' (ஆரணிய. 442) ;  
'கடுத்த கராம் கதுவ நிமிர்' (ஆரணிய. 49). அமர + ஈசர் :  
அமரேசர் வடமொழிச் சந்தி.

பி - ம். 2. கதழ்வுற்று.

3. மதமாகரி.

145

அழிந்த யானையின் இரத்தப் பெருக்கு

1807. தேருந்தெறு கரியும்பொரு சினமள்ளரும் வயவெம்  
போரிற்றலை யுள்கின்றன புரவிக்குல மெவையும்  
பேருந்திசை பெறுகின்றில பணையின்பிணை மதவெங்  
காரின்றரு குருதிப்பொரு கடல்நின்றன கடவா.

பணையின் - தந்தங்களுடன், பிணை - பொருந்திய, மதம் வெம்  
காரின்தரு - மதம் செறிந்த கொடிய யானைகளினின்றும் பெருகு  
கின்ற, கடல்பொரு குருதி நின்றன - கடலையொத்த உதிரப்பெருக்  
கில் நின்றனவற்றை, கடவா - தான் கடக்க இயலாதனவாய், தேரும் -  
இரதங்களும், தெறு கரியும் - அழிக்கவல்ல யானைகளும், பொருசின



மன்னரும் - போர் புரிகின்ற கோபம்மிக்க காலாட்களான வீரரும், புரளி குலம் எவையும் - குதிரைக் கூட்டங்கள் என்ற எல்லாமும், வயம் வெம்போரின் தலை - வலிய கடுமையான போரிடத்து, உகன்கின்றன - புரள்கின்றனவாய், பேருந்திசை பெறுகின்றில - இடம் பெயர்ந்து செல்லும் திசையிடத்தைப் பெறுவாயின.

அதிகாயனுடைய நால்வகைப் படைகள், அவனுடைய தனிப் பட்ட யானைப் படையின் உதிரக் கடலைக் கடக்க முடியாது, அந்த உதிரப்பெருக்கிலேயே புரள்வனவாயின என்று, உதிரப் பிரவாகம் கூறப்பட்டது. பணையும் பிணை மதமும், யானைக்குச் சிறப்பாதலின் கூறப்பட்டன.

பி. ம. 1. மன்னரும்.

3. பேருருந்திறல் பிறையின்றலை; பிணையின் பணை.

4. கடலின்கரை.

146

இராவணன் மீண்டும் யானைச் சேனையை அனுப்ப  
இலக்குவன் அவற்றையும் அழித்தல்

1808. நுருயிர மதவெங்கரி யொருநாழிகை நுவலக்  
கூருயின பயமுற்றோரு குலைவாயின வுலகம்  
தேருதன மலைநின்றன தெரியாதன கினமா  
வேருயின வவையாவையு முடனேவர விட்டான்.

மதம் வெங்கரி நுருயிரம் - மதம் செறிந்த கொடிய லகடம் யானைகள், ஒரு நாழிகை நுவல - ஒரு நாழிகை கடந்தது என்று மொழிந்த அளவில், கூருயின - துண்டுபட்டன; உலகம் - உலகத் துயிர்கள், ஒரு - ஒப்பற்ற (அசாதாரணமான), பயம் உற்று - அச்சம் அடைந்து, குலைவு ஆயின - நிக் குலைந்தன, (இந்நிலையில் இந்த நிகழ்ச்சியை ஒற்றர் மூலம் உணர்ந்த இராவணன்), தேருதன - தெளிவடையாது (மதமயக்கம்) உற்றனவும், மலை நின்றன - மலை போல் நின்றனவும், தெரியாதன - பிறர் யாவரும் பார்த்தறியாதனவுமாகி, வேறு ஆயின சினம்மா அவை - சேமமாகத் தனித்து வைக்கப்பட்டிருந்த கோபம் மிக்க யானைகள், யாவையும் - எல்லாவற்றையும், உடனே வரவிட்டான் - தாமதமின்றிச் செல்லும்படி செய்தான்.



இரண்டாம் முறையாக விடப்பட்ட நூருயிரம் யானைகள் அழிந்துபடவே, மூன்றாம் முறையாகப் பிறிதொரு நூருயிரம் வேழங்கள் அனுப்பினான் என்க. உலகம் ஒரு பயம் உற்று என மொழிமாற்றப்பட்டது. மதம்மிக்குத் தெளிவற்ற நிலையில் யானைகள் பொருகின்ற வேகம் மிகுமாகலின், தேருதன எனப்பட்டது. மலை நின்றன - மலைபோல் நின்றன.

பி - ம். 1. நுறுகிக்

2. கொலையாமின, குறைவாமின

3. மலையென்றன, மலைகின்றன; தெரியாவர; நிலமா

4. வேருயுள்; சிலவிட்டான்.

147

யானைகளை இனையபெருமாளுக்கு எதிரே  
வீரர் செலுத்துதல்

1809. ஒருகோடிய மதமால்கரி யுளவந்தன வுடன்முன்  
பொருகோடியி லுயிருக்கன வொழியப்பொழி மதயா  
றருகோடுவ வரஉந்தின ரசனிப்படி கணைகால்  
இருகோடுடை மதவெஞ்சிலை யினவாளி யெதிரே.

முன்பொரு கோடியில் - முன் பொருத போரின் முனையில், உயிர் உக்கன ஒழிய - உயிர் சிந்தின நீங்கலாக, உள - உயிருள்ளன வாய், உடன் வந்தன - ஒருசேர வந்தனவான, பொழிமதயாறு - பொழிகின்ற மதவெள்ளம், அருகு ஓடுவ - அண்மையில் பாயப்பெற்ற ஒரு கோடிய மதம் மால்கரி - ஒரு கோடி மதமயக்கம் கொண்ட பெரிய யானைகள், அசனிபடி - இடிபோன்று, கணைகால் - அம்பு களை உமிழ்கின்ற, இருகோடு உடை மதம் வெம்சிலை - இரண்டு நுனிகளையுடைய வலிய கொடிய வில்லினைக் கைக்கொண்ட, இள வான் அரி - இனைய கொடிய சிங்கம்போன்ற இலக்குவனுக்கு, எதிரே - நேராக, வர உந்தினர் - செல்லுமாறு (அரக்கவீரர்) செலுத்தினார்கள்.

உள உடன் வந்தன. கோடி: முனை, இங்கே போர் முனை. வாளியெதிரே வர உந்தினர் என்க. படி: (ஒப்பு.) 'படியுரைத் தெடுத்துக் காட்டும்படித்தன்று' (கந்த. 527); கணைகால்



காலுதல் - உமிழ்தல், உந்தினார் என்ற வினைமுற்றுக்கு அரக்க வீரர் என்ற எழுவாய் வருவிக்கப்பட்டது. அசனி யானைக்கு உவமை.

1 - ம். 2. உயிருக்கின; ஒழிய.

3. படுகையால்.

4. மறை; வய.

148

1810. உலகத்துள மலையெத்தனை யவையத்தனை யுடனே  
கொலநிற்பன பொருகிற்பன புடைசுற்றின குழுவாய்  
அலகற்றன சினமுற்றிய வனலொப்பன வவையும்  
தலையற்றன கரமற்றன தனிவிறுழி லவனல்.

(இங்ஙனம் செலுத்தப்பெற்ற வேழங்கள்) உலகத்துள மலை எத்தனை - புனியின்கண் உள்ளனவான மலைகள் எத்தனையோ, அவை அத்தனை - அவையனைத்தையும், உடனே கொல நிற்பன - உடனே அழிக்குமாறு நிற்பனவற்றை, பொருகிற்பன - நிகர்ப்பனவாகி, குழுவாய் புடை சுற்றின - திரளாக, (இலக்குவன்) அண்மையிலே சுற்றின, அலகு அற்றன - கணக்கற்றனவும், சினம்முற்றிய - கோபம் முதிரப்பெற்றனவும், அனல் ஒப்பன - நெருப்புப்போன்றனவுமான, அவையும் - அந்த வேழங்களாகிய எல்லாமும், தனிவில்தொழில் அவனல்-ஒப்பற்ற இலக்குவனுடைய விறுழிமூலம், தலை அற்றன கரம் அற்றன - தலைகளும் கைகளும் நீங்கப்பெறுவனவாயின.

அளவு கடந்த சீற்றமும் வலியும் மிக்க யானைகள் யாவும் . இலக்குவன் அம்பினால் இறந்தொழிந்தன எனப்பட்டது.

1 - ம். 2. கொலை.

3. சினமுற்றின.

4. அதனல்.

149

1811. நாலாயிர நவயோசனை நவிவன்றிசை யெவையும்  
மாலாயின மதவெங்கரி திரிசின்றன வரலும்  
தோலாயின வுலகெங்கனு மெனவஞ்சினர் துகளே  
போலாயின வயவானமு மாருனது புவியே.



நவம் நாலாயிரம் யோசனை - முப்பத்தாறுயிர யோசனை தூரம், வல் திசை எவையும் - வலிய திக்குகள் எல்லாம், மால் ஆயின மதம் வெம் கரி - களிமயக்கங்கொண்ட மதம் செறிந்த கொடிய யானைகள், திசுகின்றன நனி வரலும் - திரிவனவாகி மிகுதியும் வந்த அளவில், 'உலகு எங்கனும் தோல் ஆயின - உலகடங்கலும் யானைகளே ஆகிவிட்டன' என - என்று, அஞ்சினர் - யாவரும் பயங்கொண்டனர்; வயம் வானமும் துகள்போல் ஆயின - வலிய ஆகாயமும் தூள்போல ஆயின; புனி மாறு ஆயின - பூமி (தன்னகத்திருந்த துகள் ஒழிந்து) அதற்கு மாருன நிலையை உற்றது (துகுகற்றதாயிற்று). ஏ : அசை.

வானிடம், மண்ணின் துகளால் நிறையப் பூமி துகுகற்ற தாயிற்று என்க. நவம் - ஒன்பது. யோசனை - முன்றரை மைல் என்றும், பத்து மைல் என்றும் கூறுவர்; 'ஒன்றினாக் கொன்றி னிடை நெடிதி யோசனை யுடைய' (கிட்கிந்தா. 168). தோல் - யானை; 'தோலுயிர்து கழன்றன தோலெலாம்' (சுந்தர. 1188).

பி - ம். 1. நாலாயிரமவை, நாலாயினவவை

2. மலைபோல்வன வரலும்

3. தோலாயினது, அஞ்சின

4. வானர மின்றுயது, வானர மன்றுயது; வனக மாருனது, வானு மாருனது.

150

1812. கடைகண்டில தலைகண்டில கழுதீன்திரள் பிணமா இடைகண்டன மலைகொண்டென வெழுகின்றன திரையால் புடைகொண்டெறி குருதிக்கடல் புணர்கின்றன பொறிவேம் படைகொண்டிடை படர்கின்றன மதயாறுகள் பலவால்.

கழுதின் திரள் - பேய்களின் கூட்டம், கடை கண்டில - முடிவினைக் காணாமலும், தலை கண்டில - தொடங்குமிடத்தைக் காணாமலும், பிணம்மா - சவமாகிவிட்ட யானைகளை, இடை கண்டன - இடையிற் கண்டு, மலைகொண்டு என எழுகின்றன - மலைகளைத் தாங்கிக்கொண்டு ஏகுவனபோன்று சுமந்துகொண்டு செல்வன ஆயின; (அன்றியும்), திரையால் - அலையினால், புடைகொண்டு - பருத்து, எறி - கொந்தளிக்கின்ற, குருதி கடல் - உதிரக் கடலி னிடத்து, பொறி - தீப்பொறி பறக்கின்ற, வெம் படை - கொடிய



படைகளை, இடை கொண்டு - தம்மிடம் அடித்துக்கொண்டு, படர்கின்றன மதயாறுகள் பல புணர்கின்றன - செல்லுகின்றன வான மதயாறுகள் பல ஒன்று கூடுவனவாயின. ஆல் : அசை.

கடைதலை என்பதற்கு வாற்புறம், தலைப்புறம் எனினுமாம். பிணம் மா - இறந்துபட்ட யானைகள். புடை கொள்ளுதல் - பருத்தல்; 'பால் புடைக்கொண்டு' (சிலப். 13, 162).

பி - ப். 1. கடைகண்டன; கழுதின்; பிணமாம், பிணமாள்

2. இடைகொண்டன; கொண்டன, கண்டன; துறையால், துரையால்

3. பொறவெய்; விடையே

4. கறையாறுகள்.

151

1813. ஒற்றைச்சர மதனோடொரு கரிபட்டுக வொளிர்வாய்  
வெற்றிக்கனை யுருமொப்பன வெயிலொப்பன வயில்போல்  
வற்றக்கடல் சுடுகிற்பன மறையொப்பன பொழியும்  
கொற்றக்கரி பதினாயிர மொருபத்தியிற் கொல்வான்.

ஒற்றை சரம் அதனோடு ஒரு கரி பட்டு உக - ஓரம்புக்கு ஒரு யானையாக இறந்துபட, உரும் ஒப்பன வெயில் ஒப்பன - இடியை ஒத்துப் பிளிறுவனவும் (கொடுமையால்) வெயிலை நிகர்த்தனவும், அயில்போல் - வேல்போன்று, கடல் வற்ற சுடுகிற்பன - கடலும் சுவறுமாறு காயவல்லனவுமான, ஒளிர் வாய் - ஒளிவிடுகின்ற வாயினையுடைய, வெற்றி கனை - வெற்றி பொருந்திய வானிகளால், மழை ஒப்பன - மாரியை ஒப்பனவாய், பொழியும் - (மதம்) சொரியும், பதினாயிரம் கொற்றம் கரி - பதினாயிரம் வெற்றிபொருந்திய யானைகளை, ஒரு பத்தியில் கொல்வான் - ஒரு வரிசையாகக் கொல்பவனான (இலக்குவன்).

கடல் வற்றிய வரலாறு: திருவிளையாடலிற் கண்டது; உக்கிரகுமார பாண்டியன் செங்கோல் முறைப்படி அரசுபுரிந்து பல அசுவமேத வேள்விகளைச் செய்து வந்தானாக, அதுகண்டு அழக்காறுகொண்ட இந்திரன், பாண்டியனுடைய நாட்டை அழிக்குமாறு வருணனை ஏவ, அத்தேவன் கடல்நீரைப் பெருகச் செய்து நாட்டை அழிக்கப் புகுகையில், சிவபெருமான் பாண்டியன் கனவில் சித்தராய்த் தோன்றிச் செய்தியை உணர்த்தி வேலைக்



கொண்டு கடல்மிது செலுத்தி, வருணனை யடக்குமாறு கட்டளை யிட, அரசன் கடலைச் சுவற்ச்செய்து அடக்கினன் என்பது (நிருவினை. கடல்சுவற வேல்விட்ட படலம்). பத்தி - வரிசை; 'சித்திரப் பத்தியிற் றேவர் சென்றனர்' (சுந்தர. 146); 'துன்று பத்திய விராவகன் சுடுசரம் துரக்க' (ஆரணிய. 441); 'கரபத்திரப் பத்தி' (ஆரணிய. 691).

பி - ம். 1. ஒளிவாய்

2. ஒப்பளவையால்.

152

1814. - மலையஞ்சின மழையஞ்சின வனமஞ்சின பிறவும்  
நிலையஞ்சின திசைவெங்கரி நிமிர்கின்றன கடலின்  
அலையஞ்சின பிறிதென்கில தனியைங்கர கரியும்  
கோலையஞ்சுதல் புரிகின்றது கரியின்படி கொளலால்.

(இங்ஙனம் யானைகள் கொல்லப்படுவது கண்டு), மலை அஞ்சின - மலைகள் பயந்தன; மழை அஞ்சின - அந்த யானை போன்று கருநிறம்வாய்ந்த மேகங்களும் பயந்தன; வனம் அஞ்சின - (அங்ஙனமே கருத்திருண்டமையின்) காடுகளும் பயந்தன; பிறவும் வெம் திசை கரி நிலை அஞ்சின - வேறொரு கொடிய திக்கு யானைகளும் தம் நிலையிலிருப்பதற்கு அஞ்சிஓடின; நிமிர்கின்றன கடலின் அலை அஞ்சின - உயர்கின்றனவான கடல் அலைகளும் (தாம் மதயானைபோன்ற தோற்றம் உடைமையின்) பயந்தன; சில பிறிது என் - சிலவற்றைப்பற்றித் தனித்துக் கூறுவது என்? தனி ஐங்கர கரியும் - ஒப்பற்ற ஐந்து கைகையுடைய வேழமுகக் கடவுளும், கரியின் படி கொளலால் - (தான்) யானையின் உருவத்தைக் கொண்டிருத்தலால், கோலை - இலக்குவன் எப்பொழுது கோலை செய்வானோ என்று, அஞ்சுதல் புரிகின்றது - அஞ்சுதலைச் செய்கின்றது.

தொடர்புயர்வுநவ்றிசி. இச்செய்யுளுடன், 'எழுமா மரமுருளி' என்ற கவியையும், 'எழு வேலையும்' என்ற கவியையும் ஒப்புநோக்குக; (கிட்கிந்தா. 173, 174); மற்றும், பால. குலமுறை. 26; புறநா. 152-ம் காணத்தகும்; (ஒருசார் ஒப்பு): 'மணிவாசகர் பொருட்டுக் கூலியாளாகி மண் சுமந்த சோமசுந்தரப் பெருமானைப் பாண்டியன் பிரம்பாலடித்ததனால் எழுந்த தழும்பு, உலகத்திலுள்ள



சரசரங்கள் அனைத்தினும் சென்றுபட்டமை' (நிருவினை. மண்சுமந்த. 53—56). இது கற்பனை நயம் செறிந்த பாடல். வேழமுகனுக்கு ஐந்து கரம் ஆதலின் ஐங்கரகரி எனப்பட்டது. அஞ்சுதல் புரிதல் : அஞ்சுதல் ' ஒருசொல் நீர்மைத்து.

பி - ம். 1. மறவோர்

3. தலையஞ்சின ; சிலை ; தலையைங்கரகரியும், தலிவேங்கரி திரியும்

4. கொலையஞ்சலி ; புரிகின்றன

153

1815. காலேறின சிலைநாடுலி கடவேறுகள் படவான்  
மேலேறின மிசையாளர்கள் தலைமெய்தொரு முருவக்  
கோலேறின உருமேறுகள் குடியேறின வெனலாய்  
மாலேறிய களியாணைகண் மறையேறென மறிய.

கால் ஏறின - குதைகளில் ஏறியுள்ள, சிலை நாண் ஒலி - வில் நாணின் ஒலிகள், கடம் - காட்டின்கணுள்ள, ஏறுகள் பட - ஆண் சிங்கங்கள் மரிக்கும்படி, வான்மேல் ஏறின - ஆகாயத்தின்மேலும் தோன்றின ; (பின்னர்), உரும் ஏறுகள் குடி ஏறின எனலாய் - பருத்த இடிகள் சென்று தங்கின என்னுமாறு, கால் - அம்புகள், மால் ஏறிய களி யானைகள் - மதமயக்கம் மிகுந்த களிப்பினைக் கொண்ட வேழங்கள், ஏறு மழை என மறிய - பலத்த மழைபால மடங்கிவிழவும், மிசையாளர்கள் - அந்த யானைகளின்மீது அமர்ந்த வரின், தலை மெய்தொறும் உருவ - தலைகளிலும் உடம்புகளிலும் ஊடுருவவும், ஏறின - பாய்ந்தன.

கால் : குதைஅல்லது சுவடு. மிசையாளர்கள் : பாகர்கள். தலைமெய் : உம்மைத்தொகை. கோல் உருவ, மறிய ஏறின என்க.

பி - ம். 1. சில ; கடவேறுகள்

2. மேலேறினர் ; மிகையாளர்கள்

3. எனலால்

4. ஏறின.

154



1816. இவ்வேலையி னனுமாந்முத லெழுவேலையு மனையார்  
வெவ்வேலவர் செலவேவிய கொலையானையின் மிகையைச்  
செவ்வெயுற றினையாவொரு செயல்செய்குவ னென்பான்  
தவ்வேலென வந்தானவன் தனிவேலெனத் தகையான்.

இ வேலையில் - இச்சமயத்தில், முதல் ஏழு வேலையும் - தலைமை  
பெற்ற ஏழு கடல்களையும், அனையார் - ஒத்தவரான, வெம்  
வேலவர் - கொடிய வேற்பகையைக்கொண்ட அரக்கர், செல -  
செல்லுமாறு, ஏவிய - செலுத்திய, கொலை யானையின் மிகையை -  
கொலைவல்ல வேழங்களின் மிகுதியை, அநுமான் - அநுமன்,  
செவ்வே - செம்மையாக, உற - பொருந்த, நினையா - நினைந்து,  
'ஒரு செயல் செய்குவென்-ஒரு வீரச்செயல் புரிவேன்', என்பான் -  
என்று (தனக்குள்ளே) சொல்லிக்கொண்டவனாகிய, அவன் தனி  
வேல் என தகையான் - அந்த இலக்குவனுடைய ஒப்பற்ற வேல்  
என்று சொல்லும் தகுதியையுடையவனும், தவ்வேல் என  
வந்தான் - திடீரென்று (ஆங்கு) வந்தான்.

வெவ்வேலவர் ஆன அரக்கரின் மிகுதியைக் குறிப்பான் ஏழு  
வேலையும் அனையார் எனப்பட்டது. தவ்வேல் - திடீரென்று;  
ஒலிக்குறிப்பு. தவ்வேல் - தாவாதிர்கள் என எச்சரித்ததுமாம்.  
தனிவேலெனத் தகையான்: 'அநுமனென்பவனை யாழி ஐயநின்  
செய்ய செங்கைத் தனுவென நினைதி' (கிட்கிந்தா. 358) என வாலி  
கூறியது காண்க; (ஒப்பு): 'அறத்தகை யரசன்தன் போராழியு  
மனைய னானன்' (சுந்தர. 31); 'கடலெலாம் கடக்கத்தாவும்  
கலுமுனு மனைய னானன்' (சுந்தர. 32); 'அயோத்தி வேந்தன்  
புகழெனக் குவவுத் தோளான்' (சுந்தர. 195); 'இராகவன் புக  
ழெனும் நலத்தான்' (சுந்தர. 228); 'ஆழியா னெனச் செலுமறி  
வோன்' (சுந்தர. 229); 'புக்கு நீங்கினன் இராகவன் சரமெனப்  
புகழோன்' (சுந்தர. 239) எனக்காவிய பாத்திரங்களின் படைச்  
செயல்களையே உவமை கூறுதல் காண்க.

பி - ம். 1. அவ்வேலையின்; அநுபாநுமோர்; எனவே

2. மிசைவேவிய, வெவ்வேவிய, செலமேவிய; மிசையே

3. செவ்வேசெல; என்னு

5. தவ்வேலென, தவ்வேலென; அவர், இவர், ஒரு; வேலன். 155



1817. ஆர்த்தங்கனல் விழியாமுதிர் மதயானையை யனையான்  
தீர்த்தன்கழல் பரவாமுத லரிபோல்வரு திறலான்  
வார்த்தங்கிய கழலானோரு மரலின்றது நமனார்  
போர்த்தன்குனும் வலிதாயது கொண்டான்

புகழ்கொண்டான்.

முதிர்மதம் யானையை அனையான் - முதிர்ந்த மதம் கொண்ட வேழத்தை ஒத்தவனும், முதல் அரி போல் வரு திறலான் - முதன்மைப் பொருளான நரசிங்கப் பெருமானை நிகர்த்த வன்மையனும், வார் தங்கிய கழலான் - வாரிற் பொருந்திய வீரகண்டையைத் தரித்தவனும், புகழ் கொண்டான்-புகழ் பூண்டவனுமான அநுமன், அங்கு - அப்போது, தீர்த்தன் - என்றும் தூய்மையான இராம பிரானுடைய, கழல் - திருவடிகளை, பரவா - துதித்து, ஆர்த்து - கட்ச்சலிட்டு, அனல் விழியா - நெருப்புப் பிறக்கும்படி விழித்து, நின்றதும் - (அருகே) நின்றதும், நமனார் - யமனுடைய, போர்த்தன் டினும் வலிதாயது - போர் செய்தற்குதவும் கதாயுதத்தினும் வலியதுமான, ஒரு மரன் - ஒரு மரத்தை, கொண்டான் - (பொருதற் பொருட்டுக்) கைக்கொண்டான்.

விழியா, பரவா : செய்யா என்னும் வாய்பாடுகள். தீர்த்தன் - தூய்மையன்; இறைவனுடைய எண் குணங்களில் ஒன்று. 'புலவன் தீர்த்தன் புண்ணியன் புராணன்' (மணி. 5 : 98); வார்தங்குதல் - வாரில் இணைக்கப்பட்டுப் பொருந்துதல். மரம்:மரன் ஈற்றுப்போலி. நமனார் - மரியாதைப்பன்மை. தண்டு (புத்த. 139); கதை கொண்டான் புகழ் கொண்டான் என்ற இடத்துப்பிராசம் காண்க, கழலானாகிய அநுமன், தீர்த்தன் கழல்பரவா என்ற நயம் காண்க. ஒரு கழலான் பிறிதொரு கழலானை வணங்கியது. கழல் : வீரர்கள் ஒற்றைக் காலில் அணிவது.

பி - ம். 1. முழுமத.

4. வலியாயது.

156

1818. கருங்கார்புரை நெடுங்கையன கனியானை எவைசென்  
ருருங்காயின வயிர்மாய்ந்தன பிறிதென்பல வுரையால்  
வருங்காலனும் பெரும்பூதமு மழைமேகமு முடனும்  
பொருகாலையின் மலைமேல்விழு முருமேறெனப்

[புடைத்தான்.



வரும் காலனும் - (உயிரைக் கவர்) எய்தும் யமனும், பெரு பூதமும் - பெருமைசான்ற ஐந்து மகா பூதங்களும், மழை மேகமும் - சூழ்கொண்ட முகிலும், உடனா - ஒன்றுகூடி, பொரு காலையில் - உலகினை மோதி அழிக்குங்கால் (ஊழி இறுதியில்), மலை மேல் விழும் உரும் ஏறு என - மலைமீது விழுகின்ற இடியேறே என எண்ணுமாறு, புடைத்தான் - அடித்தான், (அதனால்) கருகார் புரை - கரிய மேகத்தை ஒப்பாகி, நெடுகையன களியானைகள் அவை - நீண்ட துதிக்கைகளையுடைய மதமிக்க யானைகள், சென்று - போய், ஒருங்காயின உயிர் மாய்ந்தன - திரள் திரளாக உயிர் நீங்கப்பெற்றன, பிறிது பல உரையால் என் - வேறாகப் பலவாறு கூறுவதால் என்ன பயன்.

முதலடியில் யானைகளின் நிறம் உருவம் பண்பு என்ற இவைகள் சுருக்கமாகக் கூறப்பட்டிருத்தல் காண்க. ஒருங்காயினவாய் என்க. காலன் ஐந்து பூதங்கள் மழை மேகம் : என்ற இவைகள் அழித்தல் தொழிலில் தனித்தனிப் பெயர்போனவை. அவைகள் அனைத்தும் ஒன்று சேர்ந்தாற்போன்று எனப்பட்டது. காலகாலனாகிய சிவாம்சம் ஆனதாலும், அநுமானுடைய அளவு கடந்த வன்மை குறிக்கப்பட்டது. பெரும் பூதம் : சண்டமாருதமுமாம்

பி - ம். 1. கருங்காரன, களியானைகளோடு

2. ஒருங்காய்ந்தன, உரையா.

3. காலமும், காலமும், உடனும்.

4. இடியேறெனப்.

157

1819. மிதியாற்பல விசையாற்பல மிடலாற்பல இடறும்  
கதியாற்பல காலாற்பல வாலாற்பல வாலின்  
நுதியாற்பல நுதலாற்பல நொடியாற்பல பயிலும்  
குதியாற்பல குமையாற்பல கொன்று னறநின்றுன்.

அறம் நின்றான் - தருமநெறியின்கண் நிலைத்து நின்றவனான, அநுமன், (வேழங்களில்) மிதியால் பல - கால் மிதிப்பினால் பலவற்றையும், விசையால் பல - வேகத்தினால் பலவற்றையும், மிடலால் பல - வலிமையாற் பலவற்றையும், இடறும் கதியால் பல - இடறும் நடையினால் பலவற்றையும், காலால் பல - மூச்சுக்காற்றால் பலவற்



றையும், வாலால் பல - வாலால் பலவற்றையும், வாலின் நுதியால் பல - வாலின் நுனியாற் பலவற்றையும், நுதலால் பல - நெற்றியினால் பலவற்றையும், நொடியால் பல - நொடியால் பலவற்றையும், பயிலும் குதியால் பல - பழகிய குதிப்பினால் பலவற்றையும், குமையால் பல - பிசைதலினால் பலவற்றையும், கொன்றான் - கொலை புரிந்தான்.

மிதி - காலால் மிதித்தல் அல்லது துகைத்தல். விசை - நடக்கின்ற அல்லது எழுகின்ற வேகம். கதி என்பது, மல்லகதி, மயூர, கதி போன்ற கதிகள். 'கதிகொண்ட சேனை' (வி. பா. 16 ஆம் போர். 73); முன் மிதி' என்று வந்தமையின் இங்குக் காலால் என்றதற்கு மச்சுக் காற்றினால் என்று பொருள் தரப்பட்டது. வால் என்ற தோடமையாது வாலின் நுனி என்றும் கூறியது; வாலால் வளைத்தடித்தும், வால் நுனியால் இடித்து வீழ்த்தியும் என்பது குறிக்க. நொடி ஓசை என்றேனும், இரண்டு விரல்களைத் தெறிக்கும் ஒலி என்றேனும் கொள்க. 'கண்ணிமை கைந்நொடியவ்வே மாதத்திரை' (தொல். எழுத். 7); நுதலாற்பல என்றது, நெற்றிகொண்டு முட்டுதலால் என்க. குமை: பெயர். குமைத்தல்: துவைத்தல். 'கூற்றைக் குரைக்கழலாலன்று குமைத்தார் போலும்' (நேவா. 44, 6); 'கோவாய் முடுகி யடுதிறற் கூற்றம் குமைப்பதன் முன்' (நேவா. 419, 1); நுதி - முனை. 'வைந்துதி பொருத வடுவாழ்' (திருமுருகு. 78); அறம் நின்றான்: 'மாருதியறத்தை ஒம்புவான்' (யுத்த. 1464).

நி - ம். 1. விநல்வேங், விடவேங்.

2. தெழியாற்பல, காலாற்பல வாலின், காலாற்பல காலின்.

3. பல நுவலும்.

4. தனி நின்றான்.

158

1820. பறித்தான்கில பகிர்ந்தான்கில வகிர்ந்தான்கில

[பனைபோன்

றிறுத்தான்கில விடந்தான்கில பிளந்தான்கில வெயிற்றால்  
கறித்தான்கில கவர்ந்தான்கில கரத்தாற்சில பிடித்தான்  
முறித்தான்கில திறத்தானையி நெடுங்கோடுகண்

[முனிந்தான்.



முனிந்தான் - வெகுண்டவனான அருமன், சில பறித்தான் - சில பகிர்ந்தான், சில வகிர்ந்தான் - சில யானைகளைப் பற்றியிழுத்தும், சிலவற்றைப் பிளந்தும், சிலவற்றை நகங்களால் கீறியும், சில பண்போன்று இறுத்தான் - சிலவற்றை மூங்கில்போன்று ஒடித்தும், சில இடந்தான் சில பிளந்தான்-சிலவற்றைத் தோலுரித்தும், சிலவற்றைப் பல துண்டங்களாக்கியும், சில எயிற்றால் கறித்தான் - சிலவற்றைப் பற்களால் கடித்தும், சில கவர்ந்தான் - சிலவற்றைக் கவர்ந்தும், கரத்தாற் சில பிடித்தான் - கைகளாற் சிலவற்றைப் பற்றியும், சில திறத்து யானையின் நெடுகோடுகள் முறித்தான் - சிலவகையான யானைகளின் நீண்ட தந்தங்களை முறித்தும் நின்றான்.

பணை - மூங்கில்.

பி - ம். 1. மறித்தான், பணைபோல், ஒன்று.

3. கவர்ந்தான், சில கடித்தான்.

4. நிறந்தானாயின், நிறந்தானாயின், கோடுகள்.

159

1821. வாரிக்குரை கடலிற்புக வெறியும்நெடு மரத்தாற்  
சாரித்தலைத் துருட்டும்நெடுந் தலத்திற்படுத் தரைக்கும்  
பாரிற்பிடித் தடிக்குங்குடர் பறிக்கும் படர்விசம்பின்  
ஊறிற்செல வெறியும்மிதித் துழக்கும் முகத்துதைக்கும்.

(மற்றும் அவ்வீரன் யானைகளை) வாரி குரை கடலில் புக எறியும் - நீர் மிக்க ஒலிக்கும் கடலில் வீழுமாறு எறிவான், நெடு மரத்தால் - நீண்ட மரத்தைக்கொண்டு, சாரித்து அலைத்து உருட்டும் - சாரிதிரிந்து அலைக்கழித்து உருட்டுவான், நெடு தலத்தில் படுத்து அரைக்கும் - அகன்றபூமியில் தள்ளி அரைப்பான், பாரில் பிடித்து அடிக்கும் - பற்றிப் பூமியில் அறைவான், குடர் பறிக்கும் - குடரைப் பிடித்திடுவான், பறிக்கும் (பறிக்கின்ற குடரைப்), படர் விசம்பின் ஊரில் - பரந்த வானாலகத்து ஊரில், செல எறியும் - செல்லுமாறு வீசுவான், மிதித்து உழக்கும் - மிதித்துக் கலக்குவான், முகத்து உதைக்கும் - முகத்தில் உதைப்பான்.



குரைகடல் : 'கோக்கண்டு மன்னர் குரைகடற் புக்கிலர்' (நளிப்பா.); சாரித்தல் - வலசாரி இடசாரி வருதல். விசம்பின் ஊர் - விண்ணுலகம் வீரசுவர்க்கமும் ஆம்.

- பி - ம். 1. புகவிலகும், வழங்கும், விலக்கும்.  
2. சாரித்தலந்து, சாரித்தலை, நிலத்திற்.  
3. பிடித்தெற்றும், நெடுவிசம்பின்.  
4. செலவிசம், மிதித்துதைக்கும்.

160

1822. வாலால்வர வளைக்குந்நெடு மலைப்பாம்பென வளையா  
மேலாளொடு மிடையும்முழு மலைமேற்செல விலக்கும்  
ஆலாலமுன் டவனேயென வகல்வாயினிட் டதுக்கும்  
தோலாயிர மிமைப்போதினி னரியேறெனத் தொலைக்கும்

(பின்னும் அநுமன் தன்) வாலால் வர-வாலிலுல், (வெகுதூரம் அடங்குமாறு) நெடுமலை பாம்பு என - நீண்ட மலைப்பாம்புபோல, வளைக்கும் - வளைப்பான்; வளையா - வளைத்து, மேல் ஆளொடு - (அந்த யானைகளின்) மீதுள்ள பாகனுடனே, மிடையும் - (அவ் வேழங்களை) நெருங்கிய, முழுமலை மேல் செல - பெரிய மலைமீது செல்லுமாறு (மோதி), விலக்கும் - உயிர் நீங்குமாறு புரிவான்; (மற்றும் சிலவற்றை) ஆலாலம் உண்டவனே என - ஆலகால விடத்தை உண்டவனான சிவபிரானே எனுமாறு, அகல் வாயின் இட்டு அதுக்கும்-பெரிய வாயிலிட்டு அதுக்குவான்; இமை போதினில் அரி ஏறுஎன ஆயிரம் தோல் தொலைக்கும் - ஆண் சிங்கம் போன்று ஆயிரம் வேழங்களைக் கண்ணிமைப் போதினில் அழித்திடுவான்.

யானைகளை இவ்வண்ணம் பலவாறு அழித்தது அநுமன் சிவாற்சம் ஆதலின் நன்கு பொருந்தும். யானையை உரித்துத் தொலைப் போர்த்தவன் சிவபிரான் என்ற வாலாறு காண்க. வழுவூர் என்ற அட்டவீரட்டத்தலத்தில், இச்செயல் நிகழ்ந்த தென்ப. வளைக்கும் விலக்கும் அறுக்கும் தொலைக்கும் என்ற செய்யும் என்னும் வாய்பாட்டு வினைமுற்றுக்கள் இங்கு ஆண் பாற்கு வந்தமை காண்க.

பி - ம். 2. பிசையும்; மறு; மலையிற்; விகம்.

5. வாயிவிட்.

4. இறைப்போதினில்; துறைத்தான்; தொலைப்பான்.

161



1823. சையத்தினு முயர்வுற்றன தறுகட்களி மதமா  
நொய்திற்கடி தெதிருற்றன நூருயிரம் மாரு  
மையற்கரி யுயிரிற்றன வின்புக்கன மறையத்  
தொய்யற்பட ரழுவக்கொழுஞ் சேரூயுகத் துகைத்தான்.

மாரு மையல்கரி - தீராத மயக்கம் கொண்ட யானைகள், உயிர் இற்றன - உயிர் நீங்கப்பெற்று, வின்புக்கன - வானுலகம் எய்தின வாய், மறைய - கட் புலனாகாமல் போக, சையத்தினும் உயர்வு உற்றன - மலையைக் காட்டிலும் உயர்ந்திருப்பனவான, தறுகண்களிமதமா - அஞ்சாமை வாய்ந்த மதக்களிப்புக்கொண்ட யானைகள், நூறு ஆயிரம் நொய்தில் கடிது எதிர் உற்றன - ஒரு லக்ஷம் மிக விரைந்து எதிர்ப்பட்டவை, தொய்யல் படர் அழுவம் - குழம்பாய்ப் பரவிய நீர்ப்பரப்பிலே, கொழு சேரூய் - வளவிய சேரூகி, உக - சிந்தும்படி, துகைத்தான் - உழக்கினான்.

சையத்தினும் உயர்வுற்றன ; ம த ம லை என்றே யானைகள் வழங்குதல் காண்க. அஞ்சாமையும், மதச்செறிவும் மயக்கத்தானுற்ற ஆவேசமும் அதன் காரணமாக நிகழ்ந்த வேகமும் ' தறுகட்களிமதமா நொய்திற் கடிது ' என்ற தொடரால் அறிவுறுத்தப் பட்டன. நூருயிரம் 'மாரு' என்ற இடத்துப்பிராசம் காண்க. நொய்தில் கடிது ஒருபொருட் பன்மொழி. மற்றும் எளிதாகவும் விரைந்தும் எனினுமாம். தொய்யல் - நெகிழ்ந்த சேற்றுக் குழம்பு ; (பிங்.).

18 - ம். 1. தளிமா.

2. கடித்திறுத்தானவன்.

3. மையற்கரி ; உகிரிநிலை, உயிரிநிலை, உருவநிலை ; வின்புக்குயிர் ; குழைப்புக்குரு ; நிலவற்றன ; மறையத், மறையத்.

4. அழுவத்தொடு ; சேரூயெழுத் ; துகைப்பான்.

182

1824. வேரூயின மதவெங்கரி யொருகோடியின் விறலோன்  
நூருயிரம் படுத்தானிது நுவல்காலையி னினையோன்  
கூரூயின வெனவன்னவை கொலைவாளியிற் கொன்றான்  
ஏருநெடும் பயத்தால்நெடுந் திசைக்காவல ரிந்தார்.

விறலோன் - வன்மை வாய்ந்தவனான அநுமன், வேரூயின - (பராக்கிரமத்தால்) சாதாரண யானைகளினின்றும் வேறுபட்ட,



மதம் வெம்கரி ஒரு கோடியின் - மதம் செறிந்த கொடிய ஒருகோடி வேழங்களில், நூரூயிரம் படுத்தான் - ஒரு இலட்சம் யானைகளை அழித்தான்; இது நுவல் காலையில் - இத்தொழிலை விரும்பிப்பிரியும் கால், இனையோன் - இலக்குவன், கூறு ஆயினான் அன்னவை - தன் பங்காகத், தான் அழிக்க வேண்டுவன எனுமாறு நின்ற (அநு மானால் கொல்லாமல் விடப்பட்ட) அந்த யானைகளை, கொலை வாஸியில் கொன்றான் - கொல்லும் தொழில் உள்ள அம்புகளால் கொன்றான்; (அக்காலையில்), நெடு திசை காவலர் நெடு பயத்தால் ஏறு இரிந்தார் - பெரிய திக்குப் பாலகர்கள் மிக்க அச்சம் எழப் போர்க்களத்திற் புகாமல் நிலை குலைந்து ஓடினர்.

வேருதல் - வீர பராக்கிரமத்தால் ஏனைய யானைகளினின்றும் தனிப்பட்டு நின்றல். விறலோன் : அநுமன். நுவல்தல் - விரும்பு தல். 'பருகியும் அமையாது நுவலும் அமைதிய' (ஞா. 25, 6); இது ஓர் விசேடச்சொல். புகலுதல் : சொல்லுதல் என்றும் விரும்புதல் என்றும் பொருள்படுவது போன்று, இச்சொல்லும் அவ் விரண்டு பொருளும் பயத்தல் காண்க. கொலைவாஸி : இலக்கணை, ஏறு - செய்யா என்னும் வாய்பாடுமாம், அச்சம் ஏறப்பெற்று என்க. இச்செய்யுளிலும் அடுத்த செய்யுளிலும் அந்தாதித் தொடை காண்க.

பி - ம். 1. மிடலோன்.

2. படுத்தாடினன் ; அனையான்.

3. கூறுயினபெற ; அறுத்தான், குழைத்தான்.

4. தேருதோர், ஈகும்நெறும், தேருநெறும் ; பெருந்திசைக்.

163

1825. இரிந்தார்திசை திசையெங்கனும் யானைப்பிண மெற்ற நெரிந்தார்களும் நெரியாதுயர் நிலைத்தார்களும் நெருக்கால் எரிந்தார்நெடுந் தடந்தேரீழிந் தேல்லாருமுன் செல்லத் திரிந்தானொரு தனியேநெடுந் தேவாந்தகன் சினத்தான்.

திசை திசை எங்கனும் - எல்லாத் திக்குகளிலும், யானை பிணம் எற்ற - யானைச் சவங்கள் மோதுவதால், நெரிந்தார்களும் - நசுக்குண்டவர்களும், இரிந்தார் - நிலைகுலைந்து ஓடினர்; நெரியாது உயிர் நிலைத்தார்களும் - (அங்நாண்) நசுக்குண்ணாமல் உயிர் தரிக்கப் பெற்றவர்களும், நெருக்கால் எரிந்தார் - நெருக்கத்தால் எரிந்தனர்



ஆக, எல்லாரும் - எல்லோரும், நெடு தட தேர் இழிந்து - உயர்ந்த பெரிய தேரினின்று இறங்கி, முன் செல்ல - முன்னே ஓட, நெடு தேவார்தகன் - வலிய தேவார்தகன், சினத்தான் - கோபத்துடன், ஒரு தனியே திரிந்தான் - தன்னந்தனியாக அலைந்தான்.

ii - ம். 3. நெரிந்தார்; தேரோடும், தேரழிந்து.

4. நெடுந் தனியேயொரு; தினத்தால், செறுத்தான்.

164

### தேவார்தகன் அநுமனோடு பொருது இறந்தமை

1826. உதிரக்கடல் பிணமால்வரை யொன்றல்லன பலவாய்  
எதிரக்கடு நெடும்போர்க்களத் தொருதான்புகுந் தேற்றான்  
கதிரொப்பன சிலவெங்கணை யனுமானுடற் கரந்தான்  
அதிரக்கடல் நெடுந்தேரினன் மழையேறென வார்த்தான்.

உதிரம் கடல் - இரத்தக் கடலும், மால் பிணம் வரை - பெரிய சவமலைகளும், ஒன்று அல்லன பலவாய் எதிர : ஒன்றன்றிப் பல வாகக் காணப்பட்ட போதிலும், நெடு தேரினன் - பெரிய தேரினை யுடைய தேவார்தகன், கடு நெடு போர்க்களத்து - கடுமையான பரந்த போர்க்களத்தில், ஒரு தான் புகுந்து - தான் ஒருத்தனாய்ப்புக்கு, ஏற்றான் - எதிர்த்தவனாய், கதிர் ஒப்பன - சூரியனை நிகர்ப்பனவான, சில வெங்கணை - சில கொடிய அம்புகளை, அநுமான் உடல் கரந்தான் - அநுமன் உடலில் புக்கு ஒளிக்குமாறு செலுத்தி, கடல் அதிர - கடலும் முழங்குமாறு, மழை ஏறு என ஆர்த்தான் - மேகத்தின் முழக்கம் போன்று ஆர்ப்பரித்தான்.

ஒரு தான் புகுந்தேற்றல்; இது 'வருவிசைப் புனலைக் கற்சிறை போல, ஒருவன் தாங்கிய பெருமையானும்' என்ற வஞ்சித்துறையின் பாற்படும் : 'கார்த்தரும் புல்லணற் கண்ணஞ்சாக் காளை தன், தார்பற்றி யேர்தரு தோனோக்கித், தார்ப்பின்னார், ஞாட்பினுள் யானைக்கண நோக்கிக்-கூர்த்த, கணைவரவு நோக்கித் தன் வேனோக்கிப் பின்னைக், கிணைவனை நோக்கி நகும்' (நொல். புறத். 63). 'வேந்துடைத்தானை முனைகெட நெரிதலின், ஏந்துவாள் வலத்தன்



ஒருவன் ஆகித், தன்னிறந்து வாராமை விலக்கலிற் பெருங்கடற்,  
காழியனைபன் மாதோ' (தொல். புறத். 63). சீவக. 451-ம் காண்க.

பி - ம். 2. கருநெடும்.

4. அநிரத்தலை; மழையாமென.

165

1827. அப்போதினி னனுமானுமொர் மரமோச்சிநின் றூர்த்தான்  
இப்போதிவ னுயிர்போமென வருமேறென வெறிந்தான்  
வெப்போவென வெயில்கால்வன வயில்வெங்களை

[விசையால்  
துப்போவெனத் துணியாம்வகை தேவாந்தகன் துரந்தான்.

அப்போதினின் - அக்காலையில், அநுமானும் - அநுமானும், ஒரு மரம் - ஒரு மரத்தை, ஒச்சி நின்று - உயர எடுத்து நின்று, ஆர்த்தான் - பேராரவாரம் செய்து, 'இப்போது இவன் உயிர் போம் - இக்கணத்திலேயே இவன் உயிர் கழியும்', என - என்று மொழிந்து, உரும் எறுஎன எறிந்தான் - பேரிடி போன்று வீசினன்; வெப்போ என - நெருப்பின் வடிவுதானே என்று கருது மாறு, வெயில் கால்வன - வெம்மையை வெளிப்படுத்துவனவான, அயில் வெம்களை - கூர்மையான வெவ்விய அம்பின், விசையால் - வேகத்தால், 'துப்போ - (இம்மரம்) ஒரு வலியுடைய தாமோ'; என - என்று பகர்ந்து, துணி ஆம்வகை - துண்டு படும்படி, தேவாந்தகன் துரந்தான் - தேவாந்தகன் விடுத்தான்.

ஒச்சி - எறிவதற்காக உயர்த்தல், 'கடிதோச்சி மெல்ல எறிக' (குறள். 562); தேவாந்தகன் - இராவணன் புதல்வர்களில் ஒருவன். தேவர்க்கு யமன் போன்றவன் என்பது பொருள். துப்பு - வலிமை; 'துப்புற முருக்கியுயிருண்பல்' (சுந்தர. 696).

பி - ம். 1. மரமேந்தி.

3. காய்வன.

4. துணியாநெடுஞ்; அறுத்தான்.

166

1828. மாருங்கொரு மலைவாங்கினன் வயவானரக் குலத்தோர்  
ஏருங்கது வெறியாதமுன் முறியாயுக வெய்தான்  
கோகுங்கிய சிலையானுடன் நெடுமாருதி கொதித்தான்  
பாருமெனப் புகப்பாய்ந்தவ னெடுவில்லினைப் பறித்தான்.



வயம் வாநரம் குலத்தோர் - வெற்றியமைந்த வாநரக் குலத்  
தோரில், ஏறு - சிறந்தவனான அநுமன், ஆங்கு - அப்போது,  
மாறு ஒருமலை வாங்கினன் - மாறாக ஒருமலையைப் பெயர்த்தான்;  
அது - அந்த மலையை, ஆங்கு - அவ்விடத்து, எறியாத முன் -  
வீசுவதற்கு முன்னரே, முறியாய் உக - துண்டாக விழுமாறு;  
எய்தான் - (தேவாந்தகன்) வாஸியினை விடுத்தான்; கோல் தாங்கிய  
சிலையானுடன் - அம்பைத் தரித்த வில்லினைக் கைக்கொண்ட,  
அந்தத் தேவாந்தகனுடன், நெடுமாருதி - பெருமை சான்ற அநு  
மன், கொதித்தான் - மனம் வெகுண்டு, பாறுஆம்என புகபாய்ந்து-  
பருந்து புகுந்தாற் போன்று பாய்ந்து, அவன் - அந்த அரக்க  
னுடைய, நெடுவில்லினை பறித்தான் - நீண்ட வில்லினைக் கைப்  
பற்றினான்.

உடையான் அரசருள் ஏறு என்றும் போன்று வாநரக் குலத்  
தோர்ஏறு எனப்பட்டது) 'ஏறுந்தான் ஏறே' (திருமுரு. பாயிரம்)  
என்றதும் காண்க. முறி - துண்டு. 'நீண்ட வலையின் முறி  
யொன்றுடைப்ப' (ஞானவா. சிரித். 107); நெடுமாருதி - உயரமும்  
பெருமையும் பற்றி நெடு என்ற அடைமொழி வந்தது, பாறு -  
பருந்து; 'பாற்றின மார்த்தன பணில மார்த்தன' (ஆரணிய. 393);  
'பாறுடைப் பரிதிவேல்' (சீவக. 568); இச்செய்யுளும் இதன்பின்  
வரும் செய்யுளும் அந்தாதித் தொடை.

பி - ம். 1. குலத்தோர்க்கு.

2. ஏருங்கதும்.

4. பாருங்கென.

167

1829. பறித்தானெடும் படைவானவர்

பலரார்த்திடப் பலவா

முறித்தான்அவன் வலிகண்டியர்

தேவாந்தகன் முனிந்தான்

மறித்தாங்கொரு கடர்த்தோமரம்

வாங்காமிசை யோங்காச்

செறித்தானவ லிடத்தோண் மிசை

யிமையோர்களுந் திகைத்தார்.



(தேவாந்தகனுடைய) நெடுபடை பறித்தான் - நீண்ட வில்லை வலிந்துகைப் பற்றிய அநுமன், வானவர் பலர் ஆர்த்திட - தேவர்கள் பலர் (உவகையால்) ஆரவாரிக்க, பலவா முறித்தான் - பல படியாக ஒடித்தான் ; அவன் வலி கண்டு - (அந்த) அநுமனது வலிமையைக் கண்ணுற்று, உயர் - வீரத்தாற் சிறந்த, தேவாந்தகன் முறிந்தான் - தேவாந்தகன் வெகுண்டவனும், மறித்து - மீண்டும், ஆங்கு - அவ்விடத்து, ஒரு சுடர் தோமரம் - ஓர் ஒளிகொண்ட தோமரம் என்னும் படையினை, வாங்கா - கையில் வாங்கி, மிசை ஒங்கா-மேலோங்கி, அவன் இடதோளின் மிசை - அந்த அநுமனது இடது தோளிடத்து, செறித்தான் - நெருக்குமாறு எறிந்தான் ; இமையோர்களும் திகைத்தார் - வானவர்களும் திடுக்கிட்டார்கள்.

வானவர் ஆர்ப்பு முன்னர்ப்பல இடங்களிலும் குறிக்கப் பெற்றது. பலவாக என்பது ஈறு குறைந்தது. தோமரம் - இருப்புலக்கை, தண்டாயுதமும் ஆம் ; 'சூலம்வாண்மழுத் தோமரம் சக்கரம்' (ஆணிய. 72); 'தோமர வலத்தர்' (பதிற். 54; 14); கைவேல் என்றும் கூறுவர். (பிங்.); வாங்கா, ஒங்கா; செய்யா என்னும் வாய்பாட்டு உடன்பாட்டு வினையெச்சங்கள். அநுமன் பறித்ததேபாது ஆர்த்தவர், தேவாந்தகன் தோமரம் செறித்ததேபாது திகைத்தார் எனப்பட்டது. இங்கு : 'ஆடாடென்ப வொருசாரோரே, ஆடன்றென்ப வொருசாரோரே' (புறநா. 85) என்பது காணத்தகும். இங்கு ஒருதிறத்தார்க்கே மகிழ்வும் துன்பமும் மாறிமாறி வந்தது. இமையோர்களும் : உம்மை உயர்வு சிறப்பு; புண்ணிய மிகுதியால் துன்பம் இன்ன தென்றறியப்பெறாத இமையோர்களும் என்பது கருத்து.

பி - ம். 1. பகையானவர், பகைவாநரம் ; பகைதிக்கிட, படையாந்திட.

2: முறித்தானிவன்.

3. மிக.

168

1830. சுடர்த்தோமர மெறிந்தார்த்தலுங்  
கனலாமெனச் சுளித்தான்  
அடல்தோமரம் பறித்தான்திரித்  
துருமேறென வார்த்தான்



**புடைத்தானவன் தடந்தேரோடு  
நெடுஞ்சாரதி புரண்டான்  
மடத்தோகையர் வலிவென்றவன்  
வானோர்முக மலர்ந்தார்.**

சுடர் தோமரம் - ஒளிபொருந்திய இருப்புலக்கையை, எறிந்து ஆர்த்தலும் - (தேவாந்தகன்) வீசி முழங்கிய அளவில், மடம் தோகையர் வலி வென்றவன் - மடம் என்ற இயற்கைப்பண்புள்ள மகளிரின் வசிகரிக்கும் திறலை வெற்றிகொண்ட அநுமன், கலை ஆம் என சுளித்தான் - தீப்போன்று வெகுண்டவனாய், அடல் தோமரம் பறித்தான் - வன்மைவாய்ந்த அந்த உலக்கையைப் பிடுங்கி, திரிந்து - சுழன்று, உரும் ஏறு என ஆர்த்தான் - பெரிய இடிபோன்று கர்ச்சனை செய்து, புடைத்தான் - அடித்தான்; (அதனால்), அவன் - அந்தத் தேவாந்தகனுடைய, நெடு தட தேரோடு - உயர்ந்த பெரிய இரதத்துடனே, சாரதி புரண்டான் - பாகனும் உருண்டான்; (அதனைக்கண்டு), வானோர் முகம் மலர்ந்தார் - இமையோர்கள் முகமலர்ந்து உவகைகொண்டனர்.

சுடர்த்தோமரம் என்பது முன் கவியிலும் வந்தது. அப் படைக்கு ஒளி சிறப்புப்போலும். சுளித்தல்: 'சுளிகிலை யாமெனத் தொழுகின்றார் சிலர்' (சுந்தர. 1053); 'மற்றவன் களியும் என்றலால்' (கிக்கிந்தா. 122). நெடு என்பது தேருக்கு அடையாக்கப் பட்டது. மடம்: மகளிருடைய பிறவிப்பண்புகளில் ஒன்று; 'அது கொளுத்தக்கொண்டு கொண்டது விடாமை' (இறை. அகப்.) என்பர். தோகையர்: உவமவாகுபெயர்; மகளிர்க்கு நீண்ட கூந்தல்பற்றியும் சாயல்பற்றியும் நடைபற்றியும் தோகை உவமை. மடத்தோகையர் வலி வென்றவன்: 'நினைவானும் மாதர் நலம் பேணுது வளரந்தீர்' (கிக்கிந்தா. 922) என்று சாம்பவன் அநுமனைப் புகழ்ந்ததும், 'பொலங்குழை யவரை யெல்லாம் பொதுவுற நோக்கிப் பொந்தேன்' (சுந்தர. 1279) என்று அநுமன் கூறியதும், 'அணையவன்குலத் தாய்வகை யாரிடம், நினைவி னெய்தின னீதியின் எய்தினான்' (சுந்தர. 274) என்றதும் காண்க.

- பி - ம். 1. எடுத்து, செறிந்து; சுளித்தான்.  
2. அடத்தோமரம், அடத்தோமரம்; திரிந்து, நிறந்து.  
3. அடித்தான்; புரள.  
4. மடல்.



இங்கு ஓர் அதிகப்பாடல் :—

துள்ளிக்களி வயவாநர ரார்த்தா ரவைதோன்றக்  
கள்ளக்கடு நிருதக்குலங் கண்டப்படக் கண்டே  
உள்ளக்கடு வேகத்தொடு தேவாந்தக னுளத்தே  
கொள்ளப் படை யணையஃதொரு கொடுஞ்குலம்கைக்

[கொண்டால்.

1831. சூலப்படை தொடுவான் தனை யிமையாதமுன்

[தொடர்ந்தான்

ஆலத்தினும் வலியானும்வந் தெதிரேபுகுந் தடர்த்தான்  
காலற்கிரு கண்ணுன்றன கையாலவன் கதுப்பின்  
மூலத்திடைப் புடைத்தானுயிர் முடித்தான்சிர மடித்தான்.

சூலம் படை தொடுவான் தனை - சூலாயுதத்தைக் கைப்பற்றிய  
தேவாந்தகனை, இமையாத முன் - கண்ணிமைப்போதிருள்ளாக,  
தொடர்ந்தான்-(அநுமன்) தொடர்ந்து பொரலானான்; ஆலத்தினும்  
வலியானும் - நஞ்சினும் வலிய தேவாந்தகனும், எதிரே வந்து  
புகுந்து அடர்த்தான் - எதிரே வந்து புகுந்து போர்செய்தான்;  
காலற்கு இரு கண்ணன் - யமனுடைய இருவிழிகளை நிகர்த்த அநு  
மன், தன கையால் அவன் கதுப்பின் மூலத்து இடை புடைத்தான் -  
தனது கரத்தால் அவனுடைய கன்னத்தின் அடியில் அறைந்து,  
சிரம் மடித்தான் உயிர் முடித்தான் - சிரத்தைக் கொய்து உயிர்  
இறச்செய்தான்.

தொடுவான் - தேவாந்தகன். ஆலம் விரைவில் கொல்லும்  
தன்மையால் உவமை; நிறத்தாலும் ஆம்; 'ஆல மன்னவர்க்  
கல்லையெற் கல்லையால்' (சுந்தர. 619); 'ஆலகாலந் திரண்டன்ன  
ஆக்கையார்' (ஆரணிய. 372). கதுப்பின் மூலம் - கன்ன மூலம்;  
கன்னம், காது; 'தும்பி தொடர் கதுப்ப' (பரி. 19, 30); 'காதங்  
கறுத்துச் செருப்பிப் டடித்துக் கதுப்பிற் புடைத்து' (நளிப்பா.  
காளமேகம்.). வன்மையானும் பிறரை அழித்தல் தொழிலானும்  
காலற்கிருகண்ணன் எனப்பட்டது. 'முடித்தான் சிரமடித்தான்'



என்ற இடத்துப் பிராசநயம் காண்க. கதுப்பின் மூலம். பொட்டு என்பது ஐயரவர்கள் குறிப்பு.

பி - ம். 1. துடர்ந்தான்.

2. ஆலத்தினும் கடியானும்; அடர்ந்தான், ஆர்ந்தான்.

3. காலற்றெரி, காலத்திரு, தனிக்.

4. கிரமிடிந்தான், கிரமுடிந்தான்.

170

### அதிகாயன் சினந்து அநுமனோடு பொரவந்து விரம் பேசுதல்

1832. கண்டானெதி ரதிகாயனும் கனலாமெனக் கனன்றான்  
புண்டானெனப் புனலோடிழி யுதிர்ம்விழி பொழிவான்  
உண்டேனிவ னுயிரிப்பொழு தொழியேனென வுரையாத்  
திண்டேரினைக் கடிதேவெனச் சென்றானவ லின்றான்.

அதிகாயனும் - அதிகாயனும், எதிர் கண்டான் - (தேவாந்தகன் மரித்ததை) நேரில் கண்டு, கனல் ஆம் என கனன்றான் - தீப் போன்று மனம் வெம்பி, புண்தான் என - புண் என்று புலப்படு மாறு, புனலோடு இழி - நீர்வடிவமாய் ஒழுகுகின்ற, உதிர்ம் - இரத்தத்தை, விழி பொழிவான் - கண்களினின்று சொரிபவனாய், 'இவன் உயிர் இப்பொழுது உண்டேன் - இவன் உயிரை இக் கணத்திலேயே பருகினான்; ஒழியேன் - பருகாது விடேன்', என உரையா - என்று பகர்ந்து, 'திண் தேரினை கடிது ஏவு - வலிய இரத்தத்தினை விரைவாகச் செலுத்துக', என - என்று (பாகற்குச்) சொல்லி, சென்றான் - (அந்த அநுமனிருந்த இடத்துக்கு) ஏகினான்; அவன் - அந்த அநுமனும், நின்றான் - எதிர்த்து நின்றான்.

உண்டேன் : விரைவும் தெளிவும்பற்றி வந்த காலவழுவமைதி.  
உரையா : செய்யா என்னும் வாய்பாடு.

பி - ம். 2. கிவந்துறிய துதிர்ம்.

4. கடிதோட்டினன்; இவன்.

171



1833. அன்னுவரு மளவின்றலை நிலைநின்றன வனிகம்  
பின்னானதும் முன்னானது பிறிந்தார்களுஞ் செறிந்தார்  
பொன்னாலுயர் நெடுமால்வரை போல்வானெதிர் புக்கான்  
சோன்னுனைவ யதிகாயனும் வடமேருவைத்  
[துணிப்பான்.

அன்னன் வரும் அளவின் தலை - அவ்வதிகாயன் எதிர்த்து  
வரும் அளவில், அனிகம் நிலை நின்றன - அரக்கர்படைகள் தலை  
நிமிர்ந்து நின்றன ; பின்னானதும் முன்னானது - பின்னிட்டதும்  
முன்வரலாயிற்று ; பிறிந்தார்களும் செறிந்தார் - பிறிந்துசென்ற  
வீரர்களும் (வந்து) ஒன்றுகூடினர் ; வடமேருவை துணிப்பான்  
அதிகாயனும் - வடமேரு மலையையும் பிளக்கவல்ல அதிகாயனும்,  
பொன்னால் உயர் நெடு மால்வரை போல்வான்' எதிர் புக்கான் -  
பொன்னினாலாகிய உயர்ந்த மிகப்பெரிய மலையான மேருவைப்  
போல்பவன் ஆன அநாமன் எதிரிற் புருந்தவனாய், இவை சொன்  
னன் - பின்வரும் வீரவசனங்களைப் பகர்ந்தான்.

அளவின் தலை : தலை ஏழனுருபு. அனிகம் : அனிகம் என்ற  
வடசொல். அதிகாயன் வடமேருவைத் துணிப்பவன், தன் எதிர்  
வந்த உயிர்மேருவைத் துணிக்கும் ஆற்றலின்றி, இறத்தல் பின்னர்  
அறியப்படும்.

பி - ம். 1. பின்னானது முன்னானதும்.

3. வடமால்வரை.

4. அதிகாயன் சுடர்மருதி முன்னர்.

172

1834. தேய்த்தாயொரு தனியெம்பியைத்  
தலத்தோடொரு திறத்தால்  
போய்த்தாயினை நெடுமாகடல்  
பிழைத்தாய்கடல் புருந்தாய்  
வாய்த்தாயினை மடித்தாயது  
கண்டேனெதிர் வந்தேன்  
ஆய்த்தாயது முடிவின்றுனக்  
கணித்தாகவந் தடுத்தாய்.



‘(முன்னர்) ஒரு - ஒப்பற்ற, தனி எம்பியை - தனியாக நின்ற என் தம்பியை (அக்கமாரனை), தலத்தொடு - தரையோடு, தேய்த்தாய் - தேய்த்து, ஒரு திறத்தால் - ஒப்பற்ற திண்மையால், நெடுமகடல் தாமினை போய் பிழைத்தாய் - நீண்டகன்ற கடலைத் தாவிச் சென்று உயிர் தப்பினும்; (இப்போது) கடல் புருந்தாய் - அரக்கர் கடலில் நுழைந்து, வாய்த்தானையும் - நல்ல வலிமை வாய்க்கப் பெற்றவனான தேவாந்தகனையும், மடித்தாய் - கொன்றாய்; அது கண்டேன் எதிர் வந்தேன் - அதைக்கண்டு உன் முன்னர் வந்திருக்கின்றேன்; இன்று உனக்கு முடிவு ஆய்த்தாயது - இன்று உனக்கு இறுதி நெருங்கிவிட்டது, (அதனால்தான்) அணித்து ஆக வந்து அடுத்தாய் - என் அருகே வந்து டொருந்தினே.

எம்பியைத் தேய்த்தது ‘தேய்த்தா னாழியின் உலகேழ் தேயினும் ஒரு தன் புகழிறை தேயாதான்’ (சுந்நா. 968); ‘எம்பியோ தேய்ந்தான் எந்தை புகழன்றோ தேய்ந்ததென்றான்’ (சுந்நா. 985); என்று இந்திரசித்துக் கூறியதும் காண்க. ‘சாந்தொப் புதல்வன் தன்னைத் தரையிடைத் தேய்த்து’ (யுந்நா. 946); அக்கனைத் தேய்த்துவிட்டு அச்சம்கொண்டு கடலைத் தாவினதால், பிழைத்ததாக ஏசுகின்றான். ஆய்த்தாயது : ஆயது : ஒருபொருட் பன்மொழி, ஆயது ஆய்த்து என மாற்றாக.

பி - ம். 2. தாவினை ; மாக்கடல் ; பிழைத்தா யெநிர், பிழைத்தாயிடை, பிழைத்தாயினல்.

3. வந்தோன்.

4. முடிவுன்றனக்கு ; வந்தடைந்தாய், வந்தனைந்தாய்.

173

1835. இன்றல்லது நெடுநாளுனை யொருநாளினு மெதிரேன்  
ஒன்றல்லது செய்தாய்பல இளையோனையு முனையும்  
வென்றல்லது மீளாதவென் மிடல்வெங்கனை மழையால்  
கொன்றல்லது செல்லேன்து கொள்ளென்றான்

[கொடியோன்]

‘இன்று அல்லது - (இன்றையதினம் கொன்றால்) அன்றி, உனை நெடுநாள் ஒரு நாளினும் எதிரேன் - உன்னை (இனிவரும்) நீண்ட நாட்களில் ஒரு நாளினும் தாக்கமாட்டேன்; ஒன்று அல்லது பல செய்தாய் - நீ ஒன்றலாது பல தீங்குகளும் புரிந்தனை;



(ஆதலின்), வென்று அல்லது மீளாத - வெற்றிபெற்றல்லது திரும்பாத, என் மிடல் வெங்களை மழையால் - என்னுடைய வலிய கொடிய அம்புமாரியால், இளையோனையும் - இலக்குவனையும், உனையும் - உன்னையும், கொன்று அல்லது செல்லேன் - கொலை புரிந்தல்லது திரும்பிச் செல்லேன், இதுகொள் - இதனை உள்ளத்துப் பதிப்பாயாக, எனறனன் கொடியோன் - என்று பகர்ந்தான் தியவனான் அதிகாயன்.

இன்று அதிகாயன் அநுமனைக் கொல்லாவிடின், தண்டிற் புகுந்தால் இரண்டில் ஒன்றாகலின் அநுமனால் அவன் கொல்லப் படுவது உறுதி. ஆகவே பின்னர் அவன் எதிர்த்துச் செல்வதற்கில்லை என்னும் பொருளும் 'ஒரு நாளினும் எதிரேன்' என்ற தொடரில் காணலாம்.

பி - ம். 1. எதிரே.

2. செய்தாயெமை; முன்னை.

3. என்ஹில்; வேறு கணையால்.

4. கொல்லேனது கொள்கென்றான்

174

அதுகேட்டு அனுமான் திரிசிரனையும் யான்கொல்லும்  
படி அழைத்துக்கொள் எனல்

1836. பிறையாதிது பிறையாதெனப் பெருங்கைத்தலம் பிசையா  
மழையாமெனச் சிரித்தான்வட மலையாமெனு நிலையான்  
முழைவாளி யனையானையும் எனையும்மிக முனிவாய்  
அழையாய்திரி சிரத்தோனையும் நிலத்தோடுமிட்  
[டரைப்பான்.

வடமலையாம் எனும் நிலையான் - வடதிக்கின்கண் உள்ள மேரு மலை என்னுமாறு சலியாத நிலையையுடைய அநுமன், (அவன் சொற்களைக் கேட்டு), 'முழைவாள் அரி அனையானையும் - குகையில் வாழ்கின்ற சிங்கம் போன்ற இலக்குவனையும், எனையும் - என்னையும், மிக முனிவாய் - மிகவும் கோபிக்கின்றனை; நிலத்தோடும் இட்டு அரைப்பான் - (யான்) தரையில் இட்டுத் தேய்ப்பதற்கு, திரிசிரத்தோனையும் அழையாய் - திரிசிரனையும் அழைப்பாயாக,



இதுபிழையாது பிழையாது - நான் சொல்லும் இச் சொல் தவறாது தவறாது' என - என மொழிந்து, பெருகைதலம் பிசையா - பெரிய கரங்கள் இரண்டையும் பிசைந்துகொண்டு, மழையாம் என சிரித்தான் - மேகத்தினிடிபோன்று வெடிபட நகைத்தான்.

உன் சினம் என்மீது மட்டும் அன்றி இலக்குவன் மீது மாதலின், சாகப்போகின்ற உனக்கு வழித்துணையாகத் திரிகிர சினையும் அழைத்துவா என்றான். 'பிழையாது பிழையாது' என்ற அடுக்கு நிச்சய நிகழ்ச்சியைக்குறித்து நின்றது. கைத்தலம் பிசைந்தது, மழையெனச் சிரித்தது, என்ற இவை வெகுளியின் மெய்ப்பாடுகள். முழைவாளரி 'முழையினின்றெழுந்து செல்லு மடங்கல்' (ஆரணிய. 426); 'அவ்விசை முழை யேற்றழைப்ப' (பரி. 19, 63); கரன் வதைப்படலத்து இராமபிரான் அம்பு பட்டு அழிந்த ஒரு திரிகிரா உண்டு: (ஆரணிய. 497). இவன் அவன் மகனே அல்லது அவன் பெயர்கொண்ட ஒருவனே ஆதல்கூடும். சிரித்தான் : வீரத்தெழுந்த வெகுளிநகை. அரைப்பான் : பாவீற்று வினையெச்சம்.

பி - ம். 1. பிணையா.

3. வாழரி; இளையானிலுமேனை நீமிக.

4. தலத்தோடும்; இட்டரைப்ப, இட்டரைக்க.

175

அதுகேட்ட திரிகிரசு வந்துசேர இருவரும் பொருதல்

1837. ஆமாமெனத் தலைமுன்றுடை யவனாத்துவந் தடர்த்தான்  
கோமான்தனிப் பெருந்துதனு மெதிரேசெருக்

[கொடுத்தான்

காமாண்டவர் கல்லாதவர் வல்லீரெனக் கழரு

தாமாண்டற வயல்நின்றவர் நடுவெபுக நடந்தான்.

(அநுமன் சொற்களைக் கேட்டு), 'ஆம் ஆம் என - சரி சரி' என்று மொழிந்து, மூன்று தலையுடையவன் - மூன்று தலையுடைய வனான திரிகிரசு, ஆர்த்து வந்து அடர்த்தான் - ஆரவாரம் செய்து கொண்டுவந்து எதிர்த்தான்; கோமான் தனிபெரு தூதனும் - சக்கரவர்த்தித் திருமகனாகிய இராமபிரானுடைய ஒப்பற்ற பெருமை



சான்ற தூதனாகிய அநுமனும், எதிரே செரு கொடுத்தான் - எதிர் எதிராகப் போர் தந்து, 'காமாண்டவர் அல்லாதவர் - காத்தல் தொழிலில் மாட்சிமைப்பட்டவர் அல்லாதவராகிய நீங்கள், வல்லீர் - என்னோடு பொரவல்லவர் ஆவீர்', என கழறு - என்று சொல்லி, அயல் நின்றவர் நாமாண்டு அற - அருகே நின்றவருடைய நாவானது நீர்ப்பசையற்று வற்றியொழிய, நடுவே புக நடந்தான் - நடுவே புகுமாறு நடந்தான்.

ஆம் ஆம் என்றது அதிகாயன் சொற்களை ஏற்றமை. கழறுதல் - இடித்துரைத்தல் என்ப. நாமாண்டு அறவென்க. வல்லீர்: பிறகுறிப்பு. கா என்பதை முதனிலைத் தொழிற் பெயராக்கிக் காத்தலை மாண்டவர் (அல்லாதவர்) அதாவது காத்தல் தொழிலில் வல்லவர் அல்லாதவர் என்று பொருள் செய்யப்பட்டது. நாப்பசை அறல்: அச்சத்தால் நிகழ்வது.

12 - ம். 1. அடர்ந்தான், உடைந்தான்

2. செருக்குறித்தான்; கொடுப்பான்

3. இல்லாதவர் மாண்டவரையின்றவர், மாண்டரை யின்றறு. 176

திரிசிரசைத் தரையிலிட்டரைத்திட்டு அநுமன்  
மேற்றிசை வாயிலுக்குச் செல்லுதல்

1838. தேர்மேற்செலக் குதித்தான்திரி  
சிரத்தானையொர் திறத்தால்  
கார்மேல்துயின் மலைபோலியைக்  
கரத்தாற்பிடித் தெடுத்தான்  
பார்மேற்படுத் தரைத்தானவன்  
பழிமேற்படப் படுத்தான்  
போர்மேற்றிசை நெடுவாயி  
னுளதாமெனப் போனான்.

தேர்மேல் செலகுதித்தான் - (அந்தத் திரிசிரனுடைய) தேரின் மீது சேருமாறு குதித்து, கார்மேல் துயில் மலைபோலியை திரிசிரத்தானை - தன்மீது மேகம் படியப்பெற்ற மலையொப்பவனான திரிசிரனை,



ஓர் திறத்தால் - ஒப்பற்ற வன்மையால், கரத்தால் பிடித்து எடுத்தான் - கையாற்பற்றி உயர்த்தி, பார்மேல் படுத்து அரைத்தான் - பூமிமீது தள்ளித் தேய்த்து, அவன்-அந்த அரக்கனுக்கு, பழிமேல் பட படுத்தான் - பழிப்பு மிகுமாறு கொன்றான் ; (பின்னர்), போர் - சண்டை, மேல்திசை நெடு வாயலின் உளது ஆம் என போனான் - மேலைத்திசையில் உள்ள பெரிய வாயிலில் உள்ளது என்று (அங்குச்) சென்றான்.

ஒரு திறத்தால் : ஒருவகை அல்லது சூழ்ச்சியால் எனினுமாம். மேற்றிசைக்கு அநுமன் எனின் என்பதுகொண்டு, இப்பொழுது நிகழ்ந்த போர் இலக்குவன் இருந்த வடதிசை வாயிலின் நிகழ்ந்தது என்று உணர்க. கார்மேல் துயில் என்பது மலைக்கு இயற்கை அடை : 'தும்புடை நெடுங்கை வேழம்' (சீவக. 232); 'குருதிக்கோட்டுக் குஞ்சர நகரம்' (சீவக. 2182) என்ற இடங்களிற் போல.

பி - ம். 2. கார்போல்

3. உரைத்தான் அவன் ; வழிமேற்பட

4. வாயிலில்.

177

வெறு

அதிகாயன் அநுமனுடைய திறத்தை மனத்தினுள்  
வியத்தல்

1839. இமையிடை யாகச் சென்ற  
விகலதி காய வின்ருன்  
அமைவதொன் ருற்றல் தேற்ற  
னருவியோ டழல்கால் கண்ணுள்  
உமையொரு பாக நேயு  
மிவன்முனிந் துருத்த போது  
கமையில னுற்ற லென்னுக்  
கதத்தொடுங் குலைக்குங் கையான்.

இமை இடை ஆக சென்றான் - கண்ணிமைப்பொழுதான ஒரு மாத்திரைப்பொழுதிற்குள்ளாக (மேற்றிசைவாயிற்கு அநுமன்)



சென்றான் ; இகல் அதிகாயன் - மாறுபட்ட அ தி காயன், அமைவது ஒன்று ஆற்றல் தேற்றான் - பொருந்தியதொரு செயலைச் செய்தற்கு அறியாது, அருவியோடு அழல் கால் கண்ணன் - நீரருவியோடு நெருப்பையும் வெளிவிடுகின்ற விழிகளையுடையவன் ஆகி, நின்றான் - (திகைத்து) நின்றவனாய், 'உமை ஒரு பாகனையும் - பார்ப்பதியை ஒரு பாகத்தில் வைத்துள்ள சிவ பெருமானும், இவன் முனிந்து உருத்தபோது - இந்த அருமன் வெகுண்டு சினத்தை வெளிக்காட்டுங்கால், கமை ஆற்றல் இலன் - (அதனைப்) பொறுக்கும் வன்மையுடையன் அல்லன்', என்ன - என்று மொழிந்து, கதத்தொடும் குலைக்கும் கையான் - சினத்துடன் நடுங்குகின்ற கரத்தினை உடையவன் ஆனான்.

கண்ணிமைப்பொழுது - ஒருமாத் திரை அளவு ; 'கண்ணிமை கைந்நொடி யல்வே மாத்திரை' (நொல். எழுத். நூன்மரபு. 7). இகல்-மாறுபாடு ; 'இகல் இலர் எஃகுடையார்' (நாலடி. 137) ; 'இகல் கடந்த புலவுவேலோய்' (பால. கையடை. 7). அருவியோடழல் : திரிசிரன் முதலானோர் இறந்ததற்கு அருவிரீர், மற்றும் வெகுளியின் குறிப்பான அழல்கண் ; இரு மெய்ப்பாடுகளும் மாறிமாறி உடனிகழ்வதைப் போரிற் காணலாம் ; 'தம்பியை யுன்னும் தோறும் தாரைநீர் ததும்பும் கண்ணன், வம்பியல் சிலையேநொக்கி வாய்மடித் துருத்து நக்கான்' (சுந்தர. 985) ; 'துன்பமு முவகையும் சுமக்கும் உள்ளத்தான்' (சுந்தர. 538).

1. - ம. 2. அமைவதென்று, அமைவிதொன் ஓற்றலெற்றான் ; அழல்காய் ; கண்ணன்.

3. பாகனையும் ; உருத்தகாலைக், போழ்து.

4. கமையுறப்பாலன், கமைவி றற்றல் ; என்னுள் ; கிரத்தொடுங், கரத்தொடுங்.

178

அதிகாயன் பொருமாறு இலக்குவன்மேற் செல்லுதல்

1840. பூனிப்பொன் றுடைய இகிப்

புகுந்தநான் புறத்து நின்று

பாணித்தல் வீர மன்றூற்

பருவலி படைத்தோர்க் கெல்லாம்



ஆணிப்பொன் இனன் தன்னைப்  
பின்னுங்கன் டறிவ னென்னுத்  
தூணிப்பொற் புறத்தான் தீண்டே  
ரிளவன்மேல் தூண்டச் சொன்னான்.

‘பூணிப்பு ஒன்று உடையன் ஆகி - (இலக்குவனைக் கொல்வது நல்லது என்று) ஓர் உறுதி கொண்டவனாய், புகுந்த நான் - புகுநான், புறத்து நின்று பாணித்தல் வீரம் அன்று - பிறிதொரு காரியத்திலே தாழ்ந்து நிற்பது வீரமாகாது; தூணி பொன் புறத்தான் - அம்பரூத்தூணியைப் பொன்போன்ற புறத்திற் பிணித்தவனும், பரு வலி படைத்தோர்க்கு எல்லாம் - மிக்க வன்மை பெற்றோர்க்கெல்லாம், ஆணிப்பொன் ஆனன் தன்னை - ஆணிப் பொன்போல் சிறந்தவனுமான இலக்குவனுடைய வன்மையை, பின்னும் கண்டு அறிவன் - இந்தப்போர் முடிந்தபின்னர் பொருது தெரிந்துகொள்ளப் போகின்றேன்’, என்னு - என்று பகர்ந்து, (அதிகாயன்), இளவல் மேல் தீண்டேர் தூண்ட சொன்னான் - இலக்குவனை நோக்கி உறுதிவாய்ந்த இரதத்தினைச் செலுத்துமாறு மொழிந்தான். ஆல் - அசை.

பூணிப்பு - சங்கற்பம்; ‘பூமியில் புரட்டலென் பூணிப்பாம்’ (சுந்தர. 1105); (ஒப்பு): ஆரணிய. 354 சூர்ப்பணகை சூளுறவு. பாணித்தல் - தாமதித்தல்; ‘பாணித்து நின்று பயனாவ தென்னை’ (ஆரணிய. 961); ‘பாணியே மென்றார்’ (கலித். 102). ஆணிப் பொன் - மாற்றுயர்ந்த பொன், சாம்பூநதம் போன்றது; ‘ஆணிப் பொன்னால் செய்த தொட்டில்’ (பெரியாழ். 1:8:1); உரையாணியாக அமையும், உயர்ந்த பொன் எனினுமாம்; ‘ஆணிப்பொன்ம்பலத்தே கண்ட காட்சிகள் அற்புதக் காட்சியடி’ (திருவருட்.) ‘ஆணிப்பொன் வேங்கை’ (ஆரணிய. 649); ‘ஆணிப்பொன்னாகியது’ (ஆரணிய. 773).

- நி - ம். 1. புகுந்துநான், புகுந்துநான்.  
2. பொன் அனையான், அன்னுன்.  
3. புறத்தான்.

இதன்பின், ‘முழுங்குன்’ என்ற பாடல் சில பிரதிகளில்.



அதிகாயன் சேனையுடன்கூட இலக்குவனும் எதிரே  
நிற்றல்

1841. தேரோலி கடலைச் சீறச் சிலையோலி மழையைச் சீறப்  
போரோலி முரசி ஓதை திசைகளிற் புறத்துப் போகத்  
தாரோலி கழற்கான் மைந்தன் தானையுந் தானுஞ்

[சென்றான்]

வீரனு மெதிரே நின்றான் விண்ணவர் விசயம் வேண்ட.

தேர் ஒலி கடலைச் சீற - தேர் ஒலியானது கடலைச் சீறவும்,  
சிலை ஒலி மழையைச் சீற - வில்லின் ஒலி மழையைச் சீறவும்,  
போர் ஒலி முரசின் ஓதை திசைகளின் புறத்து போக - போரில்  
ஒலிக்கின்ற முரசின் ஒலியானது திக்குகளினையும் கடந்து செல்ல  
வும், தார் ஒலி - போர்க்குரிய வஞ்சிமாலை தழைத்த, கழல்கால்  
மைந்தன் - கழலைப்புனைந்த காலையுடைய வீரன் ஆன அதிகாயன்,  
தானையும் - படையும், தானும் சென்றான் - தானுமாகச் சென்றான் ;  
விண்ணவர் விசயம் வேண்ட - தேவர்கள் வெற்றியை விரும்ப,  
வீரனும் - இலக்குவனும், எதிரே நின்றான் - எதிரே நின்றான்.

தார் - போர்மாலையான வஞ்சி. ஒலி - ஒலித்தல் ; முதனிலைத்  
தொழிற்பெயர். விசயம் - வெற்றி ; விஜயம் என்ற வடமொழியின்  
தமிழாக்கம்.

பி - ம். 2. பேரோலி ; திசைகளின் புறத்துச் செல்ல.

180

தேரில் வந்த அதிகாயனும், அங்கதன் தோளில் அமர்ந்த  
இலக்குவனும் பொருதல்

1842. வல்லையி னனாக வந்து வணங்கினன் வாலி மைந்தன்  
சில்லியந் தேரின் மேலா னவனமர் செவ்வி தன்றல்  
வில்லியர் திலத மன்ன நின்றிரு மேனி தாங்கப்  
புல்லிய வெனினு மென்றே னேறுதி புலித வென்றான்.

வல்லையின் - விரைவாக, அனாக வந்து - அருகே வந்து,  
வணங்கினன் - வழிபட்டவனாகி, வாலி மைந்தன் - வாலியின் புதல்வ  
னான அங்கதன், 'அவன் சில்லி அம் தேரின் மேலான் - அவன்



சக்கரங்களை யுடைய அழகிய தேரின்மீது உள்ளான் ; அமர் செவ்விது அன்று-(அவனுடன் தரையிலிருந்தவண்ணம்) போர்புரிதல் செந்நெறியாகாது ; வில்லியர் திலதம் அன்ன - வில்லாளிகட்குத் திலகம்போன்ற, நின் திருமேனி தாங்க - உனது திருமேனியைத் தாங்குதற்கு, புல்லிய எண்ணும் - அற்பமானவை ஆயினும், புனித - புனிதனே ! என் தோள் ஏறுதி - என் புயத்தின்மீது ஆரோகணிப்பாயாக', என்றான் - என்று பகர்ந்தான். ஆல் - அசை.

வல்லை - விரைவு. சில்லி - சக்கரம் ; ' பொற்றேர்ச் சில்லிகள் ' (சுந்தர. 872). திலதம் - நெற்றிப்பொட்டு, அழகு தருவது ; ' அமர் செவ்வி தன்றால் ' (யுத்த. முதற்போர். ). ' வில்லாள ரானார்க்கெல்லாம் மேலவன் ' (யுத்த. இந்திரசித்து. 56) என்று இந்திரசித்தனைப் புகழ்ந்தது காண்க. திலதம் - திலகம் என்றும் வழங்கும். இச்செய்யுள் அங்கதன் கூற்று.

பி - ம். 1. வணங்கிய.

2. மேலோலிவன் ; செய்யப்பாரின்.

3. திலகமன்றும்.

4. புல்லியன்.

181

1843. ஆமென வமலன் தம்பி யங்கத னலங்கற் றோண்மேல்  
தாமரைச் சரணம் வைத்தான் கலுழனிற் றுங்கி நின்ற  
கோமக னுற்ற னோக்கிக் குளிர்கின்ற மனத்த ராகிப்  
பூமறை பொழிந்து வாழ்த்திப் புகழ்ந்தனர் புலவ

[ரெல்லாம்.

' ஆம் என - சரி என்று ஏற்று ' அமலன் தம்பி - தூயோனான இராமபிரானின் தம்பியான இலக்குவன், அங்கதன் - அங்கதனுடைய, அலங்கல் தோள்மேல் - பூமாலை புனைந்த தோளின்மீது, தாமரை சரணம் வைத்தான் - தாமரை மலர்போன்ற தன் பாதங்களை வைத்தனர் ; கலுழனில் - கருடன் (திருமாலைத் தாங்குவது) போன்று, தாங்கி நின்ற - இலக்குவனை ஏற்று நின்ற, கோமகன் ஆற்றல் நோக்கி - அரசகுமாரன் ஆன அங்கதனுடைய திறனைப் பார்த்து, குளிர்கின்ற மனத்தர் ஆகி - குளிர்ந்த உள்ளத்தார் ஆகி,



புலவர் எல்லாம் - வானவர் அனைவரும், பூமழை பொழிந்து வாழ்த்தி புகழ்ந்தனர் - பூமாரி பொழிந்து வாழ்த்திப் புகழ்ந்தார்கள்.

கலுழனில் : இல் ஐந்தாம் வேற்றுமை ஒப்புப்பொருளில் வந்தது.

1. ம். 1. ஆமென்று மன்னன், ஆமென்னும் அன்னால்.

3. மனத்தனெ.

4. வாழ்த்துப் புகன்றனர் ; வாழேர் போயதெம் பொருமனென்று. 182

1844. ஆயிரம் புரவி பூண்ட வதிரூர லசனித் திண்டேர்  
போயின திசைக ளெங்கும் கறங்கெனச் சாரி போமால்  
மீயெழி னுயருந் தாழிற் றுழும்வின் செல்லிற் செல்லும்  
தீயெழ லுவிர் நீரைக் கலக்கினான் சிறுவ னம்மா.

உவரி நீரை தீ எழு கலக்கினான் சிறுவன் - பாற்கடல் நீரை நெருப்புப் பிறக்குமாறு உழுக்கினவனான வாலி மைந்தன் அங்கதன், ஆயிரம் புரவி பூண்ட - ஆயிரம் குதிரைகள் கட்டப் பெற்றதாம், அதிர் குரல் - குரல் முழக்கத்தால், அசனி - இடியை நிகர்த்ததுமான, திண் தேர் - (அதிகாயனுடைய) வலிய இரதமானது, போயின திசைகள் எங்கும் - சென்ற சென்ற திக்குகளில் எல்லாம், கறங்கு என - (தானும்) காற்றாடிபோன்று, சாரி போம் - சாரி போவான் ; மீ எழின் உயரும் - நேர் மேலே கிளம்பினால் தானும் கிளம்புவான் ; தாழில் தாழும் - தணிந்தால் தணிவான் ; வின் செல்லில் செல்லும் - ஆகாயத்தில் செல்லுமேல் அங்கும் செல்வான் ஆனால். அம்மா - வியப்பிடைச்சொல். ஆல் ; அசை.

இந்திரசித்தின் தேர் : ஓராயிரம் பரிபூண்டதாகக் கூறப் படுதல் காண்க; (புத்த. நிகும்பலை. 101); 'ஆயிரம் பரி யமுதத்தின் வந்தவு மருக்கன், பாய்வ யப்பசங் குதிரையின் வழியவும் படர்நீர், வாய்ம டுக்குமா வடவையின் வயிற்றின்வன் காற்றின், நாயகற்கு வந்துதித்தவும் பூண்டது' (புத்த. இராவணன் தேரேறு. 19)-உம் காணத்தகும். இத்தேர்கள் கூட அதில் ஏறுபவர் தகுதிநோக்கி வருணிக்கப்படும் ; 'அக்க குமாரன் தேர் நூருெடு நூறுபூண்ட



நொழில்வயப் புரவி நோன்றேர்' (சுந்தர. 937) எனக் கூறப் படுதல் காண்க. அதிகாயனைப் போருக்குச் செல்லுமாறு ஏவி 'வாரேறு வயப்பரி யாமிரம்வன், போரேறிட வேறுவ பூணுறு திண், தேரேறுதி தந்தனன்' (யுத்த. 1679) என்று இராவணன் கூறுவதும் இங்குக் காணத்தகும். இருவரும் புரிந்த போர்த்திறம் இனிதாகக் கூறப்பட்டிருத்தல் காண்க. தீயெழு உவரி நீரைக் கலக்கினான் வாலி; கிட்கிந்தா. 115, 249, 252, 253, 367, 372; சுந்தர. 518; யுத்த. 936 என்பன காண்க. உவரிநீர்: உவர்ப்பான கடல்நீர்; இ; பெயர்விசுதி. உவரி என்ற சிறப்புப்பெயர் 'கடல்' என்ற பொதுப்பொருளில் வந்தது. கடையப்பட்டது நீர்க்கடல் என்றும் வரலாறுண்டு.

மீ - ம். 1. ஆயிரம்கோடிமாபூன் டதிர்குவ.

2. நிசைகடோறும்; போவான்.

3. மியெழின் மேலாம்; மேவின் மேவும்.

183

1845. அத்தொழில் நோக்கி யாங்கு வாநரத் தலைவ ரார்த்தார்  
இத்தொழில் கலுழற் கேயு மரிதென விமையோ

ரெல்லாம்

கைத்தலம் குலைத்தா ராகக் களிற்றினும் புரவி மேலும்  
தைத்தன வினைய வீரன் சரமெனுந் தாரை மாரி.

அ தொழில் நோக்கி - அங்கதனுடைய அச்செயலைக் கண்ணுற்று, ஆங்கு - அப்போது, வாநரர் தலைவர் ஆர்த்தார் - குரங்குப்படை வீரர்கள் ஆரவாரம் செய்தனர், இ தொழில் கலுழற்கேயும் அரிது - 'இந்த அரிய போராற்றல் கருடனுக்கும் அரியது' என - என்று, இமையோர் எல்லாம் - தேவர்கள் அனைவரும், கைதலம் குலைத்தார் ஆக - கைகள் நடுங்கப்பெற்றாராக, களிற்றினும் புரவி மேலும் - யானைகளின் மீதும் குதிரைகளின் மீதும், இனைய வீரன் - இலக்குவனுடைய, சரம் எனும் தாரை மாரி - அம்பு என்கின்ற தாரையாகப் பெய்கின்ற மாரிகள், தைத்தன-ஊடுருவிச் சென்றன.

கலுழன் : கருடன். 'வருவ போற் கலுழன் மேல் வந்து தோன்றினான்' (பால. திருவவ. 13); கைத்தலம் குலைத்தல். 'கரத்



தொடுங் குலைக்குங் கையான்' (புத்த. 1839) மற்றும் இப்படலம் 179ம் காண்க.

பி - ம். 1. ஆங்கன், ஓங்கும்.

3. குஜந்தார் பின்னர்க், பின்று, பின்னும், இந்தக், தேரின் மேலும்.

1846. முழங்கின முரசம் வேற முழங்கின முரித் திண்டேர்  
முழங்கின முரணப் பாய்மா முழங்கின முழுவெண் சங்கம்  
முழங்கின தனுவி னோதை முழங்கின கழலுந் தாரும்  
முழங்கின தெழிப்பு மார்ப்பு முழங்கின முகிலின் மும்மை.

முரசம் முழங்கின - முரசம் ஒலித்தன, வேழம் முழங்கின - களிறுகள் பிளிறின; முரி திண் தேர் முழங்கின - மிக வலிய தேர்கள் பெரொலி செய்தன; பாய் மா முரண முழங்கின - குதிரைகள் மாறு படுவதற்காகக் களைத்தன; முழுவெண் சங்கம் முழங்கின - பூர்ணமான வெள்ளிய சங்கநாதம் எழுந்தன; தனுவின் ஓதை முழங்கின - வில்லின் நானொலி முழங்கின; கழலும் தாரும் முழங்கின - வீர கண்டையும் கிண்கிணி மாலையும் ஒலித்தன; தெழிப்பும் ஆர்ப்பும் முகிலின் மும்மை முழங்கின - வீரர்களின் அதட்டொலியும் ஆரவாரமும் பேசுத்தினும் மும்மடங்கு முழங்கின.

முரண் அப்பாய்மா எனவும் பிரிக்கலாம். பாய்மா - குதிரை. 'கொட்புறு புரவி' (சுந்தர. 25); சொற் பொருட்பின்வரு நிலை யணி.

பி - ம். 1. புரசை வேழம்.

2. முரிப், முகர்ப்.

185

இதன்பின், 'வல்லையின்' என்ற பாடல் ஓர் பிரதியில்.

1847. கரிபடக் காலாள் வெள்ளங் களம்படக் கவின கால்போல்  
பரிபடக் கண்ட னற்றும் பயம்படப் பைம்பொற்றி ன்ணேர்  
எரிபடப் பொருத பூமி யிடம்பட வெதிர்ந்த வெல்லாம்  
முரிபடப் பட்ட வீரன் முரட்களை முரி மாறி.



களம் - போர்க் களத்தில், கரிபட - யானைகள் மடியவும், காலாள் வெள்ளம் பட-காலாட்களின் கூட்டம் இறக்கவும், கலினம்- கல்லணை பூண்ட, கால்போல் பரிபட - காற்றுப்போற் செல்லும் குதிரைகள் மரிக்கவும், கண்ட கூற்றும் - (அந்தப் பேரரின் தீவிரத்தைக்) கண்ணுற்ற யமனும், பயம்பட - அச்சம் எய்தவும், பைம் பொன் திண் தேர் எரிபட - பசிய பொன்னாலியன்ற உறுதியான தேர் எரியுண்ணவும், பொருத பூமி இடம்பட - போர்புரிந்த யுத்தகளம் (சேனைகள் இறந்துபட்டமையின்) அகன்று காணப்படவும், எதிரந்த எல்லாம் முரிபட - எதிராக வந்த சேனைகள் எல்லாம் அழியவும், வீரன் முரண் கணை மூரி மாரி - இலக்குவனுடைய வலிய அம்புகளாகிய பெருமழை, பட்ட - மிகுதியாக உண்டாயின.

யானை முதற்கண் நிற்பதாகலின் கரிபட என்று அதனை முன்னும், அடுத்த முன் அணியில் காலாட்களாகலின், அவர்களை அதன் பின்னும், பரிகளை அதன் பின்னும், இயக்கம் மெதுவாகலின் தேரினை அதன் பின்னும் கூறினர் என்க. கலினம்: குதிரைச் சேணம். 'கொட்புறு புரவி' (சுந்தர. 25); கால்போல் பரி - காற்றுப் போன்ற வேகமுடையது. கூற்றும்: உம்மை உயர்வு சிறப்பு. இடம் படல்: விசாலமாதல் 'இடம்பட மெய்ஞ்ஞானம் கற்பினும் என்றும்' (நாலடி. 116); படுதல்-நிகழ்தல்.

பி - ம். 1. களப்படக், காலின் கால்போல், கலினக்காலப்.

2. கூற்றம், பயப்படப்.

3. விதியெல்லாம், எய்திற்றெல்லாம்; ஏய்திற்றெல்லாம்.

188

இங்கு அதிகப் பாடல்கள்—

ஆங்கது நிகழக் கண்ட வடலதி காயன் சீறித்  
தாங்குபல் லண்ட கோடி தான்பிளந் துடையத் தன்கை  
வாங்கினன் சிலைநா னோசை படைத்தபின் வாளி மாரி  
பாங்குறு கவியின் சேனைக் கடல்மிசைப் பரப்பி யார்த்தான். 1

ஆர்த்தரும் பகழி மாரி யாயிர கோடி மேலும்  
தூர்த்ததற் கவியின் சேனை துகள் படத் துணிந்து சிந்தப்  
பேர்த்தனன் சிலைநா னோதை பிறைமுகப் பகழி பின்னும்  
கோத்தன னனந்த கோடி கோடியின் கொதித்து

வெய்யோன். 2



உருத்ததி காயன் மேன்மே லொண்சுடர்ப் பகழி மாரி  
நிரைத்தலி னிடைவிடாது நெடுங்கவிச் சேனை வெள்ளம்  
தரைத்தல மதனில் பட்டுத் தலையுடற் சிதறச் சோரி  
யிரைத்தெழு கடலிற் பொங்க யிமையவ ரலக்க னுற்றார். 5

கரடியின் சேனை யோடு கவிக்குலத் தானை யெல்லாம்  
தரைப்படச் சரத்தின் மாரித் தசமுகன் சிறுவன் சீருக்  
கரையறு கணியின் சேனைத் தலைவர்கள் கனலிற் பொங்கி  
வரையோடு மரமும் கல்லும் வாங்கினர் விரைவின் வந்தார். 4

வாநரத் தலைவர் பொங்கி வருதலும் அரக்கன் மைந்தன்  
போனதிக் கறிவுறாமல் பொழிந்திடும் பகழி தன்னால்  
ஆனவர் உடல முற்றும் அழித்தனன் குருதி பொங்க  
தானறி வழிந்து யாரும் தனித்தனித் தலத்தின் வீழ்ந்தார். 5

திசைமுகம் கிழியத் தேவர் சிரம்பொதி ரெறியத் திண்டோள்  
தசமுகன் சிறுவன் பின்னும் தடஞ்சிலை குழைய வாங்கி  
விசைகொள்நா ணெறிந்து மேன்மேல் வெங்கவித் தானை  
வெள்ளம்  
பசையறப் புலர்ந்து போகப் பொழிந்தனன் பகழி மாரி. 6

வீரருக் கொருவரான விறலதி காயன் வெம்போர்  
ஆரினித் தடுக்க வல்லா ரெனப்பதைத் தமர ரெல்லாம்  
சோர்வுறத் துளங்கி நில்லா தோடினர் சுடரும் வைவேல்  
போர்வலி யரக்கன் சேனை புகுந்தது கடலின் பொங்கி. 7

அங்கதன் தோளின் நின்று வண்ணலாங் கதனைக் கண்டே  
செங்கையிற் பிடித்த வீரச் சிலையைநா ணெறிந்து தீரா  
வெங்கொலை யரக்கன் விட்ட கணையெலாம் வலிய வீசித்  
துங்கவேல் நிருதர் சேனை துணிபடச் சொரிந்தான் வானி. 8

உரைபெறு புவன மூன்றும் ஒழிந்திடுங் காலத் தேழு  
கருமுகில் பொழிவ தென்னக் கணைமழை சொரிந்து காலான்  
இரதமொ டிபங்கள் வானி யாவையுங் களத்தில் வீழ்த்திப்  
பொருதிநல் அரக்க னோடும் புகுந்தமர் கடிதி னேற்றான். 9



இலக்குவன் வினாவும், அதிகாயன் விடையும்

1848. மன்னவன் தம்பி மற்றவ் விராவணன் மகனை நோக்கி என்னுனக் கிச்சை நின்ற வெறிகடற் றுனை யெல்லாம் சின்னபின் னங்கள் பட்டாற் பொருதியோ திரிந்து நீயே நன்னெடுஞ் செருச்செய் வாயோ சொல்லுதி நயந்த [தென்னுன்.

மன்னவன் தம்பி-இராமபிரானுடைய இளவலான இலக்குவன், மற்று-பின்பு, அவ் இராவணன் மகனை நோக்கி-அந்த இராவணன் புதல்வனான அதிகாயனைப் பார்த்து, 'உனக்கு என் இச்சை'- உன் விருப்பம் யாது? எறிகடல் தானே எல்லாம் - அலையெறிகின்ற கடல் போன்றுள்ள சேனையெல்லாம், சின்ன பின்னங்கள் பட்டால் பொருதியோ - கண்டதுண்டங்களான (பிறகுதான்) போர் செய்வாயோ? (இப்போதே போர் முனையில்) திரிந்து - திரிந்து, நீயே நல் நெடு செரு செய்வாயோ - நீயே சிறந்த நீண்ட போரைப் புரிவாயோ?' (இவ்விரண்டில் நீ) நயந்தது சொல்லுதி - நீ விரும்பியதைப் பகர்வாயாக' என்றான் - என்று மொழிந்தான்.

சின்ன பின்னம் - 'சின்ன பின்னங்கள் செய்த வதனைச் சிந்தியாயோ' (சுந்தர. 463); 'சின்ன பின்னம் படுத்திடுதலும்' (கிட்கிந்தா. 185); சின்ன பின்னம் வடமொழித் தொடர்.

பி - ம். 1. மற்றை.

2. இங்கு நின்ற, எறிபடைச் சேனை எல்லாம்.

3. பொருதியோ சேனையோடும், எறிபடைச் சேனையோடும், நின்.

4. நகர் செல்வாயோ, நயந்த, நயக்க.

187

1849. யாவரும் பொருவ ரல்ல ரெதிர்த்துள யானு நீயும் தேவரும் பிறருங் காணச் செய்வது செய்வ வெல்லாம் காவல்வந் துன்னைக் காப்பார் காக்கவு மமையும் வேறே கூவிய ததனுக் கன்றோ வென்றான் கூற்றின்

[வெய்யோன்.



கூற்றின் வெய்யோன் - யமனைப் பார்க்கிலும் வன்மை வாய்ந்த அதிகாயன், 'யாவரும் பொருவர் அல்லர் - எவரும் போர்புரிபவரல்லர்; தேவரும் பிறரும் காண செய்வ எல்லாம் - அமரர்களும் பிறரும் காணச் செய்யப்போகின்ற போர் எல்லாம், எதிர்ந்துள்ள யானும் நீயும் - எதிரெதிராகவுள்ள நானும் நீயும், செய்வது - செய்யும் போரே; காவல் வந்து உன்னை காப்பார் காக்கவும் அமையும் - பாதுகாவலாய்த் தோன்றி உன்னைக் காப்பவர் காப்பினும் பொருந்தும்; (உன்னைக் காத்தற்கு எத்தனைபேர் வரினும் வரட்டும்), வேறே - தனித்து, கூவியது - (உன்னை ஆள்விடுத்து) அழைத்தது, அதனுக்கு அன்றோ - (உன்னுடன் போர்செய்து வெற்றிபெற வேண்டும் என்ற) அதன் பொருட்டே அன்றோ?' என்றான் - என்று பகர்ந்தான்.

செருவது என்பதில் அது என்பது பகுதிப்பொருள் விசுதி கூவுதல்; அறைகூவுதலுமாம்.

11 - ம். 1. பொருவதில்லை; எதிர்ந்துள்ள; நீயும் நானும்.

2. செருப்பல செய்வதல்லாற், செருப்பல செய்வோ மென்று.

3. காப்பவும்.

4. கூவியந்தகனுக்கெவன்; மிக்கான்.

188

1850. உமையனே காக்க மற்றங் குமையொரு கூறன் காக்க இமையவ ரெல்லங் காக்க வலகமோ ரேழுங் காக்க சமையுமுன் வாழ்க்கை யின்றோ டென்றுதன் சங்கமுதி நமனுருக் கொண்ட வில்லை நானெறிந் துருமி னுத்தான்.

'உம் ஐயனே காக்க - உம் அண்ணனே காக்கட்டும்; உமை ஒரு கூறன் காக்க - பார்வதியை ஒரு பாகத்திற் கொண்ட சிவபெருமானே காக்கட்டும்; இமையவர் எல்லாம் காக்க - வானோரனைவருமே காக்கட்டும்; உலகம் ஓர் ஏழும் காக்க - ஓர் ஏழ் உலகமே காக்கட்டும்; உன் வாழ்க்கை இன்றோடு சமையும் - உன் வாழ்வு இன்றுடன் அடங்கிவிடும்;' என்று - என்று மொழிந்து, தன் சங்கம் ஊதி - தன் சங்கத்தை ஒலியெழுப்பி; நமன் உரு கொண்ட வில்லை - யமன் வடிவான வில்லினை, நாண் எறிந்து



உருமின் ஆர்த்தான் - நாண் ஏற்றி ஒலி எழுப்பி, உருமின் ஆர்த்தான் - இடிபோன்று குமுறினான். மற்றும் : வினைமாற்று.

உம் ஐயன் - உன் தமையன். இத்தொடரே உமையன் என்று மருஉச் சொல்லாகத் திரிந்தது என்க. என் தந்தை : எந்தை என்றும் போல, சமைதல் : அழிதல். 'ஐயா தலைவரும் சமைந்தார்' (சுந்தர. 930); தன் சங்கம் ஊதி : போர்வீரர் ஒவ்வொரு வார்க்கும் தனித்தனிச் சங்கம் உண்டு ; தேவதத்தம் முதலிய சங்குகளைப் பஞ்சவர் ஐவரும் பாரதப் போரில் ஊதினமை, பகவத்கேத கொண்டுணர்க. நாண் எறிதல் : 'நாணெறிந்தனன் சிலையினை யரக்கியர் நகுபொற், பூணெறிந்தனர்' (யுத்த. 1413).

பி - ம். 1. மற்றை ; பாகன்.

3. இன்றே.

4. கூற்றை, கொண்ட கூற்றும், கொண்டாலன்ன.

189

இலக்குவன் அதிகாயனுக்குப் பதிலுரைத்துப் பொருதல்

1851. அன்னது கேட்ட மைந்த

னரும்பியன் முறுவல் தோன்றச்

சொன்னவர் வாரார் யானே

தோற்கினுந் தோற்கத் தக்கேன்

என்னை நீ பொருது வெல்லி

னவரையும் வென்றி யென்கு

மின்னினு மிளிர்வ தாங்கோர்

வெஞ்சரங் கோத்து விட்டான்.

அன்னது கேட்ட மைந்தன் - அவ்வார்த்தையைக் கேட்ட இலக்குவன், அரும்பு இயல் முறுவல் தோன்ற - முல்லை அரும்பின் தன்மையைக் கொண்ட புன்னடை வெளிப்பட, 'சொன்னவர் வாரார்' - (நீ) சொல்லிய எம் ஐயன் முதலோர் வரமாட்டார்கள் ; (ஒரு கால்) யானே தோற்கினும் தோற்க தக்கேன் - நானே தோற்றாலும் தோற்கத் தக்கவனே ; என்னை நீ பொருது வெல்லின் - என்னை நீ எதிர்த்து வெல்வாயாகில், அவரையும் வென்றி - அவர் அனைவரை



யும் வென்றவனே யாவாய்', என்னு - என்று பகர்ந்து, மின்னினும் மிளிர்வது ஓர் வெம்சரம் ஆங்கு கோத்துவிட்டான் - மின்னலைக் காட்டிலும் ஒளிவிடுவதான ஓர் கொடிய வானியை அப்பொழுது தொடுத்து விட்டான்.

மைந்தன் விட்டான் என வினைமுடிவு செய்க. போரிலும் கடுமையின்றிப் புன்னகை கொண்டான் எனப்பட்டது. 'சின வுண்மை தெரிந்ததில்லை' (யுத்த. 1227) என்று இராமபிரான் புகழப்பட்டமை காண்க. இங்குத் தோன்றிய புன்னகை, எதிரியின் மடன்பற்றி எழுந்தது; தன்னைப் பிறன் எள்ளிய வழி நகைத் ததுமாம். இறுதியடியில் அம்பின் ஒளியும் வெம்மை வேகமும் குறிக்கப்பட்டன. இச்செய்யுளும் வருஞ் செய்யுளும் அந்தாதித் தொடை.

17 - ம். 1. அருமியா.

2. சொன்னவாவாராய்; தோற்கத்தக்க.

3. என்னையும்; வென்றதென்றான்.

4. தொடுத்துவிட்டான்; காட்டிவிட்டான்.

190

அதிகாயனுக்கும் இலக்குவனுக்கும் நிகழ்ந்த போர்

1852. விட்டவெம் பகழி தன்னை

வெற்பினை வெதுப்புந் தோளான்

சுட்டதோர் பகழி தன்னால்

விசும்பிடைத் துணித்து நீக்கி

எட்டினோ டெட்டு வாளி

யிலக்குவ விலக்கா யென்னாத்

திட்டியின் விடத்து நாக

மனையன சிந்தி யார்த்தான்.

வெற்பினை வெதுப்பும் தோளான் - மலையையும் வாட்டவல்ல தோளையுடையவன் ஆன அதிகாயன், விட்டவெம் பகழிதன்னை - (இலக்குவன்) செலுத்திய கொடிய அம்பினை, சுட்டது ஓர் பகழி தன்னால் - சுடுந்தன்மையுள்ள ஒப்பற்ற அம்பினைக் கொண்டு, விசும்பிடை துணித்து நீக்கி - ஆகாயத்தினிடத்தே துண்டு செய்து,



அசுற்றி, (இலக்குவனைப் பார்த்து) 'இலக்குவ - இலக்குவனே ! விலக்காய் - (இந்த வாளிகளை) விலக்குவாயாக ! என்ன - என்று மொழிந்து, திட்டியின் விடத்து நாகம் அனையன - திட்டிவிடம் என்ற நாகம் போன்றனவான, எட்டினோடு எட்டு வாளி - பதினாறு அம்புகளை, சிந்தி ஆர்த்தான் - சிதறிப் பெருமுழுக்கம் செய்தான்.

சுட்டதோர் பகழி : அக்கினி யத்திரம் எனினும் ஆம். இலக்குவ விலக்காய் என்ற இடத்துப் பிராசம் காண்க. திட்டியின் விடத்து நாகம்; இது திருஷ்டிவிஷம் எனப்படும்; 'திட்டிவிடமுணச் செல்லுயிர் போம்வழி' (மணி. 11 : 100)ம் அதன் உரைக் குறிப்பும் காண்க ; 'திட்டியின் விடமன்ன' (யுத்த. 1284).

மீ - ம். 1. வெற்பிலும் வீங்கு, வெற்பென வீங்குந்.

2. கணையினுலே ; வீக்கி ; வீழ்த்தான்.

4. திட்டியும் ; விடத்தினாலும் ; இனையன ; சிதறி.

191

1853. ஆர்த்தவ னெய்த வாளி

யனைத்தையு மறுத்து மாற்றி

வேர்த்தொலி வயிர வெங்கோன்

மேருவைப் பிளக்கற் பால

தூர்த்தன விராமன் தம்பி

யவையெலாந் துணித்துச் சிந்திக்

கூர்த்தன பகழி கோத்தான்

குபேரனை யாடல் கொண்டான்.

இராமன் தம்பி - இலக்குவன், ஆர்த்து - ஆரவாரம் செய்து, அவன் - அந்த அதிகாயன், எய்த வாளி அனைத்தையும் - விடுத்த அம்புகள் எல்லாவற்றையும், அறுத்து மாற்றி - துணித்துப் போக்கி, வேர்த்து - உடல் வியர்த்து, மேருவை பிளக்கல்பால - மேருகிரியையும் பிளக்கவல்லனவான, ஒலிவயிரம் வெங்கோல் - ஒலிக்கும் உறுதிவாய்ந்த கொடிய சரங்களை, தூர்த்தனன் - நிரப்பினான் ; குபேரனை ஆடல் கொண்டான் - குபேரனையும் வெற்றி கொண்டவன் ஆன அதிகாயன்; அவை எலாம் துணித்து சிந்தி - அவையனைத்தையும் வெட்டிச் சிதறச் செய்து, கூர்த்தன பகழி கோத்தான் - கூர்மையான அம்புகளைத் தொடுத்துவிட்டான்;



மேருவைப் பிளக்கவல்ல பகழி; 'மேருவையுருவ வேண்டின்  
.....ஆரியன் பகழி வல்லது. (சுந்தர. 446); ஆடல் கொள்ளுதல் :  
'கூற்றையும் ஆடல் கொண்டேன்' (யுத்த.).

- பி - ம். 1. அனைத்தையு மம்பிழலே.  
2. ஒளிர் ; வீட்டாற்போலத், விசம்பை முட்டத்.  
3. துணியத்தூவித்.

192

1854. எய்தன எனய்த வெல்லா மெரிமுகப் பகழி யாலே  
கொய்தன எனகற்றி யார்க்கு மரக்கனைக் குரிசில் கோபம்  
செய்தனன் துரந்தான் தெய்வச் செயலன்ன கணையை  
[வெங்கோல்  
நொய்தவன் கலசஞ் சீறி நுழைவன பிழைப்பி லாத.

குரிசில் - பெருமை மிக்கவனான இலக்குவன், எய்தனன் -  
எய்தவனான அதிகாயன், எய்த எல்லாம் - விடுத்த எல்லாவற்றை  
யும், எரிமுகம் பகழியாலே - நெருப்பினை நுணியிற் கொண்ட அம்  
பிழலே, கொய்தனன் அகற்றி - அறுத்து அப்புறப்படுத்தி,  
ஆர்க்கும் அரக்கனை - ஆரவாரிக்கின்ற இராக்கதனை, கோபம் செய்  
தனன் - சினந்தவனாகி, தெய்வம் செயல் அன்ன கணையை துரந்  
தான் - தெய்வச் செயல் போன்ற செயலைப் புரியவல்ல அம்பினைச்  
செலுத்தினன் ; வெங்கோல் - கொடிய அந்த அம்புகள் (யாவும்)  
பிழைப்பிலாத - இலக்குத்தவருதனவாகி, நொய்தது - கடினமின்றி,  
அவன் கவசம் கீறி - அந்த அதிகாயனுடைய கவசத்தினைப்  
பிளந்துகொண்டு, நுழைவன - நுழைவனவாயின.

கோபம் செய்தனன் - இயற்கையாகச் சாந்தன் ஆகலின்  
சினத்தை வருவித்துக் கொண்டான் என்க. தவருது விரும்பிய  
பயனைத் தருதலின் 'தெய்வச் செயல் அன்ன கணை எனப்பட்டது,

- பி - ம். 2. கொய்தவை ; நீக்கிமற்றக், நீக்கியாற்ற, நீக்கி யார்க்கும் ;  
குமாரனை.  
3. தேவர் செயலன்னகணையை, தெய்வச் சிலாபிழற் செங்கன், தெய்  
வச் செயலின் செங்கன், தெய்வச் செல்லெனக் கணையை, தெய்வச்  
செயலன்ன.  
4. கொய்தன.

193



1855. நூறுகோல் கவசங் கீறி நுழைதலுங் குழைவு தோன்றத்  
தேறலாந் துணையுந் தெய்வச் சிலைநெடுந் தேரி னுன்றி  
ஆறினா னதுகா லத்தங் கவனுடை யனீக மெல்லாம்  
கூறுகூ டூக்கி யம்பாற் கோடியின் மேலுங் கொன்றூன்.

நூறு கோல் கவசம் கீறி நுழைதலும் - நூறு அம்புகள்  
(தன்னுடைய) கவசத்தைப் பிளந்து கொண்டு உட்புகவும், குழைவு  
தோன்ற - தளர்ச்சி தோன்ற, தேறலாம் துணையும் - (அதிகாயன்  
தான்) தெளியு மளவும், தெய்வம் சிலை - (தன்) தெய்வத் தன்மை  
வாய்ந்த வில்லினை, நெடுதேரின் ஊன்றி - பெரிய தேரில் ஊன்றிக்  
கொண்டு, ஆறினான் - இளைப்பாறினான்; அதுகாலத்து - அக்  
காலத்து, அங்கு - அவ்விடத்து, அவனுடை அனீகம் எல்லாம் -  
அந்த அதிகாயனுடைய சேனை எல்லாவற்றையும், (இலக்குவன்)  
அம்பால் - அம்பினால் கூறு கூறு ஆக்கி - துண்டு துண்டாக்கி,  
கோடியின் மேலும் கொன்றூன் - கோடிக்கும் மேலாக உயிர் நீங்கச்  
செய்தான்.

அனீகம் : சேனை.

பி - ம். 1. நுழைத்தலும்.

2. சிலையோடும்.

3. ஆறின; காலத்தங்கவன்படை, காலத்தினங்கவன், காலத்தங்  
கன்னவன்.

194

1856. புடைநின்றூர் புரண்ட வாரும் போகின்ற புங்க வாளி  
கடைநின்று கணிக்க வாங்கோர் கணக்கிலா வாரும்  
[கண்டான்  
இடைநின்ற மயக்கந் தீர்ந்தா னேந்திய சிலையன் காந்தீத்  
தொடைநின்ற பகழி மாரி மாரியின் மும்மை தூர்த்தான்.

இடைநின்ற மயக்கம் தீர்ந்தான் - நடுவே நேர்ந்த (தன்)  
மயக்கம் தீர்ப்பெற்ற அதிகாயன், புடை நின்றூர் புரண்ட ஆறும் -  
அருகில் நின்றவர்கள் புரண்டு சென்ற விதத்தையும், போகின்ற -  
விளைகின்ற, புங்கம் வாளி - சிறந்த (இலக்குவனுடைய) அம்புகள்,  
கடை நின்று கணிக்க - முழுதும் நின்று கணக்கிட, ஆங்கு - அவ்



விடத்து, ஓர் கணக்கு இலா ஆறும் கண்டான் - ஒரு கணக்கில்  
லாத வகையையும் உணர்ந்தவனாக, எந்திய சிலையன் - தாங்கிய  
வில்லினை உடையவனாய், காந்தி தொடை நின்ற பகழிமாரி மாரி  
யின் மும்மை தூர்த்தான் - கொதித்துத் தொடுக்கப்பெற்று நின்ற  
அம்பு மழையை. மாரியின் மும்மை தூர்த்தான் - மாரியினும்  
மும்மடங்காக விடுத்து நிரப்பினான்.

புங்கம் : உயர்வு ; கடைநின்று கணித்தல் ; முடிவு போகக்  
கணித்தல். இடைநின்ற மயக்கம் : முன் கனியில், தேரின் ஊன்றி  
ஆறினான் என்பது பற்றி வந்தது.

19 - ம். 1. நின்றேர்.

2. கடைநின்று கணித்த, நின்று கணக்கில், சென்று கழிந்து ;  
கணிப்பீலா.

3. இடைநின்று.

இங்கு ஓர் அதிகப்பாடல்.

புரமெரித் துடைய புத்தேள் முதலிய புலவ ருள்ளம்  
திரிதர வரக்கன் சிறித் திண்சிலை குழைய வாங்கி  
யெரிமுகப் பகழிமாரி யிடைவிடா தநந்தகோடி  
சொரிதர வநும னாதி வீரர்கள் சோர்ந்து வீழ்ந்தார்.

1857. வானெலாம் பகழி வானின் வரம்பெலாம் பகழி மண்ணுந்  
தானெலாம் பகழி குன்றின் தலையெலாம் பகழி சார்ந்தோர்  
ஊனெலாம் பகழி யேன்றோ ருயிரெலாம் பகழி வேலை  
மீனெலாம் பகழி யாக வித்தினன் வெகுளி மிக்கோன்.

வெகுளி மிக்கோன் - சினம் முதிர்ந்தவனான அதிகாயன், வான்  
எலாம் பகழி - ஆகாயம் எல்லாம் அம்பு, வானின் வரம்பு எலாம்,  
பகழி - வானின் விரிம்பெல்லாம் அம்பு, மண்ணும் தான் எலாம்  
பகழி - பூமியில் எல்லாம் அம்பு, குன்றின் தலை எலாம் பகழி -  
மலையின் சிகரங்களில் எல்லாம் அம்பு, சார்ந்தோர் ஊன் எலாம்  
பகழி - சார்ந்தவரின் உடலெல்லாம் அம்பு, என்றோர் உயிர் எலாம்  
பகழி - எதிர்ந்தோரின் உயிரில் எல்லாம் அம்பு, வேலையின் எலாம்  
கடல்நீன்களிடத்தெல்லாம் அம்பு. ஆக - இவ்வாறாக, வித்தினன் -  
(வானிகளை எங்கும்) விதைத்திட்டான்.



சொற்பொருட்டின் வரு நிலை உருவப் பொருளன்றி அருவப் பொருளாகிய உயிரையும் அர்ப்பு உருவியதாகக் கூறப்பட்டது. இச்செய்யுள் சொற்பொருட் பின்வருநிலையணி.

19 ம். 1. திக்குள் ; மண்ணே.

2. சாய்ந்தோர்.

3. நின்றார் : உடலெலாம்.

4. விதித்தான், விதைத்தான், வீசினன்.

196

1858. மறைந்தன திசைக ளெல்லாம் வானவர்

மனமே போலக்

குறைந்தன சுடரின் மும்மைக் கொழுங்கதிர்

குவிந்தோன் றூன்றை

அறைந்தன பகழி வைய மதிர்ந்தது

விண்ணு மஃதே

நிறைந்தன பொறியின் குப்பை நிமிர்ந்தது

நெருப்பின் கற்றை.

(அதிகாயன் வித்திய அம்புகளால்) திசைகள் எல்லாம் மறைந்தன - திக்குகள் எல்லாம் மறைந்திட்டன ; வானவர் மனமே போல - அமரர்களின் மனம் போன்று. மும்மை சுடரின் கொழு கதிர்-முச்சுடர்களின் தழைத்த கிரணம், குறைந்தன-(ஒளி) குறைந்தன ; பகழி - அம்புகள், குவிந்து - நிறைந்து, ஒன்று ஒன்றை அறைந்தன - ஒன்று பிறிதொன்றைத் தாக்கின ; வையம் அதிர்ந்தது - பூமி நடுங்கிற்று; விண்ணும் அஃதே-ஆகாயமும் அவ்வாறே கம்பித்தது ; பொறியின் குப்பை நிறைந்தன - அனற் பொறித் தொகுதிகள் நிரம்பின ; நெருப்பின் கற்றை நிமிர்ந்தது - நெருப்பின் தொகுதி மிக்குக் காணப்பட்டது.

ஒளி குன்றியதற்கு வானவர் மனத்தின் கிளர்ச்சிக் குறைவினை உவமித்தார். என்ன நிகழ்மோ என்ற அச்சத்தால் தேவர்கள் உற்சாகம் குன்றினர், மும்மை கொழுங்கதிர் - சூரிய சந்திர



அக்கினிகளின் கிரணம். போர்க்கள நிகழ்ச்சி சிறந்த முறையில் வருணிக்கப்பட்டது காண்க.

- டி - ம். 1. ரேனை மாண்டு.  
2. கொழுங்கலிக்.  
3. அழிந்தன, மாதிரம்.  
4. நிமிர்ந்தன.

1859. முற்றிய தின்றே யன்றோ வானர முழங்கு தானே  
மற்றிவன் தன்னை வெல்ல வல்லனோ வள்ளல் தம்பி  
கற்றது கால னோடோ கொலையிவ னோருவன் கற்ற  
வீற்றோழி லென்னே யென்னத் தேவரும் வெருவ  
[வாற்றார்.]

‘முழங்கு வானர தானே - ஆரவாரிக்கின்ற குரங்குப்படை, இன்றே முற்றியது அன்றோ - இன்றைக்கே முடிந்துவிடுமன்றோ? வள்ளல் தம்பி இவன் தன்னை வெல்ல வல்லனோ - கருணையாள னாகிய இராமபிரானுடைய தம்பி இவனை வெல்லமாட்டுவனோ? இவன் கொலை கற்றது காலனோடோ - இந்த அதிகாயன் கொலைத் தொழில் பயின்றது யமனுடனேதானோ? ஒருவன் - ஒப்பற்ற இவன், கற்ற வில்தொழில் என்னே - கற்றுள்ள வில்வித்தை (இருந்தவாறு) என்னே’, என்ன - என்று கூறி, தேவரும் வெரு வல் உற்றார் - தேவர்களும் அஞ்சத்தொடங்கினர்.

தம் காரியத்துக்குக் கேடு நேருமோ என்று கவலையுற்ற தேவர் கள் அஞ்சி ஐயுற்றமை கூறப்பட்டது. மூன்றாம் அடியில் ‘இவன்’ என்பதை முன்னும் பின்னும் கூட்டுக. மற்று : அசை.

- டி - ம். 1. வானரர்  
2. மற்றவன்.  
3. காலனோடோ.  
4. என்னுமென்னத்.

188

1860. அங்கத னெற்றி மேலுந் தோளினும்  
ஆகத் துள்ளும்  
புங்கமே தோன்று என்னைப் பொருசரம்  
பலவும் போக்கி



வெங்கணை யிரண்டு மொன்றும் வீரன்மே  
 லேவி மேகச்  
 சங்கமு முதி விண்ணோர் தலைபொதி  
 ரெறிய வர்த்தான்.

(அப்போது அதிகாயன்) அங்கதன் நெற்றி மேலும் - அங்கதனுடைய நெற்றியீ தும், தோளினும் - தோளின்மேலும், ஆகத்து உள்ளும் - மார்பினிடத்திலும், புங்கமே தோன்றுவண்ணம் - அம்பின் நுணியும் புலப்படாதவாறு. பொருசரம் பலவும் போக்கி - பொருகின்ற வாஸிகள் பலவற்றையும் செலுத்தி, வெம் கணை இரண்டும் ஒன்றும் - கொடிய அம்புகள் மூன்றினை, வீரன்மேல் எவி - இலக்குவன்மேல் விடுத்து, மேகம் சங்கமும் ஊதி - மேகம் போன்று முழங்குகின்ற சங்கினையும் ஊதி, விண்ணோர் தலை பொதிர் எறிய ஆர்த்தான் - வானோர்களின் தலை நடுங்குமாறு வீரகர்ச்சனை செய்தான்.

மேகச் சங்கம் - மேகம்போன்று முழங்கும் சங்கம்.

18 - ம். 2. புங்கமும் ; தொன்றும்.

3. ஏவிமிக்க, வேகச்.

4. பொருநெறிய்.

199

1861. வாலிசேய் மேனி மேலு மழைபொரு  
 குருதி வாரி  
 காலுயர் வரையிற் செங்கே முருவிபோ  
 லொழுகக் கண்டான்  
 கோலொரு பத்து நூற்றூற் குதிரையின்  
 தலைகள் கொய்து  
 மேலவன் சிரத்தைச் சிந்தி வில்லையுந்  
 துணித்தான் வீரன்

கால் உயர் வரையில் - (சிறிதளவு) உயர்ந்த தாழ்வரையில், செம் கேழ் அருவிபோல் - சிவந்த நிறமுள்ள அருவிபோன்று, வாலி சேய் மேனி மேலும் - வாலி புதல்வனை அங்கதனுடைய உடலின்தும், மழை பொரு - மழைபோன்று, குருதி வாரி - உதிர நீர், ஒழுக கண்டான் - வடிவதைப் பார்த்தவனாய், வீரன் -



ஆண்மைசான்ற இலக்குவன், ஒரு - ஒப்பற்ற, பத்து நூறு கோலால் - ஆயிரம் சரங்களால், குதிரையின் தலைகள் கொய்து - தேரிற் பூட்டிகின்ற குதிரைகளின் தலைகளை அறுத்து, மேலவன் - பாகனுடைய, சிரத்தை சிந்தி - தலையையும் வெட்டி, வில்லையும் துணித்தான் - (அதிகாயனுடைய) வில்லையும் சேதித்தான்.

வரை அங்கதனுடைய பெரிய மேனிக்கும் அருவி அவன் உடலினின்று பெருகிய இரத்தத்திற்கும் உவமை; 'வாசத்தா ரவன் மாப்பெனும் மலைவழங் கருவி' (கி.கி.நா. 298) என்றது காண்க.

- பி - ம். 1. வாசிதன்ருவன் ; குருதிமாரி.  
2. கிழங்குருவி  
3. கோவென்று ; நூரும் ; தலைமை  
4. தேரைச் சிந்தி ; அறுத்தான்.

200

1862. மாற்றொரு தடந்தே ரேறி மாற்றொரு  
சிலையும் வாங்கி  
ஏற்றவல் லரக்கன் தன்மே லெஃமுகக்  
கடவு ளென்பான்  
ஆற்றல்சால் படையை விட்டா னுரிய  
னரக்க னம்மா  
வேற்றுள தாங்க வென்னு வெய்யவன்  
படையை விட்டான்.

மாற்று ஒரு தட தேர் ஏறி - வேறு ஒரு பெரிய தேரின்மீது ஏறி, மாறு ஒரு சிலையும் வாங்கி - பிறிது ஒரு வில்லையும் வளைத்துக்கொண்டு, ஏற்ற வல் அரக்கன் தன்மேல் - எதிர்த்த வலிய அரக்கன்மீது, ஆரியன் - இலக்குவன், எரி முகம் கடவுள் என்பான் ஆற்றல் சால் படையை விட்டான் - தீயினை முகமாக வுடைய அக்கினிதேவனுடைய வன்மைசெறிந்த அம்பினை (அக்கினி யத்திரத்தை) ஏவினான்; அரக்கன் - அதிகாயனும், 'தாங்க - தாங்குவாயாக', என்னு - என்று மொழிந்து, வேறு உள வெய்யவன் படையை விட்டான் - வேறாக உள்ளதொரு சூரியாத் திரத்தை விடுத்தான். அம்மா - வியப்பிடைச்சொல்.



மாறொரு - மற்றொரு. வெய்யவன் படை - அக்கினி யம்பு  
மாம். ஆற்றல்சால் : 'ஆற்றல்சால் நனனே யன்றி' (நெடந.  
நளன் தூது. 222). ஆரியன் - சிரேட்டன் ; (நிச.).

பி - ம். 1. மற்றொரு, மாற்றொரு

2. பேற்றயலரக்கன், ஏற்றவாளரக்கன் ; எரிமுதற் ; என்றும்

4. தாங்க.

201

1863. பொருபடை யிரண்டுந் தம்மிற் பொருதன  
பொருத லோடும்  
எரிகளை யுருமின் வெய்ய விலக்குவன்  
தூரந்த மார்பை  
உருவின வுலப்பீ லாத வுனாகில  
ஞற்ற லோயான்  
சொரிகளை மழையின் மும்மை சொரிந்தனன்  
நெழிக்குஞ் சொல்லான்.

பொருபடை இரண்டும் தம்மிற் பொருதன - (ஒன்றுடன்  
ஒன்று) மாறுபடுகின்ற அந்தச் சரங்களிரண்டும் தம்மிற்  
போராடின; பொருதலோடும் - பொருங்காலை, இலக்குவன் தூரந்த-  
இலக்குவன் செலுத்திய, உருமின் வெய்ய எரிகளை - இடியினும்  
கடுமை வாய்ந்த அக்கினி யத்திரங்கள், உலப்பு இலாத - வற்றா  
தனவாய், மார்பை உருவின - (அதிகாயன்) மார்பினை ஊடுருவிச்  
சென்றன, உனாகிலன் - (அப்போதும்) வருந்தாதவனும், ஆற்றல்  
ஐயான் - வலிமை குன்றப் பெருதவனும்ஆகி, தெழிக்கும் சொல்  
லான் - முழங்கும் சொல்லை யுடையவனான அதிகாயன், சொரி  
களை - (இலக்குவன்) பொழிந்த கணைகளினும், மும்மை சொரிந்  
தனன் - மூன்றுமடங்கு வாளிகளைப் பொழிந்தான்.

பொருபடை : சொரிகளை ; வினைத்தொகை. உரும் : இடி.  
ஐய்தல் - தளர்தல் : 'ஐய்தல் சாய்தல் நிழத்தல் சாஅய், ஆவயின்  
நான்கும் உள்ளதன் நுணுக்கம்' (நோல். உரி : 34); தெழித்தல் -  
உரத்துப் பேசுதல் : 'தெழித்தனள் உரப்பினள்' (அயோத்தி. 55).

பி - ம். 1. பொருந்தின

2. எரிகளை கோடிக்கோடி

3. உனாகிலன்

4. தூரந்தனன்.

202



1864. பின்னின்று முன்னின் ருரைக் காளாழம் பெற்றித் தாக  
மின்னிற்ற வயிர வாளி திறந்தன மேனி முற்றும்  
அந்நின்ற நிலையி னுற்றல் குறைந்தில னுவி நீங்கான்  
பொன்னின்ற வடிம்பின் வாளி மழையெனப் பொழியும்  
[வில்லான்.

மின் நின்ற வயிரமவாளி - (பின்னும் இளையபெருமாள் விடுத்த)  
ஒளி தங்கிய உறுதியான கணைகள், பின் நின்றார் முன் நின்றாரை  
காளாழம் பெற்றித்து ஆக - பின்னே நிற்பவர்கள் முன்னே  
இருப்பவரைப் பார்க்கலாகும்படி, மேனி முற்றும் திறந்தன - (அந்த  
அதிகாயனுடைய) உடல் முற்றும் பல துளைகள் செய்தன; அந்  
நின்ற நிலையின் - அந்த அவல நிலைமையிலும், (அதிகாயன்)  
ஆற்றல் குறைந்திலன் - வல்லமை குறையப் பெருதவனும், ஆவி  
நீங்கான் - உயிர் பிரியப்பெருதவனுமாகி, பொன் நின்ற வடிம்பின் -  
பொன்போல் நிலைபெற்ற விளிம்பினையுடைய, வாளி - அம்பினை,  
மழைஎன பொழியும் வில்லான் - மழைபோலப் பொழிகின்ற வில்லை  
யுடையவன் ஆனான்.

முதலடியில் அவலச்சுவையின் மிகுதியைக் காளாழம். அதி  
காயன் மேனி நன்கு துளைபடவே அவன்பின்னிற்றவர் அவனுக்கு  
முன் வரிசையிலிருந்தவர்களைக் காணும்படி ஆயிற்று எனப்  
பட்டது. அந்நிலையிலும் அதிகாயன் ஆற்றல் குறைந்திலது  
எனப்பட்டது. வடிம்பு - விளிம்பு.

பி - ம். 2. முன்னின்ற; துறந்தன

பி - ம். 3. அன்னின்ற; நிலையான், நிலையவாற்றல்; துறந்திலன்

4. உருமெனப்; கையான், வில்லி.

203

இங்கு ஓர் அதிகப்பாடல்:—

வில்லினுக் கொருவ னாக யுலகொரு முன்றும் வென்ற  
வல்லதி காய னென்னும் வாளெயிற் றரக்க னோயான்  
கல்லிடு மாரி யென்னக் கணையழை பொழியக் கண்ட  
வில்லியும் விடாது வெய்ய கணையழை விலக்கி நின்றான்.



வாயுதேவன் தோன்றி இவன் நான்முகன் கணையால்தான்  
இறப்பான் என்று இலக்குவனுக்கு உரைத்தல்

1865. கோன்முகந் தள்ளி யள்ளிக்  
கொடுஞ்சிலை நாணிற் கோத்துக்  
கான்முகம் குழைய வாங்கிச்  
சொரிகின்ற காளை வீரன்  
பான்முகந் தோன்ற நின்று  
காற்றினுக் கரசன் பன்டை  
நான்முகன் படையி னன்றிச்  
சாகில நம்ப வென்றான்.

கோல் அள்ளி அள்ளி முகந்து-அம்புகளை வாரி வாரி எடுத்து,  
கொடு சிலை நாணில் கோத்து - கொடிய வில்லின் நாணியிலே  
பொருத்தி, கால் முகம் குழைய வாங்கி - வில்லின் தண்டு முகம்  
தளரும்படி வளைத்து, சொரிகின்ற காளை வீரன் பால் - சொரிபவ  
னான காளை போன்ற இளைய வில்லியினிடத்து, காற்றினுக்கரசன் -  
வாயுபகவான், முகம் தோன்ற நின்று (தன்) முகம் விளங்கும்படி  
நேரில் வந்து, ' நம்ப - தலைவனே ! பன்டை நான்முகன் படையின்  
அன்றி - பழமை வாய்ந்த பிரமனை அதிதேவதையாகப் பெற்றகளை  
யால் (பிரமரத்திரத்தால்) அல்லாமல், சாகிலன் - இவன் இறக்க  
மாட்டான் ' என்றான் - என்று பகர்ந்தான்.

கோல் : அம்பு. 'வாலிமேற் கோலொன்று வாங்கி' (கிட்கிந்தா.  
288); அள்ளி அள்ளி முகந்து என்றதுகொண்டு, விடுத்த வாளி  
கள் ஏராளம் என்பதுணரலாகும். கால் : வில்லின் தண்டு. காளை :  
உவமவாகு பெயர். பால் : ஏழனுருபு. முகம் தோன்ற நிறநல் -  
பிரத்தியக்ஷமாதல். பான் முகம் தோன்ற-இளைய பெருமான் பக்கத்  
திலே தன் உருத் தோன்ற' என்பது பழைய உரைக் குறிப்பு.  
காற்றினுக்கரசன் : எழுவாய்.

பி - ம். 1. அள்ளும், உள்ளும்.

2. பொழிவன்ற.

3. தோன்றி.



அதிகாயன் சிரத்தை இலக்குவன் பிரமாத்திரத்தாலறுத்  
தலும் அதுகண்டு தேவர் முதலானோரின் நிலைமையும்

1866 நன்றென வுவந்து வீரன் நான்முகன் படையை வாங்கி  
மின்றனி திரண்ட தென்னச் சரத்தொடுங் கூட்டி விட்டான்  
குன்றினு முயர்ந்த தோளான் தலையினைக் கொண்டவ் வாளி  
சென்றது விசும்பி னுடு தேவருந் தெரியக் கண்டார்.

வீரன் - இலக்குவன், 'நன்று - நல்லது' என உவந்து என்று சொல்லி மகிழ்ந்து, நான்முகன் படையை வாங்கி - பிரமாத்திரத்தை எடுத்து, மின் தனி திரண்டது என்ன - மின்னல் தனித்துத் திரண்டது என்னுமாறு, சரத்தொடும் கூட்டி விட்டான் - அம்புடனே சேர்த்து விட்டான்; அ வாளி - அந்த அம்பானது, குன்றினும் உயர்ந்த தோளான் - மலையினும் உயர்ந்த புயங்களை உடையவன் ஆன அதிகாயனுடைய, தலையினை கொண்டு - தலையினைப் பறித்துக்கொண்டு, விசும்பின் ஊடு சென்றது - விண்வழிச் சென்றது; தேவரும் தெரியக் கண்டார் - வானவரும் கண்டுகொண்டு நோக்கினர்.

காற்றினுக்கரசன் கூற்றினை உட் கொண்டு மகிழ்ந்தான் என்பார். 'நன்றென வுவந்து எனப்பட்டது'. சரம் - அம்பு : 'வீரன் சரத்திற்கும் குறித்த துண்டோ' (சுந்தர. 449); கொண்டு - துணித்துக்கொண்டு. இந்த அதிகாயன் மரணம், மகிழ்ச்சி விளைக்கக்கூடிய செய்தியாகலின் தேவரைக் குறிப்பிட்டார்.

பி - ம். 1. உணர்ந்து.

2. திரண்டவன்ன, வென்ன; வில்லொடும் கூட்டி.

3. உயர்ந்த தியோன்; தலையினைக்; கொண்ட.

205

1867. பூமறை பொழிந்து வாறோர்  
போயதெம் பொரும லென்றார்  
தாமழைத் தலறி யெங்கும்  
சரிந்தன ரரக்கர் தள்ளித்  
தீமையும் தகைப்பும் நீங்கித்  
தெளிந்தது குருக்குச் சேனை  
கோமகன் தோளி வின்றங்  
குதித்தனன் கொற்ற வில்லான்.



வானோர் பூமழை பொழிந்து - தேவர்கள் மலர் மாரி சிந்து, 'எம் பொருமல் போயது-எம்முடைய வருத்தம் நீங்கிற்று' என்றார் - என்று மொழிந்தனர், அரக்கர் - இராக்கதர்கள், தாம் அழைத்து அலறி - தாங்கள் வாய்விட்டுக் கதறியழுத வண்ணம், எங்கும் சரிந்தனர் - எங்கும் நிலைகுலைந்து ஒதுங்கினர்; குரக்கு சேனை - வாநரப் படையினர், தீமையும் தகைப்பும் நீங்கி தெளிந்தது - துன்புறுதலும் தடுப்பும் போய்த் தெளிவடைந்தது; கொற்றம் வில்லான் - வெற்றி பொருந்திய வில்லாளியான இலக்குவன், கோமகன் தோளினின்றும் கீழே குதித்தான்.

‘போய் தெம் பொருமல் என்னு இந்திரன் உவகை பூத்தான்’, (பால. திருவவ. 25); பொருமல் - வருத்தம். ‘பொருமி யொருமக வமும்’ (குசேஸோ.1, 70); அதிகாயன் இறந்துபடவே குரங்குகட்குத் தீமையோ அரக்கரால் தடுப்போ நிகழ்தற்கில்லையாதலின் தெளிந்தது எனப்பட்டது.

பி - ம். 1. விண்ணோர்.

2. ஏங்கிச் சரிந்தனர்.

3. தீமையுங்களிப்பும், தன்மை, தனிமை; திகைத்தன, தெளிந்தது; சேனைக்.

4. கொற்றவீரன்.

206

இலக்குமணன் வென்றதுகண்ட வீடணன், இந்திரசித்தும் இறப்பது உறுதி என்று நினைத்தல்

1868. வெந்திறற் சித்தி கண்ட வீடணன் வியந்த நெஞ்சன் அந்தரச் சித்த ரார்க்கு மமலையுங் கேட்டான் ஐயன் மந்திர சித்தி யன்ன சிலைத்தொழில் வலியீ தாயின் இந்திர சித்தி னார்க்கு மிறுதியே யியைவ தென்னுன்.

வெந்திறல் சித்தி கண்ட வீடணன் - (இலக்குவனுடைய) கடுமையானவன்மை பயலின்றது கண்ட வீடணன், வியந்த நெஞ்சன்-வியப்புக்கொண்ட உள்ளத்தனாய், அந்தரம் சித்தர் ஆர்க்கும் - விண்ணில் திரியும் சித்தர்கள் ஆர்ப்பரிக்கும், அமலையும் கேட்டான் - பேரொலியும் கேட்டான், (பின்னர்) ‘ஐயன் - அழகன் (இலக்குவனின்), மந்திர சித்தி அன்ன - மந்திர சித்தி கைவந்த



இலக்குவனுடைய, சிலைதொழில் வலி ஈது ஆயின் - வில் தொழில் ஆற்றல் இங்ஙனம் ஆயின், இந்திர சித்தினார்க்கும் இறுதியே இயைவது - இந்திரசித்துக்கும் மரணமே பொருந் துவது', என்றான் - என்று பகர்ந்தான்.

சித்தி காணுதல் - பயனைப் பெறுதல். அந்தரம் - ஆகாயம், 'அந்தரத் திந்துவைத் திண்டுகின்றது' (கிட்கிந்தா. 739); சித்தர்: ஆகாயசாரிகளில் ஒருவகையினர். எட்டு வகைச் சித்திகளில் வல்லவர்: எண்வகைச் சித்தி அணிமா, மகிமா, கரிமா, லகிமா, பிராப்தி, பிராகாபயம், ஈசத்துவம், வசித்வம். அமலை - பேரொலி - 'அக்கணத்தவன் வாய்திறந்தரற்றிய வமலை' (ஆரணிய. 313); மந்திர சித்தியன்ன சிலைத்தொழில், 'இந்திரன் பகைஞனும் இராமன் தம்பிகை, மந்திர அம்பினால் மடிதல் வாய்மையால்' (யுத்த. 1301); என்று தீர்க்கதரிசியான கும்பகன்னன் முன்னர்க்கூறியது காண்க.

பி - ம். 1. வெந்திறந் சத்தி.

2. சித்தாரம்பும்.

3. சித்தியன்னுள்; வலியதாயின், வலியதாயுள்.

4. இந்திரசித்தற்கும்; ஏரியல்வது, இங்குவது.

207

இங்கு ஓர் அதிகப்பாடல்—

விறலதி காயன் வீழ வெந்திற லரக்கன் மைந்தர்  
குறுகினர் மும்மையான வாயிர கோடி யுள்ளார்  
எறிகடற் சேனை யோடும் எங்கனு மிரிய வார்த்துச்  
செறியவெண் டிசையும் வந்து சூழ்ந்துனர் தெழிக்கும்

[சொல்லார்.

### நராந்தகன் விழ்ச்சி

1869. ஏந்தெழி லாகத் தெம்மு விறந்தன னென்று நீநின்  
சாந்தகன் மார்பு திண்டோள் நோக்கிநின் தனுவை

[நோக்கிப்

போந்தகைக் குரியை யன்றால் போகலை போக லென்னு  
நாந்தக மின்னத் தேரை நராந்தகன் நடத்தி வந்தான்.

'ஏந்து எழில் ஆகத்து-மிக்க அழகான மார்பினைக் கொண்ட,  
எம்முன் இறந்தான் என்று-எமது அண்ணன் பரித்தான் என்று,



நீ - நீ, நின் - உன்னுடைய, சாந்து அகல் மார்பு - சந்தனம்பூசப் பெற்ற விரிந்த மார்பினையும், திண் தோள் - வலிய தோளையும், நோக்கி - பார்த்துக் கொண்டும், நின் தனுவை நோக்கி - 'உன்னுடைய வில்லைக் கண்டு கொண்டும், போம் தகைக்கு உரியை அன்று - செல்கின்ற தகவுக்கு உடையவன் அன்று ; போகலை போகல் - செல்லாதே செல்லாதே,' என்ன - என்று (இலக்குவனை நோக்கிச்) சொல்லிக் கொண்டு, நாந்தகம் மின்னா - வாள்வானது ஒளிவிட, நரந்தகன் தேரை நடத்தி வந்தான் - நரந்தகன் என்பவன் தேரினைச் செலுத்தி வந்தான். ஆல் : அசை.

மரர்பு திண்தோளையும் தனுவையும் பார்த்தல் ; வீரத்தின் மெய்ப்பாடுகள் : மனக்கிளர்ச்சியாலாவது. 'தலையினை நோக்கும் தம்பி கொற்றவை தழீஇய பொற்றோள், மலையினை நோக்கு நின்ற மாருதி வலியை நோக்கும். சிலையினை நோக்கும் தேவர் செய்கையை நோக்கும் செய்த, கொலையினை நோக்கும் ஒன்றும் உரைத்திலன் களிப்புக் கொண்டான்' (யுத்த. இந்திரசித்து. 67) காண்க. இங்ஙனமே சோகம் மிகுந்த போதும் செய்வதுண்டு ; 'பொழிலை நோக்கும் பொழிலுறையும் புள்ளை நோக்கும் பூங்கொம்பின், எழிலை நோக்கும் மிளமயிலி னியலை நோக்கும்' (ஆரணிய. 1060) என வருவது காண்க. போர்க்கண் சாந்தத்திற்கிடனின்று ; எனவே சாந்தகன் மார்பு என்பதை இயற்கை யடைமொழியாகக் கொள்க. போந்தகை - தலை நிமிர்ந்து ஏறுபோற் பீடுநடை கொள்ளுதல். நாந்தகம் : வாள் ; 'நாந்தக வழவர்மேல் நாடும் தண்டத்தார்' (ஆரணிய 591) : 'நாந்தகம் பிழைத்து வீழா' (சீவக. 815) ; இஃது வடசொல் ; திருமாவின் வாள் : 'நாந்தகம் சங்கு தண்டு' (பெரியாழ்வார். 4 ; 1 : 2) : நரந்தகன் - மனிதர்க்கு யமன் போன்றவன்.

பி - ம். 1. என்றே.

2. சாந்தனி மார்பு, அகன்மார்பிற், அகலாத ; நோக்குவன் ; தனுவைத் தாங்கிப்.

3. உரியது.

4. நாந்தகப்பரிசை, நாந்தகமின்னும் ; வீடு, வீர ; நடந்து.

2011

1870. தேரிடை நின்று கண்கள் தீயுகச் சிற்றம் பொங்கப் பாரிடைக் கிழியப் பாய்ந்து பகலிடைப் பரிதி யென்பான் னுரிடை நின்ற னென்னக் கேடக மொருகை தோன்ற நீருடை முகிலின் மின்போல் வாளொடு நிமிர் வந்தான்.



(வந்த நராத்கன்), கண்கள் தீஉக-விழிகளினின்று நெருப்புப் பொறி சிந்தவும், சிற்றம் பொங்க - சினம் மிகுத்துத் தோன்றவும், தேர் இடை நின்று பார் கிழிய இடை பாய்ந்து - தேரிலிருந்து பூமி பிளக்கும்படி அதனிடை விரைந்து குதித்து, பகல் இடை பரிதி என்பான் ஊர் இடை - நின்றான் என்ன - பகலில் சூரியன் ஊர் கோளின் நடுவில் நின்றான் என்னுமாறு, ஒருகை கேடகம் தோன்ற - ஒருகரத்தில் கேடகம் விளங்க, நீர் உடை முகலின் மின் போல்-நீர் கிதைந்த மின்னலைப் போன்று, வானொடு - (மற்றொரு கையில்) வான்கொண்டு, நிமிர வந்தான் - தலை நிமிர்ந்து வந்தான்.

அவன் இறங்கிய இடத்தில் குழி விழுமாறு குதித்தான் என் பார் பாரிடை கிழியப் பாய்ந்து என்றார் ; 'கைகேயி அன்புடன் அளித்த மாலையை வெகுண்டு உதறிக் 'குழித்தனள் நிலத்தையக் கொடிய கூனியே' (அயோத்தி. மந்தரை. 55) என்றமை காண்க. ஊர் - ஊர்கோள். ஒருகையில் கடகம் என்ற பரிசையும் மற்றொரு கையில் வாளும் ஏந்தி வந்தான் என்க. பரிவேடத்தினிடையிலே சூரியன் அடங்கினது போகப் பரிசையிலடங்கினான். கேடகத்துக்கு ஊர்கோளும் தலைவனுக்குச் சூரியனும் உவமை.

பி - ம். 1. நியைன ; சிற்றம் செல்லப்.

3. நின்ருளன்ன, நின்ருலன்ன, நடந்தானென்ன.

4. நீரிடை ; வானிடை, வானிடை, வானொலி.

209

இங்கு ஓர் அதிகப்பாடல் :—

வருதலு மரக்கன் மற்றவ் வாநரச் சேனை பின்னும்  
பொருசினம் திருகி முற்று பொய்க்குழ லென்னப் பொங்கி  
மரமொடு மலைக ளேந்தி மாதிர மறைய வல்லே  
உருமெனச் சொரிய வீசி யுடற்றினர் ஒழிவிலா தார்.

1871. வீசின மரமுங் கல்லும் விலங்கலும் வீற்று வீற்றும்  
ஆசைகள் தோறும் சிந்த வானினு லறுத்து மாற்றித்  
துசியு மிரண்டு கையு நெற்றியுஞ் சுருண்டு நீர்மேல்  
பாசியி னொதுங்க வந்தா னங்கத ததனைப் பார்த்தான்.

(அவன் வருகை கண்ட வாநரப்படைகள்) வீசின மரமும் -  
எறிந்த மரங்களும் கல்லும் மலைகளும், வீற்று வீற்றும் - வெவ்



வேராக, ஆசைகள் தோறுப் சிந்த - திசைகள் தோறும் சிதறும் படி, வானினால் அறுத்து மாற்றி - வானினால் அழித்துப் போக்கி, நூசியும் - வரநர சேனையின் முன்னணியும், இரண்டு கையும் - இரு பக்கமும், நெற்றியும் - நெற்றிச் சேனையும், சுருண்டு - சுருண்டு போய், நீர்மேல் பாசியின் ஒதுங்க - நீர்மேல் உள்ள பாசி (ஒதுங்கு வது) போன்று, ஒதுங்கி வழிவிட்டிட, வந்தான் - (அந்த நரநாதகன்) வந்தான் ; அங்கதன் அதனைப் பார்த்தான் - அங்கதன் (அவன்) வருவதைக் கண்டான்.

வாநரப் படைகட்குப் போர்க்கருவிகள் மரமும் கல்லும் விலங்குலுமேயாகலின் அவை மூன்றும் குறிப்பிடப்பட்டன. 'பற்கொடுந் நெடும் பாதவம் பற்றிலம், கற்கொடுஞ் சென்றதக் கவியின் கடல்' (யுத்த. 690). நீர்மேற்பாசி : மிகப் பொருத்தமான உவமை. (பாசி படுகுட்டத்திற் கல்லினை விட்டெறியப் படும்போது விலகியது விடும்போது பரக்கும்' (சிவசித்தி. 8, 9) ஊருண்கேணி யுண்டுறைத் தொக்க, பாசியற்றே பசலை (குறுந். 399); நோல். புறத். பாசிகிலை இங்குக் காணத்தகும்.

பி - ம். 1. விற்று வீற்குக் வீழ்.

2. விசி, விச.

3. மென்மேற்.

4. சேருஞ்.

210

1872. மரமொன்று விரைவின் வாங்கி வாய்மடித் துருத்து

[வள்ளல்

சரமொன்றிற் கடிது சென்று தாக்கினான் தாக்கி இன்றன் கரமொன்றில் திரிவ தாருங் காண்கிலா ததனைத் தன்கை அரமொன்று வயீர வாளா லாயிரங் கண்டங் கண்டான்.

மரம் ஒன்று - ஒரு மரத்தை, விரைவின் வாங்கி - விரைவாக எடுத்து, வாய் மடித்து உருத்து - வாயை மடித்துக்கொண்டு சினந்து, வள்ளல் சரம் ஒன்றில் - கருணையாளனாகிய இராமபிரானுடைய ஒப்பற்ற கணை போன்று, கடிது சென்று - விரைந்து போய், தாக்கினான் - (அங்கதன் நரநாதகனை) தாக்கினான்; தாக்கினான் தன் - தாக்கின அங்கதனுடைய கையொன்றிலே (மரம் ஒன்று), திரிவது - சுற்றுவதை யாரும் காண்கிலாது - எவரும்



பாராதபடி, (மிக விரைவிலே) அதனை - அம்மரத்தை (நராந்தகன்) தன்னை அரம் ஒன்று வயிரம் வாளால் ஆயிரம் கண்டம் கண்டான் - தன் கரத்திற் பற்றிய அரத்தினால் அராவிச் செய்த உறுதியான வாட்படைகொண்டு ஆயிரம் துண்டுகளாக்கினான்.

வாய் மடித்துருத்தல்: வெகுளியின் மெய்ப்பாடு. 'வாய் மடித் துருத்து நக்கான்' (சுந்தர. 985); வள்ளல்: சரம் ஒன்றிற் கடிது சென்று, அங்கதன் வேகத்திற்கு இராமன் கணை உவமை. கதாநாயகனுடைய சொற் செயல்களே ஆங்காங்கு உவமையாக்கப் பெறுதல் காண்க. (சுந்தர. 31, 155, 605, 1020. யுத்த. 925): 'மைந்தர் வார்த்தை யிராகவன் வாளி யொத்த' (யுத்த. 1214); வயிரவாள்: வயிரத்தானியன்ற வான் எனினும் ஒன்றும்.

இ - ம். 1. கடிதின், விளையின்; உறுக்கி.

2. சரமொன்று கடிதின்; காண்கொதானை, காண்கொதனை.

211

1873. அவ்விடை வெறுங்கை நின்ற  
வங்கத னுண்மை யன்றல்  
இவ்விடை பெயர்த லென்னு  
விமையிடை யொதுங்கா முன்னர்  
வெவ்விட மென்னப் பொங்கி  
யவனிடை யெறிந்த வீச்சுத்  
தவ்விட வருமிற் புக்கு  
வாளொடு தழுவித் கொண்டான்.

அவ் இடை - அவ்விடத்து, வெறுங்கை நின்ற - வறுங்கையனாகி நின்ற, அங்கதன் - அங்கதன், 'இவ் இடை பெயர்தல் - இப்போது விட்டுச் செல்லுதல், ஆண்மை அன்று - மனிதத் தன்மையன்று', என்ன - என்று நினைந்து, இமை இடை ஒதுங்கா முன்னர் - இமைப்பொழுது கழிவதற்குள்ளாக, வெம் விடம் என்ன பொங்கி - கடிய நஞ்சுபோன்று சிறி, அவன் இடை - அந்தநாரந்தகனிடத்து, எறிந்த வீச்சு - அவன் எறிந்த வான் வீச்சு, தவ்விட - தவறிடு மாறு, உருமில் புக்கு - இடிபோன்று (முழங்கிப்) புகுந்து, வாளொடு தழுவி கொண்டான் - வாளுடனே (அவனைத்) தழுவித் கொண்டான். ஆல்; அசை.



வெறுங்கை : 'வெறுங்கை பெயரே னொருவ ரானும் வினியா தேன்' (சுந்தி. 610); வெவ்விடம் : திட்டிவிடம் என்னும் பாம்புமாம்; உருமில் : ஐந்தாம் வேற்றுமை ஒப்புப்பொருள். தழுவுதல் : இங்கே மற்போர்க்குத் தழுவுதல், 'தடுப்பர் பின்னுவர் ஒன்னுவர் தழுவுவர் விழுவர்' (கிட்கிந்தா. 382);

பி - ம். 1. பெர்வது, பேர்வது; ஒருங்கா, அடங்கா

3. வெவ்விடை; எழுந்துவிசி, எரிந்துவிழும், எறிந்து விசுந், அறிந்து விசுந், இரிந்து விசுந்.

4. தவ்விடை, தவ்விடை; உருவித்.

212

1874. அத்தொழில் கண்ட வாறே ராவலங் கொட்டி யார்த்தார்  
இத்தொழி லிவனுக் கல்லா லீசற்கு மியலா தென்பார்  
குத்தொழித் தவன்கை வாஸ்தன் கூருகிற் தடக்கை  
[கொண்டான்  
ஒத்திரு கூறும் வீழ வீசிவா னுலைய வார்த்தான்.

அத்தொழில் - (அங்கதனுடைய) அந்தச் செயலை, கண்ட வாறே - கண்ணுற்ற தேவர்கள், ஆவலம் கொட்டி ஆர்த்தார் - மகிழ்ச்சியால் கை கொட்டி யார்ப்பரித்து, 'இ தொழில் இவனுக்கு அல்லால் ஈசற்கும் இயலாது என்பார் - இச்செயல் இவனாற் செய்ய இயலுமே யன்றி (சங்காரக் கடவுளான) உருத்திரனுக்கும் செய்ய இயலாது', என்பார் - என்று கூறலாயினர்; (அங்கதன்) குத்து ஒழித்து - குத்துதலை விடுத்து, அவன் - அந்த நார்த்தகனுடைய, கைவான் (கைவானைப் பிடுங்கித்), தன் கூர் உகிர் தடகை கொண்டான் - தன்னுடைய கூர்மையான நகங்களுடன் கூடிய பெரிய கரங்களிற் கொண்டவனாய், ஒத்து இரு கூறும் வீழ - ஒத்த இரு பகுதியாகி (உயிரற்று) விழும்படி, வீசி - எறிந்து, வான் உலைய ஆர்த்தான் - விண்ணும் நடுங்குமாறு பெரு முழக்கம் செய்தான்.

ஆவலம் கொட்டுதல்; (சுந்தி. சிங்கமுகா. 438); சுந்தி. 1040. வான் : இடவாகுபெயர்.

பி - ம். 2. இத்தொழில் அவனுக்கு; யாவர்க்கும்.

3. வார்டன், வார்டன்

4. விசி, விண்ணவர், விழவினன்.

213



## போர்மத்தன் பொருது வீழ்தல்

1875. கூர்மத்தின் வெரிநின் வைத்து  
 வானவ ரமுதங் கொண்ட  
 நீர்மத்தி விமிர்ந்த தோளான்  
 நிறைமத்த மதுவைத் தேக்கி  
 ஊர்மத்த முண்டா லன்ன  
 மயக்கத்தா னுருமைத் தின்பான்  
 போர்மத்த னென்பான் வந்தான்  
 புகர்மத்தப் பூட்கை மேலான்.

கூர்மத்தின் வெரிநின் வைத்து - ஆமையின் முதுகில் வைத்து, வானவர் அமுதம் கொண்ட - தேவர்கள் அமுதத்தைப் பெறுவதற்குக் கரணமான, நீர் மத்தின் - நீரினைக்கடைந்த (மந்தர) மலைபோன்று, நிமிர்ந்த தோளான் - உயர்ந்த தோளையுடையவனும், நிறை மத்தம் மதுவை தேக்கி - நிரம்பிய மதத்தைச் செய்யவல்ல மதுவைத் தேக்கப்படுகி, ஊர் மத்தம் - உண்டால் அன்ன மயக்கத்தான் - ஊமத்தங்காயைத் தின்றால் ஓத்த மயக்கத்தை யுடையவனும், உருமை தின்பான் - இடியையும் உட்கொள்ள வல்லவனுமான, போர்மத்தன் என்பான் - போரில் வல்ல மத்தன் என்பான், புகர் மத்தம் பூட்கை மேலான் வந்தான் - முகப்புள்ளியையும் மதக்களிப்பினையும் உடைய யானைமீது ஆரோகணித்தவனாய் வந்தான்.

இக்கவியில் போர் மத்தன் என்ற பெயருக்கேற்ப எதுகையமைந்துள்ளமை காண்க. கூர்மம்: ஆமை (நிவா.); கூர்மா என்பது வடசொல். வெரிந்: முதுகு; நீர் மத்து - நீரைக் கடைதற் காண்மத்து; இது மந்தரமலை. கடல் கடைந்தது: பால. அகலிகை: 21-28. தக்க. 630, 645 காண்க. ஊமத்தைக் காயைத் தின்றற் பித்துப் பிடிக்கும் என்பார்கள். உருமைத்தின்பான்; இடியையும் தின்பவன், புகர் - யானையின் முகப் புள்ளிகள்; 'ஆழியினளவும் புகராலழகெய்தி' (வி. பா. 16-ஆம் போர், 7); ஊர்மத்தம் ஊமத்தன் என்பதன் விரித்தல், பேரர்மத்தன்; ரணமஸ்தகன் (முதலால்).

19 - ம. 1. முதுகின், முதுகு

3. ஊர்மத்தை, ஓர்மத்தை; உண்டானென்ன; உருமுத்.



1876. காற்றன்றேற் கடுமை யென்னும்  
கடலன்றேன் முழக்க மென்னும்  
கூற்றன்றேற் கொலைமற் றென்னும்  
உருமன்றேற் கொடுமை யென்னும்  
சீற்றந்தா னன்றேற் சீற்றம்  
வேருன்று தெரிப்ப தெங்கே  
மாற்றன்றே மலைமற் றென்னே  
மத்தன்றன் மத்த யானே.

மத்தன்தன் மத்த யானே - போர்மத்தனுடைய மதங்கொண்ட  
வேழம், காற்று அன்றேல் கடுமை என் ஆம்-காற்று அன்றானால் -  
விரைவு எப்படி நிகழும், கடல் அன்றேல் - கடல் அன்றாயின்,  
முழக்கம் என் ஆம் - முழக்கம் எப்படி நிகழும்? கூற்று அன்றேல்  
கொலை மற்று என்னும் - யமன் இல்லையாயின் கொலைத் தொழில்  
எவ்வாறு நேரும்? உரும் அன்றேல் - இடியன்றாயின், கொடுமை  
என்னும் - கொடுமை எப்படி ஏற்படும்; சீற்றம் தான் அன்றேல் -  
சினமே ஓர் வடிவுகொண்டு வந்ததன்றாயின், வேறு ஒன்று சீற்றம்  
தெரிப்பது எங்கே - பிறிதொடு சினத்தை அறிவிப்பது எங்ஙனம்?  
மலை மாற்று அன்றே - மலையோ இதற்கு நிகராவதன்று; மற்று -  
பின்னர், என்னே - என்ன என்று எடுத்து மொழிவது. ஏ : அசை.

சூக்கவியும் இதனை அடுத்துள்ள கவியும் போர் மத்தனுடைய  
யானே வருணனை; காற்றுப் போன்று கடுகிக் கடல்போன்று  
முழங்கி, கூற்றம்போற் கொலைத் தொழில் வல்லதாய், இடி  
போன்று கொடுமை செய்வதாய், உருவத்தால் மலையும் நிகரில்  
லாததாய் சினத்துடன் நின்றது போர் மத்தன் யானே என்க.  
மாறு; (ஒப்பு): 'மாறிலா வள்ளி வாழ்க' (கந்தபு. துதி). மத்த  
யானே; 'மத்த யானே வருந்தாதோ' (கந்தபு. 547); வான்மீகர் மகா  
பாரசுவனை 'மத்தன்' என்றும், மத்தாரீகன் என்றும் கூறுவர்.

13 - ம். 1. அன்றே, அன்றே.

4. மற்று யாதோ, எங்கோ, எதோ.

215



1877. வேகமாகக் கவிகள் வீசும் வெற்பினம் விழுவ மேன்மேற்  
பாகர்காற் சிலையிற் றுண்டு முண்டையா மெனவும் பற்று  
மாகமா மரங்க ளெல்லாங் கடாத்திடை வண்டு சோப்பி  
ஆகினு மாம தன்றேற் கரும்பென்றே யறைய லாமால்.

கவிகள் - குரங்குகள், வேகமா வீசும் வெற்பினம் - விரைந்து  
எறிகின்ற மலைத் தொகுதிகள், மேன்மேல் விழுவ - அடுத்தடுத்து  
வீழ்வன, பாகர் கால் - பாகர் காலிலே, சிலையில் தூண்டும் - வில்லி  
னின்று செலுத்துகின்ற, உண்டை ஆம் எனவும் பற்று - உண்டை  
யாகும் என்பதற்கும் ஏற்றன வல்ல; மாகம்மா மரங்கள்  
எல்லாம்-(மற்றும் அவர்கள் எறியும்) விண் அளாவி உயர்ந்த மரங்  
கள் அனைத்தும், கடாத்திடை - யானையின் கன்னத்தில், வண்டு  
சோப்பி ஆகினும் - வண்டினை ஓட்டுவதாகினும் ஆம்; அது அன்  
தேல் - அஃது உவமையில்லை என்றால், கருமபு என்றே அறைய  
லாம் - கரும்பு என்றே சொல்லலாம். ஏ, ஆல் - அசை.

மரங்கள் எல்லாம் மிகவும் எளிதாகக் கரும்புபோன்று முறிந்தன.  
என்க. வெற்பினங்கள் பாகர்கள் வில்லின் வைத்து எய்யும்  
உண்டையாதற்கும் போதா என்றபடி.

வேகமாக என்பது ஈறு குறைந்து வேகமா என நின்றது.  
உண்டை: வில்லில் வைத்து அடிக்கும் மருந்துருண்டை  
'பண்டைநா ளிராகவன் பாணி வில்லுமிழ், உண்டை' (அபொத்தி.  
மந்தரை. 41); 'கூனி கூன் போக வுண்டை தெறித்தபோ தொத்த  
தன்றிச் சினவுண்மை தெரிந்ததில்லை' (புத்த. 1227); 'கூனிகூன்,  
உண்டைகொண் டரங்க ஓட்டியுண் மகிழ்ந்த நாதன் ஊர்' (திருச்  
சந்தவிருத்தம். 49). உண்டையாம் எனவும் பற்று; (ஓப்பு): 'குவவுத்  
தோட்கமைந்த, தண்டெனக் கொளலுற்றது நொய்தெனத் தவிர்ந்  
தான்' (புத்த. 139). மாகம் - ஆகாயம்; 'மாகமார் திருக்காளாத்தி  
மலை' (பெரியபு. கண்ணப்பர். 105). சோம்பி-ஈயோட்டி; ஈச்சோப்பி  
என்ற சொல் உண்மையும் காண்க; (கலிங். 142). கடாம் - மதநீர்  
வடியும் கன்னம்.

பி - ம். 1. வேகமாய்; விழுவ.

2. பற்று.

3. கடத்திடை, மதத்திடை; சேர்வது.

4. ஆகும் ஆக; என.



1878. காலிடைப் பட்டும் மானக் கையிடைப்  
 பட்டுங் கால  
 வாலிடைப் பட்டும் வெய்ய மருப்பிடைப்  
 பட்டும் மாண்டு  
 நாலிடைப் பட்ட சேனை நாயகன்  
 தம்பி யெய்த  
 கோலிடைப் பட்ட தெல்லாம் பட்டது  
 குரக்குச் சேனை.

குரங்குப்படை - அப்போது, கால் இடை பட்டும் - (அந்த வேழத்தின்) காலின் கீழ்ச்சிக்கியும், மானம் - உத்தம யானைக்குரிய அளவு கொண்ட, கை இடைபட்டும் - துதிக்கையிலே சிக்கியும், கால வால் இடைபட்டும் - யமனை ஒத்த வாலிடைச் சிக்கியும், வெய்ய மருப்பு இடைபட்டும் - கொடிய தந்தங்களில் அகப்பட்டும், மாண்டு - உயிர்நீங்கி, நாயகன் தம்பி எய்த - இராமபிரான் தம்பி யான இலக்குவன் விடுத்த, கோல் இடைபட்டது எல்லாம் - அம்பி னிடத்துச் சிக்கிய, நால் இடைபட்ட - நான்காக அமைந்த, குரக்கு சேனை - குரங்குப்படை, மாண்டு - இறந்து, பட்டது எல்லாம் பட்டது - படவேண்டிய பாடுகள் எல்லாம் உற்றது.

சொற்பொருட்பின் வருநிலையணி : மானம் : பெருமையும் ஆம். காலவால் ; 'கால வேலான்' (பால. கையடை. 11). நாலிடைப் பட்டது : நான்கு என்ற எண்ணில் பொருந்தியது ; இலக்குவனால் அரக்கர்ப்பட்ட துன்பத்தை யானையினால் அரக்கர் பட்டனர். யானை தன்னுடைய ஐந்துறுப்பினாலும் வெல்லும் என்ப' (சீவக. 1677) உரை காண்க.

பி - ம். 2. பட்டும் மாண்ட.

3. சேனை நம்பிதன், நம்பிதம்பி.

4. பட்ட, பட்டன ; பட்டதக.

217

1879. தன்படை பட்ட தன்மை நோக்கினுள் தரிக்கிலாமை  
 அன்படை யுள்ளத் தண்ண லங்கியின் புதல்வ னாழி  
 வன்படை யனைய தாங்கோர் மராமரஞ் சூழ்ந்றி வந்தான்  
 பின்படை செல்ல நள்ளார் பெரும்படை யிரிந்து பேர.



தன் படைபட்ட தன்மை நோக்கினான் - தன் படையுற்ற தன் மையைக் கண்டவனும், அன்பு அடை உள்ளத்து அண்ணல் - அன்பு நிறைந்த மனத்தைக் கொண்ட பெருமையாளனும், அங்கியின் புதல்வன் - அக்கினி குமாரனுமான நீலன், தரிக்கலாமை - மனம் பொறுது, ஆங்கு - அப்பொழுது, ஓர் - ஒரு, மராமரம் - மராமரத்தை எடுத்து, படை பின் செல்ல-சேனை பின்பற்றி வரவும், நள்ளார் பெருபடை இரிந்து பேர - பகைவரின் பெரிய சேனை நிலை குலைந்து ஓடவும், ஆழி வன்படை அணையது - வலிய சக்கரப் படை போல்வதாக, சுழற்றி வந்தான் - சுழற்றிக் கொண்டு வந்தான்.

நோக்கினான் : நீலன் : கீட்கிந்தா. 696; குறிப்புக் காண்க.

பி - ம். 1. உற்ற தன்மை.

2. அனலன்றன், அனலின்றன், அங்குதன்.

4. பின்படைபட்டு; நன்றார், நன்னிர்; போக.

218

1880. சேறலுங் களிற்றின் மேலான் திண்டிற லரக்கன் செவ்வே ஆறிரன் டம்பி னுலந் நெடுமர மறுத்து வீழ்த்தான் வேருரு குன்ற நீலன் வீசினு னதனை விண்ணின் நூறுவெம் பகழி யாலே நுறுக்கினுன் களிறு நாக்கி.

சேறலும் - (தன்னை நோக்கி) நீலன் வந்த அளவில், களிற்றின் மேலான் - யானை மீதமர்ந்திருந்தவனான, திண் திறல் அரக்கன் - மிக்க வன்மையுள்ள இராக்கதன், செவ்வே - செம்மையாக, ஆறு இரண்டு அம்பினால் - பன்னிரண்டு சரங்களால், அ நெடுமாம் அறுத்து வீழ்த்தான் - அந்த நீண்ட மராமரத்தினை வெட்டித் தரையில் தள்ளினான்; நீலன் வேறு ஒரு குன்றம் வீசினான் - நீலன் என்ற வீரன் பிறிதொரு மலையை எறிந்தான்; அதனை - அந்த மலையை, களிறு நாக்கி - யானையை முன் செலுத்திக் கொண்டே, நூறு வெம்பகழியாலே - நூறு கொடிய அம்புகளால், விண்ணின் நுறுக்கினான் - ஆகாயத்திலேயே துகளாக்கி விட்டான்.

சேறல் : செல் + தல்; 'தேயத்தார் தேயம் சேறல் தெறு விலார் செருவிற் சேறல்' (கந்தா. 130); பெண்வழிச் சேறல் என்ற திருக்குறள் அதிகாரமும் காண்க, நூறு பகழி - நுறுக்குகின்ற பகழி எனினுமாம்; 'கடித்துக் கரும்பினைக் கண்டகர நூறி'



(நாலடி. 156); என்றது காண்க. நூக்குதல் - செலுத்துதல்; 'நூறுவாயென மாதலி நூக்கினான்' (யுத்த. இராவணன் வதை. 174); ஊறு வெம்பகழி என்றும் பிரிப்பர் ஒரு சாரார்.

பி - ம். 2. அம்பிறுவேயம்; வீட்டான்.

3. அதனை வென்றி.

4. பகழிதன்ஹம்; கரியை நூக்கி; நூறலும் பிற்கொடாது துணிந்தெதிர் நோக்கிப் புக்கான்.

219

1881. பின்னெடுங் குன்றந் தேடிப் பெயர்குவான் பெயரா  
[வண்ணம்  
பொன்னெடுங் குன்றஞ் சூழ்ந்த பொறிவரி யரவம் போல  
அந்நெடுங் கோப யானை யமரரும் வெயர்ப்ப வங்கி  
தன்னெடு மகனைச் சுற்றிப் பிடித்தது தடக்கை நீட்டி.

பின் - அதன் பின்னர், நெடு குன்றம் தேடி பெயர்குவான் - பெரிய மலையைத் தேடிக்கொண்டு செல்பவன் ஆன நிலன், பெயரா வண்ணம் - ஏக முடியாதபடி, பொன் நெடுகுன்றம் சூழ்ந்த பொறி வரி அரவம் போல - அழகிய உயர்ந்த மந்தர கிரியை வளைத்த, படப் புள்ளிகளையும் உடல் கோடுகளையும் உடைய, வாசகி என்னும் நாகத்தைப் போன்று, அ நெடு கோபம் யானை - அந்த உயர்ந்த சினம் உள்ள வேழம், அமரரும் வெயர்ப்ப - தேவர்களும் பயத்தால் உடல் வேர்வை கொள்ளுமாறு, அங்கி தன் நெடு மகனை - அக்கினியின் உயர்ந்த மகனான அந்த நிலனை, தடகை நீட்டி/சுற்றி பிடித்தது - பெரிய துதிக்கையை நீட்டி வளைத்துக் கைப்பற்றியது.

பெயர்குவான் : விளையாலணையும் பெயர். 'மந்தர மலையை வாசகி என்ற அரவம் கயிறுபோன்று சுற்றியது பாற்கடல் கடைந்த காலத்து நிகழ்ச்சி யுத்த. 1875 உரைக் குறிப்புக் காண்க. பொறிவரி : உம்மைத் தொகை. கோப யானை : 'வெங் கோப யானை விறல் மன்னர்' (அரிச். பயான.); குன்று நிலனுக்கும் அரவு கைக்கும் உவமை; வேழத்தின் கைக்குப் பாம்பு உவமை; (முல்லைப். 19).

பி - ம். 1. பின்னரும்.

2. அன்னெடுங்; அஞ்சு; வியப்ப, தவிப்ப.

4. பற்றி; தாக்கு, தாங்கி.

220



1882. ஒடுங்கின னுரமு மாற்ற இற்றமு  
முயிரு மென்னக்  
கொடும்படை வயிரக் கோட்டாற் குத்துவான்  
குறிக்குங் காலை  
நெடுங்கையுந் தலையும் பிய்யா நொய்திவி  
னிமிர்ந்து போனான்  
நடுங்கின ரரக்கர் விண்ணோர் நன்றுநன்  
றென்ன நக்கார்.

(அப்போது நிலன்), உரமும் - வன்மையும், ஆற்றல் ஊற்றமும் வல்லமையாலான மனோதிடமும், உயிரும் - ஆவியும், ஒடுங்கினன் என்ன - அடங்கப் பெற்றான் என்று (கண்டோர்) கிணையுமாறு, கொடுபடை - வளைந்த அரிவாள் போன்று, வயிரம் கோட்டால் - (கூர்மையான) வயிரப்பூண் அமைத்த தந்தத்தினால், குத்துவான் - குத்துமாறு, குறிக்கும் காலை - (அதிகாயனுடைய) யானை என்னும் அளவில், நெடுகையும் தலையும் பிய்யா - (அதனுடைய) நீண்ட துதிக்கையினையும் சிரத்தினையும் பிய்த்துக்கொண்டு, நொய்தினின் நிமிர்ந்து போனான் - விரைவில் மேலோங்கிச் சென்றான்; அரக்கர் நடுங்கினர் - இராக்கதர்கள் நடுக்கம் உற்றனர்; விண்ணோர் 'நன்று நன்று - வானவர் நல்லது நல்லது', என்ன நக்கார் - என்று கூறி நகைத்தனர்.

உரம்-வன்மை; 'உரமொருவற் குள்ள வெறுக்கை' (குறள். 600). ஊற்றம் - மனவலி; 'ஊற்றமில்லவன் ஓடினன் கனகனை உற்றான்' (புத்த. 163). குத்துவான் : வானீற்று வினையெச்சம். பிய்த்தல் - கிழித்தல். பிய்யா : செய்யா என்னும் வாய்பாடு. புய்த்தல்; களவழி. 39; மணி. 13; 47.

1. ம. 2. குறுகுங்காலை, குறுகும்வேலை.

3. விய, பாற, பிய்ய.

4. நன்றென்ன வார்த்தார்.

221

1883. தறைத்தலை யுற்று வில் னென்பதோர்  
காலந் தன்னில்  
நிறைத்தலை வழங்குஞ் சோரி நீத்தத்து  
நெடுங்குன் றென்னக்



குறைத்தலை வேழம் வீழ விசும்பின்மேற்  
கொண்டு நின்றான்  
பிறைத்தலை வயிர வாளி மழையெனப்  
பெய்யும் வில்லான்.

நீலன் - நீலன், தறைதலை உற்றான் என்பது ஓர் காலம் தன்  
னில் - பூமியை அடைந்தான் என்னும் அளவுக்குள், நிறைதலை  
வழங்கும் சோரி நீத்தத்து - நிறையத்தலைகளை அடித்துக்கொண்டு  
உதிரப்பெருக்கிலே, நெடுகுன்று என்ன - பெரிய மலை என்னும்படி,  
தலை குறை வேழம் வீழ-தலை துணிக்கப்பட்ட களிற்று வீழ, (அதன்  
மீதுருந்த போர் மத்தன்), விசும்பின் மேல்கொண்டு நின்றான் -  
ஆகாயத்தின் மேலே நின்றவனாய், பிறைதலை வயிரம் வாளி மழை  
என பெய்யும் வில்லான்-அர்த்த சந்திர பாணங்களை மழைபோன்று  
பெய்கின்ற வில்லினை யுடையவன் ஆயினன்.

தறைதலை : செய்யுள் எதுகை நோக்கி வலித்தது. நீத்தம் -  
வெள்ளம்; 'மொய்புணர் நீத்தம்' (ஆரணிய. 550); குறைதலை :  
தலைகுறை என மாற்றுக. பிறைத்தலை வயிர வாளி : அர்த்த  
சந்திர பாணம்.

பி - ம். 1. தரையினி னுற்கு னுற்குள், தறைத்தலை யுற்கு னுற்குள்.

2. நிறத்தலை ; நீத்தது.

3. விசும்பை.

4. பொழியும் கையான்.

222

1884 வாங்கிய சிரத்தின் மற்றை வயிரவான் கோட்டை வவ்வி  
வீங்கிய விசையி லீல னரக்கன்மேற் செல்ல விட்டான்  
ஆங்கவ னவற்றை யாண்டோ ரம்பினு லறுத்தோ ரம்பால்  
ஓங்கல்போற் புயத்தி னுன்ற னுரத்திடை யொளிக்க  
[வெய்தான்.

நீலன் - நீலன், வாங்கிய சிரத்தின் - வாங்கிய தலையின் உள்ள,  
மற்றை வயிரம் வான் கோட்டை - அந்த உறுதியான வெள்ளிய  
தந்தங்களை, வவ்வி - பறித்து, வீங்கிய விசையின் - மிக்க வேக  
முடன், அரக்கன் மேல் செல்ல விட்டான் - அரக்கன்மீது. செல்லும்  
படி விட்டான் ; ஆங்கு - அப்போது, அவன் - அந்த அரக்கன்,



அவற்றை - அந்தத் தந்தங்களை, ஆண்டு - அவ்விடத்தில், ஓர் அம்பினால் அறுத்து - ஓர் வாளியால் துணித்து, ஓர் அம்பால் - பிறிதொரு சரத்தால், ஓங்கல்போல் புயத்தினுள் தன் உரத்திடை ஒளிக்க எய்தான் - மலைபோன்ற புயத்தை உடையவனுள் நீலனுடைய மார்பின்கண் கரக்குமாறு விடுத்தான்.

வாண்கோடு - பெரிய தந்தம் எனினும் ஆம். வவ்வி : சிரிய கூரிய திஞ்சொல் வவ்விய கவிஞர் அனைவரும் ; (பால. நகரப். 1).

பி - ம. 1. வாட் ; கோடு ; வாங்கி.

2. விரையால்.

3. ஆங்கவன் அத்தை ; ஆங்கோர்.

4. ஓங்கலம் ; உரத்தின்மேற் ; ஒளிப்ப, குளிப்ப.

223

1885. எய்தது கால மாக விளிந்தில நியானை யென்னக்  
கையுடை மலையொன் றேறிக் காற்றெனக் கடாவி

[வந்தான்  
வெய்யவ னவனைத் தானு மேற்கொளா வில்லி னோடு  
மொய்ப்பெருங் களிற்றி விட்டான் மும்மதக் களிற்றின்  
[முன்னர்.

எய்த அது காலம் ஆக - எய்த அந்தக் காலத்திலே, (பார்த்தோர்) யானை விளிந்திலது என்ன - யானை இறந்துபட வில்லை என்று நினைபுமாறு, (அரக்கன்) கைஉடை மலை ஒன்று ஏறி - கையினையுடைய மலைபோன்ற யானை ஒன்றின்மீது ஏறி, காற்று எனக் கடாவி வந்தான் - காற்றுப் போன்று விரைவாகச் செலுத்திக் கொண்டு வந்தான் ; வெய்யவன் - கொடிய வீரம் சான்ற அந்த நீலன், அவனை தானும் - அந்த அரக்கனையும், வில்லிநோடு மொய்ப்பெரு களிற்றின் மேல் கொளா - வில்லுடனே வலிய பெரிய வேழத்தினின்றும் மேலே கொண்டு (உயர்த்தி), மும்மதம் களிற்றின் முன்னர் - மூன்று மதம் அமைந்த (அந்த) யானையின் முன்புறத்தில் இட்டான்.

எய்த அது என்பது எய்தது என நின்றது. கையுடை மலையானை ; வெளிப்படை. நடைமலை, மதமலை, வருங்குன்றம் என்றும்



போன்று. கடாவுதல் - செலுத்துதல்; 'அங்குசம் கடாவ வொரு  
கை' (திருமுருகு. 110); 'தேர் பரி கடாவித் தொடங்கினர்'  
(ஆரணிய. 525); மேற்கொளா; செய்யா என்னும் வாய்பாடு.  
மொய் : வலிமை. மும்மதம் : கன்ன கபோல கோசமதம். 'மோனை  
முத்தமிழ் மும்மத மும்பொழி' (நனிப்பா. ஒட்டக்கூத்தர்); இச்  
செய்யுளும் அடுத்த செய்யுளும் அந்தாதித் தொடை.

பி - ம். 1. விழுந்திலையானை, விழுந்தில யானை.

2. மலையொன் றேந்தி.

3. மெய்யவன் அநனைத், நன்னைத்.

4. மொய்தரு ; பெருங்களத்தின்.

224

1886. இட்டவ னவனி நின்று மெழுவதன்  
முன்ன மியானை  
கட்டமை வயிரக் கோட்டாற் களப்பட  
வீழ்த்திக் காலால்  
எட்டிவன் தடக்கை தன்னு லெடுத்தெங்கும்  
விசையின் வீசப்  
பட்டிலன் தானே தன்போர்க் கரியினைப்  
படுத்து வீழ்த்தான்.

இட்டவன் - இடப்பட்ட அந்தப் போர்மத்தன் என்பவன்,  
அவனி நின்றும் - பூமியினின்றும், எழுவதன் முன்னம் - கிளம்பு  
வதற்கு முன்னர், (மத மயக்கத்தால் அவனைத் தன் தலைவன்  
என்று உணராமையால்), யானை - வேழமானது, கட்டு அமை  
வயிரம் கோட்டால் - பூண் அமைக்கப்பெற்ற கிம்புரிக் கோட்டினால்,  
களம்பட வீழ்த்தி - களத்தில் வீழ்மாறு தள்ளி, காலால் எட்டி -  
காலினால் எட்டி (மிதித்து), வல் தடக்கை தன்னால் எடுத்து - வலிய  
பெரியகரத்தினால் தூக்கி, எங்கும் விசையின் வீச - எங்கும் விரை  
வுடன் வீசவும், பட்டிலன் - சாகாதவனாய், தன்போர் கரியினை  
தானே படுத்து வீழ்த்தான் - தன்னுடைய போர் வேழத்தைத்  
தானே கொன்று வீழ்த்தினான்.



அவனி - பூமி ; 'அவனி கீண்டுக்' (ஆரணிய. 467).

பி - ம். 1. இட்டன் ; நின்றும் கெழுவுதன்.

2. வீழ்த்துக்.

3. வெட்டி ; எடுத்தெடுத்தெங்கும், எடுத்த தங்குமிங்கும்.

4. தன்னைக், தன்பொற் ; களிற்றினை ; வீழ்த்தான்.

225

1887. தன்கரி தானே கொன்று தடக்கையாற்  
றடிந்து வீழ்த்தும்  
மின்கரி தென்ன மின்னு மெயிற்றினுன்  
வெகுளி நோக்கிப்  
பொன்கரி தென்னுங் கண்கள் பொறியுக்  
நீலன் புக்கான்  
வன்கர முறுக்கி மார்பிற் குத்தினன்  
மத்தன் மாண்டான்.

தடகையால்-பெரிய கரத்தால், தன் கரி தானே கொன்று-தன் யானையைத் தானே உயிர் நீங்குமாறு, தடிந்து வீழ்த்தும்-துணித்து வீழ்த்திய, மின்கரிது என்ன மின்னும் எயிற்றினுன் - மின்னலும் நிறத்தால் கரியது என்னுமாறு ஒளிவிடுகின்ற பற்களை உடைய வன் ஆன போர் மத்தனுடைய. வெகுளி நோக்கி - சினத்தினைக் கண்ணுற்று, நீலன் - நீலன், பொன்கரிது என்னும் கண்கள் பொறி உக - பொன்னும் கருமை என்னுமாறு (தன் விழிகளினின்றும்) நெருப்புப்பொறி சிந்த, புக்கான்-புகுந்து, வல்கரம் முறுக்கி-வலிய கையினை முறுக்கி, (மத்தனது) மார்பில் குத்தினன் - மார்பிலே குத்தினன் ; (குத்தவே) மத்தன் மாண்டான் - போர் மத்தன் மரித்தான்.

மின்கரிது என்னும், பொன்கரிது என்னும், (ஒப்பு) : 'திங்களும் கரிதென வெண்மைதீற்றிய' (பால. நகரப். 27) ; இடையிரண்டி களில் வெகுளியின் மெய்ப்பாடுகள் காண்க.

பி - ம். 1. படுத்த, கொன்று ; வீழ்த்த.

2. என்ன நின்ற.

3. புகையுக்.

226



இனி, இடபவயமத்தார்கள் போரும் வயமத்தன் சாவும்

1888. உன்மத்தன் வயிர மாப்பி னுருமொத்த  
கரஞ்சென் றுற்ற  
வன்மத்தைக் கண்டும் மாண்ட மதமத்த  
மலையைப் பார்த்தும்  
சன்மத்தின் தன்மை யானுந் தருமத்தைத்  
தள்ளி வாழ்ந்த  
கன்மத்தின் கடைக் கூட்டானும் வயமத்தன்  
கடிதின் வந்தான்.

மாண்ட - மாட்சிமைப்பட்ட, மதமத்த மலையை (வேழத்தைப்) பார்த்தும், உன்மத்தன் - உன்மத்தனுடைய, வயிரம் மாப்பில் - வயிரம்போல் உறுதியான மாப்பிடத்து, உரும் ஒத்த-இடிபோன்ற, கரம் சென்று உற்ற - கை சென்று பொருந்திய, வன்மத்தை கண்டும் - வலிமையைக் கண்ணுற்றதாலும், சன்மத்தின் தன்மை யானும் - பிறப்பின் இயல்பாலும், தருமத்தை தள்ளி வாழ்ந்த - (உடன் பிறப்பாம்) தருமத்தைப் போக்கி வாழ்ந்து வந்த, கன்மத்தின் கடைக்கூட்டானும்-திவினையால் நிகழ்ந்துள்ள இறுதிக்காலத் தாலும், வயமத்தன் கடிதின் வந்தான் - வயமத்தன் என்பவன் (போருக்கு) விரைந்து வந்தான்.

உன்மத்தன் - போர்ப்பித்துக் கொண்டவன். மத்தன் யுத்தோன் மத்தன் என்ற பெயர்கள் முதனூலிலும் காணலாம். மாண்ட - மாட்சிமைப்பட்ட; 'மாண்டவென் மனை வி யொடு மக்களு ரிரம்பினர்' (புறநா. 191); 'பூமாண்ட தீந்தேன் தொடை' (சீவக. 31); 'மாண்ட குணத்தொடு மக்கட்பே நில்லெனினும்' (நாலடி. 56); சன்மம் - பிறப்பு. 'சன்மமும் மரணமுமின்றித்தீருமே' (பால. பாயிரம்.); தருமத்தைத் தள்ளிவாழ்ந்த : 'அறத்தைத் தின்றருங் கருணையைப் பருகி' (யுத்த, மூலபல. 6); 'அறம்புகாமை யால் அழியுமிப்பதி' (சுந்தர. 118). கடைக் கூட்டு : மரண சமயம்; 'உயிர் காக்கக் கடவீரென் கடைக் கூட்டால்' (யுத்த. 1559).

பி - ம். 1. சென்று ஊன்று.

2. பார்த்து; கண்டும்.

4. கடைக்கூட்டானும், கடைக்கூட்டானமலை; கடிது, கனன்று. 227



1889. பொய்யினும் பெரிய மெய்யான் பொருப்பினைப்  
 பழித்த தோளான்  
 வெய்யனென் றுரைக்கச் சாலத் திண்ணியான்  
 வில்லின் செல்வன்  
 பெய்கழ லரக்கன் சேனை யார்த்தெழப்  
 பிறங்கு பல்பேய்  
 ஐயிரு நூறு பூண்ட வாழியந்  
 தேரின் மேலான்.

(அந்த வயமத்தன்), பொய்யினும் பெரிய மெய்யான் - பொய்யைப் பார்க்கிலும் பெரிய சரீரம் படைத்தவன்; பொருப்பினை பழித்த தோளான் - மலையினையும் பழிக்கும் தோளையுடையவன்; வெய்யன் என்று உரைக்க சால திண்ணியான் - கொடியவன் என்னக் கூறுமாறு மிக்க மனவுறுதி யுடையவன், வில்லின் செல்வன் - வில்லித்தையைச் செல்வமாக ஏற்றவன்; (அவன்), பெய் கழல் அரக்கன் சேனை - பூண்ட வீரக்கழலையுடைய இராவணனுடைய சேனை, ஆர்த்து எழ - ஆரவாரம் செய்து கிளம்ப, பிறங்கு பல் பேய் - விளங்குகின்ற பல பேய்கள், ஐயிரு நூறு பூண்ட ஆழி அம் தேரின் மேலான் - ஆயிரம் கட்டப்பட்ட சக்கரங்கலையுடைய தேரின்மீது அமர்ந்துள்ளான்.

பொய் எவ்வளவு எல்லையற்றதோ அதுபோன்ற மெய் என்றார்; (ஒப்பு): 'அவாப்போலகன்ற' (யாப். காரிகை.). ஒரு பொய்யைச் சொல்லி அதை மறைக்கப் பிறிதொன்று, அதனையும் மறைக்கப் பிறிதொன்றாக அது வளர்ந்து செல்லும்; ஆகவின் அவ்வாறு கூறினர். திண்மைக்கும் அசைவின்மைக்கும் உயர அகலங்கட்கும் மலை உவமை. வில்லின் செல்வன்; இது சொல்லின் செல்வன் போன்றது. முன்பு ஆயிரம் பரிகள் பூட்டப்பெற்ற தேரினைக் கண்டோம்; இவன் தேர் ஆயிரம் பேய்கள் பூட்டப்பெற்றது. இனி, பொய்யினும் பெரிய மெய்யான் என்பதற்கு, அவ்வரக்கன்மாட்டு உள்ள பொய்யினைவிடப் பெரிய மெய்யான் எனினுமாம்.

பி - ம். 2. உரைப்பார்க்கெல்லாம் வெய்யவன், தண்ணியான்.

3. அரக்கன் தானை.



1890. ஆர்க்கின்ற னுலகை யெல்லா மதிர்க்கின்ற  
 னசனி யஞ்சப்  
 பார்க்கின்றான் பொன்றி னுரைப் பழிக்கின்றான்  
 பகழி மாரி  
 தூர்க்கின்றான் குரங்குச் சேனை தூர்க்கின்றான்  
 துணிவை நோக்கி  
 ஏற்கின்ற ரில்லை யென்னு விடபன்வந்  
 தவனோ டேற்றான்.

ஆர்க்கின்றான் - ஆரவாரம் செய்பவனும், உலகை எல்லாம்  
 அதிர்க்கின்றான் - (அதனால்) உலகத்தையெல்லாம் திடுக்கிடச்  
 செய்பவனும், அசனி அஞ்ச - இடியும் பயப்படுமாறு, பார்க்  
 கின்றான் - நோக்குபவனும், பொன்றினுரை பழிக்கின்றான் - இறந்  
 தவர்களை அவதூறு பேசுபவனும், பகழி மாரி தூர்க்கின்றான் -  
 அம்புமழையைப் போர்க்களம் நிரம்புமாறு பெய்பவனும், குரங்கு  
 சேனை தூர்க்கின்றான் - குரங்குச் சேனையைத் தூர்த்துப்பவனுமான  
 (அந்த வயமத்தனுடைய), துணிவை நோக்கி - துணிவினைப்பார்த்து,  
 'ஏற்கின்றார் இல்லை - (இவனை) எதிர்ப்பவர் இல்லை', என்னு - என்று,  
 இடபன் - இடபன் என்ற குரங்குவீரன், வந்து அவனோடு ஏற்றான் -  
 வந்து அவனுடன் பொருதான்.

பொன்றினுரைப் பழித்தல் - ஆண்மையற்றவர்கள் என்று  
 நிந்தித்தல் ; 'பொன்றலில் இராமன் அம்பாற் பொன்றலே புகழ்'  
 (ஆரணிய. 757); 'புகழலாற், பொன்றாது நிற்பதொன் நில' (குறள்.  
 233).

18 - ம். 1. உருமமஞ்ச.

4. இடவன்.

229

1891. சென்றவன் தன்னை நோக்கிச் சிரித்துந்  
 சிறியை யுன்னை  
 வென்றவம் உம்மை யெல்லாம் விளிப்பனோ  
 விரிஞ்சன் றுனே  
 என்றவ நெதிர்ந்த போது மிராவணன்  
 மகனை யின்று  
 கொன்றவன் தன்னைக் கொன்றே குரங்கின்மேற்  
 கொதிப்ப னென்றான்.



சென்றவன் தன்னை நோக்கி - சென்றடைந்தவனான இடபனை பார்த்து, (அந்த வயமத்தன்) சிரித்து - நகையாடி, 'நீ சிறியை - நீ சிறியவன்; உம்மை எல்லாம் வென்று அவம் - உங்கள் அனைவரையும் வெல்வதால் (பயனின்று) வீணையாம்; விளிப்பனோ - உங்களை அறைகூவி அழைப்பேனோ? விரிஞ்சன் தானே - பிரம தேவன் தானே, என்று-என்று சொல்லுமாறுள்ள, அவன் - அந்த அநுமன், எதிர்த்தபோதும் - பொருதபோதும், இராவணன் மகனை இன்று கொன்றவன் தன்னை கொன்றே - இராவணன் மகனான அதிகாயனை இன்று கொலைசெய்தவன் ஆன இலக்குவனைக் கொன்ற பின்னரே, குரங்கின்மேல் கொதிப்பன் - அந்தக் குரங்கின் மீது சினங்கொள்வேன்', என்றான் - என்று மொழிந்தான்.

சென்றவன் - போர்புரிதற்கு அணைந்த இடபன். சிரித்து : வீரத்தெழுந்த வெகுளிநகை. சமாமில்லாதவரோடு பொருதல் போர்வீரற்குப் பொருந்தாது ஆகலின் சிறியை என்றான்; சிறியன் உருவத்தாலும் வயதானும் ஆற்றலானும் சிறியவன். 'நூறு மாமகத்தோன் சேயெனில் இளையன்' (வி. பா. இராசகுய; 3) என்று சராசந்தன் கண்ணனை நோக்கிக் கூறியது காண்க. விரிஞ்சன் - பிரமன், விரிஞ்சன் தானே என்றவன்; 'விரிஞ்சனோ விடைவல்லானோ' (கிட்கிந்தா. 61) என்று இராமபிரான் அநுமனைக் கூறியது காண்க. 'ஆதி யயன்றோ நேயென யாவும் அறைகின்றீர்' (கிட்கிந்தா. 992) அநுமன் பிரமபட்டத்தைப் பெறப்போகின்றவனாதல்பற்றியும் இங்ஙனம் கூறியதாம் என்க. நான்காமடி வயமத்தகன் கூறிய வஞ்சினம்.

19 - ம். 2. என்று போயின் விளிகிலன், என்று நிங்மேல் விளிகிலன்; விளிவனே; விளிஞ்சு நென்பான்.

4. தன்னைக்கொன்று; கொதிப்பது.

230

1892. வாய்கொண்டு சொற்றற் கேற்ற வலிகொண்டு  
பலியுண் வாழ்க்கைப்  
பேய்கொண்டு வெல்ல வந்த பித்தனே  
மிடுக்கைப் பேணி



**நோய்கொண்டு மருந்தைச் செய்யா வொருவரின்  
ஞென்மை யெல்லாம்  
ஓய்கின்றாய் காண்டி யென்னு வுரைத்தன  
இடப ஞெல்கான்.**

‘வாய்கொண்டு சொற்றற்கு ஏற்ற வலிகொண்டு - வாயினால் சொல்லுதற்குத்தக்க வலிமையைக் கொண்டும், பலி உண் வாழ்க்கை-பலியையுண்ணும் வாழ்க்கையினையுடைய, பேய்கொண்டு வெல்ல வந்த பித்தனை - பேய்களை உதவியாகக்கொண்டும் வெற்றி பெற வந்துள்ள பித்தனை; மிடுக்கை பேணி-வலிமையைப் பாராட்டிய வண்ணம், நோய்கொண்டும் மருந்தை செய்யா ஒருவ-நோயினுற் பிடிக்கப்பட்டிருந்தும் அதற்குப் பரிகாரம் செய்யும் வல்லமையற்ற ஒருவனை ! நின் நோன்மை எல்லாம் ஓய்கின்றாய் - உன் வல்லபம் எல்லாம் இழந்து தளரப்போகின்றாய் ; காண்டி - காண்பாயாக’, என்னு - என்று, ஓல்கான் - சிறிதும் தளராதவனாய், இடபன் உரைத்தனன் - இடபன் என்ற வானரவீரன் சொன்னான்.

வாய்கொண்டு சொற்றற்கேற்ற வலிகொண்டு - வெறும் வாய்ப்பந்தல் போடுவது ; ‘தோளினால் வலியராகித் தொக்கவர் தலைகள்பாற, வாளினுற் பேசி னல்லால் வாயினுற் பேசல் தேற்றேன்’ (சீவக. 257). வாய்கொண்டு : ‘வாய்கொண்டு மானிடம் பாடவந்த கவியே னல்லேன்’ (நிருவாய். 3:9-9). பேய் கொண்டு : இவன் ஆயிரம் பேய்கள் பூண்ட தேரின் வந்தது முன்னர்க் குறிக்கப்பெற்றது ; (யுத்த. 1888) அதனைச் சொல்லி ஏசினன் என்க. மிடுக்கு - வன்மை ; ‘மிடுக்கிலாதானை வீமனை’ (தேவா. 647:7). நோய் கொண்டது : பிராட்டியை வுஞ்சனை யாகக் கவந்துசென்று இராமபிரானுடைய பகையாகிய நோயினைக் கொண்டது ; அந்தப் பகைநோய் தீர்வது பிராட்டியை உரியவனிடம் ஒப்படைப்பதே என்பதை உணராமை, மருந்தைச் செய்யாமை என்க. நோன்மை - வன்மை ; ‘நொய்தினில் வுலகெலா நுழையு நோன்மையான்’ (ஆரணிய. 229) ; ‘ஓய்வறு துயர்வர வுட்கல் நோன்மையோ’ (ஆரணிய. 1116) ; ‘நொய்தினு லமுதங் கொண்ட நோன்மை’ (சுந்தர. 22). ஓய்தல்-தளர்தல் ; ‘ஓய்தல் ஆய்தல் நிறுத்தல் சாஅய், ஆவயின் நான்கும் உள்ளதன் நுணுக்கம்’ (தொல். சொல். உரி. 34). ஓல்கான் - தளரான் ; ‘ஓப்புரவிற கொல்கார் கடனறி காட்சியவர்’ (குறள். 218) ; ‘சிதைவிடத் தொல்கா



ருரவேர்' (குறள். 597); 'ஓப்புரவிற் கொல்கார் குடிப்பிறந்தார்' (நாலடி. 148).

13 - ம். 1. வாய்கொண்டும்; சொற்றற்கொத்த, சொற்றற்கொற்ற.

2. பேனின்.

3. நோய்கண்டு; ஒருவனின், ஒருவந்.

4. நோயும்.

231

1893. ஓடுதி யென்ன லோடா துரைத்தியே லுன்னே டின்னே  
ஆடுவன் விளையாட் டென்னு வயிலெயிற் றரக்க

[எம்பொற்

கோடுறு வயிரப் போர்விற் காலொடு புருவங் கோட்டி

ஈடுற வீடபன் மார்பத் தீரைந்து பகழி யெய்தான்.

அயில் எயிறு அரக்கன் - கூர்மையான கோரப்பற்களை யுடைய வயமத்தன், 'ஓடுதி என்ன - நீ ஓடிவிடுவாய் என்று நான் நினைக்கையில், ஓடாது உரைத்தியேல் - ஓடாமல் வீரவசனம் பேசுவாயாகில், இன்னே - இப்பொழுதே, உன்னோடு விளையாட்டு ஆடுவன் - உன்னுடனே போர்விளையாட்டினைப் புரிவேன்', என்னு - என்று பகர்ந்து, அம் பொன் கோடு உறு - அழகிய பொன் மலையான மேருவினை நிகர்த்த, வயிரம் போர் வில் - உறுதியுள்ள போர் வில்லின், காலொடு புருவம் கோட்டி - விளிம்புகளோடு (தன்) புருவத்தினையும் வளைத்து, இடபன் மார்பத்து ஈடு உற - இடபன் என்ற வீரனுடைய மார்பில் வன்மையுடன் பொருந்த, ஈரைந்து பகழி எய்தான் - பத்து வாளிகளைச் செலுத்தினான்.

இன்னே - இப்பொழுதே; 'இன்னே செய்யவும் வேண்டும்' (கனிப்பா. ஒளவை.); 'போயழைத் திடுமின் இன்னே' (குசேலோ. 2:192). வ ய ம த் த னு க் கு ப் போர், விளையாட்டுப்போன்றது என்க; (ஓப்பு): 'சொன்ன வித்தொழில்கள் மூன்றும் தோற்றிடும் வகையே தென்னின், முன்னவன் விளையாட்டென்று மொழியலாம்' (சிவ. சித்தி. 2:36); 'குழாக்களிற் றரசர் குறித்தெழு கொலைக்களம், விழாக்களம் போல மெய்ம்மலி யுவகையர்' (நோல். புறத். 72) உரை காண்க. அயிலெயிறு: 'அயிலெயிற்றி னேந்துதியால்' (ஆரணிய. 58). அம்பொன் கோடு - பொன் மலை. கால் - வில்லின் அடி.



சடு - வன்மை ; 'அரக்கனு மீடழிந்தான்' (ஆரணிய. 707).  
 இடபன் : 'போர்க்கெலாந் தானேயென்று நின்றவன் இடபன்'  
 (யுத்த. 830); 'நிலனிடபன் குமுதாக்கன்' (சுந்தர. 604). பகழி :  
 'பாருஞ் சார்வவி படைத்தவ னுரத்தையப் பகழி' (கிட்கிந்தா.  
 289). உறு - உவம உருபு.

பி - ம். 1. ஓடுவாய் ; ஓடா வுரைத்தியே ; என்னே.

3. புருவங்காட்டி.

232

இச்செய்யுள் சில பிரதிகளில் இல்லை.

1894. அசம்புடைக் குருதி பாயு  
 மாகத்தான் வேகத் தாலந்  
 தசம்புடைக் கொடுந்தேர் தன்னைத்  
 தடக்கையா லெடுத்து விசப்  
 பசங்கழற் கண்ண பேயும்  
 பறந்தன பரவை நோக்கி  
 விசம்புடைச் செல்லுங் காரின்  
 தாரைபோல் நான்ற மெய்யான்.

அசம்பு உடை குருதி பாயும் ஆகத்தான் - சேற்றுக் கசிவாக  
 உள்ள உதிரம் பெருகுகின்ற உடம்பை யுடையவனும், (இடபன்),  
 வேகத்தால் - விரைவுடன், அ தசம்புஉடை கொடுந்தேர் தன்னை -  
 அந்தக் கலசத்தை மேலே கொண்ட கொடிய இரத்தத்தை,  
 தட கையால் எடுத்து - பெரிய கரத்தால் தூக்கி, விச - எறிய, பச  
 கழல் கண்ண பேயும் - பசிய கழற்சிக்காய் ஒத்த விழியினையுடைய  
 பேயும், பரவை நோக்கி பறந்தன - கடலை நோக்கிப் பறந்தன ; அப்  
 போது, (வயமத்தன்) விசம்பு இடை செல்லும் காரின் தாரை  
 போல் - ஆகாயத்தினிடத்துச் செல்லும் மேகத்தின் ஒழுங்கு  
 போன்று, நான்ற மெய்யான் - தொங்குகின்ற உடலை உடையவன்  
 ஆனான்.

அசம்பு ; கசிவு ; 'அசம்புறு மதகிரி' (ஆரணிய. 414) : மற்றும்;  
 அயோத்தி. சித்திரகூடப். 30 ; சுந்தர. 90. ஆகத்தான் வேகத்  
 தால் என்ற இடத்துப்பிராச நயம் காண்க. தசம்பு ; குடம் ; பால்.



நகரப். 26; அயோத்தி. சித்திரகூடப். 30; சுந்தர. 90; அரக்கர், 'இரக்கமென் றெருபொரு ளிலாத நெஞ்சினர்' ஆகலின், கொடுந் தேர் எனப்பட்டது. பேயின் கண்ணிற்குக் கழற்சிக்காய் பொருத்த மான உவமை. பரவை: பரந்திருத்தலின் கடலுக்குக் காரணக்குறி. விசம்பு - ஆகாயம்; 'மண்திணிந்த நிலனும், நிலனைந்திய விசம்பும்' (புறநா. 2). தாரை - நீரொழுக்கு; 'தம்பியை யுன்னும்தோறும் தாரைநீர் வழங்குங் கண்ணன்' (சுந்தர. 985); நாலுதல்: தொங்குதல். 'ஒருகை யிருமருப்பு மும்மதத்து நால்வாய்' (தனிப்பா. ஒளவை); 'ஒருவாய்க்கும் நால்வாய்க்கும் இரையெங்கே கிரப்புவேனே' (தனிப்பா. வீரராகவ. 3).

16 - ம். 1. அகம்பிடை; வேகத்தாய.

2. தகம்பிடைக்; நடங்.

3. பகங்கனற் கண்ணின், பாய, பாய்ந்து, போக்கி.

4. சேரும்.

233

1895. தேரோடும் கடலின் வீழ்ந்து சிலையுந்தன் தலையு

[மேல்லாம்

நீரிடையழுந்திப் பின்னு நெருப்பொடு நீமீர் வந்தான்

பாரிடைக் குதியா முன்ன மிடபனும் பதக நீபோய்

ஆரிடைப் புகுதி யென்னு வந்தரத் தார்த்துச் சென்றான்.

தேரோடும் கடலின் வீழ்ந்து - இரதத்துடனே கடலிலே வீழ்ந்து: சிலையும் தன் தலையும் எல்லாம் - வில்லும் தன் தலையும் என்ற எல்லாம், நீர் இடை அழுந்தி - நீரில் அழுந்தப்பெற்று, பின் னும் நெருப்பொடும் - பிறகு தீப்போன்ற சினத்துடனும், நிமிர் வந்தான் - மேல் எழுந்து வந்தவனான வயமத்தன், பார் இடை குதியா முன்னம் - பூபியின்கண் குதிப்பதன் முன்பு, இடபனும் - இடபனும், 'பதக - சண்டாளனே! நீ போய் ஆர் இடை புகுதி-நீ சென்று எவ ரிடம் புகலடையப்போகின்றாய்?' என்னு-என்று முழங்கிக்கொண்டு, அந்தரத்து - பரந்த வெளியில் (யுத்தகளத்தில்), ஆர்த்து சென் றான் - ஆரவாரித்துக் கொண்டு ஏகினான்.

சிலை என்னவே சிலைபற்றிய கையும் கொள்க; நீரிடை அழுந்தி நெருப்பொடு - இங்கு முரண் காண்க. பதகன் - பாதகன்; 'வெய்



யன் பதகன் பாதார விருப்பன் னீணன்' (அரிச். இந்திர. 35).  
புகுதல் - சரண் புகுதல்.

பி - ம். 1. தலைபஞ்சோரி.

2. நின்றவன், நின்றவா; நெருங்கும்; நிரிந்து நின்டான். 234

1896. அல்லினைத் தழுவி நின்ற பகலென வரக்கன் தன்னைக்  
கல்லினும் வலிய தோளாற் கட்டியிட் டிறுக்குங் காலைப்  
பல்லுடைப் பிலவா யூடும் பசும்பெருங் குருதி பாய  
வில்லுடை மேக மென்ன விழுந்தன னுயிர்வின் செல்ல.

அல்லினைத் தழுவி நின்ற பகல் என - இரவினைத் தழுவி நின்ற  
பகலைப் போன்று (இடபன்), அரக்கன் தன்னை - அரக்கனான வய  
மத்தனை, கல்லினும் வலிய தோளால் - கல்லைக் காட்டிலும் வலிய  
தோளினால், கட்டி இட்டு இறுக்கும் காலை - கட்டியிட்டு நெருக்கு  
கின்ற அளவில், பல்உடை பிலம் வாய் ஊடும் - பல்லைக் கொண்ட  
பிலம் ஒத்த வாயின் வழியாக, பசும்பெரு குருதி பாய-பசிய உதிரம்  
மிகுதியாகப்பாய, உயிர் விண்ணசெல்ல - (தன) உயிர் ஆகாய வழியே  
ஏக, வில் உடை மேகம் என்ன விழுந்தனன் - வில்லைப் பூண்ட  
மேகம்போன்று தரையில் வீழ்ந்தான்.

அல்லினைத் தழுவி நின்ற பகல்; (ஒப்பு): 'எல்லியும் பகலும்  
போலத் தழுவினர் எழுவிற் றோளார்' (யுத்த. 426); காளமேகத்தைச்  
சார்ந்த கதிரவன் என்ன (யுத்த. நாகபாசப். 118); 'கல்லினும்  
வலிய தோள்' (ஒப்பு): 'கற்காணும் திண்மையான்' (அயோத்தி.  
குகப். 26). வில்லுடை மேகம்; (ஒப்பு): 'கார்முகில் கமலம் பூத்து,  
மண்ணுற்று வரிவி லேந்தி வருவதே போலும்' (கிட்கிந்தா. 304).

பி - ம். 3. பல்லிடைப்; வாயோடு, வாயோடும்.

4. வில்லிடை.

235

சுக்கிரீவனும் கும்பனும் பொருதல்

1897. குரங்கினுக் கரசும் வென்றிக் கும்பனும்  
குறித்த வெம்போர்  
அங்கினுக் கழகு செய்ய வாயிரஞ்  
சாரி போந்தார்



மரங்கொண்டுத் தண்டு கொண்டு மலையேன  
மலையா நின்றார்  
சிரங்களுங் கரமு மெல்லாங் குலைத்தனர்  
கண்ட தேவர்.

குரங்கினுக்கு அரசும் - வாநரர்கட்கு இறைவன் ஆன சுக்கிரீவ  
னும், வென்றி கும்பனும் - வெற்றி வாய்ந்த கும்பன் என்பவனும்,  
குறித்த வெம்போர் அரங்கினுக்கு - (அப்போது) கருதிய கொடிய  
போரைக் கொண்ட களத்தினை, அழகு செய்ய - அழகுபடுத்த,  
ஆயிரம் சாரி போந்தார் - ஆயிரம் தடவை வலசாரி இடசாரியாகச்  
சுற்றி வருபவராகி, மரம் கொண்டும், தண்டு கொண்டும் - மரங்  
களைக் கொண்டும், கதையைக் கைப்பற்றியும், மலை என - மலை  
யென்று சொல்லுமாறு, மலையா நின்றார் - பொருதார்கள் ; கண்ட -  
(அதனைக் கண்ணுற்ற) தேவர் - அமரர்கள், சிரங்களும் கரமும்  
எல்லாம் குலைத்தனர் - தலைகளும் கைகளும் என்ற அனைத்தும்  
நடுங்கப்பெற்றனர்.

கும்பன், 'கும்பனும் குலச்சங்கனும்' (கிட்கிந்தா. 706). மலை  
யென மலைதல் ; பிராசநயம் காண்க. அரசு : போர்க்களம் ;  
'அரங்க பூசை செய்வன்' (வி. பா. வாரண. 65).

பி - ம். 1. குரங்கினுக் கிறையும்.

2. அழகு செய்யும் ; சாரி போந்தார்.

3. மரங்கொடுத்த ; மலைகொண்டும்.

4. கரங்களும் தலையும் ; குலைத்தனர் ; தேவரெல்லாம்.

236

வேறு

1898. கிடைத்தா ருடவிற் கிழிசோ ரியைவாரித்  
துடைத்தார் விழியிற் றழன்மாரி சொரிந்தார்  
உடைத்தா ரோடுபைங் கழலார்ப்ப வுலாவிப்  
புடைத்தார் பொருகின்றனர் கோளரி போல்வார்.

பொருகின்றனர் கோள் அரி போல்வார் - போர் புரிவோராகிய  
வலிய சங்கத்தையொத்த கும்ப சுக்கிரீவர் என்ற இருவரும்,



கிடைத்தார் - (ஒருவர் ஒருவரைக்) கிட்டியவராய், உடலில் கிழி  
சோரியை - உடலிற் கிழிந்து பெருகும் உதிரத்தை, வாரி  
துடைத்தார் - வாரித் துடைத்தனர் ; விழியில் தழல்மாரி சொரிந்  
தார் - கண்களினின்று நெருப்பு மழையைப் பொழிந்தனர் ; உடை  
தாரொடு - (தாம்) தரித்துள்ள மாலையுடனே, பைகழல் ஆர்ப்ப -  
பசும் பொன்னாலாகிய வீரக்கழல் ஒலிப்ப, உலாவி - (அங்குமிங்கும்)  
உலாவுபவராய், புடைத்தார் (ஒருவரை ஒருவர்) அடித்தார்கள்.

பொருகின்றனர் : வினையாலணையும் பெயர். இச்செய்யுளும்  
இதனையடுத்த 'தண்டங்கையின்' எனத் தொடங்கும் செய்யுளும்  
முன்பின்னாகச் சில பிரதிகளில் மாறியுள்ளன.

பி . ம். 1. கெழு.

2. கனல்மாரி.

237

1899. தண்டங்கையின் வீசிய தக்க வரக்கன்  
அண்டங்கள் வெடிப்பன வென்ன வடித்தான்  
கண்டங்கது மாமர மேகொடு காத்தான்  
விண்டங்கது தீர்ந்தது மன்னன் வெகுண்டான்.

தண்டம் கையின் வீசிய - தண்டத்தைக் கரத்தில் எடுத்துச்  
சுற்றிய, தக்க அரசுக்கன் - (போர்த்தகுதி வாய்ந்த) சும்பன், அண்  
டங்கள் வெடிப்பன என்ன - அண்டங்கள் வெடிப்பன என்னும்படி,  
அடித்தான் - (பேரொலி எழும்படி) அடித்தான்; அங்கு - அப்போது;  
அதுகண்டு மாமரமே கொடு - அதனைப் பார்த்துப் பெரிய மரத்  
தைக் கொண்டு, கரத்தான் - (சுக்கிரிவன் தண்டத்தின் வீச்சு தன்  
மீது படாதவாறு) தடுத்தான் ; அங்கு - அப்போது, அது விண்டு  
தீர்ந்தது - அதுவும் முறிந்து வீழ்ந்தது ; மன்னன் வெகுண்டான்  
(அதனால் அந்தச்) சுக்கிரிவ மன்னன் சினந்தான்.

தண்டம் : கதை. மன்னன் : சுக்கிரிவன்.

பி . ம். 1. வீசியதாக.

2. வெடித்தன.

238



1900 பொன்றப் பொருவேவினி யென்று பொருதான்  
ஒன்றப் புகுகின்றதொர் கால முணர்ந்தான்  
நின்றப் பெரியோ வினையாதமு வீலன்  
குன்றெப்பதொர் தண்டு கொணர்ந்து கொடுத்தான்.

‘பொன்ற பொருவேன் - (நீ) இறக்குமாறு இனிப் பொருவேன்’ என்று - என்று கூறி, பொருதான் - மனம் பொருத சுக்கிரீவன், ஒன்ற புகுகின்றது ஓர் காலம் - (பொருதற்குப்) பொருந்த வருகின்ற தொரு காலத்தை, உணர்ந்தான் நின்று - உணர்ந்தவனாய் நின்று, அ பெரியோன் - அந்தப் பெருமையுள்ள சுக்கிரீவன், நினையாத முன் - எண்ணுவதற்கு முன்னம், நீலன் - நீலன் என்ற வானர வீரன், குன்று ஒப்பது ஓர் - மலையை நிகர்ப்பதாகிய ஒரு தண்டினை, கொணர்ந்து கொடுத்தான் - (அந்தச் சுக்கிரீவனுக்குக்) கொண்டு வந்து தந்தான்.

ஒன்றுதல் - பொருந்துதல் ; சுக்கிரீவன் கையிற் படையின் மையை கண்டு, நீலன் தண்டு கொண்டு தந்தான் என்க. கரன் வதைப்படலத்து இராமன் கைவில்லானது கரனால் துணிபட, அந் நிலையில் வருணன் வில்கொண்டுவந்து அளித்தமை இங்கு நினைவு கூரத்தகும. (சூரணிய. 559).

239

1901. அத்தண்டு கொடுத்தது கைக்கோ டடைந்தான்  
ஒத்தண்டமு மண்ணு நடுங்க வுடுத்தான்  
பீத்தன் தட மார்பொடு தோள்கள் பிளந்தான்  
சித்தங்கள் நடுங்கி யரக்கர் திகைத்தார்.

கொடுத்தது அ தண்டு-(நீலன்) தந்ததாகிய அந்தத்தண்டினை, கைகொடு - கையில் ஏற்று, அடைந்தான் - (பொருதற்கு) வந்தடைந்த சுக்கிரீவன், அண்டமும் விண்ணும் ஒத்து நடுங்க - மண்ணும் விண்ணும் ஒரு சேர நடுங்குமாறு, உருத்தான் - சினந்தவனாய், பித்தன் - போர்ப்பித்துக்கொண்ட சும்பனுடைய, தட மார்பொடு - பரந்த மார்புடனே, தோள்கள் பிளந்தான் - தோள்களைப் பிளந்திட்டான், அரக்கர் சித்தங்கள் நடுங்கி திகைத்தார் - இராக் கதர்கள் உள்ளம் நடுங்கித் திகைப்புற்றனர்.



கொடுத்தது அத்தண்டு என்றும்; அண்டமும் மண்ணும் ஒத்து என்றும் மாற்றுக.

பி - ம். 3. பித்தன்றன்.

240

1902. அடியுண்ட வரக்க வருங்கனன் மின்னா  
விடியுண்டதோர் மால்வரை யென்ன விழுந்தான்  
முடியும்மீவ நென்பதோர் முன்னம் வெகுண்டான்  
ஒடியும்முன தோளென மோதி யுடன்றான்.

அடியுண்ட அரக்கன் - அடிபட்ட அரக்கன், அரு கனால் மின்னா - அரிய கனால் ஒளிரும்படி, இடியுண்ட - இடிவிழப் பெற்ற தான், ஓர் மால்வரை என்ன விழுந்தான் - ஒரு பெருமலை என்னு மாறு வீழ்ந்து, 'இவன் முடியும் - இவன் அழிவான்', என்பது ஓர் முன்னம்-என்று கருதுவதற்குச் சற்று முன்னமே, வெகுண்டான் - சினந்தவனாய், 'உனதோள் ஒடியும் - உன் தோள் முறியும்', என - என்று (சுக்கிரிவனைப் பார்த்துக்) கூறி, மோதி உடன்றான் - தாக்கி (மேலும்) வெகுண்டான்.

பி - ம். 1. கனன் ; விழு, மின்ன.

2. இருந்தான்.

3. முன்னின், முனிந்தான்.

4. உயர்ந்தான், உணர்ந்தான்.

241

1903. தோளிற் புடையுண்டயர் சூரியன் மைந்தன்  
தாளிற் தடுமாறல் தவிர்ந்து தகைந்தான்  
வாளிக் கடுவல்விசை யாலெழிற் மண்டி  
ஆளிற் தொழிலன்னவன் மார்பி னறைந்தான்.

தோளில் புடை யுண்டு அயர் சூரியன் மைந்தன் - தோளிலே அடிபட்டுத் தளர்கின்ற சூரியன் புதல்வனான சுக்கிரிவன், தாளில் - (தன்) போர் முயற்சியில், தடுமாறல் தவிர்ந்து - தடுமாறுதல் ஒழிந்து. வாளிக் கடுவல் விசையால் - அம்பு போன்ற மிக்க வேகத் தோடு, எதிர் மண்டி - (அரக்கன்) எதிரே நெருங்கி, தகைந் தான் - தடுத்து, ஆளி தொழில் அன்னவன் மார்பின் அறைந் தான் - சிங்கம் போன்ற வீரச் செடையுடைய அந்த அரக்கனு டைய மார்பில் புடைத்தான்.



தடுமாறல் : 'தடுமாற்றம் தீர்ந்ததே தான்' (நள. 30) : எல்லா மிடை தடுமாறு நீரால்' (பால. ஆற்றுப். 17); தகைத்தல் - தடுத்தல் ; 'நினைத் தகைத்தனன்' (கலித். 108, 20) : மண்டுதல் - மிக்குச் செல்லுதல்.

பி - ம். 1. புடைகொண்டு.

2. தகைத்தான்.

3. வாழிப்படு ; வால் ; அவன்.

4. நிறலன்னவன், தொழிலோனவன்.

242

1904. அடியாயிர கோடியின் மேலு மடித்தார்  
முடிவானவ ரியாரேன வானவர் மொய்த்தார்  
இடியோடி கிட்டிய தென்ன விரண்டும்  
பொடியாயின தண்டு பொருந்தினர் புக்கார்.

ஆயிரம் கோடியின் மேலும் அடி அடித்தார் - ஆயிர கோடிக்கு மேலும் (அதிகமாக) அடிகளைத் (தண்டாயுதத்தால்) அடித்துக்கொண்டார் ; முடிவானவர் யார் - (அப்போது வெற்றியை) முடிவாகப் பெறுபவர் யார்? என - என்று அறிய, வானவர் மொய்த்தார் - தேவர்கள் வந்து கவிர்தார்கள் ; இடியோடு இடிகிட்டியது என்ன - இடியோடு இடிகிட்டியது என்னுமாறு, தண்டு இரண்டும் - இரண்டு தண்டாயுதமும், பொடி ஆயின - (ஒன்றோடு ஒன்று தாக்கிப்) பொடியாயின ; பொருந்தினர் புக்கார் - பொருந்தி மற்போர் புரியத் தொடங்கினர்.

முடிவு - இறுதி வெற்றி ; உயிரிறுதியுமாம். இடியுடன் இடி தாக்கியது தண்டுடன் தண்டு மோதியதற்குவமை.

பி - ம். 2. முடிவானவர், முடிவானவன், முடியாரினி, முடிவாரினி.

3. இடியோனனின்.

243

1905. மத்தச்சின மால்களி றென்ன மலைந்தார்  
பத்துத்திசை யுஞ்செவி டெய்தின பல்கால்  
தத்தித் தழுவித்திரள் தோள்கொடு தள்ளிக்  
குத்தித்தனிக் குத்தென மார்பு கொடுத்தார்.



(கும்ப சுக்நிரீவர்), மத்தம் - மதம் கொண்ட, சினம் - கோபமும், பால் - மயக்கமுமுள்ள, களிற்று என்ன - ஆண் யானை போன்று, மலைந்தார் - பொருதனர்; பத்து திசையும் செவிடு எய்தின - பத்துத் திக்குகளும் செவிடுபட்டன; பல்கால் - பல தடவை, தத்தி தழுவி - தாவித் தழுவியும், திரள் தோள் கொடு தள்ளி - திரண்ட தோள்களைக் கொண்டு (ஒருவர் ஒருவரைத்) தள்ளியும், குத்தி - ஒருவர் (தாம்) குத்தி, 'தனிகுத்து குத்து - தனிக்குத்துக் குத்து வாய்', என - எனச்சொல்லி, மார்பு கொடுத்தார் - மார்பு காட்டியும் (மற்போர்) செய்தனர்.

தத்துதல் - தத்திக் கரை புரளும் பரமானந்த சாகரத்தே' (கந்தரங். 47).

பி - ம். 1. மா.

4. குத்தந்; கொடுத்தான்.

244

1906. நிலையிற்கூட ரோன்மகன் வன்கை நெருங்கக்  
கலையிற்படு கம்மியர் கூட மலைப்ப  
உலையிற்ப டிரும்பென வன்மை யொடுங்க  
மலையிற்பிள வுற்றது தீயவன் மார்பம்.

நிலையில் - (பொருகின்ற) நிலையில், கூடரோன் மகன் - சூரியன் குமாரனான சுக்கிரீவனுடைய, வல் கை நெருங்க - வலிய கரம் கிட்ட, கலையில் படு - தொழிலிற் பழகிய, கம் மியர் கூடம் அலைப்ப - கம்மியரின் சம்பட்டி தாக்குவதனால், உலையில் படு இரும்பு என - உலைக்களத்தில் பொருந்திய இரும்பு போல, வன்மை ஒடுங்க - வலிமை ஒடுங்கியதாக, தீயவன் மார்பம் - தீயவனான அந்தக் குர்பனுடைய மார்பு, கலையில் பிளவு உற்றது - மலை பிளந்தது போலப் பிளந்தது.

கலை : கம்மியர் கலை, கம்மியர்; கொற்றொழிலோர்; (திவா. 'உறுவினைக் கசாவா வுலைவில் கம்மியன்' (நற். 363); 'செய்வினைக் கம்மியர்கைவினை விளக்கமும்' (சிலப். 6 : 135); கூடம் : சம்மட்டி; கொல்லுலை கூடத்தினால்' (நிதிநெறி. 14).

பி - ம். 1. அங்கை.

2. வலையிற்ப.

3. உலையிட்ட; இரும்பன; வன்மை; ஒடுங்கி.

4. உற்றன.

245



## சுக்கிரீவனுற் கும்பன் மாளுதல்

1907. செய்வாயிக லென்றவ வின்று சிரித்தான்  
ஐவா யரவம் முழைபுக்கென வையன்  
கைவாய்வழி சென்றவ னுருயிர் கக்கப்  
பைவாய்நெடு நாவை முனிந்து பறித்தான்.

(அப்போதும்), அவன் - அந்த அரசர்கள், 'இகல் செய்வாய் - போர் செய்யக்கடவை' என்று - என்று ஏசி, நின்று சிரித்தான் - நின்று நகையாடினன்; (அச்சமயம்). ஐவாய் அரவம் முழைபுக்கு என - ஐந்துதலைப் பாம்பு குகையில் நுழைந்தாற்போன்று, ஐயன் - சுக்கிரீவன். கை - (தன்) கரத்தை, வாய்வழி சென்று (அரக்க னுடைய) வாயிலே செல்லுமாறு செய்து. அவன் ஆருயிர் கக்க - அவன் (தன்) அருமையான உயிரைக் கக்குமாறு, பைவாய் நெடு நாவை முனிந்து பறித்தான் - விஷப் பைபோன்ற (அவனுடைய) நீண்ட நாவினை வெகுண்டு பிடுங்கினான்.

சிரிப்பு: எள்ளல் சிரிப்பு: ஐவாய் அரவம்: சுக்கிரீவனுடைய ஐந்துவிரல்கள்கொண்ட கைக்கு உவமை. 'ஐவாய வெட்கை யவாவினை'; முழை இங்கு அ ர க் க ன் வாய். புக்கு என என்பது புக்கென என விகாரப்பட்டது. சென்று: பிறவினைப் பொருளில் வந்த தன்வினை என்க. அருமை உயிர் - ஆருயிர்: 'ஆருயிர் கொடுத்துக் காத்தார்' (யுத்த. 422); பை - படம். பை வடிவாயுள்ளது இங்கு விடப்பை எனப்பட்டது. 'பையராவினிற் கண்டுகில் பண்ணவன் நனைக்கும் பைவாய் நெடுநாவை முனிந்து பறித்தான்' என்ற தொடர்க்கண் உள்ள வெகுளிமெய்ப்பாட்டினைக் காண்க. பறித்தவன் - சுக்கிரீவன். கும்பன்; இவன் பொன்னாட்டிலுள்ள சித்தரைச் சிறைப்படுத்தியவன்; (யுத்த. 492); உரைக் குறிப்புக் காண்க.

மீ - ம். 1. இவனென்று.

246

## அங்கதன் நிகும்பனுடன் பொருதல்

1908. அக்காலை நிகும்ப னைற்சொரி கண்ணன்  
புக்கானினி யெங்கட போகுவ தென்னு  
மிக்கானெதி ரங்கத னுற்று வெகுண்டான்  
எக்காலமு மில்லதொர் பூச லிறைத்தார்.



அக்காலை-அப்போது, நிகும்பன்-நிகும்பன் என்னும் அரசர்கள், அனல்சொரி கண்ணன் - 'நெருப்பினை யுமிழ்கின்ற விழிகளையுடையவனாய். புக்கான் - புருந்து, 'இனி எங்கடபோவது - இனி எங்கே போவதடா' என்னு - என்று மொழிந்துகொண்டு, மிக்கான் - செருக்கு மிகுந்தவனாய் நின்றான் ; எதிர் - அவன் எதிராக, அங்கதன் உற்று வெகுண்டான் - அங்கதன் எய்திச் சினந்தான் ; (இருவரும்), எக்காலமும் இல்லது ஓர் பூசல் இழைத்தார் - எக்காலத்திலும் நடைபெறுத சண்டையைச் செய்தவர்.

நிகும்பன் ; இவன் 'செருப்பெய் வானிடைச் சினக்கிடாய் கடாய் வந்து செறுத்த, நெருப்பை வென்றவன்' என்று புகழப் பெற்றவன். (யுத்த. 491); உரைக் குறிப்புக் காண்க. எங்கட என்ற ஏக வசனம் இகழ்வுபற்றி எழுந்தது. மிக்கான் - தருக்கு மிக்கவனாய் என்க. இறுதியடி போரின் கடுமையையும் நெடுமையையும் சுட்டி நின்றது.

- பி - ம். 1. அனற்றெறு.  
2. போருதியென்ன.  
4. இழைந்தான்.

247

1909. குலப்படை யானிடை வந்து தொடர்ந்தான்  
ஆலத்தினும் வெய்யவ வங்கத வங்கோர்  
தாலப்பனை கைக்கொடு சென்று தடுத்தான்  
நீலக்கிரி மேலிமிர் பொற்கிரி நேர்வான்.

குலப்படையானிடை - குலப்படையை ஏந்தியவனான நிகும்பனிடத்தே, ஆலத்தினும் வெய்யவன் அங்கதன் - ஆலகாலவிடத்தினைக்காட்டிலும் கொடியவன் ஆலா அங்கதன், வந்து தொடர்ந்தான் - வந்து பின்சென்று, அங்கு - அவ்விடத்தில், ஓர் - ஒரு, தாலம் பனை கைக்கொடு - பனைமரத்தினைக் கருவியாகக் கரத்திற் கொண்டு, சென்று தடுத்தான் - போய்த்தடுத்தவனாய், நீலம்கிரி மேல் நிமிர் - நீலநிறமான மலைமீது தலை நிமிர்ந்து செல்லும், பொன்கிரிநேர்வான் - பொன்மலைபோல்பவனானான்.

ஆலம் இங்கு அங்கதனுக்கு விரைந்து கொல்வதில்மட்டும் உவமை, தாலம் + பனை ; 'தலை தாலத்தினேலும், கொத்தொப்



பன்' (ஆரணிய. 910): தாலமுயர் கொடியினன் (வி. பா. குரு. 141); நீலக்கிரியும் பொற்கிரியும் முறையே நிகும்பனுக்கும் அங்கதற்கும் உவமை. தாலப்பனை; இருபெயரொட்டு; தாலம் பனையின் வகையுமாம்.

பி - ம். 1. படைமின்னிட, படையின்னிட.

3. கோலப்பனை, சாலப்பனை, தாலப்படை; கையொடு; குதிக்தான்.

4. மேலிகல், மேலிகர், போலிகர்.

248

## நிகும்பன் சாவு

1910. எறிவானுயர் சூல மெடுத்தலு மின்னே  
முறிவானிக லங்கத னென்பதன் முன்னே  
அறிவானடல் மாருதி யற்ற முணர்ந்தான்  
பொறிவானுகு தீயென வந்து புகுந்தான்.

எறிவான் - வீசும்பொருட்டு, உயர் சூலம் எடுத்தலும் - சிறந்த சூலப்படையை (நிகும்பன்) தூக்கிய அளவில், இகல் அங்கதன் - போரில் வல்ல அங்கதன், இன்னே முறிவான் - இக்கணமே அழிக்கப்படுவான், என்பதன் முன்னே - என்று நினைத்தற்கு முன்னரே, அடல் மாருதி - வலிமைசான்ற அருமன், அறிவான் - (அதனை) உணர்பவனும், அற்றம் உணர்ந்தான் - தருணம் அறிந்து, வான் பொறி உகு - சிறந்த பொறிகளைச் சிந்துகின்ற, தீ என வந்து புகுந்தான் - நெருப்புப்போன்று வந்து பிரவேசித்தான்.

எறிவான் : வானிற்று வினையெச்சம். அறிவான் அற்றம் உணர்ந்தான் என இயைக்க. அற்றம் - சமயம்; 'தந்தையை அற்றம் நோக்கியே' (பால. திருவவ. 41); 'திசைதொறு மொதுங்கி யற்ற நோக்கினர்' (சுந்தர. 1039).

பி - ம். 1. எறிவானிகல், எறிவானுயர், எறிவானிவர்.

2. முறிவானிவன்; முன்னர், முன்னம்.

4. வானுறு.

249



1911. தடையேதுமில் சூல முனிந்து சலத்தால்  
 விடையேநிக ரங்கதன் மேல்விடு வாளை  
 இடையேதடை கொண்டுதன் ஏடவி ரங்கைப்  
 புடையே கொடு கொன்றடன் மாருதி போனான்.

தடை ஏதும் இல் - (உயிரைக் கவர்வதில்) தடையேது  
 மில்லாத, சூலம் முனிந்து - சூலாயுதத்தைச் சினந்து, விடையே  
 நிகர் அங்கதன்மேல் சலத்தால் விடுவானே - காளையை ஒத்த  
 அங்கதன்மிது நீங்காத சினத்தொடு விடுதற்கு முயன்ற நிகும்பனை,  
 இடையே தடைகொண்டு - நடுவே புகுந்து விலக்கி, தன் ஏடு  
 அவிழ் அங்கை - தன்னுடைய இதழ் விரியப்பெற்றதுபோன்ற  
 அழகிய கரத்தால், புடையே கொடு - அடித்தலைச் செய்து,  
 கொன்று - கொல்லித்து, அடல் மாருதி போனான் - வலிமைசான்ற  
 அநுமன் களத்தினின்று சென்றான்.

தடை - பிறரால் தடுக்கமுடியாத சூலம் எனினும், அநுமனால்  
 அது தடுக்கப்பட்டமைகொண்டு அநுமன் ஆற்றல் உணர்க.  
 சலம் - தணியா வெகுளி; 'சலம்புரி தண்டு' (பரிபா. 15:38).  
 விடை: நடையினாலும், பார்வையினாலும், கம்பீரத்தாலும், பாய்ச்ச  
 லாலும் அங்கதற் சூலமை; 'விடைத்தனியே றன்னான்' (திருவிளை.  
 தருமி. 42) என்றது காண்க. அநுமனுடைய அழகிய கையினை  
 எடவிழ் அங்கை என்றார்; பாஸ. கார்முக. 33 காண்க. புடையே  
 கொடு - அடித்தலையே செய்து என்க.

நி - ம். 3. ஏடவிழ் ரங்கை.

4. கொன்றான்.

250

இங்கு ஓர் அதிகப்பாடல்:—

மற்றுந்திறல் வானர வீரர்கள் யாரும்  
 கொற்றங்கொ ளிராவணன் மைந்தர் குலைந்தே  
 முற்றும்படி மோதினர் மோத முடித்தே  
 யற்றங்கவர் யாவரும் ஆவி யழிந்தார்.



## அரக்கர் சேனையின் நிலைகுலைவு

1912. நின்ருர்கள் தடுப்பவ ரின்மை நெளிந்தார்  
பின்றுதவர் பின்றி யிரிந்து பிரிந்தார்  
வன்னுண்மரம் வீசிய வாநர வீரர்  
கொன்றார் மிகுதானை யரக்கர் குறைந்தார்.

பின்றுதவர் நின்ருர்கள் - இதுகாறும் பின்னிடாது நின்ற அரக்க வீரரும், தடுப்பவர் இன்மை - குரக்குப்படையைத் தடை செய்பவர் இன்மையின், நெளிந்தார் - தத்தளிப்பாராய், பின்றி இரிந்து பிரிந்தார் - பின் படர்ந்து நிலைகுலைந்து போயினர்; அவ் வாநர வீரர் - அந்தக் குரங்கு வீரர்கள், வல் தாள் மரம் வீசி - வலிய அடிப்பகுதியைக்கொண்ட மரத்தினை எறிந்து, கொன்றார் - கொலை செய்தனர்; மிகு தானை அரக்கர் குறைந்தார் - மிக்க சேனையினையுடைய அரக்கர் (எண்ணிக்கை) குறையப்பெற்றனர்.

பின்றுதவர் நின்ருர்கள் என இயைக்க. பின்றுதவர் : முற் றெச்சம். பின்றுதல் - பின்னிடுதல்; 'ஆற்றல் போகிப் பின் றினன்' (கந்தபு. சிங்கமு. 175); 'பின்றுது பந்தம் பிடி' (கம்பர். தனிப்பாடல்). பின்றுதவர் பின்றி : முரண்தொடை. இரிந்து பிரிந்தார் : இனை எதுகை காண்க. வன்தாள் - வலிய அடிப் பகுதி; 'வன்றூட் சிலையேந்தி' (ஆரணிய. 989).

பி - ம். 1. எதிர்ப்பவர்; நினைந்தார்.

2. பிரிந்து பெயர்ந்தார்.

4. நிமித்தானை; குலைந்தார்.

251

1913. ஓடிப்புகு வாயி நெருக்கி னுலந்தார்  
கோடிக்கணி தத்தினு மேலுளர் குத்தாற்  
பிடிப்புறு புண்ணுட லோடு பெயர்ந்தார்  
பாடித்தலை யுற்றவ ரெண்ணிலர் பட்டார்.

ஓடி புகு வாயில் நெருக்கின் உலந்தார் - ஓடி துழைகின்ற (நகரின்) கோட்டை வாயிலிலே நெருக்கத்தினால் உயிர் இழந்தவர், கோடி கணிதத்தினும் மேல் உளர் - கோடி என்ற எண்ணினும் மிகுதியாக உள்ளார்; குத்தால் பிடிப்பு உறு புண் உடலோடு



பெயர்ந்தார் - குத்தால் துன்புறுத்தப்படுகின்ற புண்பெற்ற உடலுடனே நீங்கி, பாடி தலை உற்றவர் பட்டார் எண்ணிலர் - படை வீட்டின்கண் எய்தினராய் இறந்தொழிந்தவர் கணக்கிலர்.

கூட்டத்தின் நெருக்கத்தினால் இறந்துபட்டவர் பலர் என்று சேனையின் அல்லோலகல்லோலம் குறிக்கப்பெற்றது. குத்து - மற்போரில் நிகழ்வது. பீடிப்பு : தொழிற்பெயர். பாடி - படை வீடு; 'பாசறை படுகீர்ப் புணரியிற் பரந்தபாடி' (முல்லை. 28); பாசறை - பாடிவீடு; (புறநா. 62) உரை. பட்டார் எண்ணிலர் என மொழி மாற்றுக.

19 - ம். 1. நெருக்கி யுடிந்தார்.

2. கோடிக் கடுகத்தலும்; குத்திற்.

252

1914. தண்ணீர் தருகென்றனர் தாவற வோடி  
உண்ணிரற வாவி யுலர்ந்தன ருக்கார்  
கண்ணிரோடு மாவி கலுழ்ந்தனர் காலால்  
மண்ணிரமு றக்கடி தூர்புக வந்தார்.

'தண்ணீர் தருகென்றனர் - தண்ணீர் உதவுக' என்று வேண்டியவர், தா அற ஓடி - வருத்தம் நீங்குமாறு விரைந்து, உண்ணீர் அற ஆவி உலர்ந்தனர் உக்கார் - நாவினுள்ளும் நீர் வற்ற வறண்டு உயிர் விடுத்தனராய் ஒழிந்தார்; (சிலர் போய்), கண்ணிரோடு ஆவி கலுழ்ந்தனர் - கண்ணீர்ப்பெருக்குடன் உயிர்க்கு வருந்தியழுதவராக; (சிலர் சென்று), காலால் ஈரம் - கால்வழியாகப் பெருகும் (அக் கண்ணீரின்) ஈரம், மண் உற - மண்ணிற் பொருந்து, கடிது - விரைந்து, ஊர் புக வந்தார் - ஊரில் புகுமாறு வந்தனர்.

தருகென்றனர் : தருக என்பதில் அகராஈ குறைந்தது. வேட்கை மிகுதியால் பாய்ந்து ஓடினர் என்பார், தாவற ஓடி எனப்பட்டது. உண்ணீர் - நாவகத்துள்ள இயற்கையான ஊறு நீர்; 'உண்ணீர் வறப்பப் புலர் வாடு நாவிற்குத், தண்ணீர் பெரு அத்தடுமாற் றருந்துயரம், கண்ணீர் நனைக்கும் கடுமைய காடு'



(கவித். 6). காலால் - கால்வழியே. ஈரம் மண்உற என மாற்றிப் பொருள் செய்யப்பட்டது.

1 - ம். 1. தருகென்றன ; தாவுற.

2. உலந்தனர்.

3. இழந்தனர் ; காவின்.

4. தமதூர்.

253

1915. விண்மேல்நெடி தோடின ராருயிர் விட்டார்  
மண்மேல்நெடு மால்வரை யென்ன மறிந்தார்  
எண்மேலும் நிமிர்ந்துள ரீரல் தயங்கும்  
புண்மேலுடை மேனியி னுத்திசை போனார்.

விண்மேல் - விண்ணின்மீது, நெடி-து ஓடினர்-வெகுதூரம் ஓடி, ஆருயிர் விட்டார் - அருமையான உயிரை நீத்தாராய், மண்மேல் - பூமியின்மீது, நெடு மால்வரை என்ன - உயர்ந்த பெரிய மலை (படிந்துள்ளன) என்னுமாறு, மறிந்தார் - மடங்கிக் கிடந்தவரும், ஈரல் தயங்கும் - உள்ளீரல் வெளியில் காணப்படுமாறு, புண்மேல் உடை மேனியினார் - புண்ணை மிகுதியாகப்பெற்ற உடலினராகி, திசை போனார் - திக்குகளில் விரைந்து போனவரும், எண் மேலும் நிமிர்ந்துளர் - எண்ணுக்கும் அடங்காமல் மிகுதியாக உள்ளார்.

நெடு மால்வரை : இறந்துபட்ட வீராகட்கு உவமை. மறிந்தாரும் போனாரும் எண்மேலும் நிமிர்ந்தனர் என்க.

1 - ம். 2. மடிந்தார்.

3. நிமிர்ந்தனரிஞ் தயங்க, நிமிர்ந்த தமர றயங்கி, நிமிர்ந்தன ரிசுடனெங்கும்.

254

1916. அறியும்மவர் தங்களை ஐயவி வம்பைப்  
பறியும்மென வந்து பறித்தலு மானி  
பீறியும்மவ ரெண்ணிலர் தம்மனை பெற்றார்  
குறியும்மறி சின்றிலர் சிந்தை குறைந்தார்.

அறியும் அவர் தங்களை - தமக்குப் பழக்கமாயுள்ளவரைக் கண்ணுற்று, ' ஐய - ஐயா ! இ அம்பை பறியும் - இந்த வாளி



யினைப் பிடுங்குங்கள்', என - என்று சொல்ல, வந்து பறித்தலும் - (அவர்) வந்து பிடுங்கினவுடனே, ஆவி பிறியும் அவர் எண்ணிலர் - தம் உயிர் நிக் கப்பெற்றவர் கணக்கிலர்; தம் மனை பெற்றார் - தம் வீட்டினை அடைந்தவர், குறியும் அறிகின்றிலர் - (மனைக்கண் உள்ள மனைவி முதலியோரால்) அடையாளமும் அறியப்பெறாத வராய், சிந்தை குறைந்தார் - உள்ளம் ஒடுங்கினாரும் (எண்ணிலர்).

அம்பினைப் பறிக்கச் செய்து சிலர் உயிர் விடுத்தனர். அப்பு பறிக்கப்பெறாமலே இறக்கும் வீரர்களும் உண்டு; 'கைபோய்க் கணையுகைப்பக் காவலன் மேலோடி, யெய்போற் கிடந்தானென் னேறு' (புற. வெண். வாகை. 22) என்றது காண்க. உடலில் பல வானிகள் தைத்ததனாலும் பலவகைப் புண்களாலும் உருமாறப் பெற்ற நிலையில், தத்தம் கணவன்மர்களை அடையாளம் காண முடியாதவர் ஆயினர் மனைக்கண் உள்ளார் என்க.

19 - ம. 1. ஏயவர்.

3. தம்முனை.

4. பறிகின்றிலர், அறிகின்றில.

255

1917. பரிபட்டு விழச்சிலர் நின்று பதைத்தார்  
கரிபட்டு ருளச்சிலர் கால்கொடு சென்றார்  
நெரிபட் டழிதேரிடையே சிலர் நின்றார்  
எரிபட்ட மலைக்க னிருந்தவ ரென்ன.

பரி பட்டு விழ - குதிரை மரித்து விழ, சிலர் நின்று பதைத் தார் - சில வீரர் (ஒன்றும் புலப்படாது) நின்று உள்ளம் நடுங் கினர்; கரி பட்டு உருள - தாம் ஏறியிருந்த யானை அம்புபட்டு உருண்டு வீழ, சிலர் கால் கொடு சென்றார் - சிலர் பாதசாரியாகப் போயினர்; எரி பட்ட மலைக்கண் இருந்தவர் என்ன - தீப்பட் டொழிந்த மலையிலே இருந்தவர் ஒப்ப, நெரிபட்டு அழி தேர் இடையே சிலர் நின்றார் - நெரி பட்டு ஒழிந்த தேரினிடத்தில் தானே சிலர் நின்றனர்.



இங்குக் குதிரைவீரர், யானைவீரர், தேர்வீரர் என்ற இவர்களின் நிலை கூறப்பட்டது.

சீ - ம். 1. பரிவிட்டு.

2. கரிபட்டுவிழ; காவொடு.

3. இழிதேருடையார்; பவர்.

4. மனைக்கண், மனைக்குள்; என்ன, ஒத்தார்.

256

1918. மண்ணின்றலை வானர மேனியர் வந்தார்  
புண்ணின்ற வுடற்பொறை யோர்சிலர் புக்கார்  
கண்ணின்ற குரங்கு கலந்தன வென்னு  
உண்ணின்ற வரக்கர் மலைக்க வலந்தார்.

புண் நின்ற உடல் பொறையோர் சிலர் - புண் நிலைபெற்ற உடலாகிய சுமையினை யுடைய சில இராக்கதர்கள், மண்ணின் தலை - பூமியில், வானரர் மேனியர் வந்தார் புக்கார் - குரங்குடலினராய் வந்து புகுந்தாராக, 'குரங்கு கண் நின்ற - குரங்குகள் விழியெதிரே நின்றனவாய், கலந்தன - (நம்பிடம்) விரளின', என்னு - என்று, உள் நின்ற அரக்கர் மலைக்க உலந்தார் - உள்ளேயிருந்த அரக்கர் பொர உயிர் இழந்தார்.

தம்மைக் குரங்குகள் கொல்லாதிருக்க வேண்டும் என்று, அரக்கர் குரங்கு வடிவம்கொள்ள, அவ்வுருவேற்றவர்கள் உண்மையான வானரங்கள் என்றே கருதப்பெற்று, அரக்கர் கையாலேயே மரித்தார்கள். புண்ணின்ற மேனியர் இனி எதற்கும் தகுதியற்றவர் என்பது தோன்ற, 'உடற் பொறையோர்' எனப்பட்டது. போர்க்களத்தில் தப்புதற்காக இவ்வாறு வேடம் மாறுவதும் புனைவதும் உண்டு என்பதை, 'மீனாய் வேலையை யுற்றார் சிலர் சிலர், பசுவாய் வழிதொறு மேய் வுற்றார், ஊனார் பறவையின் வடிவா னார்சிலர், சிலர்நான் மறையவ் ருருவானார், மானார் கண்ணின மடவா ராயினர், முன்னே தங்குமூல் வகிர்வுற்றார், ஆனார் சிலர்சிலர் ஐயா நின்சர னென்றார் நின்றவ ரரியென்றார்' (சுந்தர. 970).

சீ - ம். 1. மண்ணின்றன; மேனியின்.

2. பொறையோருறை.

4. உலந்தார்.

257



## வேறு

1919. இருகணுந் திறந்து நோக்கி யயலிருந் திரங்கு கின்ற  
உருகுதங் காத லோரை யுண்ணுந் ருதவு மென்றார்  
வருவதன் முன்னம் மாண்டார் சிலர்சிலர் வந்து தண்ணீர்  
பருகுவா றிடையே பட்டார் சிலர்சிலர் பருகிப் பட்டார்.

இரு கணும் திறந்து நோக்கி - (தமது) இரு விழிகளையும்  
திறந்து பார்த்து, அயல் இருந்து இரங்குகின்ற - பக்கலிலிருந்து  
(தமது நிலையைக் கண்கண்டு) மனம் வருந்துபவர்களும், உருகும் -  
உருகுபவருமான, தம் காதலோரை - தமது ஆசைக்கிடமானவரை,  
' உண்ணும் நீர் உதவும் - பருகுதற்குத் தண்ணீர் கொடுங்கள் ',  
என்றார் - என்று வேண்டினவராய், வருவதன் முன்னம் சிலர்  
மாண்டார் - (அவர்கள் நீரைக் கொண்டு) வருவதன் முன்பே சிலர்  
இறந்தனர்; சிலர் வந்து தண்ணீர் பருகுவார் இடையே பட்டார் -  
சிலர் கொணரப்பட்ட தண்ணீரைப் பருகத் தொடங்கியவராய்  
முற்றும் பருகுவதற்குள் இறந்தனர்; சிலர் சிலர் பருகி பட்டார் -  
சிற்சிலர் குடித்தவுடனே மரித்தார்.

காதலோர் - புதல்வர்கள்; (யுத்த. மீட்சி: 228). உண்ணு  
நீர்: ' உண்ணுநீர் வேட்டேனென வந்தாற்கு ' (கலித். 5).

பி - ம். 1. இல்லிருந்து.

3. சிலசிலர்; நன்னீர், தேண்ணீர்.

4. பருகுவான், பருகுவ.

258

1920. மக்களைச் சுமந்து செல்லுந்  
தாதையர் வழியி னாவி  
உக்கன ரென்ன வீசித்  
தம்மைக்கொண் டோடிப் போனார்  
கக்கினர் குருதி வாயாற்  
கண்மணி சிதறக் காலால்  
திக்கொடு நெறியுங் காணார்  
திரிந்துசென் றுயிருந் தீர்த்தார்.



மக்களைச் சமந்து செல்லும் தாதையர் - (தத்தம்) மக்களைத் தாங்கிச் செல்லும் தந்தையர், வழியின் ஆவி உக்கரை என்ன-வழியிலே, (அம்மக்கள்) உயிர்தீங்கப் பெற்றவராக, வீசி - அவ்வுடலை எறிந்து விட்டு, தம்மை கொண்டு ஓடி போனார் - தாமட்டும் விரைந்து சென்று, (துன்ப மீதுரை) குருதி வாயாற் கக்கினார் - உதிரத்தை வாய் வழியே கக்கி, கண்மணி சிதற - கண்மணி சிதறி வீழ்ந்தலின், திக்கொடு நெறியும் காணார் - திசைகளும் வழியும் காணாராய், காலால் திரிந்து சென்று உயிரும் தீர்ந்தார் - காலினாலேயே தடவியலைந்து போய்த் தம் உயிரும் தீங்கப் பெற்றனர்.

பி - ம். 1. தாயரும்.

3. கக்கின; வாயார்; நெறி.

4. திரிந்து வந்து, தீர்வர்.

250

அரக்கர் தோற்ற செய்தி தூதர் இராவணனை  
யடைந்து கூறல்

1921. இன்னதோர் தன்மை யெய்தி  
யிராக்கத் திரிந்து சிந்திப்  
பொன்னகர் புக்கார் இப்பாற்  
பூசல்கண் டோடிப் போன  
துன்னருந் தூதர் சென்றார்  
தொடுகழ் லரக்கர்க் கெல்லாம்  
மன்னவ னடியில் வீழ்ந்தார்  
மறையினீர் வழங்கு கண்ணார்.

இன்னது ஓர் தன்மை எய்தி - இத்தகைய நிலையெய்தி, இராக்கதர் - அரக்கர், இரிந்து சிந்தி - நிலைகுலைந்து சிதறி, பொன்னகர் புக்கார் - அழகிய இலங்காபுரியுட் புருந்தார்; இப்பால் - இவ்விடத்தில், பூசல் கண்டு ஓடி போன - அந்தப் போரினைப் பார்த்து விட்டு (அச்செய்தியைச் சொல்வதற்காக) விரைந்து சென்ற, துன்னரும் தூதர் சென்றார் - நெருங்குதற்கரிய தூதுவர் போய், மறையின் நீர் வழங்கு கண்ணார் - மழைபோன்று நீரை வெளியிடுகின்ற விழிகளை யுடையவராய், தொடு கழல் அரக்கர்க்கு எல்லாம் மன்னவன் அடியில் வீழ்ந்தார் - வீரக்கழல் அணிந்த அரக்கர் அரசனான இராவணனுடைய பாதுகங்களில் விழுந்தனர்.



துன்னரும் ; ' தென்னவர்ப் பெயரிய துன்னருந் துப்பிற் '  
(மதுரைக்காஞ்சி. 40).

பி - ம். 2. கண்டோடும் போலும், போய்.

260

அதிகாயன் முதலியோர் இறந்தமை தூதுவர்  
தெரிவித்தல்

1922. நோக்கிய விலங்கை வேந்த  
னுற்றது நுவன்மி னென்றான்  
போக்கிய சேனை தன்னிற்  
புகுந்துள விறையும் போதா  
ஆக்கிய செருவி னைய  
வதிகாயன் முதல்வ ராய  
கோக்குலக் குமர ரெல்லாங்  
கொடுத்தன ராவி யென்றார்.

நோக்கிய - (தூதுவர் பாதத்தில் வீழ்ந்ததைக்) கண்ணுற்ற,  
இலங்கை வேந்தன் - இராவணன்) ' உற்றது நுவல்மின் - நிகழ்ந்த  
தைச் சொல்லுங்கள் ' என்றான் - என்று கட்டளையிட்டான் ;  
' போக்கிய சேனை தன்னில் - (நீ) அனுப்பிய படைகளில், புகுந்துஉள் -  
இறையும் போதா - மீண்டு வந்துள்ளவை சிறிது என்று பகர்தற்  
கும் பற்று ; (மிகவும் சொற்ப சேனையே மீண்டது) ; ஆக்கிய செரு  
வில் - நிகழ்த்தியபோரில், ஐய-ஐயனே! அதிகாயன் முதல்வர் ஆய் -  
அதிகாயனை முதலாகவுடைய, கோகுலம் குமரர் எல்லாம் - அரச  
வங்கிசத்து மக்களெல்லாம், ஆவி கொடுத்தனர் - உயிர் விடுத்தார்  
கள் ', என்றார் - என்று விடையிறுத்தார்.

இறையும் போதா.

பி - ம். 1. வேந்தும் ; நுவநர், நுவலும் ; இன்னே, என்ன.

2. தம்மிற் ; உளது ; திறையும்.

3. போகின் ; முதலாயுள்ள.

4. குலமைத்தர்.

261



இங்கு ஓர் அதிகப்பாடல் :—

அளப்பில மைந்த ரெல்லாம் ஆணைதேர் பரியா னென்னும்  
வழக்குறுஞ் சேனை வெள்ளம் அளப்பில மடியத் தாழும்  
களத்திடைக் கவிழ்ந்தா ரென்ற மொழியினைக் காதிற் கேளாத்  
துளக்கமில் லரக்கன் மேருத் துளங்கிய தென்னச்

[சோர்ந்தான்.

செய்தியுணர்ந்த இராவணன் தன்மையும் செயலும்

1923. ஏங்கிய வீம்மன் மான மிரங்கிய விரக்கம் வீரம்  
ஒங்கிய வெகுளி துன்ப மென்றிவை யொன்றுற் கொன்று  
நாங்கிய தரங்க மாகக் தரையினைத் தள்ளித் தள்ளி  
வாங்கிய கடல்போல் நின்ற னருவிநீர் வழங்குங்  
[கண்ணன்.

அருளி நீர் வழங்கும் கண்ணன் - (மேற்கூறியதைச் செவிக்  
கொண்டதனால்), நீருவி போன்று கண்ணீரை விடுக்கும் விழிகளை  
யுடையவன் ஆன இலங்காதிபன், ஏங்கிய - ஏக்கம் கொள்வதற்குக்  
காரணமான, விம்மல் மானம் இரங்கிய இரக்கம் வீரம் - அவலம்,  
அபிமானம், இரங்குகின்ற இரக்கம், ஆண்மை; ஒங்கிய வெகுளி -  
வீங்கிய சிற்றம், துன்பம் - துயரம்; என்ற இவை - என்ற இந்த  
மெய்ப்பாடுகள், ஒன்றற்கு ஒன்று தாங்கிய தரங்கம் ஆக - ஒன்றன்  
மேல் ஒன்றாக அடுத்தடுத்து துந்தப்பட்டு எறிகின்ற அலைபோன்  
றிருக்க, (அலைகள்), தரையினை - கரை வரையில், தள்ளி தள்ளி -  
உந்து உந்து, வாங்கிய கடல்போல் - மறிகின்ற கடல்போல்,  
நின்றான் - நின்றான்.

பலவகையான மெய்ப்பாடுகள் இங்குக் குறிக்கப் பெற்றன.  
சொந்த மகன் முதலானோர் இறந்துபட்டதுபற்றி அவலம்; தன்  
மக்கட்கு இது நிகழ்ந்ததே என்பதுபற்றித் தருக்கு; இறந்துபட்ட  
வருடைய உற்றார் உறவினர் வருந்துவரேயென்பதுபற்றி இரக்கம்;  
பழிக்குப்பழி வாங்க வேண்டும் என்று எழுந்த வீரம்; அடுத்துப்  
பகைவர் செயலை எண்ண, எழுந்த வெகுளி, மறிந்தவர்களை மீண்டும்  
எண்ணியதால் உண்டாய் துயரம் என்ற இவை மாறிமாறி வந்தன  
என்க. (ஒப்பு) 'சீற்றமென்றென்று தானே மேனிமீர் செயலிற்  
ருகித், தோற்றிய துன்ப நோயை யுள்ளுறத் துறந்ததம்மா' (சுந்தர.



1002); வாங்குதல் : அலைகள் மறிதல். 'அருவி நீர் வழங்கு கண்ணன்' 1920-ம் காண்க.

19 - ம். 2. ஒன்றுக்கொன்று.

3. கரையினை, திரையினை.

4 போல்வானெருப்பு, போல் வந்தானகூவி.

202

1924. திசையினை நோக்கும் நின்ற தேவரை நோக்கும் வந்த வசையினை நோக்குங் கொற்ற வாளினை நோக்கும் பற்றிப் பிசையுறுங் கையை மீசை சுறுக்கொள வுயிர்க்கும் பேதை நசையிடைக் கண்டா னென்ன நகும்அழும் முனியும்  
[நானும்.

(இராவணன்), திசையினை நோக்கும் - திக்குகளைப் பார்ப்பான்; நின்ற தேவரை நோக்கும் - (உண்மகிழ்ந்து கண்ணுற்று நின்ற) அமரர்களைப் பார்ப்பான்; வந்த வசையினை நோக்கும் - தனக்குற்ற பழியினைக் கருதுவான்; கொற்றம் வாளினை நோக்கும் - வெற்றி செறிந்ததன் வாளினைக் கண்ணுறுவான்; கையை பற்றி பிசையுறும் - கையைப் பிடித்துக்கொண்டு பிசைவான்; மீசை சுறு கொள உயிர்க்கும் - மீசை சுறுசுறு என்ற ஒலியுடன் எரியுமாறு பெருமூச்செறிவான்; பேதை நசையிடை கண்டான் என்ன நகும் - மனைவியை அவள் காதலித்த பிறன் ஒருவனிடம் கண்ட சொந்தக் கணவன்போன்று வெகுண்டு சிரிப்பான், அழும் முனியும் நானும் - அழுவான் வெகுள்வான் வெட்கமுறுவான்.

இக்கவியிலும் பலவகை மெய்ப்பாடுகள் அழகுறச் சித்திரிக்கப் பெற்றமை காண்க. 'திசையினை நோக்கும் நின்ற தேவரை நோக்கும்' (ஒப்பு) யுத்த. இந்திரசித்து. 67; ஆரணிய. 1030. முதல் நாள் போரில் பரிபவப்பட்டு மீண்ட நிலையில் 'மாதிரம் எவையும் நோக்கான்' என்று கூறப்பட்ட இராவணன், இப்போது பழிக்குப் பழி வாங்குமாறு எட்டுத்திக்குகளையும் பொரநினைந்தான் என்பான் திசையினை நோக்கும் எனப்பட்டது. திசைகளை நோக்கவே அங்கு விண்ணிற் காணப்பட்ட தேவர்களைச் சுறுக்கொண்டு நோக்கினான். மகாபராக்கிமசாலியான அதிகாயன் இறந்துபட்டதால், தனக்குற்ற வசையினைக் கருதுவான்; என்றும் வெற்றி அளிக்கவல்ல சந்திரகாசம் என்னும் வாளிருந்து என்பயன் என்று அதனை நோக்கி



அலமருவான்; மானமும் அவலமும் கலந்த நிலையில் ஒன்றும்செய்ய அறியாது கைகளைப் பிசைவான்; வெகுளி மிஞ்சவே பெருமூச்செறிவான் எனப்பட்டது. பேதை நசையிடைக் கண்டான் என்ன என்பதற்கு நசையினால் பேதைமைக் குணத்தையடைந்தார்போல என்றும் கூறுவர். பேதை நசையிடைக் கண்டான் என்ன; இங்கு 'தன்பால் மனையா ளயலான் தலைக்கண்டு பின்னும், இனி பாலடிசிற் கிவர்கின்றகைப் பேடிபோலாம்' (சீவக. 443) என்ற கவியும் அதற்கு நச்சினார்க்கினியர் கூறும் உரையும் காணத்தகும்.

பி - ம். 1. நசைகளை; நோக்குகின்ற; செய்த, நிரா.

2. வசைகளை; நோக்கும்வாரிப்.

3. கைகள்; உறுக்கும், முறுக்கும்; பேச.

4. கண்டால்.

263

1925. மண்ணினை யெடுக்க வெண்ணும்  
வாவினை யிடிக்க வெண்ணும்  
எண்ணிய வுயிர்க ளெல்லா  
மொருகணத் தெற்ற வெண்ணும்  
பெண்ணெனும் பெயர வெல்லாம்  
பிளப்பெனென் றென்னு மெண்ணிப்  
புண்ணிடை யெரிபுக் கென்ன  
மானத்தாற் புழுங்கி நையும்.

(மற்றும் இராவணன்), மண்ணினை எடுக்க எண்ணும் - பூமியைப் பெயர்க்கக் கருதுவான்; வாவினை இடிக்க எண்ணும் - விண்ணினைத் தகர்க்க நினைப்பான்; எண்ணிய உயிர்கள் எல்லாம் - கணக்கிடப்பட்ட உயிர்களனைத்தையும், ஒருகணத்து எற்ற எண்ணும் - ஒருகணப் பொழுதில் தாக்க உன்னுவான்; பெண் எனும் பெயர எல்லாம் - பெண் என்று பெயர்ப்படைத்த எல்லாவற்றையும், பிளப்பென் என்று எண்ணும் - பிளப்பேன் என்று மனம் கொள்வான்; எண்ணி - இங்ஙனம் பலபட நினைந்து, புண் இடை எரி புக் கென்ன - புண்ணிலே தீ நுழைந்தாற்போல, மானத்தால் புழுங்கி நையும் - அபிமானத்தால் வெந்து வருந்துவான்.

வெகுளி என்ற மெய்ப்பாட்டின் பல்வேறு நினைவுகளும் செயல்களும் இங்கே குறிக்கப்பட்டன. எண்ணும் எண்ணும் என்று அடுத்தடுத்தது வந்தமை, சொற்பொருட்பின்வரு நிலையணி.



செய்யும் என்னும் முற்று, 'பல்லோர் படர்க்கை முன்னிலைத் தன்மையிற் செல்லாதாகும் செய்யும் என்னும் முற்றே' (நன்.) என்ற சூத்திரத்தின்படி ஆண்பாற்கு வந்தது. எண்ணிய உயிர்கள் : இவ்வளவு என்று பேரறிஞர்களால் கணக்கிடப்பட்ட உயிர்கள் ; மொத்தம் என்பத்து நான்கு இலக்கம் சீவராசிகள் என்ப. இவை வினைவயத்தாற் பிறக்கும் அண்டசம், சுவேதசம், உற்பிசம், சராயுசமான நால்வகைத் தோற்றங்களும், தேவர், நரர், மிருகம், பட்சி, ஊர்வன, நீருறுவன, தருக்கள் என்ற ஏழுவகைப் பிறப்புக்களும் இவற்றில் உண்டான. யோனி பேதங்களும் என்க. 'அண்டசம் சுவேதசங்களுற்பிசம்' (சிவ. சித்தி. 4:89) எனத் தொடங்கும் சித்தியார்ச் செய்யுளினையும், 'தோற்றியிடு மண்ட சங்கள்' (சிவப்பிரகாசம். 2:29) என்பதுவும் கண்டு தெளிக. பெண்ணொன்றும் பெயரவெல்லாம் பிளப்பனென் றெண்ணும் ; 'மண்ணாட்டுநர் காக்குநர் வீட்டுநர் வந்தபோதும், பெண்ணாட்ட மொட்டே னினிப் பேருல கத்துளென்னு' (அயோத்தி. நகர்நி. 122); 'நாரியரில்லை யிஞ்ஞாலேமழு மென்னக் ; கூரியவாள் கொடு கொன்று நீக்கியானும், பூரியரெண்ணிடை வீழ்வனென்று பொங்கும், வீரியர் வீரம் விழுங்கி நின்ற வேலான்' (அயோத்தி. கைகேசி. 23); ஏழு என்ற எண்ணெற்றுமையால் இராகவன் வாளி தம்மீதும் பாயுங்கொல், என்று ஏழுலகம், ஏழு வேலை முதலியனவும் அஞ்சியமை இங்கு ஒருசார் ஒப்பாகக்கொள்க. எடுக்க, இடிக்க, எற்ற, பிளக்க என அவ்வவைகட்குப் பொருத்தமாகக் கூறப் பட்டமை காண்க. புண்ணிடை எரிபுக்கென்ன ; மிகப்பொருத்தமான உவமை. 'எறிவேல் பாய்ந்த, புண்ணிலாம் பெரும்புழையிற் கனல் நுழைந்தாலென' (பால. கையடைப். 11); 'புண்ணினுற்ற தோரெரியன்ன துயரினள்' (யுத்த. பிரமாத்திர. 205); (ஒப்பு): 'வெந்த புண்ணிடை வேல்பட்ட வெம்மையான்' (யுத்த. இராவணன் சோகப். 10); 'புண்ணுளே கோலிட்டன்ன மானத்தாற் புழுங்கு கின்றான்' (சுந்தர. 997); புக்கது என்ன என்பது புக்கென எனத் தொகுத்தது. புண் இடை எரியுற்றது ; முன்னர் சீதையின் இணக்கம் பெறவில்லையெ என்பது முதற்கண் புண், அதன் மேல் அதிகாயன் இறந்த துன்பம் எரியென்க.

பி. ப. 1. வானினமடிக்க.

2. உயிர்களையாவும்.

3. பெயரை, பெயர்கள் ; பேராப், எண்ணில்.

4. புழுங்குகின்று.



தன்மக னிறந்ததை யறித்த தானிய மாலினி அரக்கன்  
தாளில் வீழ்ந்து புலம்புதல்

1926. ஒருவரு முரையார் வாயி னுயிர்த்தில ருள்ள மோய்வார்  
வெருவருந் தகைய ராகி விம்மின ரிருந்த வேலைத்  
தருவன மனைய தோளான் தன்னெதிர் தானி மாலி  
இரியலிட் டலறி யோயாப் பூசலிட் டேங்கி வந்தாள்.

ஒருவரும் வாயின் உரையார் - (அங்கிருந்தவர்களில்), ஒருவரும் வாய்திறந்து (யாதும்) சொல்லாதவர்களும், உயிர்த்திலர் - மூச்சு விடாதவருமாகி, உள்ளம் ஓய்வார் - மனம் தளரப்பெற்று, வெருவரு தகையர் ஆகி - அச்சம் தோன்றுகின்ற இயல்பினராய், விம்மினார் இருந்த வேலை - புலம்பிக் கொண்டிருந்த போழ்து, தருவனம் அனைய தோளான் தன் எதிர் - மரங்கள் செறிந்த காடு போன்ற தோள்களையுடையவன் ஆன இராவணன் முன்பாக, தானிமாலி - தானிய மாலினி, இரியல் இட்டு அலறி - நிலைகுலைந்து கத்திக் கொண்டு, ஓயா பூசல் இட்டு - நீங்காத பேராரவாரம் செய்து, ஏங்கி வந்தாள் - ஏக்கம் உற்று வந்தாள்.

இராவணன் என்ன செய்வானோ என்ற அச்சத்தினால் ஒரு வரும் பேச்சு மூச்சுக் காட்டவில்லை. ஓய்தல் - வலி குறைதல். வெருவரும்; 'வெருவருஞ் செலவின் வெகுளி வேழம்' (பொருந். 172); 'வேழத்தன்ன வெருவரு செலவின்' (மதுரைக்காஞ்சி. 392); வெரு: அச்சம். விம்மினார்: 'விழுதல் விம்முதல்' (சுந்தர. 334); 'விம்மலுற் றனையா னேவ வினவிய, வந்தே னென்றான்' (கிட்கிந்தா. 59); வேலை - சமயம்; 'மணந்தாருயிருண்ணும் வேலை' (குறள். 1221); தருவன மனைய தோளான்; 'கொத்துறு தலையான்' (யுத்த. 719)ம் அதன் உரைக்குறிப்பும் காண்க. தானிமாலி - தானியமாலினி என்பதன் சிதைவு. இவள் இராவணன் மனைவி யருள் ஒருத்தி: அதிகாயனைப் பெற்றவள்.

பி - ம். 1. ஓர்வார்.

2. தகைய.

3. தருவமைந்தனாய்; தானமாலி, தானுமாலி.

4. இரியலுற்று.



1927. மலைக்குவட் டிடிவிற்த் தென்ன வளைகளோ டார மேங்க  
முலைக்குவட் டெற்றுங் கையாள் முழைதிறந் தன்ன

[வாயாள்

தலைக்குவட் டணைந்த செக்கர் சரிந்தன குழல்க டத்தி

யுலைக்குவட் டுருகு செம்போத் துதிரநீர் உமிழும்

✓ [கண்ணாள்.

(அங்கு அரற்றிவந்த தானியமாலிநி) மலைக்குவடு - மலைச்சிகரத்  
தில், இடி வீழ்ந்தென்ன - இடி தாக்கினுற் போல, வளைகளோடு  
ஆரம் ஏங்க - கைவளைகளுடன் (கழுத்திலணியப் பெற்ற) ஆரங்  
களும் ஒலிக்க, முலைக்குவடு என்றும் கையாள் - தனங்களின் முகத்  
திலே அடித்துக் கொள்ளும் கரங்களை யுடையவனும், முழை திறந்  
தன்ன வாயாள் - குகை திறந்தாற்போன்ற வரமினை யுடையவனும்,  
தலைக்குவடு அணைந்த - மேற்சிகரத்தின்கண் அமைந்த, செக்கர்  
குழல்கள் தாங்கி - செவ்வானம்போன்ற (செம்பட்ட மயிர்க்) குழல்  
கள், தத்தி - குலைந்து எங்கும் விரிந்து நிற்க; உலைக்குவடு உருகு  
செம்பு ஒத்து - உலை முகட்டிலே, உருகின செம்பினை நிகர்த்து,  
உதிரம் நீர் உமிழும் கண்ணாள் - இரத்தநீர் ஒழுக விடுகின்ற விழி  
களை யுடையவனும் ஆயினள்.

முலை முகட்டிலே கையால் தாக்குதல் மலைக்குவட்டில் இடி  
வீழ்ந்தது போலும் என்று, அதன் பேரொலி குறிக்கப்பட்டது.  
(ஒப்பு): 'அசனியேறெனக் கரத்தொடு கரங்களைப் புடைத்தி'  
(ஆரணிய. 550); 'கமலப்பூவால் குரும்பையைப் புடைக்கின்றான்  
போல், கைளால் முலைமேற்கொட்டி' (யுத்த. இராவணன் சோகப்.  
45). தத்தி என்பதை செய என்னும் வாய்பாடாகக் கொள்க.  
உலைக்குவட்டு உருகு என்று பிரித்து உலைக்கு என்பதை உருபு  
மயக்கமாக்குவர் ஒருசாரார். செக்கர் சரிந்தன குழல்கள்; (ஒப்பு):  
'செக்கர்மேல் விரிந்த மேகம்' (ஆரணிய. 342); 'குடதிசைச்  
செக்கரிற் சேந்த கூத்தலாள்' (ஆரணிய. 578); 'உருகு செம்  
பொத்துதிர நீர்' (யுத்த. இராவணன் சோகப். 8); 'உருக்கு செம்  
பென வம்பரத்தோடின வுதிரம்' (யுத்த. வேலேற்ற. 7); குருதிக்குச்



செம்பு; 'செம்பொத்த குருதி தேக்கி' (யுத்த. 254); உதிரநீர்; 'உள்ளநீ ரெல்லா மாறி யுதிர நீரொழுக விட்டான்' (யுத்த. 1273).

பீ - ம். 1. மணிகளோடு; வாங்க, ஒங்கு.

2. நிறத்தைய.

3. குழல்கடாங்கி, குழலாடத்தி, குழலாங்கத்தி.

4. அருவிநீர்; வழங்கும், ஒழுகும்.

266

1928. வீழ்ந்தன ளரக்கன் தாள்மேன்  
மேன்மைத்தோள் நிலத்தை மேவப்  
போழ்ந்தனள் பெரும்பாம் பென்னப்  
புரண்டனள் பொருமிப் பொங்கிப்  
சூழ்ந்தனை கொடுமை யென்னுத்  
துடித்தருந் துயர வெள்ளத்  
தாழ்ந்தனள் புலம்ப ஓற்ற  
ளழக்கண்டு மறிந்தி லாதாள்.

அழக்கண்டும் அறிந்திலாதாள் - (இதுகாறும்) பிறர் அழு  
வதைப் பார்த்தும் அறியாதவளான தானியமாலி, மேன்மை  
தோள் நிலத்தை மேவ - மெல்லிய தோள் தரையிற் பொருந்த,  
அரக்கன் தாள்மேல் வீழ்ந்தனள் - இராவணன் பாதத்தில் வீழ்ந்து,  
பொருமி பொங்கி - துயரம்மிகப் புலம்பி, போழ்ந்தனள் - (வாயைப்)  
பிளந்துகொண்டு, பெரு பாம்பு என்ன புரண்டனள் - பெரிய பாம்பைப்  
போலப் புரண்டு, 'கொடுமை சூழ்ந்தனை - (எனக்குக்) கேடு  
சூழ்ந்தாய்', என்னு-என்று பகர்ந்து, துடித்து-துடித்து, அரு துயரம்  
வெள்ளத்து ஆழ்ந்தனள் - தாண்டற்கரிய துன்ப வெள்ளத்தில்  
அழுந்தியவளாய், புலம்பல் உற்றாள் - அரற்றத் தொடங்கினாள்.

போழ்ந்தனள் : வாயைத் திறந்தாள். முன்னர் (1926) 'முழை  
திறந்தனள் வாயாள்' என்றதற்கேற்ப, போழ்ந்தனள் எனப்  
பட்டது. முன்னர் வாழ்ந்த காலத்துக் கணவன் தோள்மேல்  
வீழ்ந்தனள்; இனித் தோண்மேல் வீழுங்காலமும் இன்றென்பது  
குறிப்பு. சூழ்தல்: கேடு சூழ்தல். அவனுடைய காம விச்சை  
யினால் நிகழ்ந்ததாகலின் கொடுமை சூழ்ந்தனை என்றாள். அழக்  
கண்டும் அறிந்திலாதாள், 'களிக்கின்றரூரலாற் கவல்கின்றார் ஒரு  
வரைக் காணேன்' (சுந்தர. 125) என்று முன்னர் இலங்கைக்கர்



வாசிகளைக் கூறியமை காண்க. (ஒப்பு): 'அன்னமும் துயர்க்கடலடிவைத் தாளரோ' (அயோத்தி. கிளைகண்டு. 87); 'காட்டாதன காட்டிய தாதையைக் கண்ணிற் கண்டான், (1939) என்பதும் இங்கு நோக்குக. 'மிதிலை, அன்னமும் துயர்க்கடல் அடிவைத் தாளரோ' (அயோத்தி. கிளைகண்டு. 87).

பி - ம். 1. நிலத்துத்; தோய

6. போழ்த்தன; நோக்கித் துன்பம்

267

### வேறு

1929 மாட்டாயோ விக்காலம் வல்லோர் வலிதிர்க்க  
மீட்டாயோ வீரம் மெலிந்தாயோ தோளாற்றல்  
கேட்டாயுணர்ந்திலையோ வென்னுரையுங் கேளாயோ  
காட்டாயோ வென்னுடைய கண்மணியைக் காட்டாயோ.

இ காலம் வல்லோர் வலி திர்க்க மாட்டாயோ - இப்போது வலிமை சான்ற பகைவர்களின் வன்மையைப் போக்க மாட்டாயோ? வீரம் மீட்டாயோ - வீரம் மேற்செல்லாது உன் கண்ணே மீண்டு வந்து அடங்கப் பெற்றாயோ? தோள் ஆற்றல் மெலிந்தாயோ - புய வன்மை தளரப் பெற்றாயோ? கேட்டாய் உணர்ந்திலையோ - (நான்) சொல்வதைக் கேட்டு அறிந்திலையோ? (அல்லாமல்), என் உரையும் கேளாயோ - என் சொற்களை செவி சாய்த்துக்கேளாயோ? என்னுடைய கண்மணியைக் காட்டாயோ - என் கண்மணிபோன்ற மகனைக் காட்டமாட்டாயோ?

தோளாற்றல்: 'தோளாற்ற லென்னும்' (சுந்தர. 314) கண்மணி; கண்ணின் கருமணி, 'கருமணியிற் பாவாய் நீ போதாய்' (குறள். 1123); 'கருடனஞ்சறு கண்மணி' (ஆரணிய. 449); மற்றும் சுந்தர. 621, 666; தக்க. 562; சூளாமணி. 15 காண்க.

பி - ம். 1. வல்லாரை

3. அறிந்திலையோ; என்னுயிரும்.

268

1930. இந்திரற்குந் தோலாத நன்மகனை யின்றுளென்  
றந்தரத்து வாழ்வாரு மேத்து மலியத்தேன்  
மந்தரத்தோ ளென்மகனை மாட்டா மனிதன்றன்  
உந்துசிலைப் பகழிக் குண்ணக் கொடுத்தேனே.



‘இந்திரற்கும் தோலாத - இந்திரனாலும் முறியடிக்கப்பெறுத, நன்மகளை - சிறந்த வன்மையன் ஆன புதல்வனை, ஈன்றாள் என்று - பெற்றனள் என்று, அந்தரத்து வாழ்வாரும் எத்தும் அளியத் தேன் - விண்ணில் உறையும் தேவர்களும் புகழ்கின்ற புகழ்ச் சிக்குப் பாத்திரமான எளியேன், மந்தரம் தோள் என் மகளை - மந்தர கிரி போன்ற தோளினைக் கொண்ட என் புத்திரனை, மாட்டா மனிதன் தன் - பொருள் ஆற்றல் இல்லாத மனித வர்க்கத்தைச் சார்ந்தவன ஆன ஒருவனுடைய, சிலை உந்து பகழிக்கு உண்ண கொடுத்தேனே - வில்லானது செலுத்துகின்ற வாலிக்கு உண்ணும் இரையாகத் தந்தேனே.

இந்திரற்கும் : உம்மை உயர்வு சிறப்பு; நன்மகளை; நன்மை இங்கு வீரச் சிறப்பு. ஈன்றாள் என்று; (குறள். 70); ஈன்ற பொழுதிற் பெரிதுவக்கும் தன் மகளைச், சான்றோன் எனக்கேட்ட தாய்’ (குறள். 70); என்றது காண்க. அந்தரம் - விண்ணுலகம்; ‘அந்தரம் பாரிடமில்லை’ (திருமாலை. திருப்பள்ளி); அளியத்தேன்; இரங்கத் தக்க யான் ‘அளியத்தாய்’ (சுந்தர. 179); ‘மந்தரத் தோள்’ ‘மந்தரமனைய தோள் வள்ளல்பேர் சொல்’ (அரிச். பு.); மாட்டா - புரிய மாட்டாதது; ‘வல்லார்க்கு மாட்டார்க்கும் வரமளிக் கும் வரமே’ (திருவருட்பா.). சிலை உந்து பகழி என மாற்றுக; பகழி உண்ணுதல் : மரபு வழுவமைதி; ‘உண்டற்குரிய வல்லாப் பொருளை யுண்டது போலக் கூறலு மரபே’ (தொல். பொருளி: 213); கொடுத்தேனே; ஏகாரம் இரக்கப் பொருள், ‘கின்றேனு நின் றேன் நெடுமரம்போ னின்றேனே’ (ஆரணிய. 989) என்ற இடத் துப் பொல, ‘அளியத்தேன் : மேம்பாடு பெற்றிருந்தேன்’ என்பது பழையவுரைக் குறிப்பு.

மீ - ம். 1. தோலு

2. அந்தரத்தின் வானவரும்

4. கொடுத்தாயே.

269

1931. அக்க னுலந்தா அதிகாயன் தான்பட்டான்  
மிக்கதிறத் துள்ளார்க ளெல்லாரும் வீடினா  
மக்களினி வின்றுளான் மண்டோ தரிமகனே  
திக்கு விசய மினியொருகாற் செல்லாயோ.



அக்கன் உலந்தான் - அட்சய குமாரன் (முன்னரே) இறந்தான்; அ தி க ர ய ன் பட்டான் - அதிகாயனும் மரித்தான்; மிக்க திறத்து உள்ளார்கள் எல்லோரும் வீடினார் - மிகுந்த வன்மை வாய்ந்தவர்கள் அனைவரும் அழிந்தார்கள்; மக்களினில் நின்றானான் மண்டோதரி மகனே - (உனது) புதல்வர்க்குள் உயிருடனிருப்ப வன மண்டோதரி மகனான இந்திர சித்தே; இனி திக் விசயம் ஒருகால் செல்லாயோ - இனிப் பழிக்குப் பழி வாங்குமாறு ஒரு முறை திசைவென்றிக்கு செல்லமாட்டாயா? தான் - அசை.

அக்கன் உலந்தது: சுந்தரகாண்டத்து அக்ககுமாரன் வதைப் படலத்துக் காண்க. உலத்தல் - அழிதல், 'நாளுலந் தமிழுமன்றே' (ஆரணிய. 424); 'உலந்தாருடல் கடலோடு' (ஆரணிய, 454); தான்? சொல் விழுக்காடு. மிக்க திறத்துள்ளார்கள்; தாருகன், காலன், குலிசன், காலசங்கன், மாலி, மருத்தன் முதலிய அரக்க வீரர்கள்; மண்டோதரி, மயன் மகள். இனி செய்யாயோ - என்ற பாடமும் கொண்டு மண்டோதரி மகனை விளித்துக் கூறியதுமாம்.

பி - ம். 1. அதிகாயன் தானுலந்தான், நானுலந்தான்.

2. நிறந்துள்ளார்; யாருள்ளார், நின்றனார்

4. வன்மோதரி; செய்வாயோ.

270

1932. ஏதையா சிந்தித் திருக்கின்ற யெண்ணிறந்த  
கோதையார் வெலரக்கர் பட்டாரைக் கூவாயோ  
பேதையாய்க் காமம் பிடித்தார் பிழைப்பாரோ  
சீதையா லின்னம் வருவ சிலவேயோ.

'ஐயா - ஐயனே! ஏது சிந்தித்து இருக்கின்றாய் - என்ன கருதியுள்ளனை? கோதையார் - வெற்றிமாலை சூடிய வேற்படையைத் தாங்கிய கணக்கற்ற இராக்கதர்கள் மரித்தவரைத் (திரும்பி வரும் படி), கூவாயோ - அழைக்க மாட்டாயோ? பேதையாய் - அறிவில் லாதவராய், காமம் பிடித்தார் - காமத்தாற் பிணியுண்டவர் பிழைப்பாரோ - கடைத்தேறுவாரோ! சீதையால் வருவ இன்னம் சிலவேயோ - சீதையால் எய்த வேண்டியவை இன்னம் சிலவோ? (மிகப் பல என்றபடி).



முன் கனியில் தான் வினவியதற்கு விடை தாராமையின்  
'எதையா சிந்தித்திருக்கின்றாய்' என்றான்.

நி - ம். 1. இருக்கின்றது.

2. விம், வம்.

3. பேதையாய் ; பிழப்பாய் பிழைப்பாயே.

271

1933. உம்பி யுணர்வுடையான் சொன்ன வரைகொள்ளாய்  
நம்பி குலக்கிழவன் கூறு நலமோராய்  
கும்ப கருணையுங் கொல்வித்தென் கோமகனை  
அம்புக் கிரையாக்கி யாண்டா யரசைய.

'உணர்வு உடையான் உம்பி - பேரறிவுடையவன் ஆன உன்  
தம்பி (கும்பகன்னன்), சொன்ன உரை கொள்ளாய்-கூறிய நன்மொழி  
யைச் செவியேற்கா தொழிந்தாய் ; குலம் கிழவன் நம்பி கூறும்  
நலம் ஓராய்-குலவுரிமையுள்ள வீடணன், சொல்லிய நன்னெறியை  
உணராதவனாய் ; கும்பகருணையும் கொல்வித்து-கும்பகன்னனை  
யும் கொலை புரிந்து, என் கோமகனை - உனது புதல்வனையும்,  
அம்புக்கு இரையாக்கி - வாளிக்கு உணவாக்கி, ஐய - ஐயனே !  
அரசு ஆண்டாய் - அரசு புரிந்தனை'.

உம்பி உணர்வுடையான் - வீடணன் ; 'மிக்கான் அடல் வீட  
ணன்' (யுத்த. 1747). குலக் கிழவன் மாலியவான் எனினுமாம்.

நி - ம். 1. உரை கொள்ளாய், உள்ளாய்.

272

தானிய மாலினியை உருப்பசியும் மேனகையும்  
அரண்மனைக்கு அழைத்துப் போதல்

1934. என்று பலப்பலவும் பன்னி யெடுத்தழைத்துக்  
கன்று படப்பிழைத்த தாய்போற் கவல்வானை  
நின்ற வுருப்பசியும் மேனகையு நேர்ந்தெடுத்துக்  
கன்று புரையும் நெடுங்கோயில் கொண்டணைந்தார்.

என்று பல பலவும் பன்னி - என்று பற்பலவும் விடாது கூறி,  
எடுத்து அழைத்து - குரல் உயர்த்துக் கூவி, கன்றுபட பிழைத்த  
42



தாய் போல் - கன்று மரிக்கப் பிழைத்திருக்கின்ற அன்னைபோன்று  
கவல்வாளை - மனம் வருந்துபவளான தானிய மாலையை, நின்ற  
உருப்பசியும் மேனகையும் நேர்ந்து எடுத்து - (அங்கு) நின்ற உருப்  
பசியும் மேனகையும் அணுகி எடுத்து, குன்று புரையும் நெடு  
கோயில் கொண்டு அணைந்தார் - மலையை ஒத்த உயர்ந்த அரண்  
மனைக்குள்ளே கொண்டு சேர்ந்தார்.

எடுத்தழைத்து - உரத்துக் கூவி, கன்றுபட பிழைத்தாய்;  
(ஒப்பு); 'கன்றுபிரி காராவின் துயருடைய கொடிவினவ' (அயோத்தி.  
குகப. 66); 'பிரிந்துழிக், கறவையொப்பக் கரைந்து கலங்கினான்'  
(அயோத்தி. நகர்நீ. 14); உருப்பசியும் மேனகையும் தேவ மாதர்  
கள் எனினும், இராவணன் ஆட்சியிற் பணி புரிந்துவந்தவர்கள்;  
(சுந்தர. 408).

19 - ம். 2. கதறும், பதைத்த; கவல்வாளை.

4. மணிக்கோயில், நெடுங்கோயில்.

273

### பலரும் வருந்துதல்

1935. தான நகரத் தரக்கர் தலைமயங்கிப்  
போன மகவுடையார் போலப் புலம்பினார்  
ஏனை மகளிர் நிலையென்னும் போயிரங்கி  
வான மகளிருந்தம் வாய்திறந்து மாழ்கினார்.

தானம் - (முதன்மை) இடத்தைப்பெற்ற, நகரத்து அரசுக்  
தலைமயங்கி - இலங்காபுரியிலே இராக்கதர்கள் ஒன்றுகூடி, போன  
மகவு உடையார் போல புலம்பினார் - (தத்தம்) மகவிழந்தவர்கள்  
போன்று அழுதனர்; (அப்புலம்பலைக் கேட்டு), வானமகளிரும்  
போய் இரங்கி - தேவமாதரும் மிக இரக்கம் கொண்டு, தம் வாய்  
திறந்து மாழ்கினார் - தம் வாய்திறந்து (கதறி) மயங்கினார், ஏனை  
மகளிர் நிலை என்னும் - பிற பெண்களின் நிலைஎன்னாவது?

தலைமயங்கி: 'தமிழ் தலைமயங்கிய தலையாலங் கானத்து'  
(புறநா. 19, 2): போனமகவுடையார்: வடமொழிநடை.  
மாழ்கினார்: 'குமுறி மாழ்கி' (ஆணிய. 791). போனமகவுடையார்  
போல; (ஒப்பு): 'ஓத்தசிந்தைய ருவகைய ரொருவர்க்கங் கொருவர்',



தத்தமக் குற்ற வரசெனத் தழைக்கின்ற மனத்தர்' (அயோத்தி. மந்தரப். 76); 'மாதர்கள் கற்பின் மிக்கார்' (அயோத்தி. கைகேசி. 66) என்ற கவியும் இங்கு ஒப்புநோக்கத்தகும். பரம்பரை வைரிகளாய் அரக்கர் குழுவிற்கு எதம் நேரின் மகிழும்படியான வானமகளிரும், தானிய மாலையின் அவலமும் அரற்றும் கண்டுமயங்கிப் புலம் பினர் என்றதிலிருந்தே, அந்த அரக்கியின் கோரமான துயரம் புலனாம். வானமகளிரும் மாழ்கினர் என்னது வாய்திறந்து மாழ்கினர் என்றது காண்க. ஏனையோர் துயருற்றதைக்கூறும், 'மங்கையழுதாள்' (சீதை களம். 5) எனத் தொடங்கும் செய்யுட்கண் ஒப்புரவாகப் பலரும் அழுததைக் குறித்து, இறுதியில் 'இரங்காத அரக்கிமாரும் அழுதார் என்றமையாது தளர்ந்தழுதார்' என்கூறி அவலத்தை மிகுத்துக் காட்டுதலைக் கண்டுணர்க. இவ்வண்ணமே 'இராமபிரான் காடுபுகும் செய்தி கேட்டுச் சராசரங்கள் அழுதன என்று கூறிக்கம்பநாடர், 'பருவரலின்பமென் றிரண்டும், ஒக்க நோக்கிய யோகரு மருந்துயர் உழந்தார்' (அயோத்தி. நகர்நீ. 215) என்றஇடத்து, பிறர் துயர் உழந்தார், யோகர் அருந்துயரிழந்தார் என்று கூறியதும் காண்க. 'தேவருள்ளமும் வெந்தனர் மேல்வரும் உறுதி வேண்டலார்' (அயோத்தி. நகர்நீ. 171) என்பதும் நோக்கத்தகும், வானமகளிரும் மாழ்கினர் எனின், ஏனை மகளிர் நிலை ழன்னம் என்றார்; (ஒப்பு): 'உருவறியாப் பிள்ளை அழுத பெரியோரை என்சொல்ல, வள்ளல் வனம்புகுவான்' என்றரைத்த மாற்றத்தால்' (அயோத்தி. நகர்நீ. 100); கல்வியிற் பெரியரான கற்பநாடர் இவ்வாறு பல சுவைகளையும் திறம்படக் கூறி வாசகர்களை மகிழ்விப்பது ஊன்றி நோக்கத்தக்கது. ஏனை மகளிர்: அரக்க மகளிர். இனி, 'போன மகவுடையார் எல்லாம்' என்ற பாடங்கொண்டால் போரில் தத்தம் மக்களை யிழக்கப்பெற்றோரெல்லாம் என்க. இனி ஒருசாரார் வானமகளிர் அழுதது 'தேவரும் அழுதனர் களிக்கும் சிந்தையார்' (சுந்தர. 980); 'கெண்டயங்கண்ணாள் உள்ளே கிளுகிளுத்தாள்' (யுத்த. 1653) என்ற இடங்களிற் போன்று என்றும், உள்ளபடி வருந்தியது இன்றென்றும் கூறுவர். இது உலகியற்கு மாறாதல் உய்த்துணர்க.

நி - ம். 1. தானை நகரத் தளரத்.

2. மகவுடையார் எல்லாம்.

3. என்னும் எண்ணிறத்த.

4. மகளிர் களும்.



## இலங்கைவாசிகளின் வருத்தம்

1936. தாரகலத் தன்னால் தனிக்கோயில் தாசரதி  
பேரவுல குற்ற துற்றதாற் பேரிலங்கை  
ஊரகல மெல்லா மரந்தை யுவாவுற்ற  
ஆர்கலியே யொத்த தழுத குரலோசை.

பேர் இலங்கை - புகழ்பெற்ற இலங்கா நகர் ஆனது, தார் அகலத்து அண்ணல் - வெற்றிமாலே புனைந்த மார்பினனை தசரதப் பேரரசனுடைய, தனி கோயில் - ஒப்பற்ற அரண்மனையி லிருந்து, தாசரதி - இராமபிரான், பேர - காட்டிற்குப் பெயர்ந்து ஏக, உலகு உற்றது உற்றது - உலகு அடைந்த துயரத்தை அடைந்தது; ஊர் அகலம் எல்லாம் - ஊர்ப் பரப்பு எல்லாம், அரந்தை - உண்டான பெருந்துயரத்தால், அழுத குரல்ஓசை - அழுத குரலின் ஓசையானது, உவா உற்ற ஆர்கலியே ஒத்தது - முழுமதியைக் கண்ணுற்ற கடலின் ஆரவாரத்தை நிகர்த்தது.

தார் அகலம்; அகலம் : மார்பு. 'அந்தாரகத்தொடும்' (ஆரணிய. 702). 'மலைப்பரு மகலம்' (புறநா. 78). தாசரதி பேர உலகுற்றது உற்றது; இதனை அயோந்தி. நகர்நிற்குபடலம் 171-216ல் காண்க. ஊரகலம் : ஊர்ப்பரப்பு; அரந்தை - துன்பம்; 'அரந்தைவெம் பிறவிநோய்க்கோ ரருமருந் தனைய வையா' (கிட் கிந்தா. 452); உவா வுற்ற ஆர்கலி: சந்திரனைக் கண்டால் கடல் பொங்கும்என்பர் 'எழுதரு மதியங்கடற் கண்டாஅங்கு' (குறுந். 315); ஆர்கலி : கடல்; நிறைந்த ஓசையுடையது. 'ஆர்கலியுல கத்து மக்கட்கெல்லாம், ஒதலிற் சிறந்தன் றொழுக்கம் உடைமை' (கொன்றைவேந்தன். 1).

13 - ம். 1. கோயில்தான் சாத்தி.

4. ஆர்கலியோடு; ஒத்த.

275

அதிகாயன் வதைப்படலம் முற்றும்.



இப்படலத்தைக் குறித்து முதலில் கூறுவது :—

கும்பகன்னன் -மரித்தவுடன் இராவணன் சோகம் உற்றான். தேவாந்தகன், நராந்தகன், திரிசிரன், அதிகாயன் முதலியோர் வருந்தினர். பின்னர் இராவணன் சிறிது தேறிக் கும்பகன்னனுடைய பல தன்மைகளையும் கூறிப் புலம்புகின்றான். தம்பியைப் பிரிந்து தவிக்கின்றான். வீடணன் சொன்ன சொற்களைக் கேளாதிருந்த தற்கு வருந்துகின்றான். திரிசிரன், தேவாந்தகன் முதலானோர் தேற்றுகின்றனர். நராந்தகன் போரில் அங்கதன் கையால் இறக்கின்றான். அநுமனால் குத்தப்பட்டுத் தேவாந்தகன் மடிகின்றான். நீலன் என்ற வானரவீரன் ஓர் மலையை எறிந்து மகோதரனைக் கொல்கின்றான். திரிக்கிரன் என்ற அரக்கன் அநுமன் கைப்பட்டு இறக்கின்றான். மத்தன் என்ற மகாபாரசுவன், இடபன் என்ற வானரவீரன் கைப்பட்டு மாள்கின்றான். இந்நிலையில் அதிகாயன் போர்க்கு எழுகின்றான். வானரர்கள் அவனுடைய பேருடலைக் கண்ணுற்று ஓடி, இராமபிரானைச் சரண் அடைகின்றனர். இராமபிரான், 'வருகின்ற அரக்கன் யாவன்' என்று வீடணனைக் கேட்க, 'அவன், அதிகாயன் என்றும், இராவணன் புதல்வன் என்றும், நன்குகற்றவன் என்றும், தானியமாலினியின் குமாரன் என்றும், பிரமதேவனிடம் பல வரங்களுடன் சுவசமும் இரதமும் பெற்றவன் என்றும், இவனைத் தாமதமின்றிக் கொல்வதே நல்லது' என்றும் டொழிகின்றான்; இங்ஙனம் சொல்லி முடித்த அளவில், அதிகாயன் போர்க்கு வெகு உக்கிரமாகப் புறப்படுகின்றான். குமுதன், துவிவிதன், மைந்தன், நீலன், சரபன் என்ற வானரவீரர்கள் எதிர்த்துப் போர் புரிகின்றனர். இலக்குவன் எதிர்க்க முன்வருகின்றான். இலக்குவனுக்கும் அதிகாயனுக்கும் வீரவாதம் நிகழ்கின்றது; பல அஸ்திரங்களை மாறிமாறி விடுத்தும் இருவரும் சலியாமல் வெகுநேரம் போர்புரிகின்றனர். இலக்குவன் பலபட முயலும் அதிகாயனைப் புண்படுத்தக்கூடவில்லை. அப்பொழுது வாயுபகவான் இலக்குவனிடம் வந்து, 'இவ்வரக்கன் பிரமனிடமிருந்து வரம் பெற்றவன், யாவராலும் பிளக்கமுடியாத கவசம் அணிந்துள்ளான்; பிரமரத்திரம் கொண்டுதான் இவனை வதைக்க



வேண்டும் ; வேறு வாளிகளாலே இவனை வதைக்க முடியாது ' என்று மொழிகின்றான். இலக்குவன் அவன் சொன்னவாறே பிரமாத் திரத்தை ஏவி, அதிகாயன் தலையை வெட்டி வீழ்த்துகின்றான். அரக்கர்கள் நிலைதடுமாறி இலங்கை நகர்க்கு ஓடுகின்றனர், இந்தத் துயரச் செய்தியைக்கேட்டு மிகவும் வருந்தியவனாய், எதிரிகளான இராம இலக்குவர்களின் அளவுகடந்த பராக்கிரமத்தை நினைந்து, ' அவ்விராகவனை அழியாத நாராயணன் என்றே நினைக்கின்றேன் ' என்று கூறி, அதிகாயன் முதலானோர் இறந்தமைக்கு மிகவும் வருந்துகின்றான். அடுத்து இந்திரசித்து பிரமாத் திரத் தால் யாவரையும் பிணிக்கத் தொடங்குகின்றான்.



## 18. நாகபாசப் படலம்

இஃது, நாகபாசத்தைப்பற்றிக் கூறும் படலம் என விரியும்.

அரக்கியரழுவது கண்டு இந்திரசித்து  
ஐயுறவு கொள்ளுதல்

1937. குழுமிக் கொலைவாட்க ரைக்கியர் கூந்தல் தாழத்  
தழுவித் தலைப்பெய்து தங்கைகொடு மார்பி னெற்றி  
அழுமித் தொழிலியாதுகொ லென்றோ ரயிர்ப்பு முற்றூன்  
எழிலித் தனியே றெனவிந் திரசித் தெழுந்தான்.

இந்திரசித்து - இந்திரசித்தானவன், 'கொலை வான் கண் - கொல்லும் தொழில் உள்ள வான்போன்ற விழிகளையுடைய, அரக்கியர் - அரக்கர் மாதர்கள், குழுமி - ஒன்றுகூடி, தலைப்பெய்து - திரண்டு, கூந்தல் தாழ - கூந்தல் அவிழ்ந்து தொங்க, தழுவி - ஒருவர் ஒருவரை அணைத்துக்கொண்டும், தம் கைகொடு மார்பின் எற்றி - தங்கள் கரங்களால் மார்பில் புடைத்துக்கொண்டும், அழும் - பலாக்கணம் பாடும், இ தொழில் - இச் செயல், யாது கொல் - எதுபற்றி எழுந்ததோ?' என்று ஓர் அயிர்ப்பும் உற்றான் - என ஓர் ஐயம் கொண்டவனாய், எழிலி தனி ஏறு என எழுந்தான் - மேகத்தில் தோன்றும் ஒப்பற்ற இடிபோலப் புறப்பட்டான்.

கொலைவாட்கண் : 'கூற்றமோ கண்ணோ பிணையோ மடவரல், நோக்கமும் மூன்றும் உடைத்து' (குறள். 1085); கூந்தல் தாழ்தல் : தலைவிரி கோலம்; துக்கக் குறிப்பு, 'ஆரூகி யிருதடங்கண் அஞ்சனமை புனல்சோர அளகம் சோர' (வில்லி. பா. குது. போர். 247); 'செக்கர் சரிந்தன குழல்கடாங்கி (யுத்த. 1926); 'கருங்குழற் கற்றைப் பாரங் கால்தொட' (யுத்த. இராவணன் சோகப். 44); தலைப்பெய்து; 'தலைப்பெய்து' (யுத்த. 1944) 'மார்பின் எற்றி : முலை



பொலியாக்க முருப்ப நூறி: புறநா. அயிர்ப்பு - ஐயம்; அண்ணலங்  
குமரராமென் றயிர்ப்புறும்' (வில்லி. பா. திரௌபதிமாலை, 63).

1. ம். 2. தழுமித்; எற்ற.

3. அயிர்ப்பம்.

4. எழுமித்.

1

இந்தப் படலத்துக்கு இந்திரசித்து நாகபாசப்படலம் என்று  
ஒரு பிரதியிற் காணப்படுகிறது.

1938. எட்டாகிய திக்கையும் வென்றவன் இன்றும் ஈடு  
பட்டான்கொல் அதன்றெனிற் பட்டழிந் தான்கொல்  
[பண்டு]  
கட்டாளி வகன்பதி யைத்தொடு வேலை யோடும்  
கட்டான்கொ லிதற்கொரு காரண மென்கொ லென்றான்.

‘எட்டு ஆகிய திக்கையும் வென்றவன் - எட்டு என்று கணக்  
கிடப்பெற்ற திசைகளில் உள்ளார் எல்லோரையும் வெற்றி  
கொண்டவனான இராவணன், இன்றும் - (முதல் நாட்போரிற்  
போன்றே) இன்றைக்கும், ஈடுபட்டான்கொல் - (போரில் தோற்று)  
வலியழியப் பெற்றானோ? அது அன்று எனில் - அங்ஙனம் இல்லை  
யாகில், பட்டு அழிந்தான் கொல்-(போரில்) இறந்தானோ? பண்டு-  
முன்பு, ஊர் சுட்டான் - இலங்கையை எரியூட்டிய அநுமன், தொகு  
வேலையோடும் - (சகரர் புதல்வர்களால்) அகழப்பெற்றதும் (நகர்க்கு  
நீர் அரண் ஆக அமைந்ததுமான) கடலோடும், இவ் அகன்  
பதியை - இந்த விசாலமான இலங்காபுரியை, கட்டான்கொல் -  
(இப்பொழுது) களைந்து விட்டானோ? இதற்கு - இங்ஙனம் அரக்  
கியர் அழுது அரற்றுதற்கு, ஒரு காரணம் என்கொல் - ஒரு  
காரணம் யாதாகவிருக்கும்’, என்றான் - என்று (பலவாறு) ஐயற்  
ருன் (இந்திரசித்து).

எட்டாகிய திக்கையும் வென்றவன், உத்தரகாண்டம் திக்விச  
யப்படலத்தில் காண்க. ‘திக்கின் மாவெலாம் தொலைத்து வெள்  
ளிக் கிரியெடுத்து’ (ஆரணிய, 258); ‘எட்டுமோ ரிரண்டு மாய



தசையினை எறிந்து வென்றேன்' (யுத்த. இந்திரசித்து. 11) என்று இராவணனே கூறுதல் காண்க. ஈடு படுதல் - வலி யழிதல், 'இற்றைய னல்லனா ஈடுண்டேகுவான்' (கிட்கிந்தா. 250); ஈடு : வலிமை : 'ஒரு கரியீடழித்துரித்தனை' (தேவா. 142 : வரி : 13); கொல் : ஐயம் : 'கோல்லேயையம் அசைநிலைக் கூற்றே' பண்டுர் சுட்டது; சுந்தர. இலங்கை யெரியூட்டுப் படலத்துக் காண்க. 'அயலாருரில், அஞ்சிலே யொன்றை வைத்தான்' (பால. பாயிரம்): தொடுவேலை; 'தொல்லைநம் பிறனி யெண்ணில் தொடுகடல் மணலுமாற்று வெல்லைய' (சீவக. 270). 'சகரர் தொட்டலாற் சாகரம்' (பால. அகலிகை. 43); வேலை - ஆழி; சுந்தர. 1275. கட்டான் - பறித்துப் பெயர்த்தான்; களைகட்டான் என்றற்போன்று என்க; 'களை கட்டதனோடு நேர்' (குறள். 550); 'எரினும் நன்றால் எருவிடுதல் கட்டபின், நீரினும் நன்றதன் காப்பு' (குறள். 1038); இவ்வகன்பதியை என்பதை இடைநிலை விளக்காகக் கொண்டு சுட்டான், சுட்டான் என்ற இரண்டினோடும் இயைக்க. அநுமன் என்ற குரங்கு சுட்டான் என்று கூறியது அந்தக் குரங்கின் அறிவுணர்ச்சிப்பற்றி என்க. 'இடங்கர் வலித்திடக், கோடு பற்றிய கொற்றவற் கூயதோர், வீடுபெற்ற விலங்கும் விலங்கரோ' (கிட்கிந்தா. 338); 'நலங்கொ டெவரிற் றேன்றி நவையறக், கலங்க லாவற நன்னெறி காண்டலின், விலங்கலாமை விளங்கிய தாத லான்' (கிட்கிந்தா. 336); 'பொறியின் யாக்கைய தோபுல னோக்கிய, அறிவின் மேலதன் றேவறத் தாறுதான்' (கிட்கிந்தா. 337) என்று இராமபிரானே கூறியன இங்கு நோக்கத்தகும். மற்றும் தொல் காப்பியம் மரபியலில், 'மக்கள் தாமே ஆற்றறிவுயிரே' என்ற குத்திரத்தின் கீழ் 'குரங்கு முதலாகிய விலங்கினுள் அறிவுடையன எனப் படும் மனவுணர்வுடையன உளவாயின், 'அவையும் ஈண்டு ஆற்றி வுயிராய் அடங்கும்' என்றமை காண்க. 'ஒரோ வழி அஃறிணைப் பொருள்கள் மொழியாற் பேசுவன உளவாயின், அது தெய்வத் தன்மை முதலிய விசேடத்தான் அன்றிப் பொருட்டன்மையான் அன்மையின், அமைத்துக் கொள்வது' என்ற இலக்கண விளக்கச் சூருவளியும் இங்கு நோக்கத்தகும்.

பி - ம். 2. பட்டொழிந்தான், அழிந்தது; பண்டு.

4. கொலிவன்.



## இந்திரசித்து சென்று இராவணனைக் கண்டு அழுகையின் காரணம் உணர்தல்

1939. கேட்டா விடையுற்ற வென்னென்று கிளத்தலி யாரும்  
மாட்டாது நடுங்கினர் மாற்றம் மறந்து நின்றார்  
ஓட்டா நெடுந்தேர் கடிதோட்டி யிமைப்பி னுற்றான்  
காட்டாதன காட்டிய தாதையைக் கண்ணிற் கண்டான்.

‘இடை - இவ்விடத்தில் (இலங்காபுரியில்) உற்ற என் - நிகழ்ந்தன யாவை’, என்று - என்று, கேட்டான் - (எதிர்ப்பட்டவர்களை) இந்திரசித்து வினவினான்; யாரும் கிளத்தல் மாட்டாது (அதற்கு) எவரும் வாய்விட்டுக்கூற இயலாமல், நடுங்கினர் - உடலும் மனமும் நடுங்கி, மாற்றம் மறந்து நின்றார் - சொற்சொர்வுற்று நின்றனர்; (அந்நிலையில் உண்மை நிகழ்ச்சிகளை அறிய எண்ணினவனாய்), ஓட்டா நெடுந்தேர் - தூண்டிச்செலுத்த வேண்டாத உயர்ந்த தேரினை, கடிது ஓட்டி - மிக விரைவாகச் செலுத்தி, இமைப்பின் - கண்ணிமைக்கும் மாத் திரையில், உற்று - தந்தை இருந்தவிடத்தை அடைந்தவனாய், காட்டாதன காட்டிய தாதையை கண்ணில் கண்டான் - (அதுகாறும்) பிறர்க்குக் காட்டாதனவாய் ஒன்றினை அப்பொழுது காட்டிநின்ற தந்தையைக் கண்ணைப் பார்த்தான்.

கிளத்தல் - சொல்லுதல்; ‘இயற்கைப் பொருளை யிற்றெனக் கிளத்தல்’ (நொல். சொல். கிளவி. 19) மாற்றம் - செய்தி; ‘நம்பி நடந்திலனென்னு மாற்றம்’ (அயோத்தி. தைலமாட்டு. 59); ‘ஓட்டா நெடுந்தேர் வலவனேவா வானொழி’ என்ற புட்பக விமானம்போன்ற தென்க. ‘தெய்வத்தேர்’ (யுத்த. இந்திரசித்து, 15); ‘திசைதிசையுலகிரியத் திரிபுலனமுமுறு தனியிரதம்’ (யுத்த. இந்திரசித்து, 18). ஓட்டா ஓட்டி என்ற இடத்துத் தொடை முரண் காண்க. காட்டாதன காட்டிய தாதை: அதுகாறும் பிறர்க்குக் காட்டாத கண்ணிரை வெளிப்படுத்துகின்ற தந்தை; இதற்குப் பிறராற் செய்து காட்ட முடியாத செயல்களைச் செய்து காட்டிய தந்தையான இராவணன் என்றும் சொல்வர். இவ்வாறு நயம்பெறக் கூறுவது கம்பர் வழக்கு; (ஒப்பு): ‘பின்னொ ரிந்திர னிலாமையாற் பேரதி



காயன்' (யுத்த. 507) என்ற இடத்துப்போல, காட்டாதன காட்டிய தொடை முரண். கண்ணில் என்பதற்குத் தந்தைகண்கொண்டே எனினுமாம்; 'கண்டனன் கற்பினுக் கணியைக் கண்களால்' (சுந்தர. 1269) என்ற இடத்துப்போல. மிக விரைந்து செல்லும் தேரினை மேலும் தூண்டியது நிகழ்ச்சியினை அறியவேண்டிய பரபரப்பால் என்க. 'காட்டாதன காட்டிய தாதை: வேதத்தினாலும் காணப்படாத பொருள் இராமனாகத் திருவவதரிக்குமாறு, உலகத்துக்குத் துக்கத்தைக் காட்டிய இராவணன்' என்பது பழைய உரைக்குறிப்பு.

பி - ம். 1. உற்றதெனென்று; கிளத்தயாரும்.

3. ஓட்டாய்; கடிதென்றோர்.

4. சென்றுகண்டான்.

3

1940. கண்டா விறையாறிய நெஞ்சினன் கைகள் கூப்பி உண்டாயதெ விவ்வுழி யென்றலு மும்பி மாரைக் கொண்டா னுயிர்காலனுங் கும்ப நிகும்ப ரோடும் விண்டா னடைந்தா னதிகாயனும் வீர வென்றான்.

கண்டான் - (இந்திரசித்து இராவணனை) நோக்கி, இறை ஆறிய நெஞ்சினன் - சிறிது துன்பம் குறைந்த உள்ளத்தனார், கைகள் கூப்பி - கரங்களைக் குவித்து (வணங்கி), 'இவ் உழி - இந்த இடத்து, உண்டாயதுஎன் - நிகழ்ந்தது யாது', என்றலும்-என்று வினவிய அளவில், (இராவணன் மகனை நோக்கி) 'வீர - வீரனை! காலனும் - யமனும், உம்பிமாரை உயிர் கொண்டான் - உன் தம்பியரை உயிர் வாங்கினான், கும்ப நிகும்பரோடும் - கும்ப நிகும்பர்களுடும், அ திகாயனும் விண் அடைந்தான் - அதிகாயனும் வானுலகுற்றான்', என்றான் - என்று பகர்ந்தான். தான் - அசை.

இதை - சிறிதுபொழுது; ஆரணிய. 302, 611; சுந்தர. 968. உன் தம்பி: உம்பி என நின்றது மருஉ. காலனும் என்ற இடத்து இழிவு சிறப்பும்மை. காலனும் இராவணற்கு அஞ்சி ஒடுங்கினமை; 'குலமே முதலிய துறந்து சுற்றிய, சேனையாற் செய்யவாய் புதைத்த செங்கையன், தோலுடை நெடும்பனை துவைக்குந் தோறெலாம்,



காலனின் நிசைக்குநாட் கழிகை கூறவே' (ஆரணிய. 570) என்றது கொண்டு காண்க. அதிகாயனதம்பிகள் : தேவார்தகன், நராதகன், திரிசிரன்.

பி - ம். 1. இடையாறிய; கூப்பா.

2. இவ்வழி.

4

இந்திரசித்து வினவ இராவணன் நிகழ்ந்தன கூறல்

1941. சொல்லாத முன்னஞ் சுடரைச் சுடர்தூண்டு கண்ணன் பல்லா வதரத்தை யதுக்கிவின் மீது பார்த்தான் எல்லாரு மிறந்தன ரோவென வேங்கி நைந்தான் வில்லாளரை யெண்ணில் விரற்குமுன் விற்கும் வீரன்.

வில்லாளரை எண்ணில் விரற்கு முன் நிற்கும் வீரன் - வில் வீரர்களை எண்ணத்தொடங்கினால் (ஐந்து) விரல்களுள் முதல் விரலாக நிற்கும் வீரனாகிய இந்திரசித்து, சொல்லாத முன்னம் - (தனது தம்பியர்களின் இறுதியை இராவணன்) கூறுதற்கு முன்னரே, சுடரை சுடர் தூண்டு கண்ணன் - சூரியனுக்கும் நெருப்புக் கொடுக்கும் நேத்திரங்களை உடையவனாய், பல்லால் அதரத்தை அதுக்கி - பற்களால் உதட்டினைக் கடித்து, வின் மீது பார்த்தான் - (நிமிர்ந்து) ஆகாயத்தைப் பார்த்து, 'எல்லாரும் இறந்தனர் - அனைவரும் இறந்துபட்டனர், ஓ - அந்தோ', என - என்று, ஏங்கி நைந்தான் - ஏக்கமுற்றுத் தளர்ந்தான்.

உயர்வுவிரிசி. இந்திரசித்து கேட்டறிய வேண்டாதபடி இலங் கேசன் முகமே தம்பியரின் இறப்பினைத் தெரிவித்துவிட்டது எனப்பட்டது; 'நல்லவன் முகமே நம்பி நடந்தில னென்னு மாற்றம் சொல்லலும்' (அயோத்தி. தைலமாட்டுப். 59); 'உள்ளத்தி னுள் ளதை யுரையின் முந்துற, மெள்ளத்தன் முகங்களை விளம்பும்' (யுத்த. 394); 'முகத்தின் முதுக்குறைந்த துண்டோ உவப் பினும், காயினும் தான்முந் துறும்' (குறள். 707) என்றன காண்க. பல்லால் அதரத்தை அதுக்குதல்: 'பல்லாலே யிதமுதுக்கும் கொடும்பாவி நெடும்பாரப் பழிதீர்ந் தானே' (யுத்த. இராவணன்வதை. 225). அதரம் - உதடு; (பிங்.). பல்லால்



அதரம் அதுக்குதல் - சினக்குறி; 'வெகுண்டோன் அவிநயம்  
 விளம்பும்சாலை, மடித்தவாயு மலர்ந்த மார்பும்' (கிலப். 3). வீரத்  
 திலும் இதனைக் காணலாம்; 'பிடித்த வாளுந் கடித்த வெயிறும்,  
 மடித்த வுதறும்' (கிலப். 3); 'மடித்தபில வாய்கடொறும் வந்து  
 புகை முந்த' (ஆரணிய. 602); 'வாய்மடித் துருத்து நக்கான்'  
 (சுந்தர. 985). வில்லாளரை எண்ணில் விரல்முன் நிற்கும் வீரன் :  
 'அதிரதர் தம்மை யெண்ணில் அணிவிரல் முடக்க வொட்டா;  
 முதிர்சிலை முனியும்' (வி. பா. நிரைமீட்சி. 92); 'மண்டிசை நால்விர  
 னிற்கும் மணிமகுடத்தணி யரங்கின்' (வி. பா. இராச. 13). விண்  
 மீது பார்த்தான் : உயிர் கவர்ந்துசென்ற யமன் இருக்கின்றோ  
 இல்லையோ என்று பார்த்தான் என்க.

1. ம. 2. இறுக்கி.

3. ஏங்கி நின்றான், இரங்கி நின்றான்.

4. வீர்க்கு.

5

1942. ஆர்கொன் றவரென்றலும் பேரதி காய னென்னும்  
 பேர்கொன் றவன்வென்றி யிலக்குவன் பின்பு நின்றார்  
 ஊர்கொன் றவனாற் பிறராலென வுற்ற வெல்லாம்  
 தார்கொன் றையினான் கிரிசாய்த்தவன் தானு ரைத்தான்.

(இந்திரசித்து இலங்காதிபனைப் பார்த்து), 'கொன்றவர் ஆர்-  
 (அதிகாயன் முதலிய வீரர்களைக்) கொலைபுரிந்தவர் யாவர்?'  
 என்றலும் - என்று கேட்டலும், கொன்றை தாரினான் - கொன்றை  
 மாலை புனைந்த சிவபிரானுடைய, கிரி சாய்த்தவன் - கைலாய  
 மலையைப் பெயர்த்து வீழ்த்தியவனான இராவணன், 'பேர் அதி  
 காயன்' என்னும் பேர் கொன்றவன் - பெருமையுள்ள அதிகாயன்  
 என்னும் நாமம் தரித்தவனைக் கொன்றவன், வென்றி இலக்குவன் -  
 வெற்றியையுடைய இலக்குவன்; பின்பு நின்றார் - பின்னர் அதிகாய  
 னல்லாது நின்ற பிறர்; (தேவாந்தகன், நராந்தகன், திரிசிரன்,  
 சும்பன், நிகும்பன் என்பவர்), ஊர் கொன்றவனால் - இலங்கை  
 நகரத்தை எரித்தவனான அநுமனாலும், பிறரால் - பிறராலும்



(கொலை செய்யப்பட்டனர்), என - என்று, உற்ற எல்லாம் - நடந்த வற்றை எல்லாம், உரைத்தான் - சொன்னான். தான் - அசை.

பேரதிகாயன் பேர்கொன்றவன் என்ற இடத்துப் பிராசநயம் காண்க. பேர் கொல்லுதல்; (ஒப்பு): 'குரங்கென் றேதுங் கருவையுங் களைவெ னென்றான்' (சுந்தர. 953). கிரி சாய்த்தவன் - இராவணன்; ஆரணிய. 319, 848, 889 முதலிய இடங்களிற் காண்க. பிறர்: சுக்கிரீவன், அங்கதன் முதலானோர்.

பி - ம். 1. கொன்றவர்; என்றலுமே.

2. கொன்றவன்; பினை நின்று.

3. பிறவுற்ற தெல்லாம், பிறக்குற்றது.

6

**இந்திரசித்து இராவணனைக் கடிந்து துளுறுதல்**

1943. கொன்ற ரவரோ கொலைசூழ்கென நீகொடுத்தாய்  
வென்றுணையர் மானிடர் வன்மை யறிந்தும் மன்னு  
என்றுனு மெனைச்செல வேவலை யிற்ற தென்னு  
நின்றுன் நெடிதுன்னி முனிந்து நெருப்பு யிர்ப்பான்.

(இந்திரசித்து அரக்கர்கோனைப் பார்த்து), 'மன்னு - அரசே!, வல் தானையர் மானிடர் வன்மை அறிந்தும் - பலத்த சேனையை உடையவர்களாகிய மனிதர்களின் ஆற்றலை உணர்ந்து நின்றும், என் தானும் - என்னை, செல - செல்லுமாறு, எனை ஏவலை - சிறிதும் ஏவினாயில்லை; (அதிகாயன் முதலானோரை நீ அனுப்ப அவர்கள் உயிர் இழந்தார்கள் எனவே), கொன்றார் அவரோ - (அதிகாயன் முதலியவர்களைக்) கொன்றவர் அப்பகைவர்களோ?, கொலை சூழ்க என நீ கொடுத்தாய் - அவர்களைக் கொல்வதற்கான சூழ்ச்சியைப் புரிக என்று நீயே (அவ்வீரர்களைக்) காட்டிக்கொடுத்தாய்; இற்றது - (அதனால் நம் பக்கத்து வன்மை) குறைந்தது', என்னு - என்று கூறி, நெடிது உன்னி - நீண்டநேரம் ஆலோசித்து, முனிந்து - சினைந்து, நெருப்பு உயிர்ப்பான் நின்றான் - தீப்பிறக்கப் பெருமூச்செறிபவனாய் நின்றான்.

அவரோ: ஓகாரம்; ஒழியிசை. சூழ்க என என்பதில் அகர ஈறு தொக்கது. முன் இரண்டடிகட்கு (ஒப்பு): 'ஒன்றுநீ யுறுதி



யோரா யுற்றிருந் துளைய கிற்றி, வன்றிறற் குரங்கின் ஆற்றல்  
மரபுளி உணர்ந்தும் மன்னா, சென்றுநீர் பொருதி ரென்று திறந்  
திறம் விடுத்தத் தேயக், கொன்றனை நீயையன்றோ வென்றன  
னறிவு மிக்கான்' (சுந்தர. 989) காண்க. எனை - சிறிதும்.

3 - ம். 2. வன்மை ; உணர்ந்தும்.

3. ஒன்றுளும், என்னுளும் ; உற்றவென்னு, உற்றவென்னு ; இனிச்செவ  
வுற்றதுள் வாழ்க்கை யென்னு.

4. உயிந்தான்.

7

1944. அக்கப் பெயரோனை நிலத்தொடரைத்து ளானை  
விக்கற்கொரு வெவ்வுரைத் தூதுவ னென்று விட்டாய்  
புக்கத் தலைப்பெய்தல் நினைந்திலை புந்தி யில்லாய்  
மக்கள் துணையற்றனை யிற்றதுள் வாழ்க்கை மன்னோ.

‘அக்கன் பெயரோனை - அக்க குமாரனை, நிலத்தொடு அரைத்  
துளானை - தரையிலிட்டுத் தேய்த்தவனான அருமனை (நான்  
பிரமாத் திரத்தாற் பிணித்துக் கொணர்ந்தபோது), விக்கற்கு -  
கொல்லுதற்கு மாறாக, ஒரு வெம் உரை தூதுவன் என்று  
விட்டாய் - ஒரு (எதிரியின்) விரும்புகின்ற பேச்சினைப்பகரும்  
தூதன் என்று (இரக்கம் காட்டி) விட்டுவிட்டாய் ; (அவனைக்  
கொலை புரியாமையால் இங்குள்ள செய்திகள் அனைத்தும்), புக்கு -  
எதிரி சார்பிற் புருந்து, அதலை பெய்தல் நினைந்திலை - அந்த  
இடத்தில் சென்றடைதலை எண்ணினாயில்லை ; புந்தி இல்லாய் -  
முன்பின் ஆராயும் அறிவில்லாதவனே !, மக்கள் துணை அற்றனை -  
இனிப் பிறமக்களின் உதவியையும் இழந்தனை ; (அதனால்), உன்  
வாழ்க்கை இற்றது - உன்னுடைய வாழ்க்கை முடிந்தது’,  
மன்னோ - ஈற்றசை.

அக்க குமாரனைத் தேய்த்தது : ‘விண்ணோடு மண்காணத்,  
தேய்த்தா னாழியி னுலகேழ் தேயினு மொருதன் புகழிறை  
தேயாதான்’ (சுந்தர. 968) ; ‘சாந்தெனப் புதல்வன் றன்னைத்  
தரையிடைத் தேய்த்து’ (புத்த. 946). விக்கல் - வீக்கல் என்பதன்  
குறுக்கம் ; விக்கி இறக்கச் செய்தல். வெவ்வுரை - வெம்மை



யுரை. தூதுவன் என்றுவிட்டது வீடணன் அறிவுரையின்பேரில் ; சுந்தர. 1152—1158 காண்க ; வீடணன் அடைக்கலப் படலம் 400, 401-உம் காணத்தகும.

- 1 - ம். 2. மிக்கற்பொரு, வீக்கைக்கொரு; வேவுரைத் தூதுவனென்று ; விளம்பி.  
3. புகக்க தலையெய்தி ; புத்தியில்லாப்.  
4. வாழ்க்கை யென்றான்.

8

1945. என்னின்று நினைந்து மியம்பியு மெண்ணி யுந்தான்  
கொன்னிற்ற படைக்கலத் தெம்பியைக் கொன்று ளானை  
அந்நின்ற நிலத்தவ னுக்கையை விட்டி யல்லால்  
மன்னிற்ற நகர்க்கிலி வாரலென் வாழ்வும் வேண்டேன்.

‘ நின்ற நினைந்தும் - நிதானித்துக் கருதியும், ஏண்ணியும்  
இயம்பியும் - இனி என்ன நேருமோ என்று ஆலோசித்தும்  
(உன்மீது) குறைகூறியும், என் - என்ன பயன் ? கொன் நின்ற -  
கூர்மை அமைந்த, படைகலத்து எம்பியை - போர்க்கருவிகளை  
யுடைய என் தம்பியான அதிகாயனை, கொன்றுளானை - கொன்ற  
வனான, அவன் - அந்த இலக்குவனுடைய, ஆக்கையை - உடலை,  
அந்நின்ற - அவன் நின்ற, நிலத்து - போர்க்களத்திலேயே, விட்டி  
யல்லால் - ஒழித்தல்லாமல், மன்னிற்ற - பெருமை வாய்ந்த,  
நகர்க்கு இனி வாரலென் - இந்த இலங்காபுரிக்கு (இனி மீண்டு)  
வாரேன் ; வாழ்வும் வேண்டேன் - (அவ்வாறு செய்யத்தவறினால்)  
உயிர் வாழ்வினையும் விரும்பமாட்டேன் ’. தான் - அசை.

இந்திரசித்தின் குறறவு. என் இன்று எனவும் பிரிக்கலாம்.

- 1 - ம். 1. நினைத்தும்.  
3. அன்னிற்ற ; ஆக்கையை நீக்கி, வீழ்த்தி யல்லால்.  
4. வாரலென் ; வாரலென்.

9

இதன்பின் ‘ வெங்கண் ’ என்ற செய்யுள் ஓர் பிரதியில்.



1946. மாற்றுவயி ரெம்பியை மாற்றிய மானு டன்றன்  
ஊற்றார் குருதிப்புனல் பார்மக ஞாண்டி லாளேல்  
ஏற்ற விகலிந்திர வீரிரு காலெ னக்கே  
தோற்றான் தனக்கென் னெடுசேவகந் தோற்க வென்றான்.

‘மாற்று உயிர் எம்பியை - (பிறரால்) போக்கமுடியாத உயிரை யுடைய என் தம்பியை, மாற்றிய - உயிர் நீக்கிய, மானுடன்தன் - மனிதனாகிய இலக்குவனுடைய, ஊறுஆர்-சுரக்கும் தன்மையுள்ள, குருதி புனல் - உதிரப் பெருக்கை, பார்மகள் உண்டிலாளேல் - பூமி தேவி பருகாவிட்டால், (அவன் உதிரம் பூமியில் நிறைந்து வெள்ள மாம்படி நான் புரியாமற் போனால்) இகல் ஏற்றான் - போரில் எதிர்த்து, தோற்றான் இந்திரன் தனக்கே - எனக்கே (ஒருமுறை) தோற்றவனான இந்திரனுக்கு, என்னெடு சேவகம் ஈரிருகால் தோற்க - எனது பெரிய போர்வீரம் நான்கு முறை தோற்றது போன்று ஆகக் கடவது’, என்றான் - என்று குளுரைத்தான்.

மானுடன் என்றது இகழ்ச்சி. மாற்று மாற்றிய : தொடை முரண்.

பி - ம். 3. ஏற்று.

4. கேடுநடுவெஞ்சகம் ; தோற்கவேயான்.

10

1947. வெங்கண் னெடுவாநரத் தானையை விற்று விற்றாய்ப்  
பங்கம் படநாறி யிலக்குவ னைப்ப டேனேல்  
அங்கந் தரவஞ்சியென் னுணை கடக்க லாத  
செங்கண் னெடுமான் முதற்றேவர் சிரிக்க வென்றான்.

‘வெம் கண் நெடு வாநர தானையை - கொடுத்தன்மை வாய்ந்த பெரிய குரங்குப் படையினை, விற்று வீற்றாய் பங்கம்பட - தனித் தனியாகத் துணிபட்டு முறியுமாறு, நாறி-அழித்து, இலக்குவனை பட்டேனேல் - இலக்குவனையும் கொல்லாது விடுவேனாகில், அங்கம் தர அஞ்சி - உடம்பினை என்முன் காட்டிப் பொருதற்குப் பயந்து, என் ஆணை கடக்கலாத - என் ஆணையை மீறமாட்டாத, செ கண் - சிவந்த விழிகளையுடைய, நெடுமால் முதல் தேவர் சிரிக்க - பெரிய திருமால் ஆதியான தேவர்கள் (என்னைக் கண்டு), நகையாடட்டும், என்றான் - என்று கூறினான்.



என்னை அஞ்சி என் எதிர்வரத் துணியாதவரும் என்னைப் பார்த்து நகை செய்யட்டும் என்றபடி (ஒப்பு) : 'விட்டனன் சீதை தன்னை யென்னலும் விண்ணோர் நண்ணிக், கட்டுவதல்லால் பினை யானெனக் கருதுவாரோ' (யுத்த. இந்திரசித்து வதை. 11); வீற்று வீற்றோடு மயிலினம் போல்' (களவழி. 49), பணந்துணியின் வீற்று வீற்றுக் கிடப்ப' (புறநா. 35); மார்பினைக் காட்டிப் பொரு மாறு எனினுமாம். பங்கம்பட - பழிபொருந்த; 'பங்கம் பட விரண்டு கால்பரப்பி' (நனிப்பா. இறையனார்.).

1. - ம். 2. பங்கமுற. இற.

3. தரமங்கி; கடக்கிலாத.

4. நரிப்ப; என்ருன்.

11

1948. பாம்பிற் தருவெம்படை பாசு பதத்தி னோடும்  
தேம்பற் பிறைசென்னி வைத்தான்றரு தெய்வ வேதி  
ஓம்பித் திரிந்தேற் சிவியின் றுதவாது போமேல்  
சோம்பித் திரிவே விவிச்சோறு முவந்து வாழேன்.

'பாம்பில் தருவெம்படை - அரவத்தின் உருவிற்பொருந்திய கொடிய அத்திரத்தை, பாசுபதத்தினோடும் - பாசுபதம் என்னும் அத்திரத்துடன், தேம்பல் பிறைசென்னி - தேய்தலையுடைய பிறை மதியை, சென்னி வைத்தான் தரு - முடியில் தரித்த சிவபெருமான் அருளிய, தெய்வ ஏதி - தெய்வத்தன்மை வாய்ந்த வானாயுதத்தையும், ஓம்பி - பாதுகாத்துக் கொண்டு, திரிந்தேற்கு - அலைந்து திரிந்து பொழுதுபோக்கிய எனக்கு, இனி - இனிமேல், இன்று - இற்றை நாளில் (நான் புரியவிருக்கும் சண்டையில்), உதவாது போமேல் - (அவைகள்) பயன்படாது கழியுமானால், சோம்பி திரிவேன் - சோம்பலை மேற்கொண்டு அலைவேன்; இனி சோறும் உவந்து வாழேன் - இனிமேல் சோற்றுணவிலும் ஆசை கொண்டு வாழ மாட்டேன்.

பாம்பில் தரு வெம்படை - நாகாத்திரம்; இங்கு நாகாத்திரத்தைத், தான் பயன்படுத்துவதை இந்திரசித்துக் குறிப்பிட்டான் என்க. பாசுபதம் : பசுபதி சம்பந்தமானது என்று தத்திதாந்த நாமம். இந்த அத்திரங்கள் இரண்டும் சிவபிரான் அளித்தவை. பெரியதிருமொழி. 18. தேம்பல் - குறைதல்; 'தேம்பற்றுடியிடை',



(திருக்கோ. 21). திரிந்தேற்கு - வீரச்செறிவால் பொருவாரைத் தேடியலைந்த எனக்கு என்க. சோறு; உபலக்கணத்தால் அதனுடன் பருகும் நீரும், உட்கொள்ளும் கறி முதலியனவும் கொள்க. சோம்பி : 'இரு தோளெனச் சோம்பி யோங்கும் கல்லும் சுமந்தேன்' (அயோத்தி. நகர்நீ. 138); 'சோம்பித் திரியேல்' (ஒளவைய.).

17 - ம். 2. தேம்பொற்.

3. திரிந்தேனெனக்கு, திரிவேன்.

4. உகந்து.

16

இதன்பின் 'மாற்றா' என்ற செய்யுள் ஓர் பிரதியில்.

1949. மருந்தே நிகரெம்பிதன் ஒருயிர் வவ்வி னுனை  
விருந்தே யெனவந்தகற் கீகிலென் வில்லு மேந்திப்  
பொருந்தேவர் குழாநகை செய்திடப் போந்து பாரின்  
இருந்தே னெவினுவன் விராவணி யல்ல னென்றான்.

'மருந்தே நிகர் எம்பிதன் - தேவர் அமுதத்தையே நிகர்த்த எனது தம்பியான அதிகாயனுடைய, ஆர் உயிர் வவ்வினானை - அருமையான உயிரைக் கவர்ந்தவனான இலக்குவனை, அந்தகற்கு - யமனுக்கு, விருந்தே என ஈகிலென் - விருந்தாகத் தாராமல், பொருந்தேவர் குழாம் - (என்னுடன்) போர் புரியும் தன்மையுள்ள, தேவர்களின் கூட்டம், நகை செய்திட - சிரிக்குமாறு, வில்லும் எந்தி - வில்லையும் (அவமே) சுமந்து, போந்து - போய், பாரின் - உலகிற்கு, இருந்தேன் - பார (மாக) அமைந்திருந்தேன், எனின் - ஆனால், நான் அவ் இராவணி அல்லன் - நான் அந்த இராவணன் மகனல்லன்', என்றான் - என்று குளுரைத்தான்.

மருந்து - அமுதம்; 'வீயும் உயிர் மீளும், மருந்து மென லாகியது வாழி மணியாழி' (சுந்தர. 553); அந்தகன்: உயிர்களை அவற்றின் வாழ்நாள் இறுதியில் கவர்பவன்; வில்லும் சுமக்கப் பிறந்தேன்வெகுண் டென்னை என்றான்' (அயோத்தி. நகர்நீ. 139); 'வன்ருட் கிலையேந்தி வாளிக் கடல் சுமந்து, நின்றேனு நின்றேன்' (ஆணிய. 989). இராவணி: இராவணன் மகனான இந்திரசித்து



‘இராவணியினையகூற’ (உத்தர. திக்குவிசய. 248). ‘ஏகவீரியனு யுள்ள விராவணி’ (உத்தர. 203); ‘ஏமுக மறிய வல்ல விராவணி’ (உத்தர. 202);

பி - ம். 3. பெருந்தேவர் குழாநகை செய்திடப் பேர்ந்து, பெயர்ந்து.

4. தேவின் யானும்.

13

## இலக்குவனை நாகபாசத்தால் பிணிக்குமாறு இராவணன் வேண்டுகல்

1950. ஏகா விதுசெய் தெனதின்னலை நீக்கி டெந்தைக்  
காகா தனவும் முளவோவெனக் காற்ற லார்மேல்  
மாகால் வரிவெஞ் சிலையோடும் வளைத்த போது  
சேகாகு மென்றெண்ணி யிவ்வின்னலிற் சிந்தை செய்தேன்.

(இராவணன் இந்திரசித்தைப் பார்த்து) ‘ஏகா - போர்க்களம் சென்று, இதுசெய்து - (நீ சொன்னபடியே நாகபாசத்தால் இலக் குவனைக் கொல்வதாகிய) இத்தொழிலைச் செய்து, எனது இன்னலை நீக்கிடு - என்னுடைய மனத்துயரைப் போக்குவாயாக; எந்தைக்கு ஆகாதனவும் உளவோ - என் அப்பனே! உன்னல் செய்துமுடிக்க வியலாதவனும் இருக்கின்றனவோ? இவ் இன்ன லில் - ஆற்றமுடியாத புதல்வர்ப் பிரிவு நேர்ந்த இத்துன்ப நிலை யில், எனக்கு - என்பொருட்டு, ஆற்றலார் மேல் - பகைவர்கள் மீது, (நீ சென்று) மாகால் - பெரிய தண்டினையுடைய, வரி வெம் சிலையோடும் - கட்டமைந்த கொடிய உனது வில்லையும் (எதிரிகளை யும்) வளைத்தபோது - வளைத்த காலத்து, சேகு ஆகும் - (உனக்கு) உறுதி யேற்படும், என்று எண்ணி - என்று கருதி, சிந்தை செய்தேன் - (உன்னை) நினைந்தேன்.’ என்றுனை என அடுத்த கவியொடும் தொடரும்.

ஏகா - செய்யா என்னும் வாய்பாடு. இன்னல் : இனிமை யல்லாதது எனவே துன்பம் என்க. எந்தைக்கு என்பது அன்பு பற்றிய வழுவமைதி; உவப்புப்பற்றி வந்ததுமாம்; சேகு; மரவயிரமு மா ம் சுந்தர. 943. சேகாகுதல் : இங்கு, ‘வன்மை, தந்தையே மகனுடைய சார்த்தை வெளிவிட்டுச் சொன்னால்,



கண்ணேறு நாவேறு வரும் என்று இருப்பேன்' என்பது - ஐயர் குறிப்பு.

- பி. ம. 1. ஏகாய்; நீக்க; எத்தை.  
2. உளதோ; ஆற்றலாயோ.  
3. நிலையோடும், நிலையோரை, மதித்தபோதே.  
4. உவப்பினிற்; செய்தார்.

14

### இந்திரசித்து தந்தையின் உத்திரவிற்படி போர்க்குச் சித்தனதுதல்

1951. என்னுனை வணங்கி யிலங்கயில் வாளு மார்த்தித்  
டொன்று இமரு வருவா வுடற்காவ லோடும்  
பொன்றும் கணையின் னெடும்புட்டில் புறத்து வீக்கி  
வன்றுள் வயிரச் சிலைவாங்கினன் வாளை வென்றான்.

என்னுனை - என்று மொழிந்த இராவணனை, வாளை வென்றான் - விண்ணுலகத்தை வெற்றிகொண்ட மேகநாதன், வணங்கி - தொழுது, ஒன்றினும் அரு - (எந்தக் கருவியாலும்) அறுக்க முடியாததும், உருவா - எதனாலும் ஊடுருவ வியலாததுமான, உடல் காவலோடும் - மெய்ப்பை என்ற கவசத்துடனே, இலங்கு அழில் வாளும் ஆர்த்திட்டு - விளங்குகின்ற கூராய வாட்படையையும் அணிந்து கொண்டு, பொன் தாழ் - கரும் பொன்னால் இயன்றனவும் உள்ளாழம் உடையனவுமான, நெடு கணையின் புட்டில் புறத்து வீக்கி - நீண்ட அம்பரூத் தூணிகளைத் (தோள்களின்) புறத்தே கட்டிக்கொண்டு, வல்தாள் வயிரம் சிலை வாங்கினன் - வலிய தண்டினை யுடைய உறுதியான வில்லினைக் கைக்கொண்டான்.

என்னுனை : விணையாலணையும் பெயர். அழில்வாள் என்பதனை உம்மைத் தொகையாகக் கோடலுமாம். உடற் காவல் : மெய்ப்புக கருவி. புட்டில் அம்பரூத்தூணி ; இதனை ஆவம் என்றும் கூறுவர். 'சரம்படர் புட்டில் கட்டிச் சாபமுந் தரித்தான்'; 'பொன்னின்ற வடிம்பின் வானிப் புட்டிலன்' (ஆரணிய. 421, 422); பொன் தாழ் கணை - அடியிற் பொன் அமையப்பெற்ற கணை எனினுமாம் (ஒப்பு) : 'பொன்புனைபகழி' (குறுந். 16); வீக்குதல் - இறுக்கக் கட்டுதல் : 'மேகமென் துருத்தி வீக்கி' (ஆரணி. 567); வன்றாட்சிலை : ஆணிய.



989); வாளை வென்றது : உத்தரகாண்டம். திக்குனிசயப்படலம்  
198 - 240 காண்க.

பி - ம். 1. யிலங்கிலை ; யாதும்.

3 பிங்கும, பிங்கு.

15

இதன் பின் 'தோளில்' என்ற செய்யுள் ஓர் பிரதியில்.

1952. வயிரந் நெடுமால் வரைகொண்டு மலர்க்கண் வந்தான்  
செயிரொன்று முருவகை யிந்திரந் கென்று செய்த  
உயர்வெஞ்சிலை யச்சிலை பண்டவன் றன்னை யோட்டித்  
துயரின் தலைவைத் திவன்கொண்டது தோற்றமீதால்.

அசிலை - (மேகநாதன் கைப்பற்றிய) அந்த வில்லானது, மலர்  
கண் வந்தான் - (திருமாவின் நாபிக்) கமலத்தில் தோன்றியவனான  
பிரமன், செயிர் ஒன்றும் உருவகை - (பகைவர்களால்) குற்றம்  
ஏதும் உண்டாகாதபடி, இந்திரற்கு என்று - தேவேந்திரர்க்கு  
என்று, நெடுமால் வயிரம் வரை கொண்டு - மிக உயர்ந்த வச்சிர  
மலையினைக்கொண்டு, செய்த - அமைத்த, உயர் வெம் சிலை -  
சிறந்த கொடிய வில்லாகும்; பண்டு - முன்னாலில், அவன் தன்னை  
ஓட்டி - அந்த இந்திரனை விரட்டி, துயரின் தலை வைத்து -  
(அவனைத்) துன்பத்திலிருத்தி, இவன் - இந்த இந்திரசித்து,  
கொண்டது - கைப்பற்றிக்கொண்டது : தோற்றம் ஈது - அந்த  
வில்வந்த வரலாறு இது ஆகும். ஆல் : அசை.

மலர்க்கண் வந்தான் : பிரமன் ; இந்திரற்கென்று ; என்று  
நான்காம் வேற்றுமைச் சொல்லுருபு. துயரின் தலை வைத்தல் :  
சிறைப்படுத்தி வருத்துதல் : இவன் : இந்திரசித்து, இந்திரசித்து  
போர்க்களம் அடைந்து அங்குத் தீயில் ஓடும் செய்து, அக்கினியி  
லின்று, பிரமாத் திரம் முதலியவற்றைப் பெற்றதாக முதலூல்  
கூறும். நல்ல வயிரக் குன்றைப் பிரமன் வில்லாக்கி இந்திரனுக்குக்  
கொடுத்ததைப் பறித்தான்.

பி - ம். 1. சிலை கொண்டவன்.

4. வைத்தவற், வைத்தவர்க் ; தொல்லை நாளில்.

16



1953. தோளிற் கணைப்புட்டிலு மிந்திரன் தோற்ற ஞானே  
ஆளித் திறலன்னவன் கொண்டன ஆழி யேழும்  
மாளப் புனல்வற்றினும் வாளி யருத வன்கண்  
கூளிக் கொடுங்கூற்றினுக் காவதோர் கூடு போல்வ.

தோளில் கணை புட்டிலும் - புயங்களில் பிணிக்கப்பட்ட அம்ப  
ருத் தூணிசனும், இந்திரன் தோற்ற ஞானே-இந்திரன் தோல்வி  
யுற்ற அந்நாளிலேயே, ஆளிதிறல் அன்னவன் - யாளி போன்ற  
ஆற்றல் வாய்ந்த அந்த இந்திரசித்து, கொண்டன - (அவன் வச  
மிருந்து) கைப்பற்றினவாம் ; (அவை) எழு ஆழியும் - எழுகடல்  
களும், மாள - இல்லையாக்குமாறு, புனல் வற்றினும் - (முழுவதும்;  
நீர் வறண்டாலும், வாளி அருத - அம்புகள் ஒழியப் பெருதன,  
(மேலும்) வன்கண் கூளி-இரக்கமற்ற கொல்லும் தொழிலை யுடைய.  
கொடு கூற்றினுக்கு - கொடிய யமனுக்கு, ஆவது ஓர் - (உறை  
வதற்கு) அமைந்த ஒப்பற்ற, கூடு போல்வ - கூண்டு போன்றன.

கணைப்புட்டில் : 'கல்லும் சுமந்தேன் கணைப் புட்டிலும்  
கட்டமைந்த வில்லும்' (அயோத்தி. நகரீ : 138); ஆளி - பண்டை  
நாளில் இருந்த ஓர் விலங்கு ; இப்பொழுது அது அருகிவிட்டது.  
பெருங் கோயில்களிலும் மடாலயங்களிலும் ஓவிய வடிவிற்கு  
இதனை இப்பொழுது காணலாம். வன்கண் ; 'வன்கட் சூழ்ச்சியும்  
வேண்டுமாற் சிறிதே' (குறுந். 73); 'வன் கண் ஆடவர்; (குறுந். 274);  
கூளி - கொலைத்தொழியுடையவன் ; 'கூளியர் - நண்பர் பூதகண  
வீரர் கொலைத்திறத்தோர்' (நூடா.); கூளி - பேயுமாம் ; களங்  
கொள் கூளியொடு' (பட்டினப். 259); 'காளிக்குக் கூளி கூறியது'  
எனப்பரணி நூல்களில் வருதல் காண்க.

மீ - ம். 1. தோற்றநாளே.

2. கொண்டளன், கொண்டனல்.

3. வன்கைக்.

4. கூளிக்கடுங் கூற்றினுக் கூறுதோர் ; கூடம்.

17

1954. பல்லாயிர கோடி படைக்கலம் பண்டு தேவர்  
எல்லாரு முனைத்தலை யாவரு மீந்த மேரு  
வில்லாளன் கொடுத்த விரிஞ்ச னளித்த மெய்ம்மை  
அல்லாற் புரியாதன யாவையும் ஆய்ந்து கொண்டான்.



பண்டு - முன்னுளில், தேவர் எல்லாரும் - எல்லாத் தேவர்  
களும் (எதிர்த்துப் பொருது), முனைதலை - யுத்த களத்தில், யாவ  
ரும் - (இவனிடம் தோல்வியுற்ற அந்த இமையவர்கள் பலரும்),  
ஈந்த - கொடுத்தனவும், மேரு வில்லாளன் கொடுத்த - மகா மேரு  
மலையை வில்லாகக் கொண்டவனான சிவபெருமான ஈந்தனவும்,  
விளிஞ்சன் அளித்த - பிரமதேவன் தந்தருளினவும், மெய்ம்மை  
அல்லால் - (தங்கள்) உண்மையான கொலைத் தொழிலை யல்லாமல்,  
புரியாதன (கொல்லாது வறிதாதலை அதுகாறும்) செய்யாதனவு  
மான, பல்லாயிரம் கோடி படை கலம் யாவையும் ஆய்ந்து கொண்  
டான் - கோடிச் சுணக்கான எல்லாப் போர்க் கருவிகளையும்  
தெரிந்து கைக்கொண்டான்.

பல்லாயிரகோடி (யுத்த. 287) ; (யுத்த. மூலபலப். 191 ; மேருவில்  
லாளன் : சிவபெருமான் : இவன் மேருவை வில்லாகக் கொண்டது  
திரிபுரம் எரித்த காலத்து ; (ஆரணிய. 139, 258, 458, 815, 905,  
921, 999 ; கிட்கிந்தா. 351, 422, 530 ; சுந்தர. 139, 272, 350, 451,  
982, யுத்த. 1236, 1246. இந்திரசித்திற்குப் பிரமன் வரமளித்தது ;  
உத்தர. திக்விசயம் : 249, 250, தேவரையும் முனிவரையும் அச்  
சுறுத்திப் பெற்ற அம்புகள் என்பது முதலிரண்டடிகளிற  
கண்டது.

13. ம். 2. முனித்தலை.

3. வில்லாளர், வெம்மை, மேன்மை.

18

இந்திரசித்து தனது தேரில் சேனை புடைசூழக்களம் புதுதல்

1955 நூருயிரம் யாளியி னேன்மை தெரிந்த சீயத்  
தேருமவை யன்னவை யாயிரம் பூண்ட தென்ப  
மாருயொ ரிலங்கை நிகர்ப்பது வானு னோரும்  
தேருதது மற்றவ னேறிய தெய்வ மாத்தேர்.

அவன் ஏறிய தெய்வம் மாதேர் - அந்த மேகநாதன் ஏறின  
தெய்வத்தன்மை வாய்ந்த பெரிய தேரானது, நூறு ஆயிரம் யாளி  
யின் நேரன்மை தெரிந்த சீயத்து - ஓரிலகும் யாளிகளின் வன்மை  
தனித்தனி விளங்கப்பெற்ற, அன்னவை - அப்படிப்பட்ட,  
ஆயிரம் ஏறும் அவை பூண்டது - ஆயிரம் ஆண் சிங்கங்கள்,



பூட்டப்பெற்றது; மாறும் ஓர் இலங்கை நிகர்ப்பது - வேறுக ஓர் இலங்கா நகரத்தை யொப்பானது; வானுளோரும் தேருத்தது - தேவர்களாலும் இவ்விதம்பினது என அறியப் பெறுத்தது; மற்று என்ப; அசைகள்.

நோன்மை வன்மை: 'உலகெலா துழையு நோன்மையான்; 'உயர்வர வுட்கணோன்மையோ' (ஆனிய. 229:1116); தெரிதல் - வெளிப்படுதல். சேயம் - சிங்கம்: 'புகலரு முழையுட் ஞ்சும பொங்குளைச் சேயம்' (சுந்தி. 5); மாறுபொரிலங்கை நிகர்ப்பது; (ஓம்பு): 'உலகு கிளர்ந்தன்ன வருகெழுவங்கம்' (அகம். 255); வானுளோரும்: உம்மை உயர்வு சிறப்பு. தெய்வத்தேர்; 'தெய்வத் தேர் மேலேறினான்' (யுத்த. இந்திரசித்து. 15); இந்திரசித்தின் தேர் கோவேறு கழுதை பூண்டது என்று முதலால் கூறும்.

நி - ம். 1. ஆளரி; யாளியும்; நோன்மை.

2. பூண்டதென்ன.

4. மற்றவன்.

19

1956. பொன்சென் றறியா வுணைத்தனிப் புள்ளி னுக்கும்  
மின்சென் றறியா மழுவாளன் விடைக்கு மேனாட்  
பின்சென்ற தல்லாற் பெருகுஞ்சிறப் புற்றபோதும்  
முன்சென் றறியாதது முன்றுல கத்தி னுள்ளும்.

(அத்தேர் நிறத்தினால்), பொன் சென்று அறியா - பொன்னும் உவமையாக நடத்தலை அறியப்பெறுத, (பொன்னும் நிகர்க்கமாட்டாத திருமாலின் வாகனமான), உவணம் தனி புள்ளினுக்கும் - கருடன் என்ற ஒப்பற்ற பட்சிக்கும், மின் - மின்னலும், சென்று அறியா - உவமையாக நடந்து அறியாத, மழு ஆளன் - மழுவைத் தாங்கிய சிவபிரானுடைய, விடைக்கும் - வாகனமான இடபத்துக்கும், 'மல் நான் - முற்காலத்தில், பின் சென்றது அல்லால் - (அவைகள் புறங்காட்டியோட அவற்றை, விரட்டிக்கொண்டு தான் அவற்றின்) பின் சென்றதே அல்லாமல், பெருகும் சிறப்பு உற்ற போதும் - (அவை ஒப்பற்ற துணைவரி முதலிய) பெருஞ் சிறப்பினை எய்திய காலத்தும், மூன்று உலகத்தின் உள்ளும் - மூன்று புலனங்கள் உள்ளும், முன் சென்று அறியாதது - அவைகள் தன்கின் தூரத்திவரத் தான் முன் சென்று அறியாதது.



இந்திரசித்தின் தேர், கருடன் இடபம் என்றவற்றைக் காட்டிலும் வன்மையும் விரைவும் வாய்ந்தது என்பது கூறப்பட்டது, இனி, கருடனுக்கும் இடபத்துக்கும் பின்சென்றும் செல்லுமேயன்றி மற்று அவையும் தனக்கு முன்னே செல்லப்பெறுதது எனினுமாம். உவணம் - ஸுபர்ணன் என்ற வட சொல்லின் சிதைவு. அழகிய சிறகுகளையுடையவன் என்று பொருள்படும். வைணவ மரபில் பெரிய திருவடி எனப்படுவன் இவன். பிறிதினவற்சியணி.

3 - ம். 3. அல்லாததோர் பெருஞ், போரின்.

4. முவுலகத்தின்.

20

1957. ஏயாத் தனிபோர் வலிகாட்டிய விந்தி ரன்றன்  
சாயாப் பெருஞ்சாய் கெடத்தாம்புக ளாற்ற டந்தோள்  
போயார்த்தவன் வந்தனன் வந்தன னென்று பூசல்  
பேயார்த் தெழுந்தாடு நெடுங்கொடி பெற்ற தம்மா.

(அத்தேர்) 'ஏயா-ஒப்பில்லாத, தனிபோர் வலி காட்டிய இந்திரன் தன் - சிறந்த போர்த்திறம் காட்டிப்பொருத இந்திரனுடைய, சாயா பெருசாய் கெட - (யார்க்கும்) தளராத மிக்க ஒளி அழியும்படி, போய் - எதிர்த்துப் பொன்னுலகு சென்று, தாம்புகளால் - கயிறுகளால், தட்டேதான் போய் ஆர்த்தவன் - பெரிய தோள்களைப் பிணித்த வீரன், 'வந்தனன் வந்தனன்-வந்தான் வந்தான்', என்று-என்று கூவும், பூசல் - பேராவரத்தையுடைய, பேய் ஆர்த்து எழுந்து ஆடு - பேய் ஆரவாரித்து எழுந்து கூத்தாடப்பெற்ற, நெடு கொடி பெற்றது - உயர்ந்த பெரிய கொடியைத் தன் அகம் கொண்டது. அம்மா: வியப்பிடைச்சொல்.

ஏய்தல் - ஒத்தல்; 'சேலேய் கண்ணியரும்' (திருவாய். 5; 1-8); சாயாப் பெருஞ்சாய்: தொடை முரண். சாய்: ஒளி. 'சாய் கொண்ட விம்மையும்' (திவ். திருவாய். 3: 9: 9); தாம்பு: 'மணித் தாம்பே, நானே யகலநட்' (தனிப்பா. கம்பன்); சாற்றார வாரத்திற் ரும்பறுத்துப் புறனின்ற' (திருவிளை. பழியஞ்சின. 37); 'வந்தனன் வந்தனன்' வீரம் பற்றிய அடுக்கு. 'வந்தனென் வந்தனென் என்ற வாசகம், இந்திரதிசைமுத லெட்டும் கேட்டன' (கிட்கிந்தா. 244). மேகநாதன் இந்திரனைப் பாசத்தால் பிணித்தது; 'செய்வ தொன் றறியாது சிந்தை கலங்கி யிந்திர னின்றிடக், கய்யு மெய்யு



மகப்படத்தெறு கால பாசமிதா மெனும், வெய்யபாச முறப்பிணித்  
தனன் மேகநாதன் விளங்குசீர், அய்ய வெய்ய வரக்க ரானவர்  
ஆடினார் சுர்வாடினார்' (உத்தர. திக்குவிசய. 240)ல் காண்க.  
நெடுங்கொடி : பதாகை; இந்திரசித்துக்குப் பேய்க் கொடியும்  
உண்டு; (புத்த. 1957).

பி - ம். 2. பாம்புகளால்.

4. எழுந்தாட, எழுந்தாடுவ; பொற்கொடி; பெய்ததம்மா, பெற்ற  
யம்மா. 21

1958. செதுகைப் பெருந் தானவ ருனெடுந் தேய்த்த நேமி  
யதுகைத் திசையானையே யோட்டிய தென்ன லாமே  
மதுகைத் தடந்தோள்வலி காட்டிய வான வேந்தன்  
முதுகைத் தழும்பாக்கிய மொய்யொளி மொட்ட தம்மா.

(பின்னும் அத்தேர்), செதுகை பெரு தானவர் - கொல்லும்  
தொழிலை உடைய பெரிய அரக்கர்களை, ஊனெடும் தேய்த்த  
நேமியது - உடம்புக்களை (தரையிட்டுத்) தேய்த்த சக்கரங்களை  
யுடையது; மதுகை - வன்மை வாய்ந்த, தடதோள்வலி காட்டிய  
(தனது) பெரும் புயவன்மையைக் காட்டிய, வானவேந்தன் - விண்  
னுலகின் இறைவன் ஆன இந்திரனுடைய, முதுகை தழும்பு  
ஆக்கிய - முதுகைப்புண் செய்து தழும்புறச் செய்ததும், மொய்  
ஒளி - அடர்ந்த ஒளியினை யுடையதுமான, மொட்டது - மொட்டு  
என்னும் உறுப்பினையுடையது; (இங்ஙனம் சிறப்புற்ற) அது - அத்  
தேர், கைதிசை யானையை ஓட்டியது என்னல் ஆமே - துதிக்கை  
யினையுடைய திசை வேழங்களை வென்று வெருட்டியது என்று  
பகர்தல் (அதற்கு ஒரு) சிறப்பைத் தரவல்லதா?

நேமியது - வகையுளி. தேர்க்குப்பல உறுப்புக்கள் உண்டு;  
நேமியது: அதன் ஆழியானது அசுரர்களை வென்றது; பிறிதோர்  
உறுப்பான மொட்டு இந்திரனையும் காயப்படுத்தியது. இங்ஙன  
மிருக்கத் திக்குயானைகளை வெருட்டியது ஒரு பெருஞ் செயலாகுமா?  
செதுகை: தொழிற் பெயர்; செதுகை: வயிரம் என்றும் சொல்வர்.  
மொட்டு - தாமரை மலரின் வடிவாகச் செய்து, தேரின் முன்னிடத்து  
வைக்கப் படுவதோர் உறுப்பு: இதனைக் கொடிஞ்சி என்றும்  
மொழிவர்; 'நெடுந்தேர்க் கொடுஞ்சி பொலிய நின்றோன்' (புறநா.



77); மற்றும் மதுரைக். 752, மனி. 4; 48; அகநா. 110; கலித். 85ம் காண்க. ஏ : எதிர்மறை. மதுரை : வலி. 'வளைகழல் வரிசிலை மதுரை மைந்தரை' (ஆரணிய. 187); 'அறியுநர் கொல்லொவளை மதுரையர் கொல்' (குறுந். 290); முதுகைத் தழும்பாக்கியது என்பது கொண்டு இந்திரனுடைய முழுத் தோல்வியும் புலனாம். மொட்டு : கடைந்த குமிழ் என்பது ஐயர் குறிப்பு.

பி - ம். 1. தானவன்; தன்னெடுந், ஊரொடுந்; செய்த.

3. பெருந்தோள்.

4. மெய்யொளி; மொட்டிதம்மா.

22

1959. அத்தேரினை யேறிய தொப்பன வாயி ரந்தேர்  
ஒத்தேய்வன சேமம் தாய்வர வுள்ளம் வெம்போர்ப்  
பித்தேறின நென்ன நடந்தனன் பின்ப லான்மற்  
றெத்தே வரையும் முகங்கண் டறியாத விட்டான்.

எ தேவரையும் - தேவர்கள் அனைவரையும் (தொற்குமாறு செய்து) பின்பு அலால் - அவர்களின் முதுகுப்புறத்தைப் பார்த்ததே) அன்றி, முகம் கண்டு அறியாத - முகம் காட்டிப் போர் செய்யக் கண்டிராத, ஈட்டான் - வலிமை பெற்றவனான இந்திரசித்து, அதேரினை ஏறி - அந்தத் தேரின்மிசை ஏறி, அது ஒப்பன ஒத்து ஏய்வன - அந்த தேரினை ஒத்துப்பொருந்தினவான, ஆயிரம் தேர் - ஆயிரம் இரதங்கள், சேமமது ஆய்வர - பாதுகாவலாய் உடன் தொடர, 'உள்ளம் - மனத்தில், வெம்போர் பித்து ஏறினன் - கொடிய யுத்தவேறி பிடித்தவன்,' என்ன - என்று, (பார்த்தோர் கூறும்படி), நடந்தான் - போர்க்குச் சென்றான்.

சேமத்தேர் : சேமவில் என்ற இவைகள், தொழிற்படும் தேர் முறியின், அதற்குப் பிரதியாக உதவும் தேரும் வில்லும். 'அத்தனை தேர் சேமத்தன்' (யுத்த. 1679); இறுதியடிக்கு (ஒப்பு) : 'புள்ளினுக்கும்.....விடைக்கும் மேனாட், பின்சென்றதல்லாற் பெருகுஞ்சிறப் புற்ற போதும், முன் சென்றறியாதது. (யுத்த. 1965). ஈடு; 'ஒருகரி யீடழித் துரித்தனை' (நேவா. 142, வரி 13).

பி - ம். 2. ஒத்தேறின சேமம் வரத்தனதுள்ளம்.

3. பின்பலாயற்று.

4. முகங்கண்டறியாது விட்டான்.

23



1960. அன்னொடு போயின தானை யளந்து கூற  
 என்னுலரி தேனு மியம்புவான் மிக னென்னும்  
 நன்னான் மறையானது நாற்பது வெள்ள மென்னச்  
 சொன்னான் பிறிரியாரஃ துணர்ந்து தொருக்க வல்லார்.

அன்னொடு போயின - (உதவியாக), அந்த இந்திர  
 சித்துடன் சென்ற, தானை அளந்து கூற - படையின் அளவினை  
 (இத்துணை) என்று கூற, என்னால் அரிது ஏனும் - (எளியவனாகிய)  
 என்னால் இயலாதாயினும், இயம்பு - (யாவராலும்) புகழ்ந்து  
 சொல்லப்படுகின்ற, வான்மீகன் என்னும் - வான்மீகி என்னப்படு  
 கின்ற, நல் நான் மறையான் - சிறந்த நான்கு வேதங்களையும்  
 அறிந்த முனிவரன், 'அது - அது, நாற்பது வெள்ளம் - நாற்பது  
 வெள்ளம்', என்ன - என்று, சொன்னான் - பகர்ந்தான் ; (ஆதலின்  
 நானும் அதனையே ஏற்றுக் கூறுவேன்), பிறர் யார் அஃது  
 உணர்ந்து தொருக்க வல்லார் - பிறர் எவர்தாம் அஃது (இவ்வளவு  
 என்று) தெரிந்து திரட்டிக் கூறும் வன்மையுடையவர் ?

முதலால் ஆசிரியராகிய வான்மீக முனிவர் திரிகால ஞானி  
 யாகவின் நிகழ்ச்சிகளை ஞானக்கண்ணாற் கண்டு கூறவல்லவர் ;  
 எனவே அதில் ஓர் குறைவுமிராது. அதனையே நான் ஏற்பேன்  
 என்று கூறியதிலிருந்து கம்பநாடர்க்கு முதலால் ஆசிரியரிடம்  
 இருந்த நன்மதிப்பு வெளியாகும், பாயிரத்திலேயே 'மூங்  
 கையான் பேச ஒற்றான் என்ன யான் மொழிய ஒற்றேன்'  
 என்று கூறியது காண்க. வான்மீகன் : இவன் முதலில்  
 பிருகு முனிவர் வழிவந்து, ஓர் குறவனிடையைக் காதலித்து  
 மக்களைப்பெற்று, வறுமைத்தொல்லையால் ஆறலைத்துப் பிழைத்து  
 வருங்காலத்து, ஓர் நாள் இருடிகள் எழுவரின் பொருளைப்பறி  
 செய்ய, அவர்கள் 'பறித்த இப்பொருள்களை இங்கேயே வைத்து  
 உன் மனைவிமக்களிடம் சென்று, 'நான் உங்க்களையே பாதுகாசு கின்  
 றேன் நான் செய்யும் பாவத்தில் உங்கட்குப் பங்குண்டா என்று  
 கேட்டுவா' என்றார்கள். அவன் அவர் செரற்கிணங்கி வீடு  
 சென்று பாவத்தில் தமக்குப் பங்கில்லை என்று அவர்கள் சொல்லக்  
 கேட்டு, மயங்கி இருடிகளைச் சரண்புக்க அளவில், அந்த முனிவரர்  
 இவனுக்கு இராம நாமத்தை உபதேசித்துச் சென்றனர். இவன்



வெகுநேரம் தவம் செய்ய, இவன்மீது புற்று மூடிக்கொண்டது; பின்னர் ஒரு சமயம் பெருமழை பெய்து அந்தப்புற்றுக் கரைய அதிவிருந்து வெளிப்பட்டான் என்பது வரலாறு. வன்மீகம்; புற்று: அதினின்று வெளிவந்தமை பற்றி வான்மீகன் எனப்பட்டான். தத்திதாந்த நாமம். நாற்பது வெள்ளம் என்பது இப்பொழுது வழக்கின்கண் உள்ள வான்மீகத்தில் இல்லை.

- பி - ம். 1. போகிய; அறிந்து.  
2. வன்மீகனென்பான்.  
3. அன்னுளறவானது.  
4. சொன்னார்; பிறர் யாவர்.

24

1961. தூமக்க னரக்கனுந் தொல்லமர் யார்க்குந் தோலா  
மாபக்கனு மந்நெடுந் தேர்மணி யாழி காக்கத்  
தாமக் குடைம் துயரப் பெருஞ்சங்கம் விம்ம  
நாமக் கடற்பல்லிய நாற்கடன் மேலு மார்ப்ப.

தூமம் கண் அரக்கனும் - புகைநிறக் கண்ணனும், தொல் - பழைய, அமர் - போரில், யார்க்கும் தோலா - எவரிடத்திலும் தோற்காத, மாபக்கனும் - பெரும்பக்கனும், அநெடு தேர் மணி ஆழி காக்க - அந்த; (தான் ஏறிய) தேரினுடைய அழகிய சக்கரங்களைப் பாதுகாவல் செய்யவும், தாமம் குடை மீது உயர - ஒளிமிக்க வெண்குடை மேலே உயர்ந்து விளங்கவும், பெரு சங்கம் விம்ம - பெரிய சங்கு வாத்தியங்கள் முழங்கவும், நாமம் கடல் பல்லியம் - (பிறர்க்குத் தமது பேரொலியால்) அச்சத்தைச் செய்கின்ற பல வகை இசைக்கருவிகளின் தொகுதிகள், நால்கடல் மேலும் ஆர்ப்ப - நாற்றிசைக் கண் உள்ள கடல்களிலும் அதிகமான ஒலி விளைக்கவும்; சென்றனன் என்ற அடுத்த கவியுடன் தொடர்ந்து முடியும்.

இராவணன் முதலில் தோல்வியுறுவதற்கு முன்னரே, தூமி ராட்சன் அநுமனாலும், மகாபாரசுவன் என்ற பெரும்பக்கன் இடபனாலும் கொல்லப்பட்டான் என்று முதனூல்கூறும். பல்வகை இயங்கள்; தோற் கருவி, துளைக் கருவி, கஞ்சக் கருவி, நரப்புக் கருவி என்க. தூமக்கண் அரக்கன்; தூமிராஷன் என்ற வட சொல்லின் தமிழாக்கம்: மகாபாரசுவன் என்ற வடசொல் பெரும்பக்கன் என நின்றது. 'தூமக்கண்ணனும் அநுமனும் முறை



முறை தொடர்ந்தார்' (யுத்த. படைத்தலைவர். 49); மற்றும் யுத்த. 501 குறிப்புக் காண்க; பெரும்பக்கன் : யுத்த. 497 காண்க. அந் நெடுந்தேர் : முன்னர் வருணிக்கப்பட்ட மேகநாதன் தேர். தாமம் - ஒளி; தாமகூடம்; (கிட்கிந்தா. 804),

டி - ம். 1. அமரர்க்குந் தோலன்.

2. காப்பத்.

3. சங்கமார்ப்ப.

4. நாமர்ப்பெரும், நாமக்கடும் நாற்றிசை, போலும்.

25

1962. தேரா யிரமா யிரகோடி தன்மாடு செல்லப்  
போராணை புறத்தி னவற்றி விரட்டி போதத்  
தாரார் புரவிக்கடல் பின்செலத் தானை விரப்  
பேராழி முகஞ்செலச் சென்றனன் பேர்ச்சி யில்லான்.

ஆயிரம் ஆயிரம் கோடி தேர்-ஆயிரத்தாற் பெருக்கிய ஆயிரம் கோடி என்னும் எண்ணனவான தேர்கள், தன்மாடு-தன்பக்கத்தே (உள் வரிசையாகச் சூழ்ந்து, செல்ல - வரவும், அவற்றின் இரட்டி - அத்தேர்த் தொகையினும் இருமடங்கான, போர் ஆணை - போர் வேழங்கள், புறத்தின - அவ்வுள் வரிசையின் புறத்தே, போத - வரவும், தார் ஆர் புரவி கடல் - மாலை அணிந்தகுதிரைத் தொகுதிகள், பின்செல-பின்னே வரவும், தானை விரம் பேராழி - காலாட் படையாகிய பெருந்திரள், முகம்செல - முன்னே வரவும் : பேர்ச்சி யில்லான் - நிலை பெயராத இந்திரசித்து, சென்றனன் - போனான்.

கடல் : பெருந் தொகுதிக்கு வந்தது; 'இவுளிக்கடல்' (வேக. 28); என்ற இடத்துப்போல. மாடு - பக்கம்; 'ஊர்தரு குரங்கின் மாடே' (கிட்கிந்தா. 309); 'மாடுபற்றி யிடங்கர் வலித்திட' (கிட்கிந்தா. 338); முகம் செல - முன்பு செல்ல; முகம் - முன்பு; 'சுன்னுள் முகத்தேயு மின்னாதாம்' (குறள். 923). பேர்ச்சி யில்லான் - டோர்க்குச் சென்று மீளாதவன் என்ற அமங்கலப் பொருள் தருதலும் காண்க.

டி - ம். 2. இரட்டி போகத்.

3. முஞ்செலத்; தானைவிர.

26



## வேறு

‘இராவணனே, இந்திரசித்தோ’ பொர வரக்கூடுமென்று  
போர்க்களத்தில் இலக்குமணன் இருத்தல்

1963. நின்றன நிலக்குவன் களத்தை நீங்கலன்  
பொன்றின விராவணன் புதல்வன் போர்க்கினி  
அன்றவ னல்லனே லமரர் வேந்தனை  
வென்றவன் வருமென விரும்புஞ் சிந்தையான்.

இராவணன் புதல்வன் பொன்றினன் - இராவணன் மகனான  
அதிகாயன் மரித்தான் ; இனி - இனிமேல், அன்று - மாறுபட்டு  
நின்ற, அவன் - அவ்விராவணன் அல்லனேல் - அல்லது, அமரர்  
வேந்தனை வென்றவன் போர்க்கு வரும் - தேவர்கள் கோனை வெற்றி  
கொண்டவன் ஆன இந்திரசித்து போர்க்கு வருவான், என-என்று  
நினைந்து, விரும்பும் சிந்தையான் - (அவர்கள் வரவினை) ஆவலுடன்  
எதிர் பார்க்கும் உள்ளத்தையும், களத்தை நீங்கலன் - போர்க்களத்  
தனை விடுத்துச் செல்லாமலே, இலக்குவன் நின்றனன் - இனைய  
பெருமான் நின்றான்.

அன்று அவன் : அன்றுதலை மேற்கொண்ட அவன் என்க.  
அன்றுதல் : பகைத்தல்; ‘ஆரதத்தினோடன்றி நின்றார்’ (ஆரணிய.  
139); ‘அன்றியவாணன்’ (பெரியதிரு. 4, 3, 8); அன்றவன் :  
வினைத்தொகை. விரும்பும் சிந்தையான்; ‘போரெனப் புகலும்  
புனைகழல் மறவர்’ (புறநா. 31); ‘போரென்ன ஶிங்கும் பொருப்  
பன்ன பொலன்கொ டுண்டோள்’ (பால. பூக்கொய்: 18).

‘வருபவன் யார்?’ என்று இலக்குமணன் விடணனைக்  
கேட்க, அவன் ‘இந்திரசித்து’ என்றும், துணைவலி  
கொண்டே பொரவேண்டும் என்று அறிவித்தல்

1964. யாரிவன் வருபவ வியம்பு வாயென  
வீரவெந் தொழிவினான் வினவ விடணன்  
ஆரிய விவகிக லமரர் வேந்தனைப்  
போர்கடந் தவனின்று வலிதுபோ ரென்றுன்.



(அப்பொழுது) வீரம் வெம் தொழிலினான் - வீரம் செறிந்த கொடிய தொழிலை ஆற்றவல்ல இலக்குவன், (வீடணனைப் பார்த்து), 'வருபவன் இவன், யார் - (இதோ) வருகின்ற இவன் யாவன்? இயம்புவாய் - சொல்வாயாக', என - என்று, வினவ - கேட்க, வீடணன் - வீடணன் (இலக்குவனை நோக்கி), 'ஆரிய - சிரேட்டனே! இவன் - இவன், இகல் அமரர் வேந்தனை - போர் வலிமிக்க தேவர்கோனை, போர் கடந்தவன் - போரில் வெற்றி கொண்டவனான இந்திரசித்து; (இவன் போர்க்கு வருதலின்), இன்று போர் வலிது - இன்று யுத்தம் மும்முரமாக இருக்கும்' என்றான் - என்று விடையிறுத்தான்.

ஆரியன் - சிரேட்டன்; (நிகண்டு) இகல் : போர்; 'இகல்மிக நவின்று' (புரி. 6, 28).

12 - ம். 1. ஆரிவன், யாரிவன்; வருமவன்.

2. வெந்திறலினன்; வினம்ப.

3. இவன் கொலாமமர.

4. கடந்தவனின்; புரிந்துயர்ந்தவன்.

28

1965. எண்ணின் துணர்த்துவ துளதொன் றெம்பிரான்  
கண்ணகன் பெரும்படைத் தலைவர் காத்திட  
நண்ணின் துணையொடு பொருதல் நன்றிது  
திண்ணிதி னுணர்தியாற் றெளியுஞ் சிந்தையால்.

(வீடணன் இலக்குவனை நோக்கி) 'எம்பிரான் - எமது தலைவனே!, எண்ணினது ஒன்று - நான் நினைத்தது ஒன்று உணர்த்துவது உளது - (உன்னிடம்) அறிவிக்க வேண்டுவது இருக்கின்றது, (அது யாது எனில்), கண் அசல் - இடமகன்ற, பெருபடை துணைவர் - பெரிய சேனையின் தலைவர்களாகிய போர்த்துணைவர்கள், காத்திட - காவல்புரிய, நண்ணின் துணையொடு - அணுகிய அத்துணை வலிமையுடன், (கூடிய அந்த இராவணியுடன்), பொருதல் - போர் புரிதல், நன்று - நல்லது; இது - இதனை,



தெனியும் சிந்தையால் திண்ணிதின் உணர்தி - இதனையும்  
ஆராய்ந்து தெனியும் உள்ளம் கொண்டு உறுதியாகத் தெரிந்து  
கொள்வாயாக.' ஆல் : அசை.

கண்ணகல் : 'கண்ணகன் றாமணி பெறுஉ நாடன்' (குறுங்.  
379); 'கழுநீர் பொழிந்த கண்ணகன் பொங்கை' (மதுரைக். 171);  
'கைக்கசடிருந்த வென் கண்ணகன் தடாரி' (பொருந். 70); துணை  
யொடு பொருதல். 'துணைவலியுந் தூக்கிச் செயல்' (குறள். 471);  
நண்ணின துணை. 'நண்ணின மனிசரை நண்பு பூண்டனை' (யுத்த.  
311); தெனியும் சிந்தை. 'தெனிவுடைச் செம்மல்' (ஆரணிய. மாநி  
சன். 232).

நி - ம். 1. என்னினன், என்னியது, துளதென்று.

2. காத்துடன், பந்துணை, துணையோடும்.

3. பொருகை நன்றெனத், பொருதல் நன்றிது.

4. துன்னிய துணர்த்தினன், துன்னென வுணர்தியால்; தெரிவுத்  
சிந்தையான், செய்கையான். 29

1966. மாருதி சாம்பவன் வான ரேந்திரன்  
தாரைசேய் நீலனென் றினைய தன்மையார்  
வீரர்வந் துடனுற விமல நீநெடும்  
போர்செயத் தகுதியாற் புகழின் பூணினும்.

'விமல - பரிசுத்தமானவனே !, புகழின் பூணினும் - புகழையே  
அணியாக மேற்கொண்டவனே !, மாருதி சாம்பவன் வானர இந்தி  
ரன் தாரைசேய் நீலன் என்று இனைய தன்மையார் - அநுமனும்,  
சாம்பவனும், குரங்கரசனான சுக்கிரீவனும், தாரையின் புதல்வனான  
அங்கதனும், நீலனும் என்ற இவர்கள்போன்ற தன்மையை  
உடையவரான, வீரர் வந்து - வீரர்கள் வந்து, உடன் உற - உன்  
னுடன் (உதவியாகப்) பொருந்த, நீ நெடு போர் செய் தகுதி -  
நீ நீண்ட போர்புரிதற்குத் தகுதி. ஆல் : அசை

மாருதி - மருத்தின் மகன், தத்திதாந்த நாமம். (கிட்கிந்தா. 58)  
உரைக்குறிப்புக் காண்க. இவனைக் 'காலின் மதலை' (கிட்கிந்தா. 45,



71, 92, 157); சமீரணன் மகன். (கிட்கிந்தா. 140); மருத்துமகன். (கிட்கிந்தா. 852); என்றும் கூறுதல் காண்க.

பி - ம். 2. தன்மையாம்.

30

1967. பல்பதி னுயிரந் தேவர் பக்கமா

எல்லையில் சேனாகொன் டெதிர்த விந்திரன்  
ஒல்லையி னுடைந்தன னுயிர்கொண் டுய்ந்துளான்  
மல்லந் தோவினா யமுதின் வன்மையால்.

‘மல்லல் அம் தோளினாய் - செழித்துயர்ந்த அழகிய தோளை யுடையவனே ! பல் பதினாயிரம் தேவர் - பல பதினாயிரக்கணக்கான அமரர்கள், பக்கமா - (தனக்குப்) பக்கபலமாயிருக்க, எல்லை இல் - அளவற்ற, சேனை கொண்டு - சேனையை உடன்கொண்டு, எதிர்த (இவ்விர்திரசித்துடன்) எதிர்த்துப் போர் செய்த, இந்திரன் - இந்திரன், (இவன்முன்) ஒல்லையின் - விரைவில், உடைந்தனன் - தோற்றவனாகி, அமுதின் வன்மையால் - (தாம் முன்பு உட்கொண்ட) தேவாமிர்தத்தின் பலத்தினாலேயே, உயிர்கொண்டு உய்ந்துளான் - உயிருடன் தப்பிப் பிழைத்தான்,

இவ்வாறு அமுதம் பருகாதிருப்பின் இந்திரசித்தால் மரணம் எய்தியிருப்பன் என்றபடி. இங்ஙனம் வீடணன் கூறியது உதவியின் நலத்தை வற்புறுத்த என்க. பக்கமாக என்பது ஈறு குறைந்தது.

பி - ம். 1. பக்கமார், பண்டொர் நாள்.

2. தானாகொண்டு, எழுந்த.

3. உய்ந்தான்.

4. மல்லெனும், வரத்தின் வன்மையால்.

31

1968. இனியவை மறையுமோ விந்தி ரப்புயப்  
பனிவரை யுளநெடும் பாசப் பஹும்  
பனுமனைப் பிணித்துள னை போதிவன்  
தனுமறை வித்தகஞ் சாற்றற் பாலதோ.



‘இந்திரன் புயம் பணிவரை உள - இந்திரனுடைய தோள்களாகிய இமயமலையில் பொருந்தியுள்ள, நெடு பாசம் பல் தழும்பு அவை - (இவன் பிணித்த நீண்ட மாயைக்) கயிற்றினாலாய அந்தப் பலவாகிய தழும்புகள், இனி மறையுமோ - இனி மறைவெய்துமோ? (அன்றியும்), அநுமனை - அநுமனையும், பிணித்துள்ள ஆன போது - பிரமாத் திரத்தினால் கட்டினவனாயிருக்கையில் (கட்டினதால்), இவன் - இவ்விந்திரசித்தினுடைய, தனுமறை வித்தகம் சாற்றல்பாலதோ - வில் வேதப் பயிற்சியில் உள்ள திறமை சொல்லும் தன்மையுள்ளதோ?’ ஓ : வினா.

வீடணன் இந்திரசித்தின் வன்மையை இலக்குவற்கு விளக்க, அவன் வானுலகில் இந்திரனை வென்றதையும், மண்ணுலகில் அநுமனை வென்றதையும் கூறினான் என்க. முன்னது உத்தரகாண்டத்திலும் பின்னது சுந்தரகாண்டத்திலும் முறையே காண்க. அநுமன் : பெயர்க்காரணம். (கிட்கிந்தா. 58); உரைக் குறிப்பில் காண்க. வித்தகம் - சமர்த்து, திறம். ‘வித்தகமும் விதிவசமும் வெவ்வேறே புறங்கிடப்ப’ (பால. கார்முக. 19); ‘பத்துடை யடியவர்க் கெளியவன் பிறர்க்கரிய வித்தகன்’ (திருவாய். 1:3:1); தனுமறை : உபவேதம், நான்கனுள் ஒன்று. ஏனையவை : ஆயுர்வேதம், காந்தர்வ வேதம், தந்திர வேதம் என்ப. இந்திரனைப் பாசத்தாற் பிணித்தது (யுத்த. 2162).

பி - ம். 1. இனியது மறையுமே.

2. வரைவன்னெடும், வரையன்னெடும், வரைபின்னெடும்; பாசத்தா லுறை, பாசத்தாற்றதல், பாசத்தாலுற.

3. ஆனபோதவன்.

4. தனுமுறை; தடுக்கற்பாலதோ, தவிர்க்கற்பாலதோ.

32

### அநுமன் அங்கு வருதல்

1969. என்றவ னிறைஞ்சினன் இளைய வள்ளலும்  
நன்றென மொழிதலும் நனுகி னுனரோ  
வன்றிறன் மாருதியிலங்கைக் கோமகன்  
சென்றன னிளவன்மே லென்னுஞ் சிந்தையான்.



என்று - என்று பகர்ந்து, அவன் இறைஞ்சினன் - அவ் வீடணன் (இலக்குவனை) வணங்கினன் ; இளைய வள்ளலும் - இலக்குவனும், 'நன்று - நல்லது', என மொழிதலும் - என்று கூறி இயைதலும், வல் திறல் மாருதி - கொடிய வன்மைவாய்ந்த அநுமன், 'இலங்கை கோமகன் - இலங்கையரசனா இராவணனுடைய மகனான இந்திரசித்து, இளவல் மேல் சென்றனன் - இளையபெருமானுடன் (போர்புரியச்) சென்றான்', என்னும் சிந்தையான் - என்னும் கவலைகொண்டவனாய், நணுகினான் - அங்கு வந்தடைந்தான். அரோ - ஈற்றசை.

சிந்தை : சிந்தா என்னும் வடசொல் ஐயீறு பெற்றது. மேற்செல்லுதல் - பகைத்தெழுதல் ; 'வட்கார்மேற் செல்லுதல் வஞ்சியாம்'. இளவல் : அல் பெயர்விகுதி. தாராளமான மனப்பான்மையுடன் வீடணன் உரையைக்கேட்டு மகிழ்ந்ததுபற்றி வள்ளல் எனப்பட்டான் இலக்குவன். அநுமன் வந்ததன் காரணம் யுத்த. 1970, 2036 காண்க. 1964-1968 வீடணன் கூற்று, இலக்குவற்குக் கூறியது.

13 - ம். 1. இறைஞ்சலும், இயம்பலும்.

3. அரக்கன் ; கோன்மகன்.

33

1970 கூற்றமுங் கட்புலம் புதைப்பக் கோத்தெழு  
தோற்றமு மிராவணி துணிபும் நோக்குந்  
மேற்றிசை வாயிலை விட்டு வெங்கடுங்  
காற்றென வணுகினன் கடிதின் காக்கவே.

கூற்றமும் - யமனும், கண் புலம் புதைப்ப - (பயந்து) விழிகளைப் பொத்திக்கொள்ளும்படி, கோத்து - படைகளைக் கூட்டிக் கொண்டு, எழு - எழுகின்ற, இராவணி துணிபும் - இராவணன் புதல்வனான இந்திரசித்தின் மனத்துணியையும், தோற்றமும் - காட்சியினையும், நோக்குந் - கண்ணுற்று ; (அநுமன்), மேல் திசை வாயிலை விட்டு - தான் இருந்த மேலைத்திசை வாயிலை விடுத்து, வெம் கடு காற்று என - கொடிய காற்றுப்போன்று, கடிதின் காக்க



அணுகினான் - விரைந்துவந்து காக்கும்பொருட்டு (இலக்குவன்) பக்கல் அடைந்தான். ஏ - அசை.

இராவணி : யுத்த. 1948 உரைக்குறிப்புப் பார்க்க. கட்புலம் புதைப்ப : 'கண்புதைத் திரங்கி னல்லால்' (சீவக. 2616); 'நாயகன் கண்ணயப்பா யுகி புதைப்ப' (சிவ. சித்தி. 2:52). நோக்குறு : செய்யா என்னும் வாய்பாடு.

பி - ம். 1. தோற்றமும்.

3. கீழ்த்திசை விட்டு.

4. அணுகினர்; வந்தரோ.

34

சுக்கிரீவன் ஆதியர் இலக்குவனுக்குத் துணையாதல்

1971. அங்கதன் முன்னரே யாண்டை யானயல்  
துங்கவன் தோளினு ரெவருஞ் சுற்றினார்  
செங்கதி ரோன்மகன் முன்பு சென்றனன்  
சங்கநீர்க் கடலெனத் தழீஇய தானையே.

அங்கதன் - அங்கதன், முன்னரே - (அநாமன் அணுகுவதன்) முன்பே, ஆண்மையான் அயல் - வீரம் செறிந்தவனான அந்த இலக்குவன் அருகிலேயே வந்து இருந்தான்; துங்கம் வல் தோளினார் எவரும் - உயர்ந்த வலிய தோள்களையுடைய வான வீரர்கள் அனைவரும், சுற்றினார் - இலக்குவனைச் சூழ்ந்து நின்றனர்; செங்கதிரோன் மகன் - சுக்கிரீவன், முன்பு சென்றனன் - முன்னர்ச் சென்றான்; சங்கம் நீர் கடல் என தழீஇய தானை - சங்குகளை யுடைய நீர்நிறைந்த கடல்போன்ற படையும் தழுவி உடன் சென்றது.

ஆண்மையான் - இலக்குவன். சங்க நீர்க் கடல் : சங்கம் ஒலி பற்றியும் வெண்ணிறம்பற்றியும் வானரங்கட்கு உவமை. கடல் : பெருந்திரளுக்கு என்க.

பி - ம். 1. முன்னதா யாண்ட சேனையிற்; ஆண்மை வீரர்கள்.

2. துங்கவெந் தொழிவினார் வந்து சுற்றினார்; தானையான்.

35



### இருதிருத்துச் சேனைகளின் தோற்றம்

1972. இருதிரைப் பெருங்கட விரண்டு தித்தினும்  
பொருதொழில் வேட்டெழுந் தார்த்துப் பொங்கின  
வருவன போல்வன மனத்தி னுற்சினம்  
திருகின வெதிரெதிர் செல்லுஞ் சேனையே.

சினத்தினால் - கோபத்தால், மனம் திருகின - உள்ளம் மாறு  
பட்டனவாய், எதிர் எதிர் செல்லும் சேனை-(ஒன்றற்கொன்று) எதிர்  
எதிராகச் செல்கின்ற அரக்கர் வாநர சேனைகளும், திரை-அலைகளை  
யுடைய, இரு பெரு கடல் - இரண்டு பெரிய கடல்கள், பொரு  
தொழில் வேட்டு எழுந்து - போர்புரியும் தொழிலை விழைந்து ஊக்  
கத்துடன் கிளம்பி, இரண்டு தித்தினும் - இரண்டு திசைகளில்  
இருந்தும், ஆர்த்து பொங்கின வருவன போல்வன-ஆர்ப்பரித்துப்  
பொங்கி வருவனவற்றை ஒத்தன. ஏ - அசை.

சினத்தினால் மனம் திருகின என்று உருபு பிரித்துக் கூறப்  
பெற்றது; 'திருகுவெஞ் சினத்தன' (யுந்த. 536). மனத்தினால்  
என்பது உருபு மயக்கம்; இல்பொருளுவமை. எதிரெதிராகச் செல்  
லும் சேனையாதலின் எதிரெதிராக அமைந்த திசைகளைக் கூறினர்.

பி - ம். 1. தித்தின.

2. வேட்டுவந்து; பொங்கியே.

3. போன்றன.

4. தானையே.

36

### தேவர்கள் போர் காணுதற்கு வானத்தில் வந்து திரளுதல்

1973. கண்ணினான் மனத்தினுற் கருத்தினுற் றெறிந்  
நெண்ணினுற் பெறுபய னெய்து மின்றென  
நண்ணினு ரிமையவர் நங்கை மாரொடும்  
விண்ணினு டுறைவிடம் வெறுமை கூரவே.

இமையவர் - வானவர்கள், 'கருத்தினால் தெரிந்து எண்ணி  
னால் - மனம் ஊன்றி ஆலோசித்து உணருமிடத்து, கண்ணினால்  
மனத்தினால் பெறுபயன் - சுண் பெற்றதனாலும், மனம் உண்மை



யாலும் பெறுவதற்குரிய பயன், இன்று எய்தும் - இன்றைக்குக் கைகூடும்', என - என்று எண்ணியும் சொல்லியும், விண்ணின் நாடு உறைவிடம் வெறுமை கூர - சுவர்க்க புவனமாகிய தாங்கள் வதியும் இடம் காலியாகுமாறு, (அதனை யாவரும் விடுத்து), நங்கைமாரொடும் - (தத்தம்) மனைவிமாருடனே, நண்ணினார் - (போர்க்களம் காண) விண்ணில் வந்து நெருங்கினார்கள். ஏ : அசை.

கண்ணும் மனமும் பெற்ற பயன் அவற்றால் கண்டும் மகிழ்ந்தும் நின்றல். வெறுமை கூரல் - வறிதாதல். தெரிந்து எண்ணினாய் : எண்ணித் தெரிந்தாய் என விசுவாமித்ருதி பிரித்துக் கூட்டப்பட்டது. பெரும் போர்களைக் காணத் தேவர்கள் வானிற் கூடுவர் என்று கூறுவது கவிமரபு; 'ஈச னுன்கு நென்றிவர் முதலிய விமையோர், பூசல் காணிய வந்தன ரந்தரம் புகுந்தார்' (புத்த. 1178); 'இராமன் தம்பிநீ யிராவணன் தம்பிநா னிருவேம், பொரா நின்றேழுது காணிய வந்தனர் புலவோர்' (புத்த. 1438). 'மனம் புத்தி அகங்காரம் சித்தம் என்பன அந்தக்கரணங்கள். மனம் சஞ்சலம் : கருத்து நிச்சயம்; தேவர் தங்களுநர் பாழ்கிடக்கும்படி இனைய பெருமானின் போரைச் சேவிச்ச வந்தார்; 'மாறனடியை மன நினைப்பப் புந்தியதை, வீறுடனே யந்தரம் வீடருளும்—மாறெனவே யந்தமுற நிச்சயிக்க வாங்கார மாங்கேகச், சிந்தைமகிழ்ந் தின்ப முறுந்தேய்ந்து' என்பது பழையவுரை.

பி - ம். 2. பெறும்பயன்.

3. விண்ணவர் நங்கைமார்.

37

### சேனைகளின் ஆரவாரம்

1974. ஒத்திரு தானையு முடற்ற வுற்றுழி  
அத்தனை வீரரு மார்த்த வவ்வொலி  
நத்தொலி முரசொலி நடுக்க லாற்றலை  
பொத்தினர் செவிகளைப் புரந்த ராதியர்.

இரு தானையும் - இரு திறத்துப்படைகளும், ஒத்து உடற்ற உற்றுழி - (தம்மில்) இயைந்து, போர்புரிய நேர்ந்தபோது, அத்தனை



வீரரும் - (இருதரப்பிலும் உள்ள) அவ்வளவு வீரர்களும், ஆர்த்த  
அவ்ஒலி - ஆரவாரித்தலின் எழுந்த அந்தப் பேரொலியும், நத்து  
ஒலி - சங்கத்தின் ஓசையும், முரசு ஒலி - வீரமுரசின் ஒலியும்,  
நடுக்கலால் - நடுங்கச் செய்தலினால், புரந்தர ஆதியர் - இந்திரன்  
முதலான தேவர்கள், செவிகளை தலைபொத்தினர் - (தங்கள் காது  
களை (க் கரத்தினால்) மூடிக்கொண்டனர்.

நத்து - சங்கு; (குடா): 'நத்தின் வயிற்றில் முத்துப் பிறக்கும்'  
என்ற பழமொழி காண்க. 'அஞ்சுவணத்தின் முத்து' (சுந்தர.  
174); 'வால் நந்து செம்மணி சிந்த: (சுந்தர. 725); தலை: தமிழ் உப  
சர்க்கம். செவி பொத்துதல்; 'போதத் தன்செவித் தொளை யிரு  
கைகளாற் பொத்தி' (புத்த. 151); (ஒப்பு): 'செவிகளைத் தளிர்க்  
கையாலே சிக்குறச் சேமம் செய்தான்' (ஆரணிய. 873); புரந்தர +  
ஆதியர்: வடமொழி தீர்க்கசந்தி.

பி - ம். 2. ஆர்க்கும், ஆர்கலி.

3. நடுக்கலாற்செவி.

4. பொத்தின மிமையவர்; செவித்தொளை; புரந்தராதிபர்.

38

1975. எற்றுமின் பற்றுமி னெறிமி னெய்ம்மினென்  
ற்றுநன வுற்றன வுரைக்கு மோதையும்  
முற்றுறு கடையுதத் தீடியின் மும்மடி  
பெற்றன பிறந்தன சிலையின் பேரொலி.

'எற்றுமின் - அடியுங்கள், பற்றுமின் - பிடியுங்கள், எறியுமின் -  
(ஆயுதங்களை) வீசுங்கள், எய்ம்மின் - (அம்புகளை) எய்யுங்கள்',  
என்று - என்று, உற்றன உற்றன - அவ்வச் சமயங்கட்குப்  
பொருந்தியவாக, உரைக்கும் ஓதையும் - (இருதிருத்து வீரர்களும்)  
பேசுதலால் உண்டான ஓசைகளும், சிலையின் பிறந்தன பேர் ஒலி -  
வில்லினின்று எழுந்த நாண் ஒலிகளும், முற்றுறு கடை உகத்து -  
(யாவும்) முடிவெய்தும் கற்பாந்த காலத்து (உண்டாகும்), இடியின்  
மும்மடி பெற்றன - இடி ஓசையினும் மும்மடங்கு கொண்டனவாய்,  
பிறந்தன - எழுந்தன.



எற்றுமின் பற்றுமின் எறிமின் - எற்றுதிர் பற்றுதிர் எறிதிர்;  
(யுத்த. 340). கடை உகம் - ஊழியின் இறுதி. யுகக்கைகடை; மும்  
மடி - மும்மடங்கு; 'பதாதி மும்மடி சேனாமுகமே' (பிங். 6).

பி - ம். 2. ஓசையும்.

4. உற்றறகுற்றனர்; ஆர்ப்பொலி.

39

இஃது ஓர் பிரதியில் இல்லை.

### இரு சேனையும் கலந்து பொருதல்

1976. கற்பட மரம்படக் கால வேல்பட  
விற்படு கணைபட வீழும் வீர்தம்  
எற்படு முடல்பட விரண்டு சேனையும்  
பிற்பட விருநிலம் பிளந்து பேருமால்.

இரண்டு சேனையும் பின்பட - இருபக்கத்துப் படைகளும் பின்  
னிடுமாறு, (ஒருவர் மேல் ஒருவர் எறியும்), கல்பட - கற்கள் படு  
தலினாலும், மரம் பட - மரங்கள் மோதுதலினாலும், கால வேல்  
பட - யமன் ஒத்த வேற்படைகள் ஊடுருவதலினாலும், வில்படு கணை  
பட - வில்விற் பொருந்திய அம்புகள் தைத்தலினாலும், வீழும் வீரர்  
தம் - மரித்து வீழ்கிற, (இருபுறத்திலுமுள்ள) வீரர்களின், எல்  
படும் உடல்பட - ஒளிபொருந்திய உடம்புகள் (தன்மீது) தீண்டுவத  
னால், நெடுநிலம் பிளந்து பேரும் - அப்பளுவையும் அதிர்ச்சியையும்  
பொறுக்கலாற்றாது, இருநிலம் - பெரிய பூமி, பிளந்து பேரும் -  
விரிந்து நிலைகெடும். ஆல் - அசை.

உயர்வுவிற்பியணி. எற்படு உடல்பட என்ற தொடர் இரு  
திறத்து வீரர்க்கும் பொது. அரக்கர்க் கேற்றும்போது இரவின்  
ஒத்த அரக்கர் உடல் என்றும், வானரர்க் கேற்றும்போது ஒளி  
வாய்ந்த வெள்ளிய குரக்குவீரர் என்றும் கொள்க. எல் - இரவு;  
'எல்லியும் பகலும் போலத் தழுவினர் எழுவிற்றோளார்' (யுத்த.  
426).

பி - ம். 1. கற்படை.

3. எற்படர்; தானையும்.

4. நெடுநிலம்; பிளந்த தாமரோ.

41



1977. எழுத்தொடர் மரங்களா லெற்ற முற்றிய  
 விழுத்தலை முழுவதுஞ் சிதறி வீழ்ந்தன  
 அழுத்திய பெருஞ்சினத் தரக்க ராக்கைகள்  
 கழுத்துள தலையில களத்தி னுடுவ.

எழுதொடர் - வளை தடிகளாலும், இருப்புச் சங்கிலிகளாலும், மரங்களால் - மரங்களாலும், எற்ற - (குரங்கு வீரர்கள்) தாக்கிய தனால், முற்றிய - இறந்துபட்டனவும், விழுத்தலை முழுவதும் - மேம்பட்ட தலைகள் எல்லாம் அடியோடும், சிதறி வீழ்ந்தன - சிதறி விழுந்தனவுமான, அழுத்திய பெருசினத்து அரக்கர் ஆக்கைகள் - (தம்மையும் அடக்கி) மேலிட்ட மிகுந்த கோபத்தினையுடைய அரக்கர்களின் உடல்கள், கழுத்துள்ள தலைஇல - கழுத்துக்களுடன் கூடியனவாய் ஆனால் தலைகள் அற்றனவாய், களத்தின் ஆடுவ - போரரங்கில் கூத்தாடுவன வாயின.

தொடர் - சங்கிலி; 'தொடர்ப்படு குமலியின்' (புறநா. 74); 'தொடர்வாங்கு கதநாய்போற் றேன்றின' (கீவக. 2242); 'கழுகு தொடர் குந்தம்; (கீவக. 101); அழுத்திய பெருஞ்சினம்: வேருன்றிய மிக்க வெகுளியுமாம். கழுத்துள தலையில - கபந்தங்கள்; உள இல-தொடை முரண். 'எழுத்தொடர் மரம்; கணைய மரம் போன்ற மரம்' என்பது பழைய உரைக்குறிப்பு.

பி - ம். 2. வீழ்வன.

3. அழுத்தினர்.

4. கவந்தம் ஆடுவ.

41

1978. வெட்டிய தலையன நரம்பு வீசமேல்  
 முட்டிய குருதிய குரங்கின் மொய்யுடல்  
 சுட்டுயர் நெடுவனந் தொலைந்த பின்னெடும்  
 கட்டைக ளெரிவன போன்று காட்டுவ.

வெட்டிய தலையன - (அரக்கர்களால்) வெட்டப்பட்ட தலைகளை யுடையனவும், நரம்பு வீச - (துணிபட்ட) நரம்புகள் வீசுவதனால், மேல்முட்டிய குருதிய - மேலே நிமிர்ந்து மோதிய உதிரத்தை



யுடையனவுமான, குரங்கின் மொய் உடல் - குரங்குகளின் வலிய உடம்புகள், உயர் நெடுவனம் - ஒங்கி வளர்ந்த பெரிய காடு, சுட்டு-தீயினாற் சுடப்பட்டு, தொலைந்த பின் - நீராகி யொழிந்த பின்னர், நெடு கட்டைகள் எரிவன போன்று காட்டுவ - நீண்ட மரக்கட்டைகள் எரிவனவற்றைப் போன்று காணப்படுவன.

வெட்டிய தலையன, முட்டிய குருதிய; வடமொழி நடை. மொய்: வலிமை. 'மொய்யார் கலிகுழ் முதுபாரின்' (பால. அரசியல். 3); 'மொய்வனம் சேருக்கி' (பதிற். 49 : 8); சுட்டுத் தொலைந்த எனக் கூட்டுக. குரங்குகள் தலை துணிக்கப்பட்ட அளவில், கழுத்து நரம்புகள் உதிரத்தைக் கக்கிக்கொண்டு நின்ற காட்சிக்கு, காட்டு மரங்கள் மேற்பகுதி எரியுண்ட பின்னர், கட்டைகள் நின்று எரிந்தது உவமை. சுட்டு - சுடப்பட்டு எனப் பிறவினையாகக் கொள்க. தற்குறிப்பேற்றவணி.

பி - ம். 1. வெட்டிய தலைகளின், தலையின; பகழி மேற்கொடு.

2. முட்டிய குருதிகள்; முயங்கி; உடற்.

3. தொலைந்த.

42

1979. பிடித்தன நிருதரைப் பெரிய தோள்களை  
ஒடித்தன கால்விசைத் துதைத்த வந்தின  
கடித்தன கழுத்தறக் கைக ளாலெடுத்த  
தடித்தன வரைத்தன வார்த்த வானரம்

வானரம் - குரங்குகள், நிருதரை பிடித்தன - இராக்கதர்களை இறுகப் பற்றியும், பெரிய தோள்களை ஒடித்தன - (அவர்களுடைய) நீண்ட தோள்களை முறித்தும், கால் விசைத்து உதைத்த உந்தின - கால்களால் விரைந்து உதைத்துத் தள்ளியும், கழுத்து அற கடித்தன - கழுத்து அறும்படி (பற்களாற்) கடித்தும், கைகளால் எடுத்து - கரங்களால் தூக்கி எடுத்து, அடித்தன - தரையிடை மோதியும், அரைத்தன - தேய்த்தும், ஆர்த்த - பெருங் கூச்சலிட்டன.



குரங்குகள் அரக்கரை மீட்டும் சின்னாபின்னம் செய்தமை கூறப்பட்டது. பிடித்தன, ஒடித்தன முதலியவைகள் முற்றெச்சம். கால் விசைத்து : (திருவாச).

11 - ம். 1. தோள் பெயர்த்து.

43

1980. வாங்களிற் கவிக்குல வீரர் வார்கழல்  
தாள்களைத் துணித்தனர் தலையைத் தள்ளினர்  
தோள்களைப் பிரித்தன ருடலைத் துண்டமிட்  
டாழ்கடற் புரட்டினர் அரக்கர் ஆர்த்தனர்.

அரக்கர் - அரக்கர்கள், வாங்களில் - வாங்களைக் கொண்டு, கவி குலம் வீரர் - குரங்கின வீரர்களின், வார்கழல் - நீண்ட வீரக்கழல் புனைந்த, தாள்களை துணித்தனர் - கரல்களை வெட்டியும், தலையை தள்ளினர் - தலைகளைத் தள்ளியும், தோள்களை பிரித்தனர் - தோள்களை (த் துணித்து) வேறு படுத்தியும், உடலை துண்டம் இட்டு உடம்புகளைத் துண்டித்தும், ஆழ்கடலில் புரட்டினர் - ஆழமான கடலில் போட்டு அலைத்தும், ஆர்த்தனர் - பெரு முழக்கமிட்டனர்.

இங்கு, குரங்குகளின் அழிவும் நிலைகுலைவும் கூறப்பட்டது. வாங்களில் : உருபு மயக்கம்.

- 11 - ம். 1. வன்கழல், வன்கழற், வால்களிற்  
2. குறைத்தனர்  
3. பிரித்தனர் ; துண்டவன்.  
4. போழ்களிற் ; நிருதர் ; போங்குறர்.

44

1981. மரங்களி லரக்கரை மலைகள் போன்றுயர்  
சிரங்களைச் சிதறின வுடலைச் சிந்தின  
கரங்களைக் கழல்களை யொடியக் காதின  
குரங்கெனப் பெயர்கொடு திரியுங் கூற்றமே.

குரங்கு என பெயர் கொடுத்திரியும் கூற்றம் - குரங்கு என்று கூறிக் கொண்டு அலைகின்ற யமன்கள், மரங்களில் - மரங்களினால்,



அரக்கரை மலைகள் போன்று உயர் சிரங்களை - அரக்கர்களுடைய மலைகள்போல உயர்ந்த தலைகளை, சிதறின - சிதறவடித்தும், உடலை சிந்தின - (அவர்களுடைய) உடலைப் போக்கியும், கரங்களை கழல்களைஒடிய - கைகளும் கால்களும் ஒடியுமாறு செய்தும், காதின - பொருதன. ஏ : அசை.

மரங்களில் : மரங்களால் ; உருபு மயக்கம். கழல் : கருவியாகு பெயர். அரக்கரை சிரங்களைச் சிதறின ; யானையைக் கரலைத்துணித் தாற் போன்று கொள்க. 'முதலையையுறின் சினையைக் கண்ணுறும். அது சினைக்காயின் முதற்கையாகும். (நன். 315) இங்கே இரண்டு செய்யப்படுபொருள் வந்தமை காண்க. (தொல். சொல். வேற்றுமை மயங்கியல். 87). காதுதல் - மோதிப் பொருதல். 'காதும் கண்ணுதல்' (யுத்த. 130) ; 'காது வேலன்ன கண்ணார்' (நிருவினை. வகையல் : 9) ; குரங்கெனப் பெயர் கொடு கூற்றம் : (ஒப்பு). பெண்டிற் கூற்றமன்னாள் (அயோத்தி. கைகேசி : 79).

பி - ம். 1. மரங்களால்.

2. முறித்தன, முறித்தனர்

45

1982. சுடர்த்தலை நெடும்பொறி சொரியுங் கண்ணன  
அடர்த்தலை நெடுமர மற்ற கையன  
உடர்த்தலை வைரவே லுருவ வுற்றவர்  
மிடற்றினைக் கடித்துடன் விளிந்து போயின.

சுடர்த்தலை நெடுபொறி சொரியும் கண்ணன - ஒளியைத் தன் நகம்கொண்ட பரந்த தீப்பொறிகளைப் பொழிகின்ற விழிகளை யுடையனவான சில வானரங்கள், அடர்த்தலை - நெருங்கி வருத்து தலை செய்கின்ற, (தமது கையிற் கொண்ட), நெடுமரம் - நீண்ட மரங்களுடனே, அற்றகையன - துணிபட்ட கரங்களை யுடையன வாய், உடர்த்தலை - (தமது) உடலிடத்து, (எதிரிகள் விடுத்த), வைரம் வேல் - உறுதியான வேற்படை, உருவ - ஊடுருவவும், உற்றவர் - (தம்மீது) அப்படையை எறியலுற்றவர்களுடைய,



மிடற்றினை கடித்து உடன் விளிந்து போயின - கழுத்தைக் கடித்து விட்டு, அவருடன் (தாமும்) இறந்து பட்டன.

அரக்கர்களும் வானரர்களும் ஒருசேர அழிந்தமை இக் கவியிற் கூறப் பெற்றது. வேல் உடலில் தைத்ததையும் பொருட்படுத்தாது, பகைவர்களின் கழுத்துக்களைக் கடித்து இறந்தன வீரமிக்க வானரங்கள் என்க; (ஒப்பு): குறள். 774. தலை: ஏழனுருபு. உடர் - உடல்; இறுதிப்போலி.

பி - ம். 1. நெடுங்கனல்; கன்னின.

2. அடற்றலை.

3. உருவ உடற்றலை யுற்றவர் உருவி; அற்றவர்.

4. தடிந்துடன்; விளிந்து போயின, போவன, விளிந்த வானரம். 46

1983. அடர்ந்தன கிரிகளை யசனி யேறெனத்  
தொடர்ந்தன மழைபொழி தும்பிக் கும்பங்கள்  
இடந்தன மூளைக ளினிதி னுண்டன  
கடந்தன பசித்தழல் கரடி காதுவ.

காதுவகரடி - போர் புரிவனவான கரடிகள், கிரிகளை அடர்ந்தன - மலைகளைச் சார்ந்து அழிக்கின்றனவான, அசனி ஏறு என - பேரிடிகள் போல, தொடர்ந்தன - தொடர்ந்து சென்று, மழை பொழி - மத மாரியைப் பெய்கின்ற, தும்பி கும்பங்கள் - யானைகளின் மத்தகங்களை, இடந்தன - பிளந்தனவாய், மூளைகள் இனிதின் உண்டன - (அவற்றின்) மூளைகளை இனிமையாகத் தின்று, பசி தழல் - பசியாகிய தீயினை, கடந்தன - ஒழித்தன. (பசியாறின)

இச்செய்யுட்கண் ஜாம்பவான் முதலிய கரடிகள் பொருதமை கூறப்பட்டது. இடிகளால் மலைகள் தாக்கப்பட்டு உடைதல் போன்று, அரக்கர் யானைகள் அழிந்தன என்க. பசித்தழலை ஜாடராக்கினி என்ப. காதுவ: வினையாலணையும் பெயர். உவமை யணி. கரடிகள் மூளைகளை உண்டதாகக் கூறப்பட்டமை காண்க.

பி - ம். 1. கிரிகளை; யேறெனத்

2. மழைமதத், மழையென; கொம்புகள்.

3. பரிகளைக் பரிகளை, கரடி காதுயே, காத்துவ.

47



1984. கொலைமத கரியன குதிரை மேலன  
வலமணித் தேரன வாளின் மேலன  
சிலைகளின் குடுமிய சிரத்தின் மேலன  
மலைகளிற் பெரியன குரங்கு வாவுவ.

மலைகளில் பெரியன குரங்கு - மலைகளினும் பெரியவையான  
குரங்குகள், வாவுவ - தாவுவனவாய், கொலை மதகரியன - கொல்லும்  
தொழில் உள்ள மதங்கொண்ட (அரக்கர்களுடைய) யானைகளின்  
மேற் பாய்வனவும், குதிரை மேலன - குதிரைகள்மேற் பாய்வனவும்,  
வலம் மணிதேரன - உறுதி வாய்ந்த மணிகள் கட்டிய தேர்களின்  
மேற் பாய்வனவும், வாளின் மேலன - வாட் படைகளின்மேற் பாய்  
வனவும், சிலைகளின் குடுமிய - விற்களின் நுனியின்மேற் பாய்வன  
வும், சிரத்தின் மேலன - (அவர்களுடைய) தலைகளின்மேற் பாய்வன  
வும் ஆயின.

தன்மை நவிற்கியணி.

பி - ம். 1. மதக் ; மேலென.

2. அலம்மணி, அலைமணித் தோளளலாவி மேலென.

3. சிலைகளிற் ; கித்திரத்தின்மேல்.

48

வேறு

உதிரப் பெருக்கு

1985. தண்டுகொண் டரக்கர் தாக்கச் சாய்ந்துகு நிலைய சந்தின்  
துண்டங்க ளாக வாளிற் றுணிந்தபே ருடலைத் தூவிக்  
கொண்டெழு மலைக ளோடுங் குக்கினப் பிணத்தின் குப்பை  
மண்டு வெங் குருதி யாரூய் மறிகடன் மடுத்த மாதோ.

குரக்கு இனம் பிணத்தின் குப்பை - குரங்குக் கூட்டங்களின்  
பிணக் குவியல்களிலிருந்து, மண்டு வெங்குருதி ஆரூய் - மிக்குப்  
பெருகுகின்ற வெம்மைவாய்ந்த உதிரம் ஆரூகி, அரக்கர்  
தண்டுகொண்டு தாக்க - இரக்கதர்கள் கதாயுதங்களைக் கொண்டு  
அடித்ததனால், சாய்ந்து உகும் நிலைய - தளர்ந்து விழும் தன்மை  
யனவும், வாளில் துணிந்த பேர் உடலை - (அவர்களுடைய) வாட்



படைகளினால் துணிபட்டனவுமான பெரிய உடல்களை, சந்தின் துண்டங்கள் ஆக தூவி - சந்தன மரத்தின் துண்டுகளாக இறைத்துக் கொண்டு, கொண்டு எழும் அலைகளோடும் - கிளர்ந்து எழுகின்ற அலைகளோடும், மறிகடல் மடுத்த - அலைகள் கரைக்கண் மோதி மடங்கப் பெற்ற கடலில் சென்று நிறைந்தன. மாது: ஓ. ஈற்றைச.

மலையிடத்திலிருந்து பெருகும் வெள்ளம் தன் வேகத்தால் துண்டுபட்ட சந்தன மரத் துண்டுகளை அடித்துக்கொண்டு, பேரரில் வீரர்களுடைய மலை போன்ற உடல்களிலிருந்து பெருகிய உதிர ஆறு, துண்டுபட்ட உடல் துண்டுகளை வீசிக்கொண்டு கடலிற் சேர்ந்தன என்க. உருவகவணி. அரக்கர் சேனை உருக் குலைந்து போனமையின் குரங்கின் உடல் துண்டுகளே கூறப் பட்டன. தண்டு: கதை; 'தண்டெனக்கொள லுற்றது நொய் தெனத் தவிர்ந்தான்' (யுத்த. 139); சந்து - சந்தனம்: 'சந்தார் தடங்குன்றினில்' (சுந்தர. 577); மண்டுதல்: விரைந்து செல்லுதல்: 'கடற்படை குளிப்ப மண்டி' (புறநா. 6).

பி - ம். 1. தகர்ந்துடல் தலைகள் தள்ளிற். தகர்ந்துடைதலை யொடள்ளிக்.

2. வாளால்; உடல்கள் தூங்கத்; துணித்த.

49

இதன்பின் 'தாக்கிய' என்னும் செய்யுள் ஓர் பிரதியில்.

அநுமன் பகைவர் படையைக் கலக்குதல்

1986. பனிவென்ற பதாகை யென்றும்  
பல்லுளைப் பரிமா வென்றும்  
தனுவென்றும் வாளி யென்றும்  
தண்டென்றுந் தனிவே லென்றும்  
சினவென்றி மதமா வென்றுந்  
தேரென்றுந் தெரிந்த தில்லை  
அனுமன்கை வயிரக் குன்று  
லரைப்புண்ட வரக்கர் தானை.

அநுமன் கை வயிரம் குன்றால் - அநுமனுடைய கரங்களாகிய உறுதி வாய்ந்த மலைகளினால், அரைப்புண்ட அரக்கர் தாணி -



(நிலத்தில்) தேய்க்கப் பெற்ற இராக்கதர் படையில், பணிவென்ற பதாகை என்றும் - அஞ்சுதலை வென்ற கொடிகள் என்றும், பல் உளை பரிமா என்றும் - பலவான தலையாட்டத்தினையுடைய குதிரைகள் என்றும், தனு என்றும் - வில்லென்றும், வாளி என்றும் - அம்பென்றும், தண்டு என்றும் - கதைகள் என்றும், தனிவேல் என்றும் - ஒப்பற்ற வேற்படை என்றும், சினம் வென்றி மதம்மா என்றும் - கோபமும் வெற்றியும் உடைய மதம் கொண்ட வேழம் என்றும், தேர் என்றும் தெரிந்தது இல்லை - தேர்கள் என்றும் தெரியவில்லை.

அநுமன் அழித்தலின் மேற்கூறிய அனைத்தும் உருத்தெரியாமல் அழிந்தொழிந்தன என்க. மற்றும் அவன் அழித்த விரைவினால், எது எது எப்பொழுது அழிந்தது என்றும் உணர முடியாது போயிற்று எனினுமாம். 'பணிவென்ற பதாகை'; பணி என்பது பணித்தலின் முதனிலைத் தொழிற் பெயர். அஞ்சாமையைக் கொடிமேலேற்றிக் கூறினார். சினவென்றி - உம்மைத் தொகை.

பி - ம். 2. விட்டேறென்றும்.

4. அநுமன்றன்; தண்டால்; அரைப்புண்டது.

50

### அங்கதன் அரக்கர் சேனையை அழித்தமை

1987. பொங்குதேர் புரவி யானை பொருதொழில் நிருத ரென்றும் சங்கையு மில்லா வண்ணந் தன்னுளே தழுவிக்கூற்றம் எங்குள வுயிரென் றெண்ணி யிணைக்கையாற் சினைத்த

[தென்ப

அங்கதன் மரங்கொண் டெற்ற வளறுபட் டழிந்த தானை.]

அங்கதன் - அங்கதன் என்ற வானர வீரன், மரம் கொண்டு எற்ற - மரத்தினால் தாக்க, அளறுபட்டு அழிந்த - சேருகி அழிதல் உற்ற, பொங்குதேர் புரவி யானை பொருதொழில் நிருதர் என்றும் தானை - அளவின்மிக்க தேர்களும் குதிரைகளும் யானைகளும், போர் புரியும் தொழிலரான அரக்கர்களும், என்று சொல்லப் படும். படைகளில், கூற்றம் - யமன், தன் உள்ளே சங்கையும் இல்லா வண்ணாற் - தன் உள்ளே (அதுகாறும் அரக்கரிடம்



கொண்டிருந்த) அச்சம் (இப்பொழுது) சிறிதும் கொள்ளாமல், தழுவி - பொருந்தி, 'உயிர் எங்கு உள என்று எண்ணி - (தனக்கு உணவிற்கான) உயிர்கள் எங்கேனும் (தப்பி) உள்ளனவோ' என்று ஆராய்ந்து, இணை கையால் கிளைத்தது - தன்னுடைய இரண்டு கரங்களாலும் கிளறிப் பார்த்தது. என்ப : அசை.

பொங்கு தேர் : பல்வகையாகப் புனையப் பெற்று அழகு பொங்கும் தேர் எனினுமாம். அல்லது தேரும், பொங்கு புரவியானே எனினுமாம், சங்கை : அச்சம் ; (வின்ஸ்லோ) ; கூற்றம் கிளைத்தது என்க.

பி - ம். 1. காலாள் ; பொருகழல் ; நிருதர் என்னர்.

3. கிளைப்பதென்ன, திளைத்ததென்ப.

4. அளறுபட்டழிந்த சேனை.

51

1988. தாக்கிய திசைகள் தோறும் தலைத்தலை மயங்கித் தம்மில் நூக்கிய கவிற்றுத் தேரும் புரவியு நூழில் செய்ய ஆக்கிய செருவை நோக்கி யமரரோ டசுரர் போரைத் தூக்கினர் முனிவ ரென்னை யிதற்கு தோற்கு மென்றார்.

தாக்கிய திசைகள் தோறும் - எதிர்த்துப் போர் புரிகின்ற எல்லாத் திக்குகளிலும், தம்மில் தலை தலை மயங்கி நூக்கிய கவிற்று - தமக்குள்ளே அந்தந்த இடங்களில் கலந்து எதிர்த்த வேழங்களையும், தேரும் - தேர்களையும், புரவியும் - குதிரைகளையும், நூழில் செய்ய - குரங்குகள் கொன்று குவிக்க, ஆக்கிய செருவை நோக்கி ; இங்ஙனம் இயற்றிய இச் சண்டையைக் கண்ணுற்று, அமரரோடு அசுரர் போரை - தேவர்களுடன் அசுரர்கள் ஆற்றிய போரினை, தூக்கினர் முனிவர் - (இதனோடு ஒத்து நோக்கிய) தேவ விருடிகள், 'என்னை-(இந்தப் போர்க்கு முன்னே அந்தத் தேவாசுரர் போர்) எம் மாத்திரம்? அது இதற்கு தோற்கும் - அந்தப் போர் இப்போர்க்கு டிகராகாது தோல்வியுறும்,' என்றார் - என்று மொழிந்தார்.

தலைத்தலை - இடந்தோறும் : 'தத்தரிக்கண்ணார் தலைத்தலை வருமே' (பரிபா. 16,10); தலைத்தலை - ஒவ்வொரு சேனையும் தனித் தனியாக எனினுமாம். நூழில் செய்ய : நூழில் ; கொன்று குவிக்கை ; 'வேழப் பழனத்து நூழிலாட்டு' (மதுரைக். 257) ;



முனிவர் : தேவ முனிவர் ; அரக்கர் தங்களில் தாங்கள்பிரமை யினாலே அடித்துக்கொண்டனர், தேவாசுரப் போரும் இதற்கு ஒப் பாகாது என்று முனிவர் மொய்த்தார்கள் என்பது' ஐயர் குறிப்பு. சாகரத்துக்குச் சாகரம் உவமை ; இராம இராவணர் யுத்தத்திற்கு இராம இராவணர் யுத்தமே நிகர் என்று ஓர் வடமொழி சுலோகம் உண்டு. அது இங்கு அறிதல் தகும்,

பி - ம். 1. மயங்கிப் பின்னும்.

2. பரிகளும் ; செய்ய.

4. முக்கிய ; என்னை ; தேற்றம்.

52

### அரக்கர் சேனையால் நிலைகலங்கிய வானரசேனையை வானர வீரர் காத்தல்

1989. எடுத்தது நிருதர் தானே யிரிந்தது குரங்கி வீட்டம்  
தடுத்தனர் முகங்கள் தாங்கித் தவித்தவித் தலைவர் தள்ளிப்  
படுத்தனர் ரரக்கர் வேலை பட்டதும் படவும் பாரார்  
கடுத்தனர் கடுத்த பின்னும் காத்தனர் களியின் வீரர்.

நிருதர் தானே எடுத்தது - அரக்கர் படை (முதலில்) தலை யெடுத்தது ; (எடுக்கவே), குரங்கின் ஈட்டம் இரிந்தது - குரங்கு களின் தொகுதி புறங்காட்டி ஓடிற்று ; தலைவர்-குரங்குப் படைத் தலைவர்கள், முகங்கள் தாங்கி - அவர்களை எதிர்க்கும் முகத்தின ராய், தனித்தனி - ஒவ்வொருவரும், (குரங்குகள் ஓடிப் போக ஓட்டாமல்) தடுத்தனர் - அந்த வானரங்களைத் தடுத்தார்கள் ; அரக்கர் - இராக்கதர்கள், வேலை படுத்தனர் - கடல் போலப் பரந்த குரங்குப் படையை, தள்ளி படுத்தனர் - (மீட்டும்) கொன்று வீழ்த் தினர் ; பட்டதும் - (அங்ஙனம் பல குரங்குகள் மரித்தவுடன்) (எஞ்சி நின்ற) வானரங்கள், கடுத்தனர் - ஓட்டம் பிடித்தனர் ; களி வீரர் - வானரப்படைத்தலைவரான வீரர்கள், படவும் பாரார் - (தம் திறத்துப் படையக) இறந்தொழியவும் சிறிதும் பொருட்படுத்தாத வராய், கடுத்த பின்னும் காத்தனர் - ஓடின வானரங்களைப் பின்னும் தடுத்து நிறுத்தினர்.

கடுத்தல் - விரைந்து ஓடுதல் ; 'காலெனக் கடுக்கும் களின் பெறு தேரும்' (மதுரை : காஞ்சி, 388) கோழைகளார்ப் புறங்காட்டி



ஓடும் குரங்குகளைத் தேற்றித் தடுத்தனர் என்க. ஆரணிய. 502  
508) காண்க.

1 - ம். 2. முகங்கடோறும்.

3. பட்டது; பாராக்.

4. கடுத்தனர்ரக்கர்; காய்ந்தனர், கரத்தனர்.

### நீலன் முதலிய வாநரரது போர்த்திறம்

1990. சூலமும் மழுவுந் தாங்கித் தோளிரு நான்குந் தோன்ற  
மூலம்வந் துலகை யுண்ணு முருத்திர மூர்த்தி யென்ன  
நீலவின் றுழியே நீன்ரு விரந்தரங் கணங்க னோடும்  
காலனென் றோருவ வியாண்டும் பிரிந்திலன் பாசக்

[கையான்.

சூலமும் மழுவும் தாங்கி - சூலப் படையும் எரியீட்டியும் சுமந்து,  
இரு நான்கு தோளும் தோன்ற - எட்டுத் தோள்களும் ஒளிர, மூலம்  
வந்து உலகை உண்ணும் - முதற் கடவுளாகத் தோன்றி  
உலகளைத் தையும் சங்காரம் செய்கின்ற, உருத்திரமூர்த்தி என்ன -  
அச்சம் செய்யும் வடிவுள்ள சிவபெருமான் போன்று, நீலன்  
நின்றுழியே - நீலன் என்ற வாநர வீரன், (தான் போர் செய்து  
அழித்து) நின்ற இடத்திலேயே, காலன் என்று ஒருவன் - யமன்  
என்று சொல்லப்படுகின்ற ஒரு தேவன், கணங்களோடும் - தனது  
பரிவாரங்களோடும், பாசம் கையான் - பாசம் என்னும் க்ருவியைக்  
கொண்டவனாய், யாண்டும் பிரிந்திலன் - எவ்விடத்துக்கும் பிரிந்து  
செல்லக் கூடாதவனாய், விரந்தரம் நின்றான் - இடைவிடாது  
நின்றான்.

இச் செய்யுள் முதலாக 6 செய்யுட்களில் சில வாநர வீரர்  
களின் வீரச் செயல் கூறப்படுகிறது. நீலன்; (கிட்கிந்தா. 696, 981);  
உரைக் குறிப்புக் காண்க. நீலனின்றவன் நெருப்பின் மகன் திண்,  
சூலைமுங்கயிறு மின்மை துணிந்தும், ஆலமென்று நிறமின்மை  
யறிந்தும், காலனென் பரிவனைக் கருதாதார்' (யுத்த. 824) என்றதால்  
சினமும் ஆண்மையும் நோக்கி இவனுக்குக் கால காலனான சிவ  
பிரான் உவமையாக்கப் பட்டான். சிவபிரானுக்கு இரு நான்கு  
தோள்; 'எண்டோள் வீசி நின்றும் பிரான் தன்னைக், கண்காள்



காண்மின்களோ' (அப்பர். திருவங்கமாலை); உருத்திரம்: கோபம், நின்ற உழி என்பது அகரஈறு தொக்கது. நிரந்தரம்: வடசொல்; எப்பொழுதும் என்று பொருள் படும். 'புலவர் யாவரையும் நிரந்தர நோக்குவென்' (ஆரணிய. 188); 'புழைத்த போல நீர் நிரந்தரம் பொழிகின்ற பொலிவால்' (சுந்தர. 335); நீலனுக்கு உதவியாகக் காலன் தன் தூதுவர்களுடன் நின்றதனால் அளவற்ற பகைவர் அழிந்தபாசம் - உயிர்களைப் பிணித்துச் செல்லும் கயிறு: அழிந்தமை விளங்கும்: கால பாசம்; (சுந்தர. 165, 173); 'கால பாசத்திற் காட்டிக் கொடாமலே' (நந்தனார் கீர்த்தனை).

பி - ம். 2. உருத்திரர்; என்பான், என்றும்,

3. நிரந்தரம், நிரந்தரம்.

54

1991. காற்றல்லன் புனலோ வல்லன்  
கனலல்ல விரண்டு கையால்  
ஆற்றல னாற்று சின்ன  
வருஞ்சம மிதுவே யாகில்  
ஏற்றமென் பலவுஞ் சொல்லி  
யென்பத மிழந்தே னென்னக்  
கூற்றமும் குலுங்கி யஞ்ச  
வெங்கதக் குமுதன் கொன்றான்.

கூற்றமும் - யமனும், 'என்பதம் இழந்தேன்' என்ன - எனது பதவியினை இழந்தேன் என்று, குலுங்கி அஞ்ச - உடல் நடுங்கி யச்சுறுமாறு, வெங்கதம் குமுதன் - கடுஞ் சினத்தனான குமுதம் என்பவன், கொன்றான் - (பகைவரை) அழித்திட்டான்; காற்று அல்லன் - ஊழிக்காலத்து உலகினை அழிக்கின்ற காற்றோ எனின், (உருவத்துடன் விளங்குகின்றமையின்) காற்று அல்லன்; புனல் அல்லன் - தன்னிடம் அழுத்திக் கொல்லவல்ல நீர் என்னவாகுமோ எனின், (நீர் நின்று வெளிப்படையாகத் தாக்கிக் கொல்கின்றமையின்) நீரும் அல்லன்; கனல் அல்லன் - (எரிந்து ஜ்வாலை வீசிக் கொல்லும் தீயோ என்னின், அல்லன்; ஆற்றலன் - (பகைவர் தன்னை வந்து பொருவதனைக் கண்டு) மனம் பொருதவனாய்; இரண்டு கையால் - (எவ்விதமான துணைக்கருவியுமின்றித் தன்) இரு கரங்களால், ஆற்றுகின்ற - செய்கின்ற, அருசமம் - (பிறரால்) புரிதற்கு அரிய போர், இதுவே ஆகில் - ஈதாகில், பலவும்



சொல்லி ஏற்றம் என் - (அவ்விரனது பேராற்றலைப்பற்றி மற்றும்) பலபட உயர்த்துக் கூறுவதால் க்ரணக்கூடிய சிறப்பு யாது' (ஒன்றுமில்லை).

காற்றினை அருவுரு வென்பர் : கட்புலனாகாமையின் உருவில்லது என்றும், மேனியிற் றிண்டப்பெறுதலின் உருவுள்ளது என்றும் நூல்கள் கூறும். ஆகாயத்திற்கு வடிவின்று ஆகலானும், பூமி யாவரையும் பொறுப்பதன்றி அழிக்கும் திறனுள்ளது ஆகலானும் அவையிரண்டினையும் கூறவில்லை விலக்கணி.

பி - ம். 1. காற்றவன் ; புனலும் ; கையான்.

2. வஞ்சமும் ; அறுவேயாகில்.

3. இழப்பனென்று, ஈழப்பதென்று.

4. வெருதியஞ்ச ; வெங்கினக் ; சொன்னான்.

65

1992. மறிகடல் புடைசூழ் வைப்பின் மானவன் வாளி போன  
செறிபனை மரமே நின்ற மரங்களிற் றெரியச் செப்பும்  
குறியுடை மலைகள் தம்மிற் குலவரைக் குலமே கொள்ளா  
எறிதலோ டறைதல் வேட்ட விடவனன் நெடுத்தி லாத.

கொள்ளா எறிதலோடு அறைதல் வேட்ட - கையில் கொண்டு விசுதலையும் அடித்தலையும் விழைந்த, இடவன்-இடபன் என்ற வாநரவீரன், அன்று - அப்பொழுது, எடுத்திலாத-(வேருடன்) அகழாதுவிடப்பட்டவை, மறி கடல்-அலைகள் கரைக்கண் வந்து மடங்குகின்ற கடலால், புடைசூழ் வைப்பின் - பக்கங்களிற் சூழப்பெற்ற நிலஉலகத்து, நின்ற மரங்களில் - நின்ற மரங்களுள்ளே, மானவன் வாளி போன - பெருமைசான்ற இராகவன் அம்பினால் ஊடுருவப்பட்டு துளைக்கப்பட்டனவும், செறி பனை - நெருங்கின கிளைகளை யுடையனவுமான, மரமே - ஏழு மராமரங்களே ஆகும் ; தெரிய செப்பும் - (பலரும்) அறியுமாறு புகழ்ந்து சொல்லப்படுகிற, குறி உடை - பெயர்களை யுடைய, மலைகள் தம்மில் - மலைகட்குள்ளே, குலவரை குலமே - குலமலைகளின் வருக்கமே.

தொடர்புயர்வுநவீர்சி. இடபன் என்றும் வாநரவீரன் இராமன் அம்பினால் துளைக்கப்பட்ட ஏழு மராமரங்கள் தவிர ஏனைய மாங்களையும், அஷ்டகுலாசலம் அன்றி மற்ற எல்லா மலைகளையும்



அகழ்ந்து வீசிப்பொருதனன் என்க. மானவன் - மநுவின் வழி வந்தவன் ; தத்திதாந்த நாமம். இந்த மநுதான் இராமபிரான் வமிசத்துக்கு ஆதிபுருடன் ; 'ஆதித்தன் குலமுதல்வன் மநு வினையா ரறியாதார்' (பால. குலமுறை. 1); 'மானவன் மலர்க் கழுவின்' (சுந்தர. 692); 'மானவன் குணமெலா நினைபுமா மதியி னான்' (கிட்கிந்தா. 78); 'மானவன் வாளிபோன செறிபனை மரம்' கிட்கிந்தா. மராமரப் படலத்துக் காண்க. மறிகடல் : 'மையோ மரகதமோ மறிகடலோ' (அயோத்தி. கங்கை. 1).

13 - ம். 3. குலமேகொன்க, கொள்ள.

4. வேண்டி ; இடபனெனெடுந்நிலாத, இடவவன் நெடுந்நிலாத, நெடுந்நிலாதான்.

55

1993. வாம்பரி மதமா மான்தேர் வாலெயிற்  
 றரக்கர் மானப்  
 பாம்பினும் வெய்யோர் சாலப் படுகுவர்  
 பயமீன் நின்றே  
 தாம்புறழ் குருதி மண்டத் தொடர் நெடு  
 மரங்கள் சுற்றிச்  
 சாம்பவன் கொல்லச் சாம்பு மென்று  
 கொண்ட ரார்த்தார்.

வாம்பரி - தாவிச்செல்கின்ற குதிரைகளையும், மதம் மா - மதங் கொண்ட வேழங்களையும், மான் தேர் - குதிரைகள் பூட்டப்பெற்ற இரதங்களையும் உடையவர்களும், மானம் பாம்பினும் வெய்யோர் வாள் எயிற்று அரக்கர் - விடத்தாற் சிறந்த அரவினைக்காட்டிலும் கொடியவர்களுமான, வாள்போன்று கூரிய பற்களையுடைய இராக்க தர்கள், சால படுகுவர் - மிகுதியாக இறந்தொழிவார்கள், இன்று பயம் இன்று-இன்று நமக்கு அச்சம் இல்லை; தாம்பு உறழ் - மதகு களினின்று வழிந்து வருவதுபோன்ற, குருதிமண்ட-உதிரம் மிகு மாறு, தொடர் நெடுமரங்கள் சுற்றி - கிளைகள் ஒன்றோடொன்று பிணையப் பெற்ற நீண்ட மரங்களைச் சுழற்றி, சாம்பவன் கொல்ல-சாம்பவன் என்னும் கரடி வேந்தன் கொலைத்தொழில் புரிய, சாம்பும் - (அரக்கர் கூட்டம்) அழியும், என்று கொண்டு - என்று மனத் துட்கொண்டு, அமரர் ஆர்த்தார் - வானவர்கள் ஆரவாரம் செய்தனர். ஏ - அசை.



வாவும் என்பது வாம் எனக் குறுகிற்று. வாம்பரி மதமா மான்தேர் என ஏற்ற அடைமொழிகள் கொடுக்கப்பட்டமை காண்க. வாளெயிற்றரக்கர்; (புத்த. படைக்காட்சி. 14). தூம்பு - நீர் விழும் மதகு; 'தூம்பழி குளத்திற் கண்ணீர்'; 'தூம்பழி குளம்' (சீவக. 1280, 1976). 'சாம்பவன் கொல்லச் சாம்பும்' பிராசநயம் காண்க. சாம்பன்: கிட்கிந்தா. 699 உரைக்குறிப்புக் காண்க. சாம்புதல்: ஆரணிய. 942.

மீ - ம். 1. மாளப்; மாயப்.

2. பங்குதல்; பயன்; றெய்த்த, எய்த' என்ன.

3. தூம்பு; சுடர்.

4. என்றனரையமர்த்தந்தார், என்றனரமர்.

57

1994. பெருங்கலப் புரவி யான திரைகளும் கலம்பொற் றேரும் இருங்கனி யான யான மகரமு மிரியல் போக நெருங்கிய படைக ளான மின்குலம் மிரிந்து சிந்தக் கருங்கடல் கலக்கு மத்திற் பனசனும் கலக்கிப் புக்கான்.

பொரும் - போர்புரிகின்ற, புரவி ஆன திரைகளும் - குதிரை களாகிய அலைகளும், பொன் தேர் கலமும் - அழகிய (அல்லது பொன்னுணியன்ற) இரதங்களாகிய மரக்கலங்களும், இரு கனி யான ஆன மகரமும் - நிறைந்த மனக்கனிப்பினையுடைய சுரு மின்களும், இரியல் போக - (மனம் கலங்கிப்) பின்னிடையவும், நெருங்கிய - அடர்ந்த, படைகள் ஆன மின் குலம் நெரிந்து சிந்த - போர்க்குருவிகளாகிய மின் குழாங்கள் நிலைகெட்டுச் சிதறவும், கரு கடல் கலக்கும் மத்தில் - பெரிய (திருப்பாற்) கடலைக் கடைந்து கலங்கச்செய்த (மந்தரம் என்னும்) மத்துப்போன்று, பனசனும் - பனசன் என்ற குரங்கு வீரனும், கலக்கி புக்கான் - (இராக்கத ருடைய சேனைக்கடலைக்) கவக்கிக்கொண்டே புகுந்தான்.

குதிரை: திரை; தேர்; கப்பல். ஆனை - மகரமின். ஆரக்கர் - கடல். ஆபுதம் - மின்களுமாம்; கலவையணி. அலப்புரவி - உச்சை ச்ரவம்போன்ற சாதிக்குதிரைகள். குதிரைக்குத் திரைகள்: 'தரங்க நிரைத்தன தரள நிரைத்தன, துரங்க மெனைப்பல கோடி தொகுத்தே' (நக்க. 265); 'ஒவியவார் திரையினன்ன வொழுங்கின யோகமாக்கள்' (திருவிடை. திருமணப். 11); 'பொடியின் மிசை



வெளி புதைதர விடுவன, புணரி யிடையலை யலையொடு பொருவன' (வி. பா. 16ஆம் போர் 22). கலம் பொன் தேரும் என்பது பொன் தேர்க்கலமும் என விசுவாமிரதி பிரித்துக் கூட்டப்பெற்றது. தேருக்கு மரக்கலம்; 'விசைபெற விடுபரி யிரத, மறிகடல் மிசை விடு கலமெனவே' (கலிங். 399). கம்ப மதத்துக் களியாளை; யுத்த. இந்திரசித்து. 69. கடல் என்ற ஒப்புமைபற்றிக் கடையப்பட்ட பாற்கடல் கருங்கடல் எனப்பெற்றது. கருமை - பெருமை, வலிமையுமாம். பாற்கடல் எனினும், அதனாகத்துப் பள்ளி கொண்ட பெருமானுடைய நிலவொளியால் கருமைபெற்ற கடலாகலின், கருங்கடல் என்க; 'நிலக்கடல் கடைந்தாய்' (திருவாய்.) என்றது காண்க. கருங்கடல்: கரிய இராக்கதக் கடல் எனினுமாம். மத்தம் - மந்தரகிரி. பனசன்: கிட்கிந்தா. 695 உரைக்குறிப்புக் காண்க; 'போர்த்தோர் புலிபோற் பனசன்' யுத்த. படைத்தலைவர். 49, 63; 'பருவலிப் பனசன்' (யுத்த. பிரமாத்திர. 121). ஈற்றடி, உவமையணி; ஏனைய மூன்றடிகளும் உருவகம்.

பி. ம. 1. பெற்றோர்திரைகளும்; பொலம்பெற.

2. இருங்கலியாளை; மலைகளும்.

1995. மயிந்தனுந் துமிந்தன் தானு மழைக்குலங்  
கிழித்து வானத்  
துயர்ந்தெழு மெருவை வேந்த ருடப்பிறந்  
தவரை யொத்தார்  
கயங்குடைந் தாடும் வீரக் களிருத்தான்  
கயவன் காலிற்  
பெயர்த்தில னுற்ற தல்லாற் கேசரி  
பெரும்பொற் றோளான்.

மயிந்தனும் - மயிந்தனும், துமிந்தன் தானும் - துமிந்தனும், மழைகுலம் கிழித்து - மேகத் தொகுதிகளைக் கிழித்துகொண்டு, வானத்து - விண்ணுலகைக் குறித்து, உயர்ந்து எழும் எருவை வேந்தர் உடன் பிறந்தவரை ஒத்தார் - உயரமாகப் பறந்து சென்ற சகோதரராகிய (சம்பாதி சடாயு என்னும்) கழுகரசர்களை நிகர்த்து விளங்கினார்; கவயன் - கவயன் என்னும் வான வீரன், கயம்



குடைந்து ஆடும் வீர களிறு ஒத்தான் - குளத்தில் மூழ்கி விளையாடுகின்ற வீரம் செறிந்த ஆண் யானையை ஒத்தான் ; கேசரி பெரும்பொன் தோளான் - கேசரி என்னும் பெரிய அழகிய தோளையுடைய குரங்கு வீரன், உற்றது அல்லால் - ஒரே இடத்தில் நிலையாகப் பொருந்தியதன்றி, காலில் பெயர்ந்திலன் - அடியெடுத்து வைத்து அப்பாற் செல்லவில்லை.

விண்ணிடைத் தாவிப் போர் செய்தமை கொண்டு மயிந்தது மிந்தர்க்குக் கழுகுகளும், சேனைக் கடலில் நின்று பொருதமையின், கவயனுக்குக் கயம் குடைந்தாடும் களிறுகளும் உவமிக்கப் பெற்றன. மயிந்த துமிந்தர்கள் : யுத்த. 344. சம்பாதி வரலாறு : கிட்கிந்தா. 969-973ல் காண்க. சடாயு வரலாறும் செயலும் : ஆரணிய காண்டத்துக் காண்க. கேசரி : கிட்கிந்தா. 692 உரைக் குறிப்புக் காண்க.

பி - ம். 1. மிளவல்தானும் ; கிழிய

3. காலால்

4. பெரும்போர் பெற்றான்.

59

அரக்கர்சேனை தளர்தல்கண்டு இந்திரசித்து  
தான் தனியே நின்று பொருதல்

1996. பெரும்படைத் தலைவரியாரும் பெயர்ந்திலர்  
பிணத்தின் குப்பை  
வரம்பில பரம்பி யார்த்து மலகின்ற  
பொழுதின் வந்துற  
றிந்தன கவியுங் கூடி யெடுத்தன  
வெடுத்த லோடும்  
சரிந்தது நீருதர் தானை தாக்கின  
னரக்கன் தானே.

பெருபடை தலைவர் யாரும் - பெரிய குரங்குச் சேனாதிபதிகள் எவரும், பெயர்ந்திலர் - இடம் விட்டு அகலாதவராய், பிணத்தின் குப்பை - (இராக்கதருடைய) சவக்குவைகள், வரம்பில - எல்லையிலாதனவாய், பரம்பி ஆர்த்து - பரவும்படி ஆரவாரித்து, மலகின்றபொழுதின் - போர் புரிகின்ற தருணத்தில், இரிந்தன கவி



யும்-(முன்னர்த்) தோற்றோடின வாரநங்கனும், வந்துற்று - மீண்டு வந்து, கூடி - உடன் சேர்ந்து, எடுத்தன - போரினை மேற்கொண்டன ; எடுத்தலேரடும் - (அவைகள் அங்ஙனம்) மேற்கொண்ட அளவில், நிருதர்தானை சரிந்தது - அரக்கர் படைநிலை தளர்ந்தது; (அப்பொழுது) அரக்கன் தானே - அரக்கர் வீரனான இந்திரசித்துத் தன்னந் தனியாகவே நின்று, தாக்கினன் - பொருதனன்.

எடுத்தல் : போர் தொடுத்தல்.

பி - ம். 2. பரம்பி

3. ஈண்டி ; யெரிந்தனவெடுத்த

4. சரிந்தன ; தாக்கினன், தாங்கினன்.

60

வேறு

1997. பூனெ றிந்தகுவ டனைய தோள்களிரு

புடைப ரந்துயர வடல்வலித்

தூனெ றிந்தனைய விரல்கள் கோதையொடு

சுவடெ றிந்ததொரு தொழில்படச்

சேனெ றிந்துநிமிர் திசைக ளொடுமலை

செவிடெ றிந்துடைய மிடல்வலோன்

நானெ றிந்துமுறை முறைதொ டர்ந்துகட

லுலக மியாவையு நடுக்கினன்.

மிடல்வலோன் - வலிமை மிக்க இந்திரசித்து, பூண் எறிந்த - ஆபரணங்கள் ஒளி வீசப்பெற்ற, குவடு அனைய தோள்கள் - மலைச் சிகரங்களை நிகர்த்த (தனது) தோள்கள், இருபுடை பரந்து உயர் - இருபுறங்களில் பரவி உயரவும், அடல் வலி தூண் எறிந்தனைய - மிக்க வலிமையுடைய தூண்கள் பொருந்தினாற் போன்ற, விரல்கள் - கை விரல்கள், கோதையொடு - ஒழுங்காக, சுவடு எறிந்தது ஒரு தொழில்பட - தழும்பேறுதலாகிய ஒரு தொழிலைப் பொருந்தவும், சேண் எறிந்து - நெடுந்தூரம் பரவி, நிமிர் திசைகளோடு மலை செவிடெறிந்து உடைய - உயர்ந்த திக்குகளும் மலைகளும் செவிடு பட்டுச் சிதறவும், முறை முறை தொடர்ந்து - வரிசையாகத் தொடரும்படி, நாண் எறிந்து - குணத் தொனி செய்து, கடல்



உலகம் யாவையும் நடுக்கினான் - கடலாற் சூழப்பெற்ற உலகனைத்  
தையும் (அப்பேரொலியால்) நடுக்கச் செய்தான்.

கோதை: ஒழுங்கு அல்லது வரிசை; (ரிங்). சேணெறிதல்,  
செவிடெறிதல்: புத்த. 1413: கடல் உலகம்; கடல் சூழ்ந்த உலகம்.  
'கடல் சூழ்ந்தவுல கெலாம் காக்கின்ற பெருமான்' பெரிய. பு. திரு:  
தொகை); இனி, பூணெறிந்த குவடு என்பதை இல்பொருள்  
உவமையாகக் கொண்டு, 'ஒரு மலைக்குப் பூண் கட்டியிருந்தால்  
அந்தப் பூண் தெறிக்கப் பருப்பது போன்று, தோள்வளை தெறிக்  
கப் புயம் பூரித்தது' என்றும் கூறுவர்.

ந - ம் 1. புடைபெயர்ந்துயர்; மிடைவலத், மிடல்வலி

2 குவடெறிந்தது, நெய்யெறிந்தது, செரிடெறிந்தது, தொடர்வறிந்தது

3. விரல்வெண், விறல்விலைன்

4. மிடலுலகம்.

81

1998. சிங்க வேறுகடல் போன்று முங்கிநிர்  
தேர்க டாய்நெடிது செல்கென  
அங்க தாழிய ரனுங்க வானவர்க  
ளஞ்ச வெஞ்சின மனந்தமாச்  
சங்க பாலகுவி காதி வாலெயிறு  
தந்த தீவிடமுமிழ்ந்து சார்  
வெங்க னைகமென வேகமா யுருமு  
வெள்க வெங்களைகள் சிந்தினான்.

சிங்க ஏறு - ஆண் சிங்கம் நிகர்த்தவனுன இந்திரசித்து, கடல்  
போல் முழங்கி - சமுத்திரம் போன்று பேராவாரம் செய்து, : நிமிர்  
தேர்கடாய் - உயர்ந்த இரதத்தினைச் செலுத்திக்கொண்டு, 'நெடிது  
செல்க எனா - (பகைவர் சேனையின் ஊடே) நீண்ட தூரம் விரைந்து  
செல்க' என்று - என்று, (தன் தேர்ப்பாகனை நோக்கிக்) கட்டளை  
யிட்டு, அங்கத ஆதியர் அனுங்க - அங்கதன் முதலான வானர  
வீரர்கள் மனம் நோகவும், வானவர்கள் அஞ்ச - தேவர்கள் பயம்  
எய்தவும், உருமும் வெள்க - இடியும் (ஈடாகமாட்டாது) நாணவும்,  
வால் எயிறு - வெள்ளிய பற்களினின்று, தந்த - வெளிப்படுகிற,  
தீ விடம் உமிழ்ந்து சார் - கொடிய நஞ்சினைக் கக்கிக்கொண்டு வந்து  
அடைகின்ற, சங்கபால குளிக ஆதி - சங்கபாலன் குளிகன் முதலிய,



வெம்கண் நரகம் என - கொடிய நாகங்கள் என்று கூறுமாறு, வெம்கணைகள் - கடுமையான அம்புகளை, வெம்சினம் - வெம்மைமிக்க கோபத்துடனே, அனந்தமா வேகமா சிந்தினான் - மிகப்பலவாகவும் விரைவுடனும் சித்தினான்.

சிங்கவேறு ; (யுத்த. 428) ; கடாவுதல் - செலுத்துதல். 'தேர்பரி கடாவி' (ஆரணிய. 525) ; 'காலை ஞாயிற்றுக் கதிர் கடாவுறுப்ப' (சிறுபாண். 10) ; செல்க எனா என்பது அகராஈ குறைந்து நின்றது. அங்கத + ஆதி; குளிக ஆதி, வடமொழிச் சந்திகள் ; அனுங்குதல் ; (பிங்.) ; அனந்தமாக என்பது ஈறு குறைந்தது ; ந + அனந்தம் என்பது சமாசம் ; ஊரனந்தம் பெற்ற பேரனந்தம்' (நாயு. பரசிவ. 7) ; 'அனந்த சோதி' (நக்க. 183) ; சங்கபாலன், குளிகள் : திசை நாகங்கள் ; கிட்கிந்தா. 442 உரை காண்க. வாலெயிறு ; பணிமொழி வாலெயிறுறிய நீர்' (குறள். 1121). இறுதியடி வீர மெய்ப்பாடு தோன்றக் கூறப்பட்டமை காண்க, வெங்கணை ; (கிட்கிந்தா. 227). 'ஆறினார்களு மஞ்சினருல கெலாமனுங்க' (யுத்த. இராவணன் தேர் : 25) ; 'பஞ்சியொளிர் விஞ்சு குளிர் பல்லவ மனுங்க' (ஆரணிய. 250),

பி - ம். 1. முழக்கி.

2. அங்கதாதிபன் ; வெஞ்சரம், நெவனந்தன்மார்.

3. வாலெயிறுகைத்து, வாலெயிறுக்கி; வெவ்விடம்; சால், சேர்.

4. செங்கணைகம் ; உருமுதிந்து, உருமுஞ்ச.

82

1999. சுற்றும் வந்துகவி வீரர் வீசிய /  
கூடர்த்த டங்கல்வரை தோய்மரம்  
இற்றெ ரிந்துபொடி யாயு தீர்ந்தன  
வெழுந்து சேனாடை யிழிந்தபோல்  
வெற்றி வெங்களை படப்ப டந்தலைகள்  
விண்ணி னாடுதிசை மீதுபோய்  
அற்றெ முந்தன விழுந்து மண்ணிடை  
யழுந்து கின்றன வனந்தமால்.

வெற்றி வெம்களை படபட-(மேகநாதனுடைய) வெற்றிபொருள் திய கொடிய சரங்கள் விடாமற்படுதலின், கவிவீரர் - குரக்கு வீரர்கள் சுற்றும்வந்து-(இந்திரசித்தினை) நாற்புறங்களிலும் சூழ்ந்து



கொண்டு, வீசிய - அவன்மீது எறிந்த, சுடர் - ஒளியினையுடைய, தடகல்வரை - பெரிய கல் மலைகளும், தோய்மரம் - வானத்தைத் தீண்டும் உயர்ந்த மரங்களும், இற்று - முரிந்து, எரிந்து - தீப்பட்டு, பொடியாய் உதிர்ந்தன - தூளாகிச் சிதறி வீழ்ந்தன ; அற்று எழுந்தன - அறுபட்டு எழுந்தனவான, அனந்தம் தலைகள் - மிகப்பல வான (வாநரர்) சிரங்கள், சேண் இடை எழுந்து இழிந்தபோல் - (பறவைகள்) விண்ணிற் கிளம்பிக் கீழ் இறங்குவன போன்று, விண்ணின் ஊடு - ஆகாயத்தில், திசைமீது போய் - (பல திக்குகளினும்) சென்று விழுந்து - (பூமியில்) விழுந்து, மண்ணிடை அழுந்து கின்றன - (வீழ்கின்ற விசையால்) மண்ணில் அழுந்தலாயின. ஆல் - அசை.

தோய்தல் - வானளாவுதல்.

- 13 - ம். 1. தடங்கள்; மாமரம், தோய்மரம்,  
2. இறங்குந்து; ஒடிந்தன, உடைந்தன எரிந்து மண்ணிடை; போர்.  
3. வெம்படை.  
4. விண்ணிடை.

63

2000. சிலைத்த டம்பொழி வயக்க டும்பகழி  
செல்ல வொல்கினர் சினத்தினால்  
உலைத்தெ றிந்திட வெடுத்த குன்றுதொ  
றுடற்ப ரங்கள்கொ டொதுங்கினர்  
நிலைத்து நின்றுசின முந்து செல்ல வெதிர்  
சென்று சென்றுற நெருக்கலான்  
மலைத்த லங்கனொ டுரத்த லங்கழல  
வூடு சென்றபல வாளியே.

(சில குரக்கு வீரர்கள்), சிலைதடம் பொழி - (இந்திரசித்தின்) வில்லிடத்தில் இருந்து பொழிகின்ற, வயங்கடு பகழி - வன்மையையும் விரைவினையும் உடைய வாளிகள், செல்ல - (தம் உடல்களில்) ஊடுருவலின், ஒல்கினர் - தளர்ச்சியற்றவராய், சினத்தினால் - (அரக்கன்மீது எழுந்த) கோபத்தினால், உலைத்து - வருந்தி, எறிந்திட எடுத்த குன்றுதொறு - (அவன்மீது) வீசுதற்காகத் (தாம்) கையிற் கொண்டுள்ள மலைகள் தோறும், உடல் பரங்கள் கொடு



ஒதுங்கினார் - (தங்கள் உடற்பாரங்களை ஒடுக்கிக் கொண்டு) பதுங்கி, நிலைத்து நின்று - நிலையாக இருந்து, சினம் முந்து செல - அவன்மீது தாம் கொண்ட வெகுளி, (தம்மை யிழுத்துக் கொண்டு) முன்னே போக, எதிர் சென்று சென்றிற நெருக்கலான் - (அவனுக்கு) நேராகச் சென்று சென்று (அவனை) மிகவும் அணுகவே, பலவாளி - (மீண்டும் அவன் வில்லினின்று எழுந்த வேறு) பல அம்புகள், மலை தலங்களொடு - (அவர்கள் கையிலே தாங்கியுள்ள) மலைகளுடனே, (அவற்றின் மறைந்துள்ள அவர்களின்), உடம் தலம் கழல ஊடு சென்ற - மார்பு வழியாக வெளிப்படுமாறு, ஊடு சென்ற - (அவற்றை ஊடுருவிப் போயின).

இந்திரசித்து விடுத்த அம்புகள் விடாது தம்மீது தைத்தலின், அவன் எதிர் செல்லத் தளர்ந்த குரக்கு வீரர்கள், தாம் கைக் கொண்ட மலைக்குள்ளாகவே தமது உடலைச் சுருக்கிக் கொண்டு, தந்திரமாகப் பிழைத்து, பின் அவனை அணுகிய அளவில், மீண்டும் அவன் எய்த வாளிகள் அவர்கட்கு மறைவளித்த மலைகளையும் துளைத்துக் கொண்டு குரக்கு வீரர் தம் மார்பினை ஊடுருவின. ஒல்கினர் முற்றெச்சம். உலைந்து உலைத்து என் வலித்தது. எதிரியின் முன் நிற்கமாட்டாமல் பதுங்க நேர்ந்தமையின் அவர்கள் உடல் அவர்கட்குப் பெரும் பொறையாயிற்று என்பார். 'உடற் பரங்களை என்றார். (ஒப்பு) பராவெஞ்சிலை வீரம் பழிப்பதே' (கிட்கிந்தா. 319). அயோத்தி. நகரீ. 138-ம் காண்க.

19 - ம். 2. கடுங்களைகள்.

2. குன்று கொடுந் பாங்கள் கொடுகொடுங்கினர்.

3. தனைத்து ; நின்ற ; சென்றிடை ; நெருக்கினன்.

4. மலைக்கரங்களொடு ; தலங்கழிய ; ஊடுபோனபல வாளியால். 84

2001. முழுத்த மொன்றிலொரு வெள்ள வானர  
முடிந்து மாள்வன தடிந்துபோய்க்  
கழுத்த கையநிமிர் கால வாலபல  
கண்ட மானபடி கண்டுநேர்  
எழுத்தோ டர்ந்தபடர் தோள்களா லெறிய  
வெற்ற வுற்றன வெழுந்துமேல்  
விழுத்த பைந்தலைய வேனு மால்வரைகள்  
வீசி வீசியுடன் விழுமால்.



முழுத்தம் ஒன்றில் - ஒரு முகூர்த்த நாழிகை அளவில், ஒரு வெள்ளம் வானங்கள், முடிந்து - (ஆயுட்காலம்) முடியப்பெற்று, தடிந்து போய் - (அரக்கன் அம்பினால்) துணிபட்டுப்போய், மாள் வன - தீர்வனவான, கழுத்த - கழுத்தையுடையனவும், கைய - கைகளையுடையனவும், நிமிர் கால-நிமிர்ந்த கால்களையுடையனவும், வால - வாலையுடையனவுமாகி, கண்டம் ஆனபடி - பல் துண்டங்கள் ஆன விதத்தை, நேர் கண்டு - கண்கூடாக நோக்கி, எழு தொடர்ந்த படர் தோள்களால் - இரும்புத் தூண் ஒத்த, பரந்த தங்களது கரங்களால், எறிய-(அவன்மீது மலைகளை) வீசுவதற்கும், எற்ற - (அவனைத்) தாக்குதற்கும், மேல் உற்றன எழுந்து-(மேலே உயர்ந்து) எழுந்தனவான சில குரங்குகள், (அவன் வாளிகளால் அறுபட்டு), விழுத்த - (அவன் மேல்) வீழ்ச்செய்த, பைந்தலையன் - பசுமையான சிங்களை உடையனவாய், (தாம் கையில் எந்தியுள்ள) வேணுமால் வரைகள் வீசி வீசி - மூங்கிற் காட்டினையுடைய பெரிய மலைகளையும் (அந்த அரக்கன் மீது) விடாமல் எறிந்து, (அத்தலைகளோடும் மலைகளோடும்) வீழும் - தாமும் ஒருங்கே (அவன்மீது) வீழ்வன ஆயின.

முழுத்தம் : கண்ணாடிப்புறத்து உருட்டின உழுந்து விழுந்த நேரம். இந்திரசித்து எய்த அம்புகளால் உறுப்புக்கள் அறுபட்டு ஒரு வெள்ளம் வானங்கள் மடிந்தனவாக, வேறு சில குரங்குகள் அவனைத் தாக்கக் கருதி விண்மீது தாவின. பின்னர் அவைகளும் அரக்கன் அம்புகளால் துணிபட்டு வீழ்ந்த போதிலும், வீழ்கின்ற பொழுதே அரக்கன் தலையிலும் தோள்களிலும் தாம் எந்தி நின்ற மலைகளை வீசியும் தம்முடல்களையும் அவன்மீது வீழ்ச்செய்தும், அவனை ஊறுபடுத்தின என்று குரங்குகளின் வீரம் குறிக்கப் பெற்றது. 'அஞ்சிலை பகழி தொடுத்து விடப்புகும், அளவினிலயமேதிர் விட்டவர் வெட்டின, உடல்சில விருதுணி பட்டன பட்டபின், ஒருதுணி கருதுமி லக்கை யழித்தன, உருவிய பிறை முக வப்பக ழித்தலை, அரிதரி திதுவுமெ னப்பரி யுய்ப்பவர், அடியொடு முடிகடு ணித்து விழுந்துமே; (கலிங். 421, 422); 423,



424ம் காணத்தகும். முழுத்தம்: முகூர்த்தம் என்ற வடசொற்  
சிதைவு, மூன்றே முக்கால் நாழிகை கொண்ட காலம்.

6 - ம். 1. முடிந்ததுள்ளன; கடிந்து.

3. தொடர்ந்தவடர், தொடர்ந்தபல், தொடர்ந்தநிமிர்; தோள்போ  
நெய்ய; வற்றின, அற்றன; விழுந்து.

4. தலைகள் விவீச; உடல்விழுமால், மிளுமால்.

65

2002. அற்ற பைந்தலை யரிந்து சென்றன  
வயிற்க டுங்களை வெயிற்கள் போற்  
புற்ற டைந்தகொடு வெவ்வ ராவினெடு  
நாக லோகமது புக்கவால்  
வெற்ற வெள்ளிடை விரிந்து போவதொரு  
மேடு பள்ளம்வெளி யின்மையால்  
உற்ற செங்குருதி வெள்ள முள்ளதிரை  
யோத வேலையொடு மொத்ததால்.

அற்ற - துணிபட்ட, பைந்தலை - (குரங்குகளின்) பசியதலைகளை,  
அரிந்து - அறுத்துக்கொண்டு, சென்றன - (அப்பாற்) போன,  
அயில் கடுகளை - கூர்மையினையும் விசையினையும் உடைய (அரக்க  
னுடைய) வாளிகள், வெயில்கள் போல் - (சிறு புழைகளின் உள்ளும்  
ஊடுருவிச் செல்லும்) வெயில் ஒளிகள் போன்றும், புற்று அடைந்த -  
புற்றில் புகுந்த, கொடு வெவ் அராவின் - மிகக் கொடிய பாம்புகள்  
போன்றும், நெடு - ஆழந்த, நாகலோகமது புக்க - பாதாள உல  
கத்தை அடைந்தன; மேடு பள்ளம் வெளி இன்மையால், இடை  
விரிந்து போவது ஒரு - மேடும் பள்ளமும் இவ்விரண்டும் அற்ற  
சம பூமியும் என்று வேற்றுமை சிறிதும் இல்லாதபடி செய்து  
கொண்டு, போவது ஒரு வெற்ற வெள்ளிடை - செல்கின்ற ஒரு  
வெட்ட வெளியில், உற்ற - பரவிச் செல்வதாகிய (தன்மையை  
பொருந்திய), செம் குருதி வெள்ளம் - சிவந்த உதிரப் பெருக்கானது  
உள்ள - (இயற்கையால்) உள்ள, திரை ஒதம் வேலையொடும் ஒத்  
தது - அலைகளையும் பொங்குதலையும் உடைய கடலோடும் ஒத்திருந்  
தது. ஆல்: அசை.

உவமையணி. வாநரங்களின் உருவத்தில் ஊடுருவி அவைகள்  
கீழ் வீழ்ந்த பின்னரும் தரையினைத் துளைத்துப் பாதாளம் வரை  
மில் சென்ற அம்புகட்குச் சிறு துவாரங்களின் ஊடே கீழ் நோக்கி



நெடுந்தாசம் சென்று ஒளிரும் கிரணங்களும், புற்றில் நுழைந்து செல்லும் அரவமும் உவமைகள். பெரு வெள்ளம் பரவுவதற்கு மேடு பள்ளம் சம நிலம் என்று வேற்றுமையின்மையின் 'மேடு பள்ளம் வெளியின்மையால் வெற்ற வெள்ளிடை விரிந்து போவது' எனப்பட்டது.

- பி - ம். 1. நித்தின ; வெவிற்கொள்பொற்.  
2. அடர்ந்ததொரு ; அரவிறொடு ; முக்கதாம்.  
3. விரிந்து, விடைந்து.  
4. பைங்குருதி ; அள்ளுதிரை ; வேலைவினை.

66

2003. விழிக்கு மேல்விழிய நிற்கின் மார்பிடைய  
மீளு மேன்முதுக மேனிய  
கழிக்கு மேலுயர வோடு மேனெடிய  
கால வீசினிமிர் கையவாய்த்  
தெழிக்கு மேலகவு நாவ சிந்தையின்  
வுன்னு மேற்சிகர மியாவையும்  
பழிக்கு மேனிய குரக்கின் மேலவன்  
விடுங்கொ டும்பகழி பாயவே.

சிகரம் யாவையும் - மலைச் சிகரங்களை எல்லாம், பழிக்கும் மேனிய - பழிக்கும்படியான (மிகச் செறிவும் பெரிதும் வலியதுமான) உடையுடைய குரங்குகளின் மேல், அவன் - (அந்த இந்திரசித்து), விடும் : எய்த, கொடு பகழி - கொடிய வாளிகள், பாயவே - (தாம்) பாயும்போது, விழிக்கு மேல் - குரங்குகள் (கண் களைத்) திறந்து நோக்கினால், விழிய - அவ்விழிகளின்மேல் விழுவனவும், நிற்கின் - எதிர்த்து நிற்பின், மார்பிடைய - மார்பின்மீது பாய்கின்றனவும், மீளுமேல் - புறந்தந்து ஓடுமாயின், முதுக - முதுகின் மீது தாக்கு கின்றனவும், கழிக்கு மேல் மேனிய - (அந்த அம்புகளைத் தம் உடலிற் படாதபடி ஒதுக்கித் தப்ப முயலுமாயின்) அவ்வுடம்பிலெங்கும் எய்வனவும், உயர ஓடுமேல் - உயரமாகத் தாவி ஓடுமாயின், நெடிய கால - நீண்ட கால்களின்மேல் தாக்கினவும், வீசின் - (கைகளை) வீசுமாயின், நிமிர் கையவாய் - உயர்ந்த கைகளில் தைப்பனவும், தெழிக்கு மேல் - (வாயினால்) அதட்டுமாயின், அகவும் நாவ - அசை கின்ற நாவிடத்தனவும் ஆகி, உன்னு மேல் - (மனத்தால்) நினைக்கு



மாயின், சிந்தையின் - அம் மனத்தின்மேற் செல்வனவும் ஆயின்.  
ஏ : அசை✓

வாநரங்களின் ஒவ்வொரு உறுப்பிலும் இந்திரசித்தின் அம்புகள் தைத்தமை அணிபெற உரைக்கப்பெற்றது. தன்மை நவீரசியணி. அருவமான மனத்தினையும் எய்ததாக இந்திரசித்தின் அம்பின் சிறப்பினைக் கூறியவாறு. விழிய, மேனிய முதலியன குறிப்பு முற்றுகள்.

- 1 - ம். 1. விழியினிற்கும் ; மார்பிடையின், மார்பிடையும் ; வீழுமேன் ; முதுகை மேனியை.
2. கிழக்குமே ஓயினிலோடும், கிழக்குமே ஓயிரைவேரும் ; கால்கள் வீதி, காலபாச, காலவீதி.
3. எனவுன்னுமேற்.
4. குரங்கு, குரங்கின் ; கடும்பகழி ; பாயுமே.

67

2004. மொய்யெடுத்தகனை மாரி யாலிடை  
முடிந்த தொன்றுமுறை கண்டிலார்  
எய்வி டத்தெறியு நாணி னோசையல  
தியாது மொன்றுசெவி யுற்றிலார்  
மொய்யெடுத்தகவி வெள்ள மியாவையும்  
விழுந்து போனவெனும் விம்மலாற்  
கையெடுத்தன குரங்கி னோடுமுறை  
கண்டு தேவர்கள் கலங்கினார்.

தேவர்கள் - (விண்மிசை நின்று போரைக் கண்டிருந்த) வான வர்கள், (இந்திரசித்தாகிய மேகம் சொரிந்த) மொய் எடுத்த கனை. மாரியால்-இகல் கருதி எய்த அம்பு மாரியால், இடை முடிந்தது ஒன்றும் முறை கண்டிலார்-நடுவில் நிகழ்ந்த செயல்களுள் ஒன்றும் முறையாகப் பார்க்கவில்லை; எய்வு இடத்து-(அரக்கன்) அம்பு விடுக்கும் கால், எறியும் நாணின் ஓசை அலது - (கைவிரலால்) தெறிக்கின்ற வில் நாணிலிருந்து எழுகின்ற ஓசையல்லாது, யாது ஒன்றும் செவி உற்றிலார் - பிறிதொன்றும் கேட்டறிந்தார் இல்லை ; 'மொய் எடுத்த கவி வெள்ளம் யாவையும் - உடல் படைத்துள்ள குரங்குக் கூட்டங்கள் எல்லாம், விழுந்துபோன - இறந்துபட்டன', எனும் விம்மலால் - என்ற துயரத்தால், கை எடுத்தன குரங்கின் -கைகளை



மேல் உயர்த்தலாவான சில வாநரங்களின், ஓடும் முறை கண்டு கலங்கினார்-ஓடும் தன்மையையே பார்த்து மனக்கலக்கம் உற்றனர்.

மொய் : போர் : 'மொய் வெல்லும் குருதி வேலான்' (சீவக. 1704); விம்மலாற் கை எடுத்தல் : துயரத்தின் மெய்ப்பாடு. மெய் யெடுத்த கவி வெள்ளம் : குரக்குருவான எல்லாம் என்க; கை யெடுத்தல் : துயரக் குறிப்பு.

பி - ம். 1. இடை கண்டவர்.

2. எய்யும் விற்கை யெறி, எய்விடத்தி னெறி; ஒன்றுமிடை.

3. விளிந்துபோன.

4. அடித்தன; கண்ட.

68

2005. கண்ட வாநர மந்த கோடிமுறை  
கண்ட மானபடி கண்டவக்  
கண்டன் மாடுருவ ரின்மை கண்டுகளை  
மாறி இன்விடுத லின்மையாய்க்  
கண்ட காலையில் விலங்கி இவிரவி  
காதல் காதுவதொர் காதலார்  
கண்ட கார்சிறைய மீது யர்ந்தொளிர்  
மராம ரஞ்சலவு கையினான்.

கண்ட - (தன்) கண்ணிற்பட்ட, அந்த கோடி வாநரர் - எண்ணிறந்த கோடிக்கணக்கான குரங்குகள், முறை-படிப்படியாக, கண்டம் ஆன படி கண்ட அ கண்டன்-துண்டு துண்டாகப் போன தன்மையைக் கண்ணுற்ற தீயவனான அந்த இந்திரசித்து, மாறு ஒருவர் இன்மை கண்டு - பகைவர் எவரும் இல்லாமையை நோக்கி, விடுதல் இன்மையாய் - ஏவுதலின்றி, களை மாறினான் - அம்புகள் ஏவுதலை நிறுத்தினான், (அப்போது) இரவிகாதல் - சூரியனுடைய பிரிய புதல்வனான சுக்கிரீவன், கண்ட காலையில் - (அதனைப்) பார்த்த அளவில், காதுவது ஓர் காதலால் - (அவனைத்) தாக்குவதாகிய ஓர் ஆசையால், கண்ட கார் சிறைய - காணப்படுகின்ற மேகங்கள் சிறைத்து கெடுமாறு, மீது உயர்ந்து ஒளிர் மராமரம் சுலவு கையனான் - மேலே ஓங்கி விளங்கும் ஓர் மராமரத்தைப் பெயர்த்து சுழற் றும் கையனாய்; எய்தி என்ற அடுத்த கவியொடு தொடரும்.



முதலடியில் பிராச இனிமை படித்துக் காண்க. கண்டன் - வீரன். 'தெவ்வர் புரமெரி கண்டா' (கோயிற்பு. நடராச. 26); முள்போற் கொடியவன் எனினுமாம். காதல் காதுவதொர் காதல்: பிராசம் காண்க. இச்செய்யுள் இனியதோர் சந்தச் செய்யுள். சுலதல் - சுழற்றுதல். (நெடந். அன்னத். 45); உறச்சுலவிச் சூன்றிடலும் (ருசேனோ. வைகுந்த. 54); கார் சிதைய சுலவு கையி னான் என இயைக்க,

பி - ம். 2. கண்ட; மாடுருவன்; விடுதலன்னதாற், விடுதல் கண்ணிறற்.

3. காதலன் சமர்செய்; இரவி செம்மல்.

4. கண்டகாரற்; மிதுயிந்ததோர்.

69

2006. உடைந்து தன்படை யுலைந்து சிந்தியுயி  
 ரொல்க வெல்செரு வுடற்றலாற்  
 கடைந்து தெள்ளமுது கொள்ளும் வள்ளலென  
 மேலி மிர்ந்ததோர் கறுப்பினுன்  
 இடைந்து சென்றவனை யெய்தி யெய்தரிய  
 காவல் பெற்றிக வியற்றுவான்  
 மிடைந்து நின்றபடை வேலை கால்தளர  
 வீசி னுவிருதர் கூசினார்.

தன்படை - தனது (குரங்குச்) சேனை, உடைந்து உலைந்து - மனம் உடைந்து வருந்தி, சிந்தி - சின்னாபின்னமாய், உயிர் ஒல்க - உயிர் நீங்குமாறு, வெல் செரு - (அரக்கன்) வெல்கின்ற போரை, உடற்றலால் - தீவிரமாகச் செய்ததனால், கடைந்து தெள் அமுது கொள்ளும் வள்ளல் என - (பாற்கடலைக்) கடைந்து வாரித் தெள் விய அமுதத்தைக் கொள்ளும் வண்மையுடையவனான வாலி போன்று, மேல் நிமிர்ந்தது ஓர் கறுப்பினுன் - மேலோங்கப் பெற்ற வெகுளியனாய், இடைந்து - (போரை நிறுத்தி) விலகி, சென்றவனை எய்தி - செல்கின்ற அந்த மேகநாதனை அணுகி, எய்தரிய காவல் பெற்று - பிறரால் அடைதற்கருமையான காவலையடைந்து, இகல் இயற்றுவான் மிடைந்து - போர் செய்யும் பொருட்டு நெருங்கி, நின்ற படை வேலை - நின்ற (இந்திரசித்தின்) சேனைக்கடல், கால் தளர வீசினான் - நிலைகுலையுமாறு (அம் மராமரத்தை), வீசினான் -



சுழற்றி எறிந்து போர் புரிந்தான் ; (அதனால்), 'நிருதர் கூசினார் - அரக்கர் கூச்சங் கொண்டனர்'.

வெல் செரு : வினைத்தொகை. கறுப்பு - சினம் ; 'கறுப்பும் சிவப்பும் வெகுளிப்போருள்' (நோல். உரி. 76). ஒல்க வல் செரு, கொள்ளும் வள்ளல், எய்தி எய்தரிய, வேலை கால் தளர், வீசினார் கூசினார் என்ற தொடர்களில் இணை எதுகையம் காண்க.

பி - ம். 1. சித்வ

2. கடைந்த ; வண்ணமென ; கடுப்பினுள்.

3. அடைந்து ; மேலிகளியற்றுவான், பெற்றுகளியற்றுவான்.

70

2007. சுற்று நின்றபடை சிந்தி யோடவொரு  
மராம ரங்கொடு துகைத்துளான்  
வெற்றி கண்டுவலி நன்று நன்றென  
வியந்து வெங்களை தெரிந்தவன்  
நெற்றி யின்றலை யிரண்டு மார்பிடை  
யொரஞ்சு நஞ்சென நிறுத்தவன்  
பற்றி வந்தமரம் வேறு வேறு  
நொறுக்கி நுண்பொடி பரப்பினான்.

(இந்திரசித்து), சுற்று நின்ற படை சிந்தி ஓட - (தன்னைச்) சூழ்ந்துநின்ற சேனைகள் சிதறியோடும்படி, ஒரு மராமரம் கொடு துகைத்துளான் வெற்றி கண்டு - ஒரு மராமரத்தைக்கொண்டு அழித்தவனான சுக்கிரவனுடைய வென்றியைக் கண்ணுற்று, 'வலி நன்று நன்று - (இவன்) ஆற்றல் மிகவும் நன்றுயுள்ளது', என வியந்து - என்று (அவனைப்) பாராட்டிப் (பின்னர்), நஞ்சு என வெம் களை தெரிந்து - விடத்தைப் போன்று கொடிய சரங்களைச் (சிறந்தனவாக) ஆராய்ந்தெடுத்து, அவன் நெற்றியின் தலை - அவனது நெற்றியினிடத்தில், இரண்டு - இரண்டு அம்புகளையும், மார்பிடை ஓர் அஞ்சம்-மார்பிடத்து ஐந்து சரங்ககளையும், நிறுத்து - அழுந்துமாறு நிறுத்தி, அவன் - அந்த வானநேர்திரன், பற்றி வந்த மரம் வேறு வேறு உற நொறுக்கி - கையிற் பிடித்துவந்த மராமரத்தை தனித்தனித் தூளாகுமாறு செய்து, நுண்பொடி பரப்பினான் - சிறிய பொடிகளாகப் பரவச் செய்தான்.



வெற்றிகண்டு வியந்தது - வீரச்செயல் : 'வீரரை யார் வியவாதார்' (கிட்கிந்தா. 297); மற்றும், யுத்த. 1226-1241; யுத்த. 4, 5. நெற்றியின் தலை : தலை : ஏழன் உருபு. நஞ்சென வெங்கணை எனக்கொண்டுகூட்டாக்கிப் பொருள்தரப்பெற்றது. மரம் : மேலே குறித்த மராமரம்.

பி - ம். 1. ஈற்றி ; தொலைந்துளான்.

2. விரைந்துவன்.

2. நிறுத்தபின், நிறுத்தினன்

4. கூறுற ; படுத்தினன்.

71

அநுமன் ஒருமலையை எறிய அதனை இந்திரசித்துத்  
தூளாக்குதல்

2008. அக்க ணத்தம னுல காலமென  
லாய தோர்வெகுளி யாயினான்  
புக்க னைத்துலக முங்கு லுங்கநீமிர்  
தோள்பு டைத்துருமு போலுரு  
இக்க ணத்தவ விறக்கு மென்பதொரு  
குன்றெடுத்து மிசை யேவினான்  
உக்க தக்கிரி சொரிந்த வானிகளி  
னுழிலாத சிறு பூழியாய்.

அ கணத்து - அப்போது, அநுமன் - அநுமன், ஆலகாலம்  
எனல் ஆயது ஓர் வெகுளி ஆயினான் - ஆலகால விடம் என்று  
கூறுமாறு எழுந்ததொரு (மிகவும் கடுமையான) சினத்தை மேற்  
கொண்டவனாய், புக்கு - (அங்குப்) புருந்து, அனைத்து உலகமும்  
குலுங்க - எல்லா உலகமும் நடுங்கும்படி, நிமிர் தேர்ள் புடைத்து -  
(தனது) உயர்ந்த புயங்களைத் தட்டி, உருமுபோல் உரு - இடி  
போன்று பொருந்தி, (பெருமுழக்கம் செய்து) 'இகணத்து அவன்  
இறக்கும் - இப்பொழுதே அந்த அரசர்கள் மரிப்பன்' என்பது -  
என்று கண்டோர் கூறும்படி, ஒரு குன்று எடுத்து மிசை ஏவி  
னான் - ஒப்பற்ற ஓர் மலையினைப் பெயர்த்தெடுத்து (அவ்வரசர்கள்)  
மீது வீசினான் ; (அப்பொழுது) சொரிந்த வானிகளின் அ கிரி ஊழ்  
இலாத சிறு பூழியாய் உக்கது - (இந்திரசித்து) பொழிந்த அம்பு  
களால் அம்மலை முறை பிறழ்ந்து சிறு துகளாகி உதிர்ந்துவிட்டது.



ஆலகாலம் : கடல் கடைந்தபோது அதனின்றி எழுந்த பார்பின் விடம் : 'அந்தக் காலத்தவ்வால காலத்துடன் பிறந்தோர்' (யுத்த. படைக் காட்சி : 14); 'ஆலகாலத்தினமிழ்தின் முன் பிறந்த போரரசுக்கர்' (யுத்த. படைக் காட்சி : 26); 'ஆலகாலந்திரண்டன்ன யாக்கையர்'. இஃது ஆலம் எனவும் குறுகி வழங்கும் (ஆரணிய. 694, 1149); 'ஆலத்தினாலமிர்தாக்கிய கோன்' (திருக்கோவை, 27); ஆலாலம் என்றும் திரிந்து வழங்கும் : 'ஆலால மன்னன்' (சுந்தர. 76); உரு : செய்யா என்னும் வாய்பாடு. கிழமேலாகவும் மேல் கிழாகவும் முறையின்றிக் கிடந்தமையின் 'ஊழிலாத' எனப் பட்டது.

பி - 1. ஆயவண், அன்மியுந், அன்னியுன்

2. குலங்கயைர்

3. இக்கணத்தினிற் ; இறுக்கும்.

72

இந்திரசித்துக்கும் அநுமனுக்கும் நடந்த வீரவுரை

2009. நில்ல டாசிறிது நில்ல டாவுளை  
நினைந்து வந்தனன் முனைக்குநான்  
வில்லெ டாமைநினை தான்மை பேசியுயி  
ரோடு நின்றுவினை யாடினாய்  
கல்ல டாநெடு மரங்க ளோவரு  
கருத்தி னேன்வலி கடப்பவோ  
சொல்ல டாவென வியம்பி னானிக  
லரக்க னையலிவை சொல்லினான்.

(அநுமன் எறிந்த பெரிய மலை தூளாக, அப்பொழுது, இகல் அரக்கன் - போர் வன்மையும் பகைமையும் உடைய அரக்கனான இந்திரசித்து, (அநுமனைப் பார்த்து), 'நில் அடா, சிறிது நில் அடா - நில் அடா சற்று நில்லடா; உனை நினைந்து முனைக்கு வந்தனன் - உன்னுடன் போர் புரிவது கருதி இந்த அமார்க்களத்துக்கு வந்தேன்; வில் எடாமை - நீ வில் கைக்கொள்ளாமலே, நினது ஆண்மை பேசி - உன்னுடைய வீரத்தைப் புகழ்ந்து கொண்டு, உயிரோடு நின்று விளையாடினாய் - உயிருடன் நின்று



வினையாடுகின்றனை ; வரு கருத்தினேன் - (உன்னுடன் பொருதற்கு வரும்) எண்ணம் உடையவன் ஆன என்னுடைய, வலி கடப்ப - எனது ஆற்றலை அடக்க வல்லன, கல் நெடுமரங்களை - கற்களும் உயர்ந்த மரங்களும் தாமோ? அடா அடா சொல் - அடா அடா (நீ) சொல்வாயாக, 'என - என்று, இயம்பினான் - என்று இகழ்வு புலப்படச் சொன்னான் ; ஐயன் இவை சொல்லினான் - அநுமன் இவ்வார்த்தைகளைப் பகர்ந்தான் ; அவற்றை அடுத்துவரும் இரண்டு கவிகளிற் காண்க. ஓ:வினா.

முனை - போர் முனை ; வில்லெடாமை - வில் எடாமல் : வில் வீரனாகிய தன்னுடன் விற்றாங்கிப் பொருவதே தகுதி; கல்லும் மரங்களும் கொண்டு பொருதல் தகுதியன்று என்பது அரக்கன் குறிப்பு : வினையாடினாய் : நிகழ்வு இறப்பில் வந்தது. இயல்பினுள் வந்த காலவழுவுமைதி. இச்செய்யுள் வீரவாதத்திற்குச் சிறந்த எடுத்துக்காட்டாகும்.

பி - ம். 1. நில்லெடா

3. கல்லெடா : மரங்களோடு கருத்தினேன், மரங்களோ - னிகுரந் தினேன் ; கடக்குமோ, கடக்கவோ

4. சொல்லெடா : இது.

73

2010. வில்லெ டுக்கவுரி யார்கள் வெய்யசில  
வீர ரிங்குமுளர் மெல்லியோய்  
கல்லெ டுக்கவுரி யானு நின்றன  
எதின்று நாளை யிடை காணலாம்  
எல்லெ டுத்த படை யிந்தி ராதிய  
ருனக்கிடைந் துயிர்கொ டேகுவார்  
புல்லெ டுத்தவர்க ளல்லம் வேறுசில  
போரெ டுத்தெதிர் புருந்துளேம்.

'இங்கும் - எம் பக்கத்திலும், வில் எடுக்க உரியார்கள் வெய்ய சில வீரர் உளர் - வில் தாங்கிப் போர் புரியும் திறம் உள்ளவர்கள் ஆன கொடிய வீரர்கள் சிலர் இருக்கின்றனர் ; மெல்லியோய் - மெலிந்தவனே ! கல் எடுக்க உரியானும் நின்றான் - கல் எடுத்துப் பொர வல்லவனும் நிற்கின்றான் ; அது இன்று நாளை இடை



காணலாம் - அங்ஙனம் இருத்தலை இரண்டொரு நாட்களிலேயே காணலாகும்; எல் எடுத்த படை இந்திராதியர் - ஒளி தங்கிய ஆயுதங்களை ஏந்திய இந்திரன் முதலான தேவர்கள், உனக்கு இடைந்து உயிர் கொடு ஏகுவார் - உனக்குத் தோற்று உயிர் தாங்கிச் செல்வார்கள்; (நாங்கள்), புல் எடுத்தவர்கள் அல்லம் - (அந்த இந்திராதியர் ஒப்பப்), புல்லை வாயினாற் கௌவினவர்கள் அல்லோம்; வேறு சில போர் எடுத்து எதிர் புகுந்துளோம் - வேறு சில போர் ரகங்களைத் தொடங்கி எதிராக வந்துள்ளோம்.

போர்ப் பரம்பரை வேண்டும் என்பார் உரியார்கள் எனப் பட்டது. மெல்லியோம் : இகழ்ச்சி. 'இந்திராதி தேவர்களை வென்றோம் என்று நீ தருக்குகின்றனை; என் சார்பில் உள்ள வீரர் முன்றிற்பின் உன் வலியின்மை பெறப்படும்' என்றான் அநுமன். போரில் தோற்றவர் வாயினாற் புல்லைக் கௌவுதல் மரபு; கல் எடுக்க உரியானும் நின்றான்; நீ வில் வீரர்க்குத் தோற்று மரிக்க, உனக்குக் கல் எடுத்தல் (பாஷாண ஸ்தாபனம்) ஆகிய சுவச்சடங்கைப் புரிதற்குரிமை புள்ள வீடணன், இங்கு எம் தரப்பில் உள்ளான் என்றும், உனக்கு எதிராகக் கல்லெடுத்துப் பொரற்குரிய யானும் உள்ளேன்; என்னை யொத்த வீரரும் உள்ளார்கள் என்று இரு பொருள்பட மொழிந்தான் அநுமன். அல்லம் : தன்மைப் பன்மை வினைமுற்று.

- பி - ம். 1. எடுக்கவும்; உரித்தெமையர் சிலர், உரித்தெமைய சில; உரியார்க ளெம்மையர், உரியார்களை சில; மெல்லியோம்,  
2. உரியோமு நின்றனம்; காண்கலாம்.  
3. எடுத்தபதி உனக்குடைந்து; ஏகுவார், ஏகுவாட்.  
4. வென்று சில; எடுத்திடை.

74

2011. என்னோ டேபொருதி யோவ தன்றெலி  
விலக்கு வப்பெயரி னெம்பிரான்  
தன்னோ டேபொருதி யோசொ லுந்தைதலை  
தள்ள நின்றதலி வள்ளலாம்  
மன்னோ டேபொருதி யோவு ரைத்தது  
மறுக்கி லேமென வழங்கினான்  
பொன்னோ டேபொருவி னல்ல தொன்றோடு  
பொதுப்ப டாவுயர் புயத்தினான்.



பொற்றொடே பொருவின் அல்லது ஒன்றொடு பொதுபடா உயர் புயத்தினான் - பொன் மயமான மேரு மலையுடன் நிகர்ப்ப தன்றிப் பிறிதொரு பொருளோடு பொதுத் தன்மை பொருந்த மாட்டாத (உவமையற்ற) உயர்ந்த தோள்களை யுடையவன் ஆன அநுமன், 'என்னொடே பொருதியோ - (நீ) என்னுடனே போர் புரிவாயோ? அது அன்று எனின் - அப்படியல்லாவிடின், இலக்குவன் பெயரின் எம்பிரான் தன்னொடே - இலக்குவன் என்னும் பெயரினான எமது தலைவனுடனே, பொருதியோ - போர் இயற்றுவாயோ? உந்தை தலை தள்ள நின்ற தனி வள்ளல் ஆம் - உனது தந்தையின் (இராவணனுடைய) தலைகளை அறுத்து வீழ்த்துவதற்காகப் போந்துள்ள, தனி வள்ளல் ஆம் - ஒப்பற்ற தன்மையன் ஆன, மன்னொடே பொருதியோ - இராமபிரானுடனே போர் புரிவாயோ? சொல் : பகர்வாயாக; உரைத்தது மறுக்கிலேம் - (நீ) எதைச் சொல்லினும் அதை மறுக்க மாட்டோம்'; என வழங்கினான் - என்று கூறினான்.

அநுமன் தீர்க்கதரிசியாக எக்காலமும் உணர வல்லவன் ஆகலின் 'உந்தை தலை தள்ள நின்ற தனி வள்ளல்' என்று இராவண சங்காரத்திற்காக அவதரித்துள்ள இராமனைக் குறித்தான். உந்தை என்பது உன் தந்தை என்பதன் மருஉ. ஈற்றடிக்கு; (கிட்கிந்நா. 566); (ஆரணிய. 38, 1114); 'பொன்னொத்த மேனி புயலொத்த தடக்கையாணை' (அயோத்தி. நகர்நீ; 126); 'செம்பொற் பருவரையும் நெடுவெள்ளிப் பருப்பதமும் போல்வார்கள்' (பால. குலமுறை; 22); உவமை அணியில் உபமான உபமேயங்கட்குப் பொதுத் தன்மை குறிப்பர்; பொன் மலையன்றி வேறு எந்தப் பொருளிலும் இங்கு, அந்தப் பொதுத்தன்மை இல்லை எனப் பட்டது. பொருவுதல் : ஒத்தல்.

ப - ம. 1. பெயரென்.

2. பொருதியோவுள்.

4. பொருவதன்றி வேறொரு பொருப்படா. பொருவிலன்றி.



2012. எங்கு நின்றன நிலக்கு வப்பெயரன்  
 வேழை யெம்பியதி காயனும்  
 சிங்கம் வந்தவனை வென்று தன்னுயி  
 ரெனக்கு வைத்ததொர் சிறப்பினுள்  
 அங்க வன்றனை மலைந்து கொன்றுமுனி  
 வாற வந்தனெ னதன்றியும்  
 உங்க டன்மையி னடங்கு மோவுல  
 கொடுக்கும் வெங்களை தொடுப்பினே.

(இந்திரசித்து அநுமனை நோக்கி) ; ‘எம்பி அதிகாயனும் சிங்கம் வந்தவனை - எனது தம்பியான அதிகாயன் என்னும் (போர் புரிய வந்த) சிங்கம் நிகர்த்தவனை, வென்று - முறியடித்து, தன் உயிர் எனக்கு வைத்தது ஓர் சிறப்பினுள் - தனது உயிரை நான் வதைப்பதற்கென்று ஒதுக்கி வைத்துள்ளதொரு பெருமை யுடையவன் ஆன, அவ்விடக்குவன் பெயர் ஏழை - அந்த இலக்குவன் என்னும் பெயர் புண்ட அந்த அறிவிலி, எங்கு நின்றான் - எங்கே இருக்கின்றானே? அங்கு - அவ்விடத்திலேயே, அவன் தனை மலைந்து - அவனை எதிர்த்து, கொன்று - வதைத்து, முனிவு ஆற வந்தனென் - சினம் தணிதற்காகவே (நான்) வந்துள்ளேன் ; அதன்றியும் - அஃது அல்லாமலும், உலகு ஒடுக்கும் - உலகனைத் தையும் ஒடுங்கச் செய்யும். வெங்களை - கொடிய அம்புகளை தொடுப்பின் - தொடுத்தால், உங்கள் தன்மையின் அடங்குமோ - உங்களுடைய வீரத் தன்மையில் அவை அடங்கி நிற்குமோ?

அதிகாயனைக் கொன்றதற்குப் பழிக்குப்பழி வாங்குதல் வேண்டும் என்று இந்திரசித்து கொண்ட கருத்து இச் செய்யுட்கண் காணலாம். அதிகாயனைக் கொன்று தன்னுயிர்க்கே கேடு தேடிக்கொண்டான் என்னும் கருத்தால் இலக்குவனை ஏழை என்றான். சிறப்பினுள் : பிற குறிப்பு; 76, 77. இந்திரசித்தின் வீரவாதம். அநுமனை நோக்கி எனை யோரையும் உளப்படுத்திக் கூறியது.

வி - ம். 1. பெயரன்.

2. வந்ததனை.

3. அன்றியே.

4. தொடுக்கினே, தொடுக்கிலே.



2013. ஆரு மென்படைஞ ரெய்த லீன்றியய  
 லேக யானுமிகல் வில்லுமோர்  
 தேரி னின்றுமை யடங்க லுந்திரள்  
 சிரந்து ணிப்பெவிது தின்மைமால்  
 வாரு முங்களுடன் வானு னோர்க்கையு  
 மண்ணு னோரையும் வரச்சொலும்  
 போரு மின்னொரு பகற்க னேபொருது  
 வெவ்வென் வென்றலது போகிலேன்.

‘என் படைஞர் யாரும் - எனது சேனை வீரர் எவரும், எய்தல் இன்றி - (எனக்குதவிபாக) வாராமல், அயல் எக (விலகி) அப்பாற் சென்றிட, யானும் - (தனிப்பட்ட) யானும், இகல் வில்லும் - (எனது) பேராற்றலும் வில்லும், ஓர் தேரின் நின்று - (அந்த) ஒப்பற்ற தேரில் நிற்குகொண்டு, உமை அடங்கலும் சிரம் துணிப்பென் - உங்கள் அனைவரையும் தலையறுத்து விடுவேன் ; இது திண்ணம் - இது உறுதி ; வாரும்-போர் புரிய வாருங்கள் ; உங்களுடன் - உங்க ளோடு, வான் உளோர்க்கையும் - விண்ணுலகத்துள்ளவர்களையும், வர சொலும் - போர் இயற்றுமாறு சொல்லுங்கள் ; இன்று ஒரு பகல் கணை - இன்றைய ஓர் பகற் பொழுதிற்குள்ளாகவே, பொருது - யுத்தமும் செய்து, வெல்வேன் - வெற்றி யும் பெறுவேன் ; வென்றலது போகிலேன் - வெற்றி பெற்றல்லது களத்தினின்றும் பெயரேன்’. ஆல் : அசை.

என் படைஞர் ஆரும் என மாற்றுக. யானும் வில்லும் நின்று துணிப்பென் - சிறப்புப் பற்றி வந்த பால் வழுவமைதி.

பி - ம். 1. யாரும் ; பகைஞர் ; அன்றி , ஒரு வில்லும்.

2. துணிப்பனுவை.

3. உங்களோடு.

4. பகற்களை.



இந்திரசித்து அம்பெய்ய, அநுமன் மலையை  
யேந்திக்கொண்டு அவனெதிரில் ஒன்று கூறத்தொடங்குதல்

2014. என்று வெம்பகழி யேழு நூறுமீரு  
நூறும் வெஞ்சிலைகொ டேவினான்  
குன்று நின்றனைய வீர மாருதிதன்  
மேலி மேலவை குழுக்களாய்ச்  
சென்று சென்றுருவ லோடும் வாளெயிறு  
தின்று சீறியொரு சேமவன்  
குன்று நின்றது பறித்தெ டுத்தவனை  
யொப்தி நொய்திவிது கூறினான்.

என்று - என்று பகர்ந்து, (இந்திரசித்து) வெம்பகழிகொடு -  
கொடிய வில்லினை யேந்தி, வெம் - கொடிய, ஏழுநூறும் இரு  
நூறும்பகழி-தொள்ளாயிரம் அம்புகளை, ஏவினான் - அநுமன் மீது  
விடுத்தான்; அவை - அந்தச் சரங்கள், தன் மேலிமேல் -  
தனது உடலின் மீது, குழுக்களாய் - கூட்டமாக, சென்று  
சென்று உருவலோடும் - விடாது சென்று ஊடுருவிய அளவில்,  
குன்று நின்றனைய - மலை நின்றாற் போன்ற; வீரம் மாருதி - வீரம்  
செறிந்த அநுமன், வாள் எயிறு தின்று - தனது ஒளி தங்கிய  
பற்களைக் கடித்துக்கொண்டு, சீறி - வெகுண்டு, நின்றது - அங்கே  
நின்றதாகிய சேமமவன் குன்று - தனக்குப் பாதுகாப்பளிக்கும்  
என்று கருதற்கு இடம் ஆன ஒரு மலையினை, பறித்து எடுத்து -  
பெயர்த்து உயர்த்திக் கொண்டு, அவனை எய்தி - அந்த இந்திர  
சித்தினை அணுகி, நொய்தின் இது கூறினான் - இலேசாகச் சில  
சொற்களைப் பகர்ந்தான். இதனை அடுத்த செய்யுட்கண் காண்க.

சேம வில் - தக்க சமயத்தில் உதவுவதற்காக வைக்கப்பட்  
டிருந்த வில். நின்றது அனைய என்பது விகாரப்பட்டு  
நின்றனைய என நின்றது; சீறுதலும், வாளெயிறு தின்றலும்,  
கிளத்தின் மெய்ப்பாடுகள்; இப்படலம் 61 முதல் 76 வரை உள்ள  
செய்யுட் சந்தத்துடன் வில்லிபாரதம்; இராசகுயச் சருக்கம்;



42 - 65 வரையுள்ள செய்யுட் சந்தத்தை ஒப்பு நோக்குக, எய்திய நொய்தின் - எதுகை நயம் காண்க.

- வி - ம். 1. எழுதாறுந் எழுதாறும் ; கிலையினையினுன்.  
3. தின்று நின்றதொரு சேவகன்.  
4. பிடித்தெடுத்து : ஐயனிலை, நொய்தினிலை.

78

### அருமன் கூறிய வீரவாதம்

2015. தும்பி யென்றுலகி னுள்ள யாவை யவை  
யேவை யுந்தொகுபு துள்ளுதாள்  
வெம்பு வெஞ்சின மடங்க லொன்றின்வலி  
தன்னை நின்றெவிதின் வெல்லுமோ  
நம்பி தம்பியென தெம்பி ரான்வரு  
துணைத்த ரிக்கிலை நலித்தியேல்  
அம்பின் முந்தியுன தாவி யுண்ணுமிது  
காவ டாசிலைவ லாண்மையால்.

‘உலகின் - உலகத்தில், தும்பி என்று உள்ள யானை - என்று சொல்லப்பட்டுள்ளன, யாவை - எவை, அவை எவையும் - அவையனைத்தும், தொகுபு - ஒன்றாகக் கூடினாலும், துள்ளுதாள் - துள்ளிப் பாயும் அடிகளையும், வெம்பு வெம்சினம் - புழுங்குகின்ற கொடிய வெகுளியினையுமுடைய, மடங்கல் ஒன்றின் வலி - ஒரு சிங்கத்தின் திறலினை, நின்று எளிதின் வெல்லுமோ - (அதற்கு முன்) நின்று எளிதாக வெல்லுமோ! நம்பிதம்பி - இராமபிரானுடைய தம்பியும், எனது தம்பிரான் - எங்கள் தலைவனுமாகிய இலக்குவன், வருதுணை - வரும் அளவும், தரிக்கிலை நலித்தியேல் - பொறுக்காமல் (என்னைத்) துன்புறுத்துவாயாகில், (என்னுடன் போர் புரிவாயாகில்), அம்பின் முந்தி - உனது அம்பு (நான் வீசும் மலையினைப் பிளக்க) வருவதன் முன்பு, இது - இம் மலை, உனது ஆவி உண்ணும் - உன் உயிரைப் பருகி விடும்; வல்சிலை ஆண்மையால் - உன்னுடைய வலிய வில்லின் ஆற்றலால், அடா - அடா, (இம் மலை உன் உயிரை சுழிக்க விட்டாது), காவடா - பாதுகாத்துக் கொள்வாயாக’ (என்று அருமன் ஒரு மலையை வீசினான்). ஒ: எதிர்மறை.



(தும்பி - யானை ; ' தும்பியங் குழாத்திற் சுற்றும் ' (அயோத்தி. கங்கை. 49) ; தொகுபு - செப்பு என்னும் வாய்பாட்டு வினையெச்சம், மடங்கல் - பிடரி மயிர் மடங்கப் பெற்றிருப்பது என்று ஆண் சிங்கத்திற்குக் காரணக் குறி. நம்பி - ஆண்பாற் சிறப்புப் பெயர் ; ' நம்பியும் என் நாயகனை ஒக்கின்றான் ' (அயோத்தி. குகப். 30). இது - இம்மலை பிறிதுமொழிதல் அணி. ஆவி உண்ணுதல் ; மரபு வழுவமைதி. ' அங்கவன்றனை வளைந்து கொன்று முனிவாற வந்தனன் ' என நீ கூறியதனால் நான் சிறிது தாமதித்தேன். ஆயினும் நீ தாழ்க்காமல் என்மீது அம்பினை ஏவியதால். உனது உயிரை ஒழிக்குமாறு இம் மலையினை விசேஷிப்பான் ' என்றான் அநுமன். முதல் இரண்டடிக்கு ' மல்லலா ளியைப்பல வளைந்து கொள்ளினும், கொல்லலா யிருக்குமோ குஞ்ச ரங்களால் ' (வில்லிபா. நிரைமீட்கி. 84).

பி. ம. 1. எவை யாவையும், அவையாரிற் ; தொகுதியாயினும், தொகுதியுள்ளதான், தொகுதியுள்ளதார்.

2. வெம்பியஞ்சின ; ஒன்றை, வெகு நாய்கள் மற்றதனை, ஒன்றை வளியுடனாய் மற்றவைகள் ; வெல்லுமேல்.

3. என நம்பிரான் ; தருக்கலை ; நடத்தியேல், சலித்தியேல்.

4. யுன்பதிது ; காவேடா.

78

அநுமா னெறிந்த மலை இந்திரசித்தின் மாம்பிற பட்டுப்  
பொடியாதலும் அவன் அநுமன்மீது பல அம்புகள்  
செலுத்தலும்

2016. செருப்ப யிற்றிய தடக்கை யாவிசேல  
விட்ட குன்றுதிசை யானையின்  
மகுப்பை யுற்றதிர டோளி ராவனன்  
மகன்றன் மாரினுயர் வச்சிரப்  
பொருப்பை யுற்றதொர் பொருப்பெனக்கடி  
தொடிந்தி டிந்துதிசை போயதால்  
நெருப்பை யுற்றதொ ரிரும்பு கூடமுற  
நீறு பட்டது நிகர்த்ததால்.



செரு பயிற்றிய - போரிற் பழக்கியுள்ள, தடகை யாளி - பெரிய கரங்கையுடைய யாளி ஒத்த அநுமன், செலவிட்ட குன்று-இந்திர சித்தின்மீது செல்லுமாறு எறிந்த மலையானது, திசை யானையின் - திக்கு யானைகளின், மருப்பை உற்ற - தந்தங்கள் பதியப்பெற்ற, திரள்தோள் - திரண்ட தோள்களையுடைய, இராவணன் மகன் தன் மார்பின் - இராவணன் புதல்வனான இந்திரசித்தின் மார்பில், உயர் வச்சிரம் பொருப்பை - உயர்ந்த வயிரமயமானதொரு மலை மீது, உற்றது ஓர் பொருப்பு என - தாக்கியதொரு மலை போன்று, கடிது ஓடிந்து - விரைவிலே பிளவுண்டு, இடிந்து-இடிபட்டு(த் தாளாகித்), திசை போயது - திக்குகளில் சிதறி நின்றது ; (அஃதல்லாமலும்), நெருப்பை உற்றது ஓர் இரும்பு - நெருப்பிற் பழுக்கக் காய்ந்த ஓர் இரும்பு, கூடம் உற நீறுபட்டதும் நிகர்த்தது-சம்மட்டியினால் அடிக் கப்பட்ட அளவில் பொடியாய் பரந்ததையும் ஒத்திருந்தது. ஆல் - அசை.

பயிற்றிய - பயிற்றப்பட்ட, திசை யானையின் மருப்பையுற்ற திரள்தோள் இராவணன் ; ஆரணிய. 258, 323, 328, 557, 643, 646 752, 840, 875 ; ' திசை யானையின் ஒளிர் மருப்புற்றிற்ற, பழந் தழும்பு ' (சுந்தர. 303) ; ' திசையானை மதந்துதைந்த வண்டும் சுற்றி மாடுமுத நறுங்கலவை வயக்களிற்றின் சிந்துரத்தை மாறு கொள்ள ; (சுந்தர. 312). ' வச்சிரப் பொருப்பை யுற்றதோர் பொருப் பென ' இப்பொருள் உவமை ; இந்திரசித்தின் மார்பு சம்மட்டி, காய்ச்சிய இரும்பு அநுமன் வீசிய மலை. கூடம் - சம்மட்டி : ' கொல்லுலைக் கூடத்தினால் ' (நீதிநெறி. 14).

1. - ம. 2. மருப்புக்குத்த ; மார்பினெடு, மார்பினிட

4. கூடமென ; நிகர்த்தவால்.

80

2017. விலங்கன் மேல்வர விலங்க வீசிய  
விலங்க னீறுபடு வேலையிற்  
சலங்கை மேனிமீர் வெஞ்சி நந்திருகி  
வஞ்சன் மேனிமீர் தருக்கினான்  
வலங்கொள் பேருலக மேரு வோடென  
மறிக்கு மாருதிதன் வாசநா  
றலங்கன் மார்பினெடு தோளி னூடுருவ  
வாயி ரஞ்சர மழுத்தினான்.



விலங்கல் மேல் - மலை போன்ற தனது மார்பின்மீது, வர - தாக்கும்படி. விலங்க - (சேய்மையில்) நின்ற அநுமன், வீசிய விலங்கல் - எறிந்த மலை, நீறுபடுவேலையில் - தூளாகிச் சிதறிய அளவில், வஞ்சன்-வஞ்சனைக் குணம் உள்ள அரக்கன், சலம் கைமேல் நிமிர் - (திராத) கோபம் தன்னிடம் மென்மேல் மிக, வெம்சினம் - கொடிய கோபத்தினால், திருகி - மாறுபட்டு, நிமிர் தருக்கினான் - வளர்ந்த செருக்குக் கொண்டவனாய், வலம்கொள் - வன்மை வாய்ந்த, பேர் உலகம் - பெரிய உலகத்தையும், மேருவோடு என - மேருகிரியையும், மறிக்கும் - பெயர்த்தெடுக்கவல்ல, மாருதிதன் - அநுமனுடைய, வாசம் நாறு அலங்கல்-மணம் கமழ்கின்ற மாலையை அணிந்த, மார்பினோடு தோளின் - மார்பிலும் தோள்களிலும் ஊடுருவ - ஊடுருவிப் பாயும்படி, ஆயிரம் சரம் அழுத்தினான் - ஆயிரக்கணக்கான அம்புகளை விடுத்தான்.

விலங்கல் - மலை; பூமிக்குக் குறுக்கே உயர்வது என்பது காரணக்குறி. விலங்கல் விலங்க விலங்க: சொற்பொருட்பின் வரு நிலையணி. வாசம் நாறு அலங்கல்: இஃது அநுமன் தரித்திருந்த மலை; இந்திரனால் இவனுக்கு அளிக்கப்பட்டது. அலங்கல்: போர்க்குரிய தும்பை மாலையெனினுமாம். மேருவோடு என: என்பதில். என: அசை. நாறுதல்: தற்காலத்து நறுமணம் கமழ்தல் என்ற பொருளில் வழங்குதல் இல்லை. சங்ககாலத்தில் நறுமண நாற்றத்தையே குறித்து நின்றது. நாளடைவில் சொற்கள் இழி பொருட் பேறடைதற்கு இஃது ஓர் உதாரணம் என்ப. ஆயிரம் சரம்: பல என்னும் பொருளது; 'ஒரு நாள் எழுநாள் போற் செல்லும்' (குறள். 1269) என்ற இடத்து எழுநாள் பல நாள் எனப் படுதல் போன்று.

பி - ம். 1. விலங்கல் வீசிய, விலங்கி மறித்தது; விலங்கி நின்றுபடும், விலங்க வின்றபடும்; ஏன்வையிற்

2. கலங்க; மேனிகத் தருக்கினான்

3. உலக மேருவோடுவன மறிக்கும்; உலகை மேருவோடுடன்

4. வாசமேல்; தோள முடுருவ, தோளினோடுருவ.



அநுமனுக்குத் துணையாக நீலன் வருதல்

2018. ஒன்று போல்வனவொ ராயி ரம்பகழி  
 யூடு போயுருவ வாடகக்  
 குன்று கால்குடைய மேலு யர்ந்திடை  
 குலுங்கு கின்றனைய கொள்கையான்  
 மன்ற னுறுதட மேனி மேலுதிர்  
 வாரி சோரவரு மாருதி  
 நின்று தேறுமள வின்கண் வெங்கண்விழி  
 நீலன் வந்திடை நெருக்கினான்.

(இந்தி: சித்தினுடைய) - ஒன்று போல்வன ஓர் ஆயிரம் பகழி-  
 ஒன்றையொன்று நிகர்த்தனவான் ஒப்பற்ற ஆயிரம் வானிகள்,  
 ஊடு போய் உருவ - (தனது உடற்கண்) துளைத்துச் செல்ல,  
 ஆடகம் குன்று - பொன் மயமான மேருமலை, கால் குடைய - பெருங்  
 காற்றுத் தாக்கி வருத்த, மேல் உயர்ந்து - வெளிப்பார்வைக்கு  
 மட்டும் உயர்ந்து தோன்றி, இடை குலுங்குகின்றனைய கொள்கை  
 யான் - உள்ளிடம் நடுங்கும் தன்மையுடையனாகி, மன்றல் நாறு  
 தட மேனிமேல் - (புனைந்துள்ள மாலையினால்), நறுமணம் கமழப்  
 பெற்ற பெரிய உடல்மீது, உதிரம் வாரி சோர வரும்-இரத்த வெள்  
 ளம் பெருகப்பெற்ற, மாருதி-அநுமன், (தூண்டும் புரியமாட்டாது),  
 நின்று தேறும் அளவின் கண் - நின்று தெளிவதற்குள்ளாக,  
 வெங்கண் விழிலன்வந்து இடை நெருக்கினான்-கொடிய கண்களை  
 யுடைய நீலன் வந்து (அரக்களை) அடர்க்கப் புகுந்தான்.

ஆடகக்குன்று - மேருமலை. ஆடகம் - பொன் ; (ஆரணி. 1. 414,  
 480) ; ' ஆடக மால் வரையன்னது தன்னை ' (பால. கார்முக. 34) ;  
 கால் குடைதல் - காற்றால் துளைக்கப்படுதல் ; குலுங்குதல் ; ' கஞ்ச  
 மும் கலங்குமாகில் நெஞ்சமும் கலங்குமே ' (திருச்செந்திநகலம்பகம்).  
 மன்றல் - மணம் ; இச்சொல் தமிழில் ஓர் விநோதச்சொல் : மணம்  
 திருமணத்தையும் நறுமணத்தையும் குறித்தல்போன்று, மன்றல்  
 என்ற சொல்லும் இரண்டினையும் குறிக்கும் 'மன்றல் மாலை நெற்றி'



(சீவக. 2289); 'மாரி சேர வரமுமாருதி' பிராசநயம் காண்க.  
நிலன் : கிட்கிந்தா. 696 ; குறிப்புக் காண்க.

பி - ம். 1. வாட்டடக்

2. காலெறிய மெலிந்திடை, கால் குலைய மெலிந்திடை, குலங்க  
நின்றனைய

3. வயமாருதி

4. அடல் நிலன்.

82

நிலன் ஒரு மலையை இத்தித்திதின்மேல் ஏறிய,  
அதனைத் தனது பாணங்களால் அவன் அழித்தல்

2019. நில வின்றதொரு நில மால்வரை  
நெடுந்த டக்கையி விடந்துநேர்  
மேலே முந்தெரி விசம்பு செல்வதொரு  
வெம்மையோடுவர விசலுங்  
சூல மந்தக நெறிந்த தன்னது  
துணிந்து சிந்தவிடை சொல்லுறுங்  
கால மொன்றமறி யாம லம்புகொடு  
கல்லினு னெடிய வில்லினுன்.

நிலன் - நிலன் என்பவன், நின்றது ஒரு நிலம் மால்வரை -  
அருகில் நின்ற நிலநிறமுள்ள ஒரு பெரிய மலையை, நெடு தடகை  
யின் இடந்து - நிண்ட பெரிய கரங்களால் பெயர்த்து, எரிமேல்  
எழுந்து விசம்பு செல்வது ஒரு வெம்மையோடு - அக்கினியானது  
மேலே கிளம்பி விண்ணிற் செல்வது போன்ற ஒப்பற்ற கொடுமை  
யுடன், நேர்வர விசலுங்-(அரக்கன்மீது) நேரே செல்ல விசியவுடன்,  
நெடிய வில்லினுன்-நிண்ட வில்லை ஏந்திய இந்திரசித்து, அந்தகன் -  
எறிந்தது - யமன் விசிய, சூலம் அன்னது - சூலப்படை போன்ற  
அம்மலை, துணிந்து சிந்த - துண்டுபட்டுச் சிதறும்படி, இடை  
சொல்லுறும் காலம் - இடைநடுவில் (எண்ணிச்) சொல்லக்கூடிய  
காலம், ஒன்றும் அறியாமல் - சிறிதும் தெரியாதவண்ணம், (அதே  
கணத்தில்) அம்பு கொடு கல்லினுன் - (தனது) வானிகளால் பெயர்த்து  
தழித்தான்.



நீலன் மலை வீசியதும் அரக்கன் அம்பு வீசியதும் உடனிகழ்ச்சியென்றே கொள்ளுமாறிருந்தன என்க. நீலன் நீலமால் வரை, நெடுந் தடக்கையினிடந்து, கல்லினுனெடிய வில்லினுன் என்ற இடங்களில் எதுகை நயம் காண்க. அந்தகன் எறிந்தது சூலம் அன்னது என அந்வயிக்க. அந்தகன் - யமன் ; 'அல்லாத மூவரும் அந்தகனும்' ; (ஆரணிய. 902).

பி - ம். 1. இடைந்து

2. மேலெழுந்தி ; செல

3. எறிந்தன்னது ; சொல்லினும், செல்லுறும்

4 வலிய வில்லினுன்.

83

நீலன் இந்திரசித்தின் வாளிகளினால் நடுக்கமடைதல்

2020. ஊக மெங்குமுயி ரோடு நின்றனவு  
மோட வானவர்க ளுள்ளமுங்  
மோக மெங்குமுள வாக மேருவினு  
மும்ம டங்கு வலி திண்மைசால்  
ஆக மெங்கும்வெளி யாக வெங்குருதி  
யாறு பாயவன லஞ்சுவாய்  
நாக வெங்கணகு வாளி பாய்தொறு  
நடுங்கி னுன்மலை பிடுங்கினுன்.

(உயிர் தீர்ந்தன ஒழிய), உயிரோடு நின்றன ஊகமும் எங்கும் ஓட - உயிர் தரிக்கப்பெற்று நின்ற குரங்களைத்தும் எல்லாப் பக்கங்களிலும் சிதறியோடுமாறும், வானவர்கள் உள்ளமும் - தேவர் களுடைய மனத்திலும், எங்கும்-மற்றையோர் மனத்திலும், மோகம் உளவாக-மயக்கம் நிகழும்படியும், மேருவினும் மும்மடங்கு - மகாமேருமையைக் காட்டிலும் மூன்று மடங்கு அதிகமான, வலி திண்மை சால் - மிக்க உறுதி நிறைந்த, ஆகம் எங்கும் - (நீலனுடைய) உடல் முற்றிலும் (துளைபட்டு), வெளியாக - வெட்ட வெளியாகவும், வெங்குருதி ஆறு பாய - கொடிய உதிர வெள்ளம் பெருகவும், நகுவாய் - கூர்நுனியுடையனவும், நாகம் வெங்கண் - பாம்பின் கொடுமை ஒளிரவனவுமான, அனல் அஞ்சும் வாய் - தீயும் அஞ்சமாறுள்ள



(அரக்கனுடைய) வானி - அம்புகள், பாய்தொறும் - தாவிவருந்  
தோறும். மலை பிடுங்கினான் - மலையைப் பெயர்த்து எறிந்தவனான்  
(அந்த நிலன்), நடுங்கினான் - நடுக்கம் கொண்டான்.

இந்திரசித்தின் போர்த்திறம் சித்திரிக்கப்பட்டது. ஊகம் -  
குரங்கு; 'ஊகங்களினாயகர்' (கிட்கிந்தா. 276). மோகம் - மயக்கம்.  
'காமம் குரோதம் லோபம் மோகம் மதம் மாற்சரியம் என்பன  
காண்க. மூன்றும் அடியில் ஆறு, அஞ்சு என்ற எண்ணலங்  
காரம் காண்க.

பி - ம். 1. உயிரோட

2. மோக வெங்கடவின் விழக; மும்மடங்கு முதிர், நிமிர்; தன்மை  
யான்; தின்மையான்

4. வெங்களைகள் மாரி.

64

அங்கதன் மலைகளையெறிய, இந்திரசித்து அவைகளை  
அம்புகளாற் பொடியாக்குதல்

2021. மேரு மேருவென வல்ல வல்லவென  
வேரி னோடுநெடு வெற்பெலாம்  
மார்பின் மேலுமுயர் தோளின் மேலும்வர  
வாலி காதலன் வழங்கினான்  
சேரு மேயவை தனுக்கை நிற்கவெதிர்  
செல்லு மேகடிது செல்லினும்  
பேரு மேகொடிய வானி யான்முறி  
பொறுக்கொணு வகை நறுக்கினான்.

மேரு மேரு என - இது மே ருமலையே மேரு மலையே என்று  
(சிலர்) சொல்லுமாறும், அல்ல அல்ல என - (வேறு சிலர்) மேரு  
வன்று மேருவன்று என்று சொல்லுமாறும், நெடுவெற்பு எலாம் -  
பெரிய மலைகள் அனைத்தையும், வேரினோடு - வேருடன் அகழ்ந்  
தெடுத்து, மார்பின்மேலும் உயர் தோளின்மேலும் - (அரக்கனுடைய)  
மார்பின்மீதும் உயர்ந்த தோளின்மீதும், வர - செல்லுமாறு, வாலி  
காதலன் வழங்கினான் - வாலியின் அன்புக்குரிய புதல்வனான அங்க



தன் மிகுதியாகப் பொழிந்தான் ; அவை தனுக்கை நிற்க சேருமே - அம்மலைகள் (இந்திரசித்தின்) கையில் வில் இருக்கையிலே, அவன் உடலின் சென்று தாக்குமோ? எதிர் செல்லுமே - நேராகத்தான் சென்றிடுமோ? கடிது செல்லினும் - அங்ஙனம் ஒருக்கால் விரைந்து சென்றாலும், பேருமே - (அவனுடைய அம்புக்கு) இலக்காகாமல், ஓழியுமோ? கொடிய, வாளியான் முன் பொறுக்கலா வகை நுறுக்கினான் - தீய அம்புகளால், பொருக்கவும் முடியாதபடி (தூள் தூளாகுமாறு) உடைத்தெறிந்தான். ஏகாரங்கள் எதிர்மறை.

காதலன் - புதல்வன் 'மருத்தின் காதலன்' (யுத்த. வேலேற்ற. 40). முறி - துண்டு; 'சேருமே யவைதனுக்கை நிற்க வெதிர் செல்லுமே கடிது செல்லினும், பேருமே' இவ்வடிகள் கவிக்கூற்று.

நி - ம். 1. வெற்பன்

2. மாரின் ; மேலும்உற

3. கடிய ; பொறுக்கலாவகை ; அவை.

85

இந்திரசித்தின் அம்புகளினால் அங்கதன் சோர்ந்து விழுதல்

2022. நெற்றி மேலுமுயர் தோளின் மேலுநெடு  
மார்பின் மேலுநிமிர் தாளினும்  
புற்றி னுடுநுழை நாக மன்னபுகை  
வேக வாளிகள் புகப்புக்கத்  
தெற்றி வாளெயிறு தின்று கைத்துணை  
பிசைந்து கண்களெரி தீயுக்  
வற்றி யோடுதீர வாரி சோர்வுற  
மயங்கி னுலில முயங்கினுள்.

நெற்றி மேலும் - (அங்கதனுடைய) நெற்றியிலும், உயர் தோளின் மேலும் - உயர்ந்த தோளிலும், நெடு மார்பின்மேலும் - அகன்ற மார்பிலும், நிமிர் தாளினும் - நீண்ட கால்களிலும், புற்றின் ஊடு நுழை நாகம் அன்ன - புற்றினுள்ளே புகுகின்ற பாம்புகள் ஒத்தனவாய், புகை வேகம் - புகைபோன்ற (தீவிரமான) விசையினை யுடைய, வாளிகள் - (இந்திரசித்தின்) சரங்கள், புகபுக - பாயப்பாய, (அங்கதன்) தெற்றி - தடுமாற்றமுற்று, வால் எயிறு தின்று - ஒளி யுள்ள பற்களைக் கடித்து மென்று, (செய்வதறியாது) துணை கை



பிசைந்து - தன் இரண்டு கரங்களையும் பிசைந்துகொண்டு, கண்கள் எரி தீயுக் - விழிகளினின்று எரிகின்ற தீப்பொறி சிந்த, வற்றி - சரீரம் உலர்ந்து, ஓடு உதிரம் வாரி-(தனது உடலினின்று) பெருகும் இரத்தப்பெருக்கு, சோர்வுற - இழிந்தவண்ணம் இருக்க, மயங்கினான் - மயக்கமுற்றவனாய், நிலம் முயங்கினான் - நிலத்தைத் தழுவுவது போன்று வீழ்ந்தான்.

புற்றினூடு நுழை நாகம் வானி நேராகச் சென்றதற்குவமை. தெற்றுதல் : கடித்தல் ; 'தெற்றினு ரெயிறுகள் திருகினார்', 'தெற்றிய பாதச் சிலம்பு' (ஆரணிய. 465, 1073); தெற்றுதல், எயிறு தின்றல், என்ற இவை வெகுளியின் மெய்ப்பாடுகள். கை பிசைதல் : செயலற்ற நிலையில் நிகழ்வது. 'காதலுடன் கேட்டழுது கை பிசைய' (திருக்காளந்தியுலா).

பி - ம். 4. வற்றினூடு, வற்றியூடு, உற்றியபு; நிலை.

88

தன்பக்கத்துச் சேனை பலபடியாக அழிந்தமை கண்ட  
இலக்குவன் விடணனை நோக்கி ஒன்று உரைத்தல்

2023      மற்றை வீரர்கள்தம் மார்பின் மேலுமுயர்  
                    தோளின் மேலுமழை மாரிபோல்  
                    கொற்ற வெங்களை யுலக்க வெய்தவை  
                    குளிப்ப தின்றுடல் குலுங்கினார்  
                    இற்ற விந்தன பெரும்ப தாதியுயி  
                    ருள்ள வெங்கணு மிரிந்தவப்  
                    பெற்றி கண்டினைய வள்ள லொள்ளொரி  
                    பிறந்த கண்ணினிவை பேசினான்.

மற்றை வீரர்கள் - (அநுமன் நிலன் ; அங்கதன் நீங்கலாக) வேறு பல வீரர்களும், தம் மார்பின் மேலும் உயர் தோளின் மேலும் - தங்களுடைய மார்பிலும் உயர்ந்த தோள்களிலும், மழை மாரி போல் உலக்க - மழை வீழ்ச்சிபோன்று அழியுமாறு, எய்தவை கொற்றம் வெம் கணை-ஏவப்பட்டனவாகிய வெற்றிகொண்ட கொடிய அம்புகள், குளிப்ப - உள்ளே மூழ்க, நின்று உடல் குலுங்கினார்.



நின்ற நிலையிலேயே உடல் நடுங்கினார்கள் ; பெருபதாதி - பெரிய காலாட்படையான வானரங்கள், இற்று அவிந்தன - இறந்து பட்டன; உயிர் உள்ள - உயிர் தப்பினைவகளோ, எங்கனும் இரிந்த - எல்லாப் பக்கங்களிலும் சிதறின : அ பெற்றி கண்டு - அந்தத் தன்மையைக் கண்ணுற்று, இளைய வள்ளல் - இலக்குவன், ஒள் எரி பிறந்த கண்ணன் - ஒள்ளிய தீப்பொறி தோன்றப்பெற்ற விழிகளை யுடையவனாய், இவை பேசினான் - (விடணனை நோக்கி) இவற்றைக் கூறினான். இவற்றை அடுத்த கவியிற் காண்க.

உலக்க - அழிய; 'உலக்கனின் னுயிர்குடித் தொல்லை மீள் குவல்' (கிப்கிநா. 249). பதாதி : வடசொல்; காலாட்படை.

ப - ம். 1. மற்று, மற்ற.

2. வன்களை; உலக்க வெய்தன, இலக்க மெய்தவை.

3. அவிந்தது; உள்ளது; இரிந்ததப், உயர்ந்ததப்.

4. ஒள்ளரி; பேசுவான்.

87

## வேறு

2024. பிழைத்தது கொள்கை போதப்  
பெரும்படைத் தலைவர் யாரும்  
உழைத்தனர் குருதி வெள்ளத்  
துலந்தது முலப்பிற் றன்றே  
அழைத்திவன் தன்னை யானே  
யாருயிர் கொளப்ப டாதே  
இழைத்தது பழுதே யன்றோ  
விடண வென்னச் சொன்னான்.

(இலக்குவன் விடணனை நோக்கி) 'விடண - விபிஷண! கொள்கை போத பிழைத்தது - (நாம் கொண்ட) கோட்பாடு பெரிதும் தவறி விட்டது; (எவ்வாறெனில்), பெரு படை தலைவர் யாரும் - நமது பெரிய சேனைத் தலைவர் அனைவரும், குருதி வெள்ளத்து உழைத்தனர் - உதிரப்பெருக்கில் சிக்கி உழன்றனர்; உலந்ததும் உலப்பிற்று அன்று - இறந்துபட்ட (நம்) சேனையும் எண்ணிக்கையிற் குறைந்ததன்று; இவன் தன்னை அழைத்து இந்த இந்திரசித்தைப் போருக்கு விளித்து, யானே ஆர் உயிர்



கொளப்படாதே - நானே (இவன்) அருமையான உயிரை வாங்கி யிருக்கக்கூடாதா? (அங்ஙனம் செய்யாமல்), இழைத்தது - (இவ்வாறு) புரிந்தது (நமது படைத்தலைவர்களையும் இவனோடும் போர் புரிய) விடுத்தது, பழுதே அன்றோ - வீண்செயல் அல்லவோ? என்ன சொன்னான் - என்று மொழிந்தான். படாதே, ஏ - வினா. பழுதே, ஏ - அசை.

கொள்கை - இலக்குவன் தானே பொருதற்குச் செல்லாமல் எனையோரை விடுத்தது. போத - மிக. 'போதத் தன்செவித் தொளையிரு கையினுற் பொத்தி' (புத்த. 151); உழைத்தல் - வருந்துதல்; 'வலையிற்பட் டுழைக்கின்றேற்கு' (திருமாலை. 36); 'பழுது பயமின்றே' (தொல். சொல். 324).

ம - ம். 1. போகப், போயப்.

2. உழைத்ததுங்; உலைத்ததுங்.

3. கோட்படாதே.

4. பிழைபே, என்றோ; விடனு.

88

விடணன் இலக்குவனது வார்த்தையை ஏற்றல்

2025. ஐயவீ தன்ன தேயா லாயிர கோடித் தேவர்  
எய்தின செய்தி னரே யீடுபட் டிரிந்த தல்லால்  
செய்தில ரிவனை யொன்றும் நீயிது தீர்ப்பி னல்லால்  
உய்திற முண்டோ வேறிவ் வுலகினுக் குயிரோ டென்றான்.

'ஐய - தலைவனே! ஈது அன்னதே - (நீ கூறிய) இது நீ கூறிய படி உண்மையே, (முன்னர்) இவ்விந்திரசித்துடன் போர் ஆற்றற்கு, எய்தினார் எய்தினார் - விடாமல் வந்தவர்களாகிய, ஆயிரம் கோடி தேவர் - எண்ணிறந்த தேவர்கள், ஈடுபட்டு இரிந்தது அல்லால் - வலிமை யிழ்ந்து ஓடினரே யன்றி, (தாங்கள் மிகப் பலராக விருந்தும்) இவனை ஒன்றும் செய்திலர் - இவனை யாதொன்றும் செய்ய இயலாதவர் ஆயினர்; இது நீ தீர்ப்பின் அல்லால் - (இவனால் நிகழ்ந்த) இத்துயரை நீ போக்கினால் அன்றி (நீ இவனைக் கொன்றால்லாமல்), இ உலகினுக்கு உயிரோடு உய்திறம்



உண்டோ - இவ்வுலகத்திலுள்ள சிவராசிகட்கு உயிரோடு பிழைக்கும் வழி, வேறு உண்டோ - பிறிது உள்ளதோ? (ஒன்றுமின்று அன்றோ?) என்றான் - என்று வீடணன் பகர்ந்தான். ஆல், ஏ. அசை.

அன்னது - நீ சொன்னபடிதான். மேன்மேலும் பெருந்திரளாக என்பது எய்தின் எய்தினார் என அடுக்கிக் கூறப்பட்டது. உலகு இடவாகு பெயராக உலகத்துயிரைக் குறித்து நின்றது. உய்திறன் : 'உய்திறமுடையார்க்கன்றோ அறவழி; (யுத்த. 1374); ஈடுபடுதல்; வலிமை அறுதல் : ஈடு : வலிமை' 'ஈடுண்டேகுவான்' (கிட்கிந்தா. 250); ஈடுபட்டு : எளி வரவுபட்டு, 'ஒருகரி யிடழித் துரித்தனை; (நேவா. 142; 13) உலகினுக்கு உயிரோடுய்திறன் எனக் கூட்டுக. இந்திரசித்தனைக் கொல்வதற்குரியவன் இலக்குவனே என்பது இக் காப்பியத்திற் பல இடங்களிலும் கூறப் பெற்றுள்ளது. பதினான்காண்டுகள் உறக்கமின்றியிருந்த ஒருவனன்றிப் பிறர் இவ்வரக்கனைக் கொல்ல முடியாது. அவ்வரக்கன் பெற்ற வரம் அது. அதுபற்றியேதான் வீடணன் 'இது நீ திரப்பின் அல்லது' என்றான். 'இந்திரன் பகைஞனு மிராமன் தம்பிகை, மந்திர வம்பினால் மடிதல் வாய்மை' (யுத்த. 1301) என்பது கும்பகன்னன் கூற்று; 'துஞ்சலில் நயனத்தைய' (யுத்த. விபீடண. 144); 'இமைப்பிலன் நயனம்' (அயோத்தி. சுகப. 42) என்பனவும் காண்க.

ம - ம். 1. ஐயகேள்; ஆயிரங்.

2. எய்தினார்களிடு, எய்தினுரெய்தி; இருந்தது.

3. இவனையின்று.

4. உய்திறன், திறல்; மற்றும்; உயிர்கொடு, உயிர்கொண்டு.

110

இந்திரசித்து ஒற்றனை வினாவி இலக்குவனை யறிதல்

2026. என்பது சொல்லக் கேட்ட

விந்திர வில்லி னோடும்

போன்பொறை மேக மொன்று

வருவது போல்கின் றுனை



முன்பனை முன்பு நோக்கி

யிவன்கொலாம் பரதன் முன்னோன்  
தன்பெருந் தம்பி யென்றான்  
ஆமெனச் சாரன் சொன்னான்.

என்பது சொல்ல கேட்ட - என்று (வீடணன்) கூறிய சொற்  
களைக் கேட்டவனான, பொன் பொருமேகம் ஒன்று - பொன்னை  
நிகர்க்கும் ஓர் மேகம், இந்திர வில்லிதோடும் - வான வில்லுடன்,  
வருவது போல்கின்றோனை - வருவதை ஒப்பவனும், முன்பனை -  
வன்மை யுடையவனுமான இலக்குவனை, (இந்திரசித்து) முன்பு  
நோக்கி - நேரில் கண்டு, (ஒற்றனை நோக்கி), 'பரதன் முன்னோன்  
தன்பெரு தம்பி இவன் கொலாம் - 'பரதனுடைய அண்ணனும்  
இராமனுடைய பெரிய தம்பியாகிய இலக்குவன் இவன் தானோ?'  
என்றான் - என்று வினவினான்; சாரன் ஆம் என சொன்னான் -  
ஒற்றன் 'ஆம்' என்று விடையிறுத்தான்.

மேகாதிபன் இந்திரன் ஆதலின் வானவில்லை இந்திர தனுசு  
என்று கூறுவது மரபு. மேகத்தில் பல வர்ணங்கள் காணப்  
பெறுவதுண்டாகலின் இங்கு பொன்னிற மேகம் எனப்பட்டது.  
பரதன் - பரித்தல் அல்லது சமத்தல் என்ற காரணம்பற்றி  
எழுந்த பெயர்; 'தன்னரிய பெருநீதித் தனியாறு புகமண்டும்  
பள்ளம் எனும் தகையாணைப் பரதன் எனும் பெயராணை' (பால.  
குலமுறை. 2) என்றும், 'சமுதிதோ குணைஹி' (வான்மீகம்)  
என்றும் பரதன் சகலகலியாண குணங்களையும் பரிப்பவன் எனப்  
படுத்தல் காண்க. பொன்பொரு மேகம்: இல்பொருள் உவமை.  
இலக்குவனைப்பற்றி - முன்னோர் கேட்டுணர்ந்தவன் ஆகலின்,  
'இவன் கொலாம் பரதன் முன்னோன் தன்பெருந் தம்பி' என்றான்.  
முன்பனை, முன்பு என்ற இடத்து எதுகையன் காண்க. சாரன்:  
'ஓடினார் சாரர்வல்லை' (யுத்த. பிரமாத்திர. 162); இவன் கொலாம்  
இலக்குவன் என்று நேராக வினவாது, பரதன் முன்னோன் தன்  
பெருந் தம்பி என்றது காண்க. இவ்வாறு கூறுவது கம்பர்  
வழக்கு; 'பூவிலோன் புதல்வன் மைந்தன் புதல்வி' (ஆரணிய.  
258); 'வையந்தந்த நான்முகன் மைந்தன் மகன் மைந்தன்'  
(சுந்தரி. 483) என்பன காண்க பரதன் முன்னோனாகிய இராம



மிரானுக்கு இருவர் தம்பியாகலின், சத்துருக்களை விலக்கும் பொருட்டுப் 'பெருந்தம்பி' எனப்பட்டது. 'இன்றுணைவனிராக வற்கிலக்குவற்கு மினையவற்குமெனக்கு மூத்தான்' (அயோத்தி. குகப்.); பெருமை: 'கல்வி தறுகண் இசைமை கொடை' எனப் பெருமிதம் என்ற மெய்ப்பாட்டிற்குரிய பெருமை என்க. பொன் பொரு மேகம்: 'பொன்னொத்த மேனி' (அயோத்தி. நகர்நீ. 126).

11 ம். 2. பொன்புரை, பொன்புனர்; முன்பிலும்.

80

இராக்கதத் தலைவர்கள் இலக்குவன்மேற் செல்லுதல்

2027. தீயவ னிளவல் தன்மேற்  
செல்வதன் முன்னஞ் செல்கென்  
றேயின ரொருவ ரின்றி  
யிராக்கதத் தலைவ ரெங்கள்  
நாயகன் மகனைக் கொன்றாய்  
நண்ணினை நாங்கள் காணப்  
போயினி யுய்வ தெங்கே  
யென்றெரி விழித்துப் புக்கார்.

தீயவன் - கொடியவனான இந்திரசித்து, இளவல் தன்மேல் செல்வதன் முன்னம் - இலக்குவன் மீது விரைவதன் முன்பு, 'செல்க - (நீங்கள் இலக்குவனுடன் போர் புரியச்) செல்லுங்கள்', என்று - என்று சொல்லி, ஏயினர் ஒருவர் இன்றி - (தங்களைக் கட்டளையிட்டவர் எவரும் இன்றியே, இராக்கதத் தலைவர் - அரக்கர் படைத் தலைவர்கள், (இனைய பெருமானை நோக்கி), 'எங்கள் நாயகன் மகனை - எங்கள் தலைவனான இராவணன் மகனை (அதிகாயனை), கொன்றாய் - வதைத்தவனே! நாங்கள் காண நண்ணினை - நாங்கள் காணும்படி வந்து சிக்கிக் கொண்டாய், இனி போய் உய்வது எங்கே - இனிமேல் (எங்களிடம் இருந்து தப்பிப்) பிழைத்து ஏகு வது எங்ஙனம்', என்று எரி விழித்து புக்கார் - என்று நெருப்புப் போல (உக்கிரமாக) விழித்துப் பார்த்துப் போர் புரியப் புகுந்தார்கள். எங்கே : ஏ : வினா.

இந்திரசித்துக்கு துணையாக வந்த அரக்கர்கள், அதிகாயனைக் கொன்றதற்காகப் பழிக்குப் பழி வாங்க, இலக்குவனுடன் பொருத்



தொடங்கினார். இளவல் ; இலக்குவன் : அல் : பெயர் விருதி :  
நாங்கள் காண ; எங்கள் கண்முன்பாக. 'நண்ணினை நாங்கள்  
காண' (ஒப்பு) : புத்த. விபீடணன். 58.

12 - ம். 1. தன்னை ; சேர்வதன்.

3. நண்ணின.

4. புகுவதென்னே.

91

### இமக்குவன் வெற்றி

2028. கோடிநூ றமைந்த கூட்டத்  
திராக்கதர் கொடித்தின் டேரும்  
ஆடன்மாக் கவிறும் மாவங்  
கடாவின ரார்த்து மண்டி  
முடினார் முடினரை முறை  
முறை துணித்து வாகை  
சூடின விராமன் பாதஞ்  
சூடிய தோன்றல் தம்பி.

கோடி-நூறு அமைந்த - நூறு கோடி அளவில் பொருந்திய, கூட்டத்து இராக்கதர்கள் - பெருந்திரளான அரக்கர்கள், கொடி தின் டேரும் - கொடிகள் கட்டப் பெற்றவலிய தேர்க்களையும், ஆடல் மாகளிறும் - பலம் அமைந்த பெரிய வேழங்களையும், மாவும் - குதிரைகளையும், கடாவினர் - (இலக்குவன் மீது) செலுத்தினவர்களாய், ஆர்த்துமண்டி - ஆர்ப்பாட்டம் செய்து கொண்டு மிக்குச் சென்று, முடினார் - (அவனை) வளைந்து கொண்டனர் ; முடினரை - (அங்குலம் தன்னைச்) சூழ்ந்துகொண்ட இராக்கதர்களை, இராமன் பாதம் சூடிய தோன்றல் தம்பி - இராமபிரானுடைய திருவடி நிலையை (த் தன் முடிமேல்) தரித்தவனான பரதனுடைய தம்பியான இலக்குவன், முறை முறை - படிப்படியாக, துணித்து - வெட்டி, வாகை சூடினான் - வெற்றி மாலையைச் சூடினான்,

ஆடன் மாக்களிறு ; ஆடல் ஆடல் என நீண்டது, 'ஆடன் மாகரி சேவக மமைந்தென வசைந்தான்' (புத்த. பிரமாத் திர : 173).



கடாவுதல் - செலுத்துதல், 'தடங்கலிற்று தேர் பரிகடாவி' (ஆரணிய. 525); முறை முறை என்பது நாற் படையையும் தனித் தனித் துணித்ததைக் குறித்தது எனினுமாம். வாகை சூடுதல்; வாகை : வெற்றிமாகை. (ஆரணிய. 397, 428) காண்க. 'வடதிசை வாகை சூடி' (கல்வெட்டு); இங்கும் இலக்குவன் எனக் கூறுது பெருந் தொடரார் குறித்தமை காண்க; (புத்த. 2026); உரைக் குறிப்புக் காண்க. தோன்றல் : ஆண்பாற் சிறப்புப் பெயர். இறுதியடிகள் காரண காரியம் தோன்றக் கூறப் பெற்றிருத்தல் உய்த்துணர்க. பரதம் இராமன் பாதுகை பெற்று அயோத்திக்கு மீண்டு செல்லாதிருந்தால், பின்னர் வரலாறு பெருகி, இலக்குவன் இலங்கைப் போர்களில் வெற்றி பெற்று வாகை சூடுதல் நிகழ்ந்திராது என்ற குறிப்பினை ஆசிரியர் உணர்த்துதல் ஓர்ந்துணர்க. 'மடமான் இரக்கமின்மை யன்றோ வின்றிவ் வுலகங்க ளிராமன், பர்க்குந் தொல்புக முழுதினைப் பருகுகின்றதுவே' (அயோத்தி. மந்தரை : 78); 'தேவி, தூய சிந்தையுந் திரிந்தது சூழ்ச்சியினிமையோர், மாயை யும்மவர் பெற்றறல் வரமுண்மை யாலும், ஆய வந்தண ரியற்றிய வருந்தவத்தாலும்' 'கரந்தை யருக்க கணியணைய சானகியார் பேரழகும் அவர்தங் கற்பும்' (புத்த. இராவணன் வதை : 341) என்ற செய்யுளும் இங்கு ஒப்பு நோக்கத்தகுவன. இராமன் பரதம் சூடியது அயோத்தியா காண்டம் 'கிளை கண்டு நீங்கு படலத்துக் காண்க'

மீ - மீ. 1. இயைத்த; கோடித்திண்டேர்.

2. அடங்கலு மடங்க ஓர்ந்து.

3. முனிந்து; தொகுத்து வாகை.

02

2029. அதிர்ந்தன வுலக மேழு  
மனற்பொறி யசனி யென்னப்  
பிதிர்ந்தன மலையும் பாரும்  
பிளந்தன பிணத்தின் மேன்மேல்  
உதிர்ந்தன தலைகள் மண்டி  
யோடின வுதிர நீத்தம்  
விதிர்ந்தன வாமரர் கைகள்  
விளைந்தது கொடிய வெம்போர்.



இலக்குவன் (எய்த வாளிகளின் வேகத்தால்), உலகம் ஏழும்  
 அதிர்ந்தன - ஏழு உலகங்களும் நடுங்கின ; அனல் பொறி அசனி  
 என்ன - தீப்பொறிகளையுடைய இடி (வீழ்ந்தாற்போன்று), மலையும்  
 திதிர்த்தன - மலைகளும் தூள்பட்டன ; பாரும் பிளந்தன - பூமிப்  
 பகுதிகளும் பிளவுபட்டன ; பிணத்தின் மேல்மேல் - (பேர்க்களத்  
 தில் மரித்துக்கிடந்த) சவங்களின்மீது, (விடாமல்) தலைகள் உதிர்ந்  
 தன - தலைகள் ஒன்றன்மேல் ஒன்றாக விழுந்தன ; உதிரம் நீத்தம்  
 மண்டி ஓடின - இரத்த வெள்ளம் மிக்குப் பெருகின ; அமரர்  
 கைகள் விதிர்ந்தன - (இவற்றைக் கண்ணுற்ற) தேவர்களின் கரங்  
 கள் நடுங்கின ; கொடிய வெம்போர் - மிகவும் கடுமையான போர்  
 விளைந்தது - மூண்டது.

அசனி : இடி ; (ஆரணிய. 580). நீத்தம் : வெள்ளம் ; 'மொய்  
 புணீர் நீத்த மோடி' (ஆரணிய. 550).

பி - ம். 1. உலகமெங்கும்.

2. மறையும் ; பிணத்தின் குன்றத்து, குன்றம்.

4. விளைந்தன ; கோடி.

93.

2030. விட்டனன் விசிகம் வேகம் விடாதன வீரன் மார்பில்  
 பட்டன வுலக மெங்கும் பரந்தன பதாகைக் காட்டைச்  
 சுட்டன துரக ராசி துணித்தன பனைக்கைம் மாவை  
 அட்டன கூற்ற மென்ன வடர்த்தன வனந்த மம்மா.

வீரன் - ஆண் மகனான இலக்குவன், வேகம் விடாதன  
 அனந்தம் விசிகம் விட்டனன் - வேகம் நீங்கப் பெருத எல்லையற்ற  
 அம்புகளை விடுத்தான் ; மார்பில் பட்டன - (அந்த அம்புகள்)  
 அரக்கர் தம் மார்பில் தைத்தன ; உலகம் எங்கும் பரந்தன - உலக  
 டங்களும் பரவின ; பதாகை காட்டை சுட்டன - கொடிகளின்  
 தொகுதியை எரித்தன ; துரகம் ராசி துணித்தன - குதிரைத்  
 திரளை வெட்டி யெறிந்தன ; பனைக்கை மாவை அட்டன - பனந்  
 துண்டுகள் போன்ற துதிக்கைகளையுடைய யானைகளை அழித்தன ;  
 கூற்றம் என்ன அடர்த்தன - (கொலைத் தொழில் புரியும்) யமன்  
 போன்று போர்க்களம் எங்கும் நெருங்கின. அம்மா : வியப்பிடைச்  
 சொல்.



அனந்தம் விசிகம் என இணைக்க, விசிகம் : அம்பு ; ' வெந் தீவினைப் பயன் ஒத்தன அரக்கன் சொரி விசிகம் ; (யுத்த. இரா வணன் வதை : 52) ; ' விலக் கினுன்தடந் தோளினு மார்பினும் விசிகம் ' (யுத்த. வேலேற்றம் : 20) ; பதாகைக் காடு என்றதால் தேர்களின் மிகுதி உணரப்படும். ராசி : கூட்டம். ' துடித்தன குருதியில் துரக ராசியே ' (யுத்த. 1753).

வி - ம். 1. விட்டன ; விசிகை ; வீழ்ந்தன ; வீரர்.

2. படர்ந்தன.

3. பனைக்கை ; வேழம்.

4. கூற்றமென்னப்பட்டன.

94

2031. உலக்கின்ற ருலக்கின் ருரை  
யென்னுவா னுற்ற விண்ணோர்  
கலக்குறு கண்ண ராகிக்  
கடையுறக் காண லாற்றார்  
விலக்கரும் பகழி மாரி  
வினைக்கின்ற வினைவை யுன்னி  
இலக்குவன் சிலைகொ டேகொ  
லெழுமழை பயின்ற தென்றார்.

உலக்கின்றார் உலக்கின்றாரை - மேன்மேலும் மரிக்கும் அரக்கர் களை, எண்ணுவான் உற்ற விண்ணோர் - கணக்கிடத் தொடங்கிய அமரர்கள், கலக்குறு கண்ணார் ஆகி - (வரம்பு மீறியிருத்தலின்) கலங்கிய விழிகளை உடையவர் ஆகி, கடை உற காணல் ஆற்றார் - முடிவு போகக்காண வியலாதவர் ஆயினர் ; (மற்றும்) விலக்கரும் பகழிமாரி - (எவராலும்) தவிர்க்க முடியாத அம்பு மழையை, வினைக் கின்ற வினைவை உன்னி - இலக்குவன் உண்டு பண்ணுகின்ற நிகழ்ச்சியை மனத்துக் கொண்டு, ' எழுமழை பயின்றது - ஏழு மேகங்களும் (இடையருது பொழியும் தன்மையைப்) பழகியது, இலக்குவன் சிலை கொடே - இலக்குவனுடைய வில்லினிடத்துத் தானோ ? ' என்றார் - என்று பகர்ந்தனர். கொல் : ஐயம்.



முன்னிரண்டடி : தன்மை நவீற்சியணி. பின்னிரண்டடி : தற்குறிப் பெற்றவணி. மேகம் எழு : சம்வர்த்தம், ஆவர்த்தம், புட்கலாவர்த்தம், சங்கிருதம், துரோணம், காளமுகி, நீலவர்ணம். உலத்தல் : அழிதல் ; 'நட்புலந்தவரால்' (வி. பா. நச்சு. 33); 'உயந்தாளல்லதுலந்த துண்மையோ' (கிட்கிந்தா. 961). எழுமழை பயின்றது ; (ஒப்பு) : யுத்த. 1429.

பி. ம. 1. உலக்குநர் ; வாறோர்.

2. கண்ணர் நோக்கி ; காணலாறு.

3. மாரி வீழ்கின்ற ; நோக்கி.

4. நிலை கொண்டேயோ, நிலையோடே கொல் ; எழுவியும் ; ஈன்றது ; என்பார்.

95

### படுகளச் சிறப்பு

2032. ஒளியொண் கணைகள் தேரறு முந்திய வேழ மொற்றை  
வாளியின் தலைய பாரின் மறிவன மலையிற் சூழ்ந்த  
ஆளியின் றுப்பின் வீரர் பொருகளத் தார்த்த வாழித்  
தாளியின் தொகைய வள்ளல் சுடுகணைத் தொகையு  
[மம்மா.

ஒளி ஒன் கணைகள் தோறும் - (இலக்குவன் விடுத்த) வரிசையான ஒளி வாய்ந்த சரங்கள் விடும் தோறும், உந்திய வேழம் - கீழே வீழ்த்தப்பட்ட யானைகள், (ஒவ்வொன்றும்), ஒற்றை வாளியின் தலைய - ஒவ்வொரு அம்பின் முனையை உடையனவாய், பாரில் மறிவன - பூமியில் இறந்து வீழ்ந்து, மலையில் சூழ்ந்த - மலைகள் போன்று சுற்றிக் கிடந்தன ; ஆளியின் துப்பின் வீரர் - சிங்கம் போன்ற வன்மை வாய்ந்த வீரர்கள், பொருகளத்து - போர் புரிகின்ற அந்தக் களத்தே, வள்ளல் சுடுகணை தொகையும் - இலக்குவனுடைய கொல்லும் இயல்புள்ள அம்புகளின் எண்ணிக்கையும், ஆர்த்த - ஆரவாரம் செய்கின்ற, ஆழி தாளியின் தொகைய - கடல் மணல்களின் தொகையை உடையன. அம்மா : வியப்பிடைச் சொல்.

ஒளி. - வரிசை ; 'காலமாரியன்ன வாளியோளியால்' (யுத்த. மூலபல. 98); 'ஒளின்முற்றுது' (யுத்த. வானார் களங்காண். 16); துப்பு : வலிமை ; 'கெடலருந் துப்பின்' (அகநா. 105); ஆழித் தாளியின்



தொகையு : கடல் மணல் அளவிட முடியாதது போன்று அளவிட முடியாதன என்க. 'தொல்லையும் பிறவி யெண்ணில் தொடுகடல் மணலுமாற்று எல்லைய' (சீவக. 270) ; சுருக்கணை : வினைத்தொகை.

பி - ம். 1. மிளிர் ; களைகளோடும்.

2. வாளியின் தலைகள் ; மறிந்தவன் மலையிற் , மறிந்துள் மலையிற் , மறிவன மலையிற்.

3. ஆளியின் துழனி, ஆளியிற்றுளக்கு, பூளையிற்றுளக்கி ; அமர்க்களத்து.

4. தொகையும் ; சொரிகளை ; அஃதே.

86

2033. பிறவியிற் பெரிய நோக்கிற்  
பிசிதமுன் ஓழலும் பெற்றிச்  
சிறையன வென்ன நோக்கித்  
தேவருந் திகைக்கத் தேற்றித்  
துறைதொறுந் தொடர்ந்து வானம்  
வெளியறத் துவன்றி வீழும்  
பறவையிற் பெரிது பட்டார்  
பிணத்தின்மேற் படிவ மாதோ.

'(இவை) பிறவியில் - பிறப்பிலேயே, பெரிய நோக்கில் - பெரிய காட்சியையும், பிசிதம் உண்டு உழலும் பெற்றி - ஊனை உண்டு திரியும் இயல்பினையும், சிறையன - இறகுகளையும் உடையனவான பறவைகளே, என்ன - என்று, தேவரும் நோக்கி திகைக்க - அமரர்களும் கண்டு மலைக்குமாறு, தேற்றி - தம்மைக் காட்டிக் கொண்டு, (இலக்குவன் விடுத்த அம்புகள்) துறை தொறும் தொடர்ந்து - போர்க்களத்தில் பல இடங்களிலும் நிறைந்து, வானம் வெளி அற துவன்றி - ஆகாயத்தில் இடைவெளி யின்றி நெருங்கி, வீழும் பறவையில் - (பிணங்களைத் தின்னுமாறு அவற்றின்மீது) வீழ்கின்ற கழுகுபோன்று, பெரிது - அதிகமாக, பட்டார் பிணத்தின்மேல் படிவ - இறந்தவர்களுடைய பிணங்களின் மீது கிடப்பன ஆயின. மாதா, ஒஃ அசைகள்.

இறகுகளேரடும் கூடிச் சவங்களைக் கவ்விக்கொண்டு பெரிதும் காட்சியளித்த அம்புகட்கு, இறகுகளோடு கூடிப் பிணங்களை அல



கினால் குத்திக்கொண்டு பேருருவமுடையனவா யிருந்த பறவை உவமை : அம்புகட்கு அவை விரைதல் வேண்டி இறகுகள் இரு புறங்களிலும் கட்டுதல் மரபு; இது பற்றியே அம்புக்குப் பத்ரி என்ற பெயர் உண்டு என்பர். அம்புகட்குச் சம்பாதி : சிலேடை ; பிறவியிற் சம்பாதி அருணாணிடம் தோன்றியதனால், அநேக தூரம் நோக்கும் விழியினால், ஊன் அருந்துவதால், சிறகுண்மையால், அருக்கன் மண்டலம் வரை சென்று பூமியிலே விழுந்ததனால் என்றறிக. பறவையின் - பறவையைப் பார்க்கிலும் எனினுமாம் ; பிசிதம் : மாமிசம் ; அரக்கர்க்குப் பிசிதாசநர் என்ற பெயருண்டு.

பி - ம். 1. நோய்க்கு ; தோற்றம்.

2. சிறையென, சிறையவே, சிறியவே ; திகைத்துந், திகைப்பக் ; தேற்றி, தேற்றித்.

4. பட்ட ; படியுமம்மா, பகழிமாதோ.

97

2034. திறந்தரு கவியின் சேனை செறிகழ விருதன் சீற  
இறந்தன கிடந்த வெள்ள மெழுபதிற் பாதி மேலும்  
பறந்தலை முழுதும் பட்ட வஞ்சகர் படிவ மூட  
மறைந்தன குருதி யோடி மறிகடன் மடுத்தி லாத.

செறி கழல் விருதன் சீற - புனைந்த வீரகண்டை யணிந்த அரக்கனான இந்திரசித்து வெகுண்டு போராற்றியதால், திறந்தரு கவியின் சேனை - வலிமை மிக்க குரக்குப் படைகள், எழுபதில் பாதி வெள்ளம் மேலும் - முப்பத்தைந்து வெள்ளத்திற்கு மேலும், இறந்தன கிடந்த - மரித்துக் கீழ் விழுந்து கிடந்தவை, பறந்தலை முழுதும் - போர்க்களம் முழுவதும், பட்ட வஞ்சகர் படிவம் மூட - இறந்த சூழ்ச்சிகள் வல்ல அரக்கர்களின் உடல்கள் மூடுதலால், மறைந்தன - மறைந்தன ; குருதி - (அங்குப் பெருகிய) உதிர வெள்ளங்கள், ஓடி - விரைந்து சென்று, மறிகடன் மடுத்திலாத - அலைகள் மடங்குகின்ற ஆழியில் அடங்கா வாயின.

வெள்ளம் எழுபதில் பாதி மேலும் ; இது நாற்பது வெள்ளம் என்க : ' ஐய அமர்த்தலை, நீயும் நாற்பது வெள்ள நெடும்படை, மாய வெங்களை மாரி வழங்களை ' (புத்த. 2094) எனப் பின்பு வருவது காண்க. பறந்தலை : போர்க்களம் ; ' பறந்தலை யதனின்



மற்றப் பாதக வரக்கன் கொல்ல' (யுத்த. இந்திரசித். 58), 'பறந்தலை யதனின் வந்த பல பெருங் கவியின் பண்ணை' (யுத்த. 1411); மற்றும்: புறநா. 66, 237, 373. இரத்தப் பெருக்குக் கடலினும் அதிகம் என்பது செய்யுட் கருத்து.

பி - ம். 1. நிருதர், அரக்கர்.

2. இறந்தது; பாகமென்ன; பாக்குமென்னப்.

3. படிவம் முடி.

4. மறைந்தது; குருநியோடு; மடுத்த மாதோ.

58

2035. கையற்றார் கால்க ளற்றார் கழுத்தற்றார் கவச மற்றார்  
மெய்யற்றார் குடர்கள் சோர விசையற்றார் விளிவு மற்றார்  
மையற்றார்க் கரியுந் தேரும் வாசியு மற்று மற்றார்  
உய்யச் சாய்ந் தோடிச் சென்று ருயிருள்ளா ராகியுள்ளார்.

(அரக்கர்களில் பலர்), கை அற்றார் - கரங்கள் துணிக்கப் பெற்றார்கள், கால்கள் அற்றார் - கால்கள் வெட்டப்பட்டனர்; கழுத்து அற்றார் - கழுத்தினை இழந்தார்கள்; கவசம் அற்றார் - கவசம் துண்டிக்கப் பெற்றனர்; குடல்கள் சோர மெய் அற்றார் - குடல்கள் நழுவுமாறு உடலை யிழந்தார்கள்; விசை அற்றார் - வேகம் அடங்கப் பெற்றார்கள்; விளிவும் அற்றார் - கூப்பிடும் சத்தியும் இழக்கப் பெற்றார்கள்; மையல்தார் கரியும் தேரும் வாசியும் மற்றும் அற்றார் - மதக் களிப்புக் கொண்ட கிண்கிணி மாலை புனைந்த யானைகளும் தேர்களும் குதிரைகளும் பிறவும் இழக்கப் பெற்றனர்; (இந்நிலையில்) உயிர் உள்ளார் ஆகி உள்ளார் - உயிருடன் இருப்பவர்களாகிய இராக்கதர்கள், உய்ய - தாம் உயிர் தப்பிப் பிழைக்கும்படி, சாய்ந்து ஓடி சென்றார் - தளர்ந்து ஓடிப் போயினார்.

மெய்: உடல்; பொய்யாயிருந்தும் உடலை மெய் என்பது மங்கல வழக்கென்பர் அறிஞர். குடல்: குடர்; ஈற்றுப் போலி. விளித்தல்; அழைத்தல். 'உம்மை யெல்லாம் விளிப்பனோ' (யுத்த. 1891) 'கூற்றத்தைக் கையால் விளித்தற்றால்' (குறள். 894); மையல்: மயக்கம்; (யுத்த. 1801), 'மையற்கரி யுயிரிற்றன; (யுத்த. 1823); கவசம்: இருப்புச் சட்டை; இதனை மெய்புகுகருவி என்பர்; மற்றும் என்றது படைக்கலம் முதலிய போர்க்கு இன்றியமையாதனவற்றை. சாய்தல்: தளர்தல்; 'ஓய்தல் ஆய்தல் நிழத்



தல் சாலும், ஆவயின் நான்கும் உள்ளதன் நுணுக்கம்'. உயிர் உள்ளாரகி உள்ளார் : என்றது, உயிர் மாத்திரம் இயங்கப் பெற்றார்கள் அன்றி எவ்விதமான முயற்சியும் இன்றி நடைப்பிண மாயினர் என்றபடி.

3 - ம். 2. குடல்கள் அற்றூர் ; விழியும்.

3. மையற்றூர் கரியும்.

4. சார்த்தோடியற்றூர்.

99

### இலக்குவனை இந்திரசித்து நெருங்க அநுமன் அங்கு வருதல்

2036. வற்றிய கடலுள் நின்ற மலையேன மருங்கின் யாரும்  
சுற்றின நின்றித் தோன்றுந் தசமுகன் தோன்ற றுள்ளித்  
தெற்றின புருவத் தோன்றன் மனமெனச் செல்லுந்

[தேரான்

உற்றன விளைய கோவை யனுமனு முடன்வந் துற்றூன்.

வற்றிய கடலுள் நின்ற - நீர் வறண்ட கடலுள் (தனித்து) நின்ற மலை போன்று, மருங்கின் யாரும் சுற்றினார் இன்றி - (தன்) அருகில் சூழ்ந்திருப்பவர் எவரும் இல்லாமல், தேர்ன்றும் - காணப்படும், தசமுகன் தோன்றல் - இராவணனுடைய புதல்வனுள் இந்திரசித்து, துள்ளி - துடித்து, தெற்றின புருவத்தோன் - (சினைத் தால்) நெறித்த புருவத்தனாய், தன்மனம் என செல்லும் தேரான் - தன் மனம் போன்று (நினைந்த இடத்திற்கு விரைந்து) செல்லும் தேர்மிது அமர்ந்தவனாய், இளைய கோவை உற்றனன் - இலக்குவனை அணுகினான், அநுமனும் உடன் வந்து உற்றான் - அநுமனும் (அங்கு) உடனே வந்து சேர்ந்தான்.

நால்வகைப் படைகளும் பிறவும் அழிந்துபடத் தனியே நின்ற அரக்கனுக்கு, நீரும் நீரகத்துள்ள சலராசிகளும் அற்றனவாக வறிதே புலப்படும் மலை உவமை. தன் மனம் எனச் செல்லும் தேரான் - மனம் விரைந்து செல்லற்குவமை; 'மானுருவாக நின் மனம் பூட்டினையோ' (அகநா. 384); 'துரகமின்றெனினும், நிருதர்



கோமக னினைந்துழிச் செல்வதோர் நினைப்பில்' (யுத்த. இராவணன் தேரேறு. 18) என்றமையும் காண்க. 'தசமுகன் தோன்றல்' என்ற தொடர், இந்திரசித்து உற்ற பரிபவத்தினை மிகுத்துக் காட்டுவது உய்த்துணர்க. இனையகோ : 'இன்னிரையின் காவலான் இனையகோவே' (வி. பா. நிரை மீட்சி. 139).

3 - ம். 2. தசமுகன் தனையினுள்ளம்.

3. தெற்றிய புருவத்தோளான், புருவக்கோளான் ; தேர்மேல்.

4. இளவறன்னை.

100

இந்திரசித்தும் அநுமன்மீது ஏறிய இலக்குவனும்  
ஒருவர்மீது ஒருவர் அம்பு சொரிதல்

2037. தோளின்மே லாதி யைய வென்றடி தொழுது நின்றான்  
ஆளிபோன் மொய்ம்பி னானு மேறின மமர ரார்த்தார்  
காளியே யனைய காலன் கொலையன கனலின் வெய்ய  
வாஸிமேல் வாஸி தூர்த்தார் மறையின் மேன் மறை  
[வந்தனூர்].

(அநுமன் இலக்குவனை நோக்கி), 'ஐய - தலைவனே ! தோளின் மேல் ஆதி - எனது தோளின் மீது ஏறி யருள்க', என்று - என்று பகர்ந்து, அடி தொழுது நின்றான் - பாதங்களில் வணங்கி நின்றான்; ஆளிபோல் மொய்ம்பினானும் - சிங்கம் போன்ற வன்மை வாய்ந்த அவ்வினக்குவனும், ஏறினன் - (அவன் விழைந்த வண்ணமே) ஏறியருளினான் ; அமரர் ஆர்த்தார் - (அது கண்டு) தேவர்கள் பெரு முழுக்கம் செய்தனர் ; (உடனே), மழையின்மேல் மழை வந்தன்னார் - மேகத்துடன் பிறிதொரு மேகம் (எதிர்த்து) வந்தாற்போன்ற தன்மையுடையவரான (அவ்விருவரும்), காளியே அனைய - காளியை நிகர்த்துப் பகையொழிக்கும் தன்மையனவும், காலன் கொலையன - யமன்போன்று கொல்லும் பெற்றியனவும், கனலின் வெய்ய - தீயினைக்காட்டிலும் கொடியனவுமான, வாஸிமேல் வாஸி - சரத்தின் மேல் சரமாக (சரமாரியாக), தூர்த்தார் - எய்து நிரப்பினார்கள்.

ஆதி : முன்னிலை ஒருமை வினைமுற்று. மொய்ம்பு - வலி ; 'மொய்ம்பின் தாக்கினான்' (ஆரணிய. 973). 'ஆளியின் மொய்ம்பினாய்' (ஆரணிய. 424); அமரர் ஆர்த்தது தம் நலம் கருதி ;



‘வாழ்த்துவதும் வானவர்கள் தாம்வாழ்வான்’ (திருவா. திருச்சதகம். 16). காளி: கருநிறம்; அந்நிறமுடைய காளிக்கு வந்தது, ‘சேற்றக் காளிக் டொகையும்’ (குந்த. அசுரர்யாக. 40). கனலின் என்பதற்குக் கனலைப் போன்று அல்லது கனலைக் காட்டிலும் என்க. தூர்த்தல் - நிறைத்தல்; ‘உலகமும் விசும்பும் நாண்மலர் தூர்க்க’ (யுத்த. 1072); இப்பொருள் உவமை.

2. ஆளியேய்.

3. கூளியே, காளியை.

4. விழந்தென்ன.

101

### இலக்குவ இந்திரசித்தரின் போர்

2038. இடித்தன சிலையி னுன்க

விரிந்தன திசைக விற்று

வெடித்தன மலைகள் விண்டு

பிளந்தன விசம்பு மேன்மேல்

பொடித்தவிவ் ஷலக மெங்கும்

பொழிந்தன பொறிகள் பொங்கிக்

கடித்தன கணைக ளொடு

கணைகள்தம் அயில்வாய் கவ்வி.

சிலையின் நாண்கள் இடித்தன - (இருவருடைய) வில்லின் நாணிகள் (தெறிக்கப்பட்டு) இடிபோன்று ஒலித்தன; திசைகள் இற்று இரிந்தன - திக்குகள் எல்லாம் அவ்வோசையைக் கேட்டு உடைந்து நிலைகுலைந்தன; மலைகள் விண்டு வெடித்தன - மலைகள் பிளவுபட்டு வெடித்தன; விசம்பு மேன்மேல் பிளந்தன - ஆகாயம் மேலும் மேலும் பிளவுபட்டன; (இந்த நாண் ஒலியால்) இவ் உலகம் எங்கும் பொடித்த - இந்த உலகம் முழுவதும் பொடியாயின; பொறிகள் பொழிந்தன - தீப் பொறிகள் மிகுதியாகப் பெய்தன; கணைகளொடு கணைகள் - அம்புகளொடு அம்புகள், தம் அயில்வாய் கவ்வி பொங்கி சுடித்தன - தங்களுடைய கூரிய வாயினால் (நுனியால்) கவ்விச் சிதறிக் கடித்தன.



இச்செய்யுட்கு (ஒப்பு): 'நாணெறிந்தனன்' (யுத்த. 1413) எனத் தொடங்கும் செய்யுள். அம்புகள் ஒன்றுடன் ஒன்று தாக்கியதால் தீப்பொறிகள் எழுந்தன எனப் பட்டது.

- பி - ம் . 1. எரிந்தன, எறிந்தன ; அற்று.  
2. வெடித்தன அண்டம் ; விகம்பி மென்எம்ப.  
3. பொடித்தன, பொரித்தன.  
4. கணைகளோடும்.

102

2039. அம்பினோடும்பொன் றென்றை  
யறுக்கமற் றறுக்கி லாத  
வெம்பொறி கதுவ விண்ணில்  
வெந்தன கரிந்து வீழ்ந்த  
உம்பரு முணர்வு சிந்தி  
யொடுங்கின ருலக மியாவும்  
கம்பமுற் றலைந்த வேலைக்  
கலமெனக் கலங்கிற் றண்டம்.

அம்பினோடு அம்பு - அம்புகளுடன் எதிர் அம்புகள் (தாக்குங் கால்), ஒன்றை ஒன்று அறுக்க - ஒன்றை யொன்று துணிக்க, அறுக்கிலாத - அவ்வாறு (ஒன்றை யொன்று) அறுக்கமாட்டாதன வான (சில அம்புகள்), வெம்பொறி கதுவ-வெய்ய தீப்பொறிகளால் பற்றப்பட்டு, விண்ணில் வெந்தன கரிந்து வீழ்ந்த - ஆகாயத்தில் வெந்து கருகிக் கீழே வீழ்ந்தன; (இதைக் கண்டு ஆற்றாத), உம்பரும் - தேவர்களும், உணர்வு சிந்தி - அறிவு குலைந்து, ஒடுங்கினார் - ஒடுங்கினார்கள்; உலகம் யாவும் கம்பம் உற்று உலைந்த - உலகங்கள் அனைத்தும் உடல் நடுங்கி உழன்றன; அண்டம் - அண்ட கோளமானது, வேலை கலம் என கலங்கிற்று - கடலிற் செல்லும் கப்பல் போன்று அசைந்து நடுங்கிற்று.

கதுவ - பற்றி; 'கடுத்தகராம் கதுவ நிமிர் கையெடுத்து' (ஆரணிய. 49); 'கல்லும் மரமுங் கரமுங் கதுவ' (யுத்த. நிகும் பகை. 25). உம்பரும்: உம்மை உயர்வு சிறப்பு. கம்பம் - நடுக்கம்; 'கம்பஞ் செய் பரிவு' (சீவக. 1737); 'அழுதுடல் கம்பித்து' (திருவாச. 4: 61). வேலைக்கலம்: பொருத்தமான உவமை. 'கம்பித்



தலை யெற்றிநீர் கடல்' (பால. 1359). மற்று : வினைமாற்று. இது கவிக் கூற்று.

- ப - ம். 1. அறுத்தன வறுத்திலாத, அறுத்தவற்றற்றிலாத, அறுத்தற்ற வற்றிலாத.
2. வெம்புவெஞ் சரங்கடம்மில், வம்பு வெம்போறிகடுள்ளி, வெம்புவ போறிகடுள்ளி; வியந்த.
3. உம்பரும் பிறகு நீக்கியோங்கின, உணர்வு நீங்கியோடுங்கினர்.
4. தம்பமிற்று; எழுந்த வேலைக், உலைந்து காலிற், உலைந்த வேலை; கடல்களும், கடலெனக்; அன்றே. 103

2040. அரியினம் பூண்ட தேரு மனுமனு மனந்த சாரி  
புரிதலி விலங்கை யூருந் திரிந்தது புலவ ரேயும்  
எரிகணைப் படல மூட விலருள ரென்னுந் தன்மை  
தேரிகிலர் செவிடு செல்லக் கிழிந்தன திசைக ளெல்லாம்.

அரி இனம் பூண்ட தேரும் - சிங்கக் கூட்டங்கள் பூட்டப்பட்டுள்ள (இந்திரசித்தின்) இரதமும், அநுமனும் - (இலக்குவனை ஏந்தி நின்று) மாருதியும், அனந்த சாரி புரிதலின் - எல்லையற்றனவான வலசாரி இடசாரிகள் வருவதால், இலங்கை ஊரும் திரிந்தது - இலங்கா நகரும் சுற்றியது; எரிகணை படலம் - (இருவரும் எய்த) எரியும் தன்மையுள்ள அம்புகளின் தொகுதி, மூட - (எங்கும்) மூடியதால், (இலக்குவன் இந்திரசித்து என்ற இருவரும்), இலர் உளர் என்னும் தன்மை - இலரோ உளரோ என்ற தன்மையை, புலவரேயும் - (இமையா நாட்டமுடையவரான) தேவர்கள் கூட, தெரிகிலர் - அறியவியலாதவராயினர்; திசைகள் எல்லாம் செவிடு செல்ல கிழிந்தன - எல்லாத் திக்குகளும் (அப்போர் ஒலியால் ஆங்காங்குள்ள உயிர்கள்) செவிடுபடுமாறு, (தாம்) பிளவுபட்டன.

புலவர் - அறிஞர் ஆன தேவர்கள்.

- பி - ம். 1. அனந்தம்.
2. புரிதலும்; புரிந்தது.
3. மூடி; இவருள், யாரிவர்.
4. கிழிந்தது. 104

இதன்பின் 'என் செய்தார்' என்ற கவி ஓர் பிரதியில்.



2041. நான்பொரு வரிவிற செங்கை நாமநூல் நவின்ற கல்வி  
 மான்பொரு வகையிற் றன்று வலிக்கிலை யவதி வானஞ்  
 சேன்பெரி தென்று சென்ற தேவரு மிருவர் செய்கை  
 காண்பரி தென்று காட்சிக் கையுற வெய்திற் றன்றோ.

‘நாண் பொரு - நாணி பூட்டப்பட்ட, வரிவில் - சுட்டமைந்த  
 வில்லினது, நாமம் நூல் - புகழ் சான்ற நூலை (வில் வித்தைதயினை),  
 செம்கை - தங்களுடைய சிவந்தகரங்களால், நவின்ற - (இவ்விருவரும்)  
 பழகிய, கல்வி மாண்பு - கல்விப் பெருமை, ஒருவகையிற்று அன்று -  
 ஒருதிறப்பட்டதன்று ; (பலவகைச் சிறப்பினது), வலிக்கு அவதி  
 இலை - (இவர்களின் உடல்) வன்மைக்கும் எல்லை இல்லை ; (இவர்  
 களின் வலிமை), வானம் சேண் பெரிது - வானத்தினும் மிக விரிந்  
 தது, (ஆதலின் இவர்கள் போரினைக்காண வேண்டுவது அவசியம்),  
 என்று - என்று நினைந்து, சென்ற தேவரும் - போரினைக் காண  
 வந்த அமரரும், இருவர் செய்கை காண்பரிது - இவ்விருவரின்  
 போர்ச்செயல் காண்பதற்கு இயலாது’, என்று - என்று சொல்லி  
 விட்டதனால், காட்சிக்கு ஐயுறவு எய்திற்று - காட்சிப் பிரமாணத்  
 துக்கும் ஐயம் ஏற்பட்டது. அன்றோ : வியப்பிடைச்சொல்.

இவர்களின் வீரச்செயலைக் காண விழைந்து வந்த தேவர்கள்  
 இவர்கள் செய்த போர்ச்செயல்களின் விரைவினால் அவற்றைக்  
 காணமாட்டாதவராயினர் என்க. பிரமாணங்கள் எட்டு வகைப்  
 படும் : அவை ; காட்சி, அநுமானம், ஆகமம், உவமானம், அருத்  
 தாபத்தி, அருபலத்தி, சம்பவம், ஐதிகம் (வேத. சூடா. 20) என்ப.  
 இவற்றுள் காட்சி ஆகமம் அநுமானம் என்ற மூன்றும் மிகச்  
 சிறந்தவை. காட்சி ஐயத்திற்கிடமின்றி யிருப்பதால் எல்லாவற்றி  
 லும் மேலானது. ஆயினும் இந்தக் காட்சிப் பிரமாணத்திலும்  
 சந்தேகம் நிகழும்படி இமையா நாட்டத்தினரான தேவர்களும் இவ்  
 விருவர் செய்த போரினைக்காண இயலாதவர் ஆயினர் என்க. இச்  
 செய்யுள் கவிக்கூற்று. அவதி : ‘அன்பினுக்கவதியில்லை’ (புத்த.  
 410); வானம் சேண் என்பன ஒரு பொருட் சொற்கள் எனினும்  
 சேண் என்பது மிகுதி என்று பொருள் செய்யப்பட்டது ; சேணுற  
 நீண்டு மீண்டு’ (ஆரணிய. 265) என்றது காண்க.



நி. ம். 2. வலிக்கில்லை; வானம்.

3. சென்பரிதென்று சென்ற, சென் பொருளென்று தின்ற.

4. கான்பொருளன்றென், கட்டி கையறுவு; அன்றே, அம்மா. 105

இதன்பின் 'ஆயிர' என்ற கவி ஓர் பிரதியில்.

2042. என்செய்தா ரென்செய் தாரேன்  
 றியம்புவா ரினைய தன்மை  
 முன்செய்தா ரியாவ ரென்பார்  
 முன்னேது பின்னே தென்பார்  
 கொன்செய்தார் வீரரின்ன  
 திசையினு ரென்றுங் கொள்ளார்  
 பொன்செய்தார் மவுலி விண்ணோ  
 ருணர்ந்திலி புருந்த தொன்றும்.

பொன் செய்தார் மவுலி விண்ணோர் - பொன் மயமான (மந்தார கற்பக மாலையை) முடியிற் புனைந்த அமரர்கள், (போர் நிகழும் தீவிரத்தால் அங்கு), புகுந்தது ஒன்றும் - நிகழ்ந்த எதனையும், உணர்ந்திலர் - அறிய இயலாதவர்களாய், 'என் செய்தார் என் செய்தார் - (இப்பெருவீரர் இருவரும்) யாது செல்தனர்', என்று இயம்புவார் - என்று விடாது கூறுபவராய், 'இனைய தன்மை-இது போன்ற விறற்றெழிலை, முன் யாவர் செய்தார்-இதன் முன்பு யாவரே புரிந்துள்ளனர்', என்பார் - என்று மொழிவார்; 'முன் எது பின் எது - இந்த மாதிரிக் கடுந்தொழில் முன்னும் நிகழ்ந்ததில்லை பின்னும் நிகழ்தற்கில்லை', என்பார் - என்று பகர்வார்கள்; கொன் செய்தார் வீரர் - யாவர்க்கும் அச்சம் எய்துமாறு புரிந்த வீரர்கள் (இருவருள்), இன்ன திசையினர்-இன்ன திக்குகளில் உள்ளார்கள், என்றும் கொள்ளார் - என்று அறியவும் இயலாதவர் ஆயினர்.

என் செய்தார் என் செய்தார் என்ற அடுக்கு வியப்புப் பற்றியது; 'புதுமை பெருமை சிறுமை யாக்கமொடு, மதிமை சாலா மருட்கை நான்கே' (நோல். மெய்ப்பாட்டி. 7-ம் அடிகள் உரை உதாரணங்களும் காண்க. இங்குப் புதுமைபற்றி வந்தது. முன்



னேது பின்னேதென்பார் ; 'ந பூதே நபவிஷயதி' ஏன்பர் வட நூலார். கொன் - அச்சம் ; 'கொன்முனை யிரவூர் போல' (குறுந். 91).

பி - ம். 1. இயம்பினார் ; இன்னதன்மை.

3. கொன் செய்வேன்.

4. புரிந்தது.

106

இங்கு இரண்டு அதிகப்பாடல்கள் :—

எரிமுகப் பகழி மாரி தொடுத்திகல் அரக்கன் எய்தான்  
எரிமுகப் பகழி மாரி தொடுத்தவை யிறுத்தா நென்தை  
உருமினப் பகழி மாரி யுருத்துவிட் டரக்க னூர்த்தான்  
உருமினப் பகழி மாரி யுருத்துவிட் டிளவல் கொன்றான். 1

நெருக்கிமற் றனந்த கோடி.

நெடுங்கணை யரக்கன் கோத்தான்

நெருக்கிமற் றனந்த கோடி.

நெடுங்கணை நிமலன் மாய்த்தான்

முடுக்கினுற் றனந்த கோடி.

முகைக்கணை யரக்கன் மொய்த்தான்

முடுக்கினுற் றனந்த கோடி.

முகைக்கணை முடித்தான் மொய்ப்பன். 2

2043. ஆயிர கோடி பல்ல மயிலெயிற் றரக்க நெய்தான்  
ஆயிர கோடி புல்லத் தவை துணித் தறுத்தா னையன்  
ஆயிர கோடி நாகக் கணைதொடுத்த ரக்க நெய்தான்  
ஆயிர கோடி நாகக் கணைகளா லறுத்தா னண்ணல்.

அயில் எயிற்று அரக்கன் - கூரிய பற்களையுடைவ இந்திர சித்து, ஆயிரம் கோடி பல்லம் எய்தான் - ஆயிரக் கோடிக்கணக் கான அம்புகளை ஏவினான் ; ஐயன் - இளைய கோவும், ஆயிரம் கோடி பல்லத்து - ஆயிரம் கோடி அம்புகளால், அவை துணித்து அறுத்தான் - அந்த அம்புகளை வெட்டி வீழ்த்தினான் ; அரக்கன் - மேகநாதன், ஆயிரம் கோடி நாகம் கணைதொடுத்து எய்தான் - ஆயிரம் கோடி நாகாத்திரங்களை வழங்கினான் ; அண்ணல் - பெருந் தகையான இளையபெருமான், ஆயிரம் கோடி நாக கணைகளால்



அறுத்தான் - பல கோடி நாகாத்திரங்களைக் கொண்டே அவற்றைச் சேதித்தான்.

பல்லம் - தளிர்வாய் அம்பு; வடசொல். இந்தப் போர்முறையுடன்; 'குதிகொண்டவாசி வயவர் பலரொடு குதிகொண்டவாசி வயவர் குறுகினர்' (வி. பா. 16ஆல் போர், 74) எனத்தொடங்கும் சந்தச் செய்யுளை ஒப்பு நோக்குக. இச்செய்யுள் யமகம்.

19 - ம். 2. அளவ தொடுத்து.

4. களை தொடுத்து; ஐயன்.

107

2044. கோட்டியின் தலைய கோடி கோடியம்  
பரக்கன் கோத்தான்  
கோட்டியின் தலைய கோடி கோடியாற்  
குறைத்தான் கொண்டல்  
மீட்டொரு கோடி கோடி வெஞ்சினத்  
தரக்கன் விட்டான்  
மீட்டொரு கோடி கோடி கொண்டவை  
தடுத்தான் வீரன்.

அரக்கன் - அரக்கன், கோட்டியின் தலைய - துன்பத்தினைத் தம்மிடத்துக் கொண்ட, கோடிகோடி அம்பு - பலகோடி சரங்களை, கோத்தான் - தொடுத்தான்; கொண்டல் - மேகத்தை ஒத்தவனான இளையகோ, கோட்டியின் தலைய கோடி கோடியாற் குறைத்தான் - துன்பம் செய்யவல்ல பலகோடி பாணங்களால் (அந்த அரக்கன் வழங்கிய அம்புகளை) அறுத்தான்; வெஞ்சினத்து அரக்கன் - கடுங்கோபம் கொண்ட இந்திரசித்து, மீட்டு ஒரு கோடி கோடி விட்டான் - மீண்டும் கோடிக் கணக்கான வாலிகளை எய்தான்; வீரன் - இலக்குவன், மீட்டு ஒரு கோடி கோடி கொண்டு அவை தடுத்தான் - மீண்டும் கோடிக்கணக்கான அம்புகளால் அவற்றை விலக்கினான்.

கோட்டி துன்பம்: கொண்டல்: நிரைக் கொள்வது என்ற காரணக்குறி; அல்: பெயர் விசுதி; இங்கு உவமையாகு பெயராய்



கொடையினால் மேகம் ஒத்த இலக்குவனைக் குறித்து நின்றது. இங்கு வானிக்கொடை அல்லது அம்புவர்ஷம் என்க. முன்னர்ப் 'பொன்னொத்த மேனிப் புயலொத்த தடக்கை யானை' (அயோத்தி. நகர்நீ. 125) என்றமை காண்க.

நீ - ம். 1. கொட்டிய நடைய

3. மீட்டருகோடி

4. மீட்டவை.

108

1045. கங்கபத் திரமோர் கோடி கைவிசைத் தரக்க நெய்தான்  
கங்கபத் திரமோர் கோடி கணைதொடுத்திளவல்

[காத்தான்

திங்களிற் பாதி கோடி யிலக்குவன் தெரிந்து விட்டான்  
திங்களிற் பாதி கோடி தொடுத்தவை யரக்கன் றீர்த்தான்.

அரக்கன் - இந்திரசித்து, ஓர் கோடி. கங்கம் பத்திரம் கை விசைத்து எய்தான் - ஒரு கோடிக் கணக்கான கங்கபத்திரம் என்னும் அம்புகளை கையினால் விரைந்து ஏவினான்; இளவல் - இளைய வீரனும், ஓர் கோடி கங்க பத்திரம் கணை தொடுத்து காத்தான் - ஓர் கோடி கங்க பத்திரம் என்னும் அம்புகளை விடுத்து அவற்றைத் தடுத்தான்; இலக்குவன் - இளையவன், திங்களில் பாதி கோடி தெரிந்து விட்டான் - கோடி அர்த்த யந்திர பாணங்களை ஆராய்ந்து பொறுக்கி எடுத்துவிட்டான்; அவை-அவற்றை, கோடி திங்களில் பாதி தொடுத்து தீர்த்தான் - கோடிக்கணக்கான அர்த்த சந்திர பாணங்களை விடுத்து ஒழித்தான்.

கங்கபத்திரம் : கழுகுபோன்ற சிறகுகளையுடைய அம்புகள்; கங்கம் - கழுகு; பத்திரம் - சிறகு; யுத்த. 2033 காண்க. காத்தான் - தடுத்தான்; கணமேயுங் காத்தலரிது' (குறள். 29); காத்தான் என்பதற்குத் தன்னைக் காத்துக் கொண்டான் எனினுமாம். திங்களிற் பாதி - அர்த்த சந்திர பாணம். தெரிந்து : குறி நன்கு ஆராய்ந்து எனினுமாம்.

நீ - ம். 2. கோடி கணைகளால்

4. தெரிந்தவை, தெறிந்தவை.

109



2046. கோரையின் தலைய கோடி கொடுங்கனை  
 யரக்கன் கோத்தான்  
 கோரையின் தலைய கோடி தொடுத்தவை  
 யிவ்வல் கொய்தான்  
 பாரையின் தலைய கோடி பரப்பினு  
 விவ்வல் பல்கால்  
 பாரையின் தலைய கோடி யரக்கனும்  
 பதைக்க வெய்தான்.

அரக்கன் - இந்திரசித்து, கோரையின் தலைய கோடி கொடு  
 கனை கோத்தான் - கோரை போன்ற நுனியினை யுடையனவான  
 கோடி கொடியான சரங்கனைத் தொடுத்து விட்டான் ; இள  
 வல் - இலக்குவன், கோரையின் தலைய கோடி தொடுத்து -  
 கோரையின் நுனியை உடையனவான கோடி (அம்புகளைத்)  
 விடுத்து, அவை கொய்தான் - அவற்றை அறுத்தான் ; இளவல்  
 பாரையின் தலைய கோடி பல்கால் பரப்பினான் - இளையகோ பாரை  
 போன்ற தலையை உடையனவான கோடி அம்புகளைப் பலதரம்  
 பரவும்படி செய்தான் ; அரக்கனும் - இந்திரசித்தும், பாரையின்  
 தலைய கோடி பதைக்க எய்தான் - பாரையின் தலைபோன்ற கோடி  
 வானிகளை விரைவாக ஏவினான்.

கோரை ஒருவகைக் கூரிய நுனியினை யுடைய புல்வகை.  
 பாரை கடப்பாரை ; 'பாரைக்கு நெக்குவிடாப் பாரை' (நல்வழி. 33).  
 ஒருவகை மீனுமாம் ; இதன் தலை பருத்திருக்கும்.

பி - ம். 2. கொள்ளுள்

3. பாய ; பார்கேல் ; பால்வாய்

4. பரக்க, பாய, பதைப்ப.

110

2047. தாமரைத் தலைய வானி தாமரைக்  
 கணக்கிற் சார்ந்த  
 தாம்வரத் துரந்து முந்தித் தசமுகன்  
 தனய னுர்த்தான்



தாமரைத் தலைய வாளி தாமரைக்

கணக்கிற் சார்ந்த

தாம்வரத் தடுத்து வீழ்த்தான் தாமரைக்

கண்ணன் தம்பி.

தசமுகன் தனையன் - இராவணன் மகனான இந்திரசித்து, தாமரை தலைய - தாமரை முகை போன்ற நுதியினையுடைய, வரளி - அம்புகள், தாமரை கணக்கில் சார்ந்த - பதுமம் என்ற பேரெழில் அமைந்தனவாய், தாம் - தாம், வர - வில்லினின்று வெளியேற, முந்தி துரந்து - முன்னர்ப் பிரயோகம் செய்து, ஆர்த் தான் - பேரிரைச்சலிட்டான்; தாமரை கண்ணன் தம்பி - செந் தாமரை போன்ற விழுகளையுடைய இராகவன் இளவலான இலக்கு வன், தாமரை தலைய வாளி - தாமரை முகை போன்ற நுதியினையுடைய அம்புகள், தாமரை கணக்கில் சார்ந்த-பதுமம் என்னும் பேரெண்ணை யொட்டியவாய், தாம்வர - தன் வில்லினின்று வெளியேற, (அவற்றால் அந்த அரக்கன் வாளிகளைத்) தடுத்து வீழ்த்தான் - விலக்கிப் பயனின்றாகச் செய்தான்.

தாமரைத் தலைவாளி - இதனை 'மொட்டம்பு' என்பர். (ரிங்); தாமரை : பத்மம் : அதாவது கோடியினுற் பெருக்கி கோடி. ஒன்று முதல் பதினாந்தாவது தானமான (100000000000000); பதுமம், தாமரைக் கண்ணன்; 'தாதையப்பரி சுரைசெய்த் தாமரைக் கண்ணன்' (அயோத்தி. மந்திரப் : 70).

பி - ம். 1. கணத்தில் சாரத்

2. தாமரைக் கணத்திற் சிந்து, தாமரைக் கணத்தினுந், தாமரைத் துரந்துமுந்

3. சார்ந்து, சார

4. தாமரைத் தடுத்து; தாமரைக்கணத்து, தாம்வரத் தடுத்து.

111

2048. வச்சிரப் பகழி கோடி வளையெயிற் றரக்க நெய்தான்  
வச்சிரப் பகழி கோடி துரந்தவை யனகன் மாய்த்தான்  
முச்சிரப் பகழி கோடி யிலக்குவன் முடுக விட்டான்  
முச்சிரப் பகழி கோடி கொடுத்தவை தடுத்தான் முன்பன்.



வகைபெயிற்று அரக்கன் - வகைந்த பற்களைமுடைய இந்திர சித்து, கோடி வச்சிரம் பகழி எய்தான் - கோடிச் கணக்கான வச்சிர வானிகளை விடுத்தான்; அனகன் - குற்றம் தீர்த்தவனான இளைபவன், கோடி வச்சிரம் பகழி தூர்த்து அவை மாய்த்தான் - கோடிச் கணக்கான வச்சிர வானிகளைச் செலுத்தி அவன் விடுத்த அம்புகளை அறுத்தொழித்தான்; இலக்குவன் - இளைபவன், கோடி முசிரம் பகழி - கோடிச் கணக்கான "திரிசிரம்" என்னும் அம்புகளை, முடுக விட்டான் - விடையுமாறு எவனான்; முன்பன் - வன்மை வாய்ந்த அரக்கன், கோடி முசிரம் பகழி தொடுத்து அவை தடுத்தான் - கோடிச் கணக்கான "திரிசிரம்" என்னும் வானிகளை விடுத்து அவற்றை விலக்கினான்.

வச்சிரம் பகழி : வச்சிரம் போன்ற உறுதியான அம்பு. வகை பெயிற் றாக்கரோடு வரும்விளை பாட்டென் றாலும்" (ஆரணிய, 286). அனகன் - குற்றமற்றவன் : "அனகனும் இளைபகோவும்" (ஆரணிய 1193). முச்சிரம் : முன்று துனி : "முத்தலை எயில் என்றாற் போன்று" முன்பன் : வலியன்; "முத்தலைச் சூல மோச்சான் வெறுக்கை யானென்று முன்பன்" (புத்த. 1390). "முன்பன் மேல் வாத் தூர்த்தான்" (புத்த. வேலே : 24).

பி - ம். 1. வானெயிற்று

2. துறந்தவை மிளவம்

3. முடுக்கி, முடுகி

4. முறைபிற்கொய்தான், தடுத்தான் மொய்ப்பன்.

112

2049. அஞ்சலி யஞ்சு கோடி தொடுத்திக் கரக்க னெய்தான்  
அஞ்சலி யஞ்சு கோடி தொடுத்தவை யறுத்தா னையன்  
குஞ்சரக் கன்னங் கோடி யிலக்குவன் கிலையிற் கோத்தான்  
குஞ்சரக் கன்னங் கோடி தொடுத்தவை யரக்கன்  
[காத்தான்.]

இகல் அரக்கன் - வலிமை சான்ற இந்திரசித்து, அஞ்சு கோடி அஞ்சலி தொடுத்து எய்தான் - அஞ்சு கோடியளவினவான அஞ்சலி என்ற வானிகளைத் தொடுத்து விடுத்தான்; ஐயன் (அழகனா) இலக்குவன், அவை - அந்த அம்புகளை, அஞ்சு



கோடி அஞ்சலி தொடுத்து அறுத்தான் - அஞ்சு கோடி அளவின வான வானிகளைத் தொடுத்துச் சேதித்தான்; இலக்குவன் - இளைய செம்மல், கோடி குஞ்சரம் கன்னம் சிலையில் கோத்தான் - கோடிக் கணக்கான குஞ்சரக் கன்னம் என்ற வானிகளை வில்லில் கோத்து விடுத்தான்; அரக்கன் - இந்திரசித்து, (அந்தச் சரங்களைக்) கோடிக் குஞ்சரம் கன்னம் தொடுத்து காத்தான் - கோடிக் கணக்கான குஞ்சரக் கன்னங்களை எளித் தன்னைக் காத்துக் கொண்டான்.

அஞ்சலி: ஒருவகைப் பாணம்; அஞ்சலிப்பது போன்று தரையில் வீழ்வது போலும். இகல் அரக்கன் - வலிய இராக்கதன்; 'ஏற்றவகை வரிசிலையோன் இயம்பாமுன் இகலரக்கி' (ஆரணிய. 340). குஞ்சரக் கன்னம்: வடசொற்றொடர்: யானையின் காது போன்ற பகழி என்க. கர்ணம்: கன்னம் எனத் திரிந்தது; 'கன்னங்களில் வேறுள காணுதுமால்' (ஆரணிய. 778). காத்தான்: தடுத்தான் எனினுமாம்: குறள். 29.

19 - ம். 1. ஆத்தான்

2. கோடி தொடுத்தவை, கோடியாற்றடுத்து; தடுத்தானையன்

4. கன்னகோடி; கோய்தான்.

113

2050. எய்யவு மெய்த வாளி விலக்கவு முலக மெல்லாம்  
மொய்களைக் கான மாகி முடிந்தது முழங்கு வேலை  
பெய்களைப் பொதிக ளாலே வளர்ந்தது பிறந்த கோபம்  
கைம்மிகக் கனன்ற தல்லால் தளர்ந்திலர் காளை வீரர்.

(இவ்வாறு இரு பெரு வீரரும் அம்புகளை) எய்யவும் எய்த வாளி விலக்கவும் - ஏவுவதாலும், ஏவப்பட்ட அம்புகளைத் தடுத்த லாலும், உலகம் எல்லாம் - உலகனைத்தும், மொய்களை கானம் ஆகி முடிந்தது - அடர்ந்த அம்புத்தொகுதி மயமாகிவிட்டது; முழங்கு வேலை - ஆரவாரிக்கும் கடல், பெய்களை பொதிகளாலே வளர்ந்தது - சொரிகின்ற வானிகளாலே பெருகி நின்றது; (அவ் வாறுகவும்), காளை வீரர் - இளைய எருது போன்ற அந்த வீரர்கள் இருவரிடமும், பிறந்த கோபம் - உண்டான சினம், கைமிக -



மிகுதியாக, கனன்றது அல்லால் - மேன்மேலும் கொதித்தெழுந்த தல்லாமல், தளர்ந்திலர்; (சிறிதும்) குறையப்பெற்றூரில்லை

கணைக் கானம்: அம்புக் காடு. முழங்கு வேலை: ஆர்கலி. பெய்கணைப் பொதிகள் - பொழியப் பெறும் அம்பு ழுடைகள் கைம் மிக: கை; உபசர்க்கம். காளை: உவமவாகு பெயர்; 'கல்லென்ற ஒலியிற் சென்றார் கான்முதற் காளை வீரர்' (ஆணிய. 617); காளை வீரர் கோபம் தணிந்திலர்; அஃறிணைப் பண்புப் பெயர் உயர்திணை எழுவாயைத் தொடர்ந்து அம்முடிபெற்றது. கைம்மிக 'காந்தின மனத்தினர் புலவிகைம்மிக' (ஆணிய. 591).

பி - ம். 1. உலகமெங்கும்

2. கானமாக

3. பொற்களாலே; வறண்டது, பெயர்ந்தது, பறந்தது.

114

2051. விழியின் கனிபோன் மேனி கீழ்பட வனுமன் வீரர்  
குழேழு வனைய தோன்மே லாயிரம் பகழி தூவி  
ஊழியி வீமிர்ந்த செந்தி யுருமினை யுமிழ்வ தென்ன  
ஏழிரு நூறு வானி யிலக்குவன் கவசத் தெய்தான்.

(இந்திரசித்தானவன்), விழியின் கனிபோல் அருமன் மேனி கிழ்பட - விழிப்பழம்போன்று அருமனுடைய உடலம் கிழிபடும் படி, (அவனது) வீரம் சூழ் எழு அனைய தோன்மேல் - வீரம் செறிந்த திரண்ட இருப்புக்கம்பம் ஒத்த தோள்களின்மீது, ஆயிரம் பகழி தூவி - ஆயிரம் அம்புகளைப் பொழிந்து, ஊழியின் நிமிர்ந்த செந்தி உருமினை உமிழ்வது என்ன - 'பிரளயத்தில் உயர எழுந்த வடவைத்தியானது சிவந்த நெருப்புமயமான இடியை வெளிப்படுத்துவது போன்று, ஏழ் இரு நூறு வானி - ஆயிரத்து நானூறு அம்புகளை, இலக்குவன் கவசத்து எய்தான் - இலக்கு வனுடைய கவசத்தின் மீது விடுத்தான்.

வீழி - செந்நிறமான ஓர் கணி. விழியை விழுதி என்றும் சொல்வர். இச்சொல்லைப் பல இடங்களில் உவமையாக எடுத்து நான்வர் கம்பநாடர்; பாஸி. புனல்வினை. 28; யுத்த. 805; யுத்த.



2306 ; கிட்கிந்தா. 30 உரைக்குறிப்பு என்பன காண்க. ஊழியின் நிமிர்ந்த செந்தி - வடவைத்தீ ; உரும் - இடி ; ஆரணிய. 602, 689.

13 - ம். 10 - வீரஞ்

3. ஊழியினெழுந்த.

115

2052. முற்கொண்டா னரக்க னென்னு முளரிவான்  
முதங்கள் தேவர்  
பிற்கொண்டா ரினாய கோவைப் பியற்கொண்டான்  
பெருந்தோ னின்றங்  
கற்கொண்டார் கிரியின் நாலு மருவிபோற்  
குருதி கண்டார்  
விற்கொண்டா விவனே யென்னு வெருக்கொண்டார்  
முனிவர் மேலோர்.

மேலோர் தேவர் - விண்மிதிருந்த அமரர்கள், 'அரக்கன் முன் கொண்டான் - இந்திரசித்து (போர்ச் செயலில்) முன்னேறி விட்டான்', என்னு - என்று எண்ணி, முளரி வான் முதங்கள் பின் கொண்டார் - தாமரைபோன்ற ஒளிகொண்ட முதங்களைப் பின்புறமாகத் திருப்பிக்கொண்டனர் ; முனிவர் - இருடிகளும், இளைய கோவை - இலக்குவனை, பியல் கொண்டான் பெரு தோள் நின்றும் - (தனது) பிடரியின்மீது ஏற்றி வைத்துக்கொண்டுள்ளவனான அநுமனுடைய பரந்த தோள்களினின்று (பெருகுவதாகிக்), கல் கொண்டு ஆர் - கற்களால் நிறைந்துள்ள, கிரியின் நாலும் அருவிபோல் - மலையிலிருந்து வீழ்கின்ற அருவிபோன்ற, குருதி கண்டார் - உதிரத்தைக் கண்ணுற்றாராய், 'வில் கொண்டான் இவனே - வில்வித்தையிற் சிறந்தவன் இவனே', என்னு - என்று மொழிந்து, வெரு கொண்டார் - (எங்கு பங்கம் நிகழுமோ) என்று அஞ்சினர்.

முளரி : காரணவிடுகுறி. பியல் - பிடர் ; 'புலித்தோல் பியற் குமிட்டு' (தேவா. 186 : 4) ; 'பெரும்பியல் தலைகள் சிந்தி' (யுத்த. 1624). கல்கொண்டு ஆர் எனப் பிரிக்கப்பட்டது. நாலுதல் - வீழ்தல் ; 'நாரியதங் கூந்தலினும் நாலும் அருவியினும், வேரி னாறுஞ் சார்தொழுகும் வேங்கடமே' (திருவேங்கடமாலை : 81). விற



கொண்டான் இவனே : ' திண்மைக்கிவனே நெறிக்கிவனே தேசுக்  
கிவனே சிலைக்கிவனே ' (வி. பா. திரௌபதிமாலை, 39) என வருதல்  
காண்க.

கு - ம். 1. முகங்கொள்

2. பெயர்கொண்டான், பெயற்கொண்டான், பெயர் சகாண்டன் ;  
தேர் நின்றும்

3. கிரியின் மேல்வர்

4. வீற்கொண்டான் ; வீன்றோரெல்லாம்.

118

2053. சீறுநூ நெறிந்த சிந்தை யிலக்குவன் சிலைக்கை வாளி  
நூறுநூ நேவி நொய்தி னுடங்குளை மடங்கன் மாவும்  
வேறுக றியற்றி வீரக் கொடியையு மறுத்து வீழ்த்தி  
ஆறுநூ நம்பு செம்பொற் கவசம்புக் கழுந்த வெய்தான்.

சீறு நூல் தெரிந்த சிந்தை இலக்குவன் - சிலைந்து செய்யும்  
பொழுமுறையினைக் கூறும் நூல்களை நன்கு உணர்ந்துள்ள இளைய  
பெருமான், சிலை கை - (தனது) கரத்தில் உள்ள வில்லினின்று,  
நூறுநூறு வாளி ஏவி - நூற்றுக்கணக்கான அம்புகளை விடுத்து,  
நுடங்கு உளை மடங்கன் மாவும் - மடங்கியுள்ள பிடரிமயிரினையுடைய  
சிங்கங்களை, நொய்தின் வேறு கூறு இயற்றி - விரைவில்  
(அல்லது) எளிதாக வெவ்வேறு துண்டங்களாகச் செய்து, வீரம்  
கொடியையும் அறுத்து வீழ்த்தி - வீரத்தின் அடையாளமான  
கொடியினையும் துணித்து விழச்செய்து, (அவன் அணிந்திருந்த),  
செம் பொன் கவசம் புக்கு - செம்பொன்மயமான கவசத்துட்  
புகுந்து, அழுந்த - அழுந்துமாறு, ஆறு நூறு அம்பு எய்தான் -  
ஆறு நூறு வாளிகளை ஏவினான்.

சீறுநூல் - யுத்த சாஸ்திரம் ; சீறும் நூல் என்றது உபசார  
வழக்கு. பழிக்குப்பழி வாங்கும் வான் என்றிற்போல. வீரக்  
கொடியையும் என்ற உம்மையால் பாகளையும் வெட்டி வீழ்த்தமை  
கொள்க. சாரதி வீழ்ந்தது ; 119 இலும் காணலாம். ஆறுநூ  
நம்பு ; (ஒப்பு) : ' ஆறுநூறு சகடத் தடிசிலும் ' (யுத்த. 1264) ;  
இலக்குவன் எய்தான் என்க.

கு - ம். 1. நெ

2. ஏவ ; வெய்தின் ; அடங்கன்மாவும்

3. வேறியற்றி, சுற்றி, வீழ்த்தி

117



2054. காளமே கத்தைச் சார்ந்த கதிரவ னென்னக் காந்தித்  
தோளின்மேன் மார்பின் மேலுஞ் சுடர்விடு கவசஞ் சூழ  
நீள்நீள் பவள வல்லி நிரையொளி நிமிர்வ வென்ன  
வாளிவாய் தேரறும் வந்து வடிந்தன குருதி வாரி.

காளம் மேகத்தை சார்ந்த கதிரவன் என்ன - கருமேகத்தைப் பொருந்திய சூரியன்போன்று, காந்தி - ஒளிவீசி, தோளின்மேல் மார்பின் மேலும் - இந்திரசித்தினுடைய தோளின்மீதும் மாற்றினிடத்தும், சுடர் விடு கவசம் சூழ - ஒளிவிடுகின்ற கவசத்தைச் சுற்றிலும், நீள நீள் பவளம் வில்லி நிரை - நீளமாக நீண்டுள்ள பவளக்கொடிகளின் வரிசைகள், ஒளி நிமிர்வ என்ன - ஒளியுயர்ந்து விளங்குவதுபோன்று, குருதி வாரி வாளி வாய்தொறும் வந்து வடிந்தன - (இலக்குவன் எய்த) அம்புகள் தைத்த இடந்தோறும் இரத்தம் வந்து ஒழுகின.

இந்திரசித்தின் கரிய மேனியில் அணியப்பெற்றிருந்த பொற் கலசத்திற்குக் காளமேகத்தைச் சார்ந்த கதிரவன் உவமை; 'வெங்கதிர் கரந்த மேகம்' (யுத்த. 853); 'வெய்யவன் தன்னைச் சார்ந்த நீறிமேக மொத்தான்' (யுத்த. நாகபாசப். 221). பொடித் தன குருதி: 'புண்ணுற்ற நிறத்திற் சோரி பொங்கியே பொடிப்ப (கிட்கிந்தா. 304). அம்புகள் தைத்த இடந்தோறும் பொடித்த' குருதிக்குப் பவளக்கொடியின் ஒளியை உவமித்தார்; (ஒப்பு): 'பவளம்சொரிதரு பைபோல் திவனொளிய' (களவழி. 14).

பி - ம். 2. கடர் விடுகவசத்துடு, கவசத்துழல்

3. நீளநீர், நீளணி; நிரைந்தன, நிரைந்தன: விழப்ப விழவ

4. பொழுந்தலூர் உதுரளாரி.

118

2055. பொன்னுறு தடந்தேர் பூண்ட  
மடங்கன்மாப் புரண்ட போதும்  
மின்னுறு பதாகை யோடு  
சாரதி விழந்த போதும்  
தன்னிறத் துருவ வாளி  
தடுப்பில சார்ந்த போதும்  
இன்னதென் றறியா னன்னு  
வினையதோர் மாற்றஞ் சொன்னுன்.



(இலக்குவன் தொடுத்த சரங்களால்) பொன்உறு - பொன்னி  
 னல் இயன்ற, தட - பெரிய, தேர் பூண்ட - இரதத்திற் பூட்டப்  
 பெற்ற, மடங்கல்மா புரண்ட போதும் - தரையில் இறந்து வீழ்ந்து  
 புரண்ட காலத்தும், மின் உறு பதாகையோடு - ஒளி பொருந்திய  
 கொடியுடனே, சாரதி வீழ்ந்த போதும் - தேர்ப்பாகன் மரித்து  
 வீழ்ந்த காலத்தும், தன் நிறத்து உருவ - தனது மார்பில் அம்புகள்  
 ஊடுருவுமாறு, வாளி - அம்புகள், தடுப்பு இல சார்ந்த போதும் -  
 தடுக்க முடியாதனவாய்த்தைத்த காலத்தும், இன்னது என்று  
 அறியான் - இன்னதென்று (ஏதும்) உணராதவனாய், அன்னான் -  
 அந்த அரசுக்கர் கோவின் புதல்வன், இனையது ஓர்மாற்றம் சொன்  
 னன் - இத் தன்மையதான ஓர் வார்த்தையைப் பகர்ந்தான்.

உறுத்தல் : செய்தல் ; பொன்உறு - பொன் உறுத்திச் செய்  
 யப்பட்ட என்க. தட : பெரிய ; 'தடவும் கயவும் நளியும் பெருமை'  
 (தொல். சொல் : மடங்கல்மா : இரு பெயரொட்டு ; பதாகை ; பெருங்  
 கொடி ; (யுத்த. 2030 ; 971) புலபல. 83 : இன்னது இனையது  
 என்று அறியான் அன்னான் ஓர் மாற்றம் சொன்னான் என இயைத்  
 தலும் ஆம். மாற்றல் : வார்த்தை ; 'மாற்ற மஃதுரை செய'  
 (அயோத்தி. மந்தரை : 51) ; அடுத்த பாட்டில் மாற்றாரைப் புகழ்  
 தலின் தன்னை மறந்து அங்ஙனம் செய்ததாகக் கூறினன். அவன்  
 எதிரியின் ஆற்றலை நேரிற் கண்டு வியந்து கூறிய இடங்களும்  
 உண்டு ; (யுத்த. இந்திரசித்து வதை : 4, 5) காண்க,

பி - ம். 2. வியந்த, விழுந்த.

3. தன்னிறந் துருவி.

119

2056. அந்நர எல்ல னாகின் நாரண னையை னன்றேல்  
 பின்னரன் பிரம னென்பார்ப் பேசுக பிறந்து வாழும்  
 மன்னர்நம் பதியின் வந்து வரிசிலை பிடித்த கல்வி  
 இந்நரன் தன்னை டொப்பா ரியாருள ரொருவ ரென்றான்.

'(இந்த இலக்குவன்) அ நரன் - அந்த நரனே யாவன் ; அல்லன்  
 ஆகில் - அவன் அல்லாவிடின், நாரணன் அனையன் - நாரா  
 யணனையே ஒப்பான் ; அன்றேல் - அவனும் அல்லன் ஆயின், பின்



அரன் பிரமன் என்பார் பேசுக-அவற்றை அடுத்துச் சிவன் பிரமன் என்ற தேவர்களை (உவமையாக்கி) கூறுக; நம் பதியின் வந்து - நமது நகரிடத்தே வந்து, வரிசிலை பிடித்த கல்வி - கட்டமைந்த வில்லைத் தாங்கிய வில் வித்தையில் தேர்ந்துள்ள, இ நரன் தன்னொடு ஒப்பார் - இம் மனிதனை நிகர்ப்பவர், பிறந்து வாழும் மன்னர்-உலகிறோன்றி வாழ்கின்ற மன்னருள், யார் ஒருவர் உளர்-எவர் ஒருவர் இருக்கின்றனர்?' என்றான் - என்று இந்திரசித்து இலக்குவனைப் புகழ்ந்து கொண்டாடினான்.

இலக்குவனுக்கு உவமை கூறின் திரிமூர்த்திகளைத்தான் சொல்ல வேண்டும்; பிறர் யாரையும் சொல்வதற்கில்லை என்றான். ஏனையோரை வாளா உவமை கூறி நாரணன் அனையான் என்றது கருதத்தக்கது. முன்னொரு காலத்தில் குருசீடக் கிரமத்தை உலகத்தார்க்குத் தெரிவித்தற்காக, திருமால் தானாகவே நரன் என்னும் சீடனும் நாராயணன் என்ற ஆசார்யனுமாகப் பதிரிகாச் சிரமத்தில் தோன்றி உபதேசகராக வீற்றிருந்தார் என்றது வரலாறு: அந் நரன் என்ற இடத்துத் திருமாலின் அவதார விசேடமாகிய நரனையும், இறுதியடியில் உள்ள நரன் இலக்குவனையும் குறித்து நின்றன. அருச்சுனனிடம் கண்ண பிரான் தாமிருவரும் நர நாரணராக இருந்ததாகக் கூறியது பகவற் கீதையிற் காண்க. அந் நரன்; அபண்டறிசட்டு, நாராயணன் என்பது செய்யுள் நோக்கி நாரணன் என நின்றது; 'நாரணன் வினையாட் டெல்லாம் நாரத முனிவர் கூற, (பால. பாயிரம்); மற்றும் (யுத்த. இராவணன் வதை: 186: 192 'தன்னூர்க்கு யானை அயலுர்க்குப் பூனை' என்பது பழமொழி. திருக்குறள் இடமறிநல் என்ற அதிகாரத்தில், 'நெடும் புனலுள் வெல்லு முதலை யடும்புனலி, ஸீங்கி னதனைப்பிற் (குறள். 495) என்று சொல்லப்பட்டது; இதற்கு மாறாக எதிரியின் தேயம் சென்று வில் வித்தைத் திறனைக் காட்டினான் இனைய பெருமான் ஆகலின், இங்ஙனம் இந்திரசித்து வியந்தான் என்க. புதுமை பற்றி யெழுந்த வியப்பு.

பி - ம். 1. அன்னரன்; அல்லாற்.

2. பின்னரல்; என்பார் பேசுக.

3. மன்னர்தம்; விதியால்; வடந்த. விளைத்த.

4. இன்னரன்; இனையர்.



**தேர் அழியப் பிறிதொரு தேரில் நின்று  
இந்திரசித்து பொருதல்**

2057. வாயிடை நெருப்புக் கால வுடனெடுங் குருதி வாரத்  
தீயிடை நெய்வார்த் தன்ன வெகுளியா னுயிர்தீர்ந் தாலும்  
ஓய்விட மில்லான் வல்லை யோரிமை யோடுங்கா முன்னம்  
ஆயிரம் புரவி பூண்ட வாழியந் தேரி னான்.

உயிர் தீர்ந்தாலும் ஓய்விடம் இல்லான் - (தன்) உயிர் ஒழிவதா  
யிருந்தாலும் (போர்ச் செயலைக்) கைவிடாதவனாகிய இந்திரசித்து,  
வாய்இடை நெருப்பு கால - வாயில் தீ எழவும், உடல் - உடலில்,  
நெடு குருதி வார - மிக்க உதிரம் பெருகி வழியவும், தீயிடை நெய்  
வார்த்து அன்ன - நெருப்பில் நெய்யை ஊற்றினாற் போன்ற  
வெகுளியான் - சினத்தினனாய், வல்லை - விரைவாக, ஓர் இமை  
ஒடுங்கா முன்னம் - ஒரு முறை இமை முடுவதற்கு முன்பே, (ஒரு  
மாத்திரை அளவிற்குள்ளாக), ஆயிரம் புரவி பூண்ட ஆழி அம்  
தேரின் ஆணை - ஆயிரம் குதிரைகள் பூண்டதும், ஆழி - சக்கரங்  
களை யுடையதுமான அழகிய மற்றொரு இரதத்தின்மீது ஏறிக்  
கொண்டான்.

காலுதல் : உமிழ்தல் ; பெரும்பான். 2-ஆம் அடியின் உரைக்  
குறிப்புக் காண்க. 'பச்சை மாலையை மேகம் பெளவ நீர் பருகிக்  
கான்ற, எச்சில்' (டாக்டர். ஐயர் தனிப்பா); நெடுங்குருதி : விடாது  
ஒழுகும் உதிரம், தீயிடை நெய் வார்த்தது ; வெகுளி எழுந்ததற்கு  
நல்ல உவமை ; 'காய் கனற்றலை நெய்சொரிந் தெனக்கதம் கனற்ற'  
(அயோத்தி. மந்தரை : 63) ; 'நெய் பெய்தியின்' (குறுந். 106) ; 'நெய்  
பெய்து மாட்டிய சுடர்' (குறுந். 598) (யுத்த. 2059). மரணத்திற்கும்  
அஞ்சாதவன் என்று அவன் வீரம் 'உயிர் தீர்ந்தாலும் ஓய்விட  
மில்லான்' என்ற தொடராற் குறிக்கப் பெற்றது. ஓரிமை ஒடுங்கு  
தல் : ஒரு மாத்திரை அளவு 'கண்ணிமை நொடியென அவ்வே மாத்  
திரை' (தொல். எழுத். 7) ; முன்னர் அக்க குமரன் கையாண்டது  
'நூரெடு நூறு பூண்ட நொறில் வயப்புரவி நோன்தேர்' (சுந்தர.  
937) ; இந்திரசித்துப் பின்னர் ஏறுவது, 'ஆயிர மடங்கல் பூண்ட



பொங்கொடி நெடுந்தேர்' (யுத்த. பிரமாத் திர: 4); 'ஆயிரம் புரவி பூண்ட தேர்' கும்பகன்னன் தேரும் ஆயிரம் பரி பூண்டது' (யுத்த. இந்திரசித்து, 17); (யுத்த. 1455); இவ்வாறு அரக்கர் தலைவர்கள் ஏறிய தேர்களின் ஏற்றத் தாழ்வு காண்க.

பி - ம். 2. உடவெழுங்; டண்டத்.

2. ஓரிமம்.

4. தேரன் ஆவன்.

121

## வேறு

2058. ஆசை யெங்கனு மம்புக வெம்புபோர்  
ஓசை விம்ம வருத்தீர னும்முடல்  
கூச வாயிர கோடி கொலைக்களை  
வீசி விண்ணை வெளியில் தாக்கினான்.

வெம்பு போர் ஓசைவிம்ம - வீரர் மனம் கொதித்துச் செய்யும் போரினது ஒலி பெருகி எழவும், உருத்திரனும் - (அழித்தல் தொழிலினன் ஆன) சிவபெருமானும், உடல் கூச - உடம்பு நடுக்குறவும், ஆசை எங்கனும் - எல்லாத் திக்குகளிலும், அம்புக - அம்புகள் சிதறும்படியும், ஆயிரம் கோடி கொலைகளை வீசி - பல கேரடிக்கணக்கான கொல்லும் தன்மையுடைய வாளிகளை விடுத்து, விண்ணை வெளி இலது ஆக்கினான் - ஆகாயத்தை வெற்றிடம் இல்லையாம்படி செய்தான்.

ஆசை: திக்கு; 'ஆசைக டோறும் மள்ளின கொள்ளி' (யுத்த. மாயாசீதை: 22.); 'பெயர்ந்தாசைக் கரியிரியப் புருவம் பேர்த்தாய்; (யுத்த. இராவணன் வதைப்: 221(அம்புக வெம்பு போர்; எதுகை நயம் காண்க; சர்வ சங்காரம் புரியும் உருத்திரனும் கூசினான் என்று அரக்கனது கொலைத் தொழிலை மிகுத்துக் கூறினார். கூச: 'கூசியாவி குலையுறுவானையும்' (சுந்தர. 428, 431-ம்) காண்க.

பி - ம். 2. உருத்திரும்.

122

இதன் பின் 'ஆயிரம்' என்ற கவி ஓர் பிரதியில்.



2059. அத்தி ரத்தி லனகனு மாயிரம்  
பத்தி பத்தியீ னெய்குவு பல்கணை  
சித்தி ரத்தினிற் சிந்தி யிராவணன்  
புத்தி ரற்குமொ ராயிரம் போக்கினுள்.

அனகனும் - குற்ற மற்றவனாகிய இலக்குவனும், அ திறத்தில் - அப்பொழுது, பத்தி பத்தியின் - வரிசை வரிசையாக, எய்குவ - விடுவனவாகிய, பல் ஆயிரம் கணை - பல்லாயிரம் வாலிகளை, சித்திரத்தினில் சிந்தி - (கண்டோர்) வியப்புறுமாறு சிதறி (அரக்கன் சரங்களை அறுத்து) இராவணன் புத்திரற்கும் ஓர் ஆயிரம் போக்கினுள் - இராவணன் புதல்வனான இந்திரசித்தினமீதும் ஆயிரம் பகழிகளைச் செலுத்தினான்.

அனகன்; குற்றமற்றவன். 'கோடி துரந்தவை அனகன் மாய்த் தான்' (யுத்த. 2048); 'பாசத்தால் அனகன் தம்பி' (யுத்த. நாக பாச: 209); 'உயர் அனகனோடு மமரின் முடுகி; (யுத்த. மூலபல: 161); பத்தி: வரிசை; 'நூறு பத்துடைப் பத்தி னொறிப்பரி பூண்ட' (யுத்த. 1435); 'தோளின் பத்திக டோறும் சுமந்தன' (யுத்த. இராவணன் வதை: 166); சித்திரம்: ஆச்சரியம்; 'சித்திர மங்கிது வொப்ப தெங்குண்டு' (பால. கார்முகப்: 19); 'சித்திர விலக்கமாகும்' (சுந்தர. 448); புத்திரன்: பெற்றோரைப் புத் தெனும் நரகத்திற் புகாமல் காப்பவன் என்று பொருள்படும் என்பார். இக் கருத்துக் கொண்டேதான். 'தென் புலம் வாழ்நர்க் கருங்கட னிறுக்கும், பொன்போற் புதல்வர்ப் பெரு அதீரும்' (புறநா. 9) என்று கூறப்பட்டது. 'புத்தான் கொடுவியையோ டருந் துயரம் போயொளிப்ப' (பால. திருவவ: 36) என்றதும் காண்க.

பி - ம். 1. அத்திறத்தினன். அத்திறத்தினில்; ஐயனும்.

2. எய்துவ, எய்துறும்.

123

இஃது ஓர் பிரதியில் இல்லை.

2060. ஆயி ரங்கணை பாய்தலு மாற்றரும்  
காயெ ரித்தலை நெய்யெனக் காந்துருத்  
தீய வன்பெருஞ் சேவகன் சென்னிமேல்  
தூய வெங்கணை நூறுடன் தாண்டினான்.



ஆயிரம் கணை - (இலக்குவன் விடுத்த) ஆயிரம் பாணங்களும், பாய்தலும் - (இந்திரசித்தின் மீது) தாக்கிய அளவில், மாற்றமும் - மாற்றுதற்கு முடியாத, காய் எரிதலை நெய் என கார்துரு - பொங்குகின்ற நெருப்பின் மீது நெய் செரிந்தா லென மனம் கொதித்து, தீயவன் - கொடியவன் ஆன இந்திரசித்து, பெருசேவகன் - பெரிய வீரன் ஆன இலக்குவனுடைய, சென்னிமேல் - நெற்றிமீது, தூய வெங்கணை நூறு உடன் தூண்டினான் - தூய்மையும் வெம்மையும் கொண்ட அம்புகள் ஒரு நூற்றினை ஏக காலத்துச் செலுத்தினான்.

மாற்றமும்: 'மாற்றமும் கூற்றம் சாற்றிய பெருமையும்' (தொல். புறத். 79); 'காயெரித்தலை நெய்யெனக் கார்துரு' (அயோத்தி. மந்தரை. 63); யுத்த. 2057ம் காண்க. கார்துரு: உரு; செய்யா என்றும் வாய்பாடு. சேவகன்: வீரன்; 'வீரச் சேவகச் செய்கை கண்டால்' (யுத்த. 1240); 'சேவகனாகித் திண் சிலையேந்தி' (திருவாச. 2:81); 'குதிரைச் சேவகனாகிய கொள்கையும்' (திருவாச. அகவல்). சென்னி - தலை; இங்கு நெற்றியென்று பொருள் செய்யப்பட்டது; அடுத்த செய்யுளில் 'நெற்றிமேலொரு' என வருதல் காண்க. கணைக்குத் தூய்மை குறிதவருமை; நல்லோர்க்குச் சத்தியம் தவருமைபோன்று என்க; ஒரு கணையே நூறுகக் கிளைக்கும் என்பர் 'உற்பத்தி யயனோ டொக்கும்' (யுத்த. 1257) என்றமை காண்க. 'தூயவன் சுடர் சூழொளி நெற்றியில், தீயவெங்கணை நூறு செலுத்தினான்' என்ற பாடம் கொள்வர் சிலர்; அங்ஙனம் கொண்டால், இந்திரசித்து என்ற எழுவாய் தருவிக்க வேண்டும்; மேலும் கார்துரு என்ற வினைக்கேற்பத் தீயவன் என இயைத்தல் நன்கு பொருந்துவது உய்த்துணர்க. முதலடியில் 'ஆற்றமும்' எனக் கோடலுமாம்.

பி - ம். 1. பாய்தலும்.

2. காயெரிப்படு; காத்தினன்.

3. தூயவன் சுடர் சூழொளி நெற்றியில், தீய வெங்கணை நூறு செலுத்தினான்.

124

2061. நெற்றி மேலொரு நூறு நெடுங்கணை  
உற்ற போதினு மியாதுமொன் றுற்றிலன்  
மற்ற வன்தொழி லோன்மணி மாப்பிடை  
முற்ற வெங்கணை நூறு முடுக்கினான்.



நெற்றிமேல் - (தனது) - நெற்றியின்மீது, ஒரு நூறு நெடுகனை உற்ற போதினும் - (இந்திரசித்து விடுத்த) ஒப்பற்ற நூறு பெரிய அம்புகள் தாக்கிய போதிலும், யாது ஒன்றும் உற்றிலன் - எந்தவிதமான ஊறுபாடும் அடையாதவனாய், அவன் தொழிலோன் மணி மார்பிடை முற்ற - அந்த வலிய செய்கையன் ஆன அந்த அரக்கனுடைய அழகிய மார்பிடத்து (முழுதும் துளைத்துச் செல்லுமாறு), நூறு வெங்களை முடுக்கினன் - நூறு கோடி அம்புகளை விரைந்து செலுத்தினான்.

யாதொன்றும் உற்றிலன் என்பதற்கு எந்தவிதமான மன வருத்தமும் எய்திலன் என்றும் பொருள் கொள்வர்; யாதொன்றும் என உம்மை பிரித்துக் கூட்டப்பட்டது. மற்று அவன் தொழிலோன் எனப் பிரித்து மற்று வினைமாற்றாகக் கொள்ளப்பட்டது. முடுக்குதல்: விரைந்து தாண்டுதல்; 'கடுகி முடுக்கிலும்' (விநாயகபு. 55:7); 'அறலைக் கடித்து சைவலத்தை முடுக்கி' (அரிச். பு. விவாக. 11).

நி - ம். 1. மேலுமே.

3. மற்றவ்வெந்.

125

இதன் பின் 'புதையும்' என்ற கவி ஓர் பிரதியில்.

இந்திரசித்து பொரமாட்டாது வில்லுன்றி நிற்கல்

2062. நூறு வெங்களை மார்பி னுழைதலின்  
ஊறு சோரியோ டுள்ளமுஞ் சோர்தரத்  
தேற லாந்துனை யுஞ்சில யூன்றியே  
ஆறி நின்றன னுற்றவீற் றேற்றிலான்.

ஆற்றலில் தோன்றிலான் - (போர் செய்யும்) திறத்தில், (இது காறும்) தோல்வியுறுதலான இந்திரசித்து, நூறு வெங்களை - (இலக்குவனுடைய) நூறு கோடிய வானிகள், மார்பின் நுழைதலின் - (தனது) மார்பில் புதுந்ததனால், ஊறு சோரியோடு - மென்மேல் உதிரம் பெருகுதலுடனே, உள்ளமும் சோர்தர - மனமும் களைப்புற, தேறலாம் துணையும் - (உளைப்பு நீங்கித்) தேறுதல் உண்டாகும் வரை, சில ஊன்றியே - (ஊன்றுகொற் போன்று)



தேரில் ஊன்றி நின்று, ஆறி நின்றனன் - ஒன்றும் புரியாமல் ஓய்ந்திருந்தான்.

முன் செய்யுட்கண் 'முற்ற' என்றதற்கேற்ப இங்கு நுழைதலின் எனப்பட்டது. சோர்தல் உதிரம் ஒழுகுதற்கும் உள்ளம் தளர்தற்கும் ஒரே வினையாகச் சமத்காரம் தோன்றக் கூறப்பட்டது. 'மென் மருங்குல் போல் வேறுள வங்கமும் மெலிந்தாள்' (சுந்தர. 332); 'உள்ளமும் கோடிய கொடியாள்' (அயோத்தி. மந்தரை: 81); 'அங்கையும் உள்ளமும் குவிந்த யாக்கையர்' (ஆரணிய. 562); 'சிந்திப்போம் இருவினையும் சிந்திப்போமே' (தனிப்பா). அவமானம் சோர்வு கூச்சம் இவை காரணமாகச் சிலையினைத் தரையில் ஊன்றுவதுண்டு; வாலி மனைவி தாரையைக் கண்ட இலக்குவன், 'தாமரை வதனம் சாய்த்துத் தனுநெடுந் தரைக்கை யூன்றி' (கிட்கிந்தா. 599); நின்றமை கூறப் பெறுதல் காண்க. வீரத்தோடும் அம்பெய்தற்குரிய வில் இங்கு களைப்பால் ஊன்றுகோலாக ஆயினமை காண்க. 'மம்மர்கொள் மாந்தர்க் கணங்காகும் தன்கைக்கோல், அம்மனைக்கோ லாகிய ஞான்று' (நாலடி. 15); (ஒப்பு): அயோத்தி. நகர்நீ. 163.

17 - ம. 1. நுழைதலும்.

128

## இந்திரசித்து அநுமன் தேரை அழித்தது

2063. புதையு நன்மணிப் பொன்னுரு ளச்சொடும்

சிதைய வாயிரம் பாய்பரி சிந்திட

வதையின் மற்றொரு கூற்றென மாருதி

உதையி னுலவன் றேரை யுருட்டினான்.

வதையில் மற்றொரு கூற்று, அன மாருதி - சிவபெருமான் காலினால் மடியாத யமனை ஒத்த அநுமன், புதையும் - (தரையில்) அழுந்தும் தன்மையுள்ள, நன்மணி பொன் உருள் - சிறந்த நவமணிகள் பதித்துச் செய்த பொன் மயமான சக்கரங்கள், அச்சொடும் சிதைய - அச்சுக்களுடனே சிதையவும், பாய்பரி - தாவிச் செல்வன வான குதிரைகள், சிந்திட - வீழ்ந்து படவும், உதையினால் அவன் தேரை உருட்டினான் - (ஒரு) உதையினாலே அந்த இந்திரசித்து ஏறிய தேரை உருட்டித் தள்ளினான்.



அரக்கனுடைய தேர் அச்ச ஆழிகளை முறித்துப் பூட்டி யிருந்த குதிரைகளையும் கொன்று தேரையும் உருட்டி வீழ்த்தான், புதைதல்; 'நெடுஞ்சுனை புதையப் புகுந்தெடுத் தளித்தும்' (கல்லா. 13); பொன் உருள் : பொன்னாலாகிய ஆழி; 'பொன் உருள் உரைத் துரைத்தோடி' (பால. வரைக்காட்சி. 8). பாய்பரி - வினைத்தொகை.

ஈ - ம். 1. நன்மணி.

2. கூற்றென.

127

## பிறிதொரு தேரேறி இந்திரசித்து இலக்குவன்மீது அம்பெய்தல்

2064. பேயொ ராயிரம் பூண்டது பெய்ம்மணி  
ஏய தேரிமைப் பின்னிடையேறினான்  
தூய வன்சுடர்த் தோவிணைமேற் கடர்  
தீய வெங்கணை யைம்பது சிந்தினான்

(இந்திரசித்து) ஓர் ஆயிரம் பேய் பூண்டது-ஓராயிரம் பேய்கள் பூட்டப் பெற்றதும், பெய்ம்மணி ஏய தேர் - நிரம்பப் பதிக்கப்பெற்று நவமணிகள் அமையப்பெற்றதுமான (பிறிதோர்) தேரின் மீது, இமைப்பின் இடை ஏறினான் - ஒரு மாத் திரைப்போழ்தில் ஏறினவனாய், தூயவன் - தூய்மை மிக்கவனான இலக்குவனுடைய, சுடர் தோள் இணைமேல் - ஒளி செய்கின்ற இரண்டு புயங்களின் மீது, சுடர் தீய வெங்கணை - ஒளிவிடுகின்ற மிகவும் கொடிய அம்புகளை, சிந்தினான் - சிதறினான்.

முன்னர் இப்படலத்தும் பத்தொன்பதாம் கவியில் 'நூராயிரம் யானியினோன்மை தெரிந்த சேயத், தேருமவை யாயிரம் பூண்ட தேர்' எனப்பட்டது; இத்தேர்த் திறப்பினை யுத்த. 1955-1958ல் காண்க. மற்றும் யுத்த. 2040, 2055, 2057ம் காணத்தகும், மற்றும் நான்காமடிகள் 2120 பாடல் இறுதியடிகளை ஒத்திருத்தல் காண்க, தீயவெங்கணை-ஒருபொருட் பண்ணொழி; கணைகளின் கொடுமைமைய



விளக்கி நின்றது: 'தீயவெஞ்சொற் செவிசுடத் தேம்புவாள்' (அயோத்தி. நகர்நீ. 222); சிந்தினான் என்பதிலிருந்து கணைகளின் பன்மை விளங்கும்.

13 - ம். 2. தேரினிமைப்பிடை, தேரொரிமைப்பிடை.

3. துணைத்தோள்; தோளினை; மேற்சொல், கடத்.

129

இங்கு ஓர் அதிகப்பாடல்:—

சிந்து வாளி செறிதலும் சேவகன்  
ஐந்து நூறு கடுங்கணை யாலவன்  
உந்து தேரை யொறுத்தனன் வெய்யவன்  
வந்து தேரொன்றின் வல்லை யிலேறினான்.

இந்திரசித்தின் தேர்களை இலக்குவன் விடாது  
அழித்தமை

2065. ஏறி யேறி யிழிந்ததல் லாவிகல்  
வேறு செய்திலன் வெய்யவன் வீரனும்  
ஆறு கோடி பகழியி னையிரு  
நூறு தேரொரு நாழிகை நூறினான்.

வெய்யவன் - கொடியவன் ஆன இந்திரசித்து (தன்னுடைய தேர்களை இலக்குவன் அழித்ததனால்), ஏறி ஏறி இழிந்தது அல்லால் - பல தேர்களில் ஏறி ஏறி இறங்கியதன்றி, வேறு இகல் செய்திலன் - வேறு போர் ஒன்றுப் புரியவில்லை; வீரனும் - இலக்குவனும் (இவ்வாறு நிகழுமாறு), ஆறு கோடி பகழியின் ஐயிரு நூறு தேர் ஒரு நாழிகை நூறினான் - ஆறு கோடி அம்புகளைக்கொண்டு ஆயிரம் இரதங்களை ஒரு நாழிகையளவில் நொறுக்கித்தள்ளினான்.

முன்னிரண்டடிகள் இகழ்வுபற்றி எழுந்தன; 'நூறுவது வேகருமென்பது நுவன்றான்' (யுத்த. 67); மற்றும்; (ஆரணிய. 466, 468, 541, 551ம் காண்க).

13 - ம். 1. இழிவது, அழிதல், இழிந்தது.

2. வெய்யவன்வீரனும்.

3. ஐயறு.

4. நூறு தேரை,

129



## தேவர்களின் மகிழ்ச்சி

2066. ஆசி கூறின ராத்தன ராய்மலர்  
 வீசி வீசி வணங்கினர் வீண்ணவர்  
 ஊசல் நீங்கின ருந்தரி கத்தொடு  
 தூசு வீசினர் நன்னெறி துன்னினர்.

(இலக்குவனுடைய இவ்வரிய போர்த்திறலைக் கண்ட) நன்னெறி துன்னினர் - விண்ணரில் நெருங்கி நின்றவரான, விண்ணவர் - தேவர்கள், ஆசி கூறினர் - ஆசீர்வாதம் கூறினர்; ஆர்த்தனர் - பெரு முழக்கமிட்டனர்; ஆய்மலர் - அழகிய மலர்களை, வீசி வீசி வழங்கினர் - விடாமல் வீசித் தொழுதார்கள்; ஊசல் நீங்கினர் - மனச் சஞ்சலம் நீங்கப்பெற்றனர்; உத்தரிகத்தொடு தூசு வீசினர் - மேலாடையுடன் அரையாடையும் எடுத்து ஆகாயத்தில் எறிந்தார்கள்.

அண்ணல் வெல்கவென் றுசிசொன்னார்' (புத்த. மூலபல. 73); 'விரனேறலும் ஆசி கூறி' (புத்த. இராவணன்வதை. 1). ஊசல் - மனத் தடுமாற்றம்; சுந்தர. 428. உத்தரிகத்தொடு; 'உத்தரிக நெடு மார்பினுலாவ' (புத்த. 803). மற்றும்; சுந்தர. 146, 411, 421. தூசு - ஆடை; மகிழ்ச்சிக்குறியாக மேலாடை அரையாடைகளை வீசுதல் வழக்கு; 'எல்லாரும் தூசு நீக்கி ஏறிட வார்த்தபோது, கொல்லாத விரதத் தார்தம் கடவுளர் கூட்டமொத்தார்' (புத்த. இந்திரசித்து வதை. 56); 'வடகமுந் தூசும் வீசினார்; (புத்த. இராவணன் வதை. 151); 'குரகதக்குழுவுந் தூசும், அம்பரந்தன்களை நீத்தான் அலரி காதலனுக்கிந்தான்' (புத்த. விடை. 17); நன்னெறி துன்னினார் என்பதற்கு நல்லமார்க்கத்தையே பின்பற்றியவர் எனினும் ஒக்கும். நன்னெறி - ஆகாயம்; ஸத்பதம் என்று ஆகாயத்துக்குப் பெயர் வழங்குதல் காண்க.



## அரக்கர்கள் இலக்குவனை யெதிர்த்தல்

2067. அக்க னைத்தி னொராயிர மாயிரம்  
மிக்க வெங்க னைக்கரவ் வீரனே  
டொக்க விற்ப மொருவழி யுனிஞர்  
புக்கு முந்தினர் போரிடைப் பொன்றுவர்.

அக்கணத்தின் - அப்பொழுதில், அ வீரனேடு - அந்த இந்திர சித்துடன், ஒக்க இன்பம் ஊணிஞர் - சமமான சுகத்தையும் உணவையும் தும்பவராகிய, மிக்க வெங்கண் ஓர் ஆயிரம் ஆயிரம் அரக்கர் - மிகவும் கொடுமை செறிந்த நூருயிரம் அரக்கர்கள், பொன்றுவர் - இறக்கத் துணிந்தவர்களாய், போர் இடை புக்கு ஒரு வழி முந்தினர் - சமர்க்களத்து முன்வந்து (இனியகோவை) ஒன்றுகூடி எதிர்த்தார்கள்.

எல்லா அரக்கர்களும் எவ்வகையிலும் இந்திரசித்தை நிகர்த்தவர் என்பது மூன்றாடியின் கருத்து. இந்த அரக்கர்கள் இந்திரசித்துக்கு உதவியாகப் போந்தவர்கள் ; அத்தேரினையேறிய தொப்பன வாயிரந்தேர், ஒத்தேதய்வன சேமமதாய்வர்' (யுத்த. 1959) என்றது காண்க. ஊனும் இன்பமும் அல்லாது, ஊருந் தேரினும் வேற்றுமையின்று என்பது இங்குக் குறிக்கப் பெற்றது. மிகவும் கொடிய போர் வீரர் என்பது 'மிக்க வெங்கண்' என்ற அடைமொழியால் விளங்கும். 'போரெனப் புகலும் புனைகழல் மறவர்' (புறநா. 3) ஆகலின் 'புக்கு முந்தினர்' எனப்பட்டது. ஒரு சமமாக அமர்ந்து உணவுட்கொள்வது பெருமையாகக் கருதப்படும்; இதனைச் சமபந்தி உண்டி என்றும் அக்கரபோசனம் என்றும் மொழிவர்.

பி - ம். 1. அக்கனைத்தினில்.

2. அரக்கர்தம்.

3. ஒக்கவத்துந்நொரு வழி நன்னிறு.

4. புக்கிழிந்தனர், புக்கமுந்தினர் ; பொன்றுவர்.



2068. தேர் தேர் விஷயம் செம்முகக்  
கார் கார் விடிப்பினர் கண்டையின்  
தார் தாரணி யுய்க்கம் புத்தவழ்  
பேர் பேர் முழக்கன்ன பேரினார்.

தேரின் - ஆற்றி கருதுமிடத்து, தேர் - இரத வீரர்களும், இஷயம் - குதிவா வீரர்களும், செம்முகம் கார் - செம்புள்ளிகள் கொண்ட முகத்திலையுடைய மேகம்போன்ற (கரிய நிறத்தினரும்) மாண விரர்களான அந்த அரக்கர்கள், காரின் இடிப்பினர் - முகில் ஒத்தி முழங்குபவர்களும், கண்டையின் தார் - கிண்கணி மாலையுடையவர்களும், தாரணியும் விகம்பும் தவழ் பேர் - பூதலத்தும் ஆகாயத்தும் பரவும்படியான புகழ் படைத்தவர்களும், பேரி முழக்கு அன்ன பேச்சினார் - பேரிகை என்ற தோற்கருவியின் ஒலியை ஒத்த பேச்சிலையுடையவர்களுமாக இருந்தனர்.

செம்முகக்காரர் : மாண விரர் ; சிறந்த யானைகட்கு முகத்திற் செம்புள்ளிகள் உண்டென்பர் ; 'அடிக்கை கனத்து மதம்பொழி யாழியினளவும் புகராலழி கெய்தி' (வி. பா. 16 ஆம்போர். 7); 'கனிற்று முகவரியிற் மெறுழிவி பூப்ப' (புறநா. 119); மற்றும் நற்றிணை. 176, கலித். 44; அகநா. 349. செம்முகக்காரர் : ஆறும் வேற்றுமைப் புறத்துப் பிறந்த அன்மொழித் தொகை ; 'காரின் இடிப்பினர்' (ஒப்பு) : 'அசனியி னார்ப்பார்' (புத்த. முலபல. 10). தாரணி - பூமி ; 'தசாதன் மதலையா வருதும் தாரணி' (பாவி. திருவவ. 22); அவ் வரக்கர்களின் கிர்த்தி முஷலகங்களும் பரவி நின்றது என்பார், 'தாரணியும் விகம்பும் தவழ் பேர்' எனப்பட்டது ; பாதாளம் உபலக்கணத்தாற் கொள்க. கண்டைத்தார் - வீரர்கள் கழுத்தில் புனையும் மாலை ; கண்டம் - வடசோல் ; கழுத்து எனப் பொருள் படும்.

நீ - ம். 1. யாயும் இஷயம் ; செத்திதக்.

2. இடியினர், கண்டையர், இடிப்பன காட்டியர்.

132

2069. பார்த்த பார்த்த திசைதொறும் பன்மறை  
போர்த்த வான மெனவிடி போர்த்தெழு  
ஆர்த்த வோதையு மம்பொடு வெம்படை  
தார்த்த வோசையும் விண்ணினைத் தார்த்தவால்.



பார்த்த பார்த்த திசைதொறும் - கண்ட கண்ட திக்குகளில் எல்லாம், பல்மழை போர்த்த - பல முகில்கள் சூழ்ந்து கொள்ளப் பெற்ற, வானம் என - ஆகாயம் போன்று, இடி போர்த்து எழ - முழக்கம் பரந்து எழும்படி, ஆர்த்த ஓதையும் - (வீரர்களின்) ஆர்ப் பரித்தலால் எழும் ஒலியும், அம்பொடு வெம்படை தூர்த்த ஓசையும் - வானிகளையும் கொடிய போர்க் கருவிகளையும் கையாண்டு நிறைப்பதால் உண்டான ஒலியும், விண்ணினை தூர்த்த - ஆகாய வீதியை நிறைத்தன. ஆல் - அசை.

ஆர்த்தல்: 'அனால் விழித்தார்த்திரைத் தரக்கர்' (ஆரணிய. 446).

1 - ம். 2. வானத்திடையெனப் போர்த்தனர்.

3. ஆர்த்த ஓசையும்.

4. தூர்த்ததால்.

133

2070. ஆளி யார்த்தன வாளி யார்த்தன  
கூளி யார்த்தன குஞ்சர மார்த்தன  
வாளி யார்த்தன வானவர் மண்டிலம்  
தூளி யார்த்தில தாற்பிணந் துன்னலால்.

ஆளி ஆர்த்தன - யாளிகள் முழங்கின; வாளி ஆர்த்தன - சிங்கங்கள் கர்ச்சித்தன; கூளி ஆர்த்தன - பேய்கள் ஆரவாரித்தன; குஞ்சரம் ஆர்த்தன - யானைகள் பிளிறின; வாளி ஆர்த்தன - வட்ட வடிவாகச் சாரி செல்லும் குதிரைகள் களைத்தன; வானவர் மண்டிலம் - தேவர் உலகம், பிணம் துன்னலால் - பிணங்கள் அடர்ந்து நெருங்கலின், தூளி ஆர்த்திலது - தூளிகள் மேலெழப் பெற்றிலது.

ஆளி - யாளி; கூளி - பேய்; 'பேயொராயிரம் பூண்டது' (யுத்த. 2064) என்றது காண்க. குஞ்சரம் - யானை; 'குஞ்சர மனைய வீரன் குவவுத்தோ டழுவிக் கொண்டான்' (ஆரணிய. 285); 'பதிக்கக் கங்கணம் பரிக்கக் குஞ்சரம்' (தனிப்பா. அந்தகக்கவி).

1 - ம். 2. குதிரைகள் ஆர்த்தன, குதிரையும்.

3. தேவர்தம்; மண்டலம்.

4. துள்ளவே, துன்றலால்.

134



எதிர்த்தாரை இலக்குவன் அம்பெய்தழித்தல்

2071. வந்த னைந்ததோர் வாளி வாவுதேர்  
இந்தி ரன்றனை வென்றவ னேறினான்  
சிந்தி னன்சர மாரி திசைதிசை  
அந்தி வண்ணனொ ரம்பி அகற்றினான்.

வந்து அணைந்தது ஓர் வால் அரி - (ஏவன் மாக்களால்  
கொணரப்பட்டு) வந்து சேர்ந்த, கொடிய சிங்கங்கள் பூட்டப்  
பெற்று; வாவு தேர் - தாவிச் செல்லும் ஒரு தேரின்மீது,  
இந்திரன் தனை வென்றவன் - இந்திரசித்து, ஏறினான் - ஏறி,  
சரம் மாரி - அம்பு மாரியை, திசை திசை சிந்தினன் - திக்கு  
களில் எல்லாம் சிதறினான்; அந்தி வண்ணன் - செவ்வானம்  
போன்ற நிறத்தவன் ஆன இலக்குவன், ஓர் அம்பின் அகற்றி  
னான் - (அவற்றை) ஓர் அம்பினால் தவிர்த்தான்.

வாவுதல் - தாவிச் செல்லுதல்; இராவணன் வதை. 20;  
'வாவுமிள மான்காள்' (நெடந.); இந்திரன் தனை வென்றவன்  
இத்தொடர் இந்திரசித்து என்பதன் தமிழாக்கம். திசை திசை  
சரமாரி சிந்தினன் என அந்வயிக்க. இலக்குவன் பொன் ஒத்த  
மேனியன் ஆகலின் 'அந்திவண்ணன்', எனப்பட்டது. சரமாரியை  
ஓரம்பினால் அகற்றினான் என்று இலக்குவன் செளரியம் கூறப்  
பெற்றமை காண்க. விடாது பொழிந்த சரம், மாரியாக உருவாக்கப்  
பட்டது. 'கார், பெய்தாலென சரமாரிகள் சொரிந்தான் துயில்  
பிரிந்தான்' (புத்த. 1113); புத்த. இராவணன் வதை. 48ம் காண்க.

பி - ம். 1. வந்தனைந்தன; மாருதி மேற்செல.

3. திசைதிசை.

4. அந்திவண்ணனும்.

135

2072. சுற்றும் வந்து பரந்து தொடர்ந்தவர்  
என்று தின்றன வெய்த வெறிந்தன  
அற்று தீர்ந்தன வாயிரம் வன்றனை  
ஒற்றை வெங்களை யோடு முருண்டவால்.



சுற்றும் வந்து பரந்து தொடர்ந்தவர் (இலக்குவணைச்) சூழ்ந்து நின்று பரவித் தொடர்ந்துள்ள அரக்கர்கள், எற்றுகின்றன-தாக்குகின்றனவும், எய்த - விடுத்தனவும், எறிந்தன - வீசியனவும் ஆன, எல்லாப் போர்க்கருவிகளும், (இலக்குவன் தொடுத்த) அம்புகளால் அற்று உதிர்ந்தன - அறுபட்டுத் தூளாயின; ஆயிரம் வல்தலை - (அரக்கரின்) ஆயிரம் பெரிய தலைகள், ஒற்றை வெங்கணையோடும் உருண்ட - ஒரே ஒரு கொடிய அம்புடன் தரையில் வீழ்ந்து உருண்டன. ஆல் - அசை.

தொடர்ந்தவர் : இரக்கதர்கள். ஒற்றை வெங்கணை ; இலக்குவன் விடுத்தது ; 2071.

பி - ம். 1. படர்ந்து.

2. எய்து.

4. உருட்டின.

138

2073. குடர்கி டந்தன பாம்பெனக் கோண்மதி  
திடர்கி டந்தன சிந்தின தேர்த்திரள்  
படர்கி டந்தனர் பல்படைக் கையினர்  
கடர்கி டந்தன போன்ற களத்தினே.

கடர் கிடந்தன போன்ற களத்தினே - ஆழி கிடந்தாற் போன்ற (மிக அகன்ற) போர்க்களத்திலே, குடர் பாம்பு என கிடந்தன - (வீரர்களின்) குடல்கள், பாம்பு போன்று தரையிற் கிடந்தன; கோண்மதி திடர் கிடந்தன - வலிய மதத்தையுடைய வேழங்கள் பெரு மலைகள் போன்று கிடந்தன; தேர் திரள் சிந்தின - தேர்த் தொகுதிகள் (தூள் தூளாய்ச்) சிதறின; பல்-பலவான, படை கையினர் படர் - டடைக்கலம் ஏந்திய வீரர்கள், கிடந்தனர் - (இலக்குவன் அம்புகள் தாக்கித்) வீழ்ந்து கிடந்தனர். ஏ - அசை.

சொற்பொருட்பின் வருநிலையணி, குடல், குடர், திடல்; திடர், கடல், கடர். இவை ஈற்றுப் போலிகள். மதி - மதி என்ற வட சொல்லின் குறுக்கம்; மதத்தையுடையது என்க. கோள் - பிறவுயிரைக் கொள்ளவல்ல எனினும் ஒன்றும். தேர்த்திரள் சிந்தின என மாற்றுக. கோள் - வலி; 'கோளின் மழைவன் குழுவினில்' (ஆரணிய. 527); 'கோளிடையற்றன குடைகள் அற்றன' (ஆரணிய. 477).



திடல் : மலை ; 'திடல் துடைத்தன தசமுகன் சரம்' (யுத்த. 1.150) ; படர் : வீரர்கள் ; யமபடர் (வில்லி. பா. 13 ஆம் போர் 1) ; படர் : வட சொல்.

3 - ம். 1. திடந்தது ; மதிந்.

2. திரட்.

3. திடத்தன ; கையன.

4. போன்று.

137

2074. குண்ட லங்களு மாரமுங் கோவையும்  
கண்ட நானுங் கழலுங் கவசமும்  
சண்ட மாருதம் விசத் தலத்தாகும்  
விண்ட லத்தினின் மீனென விழ்ந்தவால்.

குண்டலங்களும் ஆரமும் கோவையும் - (அரக்கர்களுடைய) குண்டலங்களும் முத்து மாலைகளும் தாழ்வடங்களும், கண்டம் நானும் - கண்ட சரங்களும், கழலும் - வீர கண்டையும், கவசமும் - மெம்புகு கருவிகளும் ஆகிய அனைத்தும், சண்டம் மாருதம் விச - பெரிய வெய்ய புயற்காற்று அடித்தலால், தலத்து உகும் - தரையில் உதிர்ந்து வீழ்கின்ற, விண்தலத்தினின் மீன் என விழ்ந்த - ஆகாய தலத்தின்கண் உள்ள நட்சத்திரங்கள் ஒப்ப உதிர்ந்தன. ஆல் : அசை.

குண்டலம் ; சாதணி : 'குண்டலங்களும் மவுலியும் ஆரமும்' (யுத்த. 1456) ; 'நாங்கிருங் குண்டலம் செவியிற் சூழ்வர' (யுத்த. மீட்சி : 259) ; 'குண்டலங்கள் குலவரையை வலம் வருவான்' (ஆரணிய. 557) ; சண்ட மாருதம் : பெரும் புயற்காற்று ; இங்கே ஊழிக்காற்று ; 'சண்ட மாருதமென்னத் தடவரை கொண்டு சீறி' (யுத்த. 1018) ; சண்டம் : வேகம் ; உக்கிரமாக விசம் காற்று ; விண் தலத்தினின் என்றே ஐந்தாம் வேற்றுமை நீங்கற் பொருளாகக் கொண்டு விண்தலத்தினின் தலத்துகும் எனலும் ஒன்று. விண் தலத்தினின் என்றே முன்னர் உரைத்த பொருளைக்கொண்டு, 'இன்னென வருஉம் வேற்றுமை யுருபிற்கு இன்னென் சாரியை இன்மை வேண்டும்' (நோல். எழுத். புணரியல்.) என்ற சூத்திரத்து உரையில், 'இன்னினிகரம் என்றதன் பின் இதனை வையாத முறை யன்றிக் கூற்றினுன் இன்சாரியை கெடாது வழக்கின் கண்ணும்



செய்யுட்கண்ணும் நின்றல் கொள்க' என இளம்பூரணரும், 'இனி, இன்மையும் வேண்டும் என்றும் தொக்குநின்ற தாக்கி அதனால், இவை கோடலுமொன்று' என நச்சினார்க்கினியரும் கூறியன கொண்டு உரை கூறலுமாம்.

பி - ம். 2. கண்டை.

4. விண்டலஞ்செறி, விண்டஜந்துள; மினும், மினின்; விழுந்தவால், விளங்குமால், மினிளமெள்ளவே.

138

2075. அரக்கன் மைந்தனை யாரிய அம்பினால்  
கரக்க நூறி யெதிர்பொரு கண்டகர்  
சிரக்கொ டுங்குவைக் குன்று திரட்டினான்  
இரக்க மெய்திவெங் காலனு மெஞ்சவே.

ஆரியன் - இலக்குவன், அரக்கன் மைந்தனை - இராவணன் புதல்வனான இந்திரசித்தை, அம்பினால் - (தனது) வானிகளால், காக்க நூறி - மறையும்படி வளைத்துஎய்து, வெம் காலனும் - கொடிய யமனும், இரக்கம் எய்தி எஞ்ச - மனமிரங்கிப் பின்னிடையுமாறு எதிர்பொரு கண்டகர் - எதிர்த்துப் போர் புரிகின்ற தீயவர்களான அரக்கர்களுடைய, கொடுசிரம் குவை குன்று திரட்டினான் - கொடிய தலைகளின் குவியல்களை மலைபோன்று குவித்தான். எ : அசை.

நூறுதல் : வளைந்து கொல்லுதல்; 'நதிவெள்ள நூறுகென' (தக்கயாகம். 652); கண்டகர் : வடசொல்; முட் போன்ற கொடியவர். திரட்டுதல் - ஒன்று சேர்த்தல்; 'முத்தீர்த்துப் பொன் திரட்டி' (கிட்கிந்நா. 740); எஞ்சுதல் - பின்னடைதல்; 'மலைகள் எஞ்சப் பிறப்பன ஒலிகள்' (யுத்த. 1622); இரக்கம் எய்தி வெங்காலனும் 'கூற்றுக் கண்ணோடிய வெருவரு பறந்தலை' (புறநா. 19).

பி - ம். 1. மைந்தன்; அடுங்களை, அடுகளை அடுகிலை; யாவையும்.

3. கொடுங்குலக்; திரட்டினர்.

4. எய்த; ஏங்கவே, ஓங்கவே.

139



இலக்குவன் வாகனமாகிய அநுமன் செய்த போர்

2076. சுற்றி வால்கொடு துவந் துவைக்கும்விட்  
டெற்றும் வானி னெடுத்தெறி யும்மெதிர்  
உற்று மோது முதைக்கு முழக்குமால்  
கொற்ற வில்லியன் நேறிய கூற்றமே.

கொற்றம் வில்லி - வெற்றி வில் வீரனான இலக்குவன், அன்று ஏறிய கூற்றம் - அப்பொழுது ஏறியிருக்கப் பெற்ற யமன் போன்ற மாருதி, (இராக்கதர்களைத் தனது) வால் கொடு - வாலினால், சுற்றி தூவும் - சுற்றிப் பிணித்து வாரித் தூவுவான்; துவைக்கும் - (கால்களால்) மிதிப்பான்; விட்டு எற்றும் - நூக்கித் தள்ளுவான்; வானின் எடுத்து ஏறியும் - ஆகாயத்தில் தூக்கி வீசுவான், எதிர் உற்று மோதும் - எதிரேசென்று தாக்குவான்; உதைக்கும் - உதைப்பான், உழக்கும் - வருத்தும்; ஆல்: ஏ: அசைகள்.

எற்றும்: 'எடுத்துப் பாரிடை யெற்றுவரம் பற்றி யென்று' (கிட்கிந்தா. 258). வில்லி: 'வில்லியு மவனை நோக்கி' (கிட்கிந்தா. 628); கூற்றம்: உவம ஆகுபெயராக அநுமனைக் குறித்து நின்றது. 'கூற்றையே யூர்கின்றானே குரங்கின்மேற் கொண்டு நின்றான்' (புத்த. 1239).

பி - ம். 1. சுற்றும்.

2. மோதுமுருட்டும்; உறுக்குமாற், உதைக்குமாற்.

3. வில்லியன்று.

140

இதன் பின் 'மாவும்' என்ற கவி ஒரு பிரதியில்.

2077. பார்க்கு மஞ்ச வறுக்கும் பகட்டினால்  
தூர்க்கும் வேலையைத் தோள்புடை கொட்டிநீன்  
ஔர்க்கு மாயிரந் தேர்ப்பிடித் தங்கையால்.  
ஈர்க்கு மையனன் நேறிய யானையே.

ஐயன் அன்று ஏறிய யானை - இலக்குவன் அப்பொழுது ஏறியிருந்த யானையை நிகர்த்த அநுமன், அஞ்ச பார்க்கும் - எதிரிகள் அச்சுறுமாறு நோக்குவான்; உறுக்கும் - அதட்டுவான்; பகட்



டினூல் - யானைகளைக் கொண்டு, வேலையை தூர்க்கும் - கடலை நிறைப்பான்; தோள் புடை கொட்டி நின்று ஆர்க்கும் - தோள்களின் புறங்களைத் தட்டி நின்று ஆரவாரம் செய்வான்; அங்கையால் - (தனது) அழகிய கரத்தால், ஆயிரம் தேர் பிடித்து ஈர்க்கும் - ஆயிரம் இரதங்களைப் பற்றி இழுப்பான். ஏ : அசை.

உறுக்கும் : 'உறுக்கினர் ஒருவரை ஒருவர்' (யுத்த. 1471). பகடு - யானை; 'பைங்கட் பனைத்தாட் பகட்டுழவன்' (பு. வெ. மா: 8:5); 'பன்மணியும் நிதிக்குவையும் பகட்டினமும்' (பெரியபுராண. சிறுத்: 6); தோள் புடை கொட்டுதல்: வீரத்தால் எழுந்த மெய்ப்பாடு. யானை - அநுமனை, யானையாக உருவகம் செய்தார்.

பி - ம். 1. பகட்டுமால்,

2. புடைத்தொட்டி.

141

இஃது ஓர் பிரதியில் இல்லை.

2078. மாவு மியானையும் வாளுடைத் தானையும்  
பூவு நீரும் புனைதளி ரும்மெனத்  
தூவு மள்ளும் பிசையுந் துகைக்குமால்  
சேவ கன்தெரிந் தேறிய சீயமே.

சேவகன் தெரிந்து ஏறிய சீயம்-விரனான இலக்குவன் தேர்ந்து ஏறியிருந்த சிங்கம் போன்ற அநுமன், மாவும் - குதிரைகளையும், யானையும் - வேழங்களையும், வான் உடை தானையும் - வானாயுதம் ஏந்திய காலாட் படைகளையும், பூவும் நீரும் புனைதளிரும் என - மலர்களும் நீரும் அழகிய தளிர்களும் போன்று, (எளிதாக எடுத்துத்) தூவும் - தூவுவான்; அள்ளும் - வாருவான்; பிசையும் - பிசைவான், துகைக்கும் - துகைப்பான். ஆல் : ஏ - அசைகள்.

யானையும் தானையும் என்ற இடத்துப் பிராசம் காண்க. சேவகன் : வீரன்; 'கருத்தினால் தரும் 'சேவகனல்லையோ' (யுத்த. 1434); 'சேவகன் முறுவல் செய்தான்' (யுத்த. 919). சீயம்-சிங்கம்; 'சிரித்ததோர் செங்கட்சீயம்' (யுத்த. 256); 'சீயம், தும்பியைத்



தொடர்வதல்லாற் குரங்கினைத் தொடர்வதுண்டோ' (யுத்த. நிகும்ப : 98).

நீ - ம். 1. மாவு மரணியும்.

3. அள்ளிப்.

142

2079. உரகம் பூண்ட வருளை பொருந்தின  
இரத மாயிர மேயெனு மாத்திரை  
சரத மாகத் தரைப்படச் சாடுமால்  
வரத னன்றுவந் தேறிய வாசியே.

வரதன் அன்று உவந்து ஏறிய வாசி - இலக்குவன் அப் பொழுது மகிழ்ந்து ஏறிய குதிரை போன்ற அநுமன், உரகம் பூண்ட - அரவங்கள் பூட்டப் பட்டனவும், உருளை பொருந்தின - சக்கரங்கள் பொருந்தினவுமான, ஆயிரம் இரதம் - ஆயிரம் தேர்களை, எ எனும் மாத்திரை - மிக்க விரைவில், சரதமாக - விளையாட்டாக தரைபட சாடும் - தரையில் வீழ்ந்து அழியும் வண்ணம் தாக்குவான். எ : அசை.

பூண்ட, பொருந்தின: விளையாலணையும் பெயர்கள். எயெனும் மாத்திரை; 'எயெனுந் துணை மாத்திரத் தெய்தன' (யுத்த. 211); 'எயெனும் மாத்திரத் தெய்து கொன்றனன்' (யுத்த. மூலபல. 174). சரதம்: சரசம் என்ற வடசொல் திரிபு. விளையாட்டு என்பது பொருள். சாடுதல்: 'சாடவெடுத்தது தக்கன்றன் வேள்வியில்' (தேவா. 11:10); வரதன்; 'வரதனு மிளவலும்' (பால. திருவா. 131). சரதம்: சரசம் என்ற வடசொற்றிரிபு; உறுதியெயினுமாம்.

நீ - ம். 2. எய்யெனும்.

143

இந்திரசித்தின் அம்பினால் மயங்கி வீழ்ந்த வாநரர்  
தெளிந்தெழுந்து பொருதல்

2080. அவ்வி டத்திவி லாய்மருந் தாலழல்  
வெவ்வி டத்தினை யுண்டவர் மீண்டென  
எவ்வி டத்தினும் வீழ்ந்த வினத்தலைத்  
தேவ்வு டக்கும் வலியவர் தேறினார்.



அவ்விடத்தினில் - அப்பொழுது, அழல் வெவ்விடத்தினை உண்டவர் மீண்டென - வெப்பங் கொண்ட கொடிய விடத்தை உட்கொண்டவர், ஆய் மருந்தால் மீண்டென - சிறந்த மருந்தினால் உயிர் பெற்றெழுந்தாற் போன்று, எவ்விடத்தினும் வீழ்ந்த - பல விடங்களிலும் (இந்திரசித்தின் வானிகளால் மூர்ச்சித்து) விழுந்து கிடந்தவர்களாகிய, இனம்தலை - (அந்த மாருதியின்) வாநரத் தொகுதியின் கண் உள்ளவர்களான, தெவ் அடக்கும் வலியவர் தேறினார் - பகைவர்களை அடக்கும் திறல்வாய்ந்த வீரர்கள் (மூர்ச்சை தெளிந்து எழுந்தனர்.

அவ்விடத்தினில்: அநுமன் தீவிரமாகப் போர் செய்து அழித்து நின்ற போது, ஆய் மருந்து - அழகிய மருந்து, வெவ்விடத்தினை: 'வெவ்விடத்தை யமுதென வேண்டுவான்' (சுந்தர. 450); மீண்டாலென என்பது மீண்டென என நின்றது. எவ்விடத்தினும் - போர்க்களத்தின் எல்லாப் புறங்களிலும், தலை: ஏழன் உருபு. தெவ்வுப் பகைமை; (தொல். உரி. 50); கடும் விடத்தால் மூர்ச்சையுற்றவர் நினைவு தோன்றி எழுந்தாற் போன்று, இந்திரசித்தின் கொடிய அம்புகளால் வாநரர்கள் மூர்ச்சை தெளிந்து எழுந்தனர் என்பது கருத்து; உவமையணி. அழல் விடம்: உவமைத் தொகை. 'வலியவர்' என்றது, இலக்குவன் பொருமுன் அரக்கன் அம்புகளால் மூர்ச்சித்து வீழ்ந்த குரக்கு வீரரை என்க.

நி - ம். 1. உழல்.

3. வீழ்ந்த விளைத்தலை, வீழ்ந்தவரெண்ணிலர், வீழ்ந்தவரெண்ணிலாத்.

இதன் பின் 'வாலிக்கு' என்ற கவி ஓர் பிரதியில்.

2081. தேறி னுர்க் னெருப்புகச் சீறினார்  
ஊறி னுர்வந் திளவலை யொன்றினார்  
மாறு மாறு மலையு மரங்களும்  
நூறு மாயிர முங்கொடு தூறினார்.

தேறினார்கள் - தெளிவு பெற்றெழுந்த அந்த வாநர வீரர்கள், நெருப்பு உக சீறினார் - தீப்பொறி சிந்தும்படி வெகுண்டவராய், ஊறினார் வந்து - மேலும் மேலும் நெருங்கி வந்து, இளவலை ஒன்



நிலம் - இனிய பெருவாளை அடுத்ததாய், மாறுமாறு - பகைவன் ஆன அரக்கனுக்கு எதிராக, மலையும் மார்க்களும் - மலையினையும் மார்க்களையும், நூறும் ஆயிரமும் கொடு நூற்றினர் - நூற்றுக் கணக்கிலும் ஆயிரக் கணக்கிலும் கொண்டு (எதிரிகளைக்) கொன்றழித்தனர்.

மாறுமாறு - பகைவனுக்கு எதிராக, 'வலியார்க்கு மாறேற்றல் ஒம்புக' (குறள். 661); 'மாற்றிற் வேந்தர்' (புறநா. 42); ஊறுதல், இறைக்கும் தோறும் போலும் போலும் ஊறுவதுபோன்று படைகள் மேன்மேல் வருதல். தேறினார்கள் நூறினார் என்க.

3 - 6. 3. மாற்றல், மாறுமாறு.

4. நூற்றல்; நூக்கல்.

145

2082. விகட புற்ற மரனெடு வேற்பினம்  
பொகட வுற்ற பேறுத்தன போவன  
துகட வத்தொழில் செய்துறைக் கம்மியர்  
சகட மொத்தன தாரணி தேரெனம்.

விகடம் உற்ற - வேறுபாடமைந்த (பலதிறப்பட்ட), மரனெடு வேற்பு இனம் - மார்க்களையும் மலைத் தொகுதிகளையும், பொகட - செல்லும்படி விட, உற்ற - (அவை தாக்குதலால் தமக்கு) நேர்ந்துள்ள, பேறுறுத்தன போவன - ஊறுபாடுகளைக் கொண்டனவாய் அழிந்து ஒழிந்த, தார் அணி தேர் எனாம் - கிங்கினி மாலிகள் அணியப் பெற்ற தேர்கள் அனைத்துல், கம்மியர் - கம்மாளரின், துகள் தவ தொழில் செய் - பழுதறப் பணி புரிகின்ற, துறை - இடங்களில் உள்ள, சகடம் ஒத்தன - (வேலை முற்றுப் பெருது அறை குறையாபுள்ள) தேர்களை நிகர்த்தன.

விகடம்; வேறுபாடு; மார்க்களில் ஒன்றற்கொன்றுள்ள வேற்றுமை. விகடன் என்று விநாயகர்க்கு ஓர் பெயர் உண்மை காண்க. சாதாரண மக்கள் உருவத்தினின்றும் வேறுபட்ட உருவம் ஆதலின் அப்பெயர் எழுந்தது. பொகட என்பது பொகடனைக் குறுகிற்று. துகள்; குற்றம், தவ; கெட. சகடம்; தேர்; 'சகட சக்கரத் தாயரை நாயகன்' (நீதிபு. காமபு. 1); 'தாரணி தாங்கிய மலை கிடந்தன' (புத்த. லீட்சிப. 13); குரங்கு வீரர்கள் ஏறிந்த மாங்களாலும் மலைகளாலும் உறுப்புக்கள் சிதைபட்ட



பெற்றுக் கிடந்த அரக்கரது தேர்களுக்குத், தேர் அமைக்கும் மரத் தச்சருடைய கூடத்தில், வேலை முற்றுப்பெறுது அரைகுறை யாகக் கிடந்த தேர்கள் உவமை. போகவிட என்பது பொகட என மருவியது. கர்மியர் என்ற வடசொல் கம்மியர் என விகாரப் பட்டது.

பி - ம். 1. விகடமற்ற; மராமரம்.

2. புகட, உற்ற.

3. செய்துறை கம்மியர்.

4. தாரணித் தேரரோ.

146

### அங்கதன் இந்திரசித்தை வென்றமை

2083. வாலி மைந்தனொர் மாமரம் வாங்கினான்  
காலின் வந்த வரக்கனைக் காவிது  
போலு முன்னுயி ருண்பது புக்கென  
மேல்நி மிர்ந்து நெருப்புக் வீசினான்.

வாலி மைந்தன் - வாலியின் மகனான அங்கதன், ஓர் மாமரம் வாங்கினான் - ஒரு பெரிய மரத்தைப் பெயர்த்துக் கொண்டு, காலின் வந்த அரக்கனை - தேரின்மீது வந்த இந்திரசித்தினை (ப் பார்த்து), 'இது புக்கு உன் உயிர் உண்பது - இந்த மரம் உன் உடலிற் புகுந்து உனது உயிரைப் பருகுவது, கா - உன்னை (இதனினும்) காத்துக் கொள்வாயாக', என - என்று, மேல் எழுந்து - உயரக் கிளம்பி, நெருப்பு உக வீசினான் - தீப்பொறிகள் சிந்துமாறு எறிந்தான்.

வாங்கினான், முற்றெச்சம்; கால்: தேர்க்கால்; இங்கு சினை யாகு பெயராய்த் தேரைக் குறித்தது. காலின் என்பதற்குக் காற்றுப் போன்று கடுமையாகத் (தேரின்) வந்த என்னுமாம், கா என்பது தடுப்பாயாக என்னுமாம்; 'செல்லிடத்துக் காப்பான்' (குறள். 301) என்றது காண்க. பின்னர் 'அழித்த தேரினின்று' (2086) என வருதலின் கால் என்பதற்குத் தேர் என்றே பொருள் தரப்பட்டது. போலும்: ஒப்பில் போலி.

பி - ம். 1. மால்வரை, மாமலை.

2. காலன்.

4. மேலிருந்து, மேலிவந்து.

147



2084. ஏரழித்தது செய்தவ னீண்டெழில்  
 சீரழித்தவ னுமெனத் தேவர்கள்  
 ஊரழித்த வுயர்வரைத் தோளவன்  
 நேரழித்த தீமைப்பிணிற் சென்றநால்.

‘(இந்த அங்கதன்), ஏர் அழித்தது செய்தவன் - அழகு தீர்ந்த செயலைப் புரிந்தவனான இராவணனுடைய, சுண்டு எழில் சீர் - நெருங்கிய வலியின் சிறப்பை, அழித்தவன் ஆம் - தொலைத்தவன் ஆவான்’, என - என்று பகருமாறு, (அவ் வாலி மகன் வீசிய அம் மரம்) தேவர்கள் ஊர் அழித்த உயர் வரை தோளவன்-தேவர்களின் இருக்கையான விண்ணுலகத்தை அழித்தவனும், உயர்ந்த மலை போன்ற தோள்களை யுடையவனுமான இந்திரசித்தின், தேர் - இரத்ததை, இமைப்பினில் அழித்தது சென்றது - ஒரு நொடிப் பொழுதில் அழித்துப் போயிற்று, ஆல் : அசை.

நல்லோரைத் துன்புறுத்தல். பிறர் மனை நலத்தைக் கவர எண்ணுதல் முதலிய தீய தொழில்களைப் புரிந்தவன் இராவணன் ஆகலின் ‘ஏரழித்தது செய்தவன்’ எனப்பட்டான். அங்கதன் வீசிய மரத்தின் விசையால் ‘இராவணன் பக்கத்திற்குத் தோல்வி நிக்சயம்’ என்று கண்டோர் புகலுமாறு இருந்தது என்பது முதலிரண்டடிகளின் கருத்து.

நி - ம். 2. அழித்தவர்தாமென ; தேவர்தம்.

3. உயர்வறித்.

4. அழித்தோரிமைப்படை.

148

2085. அந்த வேலையி னுர்த்தெழுந் தாடினார்  
 சிந்தை சீரி னுயர்ந்தனர் தேவர்கள்  
 தந்தை தந்தைபன் டுற்ற சழக்கெலாம்  
 எந்தை தீர்த்தன னென்பதோ ரேம்பலால்.

அந்த வேலையின் - அப்பொழுது, தேவர்கள் - அமரர்கள், சிந்தை சீரின் - உயர்ந்தனர் - உள்ளத்து உயர்வில் மிகுந்தவராய், ‘பண்டு தந்தை தந்தை உற்ற சழக்கு எலாம்-முன்னே பாட்டனாகிய



இந்திரன் (இந்த மேகநாதனால்) அடைந்த பரிபவம் எல்லாம், எந்தை தீர்த்தனை - எனது ஐயனாகிய இவ்வங்கதன் போக்கினன்', என்பது ஓர் ஏற்பலால் - என்று நினைவதனாலாகிய ஒப்பற்ற உவகையால், ஆர்த்து எழுந்து ஆடினார் - ஆரவாரித்து எழுந்து கூத்தாடினார்.

தந்தைக்குத் தந்தை : பாட்டன். அங்கதன் தந்தை : வாலி ; அவன் தந்தை இந்திரன் ; எனவே பிதா மகன் என்க. ஏம்பல் : மகிழ்ச்சி ; 'ஏம்பல் வந்தெய்தச் சொல்லி' (புத்த. மூலபல : 45) ; எந்தை : அன்பு பற்றி வந்த மரபு வழுவமைதி.

### அங்கதனை நெருங்கிய இந்திரசித்தை வாநரர் துழ்ந்து பொருதல்

2086. அழிந்த தேரின் றந்தரத் தக்கணத்  
தெழுந்து மற்று ரிரதமுற் றேறினான்  
கழிந்து போகலை நில்லெனக் கைக்களை  
பொழிந்து சென்றனன் தீயெனப் பொங்கினான்.

அ கணத்து - அச் சமயத்தில், அழிந்த தேரின் . நின்று - (இந்திரசித்து) அழிந்த (அந்தத்) தேரிலிருந்து, அந்தரத்து எழுந்து - ஆகாயத்தில் கிளம்பி, மற்று ஓர் இரதம் உற்று ஏறினான் - பிறிதோர் இரதத்தை அடைந்து ஏறி, தீ என பொங்கினான் - கனல்போன்று கொதித்து, (அங்கதனைக் கண்ணுற்று), 'கழிந்து போகலை நில் - அப்பால் (உயிர் தப்பிச்) செல்லாதே நிற்பாயாக' என - என்று பகர்ந்து, கைக்களை பொழிந்து சென்றனன் - கையினால் அம்புகளைச் சிதறி நெருங்கினன்.

போகலை : அல் எதிர்மறை இடைநிலை.

பி - ம். 3. கார்க்களை

4. தீயென ; பொங்குவான்.



இந்திரசித்தை வளைத்துக்கொண்டு பல வாநரங்கள்  
பொருதமை

2087. இந்தீரன்மகன் மைந்தனை யின்னுயிர்  
தந்து போகெனச் சாரலுற் றுன்றனை  
வந்து மற்றைய வாநர வீரரும்  
முந்து போர்க்கு முறைமுறை முற்றினார்.

இந்திரன் மகன் மைந்தனை - இந்திரன் புதல்வன் வாலியின்  
பிள்ளையாகிய அங்கதனை (நோக்கி), 'இன் உயிர் தந்து போக -  
(உனது) இனிய உயிரை (என் வாளிகட்குணவாகக்) கொடுத்துச்  
செல்வாயாக', என - என்று கூறி, சாரல் உற்றுன் தனை - (அவ  
வங்கதனை) அடைந்தவனாகிய இந்திரசித்தை, மற்றைய வாநர  
வீரரும் - பிற குரங்கு வீரர்கள் அனைவரும், முந்து வந்து - முற்படச்  
சென்று, முறை முறை போர்க்கு முற்றினார் - வரிசை வரிசையாகச்  
சூழ்ந்து கொண்டனர்.

இந்திரன் மகன் : வாலி; (கிட்கிந்தா. 126) உரைக் குறிப்புக்  
காண்க. இந்திரன் மகன் மைந்தன்; அங்கதன்; இங்ஙனம் வளைத்  
துக் கூறுவது கம்பர் கவிமரபு; ஆரணிய. 258; சுந்நர. 483; யுத்த.  
348, 511 காண்க. போக என என்பது அகர ஈறு தொகுத்துப்  
போகென, என நின்றது. முந்து வந்து என்று கொண்டுகூட்டாக்  
கிப் பொருள் கொள்ளப்பட்டது. முற்றுதல் எதிர்ப்பின் பொருட்  
டுச் சூழ்தல்; 'முற்றிய குரிசிலை' (யுத்த. 340); வாநர வீரர்கள்  
சூழ்ந்தது, அங்கதனுக்கு ஊறு நேராதபடி காக்க என்க. இந்திர  
சித்து அங்கதனை 'உயிர் தந்து! என்றது, தன்னோடொத்த அரசு  
கைக் கருதினமையின்', 'ஈதா கொடுவெனக் கிளக்கு மூன்றும் இர  
வின் கிளவி யாகிட னுடைய' (நோல். சொல்: எச்ச: 45); 'ஈதா  
கொடுவெனு மூன்றும் முறையே, இழிந்தோன் ஒப்போ  
னுயர்ந்தோனிரப்புரை' (நன். 407) என்றன காண்க.

பி - ம். 2. சாரற்

4. முன்னினர்,

155



2088. மரமுங் குன்று மடிந்த வரக்கீர்தம்  
சிரமுந் தேரும் புரவியும் தின்கரிக்  
கரமு மாவியும் வாரிக் கடையவன்  
சரமுந் தாழ்தர விசினர் தாங்கினார்.

(குழந்த வரநர வீரர்கள்), மரமும் குன்றும் மடிந்த அரக்கர்  
தம் - மரங்களையும் மலைகளையும் மரித்த இராக்கதர்களின், சிரமும்  
தேரும் புரவியும் - தலைகளையும் தேர்களையும், குதிரைகளையும், திண்  
கரி கரமும் - வலிய யானைகளின் துதிக்கைகளையும், ஆளியும் -  
சிங்கங்களையும், வாரி - கரங்களால் வாரி எடுத்து, கடையவன்  
சரமும் தாழ்தர - அதமனான இந்திரசித்து என்கிற அம்புகளின்  
வேகமும் பின்னிடுமாறு, வீசினர் தாங்கினார் - எறிந்து தடுத்த  
தார்கள்.

அம்பின் வேகத்தினையும் வரநரவீரர் எறிந்த வேகம் விஞ்சியது  
என்க. சரமும் தாழ்தர - அம்பும் வலிகெட எனினுமாம். தர :  
துணைவினை. வாரித்தாங்கினார் என இயைக்க.

15 - ம். 2. தின்கரிக்.

3. கரமும் வாரிக் கடிந்தவ னேனிய; கடியவன்.

4. தாங்கினான்.

152

இலக்குவன் கணக்கற்ற அரக்கர்களை மாய்த்தல்

2089. அனைய காலையி லாயிர மாயிரம்  
வினைய வெங்க ரைக்கரை விண்ணவர்  
நினையு மாத்திரத் தாருயிர் நீக்கினான்  
மனையும் வாழ்வு முறக்கமு மாற்றினான்.

அனைய காலையில் - அச்சமயத்தில், மனையும் வாழ்வும் உறக்க  
மும் மாற்றினான் - மாளிகை வாசத்தையும் அரசபோகத்தையும்  
நித்திரையையும் அகற்றி நின்றவனான இலக்குவன், வினையம்  
பெயர் கண் ஆயிரம் ஆயிரம் அரக்கரை - போர்த்துத் தாழிலையும்  
கொடுமையையும் உடைய பத்து இலட்சக் கணக்கான இராக்கதர்



களை, விண்ணவர் நிகையும் மாத்திரத்து - தேவர்கள் நிகைக்கும் பொழுதிற்குள்ளாக (தேவர்களும் மனத்தினால் எண்ணவியலாத படி மிக்க விரைவில்), ஆர் உயிர் நீக்கினான் - அருமையான உயிரைப் போக்கினான்.

தனக்கென வாழாது, போகங்கள் அனைத்தையும் வெறுத்து, எக்காலங்களிலும் அடிமைத்தொழில் புரிதற்காகவே, நாடுதுறந்து காடு புகுந்து உறக்கமின்றிப் பணியாற்றியவன் இலக்குவன் என்பது இறுதியடியால் விளங்கும்; லக்ஷ்மண லக்ஷ்மி சம்பன்னகா: என்றது காண்க. 'தொடுத்த வில்லன், வெம்பி வெந்தழியா நின்ற நெஞ்சினன் விழித்த கண்ணன்' (அயோத்தி. கங்கைப். 49); 'சண்கணிர் சொரியக் கங்குல், எல்லைகாண் பளவு நின்ற னிமைப்பில வையனபென்றான்' (அயோத்தி. சூகப். 42); 'பயிலுங் காலம் பத்தொடு நாலும் படர்கானத், தயில்கினறேனுக் காவன நல்கி யயிலாதாய்' (புத்த. பிரமாத் திர. 209); 'துஞ்சலில் நயனத்தைய' (புத்த. 447); 'துறக்க மெய்திய வருந்துற வாத, உறக்க மென்பதனை யோட முனிந்தான்' (புத்த. இராவணன் வாநரத்தானை. 22) எனவருவன காண்க.

மீ - ம். 3. ஆக்கையை.

4. மனையின் வாழ்வும்.

153

### தோற்ற இந்திரசித்து சிறுதல்

2090. ஆனை யுந்தடந் தேருந்தன் னூயிர்த்  
தானே யும்பரி யும்பட்ட தன்னாயை  
மானவெங்க ணரக்கன் மகன்கொளப்  
போன வென்றியன் தீயெனப் பொங்கினான்.

மானம் வெம் கண் அரக்கன் மகன் - தருக்கும் கொடுமை யும் உடைய இராவணன் மகனான இந்திரசித்து, ஆனையும் தட தேரும் - யானைகளும் பெரிய இரதங்களும், தன் ஆருயிர் - தனது அருமையான உயிர்போன்ற, தானையும் - காலாட்படைகளும், பரியும் - குதிரைகளும், பட்ட தன்மையை - இறந்த விதத்தை, கொளா - உள்ளத்தில் கொண்டு (கவலை மிகுந்து), போன வென்றியன் - நீக்கின வெற்றி யுடையவனாய்த் (தோல்வியுற்றுத்), தீ என பொங்கினான் - அனல்போன்று கொதித்தெழுந்தான்,



அருமை + உயிர் = ஆருயிர். பட்ட தன்மை : ஆரணிய. 46. கொளா : செய்யா என்னும் வாய்பாடு. போன வென்றியன் : வட மொழிநடை. ஆருயிர்த்தானை ; (ஒப்பு) : 'வெல்படை வேந்தன், வெறுக்கையு ளெல்லாம் தலை' (குறள். 761); குறள். 381ம் காண்க.

பி - ம். 1. அடர்த்துந்நேரும்.

2. படுத்தன்மை.

154

தேர்ச்சக்கரக் காவலரைக்கண்டு இந்திரசித்து  
இலக்குவன் போர்த்திறம் கூறல்

2091. சீர்த்த டம்பெருஞ் சில்லியந் தேரினர்  
காத்து நின்ற விருவரைக் கண்டனன்  
ஆர்த்த தம்பெருஞ் சேனைகொண் டண்டமேல்  
சீர்த்த சோரிப் பரவையின் றிர்த்தலால்.

ஆர்த்த தம் பெரு சேனைகொண்டு - பெருமுழக்கம் செய்த தம்பக்கத்துப் பெரிய படைகளை வாரிக்கொண்டு, அண்டம் மேல் சீர்த்த - அண்டமுகட்டில் தாக்கிய, சோரி பரவை - உதிரக்கடல், நின்று - (பரவி) நின்று, சீர்த்தலால் - இந்திரசித்தின் தேரையும் இழுத்தலால் ; (அங்ஙனம் தம்மை இழுத்துச் செல்லாதபடி), காத்து நின்ற - பாதுகாத்துக்கொண்டிருந்த, சீர் - சிறந்த, தட பெரு - மிகப்பெரிய, அம் - அழகிய, சில்லி தேரினர் இருவரை - (தனது) தேர் ஆழியை அடுத்திருந்த (தூமராட்சன், மகாபாரசுவன் என்ற) இருவரையும், கண்டனன் - (இந்திரசித்து) பார்த்தான்.

சில்லி - தேர்ச்சக்கரம் ; சுந்தர. 820, 872, 1193. சீர்த்தலால் : 'இளக்கரு நெடுவரை யிர்க்குமா றெலாம்' (யுத்த. மூலபல. 180). காத்துநின்ற இருவர் : மாபெரும்பக்கன், தூமக்கண்ணன் ; யுத்த. 2098, 2099 காண்க.

பி - ம். 1. தேர்த்தடம், தேரினைக்.

2. கண்டிலன், கண்டவன்.

3. ஆர்த்தவப், ஆர்த்தவப், ஆர்த்துநம் ; அண்மீனிர்.

4. நின்றேற்றலான், நின்றேற்றரால்.

155



2092. தேர்செ லாதிடை நின்றனர் நீனோடும்  
கார்செ லாவிருள் கீறிய கண்ணகல்  
தேர்செ லாது விசும்பிடைச் செல்வதோர்  
பேர்செ லாது பிணத்தின் பிறக்கமே.

(அப்போர்க்களத்தில்), பிணத்தின் பிறக்கம் - பிணங்கள் மலை போன்று குவிந்திருத்தலின்; (அதற்கு நேராக மேலே), நின் நெடு கார் நேர் செலா - மிகப்பெரிய மேகங்களும் செல்லமாட்டா; இருள் கீறிய சண் அகல் தேர் செலாது - இருளைப்பிளக்கின்ற (கதிரவனுடைய) இடம் அகன்ற தேரும் செல்லமாட்டாது; விசும்பிடை செல்வது ஓர் பேர் செலா - ஆகாயத்தில் செல்லும் தன்மையுள்ள (பிராணிகளில்) ஒரு பிராணியும் செல்லாது; (இங்ஙனம் பிணங்கள் நெருங்கியிருத்தலின் அவ்விரு வீரர்களும்), நேர் செலாது இடை நின்றனர் - நேராகச் செல்லவியலாமல் இருந்த இடத்திலேயே இருந்தார்கள். எ - அசை.

ஓர் பேர் - ஓர் பிராணி. பிறக்கம் - நெடுந்தூரத்தினின்றும் காணப்படுவது என்று மலைக்குக் காரணக்குறி; 'சண்டுநின் றோர்க்கும் தோன்றும் சிறுவரை, சென்று நின்றோர்க்கும் தோன்றும்' (புறநா. 14). பிணங்கள் மலைபோலக் குவிந்து, பிறிதொன்றும் தன்னைக் கடந்து செல்லாதவாறு தடுக்கும் என்க; தொடர் புயர்வுநவீர்சியனி. விற்பூட்டுப் பொருள்கோள்.

ம - ம. 11. நின்றன.

2. கீறிய.

3. விசும்பினில்.

4. பிறக்கமால், பிறக்கலே, பிறக்கமே.

156

2093. அன்று தன்னையல் நின்ற வரக்கரை  
ஒன்று வான்முக நோக்கி யொருநிலை  
நன்று நம்மடை நாற்பது வெள்ளமும்  
கொன்று நின்ற யடியெனக் கூறினான்.

அன்று - அப்பொழுது; ((இந்திரசித்து)), தன் அயல் நின்ற - தன் அருகில் நின்ற, அரக்கரை - இராக்கதர்களுடைய, வள்ள



ஒன்று முகம் நோக்கி - ஒளி அமைந்த முகத்தைப் பார்த்து, ஒரு விலான் - ஒப்பற்ற வில்லேந்திய இலக்குவன், 'நம் படை நாற்பது வெள்ளமும் கொன்று நின்றபடி. நன்று - நமது சேனை நாற்பது வெள்ளத்தையும் அழித்து நின்றவிதம் வியக்கத்தக்கது', என கூறினான் - என்று மொழிந்தான்.

இலக்குவனுடைய பேராற்றலை வியந்து, இந்திரசித்து அந்த அரக்கர் இருவரிடமும் மொழிந்தது இது. அன்று : அவ்வரக்கர் இருவரும் ஓரிடத்திலே நின்றபோழ்து. வாள் ஒன்று முகம் என்க. நன்று : வியப்புப்பற்றி எழுந்தது. நாற்பது வெள்ளம் ; 'அன்னொடு போயின தானே யறிந்துகூற, வென்ன லரிதேனு மியம்புவான் மீக னென்னும், நன்னான் மறையானது நாற்பது வெள்ளமென்னச் சொன்னான்' (யுத்த. 1960) காண்க. கொன்று நின்றபடி. நன்று என்க.

12 - ம். 2. ஒன்ற நோக்கி யொருவில்லி ஹற்றலான் ; நன்றுவெள்ளமு நாற்பது.

அவ்வரக்கர் இருவரும் சமஆற்றலர் எனல்

2094. ஆய வீரரு மைய வமர்த்தலை

நீயு நாற்பது வெள்ள நெடும்படை

மாய வெங்கணை மாரி வழங்கினை

ஓய்வில் வெஞ்செரு வொக்குமென் றூதினார்.

ஆய வீரரும் - (அது கேட்ட) அத்தகைய அந்த வீரர் இருவரும் (இந்திரசித்தைப் பார்த்து), 'ஐய - அழகனே? அமர் தலை - போர்க்களத்தில், நீயும் - நீயும், நாற்பது வெள்ளம் நெடு படை - (பகைவர்களுடைய) நாற்பது வெள்ளமான பெரிய குரக்குச்சேனை, மாய - அழியுமாறு, வெம் கணை மாரி வழங்கினை - கொடிய வாளிகளை மழைபோன்று பெய்தாய் ; (ஆதலின்), ஓய்வில்வெம் செரு ஒக்கும்-இடையருது ஆற்றிய (உனது) கொடிய போர் (அந்த இளையகோவின் போருடன்) ஒத்ததே', என்று ஓதினார் - என்று கூறினார்.



ஐய - தலைவ எனினுமாம். சமப் போர் என்பதுபட இரு தரப்பிலும் நாற்பது வெள்ளமே பட்டதாகக் கூறப்பட்டது, இந்திர சித்தினைத் தேற்றியவாறு என்க. மாய - தோற்றழிய.

பி - ம். 4. ஓயும்.

158

இதன்பின் 'ஆறுமேழும்' என்ற கவி ஓர் பிரதியில்.

இந்திரசித்தும் இலக்குவனும் மீண்டும் பொருதல்

2095. வந்து நேர்ந்தனர் மாருதி மேல்வரும்  
அந்தி வன்னனு மாயிர் மாயிரம்  
சிந்தி னன்களை தேவரை வென்றவன்  
நுந்த நுந்த முறைமுறை நூறினான்.

(இந்திரசித்து இலக்குவன் என்ற இருவரும் போர்புரிய), வந்து நேர்ந்தனர் - வந்து எதிர்த்தார்கள் ; (அவர்களில்), மாருதி மேல் வரும் - அநுமன் தோன்மீது ஏறி வந்த, அந்திவண்ணனும் - செவ்வானம் ஒத்த நிறமுள்ள இளையகோவும், ஆயிரம் ஆயிரம் களை சிந்தினான் - பல்ஆயிரக் கணக்கில் வாளிகளை வாரியிறைத்தான் ; தேவரை வென்றவன் - அமரர்களை வெற்றிகொண்ட இந்திரசித்து, நுந்த நுந்த முறை முறை நூறினான் - (இலக்குவன்) ஏறியும் தேராரும் (அவன் விடுத்த அம்புகளைத் தன் அம்புகளால்) படிப்படியாகத் துகள் செய்தான்.

அந்திவண்ணன் : 'கனகமேனியன்' (ஆரணிய. 38, 1114); 'பொன்னொத்த மேனி' (அயோத்தி. நகர்நீ. 126); 'பொன்னொளிர் மேனியான்' (கிட்கிந்தா. 516); நுந்த நுந்த : அடுக்கு, தொறுப் பொருளது.

பி - ம். 1. நேர்ந்தனர்.

3. சிந்தினான் ஏரம்.

4. முந்து போர்க்கு முறைமுறை முந்தினான் ; நோக்கினான்.

159

இதன்பின் கதிரும் என்ற செய்யுள் ஓர் பிரதியில்.



2096. ஆறு மேழு மறுபது மைம்பதும்  
நூறு மாயிர முங்களை நூக்கிவந்  
தூறி னுரை யுணர்வு தொலைத்துயிர்  
தேறி னுரை நெடுநிலஞ் சேர்த்தினான்.

(இந்திரசித்து), ஆறும் ஏழும் அறுபதும் ஐம்பதும் நூறும் ஆயிரமும் - ஆறும் ஏழும் அறுபதும் ஐம்பதும் நூறும் ஆயிரமும் ஆக, களை நூக்கி வந்து-வாளிகளை எய்து செலுத்தி, ஊறினரை - வலிமை மிகப்பெற்று எதிர்க்க வந்தவரை, உணர்வு தொலைத்து - மூர்ச்சையுறச் செய்து, (மூர்ச்சை தெளிந்து பின்னர்), உயிர் தேறினரை - உயிர்ப்பு (பிராணவாயு) வரப்பெற்றுத் தெளிந்தவர்களாய் (மீட்டும் பொரவந்த) குரக்கு வீரர்களை, நெடு நிலம் சேர்த்தினான் - அகன்ற நிலத்தில் வீழும்படி செய்தான்.

நூக்கி : 'நூக்கிப் புறத்திரு போகென்னு மின்னாச்சொல்' (நாலடி. 326); உயிர் - பிராணவாயு. 'உயிரணைந்து வந்த மொழி' (சிவப்பிர. 2 : 20); 'ஊறினர்' (யுத்த. 2081).

பி - ம். 1. அறுபது மென்பதும்.

3. தொலைத்துயிர்.

4. நெடுஞ்சரம்.

160

இதன்பின் 'வந்து' என்ற கவி ஓர் பிரதியில்.

2097. கதிரின் மைந்தன் முதலினோர் காவலார்  
உதிர வெள்ளத்தி னெல்கி யொதுங்கலும்  
எதிரி னின்ற விராவணி யேடு  
வெதிரின் காட்டெரி போற்சரம் வித்தினான்.

கதிரின் மைந்தன் முதலினோர் - சூரியன் மகனான சுக்கிரீவன் முதலிய, காவலார் - குரங்குப்படைக் காவல் வீரர்கள், ஒல்கி - தளர்ந்து, உதிரம் வெள்ளத்தின் ஒதுங்கலும் - இரத்தப்பெருக்கில் ஒதுங்கின அளவில், (இலக்குவன்), எதிரில் நின்ற இராவணி ஏடு உற - தன்முன்பு நின்ற இராவணன் புதல்வனான மேகநாதன்,



தளர்வுறும் வண்ணம், வெதிரின் காட்டு எரி போல் சரம் வித்தி  
 னை-மூங்கிற் காட்டில் பற்றிய தீப்போன்று, அம்புகளை மேன்மேல்  
 விளையும்படி செய்தான்.

காவலார் - வாநரத்தானையின் காவலர்கள். ஒல்கி - தளர்ந்து ;  
 'சுதைவிடத் தொல்கார் உரவோர்' (குறள். 597); இராவணி -  
 இந்திரசித்து. ஏடு உற : இளைப்புற ; ஏடு - தளர்வு ; 'ஏட்டைப்  
 பருவத்தும் இற்பிறந்தார் செய்வன' (நாலடி. 358). வெதிர் - மூங்  
 கில் ; 'வெதிரின் வன்னெடுங்கானென' (யுத்த. 560) ; 'வெதிர்  
 நெடுங் கான மென்ன வேகின்ற மனத்தன்' யுத்த. நாகபாச. 200);  
 'உற்பத்தியனை டொக்கும், ஓடும்போ தரியே யொக்கும்' (யுத்த.  
 1237) என்றது காண்க. வெதிர் : 'சிறியினை வெதிரின் நெல்  
 விளையும்' (புறநா. 109). தெலுங்கரும், மூங்கலை 'வெதிர்' என்பர்.  
 இதிலிருந்து கிடைக்கும் அரிசியைச் சிலர் உண்பர். 'ஆடுகழை  
 நெல்லை யறையுரலிற் பெய்திருவாம்' (சுலிந். 41) ; 'மூங்கில்  
 ஒன்றொடொன்று உராயவே தீப்பிறந்து, சிறு தீயும் பெருங்  
 காட்டையழிக்கும் ; அது போன்று இலக்குவன் விடுத்த அம்பு  
 கள் பலவாக விளைந்து, பகைவரை அழித்தன என்க. ஏவிய  
 சரங்கள் ஒன்று பத்தாக விளையுமாதலின் 'வித்தினான்' எனப்  
 பட்டது.

பி - ம். 1. மைத்தர் ; காந்தினர், காநினர்.

3. ஈடுற.

4. விசுவன்.

161

2098. உளைவு தோன்ற விராவணி யொல்கினான்  
 கிளையி னின்ற விருவர் கிளைத்தலும்  
 அளவில் சேனை யவிதர வாரியற்  
 கிளைய வீரன் சுடுசர மேவினான்.

(அக்காலையில்), இராவணி - இந்திரசித்து, உளைவு தோன்ற -  
 ஒல்கினான் - வருத்தம் உண்டாகத் தளர்ந்தான் ; (பின்பு) கிளையின்  
 நின்ற இருவர் - மரத்தின் கிளைபோன்று அவன் அருகில் நின்று  
 கொண்டிருந்த, இரண்டு அரக்கர்களும், கிளைத்தலும் - பொங்கி



எழுந்த அளவில், ஆரியற்கு இனைய வீரன் - இராமபிரானுக்குத் தம்பியாகிய இலக்குவன், அளவு இல் சேனை அவிதர சுடுசரம் ஏவினான் - எண்ணிறந்த அரக்கர் சேனைகள் அழியுமாறு வெவ்விய வாலிகளைச் செலுத்தினான்.

கிளையின் : ஐந்தாம் வேற்றுமை ஒப்புப் பொருள். கிளைத்தல் - ஊக்கத்துடன் பொருதல். அவிதர - தர துணைவினை. சுடுசரம் - வினைத்தொகை. இருவர் புகைநிறக் கண்ணனும் பெரும்பக்கனும், ஒரு பிரதியில் இச்செய்யுள் அடிகள் முன்பின்னாக மாறியுள்ளன.

பி - ம். 1. உளவு தோன்றி.

2. கிளந்தரும், கிளைந்தரும், கிளந்தலும், கிளைத்தரும், கிளக்கரும்.

3. நாயகற்கு.

102

இங்கு ஓர் அதிகப்பாடல் :—

ஐயன் வாளி துணித்திட வாடவர்  
கையில் வாய்வுங்கண்டு தன் காதலி  
செய்ய தாமரைக் கண்கள் துடைத்தக்கை  
மைமிதா மெனக் கண்டுள் வாவினான்.

வேறு

இலக்குவனம்புகளால் தாக்கப்பட்ட  
அரக்கர்களின் நிலைமை

2099. தெரிகளை மாரி பெய்யத் தேர்களுக்கு சினைக்கைம் மாவும் பரிகளு மரக்கர் தாழும் பட்டன கிடக்கக் கண்டார் இருவரு நின்றார் மற்றங் கிராக்கத ரென்னும் பேரார் ஒருவரு நின்றா ரில்லை யுள்ளவ ரோடிப் போனார்.

தெரிகளை மாரி பெய்ய - (இலக்குவன்) தேர்ந்தெடுத்த வாளி களை மழைபோன்று வழங்க, (அதனால் அரக்கருடைய), தேர்களும் - இரதங்களும், சினைகை மாவும் - துதிக்கையாக உறுப்பினை யுடைய யானைகளும், பரிகளும் - குதிரைகளும், அரக்கர் தாழும் -



பல அரக்கர்களும், பட்டன கிடக்க கண்டார் - அப்பொழுது மரித்துக் கிடந்ததைக் கண்ணுற்றவரான, இருவரும் - அந்த இரண்டு அரக்கர் மாத்திரமே, நின்றார் - போர்க்களத்தில் நின்றனர்; இராக்கதர் என்னும் பேரார் ஒருவரும் நின்றார் இல்லை - (அங்கு) இராக்கதர் என்ற பெயருள்ளவர் எவரும் (உயிருடன்) நிற்கவில்லை; உள்ளவர் ஓடி போனார் - உயிர் தரித்திருந்த சில அரக்கர்களும், ஓடி போனார் - (களத்தைவிட்டு) ஓடி விட்டார்கள்.

சினைக்கை மா - சினையாகிய துதிகையுடையது. 'கைம்மா வென்றேன் சும்மா கலங்கினோ' (நவீம்பா. அந்தக்கவி); 'கைம்மா மதகரியின்னினம்' (நேவா. 1017; 2); தாமும் நின்றார் என்க. மற்றும்: வினைமாற்று.

மீ - ம். 1. மாரி பாயத்; சினைக்கை, சிலைக்கை.

2. தாமுமன்று; பட்டவா; பட்டனர் கிடப்ப; கண்டாங்கு.

3. மற்றை, மற்ற; பேர்கன், பேரோர்.

163

2100. ஓடின அரக்கர் தண்ணி ருண்ணை யுற்ற நாவர்  
தேடின ரெதிர்ந்து கையான் முகிலினை முகந்து தேக்கிப்  
பாடுறு புண்கள் தோறும் பசும்புனல் பாயப் பாய  
வீடினார் சிலவர் சில்லோர் பெற்றிலர் விளிந்து வீழ்ந்தார்.

ஓடினார் அரக்கர் - (அவ்வாறு) ஓடினவர்களாகிய இராக்கதர்களில், சிலவர் - சிலர், தண்ணீர் உண்ணை உற்ற - தண்ணீர் பருக வேண்டும் என்ற விருப்பம் எழப்பெற்ற, நாவர் - நாவிரையர், தேடினார் - (தண்ணீர்) தேடி, முகிலினை எதிர்த்து - மேக மண்டலத்தின் நேரே சென்று, கையால் - (தமது) கரங்களால், (அம் மேகத்தில் உள்ள நிரினை) முகந்து தேக்கி - வாரிப்பருகி, பாடுஉறு புண்கள் தோறும் - (அம்புகள் பட்டதால் உற்ற துன்பம் பொருந்திய புண்களில் எல்லாம், பசும் புனல் பாய பாய - தண்ணீர் மிகுதியாக ஊறுவதால், சிலவர் வீடினார் - சிலர் இறந்தார்கள்; சில்லோர் - மற்றும் சிலர், பெற்றிலர் - (நீர்) கிடப்ப பெருதவர் எனாய், விளிந்து வீழ்ந்தார் - இறந்து விழ்ந்தனர்.



உண்ணை : உண்ண வெண்டும் என்ற ஆசை. உலர்ந்த நாவர் : வடமொழி நடை. முகிலினை முகந்து தேக்கி ; 'தண்ணீர் முறை தப்பிடிற்றடக்கை யாற்றடவி, விண்ணின் மேகத்தை வாரி வாய்ப் பிழிந்திடும் விடாயார்' (யுத்த. மூலபல : 9); தேக்குதல் - நிரம்பப் பருகுதல்; 'நிறை மத்த மதுவைத் தேக்கி' (யுத்த. அதிகாய : 215); பாடுறு : பாடுறு பசியை நோக்கி' (யுத்த. 415). பசும் புனல் - உதிரமுமாம். சிலர் தண்ணீர் பருகியும் சிலர் பருகாமலும் இறந்தனர். புண்கள் தோறும் பருகிய நீர் படியச் சன்னி கண்டு மடிந்தனர் என்க.

பி - ம். 1. ஓடிய ; யுலர்ந்த வாயர்

2. தெரிந்து, திரிந்து ; முடின

3. புண்களெல்லாம், புண்களோடும் பசும்

4. சிப்பேர் ; விளிந்து போனார்.

184

2101. வெங்களை திறந்த மெய்யர் விளிந்திலர்  
விரைந்து சென்றார்  
செங்குழற் கற்றை சோரத் தெரிவைய  
ராற்றத் தெய்வப்  
பொங்கிரும் பள்ளி புக்கா ரவருடல்  
பொருந்தப் புல்லி  
அங்கவ ராவி யோடுந் தம்முயிர்  
போக்கி யற்றார்.

வெங்களை திறந்த மெய்யர் - கொடிய வாளிகளாற் பிளக்கப் பட்ட உடலையுடையவரான சில இராக்கதர்கள், விளிந்திலர் விரைந்து சென்றார் - இறவாது வேகமாகப் போய், தெரிவைய - (தமது) மனைவியரான அரக்கிமார்கள், செம் குழல் கற்றை சோர - (தமது) செம்பட்ட மயிர்த் தொகுதி வீழ (ஓடி வந்து), ஆற்ற - தேறுதல் கூற, அவர் உடல் பொருந்த புல்லி - அம்மனைவியரின் உடம்பை அழுந்த அணைத்தபடியே, அங்கு - அவ்விடத்திலேயே, அவர் ஆவியோடும் - அம்மனைவியருடைய உயிருடன், தம் உயிர் போக்கி அற்றார் - தமது உயிரையும் நீத்து மரித்தவர்களாய்,



(வீரர் உலகில்), தெய்வம் பொங்கு இரு பள்ளி புக்கார் - தெய்வத் தன்மையுள்ள நறுமணம் பொங்கும்படியான பெரிய படுக்கையை அடைந்தார்கள்.

விளிந்திலர், சென்றார் : முற்றெச்சங்கள். குழல் கற்றை - கூந்தற்றெகுதி ; சோர்தல் - அவிழ்ந்து வீழ்தல். 'இருதடங்க ணஞ்சனவெம் புனல்சோர அளகம் சோர' (வில்லி பா. குது. போர். 247); ஆற்றுதல் : தேற்றுதல். மணி. 11; 86. தெரிவையர் : இங்கே மனைவியர் ; மாதர்களின் பருவம் குறித்து வந்ததன்று. பொருந்தப் புல்லுதல் ; இதனைக் காடாலிங்கனம் என்பர் வட நூலார். தெய்வப் பொங்கிரும் பள்ளி என்றார் ; விண்ணுலகத் துப் பாரிசாதம் கற்பகம் முதலியன பரப்பப்பெற்று நறுமணம் கமழும் பள்ளியாதலின் ; கணவனுடன் உயிர் துறந்தோர் வீரர் உலகில் சென்று அவருடன் வதிவர் என்பது நூற்கொள்கை. 'ஹதோவாப்ராபஸ்யஸேஸ்வர்கம்' (பகவற்கீதை. 1: 37).

பி - ம். 1. துறந்த ; திறக்க

2. தெரிவையரெதிர்ப்ப ; அற்றந்த

3. பூம்பள்ளி ; புக்கங்கு

185

2102. , பொறிக்கொடும் பகழி மார்பர் போயின  
ரிடங்கள் புக்கார்  
மறிக்கொளுஞ் சிறுவர் தம்மை மற்றும்  
சுற்றந்த தம்மைக்  
குறிக்கொளு மென்று கூறி யவர்முகங்  
குழைய நோக்கி  
நெறிக்கொளுங் கூற்றை நோக்கி யாருயிர்  
நெடிதின் நீத்தார்.

பொறி கொடு பகழி மார்பர் - தீப்பொறியை உமிழ்கின்ற கொடிய அம்புகள் புதைப்பெற்ற மார்பினரான சில அரசுக்கர், போயினர் - (போர்க்களத்தை நீத்துப்) போய், இடங்கள் புக்கார் - தத்தம் பாசறைகளில் புருந்து, (பின்னர்) உள் சுற்றம் தம்மை - தமக்கு அமைந்த உறவினர்களைக் கண்டு, 'மறிகொளும் சிறுவர்



தம்மை - (காலைக் கட்டித்) தடுக்கின்ற (இந்த) எம்மக்களை, குறி கொளும் - (நீங்கள்) கருத்துடன் கவனித்துக் கொள்ளுங்கள், என்று கூறி - என்று மொழிந்து, அவர் முகம் குழைய நோக்கி - அந்தச் சிறுவர்களுடைய முகத்தை மனம் கனிந்து பார்த்து, நெறிகொளும் கூற்றை ஒறுத்து நோக்கி - தங்கள் உயிரைக் கவர்ந்துசெல்லும் வழியை மேற்கொண்டு அணுகா நின்ற யமனைக் கடிந்து பார்த்து, ஆருயிர் நெடிதின் நீத்தார் - தமது அருமையான உயிரைத் தமது துயர நீட்சியுடன் போக்கினார்.

மறிக்கொள்ளுதல் : (ஆட்டுக் குட்டியொப்பக்) காலைக் கட்டிக் கொள்ளுதல் : மறி : ஆட்டுக் குட்டி : 'பெண்டாட்டி கால் விலங்கு பிள்ளை யொரு சள்ளாணி' என்ற பழமொழி காண்க. மனைவி மக்களைக் கால்கட்டு என்பதும் உண்டு. மற்றும் : வினைமாற்று. குறிக்கொள்ளுதல் : 'குறிக்கொண்டு நோக்காமை யல்லால்' (குறள். 1095). குழைதல் : நெகிழ்தல் ; 'வழுத்துதல் போற்றல் வணங்கல் குழைதல்' (நிருக்நருவி. கலித். 28); 'குழைந்து கசிந்து கரஞ்சிரமேற்கொண்டு' (அகிலாண்ட. பிள்ளைத்) ஒறுத்து என்பதை நோக்கி என்பதனோடும் கூட்டுக. தமது தமர் தாரம் மகவு என்ற இவர்களினின்றும் தம்மைக் கவர்ந்து சேறலின் யமனை ஒறுத்து நோக்கி எனப்பட்டது. 'கடந்த ஞானியும் கடப் பரோ மங்கள் மேற் காதல்' என்றபடி மக்கட் பாசம் பொல்லாதென்க.

- பி - ம். 1. பொறிக் கொளும் ; பாய  
2. மற்றுள்ள சுற்றத்தாரை, சுற்றத்தோரை  
3. நறிக்கொளும் ; என்னக் ; குழைந்து நோக்கி  
4. நெடிது.

186

2103. தாமரைக் கண்ணன் தம்பி தன்மையீ  
தாயின் மெய்யே  
வோரைக் கணத்தி விவ்வு ரிராவணி  
விளிதன் முன்னம்  
மாமரக் கானிற் குன்றின் மறைந்திரு  
மறைய வல்லை  
போமெனத் தமரைச் சொல்லிச் சிலருடல்  
துறந்து போனார்.



சிலர் - சிலர் அரக்கர்கள், 'தாமரை கண்ணன் தம்பி - செந் தாமரை போன்ற இராமபிரான் தம்பியான இலக்குவனுடைய, தன்மை சது ஆயின் - வீரப்பான்மையே இவ்வாறெனின் (கொடி தாமிருத்தலின்), இஹர் அரை கணத்தின் வேம் - இந்த இலங்கை நகர் அரைக்கணத்தில் எரிந்து அழியும்; மெய்யே - இஃது உண்மை; (ஆதலின்), இராவணி விளிதல் முன்னம் - இந்திரசித்து மரிப்பதன் முன்னரே, மாமரம் கானில் குன்றில் மறைந்திரும் - டெரிய மரங்கோடியுடைய காடுகளிலும், மலைகளிலும் (இலக்குவன் கைப்படாமல்) ஒளித்திருங்கள்; மறைய - அங்ஙனம் ஒளித்து வைகுவதற்காக, வல்லை போம் - விரைந்து செல்லுங்கள்', என - என்று, தமரை சொல்லி - தங்கள் உறவினரிடம் மொழிந்து, உடல் துறந்து போனார் - உடற் கூட்டை நீத்து வீரருலகடைந்தனர்.

தாமரைக் கண்ணன் : அயோத்தி. மந்திரப். 70. வேம் : வேகும் என்பதன் தொகுத்தல்; 'வெயிலும் வேம் மழையும் வேம், மின்னி னோடியும் வேம்' (பால. தாடகை : 6); இராவணி : 'தோற்றமு மிராவணி துணியும்' (புத்த. 1970); 2106-ம் பார்க்க. தமர் : 'நல்ல செய்வார்க்குத் தமர்' (நாஸிடி. 77).

பி - ம். 1. மெய்ம்மை

3. மாமரைக் கானில்; மறைந்திரும். மறைந்து நிர் : மறைய; வல்லை

4. தமதுடல், தம்முடல்; ஆஹிபோனார்.

187

2104. வரையுண்ட மதுகை மேனி மருமத்து  
வள்ளல் வாளி  
இரையுண்டு துயிலச் சென்றார் வாங்கிடி  
விறப்ப மென்பார்  
பிரையுண்ட பாவி னுள்ளம் பிறிதுறப்  
பிறர்முன் சொல்லா  
உரையுண்ட நல்லோரென்ன வுயிர்த்துயிர்த்  
துளைப்ப தானார்.

வரை உண்ட - (தங்களது) மலைபோன்ற, மதுகை மேனி - வலிமைவாய்ந்த உடலின், மருமத்து - இரகசியமான (இடத்திலே (உயிர்நிலையிலே), வள்ளல் - இலக்குவனுடைய, வாளி இரையுண்டு துயில - அம்புகள் (பதியப்பெற்று) உணவினை யுண்டு



கிடக்க, சென்றார்-சென்றசில அரக்கர், 'வாங்கிடின இறப்பம்-(இந்த அம்புகளைப்) பிடுங்கினால் இறந்துபடுவோம்', என்பார் - என்று கருதினவராய், பிரை உண்ட பாலின் - பிரையுற்றின பால் போன்று, உள்ளம் பிறிது உற - (தமது) உள்ளம் வேறுபட, பிறர் முன் சொல்லா - பிறர்பாற் கூறுத, உரை உண்ட - சொற்களைக் கொண்ட, நல்லோர் என்ன - (மோனவிரதம் பூண்ட) பெரியோர் போல (ஒன்றும் சொல்லமாட்டதவராய்), உயிர்த்து உயிர்த்து உகைப்பது ஆனார் - பெருமூச்சு விட்டுக்கொண்டு வருந்துபவர் ஆனார்கள்.

வரை உண்ட : உண்ட உவமவுருபு ; 'சேலுண்ட வொண்க ணூரில்' (பால. நாட்டுப். 13) என்ற இடத்துப்போல. மதுகை - வலிமை ; 'உரங்கிளர் மதுகையான்' (யுத்த. இராவணன்வதை. 237). அம்புகள் சருமத்தில் தைத்து ஊனைக்கவ்வி நின்றதை இரையுண்டதாக வருணித்தது கவிசாதுரியம். மருமம் : மார்பு எனினுமாம் ; 'மருமத்தின் எறிவேல் பாய்ந்த' (பால. கையடைப். 11); பிரையுண்டபால் : சிறந்த மந்திரங்களைக் கற்றோர் அம்மந்திரத்தை அதிகாரிகள் அல்லாதவர்க்கும், பக்குவமில்லார்க்கும் உபதேசிக்கக்கூடாத நிலையில், அவற்றை மனத்துள்ளே அடக்குவர் ; அவர்களைப்போன்று சொல்லவோ மெல்லவோ இயலாத நிலையில் வருந்துவோர் ஒப்ப, உயிர்த்து. வருந்தினர் சிலர் என்க. இனி, பிறர்முன் சொல்லா வுரையுண்ட பெரியோர் என்பது ; அயலார், இந்த ஞானி கள்ளனோ எனும்படி ஒரு வம்பன் அந்த ஞானியைக்கண்டு இல்லாத அவதூறு சொல்ல, அந்த வார்த்தையைக் கேட்ட ஞானி, 'நமக்கு இந்த அவதூறுகேட்க விதித்ததே' என்று, அவ்வார்த்தையைப் பொறுத்திருந்தது ஒத்தது என்க ; நல்லோர் தம் குறையைப் பிறரிடம் சொல்லாமை இங்குக் குறிக்கப் பட்டது எனினுமாம்.

பி - ம. 1. வானியாய

2. இகல்கிட்டி ; நிற்ப வென்பார், இறப்பனென்றார், இறப்பமென்றார்

4. பெரியோரென்ன ; உயிர்ப்புயிர்த்து, உழைப்பது.

[68]



2105. தேரிடைச் செல்லார் மானப் புரவியிற்  
 செல்லார் செங்கண்  
 காரிடைச் செல்லார் காவிற் காலெனச்  
 செல்லார் காவல்  
 ஊரிடைச் செல்லார் நானு லுயிரின்மே  
 லுடைய வன்பால்  
 போரிடைத் திரியா நின்று நடுங்கினர்  
 புறத்தும் போகார்.

(மற்றும் அரக்கர்), தேர்இடை செல்லார் - தேர்மீது ஏறிச் செல்லாமலும், மானம் புரவியில் செல்லார் - செருக்குமிகுந்த குதிரைகள் ஊர்ந்து செல்லாமலும், செம்கண்கார் இடை செல்லார் - சிவந்த விழிகளையுடைய கருமேகம் போன்ற யானைகள்மீது செல்லாமலும், கால்என காலில் செல்லார் - காற்றுப் போன்று (விரைந்து) காலினால் நடந்து செல்லாமலும், நாணல் - வெட்கத்தினால், காவல் ஊரிடைச் செல்லார் - காவலுடன் கூடிய இலங்கா புரிக்குச் செல்லாமலும், புறத்தும் போகார் - சமர்க்களத்தின் புறம்பே ஒடிப் போகாமலும், உயிரின் மேல் உடைய அன்பால் - (தத்தம்) உயிரின் மீது கொண்ட அபிமானத்தினாலே, போரிடை திரியா நின்று நடுங்கினர் - போர்க்களத்தில் உலவாமல் (ஒரு புறமாக ஒளிந்து) நின்று நடுக்கமுற்றனர்.

வாகனாதிகளில் ஏறிச் சென்றால் எதிரியால் என்ன நிகழுமோ என்ற அச்சத்தால், தத்தம் வாகனங்களில் ஏறுவதைத் தவிர்த்தனர். இலங்கை ஊர்க்கண் சென்றால் பலரும் ஏசுவரே என்ற நாணமும் அச்சமும்கொண்டு, அங்கும் சென்றாறில்லை; உயிர்மீது உற்ற அன்பினால் போர்க்களத்தின் உள்ளே புகவில்லை. செங்கண்கார் யானை : கண் சிவந்தது வெகுளியால் என்க.

பி - ம். 3. உயிரிடை

4. போரிடைச் செல்லார்; நடுங்கியே போகார்.

189



இலக்குவன் இந்திரசித்தின் கவசத்தைப் பிளத்தல்

2106. நொய்தினிற் சென்று கூடி யிராவணி  
 யுளவை நோக்கி  
 வெய்தினிற் கொன்று வீழ்ப்ப லென்பதோர்  
 வெகுளி வீங்கிப்  
 பெய்துழிப் பெய்யு மாரி யனையவன்  
 பிணங்கு கூற்றின்  
 கையினிற் பெரிய வம்பாற் கவசத்தைக்  
 கழித்து வீழ்த்தான்.

பெய்துழி பெய்யும் மாரி அனையவன் - பெய்த இடத்திலேயே பெய்யும் மேகத்தை நிகர்த்தவனான இலக்குவன், நொய்தினில் சென்று கூடி - விரைவுடன் சென்று நெருங்கி, இராவணி உளவை நோக்கி - இந்திரசித்தின் தந்திரத்தைக் கண்டு, 'வெய்தினில் கொன்று வீழ்ப்பல் - (இவனை) விரைவினில் கொன்றுதள்ளுவேன்', என்பது ஓர் வெகுளி வீங்கி - என்று ஒப்பற்ற சினம் பெருகி, பிணங்கு கூற்றின் - மாறுபாடு கொள்ளும் யமன்போன்ற, கையினில் பெரிய அம்பால் - (தன்) கரத்தில் உள்ள பெரிய வானிகளால், கவசத்தைக் கழித்து வீழ்த்தான் - கவசத்தைத் துணித்துத் தள்ளினான் (இனையகோ).

இந்திரசித்தின்மீது விடாது சரமாரி பெய்ததை, பெய்துழிப் பெய்யும் மாரி என்றார். உளைவு நோக்கி : என்ற பாடம் உண்டு ; அங்கு உளைவு தளர்ச்சி என்று பொருள்படும்; யுத்த. 2098 காண்க. மற்றும் எதிரி தனித்துக் களைத்துநின்ற நிலையில் அவனை அழிக்க முயல்வது சுத்த வீரமன்று ஆகலின், உளவு என்ற பாடமே தழுவப்பட்டது. 'ஆளையா' (1210) என்ற கவியும், தமிழ்சி என்னும் புறத்திணைத் துறையும் இங்குக் காண்க.

பி - ம். 2. வெய்தினிற்றுணித்து ; வீங்கப்.

3. அனையன் : பிறங்கு.

4. கடிய ; வெம்போர் கவசத்தை ; கழித்து.

170

இதன் பின் 'மாருதி' என்ற பாடல் ஓர் பிரதியில்,



தூமிராக்ஷனும் மகாபாரிசுவனும் இலக்குவனை எதிர்த்துப்  
பொருதல்

2107. கவசத்தைக் கழித்து வீழ்ப்பக் காப்புறு கடனின் ரூகி  
அவசத்தை யடைந்த வீர னறிவுவந் தடையு முன்னம்  
துவசத்தின் புரவித் திண்டேர் கடிதுறத் தூண்டி யாமித்  
திவசத்தின் முடித்தும் வெம்போ ரெனச்சினந் திருகிச்  
[சென்றார்.

(இலக்குவன் இந்திரசித்தின்), கவசத்தை கழித்து வீழ்ப்ப -  
கவசத்தை வெட்டித் தள்ள, காப்புறு கடன் இன்று ஆகி - (அம்பு  
படாமல்) காத்துக்கொள்ளும்படியான, கடன் இன்று ஆகி - முறை  
யொன்றுமின்றி, அவசத்தை அடைந்த வீரன் - தன் வசம் தீர்ந்த  
(முர்ச்சை யடைந்த) இந்திரசித்து, அறிவு வந்து அடையும்  
முன்னம் - உணர்வு வந்து தோன்றும் முன்பே, (புகை நிறக்  
கண்ணன், பெரும் பக்கன் என்ற இருவரும்), துவசத்தின் - கொடி  
யினை யுடையதும், புரவி திண்டேர் - குதிரைகள் பூட்டப் பெற்றது  
மான, வலிய தேரை, கடிது உற தூண்டி - விரைவாகச் செலுத்தி,  
'யாம் இ திவசத்தின் வெம்போர் முடித்தும்-நாங்கள் இந்தத்தினத்  
தில் கொடுமையானபோரை முடித்திருவோம்', என - என்று  
மொழிந்து, சினம் திருகி சென்றார் - கோபத்தால் மாறுபட்டுப்  
போயினர்.

அவசம் : வடமொழி; தன் வசமிழத்தல் என்பது பொருள்.  
'அவசமாய்ச் சிந்தையழிந் தயலே நின்று, னறியாதான் போல  
வறிந்த வெலாம் சொன்னான்' (ஆரணிய. 99); திவசம் : வடமொழி;  
நாள் (ஆரணிய. 99); கொடி : (ஆரணிய. 99); முடித்தும் : செய்யும்  
என்னும் வாய்பாட்டு வினை. சினம் திருகி : 'திருகு வெஞ்சினத்  
தன' (யுத்த 336).

மீ - ம். 1. கழித்து; கடைசினின்றும்.

2. வீரனறிவுறத் துணையின், அன்னலறிவுறத் துணையும் வீரத்.

3. கடிதினில்.

171.

இச் செய்யுள் சில பிரதிகளில் இல்லை.



2108. மாருதி மேலு மையன் மார்பினும் தோளின் மேலும்,  
தேரின ரிருவர் சென்றார் செந்தழற் பகழி தூவி.  
ஆரியன் அவர்கள் வில்லு மச்சுடைத் தேரு மத்தேர்  
ஊர்குவா ருயிரும் பூட்டும் புரவியி னுயிரு முண்டான்.

தேரினர் இருவர் - தேர் வீரரான இரண்டு அரசுக்களும்,  
மாருதி மேலும் - அநுமன் மீதும், ஐயன் மார்பினும் - இலக்கு  
வனுடைய மார்பின் மேலும், தோளின் மேலும் - தோள்களின்மீதும்,  
செந்தழல் பகழி தூவி - செந்நிறமான அம்புகளை இரைத்து,  
சென்றார் - (எதிர்த்துச்) சென்றனர்; ஆரியன் - இலக்குவன்,  
அவர்கள் வில்லும் - அவர்களின் வில்லையும், அச்சுடை தேரும் -  
அச்சினையுடைய இரதத்தையும், அ தேர் ஊர்குவார் - அந்தத்  
தேரைச் செலுத்தும் பாகருடைய, உயிரும் - உயிரையும், பூட்டும்  
புரவியின் உயிரும் உண்டான் - தேரினிற் பூட்டப் பெற்ற குதிரை  
களின் உயிரையும் கவர்ந்துகொண்டான்.

தேர் ஊர்குவார் : 'தேருரும் அவர் மனைக்கே வளாந்த  
என்னை' (வி. பா. 17ஆம் போர் : 21). வாகை வில் என்ற பாடமும்  
உண்டு. அந்தப் பாடத்துக்கு வாகை பிற குறிப்பாகவே கொள்க.  
இருவர் : தூம்ராட்சன் : மகாபாரசுவன்.

பி - ம். 2. தேரினிருவர், தேரினின்றிருவர் ; நிந்தின பகழி நிந்தி

3. வாகை வில்லும்

4. ஊர்குவான், ஊருவான் ; கொண்டான், கொள்ளுன்.

172

இதன் தன் 'தண்டவக்' என்ற செய்யுள் ஓர் பிரதியில்.

அந்த இரண்டு அரசுக்கும் அநுமனுடன் பொருது  
உயிர் தப்பியோடுதல்

2109. இருவரு மிழந்த வில்ல ரெழுமுனை  
வயிரத் தண்டர்  
உருமெனக் கடிதி னோடி யனுமனை  
யிமைப்பி னுற்றார்



பொருகனற் பொறிகள் சிந்தப் புடைத்தனர்  
 புடைத்த லோடும்  
 பருவலிக் கரத்தி னுற்றண் டிரண்டையும்  
 பறித்துக் கொண்டான்.

இழந்த வில்லர் இருவரும் - விற்களை இழந்தவரான (புகை நிறக் கண்ணன் பெரும்பக்கன் என்ற) இரண்டு அரக்கர்களும் எழுமுனை வயிரத்தண்டர் - இரும்பினால் செய்த பூணையுடைய வலிய கதையை எந்தியவர்களாய், உரும் என - இடி போன்று, கடிதின ஓடி - விரைந்து சென்று, இமைப்பின் - ஓரிமைப் பொழுதிற்குள், அநுமனை உற்றார் - மாருதியை அடைந்து, பொருகனல் பொறிகள் சிந்த - அடர்ந்த தீப்பொறிகள் சிதறுமாறு, புடைத்தனர் - அடித் (தார்கள் ; புடைத்தலோடும் - (அங்ஙனம்) அடித்த அளவில், (அநுமன்), பருவலி கரத்தினால் - பருத்த வலிமை சான்ற (தனது) கைகளினால், தண்டு இரண்டையும் பறித்துக்கொண்டான் - இரண்டு கதைகளையும் பிடுங்கிக் கொண்டான்.

முனைத்தண்டு - முனையினையுடைய தண்டாயுதம் : சீவக. 1136 ; 'எழுமுனை வயிரத்தண்டு' (சுந்த.). அக்ககுமாரன். 11). எழுமுனை என்றபாடத்துக்கு - வளர்ந்த மூங்கில் என்க.

ம - ம 1. முனை ; தண்டான்.

178

2110. தண்டவன் கைய தாய தன்மையைத் தறுக னுளர்  
 கண்டனர் கண்டு செய்ய லாவதொன் றுனுங் காணர்  
 கொண்டன நெறிந்து நம்மைக் கொல்லுமென் ற்சங்  
 [கொண்டார்  
 உண்டசெஞ் சோறு நோக்கா ருயிருக்கே யுதவி செய்தார்.

தறுகண் ஆளர் - அஞ்சாமை மிக்க அவ்வரக்கர் இருவரும், (தாம் கைக்கொண்டிருந்த), தண்டு அவன் கையது ஆயதன் மையை - கதை அந்த அநுமன் கையிற் சிக்கியதன்மையை, கண்டனர் - பார்த்தார்கள் ; கண்டு - கண்ணுற்று, ' (தம்மால் அப்போழ்தில் அவனுக்கு மாருகச்), செய்யல் ஆவது - செய்யக் கூடிய தொழில், ஒன்றானும் காணார் - ஒன்றையேனும் அறியாதவர்களாய், கொண்டன - (கமது தண்டைப்) பறித்துக் கொண்ட (இவ்வநுமன்), எறிந்து - வீசி, (அப்போர்க் கருவியினாலேயே), நம்மை



கொல்லும் - நம்மைக் கொல்வான்', என்று அச்சம் கொண்டார். என்று பயமடைந்தவர்களாய், உண்ட செம் சோறும் - (தாம் இது வரையிற்) புசித்த செவ்விய சோற்றைப் பற்றியும், நோக்கார் - ஆராயாதவர்களாய், உயிருக்கே உதவி செய்தார் - தங்கள் உயிரைப் பாதுகாப்பதற்கே, உதவி செய்தார் - துணை புரிந்தனர்; (உயிர் தப்புமாறு ஓடினார்கள்.)

சிறிதேனும் உண்ட செஞ்சோறு நோக்கார்; 'இராச ராசனுக்குச் செரு முனைச் சென்று செஞ் சோற்றுக், கடன் கழிப்பதுவே யெலாக்கினிப் புகழுங் கருமமுந் தருமமும் என்றான்' (வில்லி. பா. கிருட்டினன்: 255) என்ற கன்னன் கூற்று இங்கு நினைவு கூரத்தகும். 'உண்ட வீட்டுக் கிரண்டகம் நினைப்பதா' என்ற பழமொழியும் 'செஞ் சோற்று விலையுந் தீர்ந்து' (நொல். புறத். உரை: 72) என்றதும் காண்க. இங்ஙனம் செய்வதை விடுத்து உயிர் மேலிச்சை கொண்டாராகலின் 'உண்ட செஞ்சோறு நோக்கார்' எனப்பட்டது. 'தஞ்ச மெனவொருவர் சோறுண்ட தாளாண்மை, வெஞ்சமரி லன்றி விளிவரோ' என்றபடி, ஒருவனது சோற்றைப் புசித்தவர்கள் நன்றி மறவாது தமது உயிர் கொண்டும் அவனுக்கு உதவி புரிவது கடமை. அங்ஙனம் செய்யாது ஓடிப்போயினர் என்பது ஈற்றடியின் கருத்து. தண்டு என்று ஒருமையாகக் கூறப் படினும் இருவர் தண்டாயுதங்களும் அநுமன் கையிற் சிக்கின வென்க.

- பி - ம்    1. தகைமையை; நறுகன்னுள்  
               2. கண்டவர்; ஆண்டு; ஆவதோ வென்றும்  
               3. கொண்டவன், கொண்டவன்  
               4. செஞ் சோற்றை.

174

மயக்கம் நீங்கிய வாநர வீரர்கள் தெளிந்தெழுந்து  
 போர் செய்தல்

2111. காற்றுவந் தசைத்த லாலுங் காலமல் லாமை யாலும்  
 கூற்றுவந் தாவி கொள்ளுங் குறியின்மை குறித்த லாலும்  
 தேற்றம்வந் தெய்தி நின்ற மயக்கமு நோவுந் தீர்ந்தார்  
 ஏற்றமும் வலியும் பெற்ற ரெழுந்தனர் வீர ரெல்லாம்.



(இந்திரசித்தின் வாளிகளால் நினைவிழந்திருந்த வாநர), வீரர் எல்லாம் - வீரர்கள் அனைவரும், காற்று வந்து அசைத்தலாலும் - குளிர்த காற்று எழுந்து வீசியதாலும், காலம் அல்லாமை யாலும் - (அது தாங்கள் மரித்தற்குரிய) காலமன்மையானும், கூற்று வந்து ஆவிகொள்ளும் குறி இன்மை குறித்தலாலும்-யமன் தோன்றித் (தமது) உயிரைக் கவர்தற்குரிய அறிகுறி ஒன்றும் இல்லாமையறியப் படுதலாலும், (மரண வேதனை சிறிதும் காணப் படாமையானும்), தேற்றம் வந்து எய்தி - தெளிவு பெறும் தன்மை வந்து பொருந்தி, நின்ற மயக்கமும் நோவும் தீர்த்தார் - (முன்பு) பொருந்தி நின்ற மருட்சியும் துன்பமும் தீரப்பெற்றவர்களாய், ஏற்றமும் வலியும் பெற்றார் எழுந்தனர் - மிக்க மன எழுச்சியையும் வன்மையையும் அடைந்தவர்களாகிப் (போர்க்குக்) கிளம்பினர்.

இதில் காரண காரியங்கள் எழிலுறக் கூறப்பட்டமை காண்க மயக்கமும் நோவும் உற்றவர்க்குக் குளிர்த காற்று சஞ்சிவி போன்ற தென்பர் ஆகலின், 'காற்று வந்தசைத்தலாலும்' என்றும், மரணம் அடைய வேண்டிய காலத்தன்றிப் பிற நேரங்களில் இறப்பது நியதியன்றாகலின், 'காலமல்லாமை யாலும்,' என்றும் கூறப்பட்டது. 'வாழாநாளுள வென்றபின் மாள்வரோ, ஊழிபேரினும் உய்குநர் உய்வரே' (ஃவங். 41) என்றதும் காண்க. உரிய காலத்தன்றி உயிர்களைக் கவராமைபற்றியே தென்திசைக் கோனுக்கு காலன் என்றும், தருமன் என்றும் பெயர்கள் எழுந்தமை உணர்க. 'காலனும் காலம் பார்க்கும்' (புறநா. 41); மற்றும், பழ. 89; பெருங். 1:37:204-5; பால. தாடகைவதை. 64 என்பர், 'கூற்று வந்து ஆவி கொள்ளும் குறியின்மை குறித்தலாலும்', இங்குக் குறி, நோய் முதலியன; 'பற்றறு பெற்றி யோர்க்கும், உந்தரு நிலைய தாகி யுடனுறைந் துயிர் கடம்மை, யந்தகர்க் களிக்கும் நோய்போல்' (ஆரணிய. 417); 'உடனுறைந்தே கொல்லும் வியாதி' (புதுரை 20); என்றதும் காண்க. மற்றும் இறத்தற்கு ஏதேனும் ஓர் காரணம் வேண்டப்படும்; 'ஒரு காரண மின்றி யுயிர் கொள்வதன்றே யென் செய்தும்' (பழியஞ்சின. 36) என்று யமன் தூதுவர் கவன்றதும். பின்னர் அவருள் ஒருவன் ஓர் ஈற்றுவை வெருள விடுத்து ஓர் மணமகன் உயிரைக் கவர்ந்ததும் திருவிளையாடற் புராணம் பழியஞ்சின படலம் கொண்டுணர்க.



ஆவிகொள்ளும் குறி, உடற்கண் மரண காலத்துக் காணப்படும் பல குறிகளுமாம்; 'புலனைந்தும் பொறிகலங்கி யறிவழிந்திட்டை மேலுந்தி, யலமந்த பொழுது' (நேவா. 278:1) என்றும், 'காலன் வருமுன்னோ கண்பஞ்சடை முன்னோ' (தனிப்பா. காளமேகம்.) என்றும், வருவனவும் காண்க. ஏற்றம்: மனக்கிளர்ச்சி.

பி - ம். 1. இசைத்தலாலும்; அன்றுதலாலும்

2. கூற்றம்; உயிரைக்; கோளின்மை; கொடுத்தலானும்.

175

2112. அங்கதன் குமுத நிலன் சாம்பவ னருக்கன் மைந்தன் பங்கமின் மயிந்தன் தம்பி சதவலி பனசன் முன்னுச் சிங்கவே றனைய வீரர் யாவருஞ் சிகரி யேந்தி மங்கலம் வாணோர் சொல்ல மழையென வார்த்து வந்தார்.

அங்கதன் குமுதன் நிலன் சாம்பவன் அருக்கன் மைந்தன் - அங்கதன் குமுதன் நிலன் சாம்பவன் கதிரோன் புதல்வனான சுக்கிரீவன், பங்கம் இல் மயிந்தன் - தோல்வியே உருத மயிந்தன், தம்பி, - அவன் தம்பியான துமிந்தன், சதவலி - சதவலி, பனசன் - பனசன், (ஆகிய இவர்கள்) முன்னு - ஆதியாக, சிங்க ஏறு அனைய வீரர் யாவரும் - ஆண் சிங்கத்தை நிகர்த்த வானர வீரர்கள் அனைவரும், வாணோர் மங்கலம் சொல்ல - தேவர்கள் மங்கல வாழ்த்தியும்ப, சிகரி ஏந்தி - மலைகளை உயர்த்துக்கொண்டு, மழை என ஆர்த்து வந்தார் - மேகம் போன்று முழங்கிக்கொண்டு வந்தனர்.

மயிந்தன் தம்பி என்பதில் உம்மை தொக்கது; 'மயிந்தனும் துமிந்தனுமென்னும் மாண்பினார்' (புத்த. 345); 'குமுதன்: நிலன்; சதவலி: பனசன்; முறையே கிட்கிந்தா. 703, 696, 689, 695, உரைக் குறிப்புக் காண்க. சாம்பன், மயிந்தன், துமிந்தன்: 699, 701, 702, உரைக் குறிப்புக் காண்க. முன்னாக என்பது ஈறு குறைந்து முன்னு என நின்றது. சிங்க வேறனைய; 'சிங்க வேறனையான் சொன்ன வாசகம்' (புத்த. 428); சிகரி - சிகரத்தை யுடையது என்று மலைக்குக் காரணக் குறி. அநாயாச



மாகக் கைகொண்டயிர்த்தலின் 'ஏந்தி' எனப்பட்டது; வானர வீரர்தம் மங்கல வாழ்த்து.

ம - ம். 2. முன்றேர், முன்றன்.

3. சிகரம்.

4. கூற.

176

2113. அத்தனை யோருங் குன்ற மளப்பிலா வசனி யேற்றே  
டொத்தன நெருப்பு விச முருமென வொருங்க வய்த்தார்  
இத்தனை போலுஞ் செய்யு மிகலேன முறுவ லெய்திச்  
சித்திர வில்வ லோனுஞ் சின்னபின் னங்கள் செய்தான்.

அத்தனையோரும் - அவ்வளவு வீரர்களும், அசனி ஏற்றேடு ஒத்தன குன்றம் நெருப்பு விசும் உரும் என - பேரிடி போன்ற மலைகளை தீ உமிழும் இடிபோன்று, (இடி அனலைச் சொரிவது போன்று) அளப்பு இலா - அளவின்றி, ஒருங்க உய்த்தார் - ஒருசேரச் செலுத்தினர், சித்திரம் வில்வலோனும் - (நீனைவு பெற்று எழுந்த) அழகிய விற்ற்றம் மிக்க இந்திரசித்தும்; 'செய்யும் இகல் இத்தனை போலும்' - (திவர்கள் புரியும் போர்) இவ்வளவு போலும்', என - என்று, முறுவல் எய்தி - புன்னகை கொண்டு, (அவர்கள் விசிய மலைகளை), சின்னபின்னங்கள் செய்தான் - பலவாறு வெட்டிச் சிதைத்தான்.

அசனி உரும், ஒரு பொருட் சொற்கள்; போலும் - ஒப்பில் போலி; முறுவல் - புன் சிரிப்பு; 'புதியதோர் முறுவல் பூத்தாள்' (ஆணிய. 224); சின்னபின்னங்கள், 'சின்னபின்னம் படுத்திடு தலும்' (கிட்கிந்தா. 185); சின்ன பின்னங்கள் செய்த வதனை 'சிந்தியாயோ' (சுந்தா. 463); மற்றும்: (யுத்த. 923); (யுத்த. பிரமாதிர: 52). இத்தனை போலும் இகல் என்றது இகழ்ச்சிக்குறிப்பு; முறுவல் - எள்ளல் நகை. பிறனை எள்ளி நகைத்தது.

ம - ம். 1. அத்தனையோரும்; அளப்பில், அளவில்; ஆளியேயேடு.

2. விட்டார்.

3. முறுவல் செய்த, முறுவலித்தே.

4. வில்லிலும்.

177



சூரியன் மறைவும் இருள் பரத்தலும்

2114. மரங்களு மலையுங் கல்லு  
மழையென வழங்கி வந்து  
நெருங்கினர் நெருங்கு மாகண்  
டொருதனி நெஞ்சம் வில்லும்  
சரங்களுந் துணையாய் நின்ற  
நிசாசரன் தனிமை நோக்கி  
இரங்கினு னென்ன மேல்பாற்  
குன்றுபுக் கருக்க வின்றான்.

(வாநரர்கள் மீண்டும்), மரங்களும் மலையும் கல்லும் மழை என வழங்கி வந்து - மரங்களையும் பொருத்தற்குரிய கற்களையும் மழை போன்று பெய்து கொண்டு, நெருங்கினார் - (இந்திரசித்தின் அருகில்) வந்து நெருங்கினார்; நெருங்குமா கண்டு - (அவர்கள் அங்ஙனம் நெருங்குவதை நோக்கி, (பிறிதொரு துணையுமின்றி), ஒரு தனி நெஞ்சம் வில்லும் சரங்களும் துணையாய் நின்ற நிசாசரன் தனிமை நோக்கி - தன்னுடைய தன்னந் தனியான உள்ளமும் வில்லும் வானிகளுமே (தனக்குத்) துணையாகக் கொண்டு நின்ற, இராக்கதனாகிய இந்திரசித்தின் தனித்த நிலைமையைக் கண்ணுற்று, இரங்கினான் என்ன - இரக்கம், கொண்டவன் போன்று அருக்கன் - சூரியன், மேல் பால் குன்று புக்கு நின்றான் - மேற்குத் திசைக்கணுள்ள அத்தமனாகிரியை அடைந்து நின்றான்.

நெருங்குமாறு என்பது ஈறு குறைந்தது, பெருவாழ்வு படைத்து நின்ற டெருவீரன் பரிபவத்தைக் கண்டு அருக்கன் இரங்கினான் என்றது எதுத்தற் குறிப்பெற்றவணி. சூரியோதயம், சந்திரோதயம் அவற்றின் அத்தமனம் முதலிய இயற்கை நிகழ்ச்சிகள், காப்பிய இலக்கணங்களாகக் கூறப்படுவன ஆகலின், சூரியாத்மனம் இங்குக் குறிக்கப்பட்டது. யுத்த காண்டத்தில்: ஒற்றுக் கேள்வி : 19; இலங்கை காண் : 23; மகுடபங்கம் : 50; படைத் தலைவர் : 55; இந்திரசித்து : 34 முதலிய இடங்களில் கரண்க. இரவில் சரிப்பவர்க்குத் தான் இடையூறுக நிறநல்



அடாது என்று மறைந்தனன் அருக்கன் எனினுமாம். ரிசாசரன் - ரிசியில் சஞ்சரிப்பவர் என்று அரக்கர்க்குக் காரணக் குறி; ஆணி. 454, 854; சுந்தர. 194; முதற் போர்: 80; இராவணன் மந்திரப்: 22; இனி 'இந்தப் பாதகனுக்கும் இரங்கி ஆதித்தன்மறைந்தான் என்று பெரியோர் நிந்திக்கப் பானு அத்தமிழ்தான்' என்றும் பொருள் செய்வர். 'கதிர் புகா' (சுந்தர. 118) என்று தன்னுடைய உதயமும் இலங்கையில் நிகழாதவண்ணம், ஆதிக்கம் செலுத்திய இராவணன் மகனுக்கு இரங்கினான் என்று சூரியனுடைய அருளுடன் கூடிய மனப்பான்மை குறித்ததுமாம்.

ந. ம. 1. மலையும் ஏந்தி; அம்பும்.

2. நெருங்கக் கண்டும்.

4. இரவி சென்று.

178

2115. வாழிய வேத நான்கு மனுமுதல் வந்த நூலும்  
வேள்வியு மெய்யுந் தெய்வ வேதியர் விழைவு மஃதே  
ஆழியங் கமலக் கையா னுகிய பரம னென்னு  
ஏழைய ருள்ள மென்ன விருண்டன திசைக ளெல்லாம்.

வாழிய - வாழ்ச்சி பெற்ற, வேதம் நான்கும் - நான்கு மறைகளும், மனுமுதல் வந்த நூலும் - மனுதர்ம சாத்திரம் முதலாக எழுந்த அற நூல்களும், வேள்வியும் - யாகங்களும், மெய்யும் - சத்தியமும், தெய்வ வேதியர் விழைவு அஃதும் - தெய்வத் தன்மை வாய்ந்த அந்தணர்கள் விரும்பும் அந்தப் பேறும் (ஆகிய அனைத்தும்) ஆழி அம் கமலம் கையான் ஆகிய பரமன் - சக்கரப் படை ஏந்திய அழகிய செந்தாமரை போன்ற கரங்கையுடைய ஸ்ரீமந் நாராயணனது சொருபமே, என்னு - என்று தேராத, ஏழையர் உள்ளம் என்ன - அறிவில் வறியரான மதியினர்களின் மனம், (அ வித்தையால் இருளுற்று) நிற்பது போன்று, திசைகள் எல்லாம் இருண்டன - எல்லாத் திக்குகளும் இருண்டு காட்டின.

இதில் கம்பர் கற்பனைத் திறம் காண்க. முதலிரண்டடிக்கு, யுத்த. 194 ஒப்பு நோக்குக. 'வகுதியின் வயத்தன வரவு போக்கது, புத்தியில்லாதவர் புலத்திற் ருளுமோ' (யுத்த. 198); 'காலமுங் கருவியு மிடனுமாய்' (யுத்த. 203) என்ற இவைகளும்



காணத் தக்கன. வேதம் நான்கு எனப்படினும், அவை அளப்பில  
என்பது, 'அநந்தாவை வேதாகா' என்ற வான்மீகம் கொண்டும்  
உணர்க; இராவணனை 'ஐயன் வேதம் ஆயிரம் வல்லான்'  
(சுந்தர. 483) என்பவர் கம்பநாடர். 'பரமனென்னு வேழையர்  
உள்ளம்' (ஒப்பு). 'அரனஞ்செழுத்து முணரா வறிவினிலார்,  
நெஞ்சு மென்ன விருண்டது' (பெரிய. பு. தடுத்தாட் : 159) தெய்வ  
வேதியர், 'மந்திரம் பிராமணதீனம், பிராமண மமதேவதா'  
என்றது காண்க. இங்கு ஆசிரியரது தெய்வக் கொள்கை ஒரு  
வாறு உணரப்படும். மற்றும், 'வேதம் பரம்பொருளின் சொரூபம்  
முதலியவற்றைப் பிரதிபாதித்தலாலும், மறு முதல் நூல் வேதப்  
பொருளை யுணர வுதவுவதாலும், வேள்வி பரம்பொருளின் ஆரா  
தன சொரூபமாதலாலும், மெய் - பரம்பொருள் போல் என்றும்  
ஒருபடியாக இருத்தலாலும், வேதியர் விழையும் பேறு பரம்  
பொருளே யாதலாலும், 'வேத நான்கும்..... பரமன் என்னு'  
என்று, எனது அரிய நண்பரும், தமிழ் லெக்ஸிகன் தயாரித்த  
போழ்து என்னுடன் பணியாற்றியவரும், வடமொழி தென்மொழி  
வல்லுநருமான உ. வே. கோபால கிருஷ்ணமாசாரியார் அவர்கள்  
எழுதியுள்ள உரைக்குறிப்பு உணரத் தகும். விழைவு அஃதும்  
என்க.

பி - ம். 1. மனுமுறை, மறைமுறை.

2. வேள்வியுமேய, வேள்வியும்தே, வேள்வியும் மாறும்; வினையும்,  
வினையும்.

3. ஆழியக் கமலக் கண்ணனாதியம், ஆழியங் கமலக் கையனாதியம்;  
ஆதியம் பரமனென்னு.

4. உள்ளம்போல.

179

வீடணன் வார்த்தையால் இலக்குவன் இந்திரசித்தைக்  
கொல்ல முயலுதல்

2116. நாகமே யனைய நம்ப நாழிகை யொன்று நான்கு  
பாகமே கால மாகப் படுத்தியேற் பட்டா னன்றேல்  
வேகவா ளரக்கர் காலம் விளைந்தது விசம்பின் மீதா  
ஏகுமேல் வெல்வ னென்ப திராவணற் கிளவல் சொன்னான்.

'நாகமே அனைய நம்ப - (பகைவர்மேல்) பாம்புபோற் சிறும்  
இயல்புள்ள சிரியனை! நாழி ஒன்று நான்கு பாகமே காலமாக -  
ஒரு நாழிகையில் நான்கில் ஒரு கூறே காலமாக (கால் நாழிகையில்),



படுத்தியேல் பட்டான் - கொன்றூல்தான் (இவ் விந்திரசிதது) மரிப்  
பான் ; அன்றேல் - அவ்வாறு அன்றாயின், வேகம் வாள் அரக்கர் -  
விரைந்து தொழிலாற்றவல்ல கொடிய இராக்கதர்கள், காலம்  
விளைந்தது - (தமது மாயச் செய்கைகளைப் புரியக் கூடிய இரவுப்)  
பொழுது தோன்றிவிடும் ; (அப்பொழுது) விசும்பின் மீதா ஏகு  
மேல் வெல்வன் - விண்ணிடத்துச் செல்வான் எனில் வெற்றி பெறு  
வான்' என்பது - என்ற செய்தியை, இராவணற்கு இளவல்  
சொன்னான் - வீடணன் கூறினான்,

நாகமே அனைய நம்ப-இலக்குவன் ஆதிசேடன் அமிசமாகலின்  
இங்ஙனம் விளிக்கப்பட்டான். 'அண்ணற் பெரியோன் தனதாதி  
யின் மூர்த்தி யொத்தான்' (அயோத்தி. நகர்நீ. 116) என்றது காண்க.  
நிசாசரன் ஆகலின் இந்திரசித்தின் மாயச் செய்கைகள் இரவிலே  
தான் மிகுத்து நிற்கும். அரக்கர் இரவிலே சரிப்பதை ; 'அவ்வழி  
யவ்விருள் பரந்த வாயிடை, எவ்வழி மருங்கினும் அரக்க ரெய்தி  
னார், செவ்வழி மந்திரத் திசைய ராகையால், வெவ்வழி யிருடர  
மிதித்து மீச்செல்வார்' (சுந்தர. 142) என்றது கொண்டு காண்க.  
இதுபற்றியே 'காலம் விளைந்தது' எனப்பட்டது, விளைந்தது -  
விரைவுபற்றி எதிர்காலம் இறந்தகாலமாக வந்த காலவழுவமைதி.

நீ - ம். 1. நம்பி ; ஒன்றின்.

3. வேலரக்கர் : விரும்பின் வஞ்சன், மீளில்.

4. வெல்லுமென்மை.

180

2117. அத்தனை வீரர் மேலு மாண்டகை யனுமன் மேலும்  
எத்தனை கோடி வாளி மழையென வெய்யா நின்ற  
வித்தக வில்லினனைக் கொல்வது விரும்பி வீரன்  
சித்திரத் தேரைத் தெய்வப் பகழியாற் சிதைத்து  
[விழ்த்தான்.

(தன்னை அணுகிய), அத்தனை வீரர் மேலும் - அத்தனை வானர  
வீரர்கள் மேலும், ஆண்டகை அநுமன் மேலும் - ஆண்மைத் தகுதி  
சான்ற அநுமன் மேலும், எத்தனை கோடி வாளி - எத்தனையோ  
கோடிக்கணக்கான (மிகப்பல) சரங்களை, மழை என எய்யா நின்ற -  
மழை போன்று பொழிந்து நின்ற, வித்தக வில்லினனை - திறம்  
படைத்த வில்லாளியான இந்திரசித்தனை, கொல்வது விரும்பி -



கொல்லுதலை விழைந்து, வீரன் - இலக்குவன், சித்திரம் தேரை - (அந்த அரக்கனது) அழகிய இரதத்தை, தெய்வம் புகழியால் சிதைத்து வீழ்த்தான்-(தனது) தெய்வத் தன்மை வாய்ந்த அம்பினால் கெடுத்து வீழ்த்தினான்.

எய்யா நின்ற : ஆ நின்ற : நிகழ்கால இடைநிலை. தற்காலம் அதிக வழக்கில் இல்லை. வித்தக வில்லினன் 'வித்தக வில்லினன்' (சுந்தர. 448); என்று பிராட்டியார் இராமபிரானைக் கூறுதல் காண்க. 'வித்தக மறந்திலேன் யான்' (புத்த. மீட்சி. 192); பத்துள வடியவர்க் கெளியவன், பிறர்க்கரிய வித்தகன்' (திருவாய் 1:3:1). அடைமொழிகளின்றியே இலக்குவனை 'வீரன்' என்று கூறும் இடங்கள் இக்காவியத்தில் பல உள; (ஆரணிய. 423, 955, 956, 1061, 1067, 1082).

பி - ம். 3. கொல்வது கருதி, கொல்வது வீரமென்ன.

181

இதன்பின் 'வாழி' என்ற கவி ஓர் பிரதியில்.

2118. அழித்ததே அழந்தா முன்ன மம்பொடு கிடந்து வெம்பி  
உழைத்துயிர் விடுவ தல்லா லுறுசெரு வென்றோ மென்று  
பிழைத்திவர் போவ ரல்லர் பாசத்தாற் பிணிப்பி னென்ன  
விழித்திமை யாத முன்னம் வில்லொடும் விகம்பிற்  
[சென்றான்.

அழித்ததேர் அழந்தா முன்னம் - இலக்குவனால் நிலைகுலையப் பெற்ற தேர் கிழே வீழ்ந்து தரையில் அழந்து முன்னரே, (இந்திரசித்து) 'பாசத்தால் பிணிப்பின்' - நான் இவர்களை (நாக) 'பாசத்தால் கட்டிவிட்டால், இவர் அம்பொடு கிடந்து வெம்பி - இலக்குவன் முதலானவர்கள் அம்பினாற் பிணிக்கப்பட்டுக் கீழ் வீழ்ந்துமனம்பு முங்கி, உழைத்து உயிர் விடுவது அல்லால்-வருந்தி உயிரை நீக்க வேண்டுமேயல்லாமல், உறு செரு வென்றோம் - உற்ற போரில்வெற்றி பெற்றோம், என்று-என்று செருக்கிக்கொண்டு, பிழைத்து போவர் அல்லர் - உயிர் தப்பிச் செல்லமாட்டார்',



என்னு - என்று எண்ணி, விழித்து இமையா முன்னம் வில்லொடும்  
விசும்பில் சென்றான் - கண்முடித் திறப்பதற்குள்ளாக வில்லுடன்  
கூடவிண்ணிற் சென்றான்.

இஃது வாணோர் கூற்று. வெம்புதல் : 'அம்பு மழலு மவிர்  
கதிர் ஞாயிறும், வெம்பிச்சுடினும் புறம்சுடும்' (நாஸி. 89);  
'வெம்புவாள் விழுவாள் பொய்யே' (விவேகசிந்தாமணி). உறு செரு-  
பெரும் போருமாம், பாசம் - நாகாத்திரம், விழித்திமையாத்  
முன்னம் : ஒரு மாத்திரை அளவில். 'கண்ணிமை கைந் நொடி-  
யவ்வே மாத்திரை' (தொல். எழுத்து. 7); விழித்து இமையாத்  
முன்னம் என்பதனை இமைத்து விழியா முன்னம் என மாற்றுக.  
விழித்திமையா : 'விழிந்திமைக்குமாத்திரை யன்றே' (நாஸி. 302).  
இங்கு, இந்திரசித்து முதல்நாட்போர்ப் படலம் முற்றும் என்று  
ஓர் பிரதியில் உள்ளது.

1 - ம். 1. அழியா, அழிந்த போழில், கிடந்துமண்டி.

2. இனிச் செயலொன்றே வென்றும், உறுபகை வென்றே மென்று, எறு  
பகை வேண்டோ மென்று.

3. போகா வன்னம், போகா முன்னம்.

182

2119. பொன்குலா மேனி மைந்தன்

தன்னொடும் புகழ்தற் கொத்தான்

வன்கலா மியற்றி நின்றான்

மற்றொரு மனத்த னாகி

மின்குலாங் கழற்கால் வீரன்

விண்ணிடை விரைந்த தன்மை

என்கொலா மென்ன வஞ்சி

வானவ ரிரியல் போனார்.

'பொன் குலாம் மேனி மைந்தன் தன்னொடும் புகழ்தற்கு ஒத்  
தான் - பொன் போன்றொளிரும் திருமேனியையுடைய இலக்குவ  
னொடும் ஒக்கவைத்துப் புகழ்த்தக்கவனும், வன்கலாம் இயற்றி  
நின்றான் - வலிய போரை ஆற்றி நின்றவனும், மின் குலாம் கழல்  
கால் வீரன் - ஒளி விடுகின்ற வீரகண்டை புனைந்த காலினையுடைய



வனும் வீரனும் ஆன இந்திரசித்து, மற்றொரு மனத்தன் ஆகி - மனம் மாறுபட்டு, விண் இடை விரைந்த தன்மை என் ஆம்கொல் - ஆகாயத்தில் வேகமாகச் சென்ற தன்மை யாதாய் முடியுமோ', என்ன அஞ்சி - எனப்பயந்து, வானவர் இரியல் போனார் - தேவர்கள் சிதறியோடினார்கள்.

இனி பொன் குலா மேனி மைந்தன் வன் கலாம் இயற்றி நின்றான் எனப் பிரித்துக்கூட்டலுமாம். கலாம் : கலகம், போர்; 'கலா அத் தானையன்' (புறநா. 69, 11); மற்றொரு மனத்தனாகி : இலக்குவனை வெல்லுவதற்கு வேறொருபாயத்தைக் கருதினவனாகி என்க. 'ஒன்றைவிட் டொன்றை யுன்ன, மற்றொரு மனமு முண்டோ' (ஆரணிய. 637); கொல் - ஐயம். இங்ரு நாகபாசப் படலம் ஆரம்பம் என்று ஓர் பிரதியில் உள்ளது.

பி - ம். 1. ஒத்த.

2. வன்கொலாம், இயற்ற நின்றான், எயிற்று நின்றான், இயற்றுகின்றான்

3. மறைந்த தன்மை.

4. விண்ணவர், இமையவர்.

183

2120. தாங்குவிற் கரத்தன் தூணி தழுவிய புறத்தன் தன்னின் ஒங்கியுற் றெரியா நின்ற வெகுளிய னுயிர்ப்பன் தீயன் தீங்கிறைப் பவர்கட் கெல்லாஞ் சீரியன் மாயச் செல்வன் வீங்கிருட் பிழம்பி னும்பர் மேகத்தின் மீதி னுனன்.

வில் தாங்கு கரத்தன் - வில்லையேந்திய கையினனும், தூணி தழுவிய புறத்தன் - அம்பருத் தூணியைப் பிணித்த முதுகினனும், தன்னின் - தானாகவே, ஒங்கி உற்று எரியா நின்ற வெகுளியன் - மிகப் பொங்கி எழுந்து எரிகின்ற சினத்தினனும், உயிர்ப்பன் - நெட்டுயிர்ப்புக் கொள்பவனும், தீயன் - கொடியனும், தீங்கு இழைப் பவர்கட்கு எல்லாம் சீரியன் - தீமை புரிவோர்கள் யாவரினும் சிறந்தவனும், மாயம் செல்வன் - மாயத்தையே செல்வமாக உடையவனும் ஆன இந்திரசித்து, உம்பர் - வானத்தில், வீங்கு இருள் பிழம்பின் - மிகுதியான இருள் தொகுதியிலே, மேகத்தின் மீதின் ஆனான் - மேகத்தின் மீது போயினான்.



இந்திரசித்தின் பல்வேறு வன்மைகளும் முதல் மூன்றடிகளில் கூறப்பட்டன.

பி - ம். 1. தன்னுள்.

2. வெகுளியின், வுயிர்ப்புத் தியன். வுயிர்ப்பிறியன்.

3. இழைப்பவரையெண்ணில், சரியோன்.

4. வேகத்தின்.

184

2121. தனிவறப் பண்டு செய்த தவத்தினுந் தருமத் தானும்  
பீணியறுப் பவரிற் பெற்ற வரத்தினும் பிறப்பி னனும்  
மணிநிறத் தரக்கன் செய்த மாயமந் திரத்தி னனும்  
அணுவெனச் சிறிய தாங்கொ ராக்கையு முடைய னனும்.

மணி நிறத்து அரக்கன் - நீலமணி போன்ற நிறத்தவனான இந்திரசித்து, ஆங்கு - அப்பொழுது, பண்டு தணிவு அற செய்த தவத்தினும் - முன்னாளில் குறைவின்றி ஆற்றிய தவத்தின் பயனாகவும், தருமத் தானும் - அறச் செயல்களின் விளைவாகவும், பிணி அறுப்பவரில் பெற்ற வரத்தினும் - அவித்தை என்ற நோயினைச் சேதிப்பவர்களான பிரமன் முதலானோரிடத்தில் பெற்றுள்ள வரங்களினாலும், பிறப்பினனும் - (தனது) அரக்கர்வழிப் பிறப்புரிமையினாலும், செய்த - புரிகின்ற, மாயம் மந்திரத்தினனும் - மாயையுடன் கூடிய மந்திரத்தின் வன்மையாலும், அணு என சிறியது ஓர் ஆக்கையும் உடையன் ஆனான் - அணுப் போன்று நுண்ணிய ஓர் தேகத்தையும் உடையவன் ஆயினான்.

‘வேண்டிய வேண்டியாங் கெய்தலாற் செய்தவம், ஈண்டு முயலப்படும்’ (குறள். 265); என்பது தமிழ்மறையாதலின், ‘தனிவறப் பண்டு செய்த தவத்தினும்’ எனப்பட்டது. ‘அறத்தினாஉங் காக்கமு மில்லை’ (குறள். 32); ஆதலின் ‘தருமத் தானும்’ எனப்பட்டது. பாசப் பிணியறுத்தோர் அளிக்கும் வரமே பெரிதும் உறுதி பயத்தலின், ‘பிணியறுப்பவரிற் பெற்ற வரம்’ எனப்பட்டது. அரக்கர் மாயம் வல்லவர் ஆகலின், அரக்கர் பிறப்பானும் எனப்பட்டது. மணி நிறத்தரக்கன் ‘நீலமா மணிநிற நிருதர் வேந்தனை’ (ஆரணிய. 227); அணுவெனச் சிறியதாங்கொ ராக்கை, இது ‘லகிமா’ என்ற சித்தியால் நிகழ்வது. ‘அணுவில்



மேருவில் ஆழியா னெனச்செலும் அநுமன்' (சுந்தர. 229); இந்திர சித்தின் பெருமைக்குக் காரணம் இதில் கூறப்பட்டது.

11 - .ம் 2. பீனியறுப்பவனில்.

3. அரக்கன் கற்ற,

185

2122. வாங்கினான் மலரின் மேலை வானவன் வானக் கங்கை  
தாங்கின இலகந் தாங்குஞ் சக்கரந் தவனென் றுலும்  
வீங்குவான் தோளை வீக்கி வீழ்த்தலான் மீள்கி லாத  
ஓங்குவா ளரவி னுமத் தொருதனிப் படையை யுன்னி.

அந்த இந்திரசித்து, மலரின் மேலை வானவன் - (திருமாலின் நாபித்) தாமரைமலர் மீதுள்ள பழைமையன் ஆன பிரமனும், வானம் கங்கை தாங்கினான் - ஆகாய கங்கையைச் சடையில் எற்ற சிவபெருமாளும், உலகம் தாங்கும் சக்கரத்தவன் என்றாலும் - உலகத்தை யெல்லாம் புரக்கும் ஆழிப் படையேந்திய திருமாலுமே ஆயினும், (அவர்களையும்), வீங்கு வான் தோளை வீக்கி வீழ்த்து அலால் - பருத்து உயர்ந்த புயங்களைப் பிணித்துத் தள்ளி யல்லாமல், மீள்கிலாத - (வெறுங்கையுடன்) திரும்பாத, ஓங்கும் வான் அரவின் நரமத்து ஒரு தனிப்படையை உன்னி - உயர்ந்த கொடிய நாகத்தின் பெயர் கொண்ட மிகவும் ஒப்பற்ற அத்திரத்தை (மனத்தால் கருதி), வாங்கினான் - கையில் எடுத்தான்.

இச்செய்யுள் விற்பூட்டு. உன்னி வாங்கினான் என்க. மேலை வானவன் - மேம்பட்டவன் எனினுமாம்: 'மேலை வானவரும் மறியாததோர், கோலமே' (திருவாச. திருச்சத. 43); தான் வருகின்ற வேகத்தால் உலகினை அழித்தல்கூடும் என ஓர்ந்து, கங்கையைத் தன் சடைக்கண் தாங்கினவன் என்ற சிவபெருமானின் ஆற்றலும், அருட்டிறமும் கூறப்பட்டன. 'மாகநன்னதி புளியிடை வருகின் மற்றவடன், வேகமாற்றுவதல் கண்ணுதற்கன்றி வேறரிதால்' (பால. அகலிகைப். 49); 'மலைமகள் கொழுநன், சிந்திடாதொரு சடையினிற் கரந்தனன்' (பால. அகலிகைப். 55); சக்கரத்தவன்: 'சக்கரத்தவனெனத் தமிழனாயினான்' (அயோத்தி. மந்திரப். 5); நாகாத்திரம் விளைக்கக்கூடிய பேரிடர்களைக் கருதி; ஓங்குவான் அரவின் நரமத்தொரு தனிப்படை எனப்பட்டது. ஒரு தனி: ஒருபொருட் பன்மொழி. உலகம் தாங்கும் சக்கரத்தவன்;



கூர்மாவதாரம் எடுத்துப் பாதலம் சென்று உலகத்தைத் தாங்கிக்  
கொணர்ந்த திருமால் எனினுமாம்.

1. மோலன் ; வானநமணிநீர்க் கங்கை.  
2. தாவும்.  
3. தோளின் வீக்கின், தோளிறுக்கின் ; வீழ்த்தன்றி.  
4. உன்று.

1110

இது ஒரு பிரதியில் 'அதுகணத்து' என்றதன்பின் உள்ளது.

இந்திரசிந்து தோற்றோடி விட்டதாக எண்ணி யாவரும்  
மகிழ்ந்திருத்தல்

2123. ஆயின காலத் தார்த்தா ரமர்த்தொழி லஞ்சி யப்பால்  
போயின னென்ப துன்னி வாநர வீரர் போல்வார்  
நாயகற் கிளைய கோவு மன்னதே நினைந்து நக்கான்  
மாயையைத் தெரிய வுன்னர் போர்த்தொழின் மாற்றி  
[நின்றார்.]

ஆயின காலத்து - அப்பொழுது, வாநர வீரர் போல்வார் -  
குரக்கு வீரர்கள், மாயையை தெரிய உன்னர் - (இந்திரசித்தின்)  
மாயச் செயல்களை நன்கு கருதாதவர்களாய், '(இந்திரசித்து), அமர்  
தொழில் அஞ்சி - போர் புரிதற்குப் பயந்து, அப்பால் போயினன் -  
விண்ணிடைச் சென்றான்', என்பது உன்னி - என்பதை நினைந்து,  
ஆர்த்தார் - ஆர்ப்பரித்தவர்களாய், போர் தொழில் மாற்றி நின்றார் -  
போர்புரிதலை விலக்கி நின்றார்கள் ; நாயகற்கு இளையகோவும் -  
தலைவனான இராமபிரானுடைய திருத்தம்பியும், அன்னதே  
நினைந்து நக்கான் - அந்த வாநர வீரர் கொண்ட நினைவினையே  
தானும் ஏற்றுச் சிரித்தான்.

வாநர வீரர் மாயையைத் தெரியவுன்னர், அமர்த் தொழில்  
அஞ்சி அப்பாற் போயினன் என்பதுன்னி ஆர்த்தார் எனக்  
கொண்டு கூட்டிப் பொருள் கொள்க. 'யாப்படி பலவினும்  
கோப்புடைப் பொருள்களை, ஏற்புழி யிசைப்பது' கொண்டு  
கூட்டின் இலக்கணம். வாநரவீரர்கள் போன்றே இளையகோவும்  
மாயையைத் தெரிந்துகொள்ளவில்லை எனப்பட்டது ; 'திருமாவின்



அமிசமான அவன் மாயையைக் கடந்தவன் எனினும். ஏற்ற வடிவுக்கேற்ப நடிக்க வேண்டுவது கடனாகலின் என்க. இராமபிரானும் இவ்வாறு மயங்கிய இடங்களும், பிரமன் வீடணன் சாம்பவன் முதவானோர்கள் அவனுக்குண்மை யுரைத்துத் தேற்றியனவும் இந்நூலில் ஆங்காங்குக் காணலாம்; யுத்த. நாகபாசப். 220 முதல் உள்ள சில செய்யுட்களையும்; மீட்சிப்படலம் 97 முதல் 115ம் காணத்தகும்; 'மாநுஷம் மன்யே, இராமம் தசரதாத்மஜம்' என்பது வான்மீகம். அப்பால் போயினன்; என்றது 'உம்பர் மேகத்தின் மீதினான்' (யுத்த. 2120) என்பது கொண்டு. போல்வார் என்பது ஒப்பில் போலி; 'நெய் போல்வதூஉம்' (நாலடி. 124) என்ற இடத்துப் போல; மற்றும் வானர வீரரும் அவர் போல்வாரும் எனினுமாம். நக்கான்: நகுதல் எள்ளல் பற்றி எழுந்தது.

பி - ம். 1. அமர்த் தொழிற்கு.

2 வாநரப் பெரியோர் தாமும்.

3. நயத்தான், நயந்து; நய.

4. அமர்த்தொழின் மாறி.

187

2124. அதுகணத் தனுமன் தோனின்  
 றையனு மிழிந்து வெய்ய  
 கதுவலிச் சிலையை வென்றி  
 யங்கதன் கைய தாக்கி  
 முதுகுறச் சென்று நின்ற  
 கணையெலா முறையின் வாங்கி  
 விதுவிதுப் பாற்ற்லுற்றான்  
 விளைகின்ற துணர்ந்தி லாதான்.

அது கணத்து - அப்பொழுது, ஐயனும் - இலக்குவனும், விளைகின்றது உணர்ந்திலாதான் - நடப்பதனை உணராதவனாய், அனுமன் தேரன் நின்று இழிந்து - அனுமனுடைய தோளிலிருந்து கீழேகுதித்து, வெய்ய-கொடுமையான, வலி கது வென்றி சிலையை - வலிமை தழுவிய (தனது) வெற்றி வில்லை, வென்றி அங்கதன் கையது ஆக்கி - வெற்றி பொருந்திய அங்கதன் கையில் பொருந்தச் செய்து, முதுகு உற சென்றுகின்ற - (தன் மார்பின் ஊடே சென்று)



முதுகில் நன்றாகத் தைத்திருந்த, கணை எலாம் - பகைவர் எய்த அம்புகளனைத்தையும், முறையின் வாங்கி - ஒன்றொன்றாகப் பிடுங்கி வீசி, விதுவிதுப்பு ஆற்றல் உற்றான் - உடலின் முதுகுவலியை போக்கத் தொடங்கினான்.

இலக்குவன் அநுமன் தோளில் ஏறியது 'தோளின்மே லாதியை வென்றடி தொழுது நின்றான். ஆளிபோன் மெய்ம்பினனு மேறினனமரர் ஆர்த்தார்' (யுத்த. 2057) என்று வருவது கொண்டு காண்க. கதுவலிச்சிலை என்பதை வலிகது சிலையென மாற்றுக. கதுவுதல் - தழுவுதல். கதுவுவலி தொகுத்தல். வென்றி என்பதை அங்கதனுக்கேற்றலுமாம். விதுவிதுப்பு : உடலில் உற்ற குத்துவலி ; திருவாச. 158 ; விளைகின்றது என்றது, இனி விளைய இருப்பது எனக் க்காள். அநுமன் அங்கதன் கையில் வில்லைக் கொடுத்தது, இங்குக் குறிக்கப்பட்டது.

பி - ம். 2. கதிவலி, கதிர்வலி.

4. விதிர்விதிப்பு ; ஆற்றி ; உணர்விவாதான், உணர்விவாதான். 188

இந்திரசித்து நாகபாசத்தை விடுக்க, அது  
இலக்குவன் தோளைப் பிணித்தல்

2125. விட்டன வரக்கன் வெய்ய படையினை விடுத்த லோடும்  
எட்டினோ டிரண்டு திக்கு மிருந்திரிந் திரிய வோடிக்  
கட்டின தென்ப மன்னோ காகுத்தற் கிளைய காளை  
வட்டவான் வயிரத் திண்டோள் மலைகளை யுளைய வாங்கி.

அரக்கன் - இந்திரசித்து, வெய்ய படையினை - கொடிய அந்த நாகாத்திரத்தை, விட்டனன் - எய்தான் ; விடுத்தலோடும் - (அங்ஙனம்) எய்தவுடனே, (அப்படை) எட்டினோடு இரண்டு திக்கும் - பத்துத் திசைகளிலும், இருள் திரிந்து - இருள் மாறி, இரிய ஓடி - பகைவர் நிலைகுலையுமாறு விரைந்து சென்று, காகுத்தற்கு இளைய காளை - இராமபிரானுடைய தம்பியான இலக்குவனுடைய, வட்டம் - திரண்ட, வான் - உயர்ந்த, வயிரம் - உறுதியான, திண் - வலிய, தோள் மலைகளை உளைய - மலைகள் போன்ற தோள்களை வருந்துமாறு, வாங்கி எட்டினது - வளைத்துப் பிணித்தது என்ப. மன், ஒ - அசைகள்.



எட்டினோ டிரண்டு திக்கு; 'எட்டினோடுரண்டுமாய திசையினை எறிந்து வென்றேன்; (யுத்த. இந்திரசித்து. 11); காகுத்தன்: ககுத்தன் மரபில் வந்த இராமபிரான்; தத்திதாந்த நாமம். இதன் வரலாறு யுத்த. 94 உரைக்குறிப்புக் கொண்டுணர்க; 'கண்டு வருமென்றிருக்கும் காகுத்தன்' (சுந்தர. 322); 'காகுத்தன் புகழோடும்' (சுந்தர. 295); மற்றும் மாயாசீதை. 50; அதிகாயன். 45. காளை: உவமவாகு பெயர். வட்டம்: வாகுவலயம் என்றும் கூறுவர்.

பி - ம். 1. விடுதலோடும்.

2. எட்டுமோர்; இந்திரிய, எழுந்திரிய.

4. எட்டவான்; மலையினையுடைய.

188

நாகபாசத்தாற் கட்டுண்டவர்களின் நிலைமை

2126. இறுகுறப் பிணித்த லோடு மியாவையு மெதிர்ந்த போதும்  
மறுகுறக் கடவா னல்லன் மாயமென் றுணர்வா னல்லன்  
உறுகுறைத் துன்ப மில்லா னெடுங்கின் செய்வ

[தோரான்  
அறுகுறைக் களத்தை நோக்கி யந்தர மதனை நோக்கும்.

யாவையும் எதிர்ந்த போதும் - எல்லா உயிர்களும் (திரண்டு வந்து) பொருத காலத்திலும், மறுகு உற கடவான் அல்லன் - மனம் கலங்கக் கூடியவன் அல்லாதவனும், உறுகுறை துன்பம் இல்லான் - (உள்ளத்திற்) பொருந்திய குறையாகிய துயரம் இல்லாத வனுமான, (இலக்குவன்), இறுகுற பிணித்தலோடும் - (அந்த அரவப்படை தன்னை) இறுகிக் கட்டிய அளவில், 'மாயம் என்று உணர்வான் அல்லன் - (இந்திரசித்தின்) மாயைச் செய்கை' என்று தெனியாமலும், செய்வது ஓரான் - இன்னது புரிவது என்று தெரியாமலும், ஒடுங்கின் - வலிமை குன்றினவனும், அறு குறை களத்தை நோக்கி - தலையற்ற உடற் குறைகளையுடைய போர்க்களத்தை நோக்கி, அந்தரம் அதனை நோக்கும் - ஆகாயத் தையும் பார்ப்பான்.

யாவையும் எதிர்ந்த போதும் மறுகுறக் கடவான் அல்லன்;  
'இலக்குவ வுலகமோ ரேழு மேழுநீ, கலக்குவன் என்பது கருதின



லது, விலக்குவரிதது விளம்ப வேண்டுமோ' (அயோத்தி. கிளை கண்டு. 42); அறுகுறை - தலையற்ற கவந்தங்கள். சுற்றுமுற்றும் நோக்கி எதிரி யாரும்ன்மை கண்டு, ஆகாயத்தை நோக்கினன் இலக்குவன்.

மீ - ம். 1. இறுக்குற.

2. மறுக்குற; மாயமோன்று; உணரானல்லன், உணர்வல்லான்,

3. உறுக்குற.

4. அறுக்குறை; நோக்குல்.

190

2127. காலுடைச் சிறுவன் மாயக்

கள்வனைக் கணத்தின் காலை

மேல்விசைத் தெழுந்து நாடிப்

பிடிப்பெனென் நுறுக்கும் வேலை

ஏல்புடைப் பாச மேனா

ளிராவணன் புயத்தை வாலி

வால்பிணித் தென்னச் சுற்றிப்

பிணித்தது வயிரத் தோளை.

கால் உடை சிறுவன்-காற்றின் புதல்வனான அநுமன், 'மாயம் கள்வனை - (இங்ஙனம்) மாயச் செயல் புரிகின்ற வஞ்சக அரக்கனை, கணத்தின் காலை-கணப்பொழுதில், நாடி மேல் விசைத்து எழுந்து-நாடி விண்மிது விரைந்து சென்று, பிடிப்பென் என்று - அகப் படுத்த வன் என்று, உறுக்கும் வேலை - அதட்டும் சமயத்தில், ஏல் புடை - தாக்கி வருத்தலையுடைய, பாசம் - அந்த நாகபாசமானது, மேனாள்-முன்னாளில், இராவணன் புயத்தை வாலி வால் பிணித்து என்ன - இராவணனுடைய தோள்களை வாலியின் வால் கட்டியது போன்று, வயிரம் தோளை - அநுமனுடைய உறுதிவாய்ந்த தோள் களை, சுற்றி பிணித்தது - வளைந்து கட்டியது.

காலுடை சிறுவன் : மாருதி. இராவணன் புயத்தை வாலி வால் பிணித்தது இங்கு இடத்துக்கேற்ற உவமை. பிணித்தது என்ன என்பது 'பிணித்தென்ன' என நின்றது. வயிரத்



தோகைச் சுற்றிப் பிணித்தது என்க. வரலாறு, உத்தரகாண்டம்: வாவி வாலாற் கட்டுண்ட படலத்துக் காண்க. மற்றும், கிட்கிந்தா காண்டம் 125, 392; சுந்தர். 518, 550; யுத்த. 936 காண்க.

பி - ம். 2. எழுந்த.

3. ஏலவப், ஏலுடைப், ஏல்வுடைப்

4. பிடித்து, புடைத்து; பற்றிப்.

191

இதன்பின் 'மலையென' என்ற பாடல் ஓர் பிரதியில்.

2128 மற்றையோர் தமையு மெல்லாம் வாளெயிற் றரவம் வந்து  
சுற்றின வயிரத் தூணின் மலையினிற் பெரிய தோள்கள்  
இற்றன விற்ற வென்ன விறுக்கின விளகா வுள்ளம்  
தெற்றென வுடைய வீர ரிருந்தனர் செய்வ தோரார்.

வாள் எயிற்று அரவம் - (அந்த அரவப் படையால் உண்டான),  
வாள் போன்று கூரிய பற்களையுடைய பாம்புகள், மற்றையோர்  
தமையும் எல்லாம் - மற்ற வாநர வீரர்கள் யாவரையும், வந்து  
சுற்றின - வந்து வளைந்துகொண்டு, வயிரம் தூணின் மலையினில்  
பெரிய தோள்கள் - வயிரக் கம்பங்கள் போன்றும், மலைகள்  
போன்றும் உயர்ந்த, (அந்தக் குரக்கு வீரர்களின்) தோள்களை;  
'இற்றன இற்ற - முறிந்தன முறிந்தன', என்ன - என்று கதறும்  
படி, இறுக்கின - அழுத்திப்பற்றின; (அப்பொழுது), இளகா  
உள்ளம் - தளராத மனத்தை, தெற்றென உடைய - தெளிவாகப்  
பெற்ற, வீரர் - அந்த வீரர் அனைவாரும், செய்வது ஓரார் இருந்  
தனர் - செய்வது இன்னது என்று தோரது திகைத்திருந்தனர்.

இற்றன இற்றன என்று முறையிட்டவர் வாநர வீரர்.

பி - ம். 1. தம்மை.

2. மலையெனப், மலைகளிற்

3. இரிந்தனர்.

192

2129. மலையென வெழுவர் வீழ்வர்  
மண்ணிடைப் புரள்வர் வானில்  
தலைகளை யெடுத்து நோக்கித்  
தழலெழு விழிப்பர் தாவி



அலைகள் வாலாற் பார்  
 வடிப்பர்வாய் மடிப்ப ரான்பைச்  
 சீலையவற் கீளைய கோவை  
 நோக்குவ ஞ்னந் தீவர்.

(அரவப்படையாற் கட்டுண்ட வாகா வீரர்கள்), மலை என எழு  
 வர் - மலைகள் (மேலெழும்புதாற்போன்று) கிளம்புவார்கள்; வீழ்வார் -  
 வீழ்வார்கள்; மண் இடை புரள்வர் - தளையில் கிடந்து புரள்வார்  
 கள்; தலைகளை எடுத்து வானில் நோக்கி - தலைகளை உயர்த்தி ஆகா  
 யத்தைப் பார்த்து, தழல் எழ விழிப்பர் - நெருப்புப்பொறி வெளித்  
 தோன்றுமாறு விழிப்பார்கள்; தாவி-பாய்ந்து, அலைகளை வாலால்-  
 அலைகின்ற விளங்குகின்ற வால்களினால், பாரின் அடிப்பர் - பூமி  
 யில் அறைவார்கள்; வாய் மடிப்பர் - உதடுகளைக் கடிப்பார்கள்;  
 ஆண்மை - ஆண்தன்மையை யுடைய, சீலையவற்கு இளையகோவை  
 நோக்குவர் - வில்லேந்திய இராசபிரானுடைய தம்பியான இலக்குவ  
 னைப் பார்த்து, உன்னம் தீவர் - மனம் வெந்தழிவார்கள்,

துன்பத்தால் நிகழ்ந்த மெய்ப்பாடுகளை இக் கவியிற் காண  
 லாம்; உன்னம் தீய்ந்தது தங்கட்குப் பரிபவம், நேர்ந்ததே என்ற  
 வருத்தத்தால் என்க. எழுதல் விழ்தல்; அரவப்படை பிணித்த  
 லாலும்: வாய்மடித்தல் - சினத்தாலும், உன்னம் தீய்தல்; துயரத்  
 தாலும் நிகழ்ந்தன என்க.

மீ - மீ. 1. வீழ்வர் வீழ்வர்; வீழ்வர் வீழா.

4. தீய்வார், தீர்வர்.

183

2130. வீடணன் முகத்தை நோக்கி  
 விளையுண்டே ய்தனுக் கென்பர்  
 முடின கங்குன் மாலை  
 யிருளின் முன்வர் மொய்ப்பில்  
 ஈடுறத் தக்க போளம்  
 நம்மெத் ரென்னு ஏந்தல்  
 ஆடகத் தோனை நோக்கி  
 நொந்துநொந் தழுங்கி நைவர்.



(அந்த வாரநா வீரர்கள்), வீடணன் முகத்தை நோக்கி - வீடணனுடைய முகத்தைப் பார்த்து, 'இதனுக்கு வினை உண்டே - இந்த இடர்ப்பாட்டுக்கு (ஏதேனும் பரிகாரச் செயல் உள்ளதோ', என்பர் - என்று வினாவுவார்கள்; மூடின கங்குல் மாலை இருளினை முனிவர் - (அரவப் படை தங்களைப் பிணித்தற்குப் பக்கபலமாய்) இரவிலே வளைந்து கொண்ட தொகுதியான இருளைச் சினந்து கொள்வார்கள்; 'நம் எதிர் - நமது கண்முன்பாகவே, மொய்ப்பில் ஈடுஉற தக்க போலாம் - (இவை) வலிமையிற் குன்றத்தக்கனவோ?' என்னு - என்று இரங்கிக் கூறி, ஏந்தல் ஆடகம் தோனை நோக்கி நொந்து அழுங்கி நைவர் - இலக்குவனுடைய பொன் போன்ற புயங்களைக் கண்ணுற்று, வருந்தி வருந்தி மனம் மெலிவார்கள்.

வினை - பரிகாரம் அல்லது தீர்வு. மாலை - வரிசை; இங்குத் தொகுதி. முனிந்தது, அரவப்படையின் செலவினைக்காண முடியாமல் இருள் மறைத்ததுபற்றி. ஈடுறுதல் - வலியழிதல்; 'இற்றனன் முன்னைநாள் ஈடுண்டேகுவான்' (கிட்கிந்தா. 250); போலாம் - ஒப்பில்போலி. நகை செய்தது - தம்முடைய ஆற்றலின்மை நோக்கித் தம்மைத் தாமே எள்ளி நகைத்தது என்க. ஆடகம் - பொன்; (ஆரணிய. 414, 488).

பி - ம. 1. யுண்டோ.

2. மொய்ப்பன்.

3. என்று, என்ன. என்றே.

4. நொந்துநொந்துருகி நைவர், நகை செய்வார் விழுவரஞ்சார். 194

2131. ஆரிது தீர்க்க வல்லா ரஞ்சனை பயந்த வள்ளல்  
மாருதி பிழைத்தான் கொல்லோ என்றனர் மறுகி நோக்கி  
வீரனைக் கண்டு பட்ட திதுகொலா மென்று விம்மி  
வார்கழற் றம்பி தன்மை காணுமோ வள்ள லென்பார்

(மற்றும் குரக்கு வீரர்கள்), 'இது - இப்பொழுது நேர்ந்துள்ள இடர்ப்பாட்டினை) தீர்க்க வல்லார் ஆர் - போக்கக் கூடியவர்கள் யாவர்; அஞ்சனை பயந்த வள்ளல் மாருதி - அஞ்சனாதேவி பெற்ற வள்ளலான அநுமன், பிழைத்தான் கொல்லோ - பிணிக்கப்படாமல் உள்ளானோ?' என்றனர் - என்று கூறியவர்களாய், மறுகி நோக்கி - உள்ளம் கலங்கிப் பார்த்து, வீரனை கண்டு - இலக்குவனைக் கண்



னுற்று, 'பட்டது இதுகொலாம்-நிகழ்ந்தது இதுதானோ' என்று விம்மி-என்று மொழிந்து புலம்பி, 'வள்ளல் வாரகழல் தம்பி தன்மை காணுமோ வள்ளல்' - கருணாநிதியான இராமபிரான் நீண்ட வீர கண்டையணிந்த இலக்குவன் நிலைமையைக்காணப் பொறுப்பனோ? என்பார் - என்று பகரலானார்கள்.

இதற்கு மாற்றுத்தேட அநுமனே உரியன், பிறர் அல்லர் என்ற துணிவினராதலின் 'அவன் பிழைத்துள்ளானோ' என்ற னர். அஞ்சனை பயந்த வள்ளல் : 'அஞ்சனைக்கொரு சிறுவன்' (கிட்கிந்தா. 57) 'அஞ்சனை வயிற்றில் வந்தேன்' (கிட்கிந்தா. 58); என்று அநுமனே கூறுதல் காண்க.

நி - ம். 1. நிர.

2. பட்டவிதுகொலோ.

4. எங்குர்

195

2132. என்சென்ற தன்மை சொல்லி  
 நெறுழ்வலி யரக்க னெய்தான்  
 மின்சென்ற தன்ன வானத்  
 துருமினம் வீழ்வ வென்னப்  
 பொன்சென்ற வடிம்பின் வானி  
 புகையொடு பொறியுஞ் சிந்தி  
 முன்சென்ற முதுகிற் பாயப்  
 பின்சென்ற மார்ப் முற்ற.

சென்ற தன்மை சொல்லி என் - நிகழ்ந்தனவான அந்த நிலைமைகளைப் பகர்வதால் என்ன பயன்! எறுழ்வலி அரக்கன் - மிக்க வன்மை வாய்ந்த இந்திரசித்து, வானத்து - விண்ணிடை நின்று, மின் சென்றது அன்ன - மின்னல் படர்ந்தது என்னுமானு, எய்தான் - (அம்புகளை) விடுத்தான்; பொன் சென்ற வடிம்பின் வானி - பொன்னால் அமைந்த நுனியையுடைய அந்தச் சரங்கள், உரும் இனம் வீழ்வ என்ன - இடியின் தொகுதிகள் விழுவன போன்று, புகையொடு பொறியும் சிந்தி - புகையையும் தீப்பொறிகளையும் சிதறிக்கொண்டு, மார்பம் உற்ற - மார்பில் பாய்ந்தவை, முதுகிற்பாய - முதுகிலே ஊடுருவிச் செல்ல, பின் சென்ற - முதுகில் ஐதத்தவை, முன் சென்ற - மார்பிலே பாய்ந்தன.



‘சென்ற தன்மை சொல்லி என்’ என மொழி மாற்றுக. பொன் சென்ற - பொன் செலுத்தப்பட்டுச் செய்த என்க, இது கவிக் கூற்று.

ii - ம். 1. செய்த தன்மை : சென்றதன்ன, சென்றதென்ன ; சொல்லி, சொல்வது உன்னி.

2. சென்றதென்ன ; வீழ்ப.

3. வடிவின் ; சிந்த, செல்ல.

4. பின்பு செல்ல முதுகுற, முதுகிற்செல்லப் பின்சென்ற ; மாற்பை. 196

2133. மலைத்தலைக் காலமாரி மறித்தெறி வாடை மோதத் தலைத்தலை மயங்கி விழுந் தன்மையிற் றலைகள் சிந்தும் கொலைத்தலை வாளி பாயுங் குன்றன குவவுத் தோளார் நிலைத்தில ருலைந்து சாய்ந்தார் நிமிர்ந்தது குருதி நீத்தம்.

மறித்து எறிவாடை மோத-மடக்கி வீசுகின்ற வாடைக்காற்று தாக்குவதால், மலை தலை காலம் மாரி - மலைகளின்மீது படிந்துள்ள கார்ப் பருவ மேகங்கள், தலை தலை - இடங்கள் தோறும், மயங்கி விழும் தன்மையில் - கலந்து விழும் தன்மை போன்று, தலைகள் சிந்தும் கொலை தலை வாளி பாயும் - சிரங்களை அறுத்து வீழ்த்த வல்ல கொல்லுதல் தொழிலைத் தம்மிடம் கொண்ட (இந்திரசித் தின்) ச ர ங் க ள் உருவிச் செல்லப்பெற்ற, குன்று அன குவவு தோளார் - மலையொத்த திரட்சியான தோள்களையுடையவர்களான வாநர வீரர்கள், நிலைத்திலர் - ஒரே இடத்தில் நிற்கமாட்டாமல், உலைந்து சாய்ந்தார் - வருந்தி வீழ்ந்தார்கள் ; குருதி நீத்தம் நிமிர்ந்தது - அவர்களுடைய உதிர வெள்ளம் ஓங்கிப் பெருகிற்று,

தலை : ஏழன் வேற்றுமை உருபு. கால மாரி - கார்ப்பருவ மழை; ‘பெண்ணினுக் கருங்கல மனைய பெய்வளை, கண்ணெனப் பொழிந்தது கால மாரியே’ (கிட்கிந்தா. 451); மாறி மாறி வீசுவது வாடையின் இயல்பாதலின் மறித்தெறிவாடை எனப்பட்டது. வாடை : வடக்கிலிருந்து வீசுவது என்பது காரணக் குறி. தந்திதார்த்தப் பதமுமாம். ‘வினைக் குறிப்பெல்லாம் தத்திதம்’ (இலக்கணக்கொத்து); என்றது காண்க. ‘ஆடையின்றி வாடையின் மெலிந்து’ (தனிப்பா. சத்திமுற்றப் புலவர்); குவவு தோள் ‘குஞ்சர மனைய வீரன் குவவுத் தோள் தழுவிக்கொண்டான்’ (ஆரணிய. 285); உவமையணி,



கடும் வாடையால் மேகங்கள் சிதறியது, இந்திரசித்தின் வாளி  
களால் குரக்கு வீரர்கள் சிதறியதற்கு உவமை.

பி - ம். 1. மலைத்தலை தாவு.

2. வீழ்ந்த, தழல்கள்.

3. பாய, குன்றென, குன்றெனும், நிலைத்திலருலந்து, நிலைத்தலைகுலைந்து.

2134. ஆயிர கோடி மேலு மம்புதன் இகத் தூடு  
போயின போது மொன்றுந் துடித்திலன் பொடித்த மானத்  
தீயெரி சிதறுஞ் செங்க ணஞ்சனை சிங்கம் தெய்வ  
நாயகன் தம்பிக் குற்ற துயர்சுட நடுங்கு கின்றுன்.

பொடித்த மானம் தீ எரி சிதறும் செகண் அஞ்சனை சிங்கம் -  
எழுந்த ரோஷத்தால் தீப்பொறிகளை இறைக்கின்ற சிவந்த கண்  
களையுடையவனான, அஞ்சனா தேவி பெற்ற சிங்கம் போன்ற  
அரும்ன், ஆயிரம் கோடி மேலும் அம்பு - ஆயிரம் கோடிக்கும்  
அதிகமான அம்புகள், தன் ஆகத்து ஊடு போயின போதும் -  
தன் உடலில் ஊடுருவிச்சென்ற காலத்தும், ஒன்றும் துடித்திலன் -  
சிந்தும் வருந்தவில்லை; தெய்வ நாயகன் தம்பிக்கு உற்ற துயர்  
சுட நடுங்குகின்றான் - இராமபிரான் இளவலான இலக்குவனுக்கு  
நேர்ந்த இடரினைக் குறித்துச் (சரீரம்) நடுங்குவானான.

பொடித்தல் : தோன்றுதல். 'பொங்கியே பொடிப்ப  
நோக்கி' (கிட்கிந்தா. 304); மானம்-அபிமானம் அல்லது செருக்கு.  
முன்பின் பார்த்துச் செல்லும் நடையாலும், கம்பீரத்தாலும், வீரத்  
தாலும் சிங்கம் உவமை. சிங்கம் : உவமவாகு பெயர். தெய்வ  
நாயகன். (புத்த. 933).

பி - ம். 1. தன்னுகத்தோடு.

2. பொடித்து, பொடித்தின், மானத்.

3. எரிசிந்தும், மேனி.

198

2135. வேறுள வீர ரெல்லாம் வீழ்ந்தன ருருமின் வெய்ய  
நூறுமாயிரமும் வாளி யுடலிடை நுழையச் சோரி  
ஆறுபோ லொழுக வண்ண லங்கத நநந்த வாளி  
ஏறின மெய்ய னேனு மிருந்தன விடைந்தி லாதான்.



வேறு உள வீரர் எல்லாம் - மற்றுமுள்ள குரக்கு வீரர்கள் அனைவரும், உருமின் மெய்ய-இடியைப் பார்க்கிலும் கொடியவான், வானி-அம்புகள், நூறும் ஆயிரமும் உடலிடை நுழைய - நூற்றுக் கணக்கிலும் ஆயிரக் கணக்கிலும் (தங்கள்) உடலில் புகுவதால், சோரி ஆறுபோல் ஒழுக-உதிரமானது ஆறுபோலப் பெருக, வீழ்ந்தனர் - கீழ் வீழ்ந்து கிடந்தனர்; அண்ணல் அங்கதன் - பெருமையில் மிக்க அங்கதன், அநந்தம் வானி ஏறிய மெய்யன் ஏனும் - எண்ணிறந்த அம்புகள் ஊடுருவப் பெற்ற உடலினனாயினும், இடைந்திலாதான் இருந்தான் - (அதனால்) சோர்வுறாமல் இருந்தான்.

அநந்தம் : வடசொல். ந + அநந்தம் எனப் பிரிக்கப்பெறும். முன் செய்யுட்கண் அஞ்சனை சிங்கம் மேனி துடித்திலன் என்று அநுமனைக் கூறினர். இதில் அங்கதனைப்பற்றி 'அநந்த வானி ஏறின மெய்யனேனு மிருந்தனன் இடைந்திலாதான்' என்றார். 'மாருதி யல்லனாகில் நீயெனு மாற்றம் பெற்றவன்' அங்கதனன்றோ? 'சோரி ஆறு போல் ஒழுக' என்பதை இடைநிலை விளக்காகக் கொள்க.

௮ - ம். 2. நுழைப்ப.

3. ஐயன், அநந்தம்.

199

2136. கதிரவன் காதன் மைந்தன்  
கழலினம் பசங்கா யன்ன  
எதிரெதிர் பகழி தைத்த  
யாக்கைய னெரியுங் கண்ணன்  
வெதிர்நெடுங் கான மென்ன  
வேகின்ற மனத்தன் மெய்யன்  
உதிரவெங் கடலுட் டாதை  
யுதிக்கின்றுன் தனையு மொத்தான்.

கதிரவன் காதல் மைந்தன் - சூரியனது அன்பிற்குரிய புதல்வனான சக்கிரிவன், எதிர் எதிர் பகழி தைத்த - வானிகள் நேர் நேராகத் தைத்ததும் (அது காரணமாக), இளபசும் கழற் காய் அன்ன யாக்கையன் - இளமையான பசிய கழற்சிக்காயை ஒத்ததுமான உடலையுடையவனும், எரியும் கண்ணன் - தீப்பொறி



பறக்கும் விழிகளையுடையவனும், நெடு வெதிர் கானம் என்ன வேகின்ற மனத்தன் மெய்யன் - நீண்ட மூங்கிற்காடு (எரிந்தாற்) போன்ற மூண்டு எரிகின்ற மனம் மெய்களை யுடையவனுராய், வெம் உதிர கடலுள் - வெப்பமான இரத்தக் கடலில், உதிக்கின்ற றுள் தாதைதனையும் ஒத்தான் - தோற்றுகின்ற (தனது) தந்தையாகிய சூரியனையும் போன்றான்.

முட்களைத் தம்மிடம் கொண்ட கழற்சிக்காய் : மேலே வாளிகள் தைக்கப்பெற்ற சுக்கிரீவன் உடலுக்குவமை. (ஒப்பு) 'கை போய்க் கணையுதைப்பக் காவலன் மேலோடி; யெய்போற் கிடந்தா னென் ஏறு' (பு. வெ. மா. வாகை. 22); உதிக்கின்ற சூரியன் செந்நிறங் கொண்டு ஒளிர்வனாகலின் இங்கு உதிர வெள்ளத்தில் கிடந்த சுக்கிரீவனுக்குவமை; (ஒப்பு) : ஆரணிய. 983. இங்ஙனம் மகனுக்குத் தந்தையையும் அவதாரம் செய்த நிலையில் அதன் மூலப் புருஷனையும் உவமையாக்குவது கவிமரபு. 'முடிவுகாலத், தமிழ்வுறக் கடுகும் வேகத் தாதையு மனைய னானன்' (சுந்தர. 29); என்று அநுமனையும் 'அண்ணற் பெரியோன் தனதாதியின் மூர்த்தி யொத்தான்' (அயோநி. நகர்நீ. 116); என்று இலக்குவனையும் கூறியமை காண்க; (சீவக. 2287).

பி - ம். 1. காயென்ன.

2. வெய்ய.

4. ஒன் கடலில்; உதிக்கின்றான் றன்ன, உதிக்கின்ற தன்மை. 200

நாகபாசத்தாற் கட்டுண்ட இலக்குவன் நிலை

2137. வெப்பாரும் பாசம் விக்கி வெங்களை வளைக்கு மெய்யன்  
ஒப்பாரு மில்லான் தம்பி யுணர்ந்திருந் தின்ன றுய்ப்பான்  
இப்பாச மாய்க்கு மாய மியான்வல்ல னென்ப  
[தோர்ந்தும்  
அப்பாசம் வீச வாற்று தமிழ்தநல் லறிவு போன்றான்.

ஒப்பு ஆகும் இல்லான் தம்பி - (தனக்கு) நிகராக ஒருவரையும் பெருதவனாகிய இராமபிரானுடைய தம்பியான இலக்குவன், வெப்பு



ஆறும் பாசம் வீக்கி - கொடுமை நிறைந்த அரவப்படையாற் பிணிப் புண்டு, வெம்கணை வளைக்கும் மெய்யன் - கொடிய சரங்கள் சூழப் பெற்ற உடையுடையவனாய், உணர்ந்திருந்து - (தனக்கு அதனை ஒழிக்கும் திறமிருப்பதைத்) தெரிந்திருந்தும், இன்னல் துய்ப்பான் - துன்பத்தைத் துய்ப்பவனாய், 'இ பாசம் மாய்க்கும் மாயம் யான் வல்லன் என்பது ஓர்ந்தும் - இந்தச் சமுசார பந்தத்தினைப் போக்க வல்ல ஆற்றலுடையான் யான்' என்பதை உணர்ந்திருந்தும், அ பாசம் வீச ஆற்றாது - அந்தப் பாசங்களை அகற்ற வியலாது, அழிந்த - உணர்வு கெட்ட, நல் அறிவு போன்றான் - சிறந்த ஆன்மாவை ஒத்து விளங்கினான்.

ஒருவன் தந்தை தாய்தமர் தாரம் மகவு என்ற சமுசார பந்தத் தினின்று விலகி முத்திநெறி எய்தும் வன்மை பெற்றிருந்தும், விதியின் வன்மையால் அந்தப் பற்றுக்களிலேயே சிக்கி வருந்துதல் போன்று, பேராற்றல் சான்ற இலக்குவன், தான் அரவக்கணையினின்றும் தப்பும்வகை ஓர்ந்திருந்தும், மனிதவுருவெடுத்த தன்மையால் அங்ஙனம் செய்யாது, அக்கணைக்குக் கட்டுப்பட்டிருந்தான் என்பது கருத்து. உபநிடதங்கள் ஆன்மாவை ஞானம் என்றே கூறும்; ஞானகுணமே அதனிடம் பிரதானமாகியிருத்தலின்; இது கொண்டே ஆன்மாவை அறிவென்றார். ஆன்மாவை 'அநாதி பெத்த சித்து' என்றதும் காண்க. ஆன்மாவிற்சுச் சித் என்ற பெயருண்மையும் அறிக. மாயம் : உபாயம். இன்னல் : துன்பம்; இனிமை யல்லாதது என்பது பொருள்.

1 - ம். 1. வீக்கி ; துளைக்கும், துளங்கும்.

3. மாய்க்குந் தன்மை ; தேர்ந்தும் ; மாய்க்கும் மாயம் வல்லெனென்னத் தேர்ந்தும், மயக்கு மாயமெய்திய வின்னல் தேரான்.

4. பொய்ப்பாசம் ; வீசல் ; நல்லறிவும்.

201

2138. அம்பெலாங் கதிர்க ளாக வழிந்தழிந் திழியு மாகச்  
செம்புனல் வெயிலிற் றோன்றத் திசையிரு விரியச் சீறிப்  
பம்புபே ரொளிய நாகம் பற்றிய படிவத் தோடும்  
உம்பர்நா டிறந்து வீழ்ந்த வொளியவ்யுயே மொத்தான்.

அம்பு எலாம் கதிர்கள் ஆக - (அந்த இலக்குவன் தன் உடம்பில் தைத்துள்ள) வானிகள் அனைத்தும் கதிர்கள் ஆக - கிரணங்



களாகவும், ஆகம் - உடல், அழிந்து அழிந்து இழியும் - மெலிய மெலியப் பொழிகின்ற, செம்புனல் - உதிரம், வெயிலில் தோன்ற - வெயில் போலத் தோன்றவும், திசை இருள் இரிய சிறி - எல்லாத் திக்குகளிலும் நிறைந்த இருட்டை, நிலைகுலையுமாறு வெகுண்டு, (ஓட்டி), பம்பும் - நிறைந்துள்ள, பேர் ஒளிய - பெரிய ஒளியினையுடையதும், நாகம் பற்றிய - (இராகுவென்னும்) பாம்பினால் பற்றப்பட்டதுமான, படிவத்தோடும் - உருவத்துடனே, உம்பர் நாடு இறந்து வீழ்ந்த - தேவலோகத்தினின்று தவறிக் கீழ் வீழ்ந்த, ஒளியவனையும் ஒத்தான் - கதிரவனையும் நிகர்த்தான்.

தற்குறிப்பேற்றவணி. பல் கிரணங்களுடன் இயைந்த வெயில் வீசப் பாம்பினால் பீடிக்கப்பட்டு விண்ணினின்று தவறிக் கீழ் விழுந்த கதிரவன், அம்புகள் தைத்து உதிரம் பெருக அரவக் கணையாற் பிணிக்கப்பட்டுக் கிடந்த இலக்குவனுக்கு உவமை. சூரியன் பாம்பினால் பற்றப்படுவதன்றிக் கீழ் விழுவதாகக் கூறுவ தில்லை; ஆயினும் இங்கு இலக்குவன் வீழ்ந்திருந்த நிலைக்கு உவமையாக்கப் பெறுதலின் 'வீழ்ந்த ஒளியவன்' எனப்பட்டது. 'நாகம் பற்றிய படிவத்தோடும்' என்பதைச் சூரியனுக்கும் கொள்க.

- 19 - ம். 1. அலைந்தலைந்த, அழிந்தழிந்தலைக்குமாழிச், அழிந்தழி கதிர்க்குமாழிச்.  
2. இரியச் சய்க்கும்.  
3. பேரொளி கொள்; வடிவத்தோடும்.  
4. இழிந்து இழந்து.

202

இந்திரசித்து இராவணனரண்மனையைச் சேர்தல்

2139. மயங்கினான் வள்ளல் தம்பி மற்றையோர் முற்றும் மண்ணை முயங்கினார் மேனி யெல்லாம் முடினு னரக்கன் மூர்த் தயங்குபே ராற்ற லானுந் தன்னுடல் தைத்த வாளிக் குயங்கின னுனைந்தான் வாயா லுதிரநீ ருமிழா நின்றான்.

வள்ளல் தம்பி - இராமபிரானுடைய தம்பியாகிய இலக்குவன், மயங்கினான் - மயக்கமுற்றான்; மற்றையோர் முற்றும் - பிற வீரர்கள்



எல்லாம், மண்ணை முயங்கினார் - (வீழ்ந்து) தரையைத் தழுவிக்கிடந்தார்கள் ; மேனி எல்லாம் மூடினான் - (அவர்களுடைய) சரீரங்களை எல்லாம் (வானிகளால்) போர்த்தவனும், மூரி தயங்கு பேர் ஆற்றலான் அரக்கனும்-வலிமையோடு விளங்குகின்ற மிக்க திறல்வாய்ந்த அரக்கனுமாகிய இந்திரசித்தும், தன் உடல் தைத்த - தனது உடலில் (முன்னமே) தைத்துள்ள, வானிக்கு - (இலக்குவனுடைய) அம்புகளால், உயங்கினான் - மனம் வாடி, உளைந்தான் - வருந்தி, வாயால் உதிரம் நீர் உமிழா நின்றான்-வாயில் உதிரத்தைக் கக்கிக் கொண்டு ; என்னு எண்ணினன் என அடுத்த கவியில் முடியும்.

ஆற்றலான் அரக்கனும் என உம்மை பிரித்துக் கூட்டுக.

வி . ம். 1. மூரி, மைந்தன்.

2. போராற்றலானும் ; பேரம்பாற்றலும், போரம்பாற்றலும்.

3. உடல் தைத்த.

4. உமிழ்வதானான்.

293

2140. சொற்றது முடித்தே னுனை  
யென்னுடற் சோர்வை நீக்கி  
மற்றது முடிப்பெ னென்னு  
வெண்ணினுன் மனிதன் வாழ்க்கை  
இற்றது குரங்கின் தானை  
யிறந்ததென் றிரண்டு பாலும்  
கொற்றமங் கலங்க ளார்ப்ப  
விராவணன் கோயில் புக்கான்.

‘ சொற்றது முடித்தேன் - சொன்னதை செய்து முடித்தேன், என் உடல் சோர்வை நீக்கி - எனது உடம்பின் தளர்வினை மாற்றிக் கொண்டு, நானை மற்றது முடிப்பென் - நானைக்கு மற்றொன்றையும் நிறைவேற்றுவேன் ’ என்னு எண்ணினான் - என்று நினைந்தவனாய், மனிதன் வாழ்க்கை - மனிதனுடைய வாழ்வு, இற்றது - இன்றோடழிந்தது, குரங்கின் தானை இறந்தது-குரங்கின் படை அழிந்தது’ என்று - என்று, இரண்டு பாலும் - (தனது) இரண்டு பக்கங்களிலும், கொற்றம் மங்கலங்கள் ஆர்ப்ப - வெற்றி குறித்து மங்கல ஒலி முழங்க, இராவணன் கோயில் புக்கான் - இராவணனுடைய அரண்மனையிற் புகுந்தான்,



சொற்றது: ' வெங்கண் நெடுவாநாத் தானையை விற்று  
வீற்றும்ப் பங்கமுற நூறி ' யிலக்குவனைப் படுத்தல்' (யுத்த. 1947);  
மற்றது; எஞ்சினின்ற இராபிரான் முதலானோரை அழித்தல்.  
இற்றது, இமந்தது; துணிவுபற்றி வந்த காலவழுவடைதி.

மீ - ம். 1. என்னுடைச் சொல்லு.

2. என்னும்; மனிதர்.

3. இழிந்தது.

4. மங்கல நின்றது.

203

2141. சர்க்கடை பகழி மாரி

யிலக்குவ னென்ன நின்ற  
நீர்க்கடை மேகந் தன்னை  
நீக்கியுஞ் செருவி வீங்கான்  
வார்க்கடை மதுகைக் கொங்கை  
மணிக்ருறு முறுவன் மாதர்  
போர்க்கடைக் கருங்கண் வானி  
புயத்தொடு பொழியப் புக்கான்.

சர்க்கு அடை பகழிமாரி - சர்க்குப்போல் அடர்ந்த வானி  
மழையைக் கொண்ட, இலக்குவன் என்ன நின்ற - இலக்குவன்  
என்று சொல்லப்பட்டு நின்ற, கடை நீர் மேகம் தன்னை - யுகாந்த  
காலத்து மேகத்தை, நீக்கியும் - அகற்றியும், (இந்திரசித்து), செரு  
வின் நீங்கான் - போரினின்றி விலகாதவனாய், வார்கடை மதுகை  
கொங்கை - கச்சினைப் பிறுதலையுடைய வன்மை பெற்ற தளங்களை  
யும், மணிக்ருறு முறுவல் - அழகிய புன்னகையையும் கொண்ட,  
மாதர் - மகளிருடைய, போர் - பொருள் இயல்புள்ள, கருகடை  
கண் வானி - கருநிறமுள்ள கடைக்கண் அம்பு, புயத்தொடு பொழிய  
புக்கான் - புயத்தில் விடாது வீழ்ந்து கொண்டிருக்கப் புகுந்தான்.

முன்னர்க் கோயில் புக்கான் என்று கூறி இக்களியில் அவன்  
எவ்வாறு புகுந்தான் என்று அழகுபெறக் கூறினார்; நீர்க்கு-நீரை,  
உருபு மயக்கம். கடை = கடத்தல்.

மீ - ம். 1. சர்க்கடை, சர்க்கடை.

2. நீர்க்கடை; நீக்கியுஞ் செருவை.

4. போர்கடை; புயத்தொறும்; போகும்.

203



2142. ஐயிரு கோடி செம்பொன் மணிவிளக் கங்கை யேந்தி  
மையறு வான நாட்டு மாதரு மற்றை நாட்டுப்  
பையர வல்கு லாரும் பலாண்டிசை பரவத் தங்கள்  
தையல ரறுகு தூவி வாழ்த்தினர் தழுவச் சார்ந்தான்.

(அக் காலையில் இந்திரசித்து), செம்பொன் மணிவிளக்கு அம்  
கைஎந்தி - சிவந்த பொன்னினிடையே அரதனங்களை அழுத்திச்  
செய்த தீபங்களை அழகிய கரங்களில் தாங்கிக்கொண்டு, மை  
அறு - குற்றமற்ற, வானம் நாடு மாதரும் - விண்ணுலகத்து மக  
ளிரும், மற்றை நாட்டு - பிற உலகத்து, அரவு பை அல்குலாரும் -  
நாக படத்தை ஒத்த அல்குலை யுடையவரான பெண்களும், ஐஇரு  
கோடி - பத்துக் கோடித் தொகையினர், இசை பலாண்டு பரவ -  
இசையுடனே பல்லாண்டு படர, தங்கள் தையலர் - தம் குலத்து  
மங்கையரான அரக்கியர், அறுகு தூவி வாழ்த்தினர் தழுவ சார்ந்  
தான் - அறுகைக் தூவி வாழ்த்தினவராய் உடன் வர, (இராவண  
னுடைய அரண்மனையை) அடைந்தான்.

விண்ணாட்டு மகளிரும் இராவணன் ஏவலிற்குட்பட்டு அவ  
னுக்குப் பணியாற்றியமை, சுந்தர. 104, 105, 120, 121, 144, 145,  
146, காண்க. அறுகு தூவுதல்; மங்கல வாழ்த்து மரபுகளில்  
ஒன்று. 'ஆல்போற்றழைத்து அறுகுபோல் வேருன்றி. மூங்கில்  
போல் தழைத்து, முசியாமல் வாழ்வீர்' என்று வாழ்த்தும் மரபு  
காண்க. மாதர் என்ற சொல் பண்டைக் காலத்துக் காதல்  
என்றும், தையல் என்ற சொல் அழகு என்றும் பொருள் பெற்  
றிருந்தன; நாளடைவில் காதல் செய்தற்குரியாரும், அழகின்  
நிலைக்களமாகுபவருமான மகளிரைக் குறித்து வந்தன; தொல்.  
சொல், 328; தையல்: கட்டழகு; திவாகரம். அமர மாதர் உடன்  
வர இராவணன் போந்தமை; சுந்தர. 408-ல் காண்க. 'கந்தர்ப்ப  
ரியக்கர் சித்த ரரக்கர்தங் கன்னிமார்கள்' (யுத்த. இராவணன்  
சோக. 38) என்றசெய்யுள் இங்குக் காணத்தகும.

பி. ம. 3. பாடத்தங்கள்.

4. தையலாரறு.

208



இராவணனுக்குச் செய்தி தெரிவித்து, இந்திரசித்து  
தன் மானிகை சேர்தல்

2143. தந்தையை யெய்தி யொன்றூர்க்  
குற்றுள தன்மை யெல்லாம்  
சிந்தையி னுணரக் கூறித்  
தீருதி யிடர்நீ யெந்தாய்  
நொந்தன னியாக்கை நொப்தி  
ஹிமே னுவல்வெ னென்னுப்  
புந்தியி லனுக்கந் தீர்ப்பான்  
தன்னுடைக் கோயில் புக்கான்.

(இந்திரசித்து) தந்தையை எய்தி - இராவணனைக் கிட்டி, ஒன்  
னூர்க்கு உற்று உள தன்மை எல்லாம் - பகைவர்க்கு நேர்ந்துள்ள  
நிகழ்ச்சிகள் அனைத்தையும், சிந்தையின் உணர கூறி - (அவன்)  
மனம் கொள்ளுமாறு பகர்ந்து, 'எந்தாய் - என் தந்தையே ! நீ  
இடர் தீருதி-நீ துன்பம் நீங்கப்பெறுவாயாக; யாக்கை நொந்தனன் -  
நான் உடல் வருத்தமுற்றேன்; நொய்தின் ஆறி - விரைவில் அயர்  
வாறி, மேல் துவல்வென் - மேல் நடைபெற வேண்டுவனவற்றை  
மொழிவேன்' என்ன - என்று, புந்தியில் அனுக்கம் தீர்ப்பான் -  
தன் புத்தியில் நேர்ந்திருந்த தளர்ச்சியைப் போக்கிக் கொள்ளும்  
பொருட்டு, தன் உடை கோயில் புக்கான் - தன் அரண்மனையை  
அடைந்தான்,

எந்தாய் ; மருஉ. அனுக்கம் : (ஆரணிய. 250); 'மன மனுக்  
கம்விட' (அயோத்தி. கைகேசி: 52).

பி - ம். 1. யன்குங்குற்றுள ; தன்மைசாரர்

2. உணர்த்தி மற்றுந் ; நியிடர் நீர்த்து நீக்கி, நியிடர் நிரநோக்கி

3. நொந்தனனுக்கை ; ஆற்றி

4. தீர்வான்.



## வீடணன் புலம்பல்

2144. இத்தலை யின்ன லுற்ற வீடண னிழைப்ப தோரான்  
மத்துறு தயிரி னுள்ளம் மறுகினன் மயங்கு கின்றுன்  
அத்தலைக் கொடிய னென்னை யட்டில னளியத் தேனான்  
செத்திலென் வலியன் நின்றே னென்றுபோய் வையஞ்  
[சேர்ந்தான்.

இதலை-இந்தப் பக்கத்தில், இன்னல் உற்ற வீடணன்-(இலக்கு வனுக்கு நேர்ந்ததைப் பற்றித்) துன்பமுற்ற வீடணன், இழைப்பது ஓரான் - செய்வது (இன்னதென்று) உணராமல், மத்து உறு தயிரின் உள்ளம் மறுகினன் - மத்தினாற் கடையப்பட்ட தயிர் போன்று மனம் கலங்கினவனாய், மயங்குகின்றான் - தெளிவு குறைந்தவனாகி, 'அதலை - எதிர்ப்பக்கத்தில் உள்ள, கொடியன் - (குரக்கு வீரர்களைக் கொன்ற) தீயவனான இந்திரசித்து, என்னை அட்டிலன் - (மற்றவர்களைப் போன்று) என்னைக் கொல்லவில்லை; அளியத்தேன் நான் - இரங்கத்தக்க எளியவனான நான், செத்திலென் - இறந்துபடவு மில்லை; வலியன் நின்றேன் - வன்மையுடையவனாய் நின்று கொண்டிருக்கின்றேன்'; என்று போய் வையம் சேர்ந்தான் என்று சொல்லிக் கொண்டுபோய், வையம் சேர்ந்தான் - (துன்பத்தால்) தரையில் வீழ்ந்தான்.

'ஏனையோரைக் கொன்றாற் போன்று தன்னையும் கொன்றிருந்தால் தான் துயர் கூர்தற்கு இடமிராதன்றோ' எனக் கவன்றான் வீடணன். மத்துறு தயிர்: பொருத்தமான உவமை; 'மத்துறு தண் தயிர்' (திருவாச. நித்தல். 30).

பி - ம். 1. இரைப்ப; தோரான்

2. தயிர் போல்

4. இன்றையென்று, என்றென்றழன்று; நிந்தை சேர்ந்தான்.

208

2145. பாசத்தா லனகன் தம்பி  
பிணிப்புண்ட படியைக் கண்டு  
நேசத்தா ரெல்லாம் வீழ்ந்தா  
ரியானோரு தமிழ் நின்றேன்



தேசத்தா ரென்னை யென்னே  
 சிந்திப்பா ரென்று நையும்  
 வாசத்தார் மாலை மார்பன்  
 வாய்திறந் தாற்ற ஓற்குன்.

அலகன் தம்பி - குற்றமற்ற இராமபிரானுடைய இளவலான இலக்குவன், பாசத்தால் பிணிப்பு உண்ட - அரவக் கணையால் கட்டுண்ட; படியை கண்டு - தன்மையைப் பார்த்து, 'நேசத்தார் எல்லாம் வீழ்ந்தார் - அவன்பால் அன்பு பூண்டோர் அனைவரும் விழுந்தனர்; யான் ஒரு தமிழன் நின்றேன்-நான் மட்டும் தனியனாய் வாழ்ந்திருக்கின்றேன்; தேசத்தார் என்னை என்னே சிந்திப்பார் - உலகத்தார் என்னைப் பற்றி என்ன நினைப்பார்களோ?' என்று - என்று, நையும் - மனம் மெலிபவனான, வாசம் தார்மாலை மார்பன் - மணம் நிறைந்த பூமாலையை அணிந்த மார்பினை யுடைய வீடணன், அரற்றல் உற்றான் - அழுத் தொடங்கினான். இவன் அரற்றலை அடுத்துவரும் கவிகளில் காண்க.

தேசத்தார் என்னே சிந்திப்பார் என்று உலகத்தவர் நினைக்க அஞ்சுகின்றான் வீடணன்; 'உலகம் பழித்த தொழித்து விடின்' (குறள். 280) என்றது காண்க. இங்கு வீடணன் அழுது அரற்றி நின்ற வேலையில், அவனை 'வாசத்தார் மார்பன்' என்று எதுகையில் வைத்துக் கூறுவானேன் என்ற வினாவெழும்; ஆயினும், அடுத்துக் கருடாழ்வான் வந்து அரவப் பிணிப்பை அகற்ற எல்லோரும் மயக்கம் தீர்ந்தெழுப் போகின்ற செய்தி நிகழ்விருப்பதாகலின் இங்ஙனம் கூறப்பட்டது; (ஒப்பு): பிராட்டி சிஞ்சு பவனத்தில் இராமபிரான் பிரிவாற்றாது தற்கொலை செய்துகொள்ள எண்ணி 'மாதவிப் பொதும்பர் நண்ணினான்' என்று கூற வந்த கம்பநாடர், 'போதுலாம் மாதவி' என்றது கருதத்தக்கது. அசேதனமான அந்த மாதவிப் பொதும்பரில், பின்னர் அநுமன் வந்து நற்செய்தி கூறித் தேற்றத் தேறித், தேவி அந்தத் தீய நினைவினை விடுத்தது காண்க. இன்றேல் போதுலாம் என்பது வேண்டாது கூறியதாக அமைவதுய்த்துணர்க. இவ்வாறு இரண்டொரு சொற்களைச் சிந்தித்தமைத்தே பல நுண்பொருள்களை விளக்குவர் கல்வியிற் பெரியார். இராமனுடன் வனம் செல்லத் துணிந்த அருமை மகன் இலக்குவனுக்கு, அவன் அன்னையார் கூறிய 'போகாத வுயிர்த் தாயர் அப்பூங்குழற் சிதையென்றே, ஏகாய்' என்ற தொடரில், பூங்குழல் என்ற சொல் நோக்கத்தக்கது; வனம் செல்லத்



துணிந்த சீதாபிராட்டியை, அந்த அவலநிலையில் 'பூங்குழல் சீதை' யென்று கூறவேண்டுமென்று ; எனினும், இராமன் வனம்படர்ந்த அளவில் தயரதன் இறப்பான் ; தானும் கோசலை முதலிய சகோதரிகளும் தாபத நிலையை அடைந்து பூ முடித்தல் தவிர்க்கவேண்டி வரும் ; கட்டுக் கழுத்தியாய்ப் பூ முடிப்பவன் சீதைதான் என்ற குறிப்பு இங்கே பெறப்படுதல் உய்த்துணர்க.

பி - ம். 1. ஸுயன் ; பிளிப்புற்ற ; படியே பட்ட

3. என்னென், என்னை ; தீயும்

4. அலங்கன் மாப்பன்.

209

2146. கொல்வித்தா னுடனே நின்றம்  
கென்பரோ கொண்டு போனான்  
வெல்வித்தான் மகனை யென்று  
பகர்வரோ வினைவிற் கெல்லாம்  
நல்வித்தாய் நடந்தான் முன்னே  
யென்பரோ நயந்தோர் தத்தம்  
கல்வித்தாம் வார்த்தை யென்று  
கரைவித்தா னுயிரைக் கண்போல்.

'உடனே நின்று - கூடவே (நல்லவன் போன்று) இருந்து, அங்கு கொல்வித்தான் என்பரோ - (இந்திரசித்தைக் கொண்டு) அங்கு இலக்குவனைக் கொல்வித்தான் என்பரோ - என்று சொல்வார்களோ?, கொண்டு போனான் - இந்திரசித்தினிடம்) அழைத்துச் சென்று, மகனை வெல்வித்தான் - (தனக்கு மகன் முறையில் நின்ற அந்த) அரக்கர் கோமகனை வெற்றியுறும்படி செய்தான், என்று பகர்வரோ - என்று மொழிவார்களோ?' வினைவிற்கு எல்லாம் - நிகழ்ந்த கெடுதிகட்கெல்லாம், நல்வித்தாய் முன்னே நடந்தான் என்பரோ - சிறந்த ஆதாரமாகும் பொருட்டு முன்பு பணிவாய் ஒழுகினான் என்பார்களோ?' நயந்தோர் - (இராமன்பால்) அன்பு உடையவரான உலகத்தோர், வார்த்தை - தாங்கள் ஆராய்ந்து கூறும் சொற்களும், தம் தம் கல்வித்து ஆம் - அவரவர்களின் கற்பனைக்கேற்றபடி பலதிறப்பட்டு நிற்கும்', என்று - என்கூறி, கண்போல் உயிரை கரைவித்தான் - தனது கண்களைப்போன்றே உயிரையும் கரைந்துருகுமாறு செய்தான் (வீடணன்).



இனி, 'வினைவிற்கெல்லாம் நல்வித்தாய் நடந்தான் முன்னே' என்பதற்கு, நிகழ்ந்த செயல்கட்கு எல்லாம் சிறந்த காரணமாய் முதலிலே இலங்கையினின்று இராமன்பாற் சென்றான் எனினுமாம். கரைவித்தான் என்ற வினை உயிர்கண் என்ற இரண்டிற்கும் பொது; 'மென் மருங்குல்போல் வேறுள அங்கமும் மெலிந்தான்' (சுந்தா. 352) என்றதுபோல. உலக அபவாதம் என்ன என்ன உருவேற்றுப் பரவுமோ என்று வீடணன் கலங்கினான்.

ம - ம். 1. நின்றான்

4. கல்விக்காம்; என்னக்; உடலைக் கண்ணால்.

210

2147. போரவன் புரிந்த போதே  
 பொருவரு வயிரத் தண்டால்  
 தேரோடும் புரண்டு விழச்  
 சிந்தியென் சிந்தை செப்பும்  
 விரமுன் தெரித்தே அல்லேன்  
 விவிந்திலேன் மெலிந்தே விஞ்ஞான்  
 ருருற வாகத் தக்கே  
 னவியத்தே னழுந்து கின்றேன்.

'அவன் போர் புரிந்தபோதே - அவ்விந்திரசித்து போர் செய்த அப்பொழுதே, (எனது) பொரு அரு - ஒப்பற்ற, வயிரம் தண்டால் - உறுதியான கதாயுதத்தால், தேரோடும் புரண்டு வீழ் சிந்தி - (அவனைத்) தேருடன் புரண்டு வீழாமாறு சிதறடித்து, என் சிந்தை செப்பும் - என் உள்ளம் எனக்குச் சொல்லுகின்ற, (என் மனதில் எழுகின்ற) வீரம் - ஆண்மையை, முன் தெரித்தேன் அல்லேன் - முன்னமே செய்து காட்டினேனில்லை; விவிந்திலேன் - அவ்விந்திரசித்தினால் இறந்தேனுமில்லை; இஞ்ஞான்று மெலிந்தேன் - இப்பொழுது தளர்ந்தேன்; அவியத்தேன் அழுந்துகின்றேன் - இரங்கத்தக்க யான் (துயரக் கடலில்) ஆழ்கின்றேன்; ஆர் உறவு ஆக தக்கேன் - யார்க்குத்தான் (நான்) உறவாகத் தக்கவன்.

வயிரத்தண்டு - கதாயுதம். வீடணன் தன்னை வெகுண்டோரத்த இராவணனை விடுத்து வெளியேறுப்போது கதை எந்தி வந்ததாக முதலால் கூறும். 'கதாபாணி' என்பது முதலால்,



ஆருறவாக : ‘ ஆருறவாக நீரிங்கிருப்பதென் றறியமாட்டேன் ’  
(பெரியபு. கண்ணப்பர்). இராவணனை விடுத்து வந்ததனால் அவன்  
உறவும் இன்றாயிற்று, இங்கும் அபவாதத்திற்குள்ளாகினேன் ;  
எனவே எனக்குறவாவார் யார்? என்றான்.

மீ - ம். 2. சாயர், நிறி, செய்ய, செப்ப.

3. வீரமுந்தறித்தேன், வீரமுந்தறித்தேன், மெலிஷமில்லேன், மெலித்தே  
எல்லேன், மெலித்தேனிங்ஙன்.

4. அலியன்றேன்.

211

2148. ஒத்தலைந் தொக்க வீடி.

யுய்யினு முய்ந்தெ னுள்ளம்  
கைத்தலை நெல்லி யொப்பக்  
காட்டிலேன் கழிந்து மில்லேன்  
அத்தலைக் கல்லேன் யானின்  
டபயமென் றடைந்து நின்ற  
இத்தலைக் கல்லே னல்லே  
விருதலைக் கொள்ளி யொப்பேன்.

‘ஒத்து - (வாநர வீரர்களோடு) ஒப்ப, அலைத்து - (பகைவரை)  
வருத்தி, வீடி (மரிக்கும்படி நேரிட்டால்), ஒக்க - அவர்களோடு  
(ஒக்க நானும்) இறந்து, உய்யினும் உய்ந்து - பிழைப்பதாயினும்  
(நானும்) பிழைத்து, என் உள்ளம் - எனது மனக்கருத்தை,  
கைதலை நெல்லி ஒப்ப - கையில் உள்ள நெல்லிக் கனியைப்  
போல (நன்கு விளங்குமாறு), காட்டிலேன் - காட்டிலேனில்லை,  
கழிந்தும் இல்லேன் - (இவர்கட்கு நிகழ்ந்த விபத்தினைக் கண்டு)  
இறந்துபடவுமில்லை; யான் அதலைக்கு அல்லேன் - யான் எதிர்பக்  
கத்துக்கும் ஆகாதவனாயினேன்; ஈண்டு அபயமென்று அடைந்து  
நின்ற இத்தலைக்கு அல்லேன் - இங்கு வந்து புகல் என்று சீசர்ந்த  
இந்தப் பக்கத்தார்க்கும் வேண்டியவன் அல்லேன்; நல்லேன் -  
நல்லவனான நான், இருதலை கொள்ளி ஒப்பேன் - (இருதிறத்தார்க்கும்  
ஆகாதவனான நிலையில்) இருபுறத்தும் நெருப்பெரியும் கொள்  
ளிக்கட்டையொப்பேன்’ என்று வீடணன் வருந்தினான்.

ஒத்து அலைத்து வீடி ஒக்க உய்யினும் எனப் பிரித்துக்  
கூட்டுக. உள்ளங்கை நெல்லி : ‘கைத்தொன்று நெல்லியங்



கனியிற் காண்டியால்' (யுத்த. 187); 'கையறு நெல்லியின் கனியிற் காட்டும்' (யுத்த. மீட்சி. 93); தான் செய்யத் தவிர்த்தவைகளை நினைவு கூர்ந்து அவற்றைச் செய்யாமைக்கு வருந்துகின்றான் வீடணன். இரு திறத்தார்க்கும் வேண்டாதவனாயிருக்கும் நிலைக்கு இருதலைக் கொள்ளி உவமை. 'இருதலைக் கொள்ளியி னுள்ளேறும் பொத்து' (நிருவாக. நீத்தல். 9); என்றார் பிறரும். அல்லேன் அல்லேன் என்று கொண்டு வெறுப்புப்பற்றி எழுந்த அடுக்கு எனினுமாம். 2146—2148 செய்யுட்களோடு யுத்தகாண்டம் 872—875 வரையில் உள்ள சுக்கிரவன கூற்றினை ஒப்பு நோக்குக. மற்றும் 'பார் குலாம் செல்வ நின்னை பிங்ஙனம் பார்த்த கண்ணை, சர்கிலாக் கள்வனேன்' (அபொத்தி. கங்கைப். 44)-ம் காணத்தகும.

வி - ம். 1. அலைந்து யுய்வினும், ஓடி யுய்வினும், உய்ந்தே.

2. நெல்லியென்னக், தன்னிற், கழிந்து மேலேன்.

4. இருதலைக் துலம் போல்வேன்.

212

2149. அனையன பலவும் பன்னி யாகுவித் தாற்று வானை  
வீனையுள பலவுஞ் செய்யத் தக்கன வீர நயம்  
நினைவிலார் போல நெஞ்சம் நெகிழ்தியோ நீத்த யென்னு!  
இனையன சொல்லித் தேற்றி யனலன்மற் றினைய  
[செய்தான்.

அனையன பலவும் பன்னி - அத்தகைய பலவற்றையும் சொல்லி, ஆகுவித்து - துன்புற்று, அாற்றுவானை - கதறுபவனான வீடணனைப் பார்த்து, அனலன் - (வீடணனுடைய நான்கு அமைச்சர்களுள் ஒருவனான) அனலன் என்னும் இராக்கதன், 'வீர - வீரனே! செய்ய தக்கன வினை பலவும் உள - (இப்பொழுது தீர்வாகப்) புரியக்கூடிய செயல்கள் பலவும் உள்ளன, (அவற்றைப் புரியாமல்), நீயும் - சிறந்த அறிவாலியான நீயும், நினைவிலார் போல - ஆராய்ச்சி இல்லாதவர் போன்று, நெஞ்சம் நெகிழ்தியோ - மனம் தளர்கின்றனையோ? நீத்தி - (அவ்வாறு மனம் உலைதலை) விட்டுவிடுவாய்' என்று - என்று, இனையன சொல்லி தேற்றி - இவ்வாறான வார்த்தைகளைச் சொல்லித் தெளிவித்து, மற்று இனைய செய்தான் - பின்பு இதனைச் செய்தான். செய்ததை அடுத்த கனியிற் காண்க.



ஆகுலித்து - ஆகுலம் என்ற பெயரடியாகப் பிறந்த வினை யெச்சம். செய்யத்தக்கனவினை பலவும் உள என மாற்றுக. அனலன் : வீடணன் அமைச்சர்களில் ஒருவன். 'அனலனு மனிலனும்' (யுத்த. 319); ஆகுலித்தல் : 'ஆகுலித்தழுதான்' (யுத்த. பிரமாத்திர. 193). நீயும்; உம்மை உயர்வு சிறப்பு.

பி - ம். 1. அநையவன்.

2. விநையனை, சொல்லத்தக்கனை,

3. நின்று நினைத்தியோ, நின்று நெகிழ்த்தியோ, மன்னவென்று, ஐய வென்று, உள்ளமென்ன, நியமென்று.

4. இதுவுஞ் சொன்னான்.

213

2150. நீயினிதிருத்தி யான்போய்

நெடியவற் குரைப்ப னென்னும்

போயின னைலன் போயப்

புண்ணியன் பொலன்கொள் பாதம்

மேயினன் வணங்கி யுற்ற

வினையெலாம் விளங்கச் சொன்னான்

ஆயிரம் பெயரி னானு

மருந்துயர்க் கடலு ளாழ்ந்தான்.

'நீ இனிது இருத்தி - (நீ இவ்விடத்திலேயே துன்புறுது) இனிதாக இருப்பாயாக, யான் - நான், போய் - சென்று, நெடியவற்கு உரைப்பன் - இராமபிரானுக்கு (இச்செய்தியை) உரைத்து வருவேன்', என்னு - என்று சொல்லி, அனலன் - அனலன், போயினன் - சென்றான்; போய் - சென்று, அ புண்ணியன் - புண்ணிய சாலியான் அந்த இராமபிரானுடைய, பொலன் கொள் பாதம் - அழகு நிறைந்த திருவடிகளை, மேயினன் வணங்கி - சார்ந்து பணிந்து, உற்றவினை எலாம் விளங்கச் சொன்னான் - (யுத்த களத்து) நிகழ்ந்த செயல்கள் அனைத்தையும் விளக்கமாகக் கூறினான்; (அவற்றைச் செவியேற்று), ஆயிரம் பெயரினானும் - ஆயிரம் திருநாமங்களை யுடையவனான (திருமாலின் அவதாரமான) இராமபிரானும், அருதுயர் கடலுள் ஆழ்ந்தான் - நீந்தற்கரிய தன்பக் கடலில் அழுந்தினான்.



இது கவிக்கூற்று. பொலன் கொள் பாதம்-பொன் போன்று அழகிய பாதம் எனினுமாம். 'பூக்கை கொண்டரன் பொன்னடி-போற்றிலார்' (தேவா. 1203; 5); என்றது காண்க. மேயினன் - முற்றெச்சம். 'ஆயிரம் பெயரினான்' (புத்த. 1508; பிரமாத்திர. 157; நிகும்பலை. 101.)

1 - ம். 1. இவன்.

2. அனலன் யானார்ப், சென்றம்.

3. வினையெல்லாம், விளங்கக், விதியிற், இயம்பி நின்றான்.

4. நாமத்தன்னால், நாமத்தாலும்.

214

2151. உரைத்தில னென்றுந் தன்னை

யுணர்ந்தில னுயிரு மோடக்

கரைத்திலன் கண்ணி வீரைக்

கண்டில வியாதுங் கண்ணால்

அரைத்தில னுலக மெல்லா

மங்கையாற் பொங்கிப் பொங்கி

இரைத்தில னுளனென் றெண்ணி

யிருந்தனன் விம்மி யேங்கி.

(இராமபிரான்) விம்மி ஏங்கி - வருந்தி ஏக்கமுற்று, உயிரும் ஓட - (உணர்வுடன்) உயிரும் நீங்க, ஒன்றும் உரைத்திலன் - ஒன்றையும் (வாய் திறந்து) கூறாமலும், தன்னை உணர்ந்திலன் - தன்னையும் அறியாமலும், கண்ணின் நீரில் கரைத்திலன் - கண்களினின்று நீரை வீழ்க்காமலும், யாதும் கண்ணால் கண்டிலன் - எதையும் விழிகொண்டு நோக்காமலும், பொங்கி பொங்கி அம் கையால் உலகம் எல்லாம் அரைத்திலன்-சினமிகுதியாற் பொங்கி(த் தன்) அழகிய கரங்களால் உலகனைத்தையும் அழித்துவிடாமலும், இரைத்திலன் - வாய்விட்டு அழாமலும், உளன் என்று எண்ணி இருந்தனன் - (மூர்ச்சை தெளிந்த அளவில்) நான் இன்னும் உயிருடன் இருக்கின்றேனே என எண்ணி இருந்தான்.

உலகம் எல்லாம் அரைத்திலன் - இது செய்ய வல்லவனாயிருந்தும் செய்தானில்லை. இராமபிரான் அவலநிலை நன்கு வருணிக்கப்



பட்டமை காண்க. தான் எடுத்த மனித உருவிற்கேற்ப, அவல நிலையில் ஒருவர்க்கு நிகழக்கூடிய மெய்ப்பாடுகளை எல்லாம் உற்றுந் என்க. 'உளன் என்று எண்ணி என்பதற்கு, இலக்குவன் இந்தப் பரிபவ நிலையைக் எய்தாது உளன்' என்று எண்ணி என்பாரும் உளர். இனி விம்மலும் ஏக்கமும் உண்மையின். இராமபிரான் உயிருடன் உள்ளான் என்று அனலன் கருதுமாறு இருந்தான் இராமபிரான் எனினுமாம்.

1. ம. 1. ஒன்றும்.

2. கரைநிலன் விம்மி விம்மிக்.

3. உலகை எல்லாம்.

4. என்றென்னா.

215

இச்செய்யுள் ஓர் பிரதியில் இல்லை.

இராமபிரான் எழுந்து போர்க்களம் சேர்தல்

2152. விம்மினன் வெதும்பி வெய்துற்

நேங்கின விருந்த வீரன்

இம்முறை யிருந்து செய்வ

தியாவது மில்லென் நெண்ணிப்

பொம்மென் வெழுந்து நொய்திற்

பொருக்கென விசையிற் போனான்

தெம்முறை துறந்து வென்ற

செங்கள மருங்கிற் சேர்ந்தான்.

விம்மினன் வெதும்பி வெய்துற்று ஏங்கினன் இருந்த வீரன் - புலம்பி மனம் கொதித்துச் சூடேறி ஏங்கி நின்ற இராமபிரான், 'இ முறை இருந்து செய்வது - இவ்வாறு (புலம்பிக் கொண்டு) இங்கிருந்து புரியக் கூடியது, யாவதும் இல் - சிறிதும் இல்லை' என்று - என்று, எண்ணி - நினைந்து, நொய்தில் பொம்மென எழுந்து - விரைவுடனே கிளம்பி, பொருக்கென விசையில் - திடீரென்று மிக்க விசையுடன், போனான் - சென்று, தெம்முறை துறந்து வென்ற - பகைவன் முறைதவறி வென்ற, செங்களம் மருங்கில் சேர்ந்தான் - போர்க்களத்தின் அண்மையிற் சென்றடைந்தான்.



பொம்மென ; 'பொம்மென் றிரைத்தெழ' (யுத்த. 1274); பொருக்கென - விரைவுக் குறிப்பு ; 'பொருக்கெனப் புகல் புக்கவற் புல்லியத், திருக்கொண் மார்பன்' (யுத்த. மீட்சிப்: 11; 'பொருக்கென நிதியமும்' (யுத்த. மீட்சி: 260); 'பொருக்கென வீழ்த்தான்' (யுத்த. பிரமத்திர: 190); 'பொருக்கென்று பாங்கியர்தாற் போய் விழுந்தான் பொற்கொடியே' (குசேலா. 3:57); தெம்முறை; தெவ்முறை; 'தெவ்வுப் பகையாகும்' (நோல். சொல். 346); 'தெம்மடங்கிய சேணிலங் கேகயர்' (சுந்தர. 348); செங்களம்: உதிரத்தாற் சிவந்த களம்; 'செங்களந் துழவுவோள்' (புறநா. 278). இலக்குவன் அயர்ந்த நிலையில், இரவில் விண்ணில் மறைந்து, அரக்கர் கோமகன் அரவக்கணையால் அணைவோரையும் பிணித்தது, போர் முறைக்கு மாறுபட்டதாகலின் 'தெம்முறை துறந்து' எனப்பட்டது.

பி - ம். 1. வேந்தன்

2. செய்யலாவ தொன்றில் னென்று, செய்யல்யாவது மிலனென்று ; என்று.

3. பொம்மலி னெழுந்து, பொம்மலோ டெழுந்து, பொம்மென வீம்ம லோடும்

4. தெம்முனை ; செங்கள மதவிற ; செஞ்சூன்.

216

### இருள் நெருங்கியதன் வருணனை

2153. இழிந்தெழுங் காளமேக மெறிகட லனைய மற்றும்  
ஒழிந்தன நீல வண்ண முள்ளன வெல்லா மொக்கப்  
பிழிந்தது கால மாகக் காளிமைப் பிழம்பு போதப்  
பொழிந்தது போன்ற தன்றே பொங்கிருட் கங்குற்  
[போர்வை.

பொங்கு இருள் கங்குல் போர்வை-மிக்க இருட்டாகிய இரவின் போர்வையானது, இழிந்து - (கடலில்) படிந்து, எழும் - மேலே கிளம்புகின்ற, காளமேகம் - கருமுகில்களையும், எறிகடல் - அலை வீசுகின்ற கடலையும், மற்றும் ஒழிந்தன - மற்றும் (கூறப்படாது) தவிர்ந்தனவான, அனைய நீலவண்ணம் உள்ளன எல்லாம் - அத் தன்மைய நீலநிறம் செறிந்த எல்லாப் பொருள்களையும், ஒக்க பிழிந்



தது - ஒருசேரப் பிழிந்து, அது - அந்த இரவினையே, காலம் ஆக - (பொழிதற்குரிய) காலமாகக் கருதி, காளிமை பிழம்பு போத - (அவற்றினின்று எழுந்த) கருமையின் தொகுதியை மிகுதியாக, பொழிந்தது போன்றது - சொரிந்ததை ஒத்தது. அன்றே - அசை.

இது அழக உவமை; இழிந்து எழும் காளமேகம்; 'நெடுங் கடலும் தன்னீர்மை குன்றும் தடிந்தெழிலி, தானல்கா தாகி விடின' (குறள். 17) என்றது காண்க. காளமேகம் - கருமுகில்; 'காளமேகத் தைச் செக்கர் கலந்தென' (யுத்த. இந்திரசித்து. 68); எறிகடல்: 'ஏங்காக் கிடக்கும் எறிகடற்கு மெனக்கும் கொடியை யானாயே' (பால. மிதிலைக். 75). காளிமை - கறுப்பு; (கந்தபு. திருநகரப். 72); தன்மைத் தற்றுற்பேற்றவணி. இருள் மிகுதி இவ்வாறு வருணிக்கப் பட்டது; (ஒப்பு): 'காலனிறத்தை யஞ்சனத்திற் கலந்து குழைத் துக் காயத்தின், மேலும் மெழுகாய்ப் பூசியதோ விளைக்கு மிருளாய் விளைந்ததுவே' (பால. மிதிலைக். 67); 'வடவைக் கனலைப் பிழிந்து கொண்டு மற்றுமொருகால் வடித்தெடுத்து, வாடைக் கனலின் வைத்தாதி மறுகக் காய்ச்சிக் குழம்பு செய்து, புடவிக்கயவர் தமைப்பாடிப் பரிசுபெறாமற் றிரும்பிவரும், புலவர் மனம்போற் சடுநெருப்பை' (நனிப்பா. அந்தகக்கனி); 'பளிதமும் பாலும் ஒழுகிய தேனுமாரமுதும், குயிலினிற் குரலும் கிளியினின்மொழியும் குழலும் யாமும் குழைத்திழைத்த.....மொழி' (அரிச். பு. 4).

ப - ம். 2. ஒக்கும்

3. கழிந்தது, பிழித்தன; கால மான்ட; காளிமம், காளியம், பேரெழிற்

4. போன்ற; அந்தப், அன்ன, என்னப்.

217

இராமபிரான் அக்கினி அம்பால் இருளை யோட்டுதல்

2154. ஆரிரு என்னதாக வாயிர நாமத் தண்ணல்  
சூரிய வனலித் தெய்வப் படைக்கலந் தெரிந்து வாங்கிப்  
பாரின்மேல் விடுத்த லோடும் பகையிரு விரிந்து பாரைச்  
சூரிய னுச்சி யுற்ற லொத்ததன் வலகின் குழல்.



ஆர் இருள் - அடர்ந்த இருள், அன்னதாக - அவ்வாற்றிருக்க, ஆயிரம் நாமத்து அண்ணல் - இராமபிரான், சீரிய - சிறந்த, தெய்வம் அனலி படைக்கலம் தெரிந்து வாங்கி - தெய்வத் தன்மை பொருந்திய திக்கணையைத் தேர்ந்து எடுத்து, பாரின்மேல் விடுத்த லோடும் - பூமிபின்மீது செலுத்திய அளவில், பகை இருள் இரிந்து பாற - (காட்சிக் கிடையூழியிருந்த) பகை இருள் உடைந்து அழிய, அ உலகின் குழல் - அந்தப் போர்க்களத்தின் சுற்றுப்புறம் எல்லாம், சூரியன் உச்சி உற்றால் ஒத்தது - சூரியன் வானத்தின் உச்சியை அடைந்ததை நிகர்த்து விளங்கிற்று.

ஆர் இருள் - நிறைந்த இருள்; ஆயிர நாமத்தண்ணல்; 2150 காண்க. இராமபிரான் அக்கிரியம்பினை எவ எங்கும் இருள் நீங்கி ஒளி உண்டாயிற்று, 'உலகு' என்னும் சொல் மண்ணுலகுட்டும் அன்றித் அதன் கண் அமைந்த நானிலங்களையும் உணர்த்தும் என்பது கொண்டு; இங்கு 'உலகு' போர்க்களம் எனப்பட்டது; ஃபக. 2606; நச். உரை. இச் செய்யுட்கு ஒப்பு; 'அங்கிழி னெடும்படை வாங்கி யாங்கது, செங்கையிற் கரியவன் திரிக்கும் வேலையிற், பொங்கிரு ளப்புறத் துலகம் புக்கது, கங்கு லும் பகலெனப் பொலிந்து காட்டிற்றே' (ஆரணிய. 1109).

பி - ம். 1. அனையதாக

2. அனலின்; சிலையிற் சேர்த்திப்

3. பாரிய; வெடுத்தலோடும், விடுத்தலோடும்

4. ஒத்ததால், ஒத்தன.

218

இராமபிரான் போர்க்களத்தைக் காணுதல்

2155. படையுறு பிணத்தின் பம்மற்  
 பருப்பதந் துவன்றிப் பல்வே  
 றிடையுறு குருதி வெள்ளத்  
 தெறிகட லெழுநீர்த் தும்பி  
 உடையுறு தலைக்கை யண்ண  
 னுயிரெலா மொருங்கி யுண்ணுங்  
 கடையுறு காலத் தாழி  
 யுலகன்ன களத்தைக் கண்டான்.



படை உறு - போர்க்கருவிகள் தைக்கப் பெற்ற, பிணத்தின் பம்மல் - பிணங்களின் தொகுதிகளினாலாகிய, பருப்பதம் துவன்றி - மலைகள் நெருங்கி, பல்வேறு - பலவகையாக, இடைஉறு - நடுவே பொருந்திய, குருதி வெள்ளத்து - உதிரப் பெருக்காகிய, எறிகடல் எழுநீர் - அலை வீசுகின்ற கடல் பொங்கும் நீர்மையால், தும்பி உடை உறு தலைகை அண்ணல் - யானையுரியாகிய ஆடையை உடையவனும், பிரமனது, கபாலத்தைக் காத்தில் கொண்டவனுமான சிவபெருமான், உயிர் எலாம் - உயிர்கள் அனைத்தையும், ஒருங்கி உண்ணும் - ஒருசேர அழிக்கின்ற, கடை உறு காலத்து - யுகார்தப் பிரளய காலத்திலே, ஆழி உலகு அன்ன களத்தை கண்டான் - கடலினால் கொள்ளப்பட்ட உலகு போன்ற உள்ள அந்தக் 'செங்களத்தைப் பார்த்தான்.

பம்மல்; 'எழுந்தது தண் பணிப் பம்மல்' (பாகவத. 10: கோவியர்); சிவபெருமான் சங்காரக் கடவுள் என்பது இங்குக் குறிக்கப் பட்டது. தும்பி உடை; வரலாறு; ஆரணிய. 1090; சுந்தர. 78: 139; யுத்த. 794; தலைக் கலத்திரந்தது; ஆரணிய. 999; சுந்தர. 387.

ப - ம். 1. பம்பம்; பருவத்தும்

2. கடலெழுநீர் பொங்கி, கடலதவிற்றுமபி

3. உடைபுவித் தடக்கை; ஒருங்க, ஒருங்க.

219

தம்பியைக் கண்ட இராமபிரான் துயரம்

2156. பிணப்பெருங் குன்றி னூடுங்  
குருதிநீர் பெயரப் பேரும்  
பிணப்பெருஞ் சேற்றி னூடும்  
படைக்கல நெருக்கி னூடும்  
மணப்பெருங் களத்தின் மோடி  
மங்கல வாழ்க்கை வைப்பிற்  
கணத்தினும் பாதிப் போதில்  
தம்பியைச் சென்று கண்டான்.

மோடி மங்கல வாழ்க்கை - துர்க்கா தேவியின் இன்ப வாழ்விற்குரிய இடமாகிய, மணம் - புலால் நாற்றத்துடன் கூடிய, பெருகளத்தின் ஐயப்பில் - பெரிய போர்க்களப் புரியில்,



பிணம் பெரு குன்றின் ஊடும் - பிணங்களாகிய பெரிய மலைகளின்  
நடுவிலும், குருதிநீர் பெயர் - உதிரவெள்ளம் பெருகுதலால், பேரும்-  
இடம் விட்டுப் பெயர்கின்ற, நிணம் பெரு சேற்றின் ஊடும்-பிணத்  
தின் கொழுப்பினாலாகிய மிக்க சேற்றின் இடையிலும், படைகலம்  
நெருக்கின் ஊடும் (கீழே சிதறியுள்ள) போர்க் கருவிகளின் நடு  
விலும், கணத்தினும் பாதி போதில் - அரைக்கணப் போழ்தில்,  
சென்று போய், தம்பியை கண்டான் - இலக்குவனைப் பார்த்தான்.

போர்க்களத்தின் ஊடு செல்வது அரிதேனும், தம்பியைக்  
காண வேண்டும் என்ற அவாவானது எதையும் பொருட்படுத்  
தாது விரையுமாறு இராமனைத் தூண்ட, அவன் அரைக்கணத்து  
விரைந்து சென்றான் என்க. மணம் - இங்கே புலால் காற்றும்,  
மோடி - தூர்க்கை; போர்க்குரிய சத்தி. (பிங்.); 'நெடுங்குன்றேழும்  
பிலமேழும் நேமிகிரியும் கடலேழும், ஒடுங்கும் பாகத் துறைமோடி  
புறையும் காடு' (நக்க. 43); 'ஓடி மோடி கழல் குடியே, மோடி  
என்ற சொல் பெருமை யுடையாளென்றும், எல்லாரையும் பெற்ற  
வயிற்றையுடையான் என்றும் பொருள்படும்; நக்க. 241. உரைக்  
குறிப்புக் காண்க. பெருமணக் களத்தின் என மாற்றிக் கூறலுமாம்.  
மோடி மங்கல வாழ்க்கை வைப்பு; பத்திரகாளி கலியாணத்  
தலமான படைக்களம்.

மி - ம். 11. நம் பெருக்கி னுடும்

12. காகமோடி மங்கலம் மளகை; வைம்பை.

220

2157. அய்யவ ஓக்கை தன்மேல் விழுந்துயர் பழுந்தப் புல்லி  
உய்யவ னென்ன வாய் யுயிர்த்துயிர்த் துருகு தின்று  
பெய்யிரு நாரைக் கண்ணன் பெருந்துவி பிறங்க வானின்  
வெய்யவன் தன்னைச் சேர்ந்த நீறிமேக மொத்தான்.

(இராமபிரான்). அய்யவன் ஆக்கை தன்மேல் விழுந்து மார்பு  
அழுந்த புல்லி - துய்ப்பின் உடலின் மீது விழுந்து தனது மார்பு  
யுகியுமாறு (அவனை) அணைத்து, 'உய்யவன் - (இனி இவன்)  
பிழைக்கமாட்டான்', என்க - என்று எண்ணி (க்கண்ணோர்) கூறும்  
படி, அய்யி உயிர்த்து உயிர்த்து - விடாமல் பெருமூச்சை விட்டுக்



கொண்டு, உருகுகின்றான் - உருகுவனாய், தாரை பெய் - நீர் பொழிகின்ற, இருகண்ணன் - இரண்டு விழிகளையுடையவனாய், பெரு துளி பிறங்க - பெரிய மழைத் துளிகள் விளங்க, வானின் வெய்யவன் தன்னை சேர்ந்த - விண்ணில் (ஒளிர்கின்ற) சூரியனைச் சேர்ந்த, நீலநிறம் மேகம் ஒத்தான் - நீல நிறமுள்ள மேகத்தை ஒத்து விளங்கினான்.

அய்யன் என்பது அய்யவன் என விரிந்தது செய்யுள் விகாரம். பிறங்கச் சேர்ந்த மேகம் என இயைக்க. வெய்யவன் செந்நிறமான இலக்குவன்; நீன்ற மேகம் இராமபிரான். நீலம் என்பது நீல எனக்குறைந்தது. காளமேகத்தைச் சார்ந்த கதிரவன் என இந்த உவமையையே மாற்றியும் கூறுவர் ஆசிரியர் : (யுத்த. 20:4); தாரைபெய் கண்ணன் ; தாரை - நீரொழுக்கு 'தம்பியை யுன்னுந் தோறும் தாரைநீர் வழங்கும் கண்ணன்' (சுந்தர. 985).

- பி - ம். 1. ஐயன்னுவன்மேல் விழ்ந்தானழுந்துற மார்பிற், ஐயன்னுவன்மேல் விழ்ந்தழுந் துயிரழுந்த.  
2. உய்யலென், உய்யிலென் ; வாடி ; உயங்குகின்றான்.  
3. கண்ணிற்.  
4. நீன்ற.

222

21:8. உழைக்கும்வெய் துயிர்க்கு மாவி  
யுருகும்போ யுணர்வு சோரும்  
இழைக்குவ தறிதல் நேற்ற  
னிலக்குவா விலக்குவா வென்  
றழைக்குந்தன் கையை வாயின்  
முக்கின்வைத் தயர்க்கு மையா  
பிழைத்தியோ வென்னும் மெய்யே  
பிறந்தேயும் பிறந்தி லாதான்.

மெய்யே பிறந்தேயும் பிறந்திலாதான் - உண்மையாகப் பிறந்திருந்தும் (ஒரு காலத்தும்) பிறப்பில்லாத பரம்பொருளான இராமபிரான், உழைக்கும் - வருந்துவான்; வெய்து உயிர்க்கும் - வெம்மையாகப் பெருமூச்சு செறிவான்; ஆவி உருகும் - உயிர் உருகுவான்; உணர்வு போய் சோரும் - அறிவுநீங்கித் தளர்வான்; இழைக்குவது



அறிதல் தேற்றான் - இன்னது புரிவது என்று தெளியான்; இலக்குவா இலக்குவா - இலக்குவனே இலக்குவனே, என்று - என்று அழைத்து, தன் கையை வாயின் மூக்கின் வைத்து அயர்க்கும் - தனது கரத்தை (இலக்குவனுடைய) வாயினும் மூக்கினும் வைத்து (சுவாசம் உளதோ என்று பார்த்து), அயர்க்கும் - வருந்துவான்; 'ஐயா பிழைத்தியோ - ஐயனே! பிழைப்பாயோ' என்று கதறுவான்.

உழைத்தல் - வருந்துதல். அவலச் சுவை மிகக்கொண்ட செய்யுள். கையை வாயின் மூக்கில் வைத்தது உயிர்ப்புண்டோ என அறியும் பொருட்டு, மெய்யே பிறந்தும் : என்றது உண்மையாகவே சாதாரணமாகத் தாயின் கருப்பத்தில் தங்கிப் பிறந்தும் பிறவாதவனாகக் கருதப்படுபவன் என்க. இராமபிரான் கோசலை வயிற்றில் பன்னிரண்டு மாதங்கள் இருந்ததாக வான்மீகம் கூறும். 'ததஸ்சே துவாதசே மாசே' என்றது காண்க. இனி ஏனைய உயிர்களைப் போன்று கருமவசப் பட்டுப் பிறவாமல் தன் இச்சையினால் அவதரித்தவன் எனினுமாம். 'பிறந்தேயும் பிறந்திலாதான்' 'பிறவாப் பிறப்பிலை பிறப்பித்தோரிலையே' (பரி. 3 : 72); (ஆனிய. 51) உரைக் குறிப்பும் காண்க. 'வாராதே வரவல்லாய்' (ஆனிய. 55); 'வந்தாய் போல வாராதாய் வாராதோய் போல் வருவோனே' (ஆனிய. 55); 'அஜாய மாஜோ பகுதா விஜாயதே' (புருடசூக்தம்); 'பிறப்பில் பல்பிறவிப் பெம்மான்' (பரி.).

மீ - மீ. 1. பேருணர்வு.

2. அறிதிற்றேற்று, அறிதிற்றேறு.

3. மூக்கின் வாயில்; வைத்தறியும்; வைத்தனைக்கும்.

4. இன்னுமென்றும், என்னுமென்றும், என்னுமாய்.

222

2159. தாமரைக் கையாற் றுனைத்

தைவரும் குறங்கைத் தட்டும்

துமலர்க் கண்ணை நோக்கும்

மார்பிடைத் துடிப்புண் டென்னு



எழுறும் விசம்பை நோக்கு  
மெடுத்தெடுத்த திறுக்கப் புல்லும்  
பூமியில் வளர்த்தும் கள்வன்  
போயகன் ருனோ வென்னும்.

(பின்னும் இராமபிரான்), தாமரை கையால் - தனது தாமரை மலர் போன்ற கரத்தால், தானே தைவரும் - இலக்குவனுடைய பாதங்களைத் தடவுவான்; குறங்கை தட்டும் - துடைக்களைத் தட்டுவான்; தூமலர்க் கண்ணை நோக்கும் - பரிசுத்தமான விழிகளைப் பார்ப்பான்; மார்பிடை துடிப்பு உண்டு - (இவன்) மார்பில் துடித்தல் உள்ளது, என்ன எழுறும் - என்று மகிழ்வான்; விசம்பை நோக்கும் - ஆகாயத்தைப் பார்ப்பான்; எடுத்து எடுத்து இறுக புல்லும் - அடிக்கடி யெடுத்து இறுகத்தழுவுவான்; பூமியில் வளர்த்தும் - தரையில் படுக்குமாறு விடுவான்; 'கள்வன் போய் அகன்றானோ - மாயச் செயல்களையுடைய இந்திரசித்து போய் விட்டானோ?' என்னும் - என்பான்.

தைவருதல் - தடவுதல்; 'விண் தைவரு சூரிய சத்துரு' (யுத்த. படைத்தலைவர். 21). தைவரல் - தட்டுதல்; விழிகளை நோக்குதல் முதலிய செயல்கள் உயிர்ப்புண்டோ என அறிதற்கு. வளர்த்துதல்: துயிலவிடுதல்; 'வளர்த்திய மழலைப் பிள்ளை' (பால. நாட்டுப். 13); கண் வளர்தல் என்ற வழக்குண்மை காண்க. கள்வன் போயகன்ருனோ என்றது 'இருந்தால் அவனை எதிர்த்து அழித்தல் கூடுமே' என்ற எண்ணத்தால் என்க. போயகன்று: 'ஆவி போயகன்ற பின்னர் அனைவரும் புரட்டிப் பார்த்து' (அரிச். பு. மயான. 8). தன்மைநிர்நியணி.

பி - ம. 1. தானைக்கையாற்றைவரும்.

2. நாய்பலர்; என்னும்.

3. எடுக்குத தன் கையரலேந்தும், கவானில்; எடுக்குத தன்மார்பின்  
யற்றும். 223

2160. வில்லினை நோக்கும் பாச  
விசிப்பினை நோக்கும் வீயா  
அல்லினை நோக்கும் வானத்  
தமரை நோக்கும் பாரைக்



கல்லுவன் வேரோ டென்னும்  
பவளவாய் கடிக்கும் கற்றோர்  
சொல்லினை நோக்கும் தன்போற்  
புகழினை நோக்குந் தோளான்

தன்போல் புகழினை நோக்கும் தோளான் - தன்னுடைய உயி  
ரைப் போலத் தன்னுடைய கீர்த்தியைக் கருதும் தோள்களை  
யுடையவனாகிய இராமபிரான், வில்லினை நோக்கும் - (தன் கையிற்  
ருங்கியுள்ள) வில்லைப் பார்ப்பான்; பாச விசிப்பினை நோக்கும் -  
நாகபாசத்தினது பிணிப்புக்களைப் பார்ப்பான்; வியா அல்லினை  
நோக்கும் - விடியாத இரவினைப் பார்ப்பான்; வானத்து அமரரை  
நோக்கும் - விண்ணகத்துள்ள தேவர்களைப் பார்ப்பான்; 'பாரை  
வேரோடு கல்லுவன் - பூமியை அடியோடு அகழ்ந்து விடுவேன்',  
என்னும் - என்பான்; பவளம் வாய் கடிக்கும் - பவளம் போன்ற  
தனது வாயுதடுகளைச் கடிப்பான்; கற்றோர் சொல்லினை நோக்கும் -  
கல்வி வல்லார் கூறியுள்ள சொற்களை ஆராய்வான்.

பாச விசிப்பினையும், இத்துணைப் பரிபவம் இயற்றியபகைவனை  
ஒன்றும் செய்யாது வெறும் சுமையாகத் தோளில் தொங்கும் வில்  
லினையும் இகழ்ந்து நோக்குவான். எதிரிக்கு அளவுகடந்த  
வன்மையைத் தந்து, அவன் மாயம் இயற்றுமாறு விடுத்த இருட்  
டினைக் கடிந்து பார்ப்பான். மற்றும் இருளில் தான் மேற்கொள்  
ளும் செயல் ஒன்று மின்றென்று கவன்று நோக்குவான்; வானத்து  
அமரரை நோக்கியதன் காரணம்; இந்திரசித்து முதலானோருக்குப்  
பல பெரிய வரங்களைக்கொடுத்துத் தனக்கும் தம்பிக்கும் கொடுமை  
யிழைக்குமாறு விடுத்ததுபற்றி: அஃதன்றியும் தேவ காரியமாக  
வந்த தான் இடர்ப்பாட்டுக்குள்ளாகி, அவர்கட்கு ஒன்றும் உதவி  
புரிய வியலாத நிலைகண்டு நோக்கியதும் ஆம். வேரோடு கல்லு  
தலும், வாய் கடித்தலும் சினத்தின் காரியங்கள். கற்றோர் சொல்  
லினை கருதியது: 'வேல்லுமோ திவினை யறத்தை மெய்ம்மையால்'  
(கந்த. 405); என்று கூறியது. தன் பொற் புகழினை நோக்கும்  
என்ற பாடம் கொண்டும் பொருள் உரைப்பர்.

மீ - ம். 1. விக்கினை.

2. அதுக்கி, கறிக்கும்.

4. தன்போற், தன்னை; புகழியை.



2161. வீரரை யெல்லாம் பார்க்கும்  
 விதியினைப் பார்க்கும் வீரப்  
 பாரவெஞ் சிலையைப் பார்க்கும்  
 பகழியைப் பார்க்கும் பாரில்  
 யாரிது பட்டா ரென்போ  
 லிளிவந்த வண்ண மென்னும்  
 நேரிது பெரிதென் றோது  
 மளவையி னிமிர நின்றான்.

அளவையின் நிமிர நின்றான் - பிரமாணங்களால் நிர்ணயிக்க வியலாமல் உயர்ந்து நின்றவனாகிய இராமபிரான், (கீழே வீழ்ந்து கிடந்த), வீரரை எல்லாம் பார்க்கும் - குரக்கு வீரர்கள் அனைவரையும் கண்ணுறுவான்; விதியினை பார்க்கும் - (இல்லாநாயும் 'தம்பி முதலானவர்களையும் பிரிய நேர்ந்த) ஊழ்வினையைக் குறித்து மனத்துள் எண்ணுவான்; வீரம் - வீரச்செயற்குரிய, பாரம்வெம் சிலையை பார்க்கும் - (ஒன்றும் செயல் புரியாது வெறும் சமையாகத் தொங்குகின்ற) கொடிய வில்லினை நோக்குவான்; பகழியைப் பார்ப்பான் - (வில்லே பயன் தராத நிலையில் இவைகளால் அடையும் பயன் யாது) என்று தனது அம்புகளைப் பார்ப்பான்; 'பாரில் - இப் பூமியில், என்போல் இளிவந்த வண்ணம் இது யார் பட்டார் - என்னைப் போன்று இகழும் தன்மையதாகிய இந் நிலையை பிறர் யார் துய்த்தவர்' என்னும் - என்பான்; 'இது பெரிது நேரிது என்று ஓதும் -' (எனக்கு நேர்ந்துள்ள) இத் துன்பம் மிகவும் அழகாயிருந்தது' என்று மொழிவான்,

அளவையின் நிமிர நின்றான் : 'அளவையான் அளப்பரிது' (யுத்த. 191) ம் அதன் உரை விளக்கமும் காண்க. 'தனக்கும் தன் தன்மை அறிவறியானான பெருமான், எத்துனை ஞானமுடையார்க்கும் அறிய முடியாதவன் என்ப. 'உணர்ந்தார்க் குணர்வரியோன்' (திருக். 9) என்ற இடத்து, 'தவத்தாலும் தியானத்தாலும் எல்லாப் பொருள்களையும் உணர்ந்தவர்க்கும் உணர்வரியோன் இறைவன்' என்று பேராசிரியர் வரைதல் காண்க. 'ஏதுக்களாலும் எடுத்த மொழியாலும் சோதிக்க வேண்டர் சுடர் விட்டுளன் எங்கள் சோதி' (நேவா. 1178:5) என்றார் பிறரும். மனிதப் பிறவி யெடுத்த



தோர் அனைவரும் ஊழ்வயப்பட்டவரே என்ற கொள்கை இந் நூலில் பல இடங்களிலும் கூறப்பட்டிருத்தல் காணலாம். 'விதியின் பிழைநீ யிதற்கென்னை வெகுண்டது' (அயோத்தி. நகர்நீ : 133); 'விதியது வலியினுனு மேலுள விளைவினானும்' (ஆரணிய. 639); 'ஊழிற் பெருவலி யாவுள மற்றொன்று, சூழினுந் தான் முந்துறும்' என்பது (குறள். 380); பாரவெஞ்சிலை; 'பார வெஞ்சிலை வீரம் பழிப்பதே' (கிட்கிந்தா. 319); பயன்றறுத் தொங்கும் சிலையை வளைக்க எண்ணுது பார்த்தான் எனப்பட்டது. 'வில்லும் சுமக்கப் பிறந்தேன் வெகுண்டென்னை' என்றான். (அயோத்தி. நகர்நீ : 138); 'வன்றூட் சிலையேந்தி வாளிக்கடல் சுமந்து, நின்றேனு நின்றேன் நெடுமரம்போ னின்றேனே' (ஆரணிய, 989) என்று இராம பிரான் கூறுவது காண்க. தொழிற் படுங்கால் சிலையும் பகழியும் ஒன்று பட்டனவேனும், சோக மிகுதியால், தனித்தனிப் பிரித்துக் கூறப்பட்டன. 'கல்லா மதியே கதிர்வாணிலவே' (சுந்தர. 492); என்ற இடத்துப் போல; 'என்போல எளிவந்த வண்ணம் இது யார் பட்டார்' எனக் கூட்டுக. அளவை : காட்சி ஆகமம் அநுமானம் முதலிய பிரமாணங்கள். உலகத்தில் அணுவும் மகமேருவுமென்னும்படி அணுமயமாக வடிவுகொண்டு; அந்தர் யாமி யாகின்ற பெருமான் மேருமலைபோலவும் விளங்கினான் 'அணை ரணியாம் மகேதா மகியாம்' என்பது வேதம். 'அணுவின் மேருவின் ஆழியான் எனச் செலும் அறிவோன்' (சுந்தர. 229). என்று அணுமனைத் திருமாற்கு உவமித்ததும் பார்க்க.

பி - ம். 1. நோக்கும்.

2. பாரின்.

3. யானே எளிவந்த, என்போலினி வந்த.

4. பரிது ; நிமிர்ந்து.

225

இராமன் வீடணனை நிந்தித்துக் கூறுதல்

2162. எடுத்தபோ ரிலங்கை வேந்தன்  
மைந்தனோ டினைய கோவுக்  
கடுத்ததென் றென்னை வல்லை  
யழைத்திலை யரவின் பாசம்



தொடுத்தகை தலையி னோடுந்  
துணித்துயிர் துடைக்க வென்னை  
கெடுத்தனை வீடண னீ  
யென்றனன் கேடி லாதான்.

கேடு இலாதான் - என்றும் அழிவில்லாதவனான இராம பிரான், 'இலங்கை வேந்தன் டைந்தனோடு இனையகோவுக்கு எடுத்த போர் அடுத்தது - இலங்கை மன்னனான இராவணனுடைய புதல்வனான இந்திரசித்துக்கும் இலக்குவனுக்கும் பெரும் போர் உண்டாயிற்று' என்று - என்று சொல்லி, அரவின் பாசம் தொடுத்தகை - நாகபாசத்தை விடுத்த (இந்திரசித்தின்) கரங்களை, தலையினோடும் துணித்து - (அவனுடைய) சிரத்துடன் அறுத்து, உயிர் துடைக்க - அவன் உயிரையும் போக்க, என்னை வல்லை அழைத்திலை - என்னை விரைவுடன் அடியா தொழிந்தனை; (ஆதலின்) வீடண - வீடணனே! நீ என்னை கெடுத்தனை - நீ எனக்குக் கெடுத்தினைத் தனை', என்றனன் - என்று கூடிந்து கூறினான்.

எடுத்த - உயர்ந்த என்னும் பொருளது, 'கெடுத்தனை என்றனன் கேடி லாதான்' என்ற இடத்தில் பொருள் நயம் உய்த்துணர்க.

பி - ம். 1. கோவுற்று, கோவுந்.

2. அடுத்த, தடுத்தது, அடுத்தபோற்றென்னையிங்கே; அமரர். 226

3. சரத்தினோடும், சிரத்தினோடும்; குடிக்க, குடிப்ப;

4. கேதழயப்பான்

நிகழ்ந்ததை வீடணன் கூறல்

2163. அவ்வரை யருளக் கேட்டா  
னழிகின்ற வரக்கன்றம்பி  
இவ்வழி யவன்வந் தேற்ப  
தறிந்திலே மெதீர்ந்த போதும்  
வெவ்வழி யவனே தோற்கு  
மென்பது விரும்பி நின்றேன்  
தெய்வவன் பாசஞ் செய்து  
செயலிந்த மாயச் செய்கை.



அ உரை அருள கேட்டான் - அத்தகைய உரையை (இராம பிரான்) கூறக் கேட்டவனாய், அழிகின்ற அரக்கன் தம்பி - மனம் உளைகின்ற இராவணன் தம்பியான விடணன், (பின் வருமாறு விடையி றுத்தான்); 'இ வழி - இந்தப் போர்க்களத்தில், அவன் - அந்த இந்திரசித்தே, வந்து ஏற்பது அறிந்திலெம்-வந்து எதிர்த்து நிற்பான் என்பதை (நாங்கள் முன்னே) அறிந்தோமில்லை; எதிர்த்த போதும் - இருவரும் போர் செய்யும் போதும், வெவ்வழி அவனே தோற்கும் - தீய வழியினானை இந்திரசித்தே தோல்வியுறுவான்', என்பது விரும்பி நின்றேன்-என்பதையே எதிர்பார்த்து நின்றேன்; (அதனாலேயே இப் போர்ச் செய்தியை நான் தங்கட்குத் தெரிவிக்க வில்லை); இந்த மாய செய்கை-இந்த வஞ்சனைச் செயல், தெய்வம் வன் பாசம் செய்த செயல் - தெய்வத் தன்மை வாய்ந்த வலிய அர வக்கணையால் விளைந்த விளைவாம்'.

அரக்கன் நிகழ்ச்சிகளை எண்ணி அழிந்தமை : 2146 - 2148-ல் காண்க. ஏற்கனவே மனமழிந்த நிலையில் இராமபிரான் நிட்டு மாக்கக் கூறியது வெந்த புண்ணில் வேலெறிந்தது போன்ற தென்க. தம் பக்கத்தார் அணைவரையும் உளப்படுத்தி அறிந்திலெம் என்றான்.

பி - ம். 1. கேட்டங்கழுகின்ற.

2. இவன் ; அறிந்திலேன்.

3. என்பதைத் துழந்து.

4. தெய்வவான் ; மாயைச்.

227

2164. அற்றதி காய குக்கை

தலையில தாக்கி யாண்ட

வெற்றிய னுய வீரன்

மீண்டில நிலங்கை மேனாட்

பெற்றவ னெய்து மென்னாம்

பெற்றியை யுன்னிப் பிற்போ

துற்றனன் மைந்தன் தானே

நாற்பது வெள்ளத் தோடும்.



‘அற்று-அந் நாளில், அதிகாயன் ஆக்கை தலை இலது ஆக்கி-அதிகாயனுடைய உடலைத் தலைபற்றதாருமாறு செய்து, ஆண்ட வெற்றியன் ஆயவீரன்-பெற்ற வெற்றியை உடையவனான இலக்கு வன், மேனாள் - முன்னாளில், ‘இலங்கை பெற்றவன் - (குபேரனை வென்று) இலங்கையைக் கைக்கொண்டவனான இராவணனே, எய்தும் - போர்க்கு வருவான்’, என்னும் பெற்றியை உன்னி - என்னும் தன்மையை நினைந்து, மீண்டிலன் - திரும்பிச் செல்லாமல் களத்திலேயே நின்றான்; பிற்போது தானே நாற்பது வெள்ளத்தோடும்-பின்னர் நாற்பது வெள்ளம் சேனையோடும், மைந்தன் - இராவணன் புதல்வனான இந்திரசித்து, உற்றனன்-போர் புரியுமாறு வந்தனன்.

அதிகாயன் ஆக்கை அற்று எனக் கூட்டினுமாம் - ஆக்கை தலையிலதாக்கியமை; (யுத்த. 1866). இலங்கை மேனாள் பெற்றவன்; திருமால் துரத்த நாகலோகத்தில் ஒளிந்திருந்த இராவணனுடைய தாய்ப்பாட்டனான சுமாலி, தன் பெண் வழி மக்கள் நல்ல வரம் பெற்றுயர்ந்ததைக் கேட்டு, இராவணனிடம் வந்து, ஆதியில் தமக்குச் சொந்தமாயிருந்த இலங்காபுரியைக் குபேரனிடமிருந்து கைப்பற்ற வேண்டும் என்று சொல்ல, முதலில் அதனைச் செய்ய மனமில்லாதிருந்த அந்த அரக்கர்க்கோனைப் பிரகத்தன் தூண்டிக், குபேரனிடமிருந்த அந் நகரத்தைக் கைப்பற்றச் செய்தனன் என்பது வரலாறு. உத்தரகாண்டம் வரையெடுத்த படலம் காண்க. ‘இலங்கை மேனாள் பெற்றவனெய்தும்’ இங்கு (யுத்த. 1963) காணத் தகும்.

நி . ம். 1. ஆண்டவ்.

2. ஆக்கி, ஆக, ஆகி.

228

2165 ஈண்டுநஞ் சேனை வெள்ள மிருபதிற் றிரட்டி மாளத் தூண்டினன் பகழி மாரி தலைவர்கள் தொலைந்து சோர முண்டெழு போரிற் பாரின் முறைமுறை முடித்தான் பின்னர் ஆண்டகை யோடு மேற்று னாயிர மடங்கற் றேரான்.

‘ஆயிரம் மடங்கல் தோரான் - ஆயிரம் சிங்கங்கள் பூட்டிய தேரையுடையவனான இந்திரசித்து, மூண்டு எழு போரில் - தீவிர மாய்ச் செய்கின்ற போரில், ஈண்டு நம் சேனை வெள்ளம் - நெருங்கிய நமது சேனைகளில், இருபதிற்று இரட்டிமாள - நாற்பது வெள்ளம்



உயிர்கள் அழியவும், தலைவர்கள் - வானரத் தலைவர்கள், தொலைந்து பாரில் சோர - அழிந்து தரையில் வீழவும், பகழிமாரி தூண்டினன் - அம்பு பழையைப் பொழிந்து, முறைமுறை முடித்தான் - படிப் படியாக அழித்தான் : பின்னர் - பின்பு, ஆண்டகையோடும் எற்றான் - ஆடவர் திலகனாக இலக்குவனை எதிர்த்துப் பொருதான்.

சுண்டு - இவ்விடத்து எலினுமாம்; ஆண்டகை - இலக்குவன், ஆயிரம் மடங்கல் தேரான்; 1955-ல் காண்க.

ii - ம். 1. எழுபதிரட்டி, எழுபதிற்பாகம்.

2. தலைவரைத் தொலைத்துத்.

3. மும்முறை; முடித்தான்.

4. உற்றுள்.

229

2166. அனுமன்மேல் நின்ற வைய னாயிரந் தேரு மாயத்  
தனுவலங் காட்டிப் பின்னை நாற்பது வெள்ளத் தானை  
பனியினைப் படுவித் தன்னுன் பலத்தையுந் தொலைத்துப்  
[பட்டான்  
இனியென வயிரவாவி யெண்ணில நிறத்தி னெய்தான்.

அனுமன்மேல் நின்ற ஐயன் - அனுமன் மீது ஏறி நின்ற இலக்குவன், ஆயிரம் தேரும் - (இந்திரசித்தினுடைய ஆயிரம் தேர் களும், மாய - அழியும்படி, தனுவலங் காட்டி - (தன்னுடைய) வில் லாற்றலைக் காண்பித்து, பின்னை - பின்னர், நாற்பது வெள்ளம் தானை - பனியினை (அவனுடைய) நாற்பது வெள்ளம் சேனையாகிய, பனியினை - பனியினை, படுவித்து - அழியுமாறு செய்து, அன்னுன் பலத்தையும் - அந்த அரக்கனுக்குப் பக்கபலமாக வந்த புகைகிறக் கண்ணன், பெரும்பக்கன் என்பவர்களையும், தொலைத்து - அழித்து, 'இனி பட்டான் - இப்பொழுதே மரித்தான்' என - என்னு சொல்லுமாறு, என் இலவயிரம் வானி நிறத்தின் எய்தான் - கணக் கற்ற உறுதியான அம்புகளை (அவனுடைய) மார்பின்கண் செலுத் தினான்.



அரக்கன் தேர்மீருந்து பொருதானாகலின் இலக்குவன் தானும் அநுமனை வாகனமாகக் கொண்டு பொருதமை குறிக்கப் பெற்றது. பனி என என்றிருப்பினும் சூரியன் முன் பனி என உரைத்துக் கொள்க. பட்டான் - தெளிவு பற்றி வந்த காலவழுவமைதி. பலத்தையும் தொலைத்து - பலம் : பக்கபலமாக வந்த புகைநிறக் கண்ணன் பெருபக்கன் என்ற இருவர்.

17 - ம். 1. நின்ற வள்ளல் ; மாய்த்துத், மாள்.

2. தனுவலி ; நின்னர் ; தானே.

3. பனியெனப் ; வலத்தையும், பலத்தையும் ; குறைத்து.

4. இலாயன ; எண்ணில் ; திறத்தின்.

230

2167. ஏவுண்ட பகுவா யோடுங்  
குருதிநீ ரிழிய நின்றான்  
தூவுண்ட தானே முற்றும்  
படவொரு தமிழன் சோர்வான்  
போவுண்ட தென்லி னைய  
புணர்க்குமோ மாய் மென்று  
பாவுண்ட கீர்த்தி யானுக்  
குணர்த்தினன் பரிதி பட்டான்.

'ஏ' உண்ட - அம்புகள் பட்ட, பகுவாய் - பிளந்த இடங்களில் எல்லாம், குருதிநீர் இழிய நின்றான் - ஓடுந் தன்மையதான உதிர வெள்ளம் ஓடுமாறு நின்ற இந்திரசித்து, தூ உண்ட தானே முற்றும் பட - மாமிசம் புசிக்கும் அரக்கர் சேனை அடங்கலும் அழிய, தமிழன் சோர்வான் - தன்னந்தனியனாய் நின்று தளர்வான்; 'ஐய - ஐயனே, போவுண்டது எனின் - இவன் பிழைத்துப் போக நேருமானால், மாமாயம் புணர்க்கும்-விசேடமான மாயச் செயல்களைச் செய்வான்'; என்று - என்று, பா உண்ட கீர்த்தியானுக்கு-புலவர் பெருமக்களின் புகழுரையை மேற்கொண்ட கீர்த்தியை யுடையவனான இலக்கு வனுக்கு, உணர்த்தினன் - அறிவித்தான்; பரிதி பட்டான் - (அந் நிலையில்) சூரியன் மறைந்தான்.

உண்ணுதல் : மரபு வழுவமைதி. தூவுண்ணுதல் : மாமிசம் உண்ணுதல்; மாமாயம் புணர்க்கும் என அந் வயிக்க; பாவுண்ட



கீர்த்தி - பாவுதலைப் பெற்ற புகழ் எனினுமாம். பாவுண்ட கீர்த்தி :  
வான்பிகர், கம்பர், துளசிதாசர் முதலிய பெரும் கவிக்கரின் பாக்கட்  
இலக்கான என்க. பாவுண்ட கீர்த்தி : “உரையும் பாட்டும் உடை  
யோர் சிலரோ. புறநா. 37.

ந. ம. 1. எவண்டு ; வழுடு : எந்த, ஏது.

2. சோர்வாற்.

3. புணர்க்குண் ; என்னம்.

4. கீர்த்தி ; உணர்ந்தினேன்.

231

2168. மாயத்தா லிருண்ட தாழ்  
யுலகெலாம் வஞ்சன் வாவீர்  
போயத்தா னுடைய வஞ்ச  
வரத்தீடு லோலித்துப் போயிவ்  
வாயத்தார்ப் பாசம் வீசி  
யயர்வித்தா னம்பின் வெம்பும்  
காயத்தா னென்னச் சொல்லி  
வணங்கினான் கலுழங் கண்ணான்.

‘ஆழி உலகு எலாம் - கடல் சூழ்ந்த புவனம் முழுதும், மாயத்  
தால்-மாயச் செயல் புரிதற்குத் தவியாக, இருண்டது-இருளடைந்தது;  
(அப்பொழுது இலக்குவனுடைய), அம்பின் வெம்பும் காயத்  
தான் - வாலிகளால் கொதிப்புற்ற உடையுடையவனும், வஞ்சன் -  
வஞ்சகனுமான இந்திரசித்து, வானில் போய் - விண்ணிடைச்  
சென்று, தான் உடைய அ வஞ்சம்-தான் பெற்றுள்ள அந்த  
மாயைச் செயல்கள் ஆற்றுகதற்கு அநுகூலமான, வரத்தினால் -  
வரத்தின் பலத்தால், போய் ஒளித்து - ஓடி மறைந்து, இவ்  
ஆயத்தார் - இந்த வானாக் குழவினரை, பாசம் வீசி - அவர்களை  
தொடுத்து, அயர்வித்தான் - சோர்வுறச் செய்தான்.’ என்ன  
சொல்லி - என்று (நிகழ்ந்தவற்றைப்) பகர்ந்து, கலுழங் கண்ணான் -  
அழகின்ற விழிகளை யுடையவனான, (இராமபிரானை) வணங்கினான் -  
பணிந்தான்.



இருள் அரக்கர்க்கு அளவு கடந்த பலம் அளிக்கும் ஆதலின்.  
இந்திரசித்து மாயையாற் பாசம் வீசி அயர்வித்தான் எனப்பட்டது,

1 - ம். 2. பொய்யின் ;

3. ஆயத்தாற் ; மேவி ; நம்ப, வெம்ப.

4. காய்வித்தான் ; கலுழி.

232

எவரும் உயிர் துறக்கவில்லை யாதலால் பாசம் நீங்கினால்  
யாவரும் உயிர் பெற்றெழுவரென்று வீடணன்  
இராமபிரானைத் தேற்றுதல்

2169. பின்னையு மெழுந்து பேர்த்தும்  
வணங்கியெம் பெரும் யாரும்  
இன்னுயிர் துறந்தா ரில்லை  
யிறுக்கிய பாச மிற்றால்  
புன்னுனைப் பகழிக் கோயுந்  
தரத்தரோ புலம்பி யென்னை  
இன்னலுற் றயரல் வெல்லா  
வறத்ததினைப் பாவ மென்றான்.

(வீடணன்), பின்னையும் எழுந்து - மீண்டும் எழுந்து, பேர்த்தும் வணங்கி-திரும்பவும் (இராமபிரானைப்) பணிந்து, 'எம்பெரும் - எமது தலைவனே ! இறுக்கிய பாசம் இற்றால் - இவர்களைப் பிணித்துள்ள நாகபாசம் ஒழிந்தால், இன் உயிர் துறந்தார் இல்லை - இனிய உயிர் நீங்கப் பெறுபவர் இல்லை. (யாவரும் உயிர்த்து எழுவர்), புன்னுனை அற்பமான நுனியினையுடைய, பகழிக்கு ஓயும் தரத்தரோ - அம்புகளுக்கு வன்மையழியும் தன்மையுடையரோ (இவர்கள்); புலம்பி என்னை - அழுது என்ன பயன் ? இன்னல் உற்று அயரல் - துன்புற்று வருந்தாதே ? பாவம் அறத்தினை வெல்லா-பாவச் செயல்கள் தருமத்தை வெல்லமாட்டா' என்றான் - என்று கூறினான். ஆல் : ஈற்றசை.

அறவழியில் நடக்கும் தமக்கு மறவழியில் செல்லும் அரக்கரால் கெடுதி நேர்தற்கில்லை; ஆகவே எல்லோரும் உயிர் பெற்று



எழுவர் என்று சொல்லித் தேற்றினான் வீடணன். வெல்லா அறத் தினைப் பாவம் என்றதற்கேற்ப, அடுத்து, கருடன் வந்து பாசத் தினைப் போக்கி உயிர்ப்பித்தல் காண்க. இறுக்கிய பாசம் இற்றால் இன்னுயிர் துறந்தாரில்லை என மாற்றி உரைக்க, வெல்லா அறத் தினைப் பாவம்; 'அறந்தலை நின்றார்க்கில்லை யழிவெனும் அறிஞர் வார்த்தை, சிறந்தது' (புத்த. இந்திரசித்து : 58); 'அறத்தினைப் பாவம் வெல்லா தென்னுமதறிந்து' (புத்த. நிகும்பலை : 177); 'அறத்துக்கொரு குறையுண்டாகுமோ' (புத்த. 1289); 'வெல்லுமோ தீவினை யறத்தை மெய்ம்மையால்' (சுந்தர. 405); 'அறம் வெல்லும் பாவம் தோற்கும்' (சுந்தர. 190); 'அருடருந்திறத் தறனன்றி வலியதுண்டாமோ' (ஆரணிய. 499).

பி - ம். 1. பின்னரும் வணங்கியேதும்; பிழைத்திலன், பிழைத்திலம்.

2. இறந்தாரில்லை.

3. பகழி கொல்லந்தரத்தோ, பகழி கொய்யும்தரத்தோ; உள்ளம்,

4. தருமத்தை.

233

### நாகபாசத்தைப் பற்றிய விவரம்

2170. யாரிது கொடுத்த தேவ  
 என்னையி தினைத் தீரும்  
 காரண மியாது நின்னா  
 லுணர்ந்தது கழறிக் காணென்  
 றூரியன் வினவ வண்ணல்  
 வீடண நமல சாலச்  
 சீரிதென் றதனை யுள்ள  
 பரிசேலாந் தெரியச் சொன்னான்.

'இது - இந்த அரவக்கணையை, கொடுத்த தேவன் யார் - உதவிய தேவன் யாவன்? ஈது என்னை - இதன் இயல்பு யாது! இதனை தீரும் காரணம் யாது' - இதனின் பிழைக்கும் ஏது என்ன? நின்னால் உணர்ந்தது கழறி காண் - (இவற்றைக் குறித்து) உன்னால் அறியப்பட்டதைப் பகர்வாயாக: , என்று - என்று, ஆரியன் வினவ - இராமபிரான் கேட்க, அண்ணல்



வீடணன் - பெருமை சான்ற வீடணன், (பிராணை நோக்கி) 'அமல - களங்கமற்றவனே ! சாலசிரிது - மிகவும் நல்லது', என்று-என்று, அதனை உள்ள பரிசு எலாம் தெரிய சொன்னான் - அந்த அரவக் கணையைப் பற்றித் தான் அறிந்தனவெல்லாம் - இராமபிரான் மனம் கொள்ளுமாறு கூறினான். கூறியவற்றை அடுத்து வரும் மூன்று செய்யுட்களில் காண்க.

கழறிக்காண் : ஒரு சொல் நீர்மைத்து.

பி. ம். 1. தேவர் ; அது, ஈங்கு ; நீர்க்கும்.

3. ஆரியன் அருள ; அடிமலர் வணங்கியன்மிச், மலரடி சரணம் சார்ந்தது.

4. ஆறெலாம் ; செப்பலுற்றான்.

234

2171. ஆழியஞ் செல்வ பண்டிவ் வகலிட மளித்த வண்ணல் வேள்வியிற் படைத்த தீசன் வேண்டினன் பெற்று வெற்றி தாழ்வறு சிந்தை யோர்க்குத் தவத்தினு லளித்த தானை ஊழியி விமிர்ந்த காலத் துருமின தூற்ற மீதால்.

ஆழி அம் செல்வ - திகிரிப்படை தாங்கிய செல்வனே ! பண்டு-முற்காலத்தில், இ அகல் இடம் அளித்த அண்ணல் - இந்த உலகத்தைப் படைத்த அயன், வேள்வியில் படைத்தது-(ஆற்றிய) ஓர் யாகத்தில் உண்டாக்கியது ; ஈசன்-சிவபெருமான், வேண்டினன் பெற்று - பிரமனிடம் விரும்பி வாங்கி, வெற்றி பெற்று - வெற்றி யடைந்து, (பிறகு) 'தாழ்வு அறுசிந்தையோர்க்கு - தாழ்ச்சியில்லாத மனத்தினன் ஆன இந்திரசித்துக்கு, தவத்தினால் அளித்தது - தவத்தின் பயனாகத் தந்தது ; (இதன் வரலாறு இது) ; ஆணை - இது உண்மை ; ஊழியின் நிமிர்ந்த காலத்து உருமினது - பிரளய காலத்தெழுகின்ற இடிபோன்ற தன்மையுடையது, (இதன் ஊற்றம் ஈது - வலிமை இத்தகையது ; ஆல் - அசை.

ஆழியஞ் செல்வ எனவிளித்து இராமபிரானுடைய தானை நிலையுணர்ந்து கூறியது. மற்றும் ஆழி மன்னனுக் குரிய



ஆனைச்சக்கரமும். ஆர (யுத்த. 326: 442). பார்க்க. இரண்டாம் அடியில் ளகரம் இனளதுகையாக வந்தது. வேள்வி: ஒரு பலனை விழைந்து செய்வது என்று யாகத்தின் பெயர்; இ: பெயர்விசுதி. ஈசன்: சிவபெருமான்; அஷ்டைசுவரிய சம்பன்னன்.

பி - ம். 1. பண்டங்; செல்வன்.

2. படைத்த.

3. நாழுவறு; நெளதயோனாக்; நெளதயோற்குத் தவந்திவலிந் தானைய.

4. உணர்ந்த; உணர்ந்த.

235

2172. அன்னத னற்ற லன்றே யாயிரங் கண்ணி னனைப்  
பின்னுற வயிரத்தின்டோள் பிணித்தது பெயர்த்தொள்  
[நென்னி  
என்னி யனும் தோனை யிறுக்கிய தீதன லாண்டும்  
பொன்னுல காளுஞ் செல்வந் துறந்தது புலவ ரெல்லாம்.

ஆயிரம் கண்ணினனை - ஆயிரம் கண்களையுடையவன் ஆன இந்திரனுடைய, தன் வயிரம் தோள் - வலிய உறுதி சான்ற தோள்களை, பின்உற பிணித்தது - பின்முறையாகக் கட்டினது, அன்னதன் ஆற்றல் அன்றே - அந்த அரவக்கணையின் வலிமையன்றோ? ஆண்டும் - அப்பொழுதும், (அநுமன் இலங்காபுரியில் தேவியைத் தேடச்சென்ற பொழுதும்), அநுமன் தோளை - அநுமனது தோள்களை, இறுக்கியது இதனால் - (இந்த மேகநாதன்) இறுகப் பிணித்ததும் இந்த அரவக்கணையினால்தான்; புலவர் எல்லாம் பொன் உலகு ஆளும் செல்வம் துறந்தது - தேவர்கள் அனைவரும் சுவர்க்கபோகத்தை ஆளும் பேற்றினை இழந்ததும் இதன் வன்மையினாலேதான்; (ஆதலின்), இனி ஒன்றுபெயர்த்து - இனி ஒன்றை மீட்டும், எண்ணி என் - ஆலோசித்து யாது பயன்?

பி - ம். 1. அன்னதின்; ஆற்றலினால்.

2. என்னல்.

3. யாண்டும்.

4. தந்தது.

236



2173. தான்விடில் விடுமி நொன்றே சதுமுகன் முதல்வராய  
வான்விடில் விடாது மற்றிம் மண்ணினை யெண்ணி

[யென்னே

ஊன்விட வுயிர் போய் நீங்க நீங்கும்வே நுய்தி யில்லைத்  
தேன்விடு துளவத் தாரா யிதுவிதன் செய்கை யென்றான்.

‘தேன்விடு துளவம் தாராய் - தேன் ஒழுக விடுகின்ற துளவ மாலையை யணிந்தவனே ! ஒன்று இது தான்விடில் விடும்-ஒப்பற்ற இந்த அரவக் கணையானது, தான் விடில் விடும் - தானே விட்டால் தான் விடும் ; சதுமுகன் முதல்வர் ஆய - பிரமதேவனை முதலாக உடையவர்களான, வான்விடில் விடாது-விண்ணுலகத்தவர் விடுத்தாலும் விட்டு அகலாது ; மற்று - வேறு. இ மண்ணினை எண்ணி என்னே - இந்த நிலவுலகத்தவரைப் பற்றி (இவர்கள் இப்பிணிப்பினை நீக்குவர்’, என்று - ஆலோசித்து என்ன பயன் ? ஊன்விட உயிர் போய் நீங்க - இக்கணை, (தன்னுற் பற்றப் பட்டவர்களுடைய) உடல் அழியவும், உயிர் போய் ஒழியவும், நீங்கும் - நீங்கும் ; உய்தி வேறு இல்லை - (இதிலிருந்து) பிழைக்கும் வழி பிறிதொன்றுமில்லை ; இதன் செய்கை இது-இந்தக் கணையின் செயல் இதுவாகும்’, என்றான் - என்று பகர்த்தான் (விடணன்).

அரவக்கணையின் அபூர்வச் செய்கை இங்குக் குறிக்கப் பெற்றது. வான், மண் என்பன இடவாகு பெயர்களாக அவ் விடத்து வாசிகளைக் குறித்து நின்றன. மற்று - வினைமாற்று. உய்தி : ‘செய்தி கொன்றோர்க்குய்தியின்றென, அறம்பாடிற்றே யாயிழைகணவ’ (புறநா. 34) ; இதன் செய்கை இதுவென மாற்றி யுரைக்க.

பி -ம் . 1. விடுதலல்லால், விடுவதல்லால், விடுதலன்றி ; ஆய்ந்த.

2. மன்னி,

3. ஊனிடல் ; உயிர் போல் ; நீங்குமுள்ளம் ; வேறுய்வுது, வேறுல்.

4. செய்கையான.



‘செய்வது யாது’ என, இராமன் விடணனைக்  
கேட்டல்

2174. ஈந்துள தேவர் மேலே

யெழுகேனோ வலகமி யாவும்

தீந்துக நூறி யானுந்

தீர்கேனோ விலங்கை சிந்தப்

பாய்ந்தவர் சுற்ற முற்றும்

படுப்பெனோ வியன்ற பண்போ

டேய்ந்தது பகர்தி யென்ற

விமையவ ிடுக்கண் டர்ப்பான்.

இமையவர் இடுக்கண் தீர்ப்பான் - வானோரின் துயரத்தைப் போக்குதற்காகவே அவதரித்த இராமபிரான், (விடணனைப் பார்த்து), ‘ஈந்துள தேவர் மேலே எழுகேனோ - (இந்த அரவக்களை இந்திரசித்துக்குக்) கொடுத்துதவிய தேவர்களின் மீது போர் புரிய எழுவேனோ? உலகம் யாவும் தீந்துஉக நூறி - எல்லாப் புவனங்களும் எரிந்து அழியுமாறு செய்து, யானும் தீர்கேனோ - நானும் இறந்துபடுவேனோ? இலங்கை சிந்த பாய்ந்து அவர் சுற்றம் முற்றும் படுப்பெனோ - இலங்கா நகரம் அழியுமாறு (அதன் மீது) தாவி (அதில் உள்ள அரக்கர்களை) அவர்கள் உறவினருடனே ஒரு சேரக் கொல்வேனோ? (இவற்றில்) இத்தருணத்துக்குப் பொருந்திய, வியன்ற பண்போடு - ஏற்ற தகுதியுடன், ஏய்ந்தது பகர்தி - பொருந்தியதைச் சொல்வாயாக’, என்று - என்று வெகுண்டு வினவினான்.

இமையவர் இடுக்கண் தீர்ப்பான் ; ‘தியதெ வுரைத்தியென்றான் தேவர்த மிடுக்கண் தீர்ப்பான்’ (ஆரணிய. 787). இத்தொடரில் அவதார இரகசியம் கூறப்பட்டமை காண்க ; பாஸ. திருவவ. 21-30 பார்க்க. மற்றும், ஆரணிய. 31, 159, 230, 271, 774, 781, 789, 946, 1057, 1107 ; சுந்தர. 395, 455, 1123 ; கீட்கிந்தா. 360 ; சுந்தரகாண்டம். 757-765 ; என்ற மாலியவான் கூற்றும் இங்குக் காணத்தகுந்தும். நெறியிற் பிழையாத கொடைதான் சிறந்தததாகலின், ‘ஈந்துள தேவர் மேலே எழுகேனோ’ எனப்பட்டது.



3 - ம். 2. வானுந்; தீக்கேஜே.

3. கூறும்; முற்றப்படுக்கேஜே; இயல்வு பண்டே, இயற்றும் பன்  
போடு.

4. தேவரை.

238

2175. வரங்கொடுத்தினை பாசம்  
வழங்கினான் தானே நேர்வந்  
திரங்கிடத் தக்க துண்டே  
லிகழ்கிலெனில்லை யென்னின்  
உரங்கெடுத்த துலக மூன்று  
மொருவனோ ரம்பிற் சுட்ட  
புரங்களிற் றீய்த்துக் காண்பென்  
பொடியொரு கடிகைப் போழ்தின்.

‘வரங் கொடுத்து-(இந்திரசித்துக்கு) வரத்தையளித்து, இனைய  
பாசம் வழங்கினான் - இத்தகைய கொடிய அரவக் கணையை யீந்த  
வன், தானே நேர் வந்து இரங்கிட தக்கது உண்டேல் - தானாகவே  
நேரில் வந்து மனமிரங்குவானாகில், இகழ்கிலென் - நான் புறக்  
கணிக்கமாட்டேன், இல்லை என்னின் - (அவ்வாறு புரியானேல்),  
உலகம் மூன்றும் உரம் கெடுத்து - மூன்று புலனங்களையும் வலியழி  
யுமாறு செய்து, ஒருவன் - ஒப்பற்ற சிவபெருமான், ஓர் அம்பில்  
சுட்ட புரங்களில் தீய்த்து - ஒரே வாளியால் சுட்ட முப்புரங்களைப்  
போன்று எரியுண்ணுமாறு செய்து, ஒரு கடிகை போழ்தின் பொடி  
காண்பென் - ஒரு நாழிகையளவில் தூளாக்கி விடுவேன்.

வழங்கினான் - வழங்கின தேவன்; சிவபெருமான். (யுத்த. 217)  
காண்க. அம்பிற் சுட்ட புரங்கள் : சிவபெருமான் முப்புரம் எரித்த  
வரலாறு இக்காப்பியத்திற் பல இடங்களிலும் குறிச்சுப் பெறுதல்  
காணலாம். (ஆரணிய. 138, 258, 458, 815, 905, 921, 999); (கிட்  
கிந்தா. 351, 530) மற்றும். கிட்கிந்தா காண்டம் : 452, உரைக்  
குறிப்பும் காண்க. ஓர் அம்பு : திருமாலாகிய அம்பு. ‘நாணென்  
றால் நஞ்சிருக்கும் நற்சாபம் கற்சாபம், பாணமென்றால் மண் தின்ற  
பாணமே, தாணுவே, சீராசூர் மேவும் சிவனேநீ யெப்படியோ,  
நேரார் புரமெரித்த நேர்’ (தனிப்பா. இரட்டையர்); ‘ஆழியான் பள்ளி



யணையேயவன் கடைந்த, வாழி வரையின் மணித்தாம்பே-பூழியான்,  
பூணே புரமெரித்த பொற்சிலையிற் பூட்டுகின்ற, நாணே யகலநட'  
(தனிப்பா. கம்பர்); ஒரு கடிக்கைப் போழ்தில் பொடி காண்பேன் என  
மாறிக் கூட்டுக.

- நி - ம். 1. வழங்கினார் தாமே நேர்வந்து, வழங்கினார் தாமே வந்துற்று.  
2. இகழிலென்னையென்னிச், இகழ்கின்றெனிலை யென்னிச்.  
4. புரங்களிற்றிக் ; கட்டுக் காண்பேன்.

239

2176. எம்பியே யிறக்கு மென்னி  
லெனக்கினி யிலங்கை வேந்தன்  
தம்பியே புகழ்தா னென்னை  
பழியென்னை யறந்தா னென்னை  
நம்பியே யென்னைச் சேர்ந்த  
நண்பரி னல்ல வாமே  
உம்பரு முலகத் துள்ள  
வுயிர்களு முதவி பார்த்தால்.

‘இலங்கை வேந்தன் தம்பியே - இலங்காபுரி மன்னனாகிய இரா  
வணன் இளவலான வீடணனே ! எம்பியே இறக்கும் என்னில் -  
என் தம்பியான இலக்குவனே மரிப்பானால், எனக்கு இனி -  
எனக்கு இனிச் செய்ய இருக்கும் செயல்களால், புகழ்தான் என்னை -  
புகழ் உண்டாவதுதான் எவ்வாறு ? பழி என்னை - எனக்கு உறும்  
பழியைப்பற்றித்தான் என்ன கவலை ? அறம்தான் என்னை - தருமமா  
அதருமமா என்று சீர்தூக்கி நோக்கவேண்டிய அவசியம்தான்  
என்ன ? (மற்றும் இவர்கள் பிரதியுதவி யெண்ணாமல் என் க் கு  
ஆற்றியுள்ள) உதவி பார்த்தால் - உபகாரத்தைக் கருதி நோக்கின்,  
உம்பரும் - விண்ணுலகத்துள்ளவரும், உலகத்து உள்ள உயிர்  
களும் - இவ்வுலகத்துள்ள உயிர்களும், நம்பியே என்னை சேர்ந்த  
நண்பரின் நல்ல ஆமே - என்மீது நம்பிக்கை வைத்து என்னைக்  
கூடிய நண்பரின், நல்ல ஆமே - நண்பராகிய வாரா வீரர்களின்  
நல்லன எனக் கூறுதல் ஏற்குமோ ?’

எனக்குப் பேருதவி ஆற்ற முன்வந்தவர்கள் வாரா வீரர்கள்  
போன்ற பலர் ; அவர்கள் என்னை நம்பி வந்தவர்கள், அவர்கள்  
அனைவாரும் மரிப்பதுடன், என் கண்போன்ற தம்பி இலக்குவன்



இறக்கவிருக்கின்றான். என் கண்காணிப்பிற்குரியவர்கள் இவர்களைக் காட்டிலும் சிறந்தவர்கள் யாருளர்? ஆகவே ஒருகணத்தில் மூன்றுலகத்துயிர்களையும் அழித்து நீருக்குவேன் என்று ஆவேசத்துடன் மொழிகின்றான் இராமபிரான். இங்கு இலங்கை வேந்தன் தம்பியே என்று இராமபிரான் வீடணனை விளித்தது ஆராயத்தக்கது. இலக்குவன் உண்மையில் இறந்திடின எதிர்பார்த்தது ஒன்றும் கைகூடாது : வீடணனுக்கும் இராஜ்யம் நிலைக்காது என்ற தொனியும் காணலாம்.

பி - ம். 1. உசின்னியெவக்கு, உயினென்லின்.

2. என்ன.

3. நம்பியர், நம்பின், நன்பரும்; நல்லவாமேல், அல்லவாமேல்.

3. உம்பர்க்கும்; உயர்க்கும்; உதவியென்னை, உதவிப்பார்க்க, உதவிப்பார்க்கில். 240

## ஒருவற்காக உலகமழிதல் முறையன்றென்று இராமன் கருதுதல்

2177. என்கொண் டியம்பி யிண்டிங்  
கொருவனிங் கிடுக்கன் செய்ய  
வென்றரு முலகை மாய்த்தல்  
விதியன்ரு லென்று விம்மி  
நின்றுநின் றுன்னி யுன்னி  
நெடிதுயிர்த் தலக்க னுற்றான்  
தன்றுணைத் தம்பி தன்மேற்  
றுணைவர்மேற் ருழந்த வன்பான்.

தன் துணை தம்பி தன்மேல் - தனக்குத் துணையான தம்பியாகிய இலக்குவன் மீதும், துணைவர் மேல் - நண்பர்களான வாநர வீரர்களின் மீதும், தாழ்ந்த அன்பான் - நிலைபெற்றுத் தங்கிய அன்பினனான இராமபிரான், என்று கொண்டு இயம்பி - என்று எடுத்துச் சொல்லி, ஈண்டு - இவ்விடத்து, ஒருவன் இங்கு இடுக்கண் செய்ய - ஒருவன் இங்ஙனம் துயர் உண்டாக்க; (அதற்காக), அரும் உலகை வென்று மாய்த்தல் - அருமையான உலகினை



வென்று அழித்தல், விதியன்று - முறையன்று, என்று விம்மி - என்று புலம்பி, நின்று நின்று - விட்டு விட்டு, உன்னி உன்னி - எண்ணி யெண்ணி, நெடிது உயிர்த்து - பெருமூச்செறிந்து, அலக்கண் உற்றான் - துன்பம் அடைந்தான். ஆல் : அசை.

முதலிரண்டடிகட்கு ; ' தீவினை யொருவன் செய்யவ்வனெனும் திங்கிலாதோர், வீவினை யுறுதலைய மேன்கையோ கீழ்மை தானோ ' (யுத்த. 1348) ; ' நின்று நின்று உன்னி யுன்னி நெடிதுயிர்த்து ' என்ற தொடர்க்கண் அவலத்தின் பல படிகளும் கூறப்பெற்றிருத்தல் காண்க. தாழ்த்தல் : நிலைபெறுதல். ' மடந்தாழு நெஞ்சத்துக் கஞ்சனார் ' (சிலப். 17) ; ஒருவன் இங்கு ; இங்கு : அசை. ஒருவன் பாவம் செய்ய அதன் பயனைப் பலர் அநுபவிக்கின்றனர் ; முதலால்.

பி - ம். 1. ஒருவர் ; ஓர்.

2. வென்றிவன், மாய்த்தால் ; விழும்.

3. உன்னி விழும் ; மீண்டும்.

4. அன்பால்.

241

நாகபாசத்தால் தம்பியிறப்பின் இராமபிரான்  
தானும் இறப்பதாகத் துணிதல்

2178. மீட்டும்வந் தீளைய வீரன் வெற்பன்ன விசயத் தோளைப்  
பூட்டுறு பாசந் தன்னைப் பன்முறை புரிந்து நோக்கி  
வீட்டிய தென்னிற் பின்னை விவனென் நெண்ணும் வேதத்  
தோட்டியின் தொடக்கி நிற்குந் துணைக்கைமமா  
[வியாளை யன்னான்.

வேதம் தோட்டியின் தொடக்கில் நிற்கும் துணைக்கைமால் யானை அன்னான் - மறையாகிய, அங்குசத்தின் பிணிப்புக்கு அடங்கி நிற்கின்ற இரண்டு துதிக்கைகளையுடையதொரு பெரிய வேழத்தை யொத்தவனான இராமபிரான், மீட்டும் வந்து - திரும்பவும் வந்து, இளைய வீரன் வெற்பு அன்ன விசயம் தோளை - இலக்குவனுடைய மலை போன்ற வெற்றி பொருந்திய தோள்களை, பூட்டுறு பாசம்



தன்னை - இறுக்கியுள்ள அரவக்கணையை, பன்முறை புரிந்து நோக்கி. பலமுறை குறிப்பாகப் பார்த்து, 'வீட்டியது என்னில் - இந்தப் பாசம் இலக்குவனைக் கொல்லும் என்னில், வீவன்-யானும் இறந்து படுவேன்' என்று எண்ணும் - என்று நினைவானானான்.

வெற்பன்ன தோள், விசயத்தோள் எனத் தனித்தனிக் கூட்டுக. ஒருவன் இடுக்கண் செய்ய உலகத்தை மாய்த்தல் விதியன்று என்று முன்பாட்டில் கூறியதுகொண்டு, இராமபிரானுடைய நீதியுணர்வு நன்கு புலனாகுமாதலின், அவனை 'வேதத்தோட்டியின் தொடக்கில் நிற்கும் துணைக்கைமால் யானை அன்னான்' எனப்பட்டது. 'விராவரும் புவிக்கெலாம் வேதமேயன இராமன்' (அயோத்தி. மந்தரை. 47); 'நின் செய்கை கண்டு நினைந்தனவோ நீண்மறைகள், உன் செய்கை யன்னவைதான் சொன்ன ஒழுக்கினவோ' (ஆரணிய. 1177); வேதங்களால் வசப்படுத்தப்பட்டவன் இராமபிரான் என்க. 'உரனென்னுந் தோட்டியா னோரைந்துங்காப்பான், வா'னென்னும் வைப்புக்கோர் வித்து' (குறள்) என்றது காண்க. தொடக்குதல்: பிணித்தல். 'கொழுங்குடர் தொடக்க' (ஆரணிய. 497); 'நினைத்துன்பத்தாற் றொடக்கினேன்' (ஃவக. 579) துணைக்கைமால் யானை: 'இருகை வேழத்தி ராகவன்' (பால. பாயிரம்.); துணைக்கைமால் யானை: இலபொருளுவமை.

பி - ம். 1. வைரத்.

2. பூட்டிய.

3. பின்னர் விப்பன், பாகன்.

4. தோட்டியிற் றுலக்கி, றுடக்க, துணைக்.

242

## வேறு

கருடன் வந்து இராமபிரானை வணங்குதல்

2179. இத்தன்மை யெய்து மளவின் கனிற்ற  
விமையோர்க ளஞ்சி யிதுபோய்  
எத்தன்மை யெய்தி முடியுங்கொ லென்று  
குலைகின்ற வெல்லை யதன்வாய்



அத்தன்மை கண்டு புடைநின்ற வண்ணல்  
கலுழன்ற என்பின் மிகையால்  
சித்தந் நடுங்கி யிதுதீர்ப்பெ னென்ன  
வீருளுடு வந்து 'தெரிவான்'.

(இராமபிரான்), இதன்மை எய்தும் அளவின்கண் - இந் நிலையை அடையும் போழ்தில், நின்ற - (போரினைப் பார்த்தற்கு விண்ணிடை) நின்றவர்களான, இமையோர்கள் அஞ்சி - தேவர்கள் பயங்கொண்டு, 'இது போய் எத்தன்மை எய்தி முடியும் கொல் - இந்த நிலையானது எவ்வகையிற் சென்று முடிவுறுமோ', என - என்று எண்ணி, குலைகின்ற எல்லை அதன்வாய் - மனம் நடுங்கிய சமயத்தில், அதன்மை கண்டு - (இராமபிரானுடைய) அந்த அவசர நிலையைக் கண்ணுற்று, புடைநின்ற அண்ணல்கலுழன் - (தேவர்) அருகில் நின்று கொண்டிருந்த பெருந்தகையாகிய கருட பகவான், தன் அன்பின் மிகையால் - இராமபிரான் மீது தான் கொண்டுள்ள அன்பின் மிகுதியால், சித்தம் நடுங்கி - மன நடுக்கமுற்று, இதுதீர - (அப்பெருமானுடைய) இவ்விடரைத் தீர்ப்பென்று சொல்லி, மெள்ள - மெல்ல, இருள் ஊடு வந்து தெரிவான் - இருட்டில் வந்து தோன்றி விளங்குவனும்; பணிவான் - இன்னபன்னி மொழிவான் எனத் தொடர்ந்து முடியும். இச் செய்யுள் குளகம்;

கருடன் : பதினெண் கணத்துத் தேவர்களுள் ஒருவன் ஆதலின் புடைநின்ற அண்ணல் எனப்பட்டான். மற்றும் புடை நின்ற கலுழன் என்பதற்குத் திருமால் அவதரிக்கும் போதெல்லாம் உடனிற்கும் கருடன் என்றும் கொள்க,

1. - ம். 1. அளவின்கண் வந்த.

2. இதன்வாய்.

3. விரையாற், மிகையால்.

4. கல்க்கி, கலங்கும்; தீர்வென்ன, தீர்ப்பென்ன, தெரிவான். 243

2180. அசையாத சிந்தை யரவா லனுங்க  
வழியாத வுள்ள மழிவான்  
இசையா விலங்கை யரசோடு மன்ன  
லருளின்மை கண்டு நயவான்



விசையா லனுங்க வடமேரு வைய  
மொளியால் விளங்க விமையாத்  
திசையாணை கண்கள் முகிழா வொடுங்க  
நிறைகால் வழங்கு சிறையான்.

அசையாத - (எதனாலும்) கலக்கமுறாத, சிந்தை - (இரம்பிரா  
னுடைய) உள்ளம், அரவால் அனுங்க-நாகபாசத்தாற் கலங்கினமை  
யால், அழியாத உள்ளம் அழிவான் - எப்பொழுதும் வருத்தமுறாத  
(தன்) மனம் நிலைகுலப்பவனும், இசையா - நல்வழியிற் பொருந்தாத,  
இலங்கை அரசோடும் - இலங்காபுரி மன்னனான இராவணனோடும்,  
(ஏனையோரிடத்தும்) அண்ணல் அருள் இன்மை கண்டு - இராம  
பிரானுடைய திருவருள் இல்லாமை நோக்கி, நயவான் - விரும்பாத  
வனும், ஒளியால் - தன் சரீரத்தின் பேர் ஒளியால், வையம் விளங்க-  
பூமி விளங்கவும், விசையால் - தான் வரும் வேகத்தால், வடமேரு  
அனுங்க - வடக்கண் உள்ள மேருமலை நிலைகெடவும், இமையா -  
(என்றும்) கண் இமையாத, திசையாணை-திக்கு வேழங்கள், சண்கள்  
முகிழா ஒடுங்க - கண்களை மூடி ஒடுங்கவும், நிறைகால் வழங்கு  
சிறையான்-நிறைந்த காற்றினை வீசுகின்ற சிறகுகளையுடையவனும்,

கலங்காத மனத்தனான இராமபிரானும் கலங்கியது கண்டு,  
கருடனும் கலங்கினான்; இராவணனும் அவனைச் சார்ந்த அரசுக்  
குழுக்களும் தான் ஒறுத்தற்குரியார்; அவர்களின் பொருட்டு  
மூன்று உலகங்களையும் அழிக்க இராமபிரான் முயலுதலைக் கருடாழ்  
வான் விரும்பினாலில்லை. ஆகவே இலங்கை யரசோடும் ஏனைய  
வரிடத்தும் என்று கூட்டிப் பொருள் தரப்பட்டது. விசை :  
கருடன் வந்த வேகம். தேவர்கணத்தொருவன் ஆதலின் யாக்கை  
ஒளி கூறப்பட்டது. முகிழா : செய்யாவென்னும் வாய்பாடு.  
'நிறைகால் வழங்கு சிறையான்' என்ற இடத்துப் பிராசம் காண்க.  
பலரும் நல்லுரைகள் கூறியும் தன் கோணல் மனம் திருந்தாது  
நின்ற இராவணனாதலின் 'இசையா அரசெனப்பட்டது. தேவர்  
கள் இமையாராகலின் தெய்வ வேழங்களாகிய திக்கு யானைகளும்  
முகிழா என்றார்.

13 - ம். 1. அயர்வால்.

2. அரையா.

3. பெயர்த்தான்.

244



2181. காதங்கள் கோடி கடைசென்று காணு  
 நயனங்கள் வாரி கலுழக்  
 கேதங்கள் கூர வயர்கின்ற வள்ளல்  
 திருமேனி கண்டு கிளர்வான்  
 சீதங்கொள் வேலை யலைசிந்த ஞால  
 மீருள்சிந்த வந்த சிறையான்  
 வேதங்கள் பாட வுலகங்கள் யாவும்  
 வினைசிந்த நாக மெலிய

கேதங்கள் கூர அயர் கின்ற வள்ளல் - துயர்கள் மிகுதியாகத் தளர்கின்ற இராமபிரானுடைய, திருமேனி கண்டு - திருமேனியை நோக்கி, கடை கோடி காதங்கள் சென்று காணும் நயனங்கள் - கோடிக்கணக்கான காதங்கள் வரையில் சென்று (அவ்விடத்துள்ள பொருள்கள் அனைத்தையும்) காணும் வன்மை வாய்ந்த விழிகளில், வாரி கலுழ - நீர் வழிய, கிளர்வான் - (அரவக் கணையை விலக்கு தலில்) மணக் கிளர்ச்சி யுற்றவனும், சீதங்கொள் வேலை - குளிர்ச்சி பொருந்திய கடல், அலைசிந்த - அலைகளைச் சிதறவும், ஞாலம் இருள் சிந்த - நிலவுலகங்கள் இருளை ஒழியவும், (இருள் நீங்கப் பெறவும்), வந்த சிறையார் - அடித்துக் கொண்டுவந்த இறகுகளினால், வேதங்கள் பாட - மறைகளின் சுரத்தோடு இயைந்த ஒலி எழவும், உலகங்கள் யாவும் வினைசிந்த - எல்லா உலகங்களும் பாவங்களை விடுத்து ஒழியவும், நாகம் மெலிய - (இந்திரசித்தினால் ஏவப் பட்ட) அரவங்கள் தளர்ச்சி யடையவும்.

காதங்கள் கோடி கடைசென்று காணும் நயனங்கள் : கருடன், கழுகு முதலிய புட்கள் வெகு தூரத்துள்ள பொருள்களையும் காணும் என்பர்; கருடன் விழிநீர் பெருக்கியது இராமபிரான் உற்ற துயர் கண்டென்க. கருடன் வேத வடிவன் ஆதலினாலும் அவன் இறகு அடிக்கும்சுரல் எழுந்த ஒலி மறை ஒலியாகவே கூறப்பட்டது. சிறையின் காற்றால் அலைகளும் அதன் ஒளியால், உலகிருளும் சிதறின என்க. தூய்மை மிக்கவன்கலுழன் ஆகலின் அவன் சிறைக் காற்று மிகவும் பவித்திரமாதலானும், அந்தக் காற்றுப்பட்ட அளவில் வினைகள் சிதறின; தமக்குப் பகைவனான கருடன் வர அரவங்கள் ஒடுங்கின; இரண்டும் சன்ம வைரிகள்



ஆகலின். கடைகோடி காதங்கள் சென்று காணும் நயனங்கள் என மாற்றிப் பொருள் தரப்பட்டது. கடை - கண்ணின் கடை, 'கடைக்கணல் நோக்கி நோக்கி யிருகணீர் கலுழப் போனான்' (யுத்த. இந்திரசித்து, 14); புள்ளரசின் திருமேனி மூன்று லட்சத்து ஐம்பது நூறுயிரம் யோசனை ஆகையாலே கண்கள் ஒன்றுக்கு ஒன்று அகலம் கோடி காதம்.

பி - ம். 3. திசைகிந்த ! ஞாலனிருள் ; வந்து ; சிறையால்.

245

2182. அல்லைச் சுருட்டி வெயிலைப் பரப்பி  
யகலாசை யெங்கு மழியா  
வில்லைச் செலுத்தி நிலவைத் திரட்டி  
விரிகின்ற சோதி மிளிர  
எல்லைக் குயிற்றி யெரிகின்ற மோலி  
யிடைநின்ற மேரு வெனுமத்  
தொல்லைப் பொருப்பின் மிசையே விளங்கு  
சுடரோனின் மும்மை சுடர.

அகல் ஆசை எங்கும் - விசாலமான திசைகளில், எல்லாம், அழியா வில்லை செலுத்தி - நீங்காத ஒளியைப் பரவுவதன் மூலமாக, அல்லை சுருட்டி - இருளை மடக்கி (அஃதிருந்த இடத்தில்), வெயிலை பரப்பி - செம்மேனியானது ஒளியை விரிக்கவும் (வெண்கழுத்து), நிலவை திரட்டி - ஒளியைத் தொகுத்து, விரிகின்ற சோதி மிளிர - பரவுகின்ற சந்திரன் ஒளிபோன்ற ஒளி மிளிரச் செய்யவும், எல்லை குயிற்றி - (தன் உடல் ஒளியால்) பகற்போதினை யுண்டாக்கி, எரிகின்ற மோலி - பிரகாசிக்கின்ற மகுடம், இடை நின்ற - நாவலம் தீவின் இடையே யுள்ள, மேரு எனும் அ தொல்லை பொருப்பின் - மேரு என்று பெயர் பெற்ற அந்தப் பழமையான மலையில், மிசையே - மேலே, விளங்கு சுடரோனின் மும்மை சுடர - ஒளிர்கின்ற கதிரோனைக் காட்டிலும் மூன்று மடங்கு அதிகமாக ஒளி விடவும்.

பொன் மயமான கருடன் மேனியினின்று எழுந்த ஒளி இருளை அகற்றும் கதிரொளியாகவும் அதன் வெண்ணிறமான கழுத்தினின்று எழுந்த ஒளி நிலவனைய சோதியாகவும் கூறப்பட்டன,



மேருமலை - கருடன் உடல்; அதன் சிகரத்தில் தோன்றும் சூரியன் கருடபகவான் திருமுடியில் தரித்திருந்த கிரீடம்; பாயினைச் சுருட்டி விரிப்பது. போன்று இருளைச் சுருட்டி வேயிலை விரித்து எனப் பட்டது. 'வில் - ஒளி. மேருமலை மிகவும் பழமைசான்ற மலையாதலின் தொல்லைப் பொருப்பு எனப்பட்டது. 'மேருஸ் ஸிகரிணமகம்' என்பது பகவற்கீதை. மோலி சுடரோனின் மும்மை சுடர எனக் கூட்டுக.

பி - ம். 3. மிகையே; சுடரோனின்.

246

2183. நன்பால் விளங்கு மணிகோடி யோடு  
நளிர்போது செம்பொன் முதலாத்  
தன்பா லியைந்த நிழல்கொண் டமைந்த  
தழுவாது வந்து தழுவ  
மின்பா லியன்ற தொரு குன்றம் வானின்  
மிளர்கின்ற தென்ன வெயிலோன்  
தென்பா லெழுந்து வடபால் நிமிர்ந்து  
வருகின்ற செய்கை தெரிய.

நன்பால் - நன்மையுடன், விளங்கும் - ஒளிர்கின்ற, கோடி மணி யோடு - எண்ணிறந்த இரத்தினமாலைகளுடன், நளிர்போது செம் பொன் முதலா - குளிர்ந்த மலர் மாலைகள் பொன்னரி மாலைகள் முதலான, தன்பால் இயைந்த - தன்னிடம் பொருந்தியிருந்த, நிழல் கொண்டு அமைந்த - ஒளி பெற்றுள்ள அணிகள் அனைத்தும், தழுவாது வந்து தழுவ - (தான் சிறகுகளைப் புடைத்துக்கொண்டு மிக்க விரைவுடன் வருதலின்) தனது மார்பில் படாமலும் பட்டும் பொருந்தா நிற்கவும், மின்பால் இயன்றது - மின்னலினால் உண்டான, ஒரு குன்றம் - ஒரு மலை, வானின் மிளர்கின்றது என்ன - விண்ணில் தோன்றி ஒளிர்கின்றது என்று சொல்லுமாறு, வெயிலோன் தென் பால் எழுந்து வடபால் நிமிர்ந்து வருகின்ற செய்கை தெரிய - கதிரோன் தெற்கே உதயமாகி வடபால் உயர்ந்து வருகின்ற காட்சி நிகழவும்.

நன்பால்: பால்; இடம்; இங்கே கருடனுடைய வெண் கழுத் துக்கு உவமையாகு பெயர்; கருடன் கழுத்தில் மலர் மாலைகளும் மணி மாலைகளும் பிறவணிகளும் தொங்கின; எனினும் அவை



அது பறந்து செல்லும் சமயத்தில் ஒரு நிலையில் நில்லாதனவாய் அவன் மார்பிற் பட்டும் படாமலும் இருந்தன என்பது கருத்து. எந்தத் திருமால் கோயிலிலும், பெரியதிருவடி என்ற கருடாழ்வார், பெருமானுக்கு நேரே அமர்வது வழக்கம். இங்கேயும் தெற்கு முகமாக இருந்த இராமபிரானுக்கு எதிரே வடக்கு முகமாக வந்து நின்றனன் என்க. பின்னிரண்டடிகள் இல்பொருள் உவமையணி. சூரியனின் கதி கிழக்கிருந்து மேற்கு நோக்கியே யாகும். இங்கு தெற்கிருந்த வடக்கண் சென்றதாகக் குறிக்கப்பட்டது.

16 - ம். 1. நளி ; நளிரால்.

2. நகையாவும் வந்து நவழ.

3. அமைந்த, அமைந்தது ; விழுகின்றதென்ன, விரைகின்றது.

247

2184. பன்னாகர் சென்னி மணிகோடி கோடி  
பலகொண்டு செய்த வகையான்  
மின்னு வியன்ற தெனலாய் விளங்கு  
மிளிர் பூண் வயங்கும் வெயில்கால்  
பொன்னு வியன்ற நகையோடை பொங்க  
வனமாலை மார்பு புரளத்  
தொன்னுள் பிரிந்த துயர்தீர வண்ணல்  
திருமேனி கண்டு தொழுவான்.

பல் நாகர் சென்னி - பல நாகங்களின் தலைகளில் உள்ள, கோடி கோடி மணி பல கொண்டு செய்த வகையான் - மிகப் பல கோடிக்கணக்கான மாணிக்கங்களைக் கொண்டு, இயற்றியுள்ள தன்மையால், மின்னல் இயன்றது எனலாய் - மின்னலினால் ஆக்கப்பட்டது என்று புகலுமாறு, விளங்கும் மிளிர் பூண் - மிக விளங்குகின்ற மிகுதியான ஆபரணங்களும், வயங்கும் வெயில்கால் - விளங்குகின்ற சூரியகாந்தி போன்ற ஒளியை உமிழ்கின்ற, பொன்னுல் இயன்ற நகை ஓடை பொங்க-பொன்னாலாகிய ஒளியினை யுடைய நெற்றிப் பட்டமானது சிறந்து ஒளிரவும், வனமாலை - திருத்தழாய் மாலையானது, மார்பு புரள - மார்பிற் புரளவும், தொல் நாள் பிரிந்த துயர் தீர-நெடுங்காலமாகப் பிரிந்துநின்றதாலான துன்பம் நீங்க, அண்ணல் திருமேனி - இராமபிரானுடைய திருமேனியை, கண்டு - செய்மையிலேயே தரிசித்து, தொழுவான் - கைகுவிப்பவனும்.



முப்பத்து முக்கோடி தேவர்களில் பன்னகரும் ஒருவகையினர் : அப்பதம் பன்னாகர் என நீண்டது. தொன்றாள் : கோசலை யின் கருவில் இராமபிரான் பொருந்திய நாள் தொட்டு என்க. கருடன் கழுத்திலிருந்த பல்வகைப் பூண்கள் மாலைகள் என்ற இவைகளின் விளக்கம் கூறப்பெற்றது. ஓடை : நெற்றிப்பட்டம். வனமாலை : துளசிமாலை. ' வாட்டமில் வனமாலை மார்பனை ' (பெருமாஸ்திரு. 2, 1) ; பாட, சிந்த, மெலிய, (245) ; மிளிர, சடர, (246) தழுவ, தெரிய (247) ; பொங்க. புரள (வந்து), தொழுவான் (248) ; என முடிக்க.

3 - ம். 1. கோடியோடுபணி.

2. வயங்க.

3. இயைந்த.

248

2185. முடிமேல் நிமிர்ந்த முகிழேறு கையன்  
முகின்மேல் நிமிர்ந்த வொளியான்  
அடிமேல் விழுந்து பணியாமல் நின்ற  
நிலையுன்னி யுன்னி அழிவான்  
கொடிமே விருந்திள் வலகேழொ டேழு  
தொழநின்ற கோளு மிலனாய்  
படிமே லெழுந்து வருவான் விரைந்து  
பலகால் நினைந்து பணிவான்.

முடிமேல் நிமிர்ந்த முகிழ் ஏறு கையன்-சிரத்தின்மீது உயர்ந்து பொருந்திய குவிதலைக் கொண்ட கரங்கையுடையவனும், முகில் மேல் நிமிர்ந்த ஒளியான் - நீல மேகத்தினும் மிக்க நீல ஒளியுடைய வனுமாகிய, அத்திருமால் அவதாரமான இராமபிரானுடைய, அடிமேல் விழுந்து - திருவடிகளில் (நெடுங்காலமாக) வீழ்ந்து, பணியாமல் நின்ற - வணங்காமல் நின்ற, நிலை உன்னி உன்னி அழிவான் - (தனது) நிலையை எண்ணிஎண்ணி மனம் உளைபவனும், கொடிமேல் இருந்து - (அப்பெருமானுடைய) கொடியின் மீதிருந்து, இ உலகு ஏழொடு ஏழு தொழ நின்ற கோளும் இலனாய் - இந்தப் பதினான்கு உலகத்தாரும் (தன்னை) வணங்கும்படி நின்ற பெருமையும் அற்ற வனாய், எழுந்து விரைந்து படிமேல் வருவான் - எழுந்து வேகமாய்ப் பூமியீது வருகின்றவனாய், பலகால் நினைந்து பணிவான் - பன்முறை



உள்ளத்தன்போடு வணங்கி 'இன்ன பன்னி மொழிவான்' என்று வருங்கவியுடன் முடியும்.

முடிமேல் நிமிர்ந்த முகிழேறு கையன்: 'தொழு துயர் கையினன்' (அயோத்தி. கிணைகண்டு. 49); கோள்-பெருமை. கருட பகவான் திருமாலுக்கு வாகனமும் கொடியுமாவன்.

13 - ம. 1. நிமிர்ந்து.

3. தொடிமேல்.

249

கருடபகவான் இராமபிரானைத் தேற்றித் துதித்தல்

2186. வந்தான் மறைந்து பிரிவால் வருந்து  
மலர்மே லயன்றன் முதலோர்  
நந்தாதை தாதை யிறைவா மறைந்து  
வினையாடு கின்ற தனியோய்  
சிந்தா குலங்கள் களைவாய் தளர்ந்து  
துயர்கூர லென்ன செயலோ  
எந்தாய் வருந்த லுடையாய் வருந்த  
லென வின்ன பன்னி மொழிவான்.

'திருமால் இராமபிரானாகி அவதரித்ததுக்கேற்பத் தானும் - ஆதிசேடனாக இருத்தலைத் தவிர்த்து, ஐயன் அயோத்தியிற் பிறந்த பின்னரும் தனது இயற்கை வடிவத்தை, 'மறைந்து வந்தான்-ஒளித்து வந்தவனான இலக்குவனுடைய, பிரிவால் வருந்தும்-பிரிவினால் வருந்துபவனும், மலர்மேல் அயன்தன் முதலோர் - தாமரை மலர்மீதில் இருக்கும் பிரமன் முதலானோருக்கும், தம் தாதை தாதை - அவர் தங்கள் தந்தைக்கும் தந்தையுமான, இறைவா - தலைவனே! மறைந்து வினையாடுகின்ற தனியோய் - உண்மை சொரூபத்தை மறைத்துக்கொண்டு (எடுத்த மனித உருவத்திற்கேற்ப) நடிக்கின்ற ஒப்பற்றவனே! சிந்தா குலங்கள் களைவாய் - அன்பர்களின் கவலைகளைப் போக்குபவனே! தளர்ந்து துயர்கூரல் என்ன செயலோ - (இத்தகைய பெருமைகளுடன் கூடிய நீ) மனம் மெலிந்து துன்பம் மிகுந்து நிற்பல் என்ன செய்கையோ? எந்தாய் - என் தந்தையே! வருந்தல் - வருந்தாதே, உடையாய் -



எல்லாவற்றையும் உடைமையாகக் கொண்டவனே !, வருந்தல் - வருந்தாதே', என - என்று, இன்ன பன்னி அழிவான் - பின் வரும் சொற்களை மிகுதியாகக்கூறி மனம் வருந்தினான்.

அவதார ரகசியம் முற்றும் நன்கு உணர்ந்தவன் ஆகலின் கருடாழ்வான் இராம இலக்குவர்களின் உண்மைச் சொருபத்தைக் கூறிப் பணியலானான். வருந்தல் : அல்லிற்று வியங்கொள். இறைவன் : உடையவன் ; உயிர்கள் : உடைமை. மறைந்து விளையாடுகின்ற ; இறைவன் உருவத் திருமேனி கொள்வதும், படைத்துக் காத்து அழிப்பதும் எல்லாம் ஓர் விளையாட்டே யாகலின் 'மறைந்து விளையாடுகின்ற' எனப்பட்டது. எடுத்த மனிதவுருவிற் கேற்ப நடிக்க வேண்டுதலின் தம்பி பிரிவிற்கு இரங்குவது போன்று காட்டுகின்றான். 'அலகிலா விளையாட்டுடை யாரவர்' (பால. பாயிரம். காண்க). 'சொன்னவித் தொழில்கள் என்ன காரணம் தோற்றவென்னில், முன்னவன் விளையாட்டென்றும் மொழியலாம்' (சிவ. சிந்தி. 1:1); 'இறப்பதே பிறப்பதெயனும் விளையாட்டு வந்தனையே' (ஆரணிய. 51) என்பது விராதன் துதி; பல்லுயிர்களின் கவலைகளை யெல்லாம் போக்கியருளும் நியே இங்ஙனம் கவலுதல் பொருந்துமோ என்றான் என்க. 'வந்தாய் மறைந்து' என்பதற்கு திருவாய்மொழிப் பொருளினால், நித்திய சூரிகட்கு மறைந்து தூமப் புகையில் ஒளித்து வந்தாய் என்றது காண்க.

பி - ம. 1. வந்தாய், வருந்தியயர்வாய்.

2. எந்தை, பிறந்து, மறந்து, விளையாடுகின்ற விழைவா, விளையாடுகின்ற றவிராய்.

4. மொழிவான்.

250

2187. தேவாதி தேவர் பலராலு முந்து  
திருநாம மோது செயலோய்  
முவாதே நாளு முலகேமொ டேழு  
மரசாளு மேன்மை முதல்வா  
மேவாத விற்ப மவைமேவி மேவ  
நெடுவீடு காட்ட முடியாய்  
ஆவாய் வருந்தி யழிவாய்கொ லாரிவ்  
வதிரேக மாயை யறிவார்.



‘ஓதவர் அதிதேவர் பலராலும் - தேவர்கள் அவர்களின் உயர்ந்த தேவர்கள் என்ற பலராலும், முந்து திருநாமம் ஓது செயலோய் - சிறந்த திருப்பெயர்களைச் சொல்லி வழத்தும்படியாக உள்ள செயல்களுடன் கூடினவனே ! எ நானும் மூவாது - எக் காலத்தும் மூப்புருவம் உருது, உலகு ஏழொடு ஏழும் - பதினான்கு புவனங்களையும், அரசு ஆளும் மேன்மை முதல்வா - ஆட்சி புரியும் சிறப்பு வாய்ந்த ஆதிமுதல்வனே ! மேவாத இன்பம் அவைமேவி - (உன் அடியார்கள்) பிறரால் எளிதில் அடையப்பெறுத இன்பங்களைப் பெற்று, (பின்னர்) மேவ-(பரமபதத்தில் நின்னைச்) சார்ந்தாராக, நெடுவீடு காட்ட - விசாலமான முத்தி உலகினை அவர்கட்குக் காட்டற்கு, முடி ஆய் ஆவாய் - முதல் தலைவனாக விளங்குபவனே ! (அத்தகைய மேம்பாடுடைய நீ), வருந்தி அழிவாய் கொல் - மனம் உளைந்து தளரக் கடவையோ? இ அ்திரேகம் மரையை அறிவார் ஆர் - (உனது) இந்தப் பிரமாதமான மாயையை அறியவல்லவரயாவர் ?

தேவாதிதேவர் : நித்ய சூரிகளுமாம். இங்குத் திருமாலின் பரதவம் கூறப்பட்டதென்பர். அதிரேகம் : மிகுதி என்ற பொருள் தரும் வடசொல். எந்நாள் : எ நாள் எனத் தொகுத்தது. தேவர் அதிதேவர் என்றது. முறையே பதமுத்தி பரமுத்திகளை அடைந் தோரைக் குறிக்கும் ; இந்திரன் முதலிய இறையவர் பதங்களும் அந்தமிலின்பத்தழிவில் வீடும் என்ற இடத்து இவை முறையாகக் கூறப்பட்டமை காண்க. அந்தமில் இன்பத்தழிவில் வீடு : ‘நசுபுனரா வர்த்ததே நசுபுனராவர்த்ததே’ என்று எந்த இடம் சென்றால் மீட்டும் பிறந்திறக்கும் உலகத்துக்கு வருவதின்றோ அந்தப் பரமபதம் என்க. மூவாது : ‘சாவா மூவாப் பேராடு’ (கல்வெட்டு). மூவா : மூத்த என்னும் பெயரெச்சத்தின் எதிர்மறையுக்கு ; ‘எதிர்மறுத்து மொழியினும் பொருணிலை திரியா’ (தொல். வினை. 39) என்றது காண்க.

பி - ம். 1. ஆதி, செயலால்.

2. மூவாதவாயு, மூவாதெந்நாமம், எம்மை, முதலால்.

3. மேவி மேவி, கண்டு முடியா, கண்டு முடியார்.

4. அவர்.



2188. எழுவா யெவர்க்கு முதலாகி யீரே  
 டிடையாகி யெங்கு முனையாய்  
 வழுவாத வர்க்கும் வரமீய வல்லை  
 யவரால் வரங்கள் பெறுவாய்  
 தொழுவா யுணர்ச்சி தொடராத தன்மை  
 யுருவாய் மறைத்து துயரால்  
 அழுவா யொருந்த னுளைபோலு மாரிவ்  
 வதிரேக மாயை யறிவார்.

‘எவர்க்கும் - எல்லா உயிர் வர்க்கங்கட்கும், முதலாகி - மூல காரணமாகியும், ஈரேடு - அழிக்கும் காரணமாகியும், இடை ஆகி - இடை நின்று காக்கும் காரணமாகியும், எழுவாய் - வியூகாவதாரம் கொண்டு முனைப்பாய்; எங்கும் உனையாய் - எல்லா இடங்களிலும் பரவி நின்று, வழுவாது - தவறாமல், அவர்க்கும் - வழிபடுவோர்கட்கெல்லாம், வரம் ஈய வல்லை - (அவரவர்கள் விழைந்த) வரங்களைத் தரும் வன்மை யுடையாய்; (இங்ஙனமாகவும்), உணர்ச்சி தொடராத தன்மை உருவாய் - முற்றுணர்வு கெள்ளப்பெறாத இயல்பினை யுடைய மனித வடிவினை ஏற்று, மறைந்து - (உன் உண்மைச் சொருபத்தைக்) கரந்து நின்று, தொழுவாய் - (உன்னினும் கீழ்ப்பட்ட தேவதாந்தரங்களை) வணங்கி, அவரால் - அவர்களிடத்து, வரங்கள் பெறுவாய் - (வேண்டும்) வரங்களைப் பெறுவாய்; துயரால் அழுவாய் - துன்பத்தினால் வருந்துவாய்; ஒருத்தன் உளைபோலும் - (இவ்வாறு அகடிதகடலு சாமர்த்தியசாலியாக) நீ ஒருவன் இருக்கின்றாய் போலும்; இ அதிரேகம் மாயை அறிவார் ஆர்.

எவர்க்கும் முதலாகி; ‘அடுத்த பெருந்தனி மூலத் தரும் பரமே’ (ஆரணிய. 49); ‘ஓயாத மலரயனே முதலாக வுளராகி, மாயாத வானவர்க்கும் மற்றொழிந்த மன்னுயிர்க்கும், நியாதி முதற் றுதை’; ‘நியாதி பரம்பரமும்’ (ஆரணிய. 53, 54). முதலடிக்கு: (ஒப்பு): ‘உலகம் யாவையும் தாமுளவாக்கலும், நிலைபெறுத்தலும் நீக்கலும் நீங்கலா, அல்கிலா வினையாட்டுடையார்’ (பால. பாயிரம்) ‘மூலமேயில்லா முதல்வனே’ (ஆரணிய. 1172). எழுவாய் என்றது திருமாலின் வியூகாவதாரங்களைக் கருதி; பரிபாடல். 3, 80-82. வரி களும் அவற்றிற்குப் பரிமேலழகர் உரைக்குறிப்பும் காண்க.



எங்கும் உளையாய்; யுத்த. 250:253 ; வரமீய வல்லை; பெருமானுக்கு வரதன் என்ற பெயருண்மை காண்க. இச்செய்யுட்கண் இறைவனுடைய பரத்வம், வியூகத்வம், அந்தர்யாமித்வம், விபவம் என்ற அனைத்தும் கூறப்பட்டிருத்தல் உய்த்துணர்க. முத்தொழில்களுமியற்றி அடியார்க்கு அருள் வழங்குவது வியூகநிலை. எங்கும் வியாபித்திருப்பது அந்தர்யாமி நிலை, சாதாரண மனிதவடிவில் தனக்குக் கீழ்ப்பட்டவரிடத்தும் சுலபமாக நின்று தொழில் ஆற்றுவது விபவ நிலையென்று காண்க அவரால் வரங்கள் பெறுதல்: வருணனை வழிவேண்டியது கொண்டு அறி க. முற்றுணர்வினனாதல் இறைவனுடைய எண்குணங்களுள் ஒன்று எனினும், வாராதே வந்து கன்மத்துக் குட்பட்டவன் போன்று நடித்தது கொண்டு, உணர்ச்சி தொடராத தன்மையுருவாய் எனப்பட்டது. 'மானுஷம் மன்யே, ராகவம் தசரதாத்மஜம்' என்ற இராமபிரான் கூற்றினையே காண்க.

பி-ம். 2. வழுவாதெவர்க்கும்

3. உறுவாய்

4. ஒருத்தனெனவாகும்.

252

2189. உன்னெக்க வைத்த விருவர்க்கு மொத்தி  
யொருவர்க்கு முன்மை யுரையாய்  
முன்னெக்க நிற்ப்பு யுலகொக்க வொத்தி  
முடிவொக்கி னென்று முடியாய்  
என்னெக்கு மின்ன செயலோ விதென்னி  
விருளொக்கு மென்று விடியாய்  
அந்நொப்ப மேகொல் பிறிதேகொ லாரிவ்  
வதிரேக மாயை யறிவார்.

உன் ஒக்க வைத்த இருவர்க்கும் ஒத்தி - (காத்தல் தொழிலை மேற்கொண்ட) உன்னுடன் சரிசமானமாக, (படைத்தல் அழித்த லாகிய தொழில்கட்கென்று), வைத்த - நீ நிறுவிய (பிரம ருத்திரர் களாகிய) இருவருடன், (கூடி பிரமன் திருமால் சிவன் என்று : எண்ணுமாறு நீ), ஒத்தி - பொருந்தி யிருக்கின்றாய்; ஒருவர்க்கும் உண்மை உரையாய் - (அவ்வாறிருந்தும்) அவ்விரு மூர்த்தி



களில் ஒருவர்க்கேனும், உண்மையை நீ சொல்கின்றாயில்லை; ஒக்க முன் நின்றி - மும் மூர்த்திகட்குள்ளே நீ முதலாக நிற்கின்றாய்; உலகு ஒக்க ஒத்தி - உலகப் பொருள்களுடன் (என்றாக்குள் எண்ணெய் போல்) அந்தர்யாமியாய் நிற்கின்றாய்; முடிவு ஒக்கின் ஒன்றும் - உலகங்களை அழிக்க வேணும் என்று நீ மனமியைந்தால், அந்நிலையிலேயே உலக அழிவு நேர்ந்து விடும்; முடியாய் - உனக்கு எப்பொழுதும் அழிவில்லை; இன்ன செயல் இது - உன்னுடைய இத்தகைய செய்கைகளான இவை, என் ஒக்கும் என்னின் - எதை நிகர்க்கும் என்று கேட்பின், இருள் ஒக்கும் என்று விடியாய் - (அங்ஙனம் வினவுவாருடைய மனமானது) இருள் மண்டிய இடத்தை நிகர்க்கும் என்னுமாறு, தெளிவு படுத்தாமல் நிற்பாய்; (இங்ஙனம் உன் செய்கைகள் பிறரால் தெரியப்படாததன் காரணம்) அ நொப்பமே கொல் - (ஆராய்கின்ற) அந்தப் புத்திச் சிறுமையோ, பிறிதேகொல் - அல்லது வேறு யாதோ? இ அதிரேக மாயை அறிவார் யார்?

முன் செய்யுட்கண் முத்தொழில்களையும் ஆற்றுபவனாகக் கூறி, இச் செய்யுட்கண் 'உன்னொக்க வைத்த விருவர்க்கும் ஒத்தி' என்றது முரணாகாதோ எனின், காப்புத்தொழிலைத் தான்கொண்டு ஏனைய இரு தொழில்களையும், அவற்றை யியற்றுபவர் அவர்களின் உருவில் நிற்கும் தாமே என்பதுபட அங்ஙனம் கூறினர் என்ப.

முத்தொழில்களும் ஆற்றுபவன் திருமாவேல என்று இங்குக் கூறப்பட்டது. சைவர்கள் சிவபரத்வம் கூறுபவராய், முத் தொழில் களையும் சிவபிரானுக்கேற்றி 'உரைத்தவித் தொழில்கண் மூன்றும் மூவருக்குலகமோத வரைத்தொரு வனுகே யாக்கி வைத்தில் லென்னை யென்னின், விரைக்க மலத்தோன் மாலுமேவலான் மேவி னோர்கள். புரைத்ததிகார சத்தி புண்ணிய நண்ணலாலே' என்று கூறுவர். (சிவ. சித்தி. 2 : 34).

1 - ம். 2. உலகொக்க நின்றி; முடிவத்தில்; என்றும்; முடிவாய்.

3. என்ன; விடியா.

4. அன்றெப்பம்.



2190. வாணு ளளித்தி முடியாமல் நீதி  
 வருநாளு நின்றி மறையோய்  
 பேணு யுனக்கொர் பொருள்வேண்டு  
 மென்று பெறுவா னருத்தி பிழையாய்  
 ஊனு யுயிர்க்கு முயிராகி நின்றி  
 யுணர்வாய் பெண்ணி னுருவாய்  
 ஆணாகி மற்று மலியாகி யாரிவ்  
 வதிரேக மாயை யறிவார்.

‘மறையோய் - வேதங்களால் புகழப்படுவோனே ! வாழ்நாள் அளித்தி - உலகிலுள்ள உயிர்கள் அனைத்திற்கும், அவரவர் வினைக்கேற்றபடி வாழ்நாளை அளிக்கின்றாய் ; நீதி முடியாமல் - நீதி-அழிவுறுது, (இயல்பாகவே), வருநாளும் நின்றி-எதிர்காலத்தும் நிற்கின்றாய் ; உனக்கு ஓர் பொருள் வேண்டும் என்று பேணாய் - உனக்கு ஓர் பொருள் வேண்டும் என்று விரும்புகின்றாயில்லை ; பெறுவான் அருத்தி பிழையாய்-(உனது அடியார்கள் அடைதற்கு) இச்சிக்கும் பொருளைத் தவறாமல் கொடுப்பாய் ; ஊண் ஆய் - உண்டற்குரிய பொருளாகியும், உயிர்க்கும் உயிராகி - உயிர்கட்கெல்லாம் உயிராகியும், உணர்வு ஆய் - காட்சியறிவிற்கு இலக்காகின்ற, பெண்ணின் உருவாய் - பெண் வடிவமாகியும், ஆண் ஆகி - ஆண் வடிவமாகியும், மற்றும் - மேலும், அலி ஆகி - அலி வடிவமாகியும், நின்றி-நிற்கின்றாய் ; இ அதிரேகம் மாயை அறிவார் ஆர்?

கரும வசத்தால் பிறக்கும் உயிர்கட்குத் தனுகரண புவன போகாதிகளை யீந்து, அவ்வவ்வற்றின் பரிபாகத்துக்கேற்ப அவை கட்கு வேண்டுவன அளித்தல். அழிவினமை, வேதப் பிரதி பாதித்யனாக நிற்கும் தன்மை, எல்லாப் பொருள்களையும் உடையவனாயிருத்தல், அந்தர் யாமிதவம், எல்லாப் பொருள்களுமாகி நின்றல் என்ற இறைவனுடைய அனைத்துப் பண்புகளும் இச்செய்யுட்கண் குறிக்கப்பட்டமை காண்க. ஆணாகி, மற்றும் அலியாகி, ‘அச்சன் ஆண் பெண் அலி யாகாசமாகி’ (திருவாச. திருச்சத: 29).

பி - ம். 1. நிதிவழுவாமன்றி, நின்றி வருநாளிறந்தி.

2. பேணு ; பிடியாய்.

4. ஆணாகி ; மற்றை.



2191. தானந்த மில்லை பலவென்னு மொன்று  
 தனியென்னு மொன்று தவிரா  
 ஞானந் தொடர்ந்த சுடரென்னு மொன்று  
 நயனந் தொடர்ந்த வொளியால்  
 வானந் தொடர்ந்த பதமென்னு முன்னை  
 மறைநாலின் வந்த முறையால்  
 ஆனந்த மென்னு மயலென்னு மாரிவ்  
 வதிரேக மாயை யறிவார்.

‘உன்னை - உனது உண்மை வடிவினைப் பற்றி, மறை நாலின் நான்கு வேதங்களிலும், ஒன்று - ஒரு சுருதி, தான் - (திருமாலின் வடிவு) தான், அந்தம் இல்லை பல என்னும் - முடிவின்றி பலபடியாக இருக்கும் என்று முழங்கும்; ஒன்று - பிறிதொரு, சுருதி தனி என்னும் - ஏகமூர்த்தி என்று சொல்லும், ஒன்று - ஒருசுருதி, தவிரா ஞானம் தொடர்ந்த சுடர் என்னும் - நீங்காத ஞானம் பெருந்திய ஒளி மயமானது என்று சொல்லும்; ஒன்று-வேறொரு சுருதி, நயனம் தொடர்ந்த ஒளியால் - புறக் கண்ணுக்குப் புலனாகின்ற ஒளி வடிவில், வானம் தொடர்ந்த பதம் - (சூரியன் வடிவில்) ஆகாயத்தைப் பொருந்திய இடமாகக் கொண்டுள்ளது என்று சொல்லும்; ஒன்று-பின்னும் ஓர் சுருதி, வந்த முறையால் ஆனந்தம் என்னும் - வந்த முறைப்படியே ஆனந்த மயம் என்று சொல்லும்; (மற்றொன்று) - கெட்டாது, அயல் என்னும் - மனம் வாக்குக் கோசரம் என்று சொல்லும்; இவ் அதிரேகம் மாயை அறிவார் ஆர் !

நான் மறை என்ற வழக்கிருப்பினும் வேதங்கள் அனந்தம்; ‘அனந்தாவை வேதமாகா’ என்பது வான்மீகம். இராவணனை ‘ஐயன் வேதம் ஆயிரம் வல்லான்’ என்பர் கம்பநாடர். சுருதி என்பதற்குக் கேட்கப்படுவது என்பது பொருள்; இது கேள்வி எனவும் படும். வேதங்களும் உபநிடதங்களும் இறைவன் குணதீசயங்களையும் செயல்களையும் ஒருபடித்தாகக் கூறவில்லை, ஏனெனில் அவைகட்கும் அவன் முழுத்தன்மையும் அறியும் ஆற்றலில்லையாதலின். உலக சிருட்டிக்கிரமத்தைப் பற்றிக் கூறுங்கால் ஒவ்வொரு சுருதி ஒவ்வொருவிதமாகக் கூறுகின்றது. இங்ஙனம் மறைகளே



உணர்ந்து கூற வியலாமலிருக்கும்போது, பிறர் யார் பெருமானுடைய மாயா விலாசத்தை யறிதல் கூடும் என்பது கருத்து. உபநிடதங்கள் பரப்பிரமத்தின் சொரூபத்தை அன்னம், பிராணன், மனம், விஞ்ஞானம் என்று படிப்படியாகக் கூறி இறுதியில் ஆனந்தம் என்று கூறியமையின், 'வந்த முறையால் ஆனந்தம்' எனப்பட்டது. மற்றும் இச் செய்யுட்கண் குறித்த ஆழ்ந்த தத்துவப் பொருள்களைச்சிறந்த வேதம் வல்லார்பால் கேட்டுணர்க.

பி - ம். 2. நயனம் கடந்த வொளியா.

3. துறந்த ; பதமென்று மொன்று ; மறைநாலு மந்தமறியாது.

4. ஆனந்தமென்று மறிவென்றும்

255

2192. மீளாத வேத முடிவின்கண் நினை  
மெய்யாக மெய்யி னினையும்  
கேளாத வென்று பிறவென்று சொன்ன  
கெடுவார்கள் சொன்ன கடவான்  
மாளாத நீதி யிகழாமை நின்  
ணபிமான மில்லை வறியோர்  
ஆளாயும் வாழ்தி யரசாஸ்தியாரில்  
வதிரேக மாயை யறிவார்.

மீளாத - தாம் கூறுவதினின்றும் மாறாத, வேதம் - நான் மறைகள், முடிவின்கண் - அவற்றின் முடிவில் (உபநிடதங்களில்), நினை - உன்னை, மெய் ஆக - உண்மைப் பொருளாக, மெய்யின் னினையும் - (தமது) மெய்யுணர்வால் ஆராய்ந்து நிற்கும்; (அவ் வாருகவும்), கேளாத என்று - கேட்டிராதவை என்றும், பிற என்று - இவை வேறு காரணம் பற்றியவை என்றும், (இவை அனைத்தும் கட்டுக்கதை என்றும்) சொன்ன, வறியோர் - அறிவால் வறுமைப்பட்டவர், சொன்ன கடவால் - தாம் பகர்ந்த சொற்கட்கு ஏற்ப, மாளாத நீதி இகழாமை - என்றும் பழுதுருத (சாத்திரங் களில் கூறப்பெற்ற) ஒழுங்கு கெடாத வண்ணம், நின்கண் அபிமானம் - உன்னுடைய திருவருட் பார்வையின் (என்றும்) எய்தப் பெருமல், கெடுவார்கள் - நரகத்தில் வீழ்ந்து அழிவார்கள்; (சாக்ஸதப் யொருளாகிய நீயோ) ஆள் ஆயும் வாழ்தி - (பக்தர்களுக்கு ஏவலாள்



போன்று சர்வ சுலபனாய் வாழ்கின்றாய், அரசு ஆள்தி - அரசு புரி தலும் செய்கின்றாய்; இவ் அதிரேகம் மாயை அறிவார் ஆர்?

மீளாத வேதம்; 'நால் வேதநெறி திரியினும்' என்றபடி மறைகள் பிறழா என்பது குறிக்கப்பட்டது. இங்கு அவைதிக் மதங்கள் கண்டிக்கப்படுகின்றன. 'பரமேது வினை செய்யும் பயபதியேதுபசவேது பாசமேது, பத்தியே தருணின்ற முத்தியே தருளேது பாவ புண்ணியங்களேது' என்று கூறும் நாத்திகக் கயவர்களுக்கு அஃதாதிதான் என்று கூறுகின்றனர். பத்துடையடியவர்க்கெளியவன் பிறர்க்கரிய வித்தகன் பெருமான், என்பது 'ஆளாயும் வாழ்தி' என்ற தொடரால் விளக்கப்பட்டது. இறைவன் செளலப்பத்தை, திருவாய் மொழி 1:3; 1:6; 1:7; 1:10; முதலியவற்றிற் காண்க. ஆளுதி என்பதில் உகரச்சாரியை தொக்கு; ஆள்தி என நின்றது.

19. ம். 1. நின்றவர மெய்யின் வினையின்.

2. கேளாகி நிறி, கேளாக நிறி; வேறு பேசும்; கடவாய்.

3. நதி யிகழாமல்; உள்ள அறிவொர்க்கு.

4. ஆளாயுமாதி.

258

2193. சொல்லொன்றுரைத்தி பொருளாதி தூய  
மறையுந் துறந்து திரிவாய்  
வில்லொன் றெடுத்தி சரமொன் றெடுத்தி  
மிளிர்சங்க மங்கை யுடையாய்  
கொல்லென் றுரைத்தி கொலையுண்டு நிறி  
கொடியாயுன் மாயை யறியேன்  
அல்லென்று நிறி பகலாதி யாரின்  
வதிரேக மாயை யறிவார்.

'ஒன்று சொல் உரைத்தி - ஒப்பற்ற சப்த வடிவாகச் சொல்லப் படுகின்றாய்; பொருள் ஆதி - (அச் சொற்களின்) பொருளுமாகின்றாய்; தூய மறையும் துறந்து திரிவாய் - தூய்மையான வேதங்களுக்கும் அப்பால்பட்டு உலவுகின்றாய்; (பகைவரை அழிக்கும் பொருட்டு), வில் ஒன்று எடுத்தி - வில் ஒன்றை எடுத்துகின்றாய்; சரம் ஒன்று எடுத்தி - அதற்கு ஓர் அம்பினையும் கைக் கொள்கின்றாய்;



மிளிர் சங்கம் அங்கை உடையாய் - (தனது) ஒலியினாலேயே விரோதிகளையழிக்கவல்ல) ஒளிர்கின்ற சங்கினை அழகிய காத்தில் உடையாய்; கொல் என்று உரைத்தி - (அரக்கர் பகைவனாய் நின்று), கொல் என்று கூறுகின்றாய்; கொலை உண்டு நிற்றி - (அரக்கராய் நின்று) வதையுண்டும் கிடக்கின்றாய்; கொடியாய் - (இவ்வாறு) மூரணப்பட்டவனே! உன் மாயை அறியேன் - (எந்த வகையிலும்) உனது மாயையை உணர்கின்றேனில்லை: அல் என்று நிற்றி - இரவாகவும் நிற்கின்றாய்; பகல் ஆதி - பகலும் ஆகின்றாய்; இங்ஙனம் ஒன்றுக்கொன்று மாறான இரட்டைப் பொருளாய் விளங்குகின்ற உனது) இவ் அதிரேகம் மாயை அறிவார் யார்?

யாவும் கடவுள் சொருபமே யாகலின், சொல்லாகவும், பொருளாகவும், கொலை புரிபவனாகவுப், கொலையுண்பவனாகவும், பகலாகவும் இரவாகவும் நிற்கின்றாய் என்றான்; இங்கே, 'எல்லா உருவமுமாய் நின்றக்கா லிவ்வுருவம், வல்லே படைத்தால் வரம்பின்மை வாராதோ'; 'பேரை யொரு பொருட்கே பலவகையாற் பேர்த்துண்ணும், தாரை நிலையை தமியை பிறரில்லை, யாரைப் படைக்கின்ற தியாரை யளிக்கின்ற, தாரை யழிக்கின்ற தையா வறியேமால்' யுத்த. 287; 288-ம் அவற்றின் உரைக்குறிப்பும் காண்க. இதற்கு 'யஏனம் வேத்தி ஹந்தாரம் யஸ்சைநம் மந்யதேஹதம், உபௌதௌ நவிஜாநீதொ நாயம் ஹஸ்திநஹன்யதெ' (பகவத்கீதை. 2:19). என்று கூறப்பட்ட ஆன்ம வியல்பு அறியத்தகும். சொல்லென்றுணர்த்தி பொருளாதி; 'சொல்லாகிச் சொல்லுக்கோர் பொருளுமாகி' (தேவ. 1227:3); 'அனைத்து நீ, யனைத்தினுட் பொருளு நீயாதலின், உறைவு முறைவது மிலையே' 'உண்மையும், மறவியல் சிறப்பின் மாய மாரணையே.' (பரி. 3:68-70).

1 - ம். 1. சொல்லென்று நிற்றி; அறிந்து தொடர.

2. சங்கை.

3. மாயம்; அதிபார்;

257

2194. மறந்தாயு மொத்தி மறவாயு மொத்தி  
மயலாரும் யானு மறியேம்  
துறந்தாயு மொத்தி துறவாயு மொத்தி  
யொருதன்மை சொல்ல வரியாய்



பிறந்தாயு மோத்தி பிறவாயு மோத்தி  
பிறவாயல் நல்கு பெரியோய்  
அறந்தா னிறுத்த லரிதாக வாரிவ்  
வதிரேக மாயை யறிவார்.

\*பிறவாயல் நல்கு பெரியோய் - (அடியார்கள் மீட்டும்) பிறவா வண்ணம் (அவர்கட்குப் பாமபதம்) அளிக்கின்ற பெருமையினே ! (நீ) பிறந்தாயும் ஒத்தி - (உனது உண்மைச் சொகுபத்தை) பிறந்த வன் போன்றும் காணப்படுகின்றும்; பிறவாயும் ஒத்தி - (அவ தரித்தற்கேற்ப) தியோரை ஒழிக்கும் நிலைவுடன் இருத்தலின் உன் சுயவடிவை பிறவாதவன் போன்றும் காணப்படுகின்றும்; மயல் - உனது மாயாவிலாசத்தை, ஆரும் - (உலகத்தவர்) மாவரும், யானும் - நானும், அறியேம் - அறியும் ஆற்றல் உடையேம் அல்லோம்; துறந்தாயும் ஒத்தி - (இயல்பாகவே பாசப்பற்றின்றி இருத்தலின்) துறவி போன்றும் காணப்படுகின்றும்; துறவாயும் ஒத்தி - (அரவக்கணையால் கட்டுண்டவரைக்கண்டு அழகலாய்த்த லின்), அகப்பற்றுப் புறப்பற்றுள்ளவன் போலும் இருக்கின்றும்; ஒருதன்மை சொல்ல அரியாய் - (இங்ஙனம் ஒன்றிற்கொன்று மாறு பட்ட இயல்புகளை நீ கொண்டிருத்தலின்) ஒரு வகையில் அடக்கிக் கூறற்கு அரியவையுள்ளனை; அறம் தான் நிறுத்தல் அரிது ஆக- தருமத்தைத் தானான தன்மையில் (வைகுண்டத்தில் இருந்து கொண்டே) நிலைபெற நிறுத்தக் கூடாமையின், (அதனை நிறுவு வதற்காகப் பூமியின் வந்து) பிறந்தாயும் ஒத்தி - (ஏனைய சீவராசி கள் போன்று) பிறந்தவன் போன்றும் உள்ளாய்; பிறவாயும் ஒத்தி - (மற்றும் உலகத்தினர் போன்று கன்மம் காரணமாகத் தோன்றாமையின்) பிறவாதவன் போன்றும் காணப்படுகின்றும்; இவ் வுத்திரேகம் மாயை அறிவார் ஆர்.

இச்செய்யுளும் முரண் விளைந்தழிவணி. ஒரு தன்மை சொல்ல வரிதால்; "இவர் தாஸதயிலங்கு பூண்மர அல், தெருள நின்வா வறிதல், மருளறு தேர்ச்சி முனைவர்க்கும் அரிதே" (புடீ, 1; 28-30) பிறந்தாயுவொத்தி; "பிறவாய் பிறப்பிலே பிறப்பித்தே தாரிலையே" (புடீ, 3; 72). அறந்தானிறுத்தல் அரிதாக; பகவான் ஸ்ரீ; பதியாய் இலக்குமி சமேதனாய்த் தானான தன்மையில் ஸ்ரீவைகுண்டத்தில் இருந்தே தருணத்தாயனம் செய்தல் அரிதென்று கருதி, அவ்வப் பொழுது உருவத் திருமேனி கொள்பவன்; இதுவே அவதார



ரகஸ்யம்; 'பரித்ராணய சாதூநாம் விநாசாயச துஷ்க்ருதாம். தர்ம சம்ஸ்தாப னாத்தாய சம்பவாமி யுகே யுகே' (பகவத்கீதை) என்றது காண்க. 'அறந்திறம்பு மென்றையனயோத்தியிற், பிறந்றபின்பும்' (அயோத்தி. நகர் நீ. 223). 'அறநெறி நிறுத்த வந்த இறை' (கிட்கிந்தா. 360). இக்கருத்தைக் கம்ப நாடர் இக் காப்பியத்தில் பல இடங்களில் பல பாத்திரங்களின் வாயிலாக வெளியிட்டுள்ளனர். இந் நூலகப் பதிப்பான கிட்கிந்தா காண்டம்; 360-ம் அதன் உரைக் குறிப்பும் காண்க. பிறவா மனல்கும் பெரியோய்; சன்மமு மரணமுமின்றித் தீருமே, இம்மையே விராமவென்றிரண்டெழுத்தினால்' (பால. பாயிரம்).

19 - ம். 1. மயனாகி மற்றெவ்வினையும்

2. சொல்ல லரிதால்

3. அறிதாகும் அரிதாகி.

258

2195. வினைவர்க்க முற்று முடனே படைத்தி  
யவையெய்தி யென்றும் வினையா  
நினைவர்க்கு நெஞ்சி னறுகாம முற்றி  
யறியாமை நிறி மனமா  
முனைவர்க்கு முத்தி யமரர்க்கு மற்றிம்  
முழுமுட ரென்னு முதலோர்  
அனைவர்க்கு மொத்தி யறியாமை யாரிவ்  
வதிரேக மாயை யறிவார்.

'வினைவர்க்கம் முற்றும்-(உயிர்களின் புண்ணிய பாவ வடிவங்களான இருவினைகளின் தொகுதிகட்கெல்லாம் (ஏற்பு), உடனே - ஒரு சேர, படைத்தி - (அவ்வுயிர்களை) உடல் ஏற்கச் செய்கின்றாய்; நினைவர்க்கு - உன்னை ஒருமுகமாகக் கருதுபவர்க்கு, அவை எய்தி என்றும் வினையா - அவ்விருவினைகள் (தம்மை) அணுகி எப்பேரதும் பயனை வினைக்காதபடி புரிந்து, நெஞ்சின் உறுகாமம் - (அவர்கள்) உள்ளத்தின்கண் நிலவும் (எந்தவகையான) ஆசையை யும், முற்றி - நிறைவேறச் செய்து, அறியாமை - (நீயே மனோரதத்தைப் பூர்த்தி செய்பவன் என்பது புறத்துத்) தெரியாதவாறு மனம் ஆ நிறி - அவரது மனமாகவும் (கரந்து) நிற்கின்றாய்; முனைவர்க்கும் - முனிவர்கட்கும், முத்தி அமரர்க்கும் - முத்தி



உலகத்துள்ள நித்திய சூரிகட்கும், மற்றும் - மேலும், முதலோர் - முதல் மூர்த்தியரான பிரம உருத்திரர், முழுமூடர் - முழுமூடர், என்னும் - என்கின்ற, இ அனைவர்க்கும் - இந்த எல்லோருக்கும், அறியாமை - அறியவியலாம விருத்தலாகிய, பண்பில் ஒத்தி - தன்மையில் ஒத்திருக்கின்றாய்; இ அதிரேகம் மாயை அறிவார் யார்.

வினைவர்க்கம் : நல்வினை தீவினைகள் ; ஆகாமியம் சஞ்சிதம் பிரார்த்தமுமாம் : இந்தவினையே பிறப்பிறப்புக்குக் காரணம் 'வினைப்போகமேயுறு தேகங்கண்டாய் வினைதா னொழிந்தாற், நினைப்பொ தளவுநில் லா து க ண் ட ா ய்' (பட்டினத்தார்.) இந்தவினைகள் அநாதி என்ப. நல்வினை தீவினை என்ற இரண்டும் பிறப்பிற்குக் காரணம் ஆகலின், அவற்றை முறையே பொன்விலங்கும் இருப்பு விலங்குமாகப் பகர்வர். குக்கும் உருவில் ஆணவ மலத்தாற் பிணிப்புண்டு கிடக்கும் உயிர்கள், பூவுலகாகிய கன்ம பூமியில் வந்து, தாம் தாம் செய்துள்ள வினைகளைத் துய்த்து ஒழித்தற்கு, இறைவனே உயிர்கட்குத் தனுசுரண புவன போகங்களை அருள்வன். உயிர்களின் பரிபாகங்கட்குத் தக வினைப்பயன்களைக் குறைத்தும் போக்கியும் அருள் புரிவன். உயிர்கட்குத்தேவையான இகபர சாதனங்களையும் அவர்களின் இஷ்டங்களையும் நிறைவேற்றி வைப்பவன் இறைவனே. இங்ஙனம் அருளிய போதிலும் இறைவன் செய்கையை உயிர்கள் அறிவதில்லை. மற்றும் அவைகள் வினைப்போகம் துய்க்குங்கால் துய்க்கும் ஆன்மாக்கள் உண்மை நிலை ஒன்றும் உணரா தபடி, திரோபவம் என்ற மறைப்புச்சத்தியால் இறைவன் செய்கின்றான். இங்ஙனம் படைத்தல் காத்தல் அழித்தல் மறைத்தல் அருளல் என்ற ஐந்தொழில்களையும் புரிவதாக நூல்கள் கூறும். உயிர்களின் இன்ப துன்பங்களை இறைவனே ஏற்றுக் கொண்டு, அவைகட்கு ஏற்ற பெற்றி நல்லது கெட்டதைப் புரிகின்றான் ; ஆயினும் அவன் புரியும் அனைத்தும் அருட்செயல்களே. 'நீயறிதி யெப்பொருளும் அவையுன்னை நிலையறியா, மாயமிது என்கொலோ வாராதே வரவல்லாய்' (ஆரணிய. 55) என்றது காண்க. அவர்தம் மனமாக நிற்றி ; 'இந்திரி யாணுமணஸ் சாஸ்மி' என்றது காண்க. 'என் ஊனே யுனின் உள்ளமே யுள்ளத்தி



னின்ற கருவே (தேவா. 462 : 1) என வருதல் காண்க. 'நினைப் பார்கள் மனத்திற்கோர் வித்துபானாய்' (தேவா.). முனைவர்க்கு முத்தியமர்க்கும் ...., அனைவர்க்கும் ஒத்தியறியாமை; 'உணர்ந்தார்க் குணர்வரியோன்' (திருக்கோவை. 8).

1 - ம். 1. செந்தி; ஒன்றும்; விழையாய், பிழையாய்.

2. அறியாமல், அறிவாதி, அறிவாக, நெறியார்.

3. ஒத்தி; என்றும்.

4. அறியாமல்.

259

2196. எறிந்தாரு மேறு படுவாரு மின்ன  
பொருள்கண் டிரங்கு பவரும்  
செறிந்தாரி னுண்மை யெனலாய தன்மை  
தெரிகின்ற துன்ன திடையே  
பிறிந்தார் பிறிந்த பொருளோடு போதி  
பிறியாது நிறி பெரியோய்  
அறிந்தா ரறிந்த பொருளாதி யாரிவ்  
வதிரேக மாயை யறிவார்.

'பெரியோய் - பெரியோனே ! எறிந்தாரும் - (படைக்கலங்களை) எறிந்தவர்களும், ஏறுபடுவாரும் - (அவற்றால்) காயம் படுபவர்களும், இன்ன பொருள் கண்டு இரங்குபவரும் - இந்தத் தன்மையை நோக்கி மனமிரங்குபவரும், (ஆன), செறிந்தாரின் - (இங்கு) நெருங்கியுள்ளவர்களுள், உண்மை எனல் ஆயதன்மை - (நீ) கலந்திருக்கின்ற செய்தி, உன்னது இடையே - உன்னிடத்திலே, தெரிகின்றது - (அறிவோர்க்கு) விளங்குகின்றது; பிறிந்தார் பிறிந்த பொருளோடு போதி - அறிவிலார் நீங்கியுள்ள ஞானமாகிய பொருளோடு, (நீயும் அவர்களை விட்டுப்) பிரிகின்றாய்; பிறியாது நிறி - அங்ஙனமே பிரிந்து நிற்பினும், (அவர்களிடத்தினின்று பிரியாமல்) நிற்கின்றாய்; அறிந்தார் அறிந்த பொருள் ஆதி - தத்துவ ஞானிகள் (தமது மெய்யுணர்வால்) ஆராய்ந்து தெளிந்த மெய்ப் பொருளாகவும் உள்ளாய்; இவ் அடிகேக மாயை அறிவார் யார் ?

எறிந்தார் - படைகளை வீசிய அரக்கர்கள்; ஏறுபடுவோர் - இலக்குவன் முதலானோர்; கண்டிரங்குபவர் தேவர்கள்; இவர்



அனைவோரிடத்தும் ஒரு தன்மையாகக் கலந்து விளங்குகின்றன; என்பது முன் இரண்டடிகளின் கருத்து. அஞ்ஞானிகள் உன்னை அறியமாட்டார் எனினும் அவர்களிடமும் நீ இல்லாமல் இல்லை. அவர்கள் செய்கைகட்குச் சாட்சியாய் உள்ளன. "தோய்ந்தும் பொருளனைத்தும் தோயாது, நின்ற தொல் சுடரே" (ஆரணிய. 100).

சி - ம். உ. செந்தாய்.

9. பொருளை யனத்தி.

280

இச் செய்யுள் ஒரு பிரதியில் இல்லை.

2197. பேரயிர்க்க ளுடையப் பிறந்த  
பொருடேறு நீற்றி பிரியாய்  
திராய் பிரிந்து திரியாய் திறந்தோ  
றவைதேறு மென்று தெனியாய்  
கூராய் யங்கை யுடையாய்  
திரண்டோ ருருவாத்கோட லுர்போல்  
ஆராய் னெது மிலையாத் யாரிவ்  
வதிரேக மாயை யறிவார்.

"பேர் ஆயிரங்கள் உடையாய் - ஆயிரம் திருப் பெயர்களை யுடையவனே! பிறந்த பொருள் தேறாறும் - தோன்றியுள்ள பொருள்களைத்தினும், பிரியாய் நிற்றி - நீங்காமல் விரளி நிற் கின்றாய்; திராய் - அழிவில்லாய்; பிரிந்து திரியாய் - பலவகை உருவத் திருமேனிகளைத் தரித்து உன் உண்மை ரொகுபத்தினின் றும் திரிந்து உலவுவாய்; திறந்தொறு அவைதேறும் என்று தெனியாய் - அந்த உருவத் திருமேனி கொள்ளுங்கால் அந்தந்த இனங்கள் உன்னைத் தம்மினமென்று மயங்குவதன்றி, உனது உண்மை நிலையை அறியுமென்று தெனியப்படாதவனாய்; கூர் ஆழி அங்கை உடையாய் - கர்மையான திரிப் படையை எந்திய திருக்கரத்தை யுடையவனே! திரண்டு ஓர் உரு ஆதி - விராட்புரமாய்த்திரண்டு ஓர் உருவமாகின்றாய்; ஆராயின் - எண்ணி நோக்குங்கால், கோடல் உரிபோல் - வெண்காரந்தள் கிழங்கை உரித் தால் உள்ளே ஒன்றும் இல்லாதவாறு போல், ஏதும் இலையாது - ஒன்றும் விளங்காதவனாய்; இவ் அதிரேகம் மாயை அறிவார் யார்?"



போரயிரங்கள் உடையாய்; யுத்த. 1507. யுத்த. பிரமாத்திர : 157. பிறந்த பொருள்தோறும் நிறி; 'உலகெலாமாகி வேறு யுடனுமாய் ஒளியாயோங்கி, யலகிலா ஷயிர்கள் தத்த மாணையி னமர்ந்து செல்லத், தலைவனு யவற்றின் தன்மை தனக்கெய்த லின்றி' (சிவசித்தி. 2:1); திறந்தொறவை தேறுமென்று தெளியாய்; மீன் ஆமை வராகம் முதலிய உருவேற்குங்கால், அந்தந்த வர்க்கங் கள் உன்னைத் தத்தம் இனம் எனக்கருதும் அன்றி, உன் உண்மை நிலையைத் தெளியமாட்டா. பார்த்தன் கண்ணபிராணை அவதார புருஷன் என்று எண்ணுது, மனிதர்களில் ஒருவனாகக்கொண்டு நின்று பின் உண்மை யுணர்ந்ததை; (பகவத்கீதை. 11:41—42)ல் காண்க. கோடல் உரிபோல் ஆராயின் ஏதுமிலை; 'உரிக்கின்ற கோடலினுந்துகந் தம்மென வொன்றுமின்றி, விரிக்குந்தொறும் வெறும் பாழாய் விடும்' என்றது காண்க. கோடல் உரி; கோடற் கிழங்கை உரிக்க உரிக்க, உள்ளித்தோடு போற்றோடாகி யிருக்கு மன்றி, உள்ளே 'ஒன்றுமிராது' அப்படி உன்னை அருவம் என்றார்க்கு அருவமாகி நிற்பை, என்க. மேலேகண்ட பதினோரு செய்யுட்கள், ஆர் இவ்வதிரேக மாயை யறிவார் என்ற மகுடத் துடன் வந்தன.

பி - ம. 1. பெரியோய்; பிறிந்து, பிறந்து.

2. திராய் பிறந்தவை தேயும்; ஒன்று; கிதையாய்.

3. உருவாகி.

261

### கருடன் இராமபிராணை நெருங்குதல்

2198. என்றின்ன பன்னி யழிவா நெறிந்த  
வெறிசோதி கீற விருள்போய்ப்  
பொன்றுன்னி யன்ன வெயில்விசு கின்ற  
பொருள்கண்டு நின்ற புகழோன்  
நின்றுன்னி யுன்னி யிவன்யாவ நென்று  
நிமிர்கின்ற வெல்லை நிமிரச்  
சென்றுன்னு முன்ன ருடனாயி னுனிவ்  
வுலகேழு முடு சிறையான்.

என்று - என்று, இன்ன பன்னி - இத் தன்மையன் வான்  
தோத்திரங்களைக் கூறி, அழிவான் - மனமழங்கிய கருடாழ்



வான், (தான் வேகத்தோடும் வருங்கால், எறிந்த - வீசிய, எறி - பிரகாசிக்கின்ற, சோதிசிற - (அவனுடைய உடல்) ஒளி கிழித்து அழித்தலால், இருள் போய் - இருட்டு நிக்சு, பொன்னுன்னி அன்ன - பொன்னின் ஒளி அமைந்தாற்போன்ற, வெயில் வீசுகின்ற பொருள் - சிவந்த ஒளி பரவுகின்ற தன்மையை, நின்ற புகழோன் கண்டு - நிலைபெற்ற கிர்த்தி யுடையவனுன இராமமிரான் கண்ணுற்று, நின்று - நிதானித்து, 'இவன் யாவன் - இவன் யாராயிருத்தல் கூடும்' என - என, உன்னி உன்னி - எண்ணி எண்ணி, நிமிர்கின்ற எல்லை - தலையுயர்த்தி நிற்கின்ற போழ்தில், இ உலகம் ஏழும் மூடு சிறையான் - இந்த ஏழலகங்களையும் மறைக்கத்தக்க சிறகுகளை யுடையவனுன அக் கருடன், நிமிர சென்று - நேராகத் தாவிச் சென்று, உன்னும் முன்னர் உடன் ஆயினான் - நிகைக்கும் அளவிற்குள் அப்பிராமிடம் சேர்ந்தான்.

எறிந்த எரிசோதி ; 'வையம் ஒளியால் விளங்க' (புந். 2180) மற்றும் ; 2182, 2183-ம் காண்க. கருடன் பொன்னிறமாதலின் ; பொன் துன்னியன்ன வெயில் வீச எனப்பட்டது.

3 - ம். 1. நிறத்தவன் ; நெய்நூல்.

3. யாவனென்று நிறைகின்ற.

4. உன்னி முன்னம்.

262

கருடன் அணுகியதால் நாகபாசம் நீங்குதல்

2199. வாசங் கலந்த மறைநாள நூலின்

வகையென்ப தென்னை மறையென்

ருசங்கை கொண்ட கொடைமீளி யண்ணல்

சடையன்றன் வெண்ணெ யனுகும்

தேசங் கலந்த மறைவாணர் செஞ்சொ

லறிவாள ரென்றிம் முதலோர்

பாசங் கலந்த பசிபோ லகன்ற

பதகன் றுரந்த வுரகம்.

பதகன் துரந்த உரகம் - பாதகன் ஆன இந்திரசித்து விடுத்த நாகாத்திரம், மலழ என்று ஆசங்கை கொண்ட கொடை - மேகம் என்று ஐயுறுதற்கிடமான கொடையினை யுடைய, மீளி அண்ணல்



சடையன் தன் - பெருமையிற் சிறந்த சடையப்ப வள்ளலுடைய, வெண்ணெய் அணுகும் தேசம் - வெண்ணெய் என்ற சொல் முன்னே அமையப்பெற்ற, ஊர்க்கு - திருவெண்ணெய் நல்லூர்க்கு, கலந்த - சென்று அடைந்த, மறைவாணர் - வேதம்வல்ல அந்தணர்களும், செம் சொல் அறிவாளர் - செவ்விய சொற்களாலமைந்த நூலறிவிற் சிறந்த புலவர்களும், என்று இ முதலோர் - என்று கூறும் இவர் முதலாயிரோது, பாசம் கலந்த பசிபோல் - சுற்றத் தார்கள் அடைந்துள்ள பசி (அந்த வள்ளல் கொடையால் அகல்வது) போன்று, அகன்ற - இருந்த இடம் தெரியாமல் மறைந்தன; (அங்ஙனம் துண்டுபட்ட நாகங்களை), வாசம் கலந்த - நறுமணம் பொருந்திய, மரைநாளம் நூலின் வகை என்பது என்னை - தாமரையின் தண்டிற்குள் உள்ள (மெல்லிய) நூலின். தன்மையை அடைந்தன என்று கூறுவதில் என்ன சிறப்பு?

அந்த நாகபாசம், இருந்த இடமும் தெரிய ஒண்ணுதபடி முற்றும் அற்றது ஆகலின், தாமரைத் தண்டின் நூலும் உவமையாகாது என்க. உபகார ஸ்மிருதி என்ற வகையில் ஆசிரியர் தன்னை ஆதரித்த சடையப்ப வள்ளலைப் புகழ்ந்துள்ளார்; ஏர் எழுபது. 18, தக்க. 236, பால. காப்பு. 5; வேள்வி. 1; மிதிலைக் காட்சி. 73; இந் நூலகப் பதிப்பு; கிட்கிந்தா காண்டம் 828-வது செய்யுட்கண் வரைந்துள்ள உரைக்குறிப்புக் காண்க. சடையன் தன் வெண்ணெய்: திருவெண்ணெய் நல்லூர்; இது இப்பொழுது தென் ஆற்காட்டில் இப் பெயருடன் திகழும் புகைவண்டி நிலையம் அன்று; மாயூரத்தை அடுத்த குற்றாலத்தருகில் உள்ள சிற்றூர் என்பர் அறிஞர். தேரமுந்தூர், ஆசிரியர் பிறப்பிடமாதலாலும், அதன் அருகில் சில மைல் தூரத்தில் இவ்வூர் இருப்பதனாலும், இந்த ஊரே சடையப்ப வள்ளல் வசித்த தலமாதல் கூடும். கம்பர் வணங்கி வந்த தான் காளி ஆலயமும் அங்கே உள்ளது.

மரை - தாமரை; முதற்குறை விகாரம். மறைவாணர்: வடமொழிப் புலவர்; செஞ்சொல் அறிவாளர் - செந்தமிழ்ப் புலவர்; 'செவ்விய மதுரஞ் சேர்ந்தநற் போருளிற், சிரிய கூரிய திஞ்சொல் வவ்விய கவிஞர்' (பால. நகரப். 1) என்றமை காண்க.



முதலோர் - கூத்தர், பாணர், விறலியர் முதலானோர் என்க. பாசம் - கயிறு; அதுபோன்று பிணிக்கும் அன்புக்கு ஆகிவந்தது. அவ் வன்பிற்குப் பாத்திரமான உறவினரைக் குறித்தலின் இருமடியாகு பெயர்; மறைவாணர் முதலானோரது சுற்றத்தாரின் பசி நீக்கம் கூறவே மறைவாணருடைய பசியும் நீங்கிற்று என்பது அருத் தாபத்தியாற் பெறப்படும்; 'பகலுண்ணான் பருத்திருப்பான்' என்பது போன்று.

19 - ம். 2. வெண்ணை.

263

2200. பல்லா யிரத்தின் முடியாத பக்க  
மவைவிச வந்து படர்கால்  
செல்லா நிலத்தி னிருளாதல் செல்ல  
வுடனின்ற வாளி சிதறுற்  
றெல்லா விதத்து முணர்வோடு நண்ணி  
யிவனே பிறைக்கு மெனவோர்  
வல்லா னொருத்த விடையே படுத்த  
வடுவான மேனி வடுவும்.

பல் ஆயிரத்தின் முடியாத பக்கம் அவை விச - பல் ஆயிரம் ஆண்டுகள் ஆனாலும் (இதழ்களை யுடைய) உதிரப் பெருத, சிறகு கள் இரண்டும் ஒன்றோடொன்று அடித்துக் கொள்ளுதலால், வந்து படர்கால் - எழுந்து பரவுகின்ற காற்றானது, செல்லா நிலத் தில் - (போரில் மடிந்தோரின் உடற்குவையால்) நடக்க வியலாத தான தரையில் பொருந்திய, இருள் ஆதல் - இருட்டானது, செல்ல - விலகும்படி வீசுதலினால், உடல் நின்ற வாளி சிதறுற்று - (இலக்குவன் முதலானோருடைய) உடல்களில் பதிந்திருந்த அம்பு கள் சின்னப்பின்னப்பட்டு, வடுவான மேனி வடுவும் - (அவர்க ளுடைய) உடம்புகளில் (அரவக் கணையால் தோன்றிய) தழும்பு களும், எல்லாவிதத்தும் உணர்வோடு நண்ணி - எல்லா வகை யிலும் அறிவுடன் கூடிய, இவன் - இவனும், பிறைக்கும் - தவறு வாடு? என - என்று (யாவரும் சொல்லும்) வண்ணம், ஓர்-உணர் வதில், வல்லான் ஒருத்தன் - வல்லவனான ஒரு பேரறிஞனிடத்து



(முக்குண வயத்தால்), இடையே படுத்த வடு ஆன - நடுவே நிகழ்ந்த பாவம் போன்று விலகின. ஏ - அசை.

பல்லாயிரம் என்பது : சிறகின் பல அலகுகள் அல்லது பாகங்கள் ; பக்கம் : சிறகு ; பகும் என்பதன் தமிழாக்கம். படர்கால் : வினைத்தொகை. செல்லா நிலத்தின் ; 'செல்லாவிடத்தும்' (நாலடி. 149) என்ற இடத்துப்போல நின்றது. இருள் ஆதல் : இருளாக நின்றது எனவே இருட்டு என்க, ஆதல் : சொல்லுருபு. உடல் நின்ற எனப் பிரிக்க, நண்ணிய இவன் என்பது நண்ணியிவன் எனத் தொகுத்து. தன்னை உணர்ந்து தனக்காதாரத் தலைவனையும் உணர்ந்து எச் செயலினையும் பசுச் செயலாக வன்றி, பதிச் செயலாகச் செய்யும் பிரமஞானிகளிடம், சத்துவம் ரஜஸ் தமஸ் என்ற முக்குணவசத்தான் நிகழும் தீச் செயல்கள் பரமன் அருளால் நீங்குவது போன்று, கருட பகவானது சிறகுகளிலிருந்து எழுந்த காற்றினால், வீரர்களைப் பிணித்திருந்த அரவத்தோடு அதனால் உண்டான தழும்புகளும் முற்றும் மறைந்தன.

இச்செய்யுள் சிறிது மாறுபாட்டுடன் காலஞ்சென்ற வீராசாமிச் செட்டியார் எழுதிய விநோதரசமஞ்சரியில் காணப்படுகிறது. பல்லாயிரத்தின் முடியாத பக்கமவைவீச வந்த படர்கால், செல்லா நிலத்தின் அருளோடு செல்ல வுடனின்ற வாளி சிதறுற், நெல்லா மவித்து முணர்வோடு மெண்ணி யறனைவினைக்கு முரவோன், வல்லா னொருத்த னிடையே படுத்த வடுவானமேனி வடுவும் என்ற செய்யுளையும், அதன் உரையையும் பார்க்க. இங்கு வழங்கும் ஒரு கன்னபரம்பரைச் செய்தி பின்வருமாறு :—கல்வியிற் பெரியார் தமது இராமாயணத்தைத் திருவரங்கத் திவ்ய தேசத்தில் அரங்கேற்றச் சென்றபோது, அங்குள்ள ஸ்ரீ வைணவர்கள் 'தில்லை வாழந்தணர் மூவாயிரவருடைய அங்கீகாரத்துடன் வந்தால் அரங்கேறலாம்' என்று கூறியனுப்ப, கம்பர் தில்லைப் பதியை அடைந்து மூவாயிரவரும் ஒருங்கே கூடும் சமயம் கிடைக்காமல், வருந்துகையில், ஓர்நாள் அவ்வந்தணர்களில் ஒருவரது மகன் அரவு தீண்டி மரிக்க, அவ்வுடலைத் தகனம் செய்யுங்கால் அனைவரும் கூடியிருக்கக் கண்டு, அங்குச் சென்று, தான் அங்குப்போந்த காரணத்தைக்கூறி, இந்நாகபாசப் படலத்திலிருந்து சிலபாடல்களையும், பின்னும் சில வெண்பாக்களையும் எடுத்து மொழிந்த அளவில்,



தீண்டிய நாகம் வலியவந்து விடத்தை மீட்டுச் செல்ல, அக்குழந்தை உயிர் பெற்றெழுந்தது என்றும், அதைக் கண்டு வியந்த இந்நூல் தெய்வீக காவியம் என்று அனைவரும் ஏற்றுக்கொள்ள, ஆசிரியர் திருவரங்கம் சென்று மேட்டழகர் சந்நிதியில் நாலுகால் மண்டபத் திருந்து இவ்வரும் பெருங் காவியத்தை, ஸ்ரீநாத முனிகள் போன்ற பரமாசார்யார்கள் திருமுன்பு அரங்கேற்றினர் என்ப, 'முக்குண வசத்தான் முறை மறைந்தறைவர்' என்றபடி சிறந்த தத்வ ஞானிகளிடமும் தீச் செயல்கள் நிகழ்தல் கூடும்.

பாடப் பெற்ற வெண்பாக்கள் :—

ஆழியான் பள்ளி யணையே யவன்கடைந்த  
வாழி வரையின் மணித்தாம்பே—பூழியான்  
பூணே புரமெரித்த பொற்சிலையிற் பூட்டுகின்ற  
நாணே யகல நட.

மங்கையொரு பங்கர் மணிமார்பில் ஆரமே  
பொங்குகடல் கடைந்த பொற்கயிறே—திங்களையும்  
சீறியதன் மேலூருந் தெய்வத் திருநாணே  
ஏறிய பண்பே யிறங்கு.

பாரைச் சுமந்த படவரவே பங்கயக்கண்  
வீரன் கிடந்துதங்கும் மெல்லணையே—ஈரமதிச்  
செஞ்சடையான் பூணும் திருவா பரணமே  
நஞ்சடையாய் தூர நட.

என்பள்.

1 - ம். 2. அருளாளர் ; இருளோடு ; நெதவுற்று.

3 எண்ணியறனே யிழைக்குமுரேவான்.

264

வாநரங்கள் பிழைத்தெழு, அரக்கர் பிழைத்திடாமை

2201. தருமத்தி னொன்று மொழுகாத செய்கை  
தழுவிப் புணர்ந்த தகையால்  
உருமொத்த வெங்கண் வினைய வஞ்ச  
ருடலுய்ந்த தில்லை யுலகின்



கருமத்தி லின்ற கவிசேனை வெள்ள  
மலர்மேலவ் வள்ளல் கடைநாள்  
நிருமித்த வென்ன வுயிரோ டெழுந்து  
நிலைநின்ற தெய்வ நெறியால்.

தருமத்தின் ஒன்றும் ஒழுகாத செய்கை தழுவி புணர்ந்த  
தகையால் - அறவழியில் சிறிதும் செல்லாத செய்கையைப்  
பொருந்தியுள்ள தன்மையினால், உரும் ஒத்த - இடி போன்ற,  
வெம்கண் - கடுங் கண்ணையுடைய, தீயவினை வஞ்சர் உடல் உய்ந்  
தது இல்லை, - பாவச் செயல்களையுடைய இராக்கதர்களின் (உயிர்  
பிரிந்த) உடம்புகள் உயிர் பெற்று எழுந்தன இல்லை; மலர்மேல்  
அவ் வள்ளல் - தர்மரை மலர்மீது உள்ள அப் பிரமதேவன், கடை  
நாள் - யுக முடிவின் பின்பு (சிருட்டி காலத்தில்), நிருமித்த என்ன -  
மீளவும் படைத்த ஜீவராசிகள் போன்று, உலகின் கருமத்தின்  
நின்ற - உலகம் புரக்கும் தொழிலிலே தலைப்பட்டு நின்ற, கவி  
சேனை வெள்ளம் - குரங்குச் சேனை வெள்ளங்கள், தெய்வ நெறியால்  
உயிரோடு எழுந்து, நிலை நின்ற - தெய்வ சங்கற்பத்தால் உயிர்  
பெற்றெழுந்து நின்றன.

மறநெறி மேற்கொண்டு ஒழுகினமையின் அரக்கர்கள்  
பிழைத்து எழுந்தாரில்லை. அறநெறியில் நின்றவராகலின் இராம  
பிரானைச் சேர்ந்தவர்கள் உயிர் பெற்றெழுந்தனர் என்க. தருமத்  
தின் ஒன்றும் ஒழுகாத செய்கை தழுவி; 'பாவம் தோன்றிய  
காலமே தோன்றிய பழையோர்' (யுத்த. படைக். 23); 'அறத்தைத்  
தின்றருங் கருணையைப் பருகிவே றமைந்த, மறத்தைப் பூண்டு  
வெம் பாவத்தை மணம்புணர் மணுளர்' (யுத்த. மூல ஸ. 6) என்பன  
காண்க. உலகம் புரக்கும் கருமத்தினின்ற கவிசேனை: தேவ  
காரியமாக வானவர் உருவில் வந்த வானவர்கள், பின்னர்  
மருத்துமலைப் படலத்து, 'அரக்கர் தம் யாக்கைக ளழிவிலாழியிற்,  
கரக்கமற் றெழுந்தன வொழியக் கண்டன, மரக்கல முதலவு  
முய்ந்து வாழ்ந்தன, குரக்கின முய்ந்தது கூறல் வேண்டுமோ'  
(யுத்த. மருந்து. 102); 'அறந்தலை நின்றார்க்கில்லை யழிவெனு  
மறிஞர் வார்த்தை, சிறந்தது சரங்கள் பாயச் சிந்திய சிரத்தவாகிப்



பறந்தலை யதனின் மற்றைப் பாதுக வரக்கன் கொல்ல, இறந்தன  
கவிக ளெல்லாம் எழுந்தன விமையோரேத்த' (யுத்த. இந்திர  
சித்து. 58).

- பி - ம். 1. வகையால்.  
2. வெங்கன் அரவஞ்ச ; உய்த்தது.  
3. மண்மேய.  
4. நீருமித்தது.

265

### இராமனது மகிழ்ச்சி

2202. இனையா னெழுந்து தொழுவானை யன்பி  
னினையார மார்பி னனையா  
வினையாத துன்பம் வினைவித்த தெய்வம்  
வெளிவந்த தென்ன வியவாக்  
கினையாரி னின்ன துணையோரை யாவ்  
கெழுவத் தொடர்ந்து தழுவா  
முனையாத திங்க ளுகிரான்முன் வந்து  
முறைநின்ற வீரன் மொழிவான்.

முறை நின்ற வீரன் - அறம் திறம் பலராய் நன்னெறியில்  
நிற்கின்ற வீரனான இராமபிரான், எழுந்து தொழுவான் இளை  
யானை - (உணர்வு வரப்பெற்று) எழுந்து தன்னை வணங்குபவனான  
இலக்குவனை, அன்பின் - அன்பினால், ஆரம் இணை மார்பின்  
அனையா - மாலைகள் பொருந்தப்பெற்ற மார்பில் தழவி, 'விளை  
யாத துன்பம் - நிகழக்கூடாத துன்பத்தை, வினைவித்த - உண்டு  
பண்ணிய, தெய்வம் - தெய்வந்தானே, (அத் துயரைப் போக்குதற்  
குக் கருடன் வடிவுகொண்டு, வெளி வந்தது - வந்து நேர்நின்றது',  
என்ன வியவா - என்று வியந்து பாராட்டி, கினையாரின் இன்ன -  
சுற்றத்தவர் போன்ற (அன்புகெழுமிய) இந்த (வாநர  
வீரர்களாகிய), துணையோரை - நண்பர்களை, ஆவி கெழுவ - உயி  
ருடன் ஒன்ற, தொடர்ந்து தழுவா - பின்பற்றித் தழவி, முளை  
யாத - மேன்மேல் வளர்ச்சியுருத, திங்கள் உகிரான் முன் வந்து -  
பிறைச் சந்திரன் போன்ற வெள்ளிய நகங்களை யுடையவனாகிய  
கருட பகவான் எதிரே வந்து, மொழிவான் - பின் வருமாறு கூறு  
வான் ஆயினன், இதனை அடுத்தவரும் மூன்று கவிகளிற் காண்க.



தெய்வத் தன்மை வாய்ந்த பெரிய திருவடி, அரவக்கணையால் மடிந்த அணைவரையும் பிழைப்பித்துத் தன் துன்பத்தை நீக்கியது பற்றி, 'வினாயாத துன்பம் வினாவித்த தெய்வம் வெளி வந்தது' என வியந்தான் இராமபிரான். 'சுட்டுக் கோல்போல எரியும் புருவரே, நட்டார் எனப்படுவார்' (நாலடி. 208) எனப்படுதலின், 'கினையா ரின்ன துணையார்' எனப்பட்டது. முனையாத திங்கள் இல்பொருள் உவமை; 'வருநாட்டோன்றுந் தனிமறுவும் வளர்வுந் தேய்வும் வாளரவம், ஒருநாட் கல்வும் உறுகோளும் இறப்பும் பிறப்பும் ஒழிவுற்ற, இருநாற் பகலி னிலங்குமதி' (சுந்தர. 445); இணையார் மார்பன் என்று சடையப்ப முதலியார்க்கு ஒரு இளவல் இருந்தார்களும், தன்னை ஆதரித்த வள்ளல் நினைவால், 'அவர் பின் தோன்றலை யும் ஆசிரியர் இங்குக் குறித்தார் என்றும் சிலர் சொல்வர்.

பி - ம். 1. அன்போடு.

2. கினையார்களென்ன.

3. கெழுவா எழுந்த.

4. முனையான்.

266

## வேறு

இராமபிரான் கருடபகவானுக்கு முகமன் கூறுவன

2203. ஐயந் யாரை யெங்க னருந்தவப் பயத்தின் வந்திங்  
கெய்தினை யுயிரும் வாழ்வு மீந்தனை யெம்ம னோரால்  
கையுறை கோடற் கொத்த காட்சியை யல்லை மீட்சி  
செய்திற மிலையா லென்றான் தேவர்க்குந் தெரிக்கி

[லாதான்.

தேவர்க்கும் தெரிக்கிலாதான் - தேவர்களுக்கும் (தனது உண்மைச் சொருபத்தை) உணர்த்தாதவனான இராமபிரான், (பெரிய திருவடியை நோக்கி), 'ஐய - ஐயனே, நீ யாரை - நீ யார்? எங்கள் அருதவ பயத்தின் - எங்களுடைய அருந் தவத்தின் பயனால், இங்கு வந்து எய்தினை - இவ்விடம் வந்தடைந்தனை; உயிரும் வாழ்வும் ஈந்தனை - (அரவக் கணையால் இறந்தவர் அனைவர்க்கும்) உயிரையும் நல் வாழ்வினையும் தந்தாய்; எம்மனோரால் கையுறை கோடற்கு ஒத்த காட்சியை அல்லை - எம் போன்றவரிடத்தில்



காணிக்கைப் பொருளை ஏற்பதற்குரிய தோற்றமுடையவனாகக் காணப்படவில்லை; (பெருந்தன்மையனாகக் காணப்படுகின்றும்); (நீ புரிந்துள்ள இப் பேருபகாரத்திற்கு) மீட்சி - பிரதியுதவி, செய் திறம் இலை - ஆற்றும்வகை (எங்கட்கு) இல்லை, என்னுன் - என்று மொழிந்தான் (இராமபிரான்). ஆல்: அசை.

நீ யாரை - நீ யார்; ஐய: சாரியை; யாரை நீ; (சுந்தர. 1115); 'வண்டறை கொன்றையான் முன் வந்து நீ யாரை யென்னுன்' (திருவிளை. விறகுவிற்ற. 24); எம்மனோரால்; 'இப்பொழு தெம் மனாரோ லியம்புதற் கெளிதே' (அயோத்தி. கைகேசி. 105); 'கையுறை, ஒருமையே யெம்மனோர்க் குரைக்கலாவதே' (சுந்தர. 404) 'மையறு சிறப்பிற் கையுறை யேந்தி' (சிலப். 8, 22); கொள் + தல்; கோடல்; மீட்சி - திருப்பிச் செய்வது: பிரதியுதவி. தேவர்க்கும் தெரிக்கிலாதான் என்றது, அகடிதகடநாசமர்த்தனும், கபடநாடக குத்திரதாரியுமாய், எல்லாம் அறிந்தவனான இராமபிரான், ஒன்றும் அறியாதவன் போன்று தான் எடுத்த கோலத்துக்கேற்ப, 'மீட்சி செய்திறமிலையால்' என்னுன். (ஒப்பு) 'மும்மையால முலகந் தந்த முதல்வற்கு முதல்வன் தூதாய்ச், செம்மையா லுயிர் தந் தாய்க்குச் செயலென்னால் எளிய துண்டே' சுந்தர. 560); 'செய் யாமற் செய்த வுதவிக்கு வையகமும், வானகமும் 'ஆற்றலரிது' (குறள். 101); என்றபடி, முன் எந்த உதவியும் புரியாதிருக்கக் காலத் தினாற் செய்த நன்றி யாதலின். 'மீட்சி செய்திறமிலை' என்னுன். 'உதவாம லொருவன் செய்த உதவிக்குக் கைம்மாருக, மதயானை யனையமைந்த மற்று முண்டாகவற்றோ' (கிட்கிந்தா. 617).

நி - ம். 1. யாரே; பயத்தினுள் வந்து.

4. செய்திறமிலை; தெரிக்கொணாதான்.

28

2204. பொருளினி உரை வேறு  
புறத்துமொன்றுண்டோ புந்தித்  
தெருளினி யுடைய ராயிற்  
செயலருங் கருணைச் செல்வம்  
அருளினி வரவின் வந்த  
வாழ்க்கையீ தாகின் வாயால்  
அருளினி என்னின் எய்த  
வரியன வுளவோ வைய.



(மீட்டும் கருடாழ்வானைப் பார்த்து இராமபிரான் கூறுவான்); 'செயல் அரு கருணை செல்வம் - பிறர்க்கு அருள் முடியாத அருட் செல்வத்தினை, அருளினை - அருள் செய்தாயாய், வரவின் வந்த - (உன்) வருகையால் நிகழ்ந்த, வாழ்க்கை ஈது ஆகில் - (எங்க ளுடைய) வாழ்க்கையானது இது (இறப்பொழிந்து இன்ப வாழ்வினைப் பெறுதல்) ஆனால், பொருள் - நீ செய்த பேருதவிக்குப் பிரதி யுதவியாகத் தரத்தக்க பொருள், (இவ்வுலகில் மட்டும் அன்று), வேறு புறத்தும் உணர் ஒன்று உண்டோ - இதனினும் வேறான புறவுலகங்களிலும் நான் அறிந்து கூறுதற்கு உள்ளதோ? இனி, வாயால் அருளினை என்னின் - நீ வாய்திறந்து (இன்னான்) என்று அருளிச்செய்வாயாகில், எய்த அரியன உளவோ - (எங்கட்கு) அடைதற்குரிய வேறு அரிய பொருள்கள் உள்ளனவோ? (இல்லை) என்றபடி.

இனி இச் செய்யுட்கு வேறு விதமாகவும் பொருள் கூறுவர் : (மீட்டும் கருடாழ்வானைப் பார்த்து) பிறர்க்கு அருளமுடியாத அருட் செல்வத்தினை அருள் செய்து, உன் வருகையால் நிகழ்ந்த வாழ்க்கை யீதாகில் (எங்களுடைய) வாழ்க்கையானது இது (இறப்பொழிந்து இன்ப வாழ்வெய்தல்) ஆனால், அறிவிற்பெரிந்த மேலோர், ஆராயுமிடத்து, 'இப்பொழுது இப் பண்புகளை யுடைய உனக்கு உவமையாகத் தக்க பொருள் இவ்வுலகில் மட்டும் அன்று, வேறான பிறவுலகங்களிலும் தெரிந்து கூறுதற்கு ஒன்றுள்ளதோ என்றும்; வாயினால் அருளினை என்பதற்கு : வாய்திறந்து இன்னான் என்று கூறுதல் என்றும் கூறுவர். 'செய்யாமற் செய்த வுதவிக்கு வையகமும் வானகமு மாற்றலரிது' (குறள். 101) என்ற திருக்குறளை அடியொற்றியது இச் செய்யுள் என்பதுணர்க.

பொருள் : பிரதியுதவியான பொருள்; புந்தி: புத்தி என்ற வடசொல்லின் தமிழாக்கம். தெருளினை யுடையர்; 'தெருண்ட மேலவர்' (பால. வரைக். 8); கருணைச் செல்வம் : அருட் செல்வம் செல்வத்துள் செல்வம், பொருட் செல்வம் பூரியார் கண்ணும் உள (குறள். 241); என்றார் பொய்யில் புலவர்; அருளையும் கேள்வியையும், வேண்டாமையையும் செல்வம்; குறள். 241; 411; 363



இங்கே காணத்தகும். சது: இது என்னும் சட்டு நீண்டது  
விகாரம்; உளவோ, உண்டோ: ஓகாரம் வினா; எதிர்மறைப்  
பொருள்.

மீ - ம். 1. பொருளின்; புறத்தின்.

2. உடையையாகி, உடையாகி.

3. மருளின்; வரவே, வரவில்.

268

2205. கண்டிலை முன்பு சொல்லக்  
கேட்டிலை கடனென் றெம்பால்  
கொண்டிலை கொடுப்ப தல்லாற்  
குறையிலை யிதுநின் கொள்கை  
உண்டிலை யென்ன நின்ற  
யுயிர் தந்த வுதவி யோனே  
பண்டிலை நன்பு நாங்கள்  
செய்வதென் பகர்தி யென்றான்.

‘உண்டு இலை என்ன நின்ற உயிர் தந்த உதவியோனே -  
உண்டோ இல்லையோ என்று ஐயுறுமாறு நின்ற, (இலக்குவன்  
முதலியோரின்) உயிர்களை அளித்த பேருபகாரியே! பண்டு நன்பு  
இலை - (உனக்கும் எங்கட்கும்) முன் நட்பில்லை; கண்டிலை - (இது  
வரையில் எங்களை நீ) பார்த்ததுமில்லை; முன்பு சொல்ல கேட்டிலை -  
முன்பு எங்களைக் குறித்துப் பிறர் கூறக்கேட்டும் இருக்கமாட்டாய்;  
கொடுப்பது அல்லார்கடன் ஒன்று எம்பால் கொண்டிலை - (நீ  
எங்கட்கு) ஈந்ததே யன்றி, (எமமிடத்தினின்றும்) கடனாக ஏதும்  
பெற்றுக்கொண்டாயில்லை; குறை இலை - ஒருகுறையும் உடையை  
யல்லை; நின் கொள்கை இது-நின் கோட்பாடு இவ்வாறு உள்ளது;  
நாங்கள் செய்வது என் நாங்கள் செய்தற்குரிய புரதியுதவி யாது?  
பகர்தி-கூறுவாயாக’ என்றான் - என்று கூறினான் இராமபிரான்.

ஒருவர் ஒருவரைக் கண்டு அளவளாவும் நிலையில் ஒருவர்  
மற்றொருவர்க்கு உதவி புரிதல் உலகியற்கை. கருடாழ்வானோ  
பூவுலகில் உருவத்திருமேனி கொண்டுள்ள இலக்குவர் முதலானோர்  
களைக் கண்டதில்லை; அவர்களைப் பற்றிக் கேட்டதுமில்லை; எவ்  
விதமான உதவியும் இவர்களிடம் பெற்றாணில்லை, ஏதோ ஓர்  
உதவியின் பொருட்டு வந்ததாகவும் இல்லை; ஏனெனில் எவ்வகை



யான குறையுமின்றிக் காணப்படுகின்றான் ; ஆக்வே அவன் செய்த உதவி மிகவும் பெரிதென்றும், அதற்குக் கைம்மாறு இன்றென்றும் கூறினன் இராமபிரான். இல்லை 'முன்புறக் கண்டிலேன் கேள்வி முன்பிலேன், அன்புறக் காரணம் அறியகற்றிலேன், என்புறக் குளிருநெஞ் சுருகுமே லிவன், புன்புலப் பிறவியின் பகைஞன் போலுமால்' (யுத்த. 326-ம்) அதற்கு அடியேன் வரைந்துள்ள குறிப்பும் காண்க.

1 - ம். 1. கண்டிலம் ; கேட்டிலம் ; உம்பாற்.

2. கொண்டிலம்.

4. பகர்ந் என்றார்.

269

கருடன் இராமபிராணிடம் விடைபெற்றுச் செல்லுதல்

2206. பறவையின் குலங்கள் காக்கும்  
பாவகன் பழைய நின்றோ  
நுறவுள தன்மை யெல்லா  
முனர்த்துவெ னரக்க னோடும்  
மறவினை முடித்த பின்னர்  
வருவனின் னுழையன் மாயப்  
பிறவியின் பகைஞ் நல்கு  
விடையெனப் பெயர்ந்து போனான்.

பறவையின் குலங்கள் காக்கும் - புள்ளினங்களைப் பராமரிக்கின்ற, (பறவைக்கிறைவனாகிய), பாவகன் - தூய்மைப் படுத்தும் தன்மையுடைய கருடாழ்வான், (இராமபிராணைப்பார்த்து), 'மாயம் பிறவியின் பகைஞ் - மாயையினால் நிகழும் பிறப்பின் பகைவனே ! (நான் அன்னியனல்லன்), நின் உழையன்-நின் அண்மையிலிருந்து பணியாற்றுவவனே ; அரக்கனோடு அ மறவினை முடித்த பின்னர் - அரக்கனோடு போர்த் தொழிலை முடித்த பிறகு, நின் உழையன் வருவன் - (நான்) உன் அருகில் வந்து நின்றவனாய், நின்றோடு பழைய உறவு உள தன்மை எல்லாம் உணர்த்துவென் - உன்னை என்னக்கு தொன்றுதொட்டு உள்ள உறவின் இயல்பு முழுவதும் தெளிய வுரைப்பேன் ; விடை நல்கு-இப்பொழுது உத்தரவு அளிப்பாயாக' என - என்று மொழிந்து, பெயர்ந்து போனான் - அவ் விடத்தை விட்டு நீங்கிச்சென்றான்.



பகிராஜன் ஆனதால் 'பறவையின் குலங்கள் காக்கும் பாவகன் எனப்பட்டான்; பாவகன் - அக்கினி தேவன்; இங்கே எல்லோரையும் தூய்மை செய்பவன் என்ற பொருளில் வந்தது. ஆரணி. 1144: நின் உழையன்; என்ற தொடர் இரண்டிடங்களில் கூட்டப் பெற்றது, நின் உழையன்: தானான தன்மையில், ஏன்றும் வாகனமாகவும் கொடியாகவும் அண்மையிலேயே இருப்பவன் என்றும் குறித்தான். பிறவியின் பகைஞ்; 'மால் தரும் பிறவி நோய்க்கு மருந்தென வணங்கு மைந்த' (கிட்கிந்தா. 376); 'இருமையும் துடைப்பவன் ஏம்பல் எய்தினான்' (புத்த. மருத்துமலை: 91); 'சென்மழு மரணமு மின்றித் தீருமே, யிம்மையே ராமவென் றிரண் டெழுத்தினால்' (பால. பாயிரம்:); 'புன்புலப் பிறவியின் பகைஞன் போலுமால்' (புத்த. 326); மறவினை; 'மறவினை நீக்கலில்லா மாயமும் மாய வாழ்க்கைப் பிறவியும் பெயர்த்தேன்' (புத்த. 432).

இ - ம். 1. பாகன்.

2. அரக்கரோட்டை, அரக்கஜேடம்.

3. என்னுழையின், என்னுரைத்தி, என்னுரைத்து; மாயம்.

270

இங்கு ஓர் அதிகப் பாடல்:—

பறவைநா யகன்றா னேகல் படருறு துயர நீங்கிக்  
கறவையுங் கன்றும் போலக் களிக்கின்ற மனத்தராகி  
இறைவனு மிடைய கோவும் யாவரும் எழுந்து நின்றார்  
மறையொரு நான்கும் மண்ணும் மானமும் மகிழ்ந்த  
[மாதோ.

இராமபிரான் கருடாழ்வானைப் புகழ்தல்

2207. ஆரிய னவனை நோக்கி யாருயி ருதவி யாதும்  
காரிய மில்லான் போனான் கருணையோர் கடன்மை யீதாற்  
பேரிய லாளர் செய்கை யூதியம் பிடித்து மென்றார்  
மாரியை நோக்கிக் கைம்மா றியற்றுமோ வைய  
[மென்றான்.

ஆரியன் - இராமபிரான், (விடை பெற்றுச் சென்ற) அவனை  
நோக்கி - அக்கருடாழ்வான் செல்வதைப் பார்த்து (நின்று), (அவன்  
மறைந்த பின்வர் அண்மையில் இருந்தாரை நோக்கி), காரியம்



யாதும் இல்லான் - (மம்மிடத்தில்) காரியம் ஒன்றும் இல்லாதவன், ஆர் உயிர் உதவி - (இறந்து கிடந்த பல்லோர்க்கும்) உயிரளித்து, போனான் - சென்றான் ; கருணையோர் கடன்மை ஈது - அருளாள் வார் தன்மை இவ்வண்ணமே இருக்கும் அன்றோ ? பேரியல் ஆளர் செய்கை ஊதியம் பிடித்தும் என்னார் - பெருந்தன்மை வாய்ந்தவர்களை தாம் புரிந்த உதவிக்குப் பிரதி உதவி பெறுவோம் என்று எண்ணமாட்டார் ; வையம் - இவ்வுலகினர், (தங்கட்கு மழையை உதவுகின்ற) மேகத்திற்குப் பிரதியுதவி ஆற்றவல்லரோ ? ஆல் : அசை.

கருணையோர் கடன்மை யீது ; 'பயன் றாக்கார் செய்த வுதவி நயன் றாக்கின், நன்மை கடலிற் பெரிது' (குறள். 103); குறள். 101, 102-ம் காணத் தக்கன ; 'கைம்மாறு வேண்டா கடப்பாடு மாரி மாட், டென் னாற்றுங் கொல்லோ வுலகு' (குறள். 211); கைம்மாறு ; 'ஏற்றகைம் மாற்றுமை யென்னனும் தாம் வரையா, தாற்றுதார்க் கிவதாம் ஆண், கடன் - ஆற்றின மலிகடற் றண்சேர்ப்ப மாறிவார்க் கிதல், பொலிகடனென்னும் பெயர்த்து' (நாலடி. 98); 'இம்மைச் செய்தது மறுமைக் காமெனும், அறவினை வாணிகன் ஆ அய' (புறநா. 134); 'வறியாற்கொன் கொன்றிவதே யீகைமற் றெல்லாம், குறியெதிர்ப்பை நீர தடைத்து' (குறள். 221). 'முன்னோர் மொழி பொருளைப் பொன்னேபோற் போற்றிக் கம்பநாடன் ஆங் காங்குத் திருக்குறளைத்தம் காப்பியத்து எடுத்தாள்வர். அவ்விடங் களில் இஃது ஒன்று ; வையம் இடவாகு பெயராய் வையத்துள் ளாரைத் குறித்தது. வேறும் பொருள் வைப்பணி.

பி - ம். 2. கருமமீதாய், கடமை.

3. பிடித்துமென்றான், பிடிப்பரங்கூல்.

271

இங்கு நாகப்பாசம் படலம் முற்றும் என்று ஓர் பிரதியில் உள்ளது. படைத்தலைவர் வதைப்படலம் இங்குத்தொடங்குகிறது.

அனைவரும் பெருமுழக்கம் செய்ய அநுமதியளிக்குமாறு  
அநுமன் வேண்டுதலும் இராமபிரான் இயைதலும்

2208. இறந்தன விளவ லென்னு

விறைவியு மிடுக்க னெய்தும்

மறந்தன ருறங்கு கின்ற

வஞ்சகு மறுகி மீளப்



பிறந்தன ரென்று கொண்டோர்  
 பெரும்பயம் பிடிப்ப ரன்றே  
 அறந்தரு சிந்தை யன்ப  
 வார்த்துமென் றனுான் சொன்னான்.

அநுமன் - அநுமன் (இராமபிரானைப் பார்த்து), “அறந்தரு சிந்தை அன்ப - தருமத்தை விளைக்கின்ற மனத்துடன் அன்பும் உடையவனே! (நாம் இப்பொழுது நமது மகிழ்ச்சியை வெளிப்படுத்தாமலிருப்போமாகில்), இளவல் இறந்தான் என்று - இலக்குவன் மரித்தான் என்று, இறையியும் இடுக்கண் எய்தும் - சேன தேவியும் துன்புறுவாள்; (நாம் ஆரவாரம் செய்யின்), மறந்தனர் உறங்குகின்ற - தங்களை மறந்து நித்திரை புரிகின்ற, வஞ்சகம் - வஞ்சகரான இராக்கதர்களும், (இறந்த குரக்கு வீரர்கள் அனைவரும்), மீள பிறந்தனர் - உயிர் பெற்று எழுந்தார்கள், என்று கொண்டு - என்று உளத்திற்கொண்டு, மறுகூழர் பெரும் பயம் பிடிப்பர் அன்றே - மனம் சூழும்பி ஒரு பெரியதோர் அச்சத்தாற் பிடிபட்டவர்கள் ஆவர் அன்றோ? (ஆதலின்), ஆர்த்தும் - (நாம் முழுச்சகம் புரிவிவாம்; (அநுமதி அளிப்பிராக),’ என்று சொன்னான்) என்று பகர்ந்தான்.

பயம் என்றமையாது பெரும் பயம் என்றது; இறந்தவர் உயிர் பெற்றெழுந்தனர்; இந் நிகழ்ச்சி பின்னும் போரிடை நிகழ்தல் கூடும் ஆதலின் என் செய்வது என்று மறுகியதால் என்க, இங்மனம் அவர்கள் அஞ்சியது பொருத்தமானதே என்பது, பின்னர் இத்திரிசித்து விடுத்த பிரமாத்திரத்தால் இலக்குவனும் வீரர்களும் இறந்து கிடப்ப, அநுமன் மருத்து மலை கொண்டந்து உயிர்ப்பித்த வரலாற்றினை யுத்த காண்டம் மருத்து மலைப் படலத்திற் காண்க, ‘விருந்து வந்திருந்த புண்ணியர், ஏற்றமும் பெருவலி யழகொ டெய்தினார், கூற்றினை வென்று, த முருவும் கூடினார்’ ‘குரக்கினை முய்ந்தது கூற வேண்டுமோ’ (புத்த. மருத்து மலை : 101, 102).

பி - ம். 1. என்ருக்.

2. எஞ்சகர்

3. என்றசாஸி, கொண்டே.

4. ஐய.



2209. அழகிதென் றண்ணல் கூற வார்த்தனர் கடல்க ளஞ்சிக்  
குழைவுற வனந்த னுச்சிக் குன்றுநின் றண்ட கோளம்  
எழமிசை யுலக மேன்மே லேங்கிட விரிந்து சிந்தி  
மழைவிழ மலைகள் கீற மாதிரம் பிளக்க மாதோ.

அண்ணல்-இராமபிரான், 'அழகிது-(நீகேட்பது) பொருத்தமே',  
என்று கூற - என்று இயைந்து சொல்ல, (வாநர வீரர்கள்), கடல்-  
கள் அஞ்சி குழைவு உற-ஏழு கடல்களும் அச்சமுற்றுக் கலங்கவும்,  
அனந்தன் - ஆதிசேடனுடைய, குன்று உச்சி நின்று - மலை  
போன்ற தலைகளிலிருந்து, அண்டகோளம் மிசை எழ - உலக  
உருண்டை மேலே கிளம்பவும், உலகம் - உலகத்துள்ளார், மேல்  
மேல் ஏங்கிட - மிகுதியாக ஏக்கமுறவும், மழை-மேகங்கள், விரிந்து  
சிந்தி விழ - பிளந்து சிதறி விழவும், மலைகள்கீற - மலைகள் விள்ள  
வும், மாதிரம் பிளக்க - திக்குகள் எட்டும் பிளவு படவும், ஆர்த்  
தனர் - பெரு முழக்கம் செய்தனர். மாதுஓ: அசை.

தொடர்புயர்வு நவிற்கியணி; இந்தச் செய்யுள் முதல் சில  
பிரதிகளில் படைத்தலைவர் வதைப் படலம் என்று காணப்படுகிறது.  
ஒரு பிரதியில் இந்தச் செய்யுளுடன் நாகபாசப் படலம் முடிய, மேற்  
படலம் அடுத்த செய்யுளில் தொடங்குகின்றது.

பி - ம். 2. குழையுற; குன்றினின்று

3. எழவிழ, ஏழிவிழை; சிந்த

4, பிளப்ப.

273

இங்கு ஓர் அதிகப் பாடல்:—

இருநிலம் கிழியப் பாயும் எறிகட லிரைப்புத் தீரப்  
பரவுமெண் டிசையைத் தாங்கும் பகட்டின மிரியல் போகக்  
கருவயி று டைந்து சிந்தி யரக்கியர் கலங்கி வீழ  
அருவரை யண்ட கோளம் பிளக்கநின் றநும னூர்த்தான்.



## அப்பேரொலியை இராவணன் கேட்டல்

2210. பழிப்பருஞ் சிந்தை யான்பாற் சிந்தனை படரக் கண்கள்  
விழிப்பிலன் மேனி சால வெதும்பின விசன் வேலும்  
குழிப்பரி தாய மார்பை மன்மதன் கொற்ற வாளி  
கிழிப்புற வுயிர்ப்பு விங்கிக் கிடந்தவா ளரக்கன்  
[கேட்டான்.

பழிப்பு அரு சிந்தையாள் பால் சிந்தனை படர - இகழ்த்தற்  
கில்லாத மனத்தை யுடையவளான சீதா தேவியினிடத்தில் (தன்)  
உள்ளம் சென்றதனால், (ஒரு பொருளையும்), கண்கள் விழிப்பிலன் -  
கண்களால் திறந்து நோக்குதலும் செய்யானாய், மேனிசால வெதும்  
பினன் - உடல் மிகவும் வெப்புற்றவனாய், ஈசன் வேலும் - சிவபிரா  
னுடைய குலப் படையும், குழிப்பு அரிது ஆய - துளைத்தற்கருமை  
யான, மார்பை - மார்பினை, மன்மதன் கொற்றம் வாளி கிழிப்புற -  
மாரனுடைய வெற்றியம்புகள் கிழித்துச் செல்ல, உயிர்ப்பு வீங்கி -  
பெரு மூச்செறிந்து, கிடந்த - படுத்துக் கிடந்த, வாள் அரக்கன் -  
வாட்படை தாங்கிய அரக்கனான (இராவணன்), கேட்டான் - (ஆர  
வாரத்தினைக்) கேட்டான்.

பழிப்பருஞ் சிந்தையாள் : கொடியனாகிய இலங்கையர் கோளுற்  
சிறைப்படுத்தப்பட்ட நிலையினும், கற்பென்னும் திண்மை பெற்று  
அவனை ஓர் துரும்பாகக் கருதித், தனக்கு எவ்விதமான பங்கமும்  
நிகழாதவாறு தற்காத்துக் கொண்டவள் பிராட்டியாதலின்,  
இங்ஙனம் புகழ்ப் பெற்றாள். சுந்தர. 404, 468, 1078, 1270, 369,  
404, 468, 561, 594, 1078, 1169, 1269; யுத்த. 698, 1282, 1570;  
'கண்டாள் கண்ணாற் கணவனுரு வன்றி யொன்றுங் காணாதாள்;  
(யுத்த. பிராட்டி களம். 4); 'கண் பிறபொருளிற் செல்லாக் கருத்  
தெனின் அஃதே' (ஆரணிய. 279); ஜீவன்முத்தர்கள் கண்புடி  
மோனத்தை நாடுவதுபோன்று, இலங்கையினும் பிராட்டியை  
நினைத்தனன் என்க. சிந்தனை படர; 'பூவை சாங்கி யுருவொடு  
மொருமுகம் பொருந்த' (சுந்தர. 1092); 'காந்தள் மென்  
விரற் சனகிதன் கற்பெனும் கடலை, நீந்தியேறுவ தெங்ஙனென்  
றொருமுகம் நினைய' (சுந்தர. 1093); 'கிற்றிடைச் சீதையென்னு  
நாமமும் சிந்தை தானும், உற்றுட னென்றாய் நின்ற லொன்றை  
விட் டொன்றை யுள்ள, மற்றொரு மனமும் உண்டோ' (ஆரணிய.  
637); 'ஏக நாயகன் தேவியை யெதிரந்ததன் பின்பு, தோகை



மாதர்கள் மைந்தரிற் றேன்றினர் சுற்ற' (சுந்தர. 1087) என்றமை காண்க. மன்மதன் கொற்றவாளி கிழிப்புற : ஆரணிய. 646 ; யுத்த. 1575, 1577. பின்னிரண்டடிகட்கு ; 'ஒண்ணுதற் கோழ வுடைந் ததே ஞாட்பினுள், நண்ணுரு முட்குமென் பீடு' (குறள். 1088) ; மன்மதனுடைய மலர் வாளிக்குக் கொற்றமாவது, பேராண்மை கொண்ட இராவணனுடைய மார்பினையும் ஊடுருவிச் செல்லுதல் என்க.

- பி - ம். 1. மேனியான்பாற்.  
2. விழிப்பவன் ; ஈசலிலும்.  
3. மார்பு, மார்பின்.  
4. கிழித்திட, கிழித்துற ; நங்கிக்.

274

இலங்கையில் அவ்விரவில் துயிலாதிருந்தவர்  
இராவணனும் சீதாதேவியுமே என்றது

2211. தாதைசொற் றலைமேற் கொண்ட தாபதன் தரும மூர்த்தி  
ஈதைகள் தீர்க்கு நாமத் திராமனை யெண்ணி யேங்கும்  
சீதையும் அவனை யுன்னிச் சிந்தனை தீர்ந்துந் தீராப்  
பேதையு மன்றி யவ்வ ரியாருளர் துயில்பெ ருதார்.

தாதை சொல் தலைமேல்கொண்ட தாபதன் - (தன்) தந்தை யின் கட்டளையைப் பெருமையுடன் ஏற்று ஒழுகிய தவத்தோனும், தரும மூர்த்தி - தருமமே ஒருருவாக வந்தாற் போன்றவனும், ஈதைகள் தீர்க்கும் நாமத்து இராமனை எண்ணி ஏங்கும் சீதையும் - (அன்பர்களுடைய துன்பங்கள் அனைத்தையும்) உச்சரித்த மாத் திரத்தில் போக்கியருளும் திருநாமத்தையுடைய இராமபிரானை நினைத்து மனம் வருந்தும் சீதா தேவியும், அவனை - அன்னாளையே, உன்னி - (விடாது) நினைத்து, சிந்தனை தீர்ந்தும் - மனம் உலைந்தும், தீரா - உயிர் நீங்கப்பெறாத, பேதையும் - அறிவிலியான இராவணனும், அன்றி - அல்லாமல், அவ்வூர் - அந்த இலங்கா நகரில், துயில் பெருதார் யார் உளர் - நித்திரை செய்யாதார் யாவர் உளர்.

தாதை சொல் தலைமேல் கொண்ட தாபதன் : 'மின்னொளிர் கானமின்றே போகின்றேன் விடையுங் கொண்டேன்' (அயோத்தி. கைகேசி : 110); 'அன்னை ஏவத், தன்னுடையுரிமைச் செல்வந் தம்பிக்குத் தகவினல்கி, நன்னெடுங் தானம் சேர்ந்தான்' கிட்கிந்தா.



70); தாபதன் : தவத்தோன். 'இருவர் மானுடர் தாபதர்' (ஆரணிய. 325); தரும மூர்த்தி : 'புறத்து நாமினிப் புகல்கின்ற பொருளென்பதெவனோ, வறத்தின் மூர்த்தி வந் தவதரித் தானென்ப தல்லால்' (அயோத்தி. 40); 'தருமமே தவிர்க்குமோ தன்னைத் தானரோ' (கிட்கிந்தா. 258); 'தருமமென் றறிஞர் சொல்லுந் தனிப் பொரு டன்னை' (யுத்த. வேலேற்ற : 44); மற்றும் : சுந்தர. 639, 1120. ஈதைகள் தீர்க்கு நாமத்திராமன் : 'தின்மையும் பாவமும் சிதைந்து தேயுமே, சென்மமு மரணமு மின்றித் தீருமே இம்மையே இராமவென் றிரண்டெ ழுத்தினால்' (மால். பாயிரம்); 'மும்மை சாலுலகுக் கெல்லா மூலமந் திரத்தை முற்றும், தம்மையே தமர்க்கு நல்கும் தனிப்பெரும் பதத்தைத் தானே, இம்மையே எழுமை நோய்க்கும் மருந்தினை யிராமன் என்னும், செம்மை சேர் நாமம் தன்னை' (கிட்கிந்தா. 300).

பி - ம். 2. ஈதிகள், ஏதமே.

3. சிந்தையுள் ; நுயரம், நிரிந்து.

4. ஆருள்.

275

இந்திரசித்து பகைவென்றேனென்றது குறித்து  
இராவணன் நகையாடல்

2212. சிங்கவே றசனியேறு கேட்டலுஞ்  
சீற்றச் சேனை  
பொங்கிய தென்ன மன்னன் பொருக்கென  
வெழுந்து போரில்  
மங்கினர் பகைகு ரென்ற வார்த்தையே  
வலிய தென்னு  
அங்கையோ டங்கை கொட்டி யலங்கற்றோள்  
குலங்க நக்கான்.

சிங்க ஏறு - ஆண் சிங்கம் போன்ற, மன்னன் - இராவணன், அசனி ஏறு கேட்டலும் - பேரிடியொத்த அந்தப் பெரு முழக்கத் தைக் கேட்டவுடன், 'சீற்றம் சேனை - சினம் மிக்கக் குரங்குப்படை, பொங்கியது - (போர்க்குக்) கிளர்ந்தெழுந்தது', என்ன - என்று, (மனத்துட்கொண்டு), பொருக்கென எழுந்து - சரேலென (படுக்கை விடுத்து) எழுந்து, 'பகைஞர் போரில் மங்கினர் - பகைவர்கள்



போரில் மடிந்தனர்', என்ற - என்று (இந்திரசித்து) சொன்ன, வார்த்தையே வலியது - சொற்களே மிக்க, திறமுடையது' என்னு- என்று ஏளனம் செய்து, அங்கையோடு அங்கை கொட்டி அலங்கல் தோள் குலுங்க நக்கான் - உள்ளங்கையோடு உள்ளங்கை பொருந்தத் தட்டி (வெற்றி) மாலையணிந்த (தன்) தோள்கள் குலுங்குமாறு நகைத்தான்,

மகன் இந்திரசித்தின் சொற்களால் பகைவர்கள் இறந்து பட்டனர் என்று எண்ணியிருந்த இராவணன், குரங்குகள் உயிர் பெற்றுப் பெருமுழக்கம் செய்ததைக் கேட்ட அளவில், தன்மகன் சொற்கள் பொய்ப்பட்டவே என்று நகையாடிக் கைகொட்டினான். பொருக்கென - விரைவுக் குறிப்பு: 'பூங்குழை மாதரைப் பொருக்கெனத் தம்மென்' (பெருங் 4: 7: 198); 'பொருக்கென, நீருடை வரைப்பி னெடுமொழி நீறியஇய' (பெருங். 3: 9: 149); வார்த்தை வலியது; பிறகுறிப்பு: நக்கான்: நகை, எள்ளல் நகை: பேதைமை பற்றி எழுந்த தெனக. அங்கை கொட்டி: 'அங்கை கொட்டிப் பாடுவார்' (குசேலோ. 2: 124).

276

இராவணன் தனக்குள்ளேயே பேசிக்கொள்ளுதல்

2213. இடிக்கின்ற வசனி யென்ன விரைக்கின்ற

திராமன் போர்வில்

வெடிக்கின்ற தண்ட மென்னப் படுவது

தம்பி வின்னுன்

அடிக்கின்ற தென்னை வந்து செவிதொறு

மனும் ஓர்ப்புப்

பிடிக்கின்ற துலக மெங்கும் பரிதிசே

யார்ப்பின் பெற்றி.

'இராமன் போர்வில் - இராமபிரான் போர் புரிதற்குரிய வில்லானது, இடிக்கின்ற அசனி என்ன இரைக்கின்றது - இடிக்கின்ற இடியொப்ப முழங்குகின்றது, தம்பி வில் நாண் - (அவனுடைய) தம்பி இலக்குவனுடைய வில்லின் நாணியோ (குணத்வனியோ), அண்டம் வெடிக்கின்றது என்ன படுவது - அண்டகோளம் வெடிக்கின்றதோ என்று ஐயுறுமாறு ஒலிக்கின்றது; அநுமன் ஆர்ப்பு - அநுமனுடைய ஆர்ப்பொலியோ, என்னை வந்து - என்பால் வந்து, செவிதொறும் அடிக்கின்றது - (என்



செவிகள் தோறும் தாக்குகின்றது. பரிதி சேய் ஆர்ப்பின் பெற்றி - குதியன் புதல்வனான சுக்கிரீவனுடைய பெருமூழ்க்கத்தின் தன்மை உலகம் எங்கும் பிடிக்கின்றது - உலகமெல்லாம் பரவுகின்றது.

இரைத்தல் 'இரைத்த நெடும்படை யரக்கர்' (ஆணிய. 554); 'இடையறவின்றி யிரையாறு தழீஇ' (பெருங். 1: 48: 168); 'இரைத்துவரு கான்மகனும் எரிவிழி சிவந்தான்' (வி. பா. வெளிப் பாட்டு : 5). இக்கவி விற்பூட்டு.

ம - ம். 1. இடிக்கின்றது ; இசைக்கின்ற, விசைக்கின்ற.

3. உன்னக.

277

2214 அங்கத எவனோ வார்த்தா எந்தர  
மார்க்கின் ருனும்  
வெங்கத நீலன் மற்றை வீரரும்  
வேறு வேறு  
பொங்கின ரடித்த வேரசை யண்டத்தும்  
புறத்தும் போன  
சங்கையொன் றின்றித் தீர்ந்தார் பாசத்தைத்  
தரும நல்க.

'அங்கதன் அவனோ ஆர்த்தான்' - அங்கதனும் ஆரவாரம் புரிகின்றான் ; வெங்கதன் நீலனும்-கடும் சினத்தையுடைய நீலனும், அந்தரம் ஆர்க்கின்றான் - விண்ணில் ஒலியுண்டாமாறு முழங்குகின்றான் ; மற்றை வீரரும் - பிற வாரநர வீரர்களும், வேறு வேறு - தனித்தனியாக, பொங்கினர் ஆர்த்த ஓசை - மனத்தில் மகிழ்ச்சி மிக்கவராய் முழங்கிய வீர முழக்கங்கள், அண்டத்தும் புறத்தும் போன - இந்த அண்ட கோளத்திலும் அதன் வெளியிலும் சென்று பரவின ; (ஆதலின்), தருமம் நல்க - தருமதேவதை அருள் புரிய, சங்கை ஒன்று இன்றி - ஐயப்பாடு ஒரு சிறிதும் இல்லாமல், பாசத்தை தீர்ந்தார் - (பகைவர் எல்லோரும்), அரவக்கணையி லிருந்து வீடுபெற்றுய்ந்தனர்'.

இராவணன் வாயினாலேயே 'தருமம் நல்க' என்ற தொடர் எழுந்தது நோக்கத்தக்கது. 'அறம் புகாமையாலழியுமிப்பதி' (சுந்தர. 118); என்று இலங்கை அழிவு முன்னர்க்குறிக்கப் பெற்றது. அத்தகைய நகர்க் காவலன் ஆன அரக்கர் கோனும் ஏற்கும்படி.



தருமத்தின் அருட்சிறப்பு இருந்தது என்க. அங்கதன் அவன் ; அவன் : எழுவாய் வேற்றுமைச் சொல்லுருபு. சங்கை; வடசொல் : 'இறையொரு சங்கையின்றி யெண்ணுதி' (கிட்கிந்தா. 360). பாசத்தை வேற்றுமைமயக்கம்.

பி - ம். 1. அவனும் ; அனந்தரம்.

2. மற்ற.

3. அண்டத்தின்.

4. ஒன்றில்லை ; பாவத்தை ; மாய்க்க.

278

விரகும் மகளிரும் சூழ்ந்துவர இராவணன் இந்திர  
சித்தின் மானிகைக்குச் செல்லுதல்

2215. என்பது சொல்லிப் பள்ளிச் சேக்கைநின்  
றிழிந்து வேந்தன்  
ஒன்பது கோடி வாட்கை யரக்கர்வந்  
துழையர் சுற்றப்  
பொன்பொதி விளக்கங் கோடிப்  
பூங்குழை மகளிரேந்தத்  
தன்பெருங் கோயில் நின்று மகன்தனிக்  
கோயில் சார்ந்தான்.

என்பது சொல்லி - என்று (தனக்குள் தானே) பேசிக் கொண்டு, வேந்தன் - இராவணன், பள்ளிச் சேக்கை நின்று இழிந்து - அமளியினின்றும் இறங்கி, வாகை - வாளைக் கையில் ஏந்தியவர்களான, ஒன்பது கோடி அரக்கர் - ஒன்பது கோடி இராக்கதர்கள், உழையர் வந்து சுற்ற - வந்து தன் அண்மையில் உள்ளவராய்ச் சூழ்ந்து வரவும், பூ குழை - அழகிய காதணியையுடைய, கோடி மகளிர் - கோடி எண் கொண்ட மகளிர்கள், பொன் பொதி விளக்கம் - பொன்னாற் செய்யப்பட்ட விளக்குகளை, ஏந்த - தாங்கி வரவும், தன் பெரு கோயில் நின்று - தனது பெரிய அரண்மனையிலிருந்து, (எழுந்து தன்) மகன் தனி கோயில் சார்ந்தான் - தன் மகனுடைய இந்திரசித்தின் ஒப்பற்ற மானிகையை அடைந்தான்.

சொல்லி - தனக்குள்ளே உரையாடி ; இதனை வடமொழி வாணர் சுவாகதம் என்ப. பெருங் கோயில், தனிக் கோயில்



என்று தாம் கூறியதை உறுத்துவார்த். நகனிர் விளங்கித் தவருதலும், மெய்காவலர்கள் படைமேந்தி வருவதும், தாங்கள் சூரிய சிறப்புக்களாம். "நானொருவன் விளக்கம் நன்கிருக்கிறேன், நகனிர் யர் ஆங்கையா லெடுப்ப" (சுந்தி, 451).

வி - ம. 1. மன்னி ; சேக்கெலின் ; அழுந்து.

2. அரக்கனோடு ; உழைவிற் ; சுற்றிப்.

3. பொன் பொலி, மதி ; குறும்.

129

### இராவணன் சென்றுபோது மகனிர் உடன்கென்றதைக் கூறும்

2216. தாங்கிய துகிலார் மெள்ள சரிந்துவிற் குழலார் தன்னி  
விங்கிய வுயிர்ப்பார் விண்ணை விழுங்கிய முலையார்  
[மெல்லத்]  
தாங்கிய விழியார் தன்னித் துளங்கிய நடைமார் வல்லி  
விங்கிய மருங்குல் மாதர் அனந்தரான் மயக்கி வந்தார்.

வல்லி வான்கிய மருங்குல் மாதர் - பூங்கொடியும் (ஒப்பாச்சுது) விரைந்து கொடுக்கும் இடைவினையுடைய மகனிர், தாங்கிய துகிலார் - (கொழிந்துருத்தலால் கைகிணல்) தாங்கிய சேனையை உடைவதும், (முடிக்கப்பட்டபைமதின), மெள்ள சரிந்து சரிந்துகுழலார் - மெல்லச் சோர்ந்து தொங்குகின்ற கூந்தலையுடையவரும், தாங்கி - தடைப்பட்டு (மடின்), விங்கிய உயிர்ப்பார் - மிகத் பெருமூச்சைநிபவரும், விண்ணை விழுங்கிய முலையார் - வாணத்தை இடைவெளியில்லாமற் செங்கின்ற தணங்கையுடையவரும், மெல்லி தாங்கிய விழியார் - மெதுவாகச் சிறுதுயில் கொள்ளும் கண்களையுடையவரும், தன்னி துளங்கிய நடைமார் - தன்னாடி அசைந்து செல்லும் நடையை யுடையவருமாகி, அனந்தரான் மயக்கி வந்தார் - தூக்க மயக்கத்துடன் (இராவணன் அருகே) வந்தார்கள்.

தன்மை நவீகியணி. தாங்கிய துகிலார், சரிந்துவிற் குழலார், விங்கிய வுயிர்ப்பார் முதலிய சொடர்கள் வடமொழி நடை, விண்ணை விழுங்கிய முலையார் : உயர்வுவளிற்கி, மற்றும் விண்



என்பது இடையைக் குறிப்பதாகக் கொண்டு தம் பருமனால் இடையினை இல்லாமற் செய்யும் முலை என்னுமாம். மகளிர் இடைக்கு வானவெளியை உவமை கூறுவது கனிமரபு. அனந்தர்: நித்திரை மயக்கம். சீவக. 1249.

1. மெல்லச் ; குழலைத் ; தாக்கி.
2. ஆடித், விம்மித்.
3. வள்ளி.
4. அனந்தராய் ; அனந்தவாய.

280

2217. பானமுந் துயிலுங் கண்ட கனவும்பண் கலிந்த  
[பண்ணைக்  
கானமுந் தள்ளத் தள்ளிக் களியொடுங் கள்ளங் கற்ற  
மீனிலும் பெரிய வாட்கண் விழிப்பது முகிழ்ப்பதாக  
வானவர் மகளிர் போனார் மழலையஞ் சதங்கை மாழ்க்.

வானவர் மகளிர் - தேவ மகளிர், பானமும் துயிலும் - மது பானமும் தூக்கமும், கண்ட கனவும் - தாங்கள் கண்ட இன்பக் கனவுகளும், பண் கலிந்த பண்ணை கானமும் - (தாம் இராவணன் புகழ் பாடும்) இசைமிக்க பாடற் றொருதியும், தள்ள - தம்மைத் தள்ளவும், களியொடும் - மதக்களிப்புடன் (செறிந்த), கள்ளம் கற்றவஞ்சனையைத் தேர்ந்த, மீனிலும் பெரிய வாள் கண் விழிப்பதும் - மீனினும் சிறந்த வாள்போன்ற (தமது) கண்கள் திறப்பதும், முகிழ்ப்பதாக - மூடுவதுமாகவும், (தமது காலில் புனைந்த), மழலை அம் சதங்கை மாழ்க் - நிரம்ப ஒலியையுடைய அழகிய சதங்கைகள் சிறிதே ஒலிக்கவும், தள்ளி - தடுமாறி, போனார் - (இராவணனுடன்) சென்றனர்.

பண்ணை கானம் - மகிழ்ச்சியைத் தரும் இசைப்பாடல்கள் கள்ளம் கற்றவாட்கண் மீனினும் பெரிய வாட்கண் எனத் தனித் தனிக் கூட்டுக. மீன் கண்ணிறகு : 'சேலனைய சில்வரிய கடைசி வந்து' (சீவக. 167); 'சேலுண்ட வொண்கணூறிற் றிரிகின்ற செங்கா ளன்னம்' (பால. நாட்டுப். 13); தன்மைநிவ்விப்பினி. அவர்களின் மயக்கத்திற்கும் தள்ளாடிய செயலுக்கும் காரணம், மதுபானமும் அரைத்துயிலும் இன்னிசையும் என்க. அரக்கியர் கூட்டுறவால் வானவர் மகளிரும் மதுபானம் செய்தனர் போலும்; (ஒப்பு) : 'சான்றான்மை தீயினஞ் சேரக் கெடும்' (நாலடி. 179).



வானவர் மகளிர் - இராவணன் திக்கு விசயம் செய்த காலத்துச் சிறைப்படுத்திக் கொணர்ந்த தேவமாதர்கள். விரைந்து நடவாமல் சேர்ந்து நடந்ததனால் சதங்கை ஒலியும் சிறிதே ஒலித்தது என்பார்; மாழ்க்' என்றார். சுள்ளம் கற்றகண் : 'யானோக்கும் காலை நிலனோக்கும் நோக்காக்கால், தானோக்கி மெல்ல நகும்' (குறள். 1084); என்றது காண்க. இமைத்தலும் விழித்தலும் இல்லாத வானவர் மகளிரும் விழித்திமைத்தது சகவாசதோஷம் போலும். சதங்கை : 'குமரேச நிருதானும் சிலம்பும் சதங்கையும்' (கந்தரலங்.)

நி - ம். 1. கனிந்தபாடற், கனிந்தவாயும்.

2. தள்ளத்தன்வ ; கழறக்கற்ற.

4. சதங்கை கொஞ்ச.

281

2218. மழையினை நீல மூட்டி  
வாசமும் புகையு மாட்டி  
உழையுழை சுருட்டி மென்பூத்  
தொடுத்திடைக் கிடையு நென்னுப்  
பிழையுடை விதியார் செய்த  
பெருங்குழல் சுருங்கட் செவ்வாய்  
இழையணி மகளிர் சூழ்ந்தா  
ரனந்தரா விடங்கவ் தோறும்.

மழையினை நீலம் ஊட்டி - மேகத்திற்கு நீல நிறத்தை ஏற்றி, வாசமும் - நறுமணத்தையும், (அதில்), புகையும் மாட்டி சுருட்டி - புகையையும் கூட்டி நுழைத்து, உழை உழை - இடையிடையே, மெல்பூ தொடுத்து - மெல்லிய மலர்களைச் செருகி, 'இடைக்கு இடையுறு - நுட்பமான இடைக்கு (ப் பாரமிகுதியால்) துன்பம் (நேருமே)' என்னு - என்று நினைவாத, பிழை உடை விதியார் செய்த - தவறுதலையுடைய பிரமணர் படைத்த, பெரு குழல் - நீண்டதர்ந்த கூந்தலையும், சுருகண் - சுறுத்த விழிகளையும் செவாய் - சிவந்த வாயினையும் உடைய, இழை அணி மகளிர் - ஆபரணம் புனைந்த பெண்கள், அனந்தரால் - நித்திரை மயக்கத் துடன், இடங்கள் தொறும் சூழ்ந்தார் - (இராவணனுடைய) இரு புறங்களிலும் சுற்றி நின்றனர்.

மகளிர் கூந்தலுக்கு மேகத்தை உவமை கூறுவது மரபு. ஆயினும் இங்கு மகளிருடைய கூந்தல் மிக்க நிறமும் நறு



மணம் முதலியனவும் கொண்டு விளங்குதலின், உவமானமாகிய மேகத்திற்கும் சிலவற்றைக் கூட்டி உவமேயத்துக்குப் பொருந்தச் செய்தனர் ஆசிரியர் என்க. மழையினை நீலம் ஊட்டி : இங்ஙனம் பல பொருள்களைச் சேர்த்து உறுப்பு முதலியவற்றை அமைத்தற்கு ஒப்பு : 'பாலேறிப்பாய்ந்திடத் தேன்மாரி பெய்ய நற்பாகு கற்கண், டாலேயெருவிழ முப்பழச் சாற்றின் அமுத வயல், மேலே முளைத்த கரும்போவிம் மாதுக்கு மெய்யெங்குமே' (நனிப்பா.) 'பயிர் கடிந்தனவும் பட்டமா மரமும் பண்டைநா னுக்க வெள்ளென்பும், உயிர்பெறற் பொருட்டுப் பணிதமும் பாலும் ஒழுகிய தேனுமா ரமுதும், குயிலினிற் குரலும் கிளியினின் மொழியும் குழலும் யாமும் குழைத்திழைத்து, மயிலியற் சாயல் வாணுதல் தனக்கு மலரயன் வகுத்ததென் மொழியான்' (அரிச். 4.); னைடநம் : நளன் தூதுப்படலம் 95-ம் காண்க. இ ல் லை யு ண் டென்ன நின்ற இடைக்கு, முன்னரே தனவினைகள் டெரும்பாரமாயிருக்க, மற்றும் பல மலர்களை அணிந்துள்ள கூந்தற் பாரமும் ஏற்றிடின, மங்கைக்கு இடையூறு நிகழுமே என்ற எண்ணம் ஒரு சிறிதுமின்றி அயன் செய்த என்று, நூல்போன்ற இடையினது நுட்பமும், கூந்தலின் பெருந் தொகுதியும் குறிக்கப்பட்டன. விதியார் என்றது இகழ்ச்சிக் குறிப்பு. அனந்தர் : துயில் மயக்கம்; யுத்த. 2216 காண்க.

பி - ம். 1. விழையினை ; ஊட்டி.

2. துட்டி ; மென்புக் குவித்து,

3. பிழையுனர் ; நுதலார் ; பெருங்கயல்.

3. இழையிழை ; தாழ்ந்தார்.

282

2219. தேனிடைக் கரும்பிற் பாலி லமுதினிற் கிளவி தேடி  
மானிடைக் கயலில் வாளில் மலரிடை நயனம் வாங்கி  
மேனடை யனைய மற்றும் நல்வழி நல்க வேண்டி  
வானுடை யண்ணல் செய்த மங்கையர் மருங்கு

[சென்றார்.]

வானுடை அண்ணல் - சத்தியலோகத்தின் இறைவனான பிரமதேவன், நல்வழி நல்க வேண்டி - மிகவும் சிறந்த வகையிற் படைத்தலை விரும்பி, தேன் இடை - தேனினிடத்தும், கரும்பின் - கருப்பங் சாற்றினிடத்தும், பாலில் - பாலினிடத்தும், அமுதினில் - அமுதத்தினிடத்தும், (உள்ள சுவைப் பகுதிகளைக்), கிளவிதேடி -



சொற்களாகத் தேடியமைத்தும், மானிடை - மானினிடத்தும், கயலில் - கெண்டை மீனிடத்தும், வானில் - வாட் படையினிடத்தும், மலரிடை - தாமரை மலரினிடத்தும், (உள்ள சிறந்தபகுதிகளை) நயனம் வாங்கி - விழிகளாக நாடியமைத்தும், மற்றும் - மேலும், மேல் நடைய - (அத்தன்மையவான) சிறந்த நல்ல கூறுகளைக் கொண்டும், செய்த மங்கையர் - இயற்றிய இளம் பெண்கள், மருங்கு சென்றார் - (இராவணன்) அருகிற் சென்றனர்.

தேனியைக் கரும்பிற் பாலில் அமுதினில் கிளவி தேடி; யுத்த. 2218. உரைக்குறிப்புக் காண்க. (ஒப்பு): 'மின்வயின் மருங்குல் கொண்டாள் வேய்வயின்மென்றோள் கொண்டாள். பொன் வயின் மேனி கொண்டாள் பொருட்டினாற் புகுந்ததென்றாள்' (ஆரணிய. 620); 'பண்களாற் கிளவி செய்து பவளத்தால் அதர மாக்கிப், பெண்களா னார்க்குள் நல்ல உறுப்பெலாம் பெருக்கி நீட்டி, எண்களால் அளவா மாகக் குணம் தொகுத் தியற்றினாள்' (யுத்த. 1571); மேல் நடையினைய மற்றும்: என்றது மேலே கூறிய நயனம் என்ற உறுப்புக்கள் மட்டும் அன்றி மகளிரின் நடை, சாயல் முதலியனவும், அவ்வவற்றிற்குத் தக அமைந்த உவமானப் பொருள்களின் சிறப்பியல்புகளைக் கொண்டு இயற்றப்பெற்றன என்பது தெரியப்படும். உத்தம மகளிரின் அழகிலிருந்து ஒவ்வொரு எள்ளளவு எடுத்து உருவாக்கப்பட்டவள் திலோத்தமை என்ப.

நி - ம் 1. தேனியில்

2. மானியில்; மலரியில்

4. வானிடை; மருங்கில்; வந்தார்.

203

பேரோசை கேட்டு அரக்கர் அரக்கியர் நிலை

2220. தொடங்கிய வார்ப்பி னோசை  
சேவிப்புலந் தொடர்த லோடும்  
இடங்கரின் வயப்போத் தன்ன  
வெறுழ்வலி யரக்க ரியாரும்  
மடங்கலின் முழுக்கங் கேட்ட  
வான்கரி யொத்தார் மாதர்  
அடங்கலு மசலி கேட்ட  
வனையுறை யரவ மொத்தார்.



(வாநர வீரர்கள்), தொடங்கிய ஆர்ப்பின் ஓசை - தொடங்கி முழக்கிய பேராரவாரம், செவி புலம் தொடர்தலோடும் - காதுகளில் நுழைந்த அளவில், இடங்கரின் வயம்போத்தன்ன - முதலையின் வெற்றிபெற்ற ஆண் விலங்குபோன்ற, எறும்பு வலி - மிக்க வலிமை பெற்ற, அரக்கர் யாரும் - இரக்கதர்கள் எல்லோரும், மடங்கலின் முழக்கம் கேட்ட - சிங்கத்தின் கர்ச்சனையைக்கேட்ட, வான்கரி ஒத்தார் - சிறந்த யானைகளை ஒத்து விளங்கினர்; மாதர் அடங்கலும் - அரக்கியர் எல்லோரும், அசனி கேட்ட - இடியோசை கேட்ட, அனை உறை அரவம் ஒத்தார் - புற்றில் வசிக்கும் பாம்புகளை ஒத்தனர்.

ஆர்ப்பு : வாநரர் முதலியோரின் பேராரவாரம். இடங்கர் : முதலை. 'கொடுத்தான் முதலையும் இடங்கரும் கராமும்' (குறிஞ்சிப். 257); இவை மூன்றும் சாதி விசேடம் என்பர் நச்சினர்க்கினியர். இடங்கர் யானைகளையும் விழுங்கவல்லன என்று நூல்கள் கூறும். 'உரவு களிறு கரக்கும் இடங்கர்' (மலைபடு. 211); அத்தகைய முதலைகள் போன்ற அரக்கர்களும், இங்குக் கரியொத்தனர் எனப்பட்டது. மற்றும் இடங்கர் : சிலப்பதிகாரம் பதிகம், அடியார்க்கு நல்லார் உரை யிணையும், இந்நூல் நிலையப் பதிப்பான கிட்கிந்தா காண்டம் 549ன் உரையிணையும் காண்க. போத்து:விலங்கின் ஆண். 'பெற்ற மெருமை புலிமரை புல்வாய், மற்றிவை யெல்லாம் போத்தெனப் படுமே' (தொல். மரபி. 41); 'புலிப் போத்தன்ன புல்லணற் காளை' (பெரும்பாண். 138); 'முதலைப் போத்து முழுமீனாரும், பகுவாய் வராஅற் பல்வரியிரும் போத்து' (அகம். 36); 'மயிற்போத் தூர்ந்த வயிற் படை நெடுவேள்'. எறும்பு வலி: ஒருபொருட் பன்மொழி. மடங்கல் சிங்கம்; பிடரிமயிர் மடங்கப் பெற்றிருப்பது. 'மடங்கன் முனிந்தாலன்' (கிட்கிந்தா. 994); 'மடங்கலிற் சினை இ மடங்காவுள் ளத்து' (புறநா. 71); ஆடவர்களுக்குக் கரியிணையும், மகளிர்க்கு அரவிணையும் ஏற்ற பெற்றி உவமித்தமை காண்க. மகளிர்க்கு அரவம் உவமை. நுண்ணிய இடையுடன் ஒல்கி ஒசிந்து நடத்தல் பற்றி என்க. அரவம் இடிக்கு அஞ்சுதல்: 'உருமிடித்த போதரவுறு மறுக்கம்' (யுத்த. இராவணன் தேரேறு: 8); 'இடியுண்ட அரவின' (யுத்த. இலங். கேள்வி. 55); இவ்வுவமை இந்நூலில் பல இடங்களிலும் குறிக்கப் பெறுதல் காணலாம். 'விரிநிற நாகம் விடருளதேனும், உருமின் கடுஞ்சினம் சேணின்று முட்கும்' (நூலிடி. 164).



## இராவணன் இந்திரசித்தைக் காணுதல்

2221. அரக்கனு மைந்தன் வைகு  
 மாடகத் தமைந்த மாடம்  
 பொருக்கெனச் சென்று புக்கான்  
 புண்ணினிர்க் குமிழி பொங்கத்  
 தரிக்கிலன் மடங்க லேற்றூற்  
 ருலைப்புண்டு சாய்ந்து போன  
 கருக்கிளர் மேக மன்ன  
 களிறனை யானைக் கண்டான்.

அரக்கனும் - இராவணனும், மைந்தன் வைகும் - (தனது) புதல்வனான இந்திரசித்து வசிக்கின்ற, ஆடகத்து அமைந்த மாடம் - பொன் கொண்டிழைத்த மாளிகையில், பொருக்கென சென்று புக்கான் - விரைவாகச் சென்று சேர்ந்து, புண்ணில் - (இலக்குவனுடைய சரங்களினால் துளைக்கப்பட்டதன் மேனியின்) புண்களினின்று, நீர் குமிழி பொங்க - உதிரும் நீர்க்குமிழி போன்று வெளிப்பட, தரிக்கிலன் - (துயரம்) பொறுதவனாய், கருக்கிளர் மேகம் என்ன-நீரினைக் கருக்கொண்டு எழுந்த மேகம் போன்ற (தோற்றத்தினையுடையவனாய்), மடங்கல் ஏற்றால் - ஆண் சிங்கத்தினால், தொலைப்புண்டு சாய்ந்து போன - முறியடிக்கப்பெற்று வலியழிந்த, களிறு அனையானை - ஆண் யானையைப் போன்றவனாயுள்ள இந்திரசித்தனை, கண்டான் - பார்த்தான்.

ஆடகம் - மாற்றுயர்ந்த செம்பொன். 'ஆடகத் தசம்பு' (ஆரணிய. 414); 'ஆடக மாடம் கடந்தறியாத வென் ஆரணங்கே' (இறை. அகப்); பொருக்கென: விரைவுக் குறிப்பு. சிங்கத்தினால் வலியழிந்த யானை இந்திரசித்துக்கு உவமை.

18 - ம். 2. புண்ணினிற்.

3. தருக்கிலன், அலைப்புண்டு, தொலைவுண்டு, சேர்ந்து.

4. என்னக்.



இராவணன் இந்திரசித்தை நிகழ்ந்தது வினாவல்

2222. எழுந்தடி வணங்க லாற்று  
 னிருகையு மரிதி னேற்றித்  
 தொழுந்தொழி லானை நோக்கித்  
 துணுக்குற்ற மனத்தன் தோன்றல்  
 அழுங்கினை வந்த தென்னை  
 யடுத்ததென் றடுத்துக் கேட்டான்  
 புழுங்கிய புண்ணி னுனு  
 மினையன புகல லுற்றான்.

எழுந்து-எழுந்து, அடி வணங்கல் ஆற்றான்-(தன் தந்தையின்) பாதங்களைப் பணிவதற்கும் இயலாதவனாய், (கிடந்தபடியே), இரு கையும் அரிதின் ஏற்றி - தனது இரண்டு கரங்களையும் மிக்க வருத் தத்துடன் தலைமேல் உயர்த்தி, தொழும் தொழிலானை நோக்கி - வணங்கும் செயலுடையவன் ஆன மகனைப் பார்த்து (இராவணன்), துணுக்குற்ற மனத்தன் - திடுக்கிட்ட உள்ளத்தனாய், 'தோன்றல் - மகனே! அழுங்கினை-நீ மனம் உளைந்து நின்றனை, வந்தது என்னை - நிகழ்ந்தது யாது? என்று - என்று, அடுத்தடுத்து கேட்டான் - விடாது கேட்டான்; புழுங்கிய புண்ணினானும்-மனம் வருந்துதற்குக் காரணமான புண்களைக் கொண்டவனான இந்திரசித்தும், இனையன புகலல் உற்றான் - இவ்வார்த்தைகளைப் பகரத் தொடங்கினான். இவைகளை அடுத்த நான்கு கவிகளில் காண்க.

மேலே நிகழவேண்டியதற்குத் தன் மகனை அடுத்து யோசனை செய்யவேண்டி வந்த இராவணன், செயலற்றுக் கிடந்த மகன் நிலையைக் கண்டு வருந்தி, அவன் அவ்வாறு ஓய்ந்திருந்ததற்குக் காரணத்தை வினவினான். தோன்றல் : அண்மைவிளி. புழுங்கிய புண் : புழுங்குதற்குக் காரணமான புண் என்க.

பி - ம. 1. உற்றான்.

2. துளக்குற்ற, துயருற்ற, மனத்தனகி.

3. அழுந்தினை, அடுத்தவனெடுத்து, அடுத்துச் சென்றெடுத்து, அடுத்த தென்றெடுத்து, கொன்னுன்.

4. உள்ளத்தானும், புகல்வதானும், புகலவுற்றும்.

288



## இந்திரசித்தின் விடை

2223. உருவின வுரத்தை முற்று முலப்பீல வுதிரம் வற்றப்  
பருகின வளப்பி லாத பகழிகள் கவசம் பற்றற்  
றருகின பின்னைச் சால வலசினே னைய கண்கள்  
செருகின வன்றே யானும் மாயையிற் றீர்ந்தி லேனே.

‘ஐய - ஐயனே ! (இலக்குவன் எய்த) அளப்பு இலாத பகழிகள் எண்ணிக்கையற்ற அம்புகள். உரத்தை முற்றும் உருவின - எனது மார்பினை முழுதும் ஊடுருவிச் சென்று துளைத்தனவாய், உலப்பு இல - வற்றுதலில்லாத, உதிரம் - (எனது உடம்பின்) இரத்தத்தை, வற்ற பருகின - வற்றும்படி குடித்துவிட்டன, (அந்த அம்புகளினால்) கவசம்பற்று அற்று அருகின - கவசம் பற்றுவிட்டு அழிந்தன, பின்னை சால அலசினேன் - பிறகு மிகவும் வருந்தினேன், கண்கள் செருகின - கண்கள் சொருகிவிட்டன, யானும் மாயையில் தீர்ந்திலேனே - என் மாயையின் வலத்தால் இறவாது பிழைத்தேன். ஏ ; அன்றே : அசை.

என் மாயையினால் இலக்குவனுடைய வாளிக்குப் பிழைத்தேன் என்றான்.

13 - ம். 2. பற்றது, பற்றத்.

3. அலகின கணைகைய.

4. அன்றே, அன்றல், தீர்ந்திலேனல், தீர்ந்திலேனேல்.

287

2224. இந்திரன் விடையின் பாக னெறுழ்வலிக்  
கலுழ னேறும்  
சுந்தர னருக்க னென்றித் தொடக்கத்தார்  
தொடர்ந்த போரில்  
நொந்தில னினைய தொன்றும் நுவன்றிலன்  
மனித னேன்மை  
மந்தர மனைய தோளாய் வரம்புடைத்  
தன்று மன்னே



‘மந்தரம் அனைய தோளாய் - மந்தர மலையை ஒத்த தோள்களை யுடையவனே ! இந்திரன் - இந்திரனும், விடையின் பாசன் - இட பத்தினை வாகனமாகக் கொண்டு செலுத்தும் சிவபெருமானும், எறும் வலி கலுழன் ! ஏறும் சுந்தரன் - மிக்க வலிமை செறிந்த கருடன்மீது ஏறிச் செலுத்தும் அழகனா திருமாலும், அருக்கன்-சூரியனும், என்று இ தொடக்கத்தார் - என்ற இவர் முதலான வர்கள், தொடர்ந்த போரில் - என்னுடன் தொடர்ந்து புரிந்த சண்டையில், நொந்திலன் - (நான் சிறிதும்) வருந்தினேனில்லை ; இனையது ஒன்றும் நுவன்றிலன் - இப்போது (நான்) சொல்வது போன்ற வார்த்தை ஒன்றையும் சொன்னது இல்லை ; (எதற்கும் மனம் தளராத என்னையும் இவ்வாறு வருந்தும்படி செய்ததனால்), மனிதன் நோன்மை - மனிதனான இலக்குவனுடைய வன்மை, வரம்பு உடைத்து அன்று - ஓர் எல்லையுடையதன்று. மன் : ஒ : அசைகள்.

இந்திரன்.....சுந்தரன், இவர்கட்குப் பின்னிடையாது இந்திர சித்து, பொருது வென்றமை. உத்தர காண்டம் திக்விசயப் படலத்துக் காண்க. நோன்மை - வலிமை : நோன்மை கூடர் கவி யரசு ; (கிட்கிநா. 44); மந்தரம் : ‘மந்தர மனைய தோள் வள்ளல்’ (நாடந. ‘நோன்மை வரம் புடைத்தன்று’ இதே கருத்தைப் பின்னர் அவன் கூறுதல் யுத்த. இந்திரசித்து வதைப்படலம் 4-ல் காண்க.

ந - ம். 1. கருடன், ஏறிச்.

2. போரில், போது.

3. ஐய, அனைய,

4. மன்று,

208

2225. இனையவன் தன்மை யீதா விராமன  
தாற்ற லெண்ணில்  
தனையவி ழலங்கள் மார்ப நம்வயிற்  
றங்கிற் றன்றால்  
வினாவுகண் டுணர்த லல்லால் வென்றிமேல்  
வினாயு மென்ன  
உனாவதன் றென்னைச் சொன்னு னுற்றுள  
துணர்ந்தி லாதான்.



‘உற்று உளது உணர்ந்திலாதான் - (இலக்குவனும் வானர வீரர்களும் உயிர் பெற்றெழுந்ததை அறியாதவனான் இந்திர சித்து, ‘தனை அவிழ் அலங்கல் மார்ப - கட்டவிழ்ந்த மலர்களால் ஆகிய மாலை புனைந்தவனே ! இனையவன் தன்மை ஈது - தம்பியான இலக்குவனுடைய வல்லமை இத்தகையது ; இராமனது ஆற்றல் எண்ணில் - (அவன் அண்ணன் அன்) இராமபிரானுடைய வல்லமையைப்பற்றி ஆலோசித்தால், நம்வயின் தங்கிற்று அன்று - (அந்த எண்ணுதல்) நமக்கு இயல்வதொன்றன்று ; வினாவகண்டு உணர்தல் அல்லால் - மேல் நிகழ்வன கொண்டு எல்லாவற்றையும் தேர்தல் அன்றி, மேல் வென்றி வினையும் என்ன - இனி வெற்றியே (நமக்கு) நிகழும் எண்ணி என்று, உகைவது அன்று - மனத்தைப் புண்படுத்துவது பொருந்தாது’, என்ன சொன்னான் - என்று மொழிந்தான். ஆல்கள் : அசை.

எண்ணில் நம்வயின் தங்கிற்றன்று ; எண்ணுவது நம்ம னோரால் செய்யக்கூடிய காரியம் ஆகாது. இலக்குவன் முதலானோர் உயிர் பெற்றெழுந்தமை இந்திரசித்து அறிந்திருப்பின், இந்திரசித்தின் உரைகளே மாறியிருக்கும் ; ஆனால் அவன் உணரவில்லை யென்க.

பி - ம். 2. தக்கது

3. உணர்வதல்லால் ; வென்றிமேல் வினையும் என்பது, வென்றியே வினைவ தென்றல்

4. உளவது, உற்றன வுணர்வதான.

289

2226. வென்றது பாசத் தாலு மாயையின்  
வினைவி னாலும்  
கொன்றது குரக்கு வீரர் நம்மோட்க்  
கொற்றத் தோனை  
நின்றன விராம வின்னும் நிகழ்ந்தவா  
நிகழ மென்மேல்  
என்றன நென்னக் கேட்ட விராவன  
விதனைச் சொன்னான்.



‘குரக்கு வீரர் தம்மொடு அ கொற்றத்தோனை - வாநர வீரர் களுடன் அந்த வெற்றியினுன இலக்குவனை, கொன்றது - நான் கொன்றதும், வென்றது - வெற்றிபெற்றதும், பாசத்தாலும் - அரவக்கணையாலும், மாயையின் விளைவினாலும்-எனது மாயையின் நிகழ்ச்சியாலுமேதான்; இன்னும் இராமன் நின்றனன் - இன்னும் இராமன் என்பவன் எஞ்சி நிற்கின்றான்; மென்மேல் நிகழ்ந்தவா நிகழ - அடுத்தடுத்து நடக்கிறபடி நடக்கட்டும்’, என்ன - என்று சொல்ல, கேட்ட இராவணன் - அதனைச் செவியேற்ற இராவணன், இதனை சொன்னான் - இதனைக் கூறினான்; கூறியதை அடுத்த செய்யுளிற் காண்க.

எல்லோரும் கருடன் உதவியால் உயிர் பெற்றெழுந்ததை உணராதவன் ஆதலின். கொன்றதாகவும் வென்றதாகவும் கூறினான் இராவணி. அளவு கடந்த மகிழ்ச்சியில் அந்த மகிழ்ச்சிக்குறையும் வண்ணம் ஓர் துக்கச் செய்தி நிகழ்வது உலகியல்; அவ்வண்ணமே அடுத்து இராவணன் கூறப்போகும் செய்தி கேட்டு இந்திரசித்து வருந்தப்போகின்றான். இச்செய்திகளை நாடக முறையில் ஏற்ற பெற்றி அமைத்துள்ள கம்பநாடர் திறம் மிகவும் போற்றத் தக்கது. மாயா சனகப் படலத்துப் பிராட்டி தனக்குக் கிடைப்பள் என்று மனப்பால் குடித்தும், கும்பகன்னன் வெற்றியுடன் திரும்புவான் என்றும் எண்ணியிருந்த இராவணன், கும்பகன்னன் இறந்தசெய்தி கேட்டவுடன் வருந்திய செய்தி முன்னர்க் கூறப்பட்டது. ‘வாழ்வினை நுதலிய மங்கலத்து நான், தாழ்வினையதுவரச் சீரை சார்த்தினான்’ (அயோத்தி. நகர் நீ : 113)-ம் காண்க.

பி - ம். 1. விளையினாலும்

2. கொன்றதக் ; தம்முடை, தம்மொடுந் ; கொற்றத்தானை

3. இப்பால் ; நகலும் ; மேலால்

4. அதனைக் கேட்ட ; இனைய.

290

இராவணன் ‘பகைவர்’ செய்த பேரொலியைக்  
கேட்டிலை போலும் எனல்

2227. வார்கழற் கால மற்றவ் விலக்குவன் வயிர வில்லின்  
பேரொலி யரவம் விண்ணைப் பிளந்திடக் குரங்கு போந்து  
காரொலி யடங்க வல்லை கம்பிக்கக் களத்தி னூத்த  
போரொலி யொன்று மைய வறிந்திலை போலு மென்றான்.



வார் கழல் கால - நீண்ட வீரகண்டை புனைந்த காலையுடைய  
வனே ! ஐய - அழகனே ! மற்று-நீ சொல்வதற்கு நேர் மாறாக,  
அவ் திலக்குவன் வயிரம் விலலின் பேர் ஒலி அரவம் - அவ் திலக்  
குவனுடைய உறுதியான வில்லினது மிகவும் பெரிய முழக்கம்,  
விண்ணை பிளந்திட - ஆகாயத்தையே இரண்டு செய்ய, குரங்கு  
போந்து - வானங்கள் முன்வந்து, மேகத்தின் இடியோசையும்  
அடங்க - முழக்கமும் கீழ்ப்படுமாறும், வல்லை கம்பிக்க - (எல்லா  
உயிர்களும்) உடல் விரைந்து நடுங்குமாறும், களத்தின் ஆர்த்த -  
போர்க்களத்தில் ஆர்ப்பரித்த போர் ஒலி - போர்க்கு அறிகுறியான  
ஓசையை, ஒன்றும் - சிறிதும் அறிந்திலை போலும் - தெரிந்திலை  
போலும்', என்றான் - என்று (இராவணன்) மொழிந்தான்.

குரங்கு போந்த குரங்கினின்றும் எழுந்த என்க. கம்பித்தல் :  
நடுங்குதல் ; ' நெடுநிலம் கம்பித்தது ' (யுத்த. 208); ' கம்பிப்பதோர்  
வன் துயர் கண்டிலனேல் ' (யுத்த. 1672). களம் : போர்க்களம்.  
போலும் : ஒப்பில் போலி.

- பி - ம். 1. வாக்கிக் கழற்கால் வீர, வாரோலி கழற்கால் மற்றை ; வில்லிற்  
வலிவிற்  
2. விண்ணும் ; போந்து, பேர்ந்து  
3. காரோலி ; மடங்க : கம்பித்த  
4. ஆர்கலியையவொன்றும்.

201

இந்திரசித்து ஐயமுற்றுக் கூறல்

2228. ஐயவெம் பாசம் தன்னு ளார்ப்புண்டா  
ரசனி யென்னப்  
பெய்யும்வெஞ் சரத்தான் மேனி பிளப்புண்டா  
ருணர்வு பேர்ந்தார்  
உய்யுந ரென்று ரைத்த துண்மையோ  
வொழிக்க வொன்றோ  
செய்யுமென் றெண்ணத் தெய்வஞ் சிறிதன்றோ  
தெரியி னென்றான்.



‘ஐய-தந்தையே ! (இலக்குவன் முதலியவர்கள்), வெம் பாசம் தன்னால் ஆர்ப்புண்டார் - கொடிய அரவக்கணையால் கட்டுண்டார் ; (அல்லாமலும்), அசனி என்ன-இடிபோன்று, பெய்யும்-சொரிந்த, வெம் சரத்தால் - (எனது) கொடிய பாணங்களால், மேனி பிளப்புண்டார் - உடல் பிளக்கப்பட்டார்கள் ; உணர்வு பேர்ந்தார்-நினைவு தப்பினர் ; (இந் நிகழ்ச்சிகள் நான் நேரிற் கண்டவை) ; உய்யுநர் என்று உரைத்தது உண்மையோ - எல்லோரும் பிழைத்தனர் என்று (அது பற்றிப் பேரொலி களத்தில் எழுந்தது என்றும்) நீ சொல்லியது, உண்மையோ - மெய்தானோ ? ஒழிக்க ஒன்றோ - (அவர்களைப் பிணித்தது அப்பாசம்) தவிர்ப்பதற்குரிய ஒரு பொருளாகுமோ ? தெரியின் - ஆராயுங்கால், செய்யும் என்று எண்ண - பிறிதொன்று இக்கணையை அழிக்கும் என்று எண்ணுவோம் எனில், தெய்வம் சிறிது அன்றோ - (இதனை எனக்குதவிய) தெய்வம் சிறுமைப்பட்டு விடும் அல்லவோ ?

பிரத்தியட் சப்பிரமாணமே மிகவும் சிறந்தது ; முன் இரண்டடி களிற் கூறப்பட்ட நிகழ்ச்சிகள் இந்திரசித்து நேரிற் கண்டவை ; ஆதலின் தந்தை சொற்களை ஐயுறுகிறான். மற்றும் அரவக் கணையின் பலவகைப் பெருமையும் அதனை உதவிய கடவுளின் பெருமையும் அரக்கன் நன்கறிந்தவனாதலின், அவர்கள் உயிர்பெற்றெழுந்திருப்பார் என்று அவன் நம்பக்கூடவில்லை.

பி - ம 1. ஐயகேள்

3. உய்யுமாறுணர்ந்து போந்தது, உய்யுமென்றுரைத்த போதது, உய்யுமென்றுரைத்தபோது ; ஒழிக, ஒழிகில்
4. செய்யுநம், செய்வமென்று ; எண்ணின் ; தெய்வஞ் சிறியதோ, தெய்வச் செயலொன்றுந் ; அம்பர.

202

தூதர்கள் நிகழ்ந்தனவற்றைக் கூறத்தொடங்குதல்

2229. ஈதுரை நிகழும் வேலை யெய்திய தறியப் போன தூதுவர்-விரைவின் வந்தார் புகுந்தடி தொழுத லோடும் யாதவ-னிகழ்ந்த தென்ன விராவண வியம்ப விறின்று ஓதிய கல்வி யாளர் புகுந்துள துரைக்க லுற்றார்.



ஈது உரை நிகழும் வேலை - இங்ஙனம் (தந்தைக்கும் மகனுக்கும்) உரையாட்டு நடந்துகொண்டிருந்தபோது, எய்தியது அறிய போன தூதுர்வ- (போர்க்களத்தில்) நிகழ்ந்ததை அறியும்படி சென்ற தூதுவர்கள், விரைவின் வந்தார் - விரைந்து வந்து, புகுந்து அடிதொழுதலோடும் - உள்ளே நுழைந்து அடியை வணங்கின அளவில், இராவணன் - இலங்கேசன், அவண் நிகழ்ந்தது யாது என்ன இயப்ப-அவ்விடத்தில் (போர்க்களத்தில்) நடந்தது என்ன ? என்ன - என்று வினவ, ஈது இன்று ஓதிய கல்வியாளர் புகுந்துளது உரைக்கல் உற்றார் - எல்லையின்றிப் படித்துத் தேர்ந்த கல்வியினராகிய அந்தத் தூதுவர்கள் நிகழ்ந்ததைக் கூறத் தொடங்கினார்கள்.

ஈறின்று ஓதிய கல்வியாளர் : ' அன்பறி வாராய்ந்த சொல் வன்மை ; நூலாருள் நூல்வல்லனாகுதல் ; அறிவுருவாராய்ந்த கல்வி முதலியன தூதர்க்கு இன்றியமையாவாகலின், ஈறின்று ஓதிய கல்வியாளர் எனப்பெற்றது ' (நிருக்குறள். தூது அதிகாரம்) பார்க்க. மகன், தந்தை சொற்களை ஐயுற்று நிற்க, அந்நிலையில் நாடகமுறையில் தூதுவர் வந்து கூறியதாக அமைத்த நயம் காண்க.

பி - ம். 1. எய்துவ தறியப்போய, எய்திய தெதிரே நின்ற.

2. வந்து.

3. யாதின் ; ளிற்.

4. ஆதிய.

213

தூதர்கள் தாம் அறிந்துவந்த செய்தியைக் கூறல்

2230. பாசத்தாற் பீணிப்புண் டாரைப் பகழியாற்

கூப்பப் டாரைத்

தேசத்தா ரரசன் மைந்த விடையிருள்

சேர்ந்து நின்றே

ஏசத்தா ரிரங்கி யேங்கி யுலகெலா

மெரிப்பெ னென்றான்

வாசத்தார் மாலை மார்ப வானுறை

கலுழன் வந்தான்.



‘வாசம் தார் மாலை மார்ப - நறுமணம் செறிந்த மலர்மாலை  
புனைந்த மார்பினையுடையவனே ! தேசத்தார் அரசன் மைந்தன் -  
கோசல நாட்டிலுள்ளார்க்கு மன்னனாகிய தயரதன் புதல்வனாகிய  
இராமபிரான், பாசத்தால் பிணிப்புண்டாரை - அரவக்கணையால்  
கட்டுண்டவரை, பகழியால் களப்பட்டாரை - அம்பினால் சமர்க்  
களத்தில் மரித்தவரை, இடை இருள் - நடுயாமத்தில், சேர்ந்து  
நின்றே - அடைந்து நின்றே, ஏசற்றான் - வருத்த முற்றவனான  
இராமபிரான், இரங்கி ஏங்கி - மரித்தவர்க்கு மனமிரங்கி விம்மலுற்  
று(ச்சினத்தால்), உலகுஎலாம்எரிப்பென் என்றான்-எல்லா உலகங்  
களையும் தீக்கிரையாக்குவேன் என்று சொன்னான் ; (அப்போழுது),  
வான் உறை கலுழன் வந்தான் - விண்ணில் சஞ்சரிக்கும் கருடபக  
வான் தோன்றினன்.

அரவக்கணையால் இறந்தவர்மட்டும் அன்றி, வாளிபட்டு மரித்த  
வரும் பெரிய திருவடியால் உயிர் பெற்றெழுந்தனர் ஆகலின்  
பிணிப்புண்டார், களப்பட்டார் என்று கூறப்பட்டது. இடை  
இருள் - நடு யாமம். தீக்கிரையாக்காதவண்ணம் தடுப்பதற்குப்  
கருடன் வந்தான் என்க. ஏசற்றான் என்பது எதுகைநோக்கி  
ஏசத்தான் என நின்றது. ஏசறுதல் - வருத்தமுறுதல் ; என்  
பெருங்களிறே காணவேசற்றேன் (யுத்த. இந்திரசித்து).(அகநா.32);  
இனி, ஏச - குற்றம் ; அஃதற்றவன் எனினுமாம்.

பி - ம். 1. அறுப்புண்டாரை

2. ஈசன் நேசன் ; வந்ததை வினத்து ; நோக்கி, கண்டு

4. ஏசெற்றான் ; இன்னை ; அளிப்பன், விப்பன்.

294

2231. அன்னவன் வரவு காண வயிலெயிற்  
றரவ மெல்லாம்  
சின்னபின் னங்க ளான புண்ணொடு  
மயர்வு தீர்ந்தார்  
முன்னையின் வலிய ராகி மொய்க்கள  
நெருங்கி மொய்த்தார்  
இன்னது நிகழ்ந்த தென்ற ரரக்களி  
தெடுத்துச் சொன்னான்.



‘அன்னவன் வரவு காண - அந்தக் கருடனது வரவுகண்டு, அயில் எயிற்று அரவம் எல்லாம் - (இலக்குவன் முதலானோரைப் பிணித்திருந்த) கூரிய பற்களையுடைய பாம்புகள் அனைத்தும், சின்னபின்னங்கள் ஆன - கண்டதுண்டங்களாயின ; புண்ணொடும் அயர்வு தீர்ந்தார் - அவர்கள் (எல்லோரும்) புண்களும் சோர்வும் நீங்கப்பெற்று, முன்னையின் வலியர் ஆகி - பிழைத்தற்கு முன்னர் இருந்ததைப்பார்க்கிலும் பலம் உடையவராகி, மொய்களம் நெருங்கி மொய்த்தார் - போர்க்களத்தில் திரண்டு கூடினார்கள் ; நிகழ்ந்தது இன்னது - நடந்தது இது’, என்றார் - என்று கூறினர்’ (அப்பால்), அரக்கன் ஈது எடுத்து சொன்னான் - இராவணன் இதனை எடுத்துச்சொல்லலானான், இதனை அடுத்துவரும் நான்கு செய்யுட்களில் காண்க.

அன்னவன் - கருடன். காண - கண்டு. அயில் எயிற்று - கூரிய பல் ; ‘அயிலெயிற்றின் ஏந்துதியால்’ (ஆரணிய. 58). சின்னபின்னங்கள் : ‘சின்ன பின்னங்கள் செய்யச் செருக்களம் சேர்தல் நன்றோ’ (யுத்த. 923); ‘சித்திர வில்லவலோனும் சின்ன பின்னங்கள் செய்தான்’ (யுத்த. 2113); ‘சின்ன பின்னங்களாய் மயங்கிச் சிந்தலால்’ (யுத்த. பிரமாத்திர. 52).

1. - 2. பின்னெடு ; மோசப், மயக்கம்.

3. மொய்கொள முனைக்களம் : நெருங்க

4. இராவணஸிபைய.

295

### இராவணன் கருடனை இகழ்தல்

2232. ஏத்தருந் தடந்தோ ளாற்ற லென்மக  
 நெய்த பாசம்  
 காற்றிடைக் கழித்துத் தீர்த்தான் கலுமுஞ்  
 காண்மின் காண்மின்  
 வார்த்தையி தாயி னன்ற லிராவணன்  
 வாழ்ந்த வாழ்க்கை  
 முத்தது கொள்கை போலா மென்னுடை  
 முயற்சி யெல்லாம்.



‘ ஏத்தரும் - (எவராலும்) புகழ்த்தற்கு முடியாத’, தட தோள் ஆற்றல் என் மகன் - பெரிய புயவலிமை செறிந்த எனது புதல்வனான இந்திரசித்து, எய்த பாசம் - (பகைவர்மீது) விடுத்த அரவக் கணையை, கலுழன் - கருடன், காற்றிடை கழித்து தீர்த்தான் ஆம் - (தனது சிறகின்) காற்றினால் போக்கி நீக்கிவிட்டான் ஆம் ; காண்மின் காண்மின் - (இந்த அற்புதத்தை) பாருங்கள் ! பாருங்கள் !, வார்த்தை இது ஆயின் - இச்செய்தி இவ்வாறெனில், இராவணன் வாழ்ந்த வாழ்க்கை நன்று - இராவணன் வாழ்ந்த வாழ்வு மிகவும் நன்றாயிருந்தது; என்னுடை முயற்சி எல்லாம் - பகைவரை வெல்ல நான் மேற்கொண்ட முயற்சி எல்லாம், மூத்தது கொள்கை போலாம் - முதுமையுற்றது போலும் (வலிமை முற்றும் அழிந்தது போலும்).

பாசம் - நாகபாசம். காற்றிடைக் கழித்துத் தீர்த்தது : ‘ வந்த சிறையான், வேதங்கள்பாட வலகங்கள் யாவும் வினைசிந்த நாகம் மெலிய ’ (புத்த. 2181) என்றதுகொண்டு காண்க. மன வருத்தத்தாலும் அவமானத்தாலும் இராவணன் தன்னைப் படர்க்கையில் வைத்துக் கூறுகின்றான். கொள்கை : தொழிற்பெயர்.

- பீ - ம். 1. ஏற்றரும் ; அண்ணல்  
2. காத்திடல் ; கழற்றி ; காண்மின் ; என்  
3. தன்மும்  
4. கொள்கை ; என்னிவி.

296

2233. உண்டுல கேழுமேழு முமிழ்ந்தவ  
          னென்னு முற்றம்  
கொண்டவ நென்னு டேற்ற செருவினின்  
          மறுக்கங் கொண்டான்  
மண்டலந் திரிந்த போது மறிகடன்  
          மறிந்த போதும்  
கண்டிலன் போலுஞ் சொற்ற கலுழனன்  
          றென்னைக் கன்னால்.



‘உலகு ஏழும் ஏழும் - பதினான்கு உலகங்களையும், உண்டு உமிழ்ந்தவன் என்னும் ஊற்றம் கொண்டவன் - தன்னுடைய வயிற்றில் அடக்கிக்கொண்டு (நிண்டும் படைப்புக்காலத்து) வெளிப்படுத்தினவன் என்னும் வன்மையைக்கொண்டவனான திருமால் (முன்பு), என்னொடு ஏற்ற செருவினில் - என்னுடன் எதிர்த்துப் புரிந்த போரில், மறுக்கம் கொண்டான் - கலக்கம் உற்றவனாய்; (புறங்காட்டி ஓடி), மண்டலம் திரிந்தபோது - பூமண்டலம் எங்கும் சுற்றியலைந்த காலத்தும், மறிகடல் மறிந்தபோதும் - அலைகள் கரைக்கண் மோதி மயங்குகின்ற கடலில் ஒளிந்தபோதும், சொற்ற கலுழன் - (இவர்கள்) எடுத்துச்சொன்ன கருடன், என்னை கண்ணால் கண்டிலன் போலும் - என்னைக் கண்ணால் பார்த்திலன் போலும்.

உண்டலகேழும் ஏழும் உமிழ்ந்தவன் : ‘உண்டும் உமிழ்ந்தும் கடந்தும் இடந்தும் கிடந்தும் நின்றும்’ (திருவாய். 4:5:10); ‘ஒருவாயின் விழுங்குதியால் திருவான நிலமகளை’ (ஆரணிய. 58). மூன்றாமடியிற் கூறப்பட்டவை வெகுகாலத்திற்கு முன்பு நிகழ்ந்த நிகழ்ச்சிகள். முதலடியிலிருந்து இராவணன் இராமபிரானைத் திருமாலாகக் கருதியது வெளியாகும். போலும் : ஒப்பில்போலி.

பி - ம். 3. மறிந்த, மகுத்த, கடந்த.

297

2234. கரங்களி னேமி சங்கந் தாங்கிய கரியோன் காக்கும்  
புரங்களு மழியப் போன பொழுதிலென் சிலையிற் பொங்கி  
உரங்களின் முதுகிற் றேளி னுறையறு சிறையி னுற்ற  
சரங்களு நிற்க வேகொல் வந்ததங் வருணன் தம்பி.

‘கரங்களில் நேமி சங்கம் தாங்கிய - திருக்கைகளிலே ஆழிப் படையையும் சங்கத்தையும் ஏந்தி நிற்கும், கரியோன் காக்கும் - கருநிறத்தவனாகிய திருமால் காக்கின்ற, புரங்களும் அழியபோன பொழுதில் - நகர்களும் அழியுமாறு (நான்) போர்க்குச்சென்ற அக்காலத்து, என் சிலையில் பொங்கி - என் வில்லினின்று மிக்குக்கிளம்பி, உரங்களில் முதுகில் தோளின் உறை உறு சிறையின் உற்ற - தனது மார்பிலும் முதுகிலும் தோளிலும் தன் பக்கத்தில் உள்ள சிறகுகளிலும் சென்று தைத்த, சரங்களும் - அம்புகளும், நிற்கவே கொல் - நிலைபெற்றிருக்கவும், அவ் அருணன் தம்பி வந்தது - அந்த அருணன் தம்பியான அக்கருடன் (என் பகைவர்க்கு) உதவி செய்ததோ?.



கரியோன் காக்கும் புரங்கள் : திருமால் உபேந்திரனாக வந்து காத்த தேவலோக நகரங்கள். நேமிசங்கம் : இவை கட்கம், கதை கட்கம் சார்ங்கம் ஆகிய ஏனைய ஆயுதங்கட்கும் உபலக்ஷணம்; சங்கம், ஆயுதம் எனப்பட்டது. அதன் முழக்கத்தாலேயே பகைவர் அஞ்சுவராகலின்; அருணன் தம்பி என்றது இகழ்ச்சி. அருணன் : காசிப்ப முனிவர்க்கு விந்தையிடம் பிறந்தவன்; சூரியனுடைய தேர்ப்பாகன். சரங்கள் நிற்கவே கொல்; யுத்த. 127 காண் க.

பி - ம். 1. இழிய; போழிதின்

3. மார்பிற்; உறைவன்; மறகன்

4. வந்தான்.

298

இராவணன் இந்திரசித்தை மீண்டும் பொரத்தூண்டுதல்

2235. ஈண்டது கிடக்க மேன்மே விசைந்தவா

றிசைக வெஞ்சி

மீண்டவர் தம்மைக் கொல்லும் வேட்கையை

வேட்கு மன்றே

ஆண்டகை நீயே யின்னு மாற்றுதி

யருமைப் போர்கள்

காண்டலு நாணு மென்றான் மைந்தனும்

கருத்தைச் சொன்னான்.

‘ஈண்டு - இப்பொழுது, அது கிடக்க - அது ஒருபுறமிருக்க, மேன்மேல் இசைந்தவா இசைக - இனி முடிந்தபடியே முடியட்டும்; எஞ்சி மீண்டவர் தம்மை - இறவாது உயிர் மீண்டும் வரப்பெற்றவர்களை, கொல்லும் - (மீண்டும்) கொல்லவேண்டும் என்ற, வேட்கையை - விருப்பத்தை, வேட்கும் அன்றே - கைக்கொள்ள விரும்புவோம் அன்றோ? ஆண்டகை - வீரனே! நீயே - நீதானே, இன்னும் - இன்னும், அருமை போர்கள் ஆற்றுதி - அரிய போர்களைப் புரியக்கடவாய்; காண்டலும் - நீ போர்புரிவதைக் காணும் அளவில் (அந்தக் கருடன்), நாணும் - வெட்கமுறுவான்’, என்றான் - என்று பகரந்தான் இராவணன்; மைந்தனும் கருத்தை சொன்னான் - மகனான இந்திரசித்து (தன்) கருத்தை வெளியிட்டான், அதனை அடுத்த கவியிற் காண்க.



அது - நடந்த நிகழ்ச்சி.

பி - ம். 1. சண்டிது ; இயைக.

3. இன்னும், பின்னும்

4. காண்டிதும், காண்டது ; யானும், நானும், யானே.

239

இந்திரசித்து போர் புரிவேன் எனல்

2236. இன்றோடு பொழுது தாழ்த்தே  
 விகற்பெருஞ் சிரம நீங்கிச்  
 சென்றோடு கணத்தி னுனை  
 நான்முகன் படைத்த தெய்வ  
 வென்றிசெய் படையி னாலுன்  
 மனத்துயர் மீட்பெ னென்றான்  
 நன்றென வரக்கன் போய்த்த  
 னளிமலர்க் கோயில் புக்கான்.

இந்திரசித்து இராவணனை நோக்கி), 'இன்று ஒரு பொழுது தாழ்த்து - இன்று ஒருநாள் மட்டும் தாமதித்து என் இகல் பெரு சிரமம் நீங்கி - எனக்குப் போரில் உண்டான களைப்பினைத் தீர்த்துக் கொண்டு, நாளை - நாளைக்கு, (களம்புக்கு), ஒரு கணத்தில் - ஒரு நாழிகைப் போழ்தில், நான்முகன் படைத்த தெய்வ வென்றி செய் படையினால் - பிரமனாற் படைக்கப்பட்ட தெய்வத்தன்மை வாய்ந்த வெற்றியே என்றும் விளைவிக்கவல்ல பிரமாத்திரத்தால், உன் மனம் துயர் மீட்பென் - உனது மனத்துன்பத்தை அகற்றுமாறு (பகைவர்களைக் கொல்வேன்)' என்றான் - என்று பகர்ந்தான் ; 'நன்று - நல்லது', என - என்று கூறி, அரக்கன் - இராவணன், போய் - சென்று, தன் நளிமலர் கோயில் புக்கான் - சிறந்த மலர்களால் புனையப்பெற்ற தன் அரண்மனையை அடைந்தான்.

ஒரு பிரதியில் இங்கு பாசப்படம் முற்றிற்று என்று எழுதப்பட்டுள்ளது.

பி - ம். 1. தாழ்த்தே ; நீங்கிச்.

2. அளித்த.

4. நளிர்மலிச், நகரினிற், சென்று.

300



இப் படலத்தைக் குறித்து இந்நூலும் முதனூலும் கூறுவன :—

இந்திரசித்து வஞ்சனையால் விண்ணில் மறைந்து நின்று நாகாத்திரத்தால் இராம இலக்குவரைப் பிணித்தனன். இராம இலக்குவர்கள் தளர்ந்து தரையில் சாய்ந்தனர். இவர்கள் நிலையைக் கண்டு அநுமன் முதலிய வானர வீரர்களும் வீடணனும் புலம் பினர். மேகநாதன் வானத்து மறைந்திருப்பதை வீடணன் மட்டும் கண்டான். இந்திரசித்து மறைந்து மின்னே வானர வீரர்களை மேலும் தாக்கினான். பின்னர் எதிரிகள் வீழ்ச்சியுற்றதைக் கண்டு மெச்சித் தன் அரண்மனைக்குச் சென்றான் இராவணி. கலங்கி நின்ற சுக்கிரீவனை வீடணன் தேற்றினான். தேற்றும்போது வானர வீரர்களைக் காப்பது கடமை என்றும், இராமபிரான் முகத்தில் உயிர்க்களை மறையவில்லை யாகலின் அவன் மீண்டும் எழுவான் என்றும் கூறினான். இடை நடுவில், இந்திரசித்து, தன் வீரச் செயலைத் தந்தையிடம் கூற, இராவணன் பெரிதும் மகிழ்ந்தான். இந் நிலையில் இராவணன் சீதா தேவியைப் புட்பக விமானத்தில் ஏற்றிப் படுகளத்தை அவட்குக் காட்டுமாறு பணிமாக்களை ஏவி, இராம இலக்குவர்கள் இறந்து பட்டனர் என்றும் கூறுமாறு சொன்னான். சீதாதேவி சாய்ந்து கிடந்த இராம இலக்குவரைக் கண்டு புலம்பினான். அக் காலையில் திரிசடை, பிராட்டியை நோக்கி, இராம இலக்குவர் இறந்தது உண்மையானால், புட்பக விமானம் தம்மையும் பிறரையும் தாங்கி நில்லாது என்றும், அதுகொண்டு அவர் உயிர்க்கு எவ்வித இடரும் இல்லை என்றும் சொல்லித் தேற்றினான்.

இந் நிலையில் இராமபிரான் தனது அதிக பலத்தாலும் தைரியத்தாலும் மூர்ச்சை தெளிந்து எழுந்தான். எழுந்து இலக்குவன் சாய்ந்திருந்த நிலையைக் கண்டு பலவாறு பிரலாபித்தார். வீடணன் அப்பொழுது அங்கு வந்தான். சுக்கிரீவன் மாமனான சுடேணன் இறந்தவர்களைப் பிழைப்பிக்கக் கூடிய சஞ்சீவகரணி முதலிய அரிய மூலிகைகளைப் பற்றிப் பேசிக் கொண்டிருக்கும்பொழுது, கருடபகவான் அங்கு எழுந்தருளி இராம இலக்குவரை நாகபாசத்தினின்றும் விடுவித்தான். 'இராமபிரான் உபசார மொழி கூற, பெரிய திருவடி, தான் இன்னான் என்றதைத் தெரிவித்துப் போரில் ஆற்ற வேண்டியவற்றை ஆற்றி முடிந்த பின்னர், இராம பிரானே தன்னை இன்னான் என்று அறிந்துகொள்ளக் கூடும் என்று சொல்லி விடைபெறுகின்றான்.



கம்பர் கவிதையில், அதிகாயனைக் கொன்றவர்கள் யார் என்று இராவணன் இந்திரசித்துக்குக் கூறுதலும், இந்திரசித்து நாக பாசத்தால் எதிரியினைப் பிணித்திடுவதாகச் சூளுறவு செய்து, இலக்குவனையும் வாநாப் படையினையும் எதிர்த்தலும், வாநாப் படையினின் அருமையான போர் நிகழ்ச்சிகளும் இந்திரசித்தின் இணையற்ற வீரமும், இருள் எழுந்த அளவில், இராவணி விண்ணில் மறைந்து நாகாத்திரத்தை விடுத்து இலக்குவன் முதலானோரைக் கட்டுதலும், கட்டப்பட்டவர்களின் அவல நிலையும், வீடணன் கலக்கமும், இராமபிரான் அக்கினியத்திரத்தால் இருளை அகற்றிப் போர்க்களத்து இறந்து வீழ்ந்தவர்களைக் கண்டு புலம்பலும், வீடணன் தேற்றுதலும், இந் நிலையில் கருட பகவான் வந்து பல அரிய பாடல்களால் திருமாலின் அவதாரமான இராமபிரானைப் புகழ்தலும், புகழ்ந்து தன் சிறகுகளை வீசி நாகபாசத்தை அழித்தலும், இராமபிரான் பெரிய திருவடிக்கு முகமன் கூறி அவனை யார் என்று வினவுதலும், கருடபகவான் தான் இன்னான் என்று குறிப்பாகக் கூறி, 'அரக்கனோடு மறவினை முடித்த:பின்னர் வருவனின் னுழையன், மாயப் பிறவியின் பகைஞ்' என்று கூறி விடை பெறுதலும், பிறவும் காணலாம். சுசேஷணன் சஞ்சீவகரணி முதலியவற்றைக் கூறியது கம்பர் காவியத்தில் இல்லை. மற்றும் கருட பகவான் கூறிய அருமையான தோத்திரங்களும் விரிவாக முதலூலிற் காணப்பெறவில்லை. தெய்வத் தன்மை வாய்ந்த இந்தத் தோத்திரங்களை முறையாகப் பயின்று அரவின் விடத்தைச் சிலர் மாற்றி வருகின்றனர் என்பது கேட்கப்படுவது ஒன்று.



## 19. படைத்தலைவர் வதைப் படலம்

[இலக்குவன்மீது இந்திரசித்து விடுத்த நாகபாசம் கருடாழ் வாரின் உதவியால் விடுபட்டதை அறிந்த இராவணன், இந்திர சித்தை மறுமுறை போருக்கெழ வேண்ட, அவன் அன்று, தான் எழுவியலாமையைத் தெரிவிக்க, இராவணன் மகாபாரிசுவன் முதலிய தன் படைத் தலைவர்களை ஏவியதையும், அவர்கள் வதை யுண்டதையும் கூறும் படலம் என விரியும்.]

ஒரு பிரதியில் இதுவும் அடுத்த படலமும் சேர்க்கப் பெற்று, கங்குல் மகாராட்சசப் படைத்தலைவர் மகர்க்கண்ணன் வதைப்படலம் என்ற பெயருடன் காணப் பெறுகிறது.

வாநரர்கள் ஆர்த்தெழும் ஓசையைக் கேட்டு அரக்கர்  
போர் விரும்பி இராவணனிடம் விடை கேட்டல்

2237. ஆர்த்தெழு மோசை கேட்ட வர்க்கரு முரசு மார்ப்பப்  
போர்த்தொழில் வேட்கை பூண்டு பொங்கினர் புகுந்து  
[மொய்த்தார்  
தார்த்தட மார்பன் தன்னைத் தாவிடை யென்னச் சார்ந்தார்  
பார்த்தனன் முனிந்து மன்ன வினையன பகரும் காலை.

ஆர்த்து எழும் ஓசை கேட்ட - ஆரவாரித்து எழுந்த ஒலியைக் கேட்ட, அரக்கரும் - இராக்கதரும், முரசம் ஆர்ப்ப-போர் முரசம் முழங்க, பொர்த் தொழில் வேட்கை பூண்டு - போர்த் தொழிலில் ஆசை கொண்டு, பொங்கினர் - சினம் மிகுந்தவராய், புகுந்து - இராவணனிடம் சென்று, மொய்த்தார் - (அவனைச்) சூழ்ந்தவராய், தார்த்தட மார்பன் தன்னை - மாலை புனைந்த விசாலமான மார்பினை யுடையவனான இராவணனைப் பார்த்து, 'விடைதா - உத்தரவு அளியுங்கள்', என்ன சார்ந்தார் - என்று சொல்லிக் கொண்டு அணுகினர்; மன்னன் - இராவணனும், பார்த்தனன் - அவர்களைக் கண்ணுற்று, முனிந்து - வெகுண்டு, இனையன பகரும் காலை - இவ்வார்த்தைகளை மொழியும்போது.



தாவிடை - பணியாளர்களாதலின்தா என்றார்; 'ஈதாவெனும்' என்ற நன்னூல் சூத்திரம் காண்க. பார்த்தனன் - முற்றெச்சம்.

19 - ம். 2. வேடம்; பொங்கியே.

3. சொன்னார்.

4. அரக்கர் கோனும் போமெனப் பகருங்காலை

1

தம்மைப் போருக்கு ஏவுமாறு கேட்ட வீரர்க்கு  
இராவணன் விடைதர, தூதுவர் பொருமல் அவர் தன்மையை  
இராவணனிடஞ் சொல்லத் தொடங்குதல்

2238. மாபெரும் பக்கனோடு வான்புகைக் கண்ணன் வந்திங்  
கேவுதி யெம்மை யென்ற னவர்முக மினிதி னோக்கிப்  
போவது புரிதி ரென்னப் புகறலும் பொருத தூதர்  
தேவமற் றிவர்கள் செய்கை கேளெனத் தெரியச்  
[சொன்னார்.]

மாபெரு பக்கனோடு - மகாபாரசிவன் என்பவனோடு, வான் -  
உயர்ந்த, புகை கண்ணன் - துமிராட்சன், வந்து - வந்து, 'இங்கு -  
இப்போரில், எம்மை ஏவுதி - எங்களை ஏவுவாயாக', என்றான் -  
என்று சொல்லுதலும், அவர் முகம் இனிதின் நோக்கி - (இசா  
வணன்) அவர் முகத்தை இனிமையுடன் பார்த்து, 'போவது  
புரிதிர் - (போர்த் தொழிலுக்குப்) போவதைச் செய்க', என்ன  
புகறலும் - என்று மொழிந்த அளவில், (அதனைக் கேட்டுப்)  
பொருத தூதர்-மனம் தாளாத தூதுவர்கள், 'தேவ-இறைவனே!  
'இவர்கள் செய்கை கேள்' - இவர்கள் புரிந்த செயலைக் கேட்பாயாக,  
என்; என்று, தெரிய சொன்னார்-விளங்கக் கூறலாயினர். மற்றும்;  
வினைமாற்று.

அவர்கள் கூறியதை அடுத்த கனியிற் காண்க.

19 - ம். 1. மரபுகைக்; கண்ண; நீயும்.

2. ஏகுமினென்னப் பாராவவர், ஏவுதி வெம்மை யென்பார்தம், ஏவுதி  
யெம்மை யென்றாவன், ஏவுறுமெம்மை யென்பார்தம் இவறி.

3. என்னு; புகறலும்.

3



2239. ஆனையும் பரியுந் தேரு மரக்கரு மமைந்த வாழித்  
தானைகள் விய நின்ற தலைமகன் றனிமை யோரார்  
மானவன் வாளி வாளி யென்சின்ற மழலை வாயர்  
போனவர் மீள வந்து புகுந்தனர் போலு மென்றார்.

‘ஆனையும் பரியும் தேரும் - ஆனையும் குதிரையும் தேரும்,  
அரக்கரும் - (காலாட்களான) இராக்கதரும், (என்ற நால்வகைப்  
படையும்), அமைந்த - ஒன்றாகக் கூடிய, ஆழி தானைகள் - கடல்  
போன்ற சேனைகள், விய - மரிக்க, நின்ற தலைமகன் - (தனியே)  
நின்ற தலைமகன் ஆன, (இந்திரசித்தின்) தனிமை ஓரார் - தனிமை  
யைச் (சற்றும்) எண்ணாமல், ‘மானவன் வாளி, வாளி - பெருமை  
மிக்கானுடைய அம்பு அம்பு’, என்கின்ற மழலை வாயர் - அம்பு  
அம்பு என்று மொழிகின்ற குதலைச் சொல்லைச் சொல்லும் வாயினை  
உடையவராய், போனவர் - (அஞ்சி) ஓடியவரான, (பெரும்பக்கனும்  
புகைநிறக் கண்ணனும்), மீளவந்து - மீட்டும் வந்து, (தமது  
ஆண்மையைக் காட்டுமாறு), புகுந்தனர் போலும் - புக்கனர்  
போலும்’, என்றார் - என்று கூறினர் (தூதுவர்).

போனவர் மீளவந்து என்றது நகையாடிக் கூறியது; (ஒப்பு.)  
‘இறைவன் மைந்தன் பட்டானென்பது கேட்டுத் திருகினார்  
முதுகிட்டுப் பறந்த வீரர்’ (வி. பா. 13; ஆம்போர். 135); என்ற  
இடத்துப் போல. முன்பட்ட பாட்டை யுன்னி ‘மானவன் வாளி  
வாளி என்கின்ற மழலைவாயர்’ என்று பிதற்றினர் என்க. கிளி  
யின் குரலுக்கும் சிறு குழந்தைகளின் குழலைச் சொல்லுக்கும்,  
‘மழலை முழுவம்’ என்ற இடத்துப் போன்று, சிறுபான்மை வாத்தி  
யங்களுக்கும் வழங்கும் மழலை என்னும் சொல், வயதுவந்த வீரரின்  
பிதற்றலுக்குக் கூறப்பட்டமை காண்க. ‘குதலையும் மழலையும் எக்  
காலத்துக்கும் கூறுப’ என்று ஆசிரியர் கூறியதும் இங்குக் குறிக்க  
கொள்க. போலும்: ஒப்பில் போலி.

1. ம. 1. ஐய; ஆனித்; யாவித்; வென்னத்.

2. தானையும்.

3. வாயர்.

4. ஆனவர்; புகுந்தனர்; அரச.



## வேறு

அரக்கர் இருவரையும் இராவணன் பற்றுமினெனல்

2240. அற்றவர் கூறலு மாறழ விற்குய்  
முற்றிய கோப முருங்க முனிந்தான்  
இற்றது வோவிவர் சேவக மென்னுப்  
பற்றுமி னென்றான் வெம்மை பயின்றுன்.

அற்று அவர் கூறலும் - அவ்வாறான சொற்களை அந்தத் தூதுவர் பகரவும், வெம்மை பயின்றுன் - கடுமையிற் பழகியவன் ஆல் இராவணன், ஆர் அழலிற்குய் - நிறைந்த நெருப்பின் தன்மையைக் கொண்டதாய், முற்றிய கோபம் முருங்க முனிந்தான் - முதிர்ந்த சினத்தால் (தன் வசம்) தப்புமாறு மிகவும் வெகுண்டவனாய், 'இவர் சேவகம் இற்றதுவோ - இவர் வீரம் இத்தகையதோ', என்ன - என்று மொழிந்து, 'பற்றுமின்' (இவர்களைப்) பிடியுங்கள், என்றான் - என்றான். ஒ : வினா.

முற்றிய கோபம் என்னது ஆரழலிற்குய் என்று கூறியது அரக்கர் கோமானுடைய தாங்கற்கரிய சீற்றத்தைக் குறிக்க. இச் செய்யுட் சந்தத்துடன் கூந்தல். 1227-1233 செய்யுட்களை ஒப்பு நோக்குக. இற்று - இப்படிப்பட்டது; அது பகுதிப் பொருள் விசுவாசம் எனக் கொள்க. சேவகம் : வீரம்; 'என்னெடுஞ் சேவகம் தோற்க' (யுத்த. 1946). 'வீரச் சேவகச் செய்கை' (யுத்த. 1240).

ம - ம். 1. அற்றதுணர்ந்ததும்; அறவிற்காய்.

3. இற்றது.

4

சிங்கரர் அவ்விருவரையும் பற்றுதல்

2241. என்றலு மெய்தினர் சிங்கர ரென்பார்  
பின்றலி னோரை வலிந்து பிடித்தார்  
நின்றன ராயிடை நீல நிறத்தான்  
கொன்றிடு வீரலிர் கொண்மினி தென்றுன்.



என்றலும் - என்று மொழிந்தவுடன், கிங்கரர்கள் - பணியாளர்கள், என்பார் - என்று கூறப்படுபவர். எய்தினர் - வந்து, பின்றலினோரை - பின் வாங்கிய அவர்களை, வலிந்து பிடித்தார் - வலியப் பற்றினர்; (அப்போது), நில நிறத்தான் - நிலமேலியனான இராவணன், 'கொன்றிடுவீரலீர்' - இவர்களைக் கொல்ல வேண்டாம், இது கொண்மின் - (இப்போது) யான கூறப் போவதை மனத்துட்கொள்ளுங்கள்', என்றான் - என்று மொழிந்தான்.

கிங்கரர் - எப்பொழுது எந்தப் பணியைக் குறிப்பிட்டாலும் வெகு விரைவிற்புரிபவர். ஆயிடை : அவ் + இடை என்ற பதம் பிரிப்பர்; பதிற்றுப் பத்துக் குறிப்புரை காண்க. நிலநிறத்தான் இராவணன் : 'நிலமா மணிகிற நிருதர் வேந்தனை, மூலநா சம்பெற முடிக்கு மெய்ப்பினுள்' (ஆரணிய. 2:7).

பி - ம். 2. பின்றலினோரை புடன்று பிடிந்தே.

4. கொன்றிடுவீரலீர் கொல்லலீர்; கொன்றிடு வீரர் கேண்மினது, கொன்றிடு வீரலீர் கொண்பினீர். 5

அவ்விருவரையும் முக்கறுத்துப் பறைசாற்றி  
ஊர்க்குத் தெரிவிக்குமாறு இராவணன் கட்டளையிடுதல்

2242. ஏற்ற மிளிச்செயல் வேறிலை யீர்வீர்  
நாற்ற நுகர்ந்துயர் நாசியை நாமக்  
கோற்றரு திண்பனை கொட்டினீர் கொண்டுர்  
சாற்றுமி னஞ்சின ரென்றுரை தந்தே.

'நாற்றம் நுகர்ந்து உயர் நாசியை ஈர்வீர் - நாற்றத்தை உட்கொண்டு ஓங்கித் தோன்றுகின்ற இவர்களின் முக்கினை அறுத்திடுவீர்; (பின்னர்) ஊர் கொண்டு - ஊர்க்குள் அழைத்துச் சென்று, அஞ்சினர் - (இவர்கள்) பயந்தவர்கள், என்று உரை தந்து - என்று சொல்லி, நாமம் கோல் தரு - சிறந்த, கடிப்பினால் அடிகின்ற, திண்பனை கொட்டினீர் - உறுதியான பறையை அறைந்த வண்ணம், சாற்றுமின் - தெரிவியுங்கள்; இனி ஏற்றம் செயல் வேறு இலை - இனித் தக்க செயல் (இதனின்) வேறல்லலை,' என்று உரை தந்து - என்று கட்டளையிட்டு. ஏ : அசை.



ஏற்றம் செயல் என்க. கோல் : பறையடிக்கும் தடி.

பி - ம. 1. யிந்து சுந்தவர்.

2. நுகர்நடு; சுளிர்.

3. கோற்றோடு, கோட்டினர்; கோண்டே.

4. சாற்றினர்; என்றநனந்தான்.

8

### மாலி அச்செயலைத் தடுத்தல்

2243. அக்கண நேயயில் வாளினர் நேரா  
மிக்குயர் நாகியை யீர விரைந்தார்  
புக்கன ரப்பொழு திற்புகழ் தக்கோய்  
தக்கில தேன்றனன் மாலி தடுத்தான்

அக்கணனோ - அப்போதே, (கிங்கரர்) நேரா - உடன்பட்டு, அயில் வாளினர் - கூரிய வாளினை யுடையவராய், மிக்குயர் நாகியை ஈர விரைந்தார் - மிகவும் எடுப்பான மூக்கினை அறுப்பதற்கு விரைந்து சென்றார்; அப்பொழுது-அச் சமயத்தில், மாலி - மாலி என்பவன், (இராவணனைப் பார்த்து), 'புகழ் தக்கோய்-புகழால் மேம்பட்டவனே! தக்கிலது - (இச் செயல்), செய்யத் தக்கதன்று,' என்றனன் தடுத்தான் - என்று சொல்லித் தடை செய்தான்.

கணம் : கணன் போலி. ஈர்தல் : அறுத்தல்; 'கண்ணை யீர்கிலாக் கள்வனைன் யான்' (அயோத்தி. கங்கைப் : 44); தக்கிலது; 'தக்கிலதென்னும் பக்கம்' (கிக்கிந்தா. 312); அரக்கரிடத்தில் சில நற்பண்புகள் இல்லாமல் இல்லை. இங்கு மாலி தடுத்தது காண்க. மாலி: யுத்த. 898; குறிப்புக் காண்க. இவன் கடுமையான தவம் புரிந்தவன் என்றும், சூலியென்ற சிவபிரானும் இவனைக் காணில் அஞ்சுவன் என்றும் வீடணன் கூறுவன். (யுத்த. படைத்தலைவர். 35); மற்றும் படைத்தலைவர், 7, 21, 35; மூலபல. 52, 75-ம் காண்க.

பி - ம. 1. அரிவாளினர்; ஆறேர், வாளால் வந்தார்.

3. புக்கனன்.

9



**மாலி மூக்கை யரிதலாகா தென்பதற்கு  
நியாயங் காட்டுதல்**

2244. அஞ்சம மஞ்சி யழிந்துள ரானோர்  
வெஞ்சமம் வேறலும் வென்றிய தின்றாய்த்  
துஞ்சலு மென்றிவை தொல்லை யவன்றே  
தஞ்சென வாருள ரான்மை தகைந்தார்.

‘அம் சமம் அஞ்சி அழிந்துளர் ஆயினார் - அழகிய போரில்  
பயந்து ஒருமுறை அழிந்தவர் ஆனோர், (பின்னர்) வெம் சமம்  
வேறலும் - கடுமையான போரில் வெல்லுதலும், வென்றியது  
இன்றாய் - வெற்றி என்பது இல்லாமல், துஞ்சலும் - மடிதலும்,  
என்று இவை தொல்லை அன்றோ - பழமையாக நடைபெற்று  
வருவதன்றோ? ஆண்மை தஞ்சு என தகைந்தார் ஆர் உளர் -  
வீரத்தைத் தஞ்சமாக (தம்மிடத்துத்) தடுத்து வைத்திருப்பவர்  
யாவர் உள்ளனர்? ஏ : தேற்றம்.

‘ஒருமுறை போரில் பின் வாங்கியவர் பின்னும் போர்மேற்  
சென்று வெற்றி பெறுதலும் கூடும், ஆண்மையைப் பிறரிடம்  
செல்லாமல் தடுத்துத் தன்னிடமே நிலையாக இருக்குமாறு செய்தல்  
எவர்க்கும் இயலாததொன்று, என்று மாலி கூறினான். ‘வென்ற  
வர் தோற்பார் தோற்றோர் வெல்குவார் எவர்க்கும் மேலாய்,  
நின்றவர் தாழ்வார் தாழ்ந்தோர் உயர்குவார் நெறியுமஃதே, என்றனர்  
அறிஞர் அன்றே’ (யுத்த. 1247); துஞ்சல்: துயர் கொண்டு மடுதல்.  
தகைதல்: தடுத்தல்; ‘தருதல்: தகையாதல் மற்று’ (கலித். 92:9).

பி - ம. 1. சமம்; ஆலம்.

2. வென்றலும், வென்றியன்றோ, வென்றியதன்றோ, வென்றியதன்றும்,  
வென்றியதன்றே.

3. தொல்லைவன்றோ.

4. தகைந்தாய், தகைந்தே.

||

2245. அந்தர மொன்று மறிந்திலை யன்றே  
வந்தது நம்வயி னெத்தனை மன்னு  
தந்தீரம் வானவர் தானவ ரென்னும்  
இந்தீர னஞ்சின னென்னுதி யன்றே.



“மன்னா - அரசே! அந்தாம் ஒன்றும் அறிந்திலை - (வேற்றுமை சிறிதும் தெரிந்தாயில்லை; வானவர் தானவர் என்னும் எத்தனை தந்திரம் - தேவர் தானவர் என்கின்ற எவ்வளவு படை, நம் வயின் வந்தது - நம்மிடத்துப் பொருதற்கு) வந்தது; (அதெல்லாம் முறியடிக்கப்பட்டு ஓட வில்லையா)? இந்திரன் அஞ்சினான் - இந்திரனும் பயந்தானே; எண்ணுதி - அதனை ஆலோசிப்பாயாக; அன்று : தேற்றம்; ஏ : அசையுமாம்.

அந்தாம் : வேற்றுமை. “அந்தாம் தெரிதல் தேற்றார் அருங்கனிப் புலவர் அம்மா” (புத்த. 781); “அந்தாமுணரின்” (புத்த. 1582); தந்திரம்; “தந்திரக் கடலை நீந்தி” (புத்த. 1333); வானவர் தோற்றமை இங்குக் குறிக்கப் பெற்றது. இந்திரனும் வானவரில் ஒருவன் எனினும்; தனிச் சிறப்புப் பற்றி அவனைத் தனித்துக் கூறினர்” (ஒப்பு.) “முனிவரும் வந்தார் அகத்தியரும் வந்தார்” என்ற இடத்துப் போல.

1. ம. 2. வந்தன, வந்தன எந்நுணை.

3. தந்திரம்; ஏனும், என்னும்.

4. இந்திரன் அஞ்சினான்.

11

2246. வருணா விடுங்கினன் வந்து வணங்கிக்  
கருணை பெருந்துணை யும்முயிர் காலா  
இருணி வஞ்சக ரெங்குள ரெந்தாய்  
யருணிநர் நண்டரி நன்று யகர்ந்தால்.

“வந்து வணங்கி - (இராமபிரானிடம்) வந்து பணிந்து, கருணை பெறும் துணையும் - அவனுடைய அருள் கிட்டுமிடமும், வருணன் உயிர் காலா நடுங்கினன் - வருணன் பெருமூச்செறிபவனாக உடல் நடுக்குற்றான்; (அந்த இராமபிரானிடம் தேவர்களை அஞ்சும் பொது), இருள் நிற வஞ்சகர் எங்கு உளர் - இருள் நிறம் செகண்ட வஞ்சகராகிய இராக்கதர் எங்கே இருப்பார்; (இராமபிரான் எதிர் நிற்க இயலாது), எந்தாய் - என் தன்மையே, பதர்ந்தால் - கூறு மிடத்து, இது - முக்கினைத் துணிப்பது என்று இச்செயல், பருணி நர் தண்டம் அன்று - அறிவாளிகள் செய்யத்தகுரிய தண்டனை அன்று.



காலா - காலுதல் ; செய்யா என்னும் வாய்பாடு. பருணிதா :  
'பன்னெறி தோறுந் தோன்றும் பருணிதர்' (யுத்த. விடை  
கொடுத்த. 12). உயிர் - உயிர்ப்பு.

பி - ம். 1. உயிர் காலவான்.

3. இருணிறை ; உயந்தார்.

4. பகர்ந்தார் ; பகர்ந்தான்.

10

2247. பத்தொரு நாலு பகுத்த பரப்பின்  
அத்தனை வெள்ள மரக்க ரவிந்தார்  
ஓத்தொரு மூவர் பிழைத்தன ருயந்தார்  
வித்தக யாரிலி வீரம் விளைப்பார்.

'பத்து ஒரு நாலு வெள்ளம் பகுத்த பரப்பின் - நாற்பது  
வெள்ளமாகப் பிரிக்கப்பெற்ற பரப்பினையுடைய, அத்தனை அரக்கர்  
அவிந்தார் - அத்தனை இராக்கதரும் இறந்துபட்டனர் ; (அந்  
நாற்பது வெள்ளம் சேனையில்), ஒரு மூவர் - (புகைநிறக் கண்ணன்  
பெரும்பக்கன் இந்திரசிதது என்ற) மூவரும் தான், ஒத்து உயந்தார்  
உயிர் பொருந்திப் பிழைத்தனர் ; வித்தக - சாமர்த்தியசாலியே !  
இனி - இனிமேல் ; (இவர்களினும் மேலாக), வீரம் விளைப்பார் யார் -  
வீரம் காட்டற்கு எவர் இருக்கின்றனர்?.

பத்தொரு நாலு : 'பயிலும் காலம் பத்தொரு நாலும் படர்  
கானத்து' (யுத்த. பிரமாதத்திர. 209) ; 'பத்து நாலும் பகலலவோ'  
(அயோத்தி. நகர்நீ. 22). வீரம் விளைப்பார் - வீரச் செய்கைகளைச்  
செய்வார் ; 'வீரமே விளைப்பரேனும் தீதின்றி மீளவல்லான்'  
(யுத்த. 921). வித்தகம் - சமர்த்து ; இங்குப் பலர் திரளாக மடிந்த  
போதும் தாம் மடியாது எதிர்த்துப் பிழைத்தமை என்க ;  
'வித்தக னொருவன்செய்த வினையமென்' (யுத்த. மகரக். 27).

பி - ம். 1. நான்கு.

2. இடைந்தார், அடைந்தார்.

3. பிறித்தன, பிளந்தனர்.

4. ஆருளர்.

11



2248. பாசமு மிற்றது பாதியின் மேலும்  
 நாசமு முற்றது நம்பி நடந்தாய்  
 பூசன் முகத்தொடு கான்முனை போத  
 நீசரை யிருதி யோநெடு நாசி.

‘பாசமும் இற்றது - இலக்குவனைப் பிணித்த அரவக்கனையும் அறுபட்டுவிட்டது; பாதியின் மேலும் நாசமும் உற்றது - பாதிக்கு மேலாக (அரக்கர்ப்படை) அழிவுற்றது; நம்பி - நம்பி! நடந்தாய் - (நீயும் ஒருமுறை யுத்தத்திற்குச்) சென்று திரும்பினே; பூசன் முகத்து - போர்முனையிலிருந்து, ஒரு - ஒப்பற்ற, கான் முனை போத - உன் மகன் வாளா திரும்ப, நீசரை - ஏழைப் பணியாட்களை, நெடு நாசி சுருதியோ - நீண்ட முக்கினை அறுக்கக் கடவையோ?

பாசம் - நாகபாசம்; நாசமும் உற்றது என்பதற்கு அரக்கர்ப்படை என்ற எழுவாய் தருவிக்க. நாசமும்: இறந்தது தழுவிய எச்சவுமை. நம்பி: அண்மைவிளி; ஆண்பாற் சிறப்புப்பெயர். பூசல் முகம் - போரரங்கு. கான்முனை - புதல்வன்; வமிசத்தில் உதித்தவன் என்பது உறுப்புப் பொருள். கால் - வமிசம்; ‘இாவி கான்முனை’ (கிட்கிந்தா. 667); ‘சூரியன் கான்முனை’ (கிட்கிந்தா. 684). நீசர் - இழிந்தவர்; இங்கே ஏவற்பணி புரிபவர். சுர்தல்: ‘கரபத்திரப் பத்தியினிர்ந்து விழ்த்தும்’ (ஆணிய. 691). ‘வெற்றியுருது வெறுங் கையுடன் மீண்ட உன் மகனைக் கடிந்து நாசியை சுர்தல் முறை; அதனை விடுத்து இந்த எளியர் நாசியை அறுக்கப்படுவது பொருந்துமோ’ என்றபடி. ஒருவரை மானபங்கம் செய்வதற்கு அவருடைய முக்கினை அறுத்தல் அக்கால வழக்கம்போலும்; கும்பகன்னன் முக்குச் சுக்கிரீவனால் கடிபட்டதும், சூர்ப்பணகை நாசி இலக்குவனால் துணிபட்டதும் காண்க.

பி. ம. 2. நம்படை சாய்ந்து, நம்பி நடந்தான்.

3. பூசன் முடித்து; கான்முனை; போக, போக.

4. வெட்டுதுமோ.



2249. வாழி யிலக்குவ னென்னின் மறுக்குற்  
 ருழி யரக்கர்தம் வாயி லடைப்பார்  
 ஏழு கடற்றுணை யோவினி நாசி  
 ஊழி யறுத்திடி னும்முல வாதால்.

‘இலக்குவன் என்னின் - இலக்குவன் என்று சொன்ன அள  
 விலேயே, மறுக்குற்று - மனக்கலக்கம் அடைந்து, ஆழி அரக்கர்  
 தம் வாயில் அடைப்பார் - கடல்போன்று பரந்துநின்ற இராக்கத்  
 தர் தமது (மனை) வாயிலை பூடிக்கொள்வார்கள் ; (ஆகவே, கோழை  
 களாகிய அவர்கள் எல்லோருடைய மூக்கினையும் துணிக்க வேண்  
 டும் ; அங்ஙனம் ஆகில்), இனி - இனி ; (அறுக்கப்பெறும்), நாசி -  
 மூக்குகள், ஏழு கடல் துணையோ - ஏழுகடல் அளவுமட்டுமோ ?  
 (அவற்றினும் மிகுமல்லவோ,? அங்ஙனம்), அறுத்திடி -  
 துணிப்போமாகில், ஊழியும் உலவாது - ஊழிக்காலம்வரையில்  
 துணித்துக்கொண்டிருப்பினும் (மூக்கெல்லார்) அறுத்து மாளாது  
 வாழி, ஆல் - அசைகள்.

அறுத்திடினும் என்றதில் உள்ள உம்மை ஊழி என்ற  
 சொல்லுடன் இயைக்கப்பெற்றது. உலத்தல் - குறைதல் ;  
 ‘உலவாக்காலம் தவமெய்தி’ (திருவாச. திருச்சதகம். 54).

பி - ம். 1. என்ன, என்று.

4. அழியாதால் உலவாவால், ஒழியாதால்.

13

2250. தூது நடந்தவ னைத்தொழு தந்நாள்  
 ஒது நெடுஞ்செரு வஞ்சி யுடைந்தார்  
 தீதிலர் நின்றவர் சேனையி னுள்ளார்  
 பாதியின் மேலுளர் நாசி படைத்தார்.

‘ஓதும் நெடு செரு - (புகழ்ந்து) கூறப்படுகின்ற பெரும்  
 போரில், அ நாள் - அக்காலத்தில், அஞ்சி - பயந்து, உடைந்தார் -  
 தோல்வியுற்றவராய், தூது நடந்தவனைத்தொழுது - தூதாகவந்த  
 அருமனை வணங்கி, தீது இலர் - (இறப்புத் தவிர்ந்து) ஒரு கெடு  
 தியுமின்றி, நின்றவர் - நின்றவராய், நாசி படைத்தார் - மூக்குட-



னிருப்பவராய், சேனையின் உள்ளார். - (இப்போது) நமது படையில் உள்ளவர், பாதியின் மேல் உளர் - பாதி அளவுக்கும் அதிகமாக உள்ளனர் ; (அவர்கள் நாசிகளை எல்லாம் துணித்திருக்க வேண்டாவோ?).

தூது - அநுமன் ; 'திதிலராய் நமக்கன்பு செய்வரோ' (யுத்த. 378).

16 - ம். 1. அன்றும், அன்று..

3. நின்றுவர், நின்றனர் ; நின்றார்.

4. பாதிவின்னாயர்.

14

2251. விட்டிலை சீதையை யாமெனின் வீரர்  
ஒட்டிய போருள தோவொரு நாளே  
வெட்டுதி நாசியை வெந்தொழில் வல்லோர்  
பட்டில ரென்றிலை யென்று பகர்ந்தான்.

'சீதையை விட்டிலையாம் எனின் - சீதையை விடாது சிறைப் படுத்தினால், வீரர் ஒட்டிய போர் ஒரு நாளே உளதோ - வீரர் குளுறவு செய்தபடி (செய்த) யுத்தம் ஒரு நாளேனும் உண்டோ? வெந்தொழில் வல்லோர் பட்டிலர் - கடுமையான அமர்த் தொழிலில் வல்லவரான இராம இலக்குவரோ இறந்திலர் ; (ஆகவே) நாசியை வெட்டுதி என்றிலை - (போர்க்குச் சென்றவர் அனைவோருடைய) மூக்குகளையும் அறுப்பாயென்று சொல்லின யில்லை ; (அவ்வாறு சொல்லுதல் அன்றோ முறை)', என்று பகர்ந்தான் - என்று மொழிந்தான்.

ஒன்று சீதையை உரியவர்பாற் சேர்த்திருக்க வேண்டும் ; இன்றேல் குளுறவின்படி போர் செய்திருத்தல் வேண்டும். போரில் வெற்றியோ இல்லை. இங்ஙனம் ஆகவும் இவர்கள் நாசியை வெட்டுவதால் என்னபயன் என்றான், இராவணனுக்கு மாமன் முறையின னுனமாலி. ஒட்டுதல் : பிரதிஞ்ஞை செய்தல் ; 'ஒட்டிக் கொல்ல உணர்ந்து வெகுண்டான்' (யுத்த. 229) ; 'ஒட்டவுடனே யவனும்



வந்தவனை யுற்றான்' (யுத்த. 848); ஒரு நாளே : ஒரு நாளேனும்  
7 முதல் 15 வரை மாலிகூற்று.

பி - ம். 1. வீர.

2. போரினிலாருளரொட்டார், நானுளதே வொருநாளே, நானுளதே  
யொழியாமல்.

3. வெட்டிடு.

4. ஏனெனில், என்னகை, என்னிலை; பகர்ந்தார்.

15

### புகைநிறக் கண்ணனும் பெரும்பக்கனும் இராவணனிடம் கூறல்

2252. ஆறின நென்ப தறிந்தன ரன்னார்  
தேறினர் நின்றனர் சிந்தை தெளிந்தார்  
சீறிய நெஞ்சினர் செங்கண ரொன்றே  
கூறினர் தந்திலை செய்கை குறித்தார்.

(மாலியின் சொற்களைச் செவியேற்ற இலங்காதிபன்), ஆறி  
னன் என்பது அறிந்தனர் - சினம் தணிந்தான் என்பதை உணர்ந்  
தவராய், அன்னார் - அந்தப் புகைநிறக் கண்ணன் பெரும்பக்கன்  
என்ற இருவரும், தேறினர் - தெரியமுற்று. சிந்தை தெளிந்தார்  
நின்றனர் - மனம் தெளிவடையப்பெற்று நின்று, சீறிய நெஞ்சினர் -  
வெகுண்ட உள்ளத்தினரும், செங்கணர் - (வெகுளியார்) சிவந்த  
விழியினருமாகி, தந்திலை செய்கை குறித்தார் - தம்முடைய நிலைமை  
யையும் செயலையும் கருதி, ஒன்று கூறினர் - ஒன்று பகரலாயினர்.  
இதனை மேல்வரும் புரன்று கவிகளிற் காண்க.

ஆறினன் - 'ஆறுவது சினம்' (ஒளவை). அன்னார் - புகை  
நிறக் கண்ணனும் பெரும்பக்கனும். சீறிய நெஞ்சம் செங்கணும்  
வெகுளியின் மெய்ப்பாடுகள். ஒன்றே; ஏகாரம் : தேற்றம். தந்திலை  
செய்கை : உம்மைத் தொகை.

பி - ம். 1. பின்னரழிந்தனர், மன்னரழிந்தின், என்னவறிந்தனர், என்னையறிந்  
தனர்.

2. தேறினனென்பது சிந்தை தெளிந்தார், தேறினரென்பது சிந்தையுணர்ந்  
தார்; அன்றே, ஒன்றே.

4. கூறினரந்திலை, கூறுவதந்திலை, கூறுவதந்திலை.

18



இங்கு அதிகப்பாடல்கள் :—

மன்னவர் மன்னவ மற்றிது கேண்மோ  
துன்னு மரக்கரின் வீரர் தொகைப்பட்  
டுன்னிய நாற்பது வெள்ளமு முற்றுங்  
கந்நர நம்பினி லாவி யழிந்தார்.

1

மத்த மதக்கரி யோடு மணித்தேர்  
தத்துறு வாசி தரைப்பில காலாள்  
அத்தனை வெள்ளம் அளப்பில வெல்லாம்  
வித்தக மானிடன் வாளியின் வீந்த.

2

2253. உன்மக னெல்கி யொதுங்கின னென்றே  
மின்னகு வானிடை யேகி விரைந்தே  
அன்னதின் மாயை யியற்றி யகன்றான்  
இந்நக ரெய்தின னுய்ந்தன னெந்தாய்.

‘எந்தாய் - என் தந்தை போன்றவனே ! உன் மகன் ஒல்கி  
ஒதுங்கினன் - உன் மகன் இந்திரசித்து தளர்ந்து விலகினான் ;  
ஒன்றே - இஃது ஒன்றுதரனே ? மின் நகும் வானிடை விரைந்து  
ஏகி - மின்னல் ஒளி செய்கின்ற ஆகாயத்திலே விரைந்து போய்,  
அன்னதின் - அங்கு, மாயை இயற்றி அகன்றான் - மாயை நீங்கிப்  
போய், இ நகர் எய்தினன் - இந்த நகரத்தை அடைந்தான், ஓகாரம் -  
எதிர்மறை.

1 - ம். 1. அஞ்ஞி ; அன்றே

2. ஏக ; விரைந்தான்

3. அன்னது

4. இயற்றி யகன்றே, இயற்றிய தென்றான்.

17

2254. இப்பக லொன்றினி னுளையி னெல்லாம்  
முப்பக நீர்க்கில மாவி முடிப்போம்  
வெப்பக லாவொரி வெந்தமுல் வெந்த  
செப்பகல் வெண்ணையி னென்மை தெரிந்தோய்.



‘வெப்பு அகலா - வெம்மை நீங்கப்பெறுத, எரி - எரிகின்ற வெம்தழல் - கொதிக்கும் நெருப்பிலே; வெந்த செப்பு அகல் - வெந்த செப்பகலிலே பட்ட, வெண்ணெயின் - வெண்ணெய் போலாக்கவல்ல, நோன்மை தெரிந்தோய் - (எங்கள்) வலிமையை உணர்ந்தோனே ! இப்பகல் ஒன்றினில்-இப்பகல் ஒன்றிலும், நாளை யின் - நாளையிலும், எல்லாம் - எல்லாம், ஆவி முடிப்போம் - உயிரை முடித்துக் கட்டுவோம் (அவ்வாறன்றி), முப்பகல் தீர்க்கிலம் - மூன்றாம் பகல் கழியவிடோம்.

இன்று நாளைக்குள் எதிரிகளின் ஆவியை முடித்துவிடுவோம்; மூன்றாம் நாள் வரையில் நீடிக்க விடோம் என்றனர். மேற்சொன்ன அரக்கர் இருவரும். செப்பு அகல் - செம்பினுற் செய்யப்பட்ட அகல். நோன்மை - வன்மை. ‘நின்னோன்மையெல்லாம் ஒய்கின்றாய்’ (யுத்த. 1892). ‘நூருயிரம் யாளியி னோன்மை தெரிந்த சீயத்து’ (யுத்த. 1955). இனி வெப்பகல் வெண்ணெயின் ஆவி முடிப்போம் எனினுமாம். ஆவி முடிப்போம் என்ற பொதுமையான் தங்கள் ஆவியை முடிப்போம் எனப் படுதலும் உய்த்துணர்க.

பி - ம். 1. அன்றெனில், அன்றியல் : நாளையிதெல்லாம், நாளையினெல்லாம்.

2. முப்பகை ; தீர்க்கிலம்.

3. வெந்தழி : வந்த-

4. நிரிந்தார்.

18

2255. விட்டனை யெம்மை விடுத்தினி வெம்போர்  
பட்டன ரொன்று படுத்தன ரொன்றோ  
கெட்டன ரென்பது கேளலை யென்னு  
ஓட்டின ராவி முடிக்க வுவந்தார்.

விட்டனை - (எங்களைப்) பொருதற்கு அனுப்பினவனாய், விடுத்து - விடைதந்த பின்னர், இனி - இனி, வெம்போர் பட்டனர் ஒன்று - கடுமையான சமரில் (தாம) மடிந்தனர் என்பது ஒன்று ; படுத்தனர் ஒன்று - (எதிரிகளைத்) தொலைத்தார் என்பது ஒன்று ; (இவ்விரண்டினில் ஒன்றையே கேட்பாய் : போரில்) கெட்டனர்



முறியடிக்கப்பட்டனர்; என்பது கேளலை - என்று கேட்கமாட்டாய் என்னு - என்று, ஆவி முடிக்க (தம்முடைய) உயிரை மாய்த்துக் கொள்ள, உவந்தார் - மகிழ்ந்தவராய், ஒட்டினார் - சூளுறவு செய்தனர்.

விட்டனை : முற்றெச்சம்; போர் - போரில். தண்டிலே போனால் இரண்டிலே ஒன்று என்பது பழமொழியாதலின் 'பட்டனர் ஒன்று படுத்தனர் ஒன்று' எனப்பட்டது. கேளலை : அல் எதிர்மறை இடைநிலை. ஆவி முடிக்க உவந்தார்; 'குழாக்களிற் றரசர் குறித் தெழு கொலைக்களம், விழாக்களம் போல மெய்ம்மலி உவகையர், ஆண்மையுள்ளம் கேண்மையிற் றுரத்தலின், அழுந்துபடப் புல்லி விழுந்துகளம் படுநரும்.....புதுவதுவந்த மகளிர்க்கு, வதுவை சூட்டிய வரன் படர்ந்தோரே' (புறத்திரட்டு. அமர். 10). 'தற்கொள் பெருவிறல் வேந்துவப்பத் தானவற், கொற்கத் துதவினா னாகுமாற், பிற்பிற், பலர் புகழ் செல்வம் தருமால் பலர் தொழ, வானக வாழ்க் கையும் ஈயுமால் அன்னதோர், மேன்மை யிழப்பப் பழிவருவ செய்பவோ, தானேயும் போகு முயிர்க்கு' (தகடுர் யாத்திரை. புறத் திரட்டு). மற்றும் : சாவேறு என்ற ஒருவகை வீரர்களும் பண்டைத் தமிழகத்தில் உண்டு; இவர்கள் தம்முயிரைப் பொருட்படுத்தாது, போரில் இறக்க நேரின் இறப்பது, என்ற துணிவு கொண்டு போர்க்குச் செல்பவர். 'சாவேறெல்லாம் தனிவிசும்பேற' (தென்னிந்திய சாசனம் 145); ஜப்பான் தேயத்திற்கூட இத்தகைய படை யுண்டென்று கூறுவர். அதனை ஹரிகரி என்பர். ஒட்டுதல் - சூளுறுதல். 'யாது மொழியாமல் ஒட்டி' (சீவக. 591).

பி - ம். 1. விட்டி, வி; விடுத்தனை; வெய்யோர்.

2. என்று.

3. கேளிலி, கேட்கலை.

4. உணர்ந்தார், உகந்தார்.

19

2256. அன்னவர் தம்மொடு மையிரு வெள்ளம்  
மின்னு படைக்கை யரக்கரை விட்டான்  
சொன்ன தொகைக்கமை யானை சுடர்த்தேர்  
துன்னு வயப்பரி யோடு தொகுத்தான்.



அன்னவர் தம்மொடும் - (இராவணன்) மேற்கூறிய இருவருடனும் மின்னு படைகை ஐயிரு வெள்ளம் அரக்கரை - ஒளி விடுகின்ற போர்க் கருவிகளை ஏந்திய பத்து வெள்ளம் இராக்கதரை, விட்டான் - அனுப்பி வைத்தான் ; சொன்ன தொகைக்கு அமை - மேலே குறித்த காலாட் படைகளான அந்தப் படைத் தொகைக்கு ஏற்ற, யானை - யானைகளையும், சுடர் தேர் - ஒளி விடுகின்ற தேரையும், துன்னும் வயம் பரியோடு - பொருந்திய வெற்றி கொள்ள வல்ல குதிரைகளுடனே, தொகுத்தான் - கூட்டி அனுப்பினான். வயம் : வலியுமாம்.

பி - ம். 1. தாமோடும்.

4. மன்னுவயப், துன்னவயப், துன்னியவப், வகுத்தான், தொகுத்தார்.

இங்கு ஓர் அதிகப்பாடல் :—

இப்படை யோடு மெழுந்திர வின்வாய்  
வெப்புறு வன்கவி வீரர்க ளோதை  
எப்புற முஞ்செனி யுற்றதை யெண்ணி  
துப்புறு சிந்தையர் வீரர் தொடர்ந்தார்.

2257. நெய்யழல் வேள்வி நெடும்பகை நேர்வின்  
தைவரு சூரிய சத்துரு வென்பான்  
பெய்கழன் மாலி பிசாச னெனும்பேர்  
வெய்யவன் வச்சிரம் வென்ற வெயிற்றான்.

நெய் அழல் - நெய் பெய்யப் பெற்று எரிகின்ற, நெடு வேள்வி-பெரிய வேள்விக்கு, பகை - விரோதியான, விண் தைவரும் சூரியன் நேர் சத்துரு - ஆகாயத்தில் உலவுகின்ற சூரியனுக்கு நேரான பகைவன், என்பான்-என்று சொல்லப்படும் யஞ்ஞ சத்துரு, பெய்கழல் மாலி-அணியப் பெற்ற வீர கண்டையினையுடைய மாலி, பிசாசன் எனும் பேர் வெய்யவன் - பிசாசன் எனும் நாமம் படைத்த தீயோன், வச்சிரம் வென்ற எயிற்றான் - வயிரத்தை வென்ற பற்களையுடையவன் ஆன வஜ்ஜிர தம்ஷ்ட்ரன்.

வேள்வி - இ பெயர் விசுவதி, ஒரு நலனை விரும்பிச் செய்வது. இதுகாமியகன்மா. ஏனையவை நித்யம், நைமித்தகம் என்ப. 'அக்னிஷ்டோமம் ஸ்வர்க் காமோ யஜேதா' என்ற சுருதி வாக்யம்



காண்க. வட சொற்களைக் கம்பநாடர் தமிழுக்கேற்ப மாற்றியமைப்பர் என்பது முன்னரே காட்டப் பெற்றது. இந்நூல் நிலையப் பதிப்பான கிட்கிந்தா காண்டம்: 693 உரைக் குறிப்புக் காண்க. நெய்யழல் வேன்வி: 'நெய்யார் பெரு வேன்வி நிரப்பி' (யுத்த. சீதை களம்காண். 20); நெடும்பகை - நீண்ட கால விரோதம். 'என்னையே நோக்கி நானிந் நெடும்பகை தேடிக்கொண்டேன்' (யுத்த. இந்திரசித்து. 8); தைவருதல் - தீண்டுதல் அல்லது தடவுதல். 'விசம் புதை வரு வளியும்' (புறநா. 2); சூரிய சத்துரு - (ஒப்பு) பானுகோபன்; பெய்கழல்: வினைத்தொகை. மாலி: (யுத்த. 898, 899. 2244—2251); இராவணன் களங்காண் படலம் 14 காண்க.

நி - ம். 1. நெய்யெழில், நெய்யெரி, பகையோன், படைதேர், பகைதேர்.

2. என்ருர், என்ருர், எந்ருல், ஒன்ரு.

3. வச்சிரமென்ற.

21

2258. என்றவ ரோடு மெழுந்துல கேழும்  
வென்றவ வேவலின் முன்னம் விரைந்தார்  
சென்றன மால்கரி தேர்பரி செல்லக்  
குன்றின மென்ன நடந்தனர் கொட்பால்.

என்றவரோடும் - என்றவருடனே, எழுந்து - எழுந்து, உலகு ஏழும் வென்றவன் - ஏழலகங்களையும் வெற்றி கொண்டவனான, இராவணனுடைய, ஏவலின் - கட்டளைப்படி, முன்னம் விரைந்தார் - முன்னம் விசையுடன் சென்றவராய், மால்கரி தேர்பரி - பெரிய யானை தேர் குதிரை என்பவைகளும், சென்றன செல்ல - (உடன் போக), குன்றினம் என்ன கொட்பால் நடந்தனர் - மலையினம் போன்று வளைந்து வளைந்து நடந்தனர்.

உலகேழும் வென்றவன் இராவணன்: (சுந்தர. 442, 443, 448, 474, 746) விரைந்தார்: முற்றெச்சம். கரிதேர்பரி கூறிப் பின்னர் நடந்தனர் என்றதால், நடந்தவர் காலாட்படையினர் என்க. கொட்பு - சுழற்சி. இங்கே நடை, வேகத்தினைக்குறித்தது. கொட்பு



என்பதைப் பரியின் கதிக்கு அடைமொழியாக்குதலுமாம். கொட்புறுகலின்ப பாய்மா' (பால. மிதிலை. 13). கொட்பால் - கொட்போடு.

11 - ம். 2. ஏவலின் ஏகி.

3. மாகரி.

4. குன்றினமாக, குன்றினமுயரியர், நடந்தது கொட்ப, வீரியர் கொட்பால்.

22

இங்கு ஓர் அதிகப்பாடல் :—

தேர்நிரை சென்றது திண்கரி வெள்ளக்  
கார்நிரை சென்றது கால்வய வாசித்  
தார்நிரை சென்றது தாழ்வறு காலால்  
பேர்நிரை சென்றது பேசுவர் யாரோ?

2259. விண்ணை விழுங்கிய தூளிய விண்ணோர்  
கண்ணை விழுங்கு தலிற்கரை காணார்  
எண்ணை விழுங்கிய சேனையை யாரும்  
பண்ணை விழுங்க வுணர்ந்திலர் பண்பால்.

விண்ணை விழுங்கிய தூளி - ஆகாயத்தையும் உட்கொண்ட அந்தப் புழுதியானது, அ விண்ணோர் - அந்த வானவருடைய, கண்ணை விழுங்குதலில் - கண்ணை மறைத்தலின், பண்ணை கரை காணார் - (அவர்கள் படைக் கடலின்) கரையைக் காணாதவராயினர், (இங்ஙனம் எல்லாவற்றையும் எளிதில் கண்ணுறக்கூடிய உயர்ந்த தலத்திலிருந்தும் தேவரேகண்டிலர் எனவே) எண்ணை விழுங்கிய சேனை பண்ணையை - எண்ணையும் கடந்த சேனையின் வகுப்பினை; பண்பால் - முறையால், யாரும் - எவரும், விழுங்க உணர்ந்திலர் - முற்றும் அறியாதவராயினர்.

விழுங்குதல் என்ற சொல் நான்கு அடிகளிலும் வந்தது. சொற்பொருட் பின்வரு நிலையணி. இச்சொல் பல பொருள்களில் அமைக்கப்பெற்றமை காண்க. எண்ணை விழுங்குதல் - எண்ணிக்



சைக்கு 'அடங்காமை. விழுங்க உணர்ந்திலர் - அடங்க உணர்ந்தல்  
டோன்று என்க. பண்-அணிவகுப்பு; சேனைப் பண்ணையை என்க.

பி - ம். 1. துளியின், துளியர்.

2. என்னை, காணு, காணும்.

3. மன்னை விழுங்கியெழுந்துயர் சேனை, மன்னை விழுங்கிய சேனைவரும்  
போர், சேனையர் யாரும்.

4. மன்னை, வாழேர்.

23

2260. கால்கிளர் தேரோடு கால்வரை யோடும்  
மேல்கிளர் பல்கொடி வெண்டிரை வீச  
மால்கட லானது மாப்படை வாள்கள்  
பால்கிளர் மீலிடை யாடிய பண்பால்.

கால்கிளர் தேரோடு - சக்கரத்துடன் ஒளிர்கின்ற தேர்களோடு,  
கால்வரை யோடும் - காலுடன் கூடிய மலைபோன்ற வேழங்களிடத்  
தும், மேல் கிளர் - மீது விளங்குகின்ற, பல்கொடி வெள்திரை வீச-  
பல் கொடியாகிய வெள்ளிய அலைகள் வீச, வாள்கள் - வாளாயுதங்  
கள், மாப்படை பால்கிளர் - பெரிய சேனையிடத்து ஒளிர்கின்ற, மின்  
இடை ஆடிய பண்பால் - மின்கள் போன்று உலவுகின்ற தன்மை  
யால், மாப்படை - பெரிய சேனை, மால் கடல் ஆனது - பெரிய கடல்  
போன்றமைந்தது.

கால் : சக்கரம். 'செல்வம் சகடக் கால் போல வரும்' (நாலடி.  
2); 'கால் நெடுந்தோலுயர்' (யுத்த. 1039); கால்வரை : இல்  
பொருளுவமை. கொடியை வெள்ளிய அலையாகக் கூறினார். வாள்கள்  
மாப்படை பால்கிளர் என்றும் மாப்படை மால்கடலானது என்றும்  
தனித்தனிக் கூட்டுக.

பி - ம். 1. கால் வரையோடு.

3. மாமழை வானம்.

4. மின்னிடையோடிய.

24

இச்செய்யுள் சில பிரதிகளில் இல்லை.



2261. பேரி கலித்தன பேருல கைச்சூழ்  
வாரி கலித்தன வாமென யானை  
காரி கலிக்கட லோடு கலித்த  
மாரி கலித்தென வாசி கலித்த.

பேர் உலகை சூழ்வாரி கலித்தன ஆம் என-பரந்த புனியினைச்  
சுற்றியுள்ள கடல் ஒலித்தனபோல, பேரி கலித்தன - பேரிகை  
பேரிகைகள் ஒலித்தன, யானை கார் இகலி கடலோடு கலித்த -  
யானை மேகத்துடன் போட்டியிட்டுக் கடலுடன் பிளிறி ஆரவாரித்  
தன; மாரி கலித்து என-மழை ஒலித்தாற் போன்று, வாசி கலித்த-  
குதிரைகள் களைத்தன.

கலித்தது என என்பது கலித்தென எனவந்தது.

பி - ம். 1. பேருலகம்.

2. வரி, யானை.

3. காருறுமேறு கலித்தன ஒப்ப.

4. கலிப்ப, கலித்தன.

25

2262. சென்றன சென்ற சுவட்டொடு செல்லா  
நின்று பிணங்கிய கல்வியி வில்லா  
ஒன்றினை யொன்று தொடர்ந்தன வோடைக்  
குன்று நடந்தன போற்கொலை யானை.

கொலையானை - கொலைத் தொழில் புரியும் யானைகள், சென்றன -  
சென்ற படைகள், சென்ற சுவட்டொடு - போன சுவட்டினில்,  
செல்லா நின்று - செல்லாமல் நின்று, பிணங்கிய - பிணங்கினவும்,  
கல்வியின் வில்லா - கல்விக்கு அடங்காதவைவுமாகி, ஒடை குன்று  
நடந்தனபோல் - நெற்றிப்பட்டம் தரித்த மலை நடந்தனபோல,  
ஒன்றினை ஒன்று தொடர்ந்தன - ஒன்றினையொன்று பின்பற்றிச்  
சென்றன.

பிணங்குதல் - மாறுபடுதல். கல்வி - யானையைப் பழக்கும்  
உரைகள். 'வடமொழி பயிற்றிக் கல்லா வினைஞர் கவளம் கைப்ப'  
(முல்லை. 35, 36); என்ற இடத்து 'வடமொழியை அடியிலே கல்லாத



இளைஞர், யானைப் பேச்சான வடமொழிகளைக் கற்றுப் பலகாற் சொல்லி' என்றது காண்க. யானைப் பேச்சான வடமொழிக ளாவன. 'அப்புது அப்புது, ஆது ஆது, ஐ ஐ என்பன. மற்றும் 'தங்கிய பயிர்த்தொழில்' (கீவக. 1834); என்ற இடத்தும் பயிராவன; பரி பரியென்பன முதலியன என்பதும் காணலாம். பயிர் யானையைத் தொழிற்படுத்தற்குரிய பேச்சுக்கள். 'விரவு மொழி பயிற்றும் பாக ரோதை என்பது; மலைபடு. 327; பெருங். 124-ம் காண்க. நில்லா : ஈறுகெட்ட எதிர்மறைப் பெயரெச்சம். 'கல்விப் பாகரிற்' (மணி.). ஓடை-யானையின் நெற்றிப் பட்டம். 'பொன்னோடைப் புகரணி நுதல்' (புறநா. 3); 'ஒன்றார் யானை யோடைப் பொன் கொண்டு' (புறநா. 126); இறுதியடியில் சீர் மோனை இன்றெனினும் அளவடி நான்கு கொண்ட கவி விருத்த பாதலின், இடையில் மோனை எழுத்து வந்ததென்க. முதலிரண் டடிகளிலும் ஒரு மோனையும், மூன்றாம் அடியில் கீழ்க்கதுவாய் மோனையும் வந்துள்ளமை காண்க. ஓடைக்குன்று : நெளிப்படை. பாயா வேங்கை, பறவாக் கொக்கு என்றற்போன்று.

பி - ம். 1. கவட்டினை, கவட்டிள்.

2. கவ்வையின், நில்லாது.

26

2263. மாக நெடுங்கரம் வானின் வழங்கா  
மேக நெடும்புனல் ளாரின மேன்மேற்  
போக விலங்கின வுண்டன போலாய்  
காக நெடுங்களி யானை களிப்பால்.

காகம் நெடு களியானை - காகங்கள் குழப்பெற்ற மிக்க மத மயக்கம் செறிந்த யானைகள், களிப்பால் - களிப்பினாலே, மாகம் - வானம் வரையில், நெடுகரம் - நீண்டுள்ள (தமது) துதிக்கையை, வானின் வழங்கா - ஆகாயத்திலே புகுத்தி, மேகம் நெடு புனல் - வாரின - மேகத்திலுள்ள மிக்க நீரை முகந்தனவாய், மேல் மேல் போக விலங்கின - மேன்மேற் செல்லுதலைத் தவிர்ந்தனவாய், உண்டன - (அந்நிறைப்) பருகுவனவாயின.



மதம் பிடித்த யானைகளைக் காகங்கள் சூழ்ந்தது, அந்த வேழங்  
களால் கொல்லப்படும் உயிர்களின் தசையை உண்ணும்பொருட்டு  
என்க. 'காகப் பந்தரிற் கருமுகில்' (கந்த. பு.). வழங்கா : செய்யா  
என்னும் வாய்பாடு. போலாம் : ஒப்பில் போலி.

பி - ம். 1. மானின்.

2. இரும்புனல், விசி.

3. விலங்கினர், விண்ணவர், போதக், போலக், போவக்.

27

2264. எரிந்தெழு பல்படையின்னொளி வீரர்  
அருங்கல மின்னொளி தேர்பரி யானை  
பொருந்திய பண்ணொளி தாரோளி பொங்க  
இரிந்தது பேரிரு ளெண்டிசை யெங்கும்.

எரிந்து எழு - விளங்கி எழுகின்ற, பல்படையின் ஒளி - பல  
போர்க்கருவிகளின் ஒளியும், வீரர் - வீரர்களின், அருகலம் மின்  
ஒளி - அரிய அணிகலங்கள் மின்னுகின்ற ஒளியும், தேர் பரியானை  
பொருந்திய பண் ஒளி - தேர் குதிரை யானைகட்கு அமைந்த அணி  
களின் ஒளியும், தார் ஒலி-கிண்கிணி மாலைகளின் ஒளியும், பொங்க-  
மிகுத்தலின், எண் திசை எங்கும் பேர் இருள் இரிந்தது - எட்டுத்  
திக்குகளிலும் உள்ள பெரிய இருள் நிலைகெட்டு நீங்கிற்று.

படைகளின் ஒளி வீரர் அணிகளின் ஒலி, நால்வகைப் படை  
களின் அணிகளின் ஒளி, தார் ஒளி என்ற ஒளியின் மிகையால்  
இருள் இரிந்தது என்க ; (ஒப்பு) : பெரியபு. கண்ணப்பர். 131.

பி - ம். 1. யானர்.

2. நன்னிழல்.

3. தாரோலி.

4. இரிந்தன, தோறும்.

28

2265. எய்திய சேனையை யிச நெதிர்ந்தான்  
வெய்திவண் வந்தவன் மாயையின் வெற்றி  
செய்தவ னேகோ றெறித்தி யிதென்னுள்  
ஐயமில் வீடண னன்ன துரைத்தான்.



ஈசன் - சர்வைஸ்வரியனான ஸ்ரீ இராமபிரான், ' எய்திய  
சேனையை - (அங்ஙனம்) வந்த படையை, எதிர்ந்தான் - எதிரே  
கண்டு, வெய்து - உக்கிரமாக, இவண் வந்தவன் - இந்தச் சேனைக்  
கண் வந்துள்ளவன், மாயையின் - மாயையினால், வெற்றி செய்  
தவனே கொல் - வெற்றியை உண்டாக்கிக் கொண்டவனாகிய  
இந்திரசித்துதானோ? இது தெரித்தி - இதனை அறிவிப்பாயாக',  
என்றான் - என்று வினவினான்; ஐயம் இல் வீடணன் - சங்கையற  
அறிந்தவனாகிய வீடணன், அன்னது உரைத்தான் - அது  
குறித்து மொழியலானான்.

1 - ம். 2. வெய்திவெல்; வந்தவன்; வெற்றம்

3. என்கொல்

4. எய்யென, ஐயனல்; அன்றிது; உரைப்பான்.

29

இங்கு ஓர் அதிகப்பாடல்:—

ஐயகேள் சிவன்கை வாங்கொண்  
டளப்பறும் புவனங் காக்கும்  
வெய்யவன் வெள்ளச் சேனைத்  
தலைவரின் விழுமம் பெற்றோர்  
கையுறுஞ் சேனை யோடும்  
கடுகினர் கணக்கி லாதோர்  
மொய்ப்படைத் தலைவ ரென்றங்  
கவர்பெயர் மொழிய லுற்றான்.

வேறு

வீடணன் முக்கியமானவரை பெல்லாம்  
இன்னுர் இன்னுரென்று தெரிவித்தல்

2266. முறைக்குலச் சீயம் வெம்போர்  
வேட்டது முனிந்த தென்வய்  
முறைப்பிறை பெயிற்றுப் பேர்வா  
யிடிக்குலம் பொடிப்ப வார்த்துத்



தழற்பொறி வாளிப் புட்டில்  
கட்டி விற் றுங்கிச் சார்வான்  
மழைக்குரற் றேரின் மேலான்  
மாபெரும் பக்கன் மன்னோ.

‘முழைகுலம் சீயம் - குகையின் உறைகின்ற சிறந்த சிங்கம், வெம்போர் வேட்டது-கொடிய போரினை விரும்பியதாய், முனிந்தது என்ன - சினம் கொண்டதொட்ப, பிறை எயிறு பேழ்வாய் புழை-பிறை போன்ற பற்களைக் கொண்ட பிளவுபட்ட வாய்த்துணையினாலே, இடிகுலம் பொடிப்ப ஆர்த்து - இடித் தொகுதிகளும் தூளாகுமாறு ஒலி செய்து, தழல் பொறி வாளி புட்டில் கட்டி - தீப் பொறியை உமிழவல்ல அம்பரூத் தூணியை முதுகிற் கட்டிக் கொண்டு, வில்தாங்கி - வில்லை ஏந்திய வண்ணம், மழை குரல் தேரின் மேலான் - மேகத்தின் குரல்போன்ற குரலினையுடைய தேர் மீது ஏறி, சார்வான் - வருபவன், மாபெரும் பக்கன் - பெரும் பக்கன் என்னும் அரக்கன் ஆவான். மன் : ஓ, அசை.

முழை குலச்சீயம்; ‘மாரி மலை முழைஞ்சில் மன்னிக் கிடந்துறங்கும், சீரிய சிங்கம்’ (திருப்பாவை. 25); ‘முழையுறு சீய மன்னன்’ (யுத்த. 858); பேழ்வாய்ப் புழை என இயைக்க. புட்டில்; ‘புட்டிலொடு கோதைகள்’ (யுத்த. இராமன் தேரேறு : 4); ‘ஹ்ருங்கி வாளிப் பெரும் புட்டில் புறத்து விக்கி’ (அயோத்தி. நகர் நீ : 118); தேர்க் குரலுக்கு மழைக்குரல் உவமை.

நி - ம். 1. மொய்ப்போர், மாப்போர்.

2. பொருகுகிறென்ன.

3. தழற்பொறி, தழற்பொழி.

311

வேறு

2267. சிகைநிறக் கனல்பொறி தெறுகட் செக்கரான்  
பகைநிறத் தவருயிர் பருகும் பன்மினான்  
நகைநிறப் பெருங்கடை வாயை நக்குவான்  
புகைநிறக் கண்ணவன் பொலம்பொற் றேரினான்.



‘சிகை நிறம் கனல்பொழி - தீச்சவாலையினாலே நிறம் பெற்ற நெருப்பினைக் கக்குகின்றனவும், தெறு - அழிக்கக் கூடியனவுமான, கண் - கண்கள், செக்கரான் - சிவப்பாக இருக்கப் பெற்றவனும், பகை நிறத்தவர் உயிர் பருகும் பண்பினால் - பகைத் தன்மையைக் கொண்டவரின் உயிரைக் குடிக்கும் தன்மையை யுடையவனும், நகை நிறம் - சிரிப்பினால் நிறம் பெற்ற, பெருகடைவாயை நக்குவான் - பெரிய கடைவாயை நக்குபவனுமான, பொன் தேரினால் - பொன்மயமான தேரில் இருப்பவன், புகைநிறம் கண்ணவன் - தூமி ராட்சன் என்பவன்.

சிகை : தீச்சவாலை; செக்கரான் - சிவப்பு நிறமுள்ளவன். நகை - வெகுளி பற்றியது. கடைவாயை நக்குதலும் சினத்தின் மெய்ப்பாடு என்னலாம். வீராவிசத்தினால் வாய் புலர்ந்ததாக ஈரம் எழுமாறு நாக்கொண்டு நக்குதலுமாம். சிகைநிறக் கனல் : ‘தீயினுற் செய்த கண்ணுடையானொரு சிகையினுற் றிசைதிய’ (புத்த. 1556).

பி - ம். 1. திறத்தனல் ; தீயினுள்.

2. பண்பினால்.

3. கடல் ; வாயில்.

4. கண்ணவன்.

31

2268. பிச்சரிற் றிகைத்தவன் பெற்றிப் பேச்சினுள்  
முச்சிரத் தயிலினுள் முரித் தேரினுள்  
இச்சிர மும்மதே யெனவந் தெய்துவான்  
வச்சிரத் தெயிற்றவன் மலையின் மேனியான்.

‘பிச்சரில் திகைத்த-பித்தரை ஒப்ப திகைப்புக் கொண்ட, வல் பெற்றிப் பேச்சினுள் - வலிய தன்மையுடைய சொற்களை யுடையவனும், முச்சிரத்து அயிலினுள் - முத்தலைச் சூலப்படையை யுடையவனும், முரி தேரினுள் - வலிய தேரினை யுடையவனும், மலையின் மேனியான் - மலை போன்ற மேனியை யுடையவனும், இச்சிரமும் அதே - இத்தத் தலையும் வச்சிரத்தைப் போன்றதே, என வந்து எய்துவான் - என வந்து அடைந்தவன், வச்சிரத்து எயிற்றவன் - வச்சிர தரிந்தான் ஆவன்.



பிச்சரின் ; ' பிச்சர் சொல்லுவ சொல்லினை ' (யுத்த. 112) ; வன்பெற்றி ; கடுமையான தன்மையுடைய பேச்சு, முச்சிரத்தயில் ; சூலப்படை ; (யுத்த. 497, 2048) ; வச்சிரத் தெயிற்றவன் ; (யுத்த. 39 ; 497) உரைக் குறிப்புக் காண்க. ' இச்சிரம் உம்மதே ' என்ற தொடர் இந்தத் தலையை நீர் கொள்ள முடியுமே என்று ஏனன மாகக் கூறியதுமாம்.

- மீ - ம். 1. நிகைத்தெனப் பெற்றிப் பேச்சினுள், நிகைத்தவன் பெற்ற போரினுள் ; நிகைத்தவன் பெற்ற பேச்சினுள்.  
3. இரெழுறுவதோ ; என்பது, என்ன.  
4. எயிற்றினன், மழையின்.

32

2269. காலையு மனத்தையும் பிறகு காண்பதோர்  
வாலுனைப் புரவியன் மடித்த வாயினான்  
வேலையி னூர்ப்பினன் விண்ணை மீக்கொளுஞ்  
சூலமொன் றுடையவன் பிசாசன் றோன்றுவான்

' காலையும்-காற்றையும், மனத்தையும் - மனத்தினையும், பிறகு காண்பது - பின்னிடச் செய்வதாகிய, ஓர் வால் உளை புரவியன் - ஒப்பற்ற குதிரையை யுடையவனும், மடித்த வாயினான் - மடித்த வாயுடன் கூடியவனும், வேலையின் ஆர்ப்பினன் - கடல் போன்ற ஆரவாரத்தை யுடையவனும், விண்ணை மீக்கொளும்-வானுலகத்தையும் கைப்படுத்தவல்ல, சூலம் ஒன்றுடையவன் - சூலமொன்று உடையவனாகி, தோன்றுவான் - காணப்படுபவன், பிசாசன் - பிசாசன் என்னும் பெயர் கொண்ட அரக்கன்.

காலையு மனத்தையும் பிறகு காணுதல் ; ' வான் வழங்கியற்கை வளியூ டிணையோ, மாணுரு வாகநின் மனம்பூ டிணையோ ' (அகநா. 384) ; ' பவனமென நனி பரவின பரிகளே ' (வி. பா. 16-ஆம் போர்: 22) ; ' காலியற் கடுமா கடவுமதபாக ' (குறுந். 250) ; ' காலியக் கன்ன கதழ்பரி கடைஇக் ' மதுரைக் காஞ்சி. 440) ; மற்றும் ; புறநா. 178, 197, 304, 369 ; பெருங். 1:38 ; 2:18. பிசாசன் ; யுத்த. 498 காண்க. வாலுனை : ' வாலுனைப் புரவியொடு வையகமருள ' (சிறு



பான். 92); 'வாலுனைப் புரவியொடு வயக்களிறு முகந்துகொண்டு' (பெரும்பான். 27); 'வாலுனைப் புரவியொடு வடவளந் தருஉம்' (பெரும்பான் 320).

11 - ம். 2. புரவியின்.

4. தோன்றினன், தோளினன்.

33

2270. சூரியன் பகைஞன் சுடர்பொற் றேரினன்  
நீரினு முழக்கின நெருப்பின் வெம்மையான்  
சோரியுங் கனலியுஞ் சோரியுங் கண்ணினான்  
சூரிய வேள்வியின் பகைஞ் ஞமரோ.

'நீரினும் முழக்கினன் - கடலினும் மிக்க முழக்கத்தினை யுடைய வனும், நெருப்பின் வெம்மையான் - அனலைக் காட்டிலும் வெப்பத்தை யுடையவனுமாய், அ சுடர் பொன் தேரினன் - அந்த ஒளி விடுகின்ற பொற்றேரில் நிற்பவன், சூரியன் பகைஞன் - சூரிய சத்துரு என்பவன்; சூரிய - சிரேட்டனே! சோரியும் கனலியும் சோரியும் கண்ணினான் - உதிரத்தையும் நெருப்பினையும் பொழிகின்ற விழிகளையுடைய அவன், வேள்வியின் பகைஞன் ஆம் - யஞ்ஞ சத்துரு வென்பவன் ஆகும். அரோ: ஈற்றசை.

சூரியன் பகைஞன்; யுத்த. 495 குறிப்புக் காண்க. நீர்: கடலுக்கு இலக்கணை. வேள்வியின் பகைஞன்: இது யஞ்ஞ சத்துரு என்ற வடமொழியின் தமிழாக்கம். சோரியும் சோரியும் என்ற இடத்து மேலானை எதுகை நயம் காண்க.

11 - ம். 1. உந்துரிதத், முன்றுரகத், முன் தொடுத்த, முன்னுறுத்த.

2 நீதரு, நீரிரு, நீரக, நீமையான், கண்ணினன்,

4. கனல்கனும்.

34

சில பிரதிகளில் நான்காவதடி இரண்டாவதடியாக உள்ளது.

2271. சாலிவன் கதிர்நிகர் புரவித் தானையான்  
மூலவெங் கொடுமையிற் றவத்தின் முற்றினான்  
சூலியும் வெருக்கொளத் தேரில் தோன்றவான்  
மாலியென் றடிமுறை வணங்கிக் கூறினான்.



சாலி வண்கதிர் நிகர் - செந்நெற் பயிரின் செழிப்புப் பொருந்திய கதிரை ஒத்த, புரவி தானையரன் - குதிரைச் சேனையை யுடையவனும், மூலம்வெம் கொடுமையின் - அநாதியா யுள்ள மிக்க கொடுமையினைக் கொண்ட, தவத்தின் முற்றினான் - தவத்தினால் முதிர்ந்தவனும் ஆகி, சூலியும் வெருகொள் - சூலாயுதம் ஏந்திய சிவனும் அஞ்சு மாறு, தேரில் தோன்றுவான் - தேரில் காணப்படுபவன், மாலி - மாலி என்பவன்', என்று அடிமுறை வணங்கி கூறுவான் - என்று (இராமபிரானுடைய) திருவடிகளில் வணங்க வேண்டிய முறைப்படிப் பணிந்து, கூறி முடித்தான்.

சாலி - உயர்ந்த செந்நெல் ; சாலி நெல்லின், (பொருந். 246) மென்மூலைத் தாரை கொள்ளத் தழைப்பன சாலியே' (பால. நாட்டு : 25) ; மிக்க வருத்தமுற்றுத் தவம் இயற்றினான் என்பது இரண்டாம் அடியாற் போதரும், அரக்கர்கள் பெரு வரம் பெறு வதற்காகப் புரிந்த தவங்களை, உத்தரகாண்டம் : இராவணன் பிறப்புப் படலத்திற் காண்க. புண்ணிய பாவங்கள் அநாதி என்பது பற்றி, மூல வெங் கொடுமை எனப்பட்டது. (23, 24, 25, 26) சூலி : சிவபெருமான் ; 'சூலி யின்னருட் டுறையின் முற்றினான்' (கிக்கிந்தா, 114) ; 'சூலியைப் பொருப்பினேநம் தூக்கிய விசயத் தோளாய்' (யுத்த. மாயாசீதைப் : 7) ; வெருக்கொள்ளுதல் ; (யுத்த. 1317) ; 'வெருக் கொண்டோடிட வெம்படைக் காவலன்' (யுத்த. 1017).

பி - ம். 1. சாலியின்.

2. மூலி ; கொடுமையான்.

3. சூலியும்.

4. அடியினை ; கூறுவான்.

35

இங்கு ஓர் அடிகுப்பாடல் :—

இன்னவ ராதியோ ரளப்பிலோ ரிவர்  
உன்னருந் தொகைதெரிந் துரைக்கின் ஊழிநாள்  
பின்னருந் செல்லுமென் றொழியப் பேசினான்  
அன்னபா ரரக்கரும் களத்தை யண்மினார்,



## அரக்க வானரர்களின் போர்

2272. ஆர்த்தெதிர் நடந்ததன் வரியி னுர்கலி  
தீர்த்தனை வாழ்த்தியொத் திரண்டு சேனையும்  
போர்த்தொழில் புரிந்தன புலவர் போக்கிலார்  
வேர்த்துயிர் பதைத்தனர் நடுங்கி விம்மியே.

தீர்த்தனை வாழ்த்தி - தூய மூர்த்தியான இராமபிரானைப் போற்றி, அவ் அரியின் ஆர்கலி - அந்தக் குரங்குப் படைக்கடல், ஆர்த்து - ஆரவாரத்துடன், எதிர் நடந்தது - (அரக்கர் படையை எதிர்த்துச்) சென்றது; (பின்னர்), இரண்டு சேனையும் ஒத்து போர்தொழில் புரிந்தன - இரண்டு சேனையும் ஒருங்குகூடிப் போர்த்தொழில் செய்தன; புலவர் - தேவர்கள், போக்கு இலார் - (அந்தப் போரின் கடுமையைக் கண்ணுற்று விண்ணை நங்கிச்) செல்ல இயலாதவராய், நடுங்கி விம்மி வேர்த்து உயிர் பதைத்தனர் - உடல் நடுங்கிக் தேம்பி வியர்த்து உயிர் துடித்தனர். ஏ : அசை.

போக்கு : குற்றமுமாம். ஆர்கலி : அன் மொழித் தொகை. 'ஆர்கலி யுலகத்து மக்கட்கெல்லாம்'; தீர்த்தன் - தூய்மை மிக்கவனும் தன்னை அடைந்தோரையும் தூய்மையாக்குபவனும், இறைவனுடைய எண்குணங்களுள் தூய்மைக் குணமுடையனாதல் ஒன்றாதல் காண்க. யுத்த. 446 உரைக் குறிப்பும் காணலாம்.

பி - ம். 1. தானையுந்.

2. உற்று.

3. புரிந்தது, புரிந்தனர்.

4. விம்மவே, விம்மியே.

36

2273. கல்லெறிந் தனகடை யுருமின் காரென  
வில்லெறிந் தனகளை விசும்பின் மேகத்துச்  
செல்லெறிந் தனவெனச் சிதறி வீழ்ந்தன  
பல்லெறிந் தனதலை மலையின் பண்பென.

கடை - ஊழி முடிவில், உருமின் கார் என - 'இடியுடன் கூடிய மேகம் போன்று, கல் எறிந்தன - (குரங்குகள்) கல்லை வீசினை;



வில் - (அதற்கு மாறாக) அரக்கர்கை விற்கள், கணை எறிந்தன - அம்புகளை விடுத்தன ; (அதனால்), விசம்பின் மேகத்து - ஆகாயத்தின் கண் இயங்கும் மேகத்திலின்று, செல் எறிந்தன என - இடி எறிந்தாற் போன்று, பல் எறிந்தன - பற்கள் உடையப் பெற்று, மலையின் பண்பென - மலையின் தன்மையை ஒப்ப, தலை - குரங்குகளின் தலைகள் சிதறுண்டு வீழ்ந்தன.

‘காரென வில் எறிந்தன பெயலுறழக் கணைசிதறி’ (மதுரைக் காஞ்சி.184). செல் - இடி ; ‘உரப்பிற் றேன்றும் செல்லொலி’ (யுத்த. பிரமாத்திர. 9). ‘கணை - அரக்கர் அம்பு. தலை - குரங்கின் தலை.

பி - ம். 1. எறிந்தனர் ; உருமிற் ; காலேன.

2. மேகத்த.

4. பன்னை, பண்ணைய.

37

2271. கடம்படு கரிபடக் கலின மாப்பட  
இடம்படு சில்லியி வீர்த்த தேர்பட  
உடம்படு மரக்கரை யனந்த னுச்சியிற்  
படம்படு மெனப்படுங் கலியின் கற்பல.

கடம்படு - மதம்பட்ட, கரிபட - யானை மரிக்கவும், கலினம் - மாபட - கல்லணை பூண்ட குதிரை இறந்து ஒழியவும், இடம்படு - விசாலமான, சில்லியின் ஈர்த்த தேர்பட - சக்கரத்தால் இழுத்துச் செல்லப் பெறுகின்ற, தேர்பட - தேர்கள் உடைந்தொழியவும், உடம்பு அடு அரக்கரை - உடம்புகள் தகர்க்கப்பெற்ற இராக்கதரை, அந்தன் உச்சியில் படம்படும் என - ஆதிசேடன தலையில் உள்ள படம் அழிந்துவிடும் என்னுமாறு, கலியின் பலகல்படும் - குரங்குகள் வீசிய பலவாகிய கற்கள் அழிக்கும்.

கடம் : யானை மதம் ; ‘கடம்பொரு மதக்களிறு’ (யுத்த. மூலபல : 17) ; கலினமா : குதிரை ; ‘கலினமாவிலாழியும்’ (யுத்த. மீட்சி : 340) ; இடம்படுதல் : அகன்று விரிதல் ; ‘இடம்பட மெய்ஞ்ஞானம்



கற்பினும் என்றும், அடங்காதார் என்றும் அடங்கார்' (நாலடி. 116)  
சில்லி: தேர் உருளை; 'சில்லியந் தேர்மேல்' (யுத்த. மூலபல: 3);  
படும்: படுத்தும்; பிறவினைப் பொருளில் வந்த தன்வினை.

பி - ம். 1. கிரிபட; புரவிக் கால்.

2. எழினித் தேர், எழிநிறேர், எழினிழிற்.

4. எனப்படு; கற்படை.

38

2275. கொலையொடுங் காநெடும் புயத்தின் குன்றெடும்  
நிலைநெடுங் காலொடு நிமிர்ந்த வாலொடும்  
மலையொடு மரத்தொடுங் கவியின் வன்னெடுந்  
தலையொடும் போம்விசைத் தெறிந்த சக்கரம்.

விசைத்து எறிந்த சக்கரம் - (இராக்கதர்), விரைவாக வீசிய  
சக்கரம், கவியின் - குரங்குகளின், கொலை ஒடுங்கா நெடு புயத்தின்  
குன்றெடும் - கொலைத் தொழில் தளராத நீண்ட புய மலையுடனும்,  
நெடுநிலை காலொடும் - நெடிய நிலையையுடைய பாதங்களுடனும்,  
நிமிர்ந்த வாலொடும் - உயர்ந்த வாலுடனும், மலையொடும் மரத்  
தொடும் - மலையொடும் மரத்தொடும், வல்நெடு தலையொடும் போம் -  
வலிய நீண்ட தலையுடனும் செல்லும்.

சக்கரம் போம் என்க, மலையும் மரமும் மாற்றாரை எறியக்  
கருதிக் குரங்குகள் கைக்கொண்டவை. சக்கரம்; ஆழிப்படை.

பி - ம். 1. கொலையொடுங் கரனெடும், புகழின்.

3. மார்பொடுந், மன்னெடுந்.

4. போர்; எறியும்.

39

2276. ஆண்டகைக் கவிக்குலத் தலைவ ராக்கையைக்  
கீண்டன புவியினைக் கிழித்த மாதிரம்  
தாண்டுவ குலப்பரி மனத்திற் றுவ  
தூண்டினர் கைவிசைத் தெரிந்த தோமரம்.

மாதிரம் தாண்டுவ - திக்குக்களைத் தாண்டுவனவும், மனத்தில்  
தாவுவ-மனத்தைப் போல் தாவுவனவுமான, குலம்பரி தூண்டினர்



கை-சாதிக் குதிரைகளை விரைந்து செலுத்திய குதிரை வீரரின் கைகள், விசைத்து எறிந்த தேமரம் - வேகமாக வீசிய தேமரம் என்னும் போர்க்கருவி, ஆண்தகை கவிகுலம் தலைவர் ஆக்கையை-ஆண்மைப் பண்புள்ள கவிக் கூட்டத்தின் தலைவர்களுடைய உடல்களை, கிண்டன - பிளந்தனவாய், புனியினை கிழித்த - தரையைக் கிழித்தன.

ஆண்டகை ; 'ஆண்டகைய ரவ்வயினடைந்தமை யறிந்தான்' (ஆரணிய. 153); 'கிண்டன ; 'திசைமுகன் செய்த முட்டை கிண்டலது' (கந்தர். 1277); 'குருடலம் கிண்ட சுடர்வேலோய்' (கந்தர் கவி. 100); 'கிண்டு பொற்சனை பல தேராண்டுவதம்மா' (பண்டாரமும். 17); மனத்தில் தாவுவ ; 'மானுரு வாகநின் மனம் பூட்டினையோ' அகநா. 384).

பி - ம். 1. வீரரக்கைகள்.

2. புனியிடை ; மாத்திரம், மாக்கிரி, மாக்கரி.

3. வனத்திற்கும்பிக.

4. தூண்டுவ ; எறியும், எறிந்த.

40

2277. சில்லியந் தேர்க்கொடி சிதையச் சாரதி  
பல்லொடு நெடுந்தலை மடியப் பாதகர்  
வில்லொடு கழுத்திறப் பகட்டை வீட்டுமால்  
கல்லெனக் கவிக்குலம் விசங் கல்லரோ.

கல் என - கல் என்ற ஒலி எழுமாறு, கவிகுலம் வீசும் கல் - குரங்குக் கூட்டம் எறியும் கல்லானது, சில்லி அம்தேர் கொடி சிதைய - சக்கரத்தை யுடைய அழகிய தேர்களின் கொடிகள் அழியவும், சாரதி - தேர்ப்பாகனுடைய, பல்லொடு - பற்களுடனே, நெடு தலை மடிய - நீண்ட தலை துணிபடவும், பாதகர் - கொடிய அரக்கருடைய, வில்லொடு கழுத்து இற - வில்லுடன் கழுத்து இற்றுப் போகவும் (செய்து), பகட்டை வீட்டும் - யானைகளையும் அழிக்கும். அரோ : ஈற்றை. ஆல் : அசை.



சில்லி; (யுத்த. 2274); சாரதி: வடசொல். பகடு: ஆண் யானை; 'கடும்பகட்டி யானை நெடுந்தோஞ்சி' (குறுந். 91); கல்லெனல்: ஒலிக் குறிப்பு; 'கல்லென்ற ஒலியிற் சென்ற கரன் முதற் காளை வீரர்' (ஆரணிய. 617); கல்வீட்டும் என்க.

19 - ம். 1. தேர்கொடி பரிகள்.

2. பல்லுடை.

3. கழுந்தற.

41

2278. கரகமுந் தீயமலை முழையிற் கட்செவி  
உரகமுந் தினவென வொளிக்கு மொள்ளிலை  
அரகமுந் தினநெடுங் கவியி னுக்கையில்  
தூரகமுந் தினநெடுந் தெரியுந் சூலமே.

தூரகம் உந்தினர் - குதிரையைத் தூண்டிய அரக்கர், எடுத்து எறியும் - எடுத்து வீசவனவான ஒள்இலை சூலம் - ஒள்ளிய இலை களையுடைய சூலப் படைகள், கரகம் உந்திய - ஆலங்கட்டி மழை வீழப் பெற்ற, மலை முழையில் - மலைக் குகைகளில், கண்செவி - கண்ணையே செவியாகவுடைய, உரகம் முந்தின என - நாகங்கள் விரைந்து புக்கன என்னுமாறு, நெடு கவியின் ஆக்கையில் - நீண்ட குரங்குகளின் உடலில், அரகம் முந்தின ஒளிக்கும் - (அவர்கள்) மரிக்குமாறு விரைவுடன் மறையும். ஏ: அசை.

கரகம்: ஆலங்கட்டி (பிங்); உந்துதல்: செலுத்துதல்; கரகம் உந்திய, தூரகம் உந்தினர்; உரகம் முந்தின என்க. உரகம்: மார் பினாலேயே ஊர்வது என்று நாகத்திற்குக் காரணக் குறி. கட்செவி - பாம்பு கண்ணையே செவியாக வுடையது; நாகத்திற்குச் செவி என்ற உறுப்பில்லை; எனினும் இசை முதலியவற்றைத் தனது உடல் அசைவினாலேயே நுட்பமாகக் கேட்கும் என்பர் அறிஞர். 'பசுவேத்தி சிசுர்வேத்தி கானவேத்தி ரசம் பணி' என்றது காண்க. பசுவும் சிசுவும் படப்பணி தானும் இசை வசப்படுஉம் இயல்பின என்ப. உரகம் - நாகம்; (யுத்த. 166).

19 - ம். 1. காகமுந்திய.

2. ஊகம்.

3. ஆகமுந்தின, அரகமுந்துறு, ஆகமுந்துவ, ஆகமுந்துறு, நெடுங் கவிகள்; கவித் தலைவர்; மார்பினில்.

4. தூக; விசைத்து; நோமரம்.

42



2279. வால்பிடித் தடிக்கும்வா நரத்தை மால்கரி  
கால்பிடித் தடிக்கும்க் கரியி னைக்கவி.  
தோல்பிடித் தரக்கரை யெறியுஞ் சூர்முசு  
வேல்பிடித் தெறிவரம் முகவை வெங்கணர்.

மால்கரி - பெரிய யானை, வாநரத்தை வால்பிடித்து அடிக்கும் -  
குரங்கினை வாலைப் பற்றி அடிக்கும்; அ கரியினை கவிகால் பிடித்து  
அடிக்கும் - அந்த யானையைக் குரங்கு காலைப் பிடித்துத் தூக்கி  
அடிக்கும்; சூர்முசு-அச்சத்தைச் செய்யும் குரங்கு, தோல் பிடித்து,  
யானைகளைக் கையாற் பிடித்து, அரக்கரை எறியும் - (அதனைக்  
கொண்டு) அரக்கரைத் தாக்கும்; அமுசுவை - அந்தக் குரங்கினை,  
வெங்கணர் வேல் பிடித்து எறிவர் - கடுமையான கண்ணினர்  
வேலைக் கையிற்கொண்டு தூக்கி வீசுவர்.

தோல் : யானை ; 'தேதாலோட்டிப் புகழ்செய் தெடுத்தவிறல்'  
(மதுரைக் காஞ்சி. 370 - 371); சூர்முசு : அச்சம் தரும் குரங்கு.

பி - ம். 2. கரிகளை.

3. கோல் ; பொறி, கோன்முசு.

43

2280. முற்படு கவிக்குல முடுக வீசிய  
கற்படக் களம்படு மரக்கர் கார்க்கடல்  
பற்படு தலைபடப் படுவ பாதகர்  
விற்படு கணைபடக் குரங்கின் வேலையே.

முன்படு கவிக்குலம் முடுக வீசிய - முன் செல்லுகின்ற குரங்குக்  
கூட்டம் விரையுமாறு எறிந்த, கல்பட - கற்கள் தாக்குவதால்,  
அரக்கர் கார் கடல் - அரக்கரின் கரிய கடல் போன்ற சேனை, களம்  
படும் - போர்க்களத்திலே மரிக்கும்; பாதகர் - கொடியவரான அரக்  
கர், வில்படு - வில்லிலிருந்து தோன்றுகின்ற, கணைபட - சரங்கள்  
தைப்பதனால், குரங்கின் வேலை - குரங்குகளின் கடல் போன்ற  
படை, பல்பட - பற்களை மிளிக்கின்ற தலைகள் துணிந்திட, படுவ -  
உயிர் நீங்கப் பெறுவன ஆகும். ஏ : அசை.

முற்பட, முற்படுகிரிதனை யச்சது பொடி செய்த அத்திரா;  
(திருப்புகழ்.); கடல் அரக்கர்க்குப் பெருக்கத்தாலும், உவர்



(யாவரும் வெறுக்கத்தக்க தன்மையரலும் உவமை என்க. பற்படு தன்மை நவிற்சி; விலங்குகட்கில்லாது மக்களுக்குள்ள ஓர் விசேடப் பண்பு சிரிப்பது; ஆயினும் குரங்குகளிடம் மட்டும் இந்த நகையைக் காணலாம்.

பி - ம். 1. முட்டி வீசிய, முடுக வீக்கிய.

2. களப்பட.

3. படுவர்.

4. குரக்கு.

44

### அரக்கரின் நால்வகைப் படை யடைந்த நிலை

2281. கிச்சுறு கிரிபடக் கிளர்பொற் றேற்றிரை  
அச்சிறச் செல்கில வாடல் வாம்பரி  
எச்சுறு துயரிடை யெய்த ஈத்துறு  
முச்சிறு வாழ்க்கையின் மூண்டு னோரென.

எச்சுஉறு துயர் இடை எய்த - (மனத்துக் கிளர்ச்சி) குன்று தற்குக் காரணமான வறுமைத் துயர் நடுவில் வந்து பொருந்து வதால், ஈத்து உறு - பிறர்க்கு ஈந்து தாழும் உண்ணாமல், முச்சு இறு வாழ்க்கையின் மூண்டுளோர் என - மூச்சு முடிவடைகின்ற உலக வாழ்க்கையில் தலைப்பட்டோர் போன்று, கிச்சுஉறு கிரிபட - நெருப்பைக் கொண்ட மலைகள் தாக்குவதால், கிளர்பொன் தேர் நிரை - விளங்குகின்ற பொன் மயமான தேர்த்திரள், அச்சு இற - அச்சு இற்றுப் போக, ஆடல் வாம்பரி - வலிமை சான்ற தாவிச் செல்லும் குதிரைகள், செல்கில - (அத் தேரை) இழுத்துச் செல்ல இயலாதனவாயின.

கிச்சு - நெருப்பு; 'கிச்சிடையிடு மெனக் கிளக்கின்றார் சிலர்' (சுந்தர. 1045); இது ஒரு திசைச் சொல்; கிச்சு என்று தெலுங்கிலும் கிச்சு என்று கன்னடத்திலும் இச் சொல் நெருப்பினைக் குறிக்கின்றது. மலைகளில் நெருப்பு, குறிஞ்சிக் கருப்பொருளாகிய மூங்கில்கள் தம்முள் தாக்குவதால் உண்டாவது என்க. அச்சு: உருள் 'நெடுந்தேர்க்கச்சாணி யன்னாருடைத்து (குறன். 667); ஆடல்: அடல் நீண்டது; ஆடல்: வெற்றியுமாம்; செல்கில: கில்



ஆற்றல் உணர்த்தும் இடைநிலை. எய்த்து எச்சு என வந்தது. இடைப்போலி : எச்சுறு துயர்; எய்த்தற்குக் காரணமான வறுமைத் துன்பம். ஈந்து : ஈத்து என வலித்தது. 'ஈத்துவக்குமின்பம் அறியார் கொல்' (குறள். 228); 'ஈத்ததிரங்கான் ஈத்தொறு மகிழா னீத் தொறு மாவள்ளியன்' (பதிற்று.); மூச்சு முச்செனக் குறுகிற்று, முச்சுறு வாழ்க்கை' என்று பசிப்பிணியால் உயிர் நீங்குமோ என்று வருந்தக் கூடிய மிக எளிய வாழ்க்கை என்க. 'நல்ல உயிரும் நாற்பது நாட்கள்தான் நிற்கும்' என்ற பழமொழியும் காண்க.

பி - ம். 1. தேர்க்கிழை.

2. அக்கறச் ; மாப்பரி, மால்பரி.

3. எய்தி ; யிர்க்கொறு ஈத்தினம்.

54

4. முச்சுறு, முச்சுறு ; வாழ்க்கையு.

2282. மீயவர் யாவரும் வினிய வெங்கரி  
சேயிருங் குருதியில் திரிவ சேர்வில  
நாயக ராளொடு மவிய நவ்விகள்  
பாயொடு வேலையில் திரியும் பண்பின.

மீயவர் யாவரும் - (தம்) மீதிருப்பவரான எல்லோரும், வினிய - பகைவரின் போர்க் கருவிகளால் மரித்திட, வெங்கரி - கொடிய வேழங்கள் (தம்மீது கட்டிய கொடிகளுடனே), சே இரு குருதியில் - சிவந்த மிகுதியான உதிரப் பெருக்கில், திரிவ - திரிவனவாயும், சேர்வில - (அப்பாற்) சென்றடைய இயலாதனவாயும், நாயகர் ஆளொடும் அவிய - (கடற் கொள்ளைக்காரரால் தம்முடைய) மாலுமிகள் எல்லாம் தத்தம் ஏவல் மாக்களுடனே அழிந்திட, பாயொடு - பாய் மரத்துடன், வேலையில் திரியும் நவ்விகள் பண்பின - கடலில் அலைகின்ற மரக்கலங்களின் தன்மையினவாயின.

மரக்கலத்திற்கு யானையும், பாய்மரத்திற்கு அதன்மீது அமைந்திருந்த கொடியும் உவமை. நாயகர் - மிகாமர்; ஆள் : அவனுடைய பணியாட்கள். நவ்வி : சிறு கப்பல்; பாய் : பாய்மரம்;



கூம்பொடு மீப்பாய் களையாது' (புறநா. 30); தன்மைத் தற் குறிப் பேற்றவணி. யானையின் அவலநிலை கூறப்பட்டது.

பி - ம். 1. அகைய.

2. சேயருங், சேயறுங், சேர்கில, சோர்வில.

3. நாயகராரோடும்; ஆயதனுளோடும், ஆயதனுளோம்; விய; நல் விதம், அம்விதம்; நன்விதான்.

4. பன்பென, பான்மைபோல்.

46

2283. படையொடு மேலவர் மடியப் பல்பரி  
இடையிடை தாவெழுந் தழுந்து பண்பன  
கடனெடுங் குருதிய கனலி காலுறு  
வடவையை நிகர்த்தன வுதிர் வாயன.

பல்பரி - பலவாகிய குதிரைகள், படையொடு - படைக்கல முதலியவற்றுடன் (நடத்தி வந்த), (தம்) மேலவர்-மேலே உள்ளவர் (பாகர்), மடிய - இறந்திட, கடல்நெடு குருதிய - கடல்போன்ற பெரும் உதிரத்தில் சிக்கியனவும், இடை இடை தா எழுந்து - நடுவே நடுவே தாவி எழுந்து, அழுந்து பண்பன - (அந்த வெள்ளத்தில்), அழுந்தும் தன்மையினவும், உதிரம் வாயன - இரத்தம் கக்கும் வாயினவுமாய், கனலி கால் உறு வடவையை நிகர்த்தன - நெருப்பை (வாயினாற்) கக்கும் தன்மையதான, வடவைத் தீயை நிகர்த்தன.

மேலவர் - குதிரை வீரர்கள்; பரி - குதிரை; பரிந்து செல்வது என்பது பொருள். வடவை - பெண் குதிரை வடிவாகக் கடலிடையே தங்கிக் கடல் நீர் அளவுமிக்கு உலகினை அழிக்காமல், அதனைச் சுவறச் செய்யும் ஓர் பெருந்தீ என்பர்; 'படர்நீர் வாய் மடுக்கு மாவடவை' (புத்த. இராவணன் தேரேறு: 19); பின்னிரண்டடிக்கு; 'புரவி வாயுதிரம் கால்வன, வாயிடை யெரியுடை வடவை போன்றவே' (சுந்தர. 904); வடவை குதிரைக்கும் அதன் வாயிலிருந்து வெளிப்படும் உதிரம் அவ்வடவைக் குதிரையிலிருந்து வெளிப்படும் செந்தீக்கும் உவமை.

பி - ம். 2. இடையிடை தாவிழுந்த, இழிந்த; பன்னான, பன்னின.

3. கனலிகால்வறு, கனலிங்காய்வுறு, கனலுங்கால்வன, வாயின. 47



2284. எயிறொடு நெடுந்தலை யிட்ட கல்லொடும்  
வயிற்றிடைப் புகப்பல பகலும் வைகிய  
பயிற்றிய ராயினுந் தெரிக்கும் பண்பிலார்  
அயிர்ப்பர்தங் கணவரை யணுகி யந்நலார்.

எயிறொடு நெடுந்தலை - கோரப் பற்களுடன் கூடிய (தம் கணவன்மாரின்) பெரிய தலைகள், இட்ட கல்லொடும் - (குரக்கு வீரர்) எறிந்த மலையினால், வயிற்றிடை புக - (அக்கணவரின்) வயிற்றிற் புக்வாக, பல பகலும் - பல நாட்களாக, வைகிய பயிற்றியராயினும் - (அவருடன் தங்கியிருந்த) பழக்கம் உள்ளவராயிருந்தும், தெரிக்கும் பண்பு இலார் - (அத் தலை இன்னொருடையது என்று), ஆராய்ந்து தெளிதற்கேற்ற (அறிவாகிய) பண்பு அற்றவரான, அந்நலார் - அவர் தம் மனைவியர், தம் கணவரை அணுகி அயிர்ப்பர் - தம் புருடன்மாரை நெருங்கி, (இது யார் உடலோ) என ஐயுறுவர்.

குரக்கு வீரர்கள் வீசிய மலைகள் அரக்கர்களின் வயிறுகளைத் துளைத்துக்கொண்டு உள்ளே பல நாட்களாகத் தங்கினமையின், அரக்கியர், தம் கணவர்களென்று அறியக்கூட வில்லை; இங்குக் கூறப்பெற்ற வீரர்கள் காலாட்கள். எயிறு - வளைந்த பற்கள்; பகலும்-பகற்போதன்று, பொதுவாகக் காலத்தைக் குறித்தது; 'பெரிய வர்கட் செல்லாது வைகியவைகளும்' (நாலி. 169); 'பழுதே பல பகலும் போயினவென் றஞ்சி, அழுதேன்' (இயற்பா. முதல் : 16); தெரிக்கும் பண்பிலார் அயிர்ப்பர்; (ஒப்பு.); இன்ப முடம்புகொண்டெய்துவர் காண்மினோ, வன்பி னுயிர் புரக்கு மாரணங்கு, தன் கணவ, னல்லாமையுட் கொள்ளும் அச்சம் பயந்ததே, புல்லார்வேன் மெய் சிதைத்த புண்' (பு. வெ. மா. நோல். புறத். 79); நலார்; பெண்டிர்; 'நல்லார் விழி போலிருந்தும்' (தஞ்சைவாணன்.); அயிர்த்தல் : ஐயுறுதல்; 'ஆரென்னலோடும் அனலென்ன அயிர்த்துயிர்த்தாள்' (பால. பூக்கொய். 18); 'தேவரோ வெனவயிர்க்கும்' (கிட்கிந்தா. 293).

ப - ம். 2. புகப்பல், வைகியே.

3. பயிற்சியர்.

4. அயிர்ப்ப.



வேறு

அரக்கர்க்கும் வானரர்கட்கும் நிகழ்ந்த தொந்த யுத்தம்

2285. தாமக் கண்ணனு மனுமனு மெதிரெதிர் தொடர்ந்தார்  
தாமத் தங்கதன் மாபெரும் பக்கனைத் தடுத்தான்  
சேமத் திண்சிலை மாலியு நீலனுஞ் செறுத்தார்  
வாமப் போர்வயப் பிசாசனும் பனசனு மலைந்தார்.

தாமம் கண்ணனும் - புகைநிறக் கண்ணனும், அநுமனும் - மாருதியும், எதிர் எதிர் தொடர்ந்தார் - நேருக்கு நேராகப் (போர் புரியத்) தொடங்கினார்கள், தாமத்து அங்கதன் - வெற்றி மாலி வேய்ந்த அங்கதன், மாபெரு பக்கனைத் தடுத்தான் - மகாப் பெரும் பக்கனைத் தடுத்தான்; சேமம் திண் சிலை மாலியும் - சேமமான (பாதுகாப்பாகவுள்ள) வலிய வில்லைத் தாங்கிய மாலியும், நீலனும் செறுத்தார் - நீலனும் சினந்து பொருதனர்; வாமம் போர் வயம் பிசாசனும் பனசனும் மலைந்தார் - அழகிய போர் புரியும் வெற்றி யுள்ள பிசாசன் என்னும் அரக்கனும், பனசனும் - பனசன் என்ற குரக்கு வீரனும், மலைந்தார் - (தம்முட்) பொருதனர்.

சேமம் - கேதம் என்ற வட சொல்யின் சிதைவு. வாமம் - பிற குறிப்பு, பனசன்; 'மூன்று கண்ணிலனாயினும், மூன்றையி லெரித் தோன், போன்று நின்றவன்' (யுத்த. இராவணன் தானை : 32); யுத்த. 194 குறிப்பும் காண்க. மாலி; யுத்த. 898-900; படைத் தலைவர். 7, 21, 35; மூலபல. 75 காண்க. நீலன்; பால. திருவவ தார : 27.

பி - ம். 1. வலிம்.

49

2286. சூரியன்பெரும் பகைகுனுஞ் சூரியன் பகனும்  
நேரெ தீர்த்தனர் நெருப்புடை வேள்வியின் பகையும்  
சூரியன்றனித் தம்பியு மெதிரெதி ரடர்ந்தார்  
வீர வர்ச்சித் தெய்ற்றனு மிடபனு மிடைந்தார்.

சூரியன் பெரு பகைகுனும் - சூரியனுடைய பெரிய எதிரியும்,  
சூரியன் பகனும் - சூரியனுடைய புதல்வனான சக்கிரனும், நேர்



எதிர்ந்தனர் - எதிர் எதிராகப் பொருதனர்; ஆரியன் தனி தம்பியும் - இராமபிரானுடைய ஒப்பற்ற தம்பியான இலக்குவனும், நெருப்பு உடை வேள்வியின் பகையும் - தீ வளர்த்துச் செய்கின்ற யஞ்ஞ விரோதியும், ஆரியன் தன் தம்பியும் - இராமபிரானுடைய ஒப்பற்ற இளவலும், எதிர்எதிர் அடர்ந்தார்-எதிர் எதிராக நின்று போர் செய்தனர்; வீரம் வச்சிரத்து எயிற்றனும் - வீரம் செறிந்த வஜ்ஜிரம் போன்ற (வலிய) பற்களையுடைய வஜ்ரதம்ஷ்ட்ரனும், இடபனும் - இடபன் என்ற வானர வீரனும், மிடைந்தார் - ஒருவர் ஒருவரைக் கிட்டிப் பொருதனர்.

சூரியன் மகனான சக்கிரீவன் தன் தந்தைக்கு நேர் எதிரியை மலைந்தான் என்ற நயம் காண்க. நெருப்புடை என்பது, 'தூம்புடை நெடுங்கை வேழம் என்றும் போன்று, வேள்விக்கு இயற்கை அடைமொழி; வேள்வி என்பது ஒன்றைப் பெற வேண்டும் என்று விரும்பிச் செய்வது. இது காமிய கர்மம் எனப்படும். 'அக்னிஷ்டோமம் ஸவர்க்க காமோ யஜேதா' என்றது காண்க. இ:பெயர் விசுதி; 'தவமும் வேள்வியும் விட்டது கண்டு நாம் விடாது வேட்குமோ' (யுத்த. 370); வேள்விப் பகைஞன்: யாகங்கள் செய்கின்ற காலத்தில் அரக்கர் அழித்தலை மேற்கொள்வது. தாடகைப் படலத்துக் காண்க. இடபன்: இவன் வயமத்தன் என்ற அரக்கனைப் பொருது கொன்றவன்; (யுத்த. அதிகாயன: 228, 236) காண்க. நாகபாசப்: 56-ம் காண்க,

பி - ம். 2. நெருப்பிடை.

3. துணைத்தம்பி; அவரெதிரடந்தார், எதிரடர்ந்தனரால்.

50

2287. வெங்கண் வெள்ளையிற் றரக்கரிற் கவிக்குல விரச் சிங்க மன்னபோர் வீரரிற் றலைவராய்த் தெரிந்தார் அங்க மர்க்களத் தொருவரோ டெருவாச்சென் றடைந்தார் பொங்கு வெஞ்செருத் தேவரு நடுக்குறப் பொருதார்.

வெங்கண் வெள் எயிறு அரக்கரில் - கொடிய விழிகளையும், வெண்ணிறமான (வளைந்த) பற்களையும் உடைய, அரக்கரில்-இராக் கதரிலும், கனிகுலம் - குரக்குக் குலத்தில் பிறந்து, வீரம் சிங்கம்



அன்ன போர்வீரரில் - வீரம் செறிந்த சிங்கம் ஒத்த, போரிற் சிறந்தவருள்ளும், தலைவராய் தெரிந்தார் மேம்பட்ட தலைவராயுள்ளவர், அங்கு அழகுகளத்து - போர்க்களமாகிய அவிவிடத்து, ஒருவரோடு ஒருவர் சென்று அடைந்தார் - ஒருவரோடு ஒருவர் சென்று சேர்ந்தவராய், தேவரும் நடுக்குடற - அமரர்களும் (அஞ்சி) நடுங்குமாறு, பொங்கு - மன உற்சாகம் கொண்டு புரியப்படுகின்ற, வெம்செரு - கடுமையான போரைப், பொருதார் - செய்தனர்.

இருதிமத்து வீரர்களும் தத்தம் குலத்தினருள் வன்மையும் தலைமையும் பெற்றவர்கள் என்க. அந்தப் பொருத வீரர்களுள் சமத்துவம் கூறப்பட்டது.

12 - ம். 1. வீரர். தலைவரிற்

2. செறிந்தார்.

3. அடர்ந்தார்.

51

### அரக்கர் சேனையின் அழிவு

2288. இன்ன காலையீ விரைந்து வெள்ளம்வந் தேற்ற  
மின்னும் வெள்ளையிற் றரக்கர்தஞ் சேனையில் வீரர்  
அன்ன வெஞ்சமத் தாறுவெள் ளத்தையு மவித்தார்  
சொன்ன நாலையு மிலக்குவன் பகழியாற் றுலைத்தான்.

இன்ன காலையில் - இங்ஙனம் நிகழ்ந்த போழ்தில், அன்ன வெம்சமத்து - அத்தகைய கொடிய போரில், வந்து ஏற்ற - வந்து எதிர்த்த, ஈரைந்து வெள்ளம் - பத்து வெள்ளம் என்ற எண்ணிக்கையுள்ள, மின்னும் வெள் எயிறு அரக்கர் தம் சேனையில் - ஒளி செய்கின்ற வெண்ணிறமான பற்களைக் கொண்ட இராக் கதருடைய சேனையில், ஆறு வெள்ளத்தையும் - ஆறு வெள்ளத்தையும், வீரர் அவித்தார் - வீரர் கொன்றொழித்தனர் ; (எஞ்சி நின்ற), சொன்ன நாலையும் இலக்குவன் பகழியால் தொலைத்தான் - சொல்லப்பட்ட நாலு வெள்ளம் படையையும் இலக்குவன் தன் வாளிகளால்



அழித்தான். இரண்டாம் அடியில் வீரன் என்பது இராமபிரானைக் குறிப்பதாகக் கொண்டு உரை கூறுவோரும் உளர்.

1 - ம். 2. சேனையை; வீரன்.

3. அறுந்தான்.

52

அப்போது தோன்றிய இரத்தப் பெருக்கின் வருணனை

2289. உப்பு டைக்கடன் மடுத்தன வுதிரந் ரோதம்  
அப்போ டொத்தன கடுத்தில வார்கலி முழுதுஞ்  
செப்பு ருக்கெனத் தெரிந்தது மின்குலஞ் செருக்கித்  
துப்போ டொத்தன முத்தினங் குன்றியிற் றேன்ற.

உப்புடை கடல் மடுத்தன உதிரம் நீர் ஓதம் - உப்பைத் தன் அகத்துக் கொண்டுள்ள கடலில் நிரம்பிய இரத்த நீர் வெள்ளம்; அப்பொடு ஒத்தன கடுத்தில - (கடற் புனலோடு) விரவினவாய்க் காணப்படவில்லை; ஆர்கலி முழுதும் - கடல் நீர் அனைத்தும், செப்பு உருக்கு என தெரிந்தது - செம்பினை உருக்கின உருக்கு நீர் போன்று, தெரிந்தது (செந்நிறமாகக்) காணப்பட்டது; முத்து இனம் - (அந்தக் கடலில் இருந்த, முத்துத் தொகுதிகள், குன்றியில் தோன்ற - குன்றுமணியை ஒத்து விளங்க, மின்குலம் செருக்கி துப்பொடு ஒத்தன, - மின் குலம் அடங்கலும் (இறைச்சியாகிய உணவு கிடீனமையின்), களித்துப் பவழம் ஒத்துக் காணப் பெற்றன.

கடல் நீரினும் பொருகளத்து உற்ற உதிர நீர் அதிகம் என்று, இறந்தவர்களின் மிகுதி கூறப்பட்டது. கடல் நீரும் மின்களும் முத்துக்களும் தமது இயற்கை நிறம் மாறப் பெற்றன என்றது வேற்றுருப்பெறல் அணி என்பர். உப்புக் கடல்: உப்புடைய முந்நீர். (ஃவக. 280).

1 - ம். 1. மடுத்தது; குருதியோதம்.

2. தடித்தில, கடுக்கில.

3. திரிந்தன, திரிந்தது, தெரிந்தன.

4. தோன்றி, துவன்றி.

53



2290. தத்து நீர்க்கடல் முழுவதும் குருதியாய்த் தயங்கச்  
சித்திரக்குலம் பன்விற மணிகளஞ் சேந்த  
ஒத்து வேற்றருத் தெரியல வயர்மதத் தோங்கல்  
மத்த கத்துரு தளரவும் வளைசொரி முத்தும்.

தத்து நீர்க்கடல் முழுவதும் - (அலைகள்) தளவுகின்ற நீரைக்  
கொண்ட கடல் முழுவதும், குருதியாய் தயங்க - உதிரமாய் ஒன்றி,  
சித்திரம் குலம் பன்விற மணிகளும் - விசித்திரமான (வெள்ளேறு  
வகையான) தொகுதியாக உள்ள பல்வேறு நிறத்தைக் கொண்ட  
இரத்தினங்களும், சேந்த - செங்கிறமான; மதம் உயர் - மதத்தால்  
சிறந்த, ஒங்கல் மத்தகத்து உரு தளரவும் - (மலை போன்ற வேழங்  
களின் மத்தகத்தினின்று சித்தும் முத்துக்களும், வளைசொரி முத்  
தும் - சங்குகளினின்று வெளிப்படுகின்ற முத்துக்களும், ஒத்து -  
(தம்முள்) ஒரு தன்மையனவாய், வேறு உரு தெரியல - (செங்கிற  
முற்று) வேறு நிறம் புலப்படாவாதின.

தத்துதல் - தளவுதல்; "தத்தி விழருவிகாலும்" (புத்த. பீட்சிப்:  
346); "தத்திக் கரை புறனும் பரமானந்த சாகாத் தே" (கந்தரவங்.  
47); சேந்த - செங்கிற முற்றன்; செங்கிறத்தால் முருகனுக்குச்  
சேத்தன் என்ற பெயருள்ளமை காண்க. மதத்து உயர் - மதநீர்  
விடுக்கும் எனினுமாம் மதத்தோங்கள் வெளிப்படை; பாயா  
வேங்கை, பறவாக் கொக்கு போன்று என்க. மதமலை என்றும்  
வழங்கும். ஈற்றடியில் இருவகைத் தளரங்கள் கூறப் பெற்றன.  
மற்றும் செஞ்சாவி, மேகம், வேய், கரும்பு, மன்றி முதலியவற்றிலும்  
முத்து உண்டென்பர். வளை - சங்கு; 'வளைபயில் கீழ்கடல் நின்றிட'  
(நிருக்கோவை. 6); 'சேற்றவளை தன் கணவன் அருகிருப்பச்  
சினந்திருகிச், சூற்றவளை நீருழுக்கும் துறைகெழு நீர் வளநாடா'  
(ஆரணிப. 340) இச் செய்யுட்கண் 'வேற்றுருப் பெறலணி காண்க.

வி - ம். 1. குருநீற்றழங்கி, குருதியாய்த்தழங்க.

2. பன்னெடு; சேந்தரு, சேந்த.

3. வேறுரு, தெரிநில, தெரிநிலை.

4. இத்தகை மரளும், அத்தகை முற்றும்.

54

இக் கவி சில பிரதிகளில் இல்லை.



## சூரியோதய வருணனை

2291. அதிரும் வெஞ்செரு வன்னதொன் றமைகின்ற வளவீற்  
கதிர வன்கொழுஞ் சேயோளிக் கற்றையங் கரத்தால்  
எதிரும் வல்லிருட் கரியிறுத் தெழுமுறை மூழ்கி  
உதிர வெள்ளத்து ளெழுந்தவ னுமென வுதித்தான்.

அதிரும் வெஞ்செரு அன்னது ஒன்று - முழங்குகின்ற அத்  
தகைய கடுமையான ஒரு போர்; அமைகின்ற அளவில் - நிகழும்  
போழ்தில், கதிரவன் - சூரியன், அம் கொழு சேய் ஒளி கற்றை  
கரத்தால் - கொழுவிப செங்கிற ஒளித் தொகுதியாகிய அழகிய  
கரத்தால், எதிரும் - எதிர்ப்பட்ட, வல் இருள் - வலிய இருட்டாகிய,  
கரி இறுத்து - யானையை அழியச் செய்து, எழு - எழும்போது,  
உதிர வெள்ளத்து மூழ்கி - இரத்தப் பெருக்கில் படிந்து, எழுந்த  
வனும் என உதித்தான் - எழுந்தவன் என்று கூறுமாறு உதயம்  
செய்தான்.

தற்குறிப்பேற்றவணி. உதிக்கின்ற சூரியன் செங்கிறமாகக் காணப்  
படுபவன் ஆகலின், 'மூழ்கி உதிர வெள்ளத்துள் எழுந்தவன் ஆம்  
என' எனப்பட்டது. ஒன்றைத் தொலைத்து நீராடுவது என்ற  
உலகவழக்குண்மையின், சூரியனும் தன் பகையான இருளை  
ஒழித்து நீராடியதாகக் கூறப்பட்டது. சூரியனுடைய ஒளித்  
தொகுதிகளை அதன் கரங்களாகக் கூறுவது கவி மரபு. எதிர்ந்  
ததைக் கரியென்று கூறி, சூரியனைச் சிங்கம் என்று கூறுமையின்  
ஏகதேச வருவகம் என்க. இருளுக்குவன்மை அடர்த்தியும் மிகுதியு  
மாம். கரியிறுத்து உதிர வெள்ளத்து எழு முறை மூழ்கி எனக்  
கோடலுமாம்; 'பரசுராமன் இருபத்தோரு தலைமுறை அரசரைக்  
கொன்று அவர் குருதியில் முழுகி எழுந்தது போல' என்றது  
பழைய வுரைக் குறிப்பு.

பி - ம். 1. அதிர; அமைக்கின்ற.

3. எதிரிற், எதிர; எல்லிருட், பல்வகைக்; கரியிறுத்து, சரிசெறுத்து,  
பகையறுத்து.

4, 1. வெள்ளத்தின்; எழுந்தவன்.



## வெயில் பரத்தல்

2292. அரக்க ரென்றபே ரிருளினை யிராமனா மிரவி  
 துரக்க வெஞ்சுடர்க் கதிரவன் புறத்திருள் துரக்கப்  
 புரக்கும் வெய்யவ ரிருவரை யுடையன போல  
 நிரக்கு நல்லொளி பரந்தன வுலகெலா நிர.

அரக்கர் என்ற பேர் இருளினை - இரக்கதர் என்ற பெரிய இருட்டினை, இராமன் ஆம் இரவி துரக்க - இராமபிரான் என்ற கதிரவன் விரட்டா நிற்க, வெம் சுடர் கதிரவன் - வெப்பம் வாய்ந்த கதிர்களை யுடைய சூரியன், புறத்து இருள் துரக்க - வெளியிருளை அகற்றுவதாலே, புரக்கும் வெய்யவர் இருவரை உடையன போல - பாதுகாவல் செய்கின்ற இரண்டு சூரியர்கள் உடையன போன்று, நிரக்கும் நல் ஒளி - வரிசையாகத் தோன்றும் மிக்க ஒளி, உலகு எலாம் நிமிர பரந்தன - உலகம் முழுவதும் விரிந்து பரந்தன.

அரக்கரை இருளாகவும் இராமபிரானைக் கதிரோனாகவும் கூறினார். 'இருளுடைவைகலேம் இரவி தோன்றினும்' (ஆரணிய. 133); 'பலர் புகழ் ஞாயிறு கடற்கண் டாஅங்கு' (திருமுரு. 2); என்றது காண்க. (ஒப்பு) அரக்கரென் கடலிடையாழ்கின்ற ரொரு, மரக்கலம் பெற்றென மறுக்கம் நீங்கினார்' (ஆரணிய. 123); துரக்க; 'துரக்க நல்லறம் துறந்தனள் தாமொழி மடமான்' (அயோத்தி. மந்தரை: 78) இராமனும் இரவி அஞ்ஞானமாகிய இருளைப் போக்கு வனும் ஆவன்' ரவி என்ற வடசொல் 'ரவ்விந்கம் முதலா முக்குறி லும்' (நன்) எனறதற் கேற்ப இகரச்சுட்டு பெற்று வந்தது. இங்கே இருவரை இருளிளையும் அவைகள் அகற்றப் பெற்றதையும் கூறினார். அரக்கராகிய இருளை அஞ்ஞான அந்தகாரம் என்றும், உலகிருளைப் புற இருட்டாகவும் கொள்க; (ஒப்பு) 'நீறணிந்தார் அகத்திருளும் நிறை கங்குற் புறத்திருளும், மாறவரும் பருவத்தே' (பெரிய பு.). இராமபிரானுக்கும் சூரியனுக்கும் புரத்தல் பொதுத் தன்மை, ஒருவன் அருளாற் புரப்பதும் மற்றொருவன் ஒளியாற் புரப்பதும் உயத்துணர்க. இராமபிரான் சூரிய வமிசத்தவன் ஆதலும் குறிக் கொள்க.



- 19 - ம். 1. அன்பதோர்; இராமன் போரிஸ், ஆமித்து, ஆமருக்கன்.  
 2. தொலைக்க.  
 3. இருவரும் ஒருவரே.  
 4. நிரைக்கும்; பரந்தென, பரந்தவிந்.

56

### படுகளக் காட்சி

2293. நிலைகொள் பேரிரு ணிங்கலு நிலத்திடை நின்ற  
 மலையும் வேலையும் வரம்பில வயின்றொறும் பரந்து  
 தொலைவி தன்மைய தோன்றுவ போன்றன சோரி  
 அலைகொள் வேலையும் மரும்பிணக் குன்றமு மணவி.

நிலைகொள் பேர் இருள் நீங்கலும் - நிலைபெற்ற மிக்க இருள்  
 அகலுதலும், அலைகொள் சோரி வேலையும் - அலையைக் கொண்ட  
 உதிரக் கடலும், அருபிணம் குன்றம் - அரிய (யானைப்) பிணங்  
 களாகிய மலைகளும், அணவி - ஒன்றாகப் பொருந்தி. நிலத்திடை  
 நின்ற - தரையில் நின்ற, மலையும் வேலையும் - மலையும் கடலும்,  
 வரம்பு இல - எல்லை யற்றனவாய், வயின்றொறும் பரந்து - இடங்கள்  
 தோறும் பரவி, தொலைவில் தன்மைய தோன்றுவ போன்றன -  
 ஒழியாத இயல்பினவாய்க் காணப்படுவன போன்றன.

உதய காலத்தில் கடலும் மலையும் தோன்றுவன போன்று  
 உதிர வெள்ளமும் யானைகளும் காணப்பட்டன. உவமையணி.  
 குன்றம்: யானைக்கு உவமவாகு பெயர். வருங்குன்ற மொன்றுரித்  
 தோன் (திருக்கோவை. 15); 'நிலைகொள் பேர் இருள்: பிரளயம்  
 வடிந்தது போல இருள் நீங்கின பின், படைத்த மலையும் கடலும்  
 போன்றது பிணமும் குருதியும்' என்பது பழைய வுரை.

19 - ம். 2. பரந்த, வதிந்த வதிந்து.

3. தொலையுந் தன்மைய தோன்றுவ, தொலைவிதாவை, தோன்றுவ,  
 தொலைவில் தன்மையத் தோன்றுவ.

4. அருப்பினக் குன்றமும்; நிரம்ப, நிரம்பி, நிரம்பி, நிரவி.

57



2294. நிலந்த வாதசெந் நீடை நிணக்கொழுஞ் சேற்றில்  
புலர்ந்த காலையிற் பொறிவரி யம்பெனுந் தும்பி  
கலந்த தாமரைப் பெருவனங் கதிரவன் கரத்தால்  
மலர்ந்த தாமெனப் பொலிந்தன வுலந்தவர் வதனம்.

புலர்ந்த காலையில் - விடியற் போதிலே, நிலம் தவாத செந்நீர் இடை - நிலத்தினின்று நீங்காத உதிரப் பெருக்கிலே, நிணம் கொழு சேற்றில் - கொழுப்பாகிய வளவிய சேற்றிடையே, பொறிவரி அம்பு எனும் தும்பி - புள்ளிகளையும் வரிகளையும் உடைய வாளிகளாகிய வண்டு, கலந்த - மொய்க்கப் பெற்ற, உலந்தவர் வதனம் - உயிர் இழந்தவர்களின் முகங்கள், தும்பி கலந்த தாமரை பெருவனம் - வண்டுகள் மொய்க்கப்பெற்ற தாமரையாகிய பெருங்காடு, கதிரவன் கரத்தால் - சூரியனுடைய கிரணங்களால், மலர்ந்தது ஆம் என பொலிந்தன - விரிந்து தோன்றுவது போன்று விளங்கின.

‘பொறிவரிய சிறைவண்டு’ (பெரிய திரு.) உவமைபணி : இங்கு ‘அம்பெனும் தும்பி’ என்ற உருவகவணி அங்கமாயிற்று. தவாத : கெடாத : ‘அவாவென்ப வெல்லாவுயிர்க்கு மெஞ்ஞான்றும், தவா அப் பிறப்பீனும் வித்து’ (குறள். 31); செந்நீர் : உதிரம் ; தும்பி : வண்டு ; ‘நண்டும் தும்பியும் நான்கறிவினவே’ (நோல். மரபி : 31); மலரும் பருவத்தரும்பான போதுகள் வண்டுகள் தீண்ட மலரும் என்ப. இங்கு அரக்கர்களின் வதனமான தாமரை, கதிரவன் கரத்தால் மலர்ந்தன எனப்பட்டது. அரக்கர்கள் நிறம் கருமை ; அங்ஙனமாக, இங்கு அவர்களின் முகம் தாமரைக்குவமித்தது. பெருகிய உதிரத்தால் அவர்களின் முகம் சிவந்தது கொண்டு என்க. மற்றும் கருநிறமான வண்டு கலந்த தாமரைக்குக் கதிரவன் கரம் கலந்த தாமரைக்கு உவமை கூறியது கொண்டு, அரக்கர் முகம் கருஞாயிறு ஒன்றுண்டெனில் அது போன்றிருந்தது என்க. இராமபிரான் சுவேல பாலையிற்றோன்றியது, கருஞாயிறு வடதிசை மலையொன்றில் கெட்ட அறிகுறியாகத் தோன்றியதற் குவமையாக்கப்பட்டது காண்க. (யுத்த. இலங்கை காண் : 27).



இங்கு அதிகப்பாடல் :—

கொடும ரத்திடை யிராகவன் கோத்தவெம் பகழி  
அடல ரக்கரென் றுரைத்திடும் கானக மடங்கக்  
கடிகை யுற்றதில் களைந்தது கண்டுவிண் ணவர்கள்  
விடிய லுற்றது நம்பெருந் துயரென வியந்தார்.

2295. தேரும் யானையும் புரவியும் விரவின தேவர்  
ஊரு மானமு மேகமு முடுக்கள்தம் மூலகும்  
பேரு மானவெங் காலத்துக் கால்பொரப் பீணங்கிப்  
பாரின் வீழ்ந்தன போன்றன கிடந்தன பரந்து.

(போர்க் களத்தில்) தேரும் யானையும் புரவியும் விரவின -  
தேரும் வேழமும் குதிரையும் கலந்து கிடப்பவை, (உலகம்)  
பேரும் ஆன வெம் காலத்து - நிலை கெடுகின்ற, வெம்  
காலத்து - அந்த வெம்மை மிக்க போழ்தில், கால் பொர - காற்று  
அடித்து வீச, பிணங்கி - மாறுபட்டு, தேவர் ஊரும் மானமும் -  
அமரர்கள் ஏறிச் செலுத்தும் விமானமும், மேகமும் - மேகமும்,  
உடுக்கள் தம் உலகும் - நட்சத்திர மண்டலமும், பாரின் வீழ்ந்தன  
போன்றன - பூமியில் வீழ்ந்தனவாய், பரந்து கிடந்தன -  
பரவலுற்றுக் கிடந்தன, போன்றன - காணப்பட்டன.

மானம் : விமானம். 'சாரு'மானத்தில் சந்திரன் தனிப்பதம்  
சரிக்கும்' (யுத்த. 136); 'பொலங்கினர் மானந் தானே பொதுவறக்  
கொடுப்பேன்' (யுத்த. 1617); உடுக்கள் தம் உலகு - நட்சத்திர  
மண்டலம்' கால் : ஊழிக்காற்று. பரந்து கிடந்தன என்க.  
தற்குறிப்பேற்றவணி.

ப - ம். 2. உடுக்களு மூலகமு மலையும், மேகமு முடுக்களு மூலகம்.

4. பாருள் வீழ்ந்தன ; பரந்தன கிடந்த, கிடந்தன பரந்த.

59

அரக்கியர் நிலை

2296. எல்லி சுற்றிய மதிநிகர் முகத்திய ரெரிவீழ்  
அல்லி சுற்றிய கோதையர் களம்புகுந் தடைந்தார்  
புல்லி முற்றிய வயிரினர் பொருந்தினர் கிடந்தார்  
வல்லி சுற்றிய மாமர நிகர்த்தனர் வயவர்.



எல்லி சுற்றிய - இரவில் உலவுகின்ற, மதி நிகர் முகத்தியர் - (முழுச்) சந்திரனை ஒத்த முகத்தினரும், எரி வீழ் - நெருப்பினை ஒத்த, அல்லி சுற்றிய கோதைபர்-அகவிதழ்களைச் சுற்றி அணிந்துள்ள கூந்தலை யுடையவர்களும், களம் புகுந்து அடைந்தார் - போர்க்களத்துட் புகுந்து நின்றவருமான அரக்கியரால், புல்லி - தழுவப்பெற்று, முற்றிய உயிரினர் - முடிந்த உயிரினையுடைய வராய், (அந்தக் களத்திடைப்) பொருந்தினர் கிடந்தார்-பொருந்திக் கிடந்த, வயவர் இராக்கத வீரர், வல்லி சுற்றிய மாமரம் நிகர்த்தனர்-கொடிபினுற் சுற்றப்பட்ட பெரிய மரங்களை ஒத்து விளங்கினர்.

எல்லி - இரவு. 'எல்லியும் பகலும் போலத்தழுவினர் எழுவிற் றோளார்' (யுத்த. 426); எல்லியும் பகலுந் தோன்றுதிமையவ ருலக மேய்க்கும்' (நைடத. நாட்டு : 26); 'எல்லியது காலையிது' (சீவக. 1877); இச்சொல் பகலையும் குறிக்கும். 'இரவேவாடெல்லியும் ஏத்து வார்' (நேவா. 344, 8); எரிவீழ் அல்லி - நெருப்பினையும் தன் நிறத்தால் வீழ்க்கும் அல்லி; அரக்கியர் தலைமயிர் செம்பட்ட மயி ராதலின் 'செக்கர்வார் கூந்தல்' என இதனை அடுத்து வரும் செய்யுட் காண்க. அடை : பூவின் அகவிதழ், 'அல்லிமலர் புல்லும்' (பால. கொலங். 32). அல்லி : இங்கு மலர்க்காகி வந்தது. சிணையாகுபெயர். முற்றிய உயிரினர் : வடமொழி நடை. பொருந் தினர் : முற்றெச்சம். தற்குறிப்பேற்றவணி. இது முதல் உடன் கட்டை யேறுவோர் பற்றிச் சில செய்யுட்கள்.

1. - ம். 2. வல்லி; கோதையின்.

3. பொருந்திட.

4. மராமரம்.

80

2297. வணங்கு நுண்ணிடை மலைமுலைச் செக்கர்வார் கூந்தல்  
அணங்கு வெள்ளெயிற் றரக்கியர் களத்துவந் தடைந்தார்  
குணங்கொ ளுந்துணைக் கணவர்தம் பசுந்தலை கொடாது  
பிணங்கு பேய்களைப் பிளந்தனர் தொடர்ந்தனர் பிடித்தார்.

வணங்கும் நுண் இடை - ஓசியும் இயல்பு வாய்ந்த நுட்பமான இடையினையும், மலை முலை - குன்றுகள் போன்ற தனங்களையும்,



செக்கர்வார் கூந்தல் - சிவந்த நீண்ட அளகத்தினையும், அணங்கு வெள் எயிறு - வருத்தும் தன்மை செறிந்த பற்களினையும், கொண்ட, களத்து வந்து அடைந்தார் - போர்க்களம் வந்து சேர்ந்த, அரக்கியர் - இராக்கத மகளிர், குணம் கொளும் துணை கணவர்தம் - அன்பு வைத்தலாகிய பண்பினைக்கொண்ட, (தம்) வாழ்க்கைத் துணையாக ஒளிர்ந்த கணவன் மாரின், பசும் தலை கொடாது (தாம் உண்டு களிப்பதற்காகத் தம் கரத்தில் வைத்துக் கொண்டிருந்த) உதிரத்தால் ஈரம் செறிந்த (கணவர்தம் தலைகளைத் தம்மிடம்) தராமல், பிணங்கு - மாறுபட்ட பேய்களை, தொடர்ந்தனர் பிளந்தனர் பிடித்தார் - தொடர்ந்து பிளந்து கைப்பற்றினர்.

வணங்குதல் : வளைந்து ஒசிதல் : நுண்ணிடை - நுட்பமாய்க் கட்டிலனாகாத இடை : ' இல்லை யுண்டென்ன நின்ற இடை ' (மால். கோலங் : 12); என்றமை காண்க. வனமுலை என்ற ஒரு பாடம் உண்டு ; எனினும் நுண்ணிடை மேலும் மேலும் வருந்துதற்குக் காரணமான முலையாகலின், மலை முலை என்ற பாடம் தழுவப் பட்டது. மலை முலை என்பதைக் காலம் கரந்த பெயரெச்சமாக்கி இடையுடன் மலையின்ற முலையெனினுமாம். உத்தமசாதி மகளிர்க்கு இடை சிறுத்திருத்தல்வேண்டும் என்று அங்க இலக்கண நூல் கூறும். ' நுதலடி நுசப்பென மூவகைச் சிறுகி ' (நலித்); என்றது காண்க. செக்கர் : சிவப்பு ; ' செக்கர் மேகத்துச் சிறுபிறை நுழைந்தன ' (யுத்த. 219); குணம் கொளும் துணைக்கணவர் : இங்கு வாழ்க்கைத் துணையியர் மாட்டுக் கணவன்மார் காட்ட வேண்டிய அன்பாகிய பண்பு குறிக்கப் பெறுதல் காண்க. பசும் தலை : உதிரம் வற்றாத தலை.

பி - ம். 1. வனமுலை ; வான்.

2. அமர்க்களத்து, அமர்க்களம்.

3. குணங்கடந்தங்.

4. பேய்களின் வாய்களைப் பிளந்தனர்; பிடித்தே, பிடிப்பார்.

61

2298. கடரும் வெள்வளைத் தோளிதன் கொழுநனைந்

[தொடர்வான்

உடரு மங்கமுங் கண்டுகொண் டொருவழி யுய்ப்பான்

குடரு மீரலங் கண்ணுமோர் குறுநரி கொள்ளத்

தொடர வாற்றல னெடிதுயிர்த் தாருயிர் துறந்தான்.



சுடரும் - ஒளிவிடுகின்ற, வெள்வளை தோளி - வெண்ணிறமான வளையைத் தரித்த தோள்களைக் கொண்ட ஓர் அரக்கி, தன்கொழு நனை தொடர்வான் - தன் கணவனைக் கண்ணுறுமாறு செல்பவன்; உடரும் அங்கமும் சுண்டு (அவனுடைய) உடலும் அதன்பால் வேறு உறுப்புக்களும் (தனித்தனிக் கிடந்ததைப்) பார்த்து, கொண்டு - (அவற்றைத்) தாங்கிக்கொண்டு, ஒருவழி உய்ப்பான் - ஓரிடத்திற் சேர்ப்பவளாய், (அக் கணவனுடைய), குடரும் ஈரலும் கண்ணும் ஓர் குறி நரி கொள்ள - குடலையும் ஈரலையும் கண்களையும் ஒரு குள்ளநரி கைக்கொண்டதாக, தொடர் - (அதனைப் பின்) தொடர்தற்கு, ஆற்றலன் - வன்மையற்றவளாய், நெடிது உயிர்த்து பெரு முச்சுவிட்டுக்கொண்டு, ஆர்உயிர் துறந்தான் - தனது அருமையான உயிரை நீத்தான்.

வெள்வளை - வெண்ணிறமான சங்கினை அறுத்துச் செய்த வளை. இந்தச் சங்கு வளை மகளிரைப் பேய்கள் முதலியன அணுகாமல் காக்கும் என்ப. 'நீ நத்தைப் போடவும் நானத்தைத் தேடவும் நித்தம் வரும், சினத்துக் கப்பல் உளவோ' (தனிப்பா) உடர், குடர் : ஈற்றெழுத்துப் போலி; குறு நரி - குள்ள நரி; வளை சங்கு - அக்காலத்தில் சங்கினைக் கொண்டு செய்யப்பட்டனவாதலின் மகளிர் கையணி வளை எனப்பட்டது. 'செங்கட் குறு நரியோர் சிங்க வேற்றைச் செகுத்தாங்கு' (கிவக. 297); 'பேய்கள் கைகளை யுச்சிக்கூப்பி, அளித்தவை பாடி யாடக் குறுநரி நக்கு வேழம் விளித்தன' (கிவக. 804); ஈரல்: இதனை உள்ளீரல் என்றும் ஈருள் என்றும் வழங்குவர். நெடிதுயிர்த்து: 'நெடிது போது யிர்த்து நின்று' (பெரிய. பு. கண்ணப்ப: 106); ஆருயிர்: ஆருயிர் கொடுத்துக் காத்தார் எண்ணிலா வரசரம்மா' (யுத்த. 422); ஆற்றலன்: அல் எதிர்மறை இடைநிலை.

மீ - மீ. 1. கணவனை.

2. உடலும்; கைகளும்; உய்யான்.

3. குடலும்; ஈரலும்.

62

2299. பெரிய வாட்டடங் கண்ணியர் கணவர்தம் பெருந்தோள்  
நரிக ளீர்த்தன வணங்கவு மினங்கவு நல்கா  
இரியல் போவன தொடர்ந்தய லினப்படை கிடந்த  
அரிய நொந்தில ரலந்தகச் சிறடி யந்தோ.



பெரிய வாள் தட கண்ணியர் - பெரிய வாள்போன்ற அகன்ற விழிகளையுடைய அரக்கர் மகளிர், தம் கணவர் பெரு தோள் ஈர்த்தன நரிகள் - தமது கணவன்மாருடைய உயர்ந்த தோள்களை இழுத்துச்சென்றனவான நரிகள், வணங்கவும் - தாழ்ந்து கேட்கவும், இணங்கவும் - இணங்கும்படி கூறியும், நல்கா - கொடாமல், இரியல் போவன - ஓடுவனவற்றை, தொடர்ந்து - பின்பற்றிச் சென்று, அயல் - அருகில், கிடந்த - வீழ்ந்துகிடந்த, இமை படை - தொகுதியான போர்க்கருவிகள், அரிய - அறுத்திடவும், அலத்தகம் சிறடி நொந்திலர் - செம்பஞ்சக் குழம்பு தீற்றப்பெற்ற சிறிய அடிகள் வருந்தாராயினர்.

பெரிய வாள் தடம் கண்ணியர் : பெருமை என்பதனால் நீளமும், வாள் என்பதனால் ஒளியும், தட என்பதனால் அகலமும் கூறப்பட்டன. மங்காது கண்ணுக்கு நல்ல ஒளி வேண்டும்; 'ஒளிபடைத்த கண்ணினாய் வாவா' (அமரகவி பாரதி). வாட்டடங்கண் : 'வாட்டடங்கண் மாதே வளருதியோ' (திருவேம்பாவை. 1). ஈர்த்தல் - இழுத்தல்; 'முத்தீர்த்துப் பொன்திரட்டி' (கிட்கிந்தா. 740); 'நார்த்தொடுத் தீர்க்கிலென் நல்லோர் பழிக்கிலென்' (நாலடி. 26); 'இரும்புதரு மனத்தேனை யீர்த்தீர்த்தென் னென் புருக்கி' (திருவாச. ஏசறவு. 1). நல்கா : செய்யா என்னும் வாய் பாட்டு உடன்பாட்டு வினையெச்சம். இரியல் போதல்; ஆரணிய. 420 473. இனப்படை என்றதனால் வேல், வாள், ஈட்டி, தோமரம் முதலிய அனைத்தும் கொள்க. அலத்தகம் - செம்பஞ்சக் குழம்பு; 'அலத்தகத் தளிர்க்கை நோவ'; 'அலத்தக மெழுதி'; 'அலத்தகக் குழம்பு' (ஈந்திர. 201, 204, 247).

பி - ம். 1. கண்ணியோர்; கணவன்றன்.

2. நரியுமோரியும்; வணங்கிட; கவர்ந்தவா;

3. அயிலெனப்.

4. நேர்ந்திலர், நொந்தில, நொந்திலறு; அயர்ந்தார், அயர்ந்தாள்; வீர்த்து. 63

2300. நலங்கொ னெஞ்சினர் தந்துணைக் கணவரை நாடி  
விலங்க லன்னவான் பெரும்பிணக் குப்பையின் மேலோர்  
அலங்க லோதிய ரருந்துணை பிரிந்துநின் றயரும்  
பொலங்கொண் மாயயில் வரையின்மேற் றிரிவன  
[போன்றார்]



தம் துணை கணவரை நாடி - தம்முடைய வாழ்க்கைத் துணை வராகிய கணவரைத் தேடி, விலங்கல் அன்ன - மலைபோன்ற, வான் பெரு பிணம் குப்பையின் மேலோர் - ஓங்கிய பெரிய பிணக் குவியலின்மீது திரிபவரான, அலங்கல் ஒதியர் - மாலையணிந்த கூந்தலையுடைய, நலம் கொள் நெஞ்சினர் - நன்மையைக்கொண்ட உள்ளத்தினரான அரக்க மகளிர், அரு துணை பிரிந்து நின்று அயரும் - தமது அரிய துணைமயில்களைப் பிரிந்து தளர்கின்ற, பொலம் கொள் மா மயில் - அழகுசெறிந்த பெரிய மயில்கள், வரையின் மேல் திரிவன போன்றார் - மலையின்மேல் திரிவனவற்றை நிகர்த்து விளங்கினார்.

நலங்கொள் : “நலங்கொள் மைந்தனைத் தழுவினன் என்ப தென்” (அயோத்தி. மந்திர. 60); “நலங்கொ டேவரில்” (கிட்கிந்தா. 515). விலங்கல் - மலை; பூமியின் குறுக்கே நிற்பது என்ப. ஒதி - பெண் மயில்; “நரைத்த ஒதி” (வில்லி. பா. நிரைமிட்சி. 29). மயில் மகளிர்க்குச் சாயல் உவமை; “பொலங்கொள் மாமணி வெள்ளியங் குன்றெனப் பொலிய” (சுந்தா. 1080); உவமையணி.

மீ - மீ. 1. துணைவரை, பெருந்துணை.

2. அயர்வின், அகவும்.

3. மலையின்மேல்.

64

2301. சிலவர் தம்பெருங் கணவர்தஞ் செருந்தொழிற் சினத்தார் பலரும் வாய்மடித் துயிற்றுந் தார்களைப் பார்த்தார் அலைவில் வெள்ளெயிற் றுலிதழ் பறைத்துள தயலாள் கலன் பிள்ளுறி காண்டுபென் றுமேனக் கனனூர்.

சிலவர் - சில மகளிர், தம் பெரு கணவர் பலரும் - தம் பெருமை மிக்க கணவர் பலரும், தம் செரு தொழில் சினத்தால் - தம் போர்த் தொழிலிலே (கொந்த) வெகுளியால், வாய் மடித்து உயிர் துறந் தார்களை பார்த்தார் - வாய் மடித்தவண்ணம் உயிர் நீத்தவர்களைக் கண்டது; “(துவர்கள்). அலைவில் - அசைதல் இல்லாத, வெள்ளெயிறு - வெண்ணிறமான பற்களினால், இதழ் பறைத்துளது - உதடுகளை பறைத்து சினத்து, அயலாள் - அயல் மாதரின், கலன்



யின் குறி காண்டும் என்று ஆம் - கலவிக்குறியினை (நாம்) கண்டு விடுவோம் என்ற எண்ணத்தினாற்போலும்', என - என நினைத்து, கன்னூர் - அவர்கள் மீது வெகுண்டார்.

வாய் மடித்தல் : வீரமெய்ப்பாடுகளில் ஒன்று ; 'வாய்மடித் துருத்து நக்கான்' (சுந்தர. 985). இச்செய்யுட்கண் அவலத்தின் மிகுதி காண்க. தம் கணவர் இறந்துகிடக்க, அதனை உணராது தாம் தரத்தக்க இன்பத்தை அயல்மாதொருத்தி தரப்பெற்றதாக எண்ணிச் சினந்ததாகக் கூறிய அவலம் உணரத்தக்கது. அயல் மாதர் : பரத்தையர் என்க. பெருமை - பெருந்தன்மை. இதழிற் கலவியின் குறி அதரபானத்தால் நிகழ்வது ; 'பாலொடு தேன் கலந்தற்றே டணிமொழி, வாலெயிறூறியநீர்' (குறள். 1121); வினிதே யணியிழை, வாலெயி றூறிய நீர்' (குறள். 64) என்றது காண்க.

பி - ம். 1. கணவர்கள்.

3. அலரும், அலகில் ; மறைந்துளது.

4. காண்குவம் யாமென; காண்குதும் யாமென.

65

2302. நவைசெய் வன்றலை யிழந்தத மன்பரை நணுகி  
அவச மெய்திட மடந்தைய ருருத்தெரிந் தறியார்  
துவச மன்னதங் கூருகிற் பெருங்குறி தோண்மேற்  
கவச நீக்கினர் கண்டுகண் டாருயிர் கழித்தார்.

வல் தலை இழந்த - வலிய தலையைப் போரில் இழக்கப்பெற்ற வரும், நவை செய் - குற்றம்செய்யும் இயல்புடையவருமான, தம் அன்பரை - தம் கணவருடைய, உரு தெரிந்து அறியார் - உருவத் தைத் தெரிந்துணரமாட்டாதவராய், நணுகி - நெருங்கி, படந்தையர் - பெண்கள், அவசம் எய்திட - தம்வயம் தவறப்பெற்று ; (பின்னர் அவனுடைய), கவசம் நீக்கினர் - புயங்களின் மீதிருந்த கவசத்தை நீக்கி, தோள்மேல் - அவர்களின் தோள்மீது, துவசம் அன்ன தம் கூர் உகிர் பெரு குறி - கொடிகள்போன்று தாம் கூர்மையான நகங்களாற் செய்த பெருங்குறி, கண்டு கண்டு ஆர் உயிர் கழித் தார் - பார்த்துப் பார்த்துத் தங்கள் அருமையான உயிரைப் போக்கினர்.



மடந்தையர் கழித்தார் என்க. மடந்தையர் பேதையாதிப் பருவம் குறித்து வந்ததன்று, பொதுவாக மகளிரைக் குறித்து நின்றது. வல் தலை - வலிய தலை; அகம்பாவமும் கொடுமையும் நிறைந்த தலை எனினுமாம். அது நவைசெய் என்ற தொடரினால் அறியப்படும்; 'நவைசெய் வன்றலை; கலவியிலூடி உதைக்குந் தோறும் தொண்டரைப்போல வணங்கும் வலியதலை' என்பது பழைய உரைக்குறிப்பு. பிறர்க்கு வன்மை செய்யினும் தம்மிடத்து அன்பிற் குறையாதவர் என்பார் தம் அன்பரை எனப்பட்டது; (ஒப்பு): 'மைந்தர்க்கு மைந்து மகளிர்க்குச் சாயலன்' (பதிற்றுப்.) அவசம்: நடுவசம் என்பது சமாசம்; 'அவசமாய்ச் சிந்தையழிந்தயலே நின்றான்' (ஆரணிய. 99). துவசம் - கொடி; 'துவசமார் தொல்லமருட் டுன்னொரைச் செற்றும்' (ஆரணிய. 99). நகக்குறிகள் ஆடவர் பெண்டிருடைய கலவிக்காலத்துக் கூருகிரால் பலவடிவாகச் செய்யும் குறிகள்; 'விரிந்த கூர்உகிராலழி சாந்து' (பால. புனல் விளையாட்டு. 27) காண்க. புனல் விளையாட்டுப் படலத்திருத்து தந்த மேற்கோட் கவியில், நீரினால் பூசிய சாந்தழிய நகக்குறி வெளிப்பட அதனைக் கண்டு சினந்தார் எனப்பட்டது. இங்கு இறந்துபட்ட வீரர்களின் கவசத்தை நீக்கிய அளவில் அக்குறிகள் காணப்பட அவற்றைக்கண்டு மனமழிந்து உயிர் நீத்தார் என்று கூறப்பட்டது; 'உகிர்செய்த வடுவினான்' (கலித். 72: 11). அருமை + உயிர் = ஆருயிர். அருமை, பிரிந்தால் மீட்டும் பெறற்கருமை; 'கறந்தபால் புலைபுகா, கடைந்த வெண்ணைய் மோர்புகா' என்று வருவது காண்க. ஆருயிர் நீங்கப் பெற்றார் என்னாது, வலிய உடன்கட்டை யேறுவதுபோன்று மரித்தவர் ஆகலின், கழித்தார் எனப்பட்டது. நீக்கினர், முற்றெச்சம். மகளிர் முதலில் தம் கணவர் என்று அறியக்கூட வில்லை; பின்னர் கவசத்தை நீக்கத்தாம் அவர்தம் தோளிற் செய்த நகக்குறி தோன்றவே, தம் கணவர் என்று அறிந்து, அவனுடன் நடத்தும் இன்ப வாழ்க்கை அற்ற நிலையில் இறப்பதே துணிந்து உயிர் கழித்தார் என்க. பார்க்கும்தோறும் கிலேசம் மிகுமாதலின், 'கண்டு கண்டு' எனப்பட்டது; (ஒப்பு): 'நோக்கிய கண் ணிமையாமல் நோக்கி நோக்கி, நுண்ணியமென் புலவியிலே



நொந்து நொந்து, தேச்சியசெங் ஃனியிதழாரமுதுண் டுண்டு, சேர்த்திய கைநெகிழாமற் சேர்ந்து சேர்ந்து' (வில்லி. பா. அருச்.) என்று வந்தது காண்க.

பி - ம. 1. நவசெய்; யிழந்தளர்; நன்பரை.

2. எய்திய; மங்கையர்.

4. பின்னர்க்; நீங்கினர்க்; கண்டு கண்டு; அழிந்தார்.

66

2303. மாரி யாக்கிய கண்ணியர் கணவர்தம் வயிரப்  
போரி யாக்கைக னுடியப் பொருகளம் புகுந்தார்  
பேரி யாக்கையின் பிணப்பெருங் குன்றிடைப் பிறந்த  
சோரி யாற்றிடை யழுந்தின ரின்னுயிர் துறந்தார்.

மாரி ஆக்கிய கண்ணியர் - மழை போன்று பெருகுகின்ற நீரை உண்டு பண்ணிய விழிகளையுடையவர்களான அரக்க மகளிர், கணவர்தம் - கணவன் மாருடைய, வயிரம் போர் யாக்கைகள் நாடி - வயிரம் போன்று வன்மை செறிந்ததும் போர் செய்து வீழ்ந்தது மான உடல்களைத் தேடி, அ - அந்த, பொருகளம் புகுந்தார் - யுத்த களத்திலே புக்காராய், பிணம் பெருங்குன்றிடை-பிணங்களாலாகிய பெரிய மலையினிடத்தே, (தம் கேள்வருடைய) பேர் யாக்கையில் பிறந்த-பெரிய சரீரத்தினின்றும் எழுந்த, சோரி ஆற்றிடை - இரத்த வெள்ளத்திலே, அழுந்தினர் - மூழ்கியவராய், இன் உயிர் துறந்தார் - (தங்கள்) இனிய உயிரை விடுத்தார்கள்.

மாரி ஆக்கிய கண்ணியர்; (ஒப்பு); மழைக்கண் என்பது ஃரணக் குறியை வகுத்தான். (சுந்தர. 335); 'விண்மாரி யென விருகண்மாரி பெய்யவே' (தாயு. சுகவாரி. 6); போரியாக் கையிற் பிறந்தசோரி அம்மகளிர்கள் மூழ்குதற்கு அமையும் என்பார் சோரி ஆற்றிடை எனப்பட்டது. 'மார்பெனு மலை வழங்கருவி ஓசைச் சோரி என வந்துள்ளமை காண்க. இங்கு மகளிர் மேற்கொண்ட சாவு மூதானந்தம் எனப்படும். பு. வெ. மாலை: 262-ம் அதன் உதாரணச் செய்யுளும் காண்க 'என்னிலாரு மெனக்கினியாரிலை' (நேவா. 252: 1); எனப்பட்டமையின் இன்னுயிர் என்று கூறினர்.



- பி - ம். 1. போரிலாக்கைகள்.  
2. நாடினர், நாடிய; புக்கார்.  
3. யாக்வகைய; பெரும்பிணக்.  
4. ஒழுக்கினர்.

87

இங்கு அதிகப் பாடல் :—

வெற்றி வெம்படைத் தலைவரென் றுரைத்திடும் வெள்ளத்  
துற்ற போர்வலி யரக்கர்கள் ஒருதனி முதல்வன்  
கொற்ற வெஞ்சர மறுத்திட வளப்பிலர் குறைந்தார்  
மற்றும் நின்றவருந் திசை தனித்தனி மலைந்தார்.

வேறு

தூமிராட்சன் போரில் பொருது இறந்தமை

2304. வகைநின்றுயர் தானேடு மாருதியும்  
புகையின்பொரு கண்ணவ னும்பொருவார்  
மிகைசென்றிலர் பின்றிலர் வென்றிலரால்  
சிகைசென்று நிரம்பிய தீயும்பிழ்வார்.

வகை நின்று உயர்தாளா - பொருத்தமாக உயர்ந்து நின்ற  
அடியிணையுடைய, நெடு-பெரிய, மாருதியும் - (காற்றின் மகனான)  
அநுமனும், புகையின் பொரு கண்ணவனும்-புகையுடன் பொரு  
கின்ற கண்ணனும், பொருவார்-போர் செய்பவராய், சிகைசென்று  
நிரம்பிய தீயும்பிழ்வார் - கொழுந்துவிட்டு நிறைந்த நெருப்பினைக்  
கக்குபவராய், மிகை சென்றிலர் பின்றிலர் வென்றிலர் - மேற்  
செல்லவுமில்லை. பின் வாங்கவுமில்லை, (ஒருவர் ஒருவரை) வெற்றி  
கொண்டாரும் இல்லை; ஆல் - அசை.

இருவரும் ஒத்த வீரம் உடையவர் என்பது முன்னுததடியால்  
விளங்கும். சிகை - அக்கினியின் கொழுந்து. இப்பாடல் முதல்  
இப் படலத்திற்றுதிவரையிற் காணப்படும் செய்யுட்கள் வஞ்சி விருத்



தங்கள். மற்றும் 'வகையின் றுயர்தா ணைமொ ருதியும்' எனக் கலி விருத்தங்களாகக் கோடலுமாம்.

பி - ம். 1. வகையின்றிடு, வகையின் றுயர், வகையின் றுயர்; தாளுயர், தோளோடு.

2. புகை வெங்கனாஹும் பொருவார் பொரவே.

88

2305. ஐயஞ்சமுல் வாளி யழற்கொடியோன்  
மெய்யஞ்சனை காண்முனை மேனியின்மேல்  
வையஞ்சிலை யாறு வழங்கினால்  
மொய்யஞ்சன மேக முனிந்தனையான்.

அழல் கொடியோன் - நெருப்புப் போன்று தீயவன் ஆன தூமி ராட்சன்; மொய் அஞ்சன மேகம் முனிந்தனையான் - நெருங்கிய கருத்த மேகம் வெகுண்டதை யொத்தவனாகி, அழல் ஐ அஞ்ச வைவாளி - எரிகின்ற இருபத்தைந்து கூர்மையான சரங்களை, மெய் அஞ்சனை காண் முனை மேனியின் மேல் - உண்மையுள்ள அஞ்சனா தேவியின் புதல்வனான அநுமன் உடலின்மீது, வைதான் அம் சிலை ஆறு-வைத்துள்ள அழகிய வில்லின் ஏற்றி அதன் வழியாக, வழங்கினன்-எய்தான்; ஆல் : அசை.

அழல் ஐ அஞ்சவை வாளி எனக் கொண்டு கூட்டிப் பொருள் தரப்பட்டது. அழற்கொடியோன் ஆதலின் அவன் எய்த வாளியும் அழல்வாளி யெனப்பட்டது. இனி ஆறு ஐயஞ்ச அழல்வை வாளி எனக்கொண்டு நூற்றைம்பது வாளி எனினுமாம்; மெய் அஞ்சனை-காண்முனை; 'நீதியினின்றிர் வாய்மை யமைந்திர்' (கிட்கிந்தா. 992). 'பொய்யொடும் பகைத்து நின்ற குணத்தினான்' (யுத்த. பிர மாத் திர : 136); 'மெய்ம்மையின் வேலி' (கிட்கிந்தா. 68) காண்முனை புதல்வன். வமிசம் வளரத் தோன்றியவன்; கால் : வமிசம்; 'பூசன் முகத்தொரு காண்முனை' (யுத்த. 2248); அஞ்சிலை ஆறு : எண்ணலங்காரம் காண்க. அஞ்சனை மேகம்; 'அஞ்சனை மேக மென்ன' (அயோத்தி. நகர்நி. 165). முனிந்தது அனையான் என்பது முனிந் தனையான் என வந்தது.

பி - ம். 1. அயில்வாளி; அமர்க்.

3. வையஞ்சலி; வழங்கினகும்.

89



2306. பாழிப்புய மம்புரு வப்படலும்  
வீழிக்கனி போற்புனல் வீசவெகுண்  
டாழிப்பெருந் தேரை யழித்தனனால்  
ஊழிப் பெயர்கார்டிக ரொண்டிறலான்.

பாழிப்புயம் - வலிய புயத்தின்கண், அம்பு உருவ படலும் - அம்  
பானது ஊடுருவுமாறு தைத்த அளவில், வீழிகனி போல் - வீழிக்  
கனி போன்ற (செந்நிறம் கொண்ட), புனல் - உதிரநீர், வீச - (உடலி  
னின்று) வெளிப்பட, ஊழிப் பெயர் கார் நிகர் - ஊழிக் காலத்திலே  
உலாவுகின்ற மேகத்தை ஒத்த, ஒன்றிறலான் - சிறப்பான திற  
லுடைய அருமன், வெகுண்டு-சிறி, (அந்த அரக்கனுடைய) ஆழி  
பெரு தேரை அழித்தனன் - ஆழியைக் கொண்ட பெரிய தேரை  
அழித்தான். ஆல் - அசை.

பாழிப்புயம் ; 'பாழியம் பணைத்தோள்' (சுந்தர. 561); வீழிக்  
கனி ; ஓர் செந்நிறக் கனி ; யுத்த 2051, குறிப்புப் பார்க்க. ஆழி -  
சக்கரம். பெயர் : பெயர்தல் முதனிலைத் தொழிற் பெயர்.

பி - ம். 1. அம்பு புகப்.

2. வீழ.

3. பொரு, பெரு.

70

2307. சில்லிப்பொரு தேர்சிறையச் சிலையோ  
டெல்லிற்பொலி விண்ணின் விசைத்தெழுவான்  
வில்லிற்ற திலக்குவன் வெங்கணையால்  
புல்லித்தரை யிட்டன னேர்பொருவான்.

சில்லி பொரு தேர் சிறைய - சக்கரத்தைக் கொண்ட பொரு  
தற்குத் தகுந்த தேர் அழிந்ததாக, சிலையோடு - (தன்) வில்லுடன்,  
எல்லில் பொலி விண்ணின் - சூரியனுடன் ஒளிரும் ஆகாயத்தின்  
கண், விசைத்து எழுவான் - விரைந்து எழுந்தவனான 'புகைநிறக்  
கண்ணனுடைய வில்லானது, இலக்குவன் வெங்கணையால்,



இலக்குவனுடைய கடிய அர்ப்பினால், இற்றது - முறிந்தது ; நேர் பொருவான் - நேரே புத்தம் செய்வனாகிய, அநுமன் புல்லி, (அவனைத்) தழுவி, தரை இட்டான் - தரையிலே வீழ்த்தான்.

சில்லி - சக்கரம் ; புத்த. மூலபல : 3.

1 - ம். 2. எல்லிப் ; பொரு, பெரு ; விஸந்து,

71

### புகைக்கண்ணன் இறத்தல்

2308. மலையிற்பெரி யானுடன் மண்ணிடையிற்  
டுலறக்கட ருவிய கால்கொடுதைத்  
தலையிற்பெரி கிப்பகு வாயனல்கால்  
தலையைக்கொ டெறிந்து தணிந்தனனால்.

(அநுமன்) :—மலையில் பெரியானுடன் - மலையினைக் காட்டிலும் பெருந் தோற்றமுடையவனான புகைநிறக் கண்ணனுடைய, உடல் மண் இடைஇட்டு-உடலைத் தரையிலிட்டு, கடல் தாவிய கால்கொடு-கடலைத் தாவிய கால்கொண்டு, உலற (அந்த அரக்கனுடைய ஆளி) வற்றுமாறு, உதைத்து - உதைத்து, பருவாய் - பிளந்த வாயினாலே, அனல்கால்-தீயைக் கக்குகின்ற, தலை கைகொடுத்திருக்கி- (அவன்) தலையைக்கையால் திருக்கி, அலையில் எறிந்து-கடலில் வீசி, தணிந்தனன் - (கோபம்) ஆறினான். ஆல் - அசை.

பருவாய்; புத்த. 1555; பருவாய் வரா அல்: (அகம். 36) அலையில் எறிந்து என்க. அலை: சினையாகு பெயராகக் கடலைக் குறித்தது.

1 - ம். 2. உலைய.

3. அலையத் ; பருகி.

4. வலை, மலை ; தளித்தனனால்.

72

### பெரும்பக்கன் அங்கதனோடு பொருள் இறத்தல்

2309. மாபக்கனு மங்கத னும்மலைவார்  
தீபத்தி னெரிந்தெழு செங்கணினார்  
கோபத்தினர் கொல்ல நினைந்தடர்வார்  
தூபத்தி னுயிர்ப்பர் தொடர்ந்தனரால்.



மலைவார்-போர் புரிபவரான, மாபக்கனும் அங்கதனும்-பெரும் பக்கனும் அங்கதனும், கோபத்தினர் தீபத்தின் எரிந்து எழு செம் கணினர் - சிவம் மிக்கு விளக்கும் போன்று எரிந்து எழுகின்ற சிவந்த விழியை உடையவரும், தூபத்தின் உடிர்ப்பர் - தூபம் போல் புகை வெளிப்படுகின்ற பெருமூச்சினை உடையவருமாகி, கொல்ல நினைந்து - (ஒருவர் ஒருவரைக்) கொல்லக் தருதி, அடர் வார் - அடர்பவராய், தொடர்ந்தவர் - பின் தொடர்ந்தார்கள். ஆல்: அசை.

2-வது வரிக்கு ; 'சுடரைச் சுடர் தூண்டு கண்ணன்'

1. ம. 2. எந்திடு.

4. தொடங்குகள்.

73

2310. ஐம்பத்தொரு வெங்களை யங்கதன்மா  
மொய்ம்பிற்புக வய்த்தன்ன் மொய்தொழிலான்  
வெம்பிக் களியோடு விளித்தேழுதின்  
கம்பக்கரி யுன்டை கடாயெனவே.

மொய் தொழிலான் - நெருங்கிப் போர் புரிகின்ற தொழிலை யுடையவனான பெரும்பக்கன், வெம்பி - வெகுண்டு, களியோடு - மத மயக்கத்துடன், விளித்து எழு - ஆர்ப்பரித்துக் கிளம்புகின்ற, திண் கம்பம் கரி - வலிய கட்டுத் தறியில் கட்டத்தக்க யானைமீது, உண்டை கடாய் எனவே - உண்டையை விசியெறிந்தவர் போன்று, ஐம்பத்தொரு வெங்களை - ஐம்பத்தொரு கடுமையான வானிகளை, அங்கதன் - அங்கதனுடைய, மாமொய்ம்பில் - பெரிய தோள் களிலே, புக உய்த்தனன் - புகுமாறு செலுத்தினன்.

மொய்ம்பு - தோள் ; 'மீளி மொய்ம்பினரும்' (ஆனிய. 420); மொய் - போர் ; 'மொய்கண்டார் திரை வேலையைமுடவே' (யுத்த. இராவணன் சோகப்: 30); விளித்தல் - உரக்கக் கூவுதல் ; 'விரத் திற மிது நன்றென வியவா மிக விளியா' (யுத்த. 1128); உண்டை ; 'உண்டை வெங்கடுங்களை' (யுத்த. இராவணன் வதை: 78); 'உண்டை நூறுபட்டு' (யுத்த. இராவணன் வதை: 108);



‘ உண்டை யுண்ட தனைத்தன் உள்ளத்துள்ளவாள் ’ (அயோத்தி. மந்தரை: 11); ‘ கம்ப மதக்களியானை - (யுத்த. இந்திரசித்து 69) இக் கவி விற்பூட்டு.

2. மொய்த்.

3. விவித்தெழு.

74

2311. ஊரோடு மடுத்தொளி யோலையுறுங்  
காரோடு நிறக்கத நாகமனன்  
தேரோடு மெடுத்துயர் தின்கையினான்  
பாரோடு மடுத்தெறி பண்பிடையே.

ஊரோடு - ஊர்தல் தொழிலுடன், மடுத்து - பொருந்தி, ஒளி யோனை உறும் - சூரியனை அடைகின்ற, காரோடு - மேகத்தின், நிறம் கதநாகம் அனான் - நிறத்தையும் வெகுளியையும் கொண்ட இராகுகேதுக்களை ஒத்தவனான அங்கதன், உயர்திணை கையினால் - (தன்னுடைய) நீண்ட உறுதியான கரங்களால், (பெரும்பக்களைத்) தேரோடும் எடுத்து - தேருடன் உயர்த்தி, பாரோடும் மடுத்து - தரையிடை யிட்டு, எறி பண்பிடையே - எறிந்த நிலையிலே! — ‘ வழங்கினன் ’ எனவருங் கவியொடும் முடியும். ஏ: அசை.

ஊரோடு: ஊர்தல் தொழிலுடன்; இராகு சேதுக்கண் பாம்பு கள் ஆகலின் ஊர்வனவற்றில் அடங்கும் ஒளிமிக்க நிலையிலேயே அந்நாகங்கள் சூரிய சந்திரர்களைப் பற்றுமாகலின் ஒளியோனை எனப்பட்டது. கதம்: கோபம். , மதமுற்றின களியற்றில் கதமா’ (யுத்த. 1801). பாரோடு: பாரில்; வேற்றுமை. மயக்கம் இங்கு உவமைக்குவமை போந்துள்ளவாறு காண்க.

பி - ம. 4. எடுந்து, எடுத்தெறி.

75

2312. வில்லைச்செல வீசி விழுந்தழியும்  
எல்லிற்பொலி நேரிடை நின்றிழியாச்  
சொல்லிற்பிழை யாததொர் சூலமவன்  
மல்லிற்பொலி மார்பின் வழங்கினனால்.

(பெரும்பக்கன் தன்), வில்லை செலவீசி - வில்லை (அப்பரற்) செல்லுமாறு எறிந்து, எல்லில் பொலி - கதிரவனைப்போல் ஒளிர்



வதும், விழுந்து அழியும் - கீழ் வீழ்ந்து தொலைவதுமான, தேர் இடை நின்று இழியா - தேரிடத்தினின்று இறங்கி, சொல்லில் பிழையாதது ஓர் சூலம் - (முனிவர் இடும் சாபச்) சொல்போன்று தவறாது அழிக்கவல்ல, ஓர் சூலம் - ஒரு சூலப்படையை, அவன் மல்லில் பொலி மார்பின் வழங்கினன் - அவனுடையமற்போர்களில் நன்குவலிமையுடன் விளங்கும் மார்பின்மீது எறிந்தான். ஆல் - அசை.

இழியா : செய்யா என்னும் வாய்பாட்டு. உடன்பாட்டு வினையெச்சம். சொல் - அருளிக் கூறினும் வெகுண்டு கூறினும் தததம் பயனை விளைக்கும் சாபச்சொல். 'சொல்லெஃக்கும் கடியவேகச் சுடுகரம்' (பால. தாடகை. 73); 'வைதெனக் கொல்லும் விற்கை மானுடர்' (யுத்த. 751); இதன் உரைக் குறிப்பும் காண்க. மல் : வலிமையுமாம் (பிங்).

பி - ம். 1. வெகுண்டடரா

2. பொரு

3. பிழையாதோரு.

78

2313. சூலம்மெனி னன்றிது தொல்லைவரும்  
காலம்மென வுன்னு கருத்தினனாய்  
ஞாலம்முடை யானது நாமறவோர்  
ஆலம்முடை யம்பி னறுத்தனஞல்.

ஞாலம் உடையான் - உலக நாதனுள் இராமபிரான் - (அந்தச் சூலத்தைக் குறித்து), 'இது சூலம் எனின் - இது (சாதாரண) சூலம் என்போம், எனின் - என்றால், அன்று; தொல்லை வரும் காலம் - தொன்றுதொட்டு வருகின்ற (முடிவை உணடுபண்ணும்) கால பாசத்தின் வடிவினது', என உன்னும் கருத்தினனாய் - என்று கருதிய நினைவுள்ளவனாய், அது நாம் அற - அது பேரும் இல்லை யரம்படி, ஓர் ஆலம் உடை அம்பின் அறுத்தனன் - ஒரு விடம் தீற்றிய வாளிகொண்டு சேதித்தான். ஆல் - அசை.

தொல்லை : பழைமை; தொல்லை நம் பிறவியெண்ணில் தொடு கடல் மணலு மாற்றா எல்லைய' (சீவக. 270); 'தொல்லையிரும் பிறவி சூழ்ந்தனை நீக்கி' (திருவாச. பாயிரம்.); ஞாலம் உடையான் :



கடவுள். உயிரனைத்தும் அவன் உடைமை என்ப. 'உடையானே பொறுத்ததோ வுன்னருமைத் திருமேனி' (திருவிளை. மண்குமந்த. 79); 'நன்று நன்றிவ் வலகுடை நாயகன், தன்துணைப் பெருந்தேவி தவத்தொழில்' (சுந்தர. 633). நாம் அற : நாம் ; நாமம் என்றதன் விகாரம். 'நாயகன் பெருந்துயர்நாமற' யுத்த. மருத்து, 109). ஆலம் - விடம் ; 'ஆலம் பார்த்துண்டவன் போல்' (சுந்தர. 317). இதில் ஒவ்வொருபடியிலும் விரித்தல் விகாரம்

வி - ம். 1. நின்றது, நன்றது

2. கருத்தினது, கருத்தினது

4. ஆலம்முகவம்மின்

77

2314. உளந்தா னினையாதமு னுய்த்துகவாக்  
கிளர்ந்தானே யிரண்டு கிழித்துணையாய்ப்  
பிளந்தா னுலகேழினோ டேழுபெயர்ந்  
அளந்தான்வலி நன்றென வங்கதனே.

'உலகு ஏழினோடு ஏழு - பதினான்கு புவனங்களை யும், பெயர்ந்து-தன் (நிலையினின்றும்) நீங்கி, அளந்தான்-அளந்தவனான திருமாவின் அமிசமான இராமபிரானுடைய, வலி நன்று - திறல் நன்றாக உள்ளது', என - என்று புகழ்ந்துவிட்டு, அங்கதன் - வாலி புதல்வன், உளம் நினையாதமுன் - மனத்தினால் நினைப்பதற்கு முன்னரே, உய்த்து - (குலப்படையை) வீசி, உகவா கிளர்ந்தானே - மகிழ்ந்து உள்ளக் கிளர்ச்சி கொண்டவனான பெரும்பக்கனை, துணை கிழியா-இரண்டு பிளவாக, பிளந்தான்-பிளந்துவிட்டான் ; (இரண்டாகக் கிழித்தான்); ஏ : தான் ; அசைகள்.

உகவா : செய்யா என்னும் வாய்பாட்டு. உடன்பாட்டு வினை யெச்சம் துணை : இரண்டு ; கிழி : கீள் அல்லது பிளவு. உலகை அளந்தது : மகாபலியினிடம் குறளனாகச் சென்று, மூவடி மண் வேண்டிப் பெற்றுப், பின் ஈரடியால் திருவிக்கிரமனாக உலகங்களை அளந்தது. 'நாலினோடுலக மூன்று நடுக்குற வடுக்குநாகர், மேலின் மேனின்ற காறுஞ் சென்ற கோலத்தின் விண்டு, (காலின



லளந்த வானமுகட்டையும் (சுந்தர. 35); 'ஓங்கி யுலகளந்த ஷத்தமன் பேர்பாடி' (திருப்பாவை. 3); மற்றும் பால. வேள்விப் படலம். 34-37 காண்க. பெயர்ந்து : அடி பெயர்ந்து எனினுமாங்.

1. உற்றுதுவார்க்

2. கிளந்தானை ; துணையாய்.

78

## மாலியும் நீலனும் பொருதல்

2315. மாமாலியு நீலனும் வானவர்தங்  
கோமாடுத தானவர் கோனிகலே  
ஆமாறு மலைந்தன ரென்றிமையோர்  
பூமாரி பொழிந்து புகழ்ந்தனரால்.

'மாமாலியும் - பெருமை சான்ற மாலி என்ற அரக்கனும், நீலனும் - நீலன் என்ற குரக்கு வீரனும், வானவர் தம் கோமாடுத - தேவர்களின் தலைவனான இந்திரனோடு, தானவர் கோன் - தானவர் கோன் செய்த, இகலே - போரே, ஆ மாறு - உவமையாகுமாறு, மலைந்தனர் - பொருகின்றனர்', என்று - என்று, இமையோர் - தேவர்கள், பூமாரி பொழிந்து புகழ்ந்தனர் - மலர் மழை சொரிந்து புகழ்ந்தார்கள். ஆல் - அசை.

மா என்ற அடைமொழி அவனுடைய அளவிறந்த வீரத்தைக் காட்டும். யுத்த. மூலபல வதைப்படலம். 52, 75, 171 காண்க. மாலியும் நீலனும் பொருதமைக்கு இரணியனும் தேவாதிதேவன் ஆன நரசிங்கப் பெருமானும் பொருதபோர் உவமை. வானவர்தம் கோமான் : திருமாலின் அவதாரமான நரசிங்கப் பெருமான். தானவர் கோன் : இரணியன்; சிலர் விருத்திராசுரன் என்பர்.

79

2316. கல்லொன்று கடாவிய காலையவன்  
வில்லொன்றிரு கூறு விளைத்தீடலும்  
மல்லொன்றிய தோளினன் வாளினோடும்  
நில்லென்றிடை சென்று நெருக்கினால்.

கல் ஒன்று கடாவிய காலே - மலையொன்றினைத் தூக்கி எறிந்த போழ்தில், (அது) அவன் - அந்த மாலியினுடைய, வில் ஒன்று -



வில் ஒன்றினை, இருகூறு விளைத்திடலும் - இரண்டு பகுதிகளாகச் செய்திடலும், மல் ஒன்றிய தோளின்ன் - வலிமை பொருந்திய தோளையுடையவனான மாலி, 'வாளினொடும் வந்து நில்-வாளேந்தி வந்து நிற்பாமாக' என்று - என்று மொழிந்து, இடை சென்று - குறுக்கே போய், (நீலன் செலவைத் தடுத்தது), நெருக்கினன் - அடர்த்தான். ஆல் : அசை.

கடாவி - செலுத்தி; 'காற்றுறழ் கலின மான்தேர் கடிதினிற் கடாவி; (யுத்த. 1111); மல் : வலிமை; (பிங்.)

13 - ம். 1. கூறின்; விழுந்துடலும் விளைந்திடலும்

2. செல்வொன்றிய; வாளொடு, தோளினும், தோளினும்.

110

### குமுதன் இடையே வந்து மாலியின்தேரைப் பொடியாக்கல்

2317. அற்றத்தொழி லெய்தலு மக்கணனே  
மற்றப்புற நின்றவன் வந்தனுகாக்  
கொற்றக் குமுதன்னொரு குன்றுகொளா  
எற்றப்பொரு தேர்பொடி யெய்தியநால்.

அற்று - அப்போது, அதொழில் எய்தலும் - அந்தத்தொழில் நடைபெறுகையில், அக் கணனே - அந்தக் கணப்பொழுதிலேயே, மற்று புறம் நின்றவன் - பிறிதொரு புறத்திலே நின்றவனாகிய, கொற்றம் குமுதன் - வெற்றி பொருந்திய குமுதன் என்னும் வானர வீரன், ஒரு குன்று கொளா - ஒரு மலையை உயர்த்திக் கொண்டு, வந்து அணுகா - வந்து நெருங்கி, எற்ற - தாக்கிய அளவில், பொரு தேர் பொடி எய்தியது - போர் செய்தற்குரிய (மாலியின்) தேர் துளாகியது. ஆல் : அசை.

எய்தலும் எய்தியது வன்ற சொல்நயம் காண்க. மற்று; வினைமாற்றுப் பொருளில் வந்தது. 'மற்றறிவாம் நல்வினை' (நாலடி. 19) என்ற இடத்துப்போல; 'வினைமாற்றசை நிலை பிறி தெனுமற்றே' (தேவி, சொல்) என்றது காண்க. அணுகா CC-O. Nanaji Deshmukh Library, BJP, Jammu. Digitised By Siddhanta eGangotri Gyaan Kosha



கொளா: செய்யா என்னும் வாய்பாட்டு உடன்பாட்டு வினையெச்சங்கள். கொற்றக்குமுதன் ; கிட்கிந்தா. 702; உரைக்குறிப்பும், நாக பாசப் படலம். 55ம் காண்க. 'குமுதனிட்ட குலவரை கூத்தரிற், நிமிதமிட்டுத்திரிய' (யுந்த. 657).

டி - ம். 4. ஏற்றி.

81

இங்கு அதிகப்பாடல் :-

தேர் போயழி வுற்றதெனத்தெளியா  
போர் மாலி பொருந்து தரைப்படமுன்  
ஓர் மாமரம் நீலன் உரத்தொடு கொண்  
டேர் மார்பிடை போக வெறிந்தனனூல்.

மாலியின் தோளை இலக்குவன் வெட்டிவிடுதல்

2318. தாளார்மர நீல னெறிந்ததனை  
வாளான் மடிவித்து வலித்தடர்வான்  
தோளாசற வாளி துரந்தனனூல்  
மீளாவினை நூறும் விடைக்கினையான்.

நீலன் எறிந்ததான் ஆர் மரம்தனை - நீலன் விசிய அடிபருத்த மரத்தினை, வாளான் மடிவித்து - வாளினூல் வெட்டியெறிந்து, வலித்து அடர்வான் - வலி காட்டிப் பொருப்பவனான மாலியின், தோள் - தோளின், ஆசுஅற-முட்டு லிடும்படி, மீளாவினை நூறும் - போக்குதற்கரிய வினைகளை ஒழிப்பவனாகி, விடைக்கு இனையான் - இடபம் போன்ற இராமபிரானுடைய தம்பி இலக்குவன், வாளி துரந்தனன் - அம்பினைச் செலுத்தினான். ஆல் - அசை.

மரம்தனை என்று கூட்டுக. தான்-மரத்தின் அடி; 'தாளுண்ட நீரைத் தலையாலே தான் தருதலால்' (புதுரை. 2); ஆசு அற - அடியோடும் எனினுமாம். ஆசு - பற்று. மீளாவினை நூறும் விடை என்றது இராமபிரானை; எத்தகைய கரும வினைகளையும் பொடியாக்குபவன் என்பது பொருள். ஒப்பு. 'போதுநான் வினைக் கேடன் என்பாய் போல' (திருவாசக. ). 'நன்மையும் செல்வமும்' என்ற பாலகாண்டப் பாயிரச் செய்யுளைக் காண்க. 'இரு வினையும், துப்புறநீத் தனைய சுடர்த் திருவடியாற் றுடைத்தாய்நீ'



(ஆரணிய. 61); விடை-சிவன் திரிபுரம் எரித்தகாலத்துத் திருமால் விடையாக இருந்தார் என்பது ஒரு வரலாறு.

பி - ம். 1. எடுத்தனதன், எறிந்தனதன்

2. ஊதித்து, வலிந்து.

82

கையற்ற மாலியினுடன் பொருதல் தகாது என்று  
இலக்குவன் போய்விடுதல்

2319. மின்போன்மிளிர் வானொடு தோள்விழவும்  
தன்போர் தவிராத வனைச்சலியா  
என்போலியர் போரேனி னன்றிதுவோர்  
புன்போரென நின்றயல் போயினனல்.

மின்போல் மிளிர் வானொடு - மின்னல் போன்று ஒளிரும் வாளுடனே, தோள் விழவும் - தோள் துணிபட்டு வீழவும். தன் போர் தவிராதவனை - தான் புரியும் போரினை நிறுத்தாத மாலியை (நோக்கி இலக்குவன்), 'என் போலியர் போர் எனின்-என் போன்ற வருடன் செய்யும் போரோ என்றால், அன்று - அன்று'; இது ஓர் புல் போர் - இது ஓர் புல்லிய போராகும்' என-என்று மொழிந்து, சலியா - வெறுத்து, நின்று அயல் போயினன் - அங்கு நின்று அப்பால் சென்றான். ஆல் - அசை.

ஒளியினாலும் அசைவினாலும் பிறரை எறிதலாலும் வாளுக்கு மின்னல் உவமை. நன்று இது என்றும் பிரிக்கலாம்.

பி - ம். 3. இன்றிது.

83

இலக்குவனைப் புகழ்ந்து வாநரவீரர்  
இராமபிரானிடம் கூறுதல்

2320. நீர்வீர யானெதிர் நேர்வரலும்  
பேர்வீரனை வாசி பிடித்தவனை  
யார்விரதை யின்னசெய் தார்களெனப்  
போர்வீர ருவந்து புகழ்ந்தனரால்.



(இலக்குவன்), நீர் வீரை அனான் - நீர் நிறைந்த கடல் வண்ணனான இராமபிரானுக்கு, நேர் வரலும் - எதிரே வருமளவில், போர் வீரர் - போர் வீரர்கள், பேர் வீரனை - பெரிய வீரனும், வாசி பிடித்தவனை - அம்பு பிடித்துள்ளவனுமான (அந்த இலக்குவனைக் குறித்து), 'யார் - எவர், இன்ன வீரதை செய்தார்கள் - இத் தன்மையான அறப்போரைப் புரிந்தார்கள்', என - என்று, புகழ்ந்தனர் - புகழ்ந்து கூறினார்கள்

வீரை - கடல்; 'வல்வீரைத் துயில்வானை' (யுத்த. 224); 'பொருவீரையும் பொருவீரையும் பொருதாலெனப் பொருதார்' (யுத்த. 108); வாசி: அம்பு: வாஜி என்ற வடசொல்லின் விகாரம். வீரதை: வீரப்பான்மை, 'தனிமணி வலிதிற்றந்த வீரதை' (யுத்த. 878); வீரதை: கையற்றவனோடும் பொருதல் தகாது என்று இலக்குவன் அப்பாற் சென்ற செயல்; (ஒப்பு): இங்குப் பேராண்மை யென்ப தறுகனென் றுற்றக்கால், ஊராண்மை மற்றத னெஃகு' (குறள். 773)ம் அதற்குப் பரிமேலழகர் வரைந் துள்ள உரையும் காண்க. தமிழ்ச்சியும் அது; 'ஒரு கையுடைய தெறிவலோளானிருகை சுமந்து வாழ்வேன்' (தொல். புறத்: 60); 'ஒரு தோள் கொடு பொருதல்' 'இரு தோள்களி னொரு தோள் முனியிகல் வாளியின் விழவும், ஒரு தோள் கொடு பொர நிற்பதோர் மதவாரணமொத்தான்' (வில்லி. பா. 13 ஆம் போர்: 123).

பி, ம். 1. நேர்வரவும்

3. வீரமது

4. வீரனும் வந்து புகழ்ந்தனரால்.

84

வேள்விப் பகைஞனை இலக்குவன் மாய்த்தல்

2321. வேள்விப் பகையோடு வெகுண்டடருந்  
தோள்வித்தக னங்கொர் சுடர்ஓகணையால்  
வாழ்வித்தனை யென்றவன் மார்பகலம்.  
போழ்வித்தன னுருயிர் போயினனால்.

க



வேள்வி பகையோடு - யஞ்ஞ சத்துருவுடனே, வெகுண்டு  
அடரும் - சினந்து போர் செய்கின்ற, தோள் வித்தகன் - புயவலிமை  
யுடைய சாமர்த்தியசாலியான இளையகோ, 'வாழ்வித்தனை - வாழ்  
வித்தாய்'! என்று - என்று பகர்ந்து, அங்கு - அப்பொழுது, ஓர் -  
ஒரு, சுடர்க்ணையால் - ஒளிசெறிந்த அம்பினால், அவன் மார்பு  
அகலம் - அவன் மார்பின் பரப்பினை, போழ்வித்தனன் - பிளந்தான்;  
ஆர் உயிர் போயினன் - (அந்த யஞ்ஞ சத்துரு) அரிய உயிர் நீங்கப்  
பெற்றான். ஆல் : அசை.

வித்தகன் : சாமர்த்தியசாலி. 'பத்துடை யடியவர்க் கெளியன்,  
பிறர்க்கரிய வித்தகன்' ( ); அகலத்துக்கே மார்பு  
என்ற பொருள் உண்டு. அப்பொருளை ஏற்பின் மார்பாகிய அகலம்  
என இருபெயரொட்டு ஆக்குக. மகிதலம், பூதலம் என்ற இடங்  
களிற்போல. வாழ்வித்தனை என்பது பிறகுறிப்பு. என் கையினால்  
இறக்கப்பெற்றாயாதலின், வாழ்வித்தனை யென்றான் எனினும்  
ஆம்; (ஒப்பு): 'பொன்றலி னிராம னம்பாற் பொன்றலே புகழுண்  
டன்றோ' ( ); 'யான்றவ முடைமையாலிவ் விறுதிவந்  
தடுத்ததி யார்க்கும், சான்றென நின்றவீரன் தான்வந்து வீடு  
தந்தான்' ( ). என்பன காண்க.

1 - ம். 2. காழ்விந்நக முற்றகடுங்

4. போயினதால்

85

இங்கு அதிகப் பாடல்—

அப்போதழல் வேள்வியடற் பகைஞன்  
வெப்பேறிய வெங்கனல் போலவெகுண்  
டிப்போர்தரு கென்றனிலக் குவன்மேல்  
துப்பார்க்கணை மாரி சொரிந்தனனால்.

சொரிவெங்கணை மாரிதொ லைத்திரதம்  
பரியுந்திய பாகுபடுத் தவன்வெம்  
பெரருதிண்டிறல் போக விலக்குவனங்  
கெரி வெங்கணை மாரி யிறைத்தனனால்.



2322. மல்லற்றட மார்பன் வடிக்கணையால்  
எல்லுற்றுயர் வேள்வி யீரும்பகைஞன்  
வில்லற்றது தோளொடு மேனிமீரும்  
கல்லற்ற கழுத்தொடு கால்களொடும்.

மல்லல் தட மார்பன் - செழிப்பான அகன்ற மார்பினனான இலக்குவன், வடி - கணையால் - கூரிய வானியால், எல் உற்று - ஒளி செறிந்து, உயர் - தீவிட்டு எரிகின்ற, வேள்வி இருபகைஞன் - யாகத்தின் பெரிய விரோதியான (யஞ்ஞ சத்துருவின்), வில் அற்றது - வில் ஒடிந்தது; தோளொடு - அவனுடைய தோள்களுடனும், கழுத்தொடு கால்களொடும் - கழுத்து கால்களுடனும், மேல் நிமிரும் கல் அற்ற-மேலே உயர்ந்து வரும் கற்களும் இல்லையாயின.

மல்லல் - செழிப்பு; 'மல்லன்மா ஞாலத்து வாழ்வி ரிங்கென' சிலப். இறுதி வாழ்த்து); 'மல்லல் மறுகில்' (நள. 53). வடி - கூர்மை. அரக்கர்கள் கற்களை எறிந்து முனிவர் செய்யும் யாகங்களை அழிப்பது வழக்கம். அவன் இறந்துபட்டமையின், இனிக் கல் மழைக்கு இடமில்லை என்க.

- பி - ம். 1. மல்லற்றட மார்பன்வயக், எல்லொத்துயர், எல்லுற்றுயர்  
3. வில்லற்றது தேரோடு, வில்லற்றது தோளொடு; மேனிமீரும்  
4. கல்லற்ற.

86

சூரிய சத்துருவைச் சுக்கிரீவன் கொல்லுதல்

2323. தன்தாதையை முன்பு தடுத்தொருநாள்  
வென்றனை விலங்கலின் மேனியனைப்  
பின்றுத வலத்துயர் பெற்றியனைக்  
கொன்றன் கவியின்குல மாளுடையான்.

தன் தாதையை - தன் தந்தையாகிய சூரியனை, முன்பு ஒருநாள் தடுத்து வென்றனை - முன்னர் ஒருநாள் தடைசெய்து வெற்றி கொண்டவனும், விலங்கலின் மேனியனை - மலைபோன்ற தேகம் உடையவனும், பின்றுத - பின்வாங்காத, வலத்து உயர் - வலிமை



யோடு உயர்ந்த, பெற்றியனை - தன்மையை உடையவனுமான சூரிய  
விரோதியை, கனியின் குலம் ஆளுடையான் - கனிக் குலத்தையெல்  
லாம் தன் கீழ்க் குடிகளாகப் பெற்றவனான சுக்கிரீவன் (செய்த  
போரிற்) கொன்றான்.

விலங்கல் - மலை, பின்றுத வலம் : ஒருவர்க்கும் பின்னடையாத  
வெற்றி. குலம் ஆளுடையான். 'என்னை முன்னாள் ஆளுடையான்'  
(திருக்கோ. 7) ; (ஒப்பு) 'கனிக் குல மவற்றிற் கெல்லாம், நாயகன்  
சுக்கிரீவன்' (கிட்கிந்தா. ).

87

இடபனும் வச்சிரத்தெயிற்றனும் பொருதல்

2324. இடபன்றனி வெஞ்சம முற்றெதிரும்  
விடவெங்க னெயிற்றவன் விண்ணதீரக்  
கடவுங்கதழ் தேர்கட வாளினெடும்  
படவங்கொரு குன்று படர்த்தினனல்

இடபன் - இடபன் என்ற குரக்கு வீரன், தனி - ஒப்பற்ற,  
வெம் சமம் உற்று - கடுமையான போரைப் பொருந்தி, எதிரும் -  
எதிர்க்கின்றவனும், விடம் வெம் கண் - நஞ்சினைக் கக்குகின்ற  
கொடிய கண்ணை உடையவனும் ஆன, எயிற்றவன் - வஜ்ரதம்ஷ்ட்  
ரனுடைய, விண் அதிர கடவும் - ஆகாயம் அதிரும்படிச்  
செலுத்துகின்ற, கதழ் தேர் - விரைந்து செல்லும் இரதத்தை,  
கடவு ஆளினெடும் - அதனை ஓட்டும் பாகனுடன், பட - இறந்துபடு  
மாறு, ஒரு குன்று - ஒரு மலையை, படர்த்தினன் - செலுத்தினான்.  
ஆல் : அசை.

இடபன் : (யுத்த. அதிகாயன். 236 ; நாகபாசப். 56 ; பிரமரத்  
திர. 177) காண்க.

பி - ம். 3. கெடவாளினெடும், வாளினெடும்.

88

2325. திண்டோழி யச்சிலை விட்டொருதன்  
தண்டோடு மிழிந்து தலத்தினையு  
உண்டோவயி ரென்ன உருத்துருமோ  
டெண்டோளனு முட்கிட வெற்றினனல்.



திண் தேர் அழிய - (தன்) வலிய இரதம் குலையவும், சிலை விட்டு - தான் பிடித்திருந்த வில்லைக் கைவிட்டு, (அந்த வயிர எயிற்றான்), ஒரு - ஒப்பற்ற, தன் தண்டொடும் - தனது கதையுடனே, இழிந்து - தேரினின்று இறங்கி, தலத்தினனாய் - தரையில் நிற்பவனாகி, உருமோடு எண் தோளனும் - இடியும் எட்டுத் தோள்களையுடைய உருத்திர மூர்த்தியும், உட்கிட - அச்சுறுமாறு, உருத்து - வெகுண்டு, உயிர் உண்டோ என்ன - (கண்டவர் இனி இவனுக்கு) உயிரும் உளதாருமோ என்னுமாறு, எற்றினன் - தாக்கினன். ஆல் : அசை.

எண்டோளன் : சிவபெருமான். 'எண்டோள் வீசினின்றும் பிரான் மன்னைக், கண்காள் காண்மின்களோ' (அப்பர். திருவங்கமாலை); உட்கு : அச்சம். 'உருவுட்காகும்' (தொல். சொல். 300).

பி - ம். 1. ஒழிய

2. தண்டேறொழிந்து

3. உருத்திரனும்.

89

இடபனுக்கு அநுமன் துணையாதல்

2326 அடியுண்டவ னாவி யுலைந்தயர  
இடியுண்ட மலைக்குவ டிற்றதுபோல்  
முடியும்மெனு மெல்லையின் முந்தினனால்  
நெடியன்குறி யன்னெனு நீர்மையினான்.

அடியுண்டவன் - அடிபட்டவனான இடபன், ஆவி உலைந்து அயர - உயிரானது வருந்தித் தளர, '(இவன்) இடி உண்ட மலை குவடு இற்றது போல் - இடியினால் தாக்கப்பட்ட மலைச் சிகரங்கள் முறிந்தது போன்று, முடியும்-ஒழிந்திடுவான்', எனும் எல்லையின் - என்னும் அளவில், நெடியன் குறியன் எனும் நீர்மையினான் - நெடியவனும் குறியவனும் என்று கூறும் தன்மையான (அநுமன்) முந்தினன் - முற்பட்டான். ஆல் : அசை



அடியுண்டவன் இடபன். 'எனையர் தலைக ளெல்லாம் இடியுண்ட மலையி னிட்டான்' (புத்த மூலபல. 225); நெடியன் குறியன் எனும் நீர்மையினன் : அநுமன். சுந்தரகாண்டம் காண்க.

பி - ம். 1. குலைந்தயரா, குலைந்தலையா

2. இற்றன

3. ஏவ்வையின் ; முற்றினால்.

90

## அநுமன் வச்சிரதம்ஷ்ட்ரனுடன் பொருது அவனைக் கொல்லுதல்

2327. கிடைத்தானிகன் மாருதி யைக்கிளர்வான்  
அடைத்தானென மீதுய ராக்கையினைப்  
படைத்தானை நெடும்புகழ் பைங்கழலான்  
புடைத்தானவன் மார்பு பொடிச்சிதற.

கிடைத்தான் - வந்து கிட்டியவனும், கிளர்வான் அடைத்தான் என - ஒளிர்கின்ற வானத்தை யடைத்தவன் என்னும்படி, மீது உயர் மேலோங்கிய, யாக்கையினை படைத்தானை - உடலைப் பெற்றவனுமான, இகல் மாருதி - போரில் வல்ல அநுமனை, நெடு புகழ் - பரந்த கீர்த்தி பெற்ற, பைங்கழலான் - பசிய பொன்னினால் செய்த வீர கண்டாமணியைப் புனைந்தவனாகிய (வயிர எயிற்றன்), அவன் மார்பு பொடி சிதற - அவன் மார்பினின்று தீப்பொறிகள் சிதறுமாறு, புடைத்தான் - அடித்தான்.

கிடைத்தல் ; கும்ப. 230. அநுமன் பேராக்கை விண் வெளியை அடைத்திருந்தது எனப்பட்டது. யாக்கை - ஆக்கையென வந்தது ; யாக்கை - எழுவகைத் தாதுக்களால் கட்டப்பட்டது என்று காரணக் குறி : 'யாக்கையை யாப்புடைத்தாப் பெற்றவர்' (நாஷி. 27); 'ஆக்கையாற் பயனென்' (அப்பர். திரு வங்கமாலை) 'ஆக்கைக்கே யிரைதேடி யலமந்து, காக்கைக்கே யிரை யாகிக் கழிவேர' (நேவா. 1203:5); நினைத்தவளவில், தான் தெரிந்த அட்டமா சித்தியாலும், பெற்ற வரத்தினாலும் பேருருவமோ சிற்றுருவமோ கொள்ளவல்லன் ஆதலின் ஆக்கை படைத்தானை



எனப்பட்டது. இராம இலக்குவர் முன்பும், பிராட்டியின் முன்பும் அவன் விசுவரூபம் கொண்டதும், குறளாக நின்றமையும் காண்க; சுந்தர. 736, 1020. நெடும்புகழ் : நெடுமை பரப்பும் பெருமையும் மேற்று.

11-ம். 2. மிடைத்தானென மீதுயர், விடைத்தானென மீதுயர் : ஆல்கையனை.

4. அகன் மாப்பு.

91

2328. எற்றிப்பெயர் வாளை யிடக்கையினால்  
பற்றிக்கிளர் தண்டு பறித்தேறியா  
வெற்றிக்கிளர் கைக்கொடு மெய்வலிபோய்  
முற்றத்தனிக் குத்த முடிந்தனனால்.

எற்றி பெயர்வாளை - தாக்கிவிட்டுச் செல்பவனாகிய வயிர எயிற்றனை, இடக்கையினால் பற்றி - இடது கரத்தாற் பிடித்துக் கொண்டு, கிளர் - (போரில்) மூள்கின்ற, தண்டு பறித்து எறியா - கதாயுதத்தைப் பிடுங்கி வீசிவிட்டு ; (அநாமன்) வெற்றி கிளர்கை கொடு - வெற்றியுடன் ஒளிர்கின்றதன் கரத்தினால், மெய்வலி போய் - உடல் வன்மை எல்லாம் (ஓர் இடத்தில்) சென்று, முற்ற - முதிர, (மிக்க வன்மையுடன்), தனி குத்து குத்த - ஓப்பற்ற குத்துக் குத்திய அளவில், முடிந்தான் - அவ்வரக்கன் (வயிர எயிற்றான்) ஒழிந்தான். ஆல் : அச்ச.

அநாயாசமாகத் தண்டைப் பறித்தான் என்பார் இடக் கையினால் எனப்பட்டது எறியா ; செய்யா என்னும் வாய்பாட்டு உடன் பாட்டு வினையெச்சம். மெய்வலி போய் முற்ற என்றது தன்னுடைய வன்மை மெல்லாம் ஓரிடத்திற் கூட்டி என்றவாறு.

11-ம். 3. மற்றைக் கிளர் ; மைவலிமோய்.

4. முற்றி ; முடிந்தனனால்.

92

இங்கு அதிகப் பாடல்கள் :—

முடிவுற்றனன் மாருதி மோதுதலால்  
கொடுவச்சிர வெயிற்ற நெணுகொடியோன்  
விடமொத்த பிசாசன் விறற்பனச  
னொடுமுற் றிருவோரு முடன்றனரால்,



பொர நின்ற பணைப்புய வன்பனசன்  
 நிருதன் களமீது நெருக்கியதில்  
 பரிவெள்ள மளப்பில் பட்டழியத்  
 தருவங்கை கொடே யெதிர் தாக்கினால்.

### பிசாசன் செய்த பெரும்போர்

2329. காத்தோர்மரம் வீசுறு கைக்கதழ்வன்  
 போத்தோர்புலி போற்பன சன்புரளக்  
 கோத்தோட நெடுங்குரு திப்புனல்தின்  
 மாத்தோமர மார்பின் வழங்கினால்.

(பிசாசன் என்னும் அரக்கன்), காத்து-(தன்னைப்) பாதுகாத்துக் கொண்டு, ஓர் மரம் வீசுறு கைக்கதழ் - ஒரு மரத்தை (எடுத்து) எரிகின்ற கைவேகத்தினையுடைய, ஓர் வல் புலி போத்து போல-ஒரு வலிய புலிப் போத்துப் போன்ற, பனசன் - பனசன் என்ற வானர வீரன், புரள - புரளவும், நெடு குருதி புனல் - மிக்க உதிர வெள்ளம், கோத்து ஓட - ஒன்று சேர்ந்து பாயவும், திண் - உறுதியான, மாதோமரம் - பெரிய தோமரம் என்னும் படையை, மார்பின் வழங்குவான் - மார்பில் எறிந்தான். ஆல் - அசை.

கதழ்வு - விரைவு. போத்து : 'பன்றிபுல்வாய் மரையே கவரி, என்றிவை யெல்லாம் போத்து எனப்படும்' (தொல். மரபி. ). படுமே என்றதனால் புலிப்போத்தும் கொள்க. 'புலிப் போத்தன்ன புல்லணற் காளை' (புறநா. ). பனசன்; (யுத்த. 658); 'மூன்று கண்ணிலனாயினும் மூன்றெயி லெரித்தோன், போன்று நின்றவன் பனசன்; (யுத்த. 830); மகரக் கண்ணன். 35; பிரமாத்திர. 121, 177; மீட்சி. 152ம் காண்க. தோமரம்: ஒருவகை யீட்டி.

பி - ம். 1. காத்தோமரம்; கைக்கழுதன், கைக்கதழன்.

3. தேத்தோட; குருதித் திரைகள்.

93

அதிகப் பாடல்:—

பனசன் அயர் வற்றொரு பாலடைய  
 நனிவெம் பரிதாவு நிசாசரன் வெங்  
 கனலென்ன வெகுண்டு கவிப் படையின்  
 இவ்வெங்கு மிரிந்திட வெய்தினால்.



2330. கார்மேலின னோகடன் மேலினனோ  
பார்மேலின னோபகன் மேலினனோ  
யார்மேலின னோவின வென்றறியோம்  
போர்மேலினன் வாசியெனும் பொறியான்.

போர் மேலினன் - போரை விரும்பிப் போந்தவனும், வாசி  
எனும் பொறியான் - குதிரை எனப்படும் யந்திரத்தைப் பெற்றவனு  
மான, அந்தப் பிசாசன், கார்மேலினனோ - மேகத்தின்மீது அமர்ந்  
துள்ளானோ? கடல் மேலினனோ - கடலின் மீதுள்ளானோ? பகல்  
மேலினனோ - வானத்துச் சூரியன் மீதுள்ளானோ? பார் மேலினனோ -  
(அல்லது) பூமியில் தான் இருக்கின்றனோ? யார் மேலினனோ - ஆர்  
மீதுதான் அமர்ந்துள்ளானோ? இஃது என்று அறியோம் - இன்  
னவை என்று சொல்ல (யாம்) அறியோம்.

இது கவிக் கூற்று. பலவிடங்களிலும் விரைந்து சுற்றிப்  
பலருடன் ஏககாலத்தில் பொருதான் பனசன் என்பது கருத்து.  
அபூர்வமான கதிகளையும் விரைவினையும் பற்றி, வாசியைப் பொறி  
என்றார். மேவுதல்: விரும்புதல்.

பி - ம். 1. கார்மேலானவோ.

2. எனவென்றறியாப்.

4. புரையான்.

94

இங்கு ஓர் அதிகப் பாடல்:—

விசைகண்டுயர் வானவர் விண்ணிரியக்  
குசைதங்கிய கோளென வாசியுடன்  
திசையெங்கணு நின்ற திரிந்துளதால்  
பசைதங்கு களத்தொரு பாய்பரியே.

2331. நுருயிர கோடிகொ லன்றுகொலென்  
ருருயிர வானவ ரும்மறிவில்  
தேருவகை நீன்று திரிந்துளதாற்  
பாருடு களத்தொரு பாய்பரியே.



ஆரூயிரம் வானவர் - ஆரூயிரம் அமரர்களும், 'நூரூயிரம் கோடி கொல் - நூரூயிரம் கோடிக் குதிரைகள் திரிகின்றனவோ? அன்று கொல் - அன்றோ?' என்று - என்று, அறிவில் தேரு வகை - அறிவினால் அறிய முடியாத வண்ணம்; (விரைந்து) பாறு ஆடு களத்து பருந்துகள் வட்டமிடும் போர்களத்தே, ஒரு பாய்பரி-பாய்ந்து செல்லும் இயல்புள்ள (அந்தப்) பிசாசனுடைய ஒப்பற்ற குதிரை, திரிந்துளது - வட்டமிடுவதாகும். ஆல்: அசை.

பாறு - பருந்து; 'பாறுடு களத்தெதாரு வன்பகலின்' (யுத்த. 209); ஆரூயிர வானவர் என்று எண்ணிக் கூறியதன்று; பலவானவர் என்க.

பி - ம்! 1. நூரூயிரம், கோரூயிரம்.

2. ஆரூயுத. ஆரூயிரம்.

4. வன்பரியே.

94

2332. கண்ணிற்கடு கும்மன நிற்கடுகும்  
விண்ணிற்படர் காலின் மிகக்கடுகும்  
உண்ணிற்கு மெனிற்புற நிற்குமுலாய்  
மண்ணிறிரி யாத வயப்பரியே.

மண்ணில் திரியாத - பூமியில் திரிதலில்லாத (பிசாசனுடைய) வயப்பரி - வலிய குதிரை, கண்ணில் கடுகும். கண்ணின் பார்வையினும் விரைந்து செல்லும், மனனின் கடுகும் - மனத்தினும் வேகமாகச் செல்லும், விண்ணில் படர் - ஆகாயத்தில் பரவியுள்ள, காலின் மிக கடுகும் - காற்றினும் மிக விரைந்து ஓடும், உண்ணிற்கும் எனில் - உள்ளே நிற்கின்றதென்னும்போதே, உலாய்புறம் நிற்கும் - உலாவிக்கொண்டு புறத்தே நிற்கும்.

பார்வை மனம் என்பவற்றைக் கடுகும் என்று சொல்லிக் காலின் மிகக் கடுகும் என்றது ஏனையவற்றினும் காற்றின் வேகம் அதிகமாதல் கருதி. பரி: குதிரை. பரிந்து பரிந்து செல்வது என்று காரணக்குறி.



அதிகப் பாடல்—

விசைகண்டுயர் வானவர் விண்ணிரியக்  
குசைதங்கிய ிகாளென வண்டமொடெண்  
டிசையெங்கனும் நின்று திரிந்துளதால்  
பசைதங்கு களத்தொரு பாய்பரியே.

பி - ம். 2. படுகாவின்

4. திரியாது.

98

2333. மாப்புண்டர வாசியின் வட்டணைமேல்  
ஆப்புண்டவ னெத்தவ னுரயிலான்  
பூப்புண்டர வாவி புறத்தகலக்  
கோப்புண்டன வாநர வெங்குழுவே.

மாப்புண்டர - பெரிய கழுகு போன்று செல்கின்ற, வாசியின்  
வட்டணை மேல் - குதிரையின் விரைந்த நடையிலே, ஆப்பு உண்ட  
வன் ஒத்தவன் - (அதன்மீது) பிணிக்கப்பட்டவன் போன்றவனான,  
பிசாசனுடைய, அருமை அயிலான் - அரிய வேலாயுதத்தினால், பூ-  
பூமகள், புண்டர - புண்ணுண்டிருக்கவும், ஆவி - உயிர், புறத்து  
அகல - உடம்பினின்று வெளியேறவும், வெம் வாநர குழு கோப்  
புண்டன - கொடிய குரங்குக் கூட்டங்கள் (மடிந்து) குவிந்தன.  
ஏ : அசை.

புண்டரம் : கழுகு. கோப்புண்டன : ஒன்றன்பின் ஒன்றாக  
மடிந்து நிரம்பின.

87

2334. நூறும்மிரு நூறும் நொடிப்பளவின்  
ஏறுந்நுதி வேலி விறைப்பொழுதில்  
சீறுங்கவி சேனை சிதைக்குமென  
ஆறுந்திற லும்பரு மஞ்சினரால்.

‘ நொடிப்பு அளவின் இறைப்பொழுதில் - கைந்நொடிப் பொழு  
தும் ஒய்வின்றி, நூறும் இரு நூறும் சீறும் கவி சேனை -  
நூறும் இருநூறுமாகச் சினந்து செல்லும் குரங்குப் படையை,  
ஏறும் நுதிவேலின் - கூர்மை மிகுகின்ற நுனியினையுடைய வேல்  
கொண்டு, சிதைக்கும் - அழிக்கின்றனே ’, என - என்று, ஆறும்



திறல் உம்பரும் அஞ்சினர் - தணிந்துள்ள வலியினரான தேவரும் பயங்கொண்டனர். ஆல் : அசை.

நொடிப்பளவு - கைந்நொடிக்கின்ற ஒரு மாத்திரை காலம் ; ' உன்னல்காலே உறுத்தலரையே முறுக்கல் முக்கால், விடுத்தல் ஒன்றே ' என்றது காண்க. ஏறும் - கூர்மை மிகும் ; ஆறும் அஞ்சினர் என்பதில் முரண் காண்க ; உம்பரும் எனவே ஏனையோர் அஞ்சுதல் சொல்லாமையே பெறப்படும்.

ப - ம். 2. ஏறும்திறல் ; பரியுத்தி யிமைப்பொழுதில்.

98

இலக்குவன் காற்றுப் படையால் பிசாசனைக் கொல்லுதல்

2335. தோற்றும்முரு வொன்றென வேதுனியாக்  
கூற்றின்கொலை யாலுழல் தோள்கையனை  
ஏற்றுஞ்சிலை யான்மை யிலக்குவன்வெங்  
காற்றின்படை கொண்டு கடந்தனனல்.

தோற்றும் உரு ஒன்று - போர் புரியுமாறு தோன்றியுள்ள உருவம் ஒன்றே, என துணியா - என்று துணிந்து, கூற்றின் - யமனுக்குரிய, கொலையால் - கொலைத் ~~தொழிலுடன்~~ (சாரிகை திரிந்து), உழல் - உலாவுகின்ற, கொள்கையனை - தன்மையுடையவனான பிசாசனை, ஏற்றும் - 'நாண் ஏற்றுகின்ற, சிலை ஆண்மை இலக்குவன் - வில்லேற்ற ஆண்மையை யுடைய இளையகோ, வெம் காற்றின் படையொன்று கடந்தனன் - கொடிய வாயுக்கணையால் வென்றான். ஆல் : அசை.

துணியா : செய்யா என்னும் வாய்பாட்டு உடன்பாட்டு வினையெச்சம். (ஒப்பு) : தன்னைத்தான் அறியாத கண்ணிராளைச் சகாதேவன் தன மனத்தாற் பிணித்தது போன்று (வில்லியா. கிருட்டினன் தூது.) அரக்கன் பல் வேறுருக்கொண்டு திரிந்தபோதும், தன்னுடைய அறிவு வன்மையாலும் வில்லாற்றலினாலும் அவனுடைய உண்மை உருவை ஆராய்ந்து தெளிந்து பிசாசனை வென்றான் என்க. ' இம்மையே யுன்னைச் சிக்கெனப் பிடித்தேன் எங்கெழுந்தருளுவ தினியே ' (திருவாச. பிடித்த : 3). என்றதும் காண்க.

ப - ம் 1. துணியார்.

4. கரந்தனனல்.

99



பிசாசன் தலையற்ற பின்பும் கொலைத்தொழில் புரிதல்

2336. குலையப்பொரு சூல னெடுங்கொலையும்  
உலைவுற்றில வய்த்தலு மோய்விலனெண்  
டலையற்றுக வந்தரை யுற்றிலனல்  
இலையப்பரி மேற்கொ விருக்கையினன்.

இலையம்பரி - இலயத்துக்கேற்ப அடிவைத்து நடக்கின்ற, பரி  
மேற்கொள் இருக்கையினன் - - குதிரைமீது அமர்தலைக் கொண்ட  
பிசாசன், ஒன் தலையற்று உகவும் - ஒள்ளிய சிரம் துணியில்பட்டு  
விழுந்த பின்னரும், குலைய - (உயிர்) அழியும்படி, பொருசூலன் -  
போர் செய்கின்ற சூலப்படையை ஏந்தியவனாய், நெடு கொலையும்  
உலைவு உற்றிலன் - தான் மேற்கொண்ட கொலைத் தொழில்  
குறைதலில்லாமல் உய்த்தலும் - செலுத்துதலையும், ஓய்விலன் -  
ஒழியாதவனாகி, தரையுற்றிலன் - தரையில் வீழாதிருந்தனன்.  
ஆல் : அசை.

இலையம் - இலயம், தாளம்.

பி - ம். 1. சூலநெடுங்.

2. ஓய்விலதோன் ஓய்வதோள்.

100

அதிகப் பாடல் :—

மற்றும் படை வீரர்கள் வந்தவெலாம்  
உற்றங் கெதிரேறி யுடன்மர்வாய்  
விறற்கு மிலக்குவன் வெங்கணையால்  
முற்றும் முடிவெய்தி முடிந்தனரால்.

சீதாபிராட்டிக்கு நன்னிமித்தம் தோன்றுதலும் யமதூதரும்  
அரக்கத் தூதரும் தம்நகர் சேர்தலும்

2337. இன்றுதிய முண்டேன வின்னகைபாற்  
சென்றுதின தும்பிகள் தென்றிசையான்  
வன்றுதரு மெய்தினர் வஞ்சனையான்  
தன்றுதரு மெய்தினர் தந்நகர்வாய்.

இன் நகைபால் - இனிய பற்களை உடையவளான சீதாதேவியி  
னிடத்தல், இன்று ஊதியம் உண்டு என - இன்று இலாபம்



உள்ளது, என - என்று தெரிவிக்குமாறு, தும்பிகள் சென்று ஊதின - வண்டுகள் போய் ஊதின; தென் திசையான் - தென் திசைப் பாலகனாகிய யமனுடைய, வல் தூதரும் - வலிய தூதர்களும், (போரில் மாண்ட உயிர்களைக் கொண்டு) தந் நகர்வாய் எய்தினர் - தம்நகரைச்சென்று அடைந்தார்கள்; வஞ்சனையான் தன் தூதரும் - வஞ்சகனான இராவணனுடைய தூதரும், தம் நகர்வாய் எய்தினர் - தம் நகர் சென்று சேர்ந்தனர்.

தும்பி ஊதுகுழல் : (ஒப்பு) சுந்தர : 366; தந்நகர் வாய் என்ற தொடரை இரு தூதர்க்கும் ஏற்றுக. இன்னகை : பண்புத்தொகையன்மொழி. சில பிரதிகளில் இந்தச்செய்யுளோடு இப்படலம் முடிகின்றது.

- 11 - ம். 1. இன்னசையாற்.  
2. கூளிகள்.  
4. ஏகினர் ; தன்னெடுரே.

101

இராவணனிடத்துச் சென்று தூதுவர் செய்தி யுரைத்தல்

2338. ஏகித்தனி மன்ன விருந்துழிபுக்  
கோகைப்பொரு ளின்றென வுள்ளழியா  
வேகத்தடல் வீரர் விளிந்தவெலாஞ்  
சோகத்தொ டிறைஞ்சினர் சொல்லினரால்.

(ஓற்றர்கள் தந்நகர்க்கு) ஏகி - போய், தனி மன்னன் - ஒப்பற்ற அரசனான இராவணன், இருந்துழி புக்கு - அமர்ந்திருந்த இடத்திற் புகுந்து, இறைஞ்சினர் - அவனை வணங்கி, 'ஓகைப்பொருள் இன்று' - மகிழ்ச்சி தரக்கூடிய செய்தி இல்லையே, என - என்று, உள் அழியா - மனம் வருந்தி, வேகத்து அடல் வீரர் - வேகத்துடன் வலிமையும் காட்டுகின்ற வீரர், விளிந்த எலாம் - இறந்த செய்திகள் அனைத்தும், சோகத்தொடு ரொல்லினர் - மன வருத்தத்துடன் பகர்ந்தார்கள். ஆல் : அசை.

- 11 - ம். 2. கேளை வற்றழியாய்.  
3. வேகக் கடல் ; விளிந்தது.

102

படைத்தலைவர் வதைப்படலம் முற்றும்.



## 20. மகரக்கண்ணன் வதைப் படலம்

மகரக்கண்ணனை இராமபிரான் வதைத்தலைப் பற்றிக்  
கூறும் படலம் என விரியும்

2339. சொன்னோவர் சொற்செவி பாற்றோடர்வோன்  
இன்னுத மனத்தீ விலங்கையர்கோன்  
வெந்நாக வுயிர்ப்பினன் விம்மினனால்  
அன்னுவிலை கண்டய வின்றறைவான்.

சொன்னார் அவர் சொல் - (செய்தியைக்) கூறிய (அத்  
தூதரின்) சொல், செவிபால் தொடர்வோன் - காதுகளில் தொடரப்  
பெற்றவனாகி, இலங்கையர்கோன் - இராவணன், இன்னுத மனத்  
தின் - துயருற்ற உள்ளத்தோடு, வெம்நாகம் உயிர்ப்பினன் -  
கொடிய நாகம் போன்று பெருமூச்செறிபவனாகி, விம்மினன் -  
தேம்பி வருந்தினான்; அன்னன் நிலைகண்டு - அவன் நிலைமையைக்  
கண்ணுற்று (மகரக்கண்ணன்), அயல் நின்று அறைவான் - பக்  
கத்தேயிருந்து பகர்வான் ஆனான். ஆல் : அசை.

இன்னுத - இனிமை தராத. 'இன்னு தம்மவின் வலகம்,  
இனிய காண்கிதன் இயல்புணர்ந்தோரே' (புறநா. 194) 'இன்  
மையின் இன்னுதுடைமை முறை செய்யா, மன்னவன் கோற்கீழ்ப்  
படின' (குறள். 558).

ம - ம். 1. செவிநீர்; ரோடந்தொன்று.

2. இன்னக.

3. நாக முயிர்த்தென்.



போர்க்குச் செல்ல மகரக்கண்ணன்  
இராவணனிடம் அருமதி வேண்டுதல்

2340. முந்தேயென தாதையை மொய்யமர்வாய்  
அந்தோ வுயிருண்டவ னுருயிர்மேல்  
உந்தா யெனையாது முணர்ந்திலையோ  
எந்தாயொரு நீயிடர் கூருதியோ.

‘முந்தேய-முன்னமே, என தாதையை-என்னுடைய தந்தையை, மொய் அமர்வாய் - படைகள் அடர்ந்த போரின்கண், அந்தோ - ஐயோ! உயிர் உண்டவன் ஆருயிர் மேல் - உயிரைப் பருகினவ னுடைய அரிய உயிர்மீது, உந்தாய் - என்னைச் செலுத்தாமல் இருந்து விட்டனை; எந்தை - என் தந்தையே! எனையாதும் உணர்ந்திலையோ - என்னைச் சிறிதும் அறிந்திலையோ? ஒரு நீ - ஒப்பற்ற நீ, இடர் கூருதியோ - துன்பம் மிகவும் துயக்கக் கடவையோ? ஒ இரண்டும்: வினா’

தாதை - கரன்; இப் படலம் 16-ஆம் கவி காண்க. மொய் என்பதற்கு போர் என்ற பொருளும் உண்டு; வாய்: ஏழனுருபு. அந்தோ: இரக்கக் குறிப்பு. ‘அந்தோ வென்பசியடங்கிற் றில்லை யென அமுமாலோர் செய்’ (ருசேலோ. 1:71); உயிர் உண்டவன்; உண்டற் தரிய வல்லாப் பொருளை யுண்டது போலக் கூறும் மரபு வழுவமைதி. என் தந்தாய் என்றது எந்தாய் என வந்தது; மருஉ என்ற இயல்பு வழக்கு. இராமபிரான் இவன் தந்தையான கரனைக் கொன்றது; ‘பரமுருக்கிய பாவத்தி னுல்வலக், காமெனக் கரன் கண்டமுற்றானரோ’ (ஆரணிய. 546).

பி - ம். 1. தந்தையை.

4. எந்தாயினி.

2

2341. யானேசெல வெண்ணுவ னெய்தவவன்  
டானேர்வது தீதெனவே தணிவேன்  
வானேநில னேழுதன் மற்றுமெலாம்  
கோனேயெனை வெல்வதொர் கொள்கையதோ.

‘யானே-நானே (பொர்ப்போர் புரியுமாறு) அவண்-அங்கு (களத் துக்கு), செல எண்ணுவன் - செல்லக் கருதியிருப்பேன்; தான்



எய்த நேர்வது தீது - தானே செல்ல உடன்படுவது நன்றன்று,  
என்றே-எனவே, தணிவேன்-(அவ்வெண்ணத்தை விடுத்து) வேகம்  
குறைந்து நின்றேன், கோனே - அரசே! வானே நிலனே முதல்  
மற்றும் எலாம் - வானும் பூதலமும் முதலான மற்றும் யாவும், எனை  
வெல்வது ஓர் கொள்கையதே தா-என்னை வெற்றிகொள்ளும் வன்மை  
பெற்றதோ? ஓ - எதிர்மறை,

இத்துணைநாள் போர் புரியச் செல்லாததற்குக் காரணம் ஒரு  
வகையாகக் கூறினான். வீரர்கள் தீவிரத்தில் அரசன் உத்திர  
வின் நியே போர்க்குச் செல்வதும் உண்டு; இதனை வெட்சி இரு  
வகைத்து: மன்னுறு தொழிலும் தன்னுறு தொழிலுமென்;  
'வென்றி வேந்தன் பணிப்பவும் பணிப்பின்றியும், சென்றிகள் முனை  
யாதந்தன்று' என்ற பகுதிகளையும், அவற்றின் அடியிற் காணப்  
பெரும் உதாரணச் செய்யுட்களையும் காண்க. (பு. வெ. மா. வெட்சி.  
1, 2). 'வானோ நிலனே' ஏகாரம் எண்ணுப் பொருளில் வந்தது.

பு - ம். 1. செல்வெய்துவ தென்னிலநல்; செல்வென்னு வ னேவுதியேல்,  
செல்... எய்தவவன், செல்... எய்துதலால்.

2. தானேயது நின்றதநிப் பரிதாம், தானேர்வது நியதெனத் தணிவன்,  
தானேவுதி நின்ற தடுப்பரிதால். 3

இங்கு ஓர் அதிகப்பாடல்:—

இந்திரியத்தை யிகழ்ந்த வனந்தே தா  
மந்திர வெற்றி வழங்க வழங்கும்  
இந்திர மற்றதெனக் கடிதிகொல்  
வந்ததென் விற்ரெழிலைக் கொலைமான.

வேறு

2342. அருந்துயர்க் கடலு ளாழு மம்மனை யழுத கண்ணள்  
பெருந்திருக் கழித்த லாற்றுள் கணவனைக் கொன்று

[பேர்ந்தோன்  
கருந்தலைக் கலத்தி னல்லாற் கடனது கழியே நென்றுள்  
பருந்தினுக் கினிய வேலா யின்னருள் பணித்தி யென்றுள்.

'என் அம்மனை - என் தாய், அழுத கண்ணள் - புலம்பிய விழி  
களை யுடையவளாய், அருதுயர் கடலுள் ஆழும் - (கடத்தற்கரிய)



துன்பத்தில் அமிழ்ந்திருக்கின்றாள் ; கணவனை கொன்று பேர்த்  
தோன் - புருடனைக் கொலை புரிந்து சென்றவனுடைய, கருதலை  
கலத்தின் அல்லால் - கரிய/தலையாகிய பாத்திரத்திலே அல்லாமல்,  
'கடன் அது கழியேன்-இறந்தவனுக்கு ஆற்றவேண்டிய நீர்க்கடன்  
திக்கடன்களைச் செய்து தீரேன்' என்றாள்-என்று கூறுவாளாய், பெரு  
திரு கழித்தல் ஆற்றாள் - (பெருமை சரன்ற) திருமங்கலியத்தையும்  
நீக்கப் பொருள் ; பருந்தினுக்கு இனிய வேலாய் - (உணவளித்  
தலால்) பருந்துகளுக்கு இன்பம் செய்யும் வேற்படையை யுடைய  
வனே ! இன்னாருள் பணித்தி—நல் அருளுடன் என்னைப் (போருக்  
குச்) செல்லுமாறு கட்டளையிடுவரயாக', என்றான் - என்று  
வேண்டினான்.

அம்மனை - தாய் ; பெருந்திருக் கழித்தல் : இதனைத் தாலி  
பெருக்குதல் என்று வழங்குவ. தொன்றுதொட்டுக் கணவனை  
இழந்தவர்கள், இறந்த பத்தா நாளில் செய்கின்ற ஓர் துக்ககரமான  
சடங்கு. 'மங்கல வணியை நீத்து' (கிட்கிந்தா. 603) என வருதல்  
காண்க. இவ்வாழ்க்கையில் கணவனுக்கு உரியன செய்து நின்றற்  
குப்பேர் அடையாளம் ஆதலின் பெருந்திரு எனப்பட்டது.  
இன்றும் திருமங்கலியம் தரிப்பதைத் திருப்பூட்டுதல் என்று  
வழங்குவார் ; மகளிர் அணிகளுள் தலைசிறந்தது. இவ்வணியின்  
நேல் ஏனைய அணிகள் புனைதற்கில்லை. 'மங்கையர் கழுத்துக்  
கெல்லாம் தானணி யான போது தனக்கணியாது மாதோ' (பால.  
கோலங்: 7) என வருதல் காண்க. கருந்தலை-கரிய மயிருடன் கூடிய  
தலை ; அரக்கர்க்குச் செம்பட்ட மயிராகலின் இங்கு வலிய தலை  
என்க. கருமை வன்மை என்று பொருள் தருவதைக் 'கருங்கைக்  
கொல்லன்' (புறநா. 21) என்ற இடத்துக் காண்க. பருந்  
தினுக்கினிய வேலாய் ; பருந்துணப்பாட்டி யாக்கை படுத்த நாள்'  
(புத்த. 944). என்றது காண்க. 'பாறு படுகிறகு கழுக்கு பகழி  
பட, நீறுபடுமிரத நிரையினுடறமுனி' (புத்த. புலபல. 164).

பி - ம். 1. கடலுளாமும்.

2. துறக்கலாற்குள், கழித்திலாதான் ; பேர்த்தாள்.

3. தலத்தினில்லால், தரை வீழ்ந்தல்லால், களத்தினில்லால் ; அருங்கடன்  
கழியேன் ; கடன் கழியேனான்.



இராவணன் அநுமதியளிக்க, மகர்க்கண்ணன்  
பொருதற்குத் தேரேறுதல்

2343. அவ்வுரை மகர்க்கண்ணன்  
எறையலு மரக்கனைய  
செவ்விது சேறி சென்றுன்  
பழம்பகை தீர்த்தி யென்றுன்  
வெவ்வுழி யவனும் பெற்ற  
விடையினன் நேர்மேற் கொண்டான்  
வவ்விய வில்லன் போனான்  
அமர்பெற்று வளர்ந்த தோளான்.

அவ்வுரை - அந்த வார்த்தையை, மகர்க்கண்ணன் அறை  
தலும் - மகர்க்கண்ணன் பகர்ந்தவுடன், அரக்கன் - இராவணன்,  
'ஐய - ஐயனே ! செவ்விது - சிறந்தது ; சேறி - போர்க்குச் செல்க;  
சென்று உன் பழம் பகை தீர்த்தி - போய் உன் பழைய பகை  
மையை முடித்துக் கொள்வாயாக;' என்றான் - என்று சொன்னான்;  
வெவ்வுழி அவனும் - தீய வழியை மேற்கொண்டவனான அந்த  
மகர்க்கண்ணனும்; பெற்றவிடையினன் - விடை பெற்றுக் கொண்  
டவனாகி, அமர் பெற்று - (தந்தையின் அநுமதியால்) போர் புரியும்  
வாய்ப்புப் பெற்று, வளர்ந்த தோளான் - வீங்கிய தோளையுடைய  
வனும், வவ்விய வில்லன் - கைப்பற்றிய வில்லை யுடையவனுமாகி,  
தேர்மேல் கொண்டான் போனான் - தேர்மீது ஏறிச் சென்றான்.

செவ்விது : நல்ல காரியம் ; செல் + தி சேறி எனவரும். தந்தை  
முதற் பல பெயர்களையும் கொன்ற பகைவன் ஆதலின் பழம்பகை  
எனப்பட்டது. பெற்ற விடையினன், வவ்விய வில்லன் : வட  
மொழி நடை. வரம் : இங்கே அநுமதி. வெவ்வுழி - தீயமார்க்கம்;  
யுத்த. இலங்கைகே. 13; நாகபாச. 227. அமர் பெற்று: 'போரென்ன  
வீங்கும் பொருப்பன்ன தோள்' (பால. பூங்கொய்: 18); 'கிட்டிய  
தமரெனக் கிளர்ந்த தோளினான்' (கிட்கிந்தா).

பி - ம். 1. உரைந்தலும் ; அரக்கர் கோமான்.

2. செவ்வுழி ; என்றுன், இன்றுன்.

4. வரம் பெற்று.



மகரக்கண்ணன் தன்சேனையுடன் இராவணன்  
சேனையும் வரச்சொல்லுதல்

2344. தன்னுடைச் சேனை கோடி  
யைந்துடன் றழுவத் தானே  
மன்னுடைச் சேனை வெள்ளம்  
நாலைந்து மழையிற் பொங்கிப்  
பின்னுடைத் தாகப் பேரி  
கடல்படப் பெயர்ந்த தூளி  
பொன்னுடை புவனத் துச்சிக்  
குச்சியும் புதையப் போனான்.

தன்னுடை சேனை - தன்னுடைய படை, ஐந்து கோடி உடன்  
தழுவ - ஐந்து கோடி உடன் அணைந்து வரவும், தானே மன்னுடை  
சேனை - தானே கொண்ட மன்னவனுடைய படை, நாலைந்து வெள்  
ளம் - இருபது வெள்ளம், மழையில் பொங்கி - மழைபோன்று  
பொங்கி, பின் உடைத்து ஆக - பின்பற்றி வரவும், பேரி கடல்பட -  
பேரிகை கடல் போன்று முழங்கவும், பெயர்ந்த தூளி - (அப்போது  
தரையினின்றும்) எழுந்த துகளால், புவனத்து பொன் உடை  
உச்சிக்கு உச்சியும் புதைய போனான் - புவனத்து அழகிய  
பூமுகட்டின் உச்சியும் மூடுமாறு சென்றான்.

இராவணன் ஆட்சியில் ஒவ்வொரு பெருவீரற்கும் தனித்  
தனிப் படை உண்டென்பது தன்னுடைத்தானே, மன்னுடைத்  
தானே என்று தனித்தனிக் கூறப்பட்டது கொண்டு உணரலாம்.  
மழையில் பொங்கி: முழக்கத்தால் இடிமழை போன்று என்க.  
எழுந்த தூளியின் மிகுதி இறுதியடியாற் பெறப்படும்; (ஒப்பு):  
'கதிகொண்ட சேனை நடவ வெழுதுகள் ககனம் சுலாவி' (வி. பா.  
16-ஆம் போர்73) என வருதல் காண்க. பொன்னுடைச் சிமையம்:  
மேருமலை; அதனுடைய மூன்று சிகரங்களில்ஒன்று திரிகூட  
மலையாதலின்; 'பொன்னுடைச் சிமயத்துச்சி எனப்பட்டது.'

பி - .ம் 1. சேனை வெள்ளம்.

2. ஓரைந்து; மழைபோற்.

3. பேரிக் கடல்.

4. சிமையத் துச்சிக் குச்சியும்; பொதிய.



2345. சோணிதக் கண்ணனோடு சிங்கனும் துரகத் திண்டேர்த்  
தாண்முதற் காவல் பூண்டு செல்கெனத் தக்க நென்னு  
ஆண்முதற் றுனை யோடு மனைவரும் தொடரப் போனான்  
நாண்முதற் றிங்க டன்னைத் தழுவிய வனைய நண்பான்.

‘சோணிதம் கண்ணனோடும் - சோணிதாட்சனோடு, சிங்கனும் -  
சிங்கன் என்பவனும், துரகம் திண் தேர் - குதிரை பூட்டப்பெற்ற  
வலிய தேரினது, தாள் முதல் - சக்கரத்தின் பக்கத்தில், காவல்  
பூண்டு - காவலை மேற்கொண்டு, செல்க - செல்க’, என - என்று,  
(இராவணன்) கட்டளையிட, ‘தக்கது-பொருத்தமே’, என்னு - என்று  
சம்மதித்து, ஆள் முதல் தானையோடும் - காலாள் முதலிய நால்  
வகைச்சேனையுடன், அனைவரும் தொடர-பலரும் பின்பற்றிச்செல்ல,  
நாள் முதல் திங்கள் தன்னை தழுவிய அனைய நண்பால்-நட்சத்திரம்  
முதலானவை சந்திரனைத் தழுவியதை ஒத்த நண்பினோடு, மகரக்  
கண்ணன், போனான் - சென்றான்.

சோணிதம் : சிரோணிதம் என்ற வடசொல்லின் திரிபு. இரத்  
தம் போன்று சிவந்த கண்ணையுடையவன் என்று பொருள்படும்.  
அரக்கர்க்குக்கண்கள் இயற்கையாகவே சிவப்பு நிறம். தாள் முதல்-  
சக்கரம். தேர்ச் சக்கரம் கெடாதபடி தேரின் இருபுறமும் காவல்  
காத்துச் செல்வது போர் மரபு. (ஒப்பு) பெரும்பாண் : 63; ‘செல்க  
என’ என்பது செல்கென என வந்தது. முந்துற்றுப் பொருபடை  
பதாதி என்ற காலாட் படையேயாகலின், ஆள் முதல் எனப்  
பட்டது. மகரக் கண்ணன் திங்கள், அனைய இருவரும் பலரும்  
நட்சத்திரங்கள் என்க.

பி - ம். 1. துரிதத், துருதத்.

3. ஆண்முதல், யாவரும், அனைவரும், வந்தார், வந்தான்.

4. தழுவிய மினம், போன்றார், நண்பர், நண்பன்.

7

2346. பல்பெரும் பதாகைப் பத்தி மீமிசைத் தொடுத்த பந்தர்  
செல்லவெங் கதிரோண் கற்றை முற்றவுந்  
[தெரியா வண்ணம்  
தொல்வன யானை யங்கை விலாழிநீர்த் துவலை தூற்றச்  
செல்வன கவியின் சேனை யமர்த்தொழிற் சிரமம் வீயந்த.



பல் பெரு பதாகை பத்தி - பலவான பெரிய பதாகை வரிசை களாகிய, மீமிசை தொடுத்த பந்தர் - மிக்க உயர்ந்த இடத்துப் பந்தர், வெம் கதிர் ஒள்கற்றை - வெப்பமான கிரணங்களை யுடைய கதிர்வனது ஒள்ளிய கிரணத் தொகுதி, முற்றவும்-முழுவதும், தெரியாவண்ணம் - கண்ணுக்கு புலப்படாதபடி, செல்ல - செல்லவும், தொல் - பழமையான, வனயாளை - காட்டு வேழங்களின், அழகை - அழகிய கையினின்று, புறப்படுகின்ற, விலாழி நீர் துவலை - உமிழ் நீர்த்துளிகள் (எங்கும்), தூற்ற - எங்கும் துளிக்குமானு, செல்வன - செல்வனவான அரக்கர் படையால், கவியின் சேனை அமர் தொழில் சிரமம் வீய்ந்த-குரக்குப் படையின் போர்த்தொழிற்களைப்பு மாறின.

பல் பெரும் பதாகைகள் பந்தர் போன்று நிழல் செய்தலின் கவியின் படை களைப்புத் தீர்ந்தன எனப்பட்டது. பதாகை : பெருங் கொடி. (யுத்த. முதற்போர். 16); பத்தி - வரிசை. 'நானாவித மணிப் பித்திப் பத்தி' (சுந்தர. 197); பந்தல்-பந்தர். ஈற்றுப்போலி. விலாழி: குதிரையின் வாய் நுரை என்பர். இங்கு உமிழ்நீர். வனம் - வனம் போன்ற பரந்த அரக்கர் சேனை. பதாகைப் பந்தல் நிழலியற்ற, யாளை விலாழிநீர் குளிர்ச்சி செய்யக், குரக்குச் சேனை அயர்வாறிற்று என்க. அங்கை விலாழிநீர், வேழங்களின் கன்னகபோலங்களினின்று அழகிய துதிக்கை வழியாகப் பெருகும் மதநீர் எனினும் ஒன்றும். துவலை - நீர்த்துளி. 'துவலை மழை கரிய' (யுத்த. மூலபல. 159); சிரமம் - அயர்வு.

பி - ம். 1. பதாகைபற்றி, செற்றி.

2. ஒல்வன கடரோன்கற்றை, முற்றவின் நிழலிய்த்த, முற்றவுந், தோற்கு வன்னம், முற்றிய நிழலிய.

3. கொல்லின யானை, தொல்லின யானை, ஆழிநீர்த், தூற்றி சுற்ற.

4. செல்பெருங், தீர்த்த.

8

2347. முழங்கின யானை வாசி யொலித்தன முரசின் பண்ணை தழங்கின வயவ ரார்த்தா ரென்பதோர் முறைமை தள்ள வழங்கின பதலை யோதை யண்டத்தின் வாம்பின் காறும் புழுங்கின வுயிர்க ளியாவுங் கால்புகப் புரையின் ருக.



‘யானை முழங்கின - வேழங்கள் பிளிநின, வாசி ஒலித்தன - குதிரைகள் கனைத்தன, முரசின் பண்ணை தழங்கின - போர்முரசுகளின் தொகுதிகள் பேரொலி விளைத்தன, வயவர் ஆர்த்தார் - போர் வீரர்கள் ஆரவாரித்தார்கள்’, எனபது ஓர் முறைமை தள்ள - என்கின்ற ஒருமுறை அடங்கும்படி, அண்டத்தின் வரம்பின் காரும் - அண்ட கோளத்தின் எல்லை வரையில், பதலை ஓதை வழங்கின - பதலை என்ற பறையின் ஓசை வழங்கின, (அதுகேட்டு) உயிர்கள் யாவும் - சீவராசிகள் அனைத்தும், கால்புக புரை இன்று ஆக - காற்று நுழைதற்கும் இடமின்றாக, புழுங்கின - வெம்பி வியர்த்தன,

யானை, குதிரை, காலாட்படைகள் கூறினர். தேர்ப்படை உபலக்கணத்தாற் கொள்க. பதலை - ஒருவகைப் பெரும் பறை. இதனை ஒரு கட்பறை என்பர். கால் - காற்று. ‘கறங்கு கால்புகா’ (சுந்தர. 118).

9 - ம். 1. ஆனை, ஒலித்தன, மொயத்தன, முரசின் முழங்கின.

2. ஆர்ப்பது, தன்வி.

3. தழங்கின, வரம்பு, தாரும், தாலும்.

4. உயிர்கள் யாவும், இவ்வுகி.

9

2348. வெய்தினி னுற்ற தானை முறைவிடா நூழில் வெம்போர் செய்தன செருக்கிச் சென்று நெருக்கினர் தலைவர் சேர்ந்து கையொடு கைகளுற்றுக் கலந்தன கல்லும் வில்லும் எய்தன எறிந்த யானை ஈர்த்தன கோத்த சோரி.

வெய்தினின் உற்றதானை - உக்கிரத்துடன் பொருந்திய (இராக் கதர்) படை, முறைவிடா - முறைவிடாமல், (ஓய்வின்றி), நூழில் வெம்போர் செய்தன - கொன்று குவித்தலையுடைய கடுமையான போரைப் புரிந்தன, தலைவர் செருக்கி சென்று - (இருதிறப் படைத் தலைவர்களும்) செருக்குடன் போய், சேர்ந்து நெருக்கினர் - ஒன்றாகச் சேர்ந்து அடர்த்தார்கள், (சேனைகள்), கையொடு கைகள் உற்று கலந்தன - கையொடு கைகள் பொருந்திக் கலந்தன, கல்லும் வில்லும் எய்தன எறிந்த - கல்லும் வில்லும் எய்தலும் வீசுதலும் செய்யப்பட்டன, கோத்த சோரி - (அப்போது) தொடர்ந்து பெருகிய உதிரம், யானை ஈர்த்தன - யானைகளையும் இழுத்துச் சென்றன.



நூழில் : கொன்று குவித்தல் என்ப. ' நூழில் செய்ய வாக்கிய செருவை நோக்கி ' (யந்த. 1988); நூழிலாட்டு : இது ஒரு புறப் பொருட்டுறை. ஒரு வீரன் பகைவருடைய சேனையைக் கெடும்படி தன் மார்பினைத் திறந்து வேலைப் பறித்து எறிதல் என்ப. (பு. வெ. 142); ' நூழிலாட்டி - கொன்று குவித்து. (சீவக. 762); (மதுரைக் காஞ்சி. 357, மலைபடு. 86, 87) சேர்ந்து நெருக்கினர் என்க. கல்லும் வில்லும் எய்தனவெறிந்த : எதிர் நிரனிறைப் பொருள் கொள்.

பி - ம், 1. விடநூழில். விடாநூழின்.

2. செய்தனர் செருக்கி, செருக்கில், நெருக்கின, செற்றிக், சாற்றிக், சேர்த்தி.

3. கலந்தனர்.

4. எய்தன ரெறிந்தார், சோரி வெள்ளம்.

10

2349. வானர வீரர்விட்ட மலைகளை

யரக்கர் வவ்வி

மீனோடு மேகஞ் சிந்த விசைத்தனர்

மீண்டும் வீசக்

கானகம் இடியுண் டென்னக் கவிக்குலம்

மடியுங் கவ்விப்

போனக நுகரும் பேய்கள் வாய்ப்புறம்

புடைப்போ டார்ப்ப.

வானர வீரர் - குரக்கு வீரர்கள், விட்ட - வீசி எறிந்த, மலைகளை - மலைகளை, அரக்கர் - இராக்கதர்கள், வவ்வி - (தம் கரங்களால்) கவர்ந்து, மீனோடு மேகம் சிந்த - நட்சத்திரங்களுடன் மேகமும் சிதறுமாறு, மீண்டும் - திரும்பவும், விசைத்தனர் வீச - விரைந்தவராய் எறிய, (அதனால்), போனகம் கவ்வி நுகரும் பேய்கள் - (பிணங்களை) உணவாக வாயாற் கெளவித் துய்க்கும் பேய்க்கணங்கள், வாய்புறம் புடைப்போடு ஆர்ப்ப - வாயின் புறத்திலே உணவு அடைக்கப்பெற்றதால் காணப்பட்ட புடைப்போடு, ஆர்ப்ப - ஆரவாரிக்குமாறு, கவிக்குலம் - குரங்குக் குழுக்கள், கானகம் - காட்டிடத்து, இடியுண்டு என்ன மடியும் - இடியினால் தாக்கப்பெற்றாற்போன்று மரித்து விழும்.



பேய்கள் மகிழ்ச்சிக் குரலுக்குக் காரணம் அவைகள் பெற்ற பேருணவு. குரங்குகள் அரக்கர்மீது எறிந்த மலைகளே பின்னர் அவற்றின் இறப்பிற்குக் காரணமாயின என்பது கூறப்பெற்றது. இடிஉண்ணுதல்: இடி வீழ்ப்பெறுதல், போனகம்: உணவு 'போனகத் தொழில் முற்றுதி போயென்றான்' (யுத்த. 1282): 'போனகந் துறந்த தையல்' (யுத்த. மீட்சி: 42); 'போனகமாக வழது செய்யா விடிற் பூதலத்தே' (நிருக்கருவை. கலித், அந்: 40). வாய்ப்புறம் அடக்கிக்கொண்டே பேய்கள் ஆர்த்தன எனப்பட்டது. அவற்றை விழுங்கும்போதே ஆரவாரிக்க வேண்டும் ஆர்வம் மிகுந்தமையின் சிலர் புடைப்பொடு ஆர்ப்ப எனப்பட்டது. இப்பொழுதும் சிலர் உண்ணும்போது வாயில் உணவிருக்கும்போதே பேச எழுவர்; அதுபோன்று என்க.

பி - ம். 1. விட்டு

2. இடிப்புண்டென்ன

3. மடியக்; புற.

11

2350. மைந்திற வரக்கர் வன்கை வயிரவாள் வலியின் வாங்கி  
மெய்நிறத் தெறிந்து கொல்வர் வானர வீரர் வீரர்  
கைநிறைத் தெடுத்த கல்லு மரனுந்தங் கரத்தின் வாங்கி  
மொய்நிறத் தெறிவ ரெற்றி முருக்குவ ரரக்கர் முன்பர்.

வானர வீரர் - குரக்கு வீரர்கள், மைநிறம் அரக்கர் வன்கை வயிரம்வாள் வலியின் வாங்கி - அஞ்சனமைபோன்ற நிறமுள்ள அரக்கரின் வலிய கையில் உள்ள வாட்படையை வலிந்து கைப் பற்றி, மெய் நிறத்து எறிந்து கொல்வர் - (அந்த இராக்கதருடைய) உடலின் மார்பிலே வீசியெறிந்து கொல்வார்கள்; அரக்கர் முன்பர் - அரக்கரில் வன்மை வாய்ந்தவர்கள், வீரர் - குரக்கு வீரர்களின், கை நிறைத்து எடுத்த - கரத்திலே நிறைய எடுத்த, கல்லும் மரனும் - கல்லையும் மரங்களையும், தம் கரத்தின் வாங்கி - தம் கையால் வாங்கி, (அந்த வானர வீரர்களின்), மொய் நிறத்து எறிவர் - வலியமார்பிலே வீசுவர்; எற்றி முருக்குவர் - மோதி அழிப்பர்.

முருக்குதல்: அழித்தல்: 'உடல் முருக்கியிட்டு ண்குவென் னன்றலும்' (யுத்த. மீட்சி: 33). முன்பர்: வலியர்; முன்பு: வலிமை.



- பி - ம். 1. நிறத்து ; வன்மை, வன்மை ; உறையின்  
 2. கொல்லி ; வீரக், தங்கள்  
 3. கைநிறத்து ; குன்றும்  
 4. எறிந்துபற்றி ; மொய்ப்பப்.

12

## மகரக்கண்ணன் தந்தேரை இராமணிக்குமிடம் நோக்கி ஓட்டுதல்

2351. வண்டுலா மலங்கன் மார்பன் மகரக்கன்  
 மழையே நென்னத்  
 திண்டிற வரக்கன் கொற்றப் பொற்றடஞ்  
 சில்லித் தேரைத்  
 தண்டலை மருத வைப்பிற் கங்கைநீர்  
 தழுவு நாட்டுக்  
 கொண்டன்மே லோட்டிச் சென்றான் குரக்கினப்  
 படையைக் கொன்றான்.

(இங்ஙனம் போர் நடைபெறுகையில்) வண்டு உலாம் அலங்கல் மார்பன் - வண்டுகள் சஞ்சரிக்கின்ற மாலையைத் தரித்த மார்பினை யுடையவனும், மகரம் கண்-மகரக்கண்ணையும், மழை ஏறு-என்ன-இடியேற்றினை ஒத்த, திண்டிறல் - மிக்கவன்மை படைத்தவனும், குரக்கு இனம் படையைக் கொன்றான் - வாரநப் படைத்தொகுதி களைக் கொன்றவனுமான, அரக்கன் - இராக்கதன் (மகரக் கண்ணன்), (தன்னுடைய) கொற்றம் - வெற்றியமைந்த, பொன் தடசில்லிதேரை-பொன்னாலியன்ற பெரிய சக்கரம் உள்ள தேரினை, தண்டலை மருத வைப்பின்-சோலைகள் நிறைந்த மருத நிலத்தைத் தன்னகங்கொண்ட, கங்கை நீர் தழுவு நாட்டு கொண்டல் மேல் ஓட்டி சென்றான் - கங்கைப் புனல் பாயும்படியான மழைபோன்ற நிறமுள்ள இராமபிரான் மேல் ஓட்டிப்போனான்.

அலங்கல் : மாலை ; வண்டுகள் அதனை மொய்ப்பது அதனகத் துள் தேன் மரகந்தங்களைப் பருக என்க. மழை ஏறு - இடி ஏறு. தண்டலை : குளிர்த் த இடம் ; சோலை என்ப. 'தண்டலை மயில் களாட' (பால. நாட்டு : 4); மருதம் : நானிலங்களில் ஒன்று.



வயலும் வயல் சார்ந்த இடம் என்பர். 'முல்லை குறிஞ்சி மருதம் நெய்தலெனச் சொல்லிய முறையாற் சொல்லவும்படுமே' (தொல். அகத். 5). கங்கைநீர் தழுவும் நாட்டுக் கொண்டல்; பரதனுக் கென்று கோசல நாட்டை மனம் உவந்து இராமபிரான் அளித் தான் எனினும், பரதன் அதனை ஏற்றுக் கொள்ளவில்லை யாதலாலும், கோசல நாட்டில் மட்டுமன்றித் தன் மகனுக்கு அரசரிமை விழைந்த கைகேசி பிறந்த நாடாகிய கேகய நாட்டினும் அரசரிமை மூத்தவற்கே யாதல் பற்றியும், இராமபிரானே இங்ஙனம் கூறினர். 'வாளைதாவுறு கோசல நாடுடை வள்ளல்' (யுத்த. 1210); என்றதும் காண்க. கேகய நாட்டிலும் அரசு, வங்கிசத் தில் மூத்தவர்க்கே உரியது என்பது 'மயிற் குலத்துரிமையை மறுமுதல் மரபை' (அயோத்தி. மந்தரை. 64); என்று கைகேசியின் கூற்றினாலேயே அறியலாம். மேலும் இராமபிரான் பரதனுடைய பிரதிநிதியாகவே வனத்திற்குச் சென்றதாக இராமபிரானே கூறு வதாக முதலால் கூறும். கொண்டல்: உவமையாகுபெயர். இங்கு உருவினாலும் பண்பாலும் இராமபிரானுக்குவமை. 'அண்ட மிசைப் பொலிகொண்டல்' (மீனாட்சி பிள்ளைத். 8) என்று திருமால் கூறப்பெறுவது காண்க. 'கோதாவரியைச் சின்னங்கொண்டனன் கொண்டாலொப்பான்.

பி - ம். 1. உலா; டரலை; மகரக்கன்; என்னும், அன்ன

3. தழுவ: நாட்டார்

4. ஓடிச்; பரப்பை; கொன்றே.

13

இராமபிரானிடம் மகரக்கண்ணன் சொல்லத் தொடங்குதல்

2352. இந்திரன் பகைகு னேகோ லென்பதோ

ரச்ச மெய்தித்

தந்திர மிரிந்து சிந்தப் படைப்பெருந்

தலைவர் தாக்கி

எந்திர மெறிந்த வென்ன வேவுண்டு

புரண்டா ரெய்திச்

சுந்தரத் தோளி னுனை நோக்கிநின்

றினைய சொன்னான்.



‘இந்திரன் பகைஞனே கொல் - இந்திரன் பகைவனேயோ (இந்திரசித்துத் தானே)?’ என்பது ஓர் அச்சம் எய்தி - என்பதாகிய ஒப்பற்ற அச்சம் அடைந்து, தந்திரம் இந்நின்று சிந்த - வாநரசேனை நிலைகுலைந்து கிதறவும், படைபெரு தலைவர் - (வாநரப்) படைப் பெருந் தலைவர், எந்திரம் தாக்கி - எந்திரத்தால் தாக்கி, எறிந்த என்ன - எறியப்பட்டாற்போல, ஏ உண்டு புரண்டார் - அம்புகள்பட்டுப் புரளலானார்கள்; (மகரக்கண்ணனும்) சுந்தரம் தோளினுனை - அழகிய தோள்களை உடையவனான இராமபிரானை, எய்தி - அடைந்து, நோக்கி நின்று இனைய சொன்னான் - (அவனைப் பார்த்து) பின்வரும் சொற்களைப் பகர்வானான். இதனை அடுத்த கவியிற் காண்க.

இந்திரன் பகைஞன் - இந்திரசித்து; ‘இந்திரன் பகைஞனு மிராமன் தம்பி, மந்திர வலியினால் மடிதல் வாய்மையால்’ (யுத்த. 1301); தந்திரம்: சேனை; ‘தந்திரக் கடலை நீந்தி’ (யுத்த. 1333); ‘தந்திரத் தலைவரோடுத் தமரொடும்’ (யுத்த. மீட்சிப்: 352); எந்திரம் - விசைப்பொறி; ‘எந்திரமனைய வாழ்க்கை யினிச் சில ருகந்தென்னென்றார்’ (யுத்த. இந்திரசித்து. 46); ‘எந்திரத்தடந் தேர்’ (ஆரணிய. 542). கருபபேந்திரம்: அயோத்தி. கங்கைப். 6. ஏவுண்டல்: வாளியால் தாக்கப்படுதல்; ‘தோள் கண்டார் தோளே கண்டார்’ என்று கூறப்படுதல் கொண்டு இராமபிரானுடைய தோளின் அழகை உணர்க. கொல்: ஐயப் பொருளில் வந்தது.

நி - ம். 1. கொல்லாம்.

2. அழிந்து.

3. எறிந்தது, மறிந்த.

4. வில்லினுனை.

14

மகரக் கண்ணன் துளுறவு

3253

என்னுடைத் தாதை தன்னை யின்னுயி ருண்டா யென்று  
முன்னுடைத் தாய தீய முழுப்பகை முவர்க் கின்றி  
நின்னிடத் தாய தன்றே யின்றது நிமிர்வ தென்றான்  
பொன்னுடைத் தாதை வண்டு குடைந்துணும் பொலம்  
[பொற் றூரான்.



பொன் உடை தாதை - பொன்னிறத்ததான மகரந்தத் தூளை வண்டு குடைந்து உணும் பொலம் பொன் தாரான் - வண்டுகள் துளைத்து உண்ணப்பெற்ற - மிகவும் அழகிய மாலையை அணிந்தவனாகிய மகரக் கண்ணன், (இராமபிரானை நோக்கி), 'என் உடை தாதை தன்னை இன் உயிர் உண்டாய் என்று - என்னுடைய தந்தையை இனிய உயிரைப் பருகினாய் என்பதனால், முன் உடைத்து ஆய தீய முழுப்பகை - முதற்கண் உண்டாகிய கொடிய பூர்ணமான விரோதம், மூவர்க்கு இன்றி - திரிமூர்த்திகளிடம் நிகழாமல், நின் இடத்து ஆயது அன்றே - உன்னிடம் உள்ள தன்றோ? அது இன்று நிமிர்வது - அந்தப் பகையைப் பொருது இன்று தலை நிமிர்ந்து நிற்பன், என்றான் - என்று புகன்றான்.

நான் பிரமன் திருமால் உருத்திரன் என்ற மூவரையும் வெல்லும் ஆற்றலுடையவன்; ஆயினும் அவர்களிடம் விரோதம் செய்பதாது, உன்பாற் பகைமை கொண்டது, நீ என் தந்தையைக் கொன்றதனாலாகும் என்றான்; தந்தை : கரன்; அவனை இராமபிரான் வென்று கொன்றது; ஆரணிய. கரன் வதைப்படலத்துக் காண்க. முழுப்பகை : பரம்பரைப் பகையுமாம். மூவர் : படைத்தல் காத்தல் அழித்தல் தொழிலராகிய பிரமன் திருமால் உருத்திரன். 'பொலம் பொன் என்ற சொற்கள் பொன் என்றே பொருள்படும். 'பொலன் கொள்பாதம்' (யுத்த. 2150); நிமிர்தல் - ஆண்மை மாசுண்ட நிலையில் தலை நிமிர்ந்து ஏறுபோற் பீடு நடை கோடற்குல்லை. முதல்நாள் போரில் முறியுண்டு இராவணன் ஊர்க்குத் திருமபுங்கால் 'பூதலமென்னும் நங்கை தன்னையே நோக்கிப் புக்கது' (யுத்த. 1213) முன்னர்க் குறிக்கப் பெற்றது.

பி - ம். 1. என்னும்.

2. மூவர்க்கன்றி.

3. நின்னுடைத்து,

15

இராமபிரான் மகரக்கண்ணன் வார்த்தையைத்  
தக்கதே எனல்

2354. தீயவன் பகர்ந்த மாற்றஞ்  
சேவகன் றெரியக் கேட்டான்  
நீகரன் புதல்வன் கொல்லோ  
நெடும்பகை நிமிர் வந்தாய்



ஆயது கடனே யன்றே  
வான்பிறந் தமைந்தார்க் கைய  
ஏயது சொன்னு யென்ற  
விசையினுக் கிசைந்த தோளான்.

இசையினுக்கு இசைந்த தோளான் - புகழ் தாங்குதற் குரிய  
புவன்மையுள்ளவனும், சேவகன் - வீரனுமான இராமபிரான், தீய  
வன் பகர்ந்த மாற்றம் தெரிய கேட்டான் - கொடியவன் சொன்ன  
சொல்லை விளங்க கேட்டு, 'நெடுபகை நிமிர வந்தாய் - நெடிய  
பகையைத் தீர்க்க வந்தவனே! நீ கரன் புதல்வன் கொல் - நீ கரன்  
மகனோ? ஆண் பிறந்து அமைந்தார்க்கு ஆயது கடன் அன்றே -  
வீரப்பான்மையுடன் பிறந்தவர்க்கு அங்ஙனம் பழிக்குப் பழி  
வாங்குவது கடமை யல்லவோ? ஏயது சொன்னாய் - பொருத்த  
மானதே கூறிலாய்' என்றான் - என்று பகர்ந்தான். ஓ - வினா.  
ஏ - அசை.

மாற்றம் - சொல்; 'சொல்லுவ மதுர மாற்றம்' (யுத்த. 1625);  
ஆண் பிறந்தமைந்த: இச் செய்யுட் கருத்து; 'யுத்ததாதண்ட  
காரணயே, பிதா ஹதவான்மம: மதக்ரதஸ்ஸவதர்ம ஸ்தம்,  
திருஷ்டவாரோஷோபிவர்த்ததே' என்ற முதனூலிலும் காண  
லாம். 'இசையினுக்கிசைந்த தோளான்' 'தோன்றிற் புகழொடு  
தோன்றுக' (குறள். 236) என்றது காண்க.

19 - ம். 2. கொல்லாம், போலாம்..

3. ஆனது; அன்றே; திறன் மைந்தர்க்கெல்லாம்.

16

மகரக்கண்ணனுக்கும் இராமபிரானுக்கும் போர் நிகழ்தல்

2355. உருமிடித் தென்ன வின்ன  
          னெலிபடுத் துன்னே டேய்ந்த  
செருமுடித் தென்க ணின்ற  
          கினமுடித் தமைவெ னென்னுக்  
கருமுடித் தமைந்த மேகங்.  
          கால்பிடித் தெழுந்த காலம்  
பெருமுடிக் கிரியிற் பெய்யுந்  
          தாரைபோற் பகழி பெய்தான்.



‘உரும் இடித்தான் - இடி இடித்தாற் போல, வில் நாண் ஒலி படுத்து - வில்லிலிருந்து குணத்வனியை எழுப்பி, உன்னோடு ஏய்ந்த - உன்னுடனே பொருந்திய, செரு முடித்து - போரினைச் செய்து முடித்து, என் கண் நின்ற சினம் முடித்து - என் மாட்டுள்ள சினத்தை ஒழித்து, அமைவென் - பின்னரே அமைதி பெறுவேன்’, என்ன - என்று பகர்ந்து, (மகரக் கண்ணன்) கருமுடித்து அமைந்த மேகம் - நீர்க் கருமை நிரம்பப் பெற்றுள்ள மேகம், எழுந்த காலம் - (விண்ணின் மீது) எழுந்த காலத்து, கால் பிடித்து - மழைக்கால் பற்றி, பெருமுடி கிரியில் - பெரிய சிகரங்கையுடைய மலைமீது, பெய்யும் தாரைபோல் - பொழியும் தாரைபோல், பகழி பெய்தான் - அம்புகளைச் சொரிந்தான்.

சினம் முடித்தல் - சினத்தைத் தீர்த்தல்; கால்பிடித்து - மழைக் கால் இறங்கி; ‘மழைக்காலோதி பாலின் நிறமே பெறினும்’ (தனிப். ஓளவை). மூன்றாவது அடியாற் குறிக்கப்பட்டது சத்த மேகங்களும் காலிறங்கி ஒருசேரப் பொழியும் ஊழிக்காலம். இங்கு மலைச் சிகரம் இராமபிரானுக்குவமை. எத்துணை பெய்தாலும் மழை, மலைச் சிகரத்தினை என்ன செய்யக்கூடும். இராமபிரான் சலிப்பின்றி நின்றான் என்பது கருத்து. கால்: காற்று எனினுமாம்.

இங்கு ஓர் அதிகப் பாடல்:—

அம்புயக் கண்ணன் கண்டத் தாயிரம் பகழி நாட்டித்  
தம்பிதன் கவசமீதே யிரட்டிச்சா யகங்கள் தாக்கி  
வெம்பிகல் அநுமன் மீதே வெங்கணை மாரி வித்தி  
உம்பர்த முலக முற்றும் சரங்களாய் மூடி யுய்த்தான்.

நி - ம். 1. உன்னோடெந்தை.

2. முடிக்குவனினு.

3. எழுந்த; கான்முடித்து, கால்பிடித்து.

4. கணைகள்.

17

2356. அம்புயக் கண்ணன் கண்டத் தாயிரம் பகழி நாட்டித்  
தம்பிதன் கவசமீதே யிரட்டிச்சா யகங்கள் தாக்கி  
வெம்பிக லனுமன் மீதே வெங்கணை மாரி வித்தி  
உம்பர்த முலக முற்றஞ் சரங்களாய் மூடி யுய்த்தான்.



(மகரக்கண்ணன்), அம்புயம் கண்ணன் கண்டத்து ஆயிரம் பகழி நாட்டி - செந்தாமரை மலர் போன்ற திருக்கண்களை யுடைய இராமபிரானது கழுத்தில் ஆயிரம் சரங்களை ஊன்றுமாறு விடுத்து, தம்பி தன் - (அவன்) தம்பியினுடைய, கவசம்மீது - கவசத்தின் மீது, இரட்டி சாயகங்கள் தாக்கி - இரண்டாயிரம் வாளிகள் கொண்டு எய்தும், வெம்பு இகல் அநுமன்மீது - பிறர் மனம் வெதும்புதற்குக் காரணமான வலிமையையுடைய அநுமன்மீது, வெம் கணை மாரி வித்தி - கொடிய அம்பு மழைகளை விதைத்தும், உம்பர் தம் உலகம் முற்றும் - வானவர்களின் உலகம் எல்லாம், சரங்களாய் மூடி உய்த்தான் - அம்பு மயமாகி மூடுமாறு, உய்த் தான் - செலுத்தினான். ஏ - அசை.

அம்புஐம் என்ற வடமொழி அம்புயம் என வந்தது; ஜலத்தில் உண்டாவது என்று பொருள்படும். இரட்டி: இருமடங்கு; 'அன்ன தனை யறிந்தனரோ வன்பிரட்டி கொண்டதுநான் அறிவிலேனோ' (ஆரணிய. 351); ஆயிரத்தின் இரட்டி இரண்டாயிரம்; சாயகம் - அம்பு; 'தண்டு வாளயில் சக்கரம் சாயகம்' (யுத்த 104); 'சிலையின் முந்து சாயகக் கடுமையும்' (யுத்த. மீட்சு: 03); மாரனுக்குப் பஞ்ச சாயகன் என்று பெயர்.

இச் செய்யுள் பல பிரதிகளில் இல்லை.

2357. சொரிந்தன பகழி யெல்லாஞ்  
கடர்க்கடுங் கணைகள் தூவி  
அரிந்தன அகற்றி மற்றை  
யாண்டகை யலங்க லாகத்  
தெரிந்தொரு பகழி பாய  
வெய்தன விராம வேவ  
நெரிந்தெழு புருவத் தான்றன்  
நிறத்துற்று நின்ற தன்றே.

சொரிந்தன பகழி எல்லாம் - (மகரக்கண்ணன்), பெய்த அம்புகள் அனைத்தும், சுடர் - ஒளியுள்ள, கடு கணைகள் தூவி - வெம்மையான அம்புகளை வாரியிறைத்து, அரிந்தனன் அகற்றி - துணித்துப் போக்கி, மற்றை - பின்பு, ஆண்டகை அலங்கல் ஆகத்து -



ஆண்மை செறிந்த அந்த மகரக்கண்ணனுடைய மாலை புனையப் பெற்ற மார்பிடத்து, ஒரு பகழி எரிந்து பாய - எரியுமாறு ஓர் அம்பினை, இராமன் எய்தனன் - இராமபிரான் விடுத்தான்; ஏவ - (அங்ஙனம்) விடுத்த அளவில், நெரிந்து எழு புருவத்தான் தன் - நெரிந்து எழுகின்ற புருவத்தினை யுடைய மகரக்கண்ணனுடைய மார்பில், நிறத்து உற்று நின்றது - (அந்த அம்பு அந்த அரக்கன்) மார்பில் தங்கி யிருந்தது. அன்று, ஏ - அசை.

நெரித்தல் : புருவத்தைச் சுருக்கி நிமிர்த்தல்; எரிந்து; எரிய என்று செய்ய என்னும் வாய்பாடாகக் கொள்க.

மீ - ம். 2. அறிந்துகவகற்றிமற்ற, அறிந்தன கைற்றி மாற்றி; அரக்கனது, ஆண்டவன்.

3. எரிந்ததோர் ஏனினன்.

4. நிறத்துற

10

2358. ஏவுண்டு துளக்க மெய்தா  
விரத்தகப் பரிதி யின்ற  
பூவுண்ட கண்ணன் வாயிற்  
புகையுண்ட துமிழ்வான் போல்வான்  
தேவுண்ட கீர்த்தி யண்ணல்  
திருவுண்ட கவசஞ் சேரத்  
தூவுண்ட வயிர வாளி  
யாயிரந் தூவி யார்த்தான்.

ஏ உண்டு - (இராமபிரானால்) அம்பு எய்யப்பெற்று, துளக்கம் எய்தா - அசைவு அடைந்து, இரத்தகம் பரிதி ஈன்ற - செந்நிற மான சூரியனைப் பெற்ற, பூ உண்ட - மலரை, (சூரியகாந்திப் பூவை)ப் போன்ற, கண்ணன் - விழிகளை யுடையவனும், உண்டது புகை - முன்பு உட்கொண்ட புகையினை, வாயில் உமிழ்வான் போல்வான் - வாயினால் உமிழ்கின்றவன் போல்பவனுமான மகரக்கண்ணன், தே உண்ட - தெய்வத் தன்மை செறிந்த, கீர்த்தி - புகழினைக் கொண்ட, அண்ணல் - பெருமையிற் சிறந்தவனான இராமபிரானுடைய, திரு உண்ட - அழகு வாய்ந்த, கவசம் சேர - கவசத்தைச் சேருமாறு, தூ உண்ட - ஊன் படியப் பெற்ற, வயிரம் வாளி ஆயிரம் தூவி ஆர்த்தான் - வச்சிரம் போல் உறுதியான ஆயிரம் அம்புகளை இறைத்து, ஆர்த்தான் - ஆரவாரித்தான்.



துளக்கம் ; ' துளக்கமில் ஆற்றல் வீரர் ' (யுத்த. பிரமாத்திர : 35) ; ' பூவுண்ட கண்ணன் ' இங்கே உண்ட உவம வாசகம் ; ' சேலுண்ட வுண்கணூரில் திரிகின்ற செங்காலன்னம் ' (பால. நாட்டு : 13) என்ற இடத்துப் போல, தே : தெய்வத்தன்மை. பகைவர் உடலில் தேய்வதால் வாளி தூ உண்ட வாளி எனப்பட்டது.

பி - ம். 1. இலத்தகப், ஈர்த்தகைப்.

2. உமிழ்வ.

20

இராமபிரான் மகரக்கண்ணனது வில் குதிரைக் குளம்புகள்  
சாரதியின் தலை இவற்றை அம்புகளாலறுத்தல்

2359. அன்னது கண்ட வாணோ  
ரதிசய முற்ற ராழி  
மன்னனு முறுவல் செய்து  
வாயம்போ ராறு வாங்கிப்  
பொன்னெடுந் தடந்தேர் பூண்ட  
புரவியின் குரங்கள் போக்கி  
வில்நடு வறுத்துப் பாகன்  
தலையையு நிலத்து வீழ்த்தான்.

அன்னது கண்ட வாணோர் அதிசயம் உற்றார் - அதனைக் கண்ணுற்ற அமரர் வியப்படைந்தனர் ; ஆழி மன்னனும் - ஆணைச் சக்கரத்தையுடைய இராமபிரானும், முறுவல் செய்து - புன்னகை புரிந்து, வாய் அம்பு ஓர் ஆறு வாங்கி-கூர்மையான ஆறு சரங்களை எடுத்து, பொன் - அழகிய, நெடு தட தேர் பூண்ட-உயர்ந்த அகன்ற இரதத்திலே பூட்டப்பெற்ற, புரவியின் குரங்கள் போக்கி - குதிரைகளின் குளம்புகளை நீக்கி, வில் - (மகரக்கண்ணன் பிடித்திருந்த) வில்லினை, நடு அறுத்து - இடையிலே துணித்து, பாகன் தலையையும் நிலத்து வீழ்த்தான் - தேர்ப்பாகனுடைய சிரத்தையும் தரையில் தள்ளினான்.

அன்னது, மகரக்கண்ணன் ஆயிரம் அம்புகளை இறைத்தது. ஆழி - திருமாலின் பஞ்சாயுதங்களின் ஒன்றாகிய சுதரிசனமுமாம் ; ஆழி சக்கவர்த்தித் திருமகன் ஆதலின் ஆணைச் சக்கரமும், திரு



மாலின் அமிசமாதலின் சதரிசனமும், தானான நிலையில் பெருமான் அறிதுயில் கொள்வது பற்றிக் கடலுமாம். முறுவல் - போர்க்களம் முறுவல் கொள்வது பெருமான் இயற்கை. 'செருக்களத்துற்ற போதும் சினவுண்மை தெரிந்ததில்லை' வாய் அம்பு - கூர்மையான சரம்; 'வாயம்பு மருமத்தெய்தல்' (கிட்கிந்தா. 312); குரம் - குதிரையின் ஒற்றைக் குளம்பு. பாகன் - தேர்ப்பாகன்.

13 - ம். 1. கண்டு.

2. எய்தி.

3. துரகதக், துரகத்தின், துரகங்கள்.

21

### மகரக்கண்ணன் தவ வலிமை

2360. மாப்பிடை நின்ற வாளி  
வாயிடை வெயிலின் வாருஞ்  
சோரியன் விசும்பி னுடோ  
ரிமைப்பிடைத் தோன்று நின்றான்  
காருரு மேறுங் காற்றுங்  
கனலியுங் கடைநாள் வையம்  
பேர்வுறு கால மென்னப்  
பெருக்கினன் றவத்திற் பெற்றான்.

தவத்தில் பெற்றான் - தவத்தில் சித்தி பெற்றவனான அந்த மகரக்கண்ணன், மாப்பிடை நின்ற வாளி - (தன் மாப்பிண்கண் சூங்கிய சரத்தினால், வாயிடை - வாயிலிருந்து, வெயிலின் வாரும் சோரியன் - வெயில்பான்ற நிறத்தோடும் பெருகு கின்ற உதிரத்தை யுடையவனாய், ஓர் இமைப்பு இடை - ஓர் கண்ணிமைப் போதிற்குள்ளாக, விசும்பின் ஊடு - ஆகாயத்தில், தோன்று நின்றான் - காணப்படுவனாய், கார் உரும் ஏறும் - மேகத்தில் உண்டான பேரிடியும், காற்றும் கனலியும் - காற்றும் நெருப்பும் என்ற இவற்றை, கடை நாள் - ஊழிக்காலத்தில், வையம் பேர்வுறு காலம் என்ன பெருக்கினன் - பூமி நிலைகுலையும் பேருழிக்காலமே நேர்ந்ததோ என்னுமாறு, பெருக்கினான் - பெரிதும் உண்டு பண்ணினான்.



அம்பு மார்பிலே தைத்ததாக மார்பினின்று பெருகி வாய் வழியாக ஒழுகிற்று உதிரம் எனப்பட்டது. தோன்று நின்று - ஆநின்று நிகழ்கால இடைநிலை; இப்பொழுது வழக்கில் இல்லை. வையம் பேர்வுறுங் காலம் - பேரூழிக் காலம்; (ஒப்பு): 'பெருங்கடன் மூடிப் பிரளயங் கொண்டு' (தேவா. 1199:7); 'வேண்டிய வேண்டியாங் கெய்தலாற் செய்தவ, மீண்டு முயலப்படும்' (குறள். 265); ஆகலின் தவத்திற் பெற்றான் எனப்பட்டது.

பி - ம். 1. வெரிநன்.

2. சோரியின்; ஈண்டோர்; மறைந்து தோன்றுன்.

22

### மகரக்கண்ணன் செயலால் வாநரர்கள் நிலைகெட்டு ஓடுதல்

2361. உருமுறை யனந்தகோடி யுதிர்ந்தன ஆழி நாளின்  
இருமுறை காற்றுச் சீறி யெழுந்தது விரிந்த தெங்கும்  
கருமுறை நிறைந்த மேகங் கான்றன கல்லின் மாரி  
பொருமுறை மயங்கிச் சுற்று மிரியலிற் கவிகள் போன.

அனந்த கோடி உரும் முறை உதிர்ந்தன - எண்ணிறந்த கோடிக்கணக்கான இடிகள் முறையாக வீழ்ந்தன; ஊழி நாளின் - கடையூழியிற்போன்று, முறை - முறையாக, இரு காற்று சீறி எழுந்தது எங்கும் விரிந்தது - பெருங்காற்று சீற்றத்துடன் கிளம்பி எல்லாப் பக்கங்களிலும் பரந்து வீசியது; கருமுறை நிறைந்த மேகம் - பெரிய நீர்த்துளிகள் நிறைந்த மேகம், கல்லின் மாரி கான்றன - கல் மழையைப் பெய்தன; கவிகள் - வாநரங்கள், பொருமுறை மயங்கி - பொருகின்ற பாணி மயங்கி, சுற்றும் இரியலில் போன - சுற்றிலும் நிலைகுலைந்து போயின.

அனந்தகோடி - வடசொற்றொடர்; இச் சொல்லை அடிக்கடிப் பயன்படுத்துவர் ஆசிரியர். 'மூல முலந்த வனந்தமே' (யுத்த. மூலபல: 129); 'ஐயிறு நூறுமல்ல வனந்தமா முகங்களம்மா' (புலபல. 219). இருமை - பெருமை; 'இருந் தமிழே யுன்னாலிருந் தேன்' (டாக்டர். சாமிநாதையர் தனிப்பாடல்). கரும் உறை என்று பிரித்துக்கரிய நீர்த்துளி என்க; 'உறைகோடி ஒல்லாது



வானம் பெயல்' (குறள். 559); முறையாகக் கருநிறைந்த மேகம் எனினும் ஒன்றும்; முறையாகக் கருநிறைதலாவதை 'நெடுங் கடலுந் தன்னீர்மை குன்றும் தடிந்தெழிலி, தானல்கா தாகிவிடின்' (குறள். 17) என்ற இடத்துக் காண்க. 'பகல் கான்றெழுதரு பல் கதிர்ப்பரிதி' (பெரும்பாண். 2); இந்த அடியின் குறிப்பில், 'கான்று என்று மிடக்கர் அணி குறித்துப் பிறிதொரு பொருண்மேனிற்ற லின் மறைக்கப்படாது, தன் பொருள்மேல் நின்றுழி மறைக்கப் படும்' என்றது காண்க. கல்லின்மாரி - கல்லினாலாகிய மழை என்க. இரியல் - நிலைகுலைதல். (யுத்த. படைத்: 2299).

பி - ம். 2. காற்றும்; எழுந்தது; விழுந்த.

3. மேகமெங்கும்; கலந்தன, கலித்த.

4. சுற்றி.

23

இராமபிரான் மகரக்கண்ணனுடைய ஆற்றற்குக்  
காரணம் கேட்க வீடணன் கூறுதல்

2362. போயின திசைக ளெங்கும்  
புகையொடு நெருப்புப் போர்ப்பத்  
தீயின மமையச் செல்லு  
மாயமா மாரி சிந்த  
ஆயிர கோடி மேலு  
மவிந்தன கவிக னையன்  
மாயமோ வரமோ வென்றான்  
வீடணன் வணங்கிச் சொல்வான்.

கவிகள் - குரங்குகள், போயின திசைகள் எங்கும் - (தாம்) ஓடிப்போன திக்குகளில் எல்லாம், புகையொடு நெருப்பு போர்ப்ப - புகையுடன் தீயும் கவிந்து கொள்ளவும், செல்லும் - மேகமும், தீ இனம் அமைய - நெருப்புத் தொகுதி தன்னிடம் பொருந்த, மாயம்மா மாரி சிந்த - மாயத் தன்மையுள்ள பெரிய மழையைப் பொழியவும், ஆயிரம் கோடி மேலும் அவிந்தன - ஆயிரம் கோடிக்கு மேலாக அழிந்தன; (அதுதனைக் கண்ணுற்ற) ஐயன் - இராம பிரான், 'மாயமோ - (இது) மாயத்தான் நிகழ்வதா? அல்லது (அரக்கன் மெய் யொத்தாற்றிய, வரமோ - வரத்தின் விளைவோ?' என்றான் - என்று கேட்க, வீடணன் வணங்கி சொல்வான் -



வீடணன் வணங்கிக் கூறுவான் ஆனான். அதனை அடுத்த கவியிற் காண்க.

செல் - மேகம் ; 'தோள்கள் செல்லினைப் பழித்த வாளி' (யுத்த. மூலபல : 85); மாயமாம் மாரி எனினுமாம். அவிதல் - அழிதல் : 'ஐந்தவித்தானுற்றல்' (குறள். 25); 'அத்தனை வெள்ளமரக்க ரவிந்தார்' (யுத்த. 2247),

3 - ம். 2. அனைய ; கல்லின்மா.

4. சொல்வான்.

24

வீடணன் கூற இராமபிரான் இவற்றைப் போக்குவேனெனல்

2363. நோற்றுடைத் தவத்தி னேன்மை  
நோக்கினர் கருணை நோக்கிக்  
காற்றுடைச் செல்வன் றுனு  
மழையுடைக் கடவு டானும்  
மாற்றல ரீந்த தெய்வ  
வரத்தினால் வந்த தென்னுன்  
நூற்றிதழ்க் கமலக் கண்ண  
னகற்றுவெ னெடியி னென்னுன்.

'காற்றுடை செல்வன் தானும் மழை உடை கடவுள் தானும் - வாயு தேவனும் வருண தேவனும், நோற்று உடை தவத்தின் நோன்மை - (இவன்) நோற்றுள்ள தவத்தின் வன்மையை, நோக்கினர் - ஆராய்ந்தவராய், கருணை நோக்கி - அருள் நோக்கம் கொண்டு, மாற்றலர் ஈந்த தெய்வ வரத்தினால் வந்தது - மறுக்க முடியாதவராய்த் தந்த தெய்வத் தன்மையுள்ள வரத்தினால், வந்தது - இது நிகழ்ந்துள்ளது' என்றான்-என்று வீடணன் சொன்னான்; (உடனே) நூறு இதழ் கமலம் கண்ணன் - நூறு இதழ்களையுடைய செந்தாமரை போன்ற கண்களையுடைய இராமபிரான், நொடியின் அகற்றுவென் - 'ஒரு மாத்திரை அளவில் (எல்லா வற்றையும்) அழித்துவிடுவேன்', என்றான்-என்று பொழிந்தான்.

நோற்றல்; 'திவினை தீய நோற்றுத் தேவரிற் பெற்ற தென்னுன்' (ஆரணிய. சூர்ப்ப. : 260); காற்றுக்கிறையையும் மழைக் கடவுளான வருணனையும் கடவுளாகக் கூறுவது மரபு. மழையுடைக்



கடவுள் வருணன் ; 'வருணன் மேய பெருமண லுலகமும்' (தோல். அகத்: 5) என்பது காண்க. உயர்ந்தோர் தம்மினும் தாழ்ந்தோர்க்குத் தந்ததாகலின் 'ஈந்த' எனப்பட்டது. 'ஈதாகொடு' எனத் தொடங்கும் நன்னூல் சூத்திரம் காண்க. கமலக்கண்ணன் - இராமபிரான் ; 'ஒப்பதே முன்பு பின்பவ் வாசகம் உரைப்பக்கேட்ட, வப்பொழு தலர்ந்த செந்தா மரையினை வென்றதம்மா' (அயோத்தி. கைகேசி: 108).

பி - ம். 1. நோக்கக், நோக்கால்.

3. ஆற்றலாலிந்த, ஆற்றலிற்றிந்தே ; அமைந்தது.

25

### இராமபிரான் வருணவாயுவாளிகளால் இடி முதலியவற்றைப் போக்குதல்

2364. காலவன் படையுந் தெய்வக்  
கடலவன் படையுங் காலக்  
கோலவன் சிலையிற் கோத்த  
கொடுங்களை யோடுங் கூட்டி  
மேலவன் றுரத்த லோடும்  
விசம்பினி னிரிந்து வெய்தின்  
மாலிருங் கடலின் வீழ்ந்து  
மறைந்தன மழையுங் காற்றும்

மேலவன் - மேன்மை பெற்றவனாகிய இராமபிரான், காலவன்படையும் - காற்றுக்கதிதேவதையான வாயு தேவனுடைய வாளியும், தெய்வம் கடலவன் படையும்-கடல் தெய்வமாகிய வருண தேவனுடைய வாளியும், கால - வெளிப்படுமாறு, கோலம்வல் சிலையிற்-அழகிய வலிய வில்லிடத்து, கோத்த கொடுக்கையோடும் - தொடுத்த கொடிய அம்புடன், கூட்டி துரத்தலோடும் - கூட்டிச் செலுத்தியவுடனே, மழையும் காற்றும் - மழையும் காற்றும், பினின் இரிந்து - வானத்தினின்று, வெய்தின் இரிந்து - விரைந்து ஓடி, மால் இரு கடலின் - கரிய பெரிய கடலுள், மறைந்தன - வீழ்ந்துகரந்தன.

பி - ம். 1. கால்கொன்.

2. வெஞ்சிலையிற் ; கோத்துக்.

3. விசம்பினிநெறிந்து, விசம்பினின்றிந்து.

26



மகரக்கண்ணன் மாயையால் மறைந்துபொருதல்

2365. அத்துணை யரக்க னோக்கி  
யந்தர வான மெல்லாம்  
ஒத்ததன் னுருவே யாக்கித்  
தான்மறைத் தொளித்துச் சூலப்  
பத்திகள் கோடி கோடி  
பரப்பின நைனைப் பார்த்த  
வித்தக னெருவன் செய்த  
வினையமென் னென்று சொன்னான்.

அத்துணை - அந்தத் தன்மையை, நோக்கி - பார்த்து, அரக்கன்ம - கரக்கண்ணன், அந்தர வானம் எல்லாம் - இடைவெளி யாயுள்ள வானம் எல்லாம், ஒத்த தன் உருவே ஆக்கி - ஒத்த தன் உருவாக அமையுமாறு செய்து, தான் மறைந்து ஒளித்து - தான் மறைந்து ஒளித்து, சூலம் பத்திகள் - சூலவரிசைகளைக் கோடி கோடி பரப்பினன் - கோடிக் கணக்கில் நிறைத்தான் ; அதனை பார்த்த - அதனைக் கண்ணுற்ற, வித்தகன் - பேரறிஞன இராமபிரான், 'ஒருவன் செய்த வினையும் என் - ஒருவன் புரிந்த சூழ்ச்சி என்னே' ! என்று சொன்னான் - என்று மொழிந்தான். இராமபிரான் கூறியதை இதனை அடுத்துள்ள கவியிற் காண்க.

வானமே தன்னுருவாகச் செய்து கொண்டு உண்மையுருவை மறைத்து மாயம் விளைத்துப் போர் செய்தமை பற்றி 'ஒருவன் செய்த வினையும் என்' என்று வியந்து கூறினன் இராமபிரான் என்க ; 'வித்தகம் மறந்திலேன்யான்' (யுத்த. மீட்சி. 192) ; 'வித்தக னெருவன் சென்னி மிசைச்சிய தெனினும்' (யுத்த. திருமுடி. 40). வினையம் - சூழ்ச்சி ; 'வினைய மீதல்லதில்லை விண்ணுரின் ஆட்சி யாக்கி' (ஆரணிய. 274).

- பி - ம். 1. அத்திறம் ; அந்தரம்.  
2. ஒந்தன் ; ஆகி ; ஆகம்.  
3. பார்த்து.  
4. செய்யும்.



## அதுகண்டு ஸ்ரீராமன் மனம்நோதல்

2366. மாயத்தால் வகுத்தா வியாண்டும்  
 வரம்பிலா வருவத் தானெத்  
 தேயத்தா னென்னு வண்ணங்  
 கரந்தனன் தெரிந்தி லாதான்  
 காயத்தா லினைய னென்று  
 ினையலாங் கருத்த னல்லன்  
 தீயொத்தான் றிறத்தி னென்னை  
 செயலெனச் சிந்தை நொந்தான்.

‘மாயத்தால் - மாயையினால், வரம்பிலா’ உருவத்தான் - எல்லையில்லாத உருவத்தை, (மகரக்கண்ணன்) யாண்டும் வகுத்தான் - எவ்விடத்தும் வகுத்தவனாய், தான் எதேயத்தான் - தான் எவ்விடத்துள்ளான், என்னு வண்ணம் - என்று அறிய முடியாதபடி, கரந்தனன் - ஒளிந்தான் ; தெரிந்திலாதான் - (அவன்) கண்ணுக்குப் புலனாகாதுள்ளான் ; காயத்தால் - உடலைக்கொண்டு, இனையன் - இத்தன்மையன், என்று - என, ினையலாம் கருத்தன் அல்லன் - ினையும் மன அறிவுக்கு உட்பட்டவன் அல்லன் ; தீ ஒத்தான் திறத்தின் - நெருப்புப் போன்றவனான அந்த மகரக்கண்ணன் விஷயத்தில், செயல் என்னை - செய்ய வேண்டுவது யாது’ என்று, சிந்தை நொந்தான் - மனக்கவலையால் வருந்தினான்.

யாண்டும் : ‘யாண்டும் கழிப்பருங் கணக்கில் தீமை, வைகலும் புரிந்துளாரும்’ (கிட்கிந்தா. 362); தேயத்தான் ‘தேயத்தார் தேயம் சேறல்’ (சுந்தர. 150). ‘காயத்தாற் பெரியர் வீரம் கணக்கிலர்’ (சுந்தர. 130). கருத்தன் அல்லன் - கருத்துக்குட்பட்டவன் அல்லன்.

ப - ம. 1. வரம்பிலா வருவத்தானெத், வரம்பில்லா வருவத்தானே.

2. என்று ; தெரிந்திலானிக், தெரிந்திலாத

3. காயத்தில் ; இனையதென்று நீக்கலாம், இனையனென் நோக்கவாம்

4. தீயத்தான் ; என்னே, ஒன்று ; செய்தான்.



இராமபிரான் மகரக்கண்ணனது உண்மையுருவை  
யநுமானித்துக் கணையால் வீழ்த்துதல்

2367. அம்பின்வா யாறு சோரு  
மரக்கன்ற நருளில் யாக்கை  
உம்பரிற் பரப்பித் தான்வே  
ருளித்தன நென்ன வோர்வான்  
செம்புனற் சுவடு நோக்கி  
யதுநெறிசென்று தேவர்  
தம்பிரான் பகழி தூண்டத்  
தலையற்றுத் தலத்த னுனன்.

‘அம்பின் - (யான் விடுத்த) அம்பினால், வாய் ஆறு சோரும் - வாயினின்று (உதிர) ஆறு பெருகப் பெற்ற, அரக்கன் தன் அருளில் யாக்கை - அரக்கன் தன்னுடைய கருணை சிறிதும் இல்லாத உடலை, உம்பரில் பரப்பி - வானத்தில் விரித்தவனாய், தான் வேறு ஒளித்தனன் - தான் வேறு ஒளிந்துள்ளானே’ என்ன - ஷர்வான் - என்று உணர்கின்றவனாகி, தேவர் தம்பிரான் - தேவாதி தேவனான இராமபிரான், செம்புனல் சுவடு நோக்கி - ஓரிடத்தில் இரத்தம் சிந்தியிருந்தது கண்டு, அது நெறி சென்று - அந்த வழியே போய், பகழி தூண்ட - தன் அம்பினைச் செலுத்த, தலையற்றுத் தலத்தன் ஆனான் - தலை துணியப்பெற்று நிலத்தில் வீழ்ந்தான்.

அம்பின் வாய் ஆறு எனவே உதிரப் பெருக்கு என்க. ‘இரக்க மென் ரொருபொரு ளிலாத நெஞ்சினர்’ (ஆரணிய. 129) ஆகலின் அருளில் யாக்கை எனப்பட்டது.

பி - ம். 1. அரக்கனதருளில், அரக்கன்றனளவில், ஆகத்தனளவிற

2. பரந்தானாக.

3. யதுநெறியென்று.

4. தலையின் வீழ்ந்தான், தலத்தினானன்.



## அரக்கன் மரிக்க மாயை நீங்குதல்

2368. அயில்படைத் துருமீற் செல்லு  
 மம்பொடு மரக்கன் யாக்கை  
 புயல்படக் குருதி வீசிப்  
 படியிடைப் புரள்த லோடும்  
 வெயில்கெடுத் திருளை யீட்டுங்  
 காலத்தின் விளைவி னோடும்  
 துயில்கெடக் கனவு மாய்ந்தா  
 லொத்தது சூழ்ந்த மாயை.

அயில் படைத்து - கூர்மையுற்று, உருமில் செல்லும் அம்  
 பொடு - இடிபோன்று விரைகின்ற வாளியுடன், (இராமபிரான்  
 அம்பு விடுத்தவுடன்), அரக்கன் யாக்கை புயல்பட - மகரக்கண்ண  
 னுடைய உடல் புயலின் தன்மையைப் பெரருந்த, குருதி வீசி -  
 இரத்தத்தைக் கக்கிக்கொண்டு, படி இடை புரள்தலோடும் -  
 தரையில் புரளத் தொடங்கிய போழ்தில், சூழ்ந்த - படர்ந்திருந்த  
 மாயையானது, வெயில் கெடுத்து - வெயிலை அகற்றி, இருளை  
 ஈட்டும் - இருளை மிகுதியாகக் கொண்டுள்ள, காலத்தின் விளைவி  
 னோடும் - இராப் போழ்தில் நிகழ்ச்சியுடனே, துயிலும் கெட -  
 நித்திரையும் கெட்டு, கனவு மாய்ந்தால் ஒத்தது - கனவு நீங்குவது  
 போன்றும் ஒழிந்தது.

படி - பூமி; 'படியின் மேல் விழுந்தான் பழி பார்க்கலான்'  
 ஈட்டுதல் - மிகுதியாகச் சேர்த்தல். 'ஈட்டிய ஒண்பொருளை'  
 (நாலடி. 280); 'ஈட்டிய வலியும் மேனாளியற்றிய தவமும்' (சுந்தர.  
 1118); மாய்தல் : மறைதல்.

பி - ம. 1. படுத்து, மடுத்து, ஆக்கை.

2. புயலுடைக் விசம்.

3. வெயிலெடுத்து, படைத்து, விளைவையொத்த, விடிதலோடும்.

4. துயில்படக். ஒத்ததம், மாயம்.

30

இங்கு ஓர் அதிகப்பாடல் :—

மற்றவ னிறத்த லோடும் மறைகளும் தேடிச் காணக்  
 கொற்றவன் சரத்தின் மாரி கடையுட மழையின் கொள்ளப்  
 பதயை கரக்கர் தானே வெள்ள மத்தனையும் பாரில்  
 அற்றவை யழிந்து சிந்த வறுத்தொரு கணத்தில் மாய்த்தான்.



## இரக்தாட்சனோடு நளன் பொருது அவன் தலையைத் தள்ளுதல்

2369. குருதியின் கண்ணன் வண்ணக்  
கொடிநெடுந் தேரன் கோடைப்  
பரிதியி னடுவட் டோன்றும்  
பசுஞ்சுடர் மேகப் பண்பன்  
எரிகணை சிந்திக் காலி  
னெய்தினுன் றன்னோ டேற்றான்  
விரிகடற் றட்டான் கொல்லன்  
வெஞ்சினத் தச்சன் வெய்யோன்.

வண்ணம் கொடி நெடு தேரன் - பல நிறக் கொடிகள் கட்டப் பெற்ற பெரிய தேரினையுடையவனும், கோடை பரிதியின் நடுவண் தோன்றும் பசும்சுடர் மேகம் பண்பன் - முதுவேலில் காலத்துக் கதிரவனிடத்தில் காணப்படும் பசிய ஒளியைக் கொண்ட மேகத்தின் தன்மையையுடையவனும் ஆகி, எரிகணை சிந்தி - நெருப்பைக் கக்கும் அம்புகளை இறைத்துக்கொண்டு, காலின் எய்தினுன் தன்னோடு - காற்றையொப்ப விரைந்து வந்தவனான, குருதியின் கண்ணன் - இரத்தக்கண்ணன் எனும் சோணிதாட்சனுடன், விரிகடல் தட்டான் - பரந்த கடலைத் (அணைபோட்டு) தடுத்திட்டவனும், வெம் சினம் வெய்யோன் - கடுஞ்சினத்தினையுடைய கொடியவனாகிய நளன் என்னும், தச்சன் கொல்லன் - தச்சுத்தொழில் புரியும் நளன் என்பவன், ஏற்றான் - எதிர்த்தான்.

குருதியின் கண்ணன் ; ரக்தாட்சன் அல்லது சோணிதாஷன் என்பதன் தமிழாக்கம். கோடைப் பருதியின் நடுவண் தோன்று பசுஞ்சுடர் மேகப் பண்பன் : ஓர் பொருத்தமான சிறந்த உவமை. மேகம் அரக்கன் என்ற கருநிறத்தினையும், பசுஞ்சுடர் கதிரிடைத் தோன்றும் குருதிக்கண்ணையும் குறித்து நின்றன. எரிகணை - அங்கி, அத்திரமுமாம். வேகத்திற்குக் காலினை உவமையாக்குவது மரபு. 'காற்று மன்ன கடுமையாய்' (சுந்தர.); இச்செய்யுளில் தட்டான் கொல்லன் தச்சன் என்ற பெயர்கள் நயம்பெற அமைந்துள்ளமை காண்க. தட்டல் : தட்டோரம்ம விவண் தட்டோரே' (புறநா. 18); தட்டான் - பொற்பணியாளன். கொல்லன் - இரும்புப் பணியாளன், தச்சன் - மரப் பணியாளன் என்ற வேறுபாடு காண்க. தட்டுதல்,



கொல்லுதல், தைத்தல் ஒன்ற தொழில்களில் ஈடுபடும் பணியாளர் என்க.

13 - ம். 2. நடுவுட், பரங்கடர் நயனம், பரங்கடர் மேய,

3. கால்போலெநீர்தவன்.

31

2370. அன்றவ னும வின்ன னைங்கற்றோ விலங்க வாங்கி  
ஒன்றல பகழி மாரி யூழித்தீ யென்ன வுய்த்தான்  
நின்றவ னெடிய தாங்கோர் தருவின லகல நீக்கிச்  
சென்றனன் கரியின் வாரிக் கெதிர்படர் சீய மன்னான்.

அன்று - அத்தினத்தில், அவன் - அந்த அரக்கன், நாமம்  
வில் நாண்-(பகைவர்கட்குப்) பயம் விளைக்கின்ற வில்லின் நாணியை,  
அலங்கல் தோள் இலங்க வாங்கி - மாலையணிந்த தோள் என்னு  
மாறு வளைத்து, ஒன்றல - ஒன்றல்லாத (பலவான்), பகழி மாரி -  
அம்பு மழையை) ஊழி தீ என உய்த்தான் -- ஊழிக்காலத்துத் தீப்  
போன்று விடுத்தான், ஆங்கு நின்றவன் - அங்கே நின்றிருந்  
தவனுன நளன் என்னும் வாநர வீரன், நெடியது ஓர் தருவினால் -  
நீண்ட ஓர் மரத்தினால், அகல நீக்கி-(அவற்றை) அப்புறப்படுத்தி,  
கரியின் வாரிக்கு எதிர்படர் - யானை கட்டியிருக்கும் இடத்துக்கு  
எதிராகச் செல்லுகின்ற, சீயம் அன்னான் - சிங்கத்தைப் போன்ற  
வன், சென்றனன் - போனான்.

நாமம் - அச்சம். 'பேம்நாம் உருமென..... ஆவயின் நான்கும்  
அச்சக் கிளவி' (தொல். சொல். உரி 69); 'நாமத்தின் போர் முற்றிய'  
(யுத்த. வாநரர் களங். 14); வாரி : யானை கட்டும் தறி. சீயம் : சிங்கம்  
'சிரித்ததோர் செங்கட் சீயம்' (யுத்த. 256); சீயம் தூம்பியைத் தொடர்  
வதல்லாற் குரங்கினைத் தொடர்வதுண்டோ' (யுத்த. நிகும்பலை. 98)

13 - ம். 1. அன்றிப்போலும், அவனும், குலங்க.

3. கலக்கி, அடித்து.

4. பகழி மாரிக் கெதிர்படு, கரியின் வாரிக் கெதிர்பட்ட.

32

2371. கரத்தினிற் றிரியா நின்ற  
மரத்தினைக் கண்ட மாகச்  
சரத்தினிற் றுணித்து வீழ்த்த  
தறுகனுன் றன்னை நோக்கி



உரத்தினைச் சுருக்கிப் பார்த்தின்று  
 ரூங்கினுள் றன்னை யொப்பான்  
 சிரத்தின்று குதித்தான் நேவர்  
 திசைமுகங் கிழிய வார்த்தார்.

கரத்தினில் திரியா நின்ற - கையிலே சுழல்கின்ற, மரத்தினை  
 கண்டமாக - மரத்தைத் துண்டு படுமாறு, சரத்தினில் - அம்பினால்,  
 துணித்து விழுத்த - அறுத்துத் தள்ளிய; தறுகணுள் தன்னை  
 நோக்கி - அஞ்சாதவனுள் அரக்கனைப் பார்த்து; தன்னை ஒப்பான் -  
 (வீரத்தில்) தன்னைத் தானே ஒப்பவனுள் நான், உரத்தினை  
 சுருக்கி - மார்பினை ஒடுக்கிக் கொண்டு, பார் நின்று ஒங்கினுள் -  
 பூமியில் நின்று உயர்ந்து, (அந்த அரக்கனுடைய) சிரத்தில் குதித்  
 தான் - தலைமீது குதித்தான்; தேவர் திசை முகம் கிழிய ஆர்த்  
 தார் - (அதுகண்டு) வானவர்கள் திக்குகளின் எல்லை கிழியும்படி  
 ஆரவாரித்தார்கள்.

திரிதல் - சுழலுதல்; கண்டமாதல். 'கரமெனக் கரன் கண்ட  
 முற்றுனரோ' (ஆரணிய. 646); 'தனுகண் மாரிருதர்' (யுத்த.  
 மூலபல: 23) குரங்காதலின் பதுங்கிப் பாய்ந்தது என்க - ஒங்கினுள்  
 முற்றெச்சம்; ஒங்கிக் குதித்தான் என்க.

ந - ம். 1. கண்டமாக்கிர்.

3. உரத்தின்று பாரின் ஒடுங்கினுள்; மகுட மோங்கும், தன்னைத் தேரான்.

2372. எரியும்வெங் குன்றி னுர்ப  
 நிந்திர வில்லிட் டென்னப்  
 பெரியவன் றலைமே னின்ற  
 பேரெழி லாளன் சோரி  
 சோரியவன் கண்ணின் முக்கிற்  
 செவிகளின் மூளை தூங்க  
 நெறியவன் றலையைக் காலா  
 லுதைத்துமா நிலத்தி லிட்டான்.

எரியும் வெம்துன்றின் - எரிகின்ற கொடிய மலையினின்று,  
 உம்பர் இந்திர வில் இட்டு என்ன - விண்ணுலகத்தின் இந்திர  
 வில்லை யிட்டாற்போன்று, பெரியவன் - பெருந் தேவற்றமுள்ள அந்த  
 அரக்கனுடைய, தலைமேல் நின்ற பேர் எழில் ஆளன் - தலைமேல்



நின்ற மிக்க அழகினையுடைய நான், வன்கண்ணன் - வலிய கண்ணின் வழியாகவும், மூக்கின் செவிகளின் சோரி சொரிய - மூக்கு வழியாகவும் காதுகளின் வழியாகவும் உதிரம் வழிய, மூளை தூங்க - மூளை தொங்கும்படியாகவும், வன் தலையை - வலிய அந்த அரக்கனுடைய சிரத்தை, நெரிய - நுறுங்கும்படி, காலால் உதைத்து நிலத்தில் இட்டான் - காலால் உதைத்துத் தரையில் தள்ளினான்.

நான் அந்த அரக்கன் சிரத்தினமீது இருந்ததற்கு எரிகின்ற மலைமீது காணப்பட்ட உவமை. இந்திர வில் - மேக தனுசு; இதனை வானிடுவில் என்பர். (யுத்த. நாகபாச : 90); தூங்குதல் - தொங்குதல்; 'தூங்குசிறை வாவலுறை தொன்மரங்கள் என்ன' (சீவக. 498); 'திஞ்சவை நசைஇய தூங்குசிறை வாவல்' (பெருங். 1. 52. 71).

1 - ம. 1. எரியவன்; இந்திரன்.

3. வெங்கண்ணன்; தூங்கி.

34

2373. அங்கவ னுலத்த லோடு

மழற்கொழுந் தொழுருங் கண்ணுன்

சிங்கன்வெங் கணையன் வில்லன்

ரூரணி தேரின் மேலான்

எங்கடா போதி யென்னு

வெய்தினெ னெதிரி லாத

பங்கமின் மேரு வாற்றற்

பனசன்வந் திடையிற் பாய்ந்தான்.

அங்கு - அப்போது, அவன் - அந்த அரக்கன், உலத்த லோடும் - மரித்தவுடன், அழல் கொழுந்து ஒழுகும் கண்ணுன் - திக் கொழுந்து வெளிப்படும் விழிகளையுடையவனாய், சிங்கன் - சிங்க னென்பவன், வெங்கணையன் - கொடிய வாளியை யுடையவனாய், வில்லன் - வில்லினையுடையவனாய், தார் அணி தேரின் மேலான் - கிண்கிணிகள் கட்டிய தேரின் மேலேறியவனுமாகி, 'எங்கடா போதி - எங்கடா போகின்றாய்,' என்னு - என்று (அதட்டிக் கொண்டே), எய்தினான் - வந்தான்; பங்கமின் - குற்றமற்ற, மேரு ஆற்றல் - மேருவைப் போன்ற திண்மை படைத்த, எதிர் இலாத - நிகரற்ற, பனசன் இடையில் வந்து பாய்ந்தான் - பனசன் என்ற வான வீரன் நடுவே தாவித் குதித்தான்.



பனசன் ; (புத்த. 658) ; ' ஆன்று கண்ணிலனாயினு முன்மேயி  
லெரித்தேதான் ; போன்று வின்றவன் பனசன் ' (புத்த. 830).

பி - ம். 1. உதத்தனோடு.

2. தாரணித்.

3. எய்தின் தந்தேயெய்திற், தன்முனைய்திற்.

35

2374. பாய்ந்தவன் தோளின் மார்பின்  
பல்லங்க னல்ல பண்போ  
டேய்ந்தன வசனி போல  
வையிரன் டழுந்த வெய்தான்  
காய்ந்தனன் கனலி நெய்யாற்  
கான்றது போலக் காந்தி  
ஏய்த்தெழு தேரி னோடு  
மிமைப்பிடை யெடுத்துக் கொண்டான்.

பாய்ந்தவன் - பாய்ந்தவனான பனசனுடைய, தோளின் மார்  
பின் - தோளிலும் மார்பிலும், நல்ல பண்போடு ஏய்ந்தன பல்லங்  
கள் - நல்ல இயல்புடன் பொருந்திய பல்லம், என்னும் அம்புகள்,  
ஜயிரண்டு - பத்தினை, (சிங்கன்), அசனிபோல - இடியொப்ப,  
அழுந்த எய்தான் - அழுந்தும்படி விடுத்தான் ; காய்ந்தனன் -  
வெகுண்டவனாகிய பனசன், கனலி - நெருப்பு, நெய்யாற் கனன்றது  
போல - நெய் சொரிவதால் (உக்கிரமாக) ஒளி விட்டெழுவது  
போல, காந்தி - கொதித்து, ஏய்ந்து எழு தேரினோடும் - பொருந்தி  
எழுந்து வருகின்ற தேரினுடன் (அவ்வாக்களை), இமைப்பிடை-ஓர்  
கண்ணிமைப் பொழுதில், எடுத்துக்கொண்டான் - (கையில்)  
தூக்கிக்கொண்டான்.

பாய்ந்தவன் காய்ந்தனன் - வினையாலனையும் பெயர்கள்.  
பல்லம் - ஒருவகை அம்பு ; (நாகபா. 107) ; கனலி நெய்யாற்  
கனலுதல் ; ' காய் கனற்றலை நெய்சொரிந் தெனக்கடும் கனற்ற'  
(அயோத்தி. மந்தரை. 63).

பி - ம். 1. பார்ப்போடு.

2. ஆய்ந்தன ; என்ன ; எய்யக்.

3. காய்த்தெழு, காய்த்தேரி ; கனலின் ; நெய்யிற்.

36



2375. தேரோடு மெடுத்த லோடு  
நிலத்திடைக் குதித்த செங்கண்  
மேருவிற் றேற்றத் தான்ற  
னுச்சீமே லதனை விசப்  
பாரிடை விழுத லோடுந்  
தானவ னும்பர் பாய்ச்  
சோரியு முயிருஞ் சோரத்  
துகைத்தனன் வயிரத் தோளான்.

தேரோடும் எடுத்தலோடும் - தேரோடும் (சிங்கனை) எடுத்த அளவில், செங்கண் - சிவந்த கண்களையும், மேருவின் தோற்றத் தான் - தன் - மேரு மலைபோன்ற காட்சியை உடையவனுமான, நிலத்திடை குதித்த - பூமியில் குதித்த அந்தச் சிங்கனுடைய, உச்சிமேல் - தலைமீது, அதனை விச - அந்தத் தேரை விச, தானவன் - அவ்வரக்கன், பாரிடை விழுதலோடும் - பூமியில் வீழ்ந்த அளவில், உம்பர் பாய - மேலே பாய்ந்தவளவில், சோரியும் உயிரும் சோர - உதிரமும் உயிரும் தளரவும், வயிரம் தோளான் - வயிரம் போன்ற திண்மை வாய்ந்த அந்தப் பனசன், துகைத்தனன் - மிதித்துழக்கினன்.

தானவன் - சிங்கன், வயிரத்தோள். 'வயிரத்தோளை மெவி வித்தீர்' (யுத்த. 1577). சோர என்ற வினை உயிர் சோரி என்ற இரண்டிற்கும் அமைந்தது; சுந்தர. 332.

பி - ம. 1. குதிக்கச்; செம்போள்.

2. ன்கம்.

3. வீழ்த்தலோடும்; அந்தரமவனும் பரைய, மானவனம்பிற் பாய்ந்து, தானதன் மீது பாய்ந்து.

37

இங்கோர் அதிகப் பாடல்:—

மடித்தனன் சிங்க னென்னும்  
மறந்தரு வயிரத் தோளான்  
தொடர்ந்தன ரரக்கர் பின்னும்  
தொடர்ந்தவர் தம்மை யெல்லாம்  
கடந்தனர் கவியின் வீரர்  
களத்திடைக் கணத்தின் மாய்த்தார  
நெடுந்திரைப் பரவை மீது  
நிறைந்தது குருதி நீத்தம்.



அரக்கர் சேனையில் யாவரும் இறக்க, செய்தி சொல்லத்  
தூதர் இலங்கை சேர்தல்

2376. தராதல வேந்தன் மைந்தர் சரத்தினுங் கவியின் றுனை  
மராமர மலையென் றின்ன வழங்கவும் வளைந்த தானை  
பராவருங் கோடியைந்தும் வெள்ளநா லைந்தும் பட்ட  
இராவணன் தூதர் போனார் படைக்கல மெடுத்தி லாதார்.

தராதல வேந்தன் மைந்தர் - சக்ரவர்த்தியின் திருக்குமாரர்க  
ளாகிய இராம இலக்குவரின், சரத்தினும் - வாலிகளாலும், கவியின்  
தானை - குரக்குப்படை, மராமரம் மலை என்று - மராமம் மலையென்று,  
இன்ன - இப்படிப்பட்டவற்றை, வழங்கவும் - கையாளுதலாலும்,  
வளைந்ததானை - குழிந்து நின்ற அரக்கர் படை, பராவு அரு -  
சொல்லற்கரிய, ஐந்து கோடியும் - ஐந்து கோடியும், நா லை ந் து  
வெள்ளமும் - இருபது வெள்ளமும், பட்ட - இறந்து வீழ்ந்தன,  
படைக்கலம் எடுத்திலாதார் - போர்க் கருவிகளைத் தீண்டாது  
பிழைத்திருந்தவரான, இராவணன் தூதர் - இராவணன் தூதர்கள்  
போனார் - நிகழ்ந்தவற்றைச் சொல்லுதற்காக நகர்க்குச் சென்றனர்.

தராதலம் : 'தராதலத்திலுற்ற தமிழ்க் குற்றமெல்லாம்' (பால.  
பாயிரம்.); தராதல மகள் : (யுத்த. மீட்சி. 5); பராவரும் :  
'பராவரும் புதல்வரைப் பயக்க யாவரும்' (அயோத்தி. மந்தரை. 47)  
படைக்கலம் எடுத்திலாதார் போனார் : எடுத்திருந்தால் அவர்களும்  
இறந்திருப்பார் என்பது குறிப்பு.

பி - ம. 1. மைந்தன்.

2. வழங்கலும், தானை.

3. வெள்ளம்பந்தும்; பட்ட, பட்டிலாதார்.

32

மகர்க்கண்ணன் வதைப்படலம் முற்றும்

படைத்தலைவர் வதையில் மகர்க்கண்ணன் வதையிலும் முத  
னாலுக்கும் கம்பர் காவியத்துக்கும் அதிக வேற்றுமையில்லை;  
நராதகனை அங்கதனும், தேவாந்தகனை அநுமனும், மகோதரனை  
நீலனும், திரிசிரஸ்ஸை அநுமனும் கொல்கின்றனர். இவர்கள்  
வதையின் பின்னரே அதிகாயன்வதை முதனூலிற் கூறப்பட்  
டுள்ளது.



# செய்யுள் முதற் குறிப்பகராதி

[ எண் — செய்யுள் எண் ]

அ

அக்கணத்தறிவுவர், 1499  
அக்கணத்தனும, 2008  
அக்கணத்தி, 2067  
அக்கணத்து மந்திரிய, 1657  
அக்கணனேயயில், 2243  
அக்கப்பெயரோனை, 1944  
அக்கனுலந்தா, 1931  
அக்காலை நிகும்ப, 1908  
அக்காலையிலக்குவ, 1747  
அங்கதன் குமுத, 2112  
அங்கதன் முன்னரே, 1971  
அங்கதனவனே, 2214  
அங்கதனெற்றி, 1860  
அங்கவனுலத்த, 2373  
அசம்புடைக் குருதி, 1894  
அசையாத சிந்தை, 2180  
அஞ்சம மஞ்சி, 2244  
அஞ்சலியஞ்சு, 2049  
அடக்கருங் கவந்தம், 1771  
அடர்ந்தன கிரிகளை, 1983  
அடியாயிர கோடியின், 1904  
அடியுண்ட வரக்க, 1902  
அடியுண்டவ னுனி, 2326  
அடியோடு மதக்களி, 1684  
அடைத்தது கடலை, 1613  
அடைந்தன கவிக்குல, 1754  
அண்டத்தளவு மினைய, 1653  
அண்ணல் தன்வடிக்களை, 1783  
அண்ணல் விற்கொடுங், 1537  
அண்ணலுந் தானையி, 1511  
அணையின்றி யயர்ந்த, 1363  
அத்தண்டு கொடுத்தது, 1901  
அத்தனையோருங், 2113  
அத்தனை வீரர், 2117  
அத்திறத்தி, 2059  
அத்துணையரக்க, 2365  
அத்துணையிலக்குவ, 1762  
அத்தேரினை, 1969  
அத்தொழில் கண்ட, 1874  
அத்தொழில் நோக்கி, 1845

அதிர்ந்தனவுலக, 2029  
அதிரும் வெஞ்செரு, 2291  
அது கணத்தனுமன், 2124  
அந்தர மன்னது நிகழு, 1517  
அந்தர முணரின்மேன, 1582  
அந்தரமொன்று, 2245  
அந்த வேலையி, 2085  
அந்தாரிளவற்கயர், 1694  
அந்நானல்ல, 2056  
அந்நெடுவானையுந், 1516  
அப்படையனைத்தையு, 1789  
அப்போதினினனுமானு, 1827  
அம்பின்வா யாறு, 2367  
அம்பிளோடம், 2039  
அம்புயக் கண்ணன், 2356  
அம்பெலாங், 2138  
அம்மலை நின்றவந், 1460  
அய்யவனாக்கை, 2157  
அயில் படைத், 2368  
அரக்கரென்றபே, 2292  
அரக்கன் மைந்தனை, 2075  
அரக்கனவ்வுருவொழித், 1317  
அரக்கனு நன்று நின், 1469  
அரக்கனு மைந்தன், 2221  
அரங்கிடந்தன வறுகுறை, 1522  
அரியினம் பூண்ட, 2040  
அருந்துயர்க் கடலு, 2342  
அல்லது முண்டுமக், 1667  
அல்லினுற செய்த நிறத்தவ  
1440  
அல்லினைத் தழுவி நின்ற, 1896  
அல்லைச் சுருட்டி, 2182  
அல்லையே யெந்தை, 1635  
அலக்கனுற்றது தீவினை, 1543  
அலைபடைத்த வாளரக்கரைச்,  
5141  
அவ்வழி இராவண, 1303  
அவ்வழிக் கருணன், 1567  
அவ்வழி வாலி சேயை, 1403  
அவ்விடத்தினில், 2080  
அவ்விடை வெறுங்கை, 1873



அவ்வுரை கேட்ட நங்கை, 1630  
 அவ்வுரை மகரக், 2343  
 அவ்வுரை யருளக், 2163  
 அவய நீ பெற்றவாறு, 1335  
 அழகி தென்றண்ணல், 2209  
 அழித்ததே, 2118  
 அழிந்த தேரினின், 2086  
 அற்றத் தொழி, 2317  
 அற்றதி காய, 2164  
 அற்றது காலையினரக்க, 1468  
 அற்றது தடக்கைவா, 1515  
 அற்ற பைந்தலை, 2002  
 அற்றவர் கூறலு, 2240  
 அறங்கெட வழக்கு நீங்க, 1631  
 அறத்தினின்னு யிரணைய, 1431  
 அறந்தரும் செல்வ, 1581  
 அறப்பெருந் துணைவர் தம்மை,  
 1337  
 அறமுனக்கஞ்சியின், 1288  
 அறமென நின்ற நம்பற், 1338  
 அறனல்லது அல்லது, 1725  
 அறியும்மவர், 1916  
 அறுத்த காலையினரக்கனு, 1443  
 அறுபதின் முதலிடை, 1798  
 அன நவனும, 2370  
 அன்று தன்னய, 2093  
 அன்ன காலையினுயத்தம், 1281  
 அன்ன தனற்ற, 2172  
 அன்னது கண்டவன் தம்பி,  
 1298  
 அன்னது கண்டவானே; 2359  
 அன்னது கேட்ட, 1851  
 அன்னவர் தம்மொடு, 2256  
 அன்னவரெய்தன, 1785  
 அன்னவன் வரவு, 2231  
 அன்னன் வருமள, 1533  
 அன்னுனெடு, 1960  
 அன்னை மீரையன், 1610  
 அனுமன் மேனின்ற, 2166  
 அனுமனை வாலி சேயை, 1365  
 அனைய காலையி, 2089  
 அனைய குன்றெனு, 1536  
 அனையன் பலவும், 2149

ஆ

ஆகுவதாகுங் காலத், 1370  
 ஆங்கவன் தன்னைக் கூவி, 1251  
 ஆங்கவன்றன் மூதாதை, 1222  
 ஆங்கு வீரனோடமர் செய்வா,  
 1437  
 ஆசி கூறின, 2066  
 ஆசையெங்கனு, 2058  
 ஆடல் தீர்ந்தன, 1526  
 ஆடினார் வானவர்க், 1566  
 ஆடுகவந்தமொன், 1772  
 ஆண்டகைக் கவிக்குலத், 2276  
 ஆண்டதி காயன் தன், 1786  
 ஆண்டது நோக்கி நின்ற, 1391  
 ஆண்டொரு செம்பொற் பீடத்,  
 1216  
 ஆமத்தனை மாவுடை, 1679  
 ஆமாமெனத் தலைமூன், 1837  
 ஆமெனவமலன், 1843  
 ஆயதோர் காலத்தாங்கண், 1597  
 ஆயவனுரைத்தலோடு, 1244  
 ஆயவீரரு, 2094  
 ஆயிர கோடி பல்ல, 2043  
 ஆயிர கோடி மேலு, 2134  
 ஆயிரங் கணை, 2060  
 ஆயிரங் கோளரியாளி, 1308  
 ஆயிரம் புரவி, 1844  
 ஆயிரம் பெயரவ, 1478  
 ஆயிரம் பேய் சுமந்தளித்த, 1504  
 ஆயிரவாயிர கோடி, 1779  
 ஆயின காலத், 2123  
 ஆர்க்கின்றனுலகை யெல்லா,  
 1890  
 ஆர்கொன்ற வரென்றலும், 1942  
 ஆர்த்தங்கனல் விழியா, 1817  
 ஆர்த்தவனெய்த, 1853  
 ஆர்த்தார் நெடுவான், 1683  
 ஆர்த்தெதிர் நடந்ததவ், 2272  
 ஆர்த்தெழு மோசை, 2237  
 ஆரிது தீர்க்க, 2131  
 ஆரியனவனை, 2207  
 ஆரியனையை கூற, 1318  
 ஆரிருன்ன தாக, 2154



ஆருமென்படை, 2013  
ஆலங்கண்டஞ்சி யோடு, 1366  
ஆழியஞ்செல்வ, 2171  
ஆழியாயிவன், 1320  
ஆனியார்த்தன, 2070  
ஆற்றலெமென்றி ரு, 1666  
ஆறிரண்டு வெங்கடுங் கணை,  
1445

ஆறினனென்ப, 2252  
ஆறினோ டேழுக்கோ, 1512  
ஆறு நூறு சகடத், 1264  
ஆறு மேழு, 2096  
ஆனதோவெஞ்சமம், 1283  
ஆனையின் குருதியு, 1773  
ஆனையுந்தடந், 2090  
ஆனையும் பரியுந், 2239

இ

இங்கிவன் றன்னை, 1255  
இட்டதோரிரணபிடத், 1674  
இட்டவனவனி நின்று, 1886  
இட்டுண்டாயறங்கள், 1601  
இடக்கையாலரக்க, 1393  
இடபன்றனி வெஞ்சம, 2324  
இடிக்கின்ற வசனி, 2213  
இடித்தன சிலையி, 2038  
இடித்தன வுறுக்கின, 1753  
இடுக்கிலை யெதிரினி, 1510  
இடைபேரா வினையானை, 1259  
இடையிற் படுகிறகிலம், 1733  
இணையறு வேள்விமேன, 1609  
இத்தலையின்ன செய்த, 1596  
இத்தலையின்ன லுற்ற, 2144  
இத்தலை வந்த தெனனை, 1398  
இத்தன் மையெய்து, 2179  
இத்திருப் பெறுகிற்பானு, 1621  
இந்திரற்குந் தோலாத, 1930  
இந்திரன் கவித்தமௌலி, 1618  
இந்திரன் குலிசவேலு, 1233  
இந்திரன் பங்கொனு, 1301.  
இந்திரன் பகைஞ்ஞே, 2352  
இந்திரன் மகன், 2087  
இந்திரன் விடையின், 2224

இப்பக லொன்றினி, 2254  
இமையவருலக ிதா, 1616  
இமையிடையாகச், 1839  
இரந்தனன் வேண்டிற், 1638  
இராமன் தம்பி நீயிராவணன்,  
1438  
இரிந்தார் திசைதிசை, 1825  
இரிந்து வானர மிரியலின், 1452  
இருகணுந் திறந்து, 1919  
இருதிரைப் பெருங்கட, 1972  
இருந்தபோது மிராவண, 1266  
இருந்தவ னிலங்கை வேந்த,  
1223

இருந்து நான் பகையையெல்லா,  
1607

இரும்பசிக்கு மருந்தென, 1268  
இரும்படை கடிப்பெடுத்த, 1304  
இருவரு மிழந்த, 2109  
இருளுறு சிந்தையேற்கு, 1343  
இலக்குவன் கடிதேனின, 2424  
இலங்கை யூரிவனுக், 1617  
இவ்வகை நெடுமலை, 1461  
இவ்வேலையின னுமான்முத, 1816  
இழந்தெழுங் காள, 2153  
இழியப் பாய்ந்தன, 1450  
இழுக்கின்றடிகள், 1758  
இழைத்த தீவினையிற்றில, 1530  
இழையஞ்சன மால்களி, 1682  
இளக்கமொன்றின், 1407  
இளையவன் றன்மை, 2225  
இளையானெழுந்து, 2202  
இற்றவல்லவு மீர்ப்புண்ட, 1523  
இற்றை நாள் வரைமுத, 1302  
இறந்தன னிளவை, 2208  
இறுகுறப் பிணித்த, 2126  
இறுவன கொடியவை, 1793  
இன்றல்லது நெடுநாளுனை, 1535  
இன்றா திய முண்டென, 2337  
இன்றொரு பொழுது, 2236  
இன்ன காலை, 2288  
இன்னதோர் தன்மை, 1921  
இனத்துளா ருலகத்துளா, 1592  
இனியவை மறையுமோ, 1968



இனியிறை தாழ்த்தி, 1249

ஈ

ஈசனே முதலா மற்றை, 1579

ஈண்டது கிடக்க, 2235

ஈண்டு நஞ்சேனை, 2165

ஈண்டு வெஞ்செரு வினையன,  
1458

ஈதுரை நிகழும், 2229

ஈந்துளதேவர், 2174

ஈர்க்கடை பகழி, 2141

உ

உகுந்திறலமார், 1640

உங்கள் தோள் தலை, 1533

உடர் கிடந்துழி, 1271

உடலிடைத் தோன்றிற், 1350

உடனிருத்தி யுதிரத்தொ, 1277

உடைந்து தன்படை, 2006

உடைப் பெருந்துணைவனை, 1480

உண்டுலகேழு, 2233

உண்ணின்றலை கடல் நீருக 1802

உணர்த்து வென்னின்றே, 1569

உதிர்க்கடல் பிணமால்வரை,  
1826

உதிர்வாரியொடு, 1267

உந்தை யென்றுனக் கெதி,  
1660

உந்தையை மறைந்தோரம்பா,  
1397

உப்புடைக் கடன், 2289

உம்பிக்குயிரிற் செய், 1672

உம்பியுணர்வுடையான், 1933

உம்பியை முனிந்திலே, 1486

உம்மையினின்று, 1665

உமையனே காக்க, 1850

உயிரொப்புறு பல்படை, 1723

உரகம் பூண்ட, 2079

உரற்றின பறவையை, 1473

உருப்பதங்களை யொப்பன, 1416

உருமுறை யனந்த, 2361

உருவின வுரத்தை, 2223

உரைத்திலனென்றுந், 2151

உலக்கின்ற, 2031

உலகத்துள மலையெத்தனை, 1810

உலைதொறுங் குருதி நீ, 1751

உழைக்கும் வெய், 2158

உளந்தா னினையாதமு, 2314

உளைவன வெவினு மெம்மமை,  
1243

உளைவு தோன்ற, 2098

உற்பத்தி யயனே யொக்கும்,  
1237

உற்றகாலையினி ராவணன், 1451

உறக்கமவ்வழி நீங்கி, 1263

உறுக்கின ரொருவரை, 1471

உறுவது தெரியவன், 1294

உறை தந்தன செங்கதி, 1701

உன் மக்களாகியுள்ளா, 1355

உன் மகனென்கி, 2253

உன்மத்தன் வயிர மார்பி, 1888

உன்மேலதிகாய, 1710

உன்னெக்கவைத்த, 2189

ஊ

ஊகமெங்கு, 2020

ஊணிலாயாக்கை பேணி, 1588

ஊரொடும் பொருந்தித், 1642

ஊரோடு மடுத்தோளி, 2311

ஊழிக்குமுயர்ந்தன. 1720

ஊழியிற்பட்டகாலி, 1381

ஊன்று தேரோடு சிலையிலன்,  
1449

ஊனுயர்ந்த வுரத்தினன், 1324

எ

எங்குநின்றன, 2012

எட்டாகிய திக்கையும், 1938

எடுத்தது நிருதர், 1989

எடுத்தபாரிலங்கை, 2162

எடுத்தவரிருந்துழி, 1664

எண்ணின துணர்த்துவ, 1965

எண்ணுயிரகோடி, 1738

எண்ணுடைத்தன்மைய, 1501

எண்ணுறு படைக்கல, 1306

எந்தை தன் தந்தை தாதை,  
1619

எந்தையே எந்தையென், 1600



எம்பியே யிறக்கு, 2176  
 எய்தது காலமாக, 1855  
 எய்தனர் நிருதர் கல்லா, 1379  
 எய்தனெய்த, 1854  
 எய்திய சேனையை, 2265  
 எய்திய நிருதர் கோனு, 1374  
 எய்யவு மெய்த, 2050  
 எயிற்றொடு நெடுந்தலை, 2284  
 எயிறலைத்த கரதலத், 1270  
 எரிந்த வெங்களை, 1424  
 எரிந்தெழு பல்படை, 2264  
 எரியும்வெங் குன்றி, 2372  
 எருமையேற்றையோ, 1265  
 எல்லா முடனெய்திய, 1715  
 எல்லி சுற்றிய மதிநிகர், 2296  
 எல்லே யிவை காணிய, 1691  
 எல்லையின் மதகரி, 1799  
 எழுங் கதிரவனொளி மறைய,  
 1316  
 எழுத் தொடர், 1977  
 எழுந்தடி வணங்க, 2222  
 எழுபது வெள்ளத் துள்ளா,  
 1408  
 எழுவாயினியென்னுட, 1714  
 எழுவாயெவர்க்கு, 2188  
 எற்றிப்பெயர் வாளை, 2328  
 எற்றுமின்பற்றுமி, 1975  
 எறித்த போராக்கராவி, 1227  
 எறிந்தனவெய்தன, 1788  
 எறிந்தாருமேறு, 2196  
 எறிவானுயர் குல, 1910  
 என் செய்தா, 2042  
 என்சென்ற தன்மை, 2132  
 என்பது சொல்லக், 2026  
 என்பது சொல்லிப், 2215  
 என்முகங் காண்பதன் முன்னம்,  
 1503  
 என்வந்த குறிப்ப, 1708  
 என்றலு முறுவலித், 1490  
 என்றலு மெய்தினர், 2241  
 என்றலுமே யடிவணங்கி, 1260  
 என்ற வன்தகைப்ப, 1627  
 என்றவன் தன்னை மீட்டு, 1371

என்றவனிறைஞ்சினன், 1969  
 என்றவ னுரைத்த காலே, 1595  
 என்றவ னுரைத்தலோடு, 1331  
 என்றவரோடு, 2258  
 என்றனன் விலக்கமீண், 1639  
 என்றனனென்றலோடு, 1591  
 என்றான விராவண, 1737  
 என்றானை வணங்கி, 1951  
 என்றின்னபனனி, 2198  
 என்றின்னபலவும்பண்ணி, 1602  
 என்று கொண்டியம்பி, 2177  
 என்று கொண்டினையன், 1291  
 என்று தன்னெடுஞ், 1535  
 என்று தானடியனேனுக், 1575  
 என்று பலப்பலவும், 1934  
 என்றுரைத் தெழுந்து, 1583  
 என்று வெம்பகழி, 2014  
 என்றே விடைநல்க, 1680  
 என்ன முனியாவி, 1692  
 என்னின்று நினைந்து, 1945  
 என்னுடைத் தானை, 2353  
 என்னொடு பொருதியே, 1467  
 என்னொடே பொருதியோ, 2011  
 என்னையுங் கொல்லா, 1637  
 என்னையுன் குலத்தினோடு, 1629  
 என்னை வென்றுளரெனி, 1300  
 எனக் கவந்தந்த, 1344  
 எனக்குயிர் பிறிதுமொன்றுண்,  
 1590  
 எனவவ னுரைத்தலோடு, 1570  
 எனவினிதுரைக்கும் வேலை,  
 1376

எ

ஏகாயுடனியும், 1742  
 ஏகாவிதுசெய், 1950  
 ஏகித்தனிச் சென்றெதி, 1706  
 ஏகித்தனி மன்ன, 2338  
 ஏகுதற்குரியாரியாரே, 1332  
 ஏகுதி செம்முகத், 1663  
 ஏகிய விம்மன், 1923  
 ஏங்குவாளினைய பன்ன, 1614  
 ஏசியுற்றெழும், 1502  
 ஏத்தருந்தடந்தோ, 2232



ஏதியோடெதிர் பெருந், 1529  
 ஏதிவெந் திறலினோ, 1489  
 ஏதையா சிந்தித், 1932  
 ஏந்தெழிலாகத் தெம்மு, 1869  
 ஏயாத்தனிபோர், 1957  
 ஏரழித்தது, 2084  
 ஏவுண்ட பகுவா, 2167  
 ஏவுண்டு துளக்க, 2358  
 ஏழ்பெருங் கடலுஞ் சூழ்ந்த,  
 1218

ஏழை மகளிரடி வருட, 1651  
 ஏற்ற போதனைய குன்ற, 1392  
 ஏற்ற மினிச்செயல், 2242  
 ஏற்ற மொன்றில்லை யென்ப,  
 1239  
 ஏற்றிய வில்லோணியார்க்கு,  
 1340  
 ஏற்றொரு கையினு, 1462  
 ஏறியேறி, 2065  
 ஏறினாளிங் கோளரி, 1435  
 ஏறுபட்டது மிடை, 1509

ஐ

ஐம்பத்தொரு வெங்கணை, 2310  
 ஐயஞ் சழல் வாளி, 2305  
 ஐய நியயோத்தி வேந்தற், 1341  
 ஐய நியாரை, 2203  
 ஐய வீதன்ன, 2025  
 ஐய வெம்பாசம், 2228  
 ஐயன் றிறொழிற், 1557  
 ஐயிரு கோடி, 2142

ஓ

ஓட்டி நாயகன், 1423  
 ஓடுங்கினனூரமு, 1882  
 ஒத்தலைத் தொக்க, 2148  
 ஒத்திரு தானையு, 1974  
 ஒருகோடிய மத மால்கரி, 1809  
 ஒருங்கமர் புரிகிலே, 1477  
 ஒருத்தனி தனியுல, 1534  
 ஒரு தொடை விடுவன, 1791  
 ஒருவரு முரையார், 1926  
 ஒருவரைக் கரமொருவரைச்,  
 1429

ஒருவோ முலகேழையு, 1731  
 ஒல்லும்படி நல்ல, 1732  
 ஒளியொண், 2032  
 ஒற்றைச் சரமத னோடொரு,  
 1813  
 ஒன்றல பற்பலருதவும், 1311  
 ஒன்றாயிர வெள்ள, 1745  
 ஒன்று போல்வன, 2018

ஔ

ஔப் புகுவாயி னெருக்கி, 1913  
 ஔன புரவி வேழ, 1377  
 ஔனாரக்கர், 2100  
 ஔதியென்னவோடா, 1893  
 ஔராயிரமயில் வெங்கணை, 1806  
 ஔரேறு சிவற்குள, 1678  
 ஔவாநெடு மாதவ, 1717

க

கங்கபத்திரமோர், 2045  
 கட்டுறு கவனமாவோ, 1257  
 கடம்படு கரிபடக், 2274  
 கடமேய் கயிலைக்கிரி, 1718  
 கடைகண்டிலதலை கண்டில,  
 1812  
 கண்டகர் நெடுந்தலை, 1768  
 கண்டவானர. 2005  
 கண்டனன் வதனம் வாய், 1483  
 கண்டன னாயகன், 1495  
 கண்டாள் கருணனைத்தன்,  
 1655  
 கண்டான விராமனெ, 1688  
 கண்டானிறை யாறிய, 1940  
 கண்டானெதிர திகாயனு, 1832  
 கண்டிலை முன்பு, 2205  
 கண்ணிற் கடுகும்மன, 2532  
 கண்ணின்றலை யயில் வெங்கணை,  
 1805  
 கண்ணினான், 1973  
 கண்ணுதல் தீமைசெய்யக், 1349  
 கணந்தரு குரங்கொடு, 1312  
 கதிரவன் காதன், 2136  
 கதிரின் மைந்தன், 2097



கதிரொப்பன கண்பட், 1804  
கரகமுந் தியமலை, 2278  
கரங்களினேமி, 2234  
கரங்குடைந்தன தொடர்ந்து,  
1426

கரத்தினிற் றிரியா, 2371  
கரிபடக் காலாள், 1847  
கரியின் கைகளும், 1454  
கருங்கார் புரை நெடுங், 1818  
கருத்திலா விறைவன் தீமை,  
1361

கல்லலா முலகினை, 1285  
கல்லன்றோ நீராடுங், 1647  
கல்லெறிந் தனகடை, 2273  
கல்லொடு மாணும் வேரும், 1386  
கல்லொன்று கடாவிய, 2316  
கவசத்தைக் கழித்து, 2107  
கவையுறு நெஞ்சன், 1224  
கழிந்த தீயொடு, 1323  
கள்ளநீர் வாழ்க்கை யேமைக்,  
1373

கற்பட மரம்படக், 1976  
கற்றான்மறை நூலொடு, 1724  
கற்றுண்ட பாசநாஞ்சிற. 1606

கா

காக்கலா நும்முன், 1351  
காக்கிய வந்தனை, 1438  
காத்து வெஞ்சுடர்ச், 1539  
காத்தோர் மரம் விசுறு, 2329  
காதங்கள் கோடி, 2181  
காந்திக லரக்கன் வெங், 1497  
காம்புறங்குங் கனவரைக், 1273  
காய்ப்புண்ட நெடும்படை, 1671  
காயத்துயிரே விடு, 1726  
கார்மேலின னோகடன், 2330  
காரிகை நின்னை, 1615  
கால்கிளர் தேரொடு, 2260  
கால்சில துணிவன, 1796  
கால்பிடித் தீர்த்திழி, 1760  
காலங்கள் கணக்கிற, 1721  
காலமுங் காலனுங், 1521  
காலவன் படையுந், 2364  
காலனொருயிர், 1321

காலனுங் குலிசனுங், 1784  
காலிடைப் பட்டும் மானக், 1878  
காலினிற் கருங்கடல், 1290  
காலுடைச் சிறுவன், 2127  
காலேறின சிலை நாணொலி, 1815  
காலையு மனத்தையும்; 2269  
காளமேகத்தைச்; 2054  
காற்றல்லன்; 1991  
காற்றன்றேற் கடுமை; 1676  
காற்று வந்தசைத்த; 2111

கி

கிச்சுறு கிரிபடக்; 2281 !  
கிட்டிப் பொருதக்கிளர்; 1673  
கிட்டியதோ செரு; 1284  
கிட்டினகிளை நெடுங்; 1752  
கிடந்த போர்வலியார்; 1212  
கிடைத்தா ருடலிற்; 1898  
கிடைத்தானிகள்; 2327

கு

குடக்கதோ குணக்கதேயோ;  
1238  
குடர் கிடந்தன, 2073  
குண்டலங்களும் மவுலியு, 1456  
குண்டலங்களுமார், 2074  
கும்பக் கொடியோனு, 1677  
குரங்கினுக் கரசும், 1897  
குருதியின் கண்ணன், 2369  
குலத்தியல் பழிந்த தேனுங்,  
1336  
குலையப்பொரு குலை, 2336  
குழமிக் கொலைவாட்க, 1957  
குன்றன் மதகரி, 1790  
குன்றின் வீழ்குரீ இக், 1387  
குன்றின் வீழருவியிற், 1493  
குன்று கொண்டெரியும் பாரிற்,  
1382  
குன்றுங் கற்களு மரங்களுங்,  
1412

கூ

கூயினன்னு முனென்றவர், 1274  
கூர்மத்தின் வெரிநின், 1875



கூர்மருப் பிணையன, 1769  
கூற்றமுங் கட்டிலம், 1970  
கூரே மினி நாமக், 1658

கே

கேட்டா னிடையுற்ற, 1939

கை

கைகளை நெரித்தாள், 1598  
கைத்தலஞ் சலித்துக், 1390  
கையற்றார், 2035  
கையிரண்டொடு, 1554

கோ

கொடுத்தனை யிந்திரற் காசும்,  
1287  
கொம்பு நான்குடைக், 1442  
கொய்திறச் சடையின், 1375  
கொய்ம் மலர்த் தொங்கலான்,  
1258  
கொல்லெனக் கணவற், 1608  
கொல்வாணு மிவன்கொடி, 1746  
கொல்வித் தானுடனே, 2146  
கொலைமத கரியன், 1984  
கொலையொடுங், 2275  
கொழுந்து விட்டழன்றெறி, 1662  
கொற்றவா வெழுத்தண்டு, 1455  
கொற்றவா ளரக்கர்தம்மை, 1594  
கொன்றாவரே, 1943  
கொன்றானெழியக், 1712

கோ

கோட்டியின், 2044  
கோடிகல் தண்டுகூடங், 1256  
கோடி நூறமைந்த, 2028  
கோத்தது புடைதொறுங், 1519  
கோரையின் றலைய, 2046  
கோளுடைக் கண்படம், 1775  
கோளுற்ற வனெஞ்சு, 1695  
கொன்முதத் தள்ளி யள்ளிக்,  
1865

க

சங்கம் வந்துற்ற கொற்றத்,  
1225  
சந்திரப் பெருந்தானெடுஞ், 1548  
சரதமற்றிவனைத், 1612  
சற்றுக் கையை, 1547

கா

சாதுரா கத்தடங், 1500  
சாலிவண் கதிர்நிகர், 2271

கி

கிகைநிறக் கனல், 2267  
கிங்க வேறசனி, 2212  
கிங்கவேறு கடல், 1998  
சித்திர வனமுலைச் சீதை, 1465  
சிந்தா குலமெந்தை, 1698  
சிந்துரச் செம்பசங் குருதி, 1558  
சில்லிப்பொரு, 2307  
சில்லியந் தேர்க்கொடி, 2277  
சிலவர் தம்பெருங், 2301  
சிலவரைக் கரஞ், 1430  
சிலைத் தடம்பொழி, 2000  
சிவணவண்ண வான், 1549  
சிவனல்லனெனில் திரு, 1744  
சிறுத்ததோர் முறுவலுந், 1514

கி

சீர்த்தடம் பெருஞ், 2091  
சீர்த்தவீரியரா யுள்ளார், 1235  
சீறு நூறெறிந்த, 2053

கி

சுடர்த்தலைநெடும் பொறி, 1982  
சுடர்த்தோ மரமெறிந்தார்த்,  
1830  
சுடரும் வெள்வளைத், 2298  
சுற்றிய குருதியின், 1492  
சுற்றிவால் கொடு, 2076  
சுற்று நின்றபடை, 2007  
சுற்றும் வந்துகவி, 1999  
சுற்றும் வந்துபரந்து, 2072

கூ

சங்கத்தார் குரங்கு சாயத், 1410  
சூரியன் பகைஞ்சு, 2270



சூரியன் பெரும், 2286  
சூலப்படை தொடுவான் றனை,  
1831

சூலப் படையானிடை, 1909  
சூலம்மெனி னன்றிது, 2313  
சூலமுண்டது சூருளோர், 1326  
சூலமும் மழுவுந், 1990  
சூலமேகந் திருத்திய, 1269  
சூழிவெங் கடகரி, 1520

செ

செதுகைப் பெருந், 1958  
செந்தேன் பருகிற், 1652  
செம்பிட்டுச்செய்தலினுசித்,  
1364

செம்பொன்னி னமைந்து, 1703  
செய்த போரினை நோக்கியித்,  
1448

செய்வாயிக லென்றவ, 1907  
செருப் பயிற்றிய, 2016  
செருவாசையினார் புகழ், 1697  
செருவிடையஞ்சார் வந்தென்,  
1367

செருவின் மாண்டவர், 1432  
சென்றவன் தன்னை நோக்கிச்,  
1891

சென்றன சென்ற, 2262  
சென்று சென்றழியுமாவி, 1589

சே

சேறலுங் களிற்றின், 1880  
சேனைக்கடல் சென்றது, 1748  
சேனைக்கடலோடிடை, 1674

சை

சையத்தினுமுயர் வுற்றன, 1823  
சையப்படி வந்தொரு, 1711

சோ

சொரிந்தன பகழி, 2357  
சொல்லாத முன்னஞ், 1941  
சொல்லாயது சொல்லிரு, 1709  
சொல்லுவ மதுரமாற்றக், 1623  
சொல்லொன்றுரைத்தி, 2193

சொற்றது முடித்தே, 2140  
சொன்னாயிது நன்று, 1675  
சொன்னுரவர் சொற், 2339

சோ

சோணிதக் கண்ண, 2345

த

தங்கையு மவளுரை, 1661  
தஞ்சமுந் தருமமுந், 1289  
தடவரை கவிக்குலத், 1757  
தடையேதும்ல சூல, 1911  
தண்டங்கையின் வீசிய, 1899  
தண்டவன் கைய, 2110  
தண்டிறத் தடக்கையோச்சித்,  
1400

தண்டு கைத்தலத்துளதெனி,  
1541

தண்டு கொண்டரக்கர், 1985  
தண்ணீர் தருகென்றனர், 1914  
தணிவறப்பண்டு, 2121  
தத்து நீர்க்கடன், 2290  
தந்திரக்கடலை நீந்தித், 1333  
தந்தையை யெய்தி, 2143  
தம்பியென நினைந்திரங்கித்,  
1562

தம்பியோ வானவ, 1644  
தராதல வேந்தன், 2376  
தருகவென் தேர்படை, 1297  
தருமத்தினென்று, 2201  
தரும மன்றிது, 1328  
தலையினிற்றைதது வேளோர்,  
1402

தவனுணங்கியரும், 1319  
தன்கரிதானே கொன்று, 1887  
தன்படை பட்ட, 1879

தன்போல் பவராரு, 1730  
தன்றுதையை முன்பு, 2323  
தன்னினேர் பிறர்தானலா, 1436  
தன்னுடைச் சேனை, 2344  
தன்னைத்தான் தம்பியைத், 1650  
தனிநாயகன் வன்கதை, 1735

தா

தாக்கிய சாங்கனிற், 1774



தாக்கிய திசை, 1985  
 தாக்கினார் தாக்கினார் தங், 1409  
 தாக்குகின்றன, 1538  
 தாங்கியதுகிலார், 2216  
 தாங்கு கொம்பொரு, 1322  
 தாங்குவிற் கரத்தன், 2120  
 தாதை சொற்றலைமேற், 2211  
 தாதையைத் தம்முனைத், 1777  
 தாமரைக் கண்ணன், 2103  
 தாமரைக் கையாற், 2159  
 தாமரைத் தலைய, 2047  
 தாமிடித் தெழும்பனை, 1750  
 தாரகலத் தண்ணல், 1936  
 தாருக னென்றுள, 1781  
 தாவரிய பேருலகத், 1656  
 தாழ்க்கிற் பாயல்லை, 1368  
 தாளார்மர நில, 2318  
 தாருடின மால்கரி, 1685  
 தான விடில் விடுமி, 2173  
 தானந்தமில்லை, 2191  
 தான நகரத், 1935

தி

திக்கடங்கலும் வென்றவன், 1272  
 திக்குற விளக்குவான், 1475  
 திசையினை நோக்கும், 1924  
 திண்டிறல் வீரன் வாயில், 1254  
 திண்டே ரழி யச்சிலை, 2325  
 திரிந்தனர் சாரிகை, 1470  
 திரிபுரமெரிய வங்கோர், 1246  
 திருமறுமார்பன் நல்க, 1353  
 திறங்கொள் சாரி, 1325  
 திறந்தரு கவியின், 2034

தீ

திதென்றது சிந்தனை, 1696  
 தீயவன் பகர்ந்த, 2354  
 தீயவனிளவ, 2027  
 தீயவை செய்வ ராகிற், 1346  
 தீயினுற் செய்த, 1556  
 தீயினு முதிர்வுறச் சிவந்த, 1479  
 தீவினையொருவன் செய்ய, 1348

து

தும்பியென்று, 2015

தும்பையந் தொடையல் வீரன், 1362  
 தும்பையந் தொடையன், 1358  
 துரக்கு மெய்யுணர் விருவினை, 1427  
 துரந்தன சுடுசரந், 1764  
 துரந்தன னெடுஞ்சர, 1782

து

துண்டருங் கணைபடத், 1778  
 தூது நடந்தவ, 2250  
 தூமக் கணரக்கனுந், 1961  
 தூமக் கண்ணனு, 2285

தே

தெய்வப் படையுஞ்சின, 1740  
 தெய்வமே யென்னு, 1599  
 தெரிகளை மாரி, 2099

தே

தேடினென் திரிந்தன, 1487  
 தேய்த்தாயொருதனி, 1834  
 தேர்க்கொடி யானையின், 1305  
 தேர்செலக் கரிசெல, 1307  
 தேர் சென்றன செங்கதி, 1686  
 தேர்மேற்செலக்குதித்தான், 1838  
 தேரர் தேரி, 2068  
 தேரழிந்தது செங்கதிர்ச், 1447  
 தேராயிரமா, 1962  
 தேரிடைச் செல்லார், 2105  
 தேரிடை நின்றுகண்கள், 1870  
 தேருந்தெறு கரியும், 1807  
 தேரும் யானையும், 2295  
 தேரொடுங் கடலின், 1595  
 தேரொடுமெடுத்த, 2375  
 தேரொலி கடலைச், 1841  
 தேவர்க்குந் தேவன், 1354  
 தேவரே முதலாமற்றைத், 1620  
 தேவாதி தேவர், 2187  
 தேவியை விடுதியாயின், 1248  
 தேறினார்க, 2081  
 தேனிடைக் கரும்பிற், 2219



தை

லாதயலேவிட்டவன், 1292

தொ

தொடங்கிய வார்ப்பி, 2220

தொளை கொள்வானுகச், 1434

தோ

தோபரஞ் சக்கரஞ், 1309

தோல்படத்துதைந்தெழு, 1755

தோலிடைத்துரக்கவுந், 1508

தோளிற்கணைப், 1953

தோளிற்புடையுண்டயர், 1903

தோளின்மேலாதி 2037

தோளொடு தோள்செலத், 1315

தோற்பித்தீர் மதிக்கு, 1577

தோற்றும்முரு, 2335

ந

நகுவன நின்னோடைய, 1622

நடுங்கிரைமரரு, 1474

நதிகாய் நெடுமானமு, 1668

நல்லியற் கவிஞர் நாவிற், 1232

நலங்கொ ணொஞ்சினர், 2300

நவைசெய் வன்றலை, 2302

நறைத்தலையுற்று, 1883

நறையுடைத் தசும்பொடு, 1310

நன்பால் விளங்கு, 2183

நன்றி தன்று நமக்கென, 1330

நன்றிது கருமமென்னு, 1253

நன்றியிதென்று கொண்டால்

1245

நன்றென வுவந்து, 1866

நா

நா கமேயனைய, 2116

நாண்பொரு, 2041

நாணெறிந்தனன் சிலையினை,

1413

நாலர்யிர நவயோசனை, 1811

நடொருத்த நளின, 1214

நி

நிரந்தரத் தொடை நெகிழ்த்

தலிற, 1420

நிருதனுமனையவ, 1466

நில்லடா சிறிது, 2009

நிலத்தகால் கனால், 1551

நிலந்த வாதசெந், 2294

நிலைகிடந்த நெடுமதிட், 1275

நிலைகொள் பேரிரு, 2293

நிலையிற் சுடரோன் மகன், 1906

நின்றவன் றன்னையன்னு, 1595

நின்றனனிலக்குவன், 1963

நின்றார்கள் தடுப்பவ, 1912

நி

நீதியால் வந்ததொரு, 1560

நீதியின்னிரைகுப்பை, 1704

நீதியுந் தருமநின்ற, 1339

நீயினிதிருத்தி, 2150

நீயு நின்கிளையு, 1633

நீர்க்கோல வாழ்வை நச்சி, 1359

நீர் வீரையனு நெதீர், 2320

நீராழி யிழிந்து, 1728

நீரினையோட்டுங் காற்றுங், 1380

நீரைக்கொடு நீரெதீர், 1743

நீலனின்றதொரு, 2019

நு

நும்முனை வாலிற்சுற்றி, 1396

நூ

நூருயிரகோடி, 2331

நூருயிர மதவெங்கரி, 1808

நூருயிரம், 1955

நூறுகோல் கவசம், 1855

நூறும்மிருநூறு, 2334

நூறுவெங்கணை, 2062

நூன்மறைந்தொளிப்பினும்,

1763

நெ

நெய்யழல் வேள்வி, 2257

நெற்றிமேலுமுயர், 2022



நெற்றிமேலொரு, 2061  
நெற்றியினின்றொளி, 1494

நே

நேர் செலாதிடை, 2092

நோ

நொய்தினிற்சென்று, 2106

நோ

நோக்கறவு மெம்பி, 1649  
நோக்கியவிலங்கை, 1922  
நோக்கிழந்தனர், 1532  
நோயினை நுகரவேயு, 1580  
நோற்றுடைத் தவத்தி, 2363

II

பகையாடிய வானவர், 1722  
பசும்படு குருதியிற், 1749  
பட்டனன் பட்டன, 1464  
படர்ந்த கும்பத்துப் பாய்ந்தன, 1624  
படர் நெடுத்தடந்தட், 1433  
படையுறு பிணத்தின், 2155  
படையொடு மேலவர், 2283  
பண்களாற் கிளவிசெய்து, 1571  
பண்ணிறை பவளச், 1220  
பண்பெற்றாரோடு கூடாப், 1605  
பத்தொரு நாலு, 2247  
பந்தி பந்தியின் பற்குல, 1552  
பந்தியிற் பந்தியிற், 1293  
பரந்தவெண்குடை, 1457  
பரிபட்டு விழச்சிலர், 1917  
பருமமும் முதுகிடு, 1792  
பலபதினாயிரம், 1967  
பல்பெரும பதாகை, 2346  
பல்லவப் படை படப்படு, 1421  
பல்லாயிரகோடி, 1954  
பல்லாயிரத்தின், 2200  
பல்வேறு படைக்கலம், 1681  
பழக்கநாள்வரு, 1500  
பழிப்பருகு சிறதை, 2210  
பழியிது பாவமென்று, 1585  
பறந்தலையதனின் வந்த, 1411  
பறந்தலையதனின் வந்த, 1384

பறப்பவாயிரம் படுவன, 1540  
பறவையின் குலங்கள், 2206  
பறித்தான் சில பகிர்ந்தான்  
சில, 1820  
பறித்தானெடும்படை, 1829  
பன்னாகர் சென்னி, 2184  
பணிப்பட்டாலெனக், 1528  
பணிவென்ற பதாகை, 1986

III

பாசத்தாலன்கன், 2145  
பாசத்தாற் பிணிப், 2230  
பாசமு மிற்றது, 2248  
பாதங் கைகளோடிழந்தான், 1555  
பாந்தளி னெடுத்தலை, 1313  
பாம்பிற்றரு, 1948  
பாய்ந்தது நிருதர்தம், 1761  
பாயந்தவன்றோளின், 2374  
பார்க்குமஞ்ச, 2077  
பார்த்த பார்த்த, 2069  
பாழிப்புய மம்புரு, 2306  
பானமுந்துயிலுங், 2217

IV

பிச்சரிற் நிகைத்தவன், 2268  
பிடித்தது சுழற்றி மற்றப், 1394  
பிடித்தன நிருதரைப், 1979  
பிணப்பெருங், 2156  
பிழைத்தது கொள்கை, 2024  
பிழையாதிது பிழையாதெனப், 1836  
பிறவியிற் பெரிய, 2053  
பிறிவெனும் பிழை, 1643  
பிறைபற்றிய வெனு நெற்றிய, 1803  
பிறையுடை நுதலார்க்கேற்ற, 1603  
பின்னின்றார் முன்னின்றாரைக், 1864  
பின்னெடுங் குன்றந்தேடிப், 1881  
பின்னையுமெழுந்து, 2169

V

புக்கடைந்த புறவொன்றின்,

1559



புடைநின்றூர் புரண்ட, 1856  
 புண்ணுறவுயிருகும், 1770  
 புறையு நன்மணிப், 2063  
 புரிந்து நோக்கிய திசை, 1444  
 புலத்தியன் வழிமுதல், 1286  
 புழுங்கிய வெஞ்சினத், 1475  
 புறந்தரு சேனை முந்நீ, 1641  
 புன்மக கேட்டி கேட்டற், 1625

பு

பூணிப்பொன், 1840  
 பூணெறிந்தகுவ, 1997  
 பூமழை பொழிந்து, 1867  
 பூவின் மேலிருந்த, 1628

பெ

பெண்ணெலா நீரேயாக்கிப்,  
 1578  
 பெய்தவத்தினோர் பெண்  
 கொடி, 1439  
 பெயர்ந்தொரு சிகரந்தேடி, 1389  
 பெரிய வாட்டடங், 2299  
 பெரும்படைத் தலைவ, 1996  
 பெறுதியே யெவையுஞ்  
 செல்வம், 1252

பே

பேயிருங் கணங்களோடு, 1234  
 பேயொராயிரம், 2064  
 பேரவிட்ட பெருவலி, 1278  
 பேராயிரங்களுடையாய், 2197  
 பேரிகலித்தன, 2261  
 பேழையொத்த கல், 1422

பொ

பொங்குதேர் புரவி, 1987  
 பொய்யினும் பெரிய மெய்யான்,  
 1889  
 பொருங்குலப் புரவி, 1994  
 பொருபடையிரண்டு, 1863  
 பொருளினி யுணர, 2204  
 பொறிக்கொடும் பகழி, 2102  
 பொறிந்தெழு கண்ணினன்,  
 1459

பொன் குலாமேனி, 2119  
 பொன்சென், 1956  
 பொன்றப் பொருவேனினி, 1900  
 பொன்னுறுதடந், 2055

போ

போக்கிலா வகைபுறம், 1787  
 போதம் முதல்வாய்மொழி, 1707  
 போதலோவரிது, 1345  
 போது நீயைய பின்னைப், 1369  
 போய பின்வன் கைவானி, 1229  
 போயின கேடகம் போகப், 1567  
 போயின திசைக, 2362  
 போயினித் தெரிவதென்னே,  
 1240  
 போர்த்து பேரியின் கண்ணை,  
 1418  
 போரவன் புரிந்த, 2147  
 போவாயிது போது, 1676

ம

மக்களைக் குரவர் தம்மை, 1347  
 மக்களைச் சுமந்து, 1920  
 மடித்தவாய் கொழும்புகை,  
 1484  
 மண்டமரின்றோடு, 1472  
 மண்ணின்றலை, 1918  
 மண்ணினை ஓயுக்க, 1925  
 மத்தகம் பிளந்துபா, 1498  
 மத்தச் சினமால்கனி, 1905  
 மதுகைடவரென்பவர், 1727  
 மந்திரச் சுற்றத்தாரும், 1215  
 மயங்கினுன் வள்ளல், 2139  
 மயிந்தனுமிளவ, 1995  
 மரங்களிலரக்கரை, 1981  
 மரங்களு மலையுங், 2114  
 மரமுங்குன்று, 2088  
 மரமொன்று விரைவின், 1872  
 மரவழுஞ் சிலையொடு, 1756  
 மருந்தித டிக, 1949  
 மருப்பிழந்தன களிநெலாம்,  
 1419  
 மல்லற்றட மார்பன், 2322  
 மலரின் மேலிருந்த வள்ளல்,  
 1360



மலைக்குவட் டிடிவீழ்ந், 1927  
 மலைகண்டன போல்வரு, 1689  
 மலைத்தலைத், 2133  
 மலையஞ்சின் மழையஞ்சின், 1814  
 மலையிற்பெரி, 2308  
 மலையுறப் பெரியராய, 1228  
 மலையெனவெழுவர், 2129  
 மழையினை நீலமுட்டி, 2218  
 மற்றும் வீரர்களு, 1544  
 மற்றுமொருதீதின், 1705  
 மற்றெலா நிற்க, 1531  
 மற்றையோர், 2128  
 மற்றை வீரர் கடம், 2023  
 மறக்கொடுந் தொழிலரக்கர்

கண், 1428

மறங்கிளர் செருவில், 1352  
 மறங்கிளர் செருவினுக், 1295  
 மறந்தாயு மொத்தி, 2194  
 மறிகடல் புடைகுழ், 1992  
 மறித்தவனவனைத்தன்கை, 1401  
 மறுத்த தன்முனை, 1329  
 மறைத்த வாளிக, 1446  
 மறைந்தன துசை, 1858  
 மன்றினி யொருவர், 1385  
 மன்னவன் தம்பி, 1848  
 மனகதி வாயுவேகன், 1217  
 மனத்தினுங் கடியதோர், 1482

மா

மாக்கவந்தனும் வலி, 1485  
 மாக்கூடு படர்வேலை, 1565  
 மாகநெடுங்கரம், 2263  
 மாட்டாயோ விக்காலர், 1929  
 மாண்டனவாஞ் சூலமுந், 1648  
 மாதிரங்கடந்த தோளான், 1568  
 மாதிர மறைந்தன, 1481  
 மாதிரமெவையுந், 1213  
 மாப்புண்டர வாளியின், 2333  
 மாபக்கனு மங்கத, 2309  
 மாபெரும் பக்க, 2238  
 மாமாலியு நீலனும், 2315  
 மாயத்தால் வகுத்த, 3366  
 மாயத்தாலிருண்ட, 2168  
 மாப்பிடை நின்ற, 2360  
 மாப்பியாத்தியு, 2303

மாருதி சாம்பவன், 1966  
 மாருதிமேலு, 2108  
 மாருதி வல்லையாகில், 1406  
 மாலாரொடு மந்தர, 1719  
 மாவுமியானையும், 2078  
 மாற்ற மஃதுரைப்பக், 1405  
 மாற்றவுயிரெம்பியை, 1946  
 மாற்றெருகு தடந்தீதேறி, 1862  
 மாருங்கொருமலை, 1828  
 மாருமதவாரிய, 1702  
 மாறுகாலின் நி, 1553  
 மாறு வானரப்பெருங், 1546  
 மானிடரிருவரை வணங்கி, 1296

மி

மிடலுடைக் கவிக்குலங், 1759  
 மிடலொடு விடுகளை, 1794  
 மிடலொன்று சாந்தொடு, 1690  
 மிதியாற் பலவிசையாற், 1819  
 மின்புதந்தன பல்சூழ், 1417  
 மின்போன் மிளிர்வாளொடு, 2319  
 மின்னிலைய வேலோனோ, 1645  
 மின்னினொன்றிய, 1327  
 மின்னொளிர் மகுடகோடி, 1572

மி

மிட்டவன் கரங்களால், 1491  
 மீட்டும் வந்தினைய, 2178  
 மீயவர் யாவரும், 2282  
 மீளாத வேத, 2192

மு

முட்டின முட்டற, 1797  
 முடிமேனிமிர்ந்த, 2185  
 முந்தி வந்திறைஞ்சினுனை, 1334  
 முந்தேயென தாதைய, 2340  
 முப்புர முருங்கச்செற்ற, 1236  
 முருக்கினுண் மலர்முலை, 1453  
 முழங்கின முரசம், 1846  
 முழங்கின யானை, 2347  
 முழைக்குலச் சீயம், 2266  
 முழுத்தமொன்றி, 2001  
 முனையமை திங்கள், 1226  
 முற்கொண்டா, 2052  
 முற்படு கவிக்குல, 2280



முற்றியதின்றேயன்றோ, 1859  
முன்னுரைத்தேனை வானா, 1242  
முன்னுனக்கிறைவரான, 1250  
முனிவருங் கருணைவைப்பர்,  
1356

மு

முக்கிலா முகமென்று, 1563  
முலமே மண்ணின் முழக்கி,  
1388  
முவகையுலகுமுட்க, 1261  
முவகையுலகுனோரு, 1219  
முனையுந் தசையமென்புங், 1378

மெ

மெய்யெலா மினிர், 1279

மே

மேருத்தனை வெற்பின், 1687  
மேருமேருவென, 2021  
மேருவிற்கும்பர்ச், 1611  
மேருவைப பிளக்கவேண்டில்,  
1230  
மேலவர் படுதலின், 1795

மை

மைந்நிற வரக்கர், 2350  
மையல்தழைச்செனிமுற், 1801

மொ

மொய்யெடுத்த கணை, 2004

யா

யாரிது கொடுத்த, 2170  
யாரிவன் வருபவ, 1964  
யாவரும் பொருவ, 1849  
யானே செலவெண்ணுவ, 2341  
யானையின் கரந்தூர், 1795

வா

வகை நின்றையர், 2304  
வச்சிரப்பகழி, 2048  
வஞ்சனெனெனக்கு நாணை, 1576  
வண்டுலா மலங்கன், 2351  
வணங்கினான் வணங்கிக், 1372  
வணங்கு நுண்ணிடை, 2297

வந்தனைந்ததொர், 2071  
வந்தமைதகரி, 1800  
வந்தான் மறைந்து, 2186  
வந்து நேரந்தனர், 2095  
வயிரந் நெடுமால், 1952  
வரங் கொடுத்தினைய, 2175  
வரங்கொண்டானினி, 1564  
வரிசடை நறுமலர், 1659  
வரிசிலை நாணிற் கோத்து, 1231  
வரிசிலை யொருவ, 1634  
வருண நடுங்கினன், 2246  
வருவது மிலங்கை, 1342  
வரையுண்ட, 2104  
வல்லாருருவாயிர, 1729  
வல்லிய மருங்குகண்ட, 1584  
வல்லையின னாக, 1842  
வழிகெடவரினார், 1632  
வள்ளல் காத்துட, 1545  
வளைத்தன மதிலை வேலை, 1593  
வற்றிய கடலு, 2036  
வன்சிறைப் பறவையுரும், 1604  
வன்றிரலரக்கனன்ன, 1636  
வன்னுணைப் பெருந்தம்பி, 1276  
வன்னெஞ்சினென்னை நீ, 1646

வா

வாங்கிய சிரத்தின், 1884  
வாங்கினான் மலரின், 2122  
வாசங்கலந்த, 2199  
வாசவன் மலரின் மேலான், 1587  
வாசவன் மாயன் மற்றை, 1341  
வாணாளித்தி, 2190  
வாநரப் பெருந்தனையர், 1282  
வாரீ மயிடன்னைரு, 1693  
வாரம்பரி மதமா, 1993  
வாரமொண்டு சொற்றற், 1892  
வாயிடை நெருப்புக், 2057  
வார் கழற்கால, 2227  
வாரணம் பொருத, 1211  
வாரிக்குரை கடலிற்புக, 1821  
வாரியி னமுக்குங்கையான், 1383  
வாரேறு கழற்சின, 1716  
வால்டிடித்தடிக்கும், 2279  
வாலால் வரவளைக்கும், 1822  
வாலிசேய் மேனிமேலு, 1861



வாலி மைந்தனெனார், 2083  
 வாழிய வேத நான்கு, 2115  
 வாழியிலக்குவ, 2249  
 வாள்களிற் கவிக்குல, 1980  
 வானெடுத்தலும், 1542  
 வானகும்பம், 1221  
 வானஞ்சுக வையக, 1669  
 வானர மார்த்தன, 1496  
 வானர வீரர், 2349  
 வானுள மறத்திற்பேற்றுஞ்,  
 1586  
 வானெலாம் பகழி, 1857  
 வானென்பதென் வையக, 1739  
 வானோர்களு மண்ணினு, 1713

வி

விகடமுற்ற, 2082  
 விட்ட வெம்பகழி, 1852  
 விட்டனன் விசிகம், 2030  
 விட்டனனரக்கன், 2125  
 விட்டனையெம்மை, 2255  
 விட்டானுலகி யாவையு, 1734  
 விட்டிலை சீதையை, 2251  
 விடமெழுந்தது போனெடு, 1280  
 விண்ணடியர் விஞ்சைய, 1700  
 விண்ணிரண்டு கூருயது, 1441  
 விண்ணினையிடறும் மோலி,  
 1262  
 விண்ணை விழுங்கிய, 2259  
 விண்மேல் நெடி, 1915  
 விதியாலிவுகந்தனின், 1736  
 விதித்தனன் வீசினன், 1505  
 விம்பினன் வெதும்பி, 2152  
 விரும்பி நான் கேட்ப, 1624  
 வில்லிடை யறுத்துவேல், 1766  
 வில்லினை நோக்கும, 2160  
 வில்லெடுக்க, 2010  
 வில்லைச் செலவீசி, 2312  
 வில்வினை யொருவனு, 1518  
 விலங்கன் மேல்வர, 2017  
 விழிக்குமேல் விழிய, 2003  
 விளக்குவான் கணை களால், 1780

விளக்கொரு விளக்கங், 1573  
 வினை வர்க்கமுற்று, 2195

வி

வீங்கினான் கொங்கை, 1654  
 வீசின கேடகமுகத்து, 1506  
 வீசின மரமுங் கல்லும், 1871  
 வீடணன் முகத்தை, 2130  
 வீணையென்றுணரி, 1314  
 வீரரையெல்லாம், 2161  
 வீழ்ந்தவாயின, 1525  
 வீழ்ந்தன எரக்கன், 1928  
 வீழியின் கனி, 2051

வெ


வெங்கண்ணெடு, 1947  
 வெங்கண் வெள்ளெயிற், 2287  
 வெங்கணை திறந்த, 2101  
 வெட்டிய தலையன், 1978  
 வெந்திறற் சித்திகண்ட, 1868  
 வெப்பாரும் பாசம், 2137  
 வெம்மைப் பொருதானவர், 1670  
 வெய்தினி னுற்ற, 2348  
 வெய்யவனனைய, 1626  
 வெல்லுமா நினைக்கின்ற, 1561  
 வெற்றி வெங்கரிகளின், 1767  
 வென்றது பாசத், 2226  
 வென்றவர் தோற்பர், 1247  
 வென்றிவண் வருவனென், 1299

வே

வேகமாக் கவிகள், 1877  
 வேதநாயகன் வெங்கணை, 1527  
 வேதநாயகனே யென்னைக், 1357  
 வேள்விப் பகையோடு, 2321  
 வேறுயின மதவெங்கரி, 1824  
 வேறுள வீர, 2135  
 வேறேய விலக்குவ, 1699  
 வேனிலானன்ன விலக்குவன்,  
 1425

வை

வைவன முனிவர் பூசால், 1776

















# संस्कृत-विश्वकोष

## संस्कृत-विश्वकोष-विषय-सूची

1. अक्षर-सूची—	५ ३३
अक्षर-सूची-प्रथम-प्रकरण—	
अक्षर-सूची-प्रथम-प्रकरण—	५ ३३
2. अक्षर-सूची-द्वितीय-प्रकरण—	
अक्षर-सूची-द्वितीय-प्रकरण—	५ ३३
3. अक्षर-सूची-तृतीय-प्रकरण—	
अक्षर-सूची-तृतीय-प्रकरण—	११ ३३
4. अक्षर-सूची-चतुर्थ-प्रकरण—	
अक्षर-सूची-चतुर्थ-प्रकरण—	११ ३३
5. अक्षर-सूची-पंचम-प्रकरण—	
अक्षर-सूची-पंचम-प्रकरण—	११ ३३
6. अक्षर-सूची-षष्ठ-प्रकरण—	
अक्षर-सूची-षष्ठ-प्रकरण—	११ ३३
7. अक्षर-सूची-सप्तम-प्रकरण—	
अक्षर-सूची-सप्तम-प्रकरण—	११ ३३